

श्रीगणेशाय नमः ।

सरस्वत्यै नमः ।

वीरमित्रोदयस्य संस्कारप्रकाशः ।

कोपाटोपनटत्सटोद्गतमटद्भ्रूभीपणभ्रूकुटि-
भ्राम्यद्वैरवदाष्टिनिर्भरनमद्वीकरोवीधरम् ।
गीर्वाणारिवपुर्विपाटविकटाभोगनुटद्धाटक-
ब्रह्माण्डोरुकटाहकोटिनृहेररव्यादपृथ वपुः ॥ १ ॥

सटाग्रव्यग्रेन्दुस्रवदमृतविन्दुमतिवल-
न्यहादैत्यारम्भस्फुरितगुरुसरम्भरभसः ।
लिहन्नाशाचक्रं हुतवहशिखावद्रसनया
नृसिंहो दंष्ट्राभिर्दमयतु मदहो मदकलम् ॥ २ ॥

संसारध्वंसिकंसम्मुखसुरारिपुत्रांशुवंशावतंस-
भ्रंशी वंशीधरो वः प्रचुरयतु चिरं शं स. राधारिरंसी ।
यश्चूडारूढगूढस्मितमधुरमुखाभोजशोभां दिदक्षु-
र्गुञ्जाभिः सानुरागालिकनिकटनटच्चन्द्रकव्यक्तचक्षुः ॥ ३ ॥

लीलाभ्रान्तिविसर्पदम्बरनया व्यग्राद्धकान्तं पद-
न्यामन्यञ्जदुश्चदद्रिवसुधाभोगीन्द्रकूर्माधिपम् ।
फुत्कारस्फुरदुत्पतत्फणिकुलं रिङ्गज्जटाताडन-
ध्मातव्योमगभीरदुन्दुभिनटन्नव्यात्स वो धूर्जटिः ॥ ४ ॥

कुम्भोद्भ्रान्तमधुव्रतावलिपलज्जङ्कारकोलाहलैः
शुण्डास्फालनविह्वलैः स्तुत इव व्यालैर्वियत्प्लाविभिः ।

PDF Creation and Uploading by:
Hari Pārṣada Dāsa (HPD)
on 14 December 2014.

मज्जत्कुम्भमहावगाहनकृतारम्भो महाम्भोनिधौ
हेरम्बः कुरुतां कृताम्बरकरालम्बाश्विरं वः शिवम् ॥ ५ ॥

समन्तात्पश्यन्ती समसमयमेव त्रिभुवनं
त्रिभिर्षेत्रैर्दोर्भिर्दशभिरपि पान्ती दश दिशः ।
दधाना पारीन्द्रोपरि चरणमेकं परपदा
हतारिवो हन्यान्महिपमथनी मोहमहिषम् ॥ ६ ॥

चामान् भिन्दन्नवामान् भुवमनु सुखयन् पुरयन्नार्थिकामान्
श्रीमान् भीमानुकारी बहलबलभरैर्मेदिनीमल्लनामा ।
आसीदाशीविपेन्द्रद्युतिधवलयशा भूपचक्रावतसः
श्रीकाशीराजवशे विधुरिव जलधौ सर्वभूसावैभौमः ॥७॥

संग्रामग्रामक्रामो निरुपममहिमा सत्त्वाविश्रामधाम
क्रामन्नेवारिचक्रं मिहिर इव तमो विक्रमोरुकमेण ।
सारैर्मेरोरुदारैरपर इव गिरिर्मेदिनीमल्लनेन
प्रख्यातः क्षोणिचक्रे समजनि नृपतिर्मेदिनीमल्लनामा ॥ ८ ॥

निर्य्याद्विस्तर्ज्जयद्विर्विद्युमिव जगतीमर्ज्जुनाभैर्यशोभिः
सम्पूर्य्यार्यवीर्यो विशिखवितरणैरर्ज्जुनो दुर्जनानाम् ।
साम्राज्योपार्जनश्रीरगणितगुणभूरर्ज्जुनमांशुवाहु-
र्नाम्नाऽभूदर्ज्जुनोऽस्मान्नरपतिस्तुलो मेदिनीमल्लभूपात् ॥९॥

बुद्धिः शुद्धिनती क्षमा निरुपमा विद्याऽनयथा मनो
गाम्भीर्यैकनिकेतनं वितरणं दीनार्त्तिनिर्दारणम् ।
आसीदर्ज्जुनभूपतेर्विदधतो विद्रावणं त्रिद्विपां
भूमीनामयनं च कारणगुणात्कार्यं यशोऽप्यर्ज्जुनम् ॥१०॥

तस्मादाधिरभूत्प्रभूतमहिमा भूमीपतेरर्ज्जुना-
त्सौनव्यैकनिधिगुणैरनवाधर्त्तावण्यचारानिधिः ।

भिन्दन् दुर्जनमर्जयन् बहु यशः प्रौढप्रतापोदयै-
 दुर्जेयो मलखाननामनिखिलक्षमामण्डलाखण्डलः ॥ ११ ॥
 पस्मिन् शासति नीतिभिः क्षितिमिमां निर्वैरमासीजग-
 त्पारीन्द्रेण समं करीन्द्ररभसारम्भोऽपि सम्भावितः ।
 *श्वेनः क्रीडति कौतुकी स्म विहगैश्चिक्रीड नक्रैर्क्षपः
 किंवाऽन्यद्गहनेऽभवत्सह मृगैः शार्दूलविक्रीडितम् ॥१२॥
 हिमविशदयशःसुशोभिताशो महिमतिरोहितवारिधिप्रभावः।
 समजानि मलखानतः प्रतापैस्त्रिजगति रुद्र इव प्रतापरुद्रः॥१३॥
 शुचि धनमार्थानि सहसा यशसा सममानने गुणो जगतः ।
 पुत्रे भूरभिदधे चेतो रुद्रे प्रतापरुद्रेण ॥ १४ ॥
 जातः प्रतापरुद्रात्समुद्रां पालयन्नवनीम् ।
 कृतरिपुकाननदाहो मधुकरसाहो महीपतिः शुशुभे ॥१५॥
 पृथुः पुण्याभोगैर्विहितहितयोगैरनुदय-
 त्खलायोगैर्योगैः कृतमुकृतियोगैरपि गुरुः ।
 भुजस्तम्भालम्बालसशयितविश्वम्भरत्तया
 षभौ प्रौढोत्साहः स मधुकरसाहः क्षितिपतिः ॥ १६ ॥
 भजागणरुजाऽपहो द्युतिमहोदयाविष्कृतः
 सुधांधुरित्र मांसलो रसभरैः सभारजनः ।
 मदीप्तकुमुदावलिर्द्विजपतिश्च नसत्रपो
 नृपो जपति सत्कृपो मधुकरः कृत्वारित्रपः ॥ १७ ॥
 विन्यस्य वीरसिंहे भूपतिसिंहे महीभारम् ।
 ज्ञानानलमलदाहो मधुकरसाहो दिवं भजे ॥ १८ ॥

अन्तर्गम्भीरताऽन्धूकृतसलिलानिधिलालिताशेषवन्धु-
 धुन्देलानन्दसिन्धुः सुललितललनालोचनेन्दीवरेन्दुः ।
 भ्रूमङ्गीलेशभङ्गीकृतरिपुनिवहो नृत्यसङ्गीतरङ्गी
 सन्मातङ्गी तुरङ्गी धरणिपतिरभृद्गीरसिंहो नृसिंहः ॥१९॥

अमुष्य प्रस्थाने सति सपदि नानेभनिवहै-
 रिहैकोऽपि द्वेषी न खलु रणशेषी समजनि ।
 परं तस्थौ दुःस्थो गहनकुहरस्थोऽपि भयतः
 क्षिपन्तुचैर्हिष्णुः भ्रमितचकितं चक्षुरभितः ॥ २० ॥

दानं कल्पमहीरुहोपरि यशः क्षीरोदनीरोपरि
 मज्ञा शक्रपुरोहितोपरि महासारोऽपि मेरुपरि ।
 दावाग्रेरुपरि प्रतापगरिमा कामोपरि श्रीरभू-
 त्सिंहातिक्रमवीरसिंहनृपतेः किंकि न कस्योपरि ॥२१॥

दानैरर्थिनमर्थनाविरहिणं प्रत्यर्थिनं च क्षणा-
 त्कुर्वाणे साति वीरसिंहनिखिलक्षमामण्डलाखण्डले ।
 कामं चेतसि कामधेनुरतनोत्कल्पद्रुमः कल्पितं
 मोघीभूतजनिः समाश्रितखनिश्चिन्तां च चिन्तामणिः ॥२२॥

भ्रामंभ्राममसंभ्रमं त्रिजगतीचक्राणि चक्रेऽचिरा-
 चारं शीलितविष्णुपादपदवीम्रह्माण्डभाण्डोपरि ।
 ब्रह्माण्डं निजमण्डमण्डलमियाच्छाद्यैव सैवाधुना
 विश्वेषामपि यस्य भास्वरयशो हंसी वतसीयति ॥२३॥

जलकणिकामिव जलधिं कणमिव कनकाचलं मनुते ।
 नृपसिंहवीरसिंहो वितरणरंहो यदा तनुते ॥ २४ ॥

यदा भवति कुण्डलीकृतमहाधनुर्मण्डल-
 स्तदा नयनताण्डवत्रुटिनखाण्डवः पाण्डवः ।

मनो वितरणोत्सुकं वहति वीरसिंहो यदा
 तदा पुनरुदारधीरयमवर्णि कर्णो जनैः ॥ २५ ॥
 शौर्योदार्यगभीरताधृतिदयादानादिनानागुणा-
 नुर्वोदुर्वहभारवत्पहिपतिस्पर्द्धालदोःशालिनि ।
 संयोज्यैव जुझारसिंहधरणीधारेयचूडामणौ
 मज्जन ब्रह्मणि वीरसिंहसुकृती तस्थौ स्वयं निर्गुणः ॥२६॥

नद्यः स्वादुजला द्रुमाश्च सुफला भूर्ध्वरा भूसुराः
 वेदध्वानविधूयमानदुरिता लोका विशोका वभुः ।
 राजनीतिनिरीतिरीति पितरीवोर्वीमिमां शासति
 श्रीमद्वीरजुझारसिंहनृपतौ भूमङ्गभगद्विपि ॥ २७ ॥

संग्रामोत्कटताण्डवोद्भटभटैरारब्धहेलाहटै-
 श्वण्डाडम्बरपूरिताम्बरतटक्षीराब्धिगोत्राऽवटैः ।
 भूभृत्सिंहजुझारसिंहधरणीजानैः मयाणे रणे
 शौर्योदार्यधनोऽपि को नु धरणीचक्रे न चक्रे भयम् ॥२८॥

तावद्वीरगभीरहंक्रुतिरवस्तावद्गजाडम्बर-
 स्तावत्तुङ्गतुरङ्गरिङ्गणचमत्कारश्चमूनामपि ।
 तावचोयमहामहीभृददवीदुर्गग्रहो विद्विपां
 यावन्नेव जुझारसिंहनृपतिर्धुद्दाय बद्धोत्सवः ॥ २९ ॥

अयं यदि महामना वितरणाय धत्ते धियं
 भियं कनकभूधरोऽञ्जति द्वियं च कर्णोऽटति ।
 दधीचिरपचीयते बलिरलीकरूपायते
 तदाऽतिमलिनायते स किल कल्पभूमिरुहः ॥ ३० ॥

प्रासादागतढागनागमणिभूदानादिनानातपः-
 प्रागल्भ्येन मेहेन्द्रचन्द्रवर्णमल्लेशदिग्गुस्त्यली ।

प्राचण्ड्येन जिता ऽमिता वसुमती कोदण्डदोर्दण्डयो-
र्जागर्त्तीति जुझारसिंहनृपतेः कुत्र मतापो न वा ॥ ३१ ॥

ब्रह्माऽभूच्चतुराननः स्मरहरः पञ्चाननः पण्मुखः
स्कन्दो भूपजुझारसिंहयशसो गानोत्सवेऽत्युत्सुकः ।
तस्याभोगमुदीक्ष्य भूधरनभोनद्यस्त्रिलोकीदिशः .
सप्तद्वीपमयी मही च विधिना विज्ञेन निर्वाहिताः ॥ ३२ ॥

तुङ्गत्वादनवाप्य दैवततरोः पुष्पाणि सर्वाः समं
श्रीमद्वीरजुझारसिंहनृपतेर्दानं समानं जगुः ।
घ्रीडादुर्बहभारनिर्भरनमदृग्रीवे तु देवद्रुमे
श्लाघन्ते सुलभायमानकुसुमास्तं भूरि देवस्त्रियः ॥ ३३ ॥

भीमो ऽयं सहदेवरातपृतनाटुर्दर्पपाश्वो लसन्
श्रीभूमीनकुलः सदा ऽज्जुनमहाख्यातिः क्षमामण्डले ।
कर्णः श्रीः कृतवर्मभीष्मघटनाशौटीर्यदुर्योधनो
रोपादेप युधि स्थिरो यदि भवेत्कः स्यादमुष्यागतः ॥ ३४ ॥

सत्कीर्त्तिग्रामदामाभरणभृतजगाद्विक्रमादिसनामा
धाम्नो भृम्ना महिम्ना विघटितरिपुणा विक्रमोपक्रमेण ।
सुमांशुः पीवरांसः पृथुभुजपरिघस्तस्य वंशावतंसो
विश्वोदञ्चत्प्रशंसो गुणिगणहृदयानन्दनो नन्दनोऽभूत् ॥ ३५ ॥

आशापूर्त्तिं मकुर्वन् करवितरणतः पद्मिनीप्राणवन्धुः
प्रोद्यद्दिव्याम्बरश्रीः स्फुटमहिमरुचिः सर्वदा ध्वस्तदोषः ।
जम्भारातेरिहोद्यैरचलसमुदयात्सुमभातमकाशी
पुत्रो राक्षः पत्त्रो रचयति मुदिनं विक्रमादिस एव ॥ ३६ ॥
सार्थो कुर्वन्निरर्थो कृतमुरविटपी चार्थसार्थ निजाथैः
व्यर्थाभूतारिपृथ्वीपतिरमरगुरुस्पर्द्धिर्वाधिष्णुबुद्धिः ।

मानैर्यानादिदानैर्बहुविधगुणिभिर्गीयते यः सभायां
भ्रातर्जातः स भूयः सुकविकुलमुदे विक्रमादिस एव ॥३७॥

दानं दीनमनोरथावधि रणारम्भोऽरिनाशावधि
क्रोधो वागवधि प्रतापयशसोः पन्या दिगन्तावधि ।
दाक्षिण्यं क्षितिरक्षणावधि हरी भक्तिश्च जीवावधि
व्यालुप्तावधि वीरविक्रमरवेः श्रेयः परं वर्द्धते ॥ ३८ ॥

हेमाद्रेः श्रियमन्यथैव कुरुते चक्रे च गौरीं तनुं
कैलासोपरि शोभते पटयति स्पष्टं च दिङ्मण्डलम् ।
भोगीन्द्रं न दधे श्रुतौ बत जटागूढां च गङ्गां व्यधा-
ल्लोकानामयमीश्वरोऽस्य यशसस्त्वैश्वर्यमुज्जृम्भते ॥ ३९ ॥

श्रीगोपाचलमौलिमण्डलमणिः श्रीदूरवारान्वये
श्रीहंसोदयहसपण्डित इति ख्यातो द्विजाधीश्वरः ।
यं लक्ष्मीश्च सरस्वती च विगतद्वंद्वं चिरं भेजतुः
भोक्तारं रभसात्समानमुभयोः साम्नाऽपमायं गुणैः ॥४०॥

पट्टं दिक्षु विदिक्षु कुर्वतीनां नटलीलां स्फुटकीर्त्तनक्षकीनाम् ।
स्फुरदध्वरघूमधोरणीह च्युतवेणीति जनैरमानि यस्य ॥४१॥

ततोऽनल इवारणेरतुलधामभूर्भुजां
शिरोमणिरुरोमणिर्धराणिनामवामभ्रुवः ।
रणो बहुगुणी धनी भुवि वनीपकश्रीखनी
रमारमणमिश्रणी परशुराममिश्रोऽजनि ॥ ४२ ॥
येनागत्य पुरा पुरारिनगरे विद्याऽनवद्याऽर्जिता
श्रीचण्डीश्वरमग्निहोत्रितिलकं लब्ध्वा गरीयोगुरुम् ।
शुद्धा सैव महोद्यमेन बहुधा भान्ती भवन्ती स्थिरा
तद्द्रशेयप्रु कियन्न कल्पलतिकेवाद्यापि सूते फलम् ॥ ४३ ॥

आस्यारविन्दमनुपास्य गुरोरपास्य

लास्यं चतुर्मुखमुखेषु सरस्वतीह ।

सालंकृतिश्च सरसा च गुणान्विता च

यस्यातनोति रसनोपरि ताण्डवानि ॥ ४४ ॥

अङ्गे लोमलतेव सीमानि दशारेकेव रेखाऽऽञ्जनी

कस्तूरीमकरीव भालफलके धारेव मूध्न्यालकी ।

ऊर्ध्वं भृङ्गपरम्परेव कवरी सौरभ्यलोभाकुला

यस्यैवाध्वरधूमधोराणिरभृदाशाकुरङ्गीदृशः ॥ ४५ ॥

सुभासुरयशोनिधेः मुनिरवद्यविद्यानिधेः

सुचारुकवितानिधेः स्मृतिनिधेः श्रुतिश्रीनिधेः ।

अयं सुकृतगौरवात्परशुराममिश्राद् गुणै-

रनूनगारिमा पितुर्जगति मित्रमिश्रोऽजनि ॥ ४६ ॥

धर्मायैकनिकेतनं विधिभयं कर्मावनीदर्शनं

स्मृत्यम्भोजमहोदयं श्रुतिभयं श्रीवीरमित्रोदयम् ।

द्राक्सिद्धीकृतकार्यसिद्धिशतया श्रीवीरसिंहाज्ञया

तेने विश्वमुदे पुरे पुराभिदः श्रीमित्रमिश्रः कृती ॥ ४७ ॥

स्मारंस्मारं यशोदाकरकमलगलत्स्नेहसंवर्द्धिताङ्गं

गोपानां भूतधात्रीभरहरणकृते केशवं वेपवन्तम् ।

धीरश्रीवीरसिंहः स्फुरदमलदृशा ऽऽदेशितः शुद्धबुद्धिः

संस्कारारख्यप्रकाशकलयति मुकृती पण्डितो मित्रमिश्रः ॥ ४८ ॥

संस्काराणामिहोद्देशो गर्भाधानमतः परम् ।

मथमर्तौ मासतिथिस्थानादिफलमीरितम् ॥ १ ॥

धर्मे विशेषाः संप्रोक्ताः मथमर्तौ प्रसङ्गतः ।

शक्तौ गमनकालाश्च गमनाकरणे पुनः ॥ २ ॥

प्रायश्चित्तं च कथितं गमने कर्तृनिर्णयः । -

यद्युक्तविधिना गर्भानुत्पत्तिः परिदृश्यते ॥ ३ ॥

तदुत्पत्तौ विशेषेण प्रकारः परिकीर्तितः ।

पुनः पुंसवनं प्रोक्तं तथैवानवलोकनम् ॥ ४ ॥

सीमन्तोन्नयनं विष्णोः कथितश्च बलेर्विधिः ।

तथैव गर्भिणीधर्माः धर्माः प्रोक्ताश्च तत्पतेः ॥ ५ ॥

सूतिकागृहनिर्माणं गर्भिण्यास्तद्गृहागमः ।

प्रसोप्यंतीकर्म जातकर्म सम्यक् विचारितम् ॥ ६ ॥

जन्मदादिमहादेवीपूजनं विधिनोदितम् ।

पञ्चायुधालंकरणधारणं समुदाहृतम् ॥ ७ ॥

सूतिकायाः स्नानविधिः पुत्रार्याः प्रतिपादिताः ।

दृष्टादृष्टमयोगाश्चाप्यपुत्रस्य च तद्विधिः ॥ ८ ॥

बालस्य नामकरणमत्र तिथ्यादिनिर्णयः ।

स्त्रीणां च नामकरणं नास्ति कर्तृविनिर्णयः ॥ ९ ॥

देवालयादिनामोक्तं पुनः मेढ्राधिरोहणम् ।

दोलाचक्रं दुग्धपानं जलपूजा ततः परम् ॥ १० ॥

ताम्यूलदानं च शिशोर्गृहान्निष्क्रमणं परम् ।

तत्कर्त्ता ऽथ समारूपातस्तथा भूम्युपवेशनम् ॥ ११ ॥

घन्धनं कटिमूत्रस्य कर्णवेध उदीरितः ।

अत्र मासस्य मासादेरत्र कर्त्तुंश्च निर्णयः ॥ १२ ॥

सूचीविनिर्णयः कर्णविशेषे निर्णयः पुनः ।

अनन्तरं च कर्णस्य वेधे चापीरिता क्रिया ॥ १३ ॥

अङ्कुरार्पणमन्नस्य भाशनं सम्यगीरितम् ।

स्त्रीणामन्नाशने पञ्चात्कालश्च परिकीर्तितः ॥ १४ ॥

अन्नप्राशनशेषे च जीविकायाः परीक्षणम् ।
 बालेऽन्यदृष्टिदोषादौ प्रोक्तो रक्षाविधिक्रमः ॥ १५ ॥
 बालस्य स्वलनादौ च रक्षाया विधयः स्मृताः ।
 बालस्य पूर्वमेवोर्ध्वदन्तोत्पत्तिफलं पुनः ॥ १६ ॥
 बालस्य दन्तकपणशमने विधिरीरितः ।
 अब्दमपूर्त्तिकृत्तं च निषिद्धान्यथ तद्दिने ॥ १७ ॥
 अथ तस्मिन् दिने कृत्यप्रयोगः परिकीर्तितः ।
 प्रसङ्गाद्बालकस्याथ कर्म पुष्टिकरं स्मृतम् ॥ १८ ॥
 अपमृत्युप्रशमनं चूडाकरणमेव च ।
 कुलैक्ये मण्डनादूर्ध्वं निषेधो मुण्डनस्य च ॥ १९ ॥
 शिखाविनिर्णयः स्त्रीणां चूडाकर्म ततः स्मृतम् ।
 शूद्रचूडा ततः क्षौरं विद्यारम्भस्ततः परम् ॥ २० ॥
 ततश्चानुपनीतस्य ये धर्मास्ते प्रकीर्तिताः ।
 उक्तसंस्कारातिपाते प्रायश्चित्तमुदीरितम् ॥ २१ ॥
 अथोपनयन मुख्यगौणकालाश्च तस्य वै ।
 काम्याः कालास्ततो ब्राह्म्यास्तत्प्रायश्चित्तमप्यथ ॥ २२ ॥
 ब्राह्म्याङ्गजानां तदनु प्रायश्चित्तं निरूपितम् ।
 अथ विस्तरशः प्रोक्तो मुहूर्त्तानां विनिर्णयः ॥ २३ ॥
 घटुमातृरजोजन्मनिर्णयः सोदरस्य च ।
 तथोपनयने प्रोक्त उपनेये च निर्णयः ॥ २४ ॥
 मूकाद्युपनयः पश्चात्स्त्रीणामुपनयक्रिया ।
 उक्ता अनुपनेयाश्च निर्णयश्चोपनेतृगः ॥ २५ ॥
 घट्टपनेत्रोरप्युक्तमाधिकारकरं परम् ।
 प्रायश्चित्तमथारम्भः सम्यक्संभारसंग्रहः ॥ २६ ॥

- अग्निनान्युपरीतं चाप्यनुकल्पाश्च तस्य ये ।
 लक्षणं चोपरीतस्य तन्निर्माणं प्रकारतः ॥ २७ ॥
- देव्याः प्रतितन्तुस्या निरुक्तिरुपरीतके ।
 यज्ञोपवीतौत्पाचिश्च परिमाणं च तस्य च ॥ २८ ॥
- तथा ऽऽश्रमनिशेषेणाप्युपवीतस्य कीर्तितः ।
 संख्याविशेषः, कथितमरक्षारणमेव च ॥ २९ ॥
- सामिदाधानमप्युक्तं गायत्र्याश्वोपदेशनम् ।
 पाण्याधानं मेरुलाया लक्षणं कथितं ततः ॥ ३० ॥
- तदनन्तरमेतस्या अनुकल्पाः प्रकीर्त्तिताः ।
 दण्डास्तदनुकल्पाश्च दण्डलक्षणमेव च ॥ ३१ ॥
- प्रतोपदेशः कथितो विशेषात् ब्रह्मचारिणाम् ।
 भिक्षाचरणमध्याह्नसंध्याविधिनिर्णयो ॥ ३२ ॥
- अनुभवचनीयश्च गर्जिते शान्तरेव च ।
 त्रिरात्रयतकं ब्रह्मचारिणां तदनन्तरम् ॥ ३३ ॥
- मेधाकर्म ततो धर्मस्तेषामत्र प्रकीर्त्तितः ।
 संध्यादिषु विशेषश्च अग्निकार्यमुदीरितम् ॥ ३४ ॥
- सामिधा नियमाः प्रोक्ता अभिवादनमेव च ।
 आचार्यलक्षणं चोक्तमुपाध्यायस्य लक्षणम् ॥ ३५ ॥
- ऋत्विग्लक्षणमप्युक्तमवन्द्याश्चेह कीर्त्तिताः ।
 अभिवादनरूपं च तस्य कर्त्तव्यताविधिः ॥ ३६ ॥
- अभिवादे फलं चोक्तं ततः भयभिवादनम् ।
 भैक्षचर्याविधिस्तस्य धर्माः पश्चात्प्रकीर्णकाः ॥ ३७ ॥
- उपाकरणमप्युक्तं वेदाध्ययनमेव च ।
 वेदप्रशमा वेदार्थज्ञाने च फलमीरितम् ॥ ३८ ॥

अध्यापकस्य कथनं तद्धर्माणां निरूपणम् ।

विद्यादानप्रशंसा च तथा ऽध्यैतृनिरूपणम् ॥ ३९ ॥

विद्याप्रारम्भकालाश्च प्रकारो ऽध्ययनस्य च ।

अनध्यायास्ततस्तत्राध्ययने दूषणं स्मृतम् ॥ ४० ॥

तत्रापवादस्तदनु प्रदोषास्तदनन्तरम् ।

उत्सर्जनं ततः प्रोक्ता पुनश्चोपनयाक्रिया ॥ ४१ ॥

पुनस्तस्मिन्निमित्तानि, नैष्ठिकब्रह्मचारिणः ।

धर्माश्च व्रतलोपोक्तमायश्चित्तनिरूपणम् ॥ ४२ ॥

कालावधि ब्रह्मचर्यं गोदानव्रतमेव च ।

विकल्पः कथितस्तद्ब्रदाश्रयाणां समुच्चयः ॥ ४३ ॥

समावर्त्तनसंभाराः स्नातकस्य व्रतानि च ।

अनाक्रम्यानधिष्ठेयानीक्षणीयानि च क्रमात् ॥ ४४ ॥

उक्तानि तेषां लोपे च प्रायश्चित्तमुदीरितम् ।

कच्छबन्धः क्षत्रियस्य छुरिकाबन्ध एव च ॥ ४५ ॥

विवाहश्च परीक्षा च कुलस्यात्र समीरिता ।

उत्तमानि कुलान्युक्तान्यधमानि कुलानि च ॥ ४६ ॥

हीनक्रियादिककुलपरित्यागे प्रयोजनम् ।

कुलापकर्षकारीणि निमित्तान्युदितानि च ॥ ४७ ॥

अथ गोत्रपरीक्षा च निषेधो मातृगोत्रगः ।

विस्तरेण पुनः प्रोक्तो गोत्रप्रवरनिर्णयः ॥ ४८ ॥

सापिण्ड्यनिर्णयश्चैव विस्तरेणेह कीर्तितः ।

अथ मातुलकन्याया विवाहे च विचारणा ॥ ४९ ॥

मिरद्धाशचाय संनधाः मृत्युद्राहनिवारणम् ।

सहोदरविवाहस्य निर्णयः समुदाहृतः ॥ ५० ॥

नक्षत्राणि ततो योगाः करणानि ततः परम् ।
 लग्नान्यथ फलं तस्य नवांशकफलं ततः ॥ ६३ ॥
 तथैकविंशतिर्दोषाः पञ्चाङ्गाशुद्धिलक्षणम् ।
 अथोदयास्तशुद्धयन्ते दोषः सक्रान्तिसम्भवः ॥ ६४ ॥
 पद्वर्गशुद्धिस्तदनु दोषो भौमाष्टमस्य च ।
 गण्डान्तदोषो गण्डान्नः कर्त्तरीदोष एव च ॥ ६५ ॥
 कर्त्तर्या अपवादश्च दोषश्चन्द्राविशुद्धिजः ।
 अथ संग्रहदोषान्तेऽष्टमलग्नेऽप्यदोषता ॥ ६६ ॥
 दोषश्च विपनाडीनां क्रमेणैह प्रकीर्तितः ।
 मुहूर्त्तवारयोर्दोषो दोषः खार्जूरिकस्ततः ॥ ६७ ॥
 ग्रहणोत्पातदोषश्च क्रूरविद्वर्षदूषणम् ।
 अथ वैधफलान्युक्त्वा कुनवांशस्य दूषणम् ॥ ६८ ॥
 महापाते वैधृतौ च दोषस्तदनु कीर्तितः ।
 दश दोषास्ततो लक्षा ततः पातो निरूपितः ॥ ६९ ॥
 अथात्र दशयोगारूपचक्र सम्परिकीर्तितम् ।
 युतिस्तदनु जामित्रं ततश्चोपग्रहः स्मृतः ॥ ७० ॥
 एकविंशतिद्रोषाणां मध्ये कस्याप्यदोषता ।
 पापांशस्थितचन्द्रस्य ततः कुत्राप्यदोषता ॥ ७१ ॥
 मुहूर्त्तवारकुलिकयमकण्ठकदूषणे ।
 अपवादः क्व चित् प्रोक्तः सर्वदोषेऽथ भङ्गनम् ॥ ७२ ॥
 घटीयन्त्रस्य च ततो निर्माणस्थापने क्रमात् ।
 निमन्त्रणे तस्य मन्त्रः फलं तद्गमणे ततः ॥ ७३ ॥
 ततश्च रविगुर्यादियल सम्परिकीर्तितम् ।
 गुरोः शान्ती रवेः शान्तिस्वतः सिंहस्थनिर्णयः ॥ ७४ ॥

मकरस्थस्य च गुरोस्ततो निर्णय ईरितः ।

कन्याया वरणं पश्चात्प्रतिकूलविनिश्चयः ॥ ७५ ॥

विवाहादेः समारम्भात्प्राक् सूचकविनिर्णयः ।

अथ मण्डपनिर्माणं कालो वैवाहिकस्य च ॥ ७६ ॥

ततो वेद्या विनिर्माणं वरवध्वोर्गृहागमः ।

वरयान ततः प्रोक्तं वरवध्वोश्च भोजनम् ॥ ७७ ॥

मधुपर्कविधेः पश्चाद्गोलक्षणमुदाहृतम् ।

कन्यादातुर्निर्णयोऽथ कन्यायाश्च निरीक्षणम् ॥ ७८ ॥

कन्यादाने विधिस्तत्र मन्त्रश्चोक्तस्ततः परम् ।

शय्यादिदानं च ततः कन्यादानफलं स्मृतम् ॥ ७९ ॥

होमादिविधयः पाणिग्रहः सप्तपदीक्रमः ।

होमकाले च कन्यर्त्तुदर्शने निर्णयस्ततः ॥ ८० ॥

विवाहमध्यपतिते सूतके निर्णयस्ततः ।

विवाहमध्ये श्राद्धस्य भासौ पश्चाद्विनिश्चयः ॥ ८१ ॥

अथोपासनहोमस्य उपक्रम उदाहृतः ।

वध्वाः पतिगृहे प्राच्यः प्रवेशस्तदनन्तरम् ॥ ८२ ॥

तत्र मासविचारश्च प्रतिशुक्रविचारणा ।

विवाहवर्षे त्याज्यानि कथितानि ततः परम् ॥ ८३ ॥

विवाहव्रतकं पश्चाद्दम्पत्योः परिकीर्तितम् ।

चतुर्याकर्मणः पश्चान्मण्डपोद्दामने विधिः ॥ ८४ ॥

अष्टौ विवाहाः क्रमशो ब्राह्म्याद्या लक्षितास्ततः ।

तेषां वर्णविशेषेण व्यवथा तदनन्तरम् ॥ ८५ ॥

देवार्पयोः फलं पश्चात्प्राजपत्यफलं स्मृतम् ।

पुनर्विवाहो वधव्यनाशकव्रतकं ततः ॥ ८६ ॥

कुम्भप्रार्थनमश्वत्याविवाहस्तदनन्तरम् ।

अथाधिवेदनं तत्र निमित्तं नियमस्ततः ॥ ८७ ॥

तत्र नान्दीमुखश्राद्धनिर्णयोऽथ प्रकीर्तितः ।

तृतीये च विवाहेऽथ निषेधस्तत्र कीर्तितः ॥ ८८ ॥

अर्कवैवाहिकं कर्म प्रकारश्चाहुतौ ततः ।

अथाग्निद्रव्यसंसर्गे विधिः सम्परिकीर्तितः ॥ ८९ ॥

अथावसथ्याधानं तु संस्था वै पाकयज्ञिया ।

अथ होमविधिः स्थालीपाकश्च तदनन्तरम् ॥ ९० ॥

क्रमेणातः परं पिण्डापितृयज्ञः प्रकीर्तितः ।

नवप्राशनशेषे तु श्रवणाकर्म कीर्तितम् ॥ ९१ ॥

सर्पाणां बलिरुद्दिष्ट आश्विनीकर्म तत्परम् ।

अथ कर्माग्रहायण्यां स्रस्तरारोहणं ततः ॥ ९२ ॥

अष्टकाऽन्वष्टकाकृत्ये कर्मणी तदनन्तरम् ।

कर्म शूलगवाख्य च गोयज्ञस्तदनन्तरम् ॥ ९३ ॥

नेमित्तिकानि कर्माणि पश्चादुक्तानि विस्तरात् ।

संस्कारस्य प्रकाशेऽस्मिन् मित्रमिश्रेण सूरिणा ॥९४॥

तत्रात्मशरीरान्यतरनिष्ठो विहितक्रियाजन्योऽतिशयविशेषः
संस्कारः । स च द्विविधः । एकस्तावत्कर्मान्तराधिकारेऽनुकूलः,
यथोपनयनजन्यो वेदाध्ययनाद्यधिकारापादकः । अपरंस्तत्पन्न-
दुरितमात्रनाशको, यथा बीजगर्भममुद्गवैनोनियर्हणो जातकर्मादि-
जन्यः । तत्कर्त्तव्यत्वमाह

मनुः,

वैदिकैः कर्माभिः पुण्यैर्निषेकाटिर्द्विजन्मनाम् ।

कार्यैः शरीरसंस्कारः पावनः मेत्य चेह च ॥

वैदिकैरिति वेदशब्दोऽत्र मन्त्रात्मकवेदपरः । ततश्च तत्र भव
इत्यर्थेऽध्यात्मादित्वाट्टक् । कर्मशब्दश्चोच्चारणात्मकक्रियापरः ।
तथाच मन्त्रोच्चारणैरित्यर्थः पर्यवस्यति । यद्वा वैदिकैः वेदप्रमा-
णकैः । प्रत्ययश्चौपचारिकः । कर्मभिर्मन्त्रोच्चारणादीतिकर्तव्य-
तात्मकैः । शरीरपदेनात्राजहत्स्वार्थलक्षणया तत्कारणशुक्रशो-
णितादयोऽपि गृह्यन्ते । पावनः अशुद्धिनिवर्हणः । प्रेत्यचेहचे-
त्यनेन संस्कृतस्य दृष्टादृष्टफलेषु कारीरीज्योतिष्टोमादिकर्मसु
अधिकारादुभयलोकोपकारकत्व संस्काराणामुक्तम् । द्विजन्मना-
मित्यनेन शूद्रव्यावृत्तिः ।

याज्ञवल्क्योऽपि,

ब्रह्मक्षत्रियविदशूद्रा वर्णास्त्वाद्यास्त्रया द्विजाः ।

निपेकाद्याः श्मशानान्ताम्लेपां वै मन्त्रतः क्रियाः ॥ इति ।

कार्या इति शेषः । वैशब्द एवकारार्थकः शूद्रव्यावृत्त्यर्थः ।

उपनयनप्राग्भावि संस्कारानुवृत्तौ शूद्रं प्रत्याह

यमः,

शूद्रोऽप्येवंविधः कार्यो विना मन्त्रेण संस्कृतः ।

न केनचित्समसृजच्छन्दसा तं प्रजापतिः ॥

मिना मन्त्रेणेतन्न हेतुः, न केनचिदित्यादिः ।

वैजयापगृह्येऽपि,

शूद्रस्यापि निपेकपुंसवनसीमन्तोन्नयनजातकर्मनामकरणा-
न्नप्राशनचौलान्यमन्त्रकाणि यथाकालमुपदिष्टानीति ।

शूद्रस्यानुपनेयत्व तु, शूद्र एकजातिः अशूद्राणामदुष्टकर्मणा-
मुपनयनमिति गौतमापस्तम्बवाक्याभ्यां मिद्धम् । तस्य विवाहा-
न्यकर्मणी आह

जातूकर्ण्यः,

शूद्राणां चैव भवति विवाहश्चान्यकर्म च । इति ।

एवंच

विवाहमात्रं संस्कारं शूद्रोऽपि लभतां सदा ।

इति ब्रह्मपुराणवाक्यस्य

न शूद्रे पातकं किञ्चिन्नच संस्कारमर्हति ।

इति मनुवाक्यस्य च तत्तद्राक्यविहितेतरसंस्कारव्यावर्तक-
त्वेन न कोऽपि विरोधः । अमुमेवार्थं स्पष्टमाचष्टे

सुमन्तुः,

ब्राह्मणक्षत्रियवैश्यानां गर्भाधानसीमन्तोन्नयनजातकर्मनाम
करणान्नमाशनचूडोपनयनव्रतचर्याऽध्ययनममावर्त्तनविवाहयज्ञ-
दानानि समानानीति ।

मनुरपि,

गार्भहोमैर्जातकर्मचूडामोक्षीनिबन्धनैः ।

वैजिकं गार्भिकं चैनो द्विजानामपमृज्यते ॥ इति* ।

शूद्रस्य उपनयनाभावे हेतुमाह

* इत उत्तरं “द्विजपदमेवोक्तवान् । कल्पतरुकारस्तु इममेव यमवाक्यं
शूद्रस्य उपनयनप्राग्भाषिमस्कारान् अमन्त्रकान् प्रापयतीत्याह । तन्मते
गर्भाधानपुंसवनानन्त्रोभनसीमन्तोन्नयनजातकर्मविष्णुवलिनामकरणनिष्कम-
णभूष्पुपवेशनान्नमाशनकरणत्रेधचूडान्ना द्वादशैव शूद्रस्य संस्कारा भवन्तीति
पर्यस्यति । अत एव ग्रन्थकारः शूद्रस्यापि निषेकपुंसवनसीमन्तोन्नयन-
जातकर्मनामकरणान्नमाशननैत्या-यमन्त्रकाणि यथाकालमुपदिष्टानि” इत्य-
धिक पु ३ ।

श्रुतिः,

गायत्र्या ब्राह्मणमसृजत् त्रिष्टुभा राजन्यं जगत्सा वैश्यं न
केनचिच्छन्दसा शूद्रमिति ।

ते च संस्कारा द्विविधाः । ब्राह्म्याः देवाश्च । तथाच
हारीतः,

द्विविधो हि संस्कारो भवति ब्राह्मो देवश्च । गर्भाधानादिः
स्मार्त्तो ब्राह्मः । स्नानान्त इति पाठः कल्पतरौ । पाकयज्ञा
हविर्यज्ञाः सोम्याश्च देव इति । सोम्याः सोमयागा अग्निष्टोमादयः ।
ते च ब्राह्म्याः षोडश । तथाच

जातूकर्ष्यः,

आधानपुंससमिन्तजातनामान्नचौलकाः ।

मौञ्जी व्रतानि गोदानसमावर्त्तविवाहकाः ॥

अन्त्यं चैतानि कर्माणि प्रोच्यन्ते षोडशैव तु ।

शूद्राणां चैव भवति विवाहश्चान्त्यकर्मच ॥ इति ।

अङ्गिरास्तु

पञ्चविंशतिसंस्कारानाह,

स्वेस्वे गृह्ये यथा प्रोक्तान्मथा मस्कृतयोऽखिलाः ।

कर्त्तव्या भूतिकामेन नान्यथा सिद्धिमृच्छति ॥

पञ्चविंशतिसंस्कारैः संस्कृता ये द्विजातयः ।

ते पवित्राश्च योग्याः स्युः श्राद्धादिषु सुयन्त्रिताः ॥

गर्भाधान पुसवनं सीमन्तो बलिरेवच ।

जातकृतं नामकर्म निष्क्रमोऽन्नाशनं परम् ॥

चौलकर्मोपनयनं तद्गतानां चतुष्टयम् ।

स्नानोद्वाहो चाग्रयणमष्टका च यथातथा ॥

श्रावण्यामाश्वयुज्यां च मार्गशीर्ष्यां च पार्वणम् ।

उत्सर्गश्चाप्युपाकर्म महायज्ञाश्च नित्यशः ॥

संस्कारा नियता ह्येते ब्राह्मणस्य विशेषतः । इति ।

भृतिरैहिकमामुष्मिकं च फलम् । आदिशब्दाद्याजनादा-
वपि । बलिर्विष्णुबलिः । तद्व्रतानां वेदव्रतानाम् । चतुष्टयं महा-
नाम्नीमहाव्रतोपनिषद्गोदानानीति । स्नानं समावर्त्तनम् । आग्र-
यणं नवात्रैष्टिः । अष्टकाः हेमन्तशिशिरयोश्चतुर्णामपरपक्षाणा-
मष्टमीषु विहितानि श्राद्धानि । यथा तथा निस्रश्चतस्रो वा । श्राव-
ण्यां क्रियमाणं श्रवणाकर्म । एवमाश्वयुज्यामाश्वयुजीकर्म । मार्ग-
शीर्ष्यां प्रत्यवरोहणम् । पार्वणं पर्वणिधमावास्यायां क्रियमाणं
पार्वणं श्राद्धम् । उत्सर्गः उत्सर्जनं वेदानाम् । उपाकर्म वेदारम्भः ।
नित्यशः प्रत्यहं क्रियमाणाः पञ्च महायज्ञाः । एते च संस्काराः
सर्ववर्णानामैहिकामुष्मिकफलानुकूलत्वेनावश्यका ब्राह्मणानां तु
ब्राह्मण्याभिव्यञ्जकत्वेन विशेषतः । तथाच

अङ्गिराः,

चित्रकर्म यथा ऽनेकेरङ्गैरुन्मील्यते जनैः ।

ब्राह्मण्यमपि तद्वत्स्यात्मस्कारैर्विधिपूर्वकैः ॥ इति ।

एतेषां पञ्चविंशतिसंस्काराणां नित्यनैमित्तिकमागिकवार्षि-
कभेदेन चातुर्विध्यमाह

आश्वलायनः,

महायज्ञास्तु नित्याः स्युः सन्ध्यावच्चाग्निहोत्रवत् ।

नैमित्तिकाः षोडशोक्ताः समुद्राढावसानकाः ॥

मासिकं पार्वणं प्रोक्तमशक्तानां तु वार्षिकम् ।

सप्तैवाग्रयणाद्याश्च संस्कारा वार्षिका मताः ॥

शैपूर्णमासौ समुदायतयैकः संस्कारः* । अन्ये प्रसिद्धाः ।

अथाष्टावात्मगुणाः । दया सर्वभूतेषु क्षान्तिरनसूया शौच-
मनायासो मङ्गलमकार्षण्यमस्पृहेति । एतेषां लक्षणान्याह

बृहस्पतिः,

आत्मवत्सर्वभूतेषु यद्धिताय शिवाय च ।

वर्त्तते सततं हृष्टः कृत्स्ना ह्येषा दया स्मृता ॥

वाह्ये चाभ्यन्तरे चैव दुःखडत्पादिते परैः ।

न कुप्यति न वा हन्ति सा क्षमा परिकीर्त्तिता ॥

न दुर्गुणान् गुणैर्हन्ति स्तौति मन्दगुणानपि ।

नान्यदोषेषु रमते सा ऽनसूया प्रकीर्त्तिता ॥

अभक्ष्यपरिहारश्च संसर्गश्चाप्यनिन्दितैः ।

स्वधर्मेषु व्यवस्थानं शौचमेतत्प्रकीर्त्तितम् ॥

शरीरं पीड्यते येन शुभेनापिच कर्मणा ।

असन्तं वर्जयेत्तत्तु सोऽन्वायासः प्रकीर्त्तितः ॥

प्रशस्ताचरणं निस्यमप्रशस्तविवर्जनम् ।

एतद्धि मङ्गलं प्रोक्तमपिभिस्तत्त्वदर्शिभिः ॥

स्तोकादापिहि दातव्यमदीनेनान्तरात्मना ।

अहन्यहनि यत्किञ्चित्तदकार्षण्यमुच्यते ॥

विवर्जयेदसंतोष विषयेषु सदा नरः ।

परद्रव्याभिलाषं च सा ऽस्पृहा कथ्यते बुधैः ॥ इति ।

* इत उत्तरे "ब्राह्मणस्य अग्निष्टोमे षोडशिमहप्रहणाभावाद् अत्य-
ग्निष्टोमस्यः कथमसौ संस्कार इति चिन्त्यम् । अत्यग्निष्टोमे राजन्यस्य
गृहीयात् इति ध्रुते", इत्यधिकं पुस्तकान्तरे दृश्यते ।

हितमायसां श्रेयस्करम् । शिवं शुभम् । दुर्गुणान् द्यूत-
चौर्यादीन् । गुणैः श्रोत्रियत्वादिभिः । मन्दगुणान् अल्पगुणान् ।
स्तौति बहुगुणत्वेन ख्यापयति । शुभेन विहितेन धनार्जना-
दिना । पीडयते शरीरमसन्तं क्लेशवद्भवति । प्रशस्ताचरणं गन्ध-
माल्यादिधारणम् । अग्रशस्तमात्मनिन्दादि । अदीनेनाननुशा-
यिना । असतोपमवृत्तिम् ।

बुधोऽपि,

गर्भाधानं पुंभवनं सीमन्तोन्नयनं स्तौतिकाग्रहसंस्कारः सोप्य-
न्तीकमेति ।

सोप्यन्तीकर्म शीघ्रप्रसवाय गोभिलाद्युक्तम् । एपामुत्कर्षमाह
गौतमः,

यस्यैते न चत्वारिंशत्संस्कारा न चाष्टावात्मगुणा न स
ब्रह्मणः सायुज्यं सालोक्यं च गच्छतीति ।

सालोक्ये समानलोकवासित्वम् । एकदेशयोगात्सालोक्यं
समस्तयोगात्सायुज्यमिति द्रष्टव्यम् ।

तथा,

यस्य तु खलु संस्काराणामेकदेशेऽप्यष्टावात्मगुणा अथ स
ब्रह्मणः सायुज्यं सालोक्यं च गच्छतीति ।

तुशब्दो विशेषणार्थी । खलुशब्दः प्रसिद्धौ । अथशब्दोऽवधा-
रणे । यस्य चत्वारिंशत्संस्कारेषु द्विजत्वमूलकतिपयसंस्कारसंग्रहे-
ऽप्यष्टावात्मगुणाः सन्ति स ब्रह्मणः सायुज्यं सालोक्यं गच्छत्येव ।

हारीतोऽपि,

ब्राह्मसंस्कारसंस्कृतः ऋषीणां समानतां सामान्यतां समान-
लोकतां सायुज्यतां गच्छति । दैवेनोत्तरेण संस्कारेणानुसंस्कृतो

देवानां समानतां सामान्यतां समानलोकतां सायोज्यतां च गच्छति ।

समानता समानो मानः पूजा यस्य स समानः समानस्य भावः । सामान्यता सामान्यशब्दः समानपर्यायः तेन तुल्यरूप-
तोक्ता । समानलोकता एकलोकनिवासः । सायोज्यता समानमा-
योज्यं शरीरं यस्य स सायोज्यः ।

मनुः,

स्वाध्यायेन ब्रौह्णैस्त्रैविद्येनेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः ॥

स्वाध्यायेन वेदग्रहणेन । ब्रतैः सावित्र्यादिभिः । त्रैविद्येन
षट्पर्ययज्ञानेन । इज्यया देवादिपूजनेन । सुतैः पुत्रैः । ब्राह्मी
ब्रह्मसंबन्धिनी तज्ज्ञानद्वारा ।

शङ्खलिखितौ,

पाकयज्ञा हविर्यज्ञाः सोमसंस्थास्तथैव च ।

संस्कारा अग्निहोत्रान्ता अग्निहोत्रं तु जुह्वतः ॥

संस्कारैः संस्कृतः पूर्वैरुत्तरैरनुसंस्कृतः ।

नित्यमष्टगुणैर्युक्तो ब्राह्मणो ब्राह्मणलौकिकः ॥

ब्राह्मं पदमवाप्नोति यस्मान्न च्यवते पुनः ।

नाकष्टं पशो धर्मं त्रिरीजानस्त्रिविष्टपम् ॥

अग्निहोत्रिणो दर्शपूर्णमासं विना ऽपि अग्निहोत्रानुष्ठानं
विहितमास्ति तस्याग्निहोत्रपर्यन्ताः संस्काराः । पूर्वैर्गर्भाधानादि-
भिः उत्तरैरग्न्याधेयादिभिः । अष्टगुणैर्दयादिभिः । ब्राह्मण-
लौकिकः ब्रह्मलोकार्हाः । नाकष्टं मेरुष्टपम् । देवलोकः त्रिविष्टपम् ।
त्रिरीजानः पाकहविःसोमसंस्थाभिः । त्रिः सोमयागेनेष्टवानिति
माधवस्वामी ।

अथ गर्भाधानं निरूप्यते ।

“निपेक्षादिद्विजन्मनां” “निपेक्षाद्याः श्मशानास्ता” इत्यादि-
मनुयाज्ञवल्क्यादिस्मृतिषु तस्यैवाद्यत्वाभिधानात् । गर्भाधानं
पुत्रवनमिस्यादिगौतमादिस्मृतिषु प्रथमोद्दिष्टत्वाच्च । तत्र

घृहस्पतिः,

गर्भाधानमृतौ कुर्यादिति ।

याज्ञवल्क्योऽपि, गर्भाधानमृताविति ।

गर्भः आधीयते येन कर्मणा तद्गर्भाधानमिस्यनुगतार्थं कर्मना-
सथेयम् । उद्भिदधिकरणन्यायात् । (पू.भी अ.१पा.४अधि.२)

शौनकोऽप्याह,

निपिक्तो यत्प्रयोगेण गर्भः संधार्यते स्त्रिया ।

तद्गर्भलम्भनं नाम कर्म प्रोक्त मनीषिभिः ॥ इति ।

सस्य कर्मणः प्रयोगेणानुष्ठानेन । इयत्ति गर्भधारणं गच्छ-
तीति ऋतुः । स च नाभिक्रमव्यादुत्पन्नं शोणितम् । तथेन्द्रकृतब्रह्म-
हत्यायास्तृतीयोऽशः । तदेतत्सर्वं तैत्तिरीयशाखायां “विश्वरूपो वै
त्वाष्ट्रः पुरोहितो देवानामासीत्” इत्यास्मिन्ननुवाके स्पष्टीकृतम् ।

तद्यथा । स स्त्रीमसादमुपासीददस्यै ब्रह्महत्यायै तृतीयं
परिवृह्णीतेति । ता अश्रुवन् वरं वृणामहाकृत्वियात्प्रजां विन्दा-
महे काममाविजनितोः सम्भयामेति । तस्मादृत्वियात् स्त्रियः प्रजां
विन्दन्ते काममाविजनितोः सम्भवन्ति । वारे वृत सासां तृतीयं
ब्रह्महत्यायै मस्यवृह्णन् सा मन्त्रद्रासा अभवदिति ।

अस्यानुयाकस्वार्थः पुराणे स्पष्टीकृतः ।

स्मृतिमञ्जर्याम्,

देवतानां पुरोधास्तु त्रया नाम द्विजोत्तमः ।

भगिनी पूर्वदेवानां तस्य भार्या तयोः मुनः ॥

विश्वरूप इति ख्यातः शिरोभिर्जामते त्रिभिः ।
 एकस्मिन् सोमपानं च सुरापानं च मध्यमे ॥
 वामपार्श्वेऽन्नमद्याच्च स्वेच्छया चरते दिवि ।
 देवताभ्यो हविर्भागानपिधाय ददात्यसौ ॥
 अपिधायामुरेभ्यस्तु मातुलमेमया सह ।
 उत्पातादि विजायन्ते होतश्चत्ययकर्मणा ॥
 तस्मात्पुरपतिर्भोतः स्वराज्यच्युतिशङ्कया ।
 अच्छिनत्तस्य शीर्षाणि वज्रमादाय सत्वरः ॥
 यत्सोमपानवदनमभवत्स कपिञ्जलः ।
 अभवद्यत्सुरापानं कलविद्धः स शीर्षकम् ॥
 यदन्नादनमास्यं तु क्रमादासीत्स तित्तिरिः ।
 ततस्तां ब्रह्महत्यां च वासवोऽञ्जलिनाऽग्रहीत् ॥
 ब्रह्महत्यासमोपेतः मच्छन्नोऽब्दं चचार सः ।
 स्वर्गं भूतानि चाक्रोशन् देवेन्द्र ब्रह्महन्निति ॥
 स धरित्रीमुपासीदत् पृथिवीमब्रवीद् वृषा ।
 ब्रह्महत्यातृतीयं त्वं गृहाणेति मत्कृतम् ॥
 खातात्पराभवो माभूदितीन्द्रं प्रत्युवाच सा ।
 सोऽब्रवीद्रत्सरादंवांग्गर्तः पूर्णो भविष्यति ॥
 इन्द्राद्वरं मातिगृह्य हर्षयत्यभवद्दरा ।
 तस्मात्संवत्सरादवाक् खातं च परिपूर्यते ॥
 सेन्द्रस्य ब्रह्महत्यायास्तृतीयं भागमग्रहीत् ।
 तत्यायसीरिण भूमावभवत्स्वकृतं यतः ॥
 ईरिणं न स्पृशेत्तस्माद् ब्रह्महत्यासवर्णकम् ।
 ततस्तल्लुपामीदत् सोऽब्रवीद्यन्मया कृतम् ॥
 भवन्तः मातेयल्लुन्तु ब्रह्महत्यातृतीयकम् ।

धुचौ मृतमजा प्रोक्ता श्रावणे धनेधान्यदा ।
 नभस्ये दुर्भगा क्लीवा आश्विने च तपस्विनी ॥
 ऊर्जे त्वायुष्मती नारी मार्गशीर्षे बहुमजा ।
 पौषे च पुंश्रलो नारी माघे पुत्रमुखान्विता ॥
 फाल्गुने श्रीमती साध्वी क्रमान्मासफलं स्मृतम् ।
 अथ पक्षफलम् ।

शुक्लपक्षे सुशीला स्यात्कृष्णे सा कुलटा भवेत् ।
 कृष्णस्य दशर्षी यावन्मध्यमं फलमादिशेत् ॥
 अथ तिथिफलम् ।

श्रीधरीये गुरुः,

प्रथमायां पतिं हन्ति द्वितीयायां सुखं भवेत् ।
 तृतीयायां श्रियै स्याच्च चतुर्थ्यां वृषली भवेत् ॥
 पञ्चम्यां पुत्रलाभश्च षष्ठ्यां चारिष्यविक्रिया ।
 सप्तम्यां पुत्रवृद्धिः स्यादष्टम्यां सुतनाशनम् ॥
 नवम्यां रुदती नित्यं दशम्यां धर्मशीलिनी ।
 एकादश्यां पतिलिग्ना द्वादश्यां क्रन्दती भवेत् ।
 त्रयोदश्यां मानधना त्वपरा बहुदोषकृत् ।
 पर्वण्यन्यवृहीता स्याद्विद्यादेवं तिथेर्वशात् ॥
 पूर्वाहादिफलं स्मृतिरने,

शुभं चैव तु पूर्वाह्णे मध्याह्णे मध्यमं फलम् ।
 अपराह्णे तु वैधव्यं पूर्वरात्रे शुभं भवेत् ॥
 मध्यरात्रे तु मध्यं स्यात्पररात्रेऽशुभान्विता ।
 तिथीनां फलमेवं हि चाराणां फलमुच्यते ॥
 भानुवारे भवेद्वाधिः चन्द्रवारे पतिव्रता ।
 यदुरोगा बहुशेसा पतिहीना कुजे दिने ॥

चहुपुत्रवती सौम्यै सर्वसम्पद् गुरोर्दिने ।
 सौभाग्यं सुखमम्पत्तिः शुक्रवारे पतिव्रता ॥
 कष्टबुद्धिर्महाव्याधिः स्वयमर्थस्प चोरिणी ।
 मन्दवारे विनाशः स्यात्प्रथमर्त्तौ रजस्वला ॥
 नारदोऽपि,

रुग्णा पतिव्रता दुःखा पुत्रिणी भोगभागिनी ।
 पतिप्रिया क्लेशभागा सूर्यवारादिषु क्रमात् ॥
 अथ नक्षत्रफल गर्गसंहितायां,
 सुभगा चैव दुःशीला बन्ध्या पुत्रसमन्विता ।
 धर्मयुक्ता व्रतघ्नी च परसंतानमोदिनी ॥
 सुपुत्रा चैव दुष्पुत्रा पितृवेश्मरता सदा ।
 दीना प्रजावती चैव पुत्राढ्या चित्रकारिणी ॥
 साध्वी पतिप्रिया नित्यं सुपुत्रा कष्टचारिणी ।
 स्वकर्मनिरता हिंसा पुण्यपुत्रादिसंयुता ॥
 नित्यं धनव्ययासक्ता पुत्रधान्यसमन्विता ।
 मूर्खा चाज्ञा पुण्यवती दक्षर्षादेः क्रमात्फलम् ॥ इति ॥
 अथ योगफलं नारदीये,

परिघस्य तु पूर्वार्धे व्यतीपाते च वैश्वती ।
 सन्ध्यासूपपुत्रे विष्ट्यामशुभं प्रथमार्त्तवम् ॥
 अन्धान्तरेऽपि,

अमासंक्रान्तिविष्ट्या च व्यतीपाते च वैश्वती ।
 परिघस्य तु पूर्वार्धे पद् च गण्डातिगण्डयोः ॥
 व्याघाते नव शूले तु नाड्यः प्रश्चर्तुदर्शने ।
 वैधव्यमर्थहानिं च मृतनाशं महद्रयम् ॥
 वैधव्यं शत्रुवृद्धिं च दारिद्र्यं क्षीणजीवनम् ॥

तेजोहानिं समायाति सदा पुष्पवती क्रमात् ॥ इति ।

अथ राशिफलं नारदीये,

कुलीरवृषचापान्त्वनृयुक्कन्यातुलाधराः ।

राशयः शुभदा ज्ञेया नारीणां प्रथमार्त्तवे ॥

अथ लग्नफलं दैवजभूपणे,

मेपे स्याद्ब्रह्मिचाराढ्या वृषभे परदारिणी ।

मिथुने धनभोगाढ्या कर्कटे व्यभिचारिणी ॥

सिंहे तु पुत्रसयुक्ता कन्यायां श्रीमती तथा ।

विचक्षणा तुलायां तु वृश्चिके च पतिव्रता ॥

मकरे त्वन्नहीना तु कुम्भे निर्धनपुक्तता ।

मीने विचक्षणा लग्ने ग्रहसंस्था विवाहवत् ॥

अथ वस्त्रफलं गर्गसंहितायां,

सुभगा श्वेतवस्त्रा स्याद् दृढवस्त्रा पतिव्रता ।

सौमवस्त्रा क्षितीशा स्याद्भववस्त्रा सुखान्विता ॥

दुर्भगा जीर्णवस्त्रा स्याद्द्रोगिणी रक्तवाससा ।

नीलाम्बरधरा नारी विधवा पुष्पिता ततः ॥

मलिनाम्बरधरा नारी दरिद्रा स्याद्रजस्वला ।

वस्त्रे स्युर्विपमा रक्तविन्दवः पुत्रमाप्नुयात् ॥

ममाश्चेत्कन्यका चेति फलं स्यात्प्रथमार्त्तवे ।

सम्भार्जनीकाष्ठवृणामिश्रुर्पान् हस्ते दधाना कुलटा तदा स्यात् ।

तल्पोपभोगे तपसि स्थिता चेद्दृष्टं रजो भाग्यवती तदा स्यात् ॥

अथ स्थानफलं वसिष्ठसंहितायां,

ग्रामाद्बहिः परग्रामे नारी स्याद्ब्रह्मिचारिणी ।

पतिव्रता पतिस्थाने मुशोला गृहमध्यतः ॥

ग्राममध्ये तु वृद्धिश्च विधवा च दिग्म्वरा ।

परागारे च दुःशीला आयुष्यं जलसन्निधौ ॥
 धनमध्ये तु कन्या या धनधान्यसमृद्धिदा । इति ।
 स्मृत्यन्तरेऽपि,
 देवस्थाने पितृस्थाने निन्द्यस्थानेऽन्यवेशमनि ।
 पुष्पवसाः फलं न स्यान्मार्गे चण्डालवेशमनि ॥ इति ।
 अथ प्रथमरजोदर्शने धर्मविशेषाः ।

तदुक्तं स्मृतिचन्द्रिकायां,
 प्रथमर्चौ तु पुष्पिण्या पतिपुत्रवती स्त्रियाः ।
 अक्षतैरासन कुर्यात्तस्मिन्स्तामुपवेशयेत् ॥
 हरिद्रापुष्पगन्धादीन् दद्यात्ताम्बूलकं स्रजम् ।
 आशिपो वाचयेयुस्ताः पतिपुत्रवती भवेत् ॥
 दीपैर्नौराजन कुर्यात्सदीपे वासयेद् गृहे ।
 तासर्वाः पूजयेत्पश्चाद् गन्धपुष्पाक्षतादिभिः ॥
 लवणपूपमुद्गादि दद्यात्ताभ्यः स्वशक्तितः । इति ।
 *अथोदकयोरन्योन्यस्पर्शे निर्णयः ।

स्मृतिमञ्जुव्याम्,
 उदक्ये द्वे सगोत्रे वा सवर्णे वैकभर्तृके ।
 तयोः स्नानं मिथः स्पर्शे पञ्चगव्य ततः पिबेत् ॥
 सवर्णयोः सपत्न्योः सगोत्रयोर्वा मिथः स्पर्शे सद्यः स्नानं,
 शुद्धयनन्तरं च पञ्चगव्यप्राशनं प्रायश्चित्तमित्यर्थः । इदन्तु सह-
 शयनादिचिरस्पर्शविषयम् । यत्तु
 स्पृष्टे रजस्वले ऽन्योन्यं सवर्णे त्वेकभर्तृके ।
 कामादकामतो वा ऽपि सद्यः स्नानेन शुद्ध्यतः ॥

*इतभारम्य "मध्यस्थपो क्षत्रिपावैश्ययोरनुक्तप्रायश्चित्तत्वेऽपि अर्थात् पादो-
 नार्थकृच्छ्रौ वेदितव्यौ" इत्यन्तः १९३ तमपृष्ठस्य चतुर्थफक्किकापर्यन्तं
 पाठः पुस्तकान्तरे एवास्ति ।

इति वसिष्ठवचनं तत्सकृत्स्पर्शविषयम् । तुशब्दो वार्थः ।
सवर्णे इत्युभयविशेषणमुन्नेयं, मूलवाक्ये तथा दर्शनात् । इदानीं
सवर्णयोः सगोत्रयोः सोदरयोर्भगिन्योरुक्तां कामाकामाभ्यां
मिथः स्पर्शं शुद्धिमाह ।

सवर्णयोनिस्सम्बन्धे सगोत्रे च रजस्वले ।

मिथः स्पृशेदमस्या तु स्नानमात्रेण शुध्यति ॥

मसैकरात्रं नाशनीयात् पञ्चगव्यं पिबेत्ततः ।

वर्णश्च योनिश्च वर्णयोनी । समाने च ते वर्णयोनी
समानवर्णयोनी । तयोः सम्बन्धे । यत्तु

उदकया तु सवर्णा या स्पृष्टा चेत्स्यादुदकयया ।

तस्मिन्नेवाहनि स्नाता शुद्धिमाप्नोत्यसंशयम् ॥

इति मार्कण्डेयवाक्यं, यच्च

रजस्वला तु संस्पृष्टा ब्राह्मण्या ब्राह्मणी यदि ।

एकरात्रं निराहारा पञ्चगव्येन शुद्ध्यति ॥

इति कश्यपवाक्यं, तदुभयमपि मूलोक्तविषये एव कामा-
कामाभ्यां यथायथं योज्यम् । इदानीं भर्तृगोत्रासम्बद्धसवर्णयोः
स्पर्शं प्रायश्चित्तं सपादश्लोकेनाह ।

उदकययोर्यदा ऽन्योन्यमसम्बद्धसवर्णयोः ।

स्पृशेदमस्या स्नात्वा च तस्मिन्नाद्या शुचिर्भवेत् ॥

मस्या तु नाद्यादाशुद्धेरिति ।

आशुद्धेः स्पर्शादिनमारभ्य शुद्धिदिनपर्यन्तमित्यर्थः । निपे-
घातिक्रमेण भुक्तवत्याः शुद्धिमाह ।

भुक्ता चेत्प्रतिवासरम् उपोषणं तदेति ।

स्पर्शानन्तरं यावद्दिनं भुङ्क्ते तावद्दिनं शुद्ध्यनन्तरम् उप-
वासः कर्तव्य इत्यर्थः । उपवासाशक्तायाः पक्षान्तरमाह ।

केचिदाहुस्तदिनसंख्यया ।

उपवासे त्वशक्ता चेत्तत्समं दानमाचरेत् । इति ।

यावदिनं भुङ्क्ते तावदिनसंख्याकब्राह्मणभोजनपर्य्याप्तमन्नं दद्यादित्यर्थः । प्राजापत्यप्रत्याम्नाये तथा दर्शनात् । एवं संबद्धासंबद्धसवर्णयोः शुद्धिमाभिधायेदानीमसंबद्धब्राह्मण्योर्विशेषशुद्धिमाह ।

संभापेतां स्पृशेतां वा ब्राह्मण्यौ च रजस्वले ।

आस्नानकालान्नाश्रीतामुभे मसा यिथः क्वचित् ॥

स्नात्वोपवासं कुर्यातां पञ्चगव्येन शुध्यतः ।

आस्नानकालात् स्पर्शदिनमारभ्य यावच्छुद्धिदर्शनम् ।

अन्ते त्रिरात्रोपवासश्च । तथा च

पराशरः,

स्पृष्ट्वा रजस्वला ऽन्योन्यं ब्राह्मणीं ब्राह्मणी तथा ।

तावत्तिष्ठेत्रिराहारा त्रिरात्रेणैव शुद्ध्यति ॥ इति ।

एवकारः पञ्चगव्याशनव्यावृत्त्यर्थः । क्वचिदमसा स्नानान्तरमुपवासः पञ्चगव्यपान चेदित्यर्थः । इदानीमुक्तविषयेष्वसन्ताभ्यामे प्रायश्चित्तमाह ।

एवमभ्यासतश्चाब्दं प्रायश्चित्तं समाचरेत् । इति ।

अथ सवर्णासवर्णयोः स्पर्शं निर्णयः । तथा च

पराशरः,

स्पृष्ट्वा रजस्वला ऽन्योन्यं ब्राह्मणीं वैश्यजा तथा ।

पादहीनं चरेत्पूर्वा पादमेकमनन्तरा ॥

स्पृष्ट्वा रजस्वला ऽन्योन्यं ब्राह्मणीं शूद्रजा तथा ।

कृच्छ्रेण शुद्ध्यते पूर्वा शूद्रा दानेन शुद्ध्यति ॥ इति ।

दानं पादकृच्छ्रप्रसाम्नायभूतनिष्कचतुर्थाशदानम् । अय
क्षत्रियादीनां वैश्यादिस्पर्शे निर्णयः । तत्र

वृद्धयसिष्ठः,

स्पृष्टा रजस्वला ऽन्योन्यं क्षत्रियां शूद्रजा ऽपिवा ।

उपवासैस्त्रिभिः पूर्वा त्वहोरात्रेण चोत्तरा ॥

स्पृष्टा रजस्वला ऽन्योन्यं वैश्यां शूद्रा तथैवच ।

त्रिरात्रात् शुध्यते पूर्वा उत्तरा तु दिनत्रयात् ॥ इति ।

इदञ्च त्रिरात्राहोरात्रादिकं स्नानानन्तरमेव द्रष्टव्यं, न तु
स्नानात् प्राक् नैमित्तिकोपवासैर्गतार्थम् । एतच्च सर्वं कामतः
स्पर्शे ।

वर्णानां कामतः स्पर्शे विधिरेष सनातनः ।

इति वसिष्ठवाक्यशेषात् । अकामतो

वृहद्विष्णुक्तं,

रजस्वला हीनवर्णा रजस्वलां स्पृष्ट्वा न तावदक्षीयात् न
यावच्छुद्धा स्यात् । सर्वर्णामधिकवर्णा स्पृष्ट्वा सद्यः स्नात्वा
शुद्ध्यतीति ।

अयं रजस्वलायाश्चण्डालादिस्पर्शे निर्णयः । तत्र

वृद्धयसिष्ठः,

पतितान्त्यश्वपाकेन संस्पृष्टा चेद्रजस्वला ।

तान्यहानि व्यतिक्रम्य प्रायश्चित्तं समाचरेत् ॥

व्यतिक्रम्य, उपोषणेनेति शेषः । तदेव प्रायश्चित्तमाह ।

प्रथमेऽहि त्रिरात्रं स्यात् द्वितीये द्व्यहमेवतु ।

अहोरात्रं तृतीयेऽहि परतो नक्तमाचरेत् ॥

परतश्चतुर्थे ऽहि स्नानात्प्रागित्यर्थः ।

शूद्रयोच्छिष्टया स्पृष्ट्वा शुना च द्व्यहमाचरेत् । इति ।

अकामतो

धौधायन आह,

रजस्वला चेत् संस्पृष्टा चाण्डालान्त्वश्ववायसैः ।

तावत्तिष्ठेन्निराहारा यावत्कालेन शुद्ध्यति ॥ इति ।

अशक्तां प्रति तु स एवाह ।

रजस्वला तु संस्पृष्टा ग्रामकुक्कुटशूकरैः ।

श्वभिः स्नान्वा क्षिपेत्तावद्यावच्चन्द्रस्य दर्शनम् ॥ इति ।

भोजनकाले तु स्पर्शं स एवाह,

रजस्वला तु भुञ्जाना श्वान्सजादीन्स्पृशेद्यदि ।

गोमूत्रयावकाहारा पहरात्रेण विशुद्ध्यति ॥

अशक्तौ काश्चनं दद्याद्विप्रेभ्यो वा ऽपि भोजनम् । इति ।

विप्राश्चात्र व्रतरात्रिसमसंख्यया पद् ग्रान्धाः ।

अथाशौचमध्ये रजोदर्शने निर्णयः । तत्र

मार्कण्डेयः,

मृतसूतकसंपर्के ऋतु दृष्ट्वा कथं भवेत् ।

नास्नानकालमश्रीयाद् भुक्त्वा चान्द्रायणं चरेत् ॥ इति ।

मनुरपि,

अप्रायत्ये समुत्पन्ने मलवद्वाससी यदि ।

अभिपेके तु भुक्तिः स्याद्दिनत्रयमभोजनम् ॥ इति ।

अप्रायसे सूतकाद्याशौचोत्पत्तौ । दिनत्रयमवशिष्टकालोप-

लक्षणम् । एतच्च अवालापस्याविषयम् । वालापस्यानामशक्ताना-

न्तु सद्यः स्नानमात्रेण भोजनमिति प्राञ्चः । उच्छिष्टस्पर्शं त्वाह

अत्रिः,

उच्छिष्टोच्छिष्टसंस्पृष्टा कदाचित्स्त्री रजस्वला ।

कृच्छ्रेण शुद्ध्यते पूर्वा शूद्रा दानैरुपोषिता ॥ इति ।

पूर्वा ब्राह्मणी । दानं पादकृच्छ्रसमम् । अत्र ब्राह्मणीशू-
द्रयोः कृच्छ्रकृच्छ्रपादरूपमायाश्चित्तमाप्नातम् । मध्यस्थयोः
क्षत्रियावैश्यपोरनुक्तमायाश्चित्त्वेऽपि अर्थात्पादोनाद्धकृच्छ्रौ वे-
दित्तव्यौ ।

अथ ऋतुगमनकालमाह

ग्राह्यवल्क्यः,

पोढशर्तुर्निशाः स्त्रीणां तस्मिन् युग्मासु संविशेत् ।

ब्रह्मचार्येव पर्वाण्याद्याश्चतस्रश्च वर्जयेत् ॥

नाभिकमलीयशोणितप्रसङ्गतादिनमारभ्य पोढशाहोरात्राणि
गर्भधारणयोग्यः कालः ऋतुर्भवति । तत्र आद्याश्चतस्रो निशाः
पर्वाणि वक्ष्यमाणानि अयुग्माश्च रात्रीर्वर्जयित्वा पुत्रार्थी संवि-
शेत् । ब्रह्मचारी ऋतुकालगमनात् प्राक् अकृतवत्संसर्गः ।
तथा च

आश्वलायनः,

प्राग्रजोदर्शनात्पर्त्रीं नेयाद्गत्वा पतस्रघः ।

व्यर्थाकारेण शुक्रस्य ब्रह्महत्यामवाप्नुयात् ॥ इति ।

यत्तु मिताक्षरायां, यत्र श्राद्धदिनादौ ब्रह्मचर्यं चोदितं
तत्राप्यृतौ गच्छतो न ब्रह्मचर्यस्खलनदोष इति, तच्चिन्त्यम् ।
ऋतावुपेयात् सर्वत्र वा प्रतिपिद्धवर्जमितिगौतमनचनविरोधात् ।
अतिपिद्धं च श्राद्धदिनमृतावप्याश्वलायनेन ।

भोक्ष्यन्करिष्यन्वा श्राद्धं पूर्वरात्रौ भयत्रतः ।

व्यवायं भोजनं चैव ऋतावपि विवर्जयेत् ॥

श्राद्धं करिष्यन्कृत्वा वा मुक्त्वा वाऽपि निमन्त्रितः ।

उपोष्य च तथा मुक्त्वा नोपेयाच्च ऋतावपि ॥ इति ।

ऋतुकाले नियुक्तो वा नैव गच्छेत्स्त्रियं क्वचित् ।

तत्र गच्छन्समाप्नोति हानिष्टं महदेव तु ॥

इतिवृहन्मनुस्मरणविरोधाच्च । पित्रोर्मरणे यावत्संवत्सरमृ-
त्तौ नोपेयादित्यप्याह

आश्वलायनाचार्यः,

दीक्षितस्तु महायज्ञैः पित्रोः माग्वत्सरात् द्विजः ।

नेयाद्रार्या प्रयत्नेन ऋतावप्यर्थितो बुधः ॥

महायज्ञैर्ज्योतिष्टोमादिभिः दीक्षितः दीक्षासंस्कारवान् अव-
भृथं यावत् ऋतावपि स्त्रियं नोपेयात् । तथा पित्रोर्मरणदिन-
मारभ्य यावत्संवत्सरम् । तुशब्दश्चार्थः । माधवस्तु रात्रौ गच्छन्
ब्रह्मचार्येव भवतीति व्याचष्टे । प्राणं वा ते स्कन्दन्ति ये दिवा
रसा संयुज्यन्ते ब्रह्मचर्यमेव तद्यद्रात्रौ रसा संयुज्यन्ते इत्याथर्व-
णिकश्रुतेः । महाभारते त्वनृतुगमनपरिहारेण ऋतुगाम्येव ब्रह्म-
चारीत्युक्तम् ।

ऋतौ गच्छति यो भार्यामनृतौ नैव गच्छति ।

यावज्जीवं ब्रह्मचारी मुनिभिः परिकीर्तितः ॥

इत्यनेन ऋतावेव गच्छेन्नान्यदेति परिसंख्यैव व्याख्याता
भवति । अन्ये तु

ऋतुस्नातां तु यो भार्या सन्निधौ नोपगच्छति ।

घोरायां भ्रूणहत्यायां युज्यते नात्र संशयः ॥

इत्यगमने दोषश्रवणास्त्रियमं व्याचक्षते । ऋतुश्च प्रथम एव ।
अथ ऋतुमसाः प्राजापस्यमृतौ प्रथमे इत्याश्वलायनपरिशिष्टात् ।
तस्मिन्पुत्रार्थां युग्मासु समासु रात्रिषु संविशेत् । अयुग्मासु
कन्यार्थां ।

युग्मासु पुत्रा जायन्ते स्त्रियोऽयुग्मासु रात्रिषु ।

तस्माद्युग्मासु पुत्रार्थां संविशेदात्तवे स्त्रियम् ॥

इति मनुस्मरणात् । रात्रिसामान्योपादानेऽप्यर्धरात्रादन-

न्तरं गन्तव्यम् । तथा च

आश्वलायनाचार्यः,

पत्नीमृतुमतीं स्निग्धां तृप्तां भोगविवाञ्जिताम् ।

उपेयान्मध्यरात्रान्ते जीर्णेऽक्षे तृप्तमानसः ॥ इति ।

निशाशब्दग्रहणादिवसप्रतिषेधः । तदाहतुः

शङ्खलिखितौ,

नार्त्तवे दिवा मैथुनमर्जयेदल्पभाग्या अल्पवीर्याश्च दिवा

प्रसूयन्ते ऽल्पायुपश्चेति ।

आर्त्तवे इति विशेषोपादानादनृती दिवा गमने न निशेध इति

यत्,तन्न । गत्वा चैव दिवा स्त्रियमिति याज्ञवल्क्येन सामान्यतः

प्रायश्चित्ताभिधानात् ।

प्रवासादागतस्य दिवा ऽपि गमनमभ्यनुजानाति

व्यासः,

अनृतादृतुकाले वा दिवा रात्रावथापिवा ।

प्रोपितस्तु स्त्रियं गच्छेत् प्रायश्चित्ती भवेन्न च ॥ इति ।

तथा सकामायामपि दिवा गमनमुक्तम्

अग्निस्मृतौ,

कामान्धां मनुजोऽनिच्छन्नपि पत्नीं बहुप्रजाम् ।

प्रशस्तेऽहन्यशस्ते वा रात्रौ वा मतिमान्त्रजेत् ॥

“स्त्रियो रक्षया यतः स्मृता” इति याज्ञवल्क्योक्तहेतोश्च ।

ऋतौ गमने यज्ञोपवीतविन्यासे विशेषमाह

भरद्वाजः,

भार्यासभोगसमये पुष्पकालं विना ऽन्यदा ।

ब्रह्मसूत्रं द्विजः कुर्यान्निवीतं पृष्ठभागतः ॥ इति ।

अनेनापि “पृष्टदेशावलम्बि ग्राम्यघर्षेषु” इति सामान्यं निग-
मत्राप्यत्र ऋतुकालातिरिक्तकालगमनविषयं व्याख्येयम् । युग्मा-
स्वपि रात्रिषु पुत्रोत्पत्तौ उत्तरोत्तरा एव रात्रयः प्रशस्ताः ।
अत एव

आपस्तम्बः,

चतुर्थाप्रभृत्सापोडशीमुत्तरामुत्तरां युग्मां प्रजानिःश्रेयसमृ-
तुगमनमुपदिशन्तीति ।

व्यासोऽपि,

रात्रौ चतुर्थ्यां पुत्रः स्यादल्पायुर्धनवर्जितः ।

पञ्चम्यां पुत्रिणी नारी षष्ठ्यां पुत्रस्तु मध्यमः ॥

सप्तम्यामप्रजा योपिदष्टम्यामीश्वरः सुतः ।

नवम्यां सुभगा नारी दशम्यां चतुरः पुमान् ॥

एकादश्यामधर्मा स्त्री द्वादश्यां पुरुषोत्तमः ।

त्रयोदश्यां सुता तस्य वर्णसंकरकारिणी ॥

धर्मध्वजः कृतज्ञः स्यादात्मवेदी दृढव्रतः ।

प्रजायते चतुर्दश्यां गुणौघैर्जगतीपतिः ॥

राजपत्नी महाभागा राजवंशगता तथा ।

जायते पञ्चदश्यां तु बहुपुत्रा पतिव्रता ॥

विद्यालक्षणसंपूर्णः सखवादी जितेन्द्रियः ।

आश्रयः सर्वभूताना पोडश्यां जायते पुमान् ॥ इति ।

युग्मास्वपि गच्छन्मतिपिद्धेतरास्वेव गच्छेत् । तत्र प्रतिपि-

द्धदिनान्याह

मनुः,

अमावास्यामष्टमीं च पौर्णमासीं चतुर्दशीम् ।

ब्रह्मचारी भवेन्नित्यमप्यृतौ स्नातको द्विजः ॥

चकाराद्रविसंक्रान्तिमापि ।

चतुर्दश्यष्टमी चैव अमावास्या च पूर्णिमा ।

पर्वाण्येतानि राजेन्द्र रविसंक्रान्तिरेवच ॥

तैलस्त्रीमांससंभोगी पर्वस्वेतेषु यः पुमान् ।

विष्णुभोजनं नाम नरकं प्रतिपद्यते ॥

इति विष्णुपुराणात् । यद्यपि पूर्यते मासो यस्मिन्निति पर्वेति
व्युत्पत्त्या पौर्णमास्यमावास्ययोरेव पर्वत्वं तथापि पर्वाणीति
बहुवचनाच्छत्रिन्यायेन पर्वापर्वसमुदाये पर्वशब्दः प्रयुक्तः ।
मिताक्षरायां तु ब्रह्मचार्येण पर्वाणीत्यत्र बहुवचनस्य आद्यर्थतया
अष्टमीचतुर्दश्योर्ग्रहणमुक्तम् । स्नातकः ऋतुस्नातभार्यः ।

पैठीनसिरपि,

न प्रथमे न द्वितीये न तृतीये न चतुर्थे आह्वयेदिति ।

केचित्तु स्नानात्पूर्वं तस्याः स्पर्शनिषेधेनैव गमनस्य निषिद्धत्वात्त-
द्गमने च प्रायश्चित्तविधानात् स्नानादूर्ध्वं चतस्रो रात्रीर्वर्जये-
'दित्साहुः । तत्र ।

निशापोडशकं नारी संज्ञितर्क्षुमती सदा ।

तावत् योग्या प्रजास्थाने विना ऽऽद्याहश्चतुष्टयम् ॥

पोडशश्वेतुसंज्ञेषु दिनेष्वद्यं चतुर्दिनम् ।

आर्त्तवाशौचसंपृक्तं वर्जयित्वा परेष्विति ॥

इति बृहस्पतिशौनकवचोविरोधात् ।

यत्तु हारोतवचनं “चतुर्थेऽहनि ऋतुस्नातायां युग्मास्तु च
गर्भाधानं ब्रह्मण्यं संदध्यातीति” न चतुर्थदिनसे रजोनिवृत्तौ द्रष्ट-
व्यम् । यदर्क्षुमती भवत्युपरतशोणिता तदा संभवकाल इति
गोभिलस्मरणात् ।

इदमत्र चिन्त्यते । गर्भाधानं किं गर्भसंस्कारः क्षेत्रसंस्कारो वेति । कुतः संशयः, उभयथा वचनदर्शनात् । यथा :

“निपेकाद्याः श्मशानान्तास्तेषां वै मन्त्रतः क्रियाः” ।

“निपेकादिः श्मशानान्तो मन्त्रैर्यस्योदितो विधिः” ।

इत्यादिषु यत्तच्छब्दोपात्तानां गर्भाणामेव संस्कार्यत्वम-
सयात् ।

स्नातायाः सुकृतायाश्च ऋतुमत्याः समेऽहनि ।

दक्षिणस्यां नासिकायां सिञ्चेद्दूर्वारसं पतिः ॥

जायाया दक्षिणे नासारन्ध्रे सिञ्चेत्तु तद्रसम् ।

इत्यादिना जायायाः संस्कार्यत्वमसयाच्च ।

किं पुनर्युक्तं, गर्भसंस्कार इति । कुतः, समाख्यासामर्थ्यात् । यथा पुंसवनादिशब्देऽप्यवयवशक्त्यैव गर्भसंस्कारत्व तथा गर्भ-
स्याधान यदि वा गर्भे आधानम् अथवा गर्भ आधीयतेऽनेनेति-
व्युत्पत्त्या सर्वथा गर्भस्यैव संस्कार्यत्व वक्तव्यम् । गर्भाधानं पुंस-
वनमिसाद्युपक्रम्य एते चत्वारिंशत्संस्कारा इत्यभिधाय एतेश्चत्वा-
रिंशता संस्कारैः संस्कृत इति गौतमेन पुरुषसंस्कारतोपसंहारात् ।
पूर्वोक्तयोगिमनुवचनाभ्यामपि तथा ऽभिधानाच्च । यदि तु गर्भ
आधीयते यस्मिन्नित्यधिकरणवचनतोच्येत तदा कुर्यादिति विध्य-
नुपपत्तिः । अधिकरणकर्तृव्यपत्त्या अशक्यत्वेन विधिविपयत्रा-
भावात् । किंच । अग्निमादधीतेत्यत्र यथा आधानेनाग्निः संस्क्रु-
यते तथा गर्भोऽप्याधानेन संस्कार्य इति प्राप्ते,

अभिधीयते क्षेत्रसंस्कार इति । कुतः, गर्भ आधीयतेऽनेनेति-
करणव्युत्पत्त्या

जायाया दक्षिणे नासारन्ध्रे सिञ्चेत्तु तद्रसम् ।

उदरस्थे रसे तस्मिन्नाचान्तसलिलां सतीम् ॥

उपगच्छेद्ब्रह्ममेवं विधिनोपगमे कृते ।

गर्भः स्थिरः स्यादित्येवं गर्भलम्बनमूचिरे ॥

इति शौनकीयवाक्यशेषेण चाश्वगन्धादिरससंचनसंस्कृताया
वध्वा उयगमनसंस्कारस्यैव गर्भाधानत्वेन

विष्णुर्योनिं जपेत्सूक्तं योनिं स्पृष्ट्वा त्रिभिर्व्रती ।

इतिद्वितीयानिर्दिष्टयोन्युपगमस्य च तत्त्वेन क्षेत्रसंस्कारता-
सिद्धेः । यत्तु आधानेनाग्नेरिव गर्भस्य संस्कार इति, तत्र । दृष्टा-
न्तवैपम्यात् । *आधाने हि द्वितीयया ऽग्नेः संस्कार्यत्वं प्रत्यक्षम् ।
न चात्र तथा ऽस्ति । न च स्त्रीसंस्कारोऽनर्थकस्तस्या भूतभा-
व्युपयोगाभावादिति वाच्यम् । असंस्कृतक्षेत्रोत्पन्नपुत्रस्य दुष्ट-
त्वस्मरणेन तत्परिहारस्यैवार्थत्वात् । न चैवं मनुगौतमाद्युक्तगर्भ-
संस्कारत्वानुपपत्तिः । संस्कृतक्षेत्रोत्पत्तिजनितातिशयाभिप्रायेण
तदुपपत्तेः । यथा ऽऽहरणसंस्कृतारण्युत्पन्नस्याग्नेः । अत एव

गर्भाधानस्याकरणात्तस्यां जातस्तु दुप्यति ।

इत्याचार्योऽकृतगर्भाधानसंस्कारार्यां जातस्यैव दुष्टत्वमाह ।
गर्भसंस्कारत्वेऽस्य प्रतिगर्भमाष्टतिः स्यात् । सा च ऋतुमखां
भ्राजापत्यमृतौ प्रथमे इति परिशिष्टविरुद्धेत्खलं विस्तरेण ।

अथ गर्भाधाने तिथ्यादयो निर्णयन्ते ।

* “ आधाने हि द्वितीयया ऽग्नेः संस्कार्यत्वं प्रत्यक्षं, न चात्र तथा
ऽस्ति ” इत्यस्य स्थाने “ मन्थननिष्पन्नस्याग्नेराधानात् प्राक् सिद्धत्वेना-
धानसंस्कार्यता घटते, न गर्भस्याधानजन्यतया । तस्य प्रागाधानात् संस्का-
रानर्हत्वात् । न चाहवनीपत्ववद् गर्भः संस्कारो, येन आधानेनैवासौ
जन्येत । अथ स्त्री संस्कारो गर्भः, स चाधानेन इति, तदेष्टापत्तिः ” इति
पाठः पुस्तकान्तरे दृश्यते ।

श्रीधरीये,

पष्ठ्यष्टमीं पञ्चदशीं चतुर्थीं

चतुर्दशीमप्युभयत्र हित्वा ।

शेषाः शुभाः स्युस्तिथयो निपेके

चाराः शशाङ्कार्यसितेन्दुजानाम् ॥

शशाङ्कश्चन्द्रः । आर्यो बृहस्पतिः । सितः शुक्रः । इन्दुजो
बुधः ।

नक्षत्रनिर्णयस्तत्रैव,

विष्णुमजेशरविमित्रसमीरपौष्ण-

मूलोत्तरावरुणभानि निपेककार्ये ।

पूज्यानि पुष्यवसुशीतकराश्विचित्रा-

दित्वाश्च मध्यमफला विफलाः स्युरन्ये ॥

विष्णुः श्रवणम् । मजेशो रोहिणी । रविर्हस्तः । मित्रोऽनु-
राधा । समीरः स्वाती । पौष्णं रेवती । उत्तरास्तित्तः । वरुणः शत-
भिषा । एतान्येकादश नक्षत्राणि पूज्यानि । वसुर्धनिष्ठा । शत-
करो मृगः । अश्विः अश्विनी । आदित्यः पुनर्वसुः । एतानि
षण्मध्यमफलानि । अवशिष्टानि दश नक्षत्राणि विफलानि, वज्र्या-
नीत्यर्थः । विशेषनिषिद्धानि

ज्योतिःशास्त्रे,

पिड्यं पौष्णं नैऋतं वाऽपि विष्ण्यं

सत्का नारीं सुमसन्नः मसन्नाम् ।

पुष्टः क्षामां पुत्रकामो हि गच्छन्

सल्लसण्यं पुत्रमाप्नोति धीमान् ॥

पिड्यं मघा । पौष्णं रेवती । नैऋतं मूलम् । अत्र च मूलरेव-

सांविहितप्रतिषिद्धत्वादिकल्पः । एतत्त्रितयपरिसागे निमित्तमुक्तं

धिष्णुपुराणे,

यस्मिन्नृक्षे भवेद्गर्भस्तस्माद्यद्दशमं भवेत् ।

तत्रापसं प्रजायेत तस्मादेतत्त्रयं सजेत् ॥ इति ।

क्षामां कृशाम् । क्षामता च रजस्वलाव्रतेनैव । तद्व्रतं चाग्रे दर्शयिष्यते । यदि तेन न भवति तर्हि लघुरूक्षादिभोजनेन पुत्रोत्पत्त्यर्थं कर्त्तव्या । पुरुषेण च पुष्ट्यर्थं स्निग्धादिभोजनमवश्यं कार्यम् । तथा च

बृहस्पतिः,

स्त्रियाः शुक्रेऽधिके स्त्री स्यात्पुमान् पुंसोऽधिके भवेत् ।

तस्माच्छुक्रविद्व्यर्थं दृष्यं स्निग्धं च भक्षयेत् ॥

लघ्वाहारां स्त्रियं कुर्यादिव्रं संजनयेत्सुतम् । इति ।

दृष्यं वीर्यविवर्द्धनं द्रव्यम् ।

मनुरपि,

पुमान्पुंसोऽधिके शुक्रे स्त्री भवत्यधिके स्त्रियाः ।

समेऽपुमान् पुस्त्रियो वा क्षीणेऽल्पे च विपर्ययः ॥ इति ।

शुक्रं रेतः पुरुषस्य । स्त्रियाः शोणितम् । शुक्रशोणितसंभवः पुरुष इति वसिष्ठोक्तेः । तस्मिन् पुंवीजे स्त्रीवीजादधिके अयुग्मास्वपि पुमानेव भवति । परं तु स्त्र्याकारः । स्त्रीवीजाधिक्ये युग्मास्वपि कन्यैव । परं तु पुरुषाकारा । वीजस्योपादानकारणत्वेन प्राबल्यात् । कालस्य च निमित्तकारणत्वेन दौर्बल्यात् । उभयोः समे शुक्रे अपुमान् नपुंसकम् । अथवोत्सृज्यमानस्य शुक्रस्य द्वैधीभावेन स्थलद्वयपाते समे सति पुंस्त्रियो यमौ जायेते ।

तदुक्ते,

यदा विशेत् द्विधा भूतं वीजं पुष्यं परिक्षरत् ।

तदा भवेत् द्विधा गर्भः सृतिर्वेशविपर्ययात् ॥

अस्यार्थः । यदा बीजं शुक्र परिस्तरत् पतत्सत् पुष्पं
घोणितं प्रति द्विधा भृतं विशेषं गर्भकोशे प्रविशेत्, तदा गर्भो
द्विधा स्थलद्वये भवेदित्यर्थः । तत्रापि स्थलद्वयेऽपि पुंशुके अधिके
पुमांमौ भवतः । स्थलद्वयेऽपि स्त्रीशुके अधिके स्त्रियावेव ।
स्थलद्वयेऽपि स्त्रीपुंशुक्रयोः अल्पत्वबहुत्वाभ्यां पुंस्त्रियौ भवतः ।
पुमांश्च स्त्री चेति पुस्त्रियौ । स्थलद्वयेऽपि स्त्रीपुत्रीजयोः समे
साम्ये नपुंसकाविति । रोगादिना उभयोःशुके क्षीणे परिमाणतो
चा अल्पे सति विपर्ययो गर्भानुत्पत्तिरित्यर्थः । यमलजातयोर्गर्भत
एव ज्यैष्ठ्यं न जन्मत इति । यथाऽऽह

मनुः,

जन्मज्यैष्ठ्येन चाह्वान सुब्रह्मण्यास्त्रपि स्मृतम् ।

यमयोश्चैव गर्भेषु जन्मतो ज्येष्ठता स्मृता ॥ इति ।

यमयोर्मलजातयोर्गर्भेषु जन्मतः गर्भजन्मनैव ज्येष्ठता
मुनिभिः स्मृता उक्तैर्यर्थः । यस्य प्रथमं गर्भकोशे जन्म स ज्येष्ठः ।
यस्य पश्चात्स कनिष्ठः । न तु यस्य गर्भकोशात्प्रथमं निर्गमनं
स ज्येष्ठ इति । गर्भकोशे प्रथममुत्पन्नस्यापि पश्चादुत्पन्नेन मार्ग-
निरोधात्पश्चात्प्रमूतिः । मूतिर्वैशविपर्ययादिति स्मरणात् । वेशो
गर्भकोशसवेशः स्थितिरिति यावत् । तद्विपर्ययश्चाग्रपश्चाद्गार-
स्तस्मात्प्रमूतिः प्रमूतिरित्यर्थः ।

शुगपदुत्पन्नयोर्मध्ये तु यस्यादौ मुखसंदर्शनं स ज्येष्ठः ।

यस्य जातस्य यमयोः पश्यन्ति प्रथमं मुखम् ।

संतानः पितरश्चैव तस्मिन् ज्यैष्ठ्यं प्रतिष्ठितम् ॥

इति देवलस्मरणादिति केचित् ।

यस्तुतस्तु निपेकक्रमेण ज्येष्ठत्वेऽनेकपत्नीकस्यैकस्यां पूर्वं

निपिक्तो गर्भः शल्यीभूतोऽन्यस्याश्चानन्तरं निपिक्तः स्वकाले
उत्पन्नस्तदपेक्षया विलम्बोत्पन्नस्य ज्येष्ठत्वमसङ्गादुत्पत्तिक्रमेणैव
ज्येष्ठत्वं साधीय इत्यादि प्रपञ्चयिष्यते राजनीतिप्रकाशे । ऋतु-
यौगपद्ये गमनक्रममाह

देवतः,

यौगपद्ये तु तीर्थानां विप्रादिक्रमशो व्रजेत् ।

रक्षणार्थमपुत्राणां ग्रहणक्रमशोऽपिवा ॥ इति ।

तीर्थमृतुस्तद्यौगपद्ये विप्रादिक्रमशः ब्राह्मण्यादिक्रमेण ग्रह-
णक्रमशः विवाहक्रमेण वा गच्छेदित्यर्थः । ननु विवाहस्यापि
वर्णक्रमेणैव वक्ष्यमाणत्वात्पृथग्विवाहक्रमोपादानं व्यर्थमिति-
चेत् । मैवम् । प्रथमतः स्ववर्णादिक्रमेणोढदारस्य दैवादन्यतर-
वर्णदारनाशेऽन्तरितस्य पुनस्तद्गर्णकन्यकां परीणीतवतः स्ववर्णा-
पुत्रवतो दारेषु ऋतुकालयौगपद्ये विवाहक्रमेण गमनं नियम्यते
इति ग्रहणक्रमोपादानस्य सार्थकत्वात् । यद्वा स्ववर्णास्वेव ऋतु-
यौगपद्ये विवाहक्रमेण गमनमिति पृथक् विवाहग्रहणम् । अनेन
ऋतुकालातिक्रमः कथंचिदपि न कार्य इत्युक्तं भवति ।
अत एव

मनुः,

ऋतुकालाभिगामी स्यात्स्वदारनिरंतः सदा ।

पर्यवर्जं व्रजेदेनां तद्व्रतो व्रतराम्यया ॥

तद्व्रतः पुत्रोत्पत्तिव्रतः । इदं च ऋतुगमनं स्वस्थं सन्नि-
हितं मत्युच्यते ।

“ऋतुस्नातां तु यो भार्यां संनिधौ नोपगच्छति” ।

“यः स्वदारानृतुस्नातान् स्वस्थः सन्नोपगच्छति” ।

इति च पराशरस्मरणात् । अत एवास्वस्थादेरगमने दो-
पाभावमाह

व्यासः,

व्याधिते बन्धनस्थे वा प्रवासेष्वथ पर्वसु ।

ऋतुकालेषु नारीणां भ्रूणहत्या प्रमुच्यते ॥

नारीणामृतौ प्रवासादिगते पत्नौ अगमनेऽपि भ्रूणहत्या न
भवतीत्यर्थः । एतदजातपुत्रविषयम् । जायमानो वै ब्राह्मणः
त्रिभिर्ऋणवान् जायते ब्रह्मचर्येण ऋषिभ्यो यज्ञेन देवेभ्यः
भजया पितृभ्य एव वा अनृगो यः पुत्री यज्वा ब्रह्मचारी वा
स्यादिति श्रुतेः । इदं चानृप्यं ज्येष्ठजननमात्रेणैव भवति । इत्त-
रेषां कामजत्वात् । अत एव

मनुः,

ज्येष्ठेन जातमात्रेण पुत्री भवति मानवः ।

पितृणामनृणश्चैव स तस्मात्सर्वमर्हति ॥

यस्मिन्नृणं सन्नयति येन चानन्त्यमश्नुते ।

स एव धर्मजः पुनः कामजानितरान्विदुः ॥ इति ।

स्त्रीणामपि ऋतुकाले रागद्वेषादिना पुरुष प्रसंगमने दोषमाह

पराशरः,

ऋतुम्नाता तु या नारी भर्तारं नानुमन्यते ।

सा मृता तु भयेन्नारी शूकरी च पुनः पुनः ॥ इति ।

अनुगमनम् उपसर्पण समीपगमनमिति यावत् ।

यमोऽपि,

ऋतुम्नाता तु या भार्या भर्तारं नोपगच्छति ।

तां ग्राममध्ये विख्याप्य भ्रूणघ्नीं च परित्यजेत् ॥

अथ गर्भाधानकरणे श्रायाक्षिप्तम् ।

तत्राश्वलायनः,

गर्भाधानस्याकरणे तस्यां जातस्तु दुष्यति ।

अकृत्वा गां ततो दत्त्वा कुर्यात्पुंसवनं व्रती ॥ इति ।

अथ गर्भाधानादौ कर्तृनिर्णयः ।

तत्र देवलः,

ऋतुकालेऽभिगमनं भर्त्रा कार्यं प्रयत्नतः ।

पुंसवादीनि कर्माणि बान्धवैर्वाऽपि कारयेत् ॥ इति ।

अत्र भर्त्रेति कर्तृनियमादसन्निधाने अशक्तौ वा अन्यः
प्रतिनिधिर्नास्तीति गम्यते । अत एव

पैङ्गवः,

गर्भाधानं पिता कुर्यादितुस्त्रातासु शक्तिमान् ।

ऋत्वन्तरे वा कुर्वीत हीनसत्त्वो न दोषभाक् ॥

इत्यशक्तस्य कालान्तरमनुकल्पयति न कर्त्तृन्तरम् । पितेति
जनिष्यमाणगर्भापेक्षया । ऋत्वन्तरे द्वितीयादावपि हीनसत्त्वो दोष-
भाप्तेत्यर्थः । पुंसवनादिषु तु अनुकल्पमप्याह । पुंसवादीनीति ।
आदिशब्दादनवलोभनसीमन्तादीनां ग्रहणम् । अत एव

धैजवापः,

पिता पुत्रस्य संस्कारं कुर्याद्यदि न शक्नुयात् ।

अन्येन गुणयुक्तेन कारयेत्स्वस्वशास्त्रतः ॥ इति ।

संस्कारं पुंसवनादिकम् । अशक्तिरसंनिधानस्याप्युपलक्षणम् ।

अत एव

व्यासः,

मृते देशान्तरगते पत्न्यौ स्त्री यद्यसंस्कृता ।

देवरो वा गुरुर्वाऽपि वंशयो वाऽपि समाचरेत् ॥

मृते, गर्भं समाधायेति शेषः । अथवेदं वाक्यद्वयं भर्तृमर-

णक्लीवत्वाद्गौ गर्भाधानेऽपि प्रतिनिधिविधानार्थत्वेन व्याख्येयम् ।
अस्मिन् पक्षे संस्कारशब्दोऽसंकोचेन गर्भाधानादौ सर्वत्र वर्तते ।
न शक्युयादिति पदं क्लृप्त्यादिना सर्वात्मना शक्यभावपरं व्या-
ख्येयम् । देशान्तरगते सर्वात्मना अश्रूयमाणवार्त्ते इति वक्तव्यम् ।
मरणसाहचर्यात् ।

पत्नी मृते वा पतिते संन्यस्ते वा विदेशगे ।

तद्गोत्रजेन श्रेष्ठेन कार्याः पुंसवनादयः ॥

इत्याश्वलायनस्मरणाच्च । गुरुर्ज्येष्ठः । वंश्यः सापिण्डः । इद-

मेवाभिमेसाह

याज्ञल्क्यः,

अपुत्रां गुर्वनुज्ञातो देवरः पुत्रकाम्यया ।

सापिण्डो वा सगोत्रो वा घृताभ्यक्त ऋताविषात् ॥ इति ।

एतमेवार्थं स्पष्टमाचष्ट

प्रश्नपुराणं,

गर्भाधानादिमंस्कर्त्ता पिता श्रेष्ठतमः स्मृतः ।

अभावे स्वकुलीनः स्याद् वान्धवो वा ऽन्यगोत्रजः ॥ इति ।

एतद्भावे अमंयन्ध्यपि ब्राह्मणः प्रतिनिधिः कार्यः ।

पीजार्थं ब्राह्मणः काश्चिद्धनेनोपनिमन्थताम् ।

इति महाभारते सत्यवतीं प्रति भीष्मवचनात् । तद्वस्वरूपमाह

सदेव,

आर्यावर्त्तममुद्भूतः स्वशास्त्री श्रेष्ठ उच्यते ।

स्वशास्त्री स्वशास्त्रीयः ।

ब्राह्मणः सर्ववर्णानां श्रोत्रियो वा स्ववर्णनः ।

गृहस्थः सर्ववर्णेषु श्रेष्ठ इत्याभिधीयते ॥

अभार्यस्त्वधमो ज्ञेय उपकुर्वाणनैष्ठिकौ ।
 आचार्यौ मध्यमौ ज्ञेयावसगोत्रौ तु मध्यमौ ॥
 वानप्रस्थयतीनां तु कर्तृत्वं नेष्यते सदा ॥ इति ।
 अथ यथोक्तविधिना गर्भानुत्पत्तौ गर्भोत्पत्तिप्रकारः ।
 बौधायनः,

प्रजामुत्पादयेदौपधमन्त्रयोगेन । तत्रौपधमाह
 पारस्करः,

सा यदि गर्भं न दधीत सिंहाः श्वेतपुष्पायाः उपोष्य पुष्येण
 मूलमुत्खाय चतुर्थ्यां स्नातायां निशायामुदपेपं पिष्ट्वा दक्षिण-
 स्यां नासिकायामासिञ्चतीयमोपधी त्रायमाणेसादेना ।

सिंही कण्टकारिका । उपवासमूलोत्खननयोः पतिः कर्त्ता ।
 तच्च सेचनं प्राजापत्यहोमानन्तरम् । तथाच

बैजवापः,

सा यदि नादधीत सिंहाः श्वेतपुष्पाया उपोष्य पुष्येण मू-
 लमुत्खाय चतुर्थ्यां स्नातायां निशि प्राजापत्य स्थालीपाकं श्रप-
 यित्वा प्रजापत्ये हुत्वा पश्चादग्नेर्वीरशयने प्राचीमुत्तानां संवेद्य
 चत्वाभ्यामोपधीमुदपेपं पिष्ट्वा दक्षिणस्यां नासिकायां नस्तः
 कुर्यादियमोपधी त्रायमाणेति ।

अथ पुंसवनं निरूप्यते ।

तच्च पुमान् मूयते येन कर्मणेति व्युत्पत्त्या गर्भस्य पुरूपताऽऽ-
 पादकः कर्मविशेषः ।

आ ते गर्भो योनिमेतु पुमान् वाण इवेयुधिम् ।

आ वीरो जायतां पुत्रस्त दशमास्यः ॥

इति मन्त्रलिङ्गात् । अस्वार्थः । हे पत्रि तत्र योनिं गर्भा-
शयस्थानं पुमान् गर्भः आ एतु आगच्छतु । अयं गर्भः पुंरूपो
भवत्वित्यर्थः । कः कमित्र, बाणः इपुधिमित्र । ते अयं पुत्रः दश-
मास्यः दशभिर्मासैः प्रमूतो वीरोऽतिशयितवीर्यवान् आ जाय-
ताम् आविर्भवत्विति ।

शौनकोऽपि,

पुमान्ममूयते येन तत्पुंसवनमीरितम् । इति ।

अनेन पुंसवनशब्दस्य कर्मनामधेयत्वमप्याधिष्णतम् । तच्च
गर्भस्य चलनात्मागेव कार्यम् । पुंसः सवनं स्पन्दनात्पुगेति योगि-
स्मरणात् ।

पुरा तु स्पन्दनात्कार्यं सवनं तु विचक्षणैः ।

इति शङ्खस्मरणाद्य । घृहस्पतिस्तु स्पन्दितेऽप्याह । सवनं
स्पन्दिते शिशाविति । स्पन्दिते इति आदिकर्मणि निष्ठया
स्पन्दितुमारब्धे इत्यन्ये । स्पन्दनं च तृतीये मासि भवति । तृतीये
स्पन्दते तत्र इति योगिस्मरणात् । स्पन्दनात्पुरेति वदता द्वितीये
मासि पुंसवनं कर्त्तव्यमित्युक्तं भवति । तथाच

जातृकर्यः,

द्वितीये वा मासि पुंसवनं भवेदिति ।

पारस्कुरोऽपि,

मासे द्वितीये तृतीये वा यदहः पुंसा नक्षत्रेण चंद्रमाः स्यात्
तत्र पुंसवनामेति ।

वैजयाप्तोऽपि, मासि द्वितीये तृतीये वा पुरा स्पन्दनइति ।
तद्य गर्भस्यष्टमायां,

व्यक्ते गर्भे भवेत्कार्यं मीमन्नेन मदाधरा ।

इतिं जातूकर्ण्यस्मरणात् । अनेन द्वितीये गर्भास्पष्टतायां
तृतीये इति सिध्यति । तथाच

शौनकः,

अथ पुंसवनं कुर्यात्तृतीये मासि पुंस्त्वदम् । इति ।

तदपि गर्भस्पष्टतायाम् । अस्पष्टतायां तु चतुर्थे कार्यम् ।

व्यक्ते गर्भे तृतीये तु मासे पुंसवनं भवेत् ।

गर्भोऽव्यक्तस्तृतीये चेच्चतुर्थे मासि वा भवेत् ॥

इति तस्यैव स्मरणात् । गर्भव्यक्ततायाश्च लक्षणमुक्तं

सुश्रुते,

सद्यो गृहीतगर्भायाः श्रमो ग्लानिः पिपासा सक्थिस्पन्दनं
शुक्रशोणितयोरनुबन्धः स्फुरणं च योन्या इति ।

इदं तु प्रथमगर्भे । द्वितीयादिगर्भे तु चतुर्थे षष्ठाष्टमयोर्वा ।

तृतीये मासि कर्तव्यं गृष्टेरन्यत्र शोभनम् ।

गृष्टश्चतुर्थे मासे तु षष्ठे मास्यथवा ऽष्टमे ॥

इति बृहस्पतिस्मरणात् । गृष्टिरेकवारं प्रसूता । सकृत्प्रसूता
गृष्टिः स्यादिति त्रिकाण्डीस्मरणात् । उक्तकालातिक्रमे सीमन्तेन
सह कर्तव्यत्वमाह

जातूकर्ण्यः, सीमन्तेन सहाथवेति । इदं च पुंसवनं
शूद्राणामप्यमन्त्रकं भवति । तदाह

बृहस्पतिः,

वर्धिष्णूनां चतुर्थानामपि कर्तव्यतां गतम् ।

अमन्त्रकं तु कर्तव्यं पुंस्त्वदं तु शुभार्थिनाम् ॥ इति ।

वर्धिष्णूनां वृद्धिशीलानाम् । गर्भाणामिति शेषः । ये शुभ-
मर्थयन्ते तादृशानां चतुर्थानां शूद्राणां पुंस्त्वदं पुंसवनम् अमन्त्रकं
कर्तव्यमित्यर्थः ।

इदं च गुरुशुक्रास्ताधिमासादिष्वपि कार्यम् । द्वितीयत्वादिना
मासनियमात् । तथाच

शृहस्पतिः,

मासप्रयुक्तकार्षेणु मूढत्वं गुरुशुक्रयोः ।

न दोषकृत्तदा मासलक्षणो बलवान् इति ॥

द्विदोस्यं पुंसवादि प्रेतकर्मानुमासिकम् ।

निखं मास्यधिकेऽन्यत्तु सर्वदैवादि चोत्तरे ॥ इति ।

मासलक्षणः, काल इति शेषः । पक्षनिर्णयमाह

वैजवापः,

अथ पुंसवनानवलोभने करोति आपूर्यमाणपक्षे पुण्याहे
यदहः पुंसा नक्षत्रेण चन्द्रमा युज्यते इति । अत्र विशेषमाह

लल्लः,

प्रतिपत्पूर्वदशाहं मध्यबलः शीतगुः सितपक्षे ।

संपूर्णबलः पूर्णः कृष्णपक्षे च पञ्चमी यावत् ॥ इति ।

प्रतिपत्पूर्वाऽऽदिर्यस्मिन्दशाहे, प्रतिपदमारभ्य दशमीपर्य-
न्तमित्यर्थः । अत्र तिथ्यादिनिर्णयमाह

नृसिंहः,

रिक्ताश्व पर्व नवमी सत्का पुंसवने शुभाः । इति ।

रिक्ताश्वतुर्धानयमीचतुर्दश्यः । नवम्याः पुनरुपादानं दोषा-
धिष्यख्यापनाय । वारानाह

शृहस्पतिः,

गुरुशुक्रबुधेन्दुनां द्रेष्काणा दिवसांशकाः ।

तेषामुदयहोरा च पुंसवेऽतिशुभावहाः ॥ इति ।

गुरुशुक्रबुधेन्दूनां वासरा ग्राह्याः । एतेपामेव द्रेष्काणरूपा
दिवसांशका ग्राह्याः । द्रेष्काणश्च राशेस्तृतीयोऽशः । एतद्रुक्तं
भवति । मेपलमे तृतीयद्रेष्काणाधीशो गुरुः । तेन गुरुद्रेष्काणे
कार्यम् । एवमन्यत्राप्युक्तम् । उदयाः लग्नानि । तानि च गुर्वा-
दीनामेव ग्राह्याणि । एवं होरा दिनपञ्चदशो भागः । नक्षत्रा-
प्याह

गर्गः,

कुर्यात्पुंसवनाख्यं तु पुत्रामर्षे शुभे दिने ।

पुत्राम श्रवणं तिष्यः स्वाती हस्तपुनर्वसू ॥

मूलं म्रौष्ठपद चानुराधा मृगशिरोऽश्विनी । इति ।

राशीनाह

घृहस्पतिः,

कुलीरं मिथुनं कन्यां हित्वा शेपाः शुभावहाः । इति ।

कुलीरः कर्कटः । शेपाः नव राशयः । अत्र प्रतिप्रसवमाह

स एव,

अनुक्ते चापि राशौ तु शुभं स्याच्छुभवीक्षिते ।

कन्यायां न प्रशसन्ति शुभदृष्टे युतेऽपि च ॥ इति ।

अनुक्ते निषिद्धेऽपि राशौ शुभग्रहवीक्षिते शुभं भवति । कन्या-
राशौ तु न तथेत्यर्थः ।

अथानवलोभनम् ।

येन कर्मणा जातो गर्भो नावलुप्यते तदनवलोभनम् । छान्द-
सो वर्णव्यत्ययः । मा ऽहं पौत्रमघं नियामिति मन्त्रलिङ्गात् ।
अस्पार्थः । अहं पौत्रं पुत्रनिमित्तमघं व्यसनं मा नियां मा या-

सिपम् । एतस्यैव गर्भरक्षणकर्मत्वमुक्तं शाठ्यायनशृङ्गे, चतुर्थे मासि गर्भरक्षणमिति । तच्चाह

आश्वलायनः,

उपनिषदि गर्भलम्भनं पुंसवनमनवलोभनं चेति । कस्यां चिदुपनिषदि इदं कर्मत्रयमाग्नातमित्यर्थः ।

वैजवापोऽपि,

अथ पुंसवनानवलोभने करोति आपूर्यमाणपक्षे पुण्याहे यदहः पुंसा नक्षत्रेण चन्द्रमा युज्यते इति । अनेन उभयोः समानकालत्वं दर्शितम् । ततश्च पुंसवनोक्त एव तिथ्यादिनिर्णयोऽत्रापि ज्ञेयः । तत्स्वरूपं चाह

आश्वलायनः,

अथास्यै मण्डलागारच्छायायां दक्षिणस्यां नासिकायाम-
जीतामोपर्धीं नस्तः करोति मजावज्जीवपुत्राभ्यां ह्येके इति ।

मजावता ऋषिणा दृष्टो मन्त्रः मजावान् । जीवपुत्रेण ऋ-
षिणा दृष्टो जीवपुत्रः । अत्र च द्वारिसावसेचनं हृदयस्पर्शनं
चेति द्वयमनवलोभनम् । शेषं सर्वं पुंसवनमिति शृणुमसिद्धिः ।
एते च पुंसवनानवलोभने गर्भसंस्कारत्वात्प्रतिगर्भमावर्त्तनीये ।

मतिगर्भमिदं कर्म कार्यं पुत्रीयता ऽखिलम् ।

माशनस्पर्शकरणाद्गर्भस्थः संस्कृतो भवेत् ॥

पुंसवे मन्त्रसामर्थ्याद्वैत्ति प्राग्जन्मनः स्मृतिम् ।

तस्मात्पुंसवसंस्कारः मतिगर्भं प्रवर्त्तते ॥

इति शौनकस्मरणात् । यत्तु मिताशरायाम्, एते च पुंस-
वनसीमन्तोन्नयने क्षेत्रसंस्काररूपत्वात् सकृदेव कार्ये इत्यनेन
पुंसवनस्य सकृत्करणमुक्तं, तथिन्त्यम् । समाख्यया गर्भसंस्का-

रत्वावगमादुक्तशौनकवाक्याच्च प्रतिगर्भमावर्त्तनीयत्वात् । यदपि
 अथ सीमन्तोन्नयनं पुंसवनवत्प्रथमगर्भे इति पारस्करवचनमत्र प्रमा-
 णतया प्रतीयते, तदापि सीमन्तोन्नयनस्य प्रथमगर्भकर्त्तव्यत्वं प्र-
 तिपादयति, न पुनः पुंसवनस्य । उक्तवचनविरोधापत्तेः । वचना-
 तिदेशस्तु धर्मान्तरोपसंग्रहार्थः । अपरार्कस्वरसोऽप्येवम् ।
 कात्यायनकारिकाऽपि,

अथ पुंसवनं वक्ष्ये प्राग्गर्भचलनाद्भवेत् ।

गर्भसंस्कार एवायमिति कर्कस्य संमतिः ॥

अतस्तद् गर्भसंस्कारात्प्रतिगर्भं प्रयुज्यते । इति ।

अथ सीमन्तोन्नयनम् ।

सीमन्तः उच्यते यस्मिन्कर्मणि तत् सीमन्तोन्नयनमिति
 कर्मनामधेयम् । तदुक्तं

संग्रहे,

त्रेण्या शल्लया दर्भेण उदुम्बरयवाङ्कुरैः ।

विभज्य तस्याः केशेषु मध्ये सीमन्तमुद्भवेत् ॥ इति ।

त्रेण्या त्रिशुक्लया । शल्लया शल्लकरोम्णा ।

श्वविचु शल्यस्तल्लोम्नि शल्ली शल्लं शलम् ।

इति त्रिकाण्डीस्मरणात् । औदुम्बरस्तवकाभावेऽन्यवृक्षस्त-
 यको ग्राह्यः ।

औदुम्बरः स्पात्स्तवकस्तदभावेऽन्यवृक्षजः ।

इति कारिकोक्तेः । तदनुष्ठाने कारणमाह

आश्वलायनाचार्यः,

पत्न्याः प्रथमं गर्भमचुकामाः सुदुर्भगाः ।

आयान्ति काश्चिद्राक्षस्यो रुधिराशनतत्पराः ॥
 तासां निरसनार्थाय श्रियमावाहयेत्पतिः ।
 सीमन्तकरणी लक्ष्मीस्तामावहति मन्त्रतः ॥
 श्रिया ऽऽश्रितशरीरत्वात्तां त्यजन्तीह मोहिताः ।
 अलक्ष्म्यो दुर्भगाः क्रूरा राक्षस्यः पिशिताशनाः ॥
 गृष्टयः संप्रगृह्यन्ते पीड्यन्ते च विशेषतः ।
 कासांचित्तादृशी दृत्तिर्ब्रह्मणा विहिता पुरा ॥
 तस्मात्प्रथमगर्भस्य सीमन्ताख्यो विधीयते ।
 तच्च तृतीयचतुर्थपञ्चमषष्ठसप्तमाष्टमनवमदशममासेषु यथा-
 गृह्यं पूर्वपूर्वासंभवे उत्तरोत्तरे मासि कार्यम् । तत्र
 लौगाचिः,
 तृतीये गर्भमासे सीमन्तं कारयेदिति ।
 आश्वलायनः,
 चतुर्थे गर्भमासे सीमन्तोन्नयनमिति ।
 आपस्तम्बोऽपि,
 सीमन्तोन्नयनं प्रथमे गर्भे चतुर्थे मासीति ।
 वैजयापः,
 सीमन्तोन्नयनं चतुर्थे पञ्चमे षष्ठे वा ऽपीति ।
 पौधायनोऽपि,
 स चेत्प्रथमगर्भः स्याच्चतुर्थे मास्युपागते ।
 पञ्चमे वा ऽथ षष्ठे वा कुर्यान्नान्दीमुखादिकम् ॥ इति ।
 ज्योतिर्व्यसिष्ठः,
 चतुर्थे सप्तमे मासि षष्ठे वाऽप्यथवा ऽष्टमे । इति ।

अत्रिः,

आधानादष्टमे मासि सीमन्तोन्नयनं भवेत् ।

नवमे मासि वा कुर्याद्यावद् गर्भविमोचनम् ॥ इति ।

काष्णाजिनिरपि,

गर्भलम्भनमारभ्य यावन्न प्रसवस्तदा ।

सीमन्तोन्नयनं कुर्याच्छङ्खस्य वचनं यथा ॥ इति ।

शौनकः,

चतुर्थे गर्भमासे स्यात्सीमन्तोन्नयनक्रिया ।

पष्ठेऽष्टमे वा कुर्वीत सूत्रान्तरविधानतः ॥

अभावे पूर्वपूर्वस्य विदधीतोच्चरोच्चरे । इति ।

मासश्चात्र सौरः सावनो वा । तत्र सौरः

कालविधाने,

चतुर्थपष्ठाष्टममासभाजि

सौरेण गर्भे प्रथमे विधेयम् ।

सीमन्तकर्म द्विजभामिनीनां

मासेऽष्टमे विष्णुर्बलिं च कुर्यात् ॥ इति ।

अर्ष्येऽपि,

सौरे मासि चतुर्थे तु शुभकर्माणि साधयेत् ।

ग्रहाणां नापकः सूर्यस्तस्मात्सौरे विशिष्यते ॥ इति ।

घार्हस्पत्येऽपि,

सौरेणैव चतुर्थे स्यान्मासे पष्ठाष्टमेऽपि वा ।

मासि प्रोक्ताः क्रिया याः स्युस्ताः सर्वाः सौरमासतः ॥ इति ।

वृद्धस्पतिरपि,

पूर्वपक्षः शुभः प्रोक्तः कृष्णे चान्त्यधिकं विना । इति ।

अन्ते अवसाने भवमन्सम्, अन्सं च तत् त्रिकं चेति, त्रयोद-
श्यादित्रयमित्यर्थः । तिथय उक्ता

घृहस्पतिना,

पक्षच्छिद्रां च रिक्तां च विना पञ्चदशीं शुभाः ।

चतुर्दशी चतुर्थी च कदाचित्स्युः शुभप्रदाः ॥ इति ।

पष्ठपष्टमीद्वादश्याः पक्षच्छिद्राः । चतुर्थीनवमीचतुर्दश्या
रिक्ताः । पञ्चदशी अमावास्या । पौर्णमास्याः क्वचिद् ग्रहणात् ।
यथा

कालनिर्णये,

शुभसंस्थे निशानाथे चतुर्थी च चतुर्दशीम् ।

पौर्णमासीं प्रशंसन्ति केचिद् सीमन्तकर्मणि ॥ इति ।

चतुर्दशी शुक्ला । कृष्णे चान्सात्रिकं विनेति स्मरणात् ।

नृसिंहोऽपि,

वर्ज्या रिक्ता ऽष्टमी पष्ठी सीमन्तोन्नयने सदा ।

रात्रिश्चन्द्रोऽष्टमो नाशत्रिजन्मविपदारयः ॥ इति ।

रात्रिनिषेधे विशेषमाह

नारदः,

विप्रसत्रिययोः कुर्याद्विवा सीमन्तकर्म तत् ।

वैश्यसच्छूद्रयोरेतद्विवा निश्यपि केचन ॥ इति ।

धारानाह व्यासः,

पुरुषग्रहवाराः स्युः शुभाः सीमन्तकर्मणि ।

मध्यौ स्त्रीग्रहवारौ तु वर्जयेत्तु नपुंसकौ ॥ इति ।

पुंग्रहाः रविभीमगुरवः । स्त्रीग्रहौ सोमभृगू । नपुंसकौ शनि-

बुधौ । नक्षत्राण्याह

बृहस्पतिः,

रोहिण्यैन्दवमादित्यपुष्यहस्तोत्तरात्रयम् ।

पौष्णं वैष्णवभं चैव सीमन्ते दश संस्मृताः ॥ इति ।

ऐन्दवं मृगशिरः । आदित्यं पुनर्वसुः । पौष्णं रेवती । वैष्ण-

वभं श्रवणः ।

ज्योतिर्ग्रन्थे,

हस्तादित्यश्रवणमभिजित्तिष्यमैत्राश्विनीकं

पुत्रामैवं नवकमथच प्रौष्ठपादद्वयं च ।

मूलं सौम्यं शतभिषगिति त्रीणि नापुंसकानी-

स्यन्यास्तारास्त्वभिनिगदिता योषितो ज्योतिषज्ञैः ॥

अत्र राशयः कालविधाने,

सिंहाली वर्ज्जयित्वा शुभफलबहुला राशयोऽप्यंशकानि
श्रेष्ठानीति । अलिर्दृष्टश्चिकः । सिंहाली सत्का ऽन्ये दशराशय-
स्तदंशाश्च शुभग्रहैर्दृष्टा युक्ता वा श्रेष्ठाः । तदाह

नृसिंहः,

केन्द्रत्रिकोणपुत्रस्थाः शुभाः सर्वे शुभायहाः ।

त्रिपढायगताः पापाः शुभाः सीमन्तकर्मणि ॥ इति ।

अत्रापष्टमशुद्धिस्तत्रैव । विशुद्धेऽष्टमेऽपीति । विशुद्धिः सर्व-
ग्रहराहितम् । लग्नादष्टमस्थाने सर्वग्रहरहिते इत्यर्थः । अत्र विशेष-
पमाह

नृसिंहः,

लग्नादष्टमराशीशः केन्द्रगः शुभवीक्षितः ।

यद्यप्यष्टमभस्पोक्तं दोषमाशु व्यपोहति ॥ इति ।

इदं च सीमन्तान्नयन क्षेत्रसंस्कारत्वात्मयमगर्भे एव कार्य-

मित्थेकः कल्पः । स चाश्वलायनवौधायनापस्तम्बपारस्करकाल-
विधानादिबचनैः प्रागेव दर्शितः ।

हारीतोऽपि,

सकृत्तु कृतसंस्काराः सीमन्तेन द्विजस्त्रियः ।

यंयं गर्भं प्रसूयन्ते स सर्वः संस्कृतो भवेत् ॥ इति ।

गर्भसंस्कारत्वात्प्रतिगर्भमावर्त्ततइत्यपरः कल्पः । तमाह

विष्णुः,

सीमन्तोन्नयनं कर्म न स्त्रीसंस्कार इष्यते ।

केचिद्गर्भस्य संस्कारात्प्रतिगर्भं प्रयुञ्जते ॥ इति ।

कात्यायनसूत्रे रेणुककारिका ऽपि,

सीमन्तोन्नयनं कार्यं पष्ठे मास्यथवा ऽष्टमे ।

गर्भसंस्कार एवायं कर्कोपाध्यायसमतात् ॥ इति ।

अत्रापि स्वस्वगृहानुसारेण व्यवस्था ज्ञेया । अकृतसीमं-
न्तायाः प्रसवे विशेषमाह

गार्ग्यः,

यदि सीमन्ततः पूर्वं प्रसूता चेत्तु भ्राग्मिनी ।

तदानीं पेटके गर्भं स्थाप्य संस्कारमाचरेत् ॥ इति ।

पेटके पेटिकायाम् । गर्भं बालकम् ।

सत्यवतोऽपि,

स्त्री यद्यकृतसीमन्ता प्रसूयेत कदाचन ।

गृहीतपुत्रा विधिवत्पुनःसंस्कारमर्हति ॥ इति ।

पुनःसंस्कारम् अतिक्रान्तसंस्कारामिदमर्थः ।

अथ विष्णुबलिः ।

तत्र वसिष्ठः, -

मास्यष्टमे च गर्भस्य कुर्याद्विष्णोर्बलिक्रियाम् । इति ।

अत्र तिथय उक्तास्तेनैव,

द्वितीया सप्तमी चैव द्वादशी च शुभा तिथिः । इति ।

वारानपि स एवाह,

शुभग्रहोदयाः श्रेष्ठास्तेषां च दिवसा अपि ।

पापाख्यायारिगाः श्रेष्ठाः नेष्टाः सर्वे ऽष्टमे स्थिताः ॥ इति ।

उदयाः लग्नानि । दिवसाः वाराः । नक्षत्राण्याह

स एव,

श्रवणे चैव रोहिण्यां पुष्ये चैव प्रशस्यते । इति ।

श्रीधरीयेऽपि,

रोहिण्यां वा वैष्णवे पूर्वपक्षे

द्वादश्यां वा सप्तमे वा तिथौ च ।

मध्ये वा ऽद्भः पूर्वभागेन रात्रौ

विष्णोः पूजां कारयेद्गर्भपुष्टयै ॥ इति ।

एतदनुष्ठाने कारणमाह

आश्वलायनः,

तथा विष्णुबलिश्चापि सप्तग्रहेषु पुष्टये ।

प्रतिगर्भं बलिः कार्यः सीमन्तश्च प्रशस्यते ॥

अकृते च भवेदोषः कृते पुष्टिं समृच्छति ।

गर्भवाधानिवृत्त्यर्थं सुखमृत्युर्थमेव च ॥

महादोषापनुत्त्यर्थं बलिः कार्यो यथाविधि । इति ।

सप्तवध्राः सप्तधातवः । एतद्विधिमप्याह

स एव ।

बालिः प्रवक्ष्यते सम्यक् हितार्थाय क्रियावेताम् ।

तौ तु सन्मङ्गलस्नातौ दंपती अहताम्बरौ ॥

भवेतां पूर्वदिवसे नान्दीश्राद्धादयस्तथा ।

प्राङ्गणेऽग्निं समाधाय सुमुहूर्ते गृहेऽथवा ॥

घृतैर्हुत्वा ऽऽज्यभागान्तं स्थण्डिले चार्चयेद्भरिम् ।

पद्मस्थं स्वस्तिकस्थं वा समभ्यर्च्य निवेद्य च ॥

अग्नेर्दक्षिणतः कुर्यात्स्थण्डिले यजनं हरेः ।

विना स्थण्डिलयोगेन कोचित् जुह्वति च द्विजाः ॥

आज्याक्तेनैव चरुणा वक्ष्यमाणैर्हुवेत्पतिः ।

अतो देवा इति चरुं तस्मिन्नग्रावधिश्रितम् ॥

पद्मभिर्विष्णोर्नुकाद्यैश्च दशभिः सप्तभिर्हुवेत् ।

संवामित्यष्टभिर्ऋग्भिश्चतुर्दशभिरेव च ॥

परइत्यथ सूक्तेन पौरुषेण विचक्षणः ।

हुवेदादावथान्ते वा विष्णुर्योनिमिति त्रिभिः ॥

चतुःपष्टिभिरन्नेन हुवेदेवं बलौ हरेः ।

अग्नेः प्रागुत्तरे भागे लिप्त्वा गां गोमयेन तु ॥

सितेन रजसा कुर्याच्चतुरस्रं चतुष्पदम् ।

चतुःपष्टिपदं तस्मिन् कृत्वा स्पष्टं यथावेधि ॥

चतुरङ्गुलमानेन प्रतिप्रति ततो बलिम् ।

निर्ऋत्यादिषु तेष्वन्नैस्तैर्मन्त्रैर्विकिरेद्बलिम् ॥

पिण्डमेकं च तन्मध्ये दद्यादर्घ्यं च विष्णवे ।

नमो नारायणायेति ताराद्यं मन्त्रमुच्चरन् ॥

दंपती प्राशयेतां च पृथक् पिण्डद्वयं शुभम् ।

स्वयं कर्त्ता ऽऽचरेत्कर्म पत्न्या स्पृष्ट इति द्विजः ॥

ततः स्वपृकृतं हृत्वा होमशेषं समापयेत् ।

दक्षिणां गुरवे दत्त्वा भुञ्जीयातां द्विजैः सह ॥

वल्लिरेवं प्रकर्त्तव्यः प्रतिगर्भं द्विजातिना । इति ।

अस्य च गर्भपुष्टिफलकत्वश्रवणात्प्रतिगर्भमावृत्तिश्रवणाच्च

स्पष्टमेव गर्भसंस्कारत्वम् ।

अथ प्रसङ्गाद्गर्भिणीधर्माः ।

पादौ गर्भिणीधर्मप्रस्तावे,

नावस्करेषूपविशेन्मुसलोलूखलादिषु ।

जलं च नावगाढेत शून्यागारं च वर्जयेत् ॥

वल्मीकं नाधितिष्ठेत नचोद्विग्नमना भवेत् ।

विलिखेन्न नखैर्भूमिं नाद्गारेण न भस्मना ॥

न शयालुः सदा तिष्ठेद्द्रव्यायामं च विवर्जयेत् ।

न तुपाद्गारभस्मास्थिकपालेषु समाविशेत् ॥

वर्जयेत्कलहं गेहे गात्रभङ्गं तथैव च ।

न मुक्तकेशा तिष्ठेत नाशुचिः स्यात्कदाचन ॥

न शयीतोत्तरगिरा न चैवाधःशिराः क्वचित् ।

न बस्त्रहीना नोद्विग्ना नचार्द्रचरणा तथा ॥

नामङ्गल्यं वदेद्वाक्यं न च हास्याधिका भवेत् ।

कुर्याच्च क्षुधुरयोनिं स पूजां माङ्गल्यतत्परा ॥

तिष्ठेत्प्रसन्नवदना भर्तुः प्रियहिते रता । इति ।

अवस्करः उत्करः ।

मत्स्यपुराणे दितिं प्रति कश्यपवाक्यम्,

संध्यायां नैव भोक्तव्यं गर्भिण्या वरवाणिनि ।

न स्यातव्यं न गन्तव्यं वृषमूले च सर्वदा ॥
 न शयाना सदा तिष्ठेद्दृक्षच्छायां विवर्जयेत् ।
 सर्वौषधीभिः कोष्णेन वारिणा स्नानमाचरेत् ॥
 कृतरक्षा सुभृषा च वास्तुपूजनतत्परा ।
 दानशीला तृतीयायां पार्वत्या नक्तमाचरेत् ॥
 गर्भिणी कुक्षराश्वदिसैलहर्म्यादिरोहणम् ।
 व्यायामं शीघ्रगमनं शकटारोहणं त्यजेत् ॥
 शोकं रक्तविमोक्षं च साध्यसं कुक्कुटासनम् ।
 व्यवसायं दिवास्वापं रात्रौ जागरणं त्यजेत् ॥
 अतिक्षारं तु नाश्नीयात् असम्लमतिभोजनम् ।
 अत्युष्णमतिशीतं च गुर्वाहारं परित्यजेत् ॥
 इतिवृत्ता भवेन्नारी विशेषेण तु गर्भिणी ।
 यश्च तस्यां भवेत्पुनः स्थिरायुर्द्विद्विसयुतः ॥
 अन्यथा गर्भपतनमवाप्नोति न संशयः । इति ।

मार्कण्डेयपुराणेऽपि,

गर्भे स्त्रीणां तथा ऽन्यस्तु कलत्राशी सुदारुणः ।

कलत्रं गर्भपिण्डः ।

तस्य रक्षा सदा कार्या निसं शौचनिषेवणात् ॥

प्रशस्तमन्त्रलिखनाच्छस्तमात्पयानुधारणात् ।

तथा,

परिवर्त्तमुतौ तौ तु विरूपमिच्छतौ द्विज ।

तौ तु वृक्षाद्रिपरिखाप्राकाराम्भोधिमंश्रयो ॥

गर्भिण्याः परिवर्त्त तौ कुरुतः पादपादिषु ।

अतो न वृक्षं नैराद्रिं न प्राकारं पयोनिधिषु ॥

परिखां वा समाक्रामेदवला गर्भधारिणी ।
 गर्भहन्तुः सुतो विघ्नो मेहनी चापि कन्यका ॥ ,
 प्रविश्य गर्भं हन्सेको भुक्त्वा मेहयते परा ।
 जायन्ते मेहनादस्याः सर्पमण्डूककच्छपाः ॥
 सरीसृपाणि चान्यानि पुरीषमथवा पुरः ।
 वृक्षच्छायाश्रितां रात्रौ स्थितां वा ऽपि चतुष्पथे ॥
 श्मशानकटभूमिष्ठामुत्तरीयविवर्जिताम् ।
 तुदमानां निशीथे च प्राविशेतामिमौ स्त्रियम् ॥ इति ।

निर्माणानामिकायां भार्यायां दुस्महनामकात् ग्रहविशेषा-
 दष्टौ पुत्रा अष्टौ कन्यकाश्च जाताः । तन्मध्ये गर्भहनामकः स्त्रीणां
 गर्भे तिष्ठति तस्य गर्भस्य तस्माद् ग्रहात् रक्षा कार्यसर्थः । तथा
 तत्संततोवेव परिवर्त्तनामकस्य ग्रहस्य विरूपविकृती द्वौ सुतौ
 प्राकारादिषु तिष्ठतः । तावपि गर्भस्य वैरूप्यं विकृतिं वा कुरु-
 तस्तस्माद्गर्भिणी प्राकारादीन्नाधितिष्ठेदित्यर्थः ।

अथ गर्भिणीपतिधर्माः ।

तत्र याज्ञवल्क्यः,

दोहदस्याप्रदानेन गर्भो दोषमवाप्नुयात् ।
 वैरूप्यं निधनं वा ऽपि तस्मात्कार्यं स्त्रियाः मियम् ॥ इति ।

पसेति शेषः । मंग्रहेऽपि

गर्भिणीवाञ्छितं द्रव्यं तस्यै दद्याद्यथोचितम् ।
 सूते चिरायुषं पुत्रमन्यथा दोषमर्हति ॥

आश्वलायनः,

वपनं मैयुनं तीर्थं वर्जयेद्गर्भिणीपतिः ।

श्राद्धं च मत्तमान्नासादूर्ध्वं चान्यच्च वेदावित् ॥ इति ।

वपनं क्षौरम् । मैथुनं गर्भिण्याम् । तीर्थं तीर्थयात्राम् । श्राद्धं
श्राद्धभोजनम् । अन्यच्छवानुगमनादि । तथाच

हारीतः,

क्षौरं च तीर्थयात्रां च श्राद्धभोजनमेव च ।

मासात्तु सप्तमादूर्ध्वं वर्जयेद्गर्भिणीपतिः ॥ इति ।

कालविधानेऽपि,

क्षौरं शवानुगमनं नखकृन्तनं च

युद्धं च वास्तुकरणं त्वतिदूरयानम् ।

उद्वाहमम्बुधिजलस्पृशनोपयोग-

मायुःक्षयो भवति गर्भिणिकापतीनाम् ॥ इति ।

क्षौरं क्षुरसाध्यं कर्म तदेव वपनं मुण्डनं चोच्यते । तच्चात्र
कर्त्तनस्याप्युपलक्षणम् ।

नोदन्वतोऽम्भसि स्नायात् न च श्मश्रादि कर्त्तयेत् ।

अन्तर्वत्न्याः पतिः कुर्वन्न प्रजा भवति ध्रुवम् ॥

इति क्रतुस्मरणात् । यत्तु

वपनस्य निषेधेऽपि कर्त्तनं च विधीयते ।

इति स्मृत्यन्तरवचनं तद्गर्भिणीपतिव्यतिरिक्तानां जीवत्पि-
तृकादीनां यो वपननिषेधः तत्र कर्त्तनविधानपरम् ।

पश्चादश्रायनात्पूर्वं क्षौरं नैमित्तिकं विना ।

न कुर्यात्तत्तदूर्ध्वं तु स्वेच्छया वपनं चरेत् ॥

इत्युपक्रम्यास्य विधानात् । तीर्थयात्रेति देशान्तरगमनमा-
त्रोपलक्षणम् ।

सिन्धुस्नानं द्रुमच्छेदं वपनं मेतवाहनम् ।

विदेशगमनं चैव न कुर्याद्गर्भिणीपतिः ॥

अन्तर्वल्ग्यां तु जायायां तीर्थे क्षौरं न कारयेत् ।

प्रेतदाहादिकं चैव सीमन्तोन्नयनादनु ॥

इति स्मृत्यन्तरात् । उद्वाहः स्वस्य, न कन्यापुत्रयोः । क्षौरा-
दीनां स्वक्रियाणामेव साहचर्यात् । उपयोगः पानम् । प्रेतकर्म-
निषेधापवादः

स्मृत्यन्तरे,

क्षौरं नैमित्तिकं कुर्यान्निषेधे सत्यपि ध्रुवम् ।

पित्रोः प्रेतविधानं च गर्भिणीपतिराचरेत् ॥ इति ।

अत्र च मासात्तु सप्तमादूर्ध्वमित्यनेनाष्टममासमारभ्यैव निषे-
धपरिपालनं गम्यते । तत्रानुकल्पोयं सीमन्तोन्नयनादन्विति ।
यद्वा । चतुर्थमासिकसीमन्तोन्नयनादनन्तरं निषेधपरिपालनं
मुख्यः कल्पः, तत्रानुकल्पोऽयं मासात्तु सप्तमादूर्ध्वमिति ।

अथ प्रसङ्गात्सूतिकागृहनिर्माणविधिः ।

तत्र नवमे मासि कार्यम् । तदुक्तं रत्नकोशे,

अ सत्रप्रसवे मासि कुर्याच्चैव विशेषतः ।

तद्वत्प्रसवकाले स्यादिति शास्त्रेषु निश्चयः ॥ इति ।

आसन्नप्रसवे नवमे । प्रसवकालो दशमः । दशमे मासि
सूतवइति मन्त्रलिङ्गात् ।

गर्गः,

वारे ऽनुकूले राशौ तु दिने द्रोपादिवर्जिते ।

स्वानुकूलदिशि मोक्तं सूतिकाभवनं धुधैः ॥ इति ।

तत्र स्वानुकूलं दिशामाह

चसिष्ठः,

ऐन्द्रे तु विक्रमस्थानमाग्नेय्यां पचनालयः ।

वारुण्यां भोजनगृहं नैर्ऋत्यां सूतिकागृहम् ॥
याम्यायां शयनस्थाने वायव्यां पशुमन्दिरम् ।
कौत्रेयां तु धनस्थानमैशान्यां देवतालयः ॥ इति ।
विक्रमो बलवर्द्धनम् तत्संस्थानम् । ६

विष्णुधर्मोत्तरे.

सुभूमौ निर्मितं रम्यं वास्तुविद्याविशारदैः ।
प्राग्द्वारमुत्तरद्वारमथवा गृहं शुभम् ॥ इति ।
शुभमायादिशुद्धम् । तत्संस्कारश्चोक्तः
सांख्यायनगृह्ये,

काकादन्या मेचकरातन्याः कोशातक्याः घृहत्याः काका-
तकस्य मूलानि पेपयित्वा उपलेपयेद्देशं यस्मिन् जायेत रक्षसा-
मपहत्यै ।

काकादनी काकजङ्घा । मेचकरातनी काचमाचिका । को-
शातकी घोषकः । घृहती कण्टकारिका । काकातकः कृष्णगुञ्जे-
ति । एतन्मूलरसेन यस्मिन् जायेत मस्येत तं देशं गृहादिरूपं
लेपयेदित्यर्थः ।

अथ गर्भिण्याः सूतिकागृहप्रवेशः ।

विष्णुधर्मोत्तरे,

प्रविशेत्सूतिकासंज्ञं कृतरक्ष समन्ततः ।
सुभूमौ निर्मितं रम्यं वास्तुविद्याविशारदैः ॥
देवानां प्राक्षणानां च गवां कृत्वा च पूजनम् ।
विप्रपुण्याहशब्देन शङ्खवाधरवेण च ॥
प्रसूता बहवस्तत्र तथा क्लेशक्षमाश्च याः ।
इद्या विश्वसनीयाश्च प्रविशेयुः स्त्रियश्च तत् ॥

ताश्चानुलेपनैर्द्वैद्यैस्तत्रैवमुपचारयेत् ।

उपचारयेत्, गर्भिणीति शेषः ।

आहारैश्च. विहारैश्च प्रसवाय सुखं द्विज ।

५. एरण्डमूलचूर्णेन सघृतेन तथैव ताम् ॥

सुखप्रसवनाथाय पश्चात्काये क्षिपेदिति ।

पश्चात्काये पृष्ठभागे तां गर्भिणीं क्षिपेदनुलिम्पेत् । उपसू-
तिकेति शेषः । तत्र निधेयद्रव्याण्युक्तानि व्यतिरेकमुखेन

मार्कण्डेयपुराणे,

• अग्न्यम्बुशून्ये च तथा निर्यूपे सूतिकागृहे ।

अदीपशत्रुमुसले भूतिसर्पपवर्जिते ॥

अनुप्रविश्य या जातमपहृत्यात्मसंभवम् ।

क्षणमसविनी बालं तत्रैवोत्सृजते द्विज ॥

सा जातहारिणी नाम सुधोरा पिशिताशना ।

तस्मात्संरक्षणं कार्यं यन्नतः सूतिकागृहे ॥ इति ।

यूपोऽत्र यूपकारः काष्ठविशेषः । तत्र तिथिवारनिर्णयः
सामान्यनिर्णयादवगन्तव्यः । नक्षत्राण्याह

गर्गः,

रोहिण्यैन्दवपौष्णेपु स्वातीवारुणयोरपि ।

पुनर्वसुपुष्यहस्तधनिष्ठाऽयुत्तरासु च ॥

मैत्रे त्वाष्ट्रे तथा ऽश्विन्यां सूतिकागारवेशनम् ।

मृत्युर्थनाशौ मृत्युश्च वृद्धिपुष्टयायुरीप्सितम् ॥

मृत्युश्च मरणं पित्रोर्मरणं तु ततस्त्रिषु ।

मेपादिक्रमशो विन्द्यात्सूतिकागारवेशने ॥

ब्रह्मेऽनुकूले राशौ तु रिःफषष्ठाष्टवर्जिते ।

रिःफं द्वादशं स्थानम् ।

सर्वे चाथ शुभाः केन्द्रे पापाश्च त्रिषट्पायगाः ।

शुभांशे शुभदृष्टौ तु सूतिकोवेशनं शुभम् ॥ इति ।

अथ सोप्यन्तीकर्म । तत्र

गोभिलः,

अथ सोप्यन्तीहोमं प्रतिष्ठिते वस्तौ परिस्तीर्याग्निमाज्याहु
तीर्जुहोति “या तिरश्ची”त्येतयर्चा विपश्चित्पुच्छमभरदिति च ।

सोप्यन्ती समसवशूला । वस्तिः योनिद्वारम् । तत्र स्थिते गर्भे
सोप्यन्तीहोमः कार्य इत्यर्थः ।

अथ जातकर्म ।

तत्र विष्णुः,

जातकर्म ततः कुर्यात्पुत्रे जाते यथोदितम् । इति ।

जातकर्मैति यौगिक कर्मनामधेयम् । जाते कर्म जातकर्मैति
च योगः । स च यथापि मुखदर्शनस्नाननान्दीश्राद्धादावतिप्रस-
क्तस्तथाऽपि

प्राङ्गाभिवर्धनात्पुत्रो जातकर्म विधीयते ।

मन्त्रव्रत्माशन चास्य हिरण्यमधुसर्पिषाम् ॥

इत्यत्र हिरण्यादिप्राशनजातकर्मशब्दयोस्तामानाधिकरण्या-
द्धिरण्यादिप्राशनमेव जातकर्म नान्यदिति सिध्यति । यथा यज्ञ-
तिसामानाधिकरण्यात् खनिनाद्यतिप्रसक्तयोगोऽप्युद्भिच्छब्दः
कर्मनामधेयं तद्वदयमपि । एतेन जातस्य कर्म संस्कारो जातकर्म ,
मुखदर्शनादेः पितृसंस्कारत्वेन जातमंस्कारत्वाभावात्, जातः
कर्म संस्कार्यो यस्मिन्निति वा योगोऽतिप्रसङ्गवारणायान्तरणीय
इति परास्तम् । कर्मसामानाधिकरण्येनैव तद्वारणात् । ततः
स्नानानन्तरम् ।

जाते पुत्रे पितुः स्नानं सचैलं तु विधीयते ।

माता शुध्येदशाहेन स्नानात्तु स्पर्शनं पितुः ॥

इति संवर्त्तस्मरणात् । यथोदितं स्वस्वगृहानुसारेणेत्यर्थः ।

स्नानं च पुत्रमुखदर्शनानन्तरं कार्यम् ।

सूतके तु मुखं दृष्ट्वा जातस्य जनकस्ततः ।

कृत्वा सचैलं स्नानं तु शुद्धो भवति तत्क्षणात् ॥

जातं कुमारं स्वं दृष्ट्वा स्नात्वा ऽऽनीय गुरून्पिता ।

नान्दीश्राद्धावसाने तु जातकर्म समाचरेत् ॥

इति ब्रह्मपुराणाश्वलायनाभ्यां मुखदर्शनस्नानयोः स्काप्र-
त्ययेन पौर्वापर्याभिधानात् । यत्तु

श्रुत्वा जातं पिता पुत्रं सचैलं स्नानमाचरेत् ।

इति ज्योतिर्वसिष्ठेन मुखदर्शनप्राक्कालीनपुत्रजन्मश्रवणान-
न्तरमेव स्नानमुक्तं, तद् दशाहानन्तरं पुत्रजन्मश्रवणाभिप्रायमिति
न विरोधः ।

निर्द्देशं ज्ञातिमरणं श्रुत्वा पुत्रस्य जन्म च ।

सवासा जलमाप्लुत्य शुद्धो भवति मानवः ॥

इति मनुस्मरणात् । अत एव

जातमात्रकुमारस्य मुखमस्यावलोकयेत् ।

पिता ऋणाद्विमुच्येत पुत्रस्य मुखदर्शनात् ॥

इति वसिष्ठेन जातकर्मकालीनमुखदर्शनव्यावृत्त्यर्थं मात्रशब्दः
प्रयुक्तः । ततश्च जातकर्मकालीनानुपाङ्गिकान्मुखदर्शनादिदमति-
रिक्तं फलार्थं प्रधानभूतं मुखदर्शनं विधीयते इति सिध्यति ।
तथाच

श्रुतिः,

ऋणमस्मिन्संन्नयसमृतत्वं च गच्छति ।

पिता पुत्रस्य जातस्य पश्येच्चेज्जीवतो मुखम् ॥ इति ।

न च पुत्रोत्पादनविधेरयमर्थवादः, पुत्रोत्पत्तेः पुत्रमुखदर्शना-
विनाभावाभावेन तदाक्षेपकत्वासंभवात् । तस्मादप्राप्तपुत्रमुखदर्श-
नविधिमुन्नयस्येव । यद्येव तर्हि मुखदर्शनाविनाभूतस्य पुत्रोत्पा-
दनस्य मुखदर्शनविधिनैवाक्षेपात्पुनर्विधानमनुपपन्नमिति चेत्,
मैवम् । क्षेत्रजादिमुखदर्शनस्य स्वोत्पादनेनाविनाभावाभावेन तद-
नाक्षेपकत्वात् । ततश्च परस्परानाक्षिप्तविधिभेदेन फलभेदे सिद्धे
पुत्रोत्पादनविधेः पित्रर्णापाकरणं मुखदर्शनविधेश्च ऋणसामान्या-
पाकरणममृतत्वं च फलमिति सिध्यति । तस्मात्सिद्धो विधिभेदः ।
अत एव स्मृतिकारैरस्मादेवार्थवादान्मुखमस्यावलोकयेदित्यादि-
विधिरुन्नीतः । अधोक्तस्नानाधिकरणानि । तत्र

ज्योतिर्बसिष्ठः,

श्रुत्वा जातं पिता पुत्रं सचैलं स्नानमाचरेत् ।

उत्तराभिमुखो भूत्वा नद्यां वा देवखातके ॥ इति ।

एतच्च स्नानं रात्रावापि कार्यं नैमित्तिकत्वात् । तथाच

व्यासः,

रात्रौ स्नानं न कुर्वीत दानं चैव विशेषतः ।

नैमित्तिकं तु कुर्वीत स्नानं दानं च रात्रिषु ॥

पुत्रजन्मनि यात्रायां शर्वर्या दत्तमक्षयम् । इति ।

वसिष्ठोऽपि,

पुत्रजन्मनि यज्ञे च तथा संक्रमणे रवेः ।

राहोश्च दर्शने स्नानं प्रशस्तं नान्यदा निशि ॥ इति ।

तच्च शीतलोदकेन कार्यम् । तदाह

जावालिः,

कुर्यान्नैमित्तिकं स्नानं शीताद्भिः काम्यमेव च । इति ।

रात्रौ तडागादिगमनाशक्तौ विशेषमाह

सांख्यायनः,

दिवा यदाहृतं तोयं कृत्वा स्वर्णयुतं तु तव ।

रात्रिस्नाने तु संप्राप्ते स्नायादनलसंनिधौ ॥ इति

यत्तु स्नानात्तु स्पर्शनं पितुरित्यस्पृश्यताऽपनोदः पितुः स्नानेन श्रूयते सोऽप्यनेनैव प्रसङ्गात्सिध्यतीति न तदर्थं पृथक् स्नानं कर्तव्यम् । यदपि जाते पुत्रे पितुः स्नानमित्यादिवचनेषु पुत्रपदोपादानात्कन्यादिजन्मसु न स्नानमिति । तन्न । वीजसम्बन्धाविशेषात् । अत एव

धौधायनः,

जनने तावन्मातापित्रोर्दशाहमाशौचं, मातुरित्येके तत्परिहरणात्, पितुरित्यन्ये शुक्रस्य प्राधान्यादयोनिजा ह्यपि पुत्राः श्रूयन्ते मातापित्रोरेव तु संसर्गसाम्यादिति ।

तत्परिहरणान्मातृपरिहरणात् । संसर्गसाम्यात्संसर्गः शुक्रशोणितयोस्तस्य साम्यात् । न चैवं मातापित्रोर्दशाहमस्पृश्यत्वसिद्धान्तात्पूर्वपक्षस्यैव सिद्धिः, तुशब्देन पूर्वपक्षस्य दशाहस्य व्यावृत्त्या कालविशेषानालिङ्गिताभ्युपगतास्पृश्यत्वमात्रस्य सामान्यस्य

माता शुध्येदशाहेन स्नानात्तु स्पर्शनं पितुः ।

इत्यनेन विशेषेण व्यवस्थापनात् । तस्मादपत्यमात्रोत्पत्तौ स्नानं न पुत्रोत्पत्तावेवेति सिद्धम् । आशौचम् अस्पृश्यत्वलक्षणम् । स्नानानन्तरं च नान्दीश्राद्धं कुर्यात् ।

घातं कुमार स्व दृष्ट्वा स्नात्वा ऽऽनीय गुरुन्पिता ।

नान्दीश्राद्धावसाने तु जातकर्म समाचरेत् ॥

इसाश्वलायनस्मरणात् । अत्र च नान्दीश्राद्धस्य न जातक-
र्माङ्गत्वम् ।

नाष्टकामु भवेच्छ्राद्धं न श्राद्धे श्राद्धमिष्यते ।

न सोप्यन्तीजातकर्मप्रोपितागतकर्मसु ॥

इसनेन जातकर्मणि तस्य पर्युदस्तत्वात् । किंतु

नामकर्मणि धालानां चूडाकर्मादिके तथा ।

सीमन्तोन्नयने चैव पुत्रादिमुखदर्शने ॥

इसनेन विहितस्य मुखदर्शननिमित्तकस्य श्राद्धस्य कालार्थ-
सबन्धः । यत्तु

जन्मन्यथोपनयने विवाहे पुत्रकस्य च ।

पितृश्रान्दीमुखान्नाम तर्पयेद्विधिपूर्वकम् ॥

इति ब्रह्मपुराणे मुखदर्शनवत्पुत्रजन्मनोऽपि पृथक् नान्दी-
श्राद्धनिमित्तत्वं प्रतीयते तत्र पुत्रमुखदर्शनपदस्य जन्मोपलसक-
त्वान्न श्राद्धान्तरविधायकमिति केचिद् । छन्दोगपरिशिष्टटीका-
कारस्तु पृथगेव जन्ममुखदर्शनयोर्निमित्तत्वमाह । अस्मिन्मते च
तन्त्रेणैव श्राद्धद्वयानुष्ठानं बोध्यम् । तन्नामेन कार्यम् । तत्र

प्रचेताः,

शूद्रश्च श्वपचश्चैव जातकर्मणि चाप्यथ ।

आमश्राद्धं सदा कुर्याद्विधिना पार्वणेन च ॥ इति ।

आमान्नाभावे हेन्ना कार्यम् । तदाह

व्यासः,

द्रव्याभावे द्विजाभावे प्रवासे पुत्रजन्मनि ।

हेमश्राद्धं प्रकुर्वीत यस्य भार्या रजस्वला ॥ इति ।

हारीतस्तु द्रव्यान्तरमाह । जाते कुमारे पितृणामामोदा-
त्पुण्यं तदहस्तस्मात्तिलपूर्णानि पात्राणि सहिरण्यानि ब्राह्मणा-
नाहूय पितृभ्यः स्वधा कुर्यात् प्रजापतये चेति । जातकर्मणि
वालानामित्यादिवचनविहिते वृद्धिश्राद्धे हिरण्यतिलपात्रे समु-
च्चितद्रव्ये विधीयेते । स्वधाशब्देन श्राद्धोपस्थानात् । प्रजापतये
च सहिरण्यतिलपात्रं यजेदिति कल्पतरुः । तच्च नाभिच्छेदा-
त्माक् कर्त्तव्यमित्याह

जाचालिः,

अच्छिन्ननाले कर्त्तव्यं श्राद्धं वै पुत्रजन्मनि । इति ।

अत्र च पक्वान्निषेधो जाचाल्यादिपुराणयोः,

जातश्राद्धे न दद्यात्तु पक्वान्ने ब्राह्मणेष्वपि ।

यस्माच्चान्द्रायणाच्छुद्धिस्तेषां भवति नान्यथा ॥ इति ।

जन्मनिमित्तकं च नान्दीश्राद्धं रात्रावापि कार्यं नैमित्तिक-
त्वात् । तदाह

लौगाक्षिः,

नियतेषु निमित्तेषु प्रातर्दृष्टिनिमित्तकम् ।

तेषामनियतत्वे तु तदानन्तर्यमिष्यते ॥

अत्रिरपि,

पूर्वाह्णे वै भवेद् वृद्धिर्विना जन्मनिमित्तकम् ।

पुत्रजन्मनि कुर्वीत श्राद्धं तात्कालिकं बुधः ॥

जातकर्मकाळमाह

मनुः,

माद्वाभिवर्धनात्पुंसो जातकर्म विधीयते । इति ।

वर्धनं छेदनम् ।

आश्वलायनोऽपि,

माद्भाभिकर्त्तनात्कार्या जातकर्मक्रिया द्विजैः ।

स्नात्वा सचैलवच्छुद्धैः सितगन्धादिभूपितैः ॥ इति ।

गर्गोऽपि,

जातमात्रकुमारस्य जातकर्म विधीयते ।

स्तनप्राशनतः पूर्वं नाभिकर्त्तनतोऽपिवा ॥ इति ।

नाभिकर्त्तनतोऽपि वेत्सवध्यन्तरोपादानं नालच्छेदादूर्ध्वमपि स्तनप्राशनात्प्राक् गौणकालविधानार्थम् । अन्यथा वैयध्यपित्तेः । अत एव एषु कालेष्वतीतेष्वित्यत्र कालत्रयाभिप्रायेण बहुवचनं वक्ष्यते । जातकर्मस्वरूपं चाह

मनुः

मन्त्रवत्प्राशन चास्य हिरण्यमधुसर्पिंपाम् । इति ।

आश्वलायनोऽपि,

कुमारं जातं पुरा ऽन्यैरालम्भात्सर्पिर्मधुनी हिरण्यनिकापं-
हिरण्येन प्राशयेत् ।

अन्यैः उपसूतिकेतरैः आलम्भात्स्पर्शात्पुरा पूर्वमित्यर्थः ।

शङ्खलिखिताद्यपि,

प्रसूते जातकर्म यवपिष्टमधुसर्पिंपाभिर्मन्त्रवत्प्राशनं तस्य सुव-
र्णान्तर्हितया ऽनामिकया मेधाधिकं ब्राह्मणस्य करोति एवामि-
तरयोः । मेधाधिकं मेधाजननम् । इतरयोः क्षत्रियवैश्ययोः । अना-
मिका कनीनिकासमीपाङ्गुलिः । एवंशब्देन क्षत्रियवैश्ययोर्म-
न्त्रवत्प्राशनातिदेशाच्छुद्रस्यामन्त्रकं प्राशनमिति गम्यते ।

धैजघापः,

जातस्य कुमारस्याच्छिन्नायां नाढ्यां हिरण्यमिश्राभिरादिरा-
चामयेन्नानामन्त्रैर्हिरण्येन दाधिमधुघृतप्राशयाति भूस्त्वापि दधामीति ।

पारस्करः,

जातस्य कुमारस्याच्छिन्नायां नाख्यां मेधाजननायुष्ये करोति दक्षिणं कर्णमभिनिधाय वाग्वागिति त्रिरथास्य गुत्थं नाम करोतीति ।

अभिनिधाय अभिमुखीभूय निधायेत्यर्थः । गुत्थं मातापितृभ्रातृवेद्यम् ।

एषां च पक्षाणां यथागुत्थं व्यवस्था द्रष्टव्या ।

अथ स्त्रीणां जातकर्म । तत्र

मनुः,

अमन्त्रिका तु कार्पेयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ॥ इति ।

इयमावृत् जातकर्मादिक्रिया ।

गोभिलोऽपि,

तृष्णीमेताः क्रियाः स्त्रीणां मन्त्रेण तु होम इति । अत्र होमपदं स्वस्तिवाचनादीनामङ्गानामुपलक्षणम् । तेन तान्यापि समन्त्रकाणि भवन्ति । अमन्त्रकत्वस्य "यज्ञार्थवृणं वै काम्या इष्टयस्ता उपांशुकर्त्तव्या" इत्युपांशुत्वस्येव * प्रधानमात्रधर्मत्वात् । ततश्चात्र घृतमधुमाशनादिप्रधानमन्त्राणामेव निवृत्तिर्नाङ्गमन्त्राणामिति सिद्धम् ।

याज्ञवल्क्योऽपि,

तृष्णीमेताः क्रियाः स्त्रीणां विवाहस्तु समन्त्रकः । इति ।

आश्वलायनोऽपि,

आवृत्तैव कुमार्या इति । अत्रेदं चिन्तनीयम् । किमिदं जातकर्म पुंस्त्रीनपुंसकानां सर्वेषामपि कर्त्तव्यमुत स्त्रीपुंसयोराहोस्वित्पुंस

एवेति । कुतः संशयः । बीजगर्भसमुद्भवैर्नोनिवर्हणस्य बीजगर्भ-
समुद्भवमात्रापेक्षितत्वात्, स्त्रीपुत्रयोःश्रवणात्, कुमारादिशब्देषु
शुंस्त्रश्रवणाच्च । किं प्राप्तम् । त्रयाणामप्येतत्कार्यमिति, पूर्वो-
क्तयुक्तेः ।

सूतके तु मुख दृष्ट्वा जातस्य जनकस्ततः ।

कृत्वा सचैलं स्नानं तु शुद्धो भवति तत्क्षणात् ॥

इति ब्रह्मपुराणे जातसामान्योपादानेन मुखदर्शनादि
संस्कारविधानाच्च । अत एव तूष्णीमेताः क्रियाः स्त्रीणामित्यादि-
विधिर्दृश्यते । स्मर्यते च वीधायनादिभिः स्त्रीवादीनामुपनयन-
मिति “अथ पण्डवधिरमूकानां संस्कारं व्याख्यास्याम” इत्यादिना ।
मनुना तु

यद्यर्धिता नु दारैः स्यात्स्त्रीवादीनां कथंचन ।

इत्यादिना विवाहोऽपि स्मर्यते । स च जातकर्मादिसंस्का-
राणां क्रमतश्चोपभायाश्चत्ताभिधानान्यथाऽनुपपत्त्या पूर्वपूर्वमं-
स्कारसंस्कृत्यैवोत्तरोत्तरसंस्कारयोग्यता भवतीति नियमात्
जातकर्मादीनप्याक्षिपति । तदाह

देवलः ,

प्रथमं मातापितृभ्यां गर्भाधानादिभिः संस्कृतो गर्भाष्टमे
वर्षे उपनयनार्हो भवतीति ।

तस्मात्त्रितयसाधारण जातकर्मेति । मैवम् । सर्वस्मृतिभूत्र-
पुराणेषु स्त्रीपुत्रयोरेव प्रक्रम्य जातकर्माद्यभिधानेन तज्जन्यैर्नो-
निवर्हणस्य तन्माध्रिपत्येन सर्वासाधारण्याभावात् । अन्यथा
पण्डोऽप्युपक्रम्येत । यत्तु ब्रह्मपुराणीयं जातपदं तद् वासुपान्तर-
स्यपुत्रकुमारादिविशेषपदैकार्थतयोपसंहरणीयम् । सामान्यश-
ब्दत्वात् । वीधायनादिसाम्यं तु तान्मात्रविधानार्थम् । अन्यथा
सामान्यत्वात्पेनैव सिद्धारस्यानर्थक्यात् । गुणमाश्रयित्वे तु

संस्कारप्रतिज्ञाऽनुपपत्तेः । तस्मात्कर्मान्तरमेव "अथैष ज्योति" रितिवत् अथशब्दोपादानात् । तर्हि स्त्रीपुरुषविषयमेवेदमस्त्विति चेन्न । उत्पत्तिवाक्ये पुत्रकुमारादिपदेषु पुंस्त्वश्रवणात् । अस्तु-ल्लेख्यगतस्य पुंस्त्वस्य ग्रहैकत्ववदविवक्षेति चेत् । एवं तर्ह्याद्यैव कुमार्याइत्याद्यनारम्भणीयं स्यात् । पुंस्त्वाविवक्षयैव प्राप्तत्वात् । अमन्त्रत्वरूपगुणविधानार्थं तदारम्भ इति चेत् । एवं तर्हि क्लीबे तत्प्राप्तिः केनवार्येतेति पूर्वः पक्षः ।

अत्र देवस्वामी समादधाति अधिकारार्थं कुमारग्रहणमिति, अष्टमे वर्षे ब्राह्मणमुपनयेदित्युपनयनं कुमारस्यैव यथा स्यान्न कुमार्या इति । ननु ब्राह्मणमितिपुंलिङ्गोपदेशादेव स्त्रीणां तन्न भविष्यतीति चेन्न । जात्युद्देशे लिङ्गस्याविवक्षितत्वात् । न ब्राह्मणो हन्तव्य इतिवत् । तस्मात्स्त्रीनिवृत्त्यर्थं कुमारग्रहणमिति । अनेनार्थात्स्त्रीनिवृत्तिरभिहिता । कुमारग्रहणस्य स्त्रीनपुंसकनिवर्तनसामर्थ्यात् । मेधातिथिस्तु कण्ठरेवैव स्त्रीनपुंसकयोर्निवृत्तिमाह ।

माहू नाभिवर्द्धनात्पुंसो जातकर्म विधीयते ।

इति मनुना पुंशब्दोपादानात् । न चात्रापि पुंस्त्वमविवक्षितम् । प्रत्ययार्थस्य तस्योद्देश्यविशेषणस्याविवक्षायामपि प्रकृत्यर्थस्य तस्योद्देश्यस्याविवक्षायां वाक्यानर्थक्यप्रसङ्गात् । सिद्धं चैतच्चमसाधिकरणे* । एकत्ववद् ग्रहत्वमप्यविवक्षित्वा चमसानामपि संमार्गोऽस्त्विति पूर्वपक्षे एकत्वविवक्षायामिव ग्रहत्वविवक्षायां वाक्यभेदाभावात्, सम्मार्गविधाने चार्थासिद्धसोमलिङ्गरूपोद्देश्यापेक्षया वाक्योपात्तग्रहरूपोद्देश्यस्य बलवत्त्वान्न चमसानां संमार्ग इति सिद्धान्तकरणात् । तद्ग्रहत्वमपि । तस्मात्स्त्रीणामिव

ह्रीवानां विध्यन्तराभावान्नजातकर्मोति सिद्धम् । अनेन जात-
कर्मवदन्येऽपि संस्काराः ह्रीवस्य न भवन्तीति गम्यते तुल्यन्या
षत्वात् । इदं च जातकर्म विरुद्धतिथ्यादिजातस्य न कार्यम् ।
तस्य च मुखदर्शनपूर्वकत्वान्मुखदर्शनस्य चात्र निषिद्धत्वात् ।

तथाचोत्तरगार्ग्यः,

अथातः संभवक्ष्यामि जन्मकाले विशेषतः ।

गण्डान्तानां च नामानि महादोषकराणि च ॥

दिनक्षये व्यतीपाते व्याघाते विष्टिवैधृतौ ।

शूले गण्डेऽतिगण्डे च परिघे यमघण्टके ॥

कालगण्डे मृत्युयोगे सुदारुणे ।

सस्मिन् गण्डादिने प्राप्ते ममूतिर्यदि जायते ॥

अतिदोषकरी भोक्ता तत्र पापयुते सति ।

विचार्य तत्र देवज्ञः शान्तिं कुर्याद्यथाविधि ॥ इति ।

शौनकोऽपि,

वैधृतौ च व्यतीपाते महादोषोऽभिजायते ।

कुमारजन्मकाले तु व्यतीपातश्च वैधृतिः ॥

सक्रमश्च खेरत्र जातो दारिद्र्यकारकः ।

दस्त्रिणा महादुःखं व्याधिपीडा महद्गमम् ॥

अश्रियं मृत्युमाप्नोति नात्र कार्या विचारणा । इति ।

नयनीतारिष्टे,

पूर्णातिथीनां तिष्ठणा तथाऽन्ते

मीनालिकवर्षो नवमो नवांशः ।

मेघे ऽथ कण्ठीरधन्विनोश्च

गण्डान्तमाद्यो नवमस्तथाशः ॥

अभिनीमघमूलादौ त्रिपट्कं नव नाडिकाः ।
 रेवतीमर्षशक्रान्ते नाडिकाद्वितयं तथा ॥
 अभिनीमघमूलानां पूर्वाद्धे वाध्यते पिता ।
 पूषाद्दिशक्रपश्चार्धे जननी वाध्यते शिशोः ॥
 पितृघ्नश्च दिवा जातो रात्रिजातस्तु मातृहा ।
 आत्मधृक् संध्यमोर्जातो नास्ति गण्डो निरामयः ॥
 सर्वेषां गण्डजातानां परित्यागो विधीयते ।
 वर्जयेद्दर्शनं रावं तच्च पाण्मासिकं भवेत् ॥
 मध्ये पृष्ठादिपुर्वादिभ्योऽङ्गुलैश्च
 स्याद्गण्डान्तं कीटहयोस्नथैका ।
 कोदण्डादौ दृश्चिकान्ते झपान्ते
 मेपादौ स्यात्सर्वकार्येष्वनिष्टम् ॥
 अथैषां फलं तत्रैव ।
 तिथ्यर्क्षगण्डे पितृमातृनाशो
 लये तु संधौ तनयस्य नाशः ।
 सर्वेषु नो जीवति हन्ति वंश
 जीवन् पुनःस्याद्बहुवारणाश्वः ॥ इति ।

* अत्र च जातस्य जनकस्तथेत्यादिसामान्यवाक्यानि प्राक्
 नाभिवर्द्धनात्पुंस इत्यादिविशेषवचनैः स्त्रीपुंविषये उपसंह्रियन्ते ।
 अतश्च पण्डादीनां प्रापकाभावान्न जातकर्मादि कार्यम् ।

अत एव वौधायनादिभिस्तेषामुपनयनमेव धर्मान्तरयुक्तमु-

* इत आरभ्य “न जातकर्मादि इति सिद्धम्” इत्यन्तः पाठः पुस्तकान्तरे
 नास्ति । एतत्स्थाने च १९४ तमपृष्ठस्यम् “अत्रेदं चिन्तनीय” मित्यारभ्य
 एतदुपरितनपङ्क्तिस्थबहुवारणाश्वइतीत्यन्तः पाठोऽस्ति । प्रथमपुस्तके च अयं
 नास्ति ।

क्तम् । अन्यथा सामान्यवाक्येनैव तत्सिद्धेर्विशेषविध्यानर्थक्यात् ।
न चोपनयने गुणमात्रविधानार्थं तदिति वाच्यम् । तथात्वे अथ
पण्डवधिरमूकानां संस्कारं व्याख्यास्याम इति संस्कारमतिज्ञा-
नुपपत्तेः । तस्मात्पण्डादीनां न जातकर्मादि इति सिद्धम् । जात-
कर्मणि दानानि आह

हारीतः,

प्राङ् नाभ्याश्छेदात्संस्कारं पुण्यार्थान् कुर्वन्ति छिन्नायामा-
शौचमिति । संस्कारो जातकर्म । पुण्यार्थान् पुण्यप्रयोजनान्
दानादीन् ।

शङ्खोऽपि,

सर्वेषां सकुल्यानां द्विपदचतुष्पदधान्यहिरण्यादि दद्यात् ।
कुमारप्रसवे नाड्यामच्छिन्नायां गुडतिलहिरण्यवस्त्रगुर्वर्थमावर-
णगोधान्यप्रतिग्रहेष्वदोपस्तदहरित्येके गुर्वर्थं कुर्वत इति मतिग्रहदो-
षाभावमतिपादनं तु नालच्छेदादूर्ध्वं सर्वदिनपुण्यत्वपक्षे । अन्यथा
माङ्गाभिच्छेदादाशौचाप्रवृत्त्या दोषप्रसक्त्यभावेन तदपवादासंभ-
वात् । तथाच

जैमिनिः,

यावन्न छिद्यते नालं तावन्नाप्रोति सूतकम् ।
छिन्ने नाले ततः पश्चात्सूतकं तु विधीयते ॥ इति ।

ब्रह्मपुराणे,

देवाश्च पितरश्चैव पुत्रे जाते द्विजन्मनाम् ।
आयान्ति तस्मात्तदहः पुण्यं पूज्यं च सर्वदा ॥
तत्र दद्यात्सुवर्णं च भूर्मं गां तुरगं तथा ।
छत्रं छागं च माल्यं च शयनं चासनं गृहम् ॥ इति ।
मतिग्रहीतार मसाह

व्यासः,

जाते कुमारे तदहः कामं कुर्यात्प्रतिग्रहम् ।
हिरण्यधान्यगोधासस्तिलांश्च मधुसर्पिणी ॥

वृद्धयाज्ञवल्क्यः,

कुमारजन्मदिवसे विप्रैः कार्यः प्रतिग्रहः ।
हिरण्यभृगवाश्वादिधान्यशय्यासनादिषु ॥
तत्र सर्वं प्रतिग्राह्यं पक्वान्नं तु विवर्जयेत् ।
भक्षयित्वा तु तन्मोहाद्विजश्चान्द्रायणं चरेत् ॥
सूतके तु सकुल्यानामदोषो मनुस्त्वर्वात् । इति ।
एतच्च जातकर्म उक्तकालास्ये आशौचानन्तरं कार्यम् ।

तथाच

जाथालिवैजवापौ,

जन्मनोऽनन्तरं कार्यं जातकर्म यथाविधि ।
दैवादतीतकालं चेदतीते सूतके भवेत् ॥ इति ।

गर्गोऽपि,

जन्मनोऽनन्तरं तु स्याज्जातकर्म यथाविधि ।
सूतकानन्तरं कुर्यान्नामनिर्देशनादधः ॥ इति ।

विष्णुधर्मोत्तरेऽपि,

अच्छिन्ननाभ्यां कर्तव्यं श्राद्धं वै पुत्रजन्मनि ।
आशौचोपरमे कार्यमथवा नियतात्मभिः ॥ इति ॥

वसिष्ठोऽपि,

यस्मिन्मुहूर्त्ते जनितः कुमारस्तस्मिन्विधेयं खलु जातकर्म ।
विनिर्गमे वाऽप्यथ सूतकस्य तस्मिन् दिने तस्य च नामधेयम् ॥ इति ।

पूर्वोक्तकालत्रयातिपाते कालान्तरमाह

गर्गः,

एष्वतीतेषु कालेषु शुभयोगे शुभोदये ।

जातकर्मक्रियां कुर्यात्पुत्रायुःपरिदृश्ये ॥ इति ।

एषु नाभिच्छेदपूर्वकालस्तनमाशनपूर्वकालाशौचानन्तर-
कालेषु ।

अथ आशौचमध्ये पुत्रजन्मानि जातकर्मनिर्णयः । तत्र

प्रजापतिः,

सूतके तु समुत्पन्ने पुत्रजन्म यदा भवेत् ।

कर्तुंस्तात्कालिकी शुद्धिः पूर्वाशौचेन शुध्यति ॥ इति ।

आशौचे तु समुत्पन्ने इत्यस्मिन्नपि पाठे आशौचपदं सूता-

शौचपरमेकं व्याख्येयम् । इत्यत्र

जातकर्मण्यः,

जाताशौचस्य मध्ये तु पुत्रजन्म यदा भवेत् ।

जननानन्तरं कुर्याज्जातकर्म यथाविधि ॥

जातेष्टिः सूतकान्ते तु कर्त्तव्येति विनिश्चयः ।

जननाशौचपदं नाशौचमात्रपरम् ।

मृताशौचस्य मध्ये तु पुत्रजन्म यदा भवेत् ।

आशौचापगमे कार्यं जातकर्म यथाविधि ॥

इति तस्यैव स्मरणात् ।

अथ जन्मदादिदेवतापूजनम् । तत्र

व्यासः,

सूतिकावासानिलया जन्मदा नाम देवताः ।

तासां यागनिमित्ते तु शुद्धिर्जन्मानि कीर्त्तिता ॥

जन्मदाख्यदेवतानां पूजने शुद्धिरस्तीत्यर्थः ।

प्रथमे दिवसे पष्ठे दशमे चैव सर्वदा ।
 त्रिपञ्चाशौचं न कुर्वीत सूतके पुत्रजन्मनि ॥
 दद्यात्तु प्रथमे हेम पण्डे वा सप्तमेऽपिवा ।
 बलिदानं तु दशमे ह्यन्नदानं प्रशस्यते ॥
 मार्कण्डेयपुराणे,
 रक्षणीया तथा पृष्ठी निशा तत्र विशेषतः ।
 रात्रौ जागरणं कार्यमन्नदानं तथा बलिः ॥
 जन्मदानां तथा बलिरित्यपि पाठः ।
 पुरुषाः शस्त्रहस्ताश्च नृसगीतैश्च योषितः ॥
 रात्रौ जागरणं कुर्युर्दशम्यां चैव सूतके ।
 नारदः,
 जननात्सप्तमे चाह्नि मृत्युरायाति घातकः ।
 तद्दिने चैव रक्षयं कर्त्तव्या ऽऽयुर्विद्वद्भ्ये ॥
 सायाह्ने पूज्य विघ्नेशमूपैश्च पृथग्विधैः । इति ।
 अथ पञ्चायुधाभरणधारणम् । तदुक्तं
 श्रीधरीये,
 जातस्य पञ्चमदिने शुभदे मुहूर्त्ते
 पञ्चायुधाभरणधारणमिष्टमाहुः ।
 नाभिप्रदेशपरिलम्बिसुवर्णसूत्र
 प्रोतं शिशोर्ग्रहनिवारणकं च युक्तम् ॥
 अस्वार्थः । पञ्चमदिने जातस्य जन्मनक्षत्रात्पञ्चमनक्षत्रे
 पञ्चमदिने वा । पञ्चायुधाभरणधारणम् शङ्खचक्रगदाशार्ङ्गनन्द-
 कानि पञ्चायुधानि तद्युक्ताभरणधारणम् । तत्र शिशोरिति सामा-
 न्येन कथनात् कुमारस्य कुमार्पाश्च पञ्चायुधाभरणं धार्यमिति ।
 तथोक्तं

घृहस्पतिना,

जन्मनः पञ्चताराङ्गयाते चन्द्रे शिशुं पिता ।

भूपयेद्रूपणैः सर्वैः पञ्चायुधसमन्वितैः ॥

विशेषात्कन्यकायाश्च कर्त्तव्यं मङ्गलेन च ।

पुंसः सायुधमाकल्पमायुःश्रीकान्तिदं शिशोः ॥ इति ।

अथ सूतिकास्नानविधिः । तत्र

दैवज्ञवल्लभः,

करेन्द्रभाग्यानिलवासवान्स्यमैत्रैन्दवाश्विधुवमेऽह्नि पुंसाम् ॥

तिथावरिक्ते श्रुभमामनन्ति प्रसूतिकास्नानविधिं मुनीन्द्राः ॥

इति ।

ध्रुवभाणि रोहिणीसहितमुत्तरात्रयमिति । पुंसामह्नि रवि-

भौमगुरुवारेषु । अत्रैव निपिद्धनक्षत्राद्याह-

दैवज्ञमनोहरः,

भरणी कृत्तिका मूलमार्द्रा पुष्यः पुनर्वसुः ।

मघा चित्रा विशाखा च श्रवणो दशमस्तथा ॥

एषु मन्दे बुधे वारे सूतीस्नानं न कारयेत् ।

यदि स्नानं प्रकुर्वीत पुनः सूतिर्न विद्यते ॥ इति ।

अथ पुत्रार्था दृष्टादृष्टप्रयोगाः । तत्र

व्यासः,

अङ्गोलमूलकल्कं तु चूर्णाकृत्य गुडेनयुक् ।

काकाण्डमितमश्रीवात्पुत्रिणी सा भविष्यति ॥

वसिष्ठोऽपि,

उत्तमं कर्णिकामूलं पेपयित्वा पयः पिबेत् ।

पायसान्नं समश्रीयात्पुत्रिणी सहस्रा भवेत् ॥ इति ॥

गौतमोऽपि,

क्षीरद्राक्षाङ्कुरं गृह्य पेपयित्वा पयः पिबेत् ।

दैवोदरकृतो दोषो विनश्यति सुतं लभेत् ॥ इति ।

सुद्वलोऽपि,

वटाग्रं निम्बबीजं च स्तन्येन पयसा पिबेत् ।

पुत्रं प्रसूयते नारी दैवदोषं प्रमुञ्चति ॥ इति ।

अदृष्टार्थानाह

पराशरः,

महातीर्थे महायोगे महानद्यनुसंगमे ।

पलाशस्य दलात्स्नानं कुर्यात्पुत्रसुखार्थिनी ॥ इति ।

दैवरामोऽपि,

पलाशदलसाहस्रात् सावित्रेण दलं प्रति ।

स्नपयेत्सपावित्रेण एकादश्यां प्रजार्थिनीम् ॥ इति ।

अथ पुत्रेष्टिः ।

कारिकायाम्,

अनाहिताग्निरेवेमान्कुर्यात्काम्यांश्चरुंस्तथा ।

परिपेचनपर्यन्तमन्वाधानादि पूर्ववत् ॥

“अग्रये पुत्रिणे त्वेति” पुत्रकामस्तु निर्वपेत् ।

“अग्रये पुत्रिणे स्वाहे” सेतेन जुहुयाच्चरुम् ॥ इति ।

शौनकोऽपि,

यस्य जाता प्रमीयेरन् पुत्रा नैव भवन्ति वा ।

ऋतुकाले दिने पष्ठे दंपती समलंकृती ॥

कृत्वा ऽऽभ्युदयिकं श्राद्धं स्वास्तिवाचनपूर्वकम् ।

पूर्णपात्रनिधानान्तमुपलेपादि पूर्ववत् ॥

श्वेतायाः श्वेतवत्साया गोः क्षीरेण चरुं पचेत् ।

कृत्वा ऽऽज्यभागपर्यन्तमाज्यस्योत्पवनादिकम् ॥

जुहुयात्पायसं तत्र ऋग्भिः पञ्चदशाहुतीः ।

प्रजावत्सूक्तपञ्चर्गिभर्जावपुत्रस्य पञ्चभिः ॥

नेजमेपेति तिसृभिः सोमोधेनुमृचैकया ।

इहैवस्तमृचा चैव ततः स्विष्टकृदादिकम् ॥

अपश्यन्त्वेति मन्त्राभ्यां होमशेषं च दंपती ।

प्राशयेत्तत आचाम्य दंपती नाभिमालभेत् ॥

पिशङ्गभृष्टिमित्पृचा तावुभावभिमन्थ्य च ।

प्रायश्चित्तादि सकल होमशेषं समापयेत् ॥

सवत्सां दक्षिणार्थाय गां दद्यात्तु पयस्विनीम् ।

पुत्रार्थमाचरेद्दानं विभेभ्यो हेम च स्वयम् ॥

रात्र्यास्तु पश्चिमे यामे शयीतां दर्भसंस्तरे ।

मनसा चतुर्होतारमनुद्रुसोमिति श्रुवन् ॥

उपगम्य ततः पर्त्री व्यवेयाञ्च यथाविधि ।

एवमुत्पादिताः पुत्रा न लुप्यन्ते कदाचन ॥ इति ।

प्रजावज्जीवपुत्रयोः सूक्तयोर्मन्त्रा “आतेगर्भोयोनि” मेत्वि-
त्यादि “देवकृतं ब्राह्मणं कल्पमान” मिस्रन्ता दश मन्त्रा अनव-
लोभनप्रकरणे द्रष्टव्याः । शेषाः प्रसिद्धाः । चतुर्होतृमन्त्रः पृथिवी
होता चौरध्वर्युं रुद्रोऽग्नीत् बृहस्पतिरुपवक्तेति । अन्येऽपि पुत्रार्थाः
प्रयोगा ऋग्विधानादौ द्रष्टव्याः ।

अथ सर्वथाऽप्यपुत्रस्य तत्परिग्रहविधिः । तदाह

अग्निः,

अपुत्रेणैव कर्त्तव्यः पुत्रप्रतिनिधिः सदा ।

पिण्डोदकक्रियाहेतोर्पस्मात्पस्मात्प्रपन्नतः ॥ इति

अपुत्रोऽजातपुत्रो मृतपुत्रो वा ।

अपुत्रो मृतपुत्रो वा पुत्रार्थं समुपोष्य च ।

दानुः समक्षं गत्वा तु पुत्रं देहीति याचयेत् ॥

इति शौनकस्मरणात् । वन्ध्यो मृतप्रजो वा ऽपीत्यपि पाठः ।

अपुत्रेणेति कर्तृगतपुंस्त्वश्रवणान्न स्त्रियाः पुत्रपरिग्रहाधिकारोऽस्तीति गम्यते । तथाच

वासिष्ठः,

न स्त्री पुत्रं दद्यात्प्रतिगृह्णीयाद्वा अन्यत्रानुज्ञानाद्गर्तुरिति ।
एकत्वश्रवणाच्च न द्वाभ्यां त्रिभिर्वा एकः पुत्रः कर्त्तव्य इति
गम्यते ।

नन्वेवं दत्तकादीनां द्वयामुप्यायणत्वस्मरणं विरुध्येत । यथा
प्रयोगपारिजाते

स्मृत्यन्तरं,

द्वामुप्यायणका ये स्युर्दत्तकक्रीतकादयः ।

गोत्रद्वयेऽप्यनुद्राहः शुद्धशैशिरयोर्यथा ॥ इति ।

मैवम् । द्वामुप्यायणत्वस्य जनकपरिग्रहीत्वपितृद्वयाभिप्राय-
त्वात्, निषेधस्य च परिग्रहीत्वद्वयाभिप्रायत्वेन न विरोधः । एव-
कारेण च पुत्रवतः पुत्रीकरणेऽनधिकारो गम्यते । अपुत्राधिका-
रेण पुत्रीकरणविधानाच्च । यत्तु विश्वाामित्रादीनां पुत्रवतामपि
देवरातादिपुत्रपरिग्रहलिङ्गदर्शनं तद् अपुत्रेणैवेत्यादिविधिविरो-
धात् श्वजाघनीभक्षणादिवन्न श्रुसनुमापकमिति ध्येयम् । न च
स्मात्तो विधिः श्रौतस्य लिङ्गस्य न वाचक इति वाच्यम् । नापुत्रस्य
लोकोऽस्तीत्याद्यपुत्राधिकारिकपुत्रपरिग्रहाविधायकमसन्नश्रुत्युपष्ट-
म्भेन तस्या एव बलवत्त्वात् । अपुत्रेणेति पुत्रपदं पौत्रमपौत्रयो-
रप्युपलक्षणम् ।

पुत्रेण लोकान् जयति पौत्रेणानन्त्यमश्नुते ।

अथ पुत्रस्य पौत्रेण ब्रध्नस्याप्नोति विष्टपम् ॥

इति पौत्रादिना ऽप्यलोकतापरिहारस्याविशिष्टत्वात् ।
प्रतिनिधिरित्येकत्वश्रवणादेक एव प्रतिनिधिः कार्यो न द्वित्राः ।
तावत्तैवालोकतापरिहारात् । प्रतिनिधिश्चात्र क्षेत्रजादिरेकाद-
शविधः ।

क्षेत्रजादीन् सुतानेतानेकादश यथोदितान् ।

पुत्रप्रतिनिधीनाद्दुः क्रियालोपान्मनीषिणः ॥

इति मानवात् । अत्र च येषु क्षेत्रजगूढजकानीनपौनर्भव-
सहोदेषु दंपत्योरन्यतरावयवसंबन्धः तेषां विकलावयवारब्धत्वेन
न्यायसिद्धमेव प्रतिनिधित्वं नीवारादिवत् । वचनं तु नियमार्थं,
यदि सोमं न विन्देत पूतीकानभिपुणुयादितिवत् । यद्यपि पुत्रि-
कार्या दंपत्यवयवारब्धत्वेनौरसवत् मुख्यत्वमेव प्रतिभाति तथा-
ऽपि पित्रवयवन्यूनतया विकलावयवारब्धत्वेन प्रतिनिधित्वमेवो-
चितम् । अत एव

याज्ञवल्क्यः,

तत्समः पुत्रिकामृत इति । तत्समो न तु सः । पौत्रिकेये तु
परम्परया अवयवसंबन्धेऽपि साक्षादवयवसंबन्धाभावाद्दुत्पादका-
वयवगवलितत्वाच्च प्रतिनिधित्वम् । येषु पुनर्दत्तक्रीतकृत्रिमस्वयं-
दत्तापविद्धेषु दंपत्योरन्यतरस्याप्यवयवसंबन्धो नास्ति तेषां वाचनि-
कमेव अनुकल्पत्वम् । प्रतिनिधिपदं चेतदंशे अनुकल्पपरम् । यथा
यस्य सर्वाणि हवींषि नश्येयुर्दुप्येयुर्वा स आज्येनेता देवताः परिमं-
ख्याय यजेतेत्यत्र । तेषु च

दत्तौरसेतरेषां तु पुत्रत्वेन परिग्रहः ।

इति कालवर्ज्यवचनेन कलौ क्षेत्रजादीनां दशानां निषिद्धत्वादौरसप्रतिनिधित्वं दत्तकस्यैव परिशिष्यते इति, स, एवात्र निरूप्यते । स च कः कीदृशः कथं च परिग्राह्य इति त्रितयं निरूपणीयम् । तत्र क इत्याह

शौनकः,

ब्राह्मणानां सपिण्डेषु कर्त्तव्यः पुत्रसंग्रहः ।

तदभावेऽसपिण्डो वा अन्यत्र तु न कारयेत् ॥ इति ।

सपिण्डेषु सप्तमपुरुषावधिकेषु । सपिण्डेष्विति सामान्यश्रवणाच्च समानासमानगोत्रेष्विति गम्यते ।

स्वगोत्रेषु कृता ये स्पुर्दत्तक्रीतादयः सुताः ।

विधिना गोत्रतां यान्ति न सापिण्ड्यं विधीयते ।

इति वृद्धगौतमेन सगोत्रेषु पुत्रीकरणाभ्यनुष्ठानात् । गोत्रतां संततित्वम् ।

संततिर्गोत्रजननकुलान्यभिजनान्वयौ ।

इति त्रिकाण्डीस्मरणात् । न सापिण्ड्यं विधीयते इति तु सगोत्रासपिण्डस्य पुत्रीकरणे संततित्वोत्पत्तावप्यवयवान्वयरूपं सापिण्ड्यं नोत्पद्यते इत्यर्थप्राप्तानुवादपरं व्याख्येयम् । असगोत्रेषु सपिण्डेषु पुत्रीकरणे तु

गोत्ररिक्त्ये जनयितुर्न भजेदत्रिमः सुतः ।

इति मानवीयं लिङ्गं प्रमाणम् । सपिण्डासपिण्डसाधारणासगोत्रविषयत्वेनास्य प्रवृत्तेः । तदयं मुख्यः कल्पः । तदसंभवेऽनुकल्पमाह । तदभावेऽसपिण्डेष्विति । तेऽपि द्विविधाः सगोत्रा असगोत्राश्चेति । अत्रापि पूर्वोदाहृतं वृद्धगौतमीयं वचनं मानवीयं लिङ्गं च प्रमाणम् । तत्रायं क्रमः । सपिण्डसगोत्रो मुख्यः । उभयथाऽपि प्रसासत्तेः । तदभावेऽसगोत्रः सपिण्डः । सापिण्ड्यप्र-

सासत्तेः । तस्याप्यभावेऽसपिण्डः सगोत्रः । गोत्रप्रत्यासत्तेः ।
यद्यप्यसमानगोत्रः सपिण्डः, समानगोत्रोऽसपिण्डश्चेत्युभावपि
तुल्यकक्षौ एकैकविशेषणराहित्याद्बुभयोः तथापि गोत्रप्रवर्तकपु-
रुपात्सापिण्ड्यप्रवर्तकपुरुपस्य सन्निहितत्वेनाभ्यर्हितत्वम् । तेन
च असमानगोत्रोऽपि सपिण्ड एव ग्राह्यः । तस्याप्यभावे समान-
प्रवरः, प्रवरप्रत्यासत्तेः । यद्यप्यत्र वाक्ये समानप्रवरो नोपात्तस्त-
थापि पिण्डगोत्रपिसंबन्धेभ्य इति गौतमीये क्षेत्रजात्पादकतया
दर्शनात्क्षेत्रजदत्तकयोः प्रत्यासत्त्यपेक्षासाम्याच्चात्राप्यसौ कल्प-
नीयः । तस्याप्यभावेऽसगोत्रोऽसपिण्डोऽसमानप्रवरश्च । तदाह

शाकलः,

सपिण्डापत्यकं चैव सगोत्रजमथापिवा ।

अपुत्रको द्विजो यस्मात्पुत्रत्वे परिकल्पयेत् ॥

समानगोत्रजाभावे पालयेदन्यगोत्रजम् । इति ।

अत्र च पूर्वपूर्वस्य प्रत्यासत्त्यतिशयेन निर्देश इति ।

वसिष्ठोऽपि तदाह । अदूरवान्धवं बन्धुसन्निकृष्टमेव प्रति-
शृद्धीयादिति । अस्यार्थः । *अदूरे चासौ बान्धवश्चेत्सदूरवान्धवः,
सन्निहितः सपिण्ड इत्यर्थः । अनेनासन्तदेशभापाविप्रकृष्टस्य
प्रतिपेधो गम्यते । सांनिध्यं च सगोत्रतया ऽल्पपुरुपान्तरेण च
भवति । तत्र सगोत्रः स्वल्पपुरुपान्तरः सपिण्डो मुख्यस्तदभावे
बहुपुरुपान्तरोऽपि सगोत्रः सपिण्डः । तदभावेऽन्योऽसमानगोत्रः
सपिण्डः । तस्याप्यभावे बन्धुसन्निकृष्टः । बन्धूनां सपिण्डानां

* सप्तम्यधिकरणे चेति चक्रासत् दूरान्तिकार्थेभ्यः प्राति-
पदिकार्थमात्रे सप्तमीविधानात्सामानाधिकरण्यमुपपद्यते । तेन समानाधि-
करणबहुव्रीहिः सिध्यतीति भावः ।

सन्निकृष्टः सपिण्डः स्वस्यासपिण्ड इत्यर्थात्पर्यवस्यति । सन्निक-
र्षश्च पूर्ववदेवात्रापि वेदितव्यः ।

असन्तदेशभाषाविमकृष्टस्य प्रतिषेधे कारणमाह स एव ।
संदेहे चोत्पन्ने दूरेवान्धवं शूद्रमिव स्थापयेदिति । संदेहोऽत्र
कुलवृत्तादिविषयः । शूद्रमिवाव्यवहार्यमित्यर्थः ।

तत्र श्रुतिमुपन्यस्यति । विज्ञायते षोकेन बहुस्त्रायतइति ।
एकेन कुलवृत्तादिसंपन्नेन पुत्रीकृतेन बहुन्पित्रार्दीस्त्रायते तत्कृत-
पिण्डदानादिना सर्पयति । तद्वैपरीत्ये बहुन्पातयतीत्यर्थात्सिध्यति ।
अस्मादेव वचनात्कुलवृत्तादिसंदेहाभावेऽसन्तविमकृष्टोऽपि पुत्री-
कार्यं इति गम्यते । अत एव

शौनकः,

तदभावेऽसपिण्डोऽपीति । असपिण्डोऽत्रासगोत्रासपिण्ड
इति व्याख्यातं भाक् ।

अन्यत्र तु न कारयेदिति । यद्यपि सपिण्डासपिण्डेभ्यो-
ऽन्यो न संभवति तथापि

सर्वेषामपि वर्णानां जातिष्वेव न चान्यतः ।

इति वाक्यदोषेण सपिण्डासपिण्डानां सजातीयत्वेन विशेष-
पणादसमानजातीयाः सपिण्डा असपिण्डाश्च व्यावर्त्यन्ते ।
अप्रतिषिद्धमनुपत्तं भवतीति न्यायेनानुकर्यतया सत्प्राप्तिसं-
भवात् । अत एव

धृञ्जगौतमः,

गदि स्यादन्यजातीयो गृहीतो वा पुतः क्वचित् ।

अंशभाजं न सं कुर्याच्छौनकस्य मतं हि तत् ॥

इत्यसमानजातीयस्यांशभाक्तनिषेधेन पुत्रत्वानुत्पत्ति गम-

यति । तस्मादसमानजातीयो न पुत्रीकार्यं इति सिद्धम् । अत एव
याज्ञवल्क्यः,

सजातीयेष्वयं प्रोक्तस्तनयेषु मया विधिः । इति ।

मनुरपि,

सदृशं प्रीतिसंयुक्तं स ज्ञेयो दात्रिमः सुतः । इति ।

सदृशं सजातीयम् । यत्तु सदृशं न ज्ञातितः किं तर्हि कुलानुरूपै-
र्गुणैस्तेन क्षत्रियादिरपि ब्राह्मणस्य युज्यत इति मेधातिथिव्यानं,
यच्च शूद्रोऽपि किल पुत्रो भवतीत्यभिप्राय इति कल्पतरुव्याख्यानं,
तद्भयमपि शौनकवृद्धगौतमयाज्ञवल्क्यवचनविरोधाच्चिन्त्यमायत्तु

मनुना,

स्वयदत्तश्च शौद्रश्च पडदायादवान्धवाः ।

इत्यत्र शौद्रस्य पुत्रप्रतिनिधित्वेन परिगणनं कृतं तच्छूद्रेण
दास्यापुत्रादितस्य अनूढोत्पन्नत्वेन मुख्यपुत्रत्वाभावात्पुत्रप्रतिनि-
धित्वमभिप्रेस्येति व्याख्येयम् । तस्मात्सदृशं दातुः प्रतिग्रहीतुश्च
सवर्णमित्यपरार्कव्याख्येयात्र साधीयसी । सन्निहितसगोनसपिण्डेषु
च भ्रातृपुत्र एव पुत्रीकार्यं इत्याह

मनुः,

भ्रातृणामेकजातानामेकश्चेत्पुत्रवान् भवेत् ।

सर्वे ते तेन पुत्रेण पुत्रिणो मनुरग्रवीत् ॥ इति ।

पुत्रिण इत्यत्र पुत्रोस्यास्तीति भवनार्थकेनास्तिना पुत्रभ-
नप्रतिपादनादभावितस्य पुत्रस्य भवनायोगात्प्रतिग्रहीतृव्यापार
आक्षिप्यते । ततश्चायमिह तावयार्थः, मोदराणां भ्रातृणामेक-
स्यापि यः पुत्रस्त ते सर्वेऽप्यपुत्राः भ्रातरः पुत्रं कुर्युरिति ।
न चात्र “न त्वेवैकं पुत्रं दद्यात्प्रतिगृहीयाद्देति ”वसिष्ठवाक्यावि-

रोधः । स हि संतानाय पूर्वेषामितिहेतुवचनप्रतिपादितापित्रा-
दिपूर्वसंतानस्य भ्रातृद्वयसाधारणेनापि पुत्रेण निर्वाहादुक्तनिपे-
धेस्य भ्रातृतिरिक्तविषयतासिद्धेः । किंच वसिष्ठवाक्ये हि
दानं निषिध्यते, न चात्र मनुवाक्ये दानं श्रूयते । किं तु संविदा
तूभयोरिरक्षणेन क्षेत्रजस्य द्यामुप्यायणत्ववत्सर्वे ते तेन पुत्रेणस-
नेन साधारण्यमात्रबोधनात् । साधारण्यं च संविदं विना ऽनुप-
पद्यमानं सत् तामाक्षिपति । नन्वस्यां कल्पनार्यां किं प्रमाणमि-
ति चेत् उच्यते । सर्वे ते तेन पुत्रेणेति शब्दश्रुतिरेकम् । वेताल-
भैरवाभ्यामुभाभ्यां भैरवपुत्रस्यैकस्य सुवेशस्य पुत्रीकरणं लिङ्गं
चापरं प्रमाणम् । तथाच

कालिकापुराणे,

ऋषय ऊचुः ।

अपुत्रस्य गतिर्नास्ति श्रूयते लोकवेदयोः ।

वेतालभैरवौ यातौ पुरा वै तपसे गिरिम् ॥

पूर्वं त्वकृतदारौ तौ तयोः पुत्रा न च श्रुताः ।

तेषां तु सम्यगिच्छामः श्रोतुं संस्थानमुत्तमम् ॥

मार्कण्डेय उवाच ।

अपुत्रस्य गतिर्नास्ति प्रेत्य चेह च सत्तमा ।

स्वपुत्रैर्भ्रातृपुत्रैश्च पुत्रवन्तो हि संगताः ॥

सम्यक्सिद्धिमवाप्सेह यदा वेतालभैरवौ ।

हरस्य मन्दिरं यातौ कैलासं प्रति हर्षितौ ॥

तदा हरस्य वचनान्मन्दी तौ रहसि द्विजाः ।

मोहेदं वचनं तथ्यं सान्त्वयन्निव बोधकृत् ॥

नन्मुवाच ।

अपुत्रौ पुत्रजनने भवन्तौ शंकरात्मजौ ।

यतेतां जातपुत्रस्य सर्वत्र सुलभा गतिः ॥

मार्कण्डेय उवाच ।

तस्येदं वचनं श्रुत्वा नन्दिनः प्रीतमानसौ ।

एकमेव करिष्यावो नन्दिन चेत्प्रभापताम् ॥

ततः कदाचिद्वृष्यां भैरवो मैथुनं गतः ।

तस्यां स जनयामास सुवेशं नाम पुत्रकम् ॥

तमेव चक्रे तनयं वेतालोऽपि स्वकं सुतम् ।

ततस्तौ तेन पुत्रेण स्वर्ग्यां गतिमवापतुः ॥ इति ।

तस्मादेतल्लिङ्गोपष्टब्धया ऽनया स्मृत्या ऽनेकैरप्यपुत्रैः भ्रातृ-
भिरेकोऽपि भ्रातृपुत्रः पुत्रीकार्यं इति सिद्धम् । एतेनाकृतस्यैव
भ्रातृपुत्रस्यापुत्रपितृव्यपुत्रत्वमनेनोच्यते ।

अपुत्रस्य पितृव्यस्य तत्पुत्रो भ्रातृजो भवेत् ।

स एव तस्य कुर्वीत श्राद्धापिण्डोदकक्रियाम् ॥

इति बृहत्पराशरस्मरणादिति चोद्यं निरस्तम् । अभावि-
तस्य भवनायोगादित्युक्तत्वात् । तस्मादत्र बृहत्पराशरवाक्ये-
ऽप्यपुत्रेण पितृव्येण भ्रातृपुत्र एव पुत्रीकार्यं इत्येवार्थः मामा-
णिकः । किञ्च । यद्यकृत एव भ्रातृपुत्रः पुत्रः स्यात्तदा, अपु-
त्राधिकारे

पत्नी दुहितरश्चैव पितरी भ्रातरस्तथा ।

तत्सुता इति,

पिण्डाधिकारे

पुत्रः पौत्रः मपौत्रश्च तद्गदा भ्रातृग्रन्ततिः ।

सपिण्डसन्ततिर्वापि क्रियाभाग्नृष जायते ॥

इति पञ्चमस्थानस्थितिश्च विरुध्येन । तस्मात्कृतत्वेन पुत्र-
त्वात्प्रथमस्थाने धनपिण्डभागित्वम् अकृतत्वेन भ्रातृपुत्रत्वात्प्रथ-

मस्थाने तद्भागित्वमित्यवश्यमभ्युपगन्तव्यमिति मिताक्षरास्वरसः।
नन्विदमप्रयोजकं, यत् पिण्डरिक्थाभावादपुत्रत्वमिति,

अमशस्तास्तु कानीनगूढोत्पन्नसहोदजाः ।

पौनर्भवश्च नैवैते पिण्डरिक्थांशभागिनः ॥

इति विष्णुना कानीनादीनां पुत्रत्वेऽपि पिण्डरिक्थाभाव-
स्मरणात्, तथा पिण्डरिक्थाभावेऽप्यकृतस्यैव भ्रातृव्यस्यास्तु
पुत्रत्वं का क्षतिरिति चेत् । मैवम् ।

पिण्डदोऽशहरश्चैपामिसनेन पिण्डरिक्थभागित्वं हि पुत्र-
त्वस्य प्रयोजनमुक्तम् । तदभावे क्लीवादेरिव पुत्रत्वस्वरूपसत्ता-
मात्रस्याप्रयोजकत्वात् । अकृतस्य पुत्रत्वायोगाच्चेत्युक्तमेव ।
विष्णुवचनं तु पूर्वपूर्वपठितौरसक्षेत्रजादिसद्भावविषयमिति न
कापि विरोधः । नन्वेवं

सर्वामामेकपत्नीनामेका चेत्पुत्रिणी भवेत् ।

सर्वास्तास्तेन पुत्रेण पुत्रिण्यो मनुरब्रवीत् ॥

इत्यत्राप्यकृतस्य पुत्रत्वं न स्यात् । न चेष्टापत्तिः । आर्चीर-
विरोधात्, पितृपत्न्यः सर्वा मातर इति पितृपत्नीत्वमातृनिमित्तक-
मातृत्वव्यपदेशविरोधाच्चेति चेन्मैवम् । सपत्नीपुत्रस्य साक्षाद्भर्तृव्य-
धारब्धतया ऽकृतस्यापि पुत्रत्वसम्भवात् । वचनं तु नियमार्थमि-
त्युक्तमेव । भ्रातृव्ये तु दम्पत्योरन्यतरस्याप्यवयवसम्बन्धाभावाद्भा-
कृतस्य पुत्रत्वमिति कर्त्तव्यता ऽपेक्ष्यते । यस्तु

घृहस्पतिना,

पथेकजाता बहवो भ्रातरस्तु सहोदराः ।

एकस्यापि सुने जाते सर्वे ते पुत्रिणः स्मृताः ॥

यद्दीनामेकपत्नीनामेव एव विधिः स्मृतः ।

एका चेत्पुत्रिणी तासां सर्वासां पिण्डदस्तु सः ॥

इति भ्रातृव्यधर्मातिदेशः सापत्नेऽभिहितः, सोऽपि मति-
निधित्वाभिप्रायेण । न पुत्रीकरणाभिप्रायेण । भर्तृव्यवारब्ध-
त्वेन पुत्रत्वस्य सिद्धत्वात् । सर्वासां पिण्डद इत्यभिधानाच्च ।
तदेतत्स्पष्टीकृत देवस्वामिना “उभयत्रापि नान्यः मतिनिधिः
कार्ये” इत्यनेन ग्रन्थेन । विवृतं चैतच्चन्द्रिकायाम्, उभयत्रापि
पद्येकजाता इत्येव वचनद्वयेऽपि भ्रातृसृते सपत्नीसृते च पुत्रमति-
निधितया कथंचित्सम्भवत्यन्यो न मतिनिधिः कार्ये इति ।
यिज्ञानेश्वरोऽपि मानय वचो व्याचष्टे, भ्रातृपुत्रस्य पुत्रीकरण-
सम्भवेऽन्येषा पुत्रीकरणनिषेधार्थं, न पुनः पुत्रत्वमतिपादनाय,
तत्सुता इत्यनेन विरोधादिति । भ्रातृव्याभार्येऽन्योऽप्युक्तरीत्या
प्रत्यासन्नः सगोत्रः सपिण्ड इत्यादि श्लेषम् । सतिपादेर्विशेषमाह

शानकः,

सत्रियाणां स्वजाती वा गुरुगोत्रमपेऽपिवा ।

वैश्यजातेषु शूद्राणां शूद्रजातिषु ॥

सर्वेषां चैव वर्णानां जातिष्वेव न चान्यतः ।

दीहितो भागिनेयश्च शूद्रेस्तु क्रियते सुतः ॥

प्राक्पणादित्रये नास्ति भागिनेयः सुतः कश्चित् । इति ।

स्वजाती सत्रियजाती । जानिस्तामान्योपादानेऽपि प्रत्या-
सत्तिः पूर्यदत्रापि नियामिका । अदूरयान्धवामिसादिरमिष्टस्मर-
णात् । सपिण्डाभावे गुरुगोत्रमपेऽपिवा । सत्रियाणां मातिस्त्रि-
कगोत्राभावाद्गुरुनिर्देशः । अत एव व्यवधानात्सापिण्डाभावे सगो-
त्रविधानम् । नत्रापि स्वजातापित्येव ।

सर्वेषामपि वर्णानां जातिष्वेव न चान्यतः ।

इति वाक्यदोषात् । तेन च भिन्नजातीयसपिण्डसगोत्रव्या-
हृतिः । वैश्यजातेषु वैश्यजातिष्वन्यर्थः । जानिजातिं तु मामा-

न्यमिति त्रिकाण्डीस्मरणात् । अत्रापि सामान्योपादानेऽपि, प्रत्यासत्तिः पूर्ववदेव गुरुगोत्रसमेऽपि प्रवर्तते । पौरोहित्यान् राज-
विशामिति स्मरणात् । स्वगोत्रे संस्कृता ये स्युरित्यस्य त्रैर्वर्णकसा-
धारण्याच्च । सपिण्डाभावे गुरुगोत्रसमे इति अत्रापि तुल्यम् । प्रत्यास-
त्तेर्नियामकत्वात् । शूद्रजातिष्विति । अत्रापि प्रत्यासत्तिः पूर्ववदेव ।
गुर्वश्रवणाच्च गुरुगोत्रसमेऽपि वेत्यस्यात्राप्रवृत्तिः । तेन शूद्रजातिमात्रे
इति सिध्यति । तदाह

ब्रह्मपुराणम्,

शूद्राणां दासवृत्तीनां परापिण्डोपजीविनाम् ।

परायत्तशरीराणां न क्वचित्पुत्र इत्यपि ॥

तस्माद्दासस्य दास्याश्च ज्ञायते दास एव हि । इति ।

त्रैर्वर्णिकानां त्रैर्वर्णिकानुलोमजानां चोत्कृष्टत्वात्प्रतिलोम-
जानां चापकृष्टत्वान्न क्वचित्पुत्रः कर्तुं शक्य इति शूद्र एव पुत्री-
कार्यो दासदास्युत्पन्नत्वादिति । ननु क्षत्रियादिवाक्यत्रयं नार-
म्भणीयं, सर्वेषामेव वर्णानामित्यनेन पौनरुक्त्यादिति चेन्मैवम् ।
क्षत्रियादिपदैः क्षत्रियादिसमानधर्मकमूर्धावसिक्तादीनामापि प्रा-
प्त्यर्थत्वात् । ब्राह्मणेन क्षत्रियायामुत्पादितः क्षत्रिय एव भ-
वति, क्षत्रियेण वैश्यायां वैश्य एव, वैश्येण शूद्राणां
शूद्र एवेति शङ्खस्मरणात् । स्वजाताविति क्षत्रियादिस-
मानधर्मत्वेऽपि मूर्धावसिक्तादीनां क्षत्रियादिपुत्रत्वाभावबोधनाय ।
न च सर्वेषामित्यनेन पौनरुक्त्यम् । तस्य वर्णानामनुलोमानां
च स्वजातिनियमानुवादेन प्रतिलोमानां धर्महीनत्वेन तदभाव-
बोधनार्थत्वात् । तदेवाह । सर्वेषामिति । वर्णपदोपादानसाम-
र्थ्याद्गर्णानामेव स्वजातिनियमः स्यान्नानुलोमजानामिति तत्प्रा-
प्त्यर्थं सर्वपदोपादानम् । प्राप्तश्च वर्णसमानधर्मत्वात् । न च

वर्णविशेषणं तत् । वर्णपदेनैव सर्ववर्णमाप्तौ विशेषणानर्थक्यात् । ततश्च वर्णानामनुलोमजानां च जातिष्वेवेति नियमो नान्यतो नान्येषु प्रतिलोमेष्वित्यर्थः । नन्विदं पूर्ववाक्यमाप्तप्रत्यासत्त्यपवादायैव कुतो नेष्यते । अदूरबान्धवमिति वसिष्ठवाक्यविरोधादिति चेन्न, तस्य ब्राह्मणवाक्यैकवाक्यतोपसंहारात् । मैत्रम् । दृढव्यवहारविरोधात् । तस्माद्यथोक्तव्याख्यैव प्रयोजनवतीति ।

सपिण्डेषु प्रत्यसन्नतया सर्वेषामविशेषेण दौहित्तभागिनेययोः पुत्रीकरणमाप्तौ वर्णविशेषेण व्यवस्थामाह । दौहित्त इति । तुशब्दस्यावधारणार्थतया शूद्रैरेवेति नियमात् कचिदपि शास्त्रे भागिनेयस्य त्रैवर्णिकमुत्त्वादर्शनाच्च शूद्रैरेव दौहित्तभागिनेयोः पुत्रीकार्यो न त्रैवर्णिकैरिति समुदायार्थः * । भागिनेयश्चात्र दौहित्तस्याप्युपलक्षणम् । तदाह

* अत्र विषये द्वैतनिर्णये शङ्करभट्टोऽन्यथाऽऽह । तथाहि "मयो-
नपारिजाते पुत्रपरिग्रहविधिः शौनकोक्तो लिखितः । तत्र वाक्यं,

दौहित्तो भागिनेयश्च शूद्रस्यापि च दीयते । इति ।

तत्र केचिच्छूद्रस्येवे नान्यस्य ब्राह्मणादेरिति नियमं प्रतिपे-
दिरे । तत्र । ब्राह्मणाय गां दद्यादित्यादावेव ब्राह्मणादेर्भाव्यु-
पयोगाभावाद् गुणत्वेन विधेयत्वात्प्रियमविधिविषयता युक्ता,
नतिवह शूद्रस्य सा युक्ता । भाव्युपयोगित्वादगुणत्वेनाविधेयत्वात्,
अविधेये च नियमविध्यसंभवात् । कथं शूद्रो भाव्युपयोग इति
चेत्, उच्यते । नापुत्रस्य लोकोऽस्ति जायमानो वै ब्राह्मणस्त्रिभि-
र्ऋणवान् जायते यज्ञेन देवेभ्यः मजया पितृभ्यो विद्यया ऋषिभ्य
इति श्रुतिः । तत्र ब्राह्मणग्रहणमुपलक्षणमित्युक्तं "ब्राह्मणस्य
सोमविद्यामजमृणवाक्येन संयोगात्" इत्यधिकरणे । एवं च
शूद्रस्यापि पितृऋणापाकरणाविशिष्टत्वेन भाव्यत्वं चतुर्ध्वर्यपट्टया

भवति । यथा दण्डी प्रैपानन्वाहेति दण्डित्वेन प्रैपानुवचने मैत्रावरुणस्य विनियोगाद्भाव्युपयोगिनो "मैत्रावरुणाय दण्डं प्रयच्छतीति" दण्डितया भाव्यत्वं चतुर्थ्या । ततश्च यथा तत्र दण्डस्य यजमानसंस्कारेण कृतोपकारस्यापि भाव्यत्वं त्यक्त्वा दण्डदानेन मैत्रावरुणं भावयेदिति वाक्यार्थे दण्डस्य विधेयत्वम्, एवमिह

पुत्रेण लोकान् जयति पौत्रेणानन्त्यमश्नुते ।

इति संभवत्यपि पुत्रस्य भाविविनियोगत्वेन भाव्यत्वे तत्र त्यक्त्वा भागिनेयदौहित्रदानेन शूद्रं भावयेदिति वाक्यार्थे दौहित्रभागिनेययोर्विधेयत्वेन तयोरेव नियमविधिविषयत्वं युक्तम् । शूद्रस्य तु शेषितया तन्नियमे परिसंख्या ऽऽपञ्चेत । यथा इमामगृभ्णन् रक्षनामृतस्पेत्यश्वाभिधानीमादत्तइति । सा च त्रिदोषा । न चैकत्र वाक्ये निषमपरिसंख्ययोः सम्भवः । तेन ब्राह्मणादिभिरपि दौहित्रभागिनेयौ पुत्रत्वेन ग्राह्याविति सिद्धम्" इति । तदयुक्तम् ।

दौहित्रो भागिनेयश्च शूद्रैस्तु क्रियते सुतः ।

इति पाठस्य सर्वं निबन्धसंमतत्वेन तुदाब्दस्यावधारणार्थतया शूद्रैरव दौहित्रो भागिनेयश्च पुत्रत्वेन ग्राह्यौ नान्यैरिति परिसंख्यायाः "अत्र ह्येवात्रपन्ती" स्यादाविव श्रौतत्वेन त्रिदोषग्रस्तत्वाभावात्, तस्यां सस्यां नियमविधेरसम्भवात्,

ब्राह्मणादित्रये नास्ति भागिनेयः सुतः क्वचिद् ।

इत्युत्तरार्धेन भागिनेयस्य त्रैवर्णिकपुत्रत्वाभावबोधनाच्च । उत्तरार्धस्य शूद्रैरेवेतिपरिसंख्यासिद्धत्रैवर्णिकपुत्रत्वाभावार्थानुवादकतया तत्र भागिनेयपदस्य दौहित्रोपलक्षणत्वेन दौहित्रभागिनेययोरुभयोरपि ब्राह्मणादिपुत्रत्वाभावस्येष्टत्वाच्च ।

शाकलः,

सपिण्डापत्यकं चैव सगोत्रजमथापिवा ।

अपुत्रको द्विजोऽयस्मात्पुत्रत्वे परिकल्पयेत् ॥

समानगोत्रजाभावे पालयेदन्यगोत्रजम् ।

दौहित्तं भागिनेयं च मातृष्वस्युतं विना ॥ इति ।

दौहित्तादिपरिहरणं च न स्वरूपेण किं तु नियोगे स्वोत्पादनानर्हत्वेन। अन्यथा भ्रात्रादीनां पुत्रीकरणपत्तेः । न चेष्टापत्तिः । पुत्रच्छायावहं सुतमिति वक्ष्यमाणपुत्रविशेषणेन विरोधात् । पुत्रच्छाया च पुत्रसादृश्यं, तच्च मुख्यस्वोत्पादनयोग्यत्वमेव । न च तच्च शास्त्राधिरोधेनान्यत्र संभवतीति नियोगर्न स्वोत्पादनयोग्यत्वे पर्यवस्यति । ततश्च नियोगे स्वोत्पादनानर्हानां पुत्रच्छायारहितानां भ्रातृपितृव्यपितृव्यपुत्रमातुल्यमातुल्यपुत्रपैतृष्वस्त्रीयादीनामुपसक्तणार्थं त्रितयपरिगणनामिति सिद्धम् । इदानीं कीदृशः पुत्रीकार्य इति निरूप्यते । तत्र

शौनकः,

नैकपुत्रेण कर्त्तव्यं पुत्रदानं कदाचन ।

बहुपुत्रेण कर्त्तव्यं पुत्रदानं प्रयत्नतः ॥ इति ।

समानगोत्रजाभावे पालयेदन्यगोत्रजम् ।

दौहित्तं भागिनेयं च मातृष्वस्युतं विना ॥

इति शाकलवचनेन स्पष्टमेव दौहित्रादीनां ग्राहणादिपुत्रत्वाभावबोधनाच्च । दौहित्रादीनां पुत्रत्वेन ग्रहणनिषेधश्च न दौहित्रत्वादिना किन्तु नियोगे स्वोत्पादनानर्हत्वेनेत्यादि मूले एव स्पष्टम् । तस्मात् दौहित्रादयः ग्राहणादिभिः पुत्रत्वेन न गतेः ग्राह्या इत्येव सर्वमुख्यनिबन्धसिद्धान्तः । विस्तरस्तु दक्षकमीमांसायां द्रष्टव्य इति दिक् ।

एक एव पुत्रोऽस्येतेकपुत्रस्तेन तत्पुत्रदानं न कार्यम् । न त्वेवैकं पुत्रं दद्यादिति वसिष्ठस्मरणात् । अत्र स्वस्वत्वनिवृत्तिपूर्वकपरस्वत्वापादनस्य दानपदार्थत्वात् परस्वत्वापादनं च परमतिग्रहनिमित्तमिति मतिग्रहनिषेधोऽप्यनेनैव सिध्यति । अत एव

वसिष्ठः,

न त्वेवैकं पुत्रं दद्यात्प्रतिगृहीयाद्वेति । तत्र हेतुमाह । स हि संतानाय पूर्वेपामिति । संतानार्थत्वाभिधानेनैकस्य दाने संतानविच्छिन्निः प्रसवायो बोधितः । स च दानृमतिग्रहीत्रोरुभयोरपि, उभयशेषत्वात् । यत्तु

चन्द्रिकायां स्मृत्यन्तरं,

सुतस्य सुतदाराणां वशित्वमनुशासने ।

विक्रये चैव दाने च वशित्वं न मुते पितुः ॥ इति,

यच्च योगिस्मरणं देयं दारसुतादृतइति, तदेकपुत्रविषयम् ।

कदाचन आपद्यपि । तथाच

नारदः,

निक्षेपः पुत्रदारं च सर्वस्वं चान्वये सति ।

आपत्स्त्रापि हि कष्टासु वर्त्तमानेन देहिना ॥

अदेयान्याहुराचार्या यच्च साधारणं धनम् । इति ।

इदमप्येकपुत्रविषयमेव । वसिष्ठशौनकेकवाक्यत्वात् । तर्हि केन पुत्रो देय इत्यत आह । बहुपुत्रेणेति । बह्वः पुत्रा यस्येति बहुपुत्रः । नैकपुत्रेणेति निषेधात् द्विपुत्रस्यैव दानमाप्तौ यद्बहुपुत्रेणेत्युच्यते, तद् द्विपुत्रस्यापि तत्प्रतिषेधाय ।

एकपुत्रो ह्यपुत्रो मे मतः कौरवनन्दन ।

एकं चक्षुर्यया चक्षुर्नाशे तस्यान्ध एव हि ॥

इत्यादि भीष्म मति शतनृक्तेः ।

वहुपुत्रेणेति पुंस्त्वश्रवणात् स्त्रियाः पुत्रदानमतिषेधः ।
अत एव

वसिष्ठः,

न स्त्री पुत्रं दद्यादिति । नैरपेक्ष्यश्रवणाच्च । भर्तृनुज्ञाने तस्या
अप्यधिकारः । तथाच स एव । अन्यत्रानुज्ञानाद्भर्तुरिति । यत्तु दद्यान्मा-
ता पिता यं वेति, यच्च माता पिता वा दद्यातामिति, मातुः पितृ-
समकक्षतया ऽभिधानं, तदापि भर्तृनुज्ञानविषयमेव । न चैव विध-
वाया आपद्यापि पुत्रदानं न स्याद्भर्तृनुज्ञानासंभवात् * परिग्रहव-
दिति वाच्यम् । इष्टापत्तेः । शौनकीयलिङ्गदर्शनेन तथा कल्पनात् ।
नैरपेक्ष्यैकत्वश्रवणाच्च स्त्रीनिरपेक्षस्यैकस्यापि भर्तृदानाधिकारः ।
“दद्यान्माता पिता य वा” “माता पिता वा दद्यातामिति” मातृ-
निरपेक्षैकापितृनिर्देशात्, बीजस्य प्राधान्यात्, अयोनिजा अपि
पुत्रा दृश्यन्ते इतिवैधायनीयहेतुदर्शनाच्च ।

भारतेऽपि,

माता भस्त्रा पितुः पुत्रो येन जातः स एव सः । इति ।
श्रुतिरपि, आत्मा वै जायते पुत्र इति ।

* मत्स्यभर्तृनुज्ञाऽसंभवेऽपि “नापुत्रस्य लोकोऽस्ति” इति
श्रुत्या अपुत्रस्य गत्यभावबोधनात् पुत्रकरणस्यावश्यकत्वेन शास्त्र-
मूलकतदनुज्ञाया अक्षतत्वेन पुत्रपरिग्रहो यथा विधवाया भवति
तथा पुत्रदानं न स्यात् तत्रैवात्र मानाभावात् इति वैधर्म्येण
दृष्टान्तो योजनीयः । विधवायाः पुत्रदानं नैव भवति इति द्रष्टा-
पत्या समाधत्ते । इष्टापत्तेरिति । परिग्रहे

“वन्ध्या वा सृतपुत्रा वा पुत्रार्थं समुपोप्य च” ।

इति शौनकीयवचने (कौस्तुभनिर्दिष्टे) अविशेषश्रवणेन

विधवाया अपि अधिकारो बोध्यते इत्याह । शौनकीयेति । नचै-
वम् "अन्यवानुज्ञानाद्भर्तुः" इति वसिष्ठोक्तनिषेधवैयर्थ्यम्, शास्त्री-
यानुमतेः सर्वत्र सत्त्वेन व्यावर्त्ताभावादेति वाच्यम् । मुमुक्षोः
पत्न्यन्तरे पुत्रवतो वा ऽनुज्ञाया असंभवात् स्वपुत्रार्थमेव, तं
प्रतिग्रहीष्यन्त्याः स्त्रियाः परिग्रहव्यावृत्त्यर्थत्वात् । जीवति भर्तुरि-
तदनुमतिं विना न पुत्रीकरणीय इत्यर्थकत्वाद्वा । मृते तु भर्तुरि-
यत्पारतन्व्य तदनुमतिरेवापेक्षिता । एव सति प्रतिषेधस्य दृष्टार्थता
भवति । वसिष्ठोक्तौ भर्तृपदं च उपलक्षणमिति तात्पर्यम् । तस्मा-
ददत्तानुज्ञे भर्तुरि मृते ऽपि भार्याया दत्तकग्रहणमविरुद्धोमिति
स्पष्टं मित्रमिश्रकृते व्यवहारप्रकाशे दायभागप्रकरणे द्वादशविध-
पुत्रनिरूपणावसरे इति तत्रापि द्रष्टव्यम् ।

निर्णयसिन्धुकारोऽपि "न स्त्री पुत्रं दद्यात्प्रतिगृहीयाद्वा ऽन्य-
वानुज्ञानाद्भर्तुः" इत्युपक्रम्य इदं च भर्तृसत्त्वे, अन्यथा "दद्या-
न्माता पिता वा यम्" इति व्यासवचोविरोधः स्यात् । दानं प्रति-
ग्रहोपलक्षणम् इति वदन् विधवायाः पुत्रस्य दाने परिग्रहे चाधि-
कारं बोधयति । समन्त्रकहोमस्य पुत्रप्रतिग्रहाद्भवात् व्यावृत्त्या-
दिमन्त्रपाठे च स्त्रीणामनधिकारान्न तासां तत्राधिकार इति तु
नाशङ्कनीयम् । भर्तृनुज्ञायां सखां, विप्रद्वारा होमादिसपादनेन
प्रतिग्रहमन्त्रपाठस्य निपादस्यपतिन्यायात् कल्पनेन च अधि-
कारकल्पनत्वं विधवानामपि तत्कल्पनात् । नापुत्रस्य लोको-
स्तीति अलोकतापरिहारार्थं शास्त्रीयानुमतेस्तत्रापि संभवात् ।
विधवायाः नियोगेन पुत्रोत्पादनसंभवेन अलोकतापरिहारस्य
सिद्धत्वात् भर्तृनुज्ञातायाः सधवाया इव अधिकारकल्पकस्य स्पष्ट-
वचनस्याभावान्न तस्याः परिग्रहाधिकार इति तु कलौ नियोगस्य
निषिद्धत्वादसमञ्जसम् । अलोकतापरिहारस्य सार्वकालिकत्वात् ।

यत्तु, मृते भर्तारि साध्वी स्त्री ब्रह्मचर्यव्रते स्थिता ।

स्वर्गं गच्छत्यपुत्रापि यथा ते ब्रह्मचारिणः ॥

इति ब्रह्मचर्यव्रतेनैव अलोकतापरिहारसिद्धेर्न शास्त्रीयानुमतिः सिध्यति । नापि भर्तृपदस्योपलक्षकत्वम् । ततश्च न तद्वलात् वैदिकहोमाङ्गकवैदिकमन्त्रकरणके पुत्रपरिग्रहेऽधिकारः सिध्यतीति दत्तकमीमांसाकारः । तत्र । स्वर्गं गच्छत्यपुत्रापि इति वाक्यशेषेण तस्याः स्वर्गप्राप्तिबोधनेन भर्तुः अलोकतापरिहारस्यासिद्धत्वात् । निवृत्तिनिरतानां ब्रह्मचार्यादीनां पुत्रोत्पादनमन्तरेणापि महाराद्युत्तमलोकप्राप्तिरिव निवृत्तिनिष्ठायाः ब्रह्मचारिण्या आपे पुत्रपरिग्रहमन्तरेण यद्यपि स्वर्गादिलोकप्राप्तिः सम्भवाति तथापि प्रवृत्तिमार्गाभिनिविष्टानां गृहस्थानामलोकतापरिहाराय पुत्रोत्पादने यथा पत्न्यन्तरपरिग्रहेणापि अधिकारः नापुत्रस्य लोकोऽस्ति इत्यनेन बोध्यते तथा प्रवृत्तिमार्गाभिनिविष्टचित्तायाः स्वस्य भर्तुश्चालोकतापरिहाराय पुत्रपरिग्रहाधिकारबोधने न किञ्चिद्वाधकम् । ततश्च तद्वलात् व्रतादाविव ब्राह्मणद्वारा वैदिकहोमकल्पनं निपादस्थपत्िन्यायेन प्रतिग्रहाङ्गवैदिकमन्त्रपाठकल्पनं च सिध्यति । अपुत्रेणैसादौ पुंस्त्वं श्रुतं च उद्देश्यगतत्वेन ग्रहैकत्ववदाविवक्षितम् इत्यादि तु संस्कारकौस्तुभे स्पष्टम् अधिकजिज्ञासुभिस्तत एवावधार्यम् । व्यवहारमयूखे धर्मसिन्धो च विधवानां स्त्रीणां पुत्रपरिग्रहाधिकार उपपादितः दत्तकचन्द्रिकायां च । एवं च बहुनिबन्धविरोधादप्रविषये दत्तकमीमांसामतं हेयमेव । नापुत्रस्य लोकोऽस्ति इति श्रुतिबोधितालोकतापरिहारायैव परिग्रहः । तेन श्रुतिविरुद्धमाचरन्त्याः केवललोकव्यवहाराय नेति तु सर्वदा ऽनुसन्धेयम् इति दिक् ।

मानये, दद्यातामित्युभयकर्तृकताश्रवणाद्योभयाधिकारो मुख्यः । अत एव

वासिष्ठः,

शुक्रशोणितसभवः पुरुषो मातापितृनिमित्तकः । तस्य दान-
विक्रयपरित्यागेषु मातापितरौ प्रभवत इति ।

घौघायनोऽपि, मातापित्रोरेव ससर्गसाम्यादिति । अत
एव पिता वा दद्यातामिति ।

मनुना मातुर्भर्तृनुज्ञानसापेक्षत्वाज्जघन्यत्वं, स्यनुज्ञाननैरे-
क्ष्यात्पितुर्भध्यमत्वं, जनकतासामान्यादुभयोर्मुख्यत्वमभिप्रेत्य पूर्व-
पूर्वास्वरमादुत्तरोत्तरमभिहितम् । न चेदमेकमेव वाक्य द्विवच-
नान्तैकक्रियाश्रवणादिति वाच्यम् । मध्ये विकल्पासंगतेः । तस्मा-
देतद्वाक्यत्रयमेव । अत एव योगीश्वरः दद्यान्माता पिता य
वेति मत्सेकान्वय्येकवचनान्तमेव क्रियापदमुदाजहार । तत्रापि
निमित्तमाह । प्रयत्रत इति । प्रकृष्टो यत्रो यस्मिन्कालेऽसौ प्रयत्रः
आपत्कालस्तेन चापत्काले एव पुत्रदानं नान्यथेत्यर्थः । यथाह

कात्यायनः,

आपत्काले तु कर्त्तव्यं दानं विक्रय एवच ।

अन्यथा न भवर्त्तत इति शास्त्रविनिश्चयः ॥ इति ।

प्रक्रमात्पुत्रदाराणां दानादि निषिध्यते ।

मनुरपि,

माता पिता वा दद्यातां यमद्भिः पुत्रमापदि । इति ।

आपदि दुर्भिक्षादौ । अनापदि दाने दातुर्दोषः । अन्यथा
न भवर्त्ततेति निषेधात् । यद्वा प्रयत्रतः प्रतिग्रहीतुः प्रयत्रात्
आपदि अपुत्रत्वइति ।

अपुत्रेणैव कर्त्तव्यः पुत्रः प्रतिनिधिः सदा ।

इत्यत्रिस्मरणात् । व्याख्यातं चैवमेवार्कचन्द्रिकाभ्याम्,
आपदि भतीग्रहीतुरपुत्रत्वइति । विशेषान्तराण्यपि—

कालिकापुराणे,

दत्ताद्या अपि तनया निजगोत्रेण संस्कृताः ।

आपान्ति पुत्रतां सम्यगन्यवीजसमुद्भवाः ॥

पितुर्गोत्रेण यः पुत्रः संस्कृतः पृथिवीपते ।

आचूढान्तं न पुत्रः स पुत्रतां याति चान्यतः ॥^{११}

चूढाद्या यदि संस्कारा निजगोत्रेण वै कृताः ।

दत्ताद्यास्तनयास्ते स्युरन्यथा दासतोच्यते ॥

ऊर्ध्वं तु पञ्चमाद्रपीन्न दत्ताद्याः सुता नृप ।

गृहीत्वा पञ्चवर्षीयं पुत्रेष्टिं प्रथमं चरेत् ॥

पौनर्भवं तु तनयं जातमात्रं समानयेत् ।

कृत्वा पौनर्भवष्टोमं जातमात्रस्य तस्य वै ॥

सर्वास्तु कुर्यात्संस्कारान् जातकर्मादिकाश्रमः ।

कृते पौनर्भवष्टोमे सुतः पौनर्भवस्ततः ॥ इति ।

दत्तेति । अन्यवीजसमुद्भवा अपि दत्ताद्यास्तनया निजगो-
त्रेण प्रतिग्रहीत्वा स्वगोत्रेण सम्यक् स्वशाखोक्तविधिना जातक-
र्मादिभिः संस्कृताश्चेत्तदैव प्रतिग्रहीतृपुत्रतां प्राप्नुवन्ति नान्यथे-
त्यर्थः । तदाह

वसिष्ठः,

अन्यशाखोद्भवो दत्तः पुत्रश्चैवोपनायितः ।

स्वगोत्रेण स्वशाखोक्तविधिना स स्वशाखभाक् ॥ इति ।

दत्ताद्या इत्यादिपदेन कृत्रिमादीनां ग्रहणम् । प्रतिनिधि-
त्वसाम्यात् । निजगोत्रेणेति । यद्यपि नामकर्मादिषु साक्षाद् गो-

त्रस्य करणता न श्रूयते तथापि तदङ्गभूते दृष्टिश्राद्धे तत्संबन्धा-
वश्यभावात्प्रधानेऽपि तत्संबन्ध इति । चूढार्यां तु साक्षादेव
तत्संबन्धः ।

शिखा अपिच कर्तव्याः कुमारस्वार्पसंख्यया ।

इति स्मरणात् । संस्कारैः पुत्रत्वमित्युक्तं, तदेव संस्कारविवे-
चनेनान्वयव्यतिरेकाभ्यां विविनक्ति । पितुर्गोत्रेणेति । यः पुत्र
आचूडान्तं ; जातकर्मादिचूडान्तैः संस्कारैः पितुर्जनकस्य
गोत्रेण संस्कृतः सोऽन्यतोऽन्यस्य पुत्रतां न याति ।
एतेन जातकर्मादिचूडान्तसंस्कारसंस्कृतस्यैव प्रतिग्रहीतृपुत्र-
त्वं भवतीति गम्यते । अकृतजातकर्माद्यसंभवे अकृतचूडोऽपि
परिग्राह्य इत्याह । चूडाद्या इति । यदि चूडाद्याः संस्काराः निज-
गोत्रेण प्रतिग्रहीत्रा स्वगोत्रेण कृताः, वैशब्दोऽवधारणे, तदैव
दत्ताद्यास्तनयाः स्युरन्यथा तेषां दासतोच्यतइति । चूडा आद्या
येषां ते तथेति, न तु चूडाया आद्या इति । पूर्वेण पौनरुक्त्या-
पातात् । अनेन जातकर्माद्यन्नमाशनान्तानां जनकगोत्रेणानुष्ठा-
नेऽपि न विरोधः । तथाचाकृतजातकर्मादिमुख्योऽकृतचूडोऽनु-
कल्प इति सिध्यति । अन्यथा दासतोच्यतइति । युक्तं चैतत् ।
नेदं स्त्रीपुरुषसंबन्धजन्यपुत्रत्ववत् लौकिकं पुत्रत्वं किं तु शास्त्रै-
कसमधिगम्यं होमसंस्कारादिजन्यत्वाद्भार्यात्ववदलौकिकसंस्का-
रविशेषपर्यवसन्नं तद् । यथा प्रतिग्रहादिना स्वत्वास्पदीभूतार्यां
योपिति पाणिग्रहणादिना भार्यात्व तथा प्रकृतेऽपि प्रतिग्रहा-
दिना स्त्रीकृते बाले होमसंस्कारादिभिः पुत्रत्वम् । तथाच होमसं-
स्काराद्यन्यतमाभावे न पुत्रत्वं किं तु दासत्वमेव स्वत्वमात्रास्प-
दत्वादिति । अन्यथा चूडाद्यकरणे कृतचूडादिपरिग्रहे वादासता
भवति न तु पुत्रत्वमित्यर्थः ।

असंस्कृतः पुत्रीकार्य इति स्थितं, तत्रावधमपेक्षायामाह । ऊर्ध्वमिति । असंस्कृतोऽपि पञ्चमादूर्ध्वं न ग्राह्यः कालाभावेन पुत्रत्वानुत्पत्तेः । अनेन पञ्चैव वर्षाणि पुत्रपरिग्रहकाल इत्युक्तं भवति । व्यतिरेकेणाभिधानं तु पञ्चमानन्तर गौणोऽपि कालो नास्तीति प्रतिपादनाय । अन्यथा

स्वकालाद्गुत्तरः कालो गौणः सर्वः प्रकीर्तितः ।

इति न्यायेन पञ्चमानन्तरस्य गौणकालत्वापत्तेः । ततश्च जननमारभ्यातृतीयवर्षं मुख्यः कालः । आचूडान्तमिस्रभिधानात् । यद्यप्यत्र चूडैव श्रूयते न तृतीयं वर्षं तथापि तृतीयवर्षस्य मुख्यकालतया ऊर्ध्वं तु पञ्चमादूर्धादित्युपसंहारे वर्षश्रवणाद्याप्रापि चूडाशब्दस्य तृतीयवर्षपरतैत्राभिप्रेतेति गम्यते । अन्यथापनीतिसहभावपक्षे आऽष्टमवर्षमकृतचूडस्य परिग्रहापत्तेः । न चेष्टापत्तिः । ऊर्ध्वं तु पञ्चमादूर्धादिसनेन विरोधात् । तस्मादाचूडान्तमिस्रत्र चूडाशब्दस्तृतीयवर्षपर एव युक्तः । तृतीयानन्तरमापञ्चमं गौणः । ऊर्ध्वं तु गौणोऽपि नेति स्थितम् * ।

यस्तु कात्यायनस्मरणे,

विक्रय चैव दानं च न नेयाः स्युरनिच्छवः ।

दाराः पुत्राश्चेत्यनिच्छन्नां दानादिनिषेधः सोऽपि पञ्चवार्षिकस्यैव नाधिकवयस्कस्येति व्याख्येयः । यच्च सदृशं तु प्रैकुर्थाद्यमिति वाक्ये गुणदोषविचक्षणमिति पाठमभिप्रेत्य विचक्षणं न तु बालमिति सर्वज्ञेन व्याख्यातं तदपि पञ्चवार्षिकमेवाभिप्रेत्य विचक्षणं चातुर्यविशेषेण न तु बालं, बाल आपोऽश्वत्थीदितिल-

* गोत्रजस्तु संस्कृतः कृतविवाहश्च दत्तको भवतीति धर्मसिन्धौ । अत्र विषये संस्कारकौस्तुभे विस्तरो द्रष्टव्यः ।

क्षणविशिष्टं न कुर्यादित्यर्थ इति व्याख्येयम् । तर्ह्यकृतचूडान्तसंस्काराभावे कथमित्यत आह ।

शृहीत्वा पञ्चवर्षीयं पुत्रेष्टिं प्रथमं चरेत् । इति ।

पञ्चवर्षीयं चूडान्तसंस्कारसंस्कृतमित्यर्थः । ननु कथं तस्य ग्रहणं दासताभिधानादित्यत आह । पुत्रेष्टिमिति । भयमत्राभिसंधिः । अग्रये पुत्रवते पुरोडाशमष्टाकपाल निर्वपेदिन्द्राय पुत्रिणे पुरोडाशमेकादशकपालं प्रजाकामोऽग्निरेवास्मै प्रजां प्रजनयति वृद्धामिन्द्रः प्रयच्छतीति वाक्ये प्रजाफलकत्वमिष्टेः श्रूयते । तद्यत्रानुत्पन्ना प्रजा तत्र तत्स्वरूपमेव भाव्यं, यत्र तत्पन्ना परिगृह्यते तत्र स्वरूपस्य सिद्धत्वेन भाव्यत्वासंभवात् प्रजात्वमेव भाव्यमिति कल्प्यते । अन्यथा प्रकृतविध्यनुपपत्तेः । तच्च दासत्वापनोदमृते न संभवतीति तदपनोदोऽप्यवश्यमभ्युपेयः । अन्यथा प्रजात्वमात्रसंपादकत्वं पुत्रपरिग्रहमात्रे स्यात् । यदि च संस्कारैरेव तत्र पुत्रत्वोत्पत्तेर्न तदपेक्षेति तर्हि प्रकृतेऽपि तुल्यम् ।

सर्वास्तु कुर्यात्संस्कारान् जातकर्मादिकाग्नरः ।

इति संस्काराभिधानात् । तस्मात्पुत्रेष्टया पूर्वमंस्कारमयुक्तदासत्वापनोदपूर्वकप्रजात्वसंपादनात्संस्कृतोऽपि परिग्राह्य इति स्थितम् । यद्येवं तर्हि संस्कृतमित्येव वाच्यं किं पञ्चवर्षीयपदोपादानेनति चेत्, मैवम् । पञ्चवर्षीयस्यैव परिग्रहे पुत्रेष्टिरिति नियमार्थत्वात् । अन्यथोपनीतिसहभावपक्षे आऽष्टमवर्षमसंस्कृतस्य परिग्रहे ऊर्ध्वं तु पञ्चमाद्रर्पादिति विरुध्येतेत्युक्तमेवानुपपदम् । नियमश्चाक्षरग्रहणपूर्वकब्रह्मवर्चसादिफलकोपनयनमाप्स्यर्थः । न चायं नियमः पूर्ववाक्येनैव सिद्ध इति वाच्यम् । तस्याकृतमंस्कारावधिसमर्पकत्वेन प्रकृतार्थत्वाभावात् । प्रथममिति संस्कारेभ्यः प्रागित्यर्थः । ननु परिग्रहहोमादेव प्रागिति कुतो नेप्यते । शृहीत्वेति

साङ्गायाः ग्रहणभावनायाः त्कामस्येन पूर्वकालताऽवगमात् ।
पुत्रेष्टया पूर्वसंस्कारापनोदेन संस्कारान्तरापेक्षणाचेत्यलं मसक्ता-
नुमसक्त्वा ।

कः कीदृश इति निरूपितमिदानीं कथमिति निरूप्यते । तत्र

शौनकः,

शौनकोऽहं भवक्ष्यामि पुत्रसंग्रहमुत्तमम् ।

वाससी कुण्डले दत्त्वा उष्णीषं चाद्गुलीयकम् ॥

आचार्यं धर्मसंयुक्तं वैष्णवं वेदपारगम् ।

मधुपर्केण संपूज्य राजानं च द्विजान् शुचीन् ॥

राजा ऽत्र ग्रामाधीशः । सन्निहितत्वात् । द्विजान् श्रीन्
याचनार्थतया मधुपर्कादिना संपूजयेत्यर्थः ।

वर्हिः कुशमय चैव पलाशं चेध्ममेवच ।

एतानाहृत्य बन्धूंश्च ज्ञातीनाहूय यत्नतः ॥

बन्धूनात्मपितृबन्धून् । ज्ञातीन्सपिण्डान् । बन्ध्याद्याह्वानं
दृष्टार्थं राजाह्वानवत् । बध्नन्ति स्नेहेनेति बन्धवः । जानन्त्यात्मी-
यतया परिगृहीतं नरमिति ज्ञातयः ।

बन्धूनन्नेन संभोज्य ब्राह्मणांश्च विशेषतः ।

बन्धूनाहूतान् । ब्राह्मणान् पूर्वदृष्टान् । चकारादाहूतान् ज्ञा-
तींश्च संभोज्येत्यर्थः ।

अग्न्याधानादिकं तन्त्रं कृत्वा ऽऽज्योत्पन्नान्तकम् ।

दातुः समक्षं गत्वा तु पुत्रं देहीति याचयेत् ॥

याचयेत् याचनं कारयेत् पूर्वं दृष्टैर्ब्राह्मणैरित्यर्थः ।

दाने समर्थो दाता ऽस्मै ये यज्ञेनेति पञ्चभिः ।

दानसामर्थ्यं बहुपुत्रत्वं पुत्रानुमतिश्चेत्यादि । पञ्चभिः, दद्या-
दिति शेषः । प्रतिगृभ्णीत मानवं सुमेधस इति मन्त्रालिङ्गात् ।

देवस्य त्वेति मन्त्रेण हस्ताभ्यां परिगृह्य च ।

अङ्गादङ्गेत्यृचं जप्त्वा आघ्राय शिशुमूर्धनि ॥

षट्पादिभिरलंकृत्य पुत्रच्छायावहं सुतम् ।

पुत्रच्छाया पुत्रसादृश्यं, तच्च व्याख्यातं प्राक् ।

नृचगीतैश्च वाद्यैश्च स्वस्तिशब्दैश्च संयुतम् ।

गृहमध्ये तमाधाय चरुं हुत्वा विधानतः ॥

पस्त्वा हृदेत्यृचा चैव तुभ्यमग्रऋचैकया ।

सोमोदददित्येताभिः प्रत्यृच पञ्चभिस्तथा ॥

एवं सप्तभिर्मन्त्रैःसप्तचर्वाहुतीर्हुत्वेत्यर्थः ।

घृह्णौतमस्तु विशेषमाह,

पापसं तत्र साज्यं च शतसंख्यं तु हावयेत् ।

प्रजापते न त्वदेतामित्युद्दिश्य प्रजापतिम् ॥ इति ।

एतदनन्तरं ब्राह्मणानां सपिण्डोप्विसादयः पुत्रदानं प्रय-

त्नत इत्येतदन्ताः श्लोकाः पूर्वमेव व्याख्याताः । तदनन्तरं

दक्षिणां गुरवे दद्याद्यथाशक्ति द्विजोत्तमः ।

द्विजोत्तमो ब्राह्मणः ।

नृपो राज्याद्धिमेवापि वैश्यो वित्तशतत्रयम् ।

शूद्रः सर्वस्वमेवापि अशक्तश्चेद्यथावलम् ॥

अशक्तश्चेद्यथावलमित्यस्य सर्वशेषत्वान्नृपादीनामप्यर्थरा-

ज्याद्यसंभवे यथाशक्त्येव दक्षिणादानं द्रष्टव्यम् । इति शौनकीयः

कल्पः ।

अथ वासिष्ठः कल्पः । शुक्रशोणितसंभवः मातापितृनिमित्त-

कस्ततस्तस्य दानविक्रयपरिस्रागेषु मातापितरौ प्रभवतो न त्वेवैकं

पुत्रं दद्यात्प्रतिगृह्णीयाद्वा स हि संतानाय पूर्वेपां, न तु स्त्री पुत्रं दद्या-

त्प्रतिगृह्णीयाद्वा अन्यत्रानुष्ठानाद्भर्तुः, पुत्रं प्रतिग्रहीष्यन् वन्धूना-

रूप राजानि चावेद्य निवेशनस्य मध्ये व्याहृतिभिर्हुत्वा अदूरवान्धवं बन्धुसन्निकृष्टमेव प्रतिसंगृह्णीयात्संदेहेचोत्पन्ने दूरेवान्धवं शूद्रमिव स्थापयेत् विज्ञायते त्वेकेन बहुस्त्रायतइति, तस्मिंश्चेत्प्रतिगृहीते औरस उत्पद्येत चतुर्थभागभागी स्यादत्तक इति ।

अत्र शुक्रशोणितसमव इत्यारभ्यान्यप्रानुज्ञानाद्गर्भुरित्यन्तं व्याख्यातं प्राक् । निवेशनं गृहम् । व्याहृतिभिर्व्यस्ताभिस्समस्ताभिश्चाज्यभागान्ते आहुतिचतुष्टयं हुत्वेत्यर्थः । अदूरवान्धवमित्यारभ्य त्रायतइत्येतदन्तं व्याख्यातं प्राक् । कल्पतरुस्त्वसन्निकृष्टमेव प्रतिगृह्णीयादिति पाठमाभिप्रेत्याह । असन्निकृष्टमेव अविज्ञातगुणदोषमपि । अप्यर्थ एवकारः । संदेहइति । यान्धवानामसंनिधानात्तु ज्ञातिसंदेहे शूद्रत्वेनाध्यवस्य संस्कारहीनमेव स्थापयेदिति । अनयोश्च शौनकवासिष्ठकल्पयोः शाखाभेदेन शक्ताशक्तभेदेन वा व्यवस्थेति ध्येयम् । अन्येऽपि दत्तपुत्रीया विशेषास्तत्तत्प्रकरणे बह्यन्ते । इति दत्तपुत्रप्रकरणम् ।

अथ नामकरणम् ॥

तत्र

ज्योतिर्वसिष्ठः,

जन्माहे द्वादशाहे वा दशाहे वा विशेषतः ।

कुर्याद्वै नामकरणं कुमारस्येति वै श्रुतेः ॥ इति ।

महेश्वरोऽपि,

कार्यं सूनोर्जननसमये जातकर्माथ नाम

पित्रा ऽन्यैर्वा जननादिवमात् द्वादशोऽह्नपाद्यके वा । इति ।

अत एव आश्वलायनसूत्रप्रवृत्तिकारोऽपि जातकर्मानन्तरमेव

नामकरणं कार्यमित्यभिप्रेत्य नाम चास्मै द्युरिति सूत्रं व्याचष्टे ।
तथाच तदीयो ग्रन्थः । नामकरणमाचार्येण कालान्तरानुक्तेर्जा-
तकर्मानन्तरं कार्यमित्येकइति । कालान्तरमुक्तं

विष्णुपुराणे,

ततस्तु नाम कुर्वीत पितैव दशमेऽहनि इति ।

भविष्यपुराणे,

नामधेयं दशम्यां तु केचिदिच्छन्ति पार्थिव । इति ।

व्याऽसोपि,

नामधेयं दशम्या तु केचिदिच्छन्ति सूरयः । इति ।

पारस्करोऽपि,

दशम्यामुत्थाप्य द्वाह्मणान् भोजयित्वा पिता नाम करोतीति ।
उत्थाप्य, सूतिकामिति शेषः । इदं च दशमदिनविधानमाशौचा-
निवृत्तावपि विभाणां नामकरणकर्त्तव्यता गमयति । अत एव

नारदः,

जन्मतो दशमे वापि द्वादश्यां वापि तत्पुनः ।

विभाणा नामकर्म स्यादाशौचान्ते तु शेषयोः ॥ इति ।

जन्मतो दशमेऽह्नि विभाणा नामकर्माभिधायाशौचान्ते
क्षत्रियादिविषयत्वेनोपसंरुतवान् । कल्पतरुस्तु दशम्यामित्येत-
द्येषा दशाहत प्राक् शुद्धिस्तेषामित्याह । शेषयोः क्षत्रियवै-
श्ययोः । शूद्राणां त्वनन्तरमाह

स एव,

शूद्राणामपिचैवं स्यात् सतां नामासतामपि ।

केचिन्नाम सतां प्रादुरेकर्त्तृशदिने शुभम् ॥ इति ।

एवम् आशौचान्तइत्यर्थः एतेनाशौचव्यपगमे नामधे-
यमिति विष्णुवाक्यं,

आशौचे च व्यतिक्रान्ते नामकर्म विधीयते ।

इति शङ्खवाक्यं च विप्रातिरिक्तविषयं व्याख्यातम् । अन्ये
स्वाशौचापगमे नामधेयमिति विष्णुवादिवाक्यानुरोधेन दशरात्रे
व्युष्टइति गोभिलवाक्यैकवाक्यतार्थं दशमेऽहनीत्यादिवाक्या-
न्यतीतपदाध्याहारेण योजयन्ति । तदिदं मेधातिथ्यपराकीं न
क्षमेते । लक्षणायां प्रमाणाभावादिति । विष्णुवाक्यं तु व्याख्यात-
मेवानुपदम् । याज्ञवल्क्यस्तु एकादशेऽहनीत्याह, अहन्येकादशे
नामेति । द्वादशेऽहनीत्याह

वसिष्ठः

दशमे द्वादशे वा ऽह्नि नामकर्म विधीयते ।

ततः परं विधानोक्तनामनक्षत्रराशिषु ॥ इति ।

मनुरपि,

नामधेयं दशम्यां तु द्वादश्यां वा ऽस्य कारयेत् ।

पुण्ये तिथौ मुहूर्त्ते वा नक्षत्रे वा गुणान्विते ॥ इति ।

व्यासोऽपि,

नामधेयं दशम्यां तु केचिदिच्छन्ति सूरयः ।

द्वादश्यामाहुस्न्ये तु मासे पूर्णे तथा परे ॥ इति ।

त्रयोदशाहादीनप्याह

बृहस्पतिः,

दशाहे द्वादशाहे वा जन्मतोऽपि त्रयोदशे ।

षोडशेकोनविंशे वा द्वात्रिंशे वर्णतः क्रमात् ॥

इति मदनरत्ने पाठः । प्रयोगपारिजाते त्वत्रैव पाठान्तरम् ।

द्वादशे दशमे वा ऽपि जन्मतो दिवसे शुभे ।

षोडशे विंशतौ चैव द्वाविंशे वर्णतः क्रमात् ॥ इति ।

दशाहद्वादशाहयोर्विमाणां, त्रयोदशे क्षत्रियाणां, षोडशे
वैश्यानां, शेषयोः शूद्राणामिति वर्णतः क्रमादित्यस्यार्थः । तथाच

संग्रहे,

एकादशेऽहि विमाणां क्षत्रियाणां त्रयोदशे ।

वैश्यानां षोडशे कार्यं मासान्ते शूद्रजन्मनः ॥ इति ।

एकादशाहपदं दशाहद्वादशाहयोरुपलक्षणम् ।

महाभारते,

द्वादशे षोडशे विंशे द्वाविंशे क्रमतो दिने ।

नाम कार्यं द्विजातीनां विप्रस्य दशमेऽपिवा ॥ इति ।

नामधेयानुवृत्तौ भविष्यपुराणे,

द्वादश्यामपरे रात्र्यां मासे पृष्ठे तथा परे ।

अष्टादशेऽहि च तथा वदन्त्यन्ये मनीषिणः ॥ इति ।

गोभिलगृह्यपरिशिष्टयोः,

जननाहशरात्रे व्युष्टे शतरात्रे संवत्सरे वा नामकरणमिति ।

तदयं संकलितोऽर्थः । प्रथमदशमेकादशद्वादशत्रयोदशषो-
डशाष्टादशैकोनविंशद्वाविंशैकार्त्रिंशद्वात्रिंशशतरात्रसंवत्सरान्ताः य-
थाव्यवस्थं नामकरणकालाः । प्राप्तकालेऽपि निमित्तविशेषेण

निषेधमाह

गर्गः,

व्यतीपाते च संक्रान्तौ ग्रहणे वैधृतावपि ।

श्राद्धं विना शुभं नैव प्राप्तकालेऽपि मानवः ॥

कुर्यादिति शेषः । अन्वच्च,

अमासद्भ्रुकान्तिविष्ट्यादी मासकालेऽपि नाचरेत् । इति ।
एवमतिक्रान्ते कालान्तरमाह

नारदः,

देशकालोपघाताद्यैः कालातिक्रमणं यदि ।

अनस्तगेज्ये च सिते तत्कार्यं चोत्तरायणे ॥ इति ।

अथात्र तिथ्यादिनिर्णयः । तत्र

नृसिंहः,

छिद्राख्यां पर्व नवमीं हित्वा शेषाः शुभावहाः । इति ।

छिद्राख्यामित्यादि । चतुर्थापष्ठयष्टीद्वादशीचतुर्दश्याः

छिद्राः । एताश्च पञ्चदशीं नवमीं च सप्त तिथीर्विहाय शेषा-
स्तिययो नामकर्मणि विहिताः ।

युग्माश्च तिथयः सर्वा अजधर्मतिथीभिना ।

यस्यच्छिद्रा इति ज्ञेयाः सर्वकर्मसु गार्हिताः ॥ इति ।

अजो द्वितीया । धर्मो दशमी । वारानाह

यसिष्ठः,

बुधेन्दुसितजीवानामंशके दिवसोदये ।

द्रेक्काणे कालहोरायां नामकर्म प्रशस्यते ॥

बृहस्पतिरपि,

शुभवारे च पद्भर्गेशुभानां नामसंपदः । इति ।

कालनिर्णयेऽपि,

पापानां वारवर्गाश्च निन्दिता नामकर्मणि । इति ।

नक्षत्रं बृहस्पतिराह,

शुचिरासु घनिष्ठ्यायां रेवतीहस्तयोरपि ।

मूलवारुणपुण्येषु श्रवणादिसयोरपि ॥

।, मैत्रवाजिभयोः स्वातिरोहिण्यैन्दवभेषु च ।

कुर्यान्नामक्रियां विद्वानायुःश्रीकीर्त्तिवृद्धये ॥ इति ।

योगास्तु निषिद्धेतराः ज्ञातव्याः । करणान्याह

नृसिंहः,

शकुन्यादीनि विधिं च नामकर्मणि वर्जयेत् । इति ।

आदिशब्दाच्चतुरह्निनागार्किस्तुन्नानां ग्रहणम् । लग्ननि-

र्णयमप्याह

स एव,

लग्नद्वयष्टमके सर्वे न शुभा नामकर्मणि ।

केन्द्रत्रिकोणगाः सौम्याः व्यये सर्वे त्वशाभनाः ॥ इति ।

ज्योतिर्वसिष्ठोऽपि,

स्वपुत्रायभ्रातृपत्नीनवमस्थाः शुभग्रहाः ।

पापास्त्रिलाभपुत्रस्था नामकर्मणि पूजिताः ॥

व्ययवर्ज्याः शुभाः सौम्याः प्रयच्छन्ति महद्यशः । इति ।

घृहस्पतिरपि,

अष्टमे तु ग्रहाः सर्वे नेष्टास्ते नामकर्मणि ।

घनकर्मसुतभ्रातृनवमस्थः शुभः शशी ॥

शुद्धे व्ययाष्टमे लग्ने पापाश्च त्रिपट्टायगाः ।

शुभेषु शेषसंस्थेषु नामकर्म शुभावहम् ॥ इति ।

अत्र पूर्वाह्लादिकालनिर्णयो बृहस्पतिनोक्तः ।

पूर्वाह्नः श्रेष्ठ इत्युक्तो मध्याह्नो मध्यमः स्मृतः ।

अपराह्न च रात्रि च वर्जयेन्नामकर्मणि ॥ इति ।

ज्योतिर्वसिष्ठोऽपि,

पूर्वाह्ने चैव मध्याह्ने कुर्यादेव विचक्षणः ।

अपराह्ने च रात्रौ च नामकर्म विवर्जयेत् ॥ इति ।

तच्च नाम चतुर्विधम् । कुलदेवतासंबद्धं माससंबद्धं नक्षत्र-
संबद्धं व्यावहारिकं चेति ।

तत्राद्यमाह शंखः, कुलदेवतासंबद्धं पिता नाम कुर्यादिति ।
कुलदेवता कुलपूज्या देवता तथा संबद्धं तत्प्रतिपादकमित्यर्थः ।
अस्मिंश्च व्याख्याने अनादिरविच्छिन्नः शिष्टाचारो मूलम् । अन्य-
थोक्ताचारे मूलान्तरकल्पनाल्लेशापत्तेः ।

अन्ये तु कुलसंबद्धं देवतासंबद्धमित्यप्याहुः । तत्र मासना-
मान्याह

गार्ग्यः,

मासनाम गुरोर्नाम दद्याद्दालस्य वै पिता ।

कृष्णोऽनन्तोऽच्युतश्चक्री वैकुण्ठोऽथ जनार्दनः ॥

उपेन्द्रो यज्ञपुरुषो वासुदेवस्तथा हरिः ।

योगीशः पुण्डरीकाक्षो मासनामान्यनुक्रमात् ॥ इति ।

अनुक्रमोऽत्र मार्गशीर्षादिकः । चैत्रादिक्रमे वैकुण्ठादिना-
मश्रवणात् । तथाच

गर्गः,

चैत्रादिमासनामानि वैकुण्ठोऽथ जनार्दनः ।

उपेन्द्रो यज्ञपुरुषो वासुदेवो हरिस्तथा ॥

योगीशः पुण्डरीकाक्षः कृष्णोऽनन्तोऽच्युतस्तथा ।

चक्रथारीति चैतानि क्रमादाहुर्मनीषिणः ॥ इति ।

नक्षत्रनामाहतुः शङ्खलिखितौ, नक्षत्राभिसंबद्धं पिता वा
कुर्यादन्यो वा कुलवृद्ध इति । नक्षत्रादिसंबद्धमिति मद्रनरवादि-
पाठः । तत्रादिशब्देन व्यावहारिकं नाम वृत्तते । नक्षत्रमेवच अभि-
वादनिकं नामेत्युच्यते । तथाच

वौघायनः,

नक्षत्रनामधेयेन द्वितीयं नामधेयं गुह्यमस्यान्यदभिवादनी-
यमोपनयनान्मातापितरौ संविदितौ भवतो विज्ञायते तस्माद्वि-
नामा ब्राह्मण इति । द्वितीयं व्यावहारिकापेक्षया, तदेव गुह्यम् ।
अन्यत् व्यावहारिकनाम्नोऽन्यत् । नाक्षत्रमिति यावत् । न
पुनस्त्वृतीयं, द्विनामा ब्राह्मण इतिवाक्यशेषासंगतेः । एतदेवा
भिप्रेसाह

आश्वलायनः,

अभिवादनीयं च समीक्षेत तन्मातापितरौ विद्यातामोपनय-
नादिति ।

शौनकोऽपि,

येन नाम्नोपनीतोऽसौ करिष्यत्यभिवादनम् ।

तच्चारिष्यन्नेव समये कर्त्ता ऽसौ नामकर्मणः ॥

अभिवादननामेदमस्येखालोच्य चेतसा ।

उपांशु निर्दिशेच्चैतन्न जानीयुर्यथा परे ॥

तच्च नामोपनयनं स्मरेतां पितरौ शिशोः ॥ इति ।

अभिवादनीये च प्रयोगनियममाह

वौघायनः,

पुत्रस्य नाम गृह्णात्युपतिष्ठते वा । यथा नक्षत्राणि रोहिं-
णीमृगशीर्षिमघाचित्राज्येष्ठाश्रवणशतभिषग्रेवत्यश्वयुज्जु प्रथमाक्षरं-
द्विद्विरस्माद्रोहिण्यां रौहिणायेति, तथेतराणीति तिप्याश्लेषाहस्त-
विशाखानुराधापादाश्रविष्ठासु प्रकृतिवत्तिप्यायेति, तथेतराणि
फल्गुन्यां फाल्गुनायेति स्वातीपुनर्वस्वोः स्वातये पुनर्वसवइति
मूलाद्रयोर्मूलकायाद्रिकायेति प्रोष्ठपदासु प्रौष्ठपदाय प्रोष्ठपदाये-
ति वा भरण्यामपभरणायेति अग्रये कृत्तिकाय कार्तिकायेति वा

ख्यातानि। होतुः स्त्रीविषये कुमार्यै रोहिण्यै मुश्रियै जयन्त्याइति
मकृतिवत्तिप्यायै वेति फाल्गुन्यै स्वास्यै पुनर्वसवे इति । मूलार्द्र-
कायै मूलकायै वेति मोष्ठपदामु निर्ऋत्यै रुद्राण्यै चेसापभरण्यै
कार्तिकायै गौरिण्यै स्वस्तीति । अग्रयइति तत्तन्नक्षत्रदेवतानामु-
पलक्षणम् । तथाच

लगघः,

अग्निः प्रजापतिः सोमो रुद्रो दितिवृहस्पतिः ।

सर्पाश्च पितरश्चैव भगश्चैवार्यमा ऽपिच ॥

सविता स्वष्टा ऽथवायुश्चेन्द्राग्नी मित्र एव च ।

इन्द्रो निर्ऋतिरापो विश्वे देवास्तथैवच ॥

विष्णुर्वसवो वरुणो अजैकपात्तथैवच । . .

अहिर्बुध्न्यस्तथा पूषा अश्विनौ यम एवच ॥

नक्षत्रदेवता एता एता वै यज्ञकर्मणि ।

यजमानस्य शास्त्रज्ञैर्नाम नक्षत्रजं स्मृतम् ॥ इति ।

यज्ञकर्मणीसभिवादनस्याप्युपलक्षणम् । देवताश्रयं नक्षत्रा-
श्रयं वा अभिवादनीयं नामेति स्वादिरसूत्रात् । देवता ऽत्र
नक्षत्रदेवता । ज्योतिर्विदस्तु जन्मनक्षत्रचरणलक्षितस्वरोद्या-
भिहितशतपदचक्रान्तर्गताक्षरादिकमेव कार्यमित्याहुः । तथाच गृह-
परिशिष्टे, तदक्षरादिकं नाम यस्मिन्धिष्ये तदक्षरमिति । शत-
पदचक्रसारोद्धारो

ज्योतिषार्कं ऽभिहितः,

चूचेचोला पदेष्वाचे लील्लेलो यमस्य भे ।

आईऊए इमेऽग्नेर्भे ओषावीवू तथा कभे ॥

वेवोकाकी भृगः ख्यातः कृषदच्छास्तु रीद्रेभे ।

केकोहाही त्वदितिभे हृहेहोडा च पुप्यभे ॥
 ढोडूढेडो इमे सार्पे मामीमूमे मघाभिधे ।
 मोटाटीट्ट तथा भाग्गे टेटोपाप्यर्पमक्षके ॥
 पूपाणाठा तथा हस्ते पेपोरारीति चित्रभे ।
 रुरेरोता तथा स्वातौ तीदृतेतो द्विदैवभे ॥
 नानीनूने क्रमान्मैत्रे नोयायीयू इतीन्द्रभे ।
 येयोभाभीति मूलाख्ये भूधाफाटा जलस्य भे ॥
 भेभोजाजीति विश्वर्षे जूजेजोखाऽभिजिद्भवेत् ।
 खीखूखेखो श्रुतौ ज्ञेया गागोगूगे च वासवे ॥
 गोसासीसू जलेशर्षे सेसोदादीशजाङ्घ्रिभे ।
 दृथाहाला तथोपान्त्रे देदोचाचीति पौष्णभे ॥ इति ।

भाद्ये अश्विनीनक्षत्रे पदेषु चतुर्ष्वपि चरणेषु ततश्च तत्त-
 दक्षरादीनि चूडामणिचेदिपतिचोलपतिलाटपतिरिसादीत्युन्नेया-
 नि । तथाच तत्रैवोपसंहृतम् ।

इति प्रोक्ता इमे पद्ये वर्णा नामादिजाः स्फुटाः ।

ज्ञेया मेपादिराशीनां नवभिर्नवभिः पदैः ॥ इति ।

इमे पूर्वोक्ताः । नामादिजाः नामादौ जाताः । विशेषान्तरं
 हिरण्यकोशिसूत्रे,

नक्षत्रनाम द्वितीयं स्यादन्यतरद् गुह्यं स्यादन्यतरेणैनमामन्त्र
 येरन्निति । अनेन व्यावहारिकस्याप्यभिवादनीयत्वं सिध्यति ।
 यद्यप्यभिवादनीयं नाम व्यावहारिकनामकरणानन्तरं कर्त्तव्य-
 मिसाश्वलायनादिसूत्रपाठक्रमादवगम्यते तथापि वीधायना-
 पस्तम्बाभ्यां जातकर्मण्येव पशूनां त्वा हिंकारेणाभिजिघ्राम्य-
 साविति नक्षत्रनामधेयेनोति मूर्धाभिघ्राणएव नक्षत्रनाम्नो विनि-
 योगाद्यावहारिकनाम्नः पूर्वमेव तत्कर्त्तव्यामिति सिध्यति ।

व्यावहारिकं नामाह

बृहस्पतिः,

नामाखिलस्य व्यवहारहेतुः शुभावहं कर्मसु भाग्यहेतुः ।

नामैव कीर्त्तिलभते मनुष्यस्ततः प्रशस्तं खलु नामकर्म॥इति ।

तत्स्वरूपमाह

आश्वलायानः,

नाम चास्मै दद्युर्घोषवदाद्यन्तरन्तःस्थमभिनिष्टानान्तं द्व्यक्षरं
चतुरक्षरं वा, द्व्यक्षरं प्रतिष्ठाकामश्चतुरक्षरं ब्रह्मवर्चसकामो
युग्मानि त्वेव पुंसांमिति ।

दद्युरिति बहुवचनात् पिता माता बान्धवाश्च समुदिता
नाम दद्युः कुर्युरित्यर्थः । कीदृशं तदित्यत आह । घोषवादिती ।
कुञ्जुडतुपु इति पञ्च वर्गाः । तेषां प्रथमाद्वितीया वर्णाः शपसाश्चा-
घोपाः । शेषाः पञ्चदश हकारश्चेत्सेवं षोडश वर्णा घोषवन्तः ।
ते आदौ यस्य तद्घोषवदादि । अन्तर्यध्येऽन्तःस्था यरलवा यस्य
तदन्तरन्तःस्थम् । अभिनिष्टानो विसर्जनीयः सोऽन्ते यस्य तद-
भिनिष्टानान्तम् । अक्षरं स्वरः । ते चाकारादयो नपुंसकवर्जाः द्वा-
दश । द्वे अक्षरे यस्मिन् तद् द्व्यक्षरं द्विस्वरमित्यर्थः । एवं चतुरक्षरं
व्याख्येयम् । व्यञ्जनेषु तु न संख्यानियमः । युग्मानि त्वेव
पुंसांमिति । युग्मानि युग्माक्षराणि नामानि पुसां भवन्ति ।
एवकारोऽवधारणार्थः । ततश्च रुद्रः देवः भवः भवदेवः देवदत्तः
इत्येवंलक्षणानि नामान्युन्नेयानि । अत्र विशेषमाह

वैजवापः,

पिता नाम करोत्येकाक्षरं द्व्यक्षरं त्र्यक्षरमपरिमिताक्षरं वेति ।

अस्तिष्ठोऽपि,

तद् द्व्यक्षरं वा चतुरक्षरं वा विवर्जयेदन्त्यलकाररेफम् ।

तन्मासनामादिकमेव चिन्त्यं स्फुटं वदेदक्षिणकर्णरन्ध्रे॥इति।
अन्त्यलकाररेफं परहल् इत्यादि ।

महाभाष्येऽपि,

याज्ञिका अपि पठन्ति, घोषवदाद्यन्तरन्तःस्थं त्रिपुरूपानूक्त-
मनरिप्रतिष्ठितं द्व्यक्षरं चतुरक्षरं वा कृतं कुर्यान्न तद्धितमिति ।
त्रिपुरुषाः पितृपितामहप्रपितामहास्तेष्वनूक्तम् अनूदितं कृत-
मिति यावत् । कृतं कृदन्तं, तद्धितं तद्धितान्तम्, अरौ शत्रौ यत्र
प्रतिष्ठितम् ।

आश्वलायनोऽपि,

द्विद्व्यक्षरं द्व्यक्षरं वा नाम कर्मणि शस्यते ।

नाम यैतामहं शस्यं यादृशं वा द्विजन्मसु ॥ इति ।

पितामहो देवतानामप्युपलक्षणम् ।

तथाच कपिलसंहितायां,

एकादशेऽह्नि विधिवन्नाम कुर्यात्कुलोचितम् ।

देवतानां विशेषेण पित्रोर्वा नाम शस्यते ॥ इति ।

भनुरपि,

मङ्गल्यं ब्राह्मणस्य स्यात्सत्रिस्य बलान्वितम् ।

वैश्यस्य धनसंयुक्तं शूद्रस्य तु जुगुप्सितम् ॥

मङ्गल्यं मङ्गलमतिपादकम्, यथा लक्ष्मीघरः । बलान्वितं
शौर्यमतिपादकं, यथा युधिष्ठिरः । धनसंयुक्तं धनमतिपादकशब्द-
संयुक्तं, यथा महाधनः । जुगुप्सितं निन्दामतिपादकशब्दसंयुक्तं,
यथा नरदासः ।

शर्मवद् ब्राह्मणस्य स्याद्वाज्ञो राजसमन्वितम् ।

वैश्यस्य पुष्टिसंयुक्तं शूद्रस्य भ्रेष्यसंयुतम् ॥

व्यासोपि,

शर्मेति ब्राह्मेणस्योक्तं वर्मेति क्षत्रियस्य तु ।

गुप्तदासात्मकं नाम प्रशस्त वैश्यशूद्रयोः ॥

चमोऽपि,

शर्म देवश्च विप्रस्य चर्म राजा च भूभुजः ।

गुप्तो दत्तश्च वैश्यस्य दासः शूद्रस्य कारयेत् ॥

नामानीति शेषः । शर्मादिशब्देषूपपत्तिमाह

आश्वलायनाचार्यः,

तपसा ब्रह्मचर्येण क्षमेन च दमेन च ।

जगतां शर्मदानेन शर्मान्तं ब्राह्मणे भवेत् ॥

तापत्रयादतिबलाज्जगत्संरक्षतीति यत् ।

तस्मात्सर्वसमे धीरे शर्मान्तं क्षत्रिये भवेत् ॥

काले काले धनं दत्त्वा सर्वान् गोपायतीति यत् ।

तस्माद्वैश्यस्य नामैतद् गुप्तान्तमभिधीयते ॥

द्विजान् शूद्ररूपयन् निस्य शूद्रस्तोपयतीति यत् ।

तस्माच्चस्य च दासत्वं तत्तत्स्त्रीणां तथातथा ॥

अथ स्त्रीणां नामकरणम् ।

तत्र मनुः,

स्त्रीणां च सुखमकूरं विस्पष्टार्थं मनोहरम् ।

मङ्गल्यं दीर्घवर्णान्तमाशीर्वादाभिधानवत् ॥ इति ।

सुखोद्य सुखोच्चार्य यशोदेखादि । अकूरं हिसाद्यर्थरहितं कुलघ्नीत्यादि । विस्पष्टार्थमव्याख्येयम्, इन्द्रेत्यादि । इदमुदाहरणद्रव्यं व्यतिरेके । मनोहरं कमनीयेत्यादि । मङ्गल्यं सुभद्रेत्यादि । दीर्घवर्णान्तं सुमित्रेत्यादि । आशीर्वादाभिधानवत् सौभाग्यवतीत्याद्युक्तेयम् ।

शौनकोऽपि,

कुमार्याश्चेदमखिलं कर्म कुर्यादमन्त्रकम् ।

पुंसां युग्माक्षरं नाम स्यात्स्त्रीणामयुगाक्षरम् ॥ इति ।

धैजवापोऽपि,

ऽयक्षरमीकारान्तं स्त्रिया इतीति । ईकारान्तं सावित्री देव-
कीत्यादि ।

आश्वलायनोऽपि,

युग्मानि त्वेव पुंसामयुजानि स्त्रीणामिति । अयुजानि विप-
माणि त्रीणि पञ्च वा अक्षराणि येषु तानि । अत्र च घोषवदा-
दिनियमो नास्ति ।

तथाच कारिका,

पुंसां युग्माक्षराणि स्युर्विपरीतानि योपिताम् ।

पक्षो घोषदित्यादिरेवकारादनाहतः ॥ इति ।

एवकारात् युग्मानि त्वेव पुंसामिति मूत्रस्थाद् घोषवदादिपक्षः
स्त्रीणां नास्तीत्यर्थः । शर्मन्त्यादिनियमस्त्वत्राप्यस्यैव । तच्च स्त्री-
णां तथातयेत्याश्वलायनस्मरणात् । तेषां वर्णानां स्त्रियः कन्य-
कास्तासामपि तथा शर्मवर्माद्यन्तमित्यर्थः । तस्य च स्रोत्वेऽपि
मन इति नान्तलक्षणस्य ङीपः प्रतिषेधात् गार्गीशर्मत्यादि पुं-
त्वयोगः । ङाबुभाभ्यामिति ङाचन्तत्वे त्वाचन्तवद्गार्गीशर्माभि-
त्यादिरिति विश्लेषः ।

अथात्रकर्तृनिर्णयः । चिष्णुपुराणे,

ततस्तु नाम कुर्वीत पितैव दशमेऽहनि । इति ।

गार्ग्योऽपि,

मासनाम गुरोर्नाम दद्याद्दालस्य वै पिता । इति ।

पितृवैश्वकारः पितृपितामहादिसमवधाने पितृनियमार्थः ।

असमवधाने तु पितामहादिरपि कुर्यात् । तथाच

शङ्खः

पिता नाम कुर्यादन्योऽपिवा कुलवृद्ध इति ।

पारस्करोऽपि,

ब्राह्मणान्भोजयित्वा पिता नाम करोतीति ।

शौनकोऽपि,

शिशोर्नामाथ पित्रादिर्दशमे द्वादशेऽह्नि वा ।

कुर्याद्यद्वा गुणैर्युक्तनक्षत्रेऽनुगुणे शिशोः ॥ इति ।

पिता मातुरप्युपलक्षणम् । तथाच

धौधायनः,

दशम्यां द्वादश्यां वा मातापितरौ स्नात्वा शुच्यगारं कृत्वा

पुत्रस्य नामधेयमस्य निधीयतइति ।

अथ मसङ्गादेवालयदिनामकरणम् । तत्र

स्कन्दपुराणे,

देवालयगङ्गाश्वानां वृक्षाणां वापिकूपयोः ।

सर्वापणानां पृष्ठयानां चिह्नानां योपितां नृणाम् ॥

काव्यादीनां कवीनां च पश्चादीनां विशेषतः ।

गजभासादयज्ञानां नामकर्म यथोदितम् ॥ इति ।

यथोदितं शास्त्रान्तरे यथाभिहितम् । यथा

स्वस्तिकः सर्वतोभद्रो नन्धावचांदयोऽपि च ।

विच्छन्दकः ममेदा हि भवन्तीश्वरसद्मनाम् ॥ इत्यादि ।

इति नामकरणम् ।

अथ श्रेद्धारोहणम् ।

तत्र

बृहस्पतिः,

श्रेद्धारोहस्तु कर्त्तव्यो दशमे द्वादशेऽपिवा ।

षोडशे दिवसे वापि द्वात्रिंशे दिवसेऽपिवा ॥ इति ।

मेङ्गा दोलिका । क्वचित् खट्वेयापि पाठः ।

भविष्यपुराणंऽपि,

अभीष्टे पुण्यदिवसे चन्द्रताराबलान्विते ।

मृदुध्रुवक्षिप्रभेषु माता वा कुलयोपितः ॥ इति ।

योगज्ञायं हरिं स्मृत्वा माक्षशीर्षिं विन्यसेच्छिद्यम् । इति ।

मृद्रादिलक्षणमुक्तं,

श्रीपतिना,

रोहिण्युत्तरभं स्थिरं गिरिशमूलेन्द्रोरगं दारुणं

क्षिप्रं चाश्विदिनेशपुष्यमनलेन्द्राग्नी तु माघारणम् ।

उग्रं पूर्वमघान्तकं मृदु मृगत्वाष्ट्रान्त्यमंत्रं चरा

विष्णुस्वातिशतोद्भुवस्वदितयः कुर्युः स्वसंज्ञाफलम् । इति ।

रोहिण्युत्तरात्रयं स्थिरम् । आर्द्रामूलज्येष्ठाश्लेषा दारुणानि ।

आश्विनीहस्तपुष्याणि क्षिप्राणि । कृत्तिकाविशाखे साधारणे ।

पूर्वात्रयमघाभरण्यः उग्राणि । मृगचित्रारेवसन्नुराधाः मृदूनि ।

श्रवणस्वातीशततारकाधनिष्ठापुनर्वसवश्चराणि । एतानि स्वस्व-

नामफलं कुर्युः ।

ज्योतिर्निघन्वंऽपि,

करत्रये वैष्णवरेवतीषु दितिद्वये चाश्विनभध्रुवेषु ।

कुर्याच्छिद्यशूनां नृपतेश्च तद्द्वन्द्वोलनं वै मुखिनो भवन्ति ॥

आन्दोलाशयने पुंसां द्वादशो दिवसः शुभः ।

त्रयोदशस्तु कन्यानां न नक्षत्रविचारणा ॥

अन्यस्मिन्दिवसे चेत्स्यात्तिर्यगास्ये मशस्यते । इति ।

अथ दोलाचक्रम् । तदुक्तं

ग्रन्थान्तरे,

मूर्धभाद्यन्द्रभं यावत्पञ्चपञ्च चतुर्दिशम् ।

मध्ये तु सप्त देयानि दोलिकाचक्रउत्तमे ॥
 पूर्वभागे तिर्यगत्वं दक्षिणे मरणं ध्रुवम् ।
 पश्चिमे तु कृशो बाल उत्तरे व्याधिसम्भवः ॥
 शोषेषु सप्तधिष्येषु धालकस्य सुखं भवेत् । इति ।
 स्त्रीशूद्रयोरप्येतद्भवति दृष्टार्थत्वात् ।

अथ दुग्धपानम् ।

श्रीधरीये,

एकत्रिंशो वामरे वा द्वितीये जन्मर्क्षे वा शुद्धलग्नेऽनुकूले ।
 शङ्खे क्षीरं संनिदध्याच्छिशूनां वक्त्रे घात्री पूज्यपूजां विधाय ॥ इति ।
 द्वितीये जन्मर्क्षे वेसन्वयः । शङ्खेऽपि तृतीयार्थे सप्तमी ।

नृसिंहोऽपि,

एकत्रिंशदिने चैव पयः शङ्खेन पाययेत् ।
 अन्नमाशननक्षत्रादिवसोदयराशिषु ॥
 नाक्षत्रे मासि सम्पूर्णे जातर्क्षे तु विशेषतः ।
 मासान्ते दुग्धपानं स्यात्पश्चात्काले सुशोभने ॥
 उत्तरात्रयहस्तौ च त्वाष्ट्रैवैष्णववासवाः ।
 पौष्णाश्विनौ मघास्वातीवरुणादितिजोवभम् ॥
 रोहिण्यैन्दवमैत्राश्च दुग्धपाने शिशोः शुभाः ।
 पृष्ठीरिक्ताष्टमीदर्शा वज्र्या विष्टिस्थिराणि च ॥
 वज्र्यास्त्वशुभयोगाश्च कृष्णे चान्दत्रिभागकः ।
 अधोमुखानि वज्र्यानि मीनाजालिगृहाणि च ॥
 जीवशुक्रेन्दुसौम्यानां वारवर्गोदयेक्षणाः ।
 शुभानां राशयः श्रेष्ठा विशेषाः शुभकर्मणि ॥
 आपारिभ्रातृगाः पापा विशेषेण शिशोः शुभाः ।
 पूर्वाह्णे वापि मध्याह्णे कुर्याद्वात्रै विवर्जयेत् ॥

योगिनीराहुद्रादिमुखं चैव विवर्जयेत् ।

योगिनीलक्षणं,

शतमुखेन्दुहुताशनरक्षसां

यमजलेशसमीरणशूलिनाम् ।

दिशिदिशि क्रमशः परिवर्तते

तिथिषु च मथमादिषु योगिनी ॥

एतत् स्थिरयोगिनीलक्षणम् । चरयोगिनीलक्षणं तु

रुद्रवायुयमशूलिपाशिनां

वाहिवैश्रवणरक्षसां क्रमात् ।

अर्धयाममनुत्रासरादितो

दिक्षु संभ्रमति योगिनी चरा ॥

राहुलक्षणं,

गुरुभान्वोर्वसेत्माच्या इन्दोः शुके च दक्षिणे ।

कालराहुः कुजे प्राप्तउत्तरे बुधमन्दयोः ॥

रुद्रलक्षणं,

हरिसोमवाहिराससयमवरुणानिलहरालये चैवम् ।

उदयादि भ्रमति सदा घटिकारुद्रो महाप्रबलः ॥ इति ।

इदं च दुग्धपानं स्त्रीशुद्रयोरपि भवति जीवनार्थत्वात् ।

अथाचारप्राप्ता जलपूजा ।

स्मरन्ति च ज्योतिषिकाः,

कवीज्यास्तत्रैत्राधिमासे न पौषे

जलं पूजयेत्स्नातिका मासपूर्त्तो ।

बुधेन्द्रियवारे चिरिक्ते त्रिषु हि

श्रुतीज्यादितीन्द्रकेनैर्ऋतमैत्रे ॥ इति ।

गुरुशुक्रास्तत्रैत्रपौषाधिकमासांस्त्यक्त्वा मासान्ते बुधचन्द्रगु-

रुवारेष्वरिक्तायां तिथौ श्रवणपुष्यपुनर्वसुमृगहस्तमूलानुराधासु
नद्यादौ जलपूजा कुर्यादित्यर्थः । स्त्रीशुद्धयोरप्येषा भवति ।
जलदेवतावाधानिवृत्त्यर्थत्वात् ।

अथ शिशोस्ताम्बूलभक्षणं दीपिकायां,
सार्द्धं मासद्वये दद्यात्ताम्बूल मथमं शिशोः ।

कर्पूरादिकसमिश्र विलासाय हिताय च ॥

सार्द्धयुगमकमासे तु पूगस्य प्राशनं हितम् ।

पद्भिरन्नस्य मासैस्तु भोगे भोगी भवेन्नरः ॥ इति ।

अन्नस्य भोगइत्यन्वयः । तेनात्र प्राशनकालोऽप्यस्य कालो

लभ्यते ।

अथात्र नक्षत्राणि तत्रैव,

मूलादिर्तिट्टाहिणतिप्यकरोत्तरासु

पौष्णाश्विष्विष्णुरजनीकरशम्भुषु ।

वारेषु जीवशशिसूर्यसितेन्दुजाना

ताम्बूलभक्षणविधिः कथितः शिशूनाम् ॥ इति ।

राजमार्त्तण्डेऽपि,

दिनकरचन्द्रसमीरणमैत्र पुष्यपुनर्वसुरेवतिचित्रम् ।

मृगघटमन्मथकन्यसमेत पूगफलाशनमेभिरिहेष्टम् ॥ इति ।

अथात्र ग्रहसंस्था दीपिकायां,

दुश्चिक्वलाभारिगताश्च पापाः

सौम्यग्रहा नवमपञ्चपकण्टकस्थाः ।

आरोग्यशान्तिशुभभाग्यसुखोपभुक्तये

ताम्बूलभक्षणविधौ जगति प्रसिद्धा ॥ इति ।

स्त्रीशुद्धयोरप्येतद्भवति पुष्ट्यर्थत्वात् ।

अथ प्रसङ्गान्मृतनपर्णाशनकालः तत्रैव,

मूलाश्विमेत्रकरतिप्यहरीन्द्रभेषु
 पौष्णे तथा मृगशिरोदितिवासवेषु ।
 अर्केन्दुजीवभृगुत्रोधनवासरेषु
 ताम्बूलनूतनदलायशनं शुभाय ॥ इति ।

अथ निष्क्रमणम् ।

तत्र भविष्यपुराणम्,
 द्वादशेऽहनि राजेन्द्र शिशोर्निष्क्रमणं गृहात् । इति ।
 गृहस्पतिरपि,
 यात्रोक्तसमये मासि तृतीये द्वादशेऽह्नि वै । इति ।
 लौगाक्षिः,
 तृतीयेऽर्द्धमासे दर्शनमादिस्यस्येति । अर्द्धमासः पक्षः ।
 तृतीये पक्षइत्यर्थः ।

यमः,

ततस्तृतीये कर्त्तव्यं मासि सूर्यस्य दर्शनम् ।
 चतुर्थे मासि कर्त्तव्यं शिशोश्चन्द्रस्य दर्शनम् ॥ इति ।
 श्रीधरीयेऽपि,

मासे तृतीये दिवसे दिनेशं

शिशुं चतुर्थे शशिनं च धेनुम् ।

विलोकयित्वाऽत्र विधिप्रयुक्ते

काले गृहान्निष्क्रमणं विदध्यात् ॥ इति ।

सूर्यचन्द्रदर्शनयोरनुत्पार्यत्वात्समुच्चय इति कल्पतरुः ।

ततश्च मासभेदाद्वास्त्वयं निष्क्रमणं भवतीति सिध्यति ।

यानि तु अत ऊर्ध्वं तृतीये मासि निष्क्रमणिकेति, चतुर्थे मासि
 निष्क्रमणिकेति, चतुर्थे मासि निष्क्रम इति,

चतुर्थमासि कर्त्तव्यं शिशोर्निष्क्रमणं गृहात् । इति,

गृहान्निष्क्रमणं सूनाश्चतुर्थे मासे कारयेत् । इति,
चतुर्थे मासे कर्त्तव्यं तत्परेषां मतं विभो ।

इति शङ्खोलितपारस्करयोगिवृहस्पतिमनुभाविष्यपुराणवा-
क्यानि तानि तृतीयचतुर्थमासयोः सूर्यचन्द्रदर्शनाभिभायेण
योज्यानि ।

सुहृत्संग्रहे,

अन्नमाशनकाले वा कुर्यान्निष्क्रमणक्रियाम् । इति ।

अन्नमाशनकालः षष्ठो मासः ।

तथा ऽऽश्वलायनः,

चतुर्थे मासे कार्यं स्यादुपनिष्क्रमणं शिशोः ।

षष्ठे वा देवतास्थानमियादादाय त शिशुम् ॥ इति ।

शौनकोऽपि,

मासे चतुर्थे षष्ठे वा शिशोर्निष्क्रमणं गृहात् ।

विदधीतास्य पित्रादिर्हितैषी यश्च रक्षकः ॥ इति ।

मासश्चात्र सावनः ।

तथाच यम,

उपनिष्क्रमणं कुर्याच्चतुर्थे मासे सावने । इति ।

अथात्र पक्षादिनिर्णयः ।

सुहृत्संग्रहे,

पूर्वपक्षः शुभः प्रोक्तः कृष्णे चान्यात्रिक विना । इति ।

राजमार्त्तण्डेऽपि,

मासे तृतीये शशिवृद्धिपक्षे

क्षपाकरे गोचरशोभनस्थे ।

उत्पातपापग्रहवर्जिते मे

निष्क्रमणं सौख्यकरं शिशूनाम् ॥ इति ।

शौनकोऽपि,

पूर्वपक्षे शिशोर्जन्मनक्षत्रानुगुणे शुभे ।

नक्षत्रे गुणसंपन्नतियिवारादिसंयुते ॥ इति ।

निष्क्रमणमित्यनुपज्यते ।

अथ वर्ज्यतिथयः ।

मुहूर्त्तसंग्रहे,

रिक्ता षष्ठ्यष्टमी दशो द्वादशी च विवर्जिताः । इति ।

अथ वाराः । तत्र

बृहस्पतिः,

जीवभार्गवसौम्यानां शिशुनिष्क्रमणक्रिया ।

दिवसे शस्यते नित्यमायुर्द्विद्वधनमदा । इति ।

अथ नक्षत्राणि ।

तत्र स एव,

अश्विनी रेवती हस्तो घनिष्ठा रोहिणी तथा ।

श्रवणं पुष्यसंयुक्तं मृगेणोत्तरफल्गुनी ॥

अनुराधोत्तराषाढा तथाचैव पुनर्वसुः ।

इमानि भानि शस्तानि शिशुनिष्क्रमणे विधौ ॥ इति ।

मुहूर्त्तसंग्रहेऽपि,

चत्वारि विश्वभाक्षीनि तिस्रोऽहिर्बुध्न्यभाद्विदुः ।

मैत्रमादिसपुष्ये च रोहिणी च शुभावहा ॥ इति ।

विश्वभम् उत्तराषाढा । अहिर्बुध्न्यभम् उत्तराभाद्रपदा ।

अथ योगादि तत्रैव,

षड्याश्चाशुभयोगाश्च विष्टिश्च शकुनादि च । इति ।

शकुनादीसादिशब्देन चतुष्पान्नागर्किस्तुन्नानि गृह्यन्ते ।

अथ लग्नानि तत्रैव,

दृपालिमेषा वज्र्याः स्युस्तथैवाधोमुखानि च ।
 केन्द्रत्रिकोणगाः सौम्याः पापाः यष्टत्रिलाभनाः ॥
 उपनिष्क्रमणे शस्ता मानुलो वाहयेच्छिशुम् । इति ।
 निष्क्रमणस्वरूपं चाहाश्वालानाचार्यः,
 नयेदाकल्पकैः सम्यग्देवतायतनं गृहात् ।
 अभ्यर्च्य देवतामूर्तिं पञ्चघोषपुरःसरम् ॥
 आकल्पकैः भूपणैः । पञ्चघोषाः पञ्चविधं वाद्यम् ।
 भोजयित्वा द्विजान्गृहे स्वास्तिवाचनमाचरेत् ।
 शाकुन्ते मजपेतसूक्ते शिशोर्निष्क्रमणे पिता ॥

शाकुन्ते शकुन्तदेवताके सूक्ते द्वे । मदक्षिणीदभिगृणन्ति
 कारवइत्याद्येकं, कनिकदज्जनुपं मधुवाण इत्याद्यपरम् ।

विष्णुधर्मोत्तरे

मन्वान्तरमपि पठितम्,
 चन्द्रार्कयोर्दिगीशानां दिशां च गगनस्य च ।
 निक्षेपार्यमिमं वच्मि तेऽमुं रक्षन्तु सर्वदा ॥
 अममत्तं ममत्तं वा दिवा रात्रावयापिवा ।
 रक्षन्तु सततं सर्वे देवाः शक्रपुरोगमाः ॥ इति ।
 अत्र चन्द्रार्कादिभार्थनाशलात् तत्पूजनमपि प्राक्कर्त्तव्यमिति
 गम्यते ।

तथाच तथैव,
 चतुर्थे मामि कर्त्तव्यं शिशोर्निष्क्रमणं गृहात् ।
 दिगीशानां दिशां चैव तर्था चन्द्रार्कयोर्द्विजः ॥
 पूजनं वासुदेवस्य गगनस्य च कारयेत् ।
 ततस्त्वलंकृता घात्रो घालमादाय पूजितम् ॥
 वह्निर्निष्काशयेद्गृहाच्छुष्कपुण्याहनिस्वनैः । इति ।

तदनन्तरकर्त्तव्यमाह ।

द्विजांश्चादर्शपूर्वाणि मङ्गलानि पुरो नयेत् ।

दर्पणः कलशः कन्या तथा सुमनसोऽक्षताः ॥

दीपमाला ध्वजं लाजाः संभोक्तं चाष्टमङ्गलम् ।

सुमनसः पुष्पाणि ।

विवाहे निष्क्रमे काम्ये वृद्धौ पूर्त्ते समागमे ।

उत्सवेषु च यात्रायां प्रशस्तं चाष्टमङ्गलम् ॥ इति ।

अत्र विशेषमाह शौनकः,

निर्गम्य गृहादेनं नीत्वा वा देवतालयम् ।

ततः प्रदक्षिणं नीत्वा बालं तं देवतालये ॥

गन्धमाल्यादिभिस्तत्र पूजयित्वा च देवताम् ।

प्रणम्य च तं बालं ततो देवालयस्थितैः ॥

विद्मद्भिर्ग्राह्यैराशीर्वादाद्यैराभेनान्दितम् ।

परिगृह्य ततः स्थानान्निष्क्रम्य ततः शिशुम् ॥

मातुलादेः समासन्नबन्धोः प्राप्य मन्दिरम् ।

तत्रोपहारदानाद्यैराशीर्भिश्चाभिलालितम् ॥

कुमारं परिगृह्येनं प्रापयेत् स्वगृहं ततः । इति ।

विशेषान्तरमाह बृहस्पतिः,

अलंकृत्य शिशुं सम्यगभ्यर्च्य धवलासतैः ।

स्वास्तिवाच्यं समारूढवाहनं निर्णयेद् गृहात् ॥

मातुलो वा वहेत्तत्र निर्वाहिनशिगुं स्वयम् ।

शिशुना सह मित्राणि निर्यापुश्च गृहात्स्वयम् ॥

सह दुन्दुभिघोषैश्च वाद्यशब्दममन्वितैः ।

चतुरश्रे शुचौ देशे गोमयनोपलेपिते ॥

धान्यपुञ्जे समासीनं बालं बालामयापिवा ।

अर्चयेद्बन्धपुष्पाद्यैस्तस्मिन्मूर्ध्नि ललाटके ॥

अस्य रक्षां ततः कृत्वा मृतसंजीवनं जपेत् ।

तत्रार्चयेद् गणेशानं भूतेशानं तथैवच ॥

भक्ष्यैर्विचित्रैः सफलैः शिशूनभ्यर्चयेद् बुधः । इति ।

मृतसंजीवनश्च मन्त्रस्यम्बकं यजामहइत्यादिः आद्यन्तयोः

ॐ जुं सः सः जुं इति प्रत्येकं धीजत्रयदानेन भवति । इदं च निष्क्रमणं कन्यायाश्च भवति । चतुर्थे मासि निष्क्रम इत्युपक्रम्य तूष्णोमेताः क्रियाः स्त्रोणामिति योगिस्मरणात् ।

अमन्त्रिका तु कार्येय स्त्रीणामाष्टदशोपतः ।

संस्कारार्थं शरीरस्य यथाकालं यथाक्रमम् ॥

इति मनुस्मरणात् ।

चतुरश्रे शुचौ देशे गोमयेनोपलेपिते ।

धान्यपुञ्जे समासीनं बालं बालामथापिवा ॥

इति बृहस्पतिस्मरणाच्च । एतच्च निष्क्रमणं शूद्रस्यापि

भवतीत्युक्तं ग्रन्थादौ । अथात्र कर्तृनिर्णयः । तत्र

शौनकः,

मासे चतुर्थे षष्ठे वा शिशोर्निष्क्रमणं गृहात् ।

विदधीतास्य पित्रादिर्हितैपी यश्च रक्षकः ॥ इति ।

आदिशब्दात्पितामहादीनां ग्रहणम् ।

आश्वलायनोऽपि,

भोजयित्वा द्विजान्गोहे स्वस्तिवाचनमाचरेत् ।

शाकुन्ते मजपेत्सूक्ते शिशोर्निष्क्रमणे पिता ॥ इति ।

स्वस्तिवाचनं नान्दीश्राद्धस्याप्पुपलक्षणम् ।

अन्यैः षोडशसंस्कारश्रावण्यादिप्रपीष्यते ।

इत्याश्वलायनकारिकास्मरणात् ।

जातस्य जातकर्मादिक्रियाकाण्डमशेषतः ।

पुत्रस्य कुर्वीत पिता श्राद्धं चाभ्युदयात्मकम् ॥

इति विष्णुपुराणात् ।

स्वपितृभ्यः पिता दद्यात्सुतसंस्कारकर्मसु ।

इति कात्यायनस्मरणाच्च । कल्पतरुस्तत्र नान्दीश्राद्धं

नेच्छति ।

सूर्येन्द्रोः कर्मणी ये च तयोः श्राद्धं न विद्यते ।

इति कात्यायनवचनात् । एतत्करणाकरणयोः फलमाह

घृहस्पतिः,

अथ निष्क्रमणं नाम गृहात्प्रथमनिर्गमः ।

अकृतायां क्रियायां स्यादायुःश्रीनाशनं शिशोः ॥

कृते सम्पद्विद्विद्धिः स्यादायुर्वर्द्धनमेव च । इति ।

अथ ऋभ्युपवेशनम् ।

विष्णुधर्मोत्तरे

परशुरामं प्रसाह पुष्करः,

पञ्चमे च तथा मासि भूमौ तमुपवेशयेत् ।

अथात्र तिथ्यादिनिर्णयः तत्रैव,

तिथिं विवर्जयेद्विक्तां शस्तानि शृणु भानि मे ।

उत्तरात्रितयं सौम्यं पुष्यर्क्षं शक्रदैवतम् ॥

म्राजापत्यं च हस्तं च शस्तमाश्विनमित्रभम् । इति ।

सौम्यं मृगशिरः । शक्रदैवतं ज्येष्ठा । म्राजापत्यं रोहिणी ।

मित्रभम् अनुराधा । अथ ग्रहाः ।

तत्रैव,

तत्र सर्वे ग्रहाः शस्ताः सोमो राम विशेषतः । इति ।

अपेतिकर्त्तव्यता तत्रैव,

चराहं पूजयेद्देवं पृथिवीं च तथा द्विजः ।
 पूजनं पूर्ववत्कृत्वा गुरुदेवाद्विजन्मनाम् ॥
 भूभागमुपालिप्याथ कृत्वा तत्र तु मण्डलम् ।
 शङ्खपुण्याहशब्देन भूमौ तमुपवेशयेत् ॥
 अत्र शङ्खवचनं सर्ववायोपलक्षणम् ।

तत्र मन्त्रानाह स एव,
 मन्त्राश्चात्र भवन्तीमे तन्मे निगदतः शृणु ।
 रक्षेमं वसुधे देवि सदा सर्वगते शुभे ॥
 आयुःप्रमाण सकलं निक्षिपस्व हरिप्रिये ।
 अचिरादायुमस्तस्य ये केचित्परिपन्थिनः ॥
 जीवितारोग्यवित्तेषु निर्दहस्वाचिरेण तान् ।
 धारिण्यशेषभूतानां मातस्त्वमधिका ह्यसि ॥
 अजरा चाप्रमेया च सर्वभूतनमस्कृते ।
 स्वमेवाशेषजगतां मतिष्ठा चाश्रया ह्यसि ।
 कुमारं पाहि मातस्त्वं प्रह्ला तदनुमन्यताम् ॥ इति ।
 तदनन्तरकर्त्तव्यमाह स एव,
 तस्योपवेशनं कृत्वा भूमौ ब्राह्मणपूजनम् ।
 ततः कृत्वा ततः कार्यमुत्सवं पूर्ववद् द्विजैः ॥ इति ।
 उत्सवो नीराजनादि । एतच्च कुमार्या अपि कर्त्तव्यं बाल-
 रक्षणार्थत्वात् ।

धान्यपुञ्जे समासीनं बालं बालामथापिवा । इति
 वचनाच्च । शूद्रस्याप्येतद्भ्रूतीत्युक्तमेव शारु ।

अथ कटिसूत्रवन्धनम् ।

चिन्तामणौ,

पृथ्वीं वराहमभिपूज्य कुजे विगुद्धे

रिक्ते तिथौ व्रजति पञ्चममासि चालम् ।

वध्वा शुभेऽहि कटिमूत्रमथ ध्रुवेन्दु-

ज्येष्ठर्क्षमैत्रलघुभैरुपवेशयेत्कौ ॥ इति ।

फौ भूमाविसंथः ।

अथ कर्णवेधः ।

स च यद्यपि षष्ठादिमासकर्त्तव्यतया ऽन्नमाशनसमकाल-
त्वेन तत्पूर्वभावीति न गम्यते तथाऽपि द्वादशाहादिकालत्वेन
पूर्वभावित्वावगमात्ततः पूर्वं निरूप्यते । तत्र

विष्णुधर्मोत्तरं,

शिशोरेवाथ कर्त्तव्यं कर्णवेधं यथा शृणु । इति ।

तस्य कालमाह बृहस्पतिः,

जन्मतो दशमे वा ऽहि द्वादशे वा ऽथ षोडशे ।

सप्तमे मासि वा कुर्याद्दशमे मासि वा पुनः ॥ इति ।

सुहृत्संग्रहेऽपि,

दशमे द्वादशे वा ऽहि षोडशे कर्णवेधनम् ।

प्रथमे सप्तमे मासि अष्टमे दशमे ऽथवा ॥

द्वादशे च तथा कुर्यात्कर्णवेधं शुभावहम् । इति ।

गर्गोऽपि,

मासे षष्ठे सप्तमे वा अष्टमे मामि वत्सरे ।

कर्णवेधं प्रशंसन्ति पुष्ट्यायुःश्रीविवृद्धये ॥ इति ।

वत्सरे अयुग्मइत्यर्थः । तथाच

राजमार्त्तण्डः,

ताराचन्द्रानुकूलेऽहि शस्ते भास्वाति वाक्पतौ ।

अयुक्तवत्सरे माहुः कर्णवेधविधिं बुधाः ॥ इति ।

अथात्र विहितमासादि ।

व्यासः,

कार्तिके पौषमासे वा चैत्रे वा फाल्गुनेऽपि वा ।

कर्णवेधं प्रशंसन्ति शुक्लपक्षे शुभे दिने ॥ इति ।

यस्तु

न जन्ममासे न च चैत्रपौषे न भाद्रसंज्ञे न हरौ मसृष्टे ।

तिथौ न रिक्ते न च विष्टिदुष्टे कर्णस्य वेधं मुनयो वदन्ति ॥

इति व्यवहारोच्चये चैत्रपौषनिषेधः स मीनधनुर्विषयः ।

कार्तिकविधिस्तु बोधिन्युत्तरविषय इति न विरोधः । जन्म-
मासादिनिषेधफलमाह

व्यासः,

यो जन्ममासे क्षुरकर्म यात्रां कर्णस्य वेधं कुरुते ऽतिमोहात् ।

मूढः स रोगी धनपुत्रनाशं प्राप्नोति गूढ निधन तदाशु ॥ इति ।

जन्ममासो जन्मनक्षत्रादेरप्युपलक्षणम् ।

तथाच दीपिका,

नो जन्मेन्दुभमाससूर्यरविजक्षमाजाहमुत्साच्युते

शस्तेऽर्के लघुविष्णुयुग्ममृदुभस्वात्युत्तरादिसभे ।

सौम्यैस्त्रयायत्रिकोणकण्टकगर्तः पापैस्त्रिलाभारिणै—

रोजाब्दे श्रुतिवेध इज्यसितयोर्लग्ने ऽनुकूले शुभः ॥ इति

ओजाब्दे अयुग्मवर्षइत्यर्थः । पक्षनिर्णयमाह

व्यासः,

कर्णवेधं प्रशंसन्ति शुक्लपक्षे शुभे दिने । इति ।

राजमार्त्तण्डोऽपि,

अर्केऽनुकूले शशिनि प्रशम्ने तारावले चन्द्रविष्टिद्विपक्षे ।

अयुग्मवर्षे शुभदं शिशूनां कर्णस्य वेधं मुनयो वदन्ति ॥ इति

तिथीनाह

बृहस्पतिः,

द्वितीया दशमी षष्ठी सप्तमी च त्रयोदशी ।
द्वादशी पञ्चमी शस्वा तृतीया कर्णवेधने ॥ इति ।
वर्ज्यानाह

नृसिंहः,

एकादश्यष्टमी पर्व रिक्ता वर्ज्याः शुभावहाः ।
शिष्टाश्च तिथयः सर्वाः कृष्णे चान्यत्रिकं विना ॥ इति ।
अनेन कृष्णपक्षेऽप्येतत्सिध्यति । वारानाह

बृहस्पतिः,

भूमिजार्कात्मजार्काणां दिवसान्परिवर्जयेत् ।
जीवेन्दुजेन्दुशुक्राणां दिवसाः पूजिता मताः ॥ इति ।

वारफलानि स एवाह,

एकं भद्रकमल्परन्ध्रमपरं स्यात्कर्णयुगमं बुधे
सोमे शीर्णतनु व्रणेन सहितं शस्तं गुरौ भार्गवे । इति ।

नक्षत्राण्याह बृहस्पतिः,

सौम्याद्रार्यादित्युत्तराहस्तचित्राश्विषिष्णुभम् ।
धनिष्ठा रेवतो चैव शुभाः स्युः कर्णवेधने ॥ इति ।

आर्यः पुष्यः ।

काश्यपोऽपि,

हस्ताश्विनीस्वातिपुनर्वसो च चित्रेन्दुतिष्ये श्रवणे च षोष्णे ।
चन्द्रेऽनुकूले गुरुशुक्रवारे कर्णौ तु वेध्यावमरेज्यलग्ने ॥ इति ।

षोणादि तेनैवोक्तं,

शकुन्यादीनि विष्टिं च विशेषेण विवर्जयेत् ।
शुभयोगेषु सर्वेषु कर्णवेधः शुभावहः ॥ इति ।
आदिशब्दाच्चतुष्पाद्भागार्कस्तुघ्नानि शृण्वन्ते ।

राशयो नारदेनोक्ताः,

वृषभे मिथुने मीने कुलीरे कन्यकामु च ।

तुलाचापे तु कुर्वीत कर्णवेधं शुभं द्वये ॥

मेघश्च मकरश्चैव मध्यमौ गुरुचोदितौ ।

सिंहवृश्चिककुम्भाश्च अधमत्वाद्द्विर्वाजिताः ॥ इति ।

ग्रहानाह बृहस्पतिः,

रन्ध्रारिव्ययगो नेष्टो गुरुः शेषः सुशोभनः ।

सप्ताष्टमगतः शुक्रो न शुभोऽन्यत्र शोभनः ॥

चन्द्रो द्वित्रिसुतस्त्रीषु धर्मकर्मगतः शुभः । इति ।

रन्ध्रो नवमः । अरिः षष्ठः । व्ययो द्वादशः । सुतः पञ्चमः ।

स्त्री सप्तमः । धर्मो नवमः । कर्म दशमम् । शेषाः प्रसिद्धाः ।

त्रिपट्टायगताः पापाः शुभाः कर्णस्य वेधने ।

अष्टमस्थाः ग्रहाः सर्वे नेष्टाः कर्णस्य वेधने ॥ इति ।

संग्रहे,

सुनसत्रे शुभे चन्द्रे सुस्थे शीर्षोदये शुभे ।

दिनच्छिद्रव्यतीपातविष्टिवेधविवर्जिते ॥ इति ।

कर्णवेध इति शेषः । स च रात्रौ न कार्यः । तथा च

वसिष्ठः,

न कश्चिद्विष्टोऽष्टमराशिसस्थस्तिथिद्वयं चात्रमसङ्गकं च ।

न तत्र कुर्याद्विषसे विशेषाद्रानौ न कुर्यात्खलु कर्णवेधम् ॥ इति ।

अथ कर्तृनिर्णयः । तत्र

श्रीपतिः,

शिशोरजातदन्तस्य मातुरुत्तमङ्गसर्पिणः ।

सौचिको वेधयेत्कर्णौ सूच्या द्विगुणमूत्रया ॥ इति ।

लौह्या इत्यापि पाठः । शल्येऽपि पाठः । अथ सूचीनिर्णयः । तत्र

बृहस्पतिः,

शातकुम्भमयी सूची वेधने शोभनप्रदा ।

राजती वा ऽयसी वापि यथाविभवतः शुभा ॥

स्मृतिमहार्णवे ताम्नीसप्युक्तं,

शुक्लसूत्रसमायुक्तताम्रसूच्या ऽथ वेधयेत् । इति ।

अथ वर्णविशेषेण सूचीव्यवस्था । तत्र

स एव,

सौवर्णां राजपुत्रस्य राजती विप्रवैश्ययोः ।

शूद्रस्य चायसी सूची मध्यमाष्टाङ्गुलात्मिका ॥ इति ।

मध्यमाष्टाङ्गुलिमध्यमपर्वमितमङ्गुलं तेन प्रमाणेनाष्टाङ्गुल्ये-
त्यर्थ इति प्राञ्चः । तत्र । अनक्षरार्थत्वात् । किं तु मध्यमा चा-
सावष्टाङ्गुलात्मिकेति सभ्यार्थः । मध्यमा नातिस्वल्पा नात्यधि-
केत्यर्थः । अथेति कर्त्तव्यता

विष्णुधर्मोत्तरे,

शिशोरेवाथ कर्त्तव्यं कर्णवेधं यथा शृणु ।

पूर्वाह्निं प्जनं कुर्यात्केशवस्य हरस्य च ॥

ब्रह्मणश्चन्द्रसूर्याभ्यां दिगीशानां तथैव च ।

नासत्ययोः सरस्वत्या ब्राह्मणानां गवां तथा ॥

गुरूणां मण्डनं कृत्वा तत्र दत्त्वा वरासनम् ।

तथोपवेशयेत्तत्र धार्त्री शुक्लाम्बरां तथा ॥

अलंकृतं तदुत्सङ्गे बाल धृत्वा तु सान्त्वितम् ।

धृतस्य निश्चलं सम्यगलक्तकरसाङ्किते ॥

विध्येदेवं कृते छिद्रे सकृदेवात्र लाघवात् ।

भाग्दक्षिणे कुमारस्य भिषग्वामे तु योपेतः ॥

शिशोर्विचर्धनं कार्यं यावदाभरणक्षणम् ।

कर्णवेधदिने विमाः सांवत्सरचिकित्सकौ ॥

पूज्याश्चाविषवा नार्यः सुहृदश्च तथा द्विज । इति ।

अत्र पुरुषकर्णरन्ध्रद्विविषये विशेषमाह

देवलः,

कर्णरन्ध्रे रवेश्छाया न विशोदग्रजन्मनः ।

तं दृष्ट्वा विलयं यान्ति पुण्यौघाश्च पुरातनाः ॥

तस्मै श्राद्धं न दातव्य यदि चेदासुरं भवेत् । इति ।

अविद्धकर्णादिनिषेधमाह शालङ्कायनः,

अविद्धकर्णैर्घट् भुक्तं लम्बकर्णैस्तथैव च ।

दग्धकर्णैस्तु यद् भुक्तं तद्वै रक्षांसि गच्छति ॥ इति ।

तत्प्रमाणमाह तुः शङ्खगोभिलौ,

हनुम्लादधः कर्णौ लम्बौ तु परिकीर्तितौ ।

अङ्गुलौ श्यङ्गुलौ शस्तौ तेन शातातपोऽग्रवीत् ॥ इति ।

स्त्रीशूद्रयोरप्येतद् भवति । “भिषग्वामे तु योषितः” “शूद्रस्य चायसी सूचीति” पूर्वाक्तलिङ्गात् । इति कर्णवेधः ।

अथाङ्कुरार्पणम् । तत्र

नारदः,

कर्त्तव्यं मङ्गलस्यादी मङ्गलायाङ्कुरार्पणम् । इति ।

मङ्गलस्येति सामान्योपादानेऽपि गर्भाधानादिनामकरणा-
न्तव्यरितिक्तमङ्गलस्येति द्रष्टव्यम् । तथाच

शौनकः,

आधानं गर्भसंस्कारं जातकर्म च नाम च ।

हित्वा ऽन्यत्र विधातव्य मङ्गलेऽङ्कुरवापनम् ॥ इति ।

तत्र कालमाह नारदः,

नयमे सप्तमे वापि पञ्चमे दिवसेऽपि वा ।

तृतीये वीजनक्षत्रे शुभवारे शुभोदये ॥

नवमे मङ्गलदिनात्पूर्वं नवमदिनइत्यर्थः । एवं सप्तमादौ
द्रष्टव्यम् । वीजनक्षत्रं वीजावापनक्षत्रं वक्ष्यमाणम् ।

सम्पक्कं गृहाण्यलंकृत्य वितानध्वजतोरणैः ।

आशिषो वाचनं कार्यं द्विजैः पुण्याङ्गनादिभिः ॥

सह वादित्रनृत्याद्यैर्गत्वा प्रागुत्तरां दिशम् ।

तत्र मृत्सिकतं श्लक्ष्णं गृहीत्वा पुनरागतः ॥

मृन्मयेष्वथवा सम्पग्नेषुपात्रेषु पूरयेत् ।

अनेकवीजसंयुक्तं तोयपुष्पोपशोभितम् ॥

अनेकवीजानि व्रीह्यादिसर्पपान्तानि ।

व्रीहियवमापतिलमुद्गमिश्रितसर्पपान् ।

तान्प्रक्षाल्य च तोयेषु वापयेदङ्कुरार्पणम् ॥

इति शौनकस्मरणात् ।

प्रदोषकाले कुर्वीत पूर्वाह्णे वा न रात्रिषु ।

वास्तुकर्मणि काले च स्याद्विवैवाङ्कुरार्पणम् ॥ इति ।

गुरुः,

आखान्तिकेषु कार्येषु कार्यं सद्योङ्कुरार्पणम् । इति ।

शौनकोऽपि,

अथाङ्कुरार्पणविधिं प्रवक्ष्यामि विशेषतः ।

शौनकोऽहं द्विजातीनां मङ्गलार्थमुदीरितम् ॥

शुभे मुहूर्ते कल्याणे गोमयेनोपलिप्य च ।

सित्ताक्षतैः संप्रकीर्य पालिकाः स्थापयेत् द्विजः ॥

पालिकाः शरावाणि ।

मध्ये चतुर्मुखं विद्यात्पूर्वं वज्रिणमेव च ।

दक्षिणे तु यमं त्रिधात्र पश्चिमे वरुणं तथा ॥

उत्तरे शशिनं विद्यात्पालिकास्थाधिदेवताः ।
वल्मीकमृत्तिकां हृदं शुष्कगोमयमेव च ॥
हृदं हृदपङ्कम् ।

एतानि प्रक्षिपेत्तासु पालिकासु यथाविधि ।
दूर्वामश्वत्थपर्णं च शिरीषं विल्वपत्रकम् ॥
तासां मूलेषु विन्यस्य श्वेतमूत्रेण पण्डितः ।
वेष्टयेदिति शेषः ।

मध्ये ब्रह्माणमारोध्य गन्धाद्यैरर्चयेत्क्रमात् ॥
ऐन्द्रादिक्रम एवं स्यादमुष्मै नम एव च ।
तिष्ठन्कर्त्ता जपेन्मन्त्रं पश्चात्प्राङ्मुख एव च ॥
दिशां प्रतीन्नमस्यामि सर्वकामफलप्रदान् ।
कुर्वन्तु सफलं कर्म कुर्वन्तु सततं शुभम् ॥
श्रीह्रियवमापतिलमुद्गमिश्रितमर्षपान् ।
तान्प्रक्षाल्य च तोयेषु वापयेद्ङ्कुरार्पणम् ॥
रात्रौ मुहूर्त्ते कल्याणे कारयेद्ङ्कुरार्पणम् ।
अत्र रात्रिशब्दः प्रदोषपरः ।
प्रदोषकाले कुर्वीत पूर्वाह्णे वा न रात्रिषु ।
इति नारदेन रात्रिनिषेधात् ।

ब्रह्मजज्ञानमिति तु मध्ये ब्रह्माणमर्चयेत् ॥
यत इन्द्रभयामहे प्राच्यां प्रक्षेपयेद् बुधः ।
नाके सुपर्णमिति च ततो दक्षिणएवतु ॥
तच्चा यामि ब्रह्मणेति प्रतीच्यां वापयेद् बुधः ।
मोमोधेनुमुदीच्यां च क्षोपधीर्वापयेत्क्रमात् ॥
शुद्धाभिः मिकतराभेश्च प्रच्छाद्यापः प्रसेचयेत् ।
विधाय गुप्तये सर्वमात्मानमिति मन्यते ॥

आसप्तमात्प्रजा जाता आपष्टं पुत्रनाशनम् ।

पञ्चमे भक्तिमान्विष्णोः सर्वकामफलप्रदे ॥

चतुर्थे चाङ्कुरं विद्यात्पापीयाञ्जायते तु सः ।

त्रियहे सर्वकामानामङ्कुरादनि चोद्यते ॥

आसप्तमादित्यत्राह, सप्तमस्यैव दिनस्य संपूर्णतामाचष्टे
नान्यावधित्वम् । एवमापष्टमित्यत्रापि । जातेत्यत्र प्रत्ययार्थं भूत-
तामपहाय प्रकृत्यर्थो जननमात्रं विवक्षितम् । अङ्कुरमङ्कुरार्पणं
विद्यात्कुर्यादित्यर्थः । त्रियहइत्यत्र यणस्थाने इयङ् छान्दसः ।
सर्वकामानां प्राप्तिरिति शेषः ।

आयुष्करं श्रीपदं च शुभेष्वन्येषु सर्वशः ।

तस्मात्सर्वेषु कार्येषु वापयेदङ्कुरार्पणम् ॥

यद्यङ्कुराणां रहितं तत्सर्वमशुभं भवेत् ।

सद्योऽङ्कुरार्पणं वापि सद्यः कर्तुं समाहितः ॥

अशक्तौ तण्डुलैः सिद्धैः सद्य एव शुभाङ्कुरे ।

पालिकानि प्रपूर्वैव पञ्च त्रीण्येकमेववा ॥

अलंकृत्य च पद्मभिः पुष्पैरापूर्यतेऽपिच ।

अङ्कुरोक्तफ्रियाः सर्वास्तिस्त्रैरेव समाचरेत् ॥

ओषधीनां तु सर्वासां चन्द्रः प्रोक्तोऽधिदेवतम् ।

तस्मात्सर्वप्रयत्नेन तेन राश्यङ्कुरार्पणम् ॥

आधानं गर्भसंस्कारं जातकर्म च नाम च ।

दित्वाऽङ्कुरार्पणं विद्यादन्यत्र शुभकर्मसु ॥ इति ।

बीजावापनसत्राणि कालविधाने,

हस्तस्वानीविग्निश्चासुरापितृमुराजिन्मित्रपीष्णायेमार्प-

पायोनायोत्तरासु क्रिययुवातधनुर्दक्षिकान् भद्ररिक्ते ।

दित्वा पर्वासुरेज्यामरगुरुशशिविद्वारलग्नांशके स्या-

दुसर्ते बीजवापः शाशिनि शुभयुते चाष्टमे शुद्धियुक्ते ॥ इति ।
 विरिञ्चो रोहिणी । असुरो मूलम् । पितरो मघा । मुरजि-
 च्छ्रवणः । आर्यः पुष्यः । पाथोनाथः शततारका । क्रियो
 मेघः । युवतिः कन्या । वित् बुधः । इसङ्कुरार्पणम् ।

अथान्नप्राशनम् ।

तच्च कर्मनामधेय, यौगिकन्यायादित्युक्तं प्राक् । तस्य च
 कालमाह

योगीश्वरः, पष्ठेऽन्नप्राशन मासीति ।

आश्वलायनोऽपि, पष्ठे मास्यन्नप्राशनम् । इति ।

मनुरपि,

पष्ठेऽन्नप्राशनं मासि यद्वेष्ट मङ्गलं कुले । इति ।

यद्वेति कालप्रक्रमाचद्विषय एवायं विकल्पः । त च स्पष्टयति

यमः,

ततोऽन्नप्राशन मासि पष्ठे कार्यं यथाविधि ।

अष्टमे वाथ कर्त्तव्यं यद्वेष्ट मङ्गल कुले ॥ इति ।

लौगाच्चिरपि, पष्ठेऽन्नप्राशन जातेषु दन्तेषु वेति ।

आश्वलायनोऽपि,

पष्ठेऽन्नप्राशनं प्राक्तं सममास्युत्तरेऽथवा ।

प्राग्वा चतुर्थे तस्मात्तत्प्रागापन्नो न संचरेत् ॥ इति ।

समइत्यनेन पष्ठोत्तराः अष्टमदशमद्वादशा गृह्यन्ते । तथाच

नारदः,

जन्मतो मासि पष्ठे स्यात्सौरेणोत्तममन्नदम् ।

तद्भावेऽष्टमे मासे नवमे दशमेऽपिवा ॥

द्वादशे वापि कुर्वीत प्रथमान्नाशनं परम् ।
 संवत्सरे वा संपूर्णे केचिदिच्छन्ति पण्डिताः ॥ इति ।
 नवमश्रुति कन्याभिप्रायेण ।

बृहद्गाय्योपि,

पष्ठे मासि प्रकुर्वीत बालस्येवान्नभोजनम् ।

तदभावेऽष्टमे वापि कुर्यात् संवत्सरेऽपि वा ॥ इति ।

शङ्खलिखितावपि, संवत्सरेऽन्नप्राशनमिति । पूर्णइति
 शपः । संवत्सरे वा संपूर्णे इति नारदवाक्यात् । प्राग्वेति । आप-
 न्नश्चेत्पष्टात्प्रागपि चतुर्थे तत्कुर्यादित्यर्थः । एषां च पक्षाणां यथा-
 कुलाचारं व्यवस्था ज्ञेया । यद्वेष्टं मङ्गलं कुले इति मनुयमस्मर-
 णात् ।

बृहस्पतिरपि,

पञ्चाशद्विवादात् त्रिघ्नात्पश्चात् त्रिहतपष्टयहात् ।

अर्वागैवोत्तमा भुक्तिर्मास्यन्येऽप्येवमूचिरे ॥ इति ।

त्रिघ्नात् त्रिगुणात् सार्धशततमदिवसादिति यावत् । त्रिहतप-
 ष्टयहात् त्रिगुणितपष्टयहात् । माशीतिशततमदिवसादिति यावत् ।
 ततश्च सार्धशतदिनाद्ध्वं साशीतिशततमदिवसादर्वागन्नप्राशनं
 कर्त्तव्यमित्यर्थः ।

वसिष्ठः,

युग्मेषु मासेषु च मत्सु पुंसां भवत्सरे वा नियतं शिशूनाम् ।

अयुग्ममासेषु च कन्यकानां नवान्नसप्राशनमिष्टमेतत् ॥ इति ।

श्रीपतिः,

पष्ठे मासे प्राशनं दारकाणामन्यस्मिस्तत्कन्यकानां विधेयम् ।

इति ।

सृष्टोऽपि, पष्ठे मासि विधेयं पुंसोऽन्नं तु स्त्रियोऽन्यस्मि-

न्निति । पष्ठइति युग्ममासोपलक्षणमित्युक्तं प्राक् । अन्यस्मिन्नयुग्मे ॥

तथाच गर्गः,

नरस्यान्नाशने युग्म स्त्रीणां चान्नाशनेऽयुजम् । इति ।

तदेतत्स्पष्टमाचष्ट नारदः,

पष्ठे मास्यष्टमे वाथ पुंसा स्त्रीणां तु पञ्चमे ।

सप्तमे मासि वा कार्यं नवान्नप्राशनं शुभम् ॥ इति ।

अनेन पञ्चमे प्रसङ्गाभावादिति पारिजातोक्तिर्निरस्ता ।

तदभावेऽष्टमे मासे नवमे दशमेऽपि वा ।

इति नारदवाक्ये नवमपदं कन्याभिप्रायमेवेत्युक्तमेव । स्त्रीणां

चान्नाशनेऽयुजमिति गर्गवाक्यात् । तेनैकादशेऽपि सिध्यति ।

मासश्चात्र सौरः सावनो वा ।

जन्मतो मासि पष्ठे स्यात्सौरेणोत्तममन्नदम् । इति,

बालान्नभोजनविधौ गुरुशुक्रमौढ्य

मासप्रयुक्तमशुभं मलमासदोषः ।

नास्तत्र सावनविधाविह मासि पष्ठे

युग्मे च मासि चरतः सितचन्द्रपक्षे ॥

इति नारदवसिष्ठवाक्यात् । अत्र पक्षादिनिर्णयो

राजमार्त्तण्डे,

पष्ठे मासि शुभे चन्द्रे पक्षे चाप्यसिततरे ।

अन्नस्य प्राशनं कुर्याद्विवैव प्रथमं शिशोः ॥ इति ।

नारदोपि,

पक्षयोरुभयोरुक्तं कृष्णे चान्त्यत्रिकं विना । इति ।

तिथयो बृहन्नारदीये,

ओजाश्च तिथयः श्रेष्ठा नवमीपर्ववर्जिताः ।

युग्मेषु दशमी मोक्ता द्वितीया चान्नभोजने ॥ इति ।

ओजाः अयुग्माः ।

लघुनारदोऽपि,

द्वितीया च तृतीया च पञ्चमी सप्तमी तथा ।

त्रयोदशी च दशमी माशने तिथयः शुभाः ॥

पञ्चपर्वसु रिक्तायां नन्दायामाद्यभोजनम् ।

बलमायुर्यशो हन्ति सप्तम्यां चेति केचन ॥

रिक्तां दिनक्षयं नन्दां द्वादशीमष्टमीममाम् ।

सत्काऽन्यतिथयः श्रेष्ठा माशने शुभवासराः ॥ इति ।

वसिष्ठः,

विष्टिं च नवमी चैव पक्षच्छिद्रां तथैव च ।

वर्जयेत्सर्वयत्नेन बुद्धिमान् भोजनद्वयम् ॥ इति ।

पक्षच्छिद्रापवादमाह नारदः,

वर्जितास्वपि भोक्तव्यं चन्द्रे मित्रनवाशगे । इति ।

वाराणाह नारदः,

बुधशुक्रगुरुणां तु वारा बालाशने शुभाः ।

चन्द्रवारं प्रशंसन्ति कृष्ण चान्त्वत्रिकं विना ॥ इति ।

बृहस्पतिरपि,

पक्षच्छिद्रां च नवमीं यत्नेनैव विवर्जयेत् ।

रविभौमार्कवारांश्च बुद्धिमानन्नकर्मणि ॥ इति ।

अत्र प्रतिप्रसवमाह नारदः,

अर्काङ्गारकमन्दानां वाराश्चापि शुभप्रदाः ।

यदा वाराधिपस्तिष्ठेत्स्वोच्चमित्रगृहे तदा ॥

गुरुणा बलिना वापि वीक्षितश्च बलान्वितः ।

वसिष्ठः,

जीवसौम्यसितानां तु द्रेक्काणा दिवसांशकाः ।

वालान्नप्राशने शस्ता न चन्द्रार्कजासृजाम् ॥ इति ।
 असृग्भौमः । वारफलानि राजमार्तण्डे,
 वाचालो बलवान् दिने दिनपतेरसन्तदीप्तानलो
 देही हीनद्रुताशनः शिशिरगौ कौजे रुजापीडितः ।
 बौधे भोगसुख श्रियोऽनवरत्न जीवे चिरायुः सुखी
 शुक्ले चातिबलान्वितोऽतिमालिनो मन्दे च मन्दानलः ॥ इति ।
 अत्र सोमवारनिन्दा क्षीणचन्द्रविषया । यत्तु,
 शशिशुके च मन्दाग्निः शनिभौमे बलक्षयः ।
 बुधार्कगुरुवारेषु प्राशनं हि शुभावहम् ॥ इति,
 तन्मूलं चिन्त्यम् । नक्षत्राणि बृहस्पतिनोक्तानि,
 पौष्णादितीन्दुहस्ताश्वित्वाष्ट्रवैष्णववामवाः ।
 रोहिणीमैत्रतिष्याश्च वरुणश्चोत्तरात्रयम् ॥
 श्रविष्ठा च शुभा ह्येते षोडशान्नाशने शुभाः ॥ इति ।

वसिष्ठोऽपि,

विष्णुरुष्णकिरणो हिमरश्मिवायुमित्रवरुणादितिचित्राः ।
 अश्वितिष्यवसुपौष्णभरोहिण्युत्तराश्च शिशुभोजनताराः ॥ इति ।

विष्णुः श्रवणः । उष्णकिरणः हस्तः । हिमरश्मिः मृग-
 शिरः । वायुः स्वाती । मित्रम् अनुराधा । वरुणः शतभिषक् ।
 अदितिः पुनर्वसुः । वसुर्थनिष्ठा । पौष्णं रेवती । शेष प्रसिद्धम् ।

ऋचोच्चयेऽपि,

हस्तो विशाखाश्विमघार्द्रमलस्वातीन्दुचित्रादितिषिष्णुपूषा ।
 शस्तोऽन्नपानेऽप्रथमे शिशूनां वारेषु सूर्येन्दुबृहस्पतीनाम् ॥ इति ।

अत्र च जन्मनक्षत्रमपि शुभमित्याह वसिष्ठः,
 वालान्नभुक्तौ व्रतबन्धने च राजाभिषेके खलु जन्मधिष्ण्यम् ।
 शुभं त्वनिष्टं सततं विवाहसीमन्तयात्रादिषु महल्लेषु ॥ इति ।

नारदांऽपि,

पट्टबन्धनचौलान्नप्राशने चोपनायने ।

शुभद जन्मनक्षत्रं त्वशुभं त्वन्यकर्मणि ॥ इति ।

नृसिंहस्तु तन्निषेधति ।

जन्मर्क्षे च दिने श्रेष्ठे निशायां नैव भोजयेत् ।

उभयोः शुभदं प्रोक्तं कर्माधानर्क्षयोरपि ॥ इति ।

ज्योतिरर्णवोऽपि,

जन्मर्क्षे वर्जयेद्विद्वान् विशेषेण विनाशकृत् । इति ।

जन्मर्क्षादीनां फलमाह स एव,

जन्मर्क्षे श्रोक्षयं विद्यात् कर्मर्क्षे चापि सौख्यकृत् ।

आधानर्क्षे च बालानां भोजनं रोगनाशनम् ॥ इति ।

विधिरत्नेऽपि,

अन्नप्राशनकार्ये तु जन्मभं, मृत्युदं भवेत् ।

शुभ कर्मर्क्षमाधानं विवाहे चान्नभोजनम् ॥ इति ।

ज्योतिरर्णवेऽपि,

सम्पत्स्याद्धनमित्रेषु क्षेमे परममित्रभे ।

भोजयेच्छुभद्वद्वयर्थं कर्माधानर्क्षयोरपि ॥

शेषर्क्षां वर्जिता जन्मविपत्प्रसरिनैधनाः ॥ इति ।

जन्मभादीनां स्वरूपमुक्तं संग्रहे,

जन्मभं जन्मनक्षत्रं दशम कर्मसंज्ञितम् ।

एकोनविंशमाधानं त्रयोविंशं विनाशनम् ॥ इति ।

योगनिर्णयं शृहस्पतिराह,

न वैधृतौ ध्वतीपाते विष्ट्यां गण्डातिगण्डयोः ।

शूले वज्रे न परिधे बालान्नप्राशनं हितम् ॥ इति ।

राशयः काश्यपेनोक्ताः,

गोऽश्वकुम्भतुलाकन्यासिंहकर्कनृयुग्मकाः ।

शुभदा राशयश्चैते न भेषज्ञपवृश्चिकाः ॥ इति ।

नृसिंहोऽपि,

मेपालिमीना वर्ज्याः स्युस्तथैवाधोमुखानि च । इति ।

अधोमुखानि सूर्याधिष्ठितराशयः । सूर्याधिष्ठितराश्युपक्रम-

तया अधस्तिर्यगूर्ध्वानिना इति संग्रहवाक्यात् ।

राशिफलानि राजमार्त्तण्डे,

क्षुद्रोगवान् प्रथमभुक् प्रथमे विलग्ने

मन्दानलो घटतुलालिकुलीरभेषु ।

श्यावाशनो मृगमृगाधिपकार्मुकेषु

मीनाङ्गनामियुनगोषु वरान्नभोगी ॥ इति ।

क्षुद्रोगवान् भस्मकारुखरोगयुक्तः । श्यावाशनः कदन्नभुक् ।

वसिष्ठः,

शुभग्रहाणां भवने विलग्ने तदशके पूर्वदले दिनस्य ।

पूर्णेन्दुवारेऽप्यथवा विलग्ने नवांशके वाऽप्यथवा शुभस्य ॥

अनैधने कर्मविद्याद्युक्ते दोषैर्विहीने शुभहाट्टियुक्ते ।

नोत्पातपापग्रहदृष्टिते भे वैनाशिकाशृक्षविर्जितेऽपि ॥

अनैधने निधनतारारहिते । ग्रहसस्थामाह

वसिष्ठः,

शुभाशुभेषु त्रिधनायकेन्द्रत्रिकोणगेष्वपरिपुत्रिणेषु ।

अपष्टरिष्काष्टगते हिमांशौ वालान्नभुक्तिः शुभदा च तेषाम् ॥ इति ।

रिष्फ द्वादश स्थानम् । ग्रहफलानि

स एवाह,

कुष्ठी लग्नगते सूर्ये क्षीणे चन्द्रे च भिक्षुकः ।

सत्रदः पूर्णचन्द्रे च कुजे पित्तरुजाऽर्दितः ॥
 बुधे ज्ञानी गुरौ भोगी दीर्घायुर्भाग्यवान् सिते ।
 वातरोगः शनौ राहौ केतौ चान्नविवर्जितः ॥
 संपूर्णेन्दुभयाष्टम्योर्मध्येन्दुः पूर्णमंजितः ।
 विनेष्टेन्दुभयाष्टम्योर्मध्येऽसौ क्षीणसंज्ञकः ॥
 पष्ठाष्टमान्यगश्चन्द्रो भोक्तुश्च निधनप्रदः ।
 केन्द्रत्रिकोणगो मन्दस्तथैवान्नापहारकः ॥
 महेश्वरः,

सूर्ये केन्द्रमृतिव्ययात्मजगते धर्मे च कुप्ठी भवे-
 द्रौमे पित्तरुजाऽन्वितोऽनिलरुजा युक्तस्तु सूर्यात्मजे ।
 क्षीणे शीतकरे तु भैक्ष्यभुगिति प्रोक्तं च रिक्ते त्रिधौ
 सौम्ये ज्ञानयुतो विधौ मखकरः पूर्णे तु सत्रप्रदः ॥
 गुरौ चिरायुर्भृगुजेऽथ भोगी कोणस्त्रिकोणाद्यखसप्तसंस्थः ।
 बन्धुस्थितश्चान्नहरोऽथ पष्ठो मृत्युस्थितो मृत्युकरः शशाङ्कः ॥ इति।
 कोणः शनिः ।

राजमार्त्तण्डः,

लाभत्रिपष्टभवनोपगतास्त्वसौम्याः
 सौम्यग्रहा नवमपञ्चमकण्टस्थाः ।
 लग्नेषु दैत्यसचिवज्ञवृहस्पतीना-
 मन्नोपभोगकरणैर्विविधोपभोक्ता ॥

अत्र गुरुशुक्रविधानं वृषमीनमात्रविषयम् । धनुस्तुलयोर-
 निष्टफलताभिधानात् । गुणवद्विहितलग्नालाभे सत्युक्तगुणापेक्षया
 वा विधानमूहनीयम् । नवांशकास्तु शुभग्रहाणामेव कार्या
 इत्याह,

सौम्यामरेज्यभृगुनन्दनवासरेषु

लग्नेषु लग्नपतिसौम्यनवांशकेषु ।
नीचोद्भवोऽपि भवति प्रथमान्नभोजी
भोक्ता वरान्नकुसुमाम्बरकामिनीनाम् ॥ इति ।
अर्णवेऽपि,

दशमस्थान् ग्रहान् सर्वान् वर्जयेन्मतिमान्नरः ।

अन्नप्राशनकृतेषु मृत्युक्लेशभयावहान् ॥

मुहूर्त्तसंग्रहेऽपि,

बुधशुक्रेणजीवाः स्युः व्ययलग्नायकेन्द्रगाः ।

शुभांशे शीतगौ भोक्तुर्दृष्टुरायुः श्रियं शुभम् ॥ इति ।

इनः सूर्यः । अन्नप्राशनप्रसङ्गेनाष्टमे लग्ने कर्मान्तराप्यपि

निषेधति

स एव,

निधनभवनलग्ने भोजनं पौष्टिकानि

क्षितिपतिकुलसेवां सांपरायप्रयोगम् ।

रथतुग्गजेन्द्रारोहणं शस्त्रशिक्षा

मपि शुभकरमन्यद् वर्जयेज्जीवितार्थी ॥

स्वलग्नादष्टमलग्न निधनभवनं, तत्र एतानि कर्माण्यन्यदपि
शुभकरं कर्म जीवितार्थी पुरुषो धर्जयेत् । अथान्नप्राशनस्वरू-
पम् । तत्र

शौनकः,

जन्मप्रभृतिपष्टेऽस्य मासेऽन्नप्राशनं शिशोः ।

प्रशस्तेऽहनि मौहूर्त्तविहिते शोभनेऽपिच ॥

मुहूर्त्ते ब्राह्मणानत्र दानाद्यैः परिपृज्य च ।

पुण्याहं वाचयित्वा तैर्गन्धपुष्पाद्यलंकृतः ॥

उपवेदपासने शुभ्रे प्राङ्मुखं घालमन्तिके ।

अङ्गे वा दधिमध्वाज्यमिश्रमन्नं सुसंस्कृतम् ॥

मन्त्रेणान्नपतेऽन्नस्येसादिना प्राशयेत्सकृत् ।

यथेष्टं प्राशयेत्पश्चाच्छोधयेत्तन्मुखंशिशोः ॥ इति ।

पुण्याहवाचनं नान्दीश्राद्धस्याप्युपलक्षणम् । अत एव
कारिका,

अथ पुण्येऽह्नि पष्टे तु मासेऽन्नप्राशनं भवेत् ।

कृत्वाऽऽभ्युदयिकं श्राद्धं दधिमध्वाज्यसंयुतम् ॥

अन्नं तं प्राशयेदन्नपतइसादिमन्त्रतः । इति ।

यथेष्टं पञ्चकृत्वः । दधिघृतमधुमिश्रमन्नमकामसंयुक्तमन्नपते
इत्यनेन मन्त्रेण प्राशयेत् ततः पञ्चकृत्वस्त्वूर्णां प्राशयेदिति जय-
न्तस्मरणात् ।

आश्वलायनोऽपि,

तस्मिंश्च दधिमध्वाज्यमिश्रमन्नं तु मन्त्रवत् ।

स्वमलप्राशनाच्छुद्धयै प्राशयेच्चायुषे पिता ॥ इति

प्राशनीयं द्रव्यमाह सूत्ररूपेण

स एव,

पष्टे मास्यन्नप्राशनमाजमन्नाद्यकामस्तैत्तिरं ब्रह्मवर्चसकामो
घृतौदनं तेजस्कामो दध्योदनमिन्द्रियकामो मध्वोदनमायुष्कामो
दधिमधुघृतमिश्रमन्नं प्राशयेत्सर्वकामो भवतीति विज्ञायतेऽन्नपते
ऽन्नस्य नो देहीति ।

अस्यार्थः । जन्मप्रभृति पष्टे मासे, न गर्भप्रभृति, जाताधिकारात् ।
अन्नप्राशनं नाम कर्म कायम् । अजस्येदमाजम् । तैत्तिरसाहचर्या-
न्मांसस्य ग्रहणम् । न क्षीरदधिघृतानाम् । तित्तिरेरिदं तैत्तिरम् ।
आजतैत्तिरयोर्व्यञ्जनत्वेनोपदेशो नान्नत्वेन तथा लोके प्रसिद्ध-
त्वात् तेनान्नमपि सिद्धम् । घृतसंस्कृतौदनो घृतौदनः । कुतः, ओ-

दनग्रहणात् । यदि हि घृतामिश्रोऽभिप्रेतः स्याद् घृतं तेजस्काम
इत्येव स्यात् । ततश्च घृतस्य पूर्ववद् व्यञ्जनत्वेनान्नमपि सिद्धयत्येव ।
शृते नेदीयसि घृतसेके कृते घृतसंस्कृतो भयाति । न तु घृतेन श्रपणं,
विक्लेदनानुपपत्तेः । एवं दध्योदनादावपि दधिमधुघृतामिश्रमन्नं
प्राशयेत्सर्वकामो भवतीति विज्ञायतइति । अकामसंयोगेन
दध्यादिमिश्रमन्नं प्राशयेदन्नपतेऽन्नस्य न इति मन्त्रेण । अयं मन्त्रः
पूर्वप्राशनेषु च भवति । कुतः, प्राशनसहितत्वाभ्यन्त्रस्य ।
प्राशयेदित्यस्य च सर्वशेषत्वात् । आजं प्राशयेदित्यादिसमन्वयाच्च ।

सांख्यायनगृह्यमपि,

पृष्ठे मास्यन्नप्राशनमाजमन्नाद्यकामः तैत्तिरं ब्रह्मवर्चस-
कामो मात्स्यं जवनकामो घृतौदन तेजस्कामो दधिमधुघृतामिश्र-
मन्नं प्राशयेत् । जवन वीर्यम् ।

पारस्करोऽपि,

सर्वान् रसान् सर्वमन्त्रमेकत उद्धृत्य प्राशयेत् तूष्णीं हन्ते-
ति वा भारद्वाज्या मांसेन वाक्प्रसारितकामस्य कपिञ्जलमांसे-
नान्नाद्यकामस्य मात्स्यैर्जवनकामस्य कृकपाया आयुष्कामस्य
आथ्या ब्रह्मवर्चसकामस्य सर्वैः सर्वकामस्यान्नपर्याय वा ।
भारद्वाज्या भारद्वाजपाक्षिजातीयस्त्रियाः । वाक्प्रसारितं वाक्प्रसरः ।
कपिञ्जलो गौरतैत्तिरिः । कृकपाया गोधायाः । आथ्याः
शरालजपाक्षिस्त्रियाः । * अन्नपर्याय अन्नपरिपाथ्या ।

हिरण्यकेश्यपि,

ब्राह्मणानन्नेन परिविष्य पुण्याहं स्वस्त्ययनमृद्धिमिति
वाचयित्वा ऽथैनं दधिमधुघृतामिति त्रिवृत्प्राशयति भूस्त्रयि
दधामि भुवस्त्रयि दधामि भुवस्त्रयि दधामीत्याप्यैनमन्नं प्राश-

* अन्नपर्यायेति लुप्तविभक्त्यन्तमार्थं पदम् । अन्नपर्यायेत्यर्थः ।

यत्सपां त्रौपधीनां रसं प्राशयामि शिवास्तआप ओपधयः
सन्त्वनमीवास्तआप ओपधयो भवन्त्विति । त्रिवृत् त्रिरावृत्तम् ।
अत्र भोजनपात्रमाह

मार्कण्डेयः,

देवतापुरतस्तस्य धान्युत्सङ्गतस्य च ।

अलंकृतस्य दातव्यमन्नं पात्रे च काञ्चने ॥

मध्वाज्यकनकोपेतं प्राशयेत्पायसं तु तम् ।

कृतप्राशमधोत्सङ्गाद्धात्री वालं समुत्सृजेत् ॥ इति ।

कनकोपेतं कनकेनोपात्तमित्यर्थः । स्त्रीणामन्नप्राशनं

मनुराह,

अमन्त्रिका तु कार्येयं स्त्रीणामावृदशेषतः । इति ।

शौनकोऽपि,

इदं कर्म कुमार्याश्च सर्वं कार्यममन्त्रकम् । इति ।

आश्वलायनोऽपि,

जातकृत्सादि चूडान्तं स्त्रीणां कार्यममन्त्रकम् ।

हुतकृतं तु पुंवत्स्यात्स्त्रीणां चूडाकृतावपि ॥ इति ।

हुतकृतं होमः स च पुंवत्स्यात्पुरुषसंस्कार इव कृताकृत
इत्यर्थः । सूत्ररूपेणाप्याह स एव । आवृत्तैव कुमार्या इति । अत्र
विशेषमाह

शौनकः,

होमपक्षाश्रयेऽत्रापि जातकर्मवदाचरेत् ।

एद्धिश्राद्धं तु पूर्वद्युस्तस्मिन्पक्षे समाचरेत् ॥

उत्तरेद्युस्तु बध्नीयात्कौतुकं च यथाविधि ।

होमोपदेशो यत्रास्ति न तु मन्त्रोपदेशनम् ॥

तत्रानादेशहोमाः स्युरिति सूत्रकृतो मतम् । इति ।

जातकर्मवत् । प्रधानहोमानन्तरं स्वष्टकृद्धोमात्प्राग्यथा
जातकर्म तद्वदिदमपीत्यर्थः । तस्मिन्पक्षे होमपक्षे वृद्धिश्राद्धं
पूर्वेद्युः अन्यथा सद्य एव । महत्सु तु पूर्वद्युस्तदहरल्पेष्विति
वृद्धिश्राद्धमक्रमे परिशिष्टात् । अनादेशहोमा अनादिष्टदेवताका
होमाः । ताश्चाह

आश्वलायनः,

अग्निरिन्द्रः प्रजापतिर्विश्वेदेवा ब्रह्मेत्यनादेशे इति । शूद्रा-
णामप्येद्रं वतीत्युक्तं ग्रन्थादौ ।

अथ जीविकापरीक्षा ।

तत्र मार्करण्डेयः,

अग्रतोऽथ प्रविन्यस्य शिलाभाण्डानि सर्वशः ।

शस्त्राणि चैव वस्त्राणि ततः पश्येत्तु लक्षणम् ॥

मथम यत्स्पृशेद्बालस्ततो भाण्डं स्वयं तदा ।

जीविका तस्य बालस्य तेनैव तु भविष्यति ॥ इति ।

शास्त्राणि चैव शस्त्राणीत्यपि पाठः । इत्यन्नप्राशनम् ।

अथ प्रसङ्गात् बालस्यान्यदृष्टदोषादौ रक्षाविधिः ।

मानवे कपिलसंहितायां च,

शिशुसंरक्षणार्थायाशुभग्रहानेवारिणीम् ।

रक्षां संध्यासु कुर्वीत निम्बसर्पपृष्ठजनैः ॥

फलीकरणसंमिश्रैः करञ्जैरवलोकने ।

वचोधरान्नदेशेषु बालग्रहविमुक्तये ।

अवलोकने, दुष्टदृष्टयेति शेषः । वचोधरान्नदेशेषु वचनकाले

धरारिङ्गणकाले अन्नभोजनकाले वृक्षादिच्छायायां च दुष्टदृष्ट्या

ऽवलोकनइत्यन्वयः ।

वामुदेवो जगन्नाथः पूतनातर्जनो हरिः ।

रक्षतु त्वरितो, बालं मुञ्चमुञ्च कुमारकम् ॥
 कृष्ण रक्ष शिशुं शङ्खमधुकैटभमर्दन ।
 मातःसद्भवमध्याह्नसायाह्नेषु च सन्ध्ययोः ॥
 महानिशि सदा रक्ष कंसारिष्टनिपूदन ।
 यद्भोरजपिशाचांश्च ग्रहान्नातृग्रहानपि ॥
 बालग्रहान्विशेषेण छिन्धि छिन्धि महाभयात् ।
 त्राहि त्राहि हरे निस त्वद्रक्षाभूषितं शिशुम् ॥
 इति भस्माभिमन्त्र्यैव भूषयेत्तेन भस्मना ।
 शिरोललाटाक्ष्यद्गेषु रक्षां कुर्याद्यथाविधि ॥
 मन्त्रसंरक्षणादेवं शिशुः सर्वद्धतेऽन्वहम् ॥ इति ।
 अयं बालस्य स्वलनादौ रक्षाविधिः ।

तथा च हरिवशे,

नन्दोऽङ्गमेनमारोप्य भूरेणुं परिशृण्व च ।
 शिरः प्रदाक्षिणं कुर्वन् मन्त्रमेतं जजाप ह ॥
 विष्णुस्ते पूर्वतः पातु रुद्रो रक्षतु दक्षिणम् ।
 ब्रह्मा च पश्चिम पायाचन्द्रो रक्षत्वथोत्तरम् ॥
 उपरिष्ठात्तथा सूर्यः पायाचाग्रश्च वासुकिः ।
 पायादूर्ध्वमथो वरुणं शिष्टाः काष्ठाः समीरणः ॥
 स्वींस्त करोतु भगवान् पिनाकी वृषभध्वजः ।
 गावां रक्षन्तु सर्वत्र भूमिः पातु सदा शिवा ॥
 एवमुच्चार्य नन्दस्तु कृष्णं पस्पर्श सर्वतः ।
 एष मन्त्रो हि बालानां रक्षायै परिकीर्तितः ॥ इति ।

रावणादिप्रोक्तोऽन्योऽपि बालग्रहनिवृत्तिविधिर्विस्तरभया-
 न्नोक्तः । न तत्रतत्रैवावधेयः । अथ बालस्य मथममूर्ध्वदन्तो-
 त्पत्तिफलम् ।

विष्णुधर्मात्तरे,

दन्तजन्मनि बालानां लक्षणं तन्निबोध मे ।

उपारि प्रथमं यस्य जायन्ते च शिशोर्द्विजाः ॥

दन्तैर्वा सह यस्य स्याज्जन्म भार्गवसत्तम ।

मातरं पितरं वाऽथ खादेदात्मानमेववा ॥ इति ।

अथ बालस्य दन्तघर्षणशमनविधिः ।

भार्कण्डेयपुराणे ,

दन्ताकृष्टिः प्रसूतानां बालानां दशनस्थितः ।

करोति संघर्षमति चिकीर्षुर्दुस्तहागमम् ॥

दुस्तह इत्यलक्ष्मीः मृत्योश्च पुत्रः । तत्पौत्रो दन्ताकृष्टिः ।

तस्योपशमनं कार्यं सुप्तस्य सितसर्पपैः ।

शयनस्योपारि क्षिप्रैर्मासं च दशनोपारि ॥

मासं मासपर्यन्तम् ।

सुवर्चलौपधिस्नानात्तथा सच्छास्त्रकीर्तनात् ।

उष्ट्रकण्ठकखड्गास्थिसौमवस्त्रविधारणात् ॥ इति ।

अथाब्दपूर्तिकृत्यम् ।

तत्र नृसिंहः,

सौरेणाब्दान्तजन्मर्क्षे शिशुं संस्नाप्य शास्त्रतः ।

आवध्य हेमसूत्रं तु राश्यादावनुकूलके ॥

नवक्षौमवरादीनि यथाह धारयेत्तदा ।

जन्मदिनात् सौरेण मानेन योऽब्दस्तदन्ते यदा जन्मर्क्ष

भवति तदा वक्ष्यमाणं विधिं कुर्यादित्यर्थः । अन्दान्तइति सामा-

न्योपादानात्प्रत्ययान्ते कार्यम् ।

तथाच गर्गः,

यस्मिन् दिने सवितरि तप्तप्रदिनं भवेत् ।

प्रत्यब्दान्ते च नक्षत्रे विधिं वक्ष्ये नृणां परम् ॥

येनायुर्वद्धन्ते निखं बलं तेजः सुखं सदा । इति ।

सवितरीत्यत्राणलोपः छान्दसः । ततश्च सावित्रेऽब्दान्ते
यस्मिन्दिने तन्नक्षत्रं भवतीत्यर्थः सिध्यति । पूर्ववाक्यानुरोधत्वात् ।
तदेतत्स्पष्टमुक्तं

विधिरत्ने,

अब्देन सौरेण शिशोस्समान्ते

बालं तु संस्नाप्य च जन्मधिष्ण्ये ।

कृत्वाऽऽयुषा वृद्धिकरं च कर्म

तं धारयेछान्तिमुवर्णसूत्रम् ॥ इति ।

जन्मर्क्षद्वैधं निर्णयमाह वृद्धगार्ग्यः,

एकमासे द्विजन्मर्क्षे प्रथमे जन्म चाचरेत् ।

तस्मिन्नक्षत्रखण्डे तु अन्यखण्डे समाचरेत् ॥

उदयव्यापिजन्मर्क्षे तस्माद् ग्राह्यं तु जन्मनः ।

सङ्गवव्यापिखण्डर्क्षे तत्र जन्म वरं शुभम् ॥ इति ।

द्विविधं तावन्नक्षत्रद्वैविध्यम् ।

तत्रैकस्मिन्सौरे मासे द्विवारं नक्षत्रप्रवृत्त्या एकम् । एकस्यैव
नक्षत्रस्य दिनद्वय प्रवृत्त्या च परम् । तत्र पूर्वार्धेन प्रथमं व्या-
ख्यातम् । उचरसार्धश्लोकैः द्वितीयं व्याख्यातम् । जन्मर्क्षा-
तिक्रमे तिथ्याद्याह,

रिक्तापर्वाष्टमीश्चैव कृष्णे चान्त्यात्रिकं विना । इति ।

वारादयस्तत्रैव,

शुभानां वारवर्गाश्च राशयश्च घनुर्धिना ।

श्रेष्ठा नेष्टास्तथा शेषा मकरो मध्यमो भवेत् ॥ इति ।

—नक्षत्राण्याद् नृसिंहः,

हस्तादिभूतनक्षत्राण्यजद्विभ्युत्तराणि च ।

वसुधैष्णादितीपुष्यवाजिमानि शुभानि तु ॥ इति ।

आदिः अश्विनी । भूतं मूलम् । अजद्वौ रोहिणीमृगशीर्षे ।

भ्युत्तराणि उत्तरात्रयम् । वसुधैष्णिष्ठा । दोषं प्रसिद्धम् । योगा-
दिकमाह—

स एव,

शकुन्पादीनि विष्टेश्च वर्ज्या योगाः शुभेतराः । इति ।

ग्रहसंस्था ऽपि तत्रैव,

लग्ने सर्वे शुभाः श्रेष्ठास्तथा केन्द्रत्रिकोणयोः ।

चन्द्रः शुभप्रदो ज्ञेयो द्वादशाष्टमभादिना ॥

पापास्त्रिभयपटस्थाः शुभा वस्त्रस्य धारणे ।

उच्चमित्रस्ववर्गेषु शुभैः केन्द्रत्रिकोणगैः ॥

वस्त्रवाहनशस्त्रादिभूषणानि सुसंपदः ।

सद्गुणस्ये निशानाये कुर्यात्तच्छोभने दिने ॥

नद्यादिगमने चैव तथा देवादिदर्शने ।

शिशोर्लीलादि चान्यत्तु वस्त्रधारणवद्भवेत् ॥ इति ।

अत्रोक्तकच्यतामाह

गर्गः,

पूर्वं जन्मदिनाद्रात्रौ कृत्वा कौतुकबन्धनम् ।

कृत्वा शान्त्युदकं चैव माशयेद्याभिषेचयेत् ॥

ग्रहशान्तिं समाप्स्यैव नक्षत्राधिपपूजनम् । इति ।

शान्त्युदकमकारमाह

घौघायनः,

अथ वै भवति श्रद्धा वा आपः श्रद्धामेवारभ्येति यज्ञो वा आपो

यज्ञेश्वरभ्येति यज्ञो वा आपो यज्ञमेव भ्रातृभ्येभ्यः प्रहमेत्यापो वै

रक्षोघ्नी रक्षसामपहत्याइत्यापो वै देवानां मियं धामेशमृतं वा आपस्त-
 स्मादाद्भि रवतान्तमद्भिरभिपिञ्चतीत्यापो वै सर्वा देवता देवता एवा-
 रभ्येत्यापो वै शान्ताः शान्ताभिरेवास्य शुचं शमयतीति ब्राह्मणं त-
 स्मात्पवित्रेण शान्त्युदकं करोति जन्मनक्षत्रे विवाहचौलोपनयनस-
 मावर्त्तनाग्न्याधेयान्यन्यानि मङ्गलकार्याणि ग्रहोपरामे ग्रहोत्पाते
 वा द्विपात्सु चतुष्पात्सु भयं विन्देताथ शान्तिमारभेत इत्यमान्ब्रा-
 ह्मणान्मुमंक्षालितपाणिपादानप आचमय्य प्रतिदिशमासनेपुप-
 वेश्य गोमयेन गोचर्ममात्रं चतुरस्रं स्थण्डिलमुपलिप्य दर्भेषु माह-
 मुष उपविश्य दूर्वा दर्भाश्च धारयमाणः पवित्रपाणिः स्थण्डिलं
 कृत्वा प्रोक्ष्य लक्षणमुल्लिख्याद्भिरभ्युक्ष्य दूर्वादर्भैरवकीर्य गन्धो-
 दकेनाभ्युक्ष्य पुष्पैरवकीर्य ब्रह्मपात्रं निधाय ब्रह्मजज्ञानमित्थ-
 नया तिरः पवित्रमप आनयन् जपति तत्सवितुर्वरेण्यमित्यथ
 यवाक्षततण्डुलानावपति भूर्भुवःस्वरोमित्यथ पुष्पैर्दूर्वाफलैरव-
 कीर्य दूर्वादर्भैः मच्छाद्याभिमृशति शं नो देवीरभिष्टये इत्यन्वा-
 रब्धेषु जपति तत्सवितुर्वरेण्यमित्येतां पच्छोऽर्धर्चश ऋक्शो
 ऽनवानमुक्त्वा वेदादीन् जपति राक्षोघ्नं कृणुष्व पाजः प्रसितिं
 न पृथ्वीमित्येतमनुवाकं मदेचिदस्येत्पर्धर्मपोद्धृसेन्द्रं वो विश्व-
 तस्परीस्येतमनुवाकं यत इन्द्र भयामहे स्वास्तदाविशस्पति-
 रिति द्वाभ्यां महौ इन्द्रः सन्नोपा इन्द्रेति द्वाभ्यां ये देवाः पुरस्त-
 दोऽग्निनेत्रा रक्षोघ्ण इति पञ्चभिः पर्यायैरग्नये रक्षोघ्न इति पञ्चा-
 मिरायुष्मानिति पञ्चोहोमुचो या वामिन्द्रावरुणेति चनस्रो यो
 वामिन्द्रावरुणेत्यष्टावप्रे यशस्विन्निति चनस्र ऋनापाहृतधामेते-
 तमनुवाकं नमो अस्तु सर्पेभ्य इति तिसृभिरनुच्छन्दसं पञ्चर्चोऽप्यं
 पुरोहरिकेश इति पञ्चभिः पर्यायैरप्रतिरथमाशुः शिशान इत्ये-
 तमनुवाकं शं च मइत्येतमनुवाकं विदुष्यं च ममाग्रे षर्च इत्येतमनु-

वाकं मृगारमग्नेर्मन्व इत्येतमनुवाकं गर्पाद्भुतोः समीचीनामासि प्रा-
चीदिगिति पद्भिः पर्यायैर्हेतयो नामस्थ तेषां वः पुरो गृहा इति
पद्भिः शतायुधायेति पञ्च भूत भव्य भविष्यदित्येतमनुवाकमयर्वा-
ङ्गिरसमिन्द्रोदधीच इत्येतमनुवाकं प्रसाङ्गिरसं च चक्षुषो हेतइति
मतिपद्य भ्रातृव्य पादयामसीत्यन्त प्राणो रक्षति विश्वमेजदि-
त्येतमनुवाकं सिंहे व्याघ्र उत या पृदाकावित्येतमनुवाकमहम-
स्मीत्येतमनुवाकं तामूर्याचन्द्रमसेत्येतमनुवाकमग्निर्मेः पात्वृध्यास्म-
नयोनव इत्येतैरनुवाकैरुत्तरैरुपहोमैश्च सुरभिमत्याऽश्लिङ्गाभिर्वारु-
णीभिर्हिरण्यवर्णाभिः पावमानीभिर्व्याहृतिभिस्तच्छयोरावृणीमह-
इत्येतमनुवाकं नमो ब्रह्मणइति परिधानीयां त्रिरन्वाहंति ब्राह्मण
इति परिधानीयां त्रिरन्वाहेति ब्राह्मणं प्रणवेनोत्थाप्य व्याहृ-
तिभिः प्रोक्षत्यथ दक्षिणां ददाति पुरस्तादुपविष्टाय हिरण्य
ददाति दक्षिणे रजतं पश्चात्कांस्यमुत्तरतो वासो ददात्यथ गृही-
तानां ज्वरगृहीतानां भृतोपसृष्टानां मित्रघन्धुसुहृद्भ्रातिसबन्धि-
वान्धवानां राज्ञां राजपुरोहितानां च बालहृद्दान्तर्ध्वरी पापरोगी
दीर्घगोगी कृशानुरान्प्रोक्षति हस्सश्वोद्ग्रमहिष्याजाविकभृत्सांश्च
धनधान्यानि च प्रोक्षत्येवमेकरात्रं त्रिरात्रं पञ्चरात्रं सप्तरात्रं नव-
रात्रमित्यपमृत्युं जयतीत्याह भगवान्वौधायन इति ।

यजु मयोगपारिजातेन मयोगलिखनावसरे पूर्वं जन्मदिना-
द्रात्रावित्युपक्रम्य कृत्वा शान्त्युदकं चैवेति गर्गोक्तं औधायनाभि-
हितमकारकं शान्त्युदकमलिखित्वा त्रिप्युधर्मोत्तरोक्तकलशोदक-
स्नानमत्र लिखितं तन्महाभ्रममूलकमित्थनादरणीयम् । अब्दान्तज-
न्मदिनसंविहिताद्रासुर्वर्धनाख्यकर्मणः जन्मर्षमात्रविहितस्य पुष्टि-
वर्द्धनाख्यकर्मणो निमित्तभेदेन फलभेदेन संज्ञाभेदेन देवताभेदेनाज्य-
रूपगुणभेदेन च भिन्नतया कर्मान्तरत्वेन तद्रुणःपेसंहारयोगात् ।

यद्यपि बौधायनीयमपि शान्त्युदकं जन्मर्क्षमात्रनिमित्तएवोत्पन्नं
 तथापि कृत्वा शान्त्युदकं चैवेति वाक्येन शान्त्युदकशब्देनैवो-
 पादाय प्रकृतकर्मणि विनियुक्तत्वात्तदनुष्ठानमेव युक्तं, न विष्णु-
 धर्मोत्तरीयस्य कलशोदकस्नानस्य । शान्त्युदकशब्देनानुपादा-
 नादिसलं वृद्धविरोधेन । ग्रहशान्तिरत्र स्वपूर्वभाविन मृत्युंजय-
 होममाक्षिपति वद्धकृपत्वात् । तथाच

ब्रह्मपुराणे,

प्रतिसंवत्सरान्तर्क्षे वक्ष्ये नृणां विधिं परम् ।

पूर्वाह्णे चैव जन्मर्क्षे स्नात्वा नद्यां सुरोत्तम ॥

मध्वाज्यदधिसंयुक्तां दूर्वां मृत्युजयेन तु ।

जुहुयाच्च सहस्रं वा अष्टाविंशतिमाहुतीः ॥

ततोऽपराह्णे समाप्ते कृत्वा कौतुकमङ्गलम् ।

ग्रहपूजां मकुर्वीत नक्षत्राधिपपूजनम् ॥

आयुष्यहोमं कृत्वा च श्रोत्रिपानथ भोजयेत् ।

दत्त्वा गोभूहिरण्यादि तथा स्पर्णादिनिर्मितम् ॥

घध्वा वा कटिसूत्रं च वस्त्रं च परिधापयेत् । इति ।

गर्गोक्तं कौतुकवन्धनं शान्त्युदकस्याङ्गम्, इदं तु कौतुकव-
 न्धनं ग्रहशान्त्वादेरङ्गमिति न स्थानद्वयविकल्पः । सन्निधिलक्ष-
 णप्रकरणेन तत्तदङ्गत्वावगमात् । ग्रहपूजा नवग्रहमत्तः । ग्रह-
 शान्तिं समाप्येवेति गर्गेण ग्रहशान्तिपदोपादानात् । नक्षत्राधि-
 पस्तन्नक्षत्रदेवता, न चन्द्रः ।

नक्षत्रदेवतापूजां कुर्याद् गुरुसमन्वितः ।

इति वक्ष्यमाणशौनकवाक्यात् । पूजनं होमस्याप्युपलक्ष-
 णम् । तथाच

शौनकः,

अथ स्वजन्मनक्षत्रे स्नातः शुक्लाम्बरो नृपः ।

कृतकौतुकबन्धश्च सर्वाभरणभूषितः ॥

नक्षत्रदेवतापूजां कुर्याद् गुरुसमन्वितः ।

आचार्येणैव होतव्यो होमः सर्वत्र भूपतेः ॥

स्थण्डिलाघाज्यभागान्तं कृत्वा सर्वं यथाक्रमम् ।

दूर्वा पृताक्ता जुहुयादष्टोत्तरशताहुतीः ॥

यद्देवताकं नक्षत्रं मन्त्रस्तद्देवतः स्मृतः ।

ततः स्विष्टकृतं सर्वं होमशेषं समापयेत् ॥

गोभूहिरण्यवस्त्राद्यैर्ग्राहणान् भोजयेन्नृपः ।

तस्मिन्नहनि सर्वत्र देवतायतनानि च ॥

पूजयेद् दुःखितान्सर्वान्मोचयेन्नृपातिस्ततः ।

द्विजान्सर्वानपाभ्यर्च्य तस्मिन्नहनि कारयेत् ॥

पूजयित्वा विधानेन पूजितव्यांश्च बान्धवान् ।

न हिंस्यात्सर्वभूतानि तदहस्तु विशेषतः ॥

सर्वं समाचरेद्राजा मुखी भवति सर्वदा । इति ।

अत्र कृतकौतुकबन्ध इति ग्रहशान्त्यङ्गभूतस्य कौतुकबन्धन-

स्यानुवादो नक्षत्रपूजनादावप्यङ्गताबोधनाय । अन्यथा सन्निधिना

ग्रहशान्तिमात्रे एव तदङ्गतापत्तेः । अयं च दूर्वाहोमः ब्राह्मपुराणीय-

दूर्वाहोमात्पूर्वोक्तन्यायेन कर्मान्तरम् । ततश्च प्रयोगपारिजा-

तीयो मृत्युञ्जयदेवताकनक्षत्रदेवताकयोर्होमयोरभेदाभिप्रायो

निरस्तः । द्रव्यदेवतादिगुणभेदेन कर्मभेदावश्यंभावात् । अत्र

राजपदं निगडबन्धनादिदुःखितजनमोचनरूपगुणविधानाय, न

राजमात्राधिकारिताबोधनाय । विधिं वक्ष्ये नृणां परामिति गर्ग-

वाक्येन सामान्योपादानात् ।

सर्वैः स्वजन्मादेवसे स्नातैर्मङ्गलवारिभिः ।

गुरुदेवाग्निविद्याश्च पूजनीयाः प्रयत्नतः ॥

इत्यादिपुराणवाक्ये सर्वपदोपादानाच्च । न च स्वर्गकामादिपदस्य त्रैवर्णिकपरतावत्संकोचः । अपशूद्राधिकरणन्यायेनाग्निविद्यादिरहितानां शूद्राणामनाधिकारसिद्धौ स्वर्गकामपदस्य त्रैवर्णिकपरता मिथ्याति, न तथा प्रकृते । अन्यथा ऽन्येषां सुखाभिवृद्धिरूपफलाकाङ्क्षावाधापत्तेः । तस्मान्न संकोचः । आयुष्यहोम इति कर्मनामधेयम् । तत्प्रकारमाह

शौनकः,

आयुष्यहोमं वक्ष्यामि शौनकोऽहं द्विजन्मनाम् ।

कुर्यात्त्रिजन्मनक्षत्रे विपुत्रे संक्रमे तथा ॥

पौर्णमास्याममावास्यां ग्रहणे चन्द्रसूर्ययोः ।

स्नातः शुक्लाम्बरधरः शुक्लमाल्यानुलेपनः ॥

अलंकृतः स्वस्तिवाच्य अन्न दत्त्वा द्विजातये ।

अथाज्यभागपर्यन्तं कृत्वोपलेपनादिकम् ॥

कृताक्षं जुहुयात्सम्पगवदानस्य संपदा ।

आनोभद्राः क्रनव इत्युचां च दशकेन च ॥

इमं स्तोममर्हतइत्युचां षोडशकेन च ।

एकया जातवेदस्य हुत्वा स्विष्टकृत्तं ततः ॥

होमशेषं समाप्याथ ब्राह्मणान् भोजयेत्ततः ।

स्वस्तिवाच्य द्विजाग्रयैस्तैर्घेनुं दद्याच्च दक्षिणाम् ॥ इति ।

प्रीणि जन्मनक्षत्राणि जन्मदशमैकोनविंशानि । कृताक्षं

सृष्टासिद्धान्तम् ।

आयुष्यहोमं कृत्वा च श्रोत्रियानय भोजयेत् ।

इत्यत्रायुष्यहोमश्रोत्रियभोजनयोः पौर्वापर्यामिद्धौ पुनरय-

शब्दोपादानमायुष्यहोमानन्तरं श्रोत्रियभोजनात्प्राक् मध्ये
दिगीशपूजां गमयति । तथाच

घृद्धगर्गः,

आयुष्यहोमं कृत्वा च दिगीशानर्चयेद्बुधः ।

देवाश्च वैदिकान्विमान् गुरुन्वन्धून्सुहृज्जनम् ॥

प्रणम्य पूजयेद्विद्वान् गन्धमालयानुलेपनैः ।

नवान्धरधरो भूत्वा युक्तस्रग्बस्त्रभूषणः ॥

गुरुप्रणाम कृत्वा च राजा तु महिषीसखः ।

निगडेभ्यो विमृज्याथ मनुजान्निगडैर्युतान् ॥

अन्यानि पुण्यकर्माणि प्रकुर्वीत यथाविधि ।

पापकर्म न कुर्वीत यस्माच्छतगुण भवेत् ॥ इति ।

कटिसूत्रबन्धनानन्तरं कर्त्तव्यमुक्तं

सायणीये,

आवध्य कटिसूत्रं च वासः सगृह्य नूननम् ।

दूर्वाहकुरैरथाज्येन चरुणा वाऽपि नाकिने ॥

आयुष्यहोमं कृत्वा च तर्पयेत्पितृदेवताः ॥

इदमपि कर्मान्तरम्, द्रव्यदेवताभेदात् ।

अत्रायमुक्तकर्मणामनुष्ठानक्रमः । जन्मदिनात्पूर्वदिने राशौ
कौतुकबन्धानन्तरं शान्त्युदकं जन्मदिने पूर्वाह्ने मृत्युजयहोमो-
ऽपराह्णे ग्रहशान्तिरनन्तरं नक्षत्रदेवतापूजा तदैवस्यो होमः
अनन्तरमायुष्यहोमोऽनन्तरं दिगीशपूजा ब्राह्मणादिपूजनं सुव-
र्णकटिसूत्रधारणं नक्षत्रधारणं पिनाकिदैवस्यो होमश्चेति ।
एव सौरेण मानेनाब्दपूर्तः सिद्धावपि सर्वदेशीयाः शिष्टाः चान्द्रे
णैव मानेनाब्दान्ते जन्मदिनेऽब्दपूर्त्तिकृत्यमाचरन्ति । पूर्वं जन्मदि-
नाद्रानाविति गर्गेण,

सर्वैः स्वजन्मदिवसे स्नातैर्मङ्गलवारिभिः ।

इति ब्रह्मपुराणेन च जन्मदिनोपादानात् । जन्मदिनपदस्य
च जन्मतिथिपरताभिधानात् ।

तथाच बृहद्राजमार्त्तण्डे देवीपुराणं,

घस्रद्रये जन्मतिथिर्यदि स्यात्कुर्यात्तदा जन्मभसंयुता च ।

असंगता तेन दिनद्वयेऽपि पूज्या परा या भवतीह यत्नात् ॥

इति । घस्रो दिनम् । जन्मभं जन्मनक्षत्रम् । इदं च पूर्वाह्णे
नक्षत्रलाभएव द्रष्टव्यम् । तथाच

बृहस्पतिः,

नक्षत्रे खण्डिते येन प्राप्तः कालश्च कर्मणः ।

नक्षत्रकर्माण्यत्रैव तिथिकर्म तथैवच ॥ इति ।

अस्यार्थः । नक्षत्रे खण्डिते दिनद्वयव्यापिनि येन भागेन
पूर्वेणोत्तरेण वा कर्मणः कालः प्राप्तः सवद्धो भवति तत्रैव दिने
नक्षत्रकर्माणि तिथिकर्माणि च कुर्यात् । नक्षत्रद्वये तु

घौघायनमार्त्तण्डेघौ,

यस्मिन्नुदेति सविता तन्नक्षत्रादिनं स्मृतम् । इति ।

जन्मतिथिकृत्यं मुख्यचान्द्रेण कार्यामिति कल्पतरुः । सूर्य-
सिद्धान्ते मुख्यचान्द्रेणैव तिथ्युत्पत्तेः । गौणचान्द्रेणापि तद्भवती-
त्यपरे । ब्रह्मपुराणे गौणचान्द्रेणैव सर्वतिथिकृत्याभिधानात् ।

जन्मतिथिकृत्याविधिश्च

ब्रह्मपुराणगर्गसहितयोः,

सर्वैश्च जन्मदिवसे स्नातैर्मङ्गलपाणिभिः ।

गुरुदेवाग्निप्राश्नैश्च पूजनीयाः प्रयत्नतः ॥

सर्वपदं शूद्रादेरापि ग्रहणार्थम् । स्नातैस्तिलस्नातैः । तथा च
घातार्त्ताथमीघकृत्य तत्रैवाभिहित,

तिलोद्धर्त्ता तिलस्त्रायी तिलहोमी तिलप्रदः ।
तिलभुक् तिलवापी च पट्टतिली नावसीदति ॥ इति ।

तिलहोमस्तु देवतानामभिः कार्यः ।

एकैकां देवतां राम समुद्दिश्य यथाविधि ।

चतुर्ध्वन्तेन धर्मज्ञ नाम्ना च प्रणवादिना ॥ इति ।

स्वनक्षत्रं च पितरौ तथा देवः प्रजापतिः ।

प्रतिसवत्सरं चैव कर्त्तव्यश्च महोत्सवः ॥

गुडदुग्धतिलान्दद्याज्जन्मग्रन्थेश्च वन्धनम् ।

जन्मग्रन्थिवन्धनं नाम वक्ष्यमाणगुग्गुलादिपञ्चद्रव्यगर्भ-
पोटलिकायाः हस्ते वन्धनम् । तान्वेव द्रव्याण्याह.

गुग्गुलं निम्बसिद्धार्थं दूर्वागोरोचनायुतम् ।

संपूज्य भानुविघ्नेशौ महर्षिं प्रार्थयेदिदम् ॥

चिरजीवी यथा त्व भो भविष्यामि तथा मुने ।

रूपवान्वित्तवांश्चैव श्रिया युक्तश्च सर्वदा ॥

मार्कण्डेय महाभाग सप्तकल्पान्तजीवन ।

आयुरिष्टार्थसिद्ध्यर्थमस्माकं वरदो भव ॥ इति ।

श्रीपतिव्यवहारनिर्णयेऽपि,

नवाम्बरधरो भूत्वा पूजयेच्च चिरायुषम् ।

द्विभुजं जटिलं सौम्यं सुदृढ चिरजीविनम् ॥

मार्कण्डेय नरो भक्त्या पूजयेत्प्रयत्नस्तथा ।

ततो दीर्घायुषं व्याप्त राम द्रौणिं कृप बलिम् ॥

प्रहादं च हनूमन्तं विभीषणमथार्चयेत् ।

रामोऽत्र परशुरामः, द्रौणिरश्वत्थामा ।

स्वनक्षत्रे जन्मतिथिं प्राप्य संपूजयेन्नरः ।

पर्ष्णी च दधिभक्तेन वर्षे वर्षे पुनःपुनः ॥

पूजा च प्रतिमास्त्रक्षतपुञ्जेषु शालग्रामे जलपूर्णकलशे वा कार्या ।

तथा च पद्मपुराणे,

शालग्रामशिलारूपी यत्र तिष्ठति केशवः ।

तत्र देवामुरा यक्षा भुवनानि चतुर्दश ॥ इति ।

जन्मदिने शनिभौमवारपाते तु विशेष उक्तो
दीपिकायां,

कृतान्तकुजयोर्वारे यस्य जन्मदिनं भवेत् ।

अनृक्षयोगसंप्राप्तो विघ्नस्तस्य पदेपदे ॥

तस्य सर्वौषधिस्लानं ग्रहविमसुरार्चनम् ।

सौरारयोर्दिने मुक्ता देया ऋक्षे च काञ्चनम् ॥

पद्मपुराणे,

अकारादिसमायुक्तं नमस्कारान्तकीर्त्तनम् ।

स्वनाम सर्वसत्त्वानां मन्त्र इत्यभिधीयते ॥

अनेनैव विधानेन गन्धपुष्पे निवेदयेत् ।

एकैकस्य प्रकुर्वीत यथोद्दिष्टक्रमेण हि ॥ इति ।

सर्वत्र कर्मोपदेशकं दक्षिणादिभिरर्चयेत् ।

तथाच तत्रैव,

तथोपदेष्टारमापि पूजयेच्च ततो गुरुम् ।

न पूज्यते गुरुर्यत्र नरैस्तत्राफला क्रिया ॥ इति ।

अथ जन्मतिथौ निषिद्धानि ।

सूक्तं स्कान्दपुराणे,

खण्डनं नखकेशानां मैथुनाध्वानमेवच ।

आमिषं कलहं हिंसां चर्षष्ट्रद्वौ विवर्जयेत् ॥ इति ।

अध्वानम् अध्वगमनम् ।

ल्यर्धमितं पयः पिबेत् । तत्र मन्त्रः,

सतिलं गुडसंमिश्रमञ्जल्यर्धमितं पयः ।

मार्क्कण्डेय वरं लब्ध्वा पित्राम्यायुष्यहेतवे ॥ इति ।

ततो दीनानाथेभ्यो दाक्षिणां दत्त्वा ब्राह्मणान् भोजयित्वा
स्वयं भुञ्जीत । इति वर्षष्टद्धिकृतम् ।

अथ प्रसङ्गाद्बालपुष्टिकरं कर्मोच्यते ।

विष्णुधर्मोत्तरे,

परशुराम उवाच,

स्नानमन्यत्समाचक्ष्व भगवन्पुष्टिवर्धनम् ।

न तृप्तिमधिगच्छामि तव वाक्यामृतं पिबन् ॥

पुष्कर उवाच,

जन्मनक्षत्रगे सोमे सर्वोपधिसमन्वितम् ।

कुम्भं तु पूजितं कृत्वा स्नपनं चैव कारयेत् ॥

स्नातश्चैत्रार्चयेद्देवं वासुदेवं जगत्पतिम् ।

नक्षत्रदैवतं चन्द्रं नक्षत्रं वरुणं तथा ॥

वाहनायुधपीठाद्यं छत्रं संपूजयेत्तथा ।

यथोक्तदेवतालिक्रैर्मन्त्रैश्च जुहुयात् घृतम् ॥

शक्त्या च दाक्षिणा देया ब्राह्मणेभ्यो भृङ्गूत्तम ।

ततोऽनुलिप्तः सुरभिः स्रग्धो विविधभूषणः ॥

तिष्ठेन्मनुजशार्दूल हविष्याशी जितेन्द्रियः ।

उपवासं विना ऽप्येतस्नान पुष्टिप्रदं तथा ॥

अलक्ष्मीशमनं धन्यं कलिदुःखप्रणाशनम् ।

सर्वव्याधिहरं पुण्यं पवित्रं पापनाशनम् ॥

मातृस्थानं च जगतां जन्मतारा विधीयते ।

चन्द्ररूपी च भगवान् पिता विष्णुः प्रकीर्तितः ॥

तस्मात्सर्वप्रयत्नेन जन्मनक्षत्रसंस्थितम् ।

भक्त्या संपूजयेच्चन्द्रे जन्मर्क्षं च विशेषतः ॥

पूजां सदा चन्द्रमसस्तु कृत्वा

जन्मर्क्षसंस्थस्य भृगुप्रधान ।

कामानवाप्नोति नरस्तु सर्वा-

न्मुखी तथा स्यात्खलु नष्टपाप्मा ॥ इति ।

अथापमृत्युनाशनम् । तत्र बौधायनः,

अथातोऽपमृत्युंजयकल्पं व्याख्यास्यामो जन्मनक्षत्रे-पुण्ये
नक्षत्रे त्रिजन्मानि वा ब्राह्मणानन्नेन परिविष्य पुण्याहं स्वस्त्यृद्धि-
मिति वाचयित्वा ऽथ देवयजनोल्लेखनप्रभृत्याग्निमुखात्कृत्वा
भादेशमाङ्ग्यस्तिस्रो दूर्वाः समिधोऽष्टसहस्रमष्टशतमष्टाविंशतिं वा
दधिमधुघृतपयांसि समुदायुत्याभ्यज्यादधात्यपैतु पर मृत्यो मानो-
महान्तं मानस्तोके ऽयम्बक येतेसहस्रमितथाज्याहुतीरुपजुहोति

मृत्युर्नश्यत्वायुर्वर्धतां भूः स्वाहा मृत्युर्नश्यत्वायुर्वर्धतां भुवः
स्वाहा मृत्युर्नश्यत्वायुर्वर्धतां सुवः स्वाहा मृत्युर्नश्यत्वायुर्वर्धतां
भूर्भुवः सुवः स्वाहेति । जयप्रभृतिस्त्रिदशमधेनुवरमदानादयाग्ने-
णाग्निं दूर्वास्तम्बेषु द्रुतशेष निदधाति तच्छंयोराष्टणीमहइत्यथ द-
क्षिणां ददाति धेनुमृपभमनद्वाह कसं वासो वेतिइस्माह बौधा-
यन इति ।

अथ चूडाकरणम् ।

स च चूडाकरणशब्दः कर्मनामधेयम् । यौगिकन्यायेनोद्भिदा-
दिशब्दवत् । योगश्च चूडायाः करण चूडार्थं करण चूडा
क्रियते यास्मिन्कर्मणीनया त्रिधैव सभरति, न पुनश्चूडा करण
यास्मिन्कर्मणीति । चूडाया अमिद्धत्वेन वपनकर्मणि करणत्वायो-
गात् । न च संस्कारस्यान्यपदार्थत्वे मिद्धायाश्चूडायाः करणत्वं

सभवतीति वाच्यम् । तस्य साक्षात्पुरुषकृत्याविषयत्वेन चूडाकर-
रणं कर्त्तव्यमित्यादिविधिविधेयत्वासंभवात् । एतेन चूडाकर्मचौ-
लकर्मचौलचूडादिशब्दास्तत्तद्वाक्येषु कर्मनामधेयानि व्याख्या-
तानि ।

तत्र वसिष्ठः,

सर्वेषामेव वर्णानां चौलकर्मविधिः स्मृतः ।

चौलेनैवायुषो वृद्धिश्चौलेनैवायुषः क्षयः ॥

तस्मात्सर्वप्रयत्नेन कारयेद्विजसत्तम । इति ।

विहितनिषिद्धकालयोश्चौलक्रियायामायुर्वृद्धिक्षयौ भवत
इत्यर्थः ।

मनुः,

चूडाकर्म द्विजातीनां सर्वेषामेव धर्मतः ।

प्रथमेऽद्वे तृतीये वा कर्त्तव्यं श्रुतिचोदनात् । इति ।

वाशब्दात् द्वितीयग्रहणम् । तथाच

यमः,

ततः संवत्सरेऽपूर्णे चूडाकर्म विधीयते ।

द्वितीये वा तृतीये वा कर्त्तव्यं श्रुतिचोदनात् ॥ इति ।

अत्र अपूर्णे इति पदच्छेदः । स च द्वितीयादिष्वप्यनुपज्यते ।

ततश्च प्रथमादिवर्षाणामेवाधिकरणत्वं मिथ्यति । तदाह

पद्गुरुशिष्यः,

आद्येऽब्दे कुर्वते केचित्पञ्चमेऽन्ये द्वितीयके ।

जाताधिकाराज्जन्मादितृतीयेऽद्वे तु चौलकम् ॥

उपनीत्या सहैवेति विकल्पाः कुलधर्मतः । इति ।

यत्र कल्पतरुणा प्रथमेऽब्दे तृतीये वेति मनुवाक्ये प्रथमेऽब्दे
कर्त्तमाने इति व्याख्याय

ततः सवत्सरे पूर्णे चूडाकर्षे विधीयते ।

इति यमवाक्ये नञ्प्रश्नेपमकृत्वा सवत्सरे पूर्णे इति व्याख्यातं, तत्पूर्वापरविरोधाच्चिन्त्यम् । संभवसाविरोधे विरुद्ध-
व्याख्यानानौचिखात् । यदापि द्वितीये संपूर्णे तृतीये त्वमपूर्णे,
तृतीये भूयिष्ठे गते इति लौगाक्षिस्मरणादिति व्याख्यात, तदापि
तथैव । विलम्बोपस्थितिकवाक्यान्तरैकवाक्यतापेक्षया समान-
वाक्यस्थितपदानुपङ्गस्य शीघ्रोपस्थितिकत्वेनाभ्यर्हितत्वादिसल
दृढविरोधेन । वाशब्दद्वयोपादान पञ्चमसप्तमवर्षयोरपि ग्रहणाय ।

तथाचाश्वलायनः,

तृतीये पञ्चमे वाऽब्दे चौलकर्म प्रशस्यते ।

प्राग्वा ऽसमे सप्तमे वा सहोपनयनेन वा ॥ इति ।

अत्रासमे इति पदच्छेदः । युग्मे वर्षे तु गर्हितमिति
वक्ष्यमाणान्निवचनात् ।

वासिष्ठोऽपि,

तृतीयेऽब्दे पञ्चमेऽब्दे स्वकुलाचारतोऽपिवा ।

चौल शिशूना यत्रेन स्वयृद्धोक्तत्रिधानतः ॥

आधानतो जन्मतो वा सप्तमाब्देऽपि कारयेत् । इति ।

तृतीयादिवर्षसख्या च गर्भतो जन्मतो वा द्रष्टव्या । तथाच
बृहस्पतिः,

तृतीयेऽपि शिशोर्गर्भाज्जन्मतो वा विशेषतः ।

पञ्चमे सप्तमे वाऽपि स्त्रियाः पुंसोऽथवा समम् ॥ इति ।

एषा चाब्दानामुत्तमादिष्वप्यवस्थामाह

नारदः,

जन्मतस्तु तृतीये च श्रेष्ठमिच्छन्ति पण्डिताः ।

पञ्चमे सप्तमे वर्षे जन्मतो मध्यम भवेत् ॥

अधमं गर्भतः स्यात्तु दशमैकादशेऽपि वा ॥ इति ।

अत्र दशमैकादशग्रहणमुपनयनकालाख्येनातीतकालचौलाभिप्रायेण काम्योपनयनसहभावाभिप्रायेण क्षत्रियवैश्याभिप्रायेण वा व्याख्येयम् । मध्यमाधमत्वं चैषां निसत्त्वाभिप्रायेण । काम्यस्ये तूत्तमत्वमेव ।

तथात्रात्रिः,

तृतीयवर्षे चौलं तु सर्वकामार्थसाधनम् ।

संवत्सरे तु चौलेन आयुष्यं ब्रह्मवर्चसम् ॥

पञ्चमे पशुकामस्य युग्मे वर्षे तु गर्हितम् ॥ इति ।

समवर्षगर्हणा तु द्वितीयदशमातिरिक्तविषया ।

यमेन तस्य विधानात् । एतानि वर्षाणि सावनमानेन

ग्राह्याणि । तथाच

फश्यपः,

जन्मक्षणां चतुर्विंशत्परतश्चौलमाचरेत् ।

अथवा पञ्चमे वर्षे सावनेनैव योजयेत् ॥ इति ।

चतुर्विंशतिर्जन्मनक्षत्राणि चतुर्विंशत्या मासैस्संपद्यन्ते ।

ततश्च चतुर्विंशान्मासात्परतस्तृतीयेऽब्दइत्यर्थंस्तिष्यति । पञ्चम

इत्युक्तवर्षाणामुपलक्षणम् । अन्यथा तेषु मानान्तरकल्पनाक्लेशापत्तेः । तृतीयपञ्चमयोः त्रिभागाख्ये चौलं कार्यमिति कोचिद् ।

तदाह

नृसिंहः,

तृतीये पञ्चमे वर्षे गते भागे तृतीयके ।

आदौ चौलं प्रकर्त्तव्यमिति कोचित्प्रचक्षते ॥ इति ।

फालविधानेऽपि,

वर्षे तृतीयेऽप्यथ पञ्चमे वा गते त्रिभागे प्रवदन्ति चौलम् ।

इति ।

लौगाक्षिस्तु भागत्रयेऽतीते तृतीये कर्त्तव्यमित्याह, तृतीये वर्षे भूमिष्ठे गते चूडा कार्येति । तृतीये ईषदपूर्णे इति कल्पतरु-हरनाथौ ।

अत्रेयं संकलना । मथमद्वितीयतृतीयपञ्चमसप्तमदशमैकाद-
शेषु उपनीतिदिने यथाकुलाचार वा चौलं कार्यमिति । तथाच
याज्ञवल्क्यः,

चूडा कार्या यथाकुलमिति ।

नारदोऽपि,

तृतीये पञ्चमे वाऽब्दे स्वकुलाचारतोऽपिवा ।

वालानां जन्मतः कार्यं चौलमावत्सरान्तरात् ॥ इति ।

आवत्सरान्तरात्प्रथमाब्दे इत्यर्थः ।

पद्मगुरुशिष्योऽपि,

यादृशः कुलधर्मः स्यात्तादृशं चौलकर्म च । इति ।

उक्तपक्षाणामेव कुलधर्मो व्यवस्थापक इत्येके । स्वतन्त्रं
कालान्तरमित्यपरे । तेनानुक्तेऽपि काले भवति । अयननिर्णय-
माह

देवरातः,

उत्तरं देवभागः स्यादक्षिणं याम्यमुच्यते ।

देवभागगते सूर्ये चूडाकर्म समाचरेत् ॥ इति ।

राजमार्त्तण्डः,

उत्तरवर्त्मनि सधितरि चूडाकरणं जगुर्यवनाः ।

चैत्रं हित्वा पापग्रहदिवसं जन्ममासं च ॥ इति ।

अयनफलमाह देवरातः,

अयने चोत्तरे सौख्यं दक्षिणे त्वरुभावहम् । इति ।

अयनान्तर्गतमासफलमुक्तं

ज्योतिरणर्धे, ।

मकरे सर्वसंपत्तिः कुम्भे संतानकारकः ।

मीनमासे सदा सौख्यं मेघे सर्वार्थसाधनम् ॥

विजयं वृषभे विद्यान्मिथुने वंशवृद्धिकृत् ।

कर्कटे बहुरोगित्वं सिंहे नष्टप्रजा भवेत् ॥

पष्ठे कुलक्षयं विद्याचुलायां देहनाशनम् ।

दृश्विके बन्धुनाशः स्याद्विचित्राशस्तु कार्मुके ॥ इति ।

पष्ठे कन्यायाम् । उत्तरायणेऽपि कचिदपवादमाह

घृहस्पतिः,

उत्तरायणगे सूर्ये विशेषात्सौम्यगोलके ।

अधिमासस्तु निन्द्यः स्यात्संसर्पाहस्पती तथा ॥ इति ।

मासा उक्ता

राजमार्त्तण्डे,

विवाहव्रतचूडादिमङ्गलेषु विशेषतः ।

दश मासाः प्रशस्यन्ते चैत्रपौषाविर्जिताः ॥ इति ।

ननु दशानामपि मासानां प्राशस्त्ये पूर्वोक्तकर्कादिनिषेधानां का गतिरिति चेत्, इयमत्र गतिः । कालातीतचौलकन्यकोद्वाहयोः पुनरुपनयने च दशानामपि मासानां प्राशस्त्यम् । तेषां सार्वकालिकत्वात् । मासकालेषु चौलोपनयनविवाहेषु कर्कादिनिषेध इति न विरोधः । चैत्रानपेभस्तु पक्ष्यसन्निधाने बोद्धव्यः । तथाच

भुजयत्तः,

शुभदं संनिहितेऽग्रौ सौरं चैत्रे मुनिभिरुक्तम् ।

दिननाथस्य च दिवसे मयमं द्विजवह्निसन्निहितम् ॥ इति ।

राजमार्त्तण्डेऽपि,

क्षौरं दिने तीक्ष्णरुचेस्तु चैत्रे मासेऽथवा सन्निहिते हुताशे ।
इति ।

अग्निसन्निधानं चात्र जातारणिपरिग्रहः । ततश्च येषां
जातारणिपरिग्रहोऽस्ति तेषां चैत्रविधिः अन्येषां तन्निषेध इति ।
यच्छाखीयानामहोमकमेव चौलं तान्प्रति चौलनिषेधः, येषां
सहोमकं चौलं तान्प्रति चैत्रविधिरित्यन्ये । त्रैवर्णिकान्प्रति चैत्र-
विधिः साग्निकत्वात्, शूद्रान्प्रति तन्निषेध इत्यपरे । पौपनिषेधस्तु
धनुष्टेन, तत्र मकरसंक्रमे त्वनिषेध इति ज्योतिरर्णववाक्येना-
विरोधः । एतेन

न जन्ममासे न च चैत्रपौपे क्षौरं विवाहो न च कर्णवेधः ।

विवाहवर्जं न च जन्ममासे यात्राऽपि नेहेष्टफलेति सप्तः ॥

इति ऋक्षेन्द्रयवाक्यस्थश्चैत्रपौपनिषेधोऽपि व्याख्यातः ।

अत्र जन्ममासे विवाहाभ्यनुज्ञा अनाद्यगर्भविषयेति द्रष्टव्यम् ।

विशेषान्तरमुक्तं

सारसंग्रहे,

ज्येष्ठे मासि तथा मार्गे क्षौरं परिणयं व्रतम् ।

ज्येष्ठपुत्रदुहित्रोश्च यत्रतः परिवर्जयेत् ॥

कृत्तिकास्थ रविं सरका ज्येष्ठे ज्येष्ठस्य कारयेत् ।

अधिमासे च यत् क्षौरं जन्ममासेऽथ जन्ममे ॥

न भवेत्तत्र कल्याणमिति शंसन्ति सूरयः । इति ।

अथ पक्षनिर्णयं घृहस्पतिराह,

शुक्लपक्षे शुभं मोक्तं कृष्णपक्षे शुभेतरत् ।

अंशुभोऽन्त्यस्त्रिभागः स्वात्कृष्णपक्षे त्रिधा कृते ॥ इति ।

चौलमिति शेषः ।

सुहूर्त्तसंग्रहेपि,

दामोदरसंतं जातात्सप्तमे चौलकर्मणि ।

पूर्वपक्षः शुभः प्रोक्तः कृष्णे चान्त्यत्रिक विना ॥ इति ।

घृहस्पतिरपि,

दशपञ्चात्मकतिथौ कृष्णपक्षे त्रिधा कृते ।

अशुभं चान्त्यभागे स्यात्पूर्वभागद्वये शुभम् ॥ इति ।

तिथयः प्रोक्ताः पराशरेण,

पञ्चमी सप्तमी चैव दशम्येकादशी तथा ।

त्रयोदशी तृतीया च चौलकर्मशुभावहाः ॥ इति ।

वसिष्ठोऽपि,

द्वित्रिपञ्चमसप्तम्यामेकादश्यां तथैव च ।

दशम्यां च त्रयोदश्यां कार्यं क्षौरं विजानता ॥ इति ।

वर्ज्यानप्याह नृसिंहः,

पष्ठ्यष्टमी चतुर्थी च नवमी च चतुर्दशी ।

द्वादशी दर्शपूर्णैन्दु प्रतिपद्यैव निन्दिताः ॥

घृहस्पतिरपि,

द्वादशीं चाष्टमीं रिक्तां षष्ठीं प्रतिपदं तथा ।

हित्वा शेषासु तिथिषु क्षौरकर्म शुभावहम् ॥

वसिष्ठोऽपि,

पक्षच्छिद्रां च नवमीमाद्यां पञ्चदशीं तथा ।

हित्वा तु तिथयः सर्वाः प्रशस्ताः क्षुरकर्मणि ॥ इति ।

चूडां व्रतं तथोद्वाह कर्णयोरपि वेधनम् ।

गलग्रहे न कुर्यात् यद्रीच्छेत्पुत्रजीवितम् ॥ इति ।

वारानाह पराशरः,

सितेऽयसौम्यवारेषु चौल पक्षद्वये हितम् ।

इन्दुवारः सिते पक्षे वाराः शेषा न शोभनाः ॥

बृहस्पतिरपि,

शुभग्रहाणां वाराः स्युः पूजिताः ब्रह्मणो मतम् ।

सोमवारः सिते पक्षे कृष्णे पक्षेऽतिगर्हितः ॥

बुधवारोऽशुभः प्रोक्तः पापग्रहयुते बुधे ॥ इति ।

वर्ज्यानाह वसिष्ठः,

खेरद्भारकस्यैव सूर्यपुत्रस्य चैवहि ।

निन्दिता दिवसाः क्षौरे शेषाः कार्यकराः शुभाः ॥

बृहस्पतिरपि,

पापग्रहाणां वारांशा निन्दिताः शुभकर्मणि ॥ इति ।

वर्ज्यानामपि वर्णविशेषेण प्रतिप्रसवमाह

स एव,

पापग्रहाणां वारादौ विमाणां तु शुभो रवेः ।

क्षत्रियाणां क्षमासूनोर्विद्वशूद्राणां शने शुभः ॥ इति ।

वारफलानि श्रुजबले,

मासं हरेत् क्षौरमिहायुपोऽर्कः शनैश्चरः पञ्च कुजस्तथाऽष्टौ ।

आचार्यभृग्विन्दुबुधाः क्रमेण दद्युर्दशैकादश सप्त पञ्च ॥

आयुःक्षयं प्रकुरुते दिनकृदिने तु

दोषापतेरपि सुखानि च दीर्घमायुः ।

पृथ्वीसुतस्य तु सुरैरपि रक्षितानां

क्षौरं करोति निधनं न चिरान्नराणाम् ॥

आरोग्यमिन्दुजदिने चिरजीवितत्वं

जीवस्य जीवितमपि प्रमलं च भोग्यम् ।

नानारिधं विषयभोगसुखं सितस्य

मन्दस्य मण्डनविधौ विभवस्य नाशः ॥ इति ।

नक्षत्राण्याह बृहस्पतिः,

हस्ताश्विबिष्णुपौष्णाश्च श्रविष्ठादित्यपुष्यभम् ।

सौम्यचित्रे नवक्षौरे उत्तमा नव तारकाः ॥

त्रीण्युत्तराणि वायव्यं रोहिणी वारुणं तथा ।

क्षौरे षण्मध्यमाः प्रोक्ताः शेषा द्वादश गार्हिताः ॥ इति ।

व्यासोऽपि, ।

अश्विनी श्रवणः स्वाती चित्रा पुष्यः पुनर्वसुः ।

धानिष्ठा रेवती ज्येष्ठा मृगे हस्ते क्षुरक्रिया ॥

दारुणेषु च सर्वेषु दुष्टतारा विवर्जयेत् । इति ।

दारुणेष्वपि ज्येष्ठा ग्राह्या प्रशस्तपठितत्वात्तस्याः ।

नारदोऽपि,

दस्त्रादितीज्यचन्द्रेन्द्रपौष्णभानि शुभानि तु ।

चौलकर्मणि हस्तर्क्षात्रिणि, त्रीणि च विष्णुभात् ॥

पहवन्धनचौलान्नभाशने चोपनायने ।

शुभदं जन्मनक्षत्रमशुभं त्वन्धकर्मणः ॥ इति ।

दीपिकाऽपि,

जन्मनक्षत्रगश्चन्द्रः प्रशस्तः सर्वकर्मसु ।

क्षौरभेषजवादाध्वकर्त्तनेषु च वर्जयेत् ॥

कर्त्तनमत्र कर्णवेधो न केशकर्त्तनम् ।

तदुक्तं,

जन्मानि मासि विवाहः शुभदो जन्मर्क्षजन्मराशयोश्च ।

अशुभं वदन्ति गर्गाः श्रुतिवैधक्षौरयात्रासु ॥

जन्मर्क्षस्य नारददीपिकादिभिर्विहितप्रतिपिद्धत्वाद्विकल्प
इत्यापातदर्शिन । वस्तुतस्तु नारदवाक्ये जन्मर्क्षपदं दशमैकोन-
विंशजन्मनारापरं व्याख्येयम् ।

हित्वैकं जन्मनक्षत्रं द्वे तारे जन्मसंज्ञिते शुभदे ।
उद्गाहे चोपनये यात्रायामन्नभोजने क्षुरे कार्ये ॥
इति लल्लस्मरणात् ।

नक्षत्रे तु न कुर्वीत यस्मिन् जातो भवेन्नरः ।

न मौष्ठपदयोर्नैव नाग्नेये चापि भारत ॥

इत्यत्र व्यासवाक्ये जातपदोपादानात् ।

नक्षत्रफलान्याह गर्गः,

अश्विन्यां तुष्टिमाप्नोति भरण्यां मरणं भवेत् ।

कृत्तिकासु क्षयो रोगो रोहिण्यां रोगनाशनम् ॥

मौभाग्यवृद्धिः सौम्ये स्याद्रौद्रे वित्तस्य नाशनम् ।

पराक्रमः पुनर्वसोः पुण्ये मानार्थसिद्धयः ॥

साप्ये शरीरपीडा स्यात् धननाशस्तु पैत्रभे ।

व्याधयो बहवो भागे त्वार्यम्णे रसनाशनम् ॥

तेजोऽभिवृद्धिर्हस्ते स्यात्सौभाग्यं त्वाष्ट्रभे भवेत् ।

स्वासां दुःखविनाशः स्यादैन्द्राग्ने वित्तनाशनम् ॥

मेत्रे मित्रविनाशः स्याज्ज्येष्ठायां भूमिदं स्मृतम् ।

समूलनाशनं मूले पूर्वाषाढाऽपि मूलवत् ॥

सौम्यवच्चोत्तराषाढा वैष्णवे रूपसंपदः ।

वसुभे श्वायुषो वृद्धिर्वारुणे धनवर्द्धनम् ॥

पूर्वभाद्रपदे मृत्युराहिर्बुध्न्य सुखावहम् ।

पीष्णे स्यान्महती वृद्धिर्नक्षत्रे फलं क्रमात् ॥ इति ।

योगास्तु निषिद्धेतराः ज्ञातव्याः । लग्नान्याह

पराशरः,

घृषः कर्कटकश्चैव धनुः कन्या तुलाधरः ।

मकरश्चैव मीनश्च क्षुरकर्मणि पूजिताः ॥

वसिष्ठस्तु,

धनुर्विहाय मकरमाह,

वृषभश्च कुलीरश्च यमः कन्या तुलाधरः ।

मकरश्चैव मीनश्च क्षुरकर्मणि पूजिताः ॥

यमो मिथुनम् । राजमार्त्तण्डस्तु तुलाककौ विहाय कुम्भ-

माह,

क्षौरं प्रशस्तं मृगचापमीने कन्याख्यकुम्भे मिथुने वृषे च ।

पुटिर्वलं बुद्धिविवर्द्धनं च शेषे च रोग कुरुते भयं च ॥

इदं च कुम्भविधानं बलवत्तरविहितलग्नान्तरालाभेऽग-

सा द्रष्टव्यम् ।

कुम्भः कुलविनाशाय कथितः क्षुरकर्मणि ।

शुभैर्दृष्टोऽथवा युक्तो न शुभः कुम्भभृत्सदा ॥

इति बृहस्पतिना मदा कुम्भनिषेधात् । जन्मलग्नमपि शुभ-

मिसाह

भृगुः,

कृष्टिः प्रयाणं क्षौरं च विवाहः प्राशनं तथा ।

शिशोर्वस्त्रं च यानं च जन्मराशौ शुभं भवेत् ॥

जन्मलग्ने शुभं क्षौरं मध्ये वर्ज्यं यथा ऽष्टमे । इति ।

कृष्टिः कर्षणम् । मध्ये द्वितीयादिक्षौरे । यत्तु

आत्मराश्युदये षष्ठे द्वादशे निधने तथा ।

शत्रुक्षेत्रे च नीचे च क्षौरं नैव प्रकाशयेत् ॥

इति गर्गवाक्य, तद् द्वितीयादिक्षौरविषयम् ।

निषेधान्तरं

संग्रहे,

कर्तुः षष्ठं त्यजेत्लग्नं क्षौरोद्वाहयतीर्विना ।

मृतिं व्यय च सर्वत्र एकमित्राधिपादते ॥ इति ।

कर्तुः संस्कार्यस्य । यतिः यात्रा ।

बृहस्पतिरपि,

अस्तग्रहाणां वर्गाश्च तादृग्वर्गनः शशी ।

पापग्रहाणां वर्गश्च बर्ज्याः क्षौर विशेषतः ॥ इति ।

वर्गाः लग्नहोराद्रेष्काणनवाशद्रादशांशत्रिंशांशाः ।

लग्नफलानि व्यवहारोच्चये.

क्षौरे तु मेपे ज्वरपित्तपीडां घृषे च पुष्टिं मिथुने तु विद्याम् ।

रोगं फलं कर्कटके ददाति प्राणाभिघात जनयेच्च सिंहे ॥

कन्या तु भोगं बलपुष्टिमेधास्तुला तु रोगान्बिबिधान् करोति ।

अक्ष्यामय बुद्धिवलापहानि मन्दाग्निकोपं तनुयादलिश्च ॥

मेधां धनुषि विधत्ते मकरे सौख्यानि धनलाभम् ।

कुम्भे बलस्य हृदि क्षेमरोग्यमभूतधनलाभम् ॥

मीने करोति विमलां हृष्टिं पुष्टिं च तुष्टिं च ।

अत्र धनुषः शुभफलत्वाभिधानं शुभग्रहयोगे सति द्रष्टव्यम् ।

अन्यथा राजवाधाफलकत्वेन निषेधात् ।

तथा च वसिष्ठः,

मेपे दुःखी मृगेन्द्रे च वृश्चिके व्यसनं महत् ।

राजवाधा च धनुषि शुभयुक्ते न दुष्यति ॥

विपशस्त्रजलैर्घोरैः पीड्यते मरणान्वितः ।

क्षौरे मर्च्यो घटे लग्ने शुभयुक्ते मचक्षते ॥ इति ।

शुभग्रहयुक्तत्वं च मेपादीनामपि विशेषणम् । तथाच

श्रीधरः,

कर्काङ्गनामिथुनमीनतुल्योसनक्राः

पूज्याः क्रियालिहरिचापधरा जघन्याः ।

तेऽपि स्ववीर्यशुभदृष्टियुता विधेया-

श्चौले घटः शुभयुतोऽपि निपिद्ध एव ॥ इति ।

वस्तुतस्तु शुभग्रहयुक्तत्वं धनुष एव शेषो युक्त, न मेषा-
दीनाम् । तस्यैव पराशरेण विधानात् । तेषां क्वचिदपि शुभफ-
लत्वाश्रवणाच्च । तस्माच्छ्रीधरीयं व्याख्यानं चिन्त्यमिव प्रति-
भाति । एषा वर्णविशेषेण प्रतिप्रसवमाह

गुरु,

अर्कोदय प्रशस्तः स्याद्विप्राणा क्षुरकर्मणि ।

भौमोदयः क्षत्रियाणा विद्वद्ग्राणा यमोदय ॥

चन्द्रोदयोऽङ्गनानां तु प्रशस्त क्षुरकर्मणि ।

तत्तत्सर्वान्धनो वर्गाः शुभा स्युश्चौलकर्मणि ॥ इति ।

उदयो लग्नम् । वर्गाः व्याख्याता । ग्रहसस्थानमाह

घृहस्पतिः,

यथोक्तकालाभावे तु यथालाभं शुभो बलैः ।

योगो दोषहरः कुर्यादोपाणामपवादनम् ॥

अधास्मिन् योगान् वक्ष्यामि दुर्लभे प्रोक्तलक्षणे ।

अह तदोपसंघातद्वलवाताल्लुधौ दिने ॥

अष्टमस्था ग्रहा. सर्वे नेष्टा शुक्रविवाजिता ।

शुक्रश्च निधने क्षौरे सर्वसपत्प्रद शिशो ॥

मितेन्दुजीवसौम्यानामशके दिवसोदये ।

होराद्रेष्काणलग्ने च चूडाकर्मातिशोभनम् ॥

त्रिकोणकण्टके वाऽपि सत्कर्मणि गते विधौ ।

गुरुर्वा ऽतिबली प्रोक्त चोलयोग शुभावह ॥

गुरुर्भृगुर्वा चन्द्रो वा शुभाशस्थो बलान्वित ।

लग्नादुपचये कुराश्चौलयोग शुभावह ॥

मीने शुक्रेण मयुक्ते भवे भानी चतुष्टये ।
 गुरौ याते ऽथवा योग शुभदश्रौलकर्मणि ॥
 घटे सशुक्रे लग्नस्थे सवुधे व्ययगे रवौ ।
 त्रिकोणगे गुरौ चन्द्रे चूढायोगोऽयमुत्तम ॥
 मीने मेघे वृषे लग्ने ससिते भवगे रवौ ।
 बुधोदये वा योगा स्युश्चूडाकर्मणि शोभना ॥
 यमे कार्किणि सिंहे च शशिजे भृगुजे विधौ ।
 रवौ भवे व्यये वाऽपि योगश्चौले शुभावहः ॥
 भवे व्ययोदये भानुबुधशुक्रा यदा स्थिता ।
 चन्द्रे शुभाशके केन्द्रे चूढायोगः शुभावहः ॥
 सिते पक्षे विधु माणी भवे लग्नाद् ग्रहो वली ।
 लग्नस्योपचये नाथश्चूढायोगः शुभावहः ॥
 लग्नेन्दुराशिशौ द्वौद्वौ भवनाथयुतेक्षिता ।
 भवे कश्चिद्दली स्याच्चेच्चूढायोगोऽयमुत्तम ॥
 त्रिपढायेषु पापेषु शुभाः केन्द्रत्रिकोणयो ।
 एको द्वौ वा यथालाभ चूढायोग शुभावहः ॥
 अनिष्टस्थानगो यः स्याद् ग्रहो लग्नेशवीक्षित ।
 गुरुणा घलिना दृष्टो यदीष्टस्थानगो भवेत् ॥ इति ।

निधनम् अष्टमम् । दिवसोदये वारे । होरा लग्नार्थम् ।
 द्रेष्काणो लग्नतृतीयाश । त्रिकोण नरमपञ्चमम् । कण्टक
 मध्यमचतुर्थमष्टमदशमानि स्थानानि । उपचय तृतीयपष्टदशमै-
 कादशस्थानानि । भवे एकादशे । चतुष्टये केन्द्रे । व्यये द्वादशे ।
 माणी प्राणवान् । वर्ज्य ग्रहमस्थानमाह

घृहस्पतिः,

यमाराकाशगे लग्ने द्रेष्काणे दिवसे तथा ।

कालहोरोदये चैव क्षौरमायुःक्षयावहम् ॥ इति ।

श्रीपतिः,

क्षौरक्षेपु स्वकुलविधिना चौलमाहुर्मुनीन्द्राः

केन्द्रं याते गुरुभृगुबुधैस्तत्र सूर्ये ज्वरस्तु ।

शस्त्रान्नाशो धरणि तनये पद्मगुता सूर्यपुत्रे,

शीतज्योतिष्यपि च तनौ निश्चितं नाश एव ॥

धनव्ययत्रिकोणैरसद्ग्रहैर्मृतावपि

क्षुरक्रिया न शोभना शुभैस्तु तुष्टिकारिणी ॥ इति ।

बृहस्पतिरपि,

जन्माष्टमे विधौ याते चौलमायुःक्षयाय च ।

तस्माज्जन्माष्टमं वर्ज्यं सर्वदा क्षुरकर्मणि ॥

पराशरः,

अष्टमस्था महास्मर्वे नेष्टाः शुक्रविवर्जिताः ।

क्षौरे स्मरस्थौ भौमाक्षौ मृत्युदौ नियतं शिशोः ॥

राहुकेतुं स्मरस्थाने सर्वकार्यविनाशनौ । इति ।

घसिष्ठोऽपि,

जामित्रे भास्करे क्षौर मृत्यु स्याद्भूमिजे तथा

शुके सौख्यविनाशः स्यान्मन्दभाग्यं शनैश्चरे ॥

त्रिषडावगताः पापाः क्षुरकर्मणि पूजिताः ।

शेषेषु निन्दिताः प्रोक्ताः स्वोच्चस्वर्षवलादृते ॥

तस्मात्सम्यक्परीक्ष्यैव कर्तव्यं चौलमायुषः । इति ।

अर्णवेऽपि,

स्तानं चौलं व्रतं नाम नृपाणामभिषेचनम् ।

अन्यत् क्षौरेण युक्तं च शुद्धे रन्ध्रे तु कारयेत् ॥

रन्ध्रमष्टमम् । अष्टमापवादे

घृहस्पतिः,

लग्नादष्टमराशीशः केन्द्रगः शुभवीक्षितः ।

यद्यप्यष्टमगस्योक्तं दोषमाशु व्यपोहति ॥

रन्ध्रेशः स्वांशकस्वोच्चस्वक्षेत्रोपचयर्क्षगः ।

अष्टमस्यस्य दोषोऽयं विनश्यति न संशयः ॥

नारदोऽपि,

लग्नादष्टमेशयोर्मध्ये लग्नेशे बलसंयुते ।

अस्तगे निधनेऽशे वा निधनेऽपि शुभो ग्रहः ॥ इति ।

इदं च चौलं दिवैव कर्त्तव्यम् ।

तथा च नारदः,

नराणां सवनं पुंसः मीमन्तं कर्णवेधनम् ।

नामकर्मक्रिया चौलं विश्वारम्भोपनायने ॥

दिवा कार्याणि चान्यानि कर्त्तव्यानि दिवैव हि।इति ।

तद्य प्रादमुखस्योदङ्मुखस्य वा कार्यम् । ८.

तथा च महाभारतं,

प्रादमुखः श्मश्रुकर्माणि कारयेत् समाहितः ।

उदङ्मुखोऽथवा भूत्वा तथा ऽऽयुर्विन्दते महत् ।इति।

सौरकाले स्मरणीयान्याह

श्रीपतिः,

केशवमानर्त्तपुरं पाटलिपुत्रपुरीमहिच्छत्रम् ।

दिनिमदिति च स्मरतां सौरत्रिधौ भवाने कल्याणम्।इति।

तयोक्तकालेऽपि मिहस्यादौ न कार्यम् ।

तथा च गर्गः,

न गुणे मिहाराशिस्थे मिहांगकगतेऽपिवा ।

सौरमंत्रं न कुर्वीत विवाहं गृहकर्म च ॥ इति ।

तन्नर्मदोत्तरविषयमिति वक्ष्यते ।

अथात्र विशेषः गृह्यपरिशिष्टे,

माता कुमारमादायेत्युक्तं कात्यायनादिभिः ।

सा चेद्यदि सगर्भा स्यात्तदा चौलं न कारयेत् ॥

चूडाकर्म न कर्त्तव्यं यस्य माता ऽस्ति गुर्विणी ।

करोति यदि मन्दात्मा तदा गर्भस्य नाशनम् ॥

पित्रोर्मूर्तिं वदन्त्येके चतुरब्दान्तरे स्फुटम् ।

वसिष्ठसांहेतायामपि,

पुत्रचूडाकृतौ माता गर्भिणी यदि वा भवेत् ।

विपद्यते गुरुस्तत्र दंपती शिशुरब्दतः ॥

माता जननी । मासस्यां गर्भ इति व्युत्पत्तेः ।

गुरुः उपाध्यायः । गृणाति प्रकृतं कर्मोपादिशतीति व्युत्पत्तेः ।

दंपती शिशोर्मातापितरौ ।

घृहस्पतिः,

गर्भिण्यां मातारे शिशोः क्षौरकर्म न कारयेत् ।

शताभिषेके ऽप्येवं स्यात्कालो वेदव्रतेष्वपि ॥ इति ।

शताभिषेको धौधायनोक्तः शान्तिकर्मकाशे वक्ष्यमाणः ।

वेदव्रतानि महानाम्न्यादीनि ।

अस्य निषेधस्य व्यनस्थामाह

वसिष्ठः,

गर्भे मातुः कुमारस्य न कुर्याच्चौलकर्म तु ।

पञ्चमासादघ्न कुर्यादत ऊर्ध्वं न कारयेत् ॥

पञ्चमासाः पूर्यन्ते यस्मिन्दिने तत्पञ्चमासं तस्मादघ्नः ऊर्ध्वं

चेत्सर्पः ।

गते तु पञ्चमे मासे इति स्मरणात् ।

गर्गोऽपि,

पुत्रचूडाकृतौ माता यदि सा गर्भिणी भवेत् ।
शस्त्रेण मृत्युमाप्नोति तस्मात् सौरं विवर्जयेत् ॥
अयं च निषेधः कुमारस्य पञ्चमवर्षाद्वागेव न तूर्ध्वम् ।
तथा च नारदः,

सूनोर्मातरि गर्भिण्यां चूडाकर्म न कारयेत् ।
पञ्चाब्दात्प्रागथोर्ध्वं तु गर्भिण्यामपि कारयेत् ॥
यदि गर्भविपत्तिः स्याच्छिशोर्वा मरणं भवेत् ।
सहोपनीया कुर्याच्चेत्तदा दोषो न विद्यते ॥ इति ।
पञ्चाब्दात्प्रागित्यत्रापि पूर्ववदेव पञ्चमाब्दान्तिमदिनं

व्याख्येयम् । यत्तु

सूनोर्मातरि गर्भिण्यां मौञ्जीचूडे न कारयेत् ।
गते तु पञ्चमे मासे गर्भादीनां मृतिर्भवेत् ॥

इति कैश्चिद्द्वचनमुदाहृतं, तन्मूलं चिन्त्यम् । समूलत्वेऽपि
मौञ्जीचूडे इत्यत्र साहिसं न विवक्षितम् । सहोपनीया कुर्याच्चे-
दित्यनन्तरोदाहृतनारदवचनविरोधात् । किं तु भस्मेकमेव नि-
षेधः । वस्तुतस्तु साहिसमेकक्रियान्वयित्वेन ध्वंसदिरो छिन्धी
तिवत्, नैककालान्वयित्वेनेति न दोषः । शिशुमातरि रजस्व-
लायामपि चौलं न कार्यम् ।

तदाह वृद्धगार्ग्यः,

विवाहव्रतचूडासु माता यदि रजस्वला ।
तस्याः शुद्धेः परं कार्यं माङ्गल्यं मनुरब्रवीत् ॥
विवाहे विधवा नारी जडत्वं व्रतबन्धने ।
चौले चैव शिशोर्मृत्युस्तस्मादेतद्वयं सजेत् ॥

घृहस्पतिरपि,

वैधव्यं च विवाहे स्याज्जडत्वं व्रतवन्धने।

ब्रूयायां च शिशोर्मृत्युर्विघ्नो यात्रामवेशयोः ॥ इति ।

यदा चौलादौ शुद्धयनन्तरं लग्नान्तराभावस्तदा शान्तिकं
कृत्वा तदैव कार्यम् । तदुक्तं

कारिकानिवन्धे,

सूतिकोदक्ययोः शुद्धयै गां दद्याद्धोमपूर्वकम् ।

प्राप्ते कर्मणि शुद्धा स्यादितरस्मिन्न शुध्यति ॥

प्राप्ते प्रारब्धे । तथा

अलाभे सुमुहूर्त्तस्य रजोदोषउपस्थिते ।

श्रियं संपूज्य तत्कुर्याद् वृत्रहत्या भयंकरी ॥

हैर्मी मापमितां पद्मां श्रीसूक्तविधिना ऽर्चयेत् ।

मत्पृथं पायसं हुत्वा निषिष्य शुभमाचरेत् ॥ इति ।

अथ कुलैष्ये मण्डनानन्तरं मुण्डननिषेधः । तत्र

कात्यायनः,

कुले ऋतुत्रयादर्वाङ् मण्डनाच्च तु मुण्डनम् ।

प्रवेशान्निर्गमो नेष्टो न कुर्यान्मङ्गलत्रयम् ॥ इति ।

कुलमत्र त्रिपुरुषं चतुःपुरुषं वा । तथाच

मेघातिथिः,

पुरुषत्रयपर्यन्तं प्रतिकूलं सगोत्रिणाम् ।

प्रवेशान्निर्गमस्तद्वत्तया मुण्डनमण्डने ॥

प्रेतकर्माण्यनिर्वर्त्सं चरेन्नाभ्युदयक्रियाम् ।

आचतुर्थं ततः पुंसि पञ्चमे शुभदं भवेत् ॥ इति ।

ऋतुत्रयात् पण्मासात् । मुण्डनादिलक्षणमाह

कात्यायन एव,

पुत्रोद्गाहः प्रवेशारण्यः कन्योद्गाहस्तु निर्गमः ।

मुण्डनं चौलमित्युक्तं व्रतोद्वाही तु मङ्गलम् ॥

चौलं मुण्डनमेवोक्तं वर्जयेद्द्वरणात्परम् ।

मौञ्जी चोभयतः कार्या यतो मौञ्जी न मुण्डनम् ॥ इति ।

उभयतः विवाहात्प्रागूर्ध्वं चेत्यर्थः । विशेषान्तरमत्रत्यं
विवाहप्रकरणे वक्ष्यामः ।

अथ शिखानिर्णयः ।

तत्राश्वलायनः,

यथाकुलधर्मं केशवेपान्कारयेदिति । केशवेपाः शिखाः ।

शौनिकोऽपि,

बालस्य सकलान्केशानार्द्राकृतार्द्रपाणिना ।

वंशाचारक्रमोपेतां शिखां कृत्वा वपेच्छिरः ॥

हिरण्यकेश्यपि,

यथोदितं चूडाः कारयन्ति यद्यपि वेति ।

बौधायनोऽपि,

एकाशिखस्त्रिशिखः पञ्चशिखो वा यथैवैषां कुलधर्मः स्या-
द्यद्यपि शिखा निदधातीति ।

गोत्रविशेषेण शिखानिवेशमाह लौगाक्षिः,

लौगाक्षिः,

तृतीयस्य वर्षस्य भूयिष्ठे गते चूडाः कारयेत्, दक्षिणतः कमुजा
वसिष्ठानाम्, उभयतोऽन्निकश्यपानां, मुण्डा भृगवः, पञ्चचूडा
ऽद्भिरसोवाजिमैके मङ्गलार्थं, शिखिनोऽन्ये, यथाकुलधर्मं वेति ।
कमुजा शिखा । सा उत्सर्गतो मध्ये शिरसि कार्या । वसिष्ठानामे-
कप्रवरत्वे एकैव शिखा, सा च दक्षिणतो नियम्यते । श्यार्पेयत्व-
पक्षे तिस्रः शिखाः । अत्रीणां कश्यपानां च उभयतो वामेदक्षिणे
च । श्यार्पेयत्वपक्षे चेदम् । श्यार्पेयत्वपक्षे तिस्रः । तत्र पार्श्वयोर्द्वे मध्ये
चैकेति । भृगूणां मुण्डत्वं वंशसमाचारपक्षे, श्यार्पेयपक्षे तिस्रः

शिखाः, पञ्चार्पणपक्षे पञ्च । तथाऽङ्गिरसामपि ज्यार्पणपक्षे तिस्रः
पञ्चार्पणपक्षे पञ्च । एवमन्येषामप्यार्पणसमसंख्यया शिखा भव-
न्ति । तथाच षौघायन, यथापि शिखा निदधातीति ।

आश्वलायनकारिकाऽपि,

शिखाऽपिच प्रकर्त्तव्या कुमारस्यार्पणसंख्यया । इति ।

यथापिशिखाकरणं वैकल्पिकार्पणसंख्यापक्षपरिग्रहावधार-
णार्थम् । एके पुनर्मङ्गलार्थं वाजिं केशपङ्क्तिं कुर्वन्ति । सा च सम-
न्ताम्रलाटकर्मूलस्पर्शिनी मालेव भवति । तत्र मध्ये शिखा
भवति वाजिपङ्क्तेर्मङ्गलार्थत्वात् । शिखिन इत्यनियमेन यत्र का-
पि शिखामात्रमेव कुर्वन्ति । यथा द्रविडेषु केचन पश्चाच्चूडाः
केचन पुरश्चूडाः । यथाकुलधर्मं वेति सर्वशेषः । एतासां च
शिखानामागोदानं धारण, गोदाने वपनश्रवणात् ।

तथा च जयन्तः, अत्र कुलधर्मानुमताभिः शिखाभिः सह
वपनं भवतीति ।

अत्र कुलधर्मानुमताभिरिति वचनाच्चूडा कार्या यथाकुल-
मिस्रादिस्मृत्युक्तशिखाया वपनं नास्तीति गम्यते ।

मदोपवीतिना भाव्यं सदा वद्धशिखेन च ।

त्रिशिखो व्युपवीतश्च यत्करोति न तत्कृतम् ॥

इति देवलेन तस्या नित्यधार्यत्वस्मरणात् ।

शिखां छिन्दान्त ये मोहात् द्वेषादज्ञानतोऽपि वा ।

तप्तकृच्छ्रेण शृध्यन्ति त्रयो वर्णा द्विजातयः ॥

इति हारंतेन शिखानाशे प्रायश्चित्ताभिधानाच्च । मोहात्प्र-
मादात् । द्वेषात्स्यादिकलहे क्रोधाद्यत्रेशात् । अज्ञानतः शिखा-
निसत्वाज्ञानात् । अत एव शिखानाशे तत्प्रतिनिधिरुक्तः

काठकगृध्रे,

अथ चेत्रमादान्निःशिवं वपनं न स्यात्तदा कौर्शीं शिखां
ब्रह्मग्रन्थिसमान्वितां दक्षिणकर्णोपर्यांशिखाबन्धादधत् ति-
ष्ठेदिति ।

अथ स्त्रीणां चूडाकर्म ।

तत्र मनुः,

अमन्त्रिका तु कार्येयं स्त्रीणामावृदशेषतः । इति ।

याज्ञवल्क्योऽपि,

दृष्णीमेताः क्रियाः स्त्रीणां विवाहस्तु समन्त्रकः । इति ।

आश्वलायनगृह्येऽपि,

आवृत्तैव कुमार्याइति ।

स्मृतिरूपेणाप्याह स एव,

इतकृतं तु पुंवत्स्पात्स्त्रीणां चूडाकृतावपि । इति ।

इतकृतं होमः, पुंवत्समन्त्रकः । तेन प्रधानमात्रममन्त्रकामि-

त्युक्तं प्राक् । कुमारीचौलेऽपि यथाकुलधर्मोपेसनुवर्त्तते । ततश्च
सर्वमुण्डनं शिखाधारणम् अमुण्डनमेव वेति सिध्यति । तासां च
लग्नविशेषमाह

शुरुः,

चन्द्रोदयोऽङ्गनानां तु प्रशस्तः शुरुकर्मणि । इति ।

चन्द्रोदयो चन्द्रदेवताकं लग्नम् ।

अथ शूद्राणां चूडाकर्म ।

तत्र धर्मः,

शूद्रोऽप्येवंविधः कार्यो विना मन्त्रेण संस्कृतः ।

न केनचित्समसृजत् छन्दसा तं प्रजापतिः ॥

द्विजात्सुक्तचूडान्तकर्मतिकर्त्तव्यतापरामर्शार्थं एवंशब्दः ।

गृह्यकारोऽपि,

शूद्रस्यापि निपेकपुंसवसीमन्तोन्नयनजातकर्मनामकरणान्न-
प्राशनचौलान्यमन्त्रकाणि यथाकालमुपदिष्टानीति ।

अत्रैषां वारविशेषमाह

बृहस्पतिः,

विदूशूद्राणां शनेः शुभ इति ।

लग्नविशेषमप्याह स एव, विदूशूद्राणां यमोदय इति । यमो-
दयः शनिदेवताकं लग्नमित्यर्थः । तेषां स्त्रीणां च शिखा न कार्या ।

शिखा यज्ञोपवीतं च कुशा मौनं तथैव च ।

वेदाध्ययनभक्ष्ये च स्त्रीशूद्रपतनानि पद ।

इति धर्मप्रदीपे तन्निषेधात् ।

प्रभासखण्डेऽपि,

न दर्भानुद्धरेच्छूद्रो न पिषेत्कापिठं पयः ।

मध्यपत्रे न भुञ्जीत ब्रह्मवृक्षस्य भाभिनि ॥

नोच्चरेत्मणवं मन्त्रं पुरोडाशं न भक्षयेत् ।

न शिखां नोपवीत च नोच्चरेत्संस्कृतां गिरम् ॥

न पठेद्वेदवचनं त्रिपवं न हि सेवयेत् ।

नमस्कारेण मन्त्रेण क्रियासिद्धिर्भवेद् भुवम् ॥

निपिद्धाचरणं कुर्वन् पितृभि सह मज्जति । इति ।

अथ प्रसङ्गात्सामान्यसौरनिर्णयः ।

तत्र व्यासः,

चतुर्थी चैव पृष्ठी च अष्टमी च चतुर्दशीम् ।

तथा पञ्चदशी चैव ब्रह्मचारी भवेत्सदा ॥

श्मश्रुकर्म शिरोऽभ्यङ्गं दन्तधावनमञ्जनम् ।

धर्मयेदिति शेषः ।

मरीचिः,

पष्ठयां पर्वसु पक्षादौ रिक्ताभद्रातोषेष्वपि ।

ऋते श्राद्धे विवाहे च सौरं वर्ज्यं निशामु च ॥

वृद्धगर्गः,

पष्ठयमा पूर्णमा पातश्चतुर्दश्यष्टमी तथा ।

आसु सन्निहितं पापं तैले मांसे सुरे भगे ॥ इति ।

चारानत्र स एवाह,

शन्याररविवारेषु रात्रौ पाते व्रताहनि ।

श्राद्धाहे प्रोतेपद्रिक्ताभद्राः सौरे विवर्जयेत् ॥

घराहसंहितायां,

न स्नातमात्रगमनोत्सुकभूपिताना-

मभ्यक्तभुक्तरणकालनिरासनानाम् ।

संध्यानशाशनिकुजार्कदिने च रिक्ते

सौरं हितं न नवमेऽह्नि न चापि विष्टयाम् ॥ इति ।

स्नातमात्र इत्यत्र नित्यनैमित्तिककाम्यस्नानानन्तराभ्यर्हित-
कालो निषिध्यते । यत्र तु तीर्थमायश्चिन्तादौ स्नानानन्तरमेव
सौरविधानं तत्र न दोषः विधिबलात् । गमनोत्सुकः सामान्तर-
गमनेच्छुः । तस्य च सौरनिषेधोऽग्रेमङ्गलसूचनार्थः । भूपितः घृतो-
त्तमवस्त्रभूषणादिः । अभ्यक्तस्तैलेन । भुक्तो भुक्तवान् । रणकालो
युद्धोद्यमकालः । निरासन आसनरहितः । नक्षत्राप्याह

वसिष्ठः,

हस्तत्रये पुष्यपुनर्वसौ च शशाङ्कविष्णुत्रितयेऽश्विनीषु ।

पौष्णेन्द्रधिष्ण्ये क्षुरकर्म शस्तं विहाय शन्यंशकवारलग्नम् ॥

बृहस्पतिः,

हस्ताश्विष्णुपौष्णानि श्रवणादितिपुष्यकाः ।

सौम्यचित्रे नवसौरैपूत्तमा नव तारकाः ॥

त्रीण्युत्तराणि वायव्यं रोहिणी वारुणं तथा ।

सौरै पण्मध्यमास्ताराः शेषा द्वादश निन्दिताः ॥

श्रीपतिः,

पटकृत्तकः पञ्चमघास्त्रैमत्रो ब्राह्माष्टको यश्चतुरुत्तरश्च ।

सौरी स वर्षं चतुराननोऽपि न प्राणितीति प्रकटः प्रवादः ॥

च्यवनः,

नैधने जन्मनक्षत्रे वैनाशेऽष्टमचन्द्रके ।

विपत्करे व्यये सौरं प्रत्यरावपि वर्जयेत् ॥

कालविधाने,

अद्युर्भक्ष कृते सौरं क्षिपं कुर्यात्पुनः शुभे ।

आहिताग्नेः पर्वदिने द्वादश्यां च प्रशस्यते ॥ इति ।

योगाश्च निपिद्धेतराः ज्ञातव्याः ।

अत्रापि जन्मर्क्षजन्ममासौ निपिद्धौ राजमार्त्तण्डेन,

देवकार्ये पितृश्राद्धे रवेरंशपरिक्षये ।

धुरकर्म न कुर्वीत जन्ममासे न जन्मभे ॥ इति ।

अंशपरिक्षयः सौरमासान्तिमादिनम् ।

गर्गः,

न देवपितृकार्यान्ते न पक्षादौ वपेन्नरः ।

उपोपितोऽथ जन्मर्क्षे पक्षान्ते च विशेषतः ॥ इति ।

उपोपितो व्रतादौ ।

सर्वनिषेधापवादमाह चराहामिहिरः,

नृपाज्ञया ग्राह्यणसंमते च विवाहकाले मृतमृतके च ।

घ्न्यस्य मोक्षे क्रतुदीक्षणेपु सर्वेषु शस्त्रं क्षुरकर्म भेषु ॥

बृहस्पतिः,

राजकार्यनियुक्तानां नटानां रूपजीविनाम् ।

श्मश्रुरोमनखच्छेदे नास्ति कालविशोधनम् ॥

अत्र नृपक्षौरे श्रीपतिः,

श्मश्रुकर्म पञ्चमेपञ्चमेऽह्नि भूभुजाम् । क्षौरभस्य चोदये निन्द्य-

तारकां नचेत् । निन्द्यतारा जन्मत्रिपञ्चसप्तमताराः ।

शर्गाऽपि,

क्षौरकर्म महीशानां पञ्चमेपञ्चमेऽहनि ।

‘कर्त्तव्यं क्षौरनक्षत्रेऽप्यथवा तन्मुहूर्त्तके ॥ इति ।

इति चौलप्रकरणम् ।

अथ विद्यारम्भः ।

तत्र विश्वामित्रः,

प्राप्ते तु पञ्चमे वर्षे त्वप्रसुप्ते जनार्दने ।

विद्यारम्भस्तु कर्त्तव्यो यथोक्ततिथिवामरे ॥ इति ।

पञ्चमवर्षातिक्रमे गौणकालमाह

बृहस्पतिः,

द्वितीयजन्मन पूर्वमारभेताक्षरान् सुधीः । इति ।

जनार्दनस्वापकालो विष्णुधर्माक्षरे,

आपादथुक्लद्वादश्यां शयनं कुरुते हरिः ।

निद्रां त्यजति कार्तिक्यां तयोः संपूज्यते हरिः ॥ इति ।

अयंनविधिरस्ने,

बालस्य पञ्चमे वर्षे प्राप्ते भानौ मृगादिगे ।

आरभेताक्षरविधिं शुभे कालेऽप्योदिते ॥ इति ।

मृगो मकरः । मृगादिगे इत्यत्र सामान्योपादानेऽपि कुम्भ-

नृसिंहः,

अक्षरस्वीकृतिः प्रोक्ता प्राप्ते पञ्चमहायने ।

उत्तरायणगे सूर्ये कुम्भमामं विवर्जयेत् ॥ इति ।

अत्र कुम्भमामनिषेधेन मकरादयो मिथुनान्ताः पञ्च मा-
मा अभ्यनुज्ञाताः ।

मूहूर्तसंग्रहे,

उत्तरायणगे सूर्ये कुम्भमासं विवर्जयेत् ।

पूर्वपक्षः शुभः प्रोक्तः कृष्णे चान्त्यत्रिकं विना ॥ इति ।

मार्कण्डेयः,

पृष्ठीं प्रतिपदं चैव वर्जयित्वा तथाऽष्टमीम् ।

रिक्तां पञ्चदशीं चैव सौरिभौमदिन तथा ।

नृसिंहः,

रिक्तां पृष्ठीं प्रतिपदं पर्वाष्टम्यौ च वर्जयेत् । इति ।

अत्र गलग्रहनिषेधमाह बृहस्पतिः,

विद्यारम्भो व्रतोद्देशः क्षौरं चैव विशेषतः ।

गलग्रहे न कर्त्तव्यं यदीच्छेत्पुत्रजीवितम् ॥ इति ।

गलग्रहलक्षणमाह राजमार्तण्डः,

त्रयोदश्याश्चतुष्कं च सप्तम्यादीदिनत्रयम् ।

चतुर्थी चैकतः प्रोक्ता अष्टावैते गलग्रहाः ॥ इति ।

तत्र त्रयोदश्याः प्रतिप्रभवमाह

देवरातः,

त्रयोदश्यक्षरे श्रेष्ठा न पृष्ठी प्रतिपत्तथा ।

चन्द्रवारेऽपराह्णे तु विद्यायुक्तिर्विधीयते ॥ इति ।

मार्कण्डेयः,

वारे दिनेशभृगुपुत्रवृहस्पतीनां

विद्वानसौ भवति योऽतिविमूढबुद्धिः ।
चन्द्रे च चन्द्रतनये त्वकृशे च सर्वे
विघ्नो भवेद्वानिजे रविजे विनाशः ॥

वासिष्ठः.

दिवसाशोदया वर्ज्या यत्नेन कुजसौरयोः ।
श्रेष्ठाः सितज्ञजीवाना मध्यमाश्चन्द्रसूर्ययोः ॥
रुविवारे तु पूर्वाह्णे विद्यारम्भो विशिष्यते ।
चन्द्रवारेऽपराह्णे च विद्या गुर्वी विधीयते ॥
रात्रौ तु वर्जयेन्निस सन्ध्ययोश्च विशेषतः । इति ।

राजमार्त्तण्डः,

विद्यारम्भे गुरुः शस्तो मध्यमौ भृगुभास्करौ ।
मरणं शनिभौमाभ्यामविद्या बुधसोमयोः ॥ इति ।

अविद्या अनवधारणम् अन्यथाज्ञान वा । अत्र बुधवारानि-
पेधो धनुर्विद्याविषय इति व्याख्यातारो व्याचक्षते । ग्रन्थान्तरे
विद्यान्तरे प्राशस्त्याभिधानात् ।

तथाच श्रीपतिः,

विद्यारम्भः सुरगुरुसितज्ञेष्वभाष्टार्थदायी
कर्त्तुश्चायुश्चरमापि करोत्यशुमान्मध्यमोऽर्त्त ।
नीहाराशौ भवति जडता पञ्चता भूमिपुत्रे
छायामूनावापिच मुनयः कीर्त्तयन्त्येवमाद्याः ॥ इति ।

नक्षत्राण्याह नृसिंहः,

हस्तादित्यमरुन्मित्ररौद्रपौष्णाश्विचित्रभेम् ।
श्रवणं च मशस्तं स्यादक्षरग्रहणे शिशोः ॥
भौमपराक्रमोऽपि,

चित्राश्विनीश्रवणवासवपुष्यपौष्ण

पूर्वात्रयश्वसनदैवतनैर्ऋतानि ।

मित्रेन्दुतिग्मकिरणादितिदैवतानि

विद्याविद्विद्धिमथिकां जनयन्त्यमूनि ॥

महेश्वरः,

हस्तादित्रितये तथा निर्ऋतिभे पूर्वान्धभेष्वाश्वभे

मित्रेक्ष च मृगादिपञ्चसु शुभः प्रारम्भ आद्यैः स्मृतः ।

विद्यानां हरिभत्रये च दिवसे सूरभृगोर्वा विदो

ऽनध्यायाख्यतदाद्यवर्जिततिथौ केन्द्रस्थितैः सदग्रहैः ॥ इति ॥

योगाश्च निषिद्धतराः ज्ञातव्याः । करणान्याह

नृसिंहः,

चराणि सर्वसौर्यानि करणानि विशेषतः ।

शकुन्यादीनि विष्टि च वर्जयेदक्षरग्रहे ॥ इति ।

लग्नानि संग्रहे,

ज्ञेनेन्द्राचार्यशुक्राणां वारवर्गोदयाः शुभाः ।

स्थिराः श्रेष्ठाश्चरा निन्द्या मध्यमाश्चोभयात्मकाः ॥ इति ।

ग्रहसंस्थानमाह श्रीपतिः,

लग्नकर्मगते सौम्ये जीवे वा ऽमृतदीधितौ ।

तयोर्विगगते शिल्पाविद्यारम्भः प्रशस्येत ॥

शिल्पारम्भो विद्यारम्भश्चैतन्वयः ।

नृसिंहोऽपि,

शुभाः पापाश्च रन्ध्रस्थाः सर्वे नेष्टाः सदा ग्रहाः ।

भ्रातृपट्टायकर्मस्थाः पापाः सर्वे शुभावहाः ॥

शुभाः केन्द्रत्रिकोणस्था धनभ्रातृगताः शुभाः ।

सर्वे लाभे प्रशस्ताः स्युरक्षरग्रहणे शिशोः ॥

अत्र सिंहस्थादिनिषेधोऽभिहितो

राजमार्तण्डेन,

विद्यारम्भः प्रशस्तो भवति मधुरिपौ प्राप्तबोधे शशाङ्के
शस्ते तीक्ष्णद्युतौ च त्रिदशपतिगुराद्युद्धते चाथ शुक्ले ।
स्वाध्याये मिहसंस्थं खराकिरणयुतं देवपूज्य विहाय
शुक्लादित्येज्यवारे त्रिदशपतिगुरो केन्द्रसंस्थे न पापे ॥
अनध्यायास्तु स्वाध्यायप्रकरणे वक्तव्या इति नेहोच्यन्ते ।

वासिष्ठः,

उदग्गते भास्वति पञ्चमेऽब्दे प्राप्तेऽक्षरस्वीकरणं शिशूनाम्
सरस्वतीं विघ्नविनायकं च गुह्यौदनाद्यंरभिपूज्य कुर्यात् ॥
देवतान्तर पूजाप्रकारं चाह मार्कण्डेयः,

अभ्यङ्गस्नानपूर्वं तु गन्धाद्यैश्च विभूषितः ।
शुक्लं वस्त्रं समास्तीर्य तन्दुलोपरि पूजयेत् ॥

पूजयित्वा हरिं लक्ष्मीं देवीं चैव सरस्वतीम् ।
स्वविद्यामूत्रकारांश्च स्वां विद्यां च विशपतः ॥

एतेषामेव देवानां नाम्नाऽपि जुहुयाद् घृतम् ।
दक्षिणाभिर्द्विजेन्द्राणां कर्तव्यं चात्र पूजनम् ॥

माङ्गुलो गुरुरासीनो वरुणाशामुपः शिशुः ।
अध्यापयति मथमं द्विजाशीर्भैः मपूजितम् ॥

ततः मभृत्यनध्यायान्वर्जनीयान्विचर्जयेत् । इति ।
गुरुपूजाऽप्युक्ता नृसिंहेन,

वाचं गणपतिं चेष्टा गुरु पश्चाद्यथाक्रमम् ।
आददीत गुरोर्विद्यां वारुण्यभिमुग्धः शिशुः ॥ इति ।

धार्मिपूजाऽप्युक्ता विष्णुधर्मोत्तरे,
ब्राह्मणानां गुरुणां च देवतानामनन्तरम् ।

ततः संपूज्य विद्येन धार्मि राम गुरुस्तथा ॥ इति ।

इत्यक्षरस्वीकारः ॥

अथानुपनीतधर्माः ।

स च त्रिविधिः, शिशुर्वालः कुमारश्चेति । तल्लक्षणान्याह
वृद्धशातातपः,

प्राक् चूडाकरणाद्वालः प्रागन्नमाशनाच्छिशुः ।

कुमारकस्तु विज्ञेयो यावन्मौञ्जीनिवन्धनम् ॥ इति ।

तेषां चास्पृश्यस्पर्शनादौ शुद्धिभेदमप्याह

स एव,

शिशोरभ्युक्षणं प्रोक्तं बालस्याचमनं स्मृतम् ।

रजस्वलादिसस्पर्शे स्नातव्यं तु कुमारकैः ।

आपस्तम्बोऽपि, आऽन्नमाशनात्पूयता भवन्त्यासंवत्स-
रादिसेके, यावता वा दिशो न मजानीत, पुरोपनयनादिसपरे
इति ।

मयता भवन्ति, प्रोक्षणेनेति शेषः । एके त्वासंवत्सरम् । अपरे
यावद्विक्परिज्ञानम् । अन्ये यावदुपनयनं प्रोक्षणमेवेत्याहुः । दिक्प-
रिज्ञानं नाम आहृतस्य तत्संमुखीभवनं शब्दार्थपरिज्ञानं वा ।
सदेतद्वाध्यादिना ऽशक्तस्याचमनस्नानाद्यसंभवे वेदितव्यम् । यत्तु
“ अन्यत्रापमार्जनप्रधावनावोक्षणेभ्य ” इति गौतमेन वयोऽवस्था-
विशेषानादरेण सामान्यतोऽपमार्जनाद्युक्त, तदप्यस्मिन्नेव विषये
द्रष्टव्यम् । अपमार्जनं सोदकेन पाणिना परिमार्जनमुच्छिष्टादि-
लिप्तस्य । प्रधावनमेभ्यादिलिप्तस्य मृज्जलाभ्यां प्रक्षालनम् ।
अवोक्षणं रजस्वलादिस्पृष्टस्याधोमुखेन पाणिना जलसेचनम् ।
एतानि हित्वा ऽनुपनीतस्य नान्यच्छुद्धिहेतुरित्यर्थः । नेत्यनुवर्त्तते ।
वालस्याचमनं नाम सकृज्जलभक्षणमात्रं न सेतिकर्तव्यनाकम् ।
नास्याचमनकल्पो विद्यतइति गौतमस्मरणात् । कल्प इतिकर्त्त-

व्यता, त्रिः प्राश्यापो द्विरुन्मृज्येत्सादिका । सकृच्चं च स्त्रीशूद्रम-
मानधर्मत्वेन ।

शुध्येरन्स्त्री च शूद्रश्च सकृत्स्पृष्टाभिरन्ततः ।

इति योगिस्मरणात् । शूद्रसमानधर्मत्वं च वेदाध्ययनान-
धिकारात् ।

शूद्रेण हि समस्तावद्यावद्वेदे न जायते ।

इति मनुस्मरणात्तारजस्वलादीत्यादिशब्देनास्पृश्यानां म्ले-
च्छचण्डालसूतिकादीनां ग्रहणम् । कुमाराणां स्नानं नाम सर्वाङ्ग-
जलमयोगमात्रं, नेतिकर्तव्यता । मन्त्राद्यभावात् ।

स्नानं सर्वाङ्गसंयोगो वारिणा परिकीर्तितः ।

इति स्मरणात् । उदक्यादिस्पृष्टस्याप्यनुपनीतस्य स्पर्शो
नाशौचमित्याह

गौतमः, न तदुपस्पर्शनादशौचमिति ।

उदक्याऽशुचिभिः स्नायात्मंस्पृष्टस्तेरुपस्पृशेत् ।

इत्यनेन तृतीयं प्रति प्राप्तस्याचमनस्यापरादोयम् ।

धर्मान्तरमप्याह म एव, प्रागुपनयनात्कामचारवादभक्ष
इति ।

कामचार इच्छाचरणम् । अपण्यान्यपि विक्रीणीयात् शूद्र-
वृत्त्याऽपि जीवेदित्यर्थः । कामवादः अश्रीलानृतादिवचनम् ।
कामभक्षः लघुनपुंषिपितादिभक्षणम् चतुः पञ्चकृत्यो वा भोजन-
मिति । एतावद्यस्य म तथोक्तः ।

अत एव विष्णुपुराणं,

भक्ष्याभक्ष्ये तथा ऽपेय वाच्यावाच्ये तथा ऽनृते ।

अस्मिन्काले न दोषोऽस्ति म यात्रनोपनीयते ॥ इति ।

ब्रह्मपुराण्येऽपि,

मातापित्रोरपोच्छृष्ट चाम्यो भुञ्जन् भवेत्सुपी । इति ।

न तु ब्रह्महत्यासुरापानाद्यतिप्रसङ्गः ।

स्यात्कामचारभक्षोक्तिर्महतः पातकादृते ।

इति स्मृत्यन्तरवचनात् । न ब्राह्मणं हन्यात्, निसं मद्यं ब्राह्मणो
वर्जयेदिसादिनिषेधस्य कर्तृगतवयोऽवस्थाविशेषानादरेणैव प्रवृत्त-
त्वात् । महापातकमकरणे,

पादो बालेषु दातव्यः सर्वपेपेप्ययं विधिः । इति,

तथा,

अनुपेतस्तु यो विप्रो मद्यं मोहात्पिवेद्यदि ।

तस्य कृच्छ्रत्रयं कुर्यान्माता भ्राता पिताऽथवा ॥

इत्यादिप्रायश्चित्तस्मरणाच्च । प्रागुपनयनादिति वदता
अतिक्रान्तोपनयनकालस्यापि यावदुपनयनमेते धर्मा भवन्तीत्युक्तं
भवति ।

किंच अहुतात्, हुतशिष्टं पुरोडाशाद्यचीति हुतात् न
हुतादहुतात् । हुतशिष्टं पुरोडाशादि नाद्यादित्यर्थः ।

तथाच जानूकर्ण्यः,

वैश्वदेवं पुरोडाशमग्निमध्ये तु यद्धुतम् ।

प्रमादाच्छथुराकर्षन्मात्रा रक्ष्यः प्रयत्नतः ॥ इति ।

आकर्षन्, भक्षणार्थमिति शेषः । यद्वा अहुत वैश्वदेवासंस्कृ-
तमप्यद्यादित्यर्थः । किंच ब्रह्मचारी । कामचारादेरयमपवादः ।
आपोहशादित्युक्तत्वात्स्त्रीषु प्रसङ्गयोग्यताऽस्ति । अतो ब्रह्मचारी
जितेन्द्रियः स्यादित्यर्थः । किंच यथोपपादमूत्रपुरीषो भवतीति ।
यथोपपाद् यथामभव मूत्रपुरीषे यस्य स तथोक्तः । तेनास्योद-
द्भुम्बत्वादिनियमो नास्तीत्यर्थः । किंच न त्वेवैनमग्निहवनबलिह-
रणयोर्नियुञ्ज्यादिति । एनमनुपनीतमग्निहवने औषामनहो-
मादौ बलिहरणे वैश्वदेवादी न नियुञ्जीतेत्यर्थः ।

तथाच मनुः,

नैव कन्या न युवातिर्नाल्पविद्यो न वालिशः ।

होता स्यादग्निहोत्रस्य नात्तो नासंस्कृतस्तथा ॥ इति ।

कन्या कुमारिका । अत्र कुमारीनिषेधः अग्निहोत्रविषयः ।
वक्ष्यमाणाश्वलानीयो विधिस्तु स्मार्तहोमविषय इति न विरोधः ।
तुशब्दादन्यत्रापि समन्त्रके कर्मणि । एवकारोऽवधारणार्थः ।
पाणिग्रहणादिगृह्यं परिचरेत्स्वयं पत्न्यापि पुत्रं कुमार्यन्तेवासी
वेखनेन पुत्रान्तेवासितयो मासस्यायं प्रतिषेधः । एतेनापोऽशाद-
नुपनीतस्यैव विवाहे सकर्त्तव्योपासनहोमः सुतरां न भवतीति
सिद्धम् । अनुपनीतत्वात् । ब्राह्मणानां तु सर्वधर्मबहिष्कृतत्वादेव
स न भवति । किंच, न ब्रह्माभिव्याहारयेदन्यत्र स्वधानिनय-
नादिति । ब्रह्म वेदः । तमनुपेतं नोच्चारयेत् । तस्यापवादः,
स्वधानिनयनं पितृकर्म तस्माद्भिना ।

तथाच वसिष्ठः, अथाप्युदाहरन्ति । न ह्यस्य विद्यते कर्म
किंचिदामौञ्जिवन्धनात् अन्यत्रोदकधर्मस्वधापितृसंयुक्तेभ्य इति ।

उदकं तिलाक्षलिदानादि, धर्म आशौचिनां कटशयनादिः,
स्वधा श्राद्धम् एकोद्दिष्टसपिण्डनमासिकवार्षिकादि, पितृसंयुक्तं
शय्यादानदृपोत्सर्गादि पितृसंयोगाविशेषात् । एतेभ्योऽन्यत्र
एतानि विहायेत्यर्थः । तेनतेष्वनुपेतस्यापि मन्त्रोच्चारणं सिध्यति ।
तदपि कृतचूडस्य त्रिवर्षस्य वा द्रष्टव्यम् ।

अनुपेतोऽपि कुर्वीत मन्त्रवत्पैतृमेधिकम् ।

यद्यसौ कृतचूडः स्याद्यदि स्याच्च त्रिवत्सरः ॥

इति सुमन्तुस्मरणात् । चूडा चात्र प्रथमवर्षातिरिक्तवर्ष-
कृता द्रष्टव्या ।

पुत्रक्षोत्पात्तिमात्रेण संस्क्रुर्थादृणमोचनात् ।

पितरं नाब्दिकाच्चौलात्पैतृमेधेन कर्मणा ॥

इति तस्यैव स्मरणात् । उत्पत्तिमात्रेण पुत्रः पैतृमेधेन कर्मणा
पितरं न संस्क्रुयादित्यन्वयः । किं त्वाब्दिकाच्चौलात्, प्रथमव-
र्षकृताच्चौलादारभ्येत्यर्थः ।

अत एव कालादर्शः,

चौलादाद्याब्दिकादर्शान् कुर्यात्पैतृमेधिम । इति ।

तदप्यमन्त्रकं कुर्यात् ।

तथाच व्याघ्रः,

कृतचूडस्तु कुर्यात् उदकं पिण्डमेव च ।

स्वधाकारं प्रयुञ्जीत वेदोच्चारं न कारयेत् ॥ इति ।

संग्रहेऽपि,

कृतचूडोऽनुपेतस्तु पित्रोः श्राद्धं समाचरेत् ।

उदाहरेत्स्वधाकारं न तु वेदाक्षराण्यसौ ॥ इति ।

इदं च वचनद्वयं प्रथमवर्षकृतचूडाविषयत्वेनैव घटते । अन्यथा
पूर्वोदाहृतस्य मन्तुवचनविरोधात् । एतेन

नाभिव्याहारयेद् ब्रह्म स्वधानिनयनाहते ।

इति मनुवाक्यमपि कृतचूडस्य त्रिवर्षस्य वा पैतृके मन्त्रा-
धिकारं बोधयतीति व्याख्येयम् । यत्तु

कुर्यादनुपनीतोऽपि श्राद्धमेकोऽपि यः सुतः ।

पितृयज्ञाहुतिं पाणौ जुहुयान्मन्त्रपूर्वकम् ॥

इति वचनं, यच्च

असंस्कृतेन पत्न्या च हस्मिन्दानं सपन्त्रकम् ।

कर्त्तव्यमितरत्सर्वं कारयेदन्यमेव हि ॥

इति कात्यायनवाक्यं, तदुभयमपि उक्तविषयएव योज्यम् । यत्तु
न हस्मिन्पुञ्ज्यते कर्म किञ्चिदामौञ्ज्यन्धनात् ।

इति, तदापि पैतृकातिरिक्तविषयं द्रष्टव्यम् ।

अयं च पैतृकमन्त्राधिकारोऽनुपनीतस्यौरसस्यैव । तथाच

स्कन्दपुराणं,

पित्रोरनुपनीतोऽपि विदध्यादौरसः सुतः ।

और्ध्वदेहिकमन्ये तु संस्कृताः श्राद्धकारिणः ॥ इति ।

और्ध्वदेहिकं, समन्त्रकामिति शेषः ।

तथाच सुमन्तुः,

नाभिष्पाहारयेद् ब्रह्म यावन्मौञ्जी न बध्यते ।

मन्त्राननुपनीतोऽपि पठेदेवैक औरसः ॥ इति ।

और्ध्वदेहिके इति शेषः ।

अथ प्रसङ्गाद्बालपितृधर्मा अप्युच्यन्ते ।

विष्णुधर्मोत्तरे,

अपथ्यं न च बालानां तथा भार्गव पश्यताम् ।

प्रार्थितं बालकानां च टातव्यं स्याद्धितं ततः ॥

बालानां प्रार्थितं दत्त्वा नाकलोके महीयते ।

बालकाश्चानुनेयाः स्युर्धर्मकामैः मदा नरैः ॥

तेषां भोज्यप्रदानेन गोदानफलमाप्नुयात् ।

तेषां क्रीडनकं दत्त्वा मोदते नन्दने दिशि ॥

आह्लादयन्ति सततं यस्मिन्पृष्ठे न बालकाः ।

दैर्भाग्यं महदाप्नोति यत्रयत्राभिजायते ॥

तस्मात्सर्वमयत्नेन बालानग्रे तु भोजयेत् ।

अभुक्तवन्सु बालेषु न चाश्रीयात्कदाचन ॥

यत्र दद्यान्न चाश्रीयात्कदाचिदपि न स्वयम् । इति ।

अथोक्तसंस्कारातिपत्तिप्रायश्चित्तम् ।

तत्र कात्यायनः,

संस्कारा अतिपद्येरन्स्वकालाच्चेत्कथंचन ।

कृत्वैतदेव कर्त्तव्या ये तूपनयनात्पुरा ॥ इति ।

एतत्स्वयमेव वक्ष्यमाणम् । तस्मिन्कृतेऽपि ते कर्त्तव्या एव ।

तैरेवोपनयनयोग्यत्वात् ।

तथाच देवलः, प्रथमं मातापितृभ्यां गर्भाधानादिभिः
संस्कृतो गर्भाऽष्टमे वर्षे तूपनयनार्हो भवतीति । इदं च तेषां
गौणकालसद्भावे । तदतिक्रमे तु प्रायश्चित्तमात्रमेव ।

तदाह भृगुः,

गर्भाद्यसंस्कृतस्यापि कर्त्तव्यं चोपनायनम् ।

प्रायश्चित्तं तु पूर्वेषां नौपनायनिकस्य तु ॥

श्रौतस्मार्त्ताधिकारी स्यान्नौपनायनिकं विना । इति ।

तदेतत्प्रायश्चित्तमाह कात्यायनः,

लुप्ते कर्मणि सर्वत्र प्रायश्चित्तं विधीयते ।

प्रायश्चित्ते कृते पश्चाल्लुप्तं कर्म समाचरेत् ॥

त्वन्नः सत्वन्न इत्याभ्यामिमं मे त्वेतया ऋचा ।

येतेशतमयाश्चाभ्यामुद्दुत्तममृचा ऽऽहुती ॥

हुत्वा पृथक्पृथक्पादमर्धं चौले समाचरेत् ।

स्त्रीणामप्येवमेवं स्याज्जाताद्यामान्त्रिकाः क्रियाः ॥ इति ।

शौनकोऽपि,

आरभ्याधानमाचौलात्कालेऽतीते तु कर्मणाम् ।

व्याहृत्याऽऽज्यं सुसंस्कृत्य हुत्वा कर्म यथाक्रमम् ॥

एतेष्वेकैकलोपेऽपि पादकृच्छ्रं समाचरेत् ।

धूढापा अर्धकृच्छ्रं स्यादापादि त्वेवमीरितम् ॥

अनापदि तु सर्वत्र द्विगुणाद्विगुणं चरेत् । इति ।
इति संस्कारातिपत्तिप्रायश्चित्तम् ॥

इति श्रीमत्सकलसामन्तचक्रचूडामणिमरीचिमञ्जरी-
नीराजितचरणकमल—

श्रीमन्महाराजाधिराजमतापरुद्रतनूज—

श्रीमन्महाराजमधुकरसाहस्रनु—

श्रीमन्महाराजाधिराजचतुरुदधिबलयवसुंधराहृदय-
पुण्डरीकविकाशदिनकर—

श्रीवीरसिंहोद्योजित—

श्रीहसपण्डितात्मज—

श्रीपरशुराममिश्रसूनुसकलविद्यापारावारपारीणजग-
द्धारिष्यमहाराजपारीन्द्रविद्वज्जनजीवातु—

श्रीमन्मित्रमिश्रकृते

श्रीवीरमित्रोदयनिबन्धे संस्कारप्रकाशे गर्भाधानादि-
संस्कारप्रकरणम् ।



अथोपनयनम् ।

तत्रोपनयनशब्दः कर्मनामधेयम् । तथाच

भरद्वाजः,

उपानयाख्यं यत्कर्म विद्यार्थं तद्बुदीरितम् । इति ।

तच्च यौगिकम्, 'उद्भिद्भ्यायात्' * । योगश्च भावव्युत्पत्त्या
करणव्युत्पत्त्या वेत्याह भारुचिः । स यथा, उपसमीपे आचा-
र्यादीनां वटोर्नीतिर्नयनं प्रापणमुपनयनं, समीपे आचार्यादीनां
नीयते वटुर्नयनं तदुपनयनमिति वा ।

तदुक्तमभियुक्तैः,

गुरोर्ब्रतानां वेदस्य यमस्य नियमस्य च ।

देवतानां समीपं वा येनासौ नीयते द्विजः ॥ इति ।

तत्र च भावव्युत्पत्तिरेव साधीयसीति गम्यते । श्रौतार्थवि-
धिसंभवात् । न करणव्युत्पत्तिः । अन्यपदार्थलक्षणापातात् ।
तस्य च विवक्षाधीनतया ऽनेकत्वसंभवात्, अनियतशास्त्रार्थता-
पत्तेश्च । तथाहि । उपनीयतेऽनेनेति व्युत्पत्तौ कदाचिच्चलनं
कदाचित्पुरुषः कदाचिदाचार्यश्चान्यपदार्थत्वेनोपनयनं स्यात् ।
ततश्चोपनयनानियम इत्यनेकशास्त्रार्थविषुवापत्तिः । संस्कारस्या-

* न ह्येदम् । ह्येदम् । योगशास्त्रभेदतत्प्रत्ययतद्भ्यपदेशानन्तर्मात्रेण कर्म-
नामधेयत्वोपायत्त्रान्म्युपगमात् । प्रत्युत निह्येदम् तु न स्वार्थादपनीयते इति
न्यायविरोधाच्चेत्यधिकः पाठः पुस्तकान्तरे ।

* पृ.मी.अ. १ । पा. ४ । अधि० २

न्यपदार्थत्वेन तस्य तत्करणत्वायोगात् । तस्मादुक्तैव व्युत्पत्ति-
ज्यायमी । तेनोपनयनं नामाचार्येण वटोर्गापञ्चा संस्करणम् ।
गायत्र्या ब्राह्मणमुपनयीतेति कात्यायनवाक्ये ब्राह्मणगायत्र्योः
द्वितीयानृतीयाभ्यां संस्कारसंस्कारकत्वाभिधानेनोपनयनश-
ब्दस्य संस्कारमात्रपरत्वावश्यंभावात् ।

तथाचापस्तम्बः, उपनयनं विद्यार्थस्य श्रुतितः संस्कार-
इति ।

तदेव च ब्रह्मजन्मत्वेन परामृष्टं मनुना,

तत्र यद् ब्रह्मजन्मास्य मौञ्जीबन्धनचिह्नितम् ।

तत्रास्य माता सावित्री पिता त्वाचार्य उच्यते ॥ इति ।

ब्रह्मणा वेदेन गायत्रीरूपेण जन्मेव जन्म, संस्कारविशेषाधा-
नेन पुनर्नवीकरणम् ।

तथा च श्रुतिः, गायत्र्या ब्राह्मणमष्टज्व, त्रिष्टुभा राज-
न्य, जगत्या वैश्य, न केनचिच्छन्दमा शूद्रमिति ।

एतद्विषयविशेषणैव ब्रह्मशब्दप्रयोगो न संपूर्णवेदाभि-
प्रायेणेति स्पष्टयितु विशेषणमाह । मौञ्जीबन्धनचिह्नितमिति ।
गायत्र्युपदेशानन्तरं हि मौञ्जीबन्धनं क्रियते न संपूर्णवेदाध्ययना-
नन्तरम् । अत एव व्यतिरेकमुखेनाह

मेधातिथिः, तथा ह्यनुक्त्या तत्र निष्पन्न भवतीति ।

तस्माद्गायत्र्युपदेश एव उपनयनपदार्थ इति सिद्धम् ।

इदमेव द्वितीयजन्मसाह गौतमः,

तद्वितीयं जन्म अप्रास्य माता सावित्री पिता त्वाचार्य-

इति ।

एतेनोपनीत्युपनयोपनायनोपानयादिशब्दाः कर्मनामपे-
यत्वेन व्याख्याताः । यस्तु

गर्भाष्टमेऽष्टमे वा ऽब्दे ब्राह्मणस्योपनायनम् ।

इति याज्ञवल्कीये उपनायनशब्दः श्रूयते, सोपि छन्दो-
ऽनुरोधादुपनयनमेवोपनायनमिति स्वार्थतद्धितविधानाद्वा उपनय-
नमेवाचष्टे इति विज्ञानेश्वरः । कल्पतरुरप्यमुमेवार्थमनुमेने ।

अपरार्कस्तूपनयनं नाम बटोर्गायत्रीसंबन्धकरणं, तच्चाचा-
यकर्तृकम् । उपनायनं नाम अधीहि भोः अनुब्रूहि इत्याचार्यं प्राति
प्रयोजकव्यापारः । स च बटुकर्तृक इत्युपनयाद्भिन्नेमेवोपनायनम् ।
तच्चाष्टवर्षो ब्राह्मण आत्मानमुपनाययेदिति बुधस्मृतौ स्पष्टमेवा-
भिहितमिति व्याचष्टे ।

पित्राद्युपनेत्रभावविषयं बुधवचनमिति कल्पतरुः ।

मेधातिथिरपि, पितुरभात्रे व्युत्पन्नबुद्धिना माणवकेनाप्या-
त्मोपनाययितव्य इति, सत्यकामो ह जावालः सहहारीद्रुमजं
गौतममेसोवाच ब्रह्मचर्यं भगवति वत्स्यामीति लिङ्गादिति । यत्तु

ज्योतिर्विदुक्तसमये कुमारमुखदर्शनम् ।

उपानयं तु तं माहुर्याज्ञिकास्तत्त्वदर्शिनः ॥

इति, पितृकुलाद्विधिवदाचार्यकुलप्रापणं शिशोरुपनयनमिति च
परिशिष्टहरदत्तादीनां निर्वचनं, तदव्यभिचरितगायत्र्युपदेशसं-
बन्धाद् ग्रहादिशब्दप्रयोगवदङ्गेषु लक्षणया प्रधानशब्दप्रयोग
इति द्रष्टव्यम् ।

तच्च द्विरूपम्, अङ्गं प्रधानं च ।

तत्राङ्गत्वं मन्यन्ते मीमांसकाः,

संस्कारस्य तदर्थत्वाद्विद्यायां पुरुषश्रुतिः ।

इत्यादिना । तथाहि । अष्टवर्षब्राह्मणमुपनयीत तमध्यापयीत,

उपनीय गुरुः शिष्यं महाव्याहृतिपूर्वकम् ।

वेदमध्यापयेदनं शौचाचारांश्च शिक्षयेत् ॥

इत्यादिश्रुतिस्मृत्यादिवाक्येषूपनीतेन किं कर्तव्यमित्यपे-
क्षायां तत्तन्निर्धौ श्रूयमाणस्याध्ययनस्य च कर्त्रपेक्षायामुपनी-
तेनाध्ययनं कर्त्तव्यमेति वाक्यार्थासिद्धयोपनयनाध्ययनयोरङ्गा-
ङ्गिभावसिद्धिः । तेन न कालार्थः संयोगः । अकृतार्थत्वात् ।
यद्यप्यत्रोपनयनाध्यापने प्रयोजकव्यापारावेव श्रूयेते तथापि
तयोर्दृश्यर्थतया प्राप्तयोरविधेयत्वादप्राप्तयोरुपगमनाध्ययनयो-
रेव विधिः । अत एव याज्ञवल्क्याश्वलायनादिभिरुपनायनमु-
पेतश्चेदाहिताग्न्यावृत्ता इत्यनुपेतपूर्वस्याथोपेतपूर्वस्येत्यादिशब्दो-
माणत्रकव्यापाराभिप्रायेणैव प्रयुक्तः । प्रयोजकव्यापारश्रवणं
त्वेतया निपादस्थपतिं याजयेदित्यत्रार्थप्राप्तकृत्विव्यापारानु-
वादवदनुवादः । आत्मनेपदं त्वकर्त्रभिप्राये क्रियाफलेऽपि
भवाति, सम्माननसूत्रविधानान्यथानुपपत्त्येसादि प्रपञ्चितं न्याय-
विद्धिः । ततश्चाध्ययनार्थेन एवाविद्वत्कर्तृकोपनयने तमसो वा
एष तमः प्रविशति यमविद्वानुपनयते इति निन्दार्थवादोऽपि
घटते । तदेतत्स्पष्टमाचष्ट

भरद्वाजः,

उपानयाख्यं यत्कर्म विद्यार्थं तदुदीरितम् । इति ।

ततश्च प्रतिवेदाध्ययनमुपनयनावृत्तिस्तिष्ठति । प्रति-
प्रधाने गुणावृत्तिरिति न्यायात् । गुणत्वं च तत्तच्छास्त्रीयस्यैवोपन-
यनस्य तत्तच्छाखाध्ययनं प्रतीति मन्तव्यम् । अन्यथा प्रतिशाखं-
तदाम्नानानुपपत्तेः ।

तथाचापस्तम्बः, उपनयनं विद्यार्थस्य श्रुतितः संस्कारइति ।

विद्यया अर्थः प्रयोजनं यस्य स विद्यार्थः । येन वेदेन यद्य
प्रयोजनं तच्छ्रुत्या संस्कारस्तस्योपनयनम् । नान्यवेदेनोपनीतस्या-
न्यवेदाध्ययनमित्यर्थः ।

वामिष्ठोऽपि,

यच्छाखीयैस्तु संस्कारैः संस्कृतो ब्राह्मणो भवेत् ।

तच्छाखाध्यने कार्यमेवं न पतितो भवेत् ॥ इति ।

तदशक्तावाहापस्तम्बः । सर्वेभ्यो वै वेदेभ्यः सावित्र्यनूच्यत
इति हि ब्राह्मणमिति । वैशब्दो वाऽर्थ इति धूर्तस्वामिनः ।

त्रिभ्य एव तु वेदेभ्यः पादंपाठमदृढुहत् ।

तदित्युचोऽस्याः सावित्र्याः परमेष्ठी प्रजापतिः ॥

इति मनुस्मरणात् । अस्मिन्नपि पक्षे अर्धर्ववेदाध्ययनार्थं
पृथगेवोपनयनं कार्यम् ।

तथाच तदीयैव श्रुतिः । नान्यत्र संस्कृतो भृग्वङ्गिरसो-
विधीयतइति । विशेषान्तरं पुनरुपनयनप्रकरणे वक्ष्यतइत्यास्ता-
मतिविस्तरेण ।

प्रधानमिति स्मृतिकाराः । अष्टाचत्वारिंशता संस्कारैस्तं-
स्कृतो ब्राह्मणः मायुज्यं गच्छति ।

वैदिकैः कर्मभिः पुण्यैर्निपेकादिर्द्विजन्मनाम् ।

कार्यैः शरीरसंस्कारैः पावनैः मेषु चैहच ॥

चित्रकर्म यथा ऽनेकैरङ्गैरुन्मील्यते शनैः ।

ब्राह्मण्यमपि तद्वत्स्यात्संस्कारैर्विधिपूर्वकैः ॥

गार्भेहोमैर्जातकर्मचूडामौर्खीनिबन्धनैः ।

वैजिकं गार्भिकं चैनो द्विजानामपमृज्यते ॥

इत्यादिवाक्यैः सामान्यविशेषाभ्यां पुरुषार्थताऽवगमात् ।

किंच मूकवधिरादीनामध्ययनासमर्थानामप्युपनयनदर्शना-
त्सिद्धमस्य पुरुषार्थत्वम् । मूकाद्युपनयनं कर्मान्तरमेवाति चेत्, अस्तु
तर्हि नामधारकविप्राणामुपनयनमत्रोदाहरणम् । नामधारकलक्षणं

स्मृत्यन्तरे,

गर्भसंस्काररहितः केवलं ब्रह्मसूत्रपृक् ।

न कर्मविन्न चाधीते स भवेन्नामधारकः ॥ इति ।

किंच । सर्वेष्वप्युपनयनशक्येषु द्वितीयाश्रुत्या ब्राह्मणादेरेव संस्कार्यत्वावगमात्परस्मैपदयुक्तेषु पुनराहसैव तद्गतक्रियाफलावगमाच्चोपनयनस्य पुरुषार्थत्वं सिध्यति । यत्त्वष्टमे वर्षे ब्राह्मणमुपनयेदित्याश्वलायनगृह्यभाष्ये

परस्मैपदपाठोऽयमध्येतृणां प्रमादजः ।

आचार्यकरणे यस्मात्प्राप्नोत्येवात्मनेपदम् ॥

इति । हरदत्तव्याख्यानं, तदापि पार्थसारथ्यादयो नानुमन्यन्ते । स्वरितान्नितः कर्त्रभिप्राये क्रियाफले इत्यनेनैव जितो निजः आत्मनेपदासिद्धौ पुनः सम्माननसूत्रारम्भादकर्त्रभिप्रायेऽपि क्रियाफले आत्मनेपद भवतीति ज्ञापयति । ततश्चाचार्यकरणेऽपि आत्मगामिक्रियाफलाभावादात्मनेपदमपि परस्मैपदतुल्यमेव । तदुक्तं वैयाकरणैः, अकर्त्रभिप्रायार्थः पुनरारम्भ इति । तस्मान्नायं प्रमादपाठः ।

अधोपनयनकालः ।

स च द्विविधः, नित्यः काम्यश्च । तत्र फलानुपबन्धेन श्रुतोऽपि नित्यः । तदुपबन्धेन श्रुतश्च काम्यः । नित्योऽपि द्विविधः, मुख्यो गौणश्च । तत्रोत्पत्तिवाक्यशिष्टो मुख्यः । उत्पन्ने कर्मणि पश्चाच्छिष्यमाणो गौणः । सोऽपि त्रिविधः, गौणो गौणतरो गौणतमश्चेति ।

तत्र नित्यमाह श्रुतिः, अष्टवर्षं ब्राह्मणमुपनयीतेति । मुख्यत्वं चास्य प्रत्यक्षश्रुतिविधानाद्दुत्पत्तिवाक्यशिष्टत्वाच्च । अष्टवर्षत्वं चाष्टमवर्षसंबन्धेन, नातीताष्टमवर्षत्वेन । अष्टमे वर्षे ब्राह्मणमुपनयेदित्यष्टमस्याधिकरणत्वश्रवणात् । अष्टमनवमयोस्तसहनिर्देशाच्च । एवमुत्तरत्रापि पञ्चवर्षमित्यादौ । सात्रियवैश्ययोस्त्वैकादशद्वादशे मुख्ये ।

नित्यगौणकालमाह पैठनिसिः, गर्भपञ्चमेऽब्दे ब्राह्मणमुपन-
येद्गर्भाष्टमे वा, गर्भैकादशे राजन्यं गर्भद्वादशे वा, गर्भद्वादशे वैश्यं
गर्भपोडशे वेति हेमाद्रिपाठः । निबन्धान्तरपाठस्तु विश्रुतत्वादत्र
न लिखितः । गर्भसहचरितोऽब्दो गर्भशब्देनोच्यते इति भारुचिः ।
यस्मिन् वर्षे गर्भो भूत्वा शेते स गर्भ इति हरदत्तः । स पञ्चमो
यस्योति बहुव्रीहिः पञ्चमीममासो वा, न षष्ठीसमासः । तस्य
पूरणप्रसयान्तेन निषेधात् । एवमुत्तरत्रापि । गर्भपञ्चमश्चात्र
जन्मतश्चतुर्थो भवति । गर्भाष्टमः सप्तमः । गर्भैकादशो दशमः ।
गर्भद्वादश एकादशः । गर्भपोडशः पञ्चदशः ।

यौधायनोऽपि, गर्भादिः संख्या वर्षाणां तदष्टमेषु ब्राह्मण-
मुपनयेत्, राजन्यमेकादशे, द्वादशे वैश्यामिति । तदष्टमेषु तस्मा-
द्गर्भादिष्टमेषु । बहुवचनात् षष्ठसप्तमयोर्ग्रहणमिति भाष्यकारः ।
ततश्च गर्भपष्टे गर्भसप्तमे गर्भाष्टमइति सिध्यति । गर्भश्चात्र जन्मनो
ऽप्युपलक्षणम् ।

तथाचाश्वलायनः,

गर्भाष्टमेऽष्टमे वा ऽब्दे पञ्चमे दशमेऽपि वा ।

द्विजत्वं प्राप्नुयाद्विप्रो वर्षे त्वैकादशे नृपः ॥

वैश्यश्च द्वादशे वर्षे त्रिमाणां षोडशोऽवधिः । इति ।

यद्यप्यत्र जन्मत इति न श्रूयते तथापि गर्भाष्टमेऽष्टमे ऽवाब्द-
इति विकल्पाभिधानात्तत्सिध्यति । नतश्च पञ्चमाद्योऽपि जन्मत
एव सिध्यन्ति । गर्भपदस्य समस्तत्वेनासंबन्धिव्यवधानेन चोत्त-
रत्रानन्वयात् । एतेन

गर्भाष्टमेऽष्टमे वा ऽब्दे ब्राह्मणस्योपनायनम् ।

राह्यामेकादशे मैके विशामेके यथाकुलम् ॥

इति याज्ञवल्क्यवाक्ये एकादशादौ मिताक्षरोक्तो गर्भपदान्वयो निरस्तः । ततश्च

गर्भाधानाष्टमे वा ऽब्दे पञ्चमे नवमेऽपि वा ।

कार्यं विप्रस्य राज्ञस्तु दशमे द्वादशे विशः ॥

इति राजमार्त्तण्डवाक्यमपि व्याख्यातम् । तस्मात्

गर्भाष्टमेऽब्दे कुर्वीत ब्राह्मणस्योपनायनम् ।

गर्भादेकादशे राज्ञो गर्भात्तु द्वादशे विशः ॥

सप्तमे वर्षे ब्राह्मणस्योपनयनं नवमे राजन्यस्यैकादशे वैश्यस्येत्यादि मनुलौगाक्ष्यादिवाक्येषु गर्भोपपदात्केवलमष्टमादिपदं जन्मादिपक्षान्तरमेवाभिधत्ते, नोपसंहारम् । ततश्च गर्भपञ्चमपञ्चमाद्यब्दानां विकल्प एव सिध्यति । तदेतं विकल्पं स्पष्टमाह

नारदः,

आधानादष्टमे वर्षे जन्मतो वा ऽग्रजन्मनाम् ।

राज्ञामेकादशे मौञ्जीबन्धनं द्वादशे विशाम् ॥

भीमपराक्रमोऽपि,

प्रायः पाणिग्रहणे वर्षविशुद्धिं व्रनोपनयनेऽपि ।

गर्भादिमाहुरेके मुनयो जन्मादिमपरे च ॥

सप्तपरा ये मुनयो गर्भादिमुद्गीरयन्ति वर्षाणाम् ।

परिशुद्धिं परिणयने व्रने च जन्मादितश्चान्ये ॥ इति ।

गर्भपञ्चमादीनामष्टमार्वाचीनानां नित्यत्वं गायत्र्युच्चारणावधारणसमर्थं प्रत्येव । अन्यथा प्रधानानिष्पत्तेः । सावित्रीमन्वाह पञ्चोऽर्धर्चशः सर्वा यथाशक्ति वाचयीतेत्याश्वलायनादिभिरनुबचनविधानात् । यत्तु सावित्रामन्वाहेत्युपक्रम्य सवत्सरे पण्मास्ये चतुर्विंशत्यहे द्वादशाहे षडहे त्र्यहे वेति पारस्करेण गायत्र्युपदेशस्य नानाकालत्वमभिहितं तद्ब्राह्मणातिरिक्ताविषयम् । सद्यस्त्वेव

गायत्रीं ब्राह्मणयानुब्रूयादाग्नेयो वै ब्राह्मण इति श्रुतेरिति तेनैवाभिधानात् ।

अथ मुख्यकालातिक्रमे गौणकालः ।

तत्र पैठीनसिः, द्वादशपोडशविंशतिश्चेत्सतीता अविरुद्धाः काला भवन्तीति । अस्यार्थः । द्वादशश्च पोडशश्च विंशतिश्चेति द्वादशपोडशविंशतिः अतीताश्च द्वादशादिभ्यः पूर्वं वृत्ताश्च ये काला अब्दास्तेऽपि इति मुत्प्यकालवदविरुद्धाः प्रसवायाजनका इत्यर्थः । अत्रायं श्रुतिपैठीनसिवौधायनाश्वलायनयाज्ञवल्क्यराज-मार्त्तण्डमनुलौगाक्षिपैठीनसिवाक्याना निर्गलितोऽर्थः । स यथा । ब्राह्मणस्य जन्माष्टमोऽब्दो निसमुख्यः । गर्भपञ्चमगर्भपष्टमगर्भ-सप्तमगर्भाष्टमजन्मनवमजन्मदशमजन्मैकादशाब्दा यथा कुलधर्म वेति नव निसगौणा भवन्ति । क्षत्रियस्य जन्मैकादशो निस-मुख्यः । जन्मनवमगर्भैकादशजन्मद्वादशजन्मत्रयोदशजन्मचतुर्दश-जन्मपञ्चदशजन्मपोडशजन्मसप्तदशजन्माष्टादशजन्मैकोनविंशजन्म-विंशत्यब्दा यथाकुलधर्म वेति दश निसगौणाः । एतेन गौतमा दिस्मृत्यन्तरवाक्यानि व्याख्यातानि । अनतिरिक्तार्थत्वात् ।

गौणतरमाह मनुः,

आपोडशाद्ब्राह्मणस्य साप्तिनी नातिवर्तते ।

आद्वाविंशत्क्षत्रवन्धोराचतुर्विंशतोर्विंशः ॥ इति

याज्ञवल्क्योऽपि,

आपोडशादाद्वाविंशाच्चतुर्विंशाच्च वत्सरात् ।

ब्रह्मक्षत्रविंशा काल औपनायानिकः परः ॥ इति ।

अत्राभिविधावाङ् ।

तथाच व्यास ,

औपनायनिकः कालः परः षोडशवार्षिकः

द्वाविंशतिपरो ह्यस्य स्याच्चतुर्विंशति परः ॥ इति ।

षोडशवार्षिकः षोडशभिर्वर्षैः परिच्छिन्नः ।

शङ्कोऽपि,

षोडशाब्दानि विमस्य राजन्यस्य द्विविंशतिः ।

विंशतिः सचतुष्का च वैश्यस्य परिकीर्त्तिता ॥ इति ।

षोडशत्वं चात्र गर्भतो ज्ञातव्यम् । मनुना गर्भाष्टमेऽब्दे कुर्वी-
तेत्युपक्रम्याषोडशाद् ब्राह्मणस्येत्यभिधानात् । गौतमेनापि गर्भादि-
मंख्या वर्षाणामित्युपक्रम्याषोडशाद्ब्राह्मणस्यापतिना सावित्रीस-
भिहितत्वाच्च । एतेन यौधायनादिस्मृत्यन्तरवाक्यान्वयपि व्याख्या-
ताने । यस्तु आपोडशादितियाज्ञवल्क्यपि षोडशशब्दः, म जन्मतः ॥
तत्र गर्भपदानन्वयस्य भागुक्तत्वात् । आद् चात्र मर्यादायाम् ।
इदमेव चाभिमेस

यमेन,

सावित्री पतिता यस्य दश वर्षाणि पञ्च च ।

मशिक्षं वपनं कृत्वा व्रते कुर्यात्समाहितः ॥ इति

पञ्चदशैव वर्षाणि गौणकालोऽभिहितः । स च जन्मतः
सव्याकरणएव घटने । जन्मतः पञ्चदशस्य गर्भतः षोडशत्वात् ।
तदाभिव्याप्तौ न विरोधः । अत एवाश्वलायनस्मृतौ

विप्राणां षोडशोऽवधिः ।

द्विजत्वमापणे राज्ञां द्वाविंशीऽष्टोऽवधिः स्मृतः ।

वैश्यस्य चाचतुर्विंशाद्य एते द्विजातयः ॥

इत्यत्र जन्मत षोडशस्य स्पष्टमवधित्वमेव व्याजहार । यद्येवं
तर्हि गर्भषोडशस्याप्यवधित्वमेवास्तु किमभिध्याप्येति चेत् ।

मैवम् । तच्छन्दःसुं पादाक्षरवदब्दसमुदायउपनयनं, द्वितीयो
 नार्हः कालः, तृतीयः पतितस्तादृक्काले व्रात्यो भवतीति हारी-
 तस्मरणविरोधात् । अस्वार्थः । तेषां ब्राह्मणक्षत्रियविशां यानि
 छन्दांसि गायत्र्या ब्राह्मणमुपनयीत, त्रिष्टुभा राजन्यं, जगत्या
 वैश्यमिति श्रुतिविहितानि तेषु त्रिषु छन्दस्सु ये पादाः त्रयश्चत्वार
 रश्च तेषां यान्यक्षराणि अष्टैकादश द्वादश तद्वन्तस्तत्संख्यावन्तो
 येऽब्दा वर्षाणि तेषां समुदायः मेलनं यस्मिन्वर्षे तस्मिन्नुपनयनम् ।

अयमभिसंधिः । गायत्र्याः पादे अष्टाक्षराणि भवन्ति, तेन
 ब्राह्मणस्याष्टमे वर्षे उपनयनम् । त्रिष्टुभः पादे एकादशाक्षराणि भव-
 न्ति, तेन क्षत्रियस्यैकादशे वर्षे । जगत्याः पादे द्वादशाक्षराणि भवन्ति,
 तेन वैश्यस्य द्वादशे वर्षे इति । एव तर्हि द्वितीयेऽप्यब्दसमुदाये
 तुल्यन्यायत्वाद्दुपनयनं कुतो नेत्यत आह । द्वितीय इति । द्वितीयः
 कालः कलयत्यक्षरसंख्यामिति कालोऽब्दसमुदायः नवमवर्षमार-
 भ्याष्टौ वर्षाणिसादिः नार्हो मुख्यो न, किंतु गौणः किंचित्प्रत्य-
 वायजनक इत्यर्थः । द्वितीयश्चेन्नार्हस्तर्हि तृतीये तदस्तिवत्येत आह ।
 तृतीय इति । तृतीयोऽब्दसमुदायस्सप्तदशवर्षमारभ्याष्टौ वर्षाणी-
 त्यादिः पतितः उपनयनेऽत्यन्तं गर्हितोऽतिशयितप्रत्यवायजनक
 इत्यर्थः । कुत इत्यत आह । तादृशे काले तृतीयेऽब्दसमुदाये ब्राह्म-
 णादिवद्दुः व्रात्यसंस्कारानर्हो भवति । संज्ञाकरणमुत्तरव्यवहाराया

अत्र मूलभूतां श्रुतिं मेधातिथिरुदाजहार । सावित्र्या
 ब्राह्मणमुपनयीत, त्रिष्टुभा राजन्यं, जगत्या वैश्यमिति ।
 एतेषां च छन्दसामियता कालेन द्वौ पादौ पूर्यते तदन्तं कालक-
 लवन्ति संस्रजन्ति स्वाश्रयभूतान्वर्णान् । तृतीये तु पादे प्रक्रान्ते
 आत्तरमान्यतिवर्षांमि न्यूनसामर्थ्यानि भवन्ति । ममाप्तिमुपयान्ति ।
 यथा पञ्चाशतस्य स्थाविरो मनुष्य इति । अतश्च नैतेन वयमुपासिता-

नीति खजन्ति तं वर्णम् । ततो न गायत्रो ब्राह्मणो न त्रिष्टुभो
राजन्यो न जागतो वैश्य इति । सावित्र्यत्र गायत्रो तत्सवितु-
रिति, त्रिष्टुप् आकृष्णेनेति, जगती विश्वारूपाणीति । इयता
कालेन, षोडशादिवर्षात्मकेन द्वौ पादौ षोडशाद्यक्षरसंख्यौ
पूर्येते-तदन्तं तस्य कालस्य अन्तं षोडशादिवर्षं, माप्स्येति शेषः ।
तानि कालकलवन्ति, कल्कः शोधकं द्रव्यं-गौरसर्पकल्केनेत्या-
दिमयोगदर्शनात् तत्संबन्धी कालकः स चासौ लवश्चेति कालक-
लवः शोधकद्रव्यकणः तद्गदाचरन्तीति तद्द्रव्यो धकानि भवन्ती-
त्यर्थः । यद्वा कल्कः पापं, कल्कोऽस्त्री शमलैः सौरित्यभिधानात् ।
तत्संबन्धी कालकः, स चासौ लवश्चेति तद्गदाचरन्ति ईपत्पापवन्ति
भवन्तीत्यर्थः ।

काम्यानाहोशना,

जन्मतः पञ्चमे वर्षे ब्राह्मणस्योपनायनम् ।

राज्ञस्तु षष्ठे वैश्यस्य सप्तमे तु वलार्थिनः ॥ इति ।

मनुरपि;

ब्रह्मवर्चसकामस्य कार्यं विप्रस्य पञ्चमे ।

राज्ञो वलार्थिनः षष्ठे वैश्यस्यार्थार्थिनोऽष्टमे ॥ इति ।

घसिष्टः,

कुमारस्याष्टमे वर्षे गर्भाद्वा जन्मतस्तत ।

ब्रह्मवर्चसकामस्तु नित्यं विप्रो विशेषतः ॥

अन्नाद्यकामो नवमे धीकामो दशवत्सरे ।

एकादशे रत्नकामो द्वादशे पुष्टिकामनः ॥

आपोऽशाद्वा सर्वेषामनतीतो महापादे ।

अतिषोडशको विप्रो नोपनेपः कदाचन ॥

इन्द्रियो विशतेरुर्ध्वं न वैश्यः पञ्चविंशकात्

विंशतिरत्र द्व्यधिका द्रष्टव्या । पञ्चविंशकादिति गर्भमवधौ-
कृत्य, आचतुर्विंशात् इत्यभिधानात् ।

अङ्घ्रिराः,

पष्ठे तथा द्वादशे च राज्ञो वृद्धिर्वलायुषोः ।

ईहायुषोस्तु वैश्यस्य षष्ठ्ये च चतुर्थके ॥

ईहा कृष्यादिविषया चेष्टा । चतुर्थो जन्मतः ।

आपस्तम्बः, अथ काम्यानि, सप्तमे ब्रह्मवर्चसकामम-
ष्टमे आयुष्कामं नवमे तेजस्कामं दशमेऽन्नाद्यकाममेकादशे इन्द्रिय-
कामं द्वादशे पशुकाममाषोडशाद्ब्राह्मणस्य नास्य आर्द्धविंशात्स-
त्रियस्याचतुर्विंशाद्वैश्यस्येति ।

धौघायनोऽपि, अथापि काम्यानि भवन्ति सप्तमे ब्रह्म-
वर्चसकाममष्टमआयुष्कामं नवमे तेजस्कामं दशमेऽन्नाद्यकाममे-
कादशे इन्द्रियकामं द्वादशे पशुकामं त्रयोदशे मेधाकामं चतुर्दशे
पुष्टिकामं पञ्चदशे भ्रातृव्यवन्तं षोडशे सर्वकाममिति ।

भ्रातृव्यवन्तं भ्रातृपुत्रकामम् । नित्यानामप्येषां कालानां
फलश्रवणात् संयोगपृथक्त्वन्यायेन * नित्यकाम्यत्वं द्रष्टव्यम् ।
यद्यपि पञ्चवर्षादेर्बालस्य हिताहिताव्युत्पन्नतया तत्तत्फलकामना
न संभवति तथापि तद्धितैर्पिपत्रादेरेव तद्रतफलकामनया तदनु-
ष्ठानं न विरुद्धम् ।

तदाहुः,

हितकारिभिरेवासौ ज्ञायमानः प्रयोजकः ।

कर्त्ता ऽविज्ञायमानोऽपि नैव स्यादमयोजकः ॥ इति ।

तत्रान्य विप्रस्य घटोर्जलवचस्रस्रकामेन विप्रस्य पञ्चयेऽन्दे
उपनयन कार्यामिति तृतीयार्थपष्ट्या व्यधिकरणपष्ट्या वा वा-

वयार्थः साधनीयः । ब्रह्मवर्चसकाममित्यादिद्वितीया तु, ब्रह्मवर्चसं कामयते पिता यस्य बटोरसौ ब्रह्मवर्चसकाम इति व्याख्येया ।

गौणतममाह तुर्मनुयमौ,

अत ऊर्ध्वं त्रयोऽप्येते यथाकालमसंस्कृताः ।

सावित्रीपतिता ब्राह्म्या भवन्त्यार्यविगर्हिताः ॥ इति ।

याजवल्क्योऽपि,

अत ऊर्ध्वं पतन्त्येते सर्वधर्मबहिष्कृताः ।

सावित्रीपतिता ब्राह्म्या ब्राह्मस्तोमादृते क्रतोः ॥ इति ।

शङ्खलिखितौ, अतो निष्क्रान्तकालाः पतन्तीति । सावित्र्या इति शेषः ।

शङ्खोऽपि,

नातिवर्त्तत सावित्री अत ऊर्ध्वं निवर्त्तने ।

विज्ञातव्यास्रयोऽप्येते यथाकालमसंस्कृताः ॥

सावित्रीपतिता ब्राह्म्याः सर्वधर्मबहिष्कृताः । इति ।

यमोऽपि,

सावित्रीपतिता ब्राह्म्याः परिहार्याः प्रयत्नतः । इति ।

सावित्र्याः पतिताः सावित्रीपतिताः पतितसावित्रीका इत्यर्थः ।

अत ऊर्ध्वं पतितसावित्रीका भवन्तीत्याश्वलायनस्मरणात् । सर्वधर्मबहिष्कृता इति सर्वधर्मपदमुपनीताधिकारिकसर्वधर्मपरं, न धर्ममात्रपरम् । *सर्वत्वमाधिकारिकमिति न्यायेन समन्त्रकर्ममात्रपरत्वौचिसात् ।

अत एवाश्वलायनः,

अत ऊर्ध्वं पतन्त्येते द्विजत्वं नाप्नुयुर्यदि ।

मन्त्रकर्मपरिभ्रष्टा यास्यन्ति घ्रात्यतामिह ॥ इति

* पू. मी. अ. १ पा. २ अधि. १ सू. १६ ।

मन्त्रवत्स्वेव कर्मस्वनाधिकारमाह । मन्त्रैः कर्माणि मन्त्रकर्माणि । न तु मन्त्राश्च कर्माणि चेति समासः । अतिप्रसङ्गात् । मन्त्राश्च वैदिका एव न नमोमन्त्राः । तेषां शूद्रधर्मत्वेन तदभ्यनुज्ञानात् । -

तथा च मनुः,

न ह्यस्मिन्पुज्यते कर्म किञ्चिदामौञ्जिवन्धनात् ।

नाभिव्याहारयेद् ब्रह्म स्वधानिनयनादृते ॥

शूद्रेण हि समस्तावद्यावद्वेदे न जायते । इति ।

शूद्रसमत्वं चात्र मन्त्रवत्कर्मानधिकारहेतुः ॥ हिशब्दश्रवणात् ।

“चतुरूपभृति गृह्णाति न ह्यत्रानुयाजान् यक्ष्यन् भवति” इतिवत् ।

नार्थवादः “तेन ह्यन्नं क्रियत” इतिवत् । यत्रयत्र शूद्रसधर्मत्वं तत्र-

तत्र मन्त्रवत्कर्मानधिकारो यथा मतिलोमजादाविति व्याप्तिदर्शनात् ।

तथा च मनुः,

शूद्राणां च सधर्माणः सर्वेऽपध्वंसजाः स्मृताः । इति ।

शूद्रसमत्वं चास्यैकजातित्वेन स्पष्टमेवोक्तं यावद्वेदे न जायते इति ।

वसिष्ठोऽपि शूद्रवृत्तित्वं तस्याह,

न ह्यस्य विद्यते कर्म किञ्चिदामौञ्जिवन्धनात् ।

एच्या शूद्रसमस्तावद्यावद्वेदे न जायते ॥ इति ।

वृत्तिराचारो जीवनोपायश्च । वृत्तिवर्त्तनजीवने इति त्रिका-

ण्डीस्मरणात् ।

षीधायनोऽपि,

नास्य कर्माणि यञ्छन्ति किञ्चिदामौञ्जिवन्धनात् ।

एच्या शूद्रसमो ह्येषो यावद्वेदे न जायते ॥ इति ।

यद्यप्येतदनुपनीतप्रकरणेऽभिहितं तथापि ब्राह्म्यानामनुपनीतत्वापरिहारेणैव ब्राह्म्यत्वोक्त्या न तत्सामान्यधर्मनिवृत्तिः । बालत्वादिप्रयुक्तविशेषधर्मनिवृत्तिस्त्वास्ताम् । ततश्च ब्राह्म्यानामप्यविरुद्धानुपनीतधर्मशुद्धधर्मसाधारणधर्मेष्वधिकारः सिध्यति । परिहार्याः प्रयत्नत इति । परिहार्याः अव्यवहार्या इत्यर्थः ।

व्यवहारांश्चाह मनुः,

नैतैरपूतैर्विधिवदाप्यपि हि किं चिद् ।

ब्राह्म्यानांश्च संबधान्नाचरेद् ब्राह्मणैस्तद् ॥ इति ।

अपूतैरकृतप्रायश्चित्तैः । संबन्धातिप्रसङ्गवारणायैह ब्राह्म्यानामिति । उपनयनाध्ययनाध्यापनयाजनप्रातिग्रहान् ।

तथाचाश्वलायनः,

नैनानुपनयेन्नाध्यापयेन्न याजयेन्नैभिर्व्यवहरेयुरिति ।

व्यवहारोऽत्र योनिसंबन्धः । कन्यादानादानरूपः । यौनानिति मानवात् । एतेन नैनानुपनयेयुर्नाध्यापयेयुर्न याजेयुर्नैभिर्व्यवहरेयुरिति वसिष्ठवाक्यमापि व्याख्यातम् ।

आश्वलायनोऽपि,

मन्त्रयोन्यर्थसंबन्धस्तैर्न कार्यः कथंचन ।

शिष्टेन धर्मनिष्ठेन शुभकर्म प्रयत्नतः ॥

मन्त्रसंबन्धोऽध्ययनाध्यापनादिः । अर्थसंबन्धोऽर्थार्थ संबन्धयाजनादिः । शुभकर्म अदृष्टार्थ दानादि । संबन्धविशेषपरिगणसंलापादिसंबन्धानामपरिहार्यत्वाभिप्रायेणोति मेधातिथ्याशयः ।

अथैषां प्रायश्चित्तम् ।

तत्र यमः,

सावित्री पतिता यस्य दश वर्षाणि पञ्च च ।

सशिखं वर्षनं कृत्वा ब्रूतं कुर्यात्समाहितः ॥

एकविंशतिरात्रं च पिबेत्पृष्ठतियावकम् ।

हविषा भोजयेच्चैव ब्राह्मणान्सप्त पञ्च वा ॥

ततो यावकशुद्धस्य तस्योपनयनं स्मृतम् । इति ।

इदं चातिक्रान्तपोडशवर्षस्य सप्तदशे वर्षे उपनयने द्रष्टव्यं,
निमित्तप्रायश्चित्तयोरल्पत्वात् ।

अष्टादशेऽब्दे तूपनयने प्राजापत्यत्रयम् । तथा च

मनुः,

येषां द्विजानां मावित्री नानूच्येत यथाविधि ।

तांश्रारयित्वा त्रीन् कृच्छ्रान्यथाविध्युपनाययेत् ॥ इति ।

अस्मिन्नेव विषये

आश्वत्थानः,

गवां दानेन भूम्या वा प्राजापत्यत्रयेण वा ।

चान्द्रायणेन वा शुद्धास्ते भवन्तीह सत्तमाः ॥ इति ।

गवां तिसृणाम् ।

एकोनविंशेऽब्दोपनयने त्वापस्तम्भः, अतिक्रान्ते सावित्र्याः
काले ऋतुं त्रैविद्यकं ब्रह्मचर्यं चरेदथोपनयनं ततः संवत्सरमुद-
कोपस्पर्शनमथाध्याप्य इति ।

ऋतुः द्वौ मासौ । ऋतुशब्दसामर्थ्यादित्वारम्भएव व्रतारम्भः ।
त्रैविद्यकं ष्यचयत्रा विद्या त्रिविद्या तामधीयते त्रैविद्याः तेषा-
मिदं त्रैविद्यकम् । गोत्रचरणाद्गुञ् । एवंभूतं ब्रह्मचर्यम् अग्निपरि-
चर्यामध्ययनं शुश्रूषामिति त्रयं पारिहाय सकलं ब्रह्मचारिधर्मं
चरेत् ।

विंशेऽब्दे उपनयने मनुक्तं त्रैमासिकमुपपातकसामान्यमा-
पश्चित्तम् ।

एकविंशेऽब्दे उपनयने चातुर्मासिकमुद्दालकव्रतं चरेत् ।

तथाच वसिष्ठः, -

पतितसावित्रीक उदालकव्रतं चरेत् द्वौ मासौ यावकेन
वर्तयेन्मासं पयसा ऽर्धमासमामिक्षया ऽष्टरात्रं घृतेन पद्मात्रमया-
चितेन त्रिरात्रमम्भक्षोऽहोरात्रमुपवासश्चेति ।

द्वाविंशोऽब्दे उपनयनेऽश्वमेधावभृथस्नानम् ।

सदाह वसिष्ठः,

अश्वमेधावभृथं वा गच्छेदिति ।

त्रयोविंशोऽब्दे उपनयने ब्राह्मस्तोम प्रायश्चित्तम् । ब्राह्मस्तो-
मेन वा यजेतेतिवसिष्ठस्मरणात् । ब्राह्मस्तोमादृते क्रतोरिति
योगिस्मरणाच्च । वाशब्दो व्यवस्थितविकल्पार्थः । उक्तकल्पानां
गुरुलघुभावात् व्यवस्था चेयमेव साधीयसी । गुरुणि गुरुणि
लघुनि लघुनोत्यापस्तम्बस्मरणात् ।

एवम् क्षत्रियवैश्ययोरपि द्वाविंशाच्चतुर्विंशाद्वादूर्ध्वं यथो-
क्तक्रमेणैतानि प्रायश्चित्तानि पादपादहान्या योज्यानि । अत
ऊर्ध्वम् आतृतीयकालसमाप्तब्राह्मस्तोम एव दक्षिणाधिक्यपक्षा-
श्रयणेन योजनीयः । तृतीयकालाद्ूर्ध्वं गौणतमोऽपि कालो
नास्तीति क्षत्रियवैश्ययोःपातित्यमेव न ब्राह्मणस्य । न ब्राह्मणः
पतनमृच्छतीति गौतमेन ब्राह्मणपदोपादानात् ।

अथ ब्राह्म्यापत्यानां प्रायश्चित्तम् ।

तत्रापस्तम्बः, अथ यस्य पिता पितामह इत्यनुपेतौ स्यातां
ते ब्रह्महसंस्तुतास्तेषामभ्यागमनं भोजनं विवाहमिति वर्जये
त्तेषामिच्छतां प्रायश्चित्तं यथा प्रथमेऽतिक्रमे ऋतुरेवं संवत्सरोऽ
थोपनयनं तत उदकोपस्पर्शनमिति ।

यस्य वटोः पिता पितामहश्चानुपेतः स्यात्ते त्रयोऽपि ब्रह्महस-
त्वात् । यथा ब्रह्महसविधेर्नाध्येतव्यतथा तेषामपीत्यर्थः । तेषां त्रयस्य

णामप्यभ्यागमनम् उपसर्पणं स्वशरीरादिरक्षार्थमपि सर्वत एवात्मानं गोपायेदित्यादिवचनप्राप्तम्, भोजनम् अभ्युद्यतां भिक्षामित्यादिवचनप्राप्तमपि, विवाहं स्त्रीरत्रं दुष्कुलादपीत्यादिवचनप्राप्तमपि। वर्जयेदिति प्रत्येकं संबन्धः । इतिकरणं समाप्तौ । त्रितयमेव वर्जयेन्नान्यदित्यर्थः । तेषामिच्छतां प्रायश्चित्तं, ते यदीच्छन्ति तदा वक्ष्यमाण प्रायश्चित्तं कुर्युः, न वलात्कारयितव्या इत्यर्थः । तदेवाह । यथेति । यथा प्रथमे पुरुषे स्वस्मिन् उच्यते कालातिक्रमे ऋतुः शुद्धिहेतुः एवमन्यस्मिन्द्रतीयादिपुरुषे संवत्सरः शुद्धिहेतुः । चारितव्रतस्योपनयनं कार्यम् । उदकोपस्पर्शनं वक्ष्यमाणैर्मन्त्रैः संवत्सरं शिरस्यद्भिर्मार्जनम् ।

अत्र विशेषमाह । प्रतिपुरुषं संख्याय संवत्सरान्यावन्तोऽनुपेताः स्युः सप्ताभिः पावमानीभिर्यदन्ति यच्च दूरकइत्येताभिः यजुः पवित्रेण सामपवित्रेणाङ्गिरसेनेत्यापिवा व्याहृतिभरेवाथाध्याप्य इति ।

यदि पितैवानुपेतस्तदा संवत्सरमेकम् अथ पितामहोऽपि तदा संवत्सरौ अथ स्वयमपि यथाकालमनुपनीतः तदा संवत्सरान् । उक्तं चरेदिति शेषः । पवमानः सोमो देवता यासां ताः पावमान्यः, आपो अस्मान्मातरः शुन्धयन्तिवत्याद्याः । यजुः पवित्रेण कयानश्चित्रआभुवादित्यादेना । सामपवित्रेण वामदेव्येन साम्ना । आङ्गिरसेन हंसः शुचिपदित्येनेनाएतैरञ्जलिना शिरस्यपो निपिञ्चेत् । पूर्वैः सह व्याहृतीनां विकल्पः । अथाध्याप्यः । स्पष्टार्थम् अथ यस्य पिता पितामह इत्युपक्रमएकवचनम्, अन्तेऽप्यथाध्याप्य इति । मध्ये तु ब्रह्महंसस्तुतास्तेषामभ्यागमनं तेषामिच्छतामिति बहुवचनम् । तत्रोपक्रमोपसंहारयोर्द्वयोर्बिलवत्त्वेन माणवकस्यैव प्रायश्चित्तम् उपनयनम् अध्यापनं च, बहुवचनं तु

तथाविधमाणवकापेक्षयेति द्रष्टव्यमिति हरदत्तः । वस्तुतस्तु बहु-
वचनं त्रिष्वपि जीवत्सु त्रयाणामपि प्रायश्चित्तोपनयनाध्यापनानि
भवन्तीत्यभिप्रायेण संगच्छते ।

अथ प्रपितामहाद्यनुपनयनआह । अथ यस्य प्रपितामहादे-
नानुस्मर्यते उपनयनं ते श्मशानसस्तुतास्तेषामभ्यागमनं भोजनं
विवाहामेति वर्जयेत्तेषामिच्छतां प्रायश्चित्तं द्वादशवर्षाणि त्रैविद्यकं
ब्रह्मचर्यं चरेद्योपनयनं तत उदकोपस्पर्शनं पावमान्यादिभिरथ
गृहमेधोपदेशनं नाध्यापनं ततो यो निर्वर्त्तते तस्य संस्कारो
यथा प्रथमेऽतिक्रमे तत ऊर्ध्वं प्रकृतिवदिति ।

यस्य माणवकस्य प्रपितामहमारभ्य त्रयाणां पुरुषाणामुप-
नयनं नानुस्मर्यते ते श्मशानवदध्ययनानर्हाः । तेषामभ्यागमनादि
पूर्ववन्न कार्यम् । तत्र माणवकस्य द्वादशाब्दं त्रैविद्यकं ब्रह्मचर्यं
प्रायश्चित्तम् । पूर्वेषां तु पूर्वमेवोक्तम् । अथ गृह्यमन्त्राणामेवो-
पदेशनं, नाध्यापनं कृत्स्नस्य वेदस्य । ततस्तस्मात्कृताविवाहाद्य
उत्पद्यते तस्य द्वौ मासौ व्रतं चारयित्वोपनयनं कार्यम् । तद्-
त्पन्नस्य तु प्रकृतिवत् उपनयनादि सर्वं कार्यं न प्रायश्चित्तमिति
सर्वं सुस्थम् ।

अधायनम् ।

तत्राहाश्वलायनः, उदगयनापूर्यमाणपक्षे कल्याणे नक्षत्रे
चौलकर्मोपनयनगोदानविवाहा इति ।

नृसिंहोऽपि,

उत्तरायणगे सूर्ये कर्त्तव्यं ह्युपनायनम् । इति ।

वर्णविशेषणास्यापवादमाह तुर्बृहस्पतिवृद्धवसिष्ठौ,

विप्रस्य क्षत्रियस्यापि मौञ्जी स्यादुत्तरायणे ।

दक्षिणे तु विशां कुर्यान्नानध्याये न संक्रमे ॥ इति ।

अथ ऋतुनिर्णयः ।

तत्राह श्रुतिः, वसन्ते ब्राह्मणमुपनयीत ग्रीष्मे राजन्यं शरदि वैश्यं वर्षासु रथकारमिति ।

गर्गोऽपि,

विष्ववसन्ते क्षितिपं निदाघे वैश्यं घनान्ते व्रातिनं विदध्यात् ।

वैश्यस्य ग्रीष्ममप्याह बृहस्पतिः,

श्रीविद्यावलकारि चोपनयनं प्रोक्तं वसन्ते शिशोः

ग्रीष्मे क्षत्रियवैश्ययोः शुभकरं पूर्वाह्नपक्षे सितं ।

कृष्णे च प्रतिपदिनं शुभकरं नैकादशी द्वादशी-

रिक्तानध्ययनं विना शुभदिने चन्द्रे शुभैर्वीक्षिते ॥ इति ।

वसन्तादिलक्षणमाह वृद्धवमिष्ठः,

वसन्तश्रैत्रवैशाखौ ग्रीष्मः शुक्रशुची तथा ।

इषोर्जा च शरच्चान्द्रमासाः श्रौतादिकर्मणि ॥ इति ।

वराहमिहिरस्तु गौणमपि वसन्तमाह,

माघश्च फाल्गुनश्चैव वसन्तऋतुरिष्यते ।

मघुश्च माघवश्चापि मुख्यो द्वेषा ऽयमुच्यते ॥

सोऽयं चान्द्रो वसन्तः ।

वृद्धगर्गस्तु मौरमप्याह,

मीनमेपौ रविर्यावद्द्वमन्तस्तावद्विष्यते ।

नृयुग्मरुपभौ ग्रीष्मो ऽनन्तराश्च ऋतुः शरत् ॥ इति ।

अनन्तराः कर्कर्महकन्यातुलाः राशयः शरद्वतुः ।

चौधायनोऽपि, मीनमेपयोर्मेपेवृषयोर्वा वसन्त इति ।

ब्राह्मणं प्रति माति संभवे वसन्तावश्यकतामाह

बृहस्पतिः,

विनतुर्ना वसन्तेन कृष्णपक्षे गन्धर्घे ।

अनध्याये चोपनीतः पुनः संस्कारमर्हति ॥ इति ।

त्रैवर्णिकसाधारणकालमाह “विभं वसन्ते” इत्युपक्रम्य
गर्गः,

माघादिशुक्लान्तिकपञ्चमासाः

साधारणा वा सकलद्विजानाम् । इति ।

नारदोऽपि,

शरद्वृषीष्मवसन्तेषु व्युक्तमाद्य द्विजन्मनाम् ।

मुख्यं साधारणं तेषां व्रतं माघादिपञ्चसु ॥

वृद्धवसिष्ठोऽपि,

विभाणामुपनयन वसन्तसमये, धराधिनाथानाम् ।

ग्रीष्मर्तौ, शरादे विशां मासाः माधारणाश्च माघाद्या ॥ इति ।

कश्यपोऽपि,

ऋतौ वसन्ते विभाणां ग्रीष्मे राज्ञां शरदथ ।

विशां मुख्य च सर्वेषां द्विजानां चोपनायनम् ॥ इति ।

अत्र विमादिपदैरेव द्विजमाप्तौ पुनर्द्विजानां चेति समुच्च-
याभिधानं द्विजानुलोमजाभिप्रायेणति मन्तव्यम् । ततश्च मूर्धा-
वसिक्तादीनां क्षत्रियादिकालएवोपनयन मिध्यति । तेषां तद्ध-
र्मत्वात् ।

मासानाह वृद्धगार्ग्यः,

माघादिमासपट्टे तु मेखलाबन्धनं मतम् ।

चूडाकरणमन्त्रं च श्रावणादौ विवर्जयेत् ॥

एतेऽपि पट्टं त्रैवर्णिकसाधारणा इत्युक्तं मैत्रायणीयगृह्ये,
माघादिपञ्चमासाश्च सर्ववर्णानामिति ।

राजमार्तिण्डः,

माघे मासि महाधनो धनपातिः मज्ञायुतः फाल्गुने

मेधावी भवति व्रतोपनयने चैत्रे च वेदान्वितः ।

वैशाखे निखिलोपभोगसहितो ज्येष्ठे वरिष्ठो बुध-
स्वापादे सुमहाविपक्षविजयी ख्यातो महान् पण्डितः ॥

चण्डेश्वरः,

माघे द्रविणशीलाढ्यः फाल्गुने च दृढव्रतः ।

चैत्रे भवति मेधावी वैशाखे कोविदो भवेत् ॥

ज्येष्ठे गृही च नीतिज्ञ आपादे क्रतुभाजनः ।

मार्गशीर्षे भवेद्भूषः शेषे दुःखमवाप्नुयात् ॥ इति ।

नारदोऽपि,

स्वकुलाचारधर्मज्ञो माघमासेऽथ फाल्गुने ।

विधिज्ञश्चार्थवांश्चैत्रे वेदवेदाङ्गपारगः ॥

वैशाखे धनवांश्चैव वेदशास्त्रविशारदः ।

उपनीतः कलाज्ञश्च ज्येष्ठे विधिविदां वरः ॥ इति ।

एतेन माघादिपण्णां मासानां नित्यत्वे सत्त्वेव काम्यत्वमपि
सिध्याति । यत्तु

मृगकुम्भगते भानौ मध्यमं मीनमेपयोः ।

उत्तमं गोयुगस्थेऽर्के ह्यधमं चोपनायनम् ॥

इति बृहस्पतिना मियुनार्कस्याधमत्वमुक्तं, तद्ब्राह्मणाभिप्रा-
येण । तं प्रति वसन्तस्यैव मुरव्यत्वात् । आपादस्य च कथमापि
वसन्तत्वाभावात् । क्षत्रिय प्रति तु न तस्याधमत्वम् । ग्रीष्मत्वेन
मुरव्यत्वात् । एवं वैश्यं प्रत्यपि साधारणकालत्वान्मुख्यत्वमवे ।
तस्मादियमुत्तमादिव्यवस्था ब्राह्मणं प्रत्येव । अत्रापादो हरिश-
यनात्प्रागेव ग्राह्यः ।

नन्वयं मार्गशीर्षप्रतिषेधः कं प्रति । न तावद्ब्राह्मणक्षत्रियौ
प्रति । तयोर्दक्षिणायनानिषेधेनैव तदप्राप्तेः । नापि वैश्यं प्रति ।

तस्यापि शरद्वच्छिन्नदक्षिणायनस्यैव विधानात्तदप्राप्तेः । नापि
नित्यानुवादः । निष्प्रयोजनत्वादिति चेत् । मैवम् । मार्गशीर्षा-
द्युत्तरायणवादिमते मार्गशीर्षप्राप्तौ निषेधप्रवृत्ते सावकाश-
त्वात् । न च पौषेऽतिप्रसङ्गः । सामान्यत एव तस्य निषिद्धत्वा-
दित्यलम् ।

एतेषु षट्स्वूपि मामेषु ब्राह्मणस्य सर्वदोषापवादकतया
चैत्रः प्रशस्तः ।

तथाच बृहस्पतिः,

गुरौ भृगौ नष्टगते च चैत्रे कार्यं न मङ्गल्यमनर्थकारि ।
मीनस्थितेऽर्के खलु चैत्रमासे शुभप्रदो ब्राह्मणमौञ्जिवन्धः ॥

गोचराष्टमधर्माभ्यां गुरुशुद्धिर्न लभ्यते ।

तदोपनयनं कार्यं चैत्रे मीनगते रवौ ॥

शुक्रे नष्टे तथा जीवे दुर्बले चन्द्रभास्करे ।

व्रतोपनयनं कार्यं चैत्रे मीनगते रवौ ॥

जीवभार्गवयोरस्ते सिंहस्थे देवतागुरौ ।

मेखलाबन्धनं शस्त चैत्रे मीनगते रवौ ॥

अतीव नष्टे सुरराजपूज्ये सिंहस्थिते वा द्विजपुङ्गवानाम् ।

व्रतं प्रशस्तं खलु मासि चैत्रे कर्तुंश्विगायुःसुखसंपदे स्यात् ॥

इति ।

ज्येष्ठापसोपनयने ज्येष्ठमासनिषेधे

गर्गः,

ज्येष्ठमासे विशेषेण सर्वज्येष्ठस्य चैवहि ।

उपनीतस्य पुत्रस्य जडत्वं मृत्युमादिशेत् ॥

इति ।

अथ जन्ममामनिर्णयः,

तत्र राजमार्त्तण्डः,

वसन्तसमये कुर्यादब्दे गर्भाष्टमेऽपि वा ।

मेधावी मेखलावन्धं जन्ममासेऽथ जन्मभे ।

यज्वा वसन्तसमये बहुवित्तभागी

गर्भाष्टमे विविधशास्त्रविशारदस्तु ।

वेदार्थपालनपरः खलुजन्ममासे

ऋक्षेऽपि जन्मनि वट्टुः क्रतुभाजनं स्यात् ॥

शौनकोऽपि,

जन्मोदये जन्मसु तारकासु मासेऽथवा जन्मनि जन्मराशौ ।

व्रतेन विप्रो न बहुश्रुतोऽपि प्रज्ञाविशेषैः प्रथितः पृथिव्याम् ॥

गर्भाष्टमे गर्गपराशराद्यैः फलं यदुक्तं व्रतवन्धने तु ।

ततोऽधिकं जन्मसु तारकासु मासेऽथवा जन्मनि वाडवानाम् ॥

वाडवाः ब्राह्मणाः । जन्मस्विति बहुवचनं तिमृणां जन्म-

ताराणां परिग्रहाय । यस्तु

विव्राहे मेखलावन्धे जन्ममासं विवर्जयेत् ।

विशेषाज्जन्मपसं तु वसिष्ठार्थैरुदाहृतम् ॥ इति ।

न जन्ममासे जन्मर्से न जन्मदिवसेऽपि वा ।

आद्यगर्भस्युत्सयाथ दुहितुर्वा करग्रहः ॥

इति गर्गनारदाभ्यां जन्ममासनिषेधः कृतः, स गर्भाष्टमवर्षाति-

रिक्तवर्षविषयः ब्राह्मणातिरिक्तविषयो वा । जन्मतिथिपक्षनिषेधस्तु

विषयविशेषव्यवस्थापकप्रमाणाभावात्सर्वविषय एवेत्यवगम्येत् ।

अथ पक्षः,

तान्निर्णयमाहाश्वलायनः,

उदगयनापूर्वमाणपक्षे कल्पाने नक्षत्रे चोत्कर्मोपनयनगो-

दानविवाहा इति ।

आपूर्यमाणपक्षः शुक्लपक्षः ।

कालविधानेऽपि,

शुक्ले पक्षे निर्मले शीतभानौ

राशौ चर्षे स्पर्शच्छिशोर्मौञ्जिवन्धः ।

बृहस्पतिः,

शुक्लपक्षः शुभः प्रोक्तः कृष्णश्चान्यत्रिकं विना । इति ।

स्मृत्यन्तरेऽपि,

शुक्लपक्षः शुभः प्रोक्तः कृष्णपक्षे त्रिधा कृते ।

अन्यभाग विना ऽन्यौ द्वौ गणितौ मध्यमाधमौ ॥ इति ।

शुक्लपक्षस्य प्राशस्त्ये हेतुमाह वत्सः,

पूर्वाह्निः पूर्वपक्षश्च उत्तरायणमेव च ।

देवानामप्यहश्चेति दिवसो निर्मलस्तथा ॥ इति ।

अथ तिथयः ।

तत्र बृहस्पतिः,

द्वितीया पञ्चमी षष्ठी सप्तमी दशमी तथा ।

त्रयोदशी तृतीया च शुक्ले श्रेष्ठाः प्रचोदिताः ॥

द्वादशेकादशी चैव मध्यमास्तिथयस्तथा ।

मध्यमाश्च प्रशंसन्ति चन्द्रे च बलमयुते ॥

कृष्णे चैव प्रशस्ताः स्युस्तिथयश्चोपनायने ।

द्वादशेकादशी चैवैतत्र शुक्ले इत्यनुपद्मः । मध्यमा इति

शुक्लपक्षीयाः मध्यमाः प्रशस्ताश्च तिथयश्चन्द्रस्य बलवत्त्वे कृष्ण-

पक्षेऽप्युपनायने स्युरिति प्रशंसन्त्येवाचार्याः ।

तथाच नृसिंह,

तृतीया पञ्चमी षष्ठी द्वितीया चापि सप्तमी ।

पक्षयोरुभयोश्चैव विशेषण सुपृजिताः ॥

धर्मकामौ सिते पक्षे कृष्णे च प्रथमा तथा ।

कृष्णे त्रयोदशीं केचिदिच्छन्ति मुनयस्तथा ॥

द्वादशयेकादशी चैव मध्यमे च प्रचक्षते । इति ।

धर्मो दशमी । कामः त्रयोदशी । ते उभे शुक्लेकृष्णे चेत्यन्वयः ।

प्रथमा प्रतिपत् । साऽपि कृष्णे पक्षे चन्द्रबले साति ग्राह्या ।

तथा च बृहस्पतिः,

कृष्णो च प्रथमा पृज्या कदाचिच्छुभगे विधौ । इति ।

यत्तु मदनरत्नेन प्रथमा इति बहुवचनान्तं पाठं कल्पयित्वा

प्रथमा आद्याः पञ्चम्यन्ता इति व्याख्यातं, तदसत् । पूर्ववाक्ये

कृष्णपक्षीयपष्टीसप्तम्यादीनामपि ग्रहणेन परिसंख्याऽसंभवात् ।

द्वादशयेकादशी चैव मध्यमा चोपनायने ।

प्रशस्ना प्रतिपत् कृष्णे कदाचिच्छुभगे विधौ ॥

चन्द्रे बलयुते लग्ने वर्षाणामतिलङ्घने ।

शेषेषु वर्जयेद्विद्वान् द्विजानामुपनायनम् ॥

इति व्यासवाक्ये कृष्णे च प्रतिपादेन शुभकरमिति पूर्वोक्त-

बृहस्पतिवाक्ये च साक्षात्प्रतिपच्छब्दोपादानाच्च ।

बृहस्पतिः,

चन्द्रे बलयुते लग्नाच्छुभभावे शुभेसिते ।

चतुर्दशीं प्रशंसन्ति कुमारे वयसा ऽधिके ॥ इति ।

कृष्णे च प्रथमा पृज्येत्यस्यानन्तरमाह

नारद ,

शुक्लपक्षे द्वितीया च तृतीया पञ्चमी तथा ।

त्रयोदशी च दशमी सप्तमी व्रतबन्धने ॥

श्रेष्ठास्त्रेकादशी पष्टी द्वादशयेतास्तु मध्यमाः ।

एतां चतुर्थी संस्रज्य कृष्णपक्षे तु मध्यमाः ॥

आपञ्चम्यास्तु तिथयः पराः स्युरतिनिन्दिताः । इति ।

वसिष्ठोऽपि,

विधातृगौरीफाणिपण्मुखेन्द्रयमास्तकामास्तिथयः प्रशस्ताः ।

मध्येऽर्करुद्रेऽपिच ते प्रशस्ते सुहृत्सतुङ्गर्क्षगते शशाङ्के ॥

त्वत्का चतुर्थीमपि कृष्णपक्षे त्वाद्यं त्रिभागं शुभदं
व्रते च । इति ।

विधाता द्वितीया । गौरी तृतीया । फाणिः पञ्चमी । पण्-
खः षष्ठी । इन्द्रः सप्तमी । यमश्चतुर्थी । कामः त्रयोदशी । अर्को-
द्वादशी । रुद्र एकादशी ।

अत्रेयं व्यवस्था । कृष्णपक्षे प्रतिपच्चतुर्दश्योरुपादानं व्रा-
त्योपनयनविषयम् ।

“वर्षाणामतिलङ्घने” “कुमारे वयसाधिके” इति व्यास-
बृहस्पतिवाक्याद् । अतिलङ्घनं षोडशाद्यतिक्रमः । ततश्चानध्या-
यत्वेन दुष्टफलकत्वेन च तन्निषेधो नातीतकालवदुविषय इति न
विरोधः । चतुर्थीसप्तमीत्रयोदशीनां गलग्रहत्वेऽप्युपादानं मूकाद्यु-
पनयनविषयम् । तेषामध्ययनाभावेन तस्यादोषत्वात् । यच्च
बृहस्पतिर्नृसिंहवसिष्ठैरुत्तमत्वेनोक्तायाः षष्ठ्याः नारदेन मध्यमत्व-
मुक्तं, तद्गर्गमते तस्याः गलग्रहत्वमभिप्रेत्येति न विरोधः ।

नृसिंहप्रसादे,

न च षष्ठ्यामथाष्टम्यां पञ्चदश्यां च पर्वणि ।

प्रतिपत्सु न कर्त्तव्यो न विष्टिकरणे तथा ॥ इति ।

अत्र षष्ठीनिषेधः प्रदोषयुक्तषष्ठीविषयः ।

षष्ठी च द्वादशी चैव अर्धरात्रौ ननाडिका ।

प्रदोषे न त्वधीयीत तृतीया नवनाडिका ॥

इति मुहूर्ततत्त्ववाक्यात् । प्रतिपन्निषेधस्तु शुक्लप्रतिपद्विषय
इति न विरोधः ।

संग्रहेऽपि,

रिक्ताऽष्टमीपर्वतिथीननध्यायांश्च वर्जयेत् । इति ।

अपरार्केऽपि,

नष्टे चन्द्रेऽष्टमे शुके निरंशे चैव भास्करे ।

कर्त्तव्यं नोपनयनं नानध्याये गलगूहे ॥

निरंशलक्षणं ग्रन्थान्तरे,

राशेः प्रथमभागस्थो निरंशः सूर्य उच्यते ।

अनध्यायान् सोपपदाचातुर्मास्यद्वितीयादींस्त्वध्ययनप्रकरणे

वक्ष्यामः ।

तत्र केपुचित्प्रतिपत्तिसवमाह भरद्वाजः,

या चैत्रवैशाखसिता तृतीया माघस्य सप्तम्यथ फाल्गुनस्य ।

कृष्णे द्वितीयोपनये प्रशस्ता प्रोक्ता भरद्वाजमुनीन्द्र-

मुख्यैः ॥ इति ।

गलग्रहानाह राजमार्त्तण्डः,

त्रयोदश्याश्चतुष्कं च सप्तम्यादिदिनत्रयम् ।

चतुर्थी चैकतः प्रोक्ता अष्टावेते गलग्रहाः ॥

मुहूर्त्ततत्त्वेऽपि,

प्रतिपत्पूर्वचतुष्कं नवमीपूर्वत्रयं चतुर्थी च ।

अष्टौ गलग्रहास्त्याज्या गर्गस्य मते तथा षष्ठी ॥ इति ।

राजमार्त्तण्डः,

आरम्भानन्तरं यत्र प्रत्यारम्भो न मिध्यति ।

गर्गादिमुनयस्मर्वे तमेवाहुर्गलग्रहम् ॥

कारिकानियन्धे,

अनध्यायस्य पूर्वद्युरनध्यायात्परेऽहनि ।

व्रतारम्भं विसर्गं च विद्यारम्भं न कारयेत् ॥ इति ।

अनध्यायात्परेहनीति द्वितीयेतरविषयम् । बृहस्पत्यादिभिः

तस्याः साक्षादुपादानात् ।

नारदोऽपि,

कृष्णपक्षे चतुर्थां च सप्तम्यादिदिनत्रयम् ।

त्रयोदशीचतुष्कं च अष्टावैते गलग्रहाः ॥ इति ।

अत्र कृष्णपक्षग्रहणं निन्दातिशयप्रतिपत्त्यर्थं न तु शुक्लचतुर्थ्यादिकानामुपादेयताप्रतिपत्त्यर्थम् । दग्धपक्षच्छिद्रादितिथीनां सामान्यनिषेधेनैवात्रापि निषेधोऽवगन्तव्यः ।

अथ तिथिफलानि । तत्र यादरायणः,

प्रतिपदि मदिरासक्तः श्रुतिमेधाधिको द्वितीयायाम् ।

नीतिज्ञो मेधावी जितसकलारिस्तृतीयायाम् ॥

मन्दधिया हतचित्तो दीनश्चपलश्चतुर्थ्यां स्यात् ।

पञ्चम्यां बहुवित्तः पूर्णायुर्धनपतिर्मतिमान् ॥

षष्ठ्यामशुचिः सततं सप्तम्यां व्याधिसंतप्तः ।

अल्पायुरघाष्टम्यां नवमे धनवर्जितः सदा पुरुषः ॥

दशम्यामर्धमपत्तिरेकादश्यां गुणान्वितः ।

द्वादश्यां नीतिशास्त्रज्ञो निधनाय त्रयोदशी ॥

चतुर्दश्यां भवेन्नाशः पञ्चदश्यां क्षयी भवेत् । इति ।

अथ वाराः ।

तत्र नारदः,

गुरुशुक्रबुधानां तु वाराः श्रेष्ठतमाः स्मृताः ।

अधमः सोमवारस्तु सूर्यवारस्तु मध्यमः ॥

वारौ मन्दारयोर्वज्र्यौ कृष्णे वज्र्यो निशापतेः ।

अस्तं गतस्य सौम्यस्य वारो वज्र्यो द्विजन्मनि ॥

आरो भौमः । द्विजन्मनि उपनयने ।

बृहन्नारदोऽपि,

आचार्यकाव्यसौम्यानां वाराः शस्ताः शनीनयोः ।

वारौ मध्यफलौ प्रोक्तौ निन्दितावितरौ व्रते ॥

इनः सूर्यः ।

बृहस्पतिः,

पापग्रहाणां वाराः स्युर्न शुभाश्चन्द्रवासरः ।

मिते पक्षे प्रशस्तः स्यात्कृष्णे वारो विधोर्न हि ॥

शुभो बुधो नास्तमितः पापग्रहयुतो न च ।

बृह्मगर्गः,

शाखाधिपे वलिनि केन्द्रगते च मौञ्जी-

बन्धस्तदीयदिवसेषु शुभाय कृत्तः ।

अस्मिन्बलेन रहिते तु पुनर्द्विजानां

स्याद्द्वर्णसंकर इति प्रवदन्ति तज्ज्ञाः ॥

तदीयदिवसेषु शाखाधिपतिवारेषु ।

नारदः,

शाखाधिपतिवारश्च शाखाधिपबलं तथा ।

शाखाधिपतिलग्नं च दुर्लभं त्रितयं व्रते ॥

शाखेशानाह स्व एव,

दृश्यमाने गुरौ शुके शाखेशे चोत्तरायणे ।

वेदानामधिपा जीवशुकभीमबुधाः क्रमात् ॥ इति ।

तत्तच्छाखाध्येतृणां तत्तच्छाखाधिपवारे उपनयनं कार्यमित्याह

धराहः,

गुरोः कवेलोहितस्य मिहिरस्य च वासराः ।
ऋग्यजुःसामाथर्विणां शस्ताः स्युर्व्रतवन्धने ॥
लोहितोऽद्भारकः । मिहिरः सूर्यः ।

बृहस्पतिः,

बहवृचानां गुरोर्वारो यजुर्वेदजुपां कवेः ।
सामगानां धरामूनोरथर्वविदुपां स्वेः ॥ इति ।
शाखेशवत् वर्णेशेऽपि बलवति उपनयनं कार्यम् ।

तथाच पराशरः,

सदा ऽनुकूले चैकस्मिन् वर्णेशे बलशालिनि ।
ब्राह्मणादेः प्रकुर्वीत कुमारं व्रतचारिणम् ॥
वर्णेशानाह स एव,
पती सितज्यौ विमाणां नृपाणां कुजभास्करौ ।
वैश्यानां शशभृत्सौम्याविति वर्णाधिपाः स्मृताः ॥ इति ।

अर्णवोऽपि,

ब्राह्मणस्य गुरुः प्रोक्तो नृपस्य ज्योतिषां पतिः ।
बुधो वैश्यस्य शूद्रस्य सुखदः शीतदीधितिः* ॥
वारफलं राजमार्त्तण्डे,
मेधा भानुदिने जडः शिशिरगैः चन्द्रात्मजे बोधवान्
पञ्चत्वं कुजमन्दपोर्भृगुस्रुते चाग्मी बलीयान् शुचिः ।
पद्कर्माभिरतः सुखी सुरगुरौ विद्वांश्चिरयुर्भवेत्
धिष्ण्ये पापनिपीडितेऽथ हिमगौ मृदो गतायुर्भवेत् ॥ इति ।

* एतदनन्तरम् अत्र शूद्रशब्देन पारशवो गृह्यते । तस्य "एतया
निषादस्यपतिं यागयेत्" इति यागदर्शनेन संस्कारावश्यकभावान् इत्याधिकः
पाठः पुस्तकान्तरे ।

अत्र भौमवारस्य दुष्टफलत्वं सामगातिरिक्तविषयम् ।

विकुजार्कदिनं शस्तं सामगानां कुजः शुभः ।

इति बृहस्पतिस्मरणात् । कुजो भौमः । आर्किकः शनैश्चरः ।

तदुभयातिरिक्तं दिनमुपनयने शस्तम् । तस्यापवादः सामगानां कुजः शुभ इति । यदा तु स्वशाखाधिपतिवारो न लभ्यते तदा शाखान्तराधिपवारोऽपि ग्राह्यः सामान्यविधिवलात् । विशेष-
विधिस्तु प्राशस्त्यार्थो न परिसंख्यार्थः । सामान्यविध्यानर्थ-
क्यादिति ।

अथ नक्षत्राणि ।

तत्र बृहस्पतिः,

त्रिपूत्तरेषु रोहिण्यां हस्ते मैत्रे च वासवे ।

त्वाष्ट्रे सौम्यपुनर्वस्वोः प्रशस्तं ह्यौपनायनम् ॥

मैत्रमनुराधा । वासवं धनिष्ठा । त्वाष्ट्रं चित्रा । सौम्यं मृगशिरः ।

नारदोऽपि,

श्रेष्ठान्यर्कत्रयान्येज्यचन्द्रादित्युत्तराणि च ।

त्रिष्णुत्रयाश्विमित्राब्जयोनिभान्युपनायने ॥

अर्कत्रयं हस्ताचित्रास्वातयः । अन्त्यं रेवती । इज्यः पुष्यः ।

चन्द्रो मृगशीर्षम् । अदितिः पुनर्वसुः । त्रिष्णुत्रयं श्रवणध-

निष्ठाशततारकाः । अब्जयोनिभे रोहिणी । उत्तरादीनां श्रेष्ठत्व

चन्द्राशुद्धाविपीत्याह

वसिष्ठः,

उत्तरासु तिसृषूपनायनं हस्तमैत्रमृगरोहिणीष्वपि ।

त्वाष्ट्रपूषभपुनर्वसुष्वपि श्रेष्ठमप्यशुभभागगे विधौ ॥ इति ।

अथ मध्यमानि । तत्र बृहस्पतिः,

वारुणे वैष्णवे पुष्ये वायव्ये पौष्णभे तथा ।

अश्विभे षट्सु भेषूक्तं मध्यमं व्रतघन्धनम् ॥
शेषेषु वर्जयेद्विद्वान् द्विजानामुपनायनम् ।
मध्यमानां शुद्धत्वं चन्द्रानुकूल्ये सखेव भवतीत्याह
वासिष्ठः,

दस्रपुष्यवसुवारुणानिलश्रोत्रभेष्वापि च यद्ब्रत विधौ ।
शोभनांशकगते शुभावहं मध्यमानि कथितानि भानि तु ॥
अथ वर्ज्यानि । तत्र बृहस्पतिः,

कृत्तिकाभरणीमूलज्येष्ठाद्रासु विशाखयोः ।
पूर्वात्रये च सार्षके न कुर्यादौपनायनम् ॥ इति ।
सार्षकमश्लेषा ।

कीचत्तु ब्राह्मणस्य पुनर्वसुनिषेधमाहुः ।
तत्र राजमार्तण्डः,

चन्द्रतारानुकूलेषु ग्रहाब्देषु शुभेष्वापि ।
पुनर्वसौ कृतो विप्रः पुनः संस्कारमर्हति ॥
स्मृत्यन्तरेऽपि,

व्यहःस्पृशि मले मासि शुद्धत्वमधिगच्छति ।
पुनर्वसौ कृतो विप्रः पुनस्तसंस्कारमर्हति ॥ इति ।
दीपिकायामपि,

जीवाकेन्दुशुद्धौ हरिशयनबहिर्भास्करे चोत्तरस्थे
स्वाध्याये वेदवर्णाधिपइह शुभदे क्षीरभे नादितौ च ।
शुक्राकेज्यक्षलमे रविमदनतिथि प्रोज्ज्य षष्ठाष्टमेन्दुं
नो जीवास्नातिचारेऽर्कसितगुरुदिने कालशुद्धौ व्रत स्यात् ॥ इति ।

अन्ये तु कृतः उपनीतो विप्रः केन चित्रिमित्तेन पुनस्सं-
स्कारं चेदर्हति तदा पुनर्वसाविति वर्णयन्ति । तदपरे न सहन्ते ।
पुनःपदेनैवोपनयनादृत्तिशुद्धौ कृतपदोपादानवैयर्थ्यात् । तेन

विमपदोपादान, तक्षत्रियादीनामनिषेधः । अत्र येषामुत्तमत्वेन परिगणनं तेषामवान्यत्र मध्यमत्वेनाभिधानं केवलोत्तमादपकर्षं गमयति । कैश्चिज्ज्येष्ठाऽप्युपनयने ग्राह्येत्युक्तम् । तथा च

भुजधलः,

हस्तत्रये दैत्यरिपुत्रये च शक्रेन्दुपुष्पाश्विनिरेवतीषु ।

राजमार्त्तण्डोऽपि,

हस्ते चित्राश्विशक्रादिति विधिवरुणोपेन्द्रपुष्येन्दुपौष्ण-
स्वातिष्वव्याहतासु स्मृतमुपनयनं भार्गवाद्यैर्मुनीन्द्रैः ।

श्रीपतिनिबन्धेऽपि,

अश्विनीमृगचित्रासु हस्ते स्वासां च शक्रभे । इति ।

अथ वेदविशेषेण नक्षत्रविशेषो ज्योतिर्निबन्धे.

मूले हस्तत्रये सार्ये शैवे पूर्वात्रये तथा ।

ऋग्वेदाध्यायिनां कार्यं मेखलाबन्धनं बुधैः ॥

पुष्ये पुनर्वसौ पौष्णे हस्ते मैत्रे शशाङ्कभे ।

ध्रुवेषु च प्रशस्तं स्याद्यजुषां मौञ्जिबन्धनम् ॥

पुष्यवासवहस्ताश्विशिवकर्णोत्तरात्रयम् ।

प्रशस्तं मेखलाबन्धे बट्टनां सामगायिनाम् ॥ -

मृगमैत्राश्विनीहस्तरेवसदिति वासवम् ।

अथर्वशाखिनां शस्तो भगणोऽयं व्रतार्पणे ॥

व्यवहारनिबन्धेऽपि,

हस्तत्रये सार्यशिवर्क्षपूर्वा-

मूलेषु बह्वृचवट्टपनयः प्रशस्तः ।

तिप्यादिति द्रुहिणसूर्यशशाङ्कपौष्ण-

मैत्रोत्तरासु यजुषां रशनानिबन्धः ॥

विश्वाश्वितिष्यशिवविष्णुकरोत्तरासु

यज्ञार्थदो व्रताविधिः खलु सामगानाम् ॥

शशाङ्कहस्तत्रिपुनर्वसो च

पुण्याश्विभेऽथर्वविदो विधिश्च ।

शार्ङ्गधरीयेऽपि,

मूलार्द्रश्रवणाश्लेषापूर्वात्रयकरत्रये ।

षहृत्वदोर्ग्रतं देयं विद्यावित्तसुखाप्तये ॥

शुचरारोहिणीहस्तरेवतीमृगमैत्रभे ।

आदित्यपुष्यभे शस्तं यजुषां मौञ्जिवन्धनम् ॥

पुण्याश्विनीधानिष्ठार्द्राश्रुतिहस्तोत्तरात्रये ।

मौञ्जीबन्धः शुभः प्रोक्तः सामगस्य यदोर्बुधैः ॥

हस्तपुष्यमृगादित्यपूषवस्वश्विभैः स्मृतम् ।

अथर्वशास्त्रिणां शस्तं रशनावन्धनं बुधैः ॥ इति ।

पुरुषविशेषेण नक्षत्रविशेषमाह नृसिंहः,

रौद्रे शिवद्विजः कुर्याद्वैष्णवे वैष्णवस्तथा ।

वासवर्षे सवर्णश्च वारुणे कुण्डगोलको ॥ इति ।

मातिस्विकनक्षत्रासंभवे सामान्यतो विहितानि नक्षत्राणि
ग्राह्याणि । अन्यथा सामान्यविध्यानर्थक्यापत्तेः । विशेषविधीनां
तत्प्राशस्त्यमात्रपरत्वेनान्यपरिसंख्यार्थत्वाभावात् ।

अत एव सारसमुच्चये,

मघाग्नेयविशाखेन्द्रवाम्यं हित्वा च वारुणम् ।

व्रते शस्तानि सर्वेषा चेच्छाखोक्तं न लभ्यते ॥

शार्ङ्गधरीयेऽपि,

श्रवणादित्यपौष्णादिद्वये हस्तत्रये भृगे ।

सर्वेषां मेखलाबन्धः शुभः प्रोक्तो द्विजन्मनाम् ॥ इति ।

उक्तान्यापि नक्षत्राणि दुष्टग्रहाक्रान्सादिदुष्टानि साज्यानि ।

तथाच ऋचोच्चये,

दशयोगचक्रयुद्धैर्नक्षत्रैः कारयेच्छुभं कर्म ।

केतुतमःसूर्याकिक्षितितनयानुपहतैः पट्टभिः ॥ इति ।

तदेतत्सर्वं विवाहप्रकरणे चक्ष्यामः । अत्र जन्मक्षीविधिनि-
पेधयोगतिर्जन्ममासनिर्णये पूर्वमुक्ता । विशेषान्तरमप्याह

नारदः,

जन्मभाद्रशमं कर्म संघातक्षीं च षोडशम् ।

अष्टादशं सामुदायं त्रयोविंशं विनाशनम् ॥

मानसं पञ्चविंशक्षीं नाचरेच्छुभमेपु तु । इति ।

घसिष्ठोऽपि,

उक्तेष्वेतेषु ऋक्षेषु शुभांशेषूपनायनम् ।

कुर्वीत शुभकामस्तु नैव क्रूरांशकेन तु ॥ इति ।

अथ योगाः ।

तत्र घृहस्पतिः,

व्याघातं परिघं वज्रं व्यतीपातं च वैधृतिम् ।

गण्डातिगण्डशूलं च विष्कम्भं चैव वर्जयेत् ॥

शिष्टाष्टादशयोगेषु प्रशस्तं ह्यौपनायनम् ।

वर्ज्ययोगेषु विशेषमाह श्रीपतिः,

सवैधृतिस्तु व्यतीपातनामा

सर्वोऽप्यनिष्टः परिघस्य चार्द्धम् ।

तिस्रस्तु योगे प्रथमे सवज्रे

व्याघातसंज्ञे नव पञ्च शूले ॥

गण्डेऽतिगण्डे च पडेव नाढ्यः

धुमेषु कार्येषु विवर्जनीयाः । इति ।

अथ करणानि ।

तत्र बृहस्पतिः,

यवादीनां तु पट्टकं स्यादुपनाये सृष्टृजितम् ।

शकुन्यादीनि विष्टिं च वर्जयेत्तु विशेषतः ॥ इति ।

एवं पश्चाद्गृह्यौ पूर्वाह्णादिनिर्णयः ।

स्कन्दपुराणे,

ऊर्ध्वं सूर्योदयात्प्रोक्तं मुहूर्त्तानां तु पञ्चकम् ।

पूर्वाह्णः प्रथमः प्रोक्तो मध्याह्नस्तु ततः परम् ॥

अपराह्नस्ततः प्रोक्तो मुहूर्त्तानां तु पञ्चकम् । इति ।

तत्रापराह्णे उपनयनं न कार्यम् ।

विनर्तुना पसन्तेन कृष्णपक्षे गलग्रहे ।

अपराह्णे चोपनीतः पुनःसंस्कारमर्हति ॥

इति नारदीयनिषेधात् । तस्य पैतृककालत्वेन दैवमानुषक-
मानर्हत्वाच्च ।

तथाच नारदः,

त्रिधा विभज्य दिवसं तत्रादौ कर्म दैविकम् ।

द्वितीये मानुषं कार्यं तृतीयेऽंशे तु पैतृकम् ॥ इति

तत्र उत्तमादिव्यवस्थामाह मनुः,

सर्वदेशेषु पूर्वाह्णे मुख्यं स्यादुपनायनम् ।

मध्याह्णे मध्यमं प्रोक्तमपराह्णे च गर्हितम् ॥ इति ।

अथ गुर्वादियलम् ।

तत्र भीमपराम्नामः,

शस्ते शशिनि सुरेज्ये सवितरि शस्ते च मेरुलापन्धः ।

भगति चिरायुर्विद्वानुक्ते मंत्रन्मरे विप्रः ॥

प्रशस्तस्थानान्याह वसिष्ठः,

धर्मार्थलाभसुतभाग्यगते सुरेज्ये
 मौञ्जीघृतं शुभकरं तु वटोः पितुश्च ।
 जन्माष्टवन्धुरिपुरिष्फनमस्तृतीये
 दारिद्र्यशोकबहुरोगकरं हि जन्म ॥
 बन्धौ तृतीये रिपुराशिसंस्थे
 इच्छन्ति पूजां दशमे सुरेज्ये ।
 नेच्छन्ति पूजां जनिगे व्ययस्थे
 पुरातना ह्यष्टमगेऽपि सूरौ ॥

धर्मो नवमं स्थानम् । लाभ एकादशम् । सुतः पञ्चमम् ।
 अर्थो द्वितीयम् । भाग्यं सप्तमम् । बन्धुश्चतुर्थम् । रिष्फो द्वादशम् ।
 नभो दशमम् । द्विजन्म द्वितीयं जन्म, उपनयनमित्यर्थः । जनिगे
 जन्मराशिस्थे ।

नारदोऽपि,

जन्मभ्रातृचतुर्थारिमृत्युकर्मव्यये गुरौ ।
 मृत्युपातकरोगाश्च रिपुशस्त्रमतिर्मृतिः ॥
 सुरापीत्वं च विशेषं क्रमादेतत्फलं शिशोः ।
 बालस्य बलहीनोऽपि शान्सा जीवो बलप्रदः ॥
 यथोक्तवत्सरे कार्यमनुक्ते नोपनायनम् । इति ।
 गुरुबलवद्दणेशादिवलमप्यपेक्षितमित्याह
 स एव,

नैवोपनयनं कार्यं वर्णेशे दुर्बलेऽपिवा ।
 स्ववेदाधिपती कुर्याद्बलिष्ठे व्रतबन्धनम् ॥ इति ।
 अथ गुरोर्निमित्तविशेषेणाष्टमादिस्थानास्थित्यपवादः ।

तत्र भरद्वाजः,
धनुर्मानकुलीरस्थो जीवो जन्मान्समृत्युगः ।
अतिसौख्यं वटोः कुर्याद्वसिष्ठवचनं यथा ॥
मृत्युरष्टमं स्थानम् ।

बृहस्पतिरपि,
पूषचापकुलीरस्थो जीवोऽप्यशुभगोचरः ।
अतिशोभनतां दद्याद्विवाहोपनयनादिषु ॥
एवं शुभेऽब्दे देवेज्यो जन्मकर्मव्ययारिभिः ।
तृतीययन्धुरन्ध्रैश्च विनाऽन्यत्र शुभप्रदः ॥
विशेषाद्देवमन्त्री चेदशुभे गोचरे स्थितः ।
चापे मीने कुलीरे च शुभदक्षोपनायने ॥ इति ।

अथ गुर्वार्यस्तविचारः ।

तत्र बृहवसिष्ठः,
शाखेशगुरुशुक्राणां मौख्ये बाल्ये च वार्द्धके ।
नैवोपनायन कार्यं वर्णेशो दुर्बले सति ॥
लह्योपि,
नीचशत्रुगृहे पराजिते दृत्रशत्रुसचिवेऽथवा भृगौ ।
यस्य मौञ्जिरशना निवध्यते स श्रुतिस्मृतिमस्त्रक्रियोऽज्ञतः ॥
अत्रिः,
पराजितेऽतिनीचस्थे नीचे शुके गुरौ तथा ।
व्रतितं यदि कुर्वीत स भवेद्देवार्जितः ॥
वसिष्ठोऽपि,
नीचारिराशावतिनीचभागे
पराजिते वापि गुरौ सिते वा ।

मौञ्जघ्नं यस्य करोति नूनं
स वेदशास्त्रस्मृतिधर्महीनः ॥

वृद्धवसिष्ठोऽपि,

शाखेश्वरस्ववर्णेशगुरुणां बलपूर्वकम् ।

ततोऽन्वेप्यं गुरुबलं तुल्यमाचार्यशिष्ययोः ॥

शाखेशादिवलपूर्वकं यस्मादुपनयनं ततः कारणादाचार्य-
शिष्ययोगुरुबलमन्वेप्यम् । ननु मुख्यकालगुर्वशुद्धयोस्तन्निपाते
कस्यातिक्रमः कार्य इत्यपेक्षायामाह

नारदः,

द्विजन्मकाले वर्षात्तु प्रोक्ते वर्षे गुरोर्यदि ।

गते विरोधे वर्षे स्याद्बलवच्छ्रुतिचोदनाव् ॥

गुरोर्गतिः स्मृतिप्रोक्ता विवलाहि श्रुतेः स्मृतिः । इति ।

घृहस्पतिरपि,

तस्माद् ग्रहेभ्यः कालत्याद्वली संवत्सरः स्मृतः ।

शान्तिग्रहाणा कर्त्तव्या न तु संवत्सरस्य च ॥ इति ।

वृद्धवसिष्ठोऽपि,

उक्तेऽपि वर्षे न बली गुरुश्चे-

च्छान्सा प्रशस्तं व्रतमन्धकर्म ।

अनुक्तवर्षेषु बलप्रदोऽपि

नैतैतयोरब्दबलं बलीयः ॥

शाखेशगुरुशुक्राणामेकस्मिन् शत्रुनिर्जिते ।

विद्यावृत्तार्थिभिस्तत्र न कार्यमुपनायनम् ॥

शाखेशे वा गुरौ शुक्रे स्वनीचगृहसंश्रिते ।

तदोपनीतः स्वल्पायुर्विद्यावेत्तादिर्वाजितः ॥

नीचांशसंस्थिते शुके शाखेशे वा बृहस्पतौ ।
स्वकुलाचारविभ्रष्टो नीचकर्मरतो व्रती ॥
नीचर्क्षनीचांशकसंस्थिते च शाखेश्वरे वा स्फुजितीन्द्रपूज्ये ।
व्रती शिशुर्हानकुलमसक्तः शस्त्रोपजीवी स्वकुलं विसृज्य ॥
स्वारिनीचभगे जीवे शाखेशे वा भृगोः सुते ।
उपनीतस्तदा बाल क्षिप्रादन्यजसेवकः ॥
शाखेशगुरुशुक्राणामेकस्मिन्स्वारिराशिगे ।
परदारेष्वभिरत उपनीतस्तदा शिशु ॥
शाखेशगुरुशुक्राणां मध्ये शत्रुनवाशके ।
एकस्मिन्नुपनीतो यस्तदा मूर्खः खलो भवेत् ॥
शत्रुराशौ तदंशस्थे चैर्कास्मिस्तत्र यो व्रती ।
शाखेशगुरुशुक्राणा महापातककारकः ॥
स्वनीचस्वारिपङ्कगसंस्थे जीवेऽथवा सिते ।
शाखेशे वा तदा बालो महापातककृद् व्रती ॥
अधिशत्रुगृहस्थे वा तदंशस्थेऽथवा भृगौ ।
शाखेशे वा व्रती बालस्तदा चण्डालसेवकः ॥
अस्यापवादमाह स एव,
शत्रुनीचाधिशत्रुस्थे स्वाशे वा मिश्रभागगे ।
शाखेशे वा गुरौ शुके न नीचफलमश्नुते ॥
स्वमित्रराशिसंस्थे वा स्वमित्राशकसंस्थिते ।
गुरौ भृगौ वा शाखेशे व्रती विद्यामवाप्नुयात् ॥
स्वमित्रगेहे मित्रांशसंश्रिते भृगुनन्दने ।
शाखेशे वा गुरौ वापि वेदाविद्यायुतो व्रती ॥
स्वाधिमित्रगृहस्थे वा स्वाधिमित्रांशगेऽपि वा ।
गुरौ शान्वाधिपे शुके वित्तविद्याधिको व्रती ॥

स्वाधिमित्रगृहे स्वाधिमित्राशकगते व्रती ।
 गुरौ भृगौ वा शाखेशे विचविद्याविशारदः ॥
 तुङ्गस्थे वा तदंशस्थे गुरौ शाखाधिपे सिते ।
 उपनीतस्तदा घालो विद्यावान्धनवान्भवेत् ॥
 स्वतुङ्गतुङ्गांशगते शाखेशे वा गुरौ सिते ।
 व्रती शिष्टवर्लायुष्यवृत्तविद्याविशारदः ॥ इति ।

अथ रविवलम् । तत्र वसिष्ठः,
 शाखेशसूर्यवर्णेशगुरूणां बलपूर्वकम् ।
 ततोऽन्येषां गुरुवलं मुख्यमाचार्यशिष्ययोः ॥
 राजमार्त्तण्डोऽपि,
 पितुः सूर्यवलं श्रेष्ठं शाखावर्णेशयोर्वटोः ।
 सर्वेषां गुरुचन्द्रार्कवलं श्रेष्ठं व्रतादिषु ॥ इति ।

रत्नमालाऽपि,
 वर्णाधिपे घलोपेते उपनीतिक्रिया हिता ।
 सर्वेषां च गुरौ चन्द्रे सूर्ये च बलशालिनि ॥ इति ।
 भीमपराक्रमोऽपि,
 विप्राणां गुरुसितयो राज्ञां रविभौमयोर्वलं शस्तम् ।
 इन्दोर्वेशां रवीन्दुत्रिदेशज्यवलेऽखिलानां तु ॥ इति ।

अथ लग्नानि ।

तत्र वसिष्ठः,
 लग्नायसौम्यग्रहराशयो ये ग्राह्या न पापग्रहराशयो ये ।
 ग्राह्याश्च तेऽपि प्रबलैश्च सौम्यैरधिष्ठिताश्चापि निरीक्षिता वा ॥
 इति ।

लग्नार्थं शुभग्रहराशयो ग्राह्याः, नाशुभग्रहराशयः ।
 तेऽपि शुभग्रहेण युक्ता दृष्टा वा ग्राह्या इत्यर्थः ।

तथाच नारद ,
 राशयः सकलाः श्रेष्ठाः शुभग्रहयुतेक्षिताः । इति ।
 लग्नफलान्याह वसिष्ठ ,
 मेघे भवति वाक्कुण्ठो वित्तविधायुतो वृषे ।
 युग्मे वेदान्तदर्शी च कुलीरे च षडङ्गवित् ॥
 शिल्पकर्मरतः मिहे षष्ठे भवति परिडतः ।
 तुलायां वणिजः प्राप्तिः काण्डपृष्ठस्तु वृश्चिके ॥
 सर्वत्र पूजितश्चापे शूद्रवृत्तिर्मृगे तथा ।
 राजभ्रष्ट्यो भवेत्कुम्भे मीने वेदान्तपारगः ॥ इति ।
 अथ स्वाम्युदयविशेषेण लग्नफलनिर्णयः ।

तत्र नृसिंहः,
 गुरुशुक्रोदये शस्तमनस्तस्य बुधस्य च ।
 पूर्वपक्षे विधोः शस्तं नेतरेषां द्विजन्मनि ॥
 जीवोदये नृपद्माःस्थो दीर्घायुर्धनवान्महान् ।
 सितोदये महाज्ञानी वित्तवानायुषो गुणी ॥
 उपनीतौ समादेश्यमेवं ग्रहवशात्फलम् ।

बृहस्पतिरापि,
 उपनीतो र्वेर्लगे हन्यते भूपते रुपा ।
 तेन दृष्टे युते लग्ने बहुरोगी द्विजो भवेत् ॥ इति ।
 अथ ग्रहसंस्थानफलम् ।

तत्र वसिष्ठः,
 इष्टाः पञ्च ग्रहा यस्य राशेस्तल्लग्नसंज्ञकम् ।
 रावचन्द्रेज्यमुख्यास्ते चत्वारो वा बलान्विताः ॥
 नीचस्थिताः शत्रुगृहस्थिताश्च पराजिताश्चास्तमुपागताश्च ।
 लग्ने ग्रहास्ते स्वफलं मदातु क्षमा न किञ्चिद्रिपुदृष्टदेहाः ॥

ते च ग्रहाः के इत्यपेक्षायामाह स एव,
 बुधे लग्नगते जीवे शुक्रे चाप्यथवा स्थिते ।
 करोति व्रतितं नूनं वित्तविद्यासुखान्वितम् ॥
 द्वितीयस्था ग्रहाः सौम्याः सौख्यभोगकरास्तदा ।
 तत्र पापग्रहास्सर्वे सर्वस्वफलनाशनाः ॥
 तृतीयस्थाः शुभाः पापा वित्तभोगकरास्तदा ।
 चतुर्थस्थानगास्तौम्याः संपद्भोगसुखमदाः ॥
 पञ्चमस्थानगाः सौम्या नृपपूजार्थसिद्धिदाः ।
 तत्र पापग्रहाः सर्वे सदा तत्फलनाशनाः ॥
 षष्ठस्थाः खेचराः सौम्या दुःखशोकभयमदाः ।
 तत्रस्थाः क्रूरखचराः सदा तत्फलनाशनाः ॥
 लग्नात्सप्तमगाः सौम्या वित्तविद्यासुखमदाः ।
 सर्वग्रहा अष्टमगा निधनाधनशोकदाः ॥
 नवमे सौम्यखचरा वित्तायुष्यसुखमदाः ।
 तत्र पापास्तौम्यखेटफलस्यैव विघातदाः ॥
 सौम्याः कुर्वन्ति दशमे वृत्तविद्याधनान्वितम् ।
 व्ययस्थानस्थिताः सर्वे कुर्वन्ति व्ययशीलिनम् ॥
 खलं हीनं पापरतं बुद्धिहीनं विदेशगम् ।
 सूर्यभौमशनिराहुकेतवः क्रूरसङ्गखचराः क्षयचन्द्रः ।
 पूर्णचन्द्रगुरुशुक्रसोमजाः सर्वसौम्यसहसौम्यखेचराः ॥

अथ दुष्टग्रहफलम् ।

रवौ लग्नादिकेन्द्रस्थे दोषः स्फुरितसंज्ञकः ।
 तत्रोपनीतस्य शिशोः कुलनाशो भवेत्तदा ॥
 कुजे लग्नादिकेन्द्रस्थे दोषः कुजितसंज्ञकः ।
 तत्रोपनीतं वटुकं हन्ति वर्षान्न संशयः ॥

शनौ लग्नादिकेन्द्रस्थे दोषो रुदितसंज्ञकः ।
 करोति महती पीडां प्रतिनो वा गुरोस्तथा ॥
 राहौ लग्नादिकेन्द्रस्थे दोषो रन्ध्राद्भयो भवेत् ।
 प्रतिनां जननीं हन्ति त्वथवा धनसचयम् ॥
 केतौ लग्नादिकेन्द्रस्थे दोषश्च ग्राससंज्ञकः ।
 समग्रप्रतिनां वृत्तवित्तविद्या विनाशयेत् ॥
 लग्नषष्ठाष्टमान्यस्थः करोत्येव निशाकरः ।
 प्रतिनो रोगमित्युतं निधनं दुःखसचयम् ॥ इति ।

अथ लग्नांशकफलम् ।

तत्र गुरुः,
 विद्यान्वितः सदाचारो दानधर्मदयापरः ।
 आयुष्मान् धनवांश्चैव सौम्यभृग्वद्भिरोऽशके ॥
 भवतीति शेषः ।
 विद्याहीनं दुराचारं दानधर्मविवर्जितम् ।
 आयुःक्षय सदारिद्र्यं पापांशे व्रतवन्धनम् ॥
 वटुं करोतीति शेषः ।

वसिष्ठोऽपि,

कुलीरकांशं परिहृत्य सौम्य-
 नवांशका मौञ्जिविधौ प्रशस्ताः ।
 ते निन्दिताः क्रूरनभश्चराणां
 खेटस्य वर्गा अपिचैवमूह्याः ॥
 न नैधनं नैधनधुद्धिभ्रं
 न नैधनर्क्षं न च तन्नवांशः ।
 न नैधनेशो न तदंशकेशो
 लग्ने प्रशस्तो न च रात्रिनाथः ॥

प्रालेपरश्मौ यादे लग्नसंस्थे
 वलक्षपक्षेऽपि भवेत्स रोगी ।
 व्रती न सौम्यग्रहवर्गगेऽपि
 खलोऽतिनिःस्वः श्रुतिकर्महीनः ॥

एवं सत्समयं वीक्ष्य शोभनं तु समादिशेत् ।
 मङ्गले दिवसे तस्मिन् चन्द्रतारावलान्विते ॥ इति ।
 नवांशकगणनाक्रममाह नृसिंहः,

मेर्षसिंहधनुषि ह्यजादय-
 स्तौलिकुंभमिथुने तुलादयः ।
 कन्यकामृगवृषे मृगादयो
 मीनकर्कषलिपु कर्कटादयः ॥ इति ।

अथ चन्द्रांशकफलम् ।

तत्र चसिष्ठः,

सूर्याशकगते चन्द्रे महापातककृद्भ्रती ।
 पुण्योक्तसेवी स्वांशस्थे नीचांशस्थः खलस्तदा ॥
 श्रवणादितिकर्काशसंस्थिते यदि शीतगौ ।
 विद्यावान् धनवान् श्रीमान् वृत्तवान् जायते व्रती ॥
 कुजांशकगते चन्द्रे शस्त्रजीवी खलो व्रती ।
 सौरांशकगते चन्द्रे सदा चण्डालसेवकः ॥
 बुधांशकगते चन्द्रे वेदवेदी भवेद् द्विजः ।
 जीवांशकगते चन्द्रे साङ्गवेदविशारदः ॥
 शुक्रांशके धनी दाता विद्यावृत्तविशारदः ।
 तिम्रोद्वाही यज्ञकृत्स्यात्सत्रदो भोगवान् भवेत् ॥
 शुक्ले स्वांशे निशानाथे वित्तवान् यज्ञकृद्भवेत् ।
 कृष्णे स्वांशगतश्चन्द्रो जातिभ्रंशं करोति च ॥ इति ।

अथ भावफलानि ।

तत्र भरद्वाजः,

सीमन्तजन्मचौलोपनीतियात्रापवेशने ।
अभिषेके विवाहे च शस्तं भावफलं विदुः ॥
असत्फलप्रदे राशावपि लग्ने शुभेक्षिते ।
शुभयुक्तेऽपिवा तेषां वदेच्छुभफलानि वै ॥

कश्यपोऽपि,

भास्करो लग्नः कुर्याद्द्वंद्वं भूपतिसेवकम् ।
वसुस्थः स्वर्णरहितं भ्रातृस्थः सुखिनं सदा ॥
वन्धुगो दुःखिनं निसं सुतगो मतिर्वाञ्छितम् ।
शत्रुगो रोगरहितं सप्तमो भोगवर्जितम् ॥
अष्टमो दृष्टिरहितं नवमो धर्महारिणम् ।
व्यापारगो भिषग्दृष्टिं दीर्घायुपमथायगः ॥
रिष्कगो हानियुक्तं च फलमेतद्दुरोरपि ।
सिते चन्द्रे लग्नसंस्थे शुभं स्यादासिते ऽशुभम् ॥
वसुगे स्याद्धनप्राप्तिस्तृतीये सुखसंस्थितिः ।
चतुर्थे बुद्धिवैषम्यं पञ्चमे सौख्यमुत्तमम् ॥
षष्ठे तु व्याधिपीडा स्यात्सप्तमे सुखसंगतिः ।
अष्टमे निधनप्राप्तिर्नवमे धर्मसंचयः ॥
दशमे स्यात्सदाचारो लाभे स्याद्धनसंचयः ।
दारिद्र्यं रिष्कगे विद्याचन्द्रे फलमुदाहृतम् ॥
मृतिर्नाशः सुख काणो हानिर्दृष्टिर्मृतिर्गदः ।
अधर्मो दुर्मतिर्दृष्टिर्नाशो लग्नात्कुत्रे फलम् ॥
शुद्धिर्दृष्टिर्द्विज्जनाशो लाभः पुत्रो मृतिः सुखम् ।
आयुःक्षयो धर्मसौख्ये कोशलाभः क्षयः क्रमात्

सौम्ये लग्नादिराशीनां फलमेतदुदाहृतम् ।
 पष्ठाष्टमे विना जीवः सर्वत्र शुभकृत्सदा ॥
 सर्वत्र शुभकृच्छुक्रः पष्ठसप्ताष्टमं विना ।
 निन्दां हानिं सुखं रोगं द्यूतं कामं जडं मृतिम् ॥
 विपत्केशौ सुखं मृत्युमुदयात् कुरुते शनिः ।
 मेखलाबन्धकाले तु सर्वथा पञ्चमं गृहम् ॥
 शुभयुक्तं प्रशंसन्ति तदालोकितमेववा । इति ।
 संहितान्तरेऽपि,
 गृहप्रवेशे हिबुकं मौर्झीबन्धे तु पञ्चमम् ।
 विवाहे वर्जयेद् द्यूतं यात्राकाले तथा ऽष्टमम् ॥
 क्रूरग्रहयुक्तमित्सनुवर्त्तते ।

वसिष्ठोऽपि,

द्वादशस्थं रविं भौमः पश्यन्नाचार्यनेत्रहा ।
 बलिनं बलवान्नूनमचिरान्नात्र संशयः ॥
 विशेषान्निधनस्थाने ग्रहा नेष्टा व्रतादिषु ।
 आचार्यमशुभा घ्नन्ति शिष्यं घ्नन्त्यशुभेतराः ॥
 चन्द्रात्स्मरारिरन्ध्रेषु यद्येकस्मिन् शुभग्रहे ।
 स्थिरधीयोगसंज्ञोऽयं शुभयोगो द्विजन्मनाम् ॥
 केन्द्रत्रिकोणगे जीवे भानुः शुक्रोऽथवा व्यये ।
 द्वितीये ज्ञे शुभो योगो द्विजानामुपनायने ॥
 लग्नार्थभ्रातृगे जीवे शुक्रे वा ज्ञेऽथ कण्टके ।
 त्रिषडेकादशे क्रूरा योगोऽयं व्रतउत्तमः ॥

श्रीपतिः,

लग्ने जीवे भार्गवे च त्रिकोणे
 शुक्रांशस्थे स्याद्विधौ वेदवेदी ।

सौरांशस्थे मूरिलग्रे सद्युक्ते-
 ऽविद्याशीलः प्रोज्झितः स्यात्कृतघ्नः ॥
 सार्के जीवे निर्गुणोऽर्थेन हीनः
 झूरः सारे स्यात्पटुः सत्समेतः ।
 भानोः पुत्रेणालसो निर्घृणश्च
 स्याच्छुक्लेन्दू जीववत्संप्रकल्प्यौ ॥
 शन्यंशे ह्युदयाति मूर्खता ऽर्कभागे
 झूरत्वं भवति च पापधी कुजांशे ।
 चन्द्रांशे त्वतिजडता बुधे पटुत्व
 यज्वत्वं गुरुभृगुभागयोर्गृणन्ति ॥

दृष्टिस्थानान्युक्तानि बृहज्जातके,
 त्रिदशत्रिकोणचतुरस्रसप्तमा-
 नवलोकयन्ति चरणाभिष्टद्धितः ।
 रविजामरेज्यरुधिराः परे च ये
 क्रमशो भवन्ति किल वीक्षणेऽधिकाः ॥ इति ।

निर्दोषलगाभावे विशेषमाह श्रीपतिः,
 समस्तगुणसंपदां न खलु लब्धिरल्पैर्दिनै-
 गुणमचुरता ततो बहुमता च दोषाल्पता ।
 न भूरिगुणसंचये प्रभवतीह दोषोऽल्पको
 ह्युदर्चिषि हुताशने सलिलविन्दुरेको यथा ॥
 अल्पैरित्युपलक्षणम् । बहुभिरपि तस्यालभ्यत्वात् ।
 तथा च कश्यपः,

निर्दोषं गुणसयुक्तं देवैरपि सुदुर्लभम् ।
 तत्र विशेषमाह वसिष्ठः,
 दोषोऽप्येको गुणान् हन्ति तीद्विरोधी गुणो न चेत्

पञ्चगव्यमयं पूर्णकुम्भं मद्यलवो यथा ॥
 दोषोऽप्येको निहन्त्येव सकलं पुण्यसंचयम् ।
 लग्नोत्थं शुभखेटोत्थमनृतं मुकृतं यथा ॥
 पञ्चाङ्गलग्नलग्नांशशुभग्रहकृतान् गुणान् ।
 दोषोऽप्येको गुणान् हन्ति स्वैरिणी स्वजनानिव ॥
 निहन्ति सिद्धामृतयोगजातान्
 पञ्चाङ्गजातानापि लग्नजातान् ।
 शुभग्रहोत्थानखिलान्गुणौघा-
 नेकोऽपि दोषो हि यथा वृको ऽजान् ॥
 गुणाननेकान् शुभखेटजातान्
 पञ्चाङ्गलग्नमृतयोगजातान् ।
 एकोऽपि दोषः सुतरां निहन्ति
 स्वपुण्यराशीनिव कूटसाक्षी ॥ इति ।
 अथ गुणाः ॥

तत्र स एव,
 सर्वानिमानतिबलः स्फुरदंशुजालो
 लग्नोपगः प्रशमयेत्सुरराजमन्त्री ।
 एको बहूनि दुरिनानि सुदुस्तराणि
 भक्त्या प्रयुक्त इव शूलधरे प्रणामः ॥
 एकोऽपि केन्द्रगस्तौम्यः सकलं दोषसंचयम् ।
 विनाशयति घमश्चिरुदितस्तिमिरं यथा ॥
 शुभग्रहः स्वोच्चसस्थो लग्नं पश्यति चेन्नदा ।
 तदा दोषा लयं यान्ति ग्रीष्मे कुसरितो यथा ॥
 निरीक्ष्यमाणे लग्ने तु मित्रर्क्षस्थैः शुभग्रहैः ।
 दोषा लयं ययुस्सर्वे लग्नलग्नांशसंभवाः ॥

स्त्रोच्चांशगैः शुभैर्लङ्घनैर्दृष्टे लग्ने यदा तदा ।
 लग्नलग्नांशसंभृताः सर्वे दोषा लयं ययुः ॥
 एकोऽपि सौम्यखचरः स्वाधिमित्रगृहस्थितः ।
 आलोकयति चेद्भ्रमं सर्वदोषविनाशकृत् ॥
 मित्राधिमित्रस्वक्षेत्रसंस्थे सति शुभग्रहे ।
 वीक्षमाणे यदा लग्नं तदा दोषा लयं ययुः ॥
 ये पापखेटप्रभवाश्च दोषा
 विलग्नलग्नांशकसंभवा ये ।
 केन्द्रे गुरुस्तान्निमलीकरोति
 फलं यथा ऽम्भः कतकद्रुमस्य ॥ इति ।

अथ बटुमातृरजोनिर्णयः ॥

तत्र वृद्धगर्भः,
 विवाहव्रतचूडासु माता यदि रजस्वला ।
 तस्याः शुद्धेः परं कार्यं माङ्गल्यं मनुस्मृतौ ॥
 विवाहे विधवा नारी जडत्व व्रतबन्धने ।
 चौले चैव शिशोर्मृत्युस्तस्मादेतन्नयं सजेत् ॥ इति ।
 रजोनुऽष्टौ बृहस्पतिरपि,
 वैधव्यं च विवाहे स्याज्जडत्व व्रतबन्धने ।
 चूडायां च शिशोर्मृत्युर्विघ्नो यात्रामवेशयोः ॥ इति ।
 तच्च मातरि गर्भिण्यामपि न कार्यम् ।
 तथा च स्मृत्यन्तरं,
 सूनोर्मातरि गर्भिण्यां मौञ्जीचूडे न कारयेत् ।
 गते तु पञ्चमे मासे गर्भादीनां मृतिर्भवेत् ॥ इति ।
 अत्र मौञ्जीचूडयोः साहित्यं न विवक्षितम् ।
 सूनोर्मातरि गर्भिण्यां चूडाकर्म न कारयेत् ।

सहोपनीत्या कुर्याच्चित्ता दोषो न विद्यते ॥

इतिनारदवचनविरोधात् । किं तु प्रत्येकमेव निषेधः । सा-
हित्यं त्वेकक्रियान्वायित्वेन धवखादिरो छिन्धीतिवत्,
नैककालान्वायित्वेन ।

अथ मण्डनोत्तरमुण्डननिर्णयः ॥

तत्र कात्यायनः,

पुत्रोद्वाहः प्रवेशारुयः कन्योद्वाहस्तु निर्गमः ।

मुण्डनं चौलमित्युक्तं व्रतोद्वाहौ तु मङ्गलम् ॥

चौलं मुण्डनमेवोक्तं वर्जयेद्द्वरणात्परम् ।

मौञ्जी चोभयतः कार्या यतो मौञ्जी न मुण्डनम् ॥ इति ।

उभयतः विवाहात्प्रागूर्ध्वं चैत्यर्थः । अत्र मौञ्जीमात्रस्य
चोभयतो विधानाद्विवाहात्परं चौलसहितमौञ्ज्यनुष्ठानं न सिध्य-
ति । चौलनिषेधस्यात्राप्यव्याहृतत्वात् ।

विशेषान्तरं प्रागेवोक्तमिति नेहोच्यते ॥

अथ सोदरोपनयननिर्णयः ।

तत्राश्वलायनः,

एकमातृममूने वा कन्ये वा पुत्रकौ तयोः ।

सहोद्वाह न कुर्वीत तथैव व्रतवन्धनम् ॥

ज्योतिर्निघन्धे,

एकमातृजयोरिकवत्सरे पुरुषस्त्रियोः ।

न समानक्रियां कुर्यान्मातृभेदे विधीयते ॥ इति ।

अस्यापवादो भट्टकारिकायम्,

एकस्मिन्वत्सरे चैव वासरे मण्डपे तथा ।

कर्तव्यं मङ्गलं स्वस्रोभ्रात्रोर्यमलजातयोः ॥ इति ।

मङ्गलं सर्वोऽपि संस्कारः । विशेषान्तरं विवाहमकरणे वक्ष्यते ।

अधोपनेयनिर्णयः ।

तत्र ब्राह्मणक्षत्रियविशामुपनयनं "वसन्ते ब्राह्मणमुपनयीत" "गर्भाष्टमेऽष्टमेवा ऽब्दे" इत्यादिश्रुतिस्मृतिभ्यामेव सिद्धम् । शूद्राणां तु तन्न भवत्येव । अशूद्राणामदुष्टकर्मणामुपनयनमिति आपस्तम्बेन शूद्रपर्युदासात् । शूद्र एकजातिरिति गौतमने तस्यैकजातित्वाभिधानाच्च । तच्च पित्रादिना पुत्रादीनां कार्यामिति वक्ष्यते । ते च पुत्रादयो द्विविधाः । औरसाः क्षेत्रजादयश्च । तांश्चाह

याज्ञवल्क्यः,

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रिणेतरेण वा ॥

गृहे प्रच्छन्न उत्पन्नो गृहजस्तु सुतः स्मृतः ।

कानीनः कन्यकाजातो मातामहसुतो मतः ॥

अक्षतायां क्षतायां वा जातः पौनर्भवः स्मृतः ।

दद्यान्माता पिता यं वा स पुत्रो दत्तको भवेत् ॥

क्रीतश्च ताभ्यां विक्रीतः कृत्रिमः स्यात्स्वयं सुतः ।

दत्तात्मा सु स्वयं दत्तो गर्भे विन्नः सहोदजः ॥

उत्सृष्टो गृह्यते यस्तु सोऽपविद्धो भवेत्सुतः ।

सजातीयष्वयं प्रोक्तस्तनयेषु मया विधिः ॥ इति ।

औरसा अपि द्विविधाः सजातीया विजातीयाश्च । तत्र सजातीयानामुपनयनं द्विजत्वेन प्राप्तम् । विजातीया अपि द्विविधाः । अनुलोमजाः प्रतिलोमजाश्च । तत्रानुलोमजानामुपनयनमाह

* मनुः,

स्वजातिजानन्तरजाः पट् सुता द्विजधर्मिणः । इति ।

* स्वजातिजानन्तरजाः पट् सुता द्विजधर्मिणः । इति ।

अस्यार्थः ।

स्वजातिजा सवर्णा अनन्तरा ऽनुकल्पत्वेनाम्नाता किञ्चि-
दपकर्षवती वा । ब्राह्मणस्य क्षत्रिया वैश्या च, क्षत्रियस्य वैश्या
च । एतासु जाताः पट् । शूद्रापेक्षया ऽनन्तरर्णस्यापसिद्धत्वात्
स्वपदार्थत्वैवर्णिक एव । तेन शूद्रायां शूद्रजातस्य स्वजातिजा-
जन्यत्वेनाभिधानं न प्रसज्यते । न च

ब्राह्मणक्षत्रियविशां मातुरग्रे विजननम् ।

स्त्रीष्वनन्तरजातासु द्विजैरूपादितास्तु ये ।

सदशानेव तानाहुर्मातृदोषविगर्हितान् ॥

इत्यनेनानुलोमजानां यद् द्विजसादृश्यमुक्तं तत्र निमित्ताभिधा-
नायेदमारभ्यते । स्वजातिजेति । स्वजातिजाः सवर्णास्ताभ्योऽन-
न्तराः पश्चादनुकल्पत्वेनाम्नाताः ब्राह्मणस्य क्षत्रियावैश्याशूद्राः
क्षत्रियस्य वैश्याशूद्रे वैश्यस्य शूद्रा, तासु ये जाता भूर्धावसिक्ता-
म्बष्ठनिपादमाहिष्योग्रकरणा द्विजातीनां पट् मुताः, ते द्विजध-
र्मिणः । द्विजानां धर्मो द्विजधर्मः सोऽस्ति एषां ते द्विजधर्मिणः
द्विजात्युक्तोपनयनादिधर्मार्हा इत्यर्थः । क्षत्रियादिजाता इति वक्तव्ये
यद् स्वजातिजानन्तरजा इत्युक्तं, तद् क्षत्रियादिपूरव्यादिमुतानां
द्विजधर्मत्वव्युदासाय । तत्परिणयानिषेधेन तदुत्पन्नानां विगर्हित-
त्वात् । ततश्च सवर्णादिक्रमोढासवर्णासुतानामेव द्विजधर्मित्वमिति
सिध्यति । स्वजातय इत्यनेनैव सिद्धौ यत् जेत्युपादानं तत् पत्नीत्वो-
त्पत्तिं गमयति । ततश्च सवर्णस्वैरिणीपरिग्रहानन्तरोढाक्षत्रिया-
द्युत्पन्नानामपि न द्विजधर्मत्वमिति सिध्यति । अनन्तरास्वापि
पत्नीत्वमनुसन्धेयम् । तथैवोपक्रमात् । षट्संख्योपादानं द्विजा-
तिरूपपत्नानामेव द्विजधर्मत्वं माभूत्किन्तु शूद्रापत्नानामपि तदास्त्व-
सेवमर्थम् । सुत इति पुंस्त्वग्रहणं क्लीवादिव्युदासाय । उपन-
यनादिविशेषपरिहारेण द्विजधर्मिण इति सामान्योपादान स-

इति मुमन्तुचेनेन सवर्णापुत्राणामुपनयनस्य प्राप्तत्वात् तदुपनयनविधानं व्यर्थमिति वाच्यम् । तथा सति षट्पदस्थाने त्रय इत्यभिधाने सवर्णापुत्राणां व्यवच्छेदलाभे मुमन्तुवचनविरोधापत्तेः । ऋष्यन्तरोक्तस्य मनुना विधाने वैयर्थ्याप्रसङ्गाच्च ।

अन्ये तु ब्राह्मणक्षत्रियवैश्यैः शूद्राया जातांस्त्रीनादाय पदत्वमुपनेयानां वर्णयन्ति । तदयुक्तम् । प्रतिलोमा धर्महीनाः शूद्रायां चेति गौतमवाक्येन शूद्राया द्विजोत्पन्नस्य द्विजधर्महीनत्वबोधनात् । अत एव

पुत्रा येऽनन्तरस्त्रीजाः क्रमेणोक्ता द्विजन्मनाम् ।

तानन्तरनाम्नस्तु मातृदोषात्प्रचक्षते ॥

कलद्विजधर्ममाप्स्यथम् । यदा तु स्वजातिजाः सवर्णोत्पन्ना ये त्रयः सवर्णाः पुत्रास्तेभ्योऽनन्तरमसवर्णास्तु जाता मूर्धावसिक्तादयः पडनुलोमजाः सुतास्ते द्विजधर्मिणः द्विजात्पुक्तधर्मार्हा इति व्याख्यायते तदा क्रमोदास्यपि प्रथमोत्पन्नानां क्षत्रियादिमुतानां द्विजधर्मित्वं न स्यात् । विवाहर्तुगमनक्रमयोः शास्त्रीयत्वेऽपि पुत्रोत्पत्तिक्रमस्वाशास्त्रीयत्वात् । यत्तु कौश्रिनिपादोग्रकरणपरिहारेण ब्राह्मणक्षत्रियवैश्यैः स्वजातिजैः सहानन्तरजाना मूर्धावसिक्ताम्बष्ठमाहिष्याणां त्रयाणामेव पदत्वमभिप्रेत्य द्विजधर्मत्वं व्याख्यातं, तन्न सुन्दरम् । ब्राह्मणक्षत्रियविशा मातुरग्रे विजननमित्याद्युपदेशत एव द्विजधर्मत्वासिद्धौ द्विजधर्मातिदेशानर्थक्यात् । न चानन्तरजानां द्विजतुल्यताभिधानेन द्विजधर्मप्राप्त्यर्थः सिद्धस्यैवानुवादोऽयमिति युक्तम् । तेनैवार्थसिद्धौ पद् सुता द्विजधर्मिण इति पुनर्विध्यारम्भानर्थक्यात् । उभयस्वीकारे तु एकस्यैव द्विजधर्मिपदस्य मूर्धावसिक्तादित्रये द्विजधर्मविधायकत्वं ब्राह्मणादित्रये तदनुवादकत्वमिति विध्यनुवादविरोधाच्च । किं च

इति वचने “मातृनाम्नो मातृतो जातिकल्पना” इति वचने च मातृवर्णस्यातिदेश उपपद्यते । न च

स्त्रिपिनन्तरजातासु द्विजैरुत्पादितास्तु ये ।

सदृशानेव तानाहुर्मातृदोषविगर्हिताम् ॥

इति वचने द्विजसादृश्यं द्विजानन्तरायां शूद्रायां समुत्पन्ने बोधितमिति मातृनामवर्णातिदेशस्तदीयवृत्तिप्राप्त्यर्थ एवति वाच्यम् । यतो विगर्हिताभिधानस्वरसेन तस्मिन्नर्धश्लोके मातुरुपास्थितत्वेन च मातृसादृश्यमेव वाक्यस्यार्थो न तु द्विजसादृश्यं शूद्रायाम् । न च त्रैवर्णिकोत्पन्नस्य द्विजधर्मत्वाभावे शूद्रधर्मस्य चानभिधाने उभयतोभ्रष्टत्वप्रसङ्गः मातृनामवर्णातिदेशसादृश्याभिधानत एव शूद्रधर्मत्वप्राप्तेः ।

विप्रस्य त्रिषु वर्णेषु नृपतेर्वर्णयोर्द्वयोः ।

वैश्यस्य वर्णं चैकस्मिन्पदेतेऽपसदाः स्मृताः ॥

इत्युपक्रमे यत्संख्येयविषया षट्संख्या निर्णीता,

स्वजातिजानन्तरजाः षट् स्मृता द्विजधर्मिणः ।

इत्युपसंहारेऽपि तत्संख्येयविषयैव सोपसंहर्तव्येति युक्तम् ।

अन्यथोपक्रमविरोधापत्तेः । अथ

पुत्रा येऽनन्तरस्त्रीजाः क्रमेणोक्ता द्विजन्मनाम् ।

ताननन्तरनाम्नस्तु मातृदोषात्प्रचक्षते ॥

इत्यनेन शूद्रायां द्विजात्युत्पन्नानामपि शूद्रनामकत्वाभिधानान्न द्विजधर्मत्वं युक्तमिति वाच्यम् । सत्यमस्ति शूद्रनामकत्वं तथाऽपि न तेषां द्विजधर्मतापवादकम् । वचनद्वयस्याप्येककर्तृकस्मृतित्वेन अनुलोमजमात्रविषयत्वेन च तुल्यबलत्वात् । किन्तु विकल्पापादकमेव । न चासावापि वस्तुतः सम्भवति । मातृजातीयदण्डाजिनाद्यङ्गप्रापकात्तत्तज्जाजीयवृत्त्यादिदृष्टप्रापकाद्वा मा-

अथ ऋषयो वै सरस्वत्यां सत्रमासत कवपमैल्लुप सोमादन
यन् दास्याः पुत्रः कितवो ऽग्राहणः कथं नो मध्ये ऽदीक्षिष्टेति तं
वहिर्धन्वोदवहन अत्रैनं पिपासा हन्तु सरस्वत्या उदकं मा पादिति
स वहिर्धन्वोदूल्हः* पिपासया वित्त एतदपोनप्रीयमपश्यत्प्रदेव-
त्रा ब्रह्मणे गातुरेत्विति तेनापां मिय धामोपागच्छत्तमापोऽनूदायं-
स्तं सरस्वती समन्तं पर्यधावत्तस्माद्भाप्येताहं परिसारकमित्या-
चक्षते, यदेतं सरस्वती समन्तं परिससार । ते वा ऋषयो-
ऽश्रुवान्विदुर्वा इमं देवा उपेमं ह्वयामहइति तथेति तमुपा-
ह्वयन्त तमुपह्वयैतदपोनप्रीयमकुर्वत म देवत्वा ब्रह्मणे गातुरे-
त्विति । तेनापां मियं धामोपागच्छन्नुपदेवानामुपापां मियं धाम

तृसनामकत्वविधौ प्रधानोपनयनाद्यदृष्टमस्कारप्रापकस्य द्विज
धर्मत्वविधेर्बलवच्चेन विपरीतबाध्यबाधकभावसंभवात् । किं च
निपादोग्रकरणानां द्विजधर्मतापरिहारे विध्यभावो वा निमित्त
माहोस्वित्तन्निषेधमद्भावो वेति पृच्छामः । न तावदाद्यः । “पद-
सुता द्विजधर्मिणः” “सदृशानेव तानाहुः” “आत्मा वै पुत्रनामासि”
“आत्मा हि जज्ञे आत्मनः” “स एवायं विरूढ मयक्षेणोप-
लभ्यते” “तत्रात्मा जायते स्वयम्” “येषामुभयतो नाग्राहण्यं
पितृतइत्येके” “पुत्रमजनने मातुः माधान्यम् १” किं च स्वजातिजा-
नन्तरजा इत्यत्रानन्तरशब्दोऽव्यवधानवचनः आहोरिवत्पश्चा-
द्भाववचन । किं प्राप्तम्, अव्यवधानवचन इति । कुतः,

स्त्रीष्वनन्तरजातासु द्विजैरूपादितास्तु ये ।

सदृशानेव तानाहुर्मातृदोषविगर्हितान् ॥

अनन्तरासु जातानां विधिरेष सनातनः ।

अेकान्तरासु जातानां धर्म्यं विद्यादिमं विधिम् ॥

* उदूह इत्यर्थे ।

१ अत्र ग्रन्थस्मृतितौ भाति । पुस्तकान्तगमावात्तथैव स्थापितः ।

गच्छत्युपदेवानां जयति परमं लोकं य एवं वेदेत्यैतरेयब्राह्मणे
 दासीपुत्रस्य सत्रानुष्ठानश्रवणात्तस्यापि उपनयनं युज्यते । सर-
 स्वतीतीरे सत्रमासीनैः ऋषिभिरिलूषपुत्रः कवचनामा ऋषिः
 दासीपुत्रः कितवो ऽब्राह्मणोऽस्माकं मध्ये कथं दीक्षियष्यतीति
 मत्या मरुदेशे निपातितः । अत्रैन पिपासा हन्तु सरस्वत्युदक-
 मप्ययं मापादिति । तत्रायं पिपासाखिन्नोऽब्दैवतं प्रदेवत्रेति पञ्च
 दशर्चं सूक्तं सस्मार । तत्प्रयोगप्रभावेन सरस्वत्येव स्वदेशम
 पहाय त प्रत्यधावत् । ततस्ते तस्य देवतानुग्रहं वेदप्रभावं च
 ज्ञात्वा सत्रे त समाहूय तत्सूक्तप्रयोगेण सरस्वतीमविन्दन्निति हि
 श्रुत्यर्थं इति चेत् मैवम् । दासीपुत्रः कितवो ऽब्राह्मण इत्याक्षेप
 मात्रं न तु वस्तुगत्यैव तन्मातुर्दासित्वमिति भाष्यव्याख्या-
 नात् । न च महाभाते दीर्घतमउपाख्याने
 तस्यां काक्षीवदादीन्म शूद्रयोनावृषिस्तदा ।

इत्युपक्रमे अनन्तरशब्दस्यैकान्तद्वरचन्तरशब्दसमभिव्याहा-
 रेणाव्यवहितपरत्वेनाभ्युपगमात् । तथा

पुत्रा येऽनन्तरस्त्रीजाः क्रमेणोक्ता द्विजन्मनाम् ।

ताननन्तरनाम्नस्तु मातृदोषात्प्रचक्षते ॥

यथा त्रयाणां वर्णानां द्वयोरात्मा ऽस्य जायते । .

आनन्तर्यात्स्वयोन्त्यां तु तथा बालेष्वपि क्रमः ॥

इति मध्येऽव्यवहितपरत्वेन परामर्शाच्चान्तेऽव्यवहितपरत्व-
 स्येवौचित्यात् । ततश्च ब्राह्मणस्य क्षत्रिया क्षत्रियस्य वैश्या
 वैश्यस्य शूद्रा चानन्तरा भवतीति तत्पुत्राणां द्विजन्माभिधाने
 वैश्याशूद्रोत्पन्नस्य करणस्याप्युपनयनं मिध्येत् । अथानन्तरो-
 त्पन्नस्यापि करणस्य शूद्रापस्यतया प्रद्वेषेण त्यागस्तर्हि षट्संख्या
 बाधेन । अथ तदबाधाय ब्राह्मणवैश्योत्पन्नस्याम्बष्ठस्य ग्रहणं

जनयामास धर्मात्मा पुत्रानेकादशैव तु ।

काशीवदादीन्पुत्रांस्तान् दृष्ट्वा सर्वानधीयतः ॥

उवाच तमृषिं राजा ममेमइति भारत ।

इति स्मरणात् शूद्रस्यापि वेदाध्ययनाङ्गभूतमुपनयनमिति वाच्यम् । अध्ययनमात्रस्मरणेऽपि वेदाध्ययनास्मरणात् ।

न च रामायणे

न द्विजातिरहं शङ्कां ब्रह्मवध्याकृतां खज ।

तर्ह्यनन्तर्यवाधस्तस्यैकान्तरोत्पन्नत्वादित्युभयतःपाशा रज्जुः ।
अथ क्वचिदव्यवधानं क्वचिच्चैकान्तरत्वं चानन्तरशब्दार्थस्तर्हि
द्व्यन्तरत्वमप्यनन्तरशब्दार्थोऽस्तु । त्रितयसाधारणस्य पश्चाद्वा-
वस्यैवैकस्य लाघवेन प्रवृत्तिनिमित्तत्वाच्चिन्त्यात् । तथा च
प्रक्रान्तानां पण्णामप्यनुलोमजानां द्विजधर्मत्वाभिधानं पण्णामपि
मतिलोमजानां शूद्रधर्मत्वाभिधानमाज्ञस्येनैव घटते । अन्यथा
निषादोग्रकरणाः द्विजशूद्रधर्मत्वाभावादुभयतो भ्रष्टाः स्युः, कापि
स्मृतौ पृथग्धर्माभिधानाभावात् । अथ

पुत्रा येऽनन्तरस्त्रीजाः क्रमेणोक्ता द्विजन्मनाम् ।

ताननन्तरनाम्नस्तु मातृदोषात्प्रचक्षते ॥

इत्यत्र मातृनामत्वव्यपदेशाच्छूद्रधर्ममाप्तिरिति वाच्यम् ।

तर्हि

स्त्रीष्वनन्तरजातासु द्विजैरुत्पादितास्तु ये ।

सदृशानेव तानाहुर्मातृदोषविर्गहितान् ॥

इत्यत्र द्विजसादृश्यनिर्देशेन द्विजधर्मत्वमेव कुतो नेष्यते ।

नामातिदेशाद्ब्रह्मनातिदेशस्य बलवत्त्वात् । तस्मात्सिद्धं पण्णा-
मप्यनुलोमजानां द्विजत्वमिति । अत एवैतेरेकब्राह्मणे निषा-
दस्योपनयनलिङ्गं मत्रानुष्ठानं दृश्यते । तथा,

प्राप्तनेन त्वदं जातः शूद्रायां यमता यने ॥

इत्युक्तवतो मुनिपुत्रस्य दक्षरथहतस्य पित्रा

कस्य चापग्रापेऽहं स्याध्यायं कुर्यतो यने ।

श्रोष्यामि सुचिरं शब्दं पुण्यं शास्त्रमधीयतः ॥

इति विज्ञापे शूद्रापुत्रस्य वेदाध्ययनस्मरणाचक्षोपनयनमिति
यान्यम् । कुर्यत इत्यनेनान्यथाप्य स्याध्यायपदस्य शोभनाध्यय-
नपरत्वेन वेदाध्ययनानवबोधोपात्त । नन्वादिपरिणि

ऋषयो वै सरस्वतीं सप्रमासत ते करषमेक्यं गोमादनयन्
दास्याः पुत्रः कित्तोऽब्राह्मणः कथं नो मध्येऽदीक्षिष्टेति तं
यद्विर्धन्वोदग्रहस्रैत्रं पिपासा इन्तु सरस्वती उदकं मा पादिति
स यद्विर्धन्वोदूल्हः पिपासया विच एतदपोनप्रीयमपश्यन्प्रदेव-
त्रा ब्रह्मणे गातुरेत्विति तेनापां मियं धामोपागच्छत्तमापोऽनूदायं-
स्त सरस्वती समन्तं पर्यधायत्तस्माद्भाष्येताहिं परिसारकमित्ताचक्षते,
यदंनं सवस्वती समन्तं परिससाराते वा ऋषयोऽमुचन्विदुर्वा इमन्देवा
उपेमं ह्वयामहइति तपेति तमुपाह्वयन्त तमुपाह्वयैतदपोनप्रीय-
मकुर्यत प्रदेवत्रा ब्रह्मणे गातुरेत्विति ततोऽपां मियं धामोपा-
गच्छन्नुपदेवानामुपापां मियं धाम गच्छत्युपदेवानां जयति परमं
लोकं य एतं वेदेति ।

अत्रायं रावपार्थः । सरस्वतीतीरे सप्रमासीनेः ऋषिभिरिलृप-
पुत्रः कवपनामा ऋषिर्दासीपुत्रः कित्तोऽब्राह्मणोऽस्माकं मध्ये कथं
दीक्षिष्यति इति मत्वा मरुदेशे नीत्वा पातितः अत्रैनं पिपासा
इन्तु सरस्वत्युदकमप्ययम्मा पादिति । तत्रायं पिपासाखिलो-
ऽब्देवतं प्रदेवत्रेति पञ्चदशर्चं सूक्तं मस्मार तत्प्रयोगप्रभावेण
सरस्वत्येव स्वदेशमपहाय तं प्रत्यधावत् । ततस्ते तस्य
देवताऽनुग्रहं वेदप्रभाव च ज्ञात्वा सभ्रे तं समाहूय तत्सूक्तप्रयो-

धृतराष्ट्रश्च पाण्डुश्च विदुरश्च महामतिः ।
जन्मप्रभृति भीष्मेण पुत्रवत्परिपालिताः ॥
संस्कारैः संस्कृतास्ते तु व्रताध्ययनसंयुताः ।
इतिहासपुराणेषु नानाशिक्षासु बोधिताः ॥
श्रमव्यायामकुशलाः समपद्यन्त यौवनम् ।
धनुर्वेदे च वेदे च गदायुद्धेऽसिचर्मणि ॥
तथैव गजशिक्षायां नीतिशास्त्रे च पारगाः ।
वेदवेदाङ्गतत्त्वज्ञास्तर्वत्र कृतनिश्चयाः ॥

इति विदुरस्य वेदवेदाङ्गाध्ययनस्मरणात् शूद्रापुत्रस्याप्यु-
पनयनमिति चेत् मैवम् । धृतराष्ट्रादिनिष्ठबहुत्वसामानाधिकरण्य-
मात्रेण वेदादेरध्ययनं यथायोग्यमुन्नेयमिति विदुरस्य वेदाध्य-

गेण सरस्वतीमविन्दन्निति विदुर्वा इमन्देवा इत्यनेनोपनयनका-
लीनदेवतासंप्रदानकवदुपरिदानमुक्तं भवति । तेन हि ते तं जा-
नतेऽयमस्मदीय इति । तस्मात्सिद्धं निपादस्योपनयनमिति ।

रामायणे शरहनस्य ऋषिपुत्रस्य दशरथं प्रति वाक्यमपि,

न द्विजातिरहं शङ्कां ब्रह्मवध्याकृतां त्यज ।

ब्राह्मणेन त्वहं जातः शूद्रायां वसता वने ॥

तत्पितृवर्णियमपि,

कस्य चापररात्रेऽहं स्वाध्यायं कुर्वतो वने ।

श्रोष्यामि सुचिरं शब्दं पुण्यं शास्त्रमधीयतः ॥ इति ।

महाभारतेऽपि दीर्घतमउपाख्यानं,

तस्यां काशीवदादीन्स शूद्रयोनाष्टापिस्तदा ।

जनयामास धर्मात्मा पुत्रानेकादशैव तु ॥

काशीवदादीन्पुत्रांस्तान्दृष्ट्वा सर्वानधीयतः ।

उवाच तमृषिं राजा ममेव इति भारत ॥ इति ।

तत्रैव धृतराष्ट्राद्युत्पत्तावपि,

यनावधिनात् । अत एव विदुरेण श्रुत्यर्थस्य घृतराष्ट्रं मत्स्युपदेशो
न कृत इति भारतेऽभिहितम् ।

वस्तुतस्तु

जातो नार्यामनार्यायामार्यादार्यो भवेद् गुणैः ।

आर्यात् जातोऽप्यनार्यायामनार्य इति निश्चयः ॥

तादुभावप्यसंस्कार्यौ विधिधर्मो व्यवस्थितः ।

वैगुण्याज्जन्मनः पूर्वं उत्तरः मत्तिलोमतः ॥

इति मनुवचनं शूद्रापुत्रस्योपनयनं निषेधति इति ताद्वेपरी-
तत्वाद्विध्यश्रवणाच्च रामायणाद्युक्तलिङ्गं न शूद्रापुत्रोपनयनं

घृतराष्ट्रश्च पाण्डुश्च विदुरश्च महामतिः ॥

जन्मप्रभृति भीष्मेण पुत्रवत्परिपालिताः ॥

संस्कारैः संस्कृतास्ते तु व्रताध्ययनसंयुताः ।

श्रमव्यायामकुशलाः समपद्यन्त यौचनम् ॥

धनुर्वेदे च वेदे च गदायुद्धेऽसिचर्मणि ।

तथैव गजशिक्षायां नीतिशास्त्रे च पारगाः ॥

इतिहासपुराणेषु नानाशिक्षासु बोधिताः ।

वेदवेदाङ्गतत्त्वज्ञाः सर्वत्र कृतनिश्चयाः ॥ इति ।

अस्त्वेवं निषादादीनामुपनयनप्राप्तिः । दण्डाजिनादिप्रा-
प्तिस्तु कुतः स्यात् । तन्मातृणां शूद्राणां तदभावात् । मातृस-
नामतया च मातृजातीयतत्प्राप्तेरेव सिद्धान्तितत्वात् । इति चेत् ।
रथकारस्य वा तत्प्राप्तिः कृतस्येति ब्रूहि । तन्मातुः करण्या
अपि तदभावात् । अथ तत्र पितुर्माहिष्यस्यैव दण्डादिना तदु-
पनयनं तर्हि प्रकृतेऽपि तदभ्युपगम्यताम् । युक्तं चैतत् । द्विजो-
त्पन्नानामनुलोमजनानां द्विजसादृश्याभिधानस्य समानमितरच्छद्ये-

साधयितुं प्रभवति । श्वजाघनीभक्षणादिवत् तद्वेदीधितवेदाध्य-
यनाद्युपपत्तेरिति रहस्यम् * ।

ये त्वनुलोमजा अप्यनूढोत्पन्नाः कुण्डगोलकास्तेषामुपन-
यनं न सर्वस्मृतिसम्मतं वर्णजातिलक्षणाभावात् ।

तथाचादिपुराणे,

सवर्णासु सवर्णैस्तु ये जायन्ते परैरपि ।

अवरोढकसंज्ञास्ने प्रतसंस्कारवर्जिताः ॥

परैः स्वपत्यतिरिक्तैः । अवरोढक इति कुण्डगोलकयोस्माधा-
रणी संज्ञा ।

देवलोऽपि,

द्वितीयेन तु यः पित्रा सवर्णायां प्रजायते ।

अवरोढ इति ज्ञेयः शूद्रधर्मा स जातितः ।

शूद्रधर्मा अनुपनेय इत्यर्थः । तथा

प्रतहीनास्त्वसंस्कार्याः सवर्णास्वपि ये सुताः ।

उत्पादिताः सवर्णेन ब्राह्म्या इति बहिः कृताः ॥

अपिशब्दादसवर्णानुलोमासु जातानां सुतरामसंस्कार्यत्व-
मुक्तं भवति ।

अन्ये तु तयोरप्युपनयनमिच्छन्ति ।

तथाच ब्रह्मपुराणम्,

एवमेव द्विजैर्जातौ संस्कार्यौ कुण्डलगोकौ । इति ।

नेनेतिवद्वाचनिकातिदेशतया मातृनामातिदेशापेक्षया प्रबलत्वात् ।
तस्मात्सिद्धं द्विजानुलोमजानां द्विजत्वमिति * ।

* मनुः, स्वजातिज्ञानन्तरजा इत्यारम्य वेदाध्ययनाद्युपपत्तेरिति
रहस्यमित्यन्तस्य स्थाने, मनुः, स्वजातिज्ञानन्तरजाः इत्यादि तस्मात्
सिद्धं द्विजानुलोमजानां द्विजत्वमित्यन्तः पाठः पुस्तकान्तरे उपलभ्यते ।
स च उपर्युल्लिखितपाठेन विरुद्धः प्रतिभाति । एनयोर्युक्तायुक्तत्वं सुधी-
र्भिर्विचारणीयम् ।

एवं मूकाद्युपनयनविधिनेत्यर्थः ।

तत्कर्तव्यमप्युक्तं तत्रैव,

कुण्डो वा गोलको विप्रः संध्योपासनमात्रवित् ।

स्नानभोजनसंध्यासु देवेषु स पठेच्चरेत् ॥

एकान्ते कुटपे भुक्त्वा सहस्रैस्तद् सद्गतः । इति ।

संध्या त्रिकालजा । उपासनं शृद्धाशौ सायंप्रातर्होमः ।

मात्रशब्देन गायत्रीपुरश्चरणदर्शपूर्णमासस्थालीपाकादिनिवृत्तिः । विच्छब्देन तावन्मात्रोपयुक्तमन्त्राध्ययनमभ्यनुज्ञायते । नैतावदेव किंत्वन्यदपोत्याह । स्नानेति । स्नानं प्रातर्मध्याह्नयोः । भोजनं सायंप्रातः । अत्र संध्याशब्देन सायंप्रातर्विहितो वैश्वदेवो लक्ष्यते । भोजनसन्निधानात् । असंस्कृतान्नभोजननिषेधाच्च । अत्र पाठक्रमो न विवक्षितः । आह्निकक्रममापकसामान्यप्रमाणसद्भावात् । देवो देवपूजा । एतेषु अधिकरणसप्तम्या निमित्तसप्तम्या वा कर्त्तव्येषु तत्तदुपयुक्तान्मन्त्रान्पठेत् । चरेदाचारं शौचाचमनादिकम् । परिगणनं चेदम् इतरद्विजधर्मपरिसंख्यार्थम् । श्राद्धं तु सामान्यधर्मत्वाद्गविष्यति । तदेव कुण्डगोलकयोर्विधिनिषेधाभ्यामुपनयने विकल्पमेके मन्यन्ते । अपरे तु क्षेत्रजगूढजकानीनपौनर्भवसहोढानां कुण्डगोलकत्वेऽपि नियोगाद्यभ्यनुज्ञानदर्शनाद्दुपनयनविधिं तद्विषयमेवाहुः । यत्युत्पन्नस्य ससपि कुण्डगोलकत्वे सगोत्रोढोत्पन्नस्य च नोपनयनम् । चण्डालत्वमरणात् ।

तथाच वौधायनः,

आरूढपतितापसं ब्राह्मण्यां यश्च शूद्रजः ।

सगोत्रोढामुतश्चैव चण्डालास्त्रय ईरिताः ॥ इति ।

अथानुलोमजानां संकराणां रथकारनिदर्शनेनोपनयनं व्याख्येयमिति मिताक्षरोक्तिः ।

तथाच शङ्खः, क्षत्रियवैश्यानुलोमानन्तरजोत्पन्नो रथकारः तस्य चेज्यादानोपनयनसंस्कारक्रिया अश्वप्रतिष्ठा रथसूत्रवास्तुविद्या ऽध्ययनवर्चिता चेति ।

अस्यार्थः । क्षत्रियस्यानुलोमोऽनन्तरो वैश्यः । वैश्यस्यानुलोमोऽनन्तरः शूद्रः । ताभ्यां तयोर्रुत्पादिते माहिष्यकरणयो । तस्या तस्माज्जातो रथकारः ।

माहिष्येण करणयां तु रथकारः प्रजायते ।

इति स्मरणात् । तस्य इज्या यागो ज्योतिष्टोमादिः । दानं मन्त्रसाध्यं तुलापुरुपादि महादानम् । उपनयनमुक्तलक्षणम् । संस्कारा उपनयनोत्तरभाविनः जीवतो मृतस्य च । पूर्वसंस्काराणां शूद्रादिसाधारणत्वात् । क्रियाः काम्यनैमित्तिकाः । अश्वप्रतिष्ठा शालिहोत्रादिरथसूत्रं रथनिर्माणयोजनचालनादि । वास्तुविद्या गृहप्रासादादिनिर्माणम् । अध्ययन वेददिः । एतद्वर्ती एतदनुष्ठातेत्यर्थः । नन्वेवं रथकारस्योपनयनाध्ययनेज्यादिसम्भवे रथकाराधिकरणसिद्धान्तविरोधः । तत्र हि रथकारशब्दस्य रूढ्या उपनयनादिरहितजातिविशेषपरतया तदाधानस्यापूर्वतायाः सिद्धान्तितत्वादिति चेत् । नायं दोष । तस्य प्रकृतरथकारातिरिक्तस्य ऋभुमुधन्वापरपर्यायस्योपनयनादिरहितस्य ब्राह्मणस्य तत्रोदाहरणत्वात् । तथाच

तन्त्ररजोदाहृतं स्मृतिवचनं,

ब्राह्मणं जायते वैश्यात्सुधन्वाचार्य एव सः ।

भरुषश्च विजन्मा च मैत्रः सात्वत एवच ॥ इति ।

अथ मूकाद्युपनयनं ब्रह्मपुराणे,

ब्राह्मण्यां ब्राह्मणाज्जातो ब्राह्मणः स इति श्रुतिः ।

तस्माच्च पण्डवधिरकुब्जवामनपद्मगुणु ॥
 जडगद्गदरोगार्त्तशुष्काङ्ग विकलाङ्गिणु ।
 मत्तोन्मत्तेषु मृक्तेषु शयनस्थे निरिन्द्रिये ॥
 ध्वस्त्रपुंस्त्वेषु चैतेषु संस्काराः स्युर्यथोचितम् ।
 मत्तोन्मत्तौ न संस्कार्यावितिं, केचित्प्रचक्षते ॥
 कर्मस्वनधिकाराच्च पातिसं नास्ति चैतयोः ।
 तदपसं च संस्कार्यमपरे त्वाहुरन्यथा ॥
 संस्कारमन्त्रहोमादीन्करोत्याचार्य एव तु ।
 उपनेयांश्च विधिवदाचार्यः स्वसमीपतः ॥
 आनीयाभिसमीपं वा सावित्रीं स्पृश्य वा जपेत् ।
 कन्यास्वीकरणादन्यत्सर्वं विभेण कारयेत् ॥
 एवमेव द्विजैर्जातौ संस्कार्यौ कुण्डगोलकौ । इति ।

अस्यार्थः । अत्र ऊढात्वाविशेषणमनपेक्ष्यैव केवलब्राह्मण-
 ब्राह्मणीजन्यत्वेन गोलकादिसाधारणं ब्राह्मण्यमभिमेलेदमुच्यते ।
 ब्राह्मण्यामिति । तेनेदं गौणं ब्राह्मण्यं तस्मिन्निमित्तक एवायमुपन-
 यने गुणविकारः । कुब्जवामनादिषु सप्तपि मुख्ये ब्राह्मण्ये
 कुब्जत्वादिनिमित्तक एवास्योपदेशः । तेन गुणविकारे निमि-
 त्तद्वयं सिध्यति । गौणं ब्राह्मण्यं कुब्जत्वादिकं चेति । अन्यथा
 कुब्जादीनामत्र परिगणनमनर्थकं स्यत् । परढादयोऽत्र जासै-
 वावधेयाः । त्रीकत्सनीयेषु पुनर्यथावदुपनयनं कार्यं न गुण-
 विकारः । मत्तः मद्यादिना । उन्मत्तो ग्रहावेशादिना । शय-
 नस्थ उत्थानाशक्तः । निरिन्द्रियः पण्डिन्द्रियशून्यः । ध्वस्त्रपुंस्त्वो
 दोषविशेषेणाप्रत्यानेयपुंस्त्वः । यथोचितं यस्य यदङ्गोपसंहा-
 रसामर्थ्यं नास्ति तस्य तदङ्गपारेहारेण कर्त्तव्यमित्यर्थः । मत्तो-
 न्मत्तयोर्मतान्तरमाह । मत्तोन्मत्तौ न संस्कार्याविति । तत्र हेतु-

माह । कर्मस्वनधिकारादिति । तदपत्यसंस्कारे हेतुमाह । पातिसं
नास्ति चैनयोरिति । ततश्च व्यतिरेकमुखेन पतितापत्य न संस्का-
र्यमित्युक्तं भवति । पतितोत्पन्नः पतितो भवति अन्यत्र स्त्रिया
इति वसिष्ठस्मरणात् । तदपत्यं तु संस्कार्यमित्यत्र तुशब्देन वि-
वाक्षितं विधिं विच्छिद्य प्राकृत एव विधिरनूयते संस्कार्यपदेन ।
अन्यथा अपरे त्वाहुरन्यथेति अन्यथापदेन विवाक्षितविधेः पत्ता-
न्तरत्वाभिधानं नोपपद्येत । ततश्च मत्तोन्मत्तापत्यस्य प्राकृतवि-
धिगुणविकारौ वैकल्पिकौ भवतः । तमेव गुणविकारं दर्शयति ।
संस्कारेति । बटुपठनीयानां दण्डाजिनोपवीतादिग्रहणसंस्कारम-
न्त्राणामाचार्यं प्रत्येव पाठो विधीयते । तथा होमः समिदाधानं
तन्मन्त्रपाठश्च । नाचार्यपठनीयानाम् । न वा तत्कर्तृकस्य प्रधान-
होमस्य, विधिप्राप्तत्वात् । बटूपगमनपरिहारेणाचार्यस्य स्वसमीपे-
ऽग्निसमीपे वा पङ्कवादिमाणवकानयनं विधीयते । प्राकृतात्
गायत्र्युपदेशात् बटु स्पृष्ट्वा गायत्रीजपो वैकल्पिको विधीयते ।
तस्य च श्रवणोच्चारणसमर्थान् प्रत्युपदेशः । मूकवधिरादीन्
प्रति स्पृष्ट्वा जप इति व्यवस्था । एवमुपनयनविधिमुक्त्वा विवा-
हविधिमाह । कन्यास्वीकरणादिति । अनुमन्त्रयेत् प्राण्यभिमृशे-
दप्राणि कन्यां चेत्याश्वलायनोक्तयोः कन्यास्पर्शानुमन्त्रणयोरुभय-
समर्थप्रत्युभयम्, अन्यतरसमर्थं प्रत्यन्यतरादिति । एतदुभयातिरिक्त
सर्वमाचार्येण करणीयमिति ।

धौधायनोपि,

अथ पण्डवधिरमूकानां संस्कारं व्याख्यास्याम ऋतुर्यथा-
कामी स्यात्पुण्ये नक्षत्रे ब्राह्मणान् भोजयित्वा ऽऽशिपो वाच-
यित्वा केशानोप्य स्नात शुचिवाससं बद्धशिल्पं यज्ञोपवीतिनमप
आचाम्य देवयजनमुदानयत्यथ देवयजनोल्लेखनप्रभृत्याऽग्निमुत्वा-

कृत्वा याज्ञिकीं समिधमाज्येनादृक्त्वा तूष्णीमभ्याधापयति तूष्णी-
मश्मानमास्थापयति यथालाभं तूष्णीं वासः परिधापयति तूष्णीं
मेखलां मन्त्रवद्ग्रन्थिं करोति तूष्णीमजिनं प्रतिमुञ्चति तूष्णीं
दण्डं प्रयच्छति याज्ञिकस्य वृक्षस्य नाम पृच्छत्यथैनं दक्षिणं
हस्तं गृह्णाति यस्मिन् भूतं च भव्यं चेत्यथैनं देवताभ्यः परि-
ददाति देवेभ्यस्त्वेत्यथैनमुपनयति । देवस्य त्वेति सर्वं नामग्रहण-
वर्जमाचार्य एव पक्वाञ्जुहोति तत्सवितुर्वरेण्यमित्यथाज्याहुतीरु-
पजुहोति क्षेत्रिये त्वा निर्ऋसे त्वेति पद्भिर्व्याहृतीभिरयाम्रे-
णार्भि याज्ञिकस्य वृक्षस्य पर्णेषु हुतशेषं निदधातीति तत्पुरस्ता-
द्याख्यातम् । अथ पक्वाहुपादाय प्राशनाति तूष्णीं सर्वान्मन्त्रा-
नाचार्य एव जपेदिसेके । अन्धजडक्रीवव्यसानिव्याधितोन्म-
त्तहीनाधिकाङ्गानामामयाव्यपस्मारिश्वित्रिकुष्ठिजङ्घरोगिणक्षैतेन
व्याख्याता इत्येके । सद्यो मधुपर्कं ददाति तिसृषु व्युष्टासु मधु-
पर्कवदापृता तूष्णीमायुर्दा अग्ने हविषो जुपाण इति पिता वा
भ्राता वा ऽऽत्मजमारोपयेदिसेके । ऋतोर्यथाकामित्वेन वसन्ता-
द्यनियमोऽभिहितः । उपनयति गायत्रीसंबद्धं करोति उपदेशेन
तं स्पृष्ट्वा जपेत वा ।

अथ स्युपनयनम् ।

तत्र हारीतः,

द्विविधाः स्त्रियो ब्रह्मवादिन्यः सद्योवध्वश्च । तत्र ब्रह्मवा-
दिनीनामग्नीन्धनं वेदाध्ययनं स्वगृहे भिक्षाचर्येति । सद्योवधूनां
तूष्णीस्थिते विवाहे कथंचिदुपनयनमात्रं कृत्वा विवाहः कार्य इति ।

यमोऽपि,

पुराकल्पे कुमारीणां मौञ्जीवन्धनमिष्यते ।

अध्यापनं च वेदानां सावित्रीवाचनं तथा ॥

पिता पितृव्यो भ्राता वा नैनामध्यापयेत्परः ।

स्वगृहे चैव कन्याया भैक्षचर्या विधीयते ॥

वर्जयेदजिनं चीरं जटाधारणमेवच । इति ।

पुराकल्पेऽर्धवादविशेषे । तत्रार्थवादिकविधेस्तार्धकालिकत्वे शिष्टस्मृतिविरोधदर्शनात्कल्पान्तरइति स्मृतिचन्द्रिकाकारः॥
पित्रादिरेवैनामध्यापयेन्न पर इत्यन्वयः ।

मनुरपि,

प्राज्ञाभिवर्धनात्पुंस इत्युपक्रम्य नामकरणनिष्क्रमणाक्षप्र-
शनचूडोपनयनकेशान्तान्पुरुरूपमंस्कारान्विधायान्ते पूर्वोक्तसंस्का-
रेतिकर्त्तव्यतां स्त्रीप्वतिदिशति ।

अमन्त्रिका तु कार्येयं स्त्रीणामावृत्तेशपतः ।

सस्कारार्थं शरीरस्य यथाकालं यथाक्रमम् ॥ इति ।

अत्रेयमिति सर्पनाम्ना बुद्धिस्थपरामर्शात्सप्ताना च संस्का-
राणां बुद्धिस्थतया उपनयनस्यापि तदन्तर्गमन्येनातिदेशात्स्त्री-
णामप्यमन्त्रकमुपनयनं सिध्यति । ये तु चूडान्तानामेवेदमा
परामर्शो नोपनयनकेशान्तयोरिति मन्यन्ते तेषाममन्त्रिध्वयवधा-
नेन पिच्छन्नबुद्धीनां परामर्शं वदतां कथमिव लज्जा नाननमा-
नमयाति । अथ “ तृष्णीमेताः क्रियाः स्त्रीणाम् ” इतियाज्ञर-
त्त्वैकवाक्यतया चूडान्तानामेव परामर्शो नोपनयनादीनामिति
वाच्यम् । तर्हि यमहारीतवाक्यैकवाक्यतया उपनयनपरामर्शोऽपि
कथं नाङ्गीक्रियतइति । अथ

वैवाहिको विधिः स्त्रीणां संस्कारो वैदिकः स्मृतः ।

पतिसेवा गुरो वासो गृहार्थोऽग्निपरिक्रिया ॥

इत्यग्नेतनयनये विवाहस्योपनयनस्थानापत्तिविधानान्यथा-
नुपपत्त्या इदमः सकोच इति न वाच्यम् । तस्य स्मृत्यन्तराभिदि-

तोपनयनाभावपक्षे विवाहस्य तत्स्थानापत्तिविधायकत्वेनापि चरितार्थत्वात् । तस्मान्मनुवाक्ये नेदमः संकोच इति ।

किंचाश्वलायनेनापि मुखमग्रे ब्राह्मणोऽनुलिम्पेतेति समावर्त्तनीयमनुलेपनं प्रस्तुत्सोपस्थं स्त्रोतनेन स्त्रीणामनुलेपनं विदधता तासामप्युपनयनमुक्तं भवति । उपनयनपूर्वकत्वात्समावर्त्तनस्य । यत्तु सार्वत्रिकोऽयं स्त्रीणामनुलेपनविधिः न समावर्त्तनीयः उपनयनाभावेन समावर्त्तनासंभवादिति व्याख्यानं, तदसत् । उक्तरीत्सोपनयनसद्भावेन प्राग्रजसः समावर्त्तनमितिहारीतोक्त्या च प्राग्रजसः समावर्त्तनसंभवे तदङ्गत्वपरिहारेणोत्कर्षस्यान्याय्यत्वात् । प्रकरणे च संभवन् अपकर्षो न कल्प्येत विध्यानर्थक्यं हितं प्रति इति न्यायात् । अत एव संन्यासब्रह्मजिज्ञासादिकमप्युपनीतानामेव स्त्रीणां घटते । आश्रमसमुच्चयाविकल्पयोरुपनयनपूर्वकत्वात् । तदयं निर्गलितोर्थः । ब्रह्मवादिनीनां गर्भाष्टमादौ मन्त्रधसूष्णीं चोपनयनं ततो वेदाध्ययनं प्राग्रजोदर्शनात्समावर्त्तनं प्रागेव रजोदर्शनाद्ब्रह्मवाहश्चेति । सद्योवधूनां तूक्तविवाहकाले चोपनयनं सद्य एव समावर्त्तनं सद्य एव विवाह इति । पुराकल्पइति वचनान्नास्मिन् कल्पइति गम्यते । अत एव

मनुः,

वैवाहिको विधिः स्त्रीणां संस्कारो वैदिकः स्मृतः ।

पतिसेवा गुरौ वासो गृहार्योऽग्निपरिक्रिया ॥

इत्यादिना विवाहस्योपनयनस्थानापत्तिमाह । वैदिको वेदग्रहणार्थः संस्कारः उपनयनं स स्त्रीणां वैवाहिको विधिः विवाहजन्यः संस्कारः स्मृतः पूर्वैरिति, मेधातिथिपाठार्थः । मिताक्षरादिपाठस्तु औपनायनिकः स्मृतइति । तत्र औपनायनिक उपनयनकार्यकारी । ततश्च यथा पुरुषस्योपनयनादिस्तथा

स्त्रीणां विवाहादिर्विधिनिषधाधिकार इत्यर्थः ।

अथानुपनेयाः ।

तत्र गौतमः, शूद्र एकजातिरिति । एकजातिः एक-
जन्मा न द्विजन्मा । उपनयनाभावादित्यर्थः । आपस्तम्बोऽपि,
अशूद्राणामदुष्टकर्मणामुपनयनामिति शूद्रव्यतिरिक्तानामिति
वदन् शूद्रस्य तन्नेत्याह । प्रतिलोमजानामपि तन्नास्तीत्याह

मनुः,

शूद्राणां तु सधर्माणः सर्वेऽपध्वंसजाः स्मृताः ।

इति । शूद्रसाधर्म्येणैकजातित्वमुक्तं भवति । अपध्वंसजाः
व्यभिचारोत्पन्नाः । प्रतिलोमजेष्विति वक्तव्ये यद्यभिचारजत्वे-
नाभिधानं तत्सवर्णानुलोमजयोरपि व्यभिचारोत्पन्नयोरनुपने-
यत्वाभिधानाय । तदेतदुपपादितमथस्ताव । तत्र सूतोपनयनं
शास्त्रान्तरेऽङ्गीकृतीमिति हरदत्तः । तच्छास्त्रान्तरं,

यथा त्रयाणां वर्णानां द्वयोरत्माऽस्य जायते ।

आनन्तर्यात्स्त्रयोन्यां तु तथा चाहोष्वपि क्रमः ॥

इति मनुवचने भेषातिथिव्याख्या । सा यथा । अस्य
ब्राह्मणस्य स्वयोनौ द्वयोः आनन्तर्यात्क्षत्रियवैश्ययोश्च एवं
त्रयाणां वर्णानां यथा आत्मा द्विजो जायते तथा चाहोषु
प्रतिलोमजेष्वपि वैश्यक्षत्रियाभ्यां क्षत्रियाब्राह्मण्योरात्मा द्विजो
जायतइति क्रमो वेदितव्यः । ततश्च सूतवैदेहकयोरप्युपनयनं
भवतीति । तां च कुल्लूकभट्टनारायणसर्वज्ञी नाभ्युपगच्छतः ।
प्रतिलोमास्तु धर्महीना इति गौतमवचनविरोधात् ।

शूद्राणां तु सधर्माणः सर्वेऽपध्वंसजाः स्मृताः ।

इति मूलवचनविरोधाच्च । न चोक्तवाक्येनात्र सर्वपदसंको-
चः । तन्म्यार्यान्तरत्वात् । तथा हि । यथा त्रयाणां वर्णानां

ब्राह्मणक्षत्रियवैश्यानां मध्येऽस्य ब्राह्मणस्य स्वयोण्यां ब्राह्म-
ण्याम् आनन्तर्यात् क्षत्रियायां चेखेवं द्वयोरत्मा ब्राह्मण एव
भवति । यथा ऽगस्त्यस्य क्षत्रियायां लोपामुद्रायां दृढच्युतादयो
ब्राह्मणा एव । तथा ब्राह्मेषु सूतादिप्रतिलोमेष्वस्य सूतस्य स्वयोण्यां
सूतायामानन्तर्याद्ब्राह्मण्यां च सूत एवेति वचनार्थो युक्तः । यत्तु

मृषा ब्राह्मणकन्यायां विवाहेषु समन्वयात् ।

जातः सूतोऽत्र निर्दिष्टः प्रतिलोमविधिर्द्विजः ॥

वेदानर्हस्तथा चैषां धर्माणामनुबोधकः ।

इत्युशनसो वाक्यं, तस्यायमर्थः । ब्राह्मणकन्यायां मृषा
विधिहीनेषु विवाहेषु ऊढायां समन्वयात्सजातीयज्जातः
अत्र शास्त्रे प्रतिलोमविधिः प्रतिलोमधर्मा द्विजो निर्दिष्टः स
च वेदानर्हः तथाप्येषां स्मार्त्तानां धर्माणाम् अनु पश्चाद् ब्राह्मणं
पुरस्कृत्य ब्राह्मणाभावे वा बोधकः उपदेष्टा भवति । ततश्च
विधिश्च विधिविकलविवाहोढब्राह्मणीजातस्य ब्राह्मणस्यैव
सूतसंज्ञस्य प्रतिलोमधर्मस्येदमुपनयनं न सूतजातेरिति न विरोधः ।

शङ्खलिखितावपि, नोन्मत्तमूकान्संस्क्रुर्यादिति । प्राकृते-
न विधिनेति व्याख्येयम् । अन्यथा ब्रह्मपुराणाद्युक्तोपनयनवि-
धिविरोधापत्तेः ।

विष्णुरपि । नापरीक्षितं याजयेन्नाध्यापयेन्नोपनयेदि-
ति । अपरीक्षितं कुलवृत्तादिभिः ।

तदेतत्स्पष्टीकृतं जावालगौतमसंवादव्याजेन श्रुतावेव,
ससकामो वै जावालो हारिदुमतं गौतममियायेसादिना ।

अधोपनेनृनिर्णयः ।

तत्र वृद्धगर्गः,

पिता पितामहो भ्राता ज्ञातयो गोभ्रजाग्रजाः ।

उपानयेऽधिकारी स्यात्पूर्वाभावे परः परः ॥ इति ।

भ्राताऽत्र पितुर्भ्रातिति व्याख्येयम् ।

पितैवोपनयेत्पुत्रं तदभावे पितुः पिता ।

तदभावे पितुर्भ्राता तदभावे तु सोदरः ॥

इति पितामहस्मरणात् । ज्ञातयः सपिण्डाः । गोत्रजा-
ग्रजा गोत्रजेषु सपिण्डातिरिक्तेषु अग्रजा माणवकापेक्षया
वृद्धाः । यद्यप्यग्रजपदं गोत्रजपदेन समस्तं तथापि बुद्ध्या विभ-
ज्य सपिण्डेष्वपि संबन्धनीयम् । अन्यथोपनेयकनिष्ठानामपि
तदधिकारापातात् । दारकाचार्यत्वस्योपपातकत्वाच्च । अत्र
केचिदाचार्यसमीपनयनमेवोपनयनम् इत्याभिप्रेत्य पितैवोपनयेदि-
दिसादिवाक्यानि पितैवाचार्यसमीपं नयेदित्यर्थपरतया व्याचक्षते ।
सत्यपि पित्रादावुपनेतरि होमगायत्र्युपदेशादिकर्त्ता ऽन्य एवा-
चार्योऽन्वेष्टव्यः ।

आस्तिको वेदनिरतः शुचिश्चाचार्य उच्यते ।

इसादिवाक्येष्व्वाचार्यस्य नित्यवच्छ्रवणात् । पितुरेवाचार्यत्वे
आचार्यलक्षणाचार्यशौचाचार्यपत्न्यभिगमनप्रायश्चित्ताभिधानाद्या-
नर्थक्यापत्तेः । पितृलक्षणाद्यभिधानेनैव गतार्थत्वात् । पितृकु-
लावस्थितस्य ब्रह्मचारिणः आचार्यकुलप्रत्यावृत्तिरूपसमावर्त्तना-
संभवापत्तेश्च । तस्मात्पित्रतिरिक्तः आचार्यः कर्तव्यइति । तन्न
सुन्दरम् । घटोराचार्येण गायत्रीसंबन्धकरणस्यैवोपनयनपदार्थ-
त्वेन व्याख्यातत्वात् । तत्र च पित्राचार्ययोः समुदितयोः कर्तृ-
त्वासंभवेन नित्यवच्छ्रुतस्याप्याचार्यस्य विकल्पेनानुकल्पत्वेन वा-
ऽन्वयस्यावश्यमभ्युपेयत्वात् । लक्षणाद्यभिधानं त्वनुकल्पतया
प्राप्तस्याप्यपेक्षितमेव । समावर्त्तनं तु नाचार्यकुलाग्निष्टित्तिरेव किंतु
ब्रह्मचारिब्रतसमापनमिति न क्वापि विरोधः । तस्मात्पित्राद्य-

भावे आचार्यः कर्त्तव्य इति स्थितम् ।

तत्राचार्यलक्षणमाह श्रुतिः। तमसो वा एष तमः प्रविशति यमविद्वानुपनयते यश्चाविद्वानिति हि ब्राह्मणम् तस्मिन्नभिजनविद्यासमुदितं समाहितं संस्कर्त्तारमीप्सेदिति । अस्यार्थः। यं माणवकमविद्वान्वेदादिविद्याशून्य आचार्य उपनयते स माणवकः तमसः अज्ञानात्तमोऽज्ञानान्तरं प्रविशति । न केवलमुपनेयस्यैवायं दोषोऽपितूपनेतुरपीत्याह । यश्चाविद्वानिति । यश्चाविद्वानाचार्योऽन्यमुपनयते सोऽपि तमसस्तमः प्रविशति अस्मिन्नर्थे वक्ष्यमाणं ब्राह्मणम् । अभिजनविद्यासमुदितं संस्कर्त्तारमीप्सेदिति । अभिजनो बन्धुसमुदायः, विद्याः वेदाद्याः चतुर्दश । ताभ्यामुत्कृष्टम् । समाहितम् अविक्षिप्तचित्तम् । एतादृशमुपनेतारमुपेयादित्यर्थः ।

व्यासोऽपि,

वेदैकनिष्ठं धर्मज्ञं कुलीनं श्रोत्रियं शुचिम् ।

स्वशाखाज्ञमनालस्यं विप्रं कर्त्तारमीप्सितम् ॥ इति ।

श्रोत्रियलक्षणमुक्तं ब्रह्मपुराणे,

जन्मना ब्राह्मणो ज्ञेयः संस्कारैर्द्विज उच्यते ।

विद्यया वापि विप्रत्वं त्रिभिः श्रोत्रिय उच्यते ॥ इति ।

कर्त्तारम्, उपनयनस्येति शेषः ।

यमोऽपि,

सखवाक् धृतिमान् दक्षः सर्वभूतदयापरः ।

आस्तिको वेदनिरतः शुचिराचार्य उच्यते ॥

वेदाध्ययनसंपन्नो एत्तिमान् विजितेन्द्रियः ।

दस्रोत्साही यथावृत्तजीवनेहस्तु एत्तिमान् ॥

शौनकोऽपि,

कुमारस्योपनयनं श्रुताभिजनवृत्तवान् ।

तपसा धूतानि शेषपाप्मा कुर्याद् द्विजोत्तमः ॥ इति ।
हारीतोऽपि ,

ने याजयेदृत्तिहीनं वृणुयाच्च न तं गुरुम् ।

नहि मज्ज्जा करौ दिग्धौ रुधिरण त्रिशुध्यत ॥ इति ॥

मज्ज्जोति मज्जनशब्दस्तृतीयान्तः । उक्ताविशेषणानां त्रैव-
र्णिकमाधारण्यऽपि विशेष्योऽत्र ब्राह्मण एवावधेय । विप्रं क-
र्तारमीप्सितमिति व्यासवाक्ये विप्रपदोपादानात् । तस्यैवाध्या-
पनाधिकाराच्च । तेन त्रयाणामपि वर्णानां पित्राद्यभावे विप्र
एवोपनेता न क्षत्रियादिरिति सिध्यति ।

अथ घटूपनेत्रोरधिकारसिद्ध्यर्थं प्रायश्चित्तम् ।

तत्र वृद्धविष्णुः,

कृच्छ्रत्रयं चोपनेता त्रीन्कृच्छ्राश्च वदुश्चरेत् । इति ।

आचार्यस्य विशेषमाह स एव,

सावित्रीमभ्यसेदग्निपवित्राणि च संस्मरेत् ।

सहस्रं द्वादशाष्टच सावित्रीं मजपेद्वधः ॥

स्वाधिकारार्थमेवास्याः प्रदानार्थं हि तत्स्मृतम् । इति ।

अग्निपवित्राणि अग्निः शुचिः व्रततम इत्यादीनि । मजपेदिति
निसाभ्यासमेवानूद्य संख्याविशेषमाह । सहस्रमिति । तत्प्रयो-
जनमाह । स्वाधिकारार्थमिति । अस्याः प्रदानार्थं यः स्वाधिका-
रस्तदर्थमित्यन्वयः ।

अथ सम्भारसम्भरणम् ।

तत्र शौनकः,

पूर्वेद्युरेव सकलान्सम्भारांश्च यथोचितान् ।

संभृत्याभ्युदयश्राद्धमपि कुर्याद्यथाविधि ॥

अत्रापिशब्दात्स्वास्तिराचनग्रहमण्डपदेयतास्थापनादि घृ-
ह्यते ।

तत्रादौ परिधानार्थं कल्पयेन्नववस्त्रकम् ।

शिरोऽवगुण्ठनं चैव नवमन्यत्प्रकल्पयेत् ॥

शिरोऽवगुण्ठनं प्रावरणवासः ।

यथोक्तमजिनं वापि कल्पयेदवगुण्ठनम् ।

उपचीतं च संपाद्य तथा कृष्णमृगाजिनम् ॥

यथोक्तमेखलां दण्डं यथोक्तं च प्रकल्पयेत् ।

एवं संभृत्य संभारान् पूर्वैद्युश्च यथोचितान् ॥ इति ।

आश्वलायनोऽपि,

क्रमशश्चाजिनादीनि भिक्षापात्रं जलस्य च ।

कौपीनाच्छादनार्थाय मौर्झीं कार्पासिकीं द्विजः ॥

संभरेत् त्रिवृतां तावद्वाससी वा ऽहते पुनः । इति ।

अत्र कौपीनवन्धमूत्रोपदेशाद् ब्रह्मचारिणः कौपीनधारण-

मप्युक्तं भवति । तदेतन्मेधाजनने स्पष्टयति स्वयमेवाश्वलायनः,

वाससी ते स्वगुरवे मेधाजनकर्मणि ।

दद्यात्तावत्प्रभृत्यैव कौपीनन प्रवर्तयेत् ॥

तावत्प्रभृति कौपीनेनैवेत्यन्वयः ।

मागद्वादशाब्दाद् व्रतिनो वामो न विभृयुस्त्विति ।

केचिदाहुर्द्विजाः केचिदाद्यष्टाब्दाच्च मूरयः ॥

कौपीनमात्रा वर्तन्ते तथा ऽन्ये ब्रह्मचारिणः । इति ।

अत्र मात्रशब्देन बहिर्वामोऽप्यावृत्तिः । ततश्च उपनयनदि-

नमारभ्य यावन्मेधाजननं कौपीनं बहिर्वाम * आच्छादनवासः

कृष्णाजिनं वा, मेधाजननमारभ्य कौपीनम् आच्छादनवामः कृ-

ष्णाजिनं वैत्यर्थः संपद्यते ।

वासमि विशेषमाहाश्वलायनः,

अहतेन वामगा संयीतमिति ।

* आच्छादनकृष्णाजिनयोर्विक्रमो द्वेषः । एवमुत्तरापि ।

अहतलक्षणमाह प्रचेत्ता,

ईपद्भौतं नवश्वेतं सदशं यन्न धारितम् ।

अहतं तद्विजानीयात्सर्वकर्मसु पावनम् ॥ इति ।

वस्त्रेष्वेव विशेषमाहाश्वलायनः,

यदि वासांसि वसीरन् रक्तानि वसीरन्कापाय ब्राह्मणो
माञ्जिष्टं क्षत्रियो हारिद्रं वैश्य इति ।

अस्यार्थः । व्यवहितकल्पनया वाग्यद्वयं व्याख्येयमिति
हरदत्तः । वासांसि वसीरन्निलेको विधिः । यदि रक्तानि वसी-
रन्कापायं ब्राह्मण इत्यादिरपरः । अत्र प्रथमत्राक्येन वासांसि
वसीरन्परिदध्यादिति परिधान विधीयते । अपेक्षितत्वात् ।
द्वितीयेन तु द्रव्यान्तरापादितवर्णान्तराणि वासांसि यादे
वसीरन् तदा कापायं ब्राह्मण इत्यादि प्रतिवर्णं परिधान-
विशेषं विधीयते । शुकस्य वर्णान्तरापादनस्यैव रागशब्दार्थ-
त्वात् । यदाह काशिरूपाकारः । शुकस्य वर्णान्तरापादनम् इह
रजेरर्थ इति ।

आपस्तम्बः,

वासः शाणक्षीमात्रिकानि, कापायं चैके वस्त्रमुपदिशन्ति
ब्राह्मणस्य, माञ्जिष्टं राजन्यस्य, हारिद्रं वैश्यस्येति ।

पारस्करः,

वासांसि शाणक्षीमात्रिकानीति ।

मनुः,

वसीरन्नानुपूर्व्येण शाणक्षीमात्रिकानि च । इति ।

वसिष्ठः,

शुकमहतं वामो ब्राह्मणस्य, कार्पास माञ्जिष्टं क्षीमं क्षत्रि-
यस्य, पीतं कौशेयं वैश्यस्य, सर्वेषां वा तान्तमरक्तमिति ।

गौतमः,

वासांसि शाणक्षौमचीस्कृतपाः सर्वेषां कार्पासं वा विकृतं
काषायमप्येके ब्राह्मणस्य माञ्जिष्ठं हारिद्रमिनरयोः ।

शङ्खः,

क्षौमदुकूलसौत्राणि वासांसि त्रयाणां वर्णानाम् ।

घमः,

क्षौमकार्पासकुतपचर्मवल्कलकम्बलाः ।

सर्वं तु धारयेच्छुक्रं वासस्तत्पारिधानिकम् ॥

पैठीनसिरपि,

कमण्डलु यज्ञोपवीतं काषायं वस्त्रमिति समानानि ।

अथाजिनानि ।

तत्राश्वलायनः,

ऐणेयेन वा ऽजिनेन ब्राह्मणं, रौरवेण क्षत्रियम्, आजेन
वैश्यामिति ।

अत्र वाशब्दग्रहणाद्वासोऽजिनयोर्विकल्पः । उभयोरपि
प्रावरणार्थत्वात् । एतावत्तु सावधारणं यद्यजिनं प्रावरणं तदा
ब्राह्मणक्षत्रियविशां यथाक्रमेणैते रौरवाजान्यजिनानि भव-
न्तीत्यर्थः । एणी विन्दुरहिता मृगी तत्संयन्धैणेयम् । एणीशब्दात्
दक्ष्मण्यः । रुरुः विन्दुमान्मृग । अजः छागः ।

आपस्तम्बः । हारिणमैणेयं वा कृष्णं ब्राह्मणस्य कृष्णं
चेदनुपस्तीर्यासीताघःशायी स्यात्, रौरवं राजन्यस्य, वस्ताजिनं
वैश्यस्य, आविकं सार्ववर्णिकं कम्बलश्च । ब्रह्मवृद्धिमिच्छन्नजिना-
न्येव वमीत क्षत्रवृद्धिमिच्छन्वस्त्राण्येवोभयवृद्धिमिच्छन्नुभयमिति
हि ब्राह्मणमजिनं चैवोत्तरं धारयेत् । ऐणेयम् एणीसमुद्रवम् । एणी
गौरमृगी । यदा हारिणं तदा कृष्णं तद्य नोपस्तीर्यासीत शयीत

वा । वस्तः छागः । आविक मेपचर्म । सार्ववर्णिकं सर्वद्विजाति
संबद्धम् । उत्तरम् उत्तरीयम् ।

पारस्करः,

ऐणमजिनमुत्तरीयं ब्राह्मणस्य, रौरवं राजन्यस्य, आजं
गव्यं वा वैश्यस्य, सर्वेषां वा गव्यमसति प्रधानत्वात् ।

अत्रैणमुत्तरीयमिति वचनात् प्रागुक्तानि शाणादीन्युत्तरी-
याणीति गम्यते । असति यथोक्ताजिनासंभवे गव्यं प्रधानत्वात्
प्रशस्तत्वादित्यर्थः ।

हिरण्यकेशी.

कृष्णाजिनं ब्राह्मणस्य, रौरवं राजन्यस्य, वस्ताजिनं
वैश्यस्येति ।

मनुः,

कार्पणरौरववास्तानि चर्माणि ब्रह्मचारिणः । इति ।

शङ्खोऽपि,

कृष्णरुवस्ताजिनान्युत्तरीयाणीति ।

वसिष्ठोऽपि,

कृष्णाजिनमुत्तरीयं ब्राह्मणस्य, रौरवं राजन्यस्य, आव्यं
वस्ताजिनं वा वैश्यस्याति ।

विष्णुः,

मार्गवैयाघ्रवास्तानि चर्माणि ।

पैठीनसिः,

कृष्णरुपृषतानामजिनानीति ।

गौतमः,

कृष्णरुवस्ताजिनानीति ।

यमः,

कृष्णाजिनं ब्राह्मणस्य रौरवं क्षत्रियस्य तु ।

वस्ताजिनं तु वैश्यस्य सर्वेषां रौरवाजिनम् ॥ इति ।

घृहस्पतिरपि,

ब्राह्मणस्याजिनं कार्ष्णं रौरवं क्षत्रियस्य च ।

वास्तं वैश्यस्य वासांसि शाणक्षौमाविकानि च ॥ इति ।

अस्माच्च वासोवैकील्पकात्मावरणाजिनादातरिक्तमन्तर्वासः-

स्थानीयमजिनान्तरं धारणीयमित्याह

शौनकः,

निक्षिप्य ब्रह्ममूत्रं तु वितत्याधः प्रसार्य च ।

वामांसे स्थापयेच्चैतत्तथा कृष्णमृगाजिनम् ॥ इति ।

तत्परिमाणमाह शाकलः,

अखण्डं वा त्रिखण्डं वा ऽष्टाचत्वारिंशद्द्व्यङ्गुलम् ।

चतुरङ्गुलविस्तीर्णं धारयेदाजिनं मदा ॥

खण्डत्रयपरिमाणमुक्तं स्मृत्यन्तरे,

अद्व्यङ्गुलं तु त्रिद्व्यङ्गुलं यद्वा स्याच्चतुरङ्गुलम् ।

अजिनं धारयेद्विप्रश्चतुर्विंशाष्टपोडशं ॥ इति ।

चतुर्विंशाद्द्व्यङ्गुल एकः खण्डः । अष्टाद्द्व्यङ्गुलो द्वितीयः । षोडशा-
द्व्यङ्गुल तृतीयः । त्रिभिः स्यूतैरष्टाचत्वारिंशद्द्व्यङ्गुलं परिमण्डलं
संपद्यते ।

अथोपवीतम् ।

तत्र मनुः,

कार्पासमुपवीतं स्याद्विप्रस्योर्ध्ववृत्तं त्रिवृत् ।

शण्मूत्रमयं राज्ञो वैश्यस्याविकसूत्रजम् ॥

त्रिवृत्तवसूत्रकं, नव वै त्रिवृदिदिति श्रुतेः ।

विष्णुरपि,

कार्पासशाणाविकान्युपवीतानि वासांसि चेति ।

पैठीनासिरपि,

कार्पासं चोपवीतं सर्वेषामिति ।

अथोपवीतानुकल्पाः ।

घौधायनः,

कौशं सौत्रं त्रिस्त्रिंशद्विंशोपवीतमानाभेः । कौशं कृमिकोशो-
द्भवं पटसूत्रमयमिति यावदिति कल्पतरुः । वस्तुतस्तु कौशं कुश-
पत्रनिर्मितम् ।

तथाच गोभिलः,

यज्ञोपवीतं कुरुते सूत्रं वस्त्रं कुशरज्जुं वेति । सौत्रं कार्पासम् ।

देवलः,

कार्पासक्षौमगोवालशणवलकृतृणोद्भवम् ।

सदा संभवतो धार्यमुपवीतं द्विजातिभिः ॥ इति ।

धुमा अतसी तत्संघन्धि । बल्कलं तरुत्वक् । तृणोद्भवं
कुशादीर्निर्मितम् ।

ऋष्यशृङ्गः,

अपिवा वाससा यज्ञोपवीतार्थं कुर्यात् तदभावे त्रिवृता
सूत्रेणेति ।

निगमपरिशिष्टेऽपि,

वाससा यज्ञोपवीतानि कुरुते तदभावे त्रिवृता सूत्रेण कुश-
मुञ्जवालत्वकशणरज्जुमेव वेति ।

आदित्यपुराणे,

क्षौमज वा ऽथ कार्पासं शणमूत्रमथापिवा ।

दध्याद्यज्ञोपवीतं यो न तं हिमन्ति वायसाः ॥

वायसा राक्षसाः । यद्यप्येषु वाक्येष्वसंभवयथासंभववा-
शब्दाः श्रूयन्ते तथाप्येषां कल्पानां मुख्यानुभवविषयत्वमेव द्रष्टव्यं,

न वृत्तवलयत्वम् । कार्पासादीनामुत्पत्तिवाक्यशिष्टत्वेन वलयत्त्वात् ।

अथोपवीतलक्षणम् ।

तत्र भृगुकात्यायनौ,

त्रिवृदूर्ध्ववृत्तं कार्यं तन्तुत्रयमधोवृत्तम् ।

त्रिवृत्तं चोपवीतं स्यात्तस्यैको ग्रन्थिरुच्यते ॥

संग्रहेऽपि,

ऊर्ध्ववृत्तमधोवृत्तं पुनरूर्ध्ववृत्तं तथा ।

एतद्यज्ञोपवीतं स्यात्तस्यैको ग्रन्थिरिष्यते ॥ इति ।

गृह्यपरिशिष्टेऽपि,

उपवीतमयुग्मशरं विषमतन्तुकं त्रिवृद्यज्ञोपवीतमिति ।

एकं सूत्रमयुग्मशरं त्रिगुणीकृत्य बलितं पुनस्त्रिवृत् क्रियते त्रिगुणीकृत्य बलयते तत्रवतन्तुकमुपवीतं भवति । तद्विषमन्तुकं त्रिगुणीकृतम् एकेन ग्रन्थिना बद्धं सद्यज्ञोपवीतमिन्युच्यते ।

तथाच देवलः,

यज्ञोपवीतं कुर्वीत सूत्रेण नवतन्तुकम् ।

एकेन ग्रन्थिना तन्तुर्द्विगुणस्त्रिगुणोऽथवा ॥ इति

अत्र तन्तोर्द्विगुणं त्रैगुण्यासम्भवे द्रष्टव्यम् । ततश्च द्विगुणस्यैव त्रैगुण्ये षट् तन्तुकतैव संपद्यते ।

अत एव पैठीनसिः,

कार्पासमुपवीतं षट् तन्तुकं त्रिवृत्तं ब्राह्मणस्य क्षीमं राजन्यस्याधिकं वैश्वस्येति ।

द्विगुणं सूत्रं त्रिवृत्कृतं षट् तन्तुकं भवतीत्यर्थः । तदूर्ध्ववृत्तं कार्यम् ।

तथाच मार्कण्डेयपुराणे दत्तात्रेयः,

अधोवृत्तैस्त्रिभिः सूत्रैः पुनश्चोर्ध्ववृत्तैस्त्रिवृत् ।

ऊर्ध्ववृत्तस्य लक्षणमाह

संग्रहकारः,

करेण दक्षिणेनोर्ध्वगतेन त्रिगुणीकृतम् ।

वलितं मानवैः सूत्रं शास्त्रे ऊर्ध्ववृत्तं स्मृतम् ॥

ऊर्ध्वं गतेन ऊर्ध्ववलितेन दक्षिणेन करेण यद्वलितं तदूर्ध्व-
वृत्तमित्यर्थः ।

अथोपवीतनिर्माणप्रकारः ।

तत्र देवलः,

कार्पासकं समादध्याच्छुचिक्षेत्रे विशोधितम् ।

त्रिवृतं तु तथा कार्यं ब्राह्मण्या सूत्रकं कृतम् ॥

ब्राह्मण्यत्र सधवेति व्याख्येयम् । विधवानिर्मितस्य निधि-
दत्त्वात् ।

तथाच स्कान्दे,

विधवारचित सूत्रमनध्याये कृतं च यत् ।

विच्छिन्नं चाप्यधो यातं भुक्तनिर्मितमुत्सृजेत् ॥ इति ।

इदं च सूत्रान्तरसम्भवे द्रष्टव्यम् । असम्भवे तु तस्यापि
ग्राहत्वात् ।

तदुक्तं स्मृतिस्मारे,

छेदे विनाशे वा स्नातः कन्यया निर्मितं शुभम् ।

विधवाद्याभिरथवा सूत्रं गृह्णीत वै शुचिः ॥ इति ।

छेदे विनाशे, यज्ञोपवीतस्येति शेषः ।

ग्रामान्निष्क्रम्य संख्याय पण्णवसद्गुलीषु तत् ।

तावद्विगुणितं सूत्रं प्रक्षाल्याब्जिङ्गकैस्त्रिभिः ॥

अब्जिङ्गकैः आपोहिष्ठादिभिः ।

देवागारेऽथवा गोष्ठे नद्यां वाऽन्यत्र वा शुचौ ।

सावित्र्या त्रिगुणं कुर्यान्नवमूर्त्रं तु तद्भवेत् ॥
 विल्वाश्वत्थादियज्ञार्थवृक्षस्यान्यतमस्य तु ।
 घग्नीयात्तत्सजीव तु पितृभ्यो नम इत्यथ ॥
 भ्रमदावेक्षितव्यं स्यात्पितृणा तृप्तिदं हि त्व ।
 त्रिस्ताडयेत्करतलं देवानां तृप्तिदं हित्व ॥
 सव्ये मृदं गृहीत्वा ऽरिमन् स्थापयेद् भूरिति ध्रुवन् ।
 पत्रं पुष्पं फलं वापि व्याहृतीभिः प्रतिक्रिपेत् ॥
 अग्निमन्पाथ भूरग्निश्चेतिवृत्तत्रयं त्रिभिः ।

तत्र मन्त्राः । भूरग्नये च पृथिव्यै च महते च स्वाहा ।
 भुवो वायवे चान्तरेक्षाय च महते च स्वाहा । सुवरादिसाय
 दिवे च महते च स्वाहेति ।

हरिद्रह्णेश्वरेभ्यश्च प्रणम्य च दधात्यथ ।
 यज्ञोपवीतमित्यादिमन्त्रः स्यादवधारणे ॥
 यज्ञोपवीतमित्यादिव्याहृत्या वापि धारयेत् ।
 अथ प्रतितन्तु देवताः ।

तत्र देवलः,

ॐकारः प्रथमस्तन्तुर्द्वितीयोऽग्निस्तथैव च ।
 तृतीयो भगदैवस्यश्चतुर्थः सोमदैवतः ॥
 पञ्चमः पितृदैवसः षष्ठश्चैव प्रजापतिः ।
 सप्तमो वसुदैवस्यो धर्मश्चाष्टम एव च ।
 नवमः सर्वदैवस्य इत्येता नवदेवताः ॥ इति ।
 एतदज्ञाने निन्दार्थवादमाह

पितामहः,

य एवं नाभिजानाति ब्रह्मसूत्रसमुद्भवम् ।
 वेदोक्तं निष्फलं तस्य स्नानदानजपादिकम् ॥

ब्राह्मणो यो न जानाति ब्रह्ममूत्रस्य संस्थितिम् ।
मोहात्मा बहते भारं पशुर्गौरिव सर्वदा ॥ इति ।

अथ यज्ञोपवीतनिरुक्तिः ।

स्मृतिसारं,

यज्ञार्थः परमात्मा य उच्यते चैव होत्विभिः ।

उपवीतं ततोऽस्येदं तत्स्याद्यज्ञोपवीतकम् ॥ इति ॥

अथ यज्ञोपवीतोत्पत्तिः ।

तत्राश्वलायनः,

ज्ञातृविज्ञेययोरैक्यमविजानन् द्विजोत्तमः ।

न सजेदात्मनः मूत्रं ब्राह्मं ब्रह्माविनिर्भेतम् ॥

सिनृक्षुरेक एवाग्रे समामीनः शिवः स्वयम् ।

दृष्ट्वा गुणमयीं मायां मूत्ररूपामिवाकरोत् ॥

तया तदात्मकं विष्णुं सृष्ट्वा पालं दिवोकसाम् ।

स्वयं ब्रह्माऽभवद्द्रो रूद्रश्चास्य जयाय सः ॥

ज्ञानात्मकेन हरिणा ब्रह्मात्मनि शिवेऽन्यये ।

तत्सूत्रमुपवीतत्वाद्ब्रह्मसूत्रमिति स्मृतम् ॥

यज्ञेन चोपवीतत्वाद्यज्ञसूत्रं विदुर्बुधाः ।

तदाज्ञया वृतत्वाच्च ब्रह्मणा ब्रह्मसूत्रकम् ॥

तावल्लोकास्त्रयो वेदास्त्रयो देवास्त्रयोऽग्नयः ।

शिवसृष्टास्त्रयो वर्णास्त्रित्सूत्रं समाश्रयन् ॥

तद्ग्रन्थिमाश्रयत्तारस्त्रिमात्रो नादसंयुतः ।

तद्ग्रन्थग्रं च सावित्री देवमाता शिवाज्ञया ॥

एवं द्वादशदेवत्यं ब्रह्मसूत्रं द्विजन्मनाम् ।

ब्रह्माग्रे कल्पयामास वेदार्हाणामनुत्तमम् ॥

येनांसे धृतमात्रेण ब्रह्मसूत्रेण ते द्विजाः ।

भवन्ति ब्राह्मणा नाम वेदार्हाश्च त्रयास्त्वह ॥
 यावत्प्रभृति वामांसे ब्रह्मसूत्रं द्विजस्य तव ।
 गुरुः प्रतिष्ठापयति कालप्रभृति संयतः ॥
 तावत्प्रभृति तस्यैव पिताऽऽचार्यः स उच्यते ।
 माता च तस्य सावित्री द्वितीयं जन्म चोच्यते ॥

अथ यज्ञोपवीतपरिमाणम् ।

तत्र स एव,
 आकेटेस्तत्प्रमाणं स्यादीर्घं तु सुस्थितं तथा ।
 कनिष्ठाङ्गुलवत् स्थूलं तदर्घं वा त्रिवृच्छुभम् ॥
 आयुर्हरत्यतिद्वस्वमतिदीर्घं तपोहरम् ।
 यशो हरत्यतिस्थूलमतिसूक्ष्मं धनापहम् ॥
 पवित्रं परमं शुद्धमायुष्यं च श्रियावहम् ।
 ओजस्यं ब्रह्मवर्चस्यं ब्रह्मसूत्रं तथोदितम् ॥ इति ।

कात्यायनोऽपि,

पृष्ठदेशे च नाभ्यां च घृतं यद्विन्दते कटिम् ।
 तद्धार्यमुपवीतं स्यान्नातिलम्बं न चोच्छ्रितम् ॥

घसिष्ठः,

नाभेरूर्ध्वमनायुष्यमधो नाभेस्तपःक्षयः ।
 तस्मान्नाभिसमं कुर्यादुपवीतं विचक्षणः ॥ इति ।

देवलोऽपि,

स्तनादूर्ध्वमधो नाभेर्न कर्त्तव्यं कथं चन । इति ।

मनुः,

रन्ध्रादिनाभिपर्यन्तं ब्रह्मसूत्रं पवित्रकम् ।

न्यूने रोगप्रवृद्धिः स्यादधिके धर्मनाशनम् ॥ इति ।

अथाश्रमविशेषेणोपवीतसंख्याविशेषः ।

तत्र भृगुः,

उपवीत वटोरेकं द्वे तथेतरयोः स्मृते ।

एकमेव यतीनां स्यादिति शास्त्रस्य निश्चयः ॥ इति ॥

तथाशब्दात्स्नातकग्रहणम् ।

तथा च वसिष्ठः,

स्नातकानां द्वितीयं स्यादन्तर्वासस्तथोत्तरम् ।

यज्ञोपवीते द्वे यष्टिः सोदकश्च कमण्डलुः ॥ इति ।

इतरयोः गृहस्थवानप्रस्ययोः ।

देवलोऽपि,

यज्ञोपवीते द्वे धार्ये श्रौते स्मार्त्ते च कर्मणि ।

तृतीयमुत्तरीयार्थे वस्त्रालाभे तदिष्यते ॥ इति ।

यतीनां त्रिदण्डिनाम् । एकदण्डिनां शिखासूत्रत्यागाभि-

धानात् ।

कश्यपोऽपि,

त्रीणि चत्वारि पञ्चाष्ट गृहिणः स्युर्दशापिवा ।

उत्तमाश्रमिणस्त्वेकं धातेनस्त्वेकमेवहि ॥ इति ।

इयं च सख्या निखधारणे । काम्यं तु संख्यान्तरमपि ।

तथा च देवलः,

बहानि चायुष्कामस्येत्यादि काम्यं प्रचक्षते । इति ।

बहुत्वं चात्र कपिञ्जलाधिकरणन्यायेन त्रित्वे पर्यवसन्नम् ।

अन्यत्रापि,

आयुष्कामैः सदा धार्यं बहुयज्ञोपवीतकम् ।

पञ्चभिः पुत्रकामी स्यात् धर्मकामी तथैवच ॥ इति ।

इदं च ब्रह्मचारिणोऽपि भवति । आयुष्कामनाया आवि-
शेषादित्येके । अन्ये तु गृहस्थस्यैवेत्याहुः । पुत्रकामादिसाहच-

यात् । कामनासिद्धिरपि यावज्जीवधारणादेव न सकृद्धारणेन ।
सदापदश्रवणात् । यस्तु

एकयज्ञोपवीतेन जपहोमादि यत्कृतम् ।

तत्सर्वं विलयं याति न पितृंश्चोपतिष्ठति ॥

इति निन्दार्थवादः, सोऽपि गृह्यादिविषय एव न ब्रह्मचारि-
विषयः । यज्ञोपवीतधारणं च क्रत्वर्थं पुरुषार्थं च ।

तदाह कात्यायनः,

सदोपवीतिना भाव्यं सदा वद्धशिखेन च ।

विशिखो व्युपवीतश्च यत्करोति न तत्कृतम् ॥ इति ।

अत्र वद्धशिखत्वं ब्रह्मचारिणः शिखाजटत्वपक्षे । मुण्डत्व-
पक्षे तु न तन्निसम् । न च यज्ञोपवीतनाशे प्रायश्चित्तश्रवणात्
केवलपुरुषार्थत्वं शङ्कनीयम् । विशिखो व्युपवीतश्चेत्यनेन कर्मवै-
गुण्यप्रतिपादनात्कर्माद्भ्रत्वासिद्धेः । सदाशब्दश्रवणाच्चोपवीतस्य-
कण्ठादनुत्तारणं गम्यते ।

तथा च भृगुः,

मन्त्रपूतं स्थितं काये यस्य यज्ञोपवीतकम् ।

नोद्धरेच्च ततः प्राज्ञो य इच्छेच्छ्रेय आत्मनः ॥

सकृच्चाधारणात्तस्य प्रायश्चित्ती भवेद् द्विजः । इति ।

प्रक्षालनार्थं तु शाखाविशेषणापवादमाह

स एव,

तैत्तिरीयाः कटाः काण्वाश्ररका वाजसनेयिनः ।

कण्ठादुत्तार्य सूत्रं तु कुर्युर्वै क्षालनं द्विजाः ॥

बह्वचाः सामगाश्चैव ये चान्ये यजुःशाखिनः ।

कण्ठादुत्तार्य सूत्रं तु पुनरर्हन्ति संस्क्रियाम् ॥

संस्क्रियां मन्त्रेण धारणम् ।

देवलोऽपि,

ब्रह्मसूत्रेऽपसव्येऽसे स्थिते यज्ञोपवीतिता ।

प्राचीनावीतिता सव्यं कण्ठस्थे च निवीतिता ॥ इति ।

श्रुतिरपि ।

दक्षिणं बाहुमुद्धरते ऽवधत्ते सव्यमिति यज्ञोपवीतमेतदेव
विपरीतं प्राचीनावीतं संवीतं मानुषमिति ।

अथावधारणम् ।

तत्राश्वलायनः,

समन्वारब्धे हुत्वोत्तरतोऽग्ने माद्मुख आचार्योऽवतिष्ठते
पुरस्तात्प्रसङ्गमुख इतरोऽपामञ्जली पूरयित्वा तत्सवितुर्दृणीमहइति
पूर्णेनास्य पूर्णमवक्षारयत्यासिच्य देवस्य त्वा सवितुः प्रसवे
ऽश्विनोर्गर्हिभ्या पूष्णो हस्ताभ्यां हस्तं गृह्णाम्यसाविति तस्य
पाणिना पाणिं साङ्गुष्ठं गृह्णीयात्साविता ते हस्तमग्रभीदसाविति
द्वितीयमाग्नेराचार्यस्तत्रासाविति तृतीयम् आदिसमीक्षयेद्देवसवित-
रेष ते ब्रह्मचारी तं गोपाय समामृतेत्याचार्यः कस्य ब्रह्मचार्यसि
माणस्य ब्रह्मचार्यसि कस्त्वाकमुपनयते काय त्वा परिददामीति
युवा सुरासाः परिवीत आगादिसर्धर्चनैर्नमं प्रदाक्षिणमावर्त्तयेत्त-
स्याध्वंमौ पाणी कृत्वा हृदयदेशमालभेतोचरेणेति ।

शौनकोऽपि ।

हुत्वैवमुत्पायाचार्यो बह्नेरुत्तरतोऽन्तिके ।

प्रदेशे माद्मुखास्तिष्ठेच्छिष्योऽप्युत्पायं बाह्विना ॥

उपग्रधानं परिहरन्नात्वा ऽऽचार्यस्य पूर्वतः ।

आचार्याभिमुखः स्थित्वा घटयेत्त्वन्यमञ्जलिम् ॥

निदधाति तमप्यन्यो वारिणा पूरयेत्ततः ।

तत्सवितुर्दृणीमहे ययामसाभृचाऽनया ॥

आश्वलायनः,

शुचित्वासिद्धये तस्य सावित्रीग्रहणे गुरुः ।
 अभिमन्त्रय यथा वारि सिञ्चसेव तदञ्जलौ ॥
 एवं त्रिवारं शिष्यस्य हस्तं गृह्णाति देशिकः ।
 सम्बुद्ध्या पावकं यावत् साक्षीकृत्य गुरुस्तदा ॥
 हस्तं गृह्णीत शिष्यस्य मन्त्रशिष्यत्वसिद्धये ।
 सूर्यात्मा देशिको भूत्वा पावकात्मा च संयतः ॥
 शिष्योऽसीति च सम्बुद्ध्या शृण्वन्तमिति निर्दिशेत् ।
 कर्मसाक्षिणमादिसं तर्पयेत्तं यथोक्तवत् ॥ -
 सर्वव्रतानां भगवान् सूर्योऽधिपातिरश्वरः ।
 कालकर्मगुणानां च तस्मात्तं तर्पयेत्तदा ॥
 ततो व्रतानां पतये ददाति रवये वदुम् ।
 रवेः समानताऽर्थाय रक्षार्थं तद्ददोरपि ॥
 असामर्थ्यात्समाहर्तुमात्मनस्तं गुरुः पुनः ।
 ददाति मन्त्रवद्गृह्य प्रजानां पतये पुनः ॥
 प्रजापतये सूर्याय ताभ्यां दत्त इति स्मरन् ।
 गृहीत्वैवानयोः शिष्यं समालभ्यात्मसात्करोत् ॥
 कुर्वन्त्येवात्मसात्सन्तः सर्वान्पूर्वमुखस्थितान् ।
 तस्मात्पूर्वमुखं कृत्वा गृह्णीयादित्यमेव तम् ॥
 गुरोरग्नेः प्रधानत्वात्माग्नौ जुहुयाद्बुधः । इति ।

पारस्करः,

अथास्याद्विरञ्जलिनाऽञ्जलिं पूर्यसापोहिष्ठेति तिमृभिर-
 धेनं सूर्यमुदीक्षयति तच्चक्षुरित्यथारस्य दक्षिणांसमधिदृश्य-
 मालभते मम व्रते ते हृदयं दधामि मम चित्तमनुचितं ते
 सअतु मम वाचमेकमना जुपस्व बृहस्पतिष्वा नियुनक्तु महामित्त-

थास्य दक्षिणं हस्तं गृहीत्वा को नामासीत्सावह भो इति मखा-
 हाथैनमाह को नामासि कस्य ब्रह्मचार्यसीति भवत इत्युच्यमाने
 इन्द्रस्य ब्रह्मचार्यस्वग्निराचार्यस्तवाहमाचार्यस्तवासाविस्रथैनं भू-
 तेभ्यः परिददाति प्रजापतये त्वा परिददामि देवाय त्वा सवित्रे
 परिददाम्यदूभ्यस्त्रौषधीभ्यः परिददामि द्यावापृथिवीभ्यां त्वा
 परिददामि विश्वेभ्यस्त्वा भूतेभ्यः परिददामि सर्वेभ्यस्त्वा भूते-
 भ्यः परिददाम्यरिष्ट्याइति ।

अथ समिदाधानम् ।

तत्राश्वलायनः,

आग्निं परिसमूह्य ब्रह्मचारी तूष्णीं समिधमादध्यात्तूष्णीं वै
 प्राजापत्य प्राजापत्यो ब्रह्मचारी भवतीति विज्ञायते मन्त्रेण ह्येकन ।

शौनकोऽपि,

आसित्वा दक्षिणे तस्य बहिर् परिममुह्य च ।

तूष्णीं समिधमादध्यात्प्राङ्मुखो, “यादे वाग्रये” ॥

इत्यादिकं खिलं मन्त्रं स्वाहेत्यन्तमुदीर्य तु ।

आदध्यादेवमादाय समिधं पाणिना ततः ॥

अपः स्पृष्ट्वाऽग्निना वक्र संस्तोऽष्टपुटद्वयम् ।

तेजसामासमित्यादिमन्त्रेण परिमृज्य तव ॥

पार्णि प्रक्षाल्य भूयोऽपि स्पृष्ट्वास्पृष्ट्वा ऽनन्तं, मुखम् ।

त्रिर्निर्मृज्य तथा पार्णि क्षालयेच्च पुनःपुनः ॥

अथोत्थायाञ्जलिं कृत्वा हृदये परिधाय च ।

मयि मेधां मयीत्याद्यैः पद्भिर्मन्त्रैर्विभावसुम् ॥

उपतिष्ठेदिति शेषः ।

पारस्करोऽपि,

अत्र समिदाधानं पाणिनाऽग्निं परिसमूह्यग्रे सुश्रवः सुश्र-

शातातपः,

तत्सवितुर्वरेण्यमिति सावित्री ब्राह्मणस्य, देवसवितुरिति राजन्यस्य, विश्वारूपाणीति वैश्यस्येति ।

अथ पाण्याधानम् ।

तत्राश्वलायनः,

हृदयदेशेऽस्योर्ध्वाङ्गुलिं पाणिं निदधाति मम व्रते हृदयं ते दधामि मम चित्तमनुचित्तं ते अस्तु मम वाचमेकव्रतो जुषस्व बृहस्पतिं नियुनक्तु मह्यमिति ।

शौनकोऽपि,

ततः शिष्योरसि मम व्रतइत्यादिमन्त्रतः ।

निधायोर्ध्वाङ्गुलिं पाणिमथावधीत मेखलाम् ॥

दण्डं चास्मै प्रदायोक्तं ब्राह्मचर्यं च निर्दिशेत् । इति ।

हिरण्यकेऽपि,

अयास्य दक्षिणेन हस्तेन दक्षिणमंसमुपर्युपर्यन्ववमृश्य हृदयदेशमभिमृशाति मम हृदये हृदयं ते अस्तु मम चित्तं चित्तेनान्वेहि मम वाचमेकमना जुषस्व बृहस्पतिस्त्वा नियुनक्तु मह्यं मामेवानुमंघत्स्व मयि चित्तानि सन्तु ते मयि सामीच्यमस्तु ते मह्यं वाचं नियच्छतादिति ।

अथ मेखला ।

तत्राश्वलायनः,

तेषां मेखला मौञ्जी ब्राह्मणस्य धनुर्ज्या क्षत्रियस्याची वैश्यस्येति । मुञ्जास्तृणाविशेषाः तदकृता मेखला मौञ्जी । धनुर्ज्या धनुषोपनीय ब्राह्मण मौञ्जी । अविर्ज्याः पुस्तद्रोमभिः कृता आची ।

पारस्करोपि,

मौञ्जी रशना ब्राह्मणस्य धनुर्ज्या राजन्यस्य मौञ्जी वैश्यस्येति ।

हिरण्यकेश्यपि,

मौञ्जी मेखलां त्रिवृतां ब्राह्मणस्य ज्यां र जन्यस्यावीसूत्रं
वैश्यस्येति ।

गौतमोऽपि,

मौञ्जीज्यामौर्वीशणसूत्र्यो मेखलाः क्रमेणेति । ज्या चासौ
मौर्वी चेति कर्मधारयः । ज्यापदेनैवार्थसिद्धौ मौर्व्युपादानं धनु-
पोपनीय ग्रहणासंभवे मूर्वानिर्मितरज्जुमात्रग्रहणार्थम् ।

विष्णुरपि,

तेषां मुञ्जज्यावल्बजमय्यो मेखलाः क्रमेणेति ।

वसिष्ठोऽपि,

मौञ्जी रशना ब्राह्मणस्य धनुज्यां क्षत्रियस्य शणतान्तवी
वैश्यस्येति ।

पैठिनसिरपि,

मौञ्जी मेखला ऽश्मन्तकजा वा ब्राह्मणस्य वैलजा मौर्वी
वा राजन्यस्य शाणी क्षौमी वा वैश्यस्येति ।

मेखला कटिवेष्टनरज्जुः । अश्मन्तकः कुशसदृशस्तृणविशेष
इति कल्पतरुः । वैलजा विलयत्वग्निर्मिता । मूर्वा तेजनी मोलेति
दाक्षिणात्यानां प्रसिद्धा । मरलेति द्रविडानाम् । तन्निर्मिता र-
ज्जुमौर्वी । अयं च विकल्पो यथाशास्त्रं यथासम्भवं वा द्रष्टव्यः ।

आपस्तम्बोऽपि,

मौञ्जी मेखला त्रिवृत् ब्राह्मणस्य शक्तिविषये दक्षिणावृ-
त्तानां, धनुज्यां राजन्यस्य मांझी वा, अयोमिश्रा भाविकसूत्रं
वैश्यस्य सैरी ताम्बूली वेत्तेके । शक्तिविषये मुञ्जमांझी संभव-
न्त्यां दक्षिणावृत्तानां प्रदक्षिणावृत्तानां योग्यत्वान्मुञ्जादिद्र-

वसं मा कुरु यथा त्वमग्रे सुश्रवः सुश्रवा अस्येवं माऽ सुश्रव-
स्तौश्रवसं कुरु यथा त्वमग्रे देवानां यज्ञस्य निधिपा अस्येवमहं
मनुष्याणां वेदस्य निधिपो भूयासमिति प्रदक्षिणमग्निं पर्युष्यो-
त्तिष्ठन्समिधमादधाति अग्रे समिधमाहार्षे बृहते जातवेदसे यथा
त्वमग्रे समिधा समिध्यसे एवमहमायुषा मेधया वर्चसा प्रज्ञया
पशुभिर्ब्रह्मवर्चसेन समिन्धे जीवपुत्रो ममाचार्यो मेधाव्यहमसान्य-
निराकारिष्णुर्यशस्वी तेजस्वी ब्रह्मवर्चस्यन्नादो भूयासं स्वाहेति ।

अथ गाघत्र्युपदेशः ।

तत्राश्वलायनः,

जान्वोच्योपसंगृह्य ब्रूयादधीहि भोः सावित्रीं भो अनुब्रू-
हीति तस्य वाससा पाणिभ्यां च पाणी संगृह्य सावित्रीमन्वाह
पच्छोऽर्धर्चशः सर्वा यथाशक्ति वाचयतीति ।

शौनकोऽपि,

इत्येवमभिवाच्येनं विनयावनताकृतिः ।

भूत्वोपदेशं सावित्र्याः शिष्यो वाञ्छन्नधीहि भोः ॥

सावित्रीं भो अनुब्रूहीत्युक्त्वा आसीत् पार्श्वतः ।

अथाचार्योऽपि शिष्यस्य पाणी तु धृतवाससा ॥

पाणिप्रदेशेनाच्छाद्य पाणिभ्यां परिगृह्य च ।

सावित्रीं स्वयमाचार्यः पूर्वं पच्छस्तथैव तम् ॥

शिष्यं च वाचयेत्पश्चाद्ब्रूयाद्यार्धर्चशः स्वयम् ।

तथैव वाचयेच्छिष्यमथोक्त्वा सकलां स्वयम् ॥

पूर्वं तथैव शिष्यं च वाचयेदित्ययं क्रमः ।

त्रिप्त्रप्येतेषु योगेषु यथा शिष्यस्तु शक्नुयात् ॥

वक्तुं तथैव आचार्यो वाचयेदवधानतः । इति ।

पारस्करः,

अथास्मै सावित्रीमन्त्राहोत्तरतोऽग्नेः प्रसङ्गमुखायोपविष्टायोप-
सन्नाय समीक्षमाणाय समीक्षिताय दक्षिणतस्तिष्ठत, आसीनाये-
त्येके । पच्छोऽर्धर्चशः सर्वा च । स हि तृतीयेन सहानुवर्त्तयन्संव-
त्सरे षण्मास्ये चतुर्विंशत्यहे द्वादशाहे षडहे ष्यहे वा सद्यस्त्वेव
गायत्रीं ब्राह्मणायानुधूयादिति ।

हारीतः,

तस्मादुपेतायोपसन्नाय समीक्षिताय समीक्षमाणाय ब्रह्मानु-
धुवन्ति नेतरेभ्यस्तान् ब्रह्मचारिण इत्याचक्षतइति । ब्रह्मशब्दो-
ऽत्र सावित्रीपरः ।

यमः,

ॐकारपूर्विकास्तिस्रः सावित्रीं यश्च विन्दति ।

चरति ब्रह्मचर्यं च स वै श्रोत्रिय उच्यते ॥

तिस्रः, महाव्याहृतीरिति शेषः ।

मनुः,

एतयर्चाऽपि संयुक्तः काले च क्रिययाऽमुया ।

विभक्षत्रियविध्योनिर्ग्राह्यतां याति साधुषु ॥

एतयर्चा तत्सवितुर्वरेण्यमित्यनया ।

लौगाच्चिः,

ॐभूर्भुवःस्वरित्युक्ता तत्सवितुरिति सावित्रीमन्त्राह पच्छो-
र्धर्चशः सर्वामन्तत इति ।

तत्सवितुरिति तरपोरप्युपलक्षणम् । सावित्रीत्वाविशेषात् ।

तथाच कात्यायनः,

सावित्र्या ब्राह्मणमुपनयेत् त्रिष्टुभा राजन्यं जगता वैश्यं
सर्वेषां वा सावित्रीति ।

तत्स्वरूपमाह

व्याणामिसर्थः । अयोमिश्रा लोहमूत्रयुक्ता । सैरी सीरस्य हलस्य
योत्क्रमिति यावत् । ताम्बूली मूलोदकवृक्षकृतोत कपर्दी ॥

गोभिलः,

मुञ्जकाशताम्बूलयो रशना भवन्तीति ।

वैजावापोऽपि,

मेखलां त्रिगुणां प्रसलविमृष्टां प्रदीक्षणं त्रिः परिहरन्तीति ।
प्रसलं प्रदीक्षणं यथा भवत्येवं मृष्टां निर्मितां परि समन्तान्नयन्ति ।
प्रदीक्षणं यथा भवति तथा त्रिवेष्टयन्ति ।

अथ मेखलालक्षणम् ।

तत्र मनुः,

मौञ्जी त्रिवृत्समा श्लक्षणा कार्या विप्रस्य मेखला ।

क्षत्रियस्य तु मौर्वी ज्या वैश्यस्य शणतान्तवी ॥

• त्रिवृता ग्रन्थिनेकेन त्रिभिः पञ्चभिरेव च । इति ।

त्रिवृत् त्रिगुणवालेता । समा मध्ये निम्नोन्नतत्वरहिता ।
श्लक्षणा मृदुलस्पर्शा । त्रिवृता कटौ त्रिवारं वेष्टिता । एकत्रिपञ्चग्र-
न्थियुक्ता मेखलाति । मेखलायामयं गुणावधिः । तत्र च त्रिवृत्स्व-
रूपो गुणो विधीयमानो ज्यायां नान्वेति । स्वरूपविनाशप्रस-
ङ्गात् । यत्र त्वविरोधस्तत्रान्वेसेष । यथा शणतान्तव्याप्त । त्रिवृता
ग्रन्थिनेति । नायमैच्छिको विकल्पः, किं तु प्रवरसप्तसंख्यानि-
यमार्थः यथर्षिशिखावत् ।

संख्यानंतरमप्याहाश्वलायनः,

त्रिवृता मेखला कार्या त्रिवारं स्यात्समावृता ।

तद्ग्रन्थयस्त्रयः कार्याः पञ्च वा सप्त वा पुनः ॥

वेदत्रयेणावृतोऽहमिति मन्येत स द्विजः ।

तद्ग्रन्थयस्तद्भ्रानि तद्द्रहस्यानि संस्मरेत् ॥ इति ।

प्रचेता अपि, त्रिगुणा प्रदक्षिणा मेखलेति ।
अधानुकल्पाः ।

तत्र मनुः,

मुञ्जाभावे तु कर्त्तव्या कुशाश्मन्तकवल्बजैः । इति ।

मुञ्जग्रहणमुक्तद्रव्योपलक्षणम् । प्रतिनिधौ त्रित्वदर्शनात् ।
तेन मुञ्जमूर्वाशणानामभावे वर्णत्रयस्य क्रमेण कुशादयो ग्राह्या
इत्यर्थे इति केचिद् । वस्तुतस्तु एकैकस्याः मेखलायास्त्रयस्त्रयः
प्रतिनिधयः कुशाश्मन्तकवल्बजाः प्रतिनिधयो मेखलाया
इसाकारकश्रुतिकल्पने लाघवात् । अन्ये तु मुञ्जग्रहणाद् ब्राह्मणं
प्रत्येवायं प्रतिनिध्युपदेशो नान्यं प्रति । तथाच क्षत्रियादीनां
विहितद्रव्यालाभे तत्तत्सदृशगुणं तृणादि ग्राह्यामित्याहुस्तत्र ।

एतासामप्यलाभे तु कुशाश्मन्तकवल्बजैः ।

इति वाक्येन मुञ्जशब्दस्योपलक्षणपरत्वावश्यंभावात् ।
वाचनिकात्प्रतिनिधेर्नैयायिकस्य दुर्बलत्वाच्च । वाचनिकस्याप्य-
भावे नैयायिको ग्राह्यः ।

उक्तं च त्रिकाण्डमण्डनाचार्यैः,

शिष्टस्याभावतस्तुल्यं द्रव्यं प्रतिनिधीयते ।

यावद्यावत्सुसदृशं तत्तदेव हि गृह्यते ॥ इति ।

शिष्टस्य विहितस्येत्यर्थः । अत्र च मुञ्जादिस्थाने विहि-
तानां कुशादीनां प्रतिनिधित्वान्मुञ्जधर्मतस्त्रिवृत्त्वादिधर्मलाभो
भवति नीवारोऽपि व श्रीहिधर्माणां मोक्षणावघातादीनामिति ।

यमोऽपि,

विमस्य मेखला मौञ्जी ज्या मौर्वी क्षत्रियस्य च ।

शणमूत्री तु वैश्यस्य मेखला धर्मतः स्मृताः ॥

एतासामप्यलाभे तु कुशाश्मन्तकवल्बजैः ।

मेखलास्त्रिवृतः कार्याः ग्रन्थिनैकेन वा त्रिभिः ॥ इति ।

पारस्करोऽपि,

मुञ्जाभावे कुशाश्मन्तकवल्बजानामिति ।

शङ्खोऽपि, सर्वेषां वा मौञ्जीति ।

अथ दण्डाः ।

तत्राश्वलायनः, तेषां दण्डाः पालाशो ब्राह्मणस्यौदुम्ब-
रः क्षत्रियस्य वैल्वो वैश्यस्येति ।

पालाशशब्दोऽत्र दृक्षवचनो न पत्रवचनः । औदुम्बरादिसा-
हचर्यात् ।

पारस्करः,

पालाशो ब्राह्मणस्य दण्डो वैल्वो राजन्यस्यौदुम्बरो वैश्यस्येति ।

हिरण्यकेशी,

विल्वं पालाशं वा दण्डं ब्राह्मणस्य नैयग्रोधं राजन्यस्यौ-
दुम्बरं वैश्यस्येति ।

मनुः,

ब्राह्मणो विल्वपालाशौ क्षत्रियो वटखादिरौ ।

पैलवौदुम्बरो वैश्यो दण्डानेर्हन्ति धर्मतः ॥

पीलुर्गुण्डफलः । पीलुर्गुण्डफलः संसीति त्रिकाण्डीस्मरणात् ।

तत्संबन्धी पैलवः ।

विष्णुः,

पालाशाखादिरौदुम्बरा दण्डा इति ।

भविष्यपुराणे,

ब्राह्मणे वैल्वपालाशौ तृतीयः प्लक्षजस्तथा ।

न्यग्रोधखादिरौ क्षत्रे तथाऽन्यो घेतसोद्भवः ॥

पैलवौदुम्बरो वैश्ये तृतीयोऽश्वत्थजस्तथा ।

दण्डानेतान्महावाहो धर्मतोऽर्हन्ति धारितुम् ॥

शङ्खः,

पर्णपिप्पलविल्वानां क्रमादण्डाः प्रकीर्त्तिताः ।

पर्णः पलाशः ।

पैठीनसिः,

औदुम्बरो वादरो वारणो वा वैश्यस्य । वारणः

वरणवृक्षोद्भवः ।

मनुः,

विप्रस्य दण्डः पालाशो वैश्यो वा धर्मतः स्मृतः ।

आश्वत्थः क्षत्रियस्याथ खादिरो वापि धर्मतः ॥

औदुम्बरोऽथ वैश्यस्य पलाशो वा दण्ड उच्यते ।

अथानुकल्पाः ।

तत्र पारस्कराश्वलायनौ,

सर्वे वा सर्वेषामिति ।

गौतमः,

यज्ञियो वा सर्वेषामिति । यज्ञियो यज्ञार्हदृक्षीयः । स

चाभिहितो

ब्रह्मपुराणे,

शमीपलाशन्यग्रोधप्लक्षवैकङ्कतोद्भवाः ।

आश्वत्थोदुम्बरौ विल्वश्चन्दनः सरलस्तथा ॥

साल्वश्च देवदारुश्च खादिश्चेति यज्ञियाः । इति ।

यमः,

एतेषामप्यलाभे तु सर्वेषामेव यज्ञियाः । इति ।

शौनकोपि,

एतेषामप्यलाभे तु सर्वेषां यज्ञियाः स्मृताः । इति ।

आपस्तम्बोऽप्याह, वार्धो दण्ड इत्यवर्णसंयोगेनैकउपदि-
शन्तीति ।

अथ दण्डलक्षणम् ।

तत्र मनुः,

ऋजवस्ते तु सर्वे स्युरन्नणाः सौम्यदर्शनाः ।

अनुद्वेगकरा नृणां सत्वचो नाग्निदूषिताः ॥ इति ।

गौतमोऽपि,

अपीडिता यूपवक्त्रास्तवल्का इति । अपीडिता वल्लिवेष्टना-

दिभिः । यूपवक्त्रा यूपवदवनताग्राः ।

तथाच व्यासः,

शिरोललाटनासाग्रप्रमाणा यूपवन्नताः । इति ।

पैठीनसिरपि,

अपीडिता यूपवक्त्राः सशल्का इति ।

दण्डपरिमाणं चाश्वलायने, केशसम्मितो ब्राह्मणस्य,
ललाटसम्मितः क्षत्रियस्य, घ्राणसम्मितो वैश्यस्येति ।

पारस्करोऽपि, केशसम्मितो ब्राह्मणस्य दण्डो, ललाटस-
म्मितः क्षत्रियस्य, घ्राणसम्मितो वैश्यस्येति ।

मनुः,

केशान्तिको ब्राह्मणस्य दण्डः कार्यः प्रमाणतः ।

ललाटसम्मितो राज्ञः स्यात्तु नासान्तिको विशः ॥

केशान्तिको मूर्धप्रमाण इत्यर्थः । अत एव दण्ड इत्यनुद्वेष्टौ-
गौतमः, मूर्धललाटनासाग्रप्रमाणा इति । अत्र विशेषमाह

वसिष्ठः,

घ्राणसम्मितो ब्राह्मणस्य, ललाटसम्मितः क्षत्रियस्य, केशस-
म्मितो वैश्यस्येति ।

शङ्खः,

केशावधिललाटान्तास्तुल्याः प्रोक्ताः क्रमेण तु । इति ।

विष्णुरपि,

पालाशखादिरौदुम्बरा दण्डाः केशान्तललाटनासादे-
शतुल्या इति ।

शङ्खलिखितावपि, विल्वपालाशखादिराश्वत्थपैलवौदु-
म्बरा दण्डाः केशललाटवक्रान्ता इति ।

एतेषां निम्नधारणमाह याज्ञवल्क्यः,

दण्डाजिनोपवीतानि मेखलां चैव धारयेत् । इति ।

एतेषां धारणकारणमाहाश्वलायनः,

व्रतिनां लक्ष्यासिद्ध्यर्थं मृगाजिनमिहेष्यते ।

मेखला च पवित्रं च रक्षाशुद्ध्यर्थमेव वा ॥

अदान्तं दमयित्वा मां मार्गं संस्थापयन्स्वयम् ।

दण्डः करे स्थितो यस्मात्तस्माद्रक्षा यतो ऽभयम् ॥

इति निसं स विमृशन् पश्यन् दण्डं करास्थितम् ।

स्वधर्मं न सजेद्धीमान्विधर्माणि न चाश्रयेत् ॥ इति ।

अथ ब्रह्मचारिणां व्रतोपदेशः ।

तत्राश्वलायनः,

मेखलामावध्यदण्डं प्रदाय ब्रह्मचर्यमादिशेत् ब्रह्मचार्यसि अपोशा-
नकर्म कुरु दिवा मा स्वाप्सीराचार्याधीनो वेदमधीष्व द्वादशव-
र्षाणि वेदब्रह्मचर्यं ग्रहणान्तं वा सायं प्रातर्भिक्षत सायंप्रातः
समिधमादध्यादिति ।

अथाव्यभिच्चाचरणम् ।

तत्राश्वलायनः,

अप्रसाख्यायिनृन्मग्रे भिक्षेताप्रसाख्यायिनीं वा, भिक्षां भवा-

न्ददात्विसनुमवचनीयामिति वा, तदाचार्याय वेदयेत तिष्ठेदहः
शेषमिति ।

अयं नियमोऽनुमवचनीयभैक्षे । कुतः । अनुमवचनीये भिक्षां
भवान्ददात्विति भैक्षमन्त्रात् । भिक्षापदस्थानेऽनुमवचनीयपदं
वा पठेत् । स्त्रियं प्रति भिक्षा चेदुभयेविधेऽपि मन्त्रे भवतीपद
स्यैवादौ प्रयोग इति द्योतितकृत् । शौनकस्तु स्त्रीपुरुषयोरुभयोरपि
भिक्षणे भिक्षाशब्दस्यैवादौ प्रयोगं वक्ष्यति । तल्लब्धं ग्रीक्षादि
आचार्याय निवेद्याहःशेषं तिष्ठेदेव नोपविशेदित्यर्थः ।

स्मृतिरूपेणाप्याह स एव,

अमत्याख्यायिनीं नारीममत्याख्यायिनं नरम् ।

ब्रह्मौदनार्थं विप्रार्थं सुशुद्धान्याचयेत्तदा ॥

पात्रं गृहीत्वा संयाच्य भिक्षामाहृत्य तत्स्वयम् ।

निवेद्य गुरवे दत्त्वा प्रैपं श्रुत्वा समापयेत् ॥

आचारान्संविनिर्दिश्य भवेदाचार्यता गुरोः ।

प्रैपेण प्रैपयेत्तस्माच्छिष्यं गृह्योक्तवर्त्मना ॥

दिनशेषं नयंस्तिष्ठेत्प्रैपमभृति तु व्रती ।

साविश्या संप्रवृत्त्यर्थं विष्णुत्रोत्सर्जनादृते ॥ इति ।

शौनकोऽपि,

ब्रह्मचारी निशारम्भे पक्वतुं ब्रह्मौदनं चरुम् ।

द्विजान् भोजयितुं पश्चाद् द्रव्यं भिक्षेत बान्धवान् ॥

अमत्याख्यायिनः पुंसः स्त्रियो वा तादृशीः पुनः ।

भिक्षेत पात्रहस्तः सन्प्राप्य प्राप्य तदन्तिकम् ॥

अग्रे भिक्षेत जननीममत्याख्यायिनी च या ।

पश्चात्पितरमन्येऽपि ये वा स्युर्वान्धवास्ततः ॥

अत्र प्रकारो भिक्षामित्युक्ता पूर्वं ततः परम् ।

भवान्ददात्विति ब्रूयात्पुरुषं प्रति भिक्षणे ॥
 स्त्रियं तु भिक्षां भवती ददात्विसभियाचितम् ।
 लब्धं विज्ञाप्य गुरवे तत्पार्श्वे तन्निधाय च ॥
 तत्संनिधावचपलस्तिष्ठेदादिससंक्षयात् । इति ।
 भिक्षास्वरूपमाह ।

सुवर्णं रजतं रत्नं सा पात्रेऽस्य विनिक्षिपेत् । इति ।
 अथ मध्याह्नसंध्यानिर्णयः ।

तत्र जैमिनिः,

यावद् ब्रह्मोपदेशो न तावत्संध्यादिकं न च ।
 ततो मध्याह्नसंध्यादि सर्वं कर्म समाचरेत् ॥ इति ।

ब्रह्मोपदेशो गायत्र्युपदेशः । तत गायत्र्युपदेशानन्तरमि-
 त्यर्थः । मध्याह्नसंध्यैवादिर्षस्य तत् तेन मध्याह्नसंध्यात् एव सर्व-
 कर्मारम्भोऽवगम्यते ।

स्मृत्यन्तरे तु,

उपानयेऽह्नि कर्त्तव्यं सायंसंधेरुपासनम् ।

आरभेद् ब्रह्मयज्ञं तु मध्याह्ने तु परेऽहनि ॥ इति ।

तद्यथाशास्त्रं व्यवस्थापनीयम् । यद्वा सायसंधेरुपासनामिति
 न मध्याह्नसंध्याव्यवच्छेदकमिति न विरोधः । ब्रह्मयज्ञस्य तु
 वेदारम्भाभावादेवामाप्तायापि वचनात् द्वितीयदिनमध्याह्नमारभ्य
 गात्र्यां कर्त्तव्यतोच्यते । तथाच

जैमिनिः,

अनुपाकृतवेदस्य कर्त्तव्यो ब्रह्मयज्ञकः ।

वेदस्थाने तु सावित्री गृह्यते तत्समा भवेत् ॥ इति ।

अथानुप्रवचनीयः ।

तत्राश्वलायनः, अस्तमिते ब्रह्मादिनमनुप्रवचनीयं श्रपयि-

त्वाऽऽचार्याय वेदयोताचार्यः समन्वारब्धे जुहुयात्सदसस्पतिमद्भु-
तमिति सावित्र्या द्वितीयं यद्यर्कं चात ऊर्ध्वमनूक्तं स्यादपिभ्यस्तृती-
यं सौविष्टकृतं चतुर्थं ब्राह्मणान् भोजयित्वा वेदसमाप्तिं वाचयतीति॥

अस्यार्थः । ब्रह्मभोजनार्थं ओदनो ब्रह्मौदनः । ब्रह्मशब्दो
ब्राह्मणवाचकः ।

वेदस्तत्त्वं तपो ब्रह्म ब्रह्मा विमः प्रजापतिः ।

इत्यभिधानात् । तेन ब्राह्मणभोजनं विधास्यमानमत एव
चरोर्भवति । अनुप्रवचननिमित्तमनुप्रवचनीयम् । पाकयज्ञविधानेन
ब्रह्मचार्यनुप्रवचनीयं श्रपयित्वाऽऽचार्याय निवेदयेच्छृतः स्याली-
पाक इति । सावित्री तत्सवितुर्वरेण्यमिसेषा प्रसिद्धा । द्वितीयग्रह-
णमुत्तरार्थं यद्यच्चात ऊर्ध्वमित्यादि । अत्र सावित्र्यनूक्तेति कृत्वा सा-
वित्र्या द्वितीयं जुहोति । अत ऊर्ध्वमापि महानाम्न्यादिब्रतेषु यद्य-
दनूक्तं तेनतेन द्वितीयं जुहोति । एतदुक्तं भवति । महानाम्न्या-
दिब्रतेषु श्रावणान्तेष्वनुप्रवचनीयहोमः कार्यः । तत्र च सावि-
त्र्याः स्थाने महानाम्नीभ्यः स्वाहा महाव्रताय स्वाहा उपनिषदे
स्वाहा इत्येवं द्वितीयं जुहोति । अन्यत्समानमिति । द्वितीयग्रहणं
महानाम्न्यादिनामधेयेन होमार्थम् । इतरथा मन्त्रेण होमे क्रियमाणे
प्रतिमन्त्र स्वाहाकारः प्राप्तः स्यात् । स च प्रदानार्थं इति
कृत्वा अनेकाहुतयः स्युः । ततश्चोत्तरासां द्वितीयत्वं न स्यात् ।
तस्माद् द्वितीयग्रहणम् । ऋषिभ्यस्तृतीयमिति तृतीयवचनमृषिभ्य
इत्यस्य विधायकत्वं निवर्त्य मन्त्रत्वज्ञापनार्थं, तेन ऋषिभ्यः स्वाहे-
ति जुहोति संख्यावचन नियमार्थम् चतुर्थमेव न षष्ठीमाति । तेना-
ज्यभागौ न भवतः । तयोः सतोरिदं हि षष्ठं स्यादिति । ततश्च
सदसस्पतिमित्पृचा प्रथमाहुतिः । तत्सवितुरिति द्वितीया ।
ऋषिभ्यः स्वाहेति तृतीया । स्विष्टकृच्चतुर्थी । ततः प्रायश्चित्तादि-

होमशेषः । ततो बटुरवशिष्टान्नेन ब्राह्मणान्गुरुं च भोजयित्वा
वेदसमार्पित्वा वाचयेत् ।

स्मृतिरूपेणाप्याहाश्वलायनः,

भैक्षं लब्धं दिवा यत्तत् स्थालीपाकं निरूप्य च ।

हुत्वा द्विजान् भोजयित्वा भुञ्जीयाच्च द्विजः स्वयम् ॥

उपास्य विधिवत्संध्यां हुत्वाहुत्वा प्रती निशि ।

हुत्वाहुत्वेति वीप्सावचन सायंकालीनमाग्निकार्यं कृत्वाऽनु-

प्रवचनीयहोमः कार्यं इत्येवमर्थम् ।

शौनकोऽपि,

सायंसंध्याविधिं कृत्वा अथोपनयनानले ।

आधाय समिधं पूर्वं ततोऽन्वाधानपूर्वकम् ॥

पूर्णपात्रनिधानान्तं तन्त्रं कृत्वा पुरस्तनम् ।

ततो लब्धं च तद्भैक्षं द्विजान् भोजयितु तथा ॥

होमं च कर्तुं पर्याप्तं पृथक्कृत्य निरूप्य च ।

चरुं पचेत्सर्वथैव पक्तुं स्थाल्यां न शक्नुयात् ॥

तदा तदर्थं तद्बन्धुः कश्चित्तत्कृत्यमाचरेत् ।

अथ विज्ञापयेच्छिष्यः शृतो ब्रह्मौदनश्चरुः ॥

अनुप्रवचनीयो वेद्याचार्यस्तदनन्तरम् ।

आज्यसंस्कारमारभ्य शृतावस्थापनावधि ॥

तन्त्रं कृत्वा ऽथ शिष्येण स्पृष्टः शेषं पुरस्तनम् ।

इधमाधानादिकं तन्त्रमाज्यभागद्वयं विना ॥

ततोऽवदानधर्मेणाववदाय हविः सुचि ।

सदसस्पतिमद्भुतं मियमित्साष्टृचाऽऽहुतिम् ॥

आद्यां कृत्वा ऽथ सावित्र्या द्वितीयाहुतिमाचरेत् ।

पश्चादपिभ्यः स्वाहेति तृतीयाहुतिमाचरेत् ।

चतुर्थं स्विष्टकृद्धोमं कृत्वोर्ध्वं तन्त्रमाचरेत् ।

होमावशिष्टमन्नं च ब्राह्मणान् भोजयेदथ ॥

भुक्तवाद्भिश्च तैर्वेदममार्पित् वाचयेदापि ।

श्रूपाह्विजान्गुरुर्वेदममार्पित् वदतेति तान् ॥

समाप्तिरस्त्विति द्रूयुस्तेऽपि वेदपदात्परम् । इति ।

अयं चोपनयनाग्निरामेधाजननं रक्षणीयः । तथाच

शौनकः,

आमेधाजननाद्रक्षेत्तमौपनयनानलम् ।

तत्रैव सायं प्रातश्च समिधं जुहुयादसौ ॥ इति ।

अत एवानुप्रवचनीये औपनायनिकाग्नावेव ततोऽन्वाधानपूर्व-
कमिति अन्वाधानमुक्तवान् । कारिकाकारमते उपनयनाग्निरामे-
धाजननं रक्षणं नास्तीति गम्यते । अनुप्रवचनीये उपलोपादि पू-
र्ववदिति स्थण्डिलान्तरसंस्काराभिधानात् ।

अथोपनयनानन्तरं ब्रह्मौदनात् प्राक् गर्जिते

शान्तिविशेषः ।

त्रौधायनीयशान्तिर्वर्षस्वे,

ब्रह्मौदनविधेः पूर्वं प्रदोषे गर्जितं भवेत् ।

तदा विघ्नकरं ज्ञेयं बटोरध्ययनस्य तत् ॥

तस्य शान्तिप्रकारं तु वक्ष्ये शास्त्रानुसारतः ।

स्वस्तिवाचनपूर्वं तु हवनं कारयेद् बुधः ॥

प्रधानं पायसं साज्यं द्रव्यं शान्तियज्ञौ भवेत् ।

सूक्तं बृहस्पतेर्विद्वान् पठन्प्रज्ञाविद्वद्वये ॥

गायत्री युज्यते मन्त्रः प्रायश्चित्तं तु सर्पिषा ।

धेनुं सवत्सकां दद्यादाचार्याय पयस्विनीम् ॥

शिलां होमविधेः पश्चात् स्थापयेत्तत्र संसदि ।

ब्राह्मणान् भोजयेत्पश्चात्ततो ब्रह्मोदनं चरेत् ॥
सभावनाया गर्जस्य दिवैव श्रपयेच्चरुम् ।
सायं च जुहुयाद्धोममेव दोषो न कश्चन ॥ इति ।

अथ ब्रह्मचारिणस्त्रिरात्रप्रतादीनि ।

तत्राश्वलायनः,

अत ऊर्ध्वमक्षारालवणाशी ब्रह्मचार्यध'शायी त्रिरात्रं द्वाद-
शरात्रं सप्तसरं वा चरितप्रताय मेधाजननं करातीति ॥

स्मृतिरूपेणाप्याहाश्वलायनः,

अधः शयीत स्वयं च त्रतीं स्याद्द्वत्सरावधि ।
द्वादशाहं त्रिरात्रं वा तदन्ते गुरुणाऽऽत्मनः ॥
कारयेद्विधिना कर्म मेधाजननसङ्गितम् । इति ।

शौनकोऽपि,

अत ऊर्ध्वं हविष्याशी त्रिरात्रं ब्रह्मचर्यवान् ।
अधःशायी च वर्तेत गुरोश्चित्तं प्रमादयेत् ॥
एवं द्वादशरात्रं वा वत्तताब्दमथापित्रा ।
शक्त्यपेक्षया कल्पः स्याद्भूतं तु ब्रह्मचारिणः ॥
एवं कृतप्रतस्यास्य चतुर्थे दिवसे गुरुः ।
त्रयोदशे वा ऽब्दान्ते वा मेधाजननमाचरेत् ॥ इति ।

हिरण्यकेश्यपि,

अथ ह प्रतं चरत्यक्षारमलवणमशमीधान्यं भुञ्जानो ऽधःशा-
य्यमृन्मयकास्यशूद्रोच्छिष्टमधुमासाश्यादिवास्वाप्युभौ कालौ भि-
क्षाचर्यमुदकुम्भमित्वाहरन्नहरहं काष्ठकलायमुभौ कालौ सायसाय
वा समिधोऽभ्यादधाति पुरस्तात्परिपेचनात् यथाहतद्रसवो
गौर्यमिति प्रदक्षिणमार्गं परिमृज्य परिपिञ्चति यथा पुरस्ताद्ब्रा-
ह्मिताभिरसमिधोऽभ्यादधात्येकैकशः समस्ताभिश्चैषातइति मेधा

म इति अप्सरास्वाति आमांमेधेतिमन्त्रैः स्वाहान्तैस्तथैव परिमृज्य
परिपिञ्चति यथा पुरस्तात् यत्ते अग्ने तेज इत्येतैर्मन्त्रैरुपतिष्ठते
मयि मेधां मयि प्रजामिति च त्र्यहे पर्यवेते तथैव त्रिवृताऽग्ने-
न ब्राह्मणान् परिधिष्य पुण्याहं स्वस्वयनमृद्धिमिति वाचयित्वा
व्रतं विष्टजतेऽग्ने व्रतपते व्रतमचारिपमिसेतैस्सन्ततैरेतद्ब्रतएवेति ।
त्रिवृताऽग्नेन चरुपकापकापिष्टात्मकेन ।

अथ मेधाजननम् ।

तत्राश्वलायनः, अनिन्दितायां दिश्येकमूलं पलाशं कुश-
स्तम्बं वा पलाशापचारे प्रदक्षिणमुदकुम्भेन त्रिः परिपिञ्चन्तं
वाचयति सुश्रवः सुश्रवा असीति ।

स्मृतिरूपेणाप्याह स एव,

कुर्याद्विमेखलां वेदिं सर्वतो द्वादशाङ्गुलाम् ।

शुचौ प्रागुत्तरे भागे तस्यां मेधां समर्चयेत् ॥

पलाशशाखां तन्मध्ये पत्राङ्कुरसमन्विताम् ।

आर्द्रां वा ऽथ कुशस्तम्बं समूलं स्थापयेद् गुरुः ॥

मेधामावाह्य मतिमान् मेधायै नम इत्यथ ।

गन्धपुष्पाक्षतैस्सम्पग् धूपदीपादिभिः पुरा ॥

इष्ट्वा निवेदयेदन्नं सक्तुमिश्रं सपाचकम् ।

समोदकं निवेद्यान्न पुनश्चाभ्यर्च्य पूर्ववत् ॥

प्रणम्य तस्यै मेधायै व्रती निस्तारयेज्जलम् ।

उचरन् सुश्रवोमन्त्रं जलं गृह्य प्रदक्षिणम् ॥

संस्त्राव्य तां नमस्कृत्य तथा कुर्यात्पुनः पुनः ।

एवं त्रिवारमावर्त्य दण्डाजिनकमण्डलून् ॥

वेधां निक्षिप्य च स्नात्वा वाससी च विनिक्षिपेत् ।

मेखलां चोपवीतं च, धृत्वा ऽन्यानि, विनिक्षिपेत् ॥

वाससी ते स्वगुरवे मेधाजननकर्मणि ।
 वेद्यां तावत्प्रभृत्सेव कौपीनेन प्रवर्त्तयेत् ॥
 पुण्याहवाचनं कृत्वा ब्राह्मणाश्चापि भोजयेत् ।
 तमावहति सा मेधा मेधाजननकर्मणः ॥
 तत्कर्त्तव्यं प्रयत्नेन व्रतस्य च समाप्तये । इति ।

शौनकोऽपि,

स्ववासापेक्षया ऽग्नेर्यो दिक्षं याम्यां च नैर्ऋतीम् ।
 वर्जयित्वा दिशो निन्द्यास्तिस्रोऽन्यस्यां दिशि स्थितम् ॥
 पलाशं प्राप्य तत्रास्य मेधाजननमाचरेत् ।
 अत्रैकमूलमिसेव पलाशस्य विशेषणात् ॥
 मूलप्रभृत्सेवोद्भूतशाखाभेदसमन्वितम् ।
 सर्वथा यस्य कस्यापि पलाशस्य त्वसम्भवे ॥
 कुशस्तम्बमुपागम्य तं कुम्भानीतवारिणा ।
 प्रदक्षिण त्रि परीतः सिञ्चन्तं ब्रह्मचारिणम् ॥
 वाचयेन्मन्त्रमार्चार्यः सुश्रव सुश्रवा असि ।
 इत्येवमादिकं भूयः समन्तमवधानत ॥
 प्रतिप्रदक्षिणं मन्त्रमप्यभ्यावर्त्य वाचयेत् ।
 ततः पूर्वधृतं वस्त्रं मेखलाद्यखिलं बटुः ॥
 पलाशमूले ऽन्यस्य सर्वाण्यन्यानि धारयेत् ।
 गृहान्प्रतीयाद् गुर्वाद्यैः समस्तैवर्धुभिः सह ॥
 पथि स्वस्त्ययनान्मन्त्रान्ब्रह्मदेयुर्वान्धवाः सह ।
 अग्रतोऽस्य नमेयुस्ते वारिधारां च सतताम् ॥
 ततः सन्मङ्गलैर्दीपैः पूर्णकुम्भादिभिर्युतः ।
 प्रापयेद् गृहमाचार्यः पुण्याहं वाचयेद्विजैः ॥ इति ।
 तस्य कारणमाह स एव,

या सावित्री जगद्धात्री सैव मेधास्वरूपिणी ।
मेधाप्रसिद्धये पूज्या विद्यासिद्धिमभीप्सता ॥ इति ।
संग्रहेऽपि,

वेदग्रहणगामर्ध्ययुक्ता मेधाऽनुजायते ।

येन तन्मेधाजननकर्मोपदिशति स्वयम् ॥ इति ।

अथ ब्रह्मचारिधर्माः ।

तत्रादौ शौचविधिः ।

तत्र दक्षः.

एका लिङ्गे गुदे तिस्रो दश वामकरे तथा ।

उभयोः करयोः सप्त एतच्छौच प्रकीर्तितम् ॥

एतच्छौचं गृहस्थानां द्विगुणं ब्रह्मचारिणाम् ।

त्रिगुणं तु वनस्थानां यतीनां तु चतुर्गुणम् ॥ इति ।

आचमनं तु क्रमप्राप्तम् आह्निके द्रष्टव्यम् । दन्तधावनं तु
नास्त्येव । दन्तधावननृत्तगीतादि ब्रह्मचारी वर्जयेदिति गौतम-
स्मरणात् ।

अथ स्नानम् ।

तत्र गौतमः,

अपामुपस्पर्शनमिति । उपस्पर्शनं स्नानम् । तदप्यहरहः
कर्तव्यम् । तत्र विशेषमाह

दक्षः,

प्रातर्मध्याह्नयोः स्नानं वानप्रस्थगृहस्थयोः ।

यतेस्त्रिपवणं प्रोक्तं सकृत्तु ब्रह्मचारिणः ॥ इति ।

विशेषान्तरमाह चिष्णुः, दण्डवन्मज्जनमिति । दण्डवदि-
सनेनाङ्गनैर्मल्यादि न कार्यमिति ध्वनितम् ।

तदाहापस्तम्बः,

नाप्सु श्लाघमानः स्नायादिति । इदं तु निश्चं स्नानपक्षे ।

पक्षान्तरमाह गौतमः,

एके गोदानादि । गोदानं नाम षोडशे वर्षे कर्त्तव्यं व्रतम् ।
तद् व्रतेषु चतुर्थमाश्वलायनानां द्वितीय छन्दोगानाम् ।

एके आचार्याः गोदानादि स्नानमिच्छन्ति न ततः प्राक् ।
दीक्षितवदस्यापि ब्रह्मचर्यदीक्षानियुक्तत्वात् । नित्यस्नानस्यायमा-
र्थ प्रतिषेध । नैमित्तिकं तु कर्त्तव्यम् । तत्र दण्डवदाप्लवनमेव ।

अथ संध्या ।

तत्र संवर्तः,

संध्यां प्रातः सनक्षत्रामुपासीत यथाविधि ।

सादित्वां पश्चिमां संध्यामर्धास्तमितभास्कराम् ॥

तिष्ठन् पूर्वा जपं कुर्याद् ब्रह्मचारी समाहितः ।

आसीनः पश्चिमां संध्यां जपं कुर्यादतीव्रतः ॥

न विद्यते तीव्रता त्वरावचा यस्यासावतीव्रतः, अत्वरित इति
यावत् ।

मनुरपि,

पूर्वा संध्यां जपरितष्ठेत्सावित्रीमाऽर्कदर्शनात् ।

पश्चिमा तु समासीनः सम्यगृक्षविभावनात् ॥ इति ।

गौतमोऽपि,

तिष्ठेत्पूर्वामासीनोत्तरां सज्योतिष्याज्योतिषो दर्शनाद्वाग्यत
इति । अत्र विशेषमाह गौतमः, वहि संध्यत्वं चेति । सायंप्रातर्द्वे
संध्ये यस्य ग्रामाद्बहिर्भवतस्त बहिस्तसंध्य तस्य भावः बहिस्तं-
ध्यत्वमिति ।

अथाग्निकार्यम् ।

तत्र याज्ञवल्क्यः,

आग्नेकार्यं ततः कुर्यात्संध्ययोरुभयोरपि । इति ।

संवत्तोंऽपि,

अग्निकार्यं च कुर्वीत मेधावी तदनन्तरम् । इति ।

मनुरपि,

दूरादाहृत्य समिधः सन्निवध्याद्विहायसि ।

सायं प्रातश्च जुहुयात्ताभिरग्निमतन्द्रितः ॥ इति ।

दूरादपरिमृहीतदेशात् ।

तथाचापस्तम्बः,

यथाकथंचन परिग्रहं मन्यते स्तेनो भवतीति । विहायसि

अन्तरिक्षे ।

केचित्तु सायमेवाग्निकार्यमिच्छन्ति ।

तदाहापस्तम्बः,

सायमेवाग्नीन्धनमित्येके इति । अग्नीन्धनमग्निकार्यम् ।

लौगाच्चिरपि,

सायमेवाग्निमिन्धीतित्येकइति ।

समिदाहरणविधिमाह वैजावापः,

पुरोऽस्तमयात्प्रातः प्रागुदीचीं दिशं गत्वा अर्हिसन्नरण्या-

त् समिधमाहरेदाद्रामन्नाद्यकामः शुष्कां ब्रह्मवर्चसकामः उभ-

यामुभयकाम इति । अर्हिसन्नुपयुक्तादधिकमच्छिन्दन् । पुरो

ऽस्तमयादिति वदता अस्तमिते सूर्ये समिदाहरणं निषिध्यते ।

तथाचापस्तम्बः,

नास्तमिते समिदाहरणायोपगच्छेदिति ।

अथ समिन्निनयमः

वायुपुराणे,

पालाशयः समिधः कार्याः स्वादिर्यस्तदलाभतः ।

शमीरोहितकाश्वत्यास्तदलाभे ऽर्कवेतसौ ॥ इति ।

उक्तालाभे यस्य कस्यापि यज्ञियवृक्षस्य ग्राह्या । समाख्यावलात् ।

तथा च ब्रह्मपुराणं,

शमीपलाशन्यग्रोधप्लक्षवैकङ्कतोद्गवाः ।

अश्वत्थोदुम्वरौ विल्वश्चन्दनः सरलस्तथा ॥

शालश्च देवदारुश्च खदिरश्चेति याज्ञयाः ।

आपस्तम्बः, नामोक्षितमिन्धनमग्नावादध्यादिति ।

सर्वकर्मसाधारणं समिल्लक्षणमाह कात्यायनः,

नाङ्गुष्ठादधिका ग्राह्या समित्स्यूलतरा क्वचित् ।

न विमुक्ता त्वचश्चैव न सकीटा न पाटिता ॥

प्रादेशान्नाधिका न्यूना तथा न स्याद्विशाखिका ।

न सपर्णा न निर्वीर्या होमेषु च विजानता ॥

विशीर्णा विदला ह्रस्वा वक्राः समुपिराः कृशाः ।

दीर्घाः स्थूला घुणैर्जुष्टाः कर्मसिद्धिविनाशिकाः ॥ इति ।

अत्र विशेषमाह मरीचिः,

प्राग्ग्रास्तमिधो देयास्ताश्च काम्येषु पाटिताः ।

काम्येषु च सशल्कार्द्रा विपरीता जिघांसतः ॥ इति ।

अग्निकार्यकरणे ऽलौकिकं हेतुमकरणे च प्रसवायं दर्शयति

हारीतः,

पुरा जग्राह वै मृत्युर्हिसयन्ब्रह्मचारिणम् ।

अग्निस्तं मोक्षयामास तस्मात्परिचरोद्धि तम् ॥

ब्रह्मचारी यदा त्वग्नावादध्यात्समिधो न हि ।

गृह्णीयात्तं तथा मृत्युरादध्यात्समिधस्ततः ॥ इति ।

अथाभिवादनविधिः ॥

तत्र गौतमः,

स्वनाम मोच्याहमयमित्यभिवादो ज्ञममवाये इति । ज्ञममवाये

प्रत्यभिवादनविधिज्ञसमागमे ।

अत्र विशेषमाह स एव, स्त्रीपुंयोगेऽभिवादनतोऽनियममेके ।
स्त्रीपुंयोगे जायापतिसमागमे । अभिवादनतः अभिवादाने । सार्व-
वभक्तिकस्तसिः । एवं च तयोः समागमेऽभिवादाने प्राप्ते प्रत्य-
भिवादनविधिज्ञस्यापि भर्तुरभिवादाने यथोक्तो नियमो नास्ति
किंतु नमस्कारमात्रमित्येकेषां मतम् ।

मनुः,

अभिवादात्परं विप्रो ज्यायांसमभिवादयन् ।

असौ नामाहमस्मीति स्वं नाम परिकीर्तयेत् ॥

नामधेयस्य ये केचिदाभिवादं न जानते ।

तान् भाज्ञोऽहमिति ब्रूयात्त्रियः सर्वास्तथैव च ॥

भोःशब्दं कीर्त्तयेदन्ते स्वस्य नाम्नोऽभिवादाने ।

नाम्नां स्वरूपभावो हि भोभाव ऋषिभिः स्मृतः ॥

आयुष्मान् भव सौम्येति विप्रो वाच्योऽभिवादाने ।

अकारश्चास्य नाम्नोऽन्ते वाच्यः पूर्वाक्षरः प्लुतः ॥

यो न वेत्त्यभिवादस्य विप्रः प्रत्याभिवादयन् ।

नाभिवाद्यः स विदुषा यथा शूद्रस्तथैव सः ॥ इति ।

ज्यायांसं वृद्धमभिवादयन् । अभिवादात्परम् अभिवादात्पे इति-
शब्दोच्चारणानन्तरम् । असौ अमुकनामाऽहमस्मीति स्वकीयं नाम
विशेषमुच्चारयेदित्यर्थः । असाविति स्वं नामातिदिशोदिति हि
यज्ञसूत्रे परिभाषितम् । अत्र ज्यायांसमित्यभिधानाद्यधीयसां पि-
तृव्यमातुलादीनामभिवादाने नाप्यं मकारः । तत्प्रकारस्तु अग्रे
वक्ष्यते । अत्र विप्रपद सत्रियादीनामप्युपलक्षणम् ।

ग्राह्यं कुशलं पृच्छेन् शशयन्धुमनामयम् ।

वैश्यं क्षेमं समागम्य शूद्रमारोग्यमेव च ॥

इत्यनेन तेनैव सत्रियादीनामप्याभिवादानामभिवाद्यकर्तृका-

नामयादिप्रश्रविधानात् । नामधेयस्येति । ये केचिदविद्वांसो नामधेयस्य पूर्वोक्तसंस्कृतेनोच्चारितस्याभिवादमेतेन वयमभिवादिता इत्येवं रूपमर्थं न जानते तान्, अभिज्ञा अपि नारीश्च प्रति स्वनाम हित्वा ऽभिवादयेऽहमित्येव ग्रूयात्तदपि चेन्नावबुध्यन्ते तदा लौकिकेनापभ्रंशेनाप्यभिवाद्या इति द्योतयितुं प्राज्ञग्रहणम् । अभिवादनं विहितशब्देन नमस्कार इति वृद्धाः । पादसंग्रहणं चाभिवादानाद्भिन्नम् ।

व्यत्यस्तपाणिना कार्यमित्यादिना

विमोष्य पादग्रहणमन्वहं चाभिवादनम् ।

इत्यनेन च तस्य मनुना पृथगाभिधानात् । एतदभिप्रायेण कल्पतरुणा 'अथाभिवादनोपसंग्रहणे' इति द्विवचनेन प्रकरणमुपक्रान्तम् । हरिहरोऽपि गुरुषु पादोपसंग्रहणं, वृद्धतरेषु अभिवादनं, वृद्धेषु च नमस्कारं कुर्यादिति भेदमाह । भोःशब्दमिति । अभिवादाने यन्नाम प्रयुक्तं तस्यान्तेऽभिवाद्यसम्बोधनार्थं भोःशब्दं कीर्तयेत् । यतो नाम्नामभिवाद्यनाम्नां स्वरूपभावः स्वरूपमत्ता भोभावो भोइत्यस्य शब्दस्य स्वरूपम् ऋषिभिः स्मृतः । तेनाभिवाद्यनामानुच्चारणेऽपि भोःशब्देनैव तत्संबोधनमुक्तं भवति । एवंचाभिवादयेऽमुकनामाहमस्मि भोः इत्येवाभिवादनवाक्यम् । कुल्लूकभट्टस्तु स्वनाम प्रोच्याहमयमस्मीति अभिवाद इति गौतमवाक्ये नामपदोच्चारणस्य कर्त्तव्यतयाऽप्रतीतनामपदोच्चारणं नेच्छति । मेधातिथिस्तु अहमस्मीत्यनयोः समानार्थतया एकतरप्रयोगमेव मन्यते । अतएव गौतमवाक्येऽहमित्येव श्रूयते । तदुभयमपि

असौ नामाहमस्मीति स्वं नाम परिकीर्त्तयेत् ।

इति मनुक्ताभिवादनवाक्यविरोधाद्दुपेक्षितम् । भवामीत्य-

र्थेऽपि अस्मीत्यस्य क्रियापदरूपस्य साधुतया न वैयर्थ्यम् । आयुष्मानिति । अभिवादाने कृते प्रसभिवादायित्रा अभिवादको विभादिः आयुष्मान् भव सौम्येति वाच्यः । अत्र सौम्यपदं देवदत्तादिपदवदभिवादकतत्तन्नामपरम् । अत एव द्वितीयाद्धे प्र-
क्रान्तत्राचिना अस्येत्तनेनाभिवादकनामानुवादेन तदन्तिमस्वरे प्लुतत्वं विधीयते । अन्यथा नामोच्चारणप्रापकविध्यन्तरकल्पनं प्रसज्येत । एतेनायुष्मान् भव सौम्यामुकेति प्रसभिवादनवा-
क्यरचनं यत् केपांचित्तत्परास्तम् । अकारश्चेति । अस्याभिवाद-
कनाम्नोऽन्ते योऽकारः स प्लुत उच्चारणीयः । अकारपदमत्र स्वरमात्रोपलक्षणम् । नाम्नामदन्तत्वानियमाभावात् । अन्तत्वं च स्वरापेक्षम् । तच्च व्यञ्जनान्तेऽपि नाम्नि संभवति । अत एव पाणि-
निरपि प्रसभिवादेऽशुद्धे टेः प्लुतिं स्मरति । टिशब्देन च योऽ-
न्सोऽच् तदादिशब्दरूपमुच्यते । पूर्वाक्षर इति । अक्षरमत्र व्य-
ञ्जनम् । तेन पूर्वमव्यहितपूर्वमक्षरं व्यञ्जनं यस्येत्यर्थः । तथाच
यस्यान्त्यस्वरस्याव्यवाहितपूर्वं व्यञ्जनं तिष्ठति स ततो विश्लिष्य
प्लुतो नोच्चार्यः । किंतु तद्व्यञ्जनसंबद्ध एवेति सिद्धम् । प्लुतश्च त्रि-
मात्रस्य संज्ञा । इयं च व्याख्या मेधातिथ्याद्यनेकानुसारिणी ।

हरदत्तस्तु पूर्वाक्षरप्लुत इति मध्यमविसर्गरहित पाठं पठित्वा-
ऽस्य नाम्नोऽन्ते पूर्वाक्षरप्लुतो नामाक्षरेभ्योऽधिकोऽकारो वाच्यः ।
पूर्वाक्षरप्लुत इत्यकारस्य विशेषणम् । यस्मात्पूर्वमक्षरं प्लुतरूपं स
तथोक्तः । अक्षरमित्यचोऽभिधानम् । अकारात्पूर्वो योऽच् स प्लुतो
वाच्यः । तेन व्यञ्जनव्यवधानेऽपि भवति । तत्राव्यञ्जनच्यवधा-
ने यथा ऽऽयुष्मान् भव सौम्य हरदत्ताश्च, व्यञ्जनव्यवधाने यथा
आयुष्मान् भव सौम्य अग्निचीश्च इति प्रयोग इति व्याख्या-
तवान् । अत्र विप्रपदं क्षत्रियादीनामप्युपलक्षणम् । क्षत्रियवैश्यौ

प्रति प्रत्यभिवादनवाक्येऽन्तिमस्वरप्लुतत्वविकल्पस्य स्त्रीशूद्रौ
 प्रति प्रत्यभिवादनवाक्ये चान्तस्वरप्लुतत्वनिषेधस्य व्याकरणे-
 ऽभिधानात् । तेनैवं प्रत्यभिवादनवाक्यम्, आयुष्मान् भव देव-
 दत्ता इति । व्यञ्जनान्तस्य तु आयुष्मान् भव सोमशर्मा इति ।
 अत्रायुष्मान् भव सौम्येतीतिशब्द प्रकारे । तेनायुष्मानेधि
 दीर्घायुर्भूयाश्चिर जीवेत्येवमादिशब्दपरिग्रहः शिष्टाचार-
 प्रसिद्धः सिद्धो भवतीति मेधातिथिः । यो न वेत्तीति । योऽभि-
 वादनस्थानुरूपं प्रत्यभिवादनं न जानाति स नाभिवाद्यः । अभि-
 वादनानुरूपं प्रत्यभिवादनं च यन्नाम्नाऽभिवादनं क्रियते तन्ना-
 मान्तस्वरप्लुतिरूपम् । अत्र निषेधोऽपि नाममहणपूर्वकाभिवादन-
 स्यैव । नामधेयस्येत्यादिना पूर्ववचनेन अहं भो इति शब्देन तस्या-
 पि समाननीयत्वस्योक्तत्वात् । अत एव यथा शूद्र इति दृष्टान्तो-
 ऽपि संगच्छते । तस्यापि नवतिवर्षोत्तरं शूद्रोऽपि दशमीं गत
 इसनेन मानार्हत्वस्य वक्ष्यमाणत्वात् । प्रत्यभिवादनं चाभिवादि-
 तेन गुर्वादिना विहितशब्देनाशार्चिचनामीति ।

अभिवादयेदिति वाक्यशेषे घसिष्ठः, यो विद्यादभिवदितु-
 मयमहं भो इति द्रूयाद्यश्च न विद्यात्प्रत्यभिवादनमामन्त्रिते स्वरो-
 ऽन्त्योऽस्य प्लुते संध्यक्षरमप्रगृह्यमायाउभावं च यथा भोभावि-
 तीति । अस्यार्थः । यो विद्यादभिवदितुमीति । अभिवादाने कृते
 प्रत्यभिवादनं कर्तुं यो जानीयात्तं स्वनामप्रिशेषग्रहणेनाभिवाद-
 येत् । अयमहं भो इति । यत्तु न जानीयात्प्रत्यभिवादनं त प्रत्य-
 यमहं भो इत्येव नृयादित्यर्थः । चकारात् स्त्रियश्च । नामधेयस्येत्या-
 दिपूर्वलिखितमनुवचनैकवाक्यत्वात् । प्रत्यभिवादनवाक्ये अभि-
 वादकनामोच्चारणे विशेषमाह । आमन्त्रिते इत्यादि । आमन्त्रिते
 संरोधनमथमान्ते । अस्यनाम्नोऽन्त्यः स्वरः प्लुते त्रिमात्रः कार्यः ।

अप्रगृह्यं प्रगृह्यसंज्ञारहितं यत्संध्यक्षरम् एकारादिचतुष्टयं तत्र
 आईभावम् आज्भावं चकारात्प्लुतिं च, प्रपद्यतइति शेषः । तत्र
 च स्थानेऽन्तरतम इति न्यायात्कण्ठयतालव्ययोरेकारैकारयोः
 कण्ठयतालव्यरूप आईभावः । कण्ठयौष्ठययोरोकारौकारयोः
 कण्ठयौष्ठयरूप आज्भावः । उदाहरणमाह यथा भो भाविति ।
 आमन्त्रितभोःशब्दस्यौकारस्याप्रगृह्यस्याजभावे कृते भाउपदं
 निष्पन्नं भवति । इतिशब्दः प्रकारे । यथा आमन्त्रितस्य गङ्गे
 इत्यस्य गङ्गाइ, तथा आमन्त्रितस्य पटो इत्यस्य पटाउ । प्रगृह्ये
 तु न भवति । यथोभयामन्त्रणे गङ्गायमुने इत्यत्र ।

आपस्तम्बः, दक्षिणं बाहुं श्रोत्रसमं प्रसार्य ब्राह्मणोऽ-
 भिवादयेतोरःसमं राजन्यो मध्यसमं वैश्यो नीचैः शूद्रः प्राञ्जलिः,
 प्लावनं च नाम्नोऽभिवादनप्रसभिवादाने च पूर्वेषां वर्णानाम् ।

अत्र बाहुपदं पाणिपरम् । तत्प्रसारणं च शिरःसंयोगार्थम् ।
 तेन ब्राह्मणस्य कर्णपर्यन्तं शिरसो नमनं, क्षत्रियस्य हृदयपर्यन्तं,
 वैश्यस्य नाभिपर्यन्तं, शूद्रस्य ऊर्वादिपादपर्यन्तमिति गम्यते ।
 उरो वल्लः । मध्यं नाभ्युपलक्षितो देशः । नीचैरिति नीचैस्त्वं
 मध्यापेक्षया । प्राञ्जलिरिति सर्वान्वयि । प्लावनं प्लुतिकरणम् ।
 नाम्नो नाम्नोऽन्तस्वरस्येत्यर्थः । अभिवादनस्य प्रसभिवादाने
 अभिवादनोत्तरं क्रियमाणे प्रसभिवादाने इत्यर्थः । अभिवादाने
 इति सप्तम्यन्तपाठेऽप्ययमेवार्थः । अभिवादाने व्याकरणे स्मृतौ
 वा कुत्रापि प्लुतत्वास्मरणात् । चकारस्त्वनर्थकः । एवमेव
 तद्गाप्ये ह्रस्वोऽपि । पूर्वेषां शूद्रात्पूर्वेषां वर्णानाम् ।

ब्राह्मणादीनामभिवादनानां प्रकारान्तरमाहाश्वलायनः,

वामं वामेन संस्पृश्य दक्षिणेन तु दक्षिणम् ।

हस्तेन कर्णहस्ताभ्यां गुरुणामभिवादनम् ॥

वामोपरि करं कृत्वा दक्षिणं नाम चोच्चरेत् ।
जानुप्रभृतिपादान्तमारभ्य पदयोर्नमेत् ॥

अथोपसंग्रहणविधिः ॥

तत्र मनुः,

व्यत्यस्तपाणिना कार्यमुपसंग्रहण गुरोः ।

सव्येन सव्यः स्मष्टव्यो दक्षिणेन तु दक्षिणः ॥

व्यत्यस्तपाणिना विपरीतस्थापितसव्यदक्षिणपाणिना ।
सव्यो दक्षिणश्च प्रकरणात्पादः । तथा च सव्येन पाणिना
गुरोः सव्यः पादः स्मष्टव्यो दक्षिणेन च दक्षिणः पाद इत्यर्थः ।

गुर्वधिकारे पैठीनसिः, उत्तानाभ्यां हस्ताभ्यां दक्षिणे-
न दक्षिणं सव्यं सव्येन पादावभिवादयेत् । दक्षिणोपरिभावेन
व्यत्यासोऽयं शिष्टसमाचारात् । अत्र गुरोर्व्यस्तपादत्वे पाणि-
व्यत्यासो न कार्यः । पाणिव्यत्यासस्य दृष्टार्थत्वादिति वदन्ति ।

बौधायनः, दक्षिणं दक्षिणेन सव्यं सव्येन चोपसंग्रहणं
दीर्घमायुः स्वर्गं चेप्सतः काममन्यस्मै साधुवृत्ताय गुरुणानुज्ञातो
ऽसावहं भो इति श्रोत्रे सस्पृश्य मनःसमाधानार्थमधस्ताज्जा-
न्वोरापद्ग्यामिति । दक्षिणं गुरोर्दक्षिणं पादं दक्षिणेन स्व-
दक्षिणपाणिना । एवं सव्यं सव्येनेत्यत्रापि बोध्यम् । मनःसमा-
धानार्थम् अभिवाद्यावधानार्थम् । अधस्ताज्जान्वोरापद्ग्यामिति ।
जानुनी आरभ्य पादपर्यन्तमित्यर्थः । स्पृशेदिति शेषः । अध-
स्तादित्यादिकं दक्षिणं दक्षिणेन सव्यं सव्येनेत्यनेनान्वयि ।
तथाचैवं यत्स्पृशेत्तदुपस्पर्शनमित्यर्थः ।

आपस्तम्बः, उदितआदिसे आचार्येण समेतोपसंग्रह-
णं सदैवाभिवादनम् उपसंग्राह आचार्य इत्येके । दक्षिणेन पाणि-
ना दक्षिणं पादमधस्तादध्यभिमुख्यं सकुण्टिकमुपसंगृहीयाद्गुभा-

भ्यामेवोभावापि पीडयत उपसंग्राह्यावित्येके । सदैवेति । अन्यदा सर्वदाऽभिवादनमेव न तूपसंग्रहणम् । अन्यदाऽप्याचार्यस्योपसंग्रहणं कार्यमित्येकेषां मतमाह।उपसंग्राह्य इत्यादि।उपसंग्रहणप्रकारमाह । दक्षिणेनेत्यादि । अध्याभिमृश्येति।अधिशब्द उपरिष्ठादित्यर्थे।तेनाधस्तादुपरिष्ठाच्चाभिमृश्येत्यर्थः।सकुष्ठिकं सगुल्फम्।साङ्गुष्ठमित्यन्यइति हरदत्तः।उपसंग्रहणीयात् उक्तमुपसंग्रहणं कुर्यादित्यर्थः । अन्येषां मतमाह । उभाभ्यामिति । उभाभ्यां पाणिभ्यामाचार्यस्योभावापि पादौ पीडयत एव माणवकादेः उभावपि पादाबुपसंग्राह्यावित्यर्थः । पीडयत इति कृत्यानां कर्त्तरि वेति षष्ठी ।

वमिष्ठः, गुरोः पादोपसंग्रहणं कार्यम् ऋत्विक्श्वशुरापितृव्यमातुलानवरवयसः मृत्युत्यायाभिवादयेत् ये चैव पादग्राह्यास्तेषां च भार्या गुरोश्च मातापितराविति । ऋत्विगादीन् कनिष्ठान् ये च पादग्राह्याः पादोपसंग्रहणयोग्याः पूर्वोक्तेभ्योऽन्ये स्मृत्यन्तरोक्तास्तानपि कनिष्ठान् तेषां भार्या गुरोश्च मातापितरौ च मृत्युत्यायाभिरादयेत् । अभिरादनं चात्र संभाषणम् । मनुवीधायनाभ्यां तथाऽभिधानात् ।

तथाह मनुः,

मातुलांश्च पितृव्यांश्च श्वशुरानृत्विजो गुरुन् ।

असावहमिति हूयात्प्रत्युत्याय यवीयसः ॥

गुरुनिति ज्ञानशब्दोऽत्र ज्ञानज्येष्ठादिपरः । भूयिष्ठाः खलु गुरव इत्युपक्रम्य ज्ञानवृद्धतपोवृद्धयोरपि हारीतेन गुरुत्कथनात् ।

वीधायनः, ऋत्विक्श्वशुरापितृव्यमातुलानां तु यवीयसां मृत्युत्यानाभिभाषणमिति । न च संभाषणाभिवादनयोः ममुच्चय एवासित्यति वाच्यम् । गौतमनाभिवादननिषेधात् ।

यथाह गौतमः, ऋत्विक्श्वशुरापितृव्यमातुलानां तु यवीयसां प्रत्युत्थानमनभिवाद्या इति । ऋत्विगादीनामात्मनो यवीयसां प्रत्युत्थानमात्रेण पूजा कार्या न पुनस्तेऽभिवाद्या इति हरदत्तः । कल्पतरुमाधवाचार्याविष्येवम् । अन्ये तु अभिवादनसंभाषणयोर्द्वयोरपि स्मरणाज्ज्ञानज्येष्ठानां संसंभाषणमभिवादनमन्येषामभिवादनमात्रमिति वदन्ति ।

आपस्तम्बः,

ऋत्विक्श्वशुरापितृव्यमातुलानवरवयसः प्रत्युत्थायाभिवादयेत्तूर्णी वोपगृहीयादिति । अभिवादयेत् अभिभाषेत । उपगृहीयात् उप समीपे गृहीयादङ्कपाल्यादिनोति कल्पतरुः ।

गौतमः,

गुरोः पादोपग्रहणं प्रातरिति ।

गुर्वधिकारे पैठीनसिः,

उभाभ्यां हस्ताभ्यां दक्षिणेन दक्षिण सव्यं सव्येन पादावभिवादयेत् ।

आपस्तम्बः,

गुरोस्तिष्ठन् प्रातरभिवादनमभिवादयद्मावहं भो इति । समानग्रामे च वसतामन्येषामपि दृढतराणां प्राक् प्रातराशात्प्रोष्य च समागमे स्वर्गमायुश्चेत्सन् । अभिवादयेत् कुर्यात् । प्रातराशात् प्रातर्भोजनात् ।

गौतमः,

पादोपसंग्रहणं समवायेऽन्वहमभिगम्य तु विप्रोष्य मातृपितृत्तत्सबन्धूनां पूर्वजानां विद्यागुरूणां च सन्निपाते परस्येति । वक्ष्यमाणानां मानादीनां समवाये सममे प्रतिदिनं पादापसंग्रहणं कार्यम् । अभिगम्येति । विप्रोष्य स्वयं विप्रवासं कृत्वा तेषां विप्र-

वासे वा ते मातृपित्रादयो यत्र स्थितास्तत्राभिगम्य पादोपसंग्रहणं कार्यम् । तत्सवन्धूनामिति । मातृपितृसमानजातीयवन्धूनां मातुलमातामहपितृव्यपितामहप्रभृतीनामित्यर्थ इति कल्पतरुः । इरदत्तस्तु तद्वन्धूनामिति पठित्वा तद्वन्धवो मातुलमातृप्वस्यपितृव्यपितृप्वस्रादय इति व्याख्यातवान् । पूर्वजानां ज्येष्ठभ्रातृणाम्, विद्यागुरूणाम् आचार्योपाध्यायादीनाम्, तद्गुरूणाम् आचार्यादीनां सन्निपाते पूर्वोक्तानां मात्रादीनां युगपदेकत्रावस्थाने परस्योत्कृष्टस्य प्रथममुपसंग्रहणं कार्यमित्यर्थः । गुरूणां तारतम्यं चाग्रे वक्ष्यते ।

तथा, नाविप्रोप्य स्त्रीणाममातृपितृव्यभार्याभगिनीनामिति । प्रागुक्तस्य “पादोपसंग्रहणं समवाये ऽन्वह”मित्यस्यापवादोऽयम् । मात्रादीनां त्वविप्रोप्यापि प्रसह पादोपसंग्रहणं कार्यम्, तद्व्यतिरिक्तानां तु विप्रोप्यैव ।

स्मृत्यन्तरमपि,

उपसंग्रहणं कुर्याद्भगिन्या मातुरेवच ।

तथा पितृव्यभार्याणां समवाये ऽन्वहं द्विजः ॥

तथा, नोपसंग्रहणं भ्रातृभार्याणां श्वश्राश्चेति । विप्रोप्य प्रसागेतेनाप्यासामुपसंग्रहणं न कार्यम् । अत्र भ्रातृभार्या असवर्णा ज्ञातव्या ।

भ्रातृभार्योपसंग्राह्या सवर्णाऽहन्यहन्यापि ।

विप्रोप्य तूपसंग्राह्या ज्ञातिसवन्धयोपितः ॥

इति मनुना सवर्णाया उपसंग्रहणस्याभिहितत्वात् । अत्र श्वश्रा उपसंग्रहणनिषेधो युवतिश्वश्रूपरः ।

मातृप्वसा मातुलानी श्वश्रूरथ पितृप्वसा ।

संपूज्या गुरुपत्नीवत्समास्ता गुरुभार्याया ॥

इति मनुना श्वश्र्वा गुरुपत्नीतुल्यत्वाभिधानेन तस्या उपसंग्रहणस्यानुमतत्वात् । युवत्साश्च गुरुपत्न्याः पादोपसंग्रहणनिषेधो मनुनैव दर्शितः ।

यथा,

गुरुपत्नी तु युवतिर्नाभिराद्येह पादयोः । इति ।

पितृभगिन्यादीनामपि उपसंग्रहण कार्यं, भ्रातृभार्योपसंग्रहणमुक्त्वा तामामपि मनुना मातृतुल्यत्वाभिधानेनोपसंग्रहणस्यानुमतत्वात् ।

यथा,

पितुर्भगिन्यां मातुश्च ज्वायस्यां च स्वसर्थापि ।

मातृवद् वृत्तिमातिष्ठेन्माता ताभ्यो गरीयसी ॥ इति ।

प्रत्युत्थेया नाभिवाद्या इत्यनुवृत्तौ पुनर्गोतिसः, तथाऽन्यः पूर्वः पौरोऽशीतिकावरः शूद्रोऽप्यपत्यसमेनोति । यथा ऋत्विक् श्वशुरेत्यादि पूर्वसूत्रोक्ता यत्रोयस ऋत्विगादयः प्रत्युत्थेया नाभिवाद्यास्तथाऽयमपि । अन्यः अनन्तरसूत्रोक्तेभ्य ऋत्विगादिभ्योऽन्यः । पूर्वो वयसाऽधिकः । मौरः समानपुरवासी । अशीतिकावरः । अशीतिरेवाशीतिका सा अवरा अपधित्वेन यस्य स तथेत्यर्थः । एव भूतः शूद्रोऽप्यपत्यसमेन ग्राहणादिना प्रत्युत्थेयो नाभिवाद्य इत्यर्थः । अपत्यसमेनेत्यनेन तस्य यत्रीयता दर्शिता । कल्पतरुस्तु शूद्रो यदि पितृसखो भवति सख्युः पिता वा भवति तदाऽपत्यसमेन ग्राहणेन प्रत्युत्थेय इत्यर्थ इत्याह । अत्र शूद्रगृहणमरस्वर्णोपलक्षणम् । ततश्च शूद्रस्त्रिभिरपि वर्षे-र्वेद्यो द्वाभ्या सत्रियो ग्राहणेनैवेति निधायति । ग्राहणादिस्तु पूर्वोक्तगुणविरहितैः सत्रियादिना प्रत्युत्थेयो नाभिवाद्यः ।

यदाह स एव,

अवरोऽप्यार्यः शूद्रेणेति । अवरो यवीयान् आर्यस्यैवर्णिकः शूद्रेण पूर्वोक्ताशीतिकावरत्वादिगुणविशिष्टेन, प्रत्युत्थेयो नाभिवाद्य इत्यनुपद्गः । अत्रापि शूद्रग्रहणमवरवर्णोपलक्षणार्थम् । ततश्च शूद्रेण त्रयो वर्णा वैश्येन द्वौ क्षत्रियेणैक इति यवीयांमः प्रत्युत्थेया नाभिवाद्या इति सिध्यति ।

सांख्यायनगृह्यम्,

अहरहराचार्यायाभिवादयेद् गुरुभ्यश्च, समेत्य श्रोत्रियस्य, प्रोप्य प्रसेसाश्रोत्रियस्य समेत्य दैववशात्समागमे । अश्रोत्रियस्य तु प्रोप्य प्रसेस न तु दैववशात्समागमेऽपीत्यर्थः ।

पैठीनासिः,

लौकिकं वैदिकं वाऽपि यच्चान्यद्धर्मसंहितम् ।
यतो विद्यागमं कुर्यात्तं पूर्वमभिवादयेत् ॥
धर्मसंहितं धर्मसंबद्धं, विद्यागमं विद्याग्रहणम् ।

मनुः,

लौकिकं वैदिकं वाऽपि तथाऽऽध्यात्मिकमेववा ।
आदद्धीत यतो ज्ञानं त पूर्वमभिवादयेत् ॥
सावित्रीमात्रसारोऽपि वरं विप्रः सुयन्त्रितः ।
नायन्त्रितास्त्रिवेदोऽपि सर्वाशी सर्वविक्रयी ॥
शय्यासनेऽध्याचरिते श्रेयसा न समाविशेत् ।
शय्यासनस्थश्चैवैनं प्रत्युत्थायाभिवादयेत् ॥
ऊर्ध्वं प्राणाहयुत्क्रामन्ति यूनः स्थविरआयति ।
प्रत्युत्थानामिवादाभ्या पुनस्तान् प्रतिपद्यते ॥
अभिवादनशीलस्य नित्यं वृद्धोपसेविनः ।
चत्वारि सम्यक् वर्द्धन्ते आयुः प्रज्ञा यशो बलम् ॥ इति ।
लौकिकम् अर्थशास्त्रीयादे । आध्यात्मिकं ब्रह्मप्रतिपादक-

शास्त्रीयादि । पूर्वं बहुमान्यसमवाये प्रथमम् । एतेषां समवाये यथोत्तरं मान्यत्वम् । वर मनाकृमियः ।

देवादृष्टे वरः श्रेष्ठे त्रिषु क्लीयं मनाकृमिये ।

इत्थमरकोपात् । स्रयन्त्रितः शास्त्रनियन्त्रितात्मा । सर्वांशी सर्वविक्रयीति निषिद्धक्रियाशीलोपलक्षणम् । शय्येति । शय्या चासनं चेति शय्यासनं, जातिरमाणिनामिति द्वन्द्वैकवद्भावः. तस्मिन् । श्रेयसा विचाद्यधिकेन गुर्वादिना वा ऽध्याचरिते असाधारण्येनाङ्गीकृते । न समाविशेत् नासीत् । अध्याचरिते इति विशेषणसामर्थ्यात्तदङ्गीकारकालपर्यन्त निषेधोऽयम् । स्वयं शय्यासनस्थश्चेत् श्रेयसि समागते प्रत्युत्थायाभिवादनं कुर्यात् । अनेन च वचनेन प्रत्युत्थानमात्रं विहितम् ।

यानासनस्थश्चैवैनमवरुद्धाभिवादयेत् ।

इत्यनेन पुनरासनादित्यागो विधास्यते इत्यर्थभेदादेवापौनरुक्त्यम् । मेधातिथिस्तु अगुरुविषयमिदं वाक्यं, यानामनस्थ इत्यादिवक्ष्यमाणं तु गुरुविषयमित्याह । अत्रार्थवादमाह । ऊर्ध्वामिति । उत्क्रामन्ति देहाद् बहिर्गन्तुमुद्यता भवन्ति । आयति आगच्छति । तान् प्राणान् ।

भविष्यपुराणे,

अभीति भगवान् विष्णुर्वादयामीति शंकरः ।

द्वापेतौ पूजितौ तेन यः करोत्यभिवादनम् ॥

गुर्यधिकारे मनुः,

दूरस्थो नाश्रयेदनं न क्रुद्धो नान्तिक्ते स्त्रियाः ।

यानासनस्थश्चैवैनमवरुद्धाभिवादयेत् ॥

मतिवातेऽनुवाते च नासीत् गुरुणा सह ।

असंश्रवे चैव गुरोर्न किञ्चिदपि कीर्त्तयेत् ॥

गोऽश्वोऽयानमासादस्रस्तरेषु कटेषु च ।
 आसीत् गुरुणा सार्धं शिलाफलकनौषु च ॥
 गुरोर्गुरौ सन्निहिते गुरुवद् वृत्तिमाचरेत् ।
 न चानिमृष्टो गुरुणा स्वान् गुरुनभिवादयेत् ॥
 विद्यागुरुष्वेतदेव नित्या वृत्तिः स्वयोनिषु ।
 प्रतिषेधस्तु चाधर्माद्धितं चोपदिशत्स्वपि ॥
 श्रेयःसु गुरुवद् वृत्तिं निसमेव समाचरेत् ।
 गुरुपुत्रेषु चायेषु गुरोश्चैव स्वबन्धुषु ॥
 बालः समानजन्मा वा शिष्यो वा यज्ञकर्मेणि ।
 अध्यापयन् गुरुसुतो गुरुवन्मानमर्हति ॥
 उत्सादनं च गात्राणां स्नापनोच्छिष्टभोजने ।
 न कुर्याद् गुरुपुत्रस्य पादयोश्चावनेजनम् ॥
 गुरुवत्प्रतिपूज्याः स्युः सवर्णा गुरुयोपितः ।
 असवर्णास्तु संपूज्याः प्रत्युत्थानाभिवादनाः ॥
 अभ्यञ्जनं स्नापनं च गात्रोत्सादनमेव च ।
 गुरुपत्न्या न कार्याणि केशानां च प्रसाधनम् ॥
 गुरुपत्नी तु युवतिर्नाभिवाद्येह पादयोः ।
 पूर्णविंशतिवर्षेण गुणदोषां विजानता ॥
 कामं तु गुरुपत्नीनां युवतीनां युवा भुवि ।
 विधिवद्भन्दनं कुर्यादमावहमिति श्रुत्वा ॥
 विप्रोप्य पादग्रहणमन्वह चाभिवादनम् ।
 गुरुदारेषु कुर्यात् मतां धर्ममनुस्मरन् ॥ इति ।

प्रतिवाते इति । गुरुदेशाद्यत्र वायुरायाति न प्रतिवातः ।
 स्वदेशाद्यत्र वायुर्गच्छति सोऽनुवातः । तत्रोभयत्रापि गुरुणा
 सह नोपविशेत् । अमंश्रवइति । यत्रोक्ते ॥ इति गुरुर्न शृणोति तत्र

स्थित्वा गुरुमुद्दिश्य न किञ्चिदपि ब्रूयादित्यर्थः । फलकं काष्ठ-
निमित्तं दीर्घामनम् । अनिसृष्टोऽनियुक्तः । स्नान् गृह्णन् पितृ-
व्यादीन् । विद्यागुरवः आचार्यव्यतिरिक्ता उपाध्यायाः । नित्या
सार्वकालिकी । स्वयोनिषु पितृव्यादिषु । हितं धर्मतत्त्वम् । श्रेयःसु
विद्यादिश्रेष्ठेषु । आर्येषु ज्येष्ठेषु । गुरुस्वबन्धुसो गुरुपितृव्या-
दयः । अध्यापयन् अध्यापनसमर्थः । यज्ञकर्मणि गुरुवन्मानम-
र्हतीसन्नयः । गुरुवत्सर्वपूजाया प्राप्तायामपत्रादमाह । उत्साद-
नमित्यादि । गात्रोत्सादनं गात्रोद्दत्तनम् । पूर्णविंशतिवर्षेणेति
यौवनोपलक्षणम् । अत एवाग्निमङ्गलोके युवेति वक्ष्यति ।

शातातपः,

अभिवाद्यो नमस्कार्यश्शिरसा वन्द्य एव च ।

ब्राह्मणः क्षत्रियाद्यैस्तु श्रीकामैः सादर सदा ॥

नाभिनाद्यास्तु त्रिभेण क्षत्रियाद्याः कथञ्चन ।

ज्ञानरुर्मगुणोपेना यद्यप्येते बहुश्रुताः ॥

ब्राह्मणः सर्ववर्णानां स्वस्ति कुर्यादिति श्रुतिः ।

सर्वर्णैस्तु सवर्णानां कार्यमेवाभिवादनम् ॥

अभिवाद्य द्विजः शूद्रं सचैल स्नानमाचरेत् ।

ब्राह्मणानां शत सम्यगाभिवाद्य विशुद्ध्यति ॥ इति ।

स्वस्ति कुर्यादिति । आशिषं कुर्यादित्यर्थः । स्वस्त्याशीःक्षे-
मपुण्यादाविति कोपात् । अत्र ब्राह्मणपदं उत्तमोपलक्षणम् । सर्व
वर्णपदं हीनपरम् । सर्वर्णैः अपकृष्टैः । सवर्णानाम् उत्कृष्टानाम् ।

पठन्ति च

यदि विमः प्रमादेन शूद्रमप्यभिवाद्येत् ।

प्रणम्य दश विमस्तु ततः पापाः प्रमुच्यते ॥

अप्रणामगने शूद्रे स्वस्ति कुर्वन्ति ये द्विजाः ।

शूद्रोऽपि नरकं याति ब्राह्मणस्तदनन्तरम् ॥

देवीपुराणे,

शूद्रोऽपिचाधिकाराढ्यो वादाक्षरसृगर्वितः ।

महापातकतुल्यं तु लभते विनयादृते ॥ वादस्तरुः ।

हारीतः,

नान्येन कृतप्रणामोऽन्यमभिभाषिताभिभोषत गुरून् ब्राह्म-
णांश्च न प्रागाहाराद् दृपलान् इति । अन्यं प्रणामकर्तुः ।

आपस्तम्बः। विपमगताय गुरवे नाभिवाद्यम्, अन्वारुह्याभि-
वादयेत्। तथा अप्रयतेन नाभिवाद्यम्। तथा, अप्रयतायाऽप्रयतश्च न
प्रन्याभिवादयेत्। प्रतिवयसः स्त्रियश्च। तथा, सोपानेद्वोटितशिरा अव-
हितपाणिर्नाभिवादयेदिति । विपमगताय उच्चस्थानगताय नीच-
स्थानगताय वा । अन्वारुह्य आरुह्य अवरुह्यवा । प्रतिवयसः
अनधिकवयसः । सोपानदादिषु त्रिष्वपि नकारः संबध्यते ।
अवहितपाणिः । वस्त्वन्तरासक्तपाणिः ।

गौतमः, सोपानत्कश्चासनाभिवादननमस्कारान् वर्जयेत् ।
आसनम् उपवेशनम् । कैश्चित्तु अशनमिते पठित्वा भोजनामिति
व्याख्यातम् । नमस्कारोऽभिवादानाद्भिन्नो देवब्राह्मणाद्युद्देश्यकः ।

शङ्खलिखितौ, नोदकुम्भहस्तोऽभिवादयेन्न भैक्ष्यं चरन्न
पुष्पादिपाणिर्नाथुचिर्न जपन्न देवपितृकार्यं कुर्वन्न परिपन्मध्ये
स्त्रैरवाक् । स्त्रैरवाक् मन्दवाक् ।

विष्णुः,

सभाम्बु चैव सर्वासु यज्ञे राजगृहेषु च ।

नमस्कारं प्रकृवीति ब्राह्मणान्नाभिवादयेत् ॥

यौधायनः, समिद्धार्युदकुम्भपुष्पान्नहस्तो नाभिवादयेत्
यथान्यदप्येवंयुक्तं न समवाये इति । समिद्धारी सामिपो वहन्
इति कल्पतरुः । पारिजाते तु समिद्धारीति पठित्वा समिद्धार-

वान् इति व्याख्यातम् । एवयुक्त समिदादियुक्तं, तन्नाभिवादये-
दित्पर्यः । यच्चान्यादिति सामान्ये नपुमकम् । समवाय परिषादे ।

लघुहारीतः,

जपयज्ञजलस्थश्च समि पुष्पकुशानलान् ।

उदकुम्भ च भैक्ष्य च वहन्त नाभिवादयेत् ॥

कुशपुष्पसमिद्धारिमृदन्नकृतपाणिकः ।

जपहोमौ च कुर्वाणो नाभिवाद्यः कथञ्चन ॥

यमः,

अभिवादे तु यः पूर्वमाशिष न प्रयच्छति ।

यदुष्कृत भेदेदस्य तस्माद्भाग प्रपद्यते ॥

तस्मात्पूर्वाभिभाषी स्यान्चाण्डालस्यापि धर्मवित् ।

सुरा पिबेति वक्तव्यमेव धर्मो न हीयते ॥

स्वस्तीति ब्राह्मणे भूयादायुष्यमिति राजनि ।

वर्द्धतामिति वैश्ये तु शूद्रे त्वारोग्यमेव च ॥

यत्सुख त्रिषु लोकेषु व्याधिन्वमननार्जितम् ।

यस्मिन् सर्वे स्थिताः रामाः सा स्वस्तीत्यभिसंज्ञिता ॥ इति ।

अभिवादे, कृते माते । पूर्वं प्रथमत एव ।

अभिवादे तु यः पूर्वमाशिष न प्रयच्छति ।

इत्याशिषः प्रस्तुतत्वात् । सा आशीः स्वस्तीत्यभिसंज्ञितेति

संबन्धः ।

मनुष्यमौ,

ब्राह्मण कुशलं पृच्छेत्सर्ववन्धुमनामयम् ।

वैश्य क्षेम समागम्य शूद्रमारोग्यमेव च ॥

अपस्त्रम्यः, कुशलमपस्त्रम्यस्य वयस्य या पृच्छेदनामयः श्रि-
य प्रनष्ट वैश्यमारोग्य शूद्र, नामभाष्य श्रोत्रियमभिप्रजेदरण्ये च

स्त्रियमिति । श्रोत्रियो वेदाध्यायी तदर्थानुष्ठाता च । अरण्ये
स्त्रियं भयादिनिवृत्त्यर्थम् ।

यमः,

क्षत्रियस्त्रियुगं हन्ति वैश्यो हन्ति चतुर्युगम् ।

हन्तेकसप्ततियुगं शूद्रो ब्राह्मणमद्भुवन् ॥

युगं जन्म । अद्भुवन् अवज्ञया ऽसंभाषमाणः ।

आपस्तम्बः,

त्रिवर्षपूर्वः श्रोत्रियोऽभिवादनमर्हति ।

मनुः,

दशाब्दाख्यं पौरसरव्यं पञ्चाब्दाख्यं कलाभृताम् ।

अब्दपूर्वं श्रोत्रियाणां स्वल्पेनापि स्वयोनिषु ॥

सख्यमिति मान्यताव्यावृत्त्यर्थम् ।

दशभिरब्दैराख्यायते इति दशाब्दाख्यम् । अयमर्थः । एकपुर-
वासिनामधिकतरविद्यादिगुणरहितानां दशाब्दपर्यन्तं ज्येष्ठत्वे
सख्यपि सखेत्येवमाख्यायते न त्वभिवाद्यः । पुरग्रहणं प्रदर्शनार्थं,
तेनैकग्रामादिवासेऽप्येवं भवति । गीतादिकलाभिज्ञानां पञ्चव-
र्षपर्यन्तं, श्रोत्रियाणाम् अब्दपर्यन्तं, सपिण्डेऽत्यन्ताल्लेनैव कालेन
ज्येष्ठत्वे सति सख्यम् । अपिरेवार्थे । सर्वत्र उक्तकालाद्ध्वं ज्येष्ठ-
व्यवहारः ।

तथा,

अवाच्यो दीक्षितो नाम्ना यवीयानापि यो भवेत् ।

भोभवत्पूर्वकं त्वेनमाभिभाषेत धर्मवित् ॥

अस्यार्थः । मत्याभिवादनकाले अन्यदा च दीक्षणीयामभूति
अवभृथस्नानात्पूर्वं कानेष्टोऽपि दीक्षितो नाम्ना न वाच्यः । किं
तु भोभवच्छब्दपूर्वकं दीक्षितादिशब्दैरभिभाषेत । यथा भो
दीक्षितोति ।

तथा,

परपत्नी तु या स्त्रीस्यादसंवद्धा च योनिः ।

तां द्यूयाद्भवतीत्येवं सुभगे भगिनीति च ॥

धिष्णुः,

जन्मभ्रूते यरिंरुचिचेतसा धर्ममाचरेत् ।

सर्वं तन्निष्फलं याति ह्येकहस्ताभिवादानात् ॥ इति ।

माधवीये श्लोकापस्तम्बः,

समित्पुष्पकुशाज्याम्बुमृदन्नाक्षतपाणिकः ।

जप होम च कुर्वाणो नाभिवाद्यस्तथा द्विजः ॥

अन्यान्यापि वचनानि तत्रैव,

पाखण्डं पतितं ग्रात्य महापाताकिनं शठम् ।

नास्तिकं च कृतघ्नं च नाभिवादेत्कथंचन ॥

धारन्तं च प्रमत्तं च मूर्खोच्चारकृतं तथा ।

भुञ्जानमातुरं नार्हं नाभिवादेद्विजोत्तम ॥

वमन्त जृम्भमाणं च कुर्वन्तं दन्तधावनम ।

अभ्यक्तशिरसं चैव स्नास्यन्त नाभिवादेद्येव ॥

सुरपाणिक्रमनाज्ञानमशक्तं रिपुमातुरम् ।

योगिनं च तपःभक्तं कनिष्ठं नाभिवादेद्येव ॥

तत्रैव शातातपः,

उदक्यां सूतिकां नारीं भर्तृव्रीं गर्भघातिनीम् ।

अभिवाद्य द्विजो मोहादहोरात्रेण युध्यति ॥ इति ।

एतदनन्तरं निबन्धान्तरे वचनानि दृश्यन्ते ॥

यथा,

सत्रवैश्याभिवादे च विप्रस्यैव विधीयते ।

शूद्राभिवादाने कार्यं त्रिरात्रे तु द्विजानेभिः ॥

स्त्रियमिति । श्रोत्रियो वेदाध्यायी तदर्थानुष्ठाता च । अरण्ये
स्त्रियं भयादिनिवृत्त्यर्थम् ।

यमः,

क्षत्रियस्त्रियुगं हन्ति वैश्यो हन्ति चतुर्युगम् ।

हन्सेकसप्ततियुगं शूद्रो ब्राह्मणमद्भुवनम् ॥

युगं जन्म । अद्भुवनम् अवज्ञया ऽसंभाषमाणः ।

आपस्तम्बः,

त्रिवर्षपूर्वः श्रोत्रियोऽभिवादनमर्हति ।

मनुः,

दशाब्दाख्यं पौरसरव्यं पञ्चाब्दाख्यं कलाभृताम् ।

अब्दपूर्वं श्रोत्रियाणां स्वल्पेनापि स्वयोनिषु ॥

सरूपमिति मान्यताव्यावृत्त्यर्थम् ।

दशभिरब्दैराख्यायते इति दशाब्दाख्यम् । अयमर्थः । एकपुर-
वासिनामाधिकतरविद्यादिगुणरहितानां दशाब्दपर्यन्तं ज्येष्ठत्वे
सप्तमि मत्सेत्पेवमाख्यायते न त्वभिवाद्यः । पुरग्रहणं मदर्शनार्थं,
तेनैकग्रामादिवासेऽप्येवं भवति । गीतादिकलाभिज्ञानां पञ्चव-
र्षपर्यन्तं, श्रोत्रियाणाम् अब्दपर्यन्तं, मपि गृहेऽत्यन्ताल्पेनैव कालेन
ज्येष्ठत्वे सति सरूपम् । अपिरेवार्थं । सर्वत्र उक्तकालादूर्ध्वं ज्येष्ठ-
व्यवहारः ।

तथा,

अवाच्यो दीक्षितो नाम्ना यरीयानापि यो भवेत् ।

भोभवत्पूर्वकं त्वेनमाभिभाषेन धर्मवित् ॥

अभ्यर्थः ॥ प्रत्याभिवादनकाले अन्यदा च दीक्षणीयाप्रभृति
अप्रभृथस्नानात्पूर्वं कानिष्ठोऽपि दीक्षितो नाम्ना न वाच्यः । किं
तु भोभवत्पूर्वकं दीक्षितादिशब्दैरभिभाषेत । यथा भो
दीक्षितोति ।

तथा,

परपत्नी तु या स्त्रीस्यादसंबद्धा च योनितः ।

तां ब्रूयाद्भवतीत्येवं सुभगे भगिनीति च ॥

विष्णुः,

जन्मप्रभृति यत्किञ्चित्चेतसा धर्ममाचरेत् ।

सर्वं तन्निष्फलं याति ह्येकहस्ताभिवादानात् ॥ इति ।

माधवीये श्लोकापस्तम्बः,

समित्पुष्पकुशाज्याम्बुमृदन्नाक्षतपाणिकः ।

जप होम च कुर्वाणो नाभिवाद्यस्तथा द्विजः ॥

अन्यान्यापि वचनानि तत्रैव,

पाखण्डं पतितं ब्राह्म्य महापाताकिनं शठम् ।

नास्तिकं च कृतघ्नं च नाभिवादेत्कथंचन ॥

धावन्तं च प्रमत्तं च मूर्खोच्चारकृतं तथा ।

भुञ्जानमातुरं नार्हं नाभिवादेद्विजोत्तम ॥

वमन्तं जृम्भमाणं च कुर्वन्तं दन्तधावनम् ।

अभ्यक्तशिरसं चैव स्नास्यन्त नाभिवादयेत् ॥

सुस्पाणिकमनाज्ञातमशक्तं रिपुमातुरम् ।

योगिनं च तपःसक्तं कनिष्ठं नाभिवादयेत् ॥

तत्रैव शातातपः,

उदक्यां सूतिकां नारीं भर्तृव्रीं गर्भघातिनीम् ।

अभिवाद्य द्विजो मोहादहोरात्रेण शुष्याति ॥ इति ।

एतदनन्तरं निबन्धान्तरे वचनानि दृश्यन्ते ॥

यथा,

क्षत्रवैश्याभिवादे च विप्रस्यैव विधीयते ।

शूद्राभिवादाने कार्यं त्रिरात्रं तु द्विजातिभिः ॥

रजकादिषु चान्द्रं स्यादिति संग्रहकृन्मतम् ।

देवताप्रतिमां दृष्ट्वा यतिं चैव त्रिदण्डिनम् ॥

नमस्कारं न कुर्याच्चिदुपवासेन शुध्याति ।

सर्वे चापि नमस्कार्याः सर्वावस्थाश्च सर्वदा ॥

त्रिदण्डिनामिति यतिमात्रोपलक्षणम् । सर्वेचापीति । अशुच्य-
वस्थास्थिता अपि नमस्कार्या भवन्ति । अभिवादनं परं तदवस्था-
यां निषिद्धमित्यर्थः ॥

मात्स्ये.

पतिता गुरवस्त्याज्या माता चैव कथंचन ।

गर्भधारणपोषाभ्यां तेभ्यो माता गरीयसी ॥

पतिताया भार्याया गृहवासपारिषोपणीविधानं स्त्रीस्वातन्त्र्य-
निषेधमूलकतया सर्वस्त्रीधारणामिति स्थितौ वचनमिदं नमस्का-
रादिविषयमिति वदन्ति ।

पठन्ति च,

मातुः पितुः कनीयांसं न नमस्येद्वयोऽधिकः ।

नमस्येत्तु गुरोर्भार्यां भ्रातृजायां त्रिमातरम् ॥

विद्याऽऽकरवाजोपेयिधृतं वचनम्,

अजाकर्णेन विद्वांसं यतिं संपुटपाणिना ।

मूर्खं चैवैकहस्तेन कनिष्ठं नाभिवादयेत् ।

अत्र विद्वांसमित्यादावभिवादयेदित्यस्यान्वयः । एवं च
पूर्वोलिखितैकहस्ताभिवादानेपेक्षो मूर्खव्यतिरिक्तपरः । केचित्तु
ज्येष्ठो यदि नमः कुर्यात्कनिष्ठाय तयोः पुनः ।

जन्मप्रभृति यत्पुण्यमायुश्चैव मरणदयाति ॥

इतिवचनं पठित्वा

ज्यायानपि कनीयांसं संध्याकालेऽभिवादयेत् ।

विना पुत्रं च शिष्यं च तथैव दुहितुः पतिम् ॥

इति पठ्यमानवचनात्तस्य संध्याकालातिरिक्तकालविषय-
कत्वं वर्णयन्ति ।

यत्तु,

मणमेदण्डवद्भूमावाश्वचाण्डालगोखरम् ।

इति भागवतवचनं तद्वैष्णवविषयम् ।

माधवीये घिष्णुपुराणं,

अभिवादे कृते यस्तु न करोत्यभिवादनम् ।

आशिषं वा कुरुश्रेष्ठ स याति नरकान् बहून् ॥

अत्राशीर्नमस्कारयोर्हरिहरपद्धतिधृतवचनाद् व्यस्थितो विकल्पः॥

यथा,

आशीर्वाच्या नमस्कारैर्व्यस्यस्तु पुनर्नमेत् ।

एवंच कनिष्ठो नमस्कृतोऽपि प्रतिनमस्कारमेव कुर्यान्नाशिषः ।

तथा,

ज्येष्ठे कनिष्ठो यो मोहात्स्वस्तिवाचं करोति वै ।

ज्येष्ठस्य हरते सर्वं दुष्कृतं यद्विधा कृतम् ॥

स्वस्तिवाचम् आशीर्वचनम्।अयं च निषेधो नमस्कारानन्तर-
विहिताशीर्वचनविषयकः । आशीर्वादान्तरे शिष्टाविगानात् ।
पुत्रादिभिन्नकनिष्ठमवर्णेषु तूभयं विधेयं सदाचारादिति कोचिद् ।

गौतमः,

भोभवन्निति वयस्यः समानेऽहनि जातः । अत्राहःशब्दः
संवत्सरवाचक इति हरदत्तः । एकस्मिन् वत्सरे जातो यो वयस्यः
स भोभवन्नित्यनयोरन्यतरेण शब्देन समाप्यः । तथा दशवर्ष-
वृद्धः पौरः, पञ्चाभिः कलाधरः, श्रोत्रियधारणस्त्रिभिः । पौरः
एकपुरवासी । कलाधरः कलाभिहः । चारणः महाध्यायी । एते

सर्वे भोभवन्निति संभाष्याः नाभिवाद्याः । तथा राजन्यवैश्य-
कर्मविद्याहीनाः । कर्मशब्दः प्रत्येकगभिसंबन्ध्यते । राजन्यकर्मा वै-
श्यकर्मा ब्राह्मणोऽपि राजन्यकर्मणा वैश्यकर्मणा वा जीवन्नस-
न्तदृद्धोऽपि भोभवन्नितिसंभाष्यो नाभिवाद्यः । विद्याहीनो वृद्धो-
ऽपि विद्याधिकेन तथा संभाष्यो नाभिवाद्यः । तथा दीक्षितश्च
प्राक् क्रयात् । वयस्यत्रिपयमिदम् । दीक्षितश्च वयस्यः सोमक्रयात्
प्राक् तथा संभाष्यः । ततः परं वृद्धवन्मान्यः ।

अथ मान्याः ।

तत्र शंखलिखितौ,

अथ मान्याः पिता माना पितुर्भार्या ज्येष्ठो भ्राता भगिनी
ज्येष्ठः श्यालः पितुः सखा गुरुराचार्यः पितृव्यमातुलश्वश्रूश्वशुर-
वृद्धा इति । पितुर्भार्या त्रिमाता ।

विष्णुः,

इमं लोकं मातृभक्त्या पितृभक्त्या तु मध्यमम् ।

गुरुशुश्रूषया त्वेव ब्रह्मलोकं समश्नुते ॥

राजस्विक श्रोत्रियो ऽधर्मप्रतिषेध्युपाध्यायपितृव्यमाताम-
हमातुलश्वशुरज्येष्ठभ्रातृमन्वान्धिनस्त्राचार्यरत्नप्रतिपृजनीयाः प-
त्न्यश्च तेषां मरणार्थाः मातृप्यस्ता ज्येष्ठा स्वमा चेति । अधर्म-
प्रतिषेधो । अधर्माद्यो निरारयति ।

हारीतः,

गुरुशुश्रूषा नाम ज्ञानधर्मार्थं निमित्तं क्रियते । तत्र ज्ञानानि
पुत्रार्थं गुरुशुश्रूषा कुर्यात् । दिविष्ठा भूमिष्ठाश्च सल्लु गुरवो,
ऽग्न्यादयो देवा दिविष्ठास्तेषां जपहोमार्थनादिभिः शुश्रूषां
कुर्यात् । भूमिष्ठाः खलु गुरवो यथा ब्राह्मणो मातापितरौ ज्येष्ठो
भ्राता ज्येष्ठस्य पत्नी उपाध्याय उपध्यायपत्नी दीक्षितः प्रथ

जितो राजा वयोवृद्धो ज्ञानवृद्धस्तपोवृद्धश्चेति । तेषामभिगमनाभि-
वादनासनार्थातिथ्यादिभिः शुश्रूषां कुर्यात् । एवं हाह,

मूलं धर्मस्य गुरवो ज्ञानस्य तपसस्तथा ।

तस्माद्धि गुरवः सेव्याः पुरुषेण प्रयत्नतः ॥

भूमिष्ठा गुरवो येषां तुष्यन्ति सतत नृणाम् ।

देवा हि तेषां तुष्यन्ति नराणां पुण्यकर्मणाम् ॥

अतुष्टा गुरवो येषां प्रणष्टास्ते नराधमाः ।

तुष्टास्तु येषां गुरुवस्तेषां सर्वाः समृद्धयः ॥

गुरुमन्युप्रदग्धानां न शुभा विद्यते गतिः । इति ।

दीक्षितः सोमक्रयादनन्तरम् । तत्पूर्वं तु दीक्षितश्च प्राक् क्रया-

दिति गौतमेन तस्य वयस्यत्वाभिधानात् । राजा चात्र मही-

पतिर्न तु क्षत्रियमात्रम् । देवलवचनैकवाक्यत्वात् ।

यथाऽऽदेवलः,

उपाध्यायः पिता ज्येष्ठो भ्राता चैव महीपतिः ।

मातुलः श्वशुरस्त्राता मातामहपितामहौ ॥

वर्णज्येष्ठः पितृव्यश्च पुस्पेते गुरव स्मृताः ।

माता मातामही गुर्वी पितुर्मातुश्च सोदरा ॥

श्वश्रूः पितामही ज्येष्ठा धात्री च गुरवः स्त्रियः ।

गुर्वी गुरुपत्नी । ज्येष्ठा, भागिनीति शेषः ।

तथा,

इत्युक्तो गुरुवर्गोऽयं मातृतः पितृतो द्विधा ।

अनुवर्तनमेतेषां मनोवाक्कायकर्मभिः ॥

गुरुं दृष्ट्वा समुत्तिष्ठदभिवाद्य कृत क्षलिः ।

नैतैरुपावेशेत्सार्धं त्रिवेदनार्थकारणात् ॥

उद्दिष्टं माधयेदर्थं प्रतिपिद्धं च वर्जयेत् ।

उद्दिष्टमादिष्टम् । तथा,

तत्पूज्यान् पूजयेन्नित्यं व्यसने न परित्यजेत् ।

क्रोधं वाग्दण्डपारुष्ये उत्सेक वैकृतान् स्वरान् ॥

नर्म हासं विलासं च वर्जयेद् गुरुसन्निधौ ।

जीवितार्थमपि द्वेषं गुरुभिर्नैव भावयेत् ॥ ,

उदितोऽपि गुणैरन्यैर्गुरुद्वेषी पतत्यधः ।

व्यसने विपादि।उत्सेको गर्वः।नर्म क्रीडाम्। हासं परिहासम् ।

विलासं शृङ्गारचेष्टाम् ।

तथा,

गुरूणामपि सर्वेषां पूज्याः पञ्च विशेषतः ।

तेषामाद्यास्त्रयः श्रेष्ठास्तेषां माता सुपूजिता ॥

यो भावयति या सूते येन विद्योपदिश्यते ।

ज्येष्ठो भ्राता च भर्ता च पञ्चैते गुरवः स्मृताः ॥

आत्मनः सर्वयत्नेन प्राणत्यागेन वा पुनः ।

पूजितव्या विशेषेण पञ्चैते भूतिमिच्छता ॥

यावत्पिता च माता च द्वावेतौ निर्विकारिणौ ।

तावत्सर्वं परित्यज्य पुत्रः स्यात्तत्परायणः ॥

।पता माता च सुप्रीतौ स्यातां पुत्रगुणैर्यदि ।

स पुत्रः सकलं धर्मं प्राप्नुयान्नात्र संशयः ॥

नास्ति मातृसमं देवं नास्ति पित्रा समो गुरुः ।

तयोः प्रत्युपकारो हि न कथंचन विद्यते ॥

सम्यगाराध्य वक्तार विमृष्टस्तदनुज्ञया ।

शिल्यो विद्याफलं भुङ्क्ते प्रेक्ष चापश्यते दिवम् ॥

तेषां पञ्चानामातिशयं त्रयाणां मध्ये।तान् पञ्चाह । य इत्यादि।

भावयति उत्पादयति । भर्ता पोषकः । वक्तारम् अध्यापकम् ।

विमृष्टः प्रस्थापितः । तथा,

यो भ्रातरं पितृसमं ज्येष्ठं मृढोऽवमन्यते ।
 तेन दोषेण स प्रेत्य निरयं घोरमृच्छति ॥
 तस्मात्पितृवदाराध्यो गुरुज्येष्ठो हितार्थिभिः ।
 तस्य प्रसादान्मर्षो हि प्रेत्य चेह च नन्दति ॥
 पुंसा धर्मनिविष्टेन पूज्यो भर्ता हि सर्वदा ।
 अपि मातरि लोकेऽस्मिन्नुपकाराद्धि गौरवम् ॥
 ये नरा भर्तृपिण्डार्थं स्वान् प्राणान् संस्रजन्ति हि ।
 तेषामथाक्षयान् लोकान् प्रोवाच भगवान् मनुः ॥
 यं मातापितरौ क्लेशं सहेते सभवे नृणाम् ।
 न तस्य निष्कृतिः शक्या कर्तुं वर्षशतैरापि ॥
 योऽन्तर्निखं प्रियं कुर्यादाचार्यस्य च सर्वदा ।
 तेषु हि त्रिषु तुष्टेषु तपः सर्वं समाप्यते ॥
 तेषां त्रयाणां शुश्रूषा परमं तप उच्यते ।
 नैतैरनभ्यनुज्ञातो धर्ममन्यं समाचरेत् ॥

तथा,

सर्वे तस्यादृता धर्मा यस्यैते त्रय आदृताः ।
 अनादृतास्तु यस्यैते सर्वास्तस्याफलाः क्रियाः ॥
 यावद्वयस्ते जीवियुस्तावन्नान्यत्समाचरेत् ।
 तेषां निखं तु शुश्रूषां कुर्यात्प्रियहिते रतः ॥
 तेषामनुपरोधेन पारक्यं यद्यदाचरेत् ।
 तत्तन्निवेदयेत्तेभ्यो मनोवाक्कायकर्मभिः ॥
 त्रिष्वेतेष्विवातिक्रमं हि पुरुषस्य समाप्यते ।
 एष धर्मः परस्तस्माद्दुपधर्मोऽन्य उच्यते ॥
 विप्र इत्यनुवृत्तौ शातातपः,
 अभिवाद्यो नमस्कार्यः पादयोर्विन्ध्य एव च ।

गुरुरग्निद्विजातीनां वर्णानां ब्राह्मणो गुरुः ॥

पतिरेको गुरुः स्त्रीणां सर्वस्याभ्यागतो गुरुः ।

भाविष्यपुराणे प्रथमे मनुश्च,

ब्राह्मणं दशवर्षं तु शतवर्षं तु भूमिपम् ।

पितापुत्रौ विजानीयाद् ब्राह्मणस्तु तयोः पिता ॥

इत्येवं क्षत्रियपिता वैश्यस्यापि पितामहः ।

प्रपितामहश्च शूद्रस्य प्रोक्तो विप्रो मनीषिभिः ॥

मनुर्विष्णुश्च,

वित्तं बन्धुर्वयः कर्म विद्या भवति पञ्चमी ।

एतानि मान्यस्थानानि गरीयो यद्यदुत्तरम् ॥

वित्तं न्यायार्जितं धनम् । बन्धुः पितृव्यादिः । वयो ऽधिकम् ।
कर्म श्रौतं स्मार्त्तं च । विद्या तत्त्वज्ञानम् । मान्यस्थानानि ।
मान्यत्वकारणानि ।

तथा,

पञ्चानां त्रिषु वर्णेषु भूयांसि गुणवन्ति च ।

यत्र स्युः सोऽत्र मानार्हः शूद्रोऽपि दशमीं गतः ॥

त्रिषु वर्णेषु ब्राह्मणादिषु पञ्चानां पूर्वोक्तानां वित्तादीनां
मध्ये यत्र पूर्वमप्याधिकं भवति स एवोत्तरस्मादापि मान्यः । तेन
वित्तबन्धुयुक्तो वयोऽधिकान्मान्यः । वित्तादित्रययुक्तः कर्मवतो
मान्यः । वित्तादिचतुष्टययुक्तो विदुषो मान्यः । गुणवन्ति प्रक-
र्षवन्ति । तेन द्वयोर्वित्तादिप्रत्ये प्रकर्षोऽस्ति हेतुः । प्रकर्षश्च वि-
त्तस्य न्यायार्जितत्वादिः । बन्धोरन्तरङ्गत्वादिः । वयसः अत्या-
धिक्यादिः । कर्मणः सर्वाङ्गसंपन्नत्वादिः । विद्याया विधिव-
द्ग्रहणादिः । दशमीं नवसाधिकावस्थाम् । शतवर्षाणां दशधा

विभागे दशम्यवस्था नवत्यधिका भवति । एतादृशः शूद्रोऽपि
द्विजानां मान्य इत्यर्थः ।

वसिष्ठः,

विद्या वित्तं वयः संवन्धाः कर्म च मान्यं तेषां समवाये
पूर्वं पूर्वं गरीयः । संवन्धा वन्धवः ।

गौतमः,

वित्तवन्धुकर्मजातिविद्यावपांसि मान्यानि परवलीपांसि,
श्रुतं तु सर्वेभ्यो गरीयस्तन्मूलत्वाद्धर्मस्य श्रुतेश्चेति । जातिरा-
भिजासं आधिपत्यापादिका ब्राह्मणन्यादिर्वा । श्रुतं सार्धसाङ्ग-
वेदाध्ययनम् । श्रुतेरविच्छिन्नवेदसंप्रदायस्य । अयमत्र निर्णयः ।
मनुना वित्तं सर्वजघन्यत्वेनोक्तं वसिष्ठेन तु विद्यामात्रात् । तत्र
च वसिष्ठोक्तं वित्तोत्कृष्टत्वं न्यायार्जितधर्मोपयोगिवित्ताभिप्रायम् ।
एवंच मनुगौतमवसिष्ठेषु कर्मण उत्कृष्टत्वमध्यमत्प्रजघन्यत्वानि
श्रद्धादिकारणोत्कृष्टत्वादित्रैविध्याभिप्रायेण भूयस्त्वाभिप्रायेण
वा । गौतमेन तु विद्याया वयोजघन्यत्वेनाभिधानं पाठमात्राभे-
दायम् । तेनैव “श्रुतं तु सर्वेभ्यो गरीय” इत्युक्तत्वात् । वयोऽत्र
दशम्यवस्था । मनुवसिष्ठयोश्च वयोमात्रम् ।

वसिष्ठः,

स्थविरवालातुरभारिकस्त्रीचक्ररतां पन्थाः समागमे परस्मै
परस्मै देयः । राजस्नातकयोः समागमे राज्ञा स्नातकाय देयः ।
सर्वैरेव बध्वा उह्यमानायाः । भारिको भारवाहः । चक्रवान् शक-
टादिः । उह्यमानायाः विवाहकाले । पन्था देय इत्यनुवृत्तौ

मार्कण्डेयपुराणे,

मूकान्धद्विगुणां च सत्तस्योऽसत्तकस्य च ।

पुंश्चल्याः कृतवैरस्य बालस्य पतितस्य च ॥

मत्तो मघादेना । उन्मत्तक उन्मादवान् । पुंश्वली अभि-
सारिणी । पन्था देय इसनुवृत्ता

शङ्खलिखितौ,

पालवृद्धमत्तोन्मत्तोपहतदेहभारातिक्रान्तेभ्यः स्त्रियै गर्भि-
ण्यै स्नातकमग्रजितविद्याशिल्पगुणमकृष्टेभ्यः ।

उपहतदेहः पापरोगादिना । गुणोऽत्र वित्तादिः ।

देवलपौधायनौ,

पन्था देयो ब्राह्मणाय गवे राज्ञेऽपचक्षुपे ।

वृद्धाय भारतज्ञाय गर्भिण्यै दुर्बलाय च ॥

अपचक्षुपे अन्धाय ।

आपस्तम्भः,

राज्ञः पन्था ब्राह्मणेनासमेस तु ब्राह्मणस्यैव पन्थाः यानस्य
भाराभिनिहितस्यातुरस्य स्त्रियाः सर्वेदातव्यो वर्णज्यापसे चेत-
वर्णैरशिष्टयतिमत्तोन्मत्तानात्मनः स्वस्वयनार्थेन सर्वैरेव दातव्यः ।

गौतमः,

चक्रिदशमीस्थानुग्राह्यधूम्रातकराजम्भः पयो दानं राज्ञा तु
श्रोत्रियाय । अनुग्राह्यो रोगार्त्त इति हरदत्तः । स्नातको विद्याम-
तोभयस्नात इत्यपि म एव ।

याज्ञवल्क्यः,

वृद्धभारिनृपस्नातस्त्रीरोगिवरचक्रिणाम् ।

पन्था देयो नृपस्तेषां मान्यः स्नातश्च भूपतेः ॥

वृद्धो दशमीस्थः । वरो विवाहयात्रार्थमुपस्थितः ।

मनुः,

चक्रिणो दशमीस्थस्य रोगिणो भारिणः स्त्रियाः ।

स्नातकस्य च राज्ञश्च पन्था देयो वरस्य च ॥

तेषां तु समवेतानां मान्यौ स्नातकपार्थिवौ ।
राजस्नातकयोश्चैव स्नातको नृपमानभाक् ॥

अथाचार्यादिलक्षणम् ।

तत्र मनुः,

उपनीय तु यः शिष्य वेदमध्यापयेद्विजः ।

सकल्पं सरहस्यं च तमाचार्यं प्रचक्षते ॥

एकदेशं तु वेदस्य वेदाङ्गान्यपि वा पुनः ।

योऽध्यापयति वृत्त्यर्थमुपाध्यायः स उच्यते ॥

निषेकादीनि कर्माणि यः करोति यथाविधि ।

संभावयति चाग्नेन स विप्रो गुरुरुच्यते ॥

अग्न्याधेयं पाकयज्ञानग्निष्टोमादिकान् मत्नान् ।

यः करोति वृतो यस्य स तस्यैर्विगिहोच्यते ॥

कल्पः प्रसक्तवेदमूलकोऽनुष्ठानमतिपादको ग्रन्थविशेषः ।
कल्पग्रहणमङ्गान्तरोपलक्षणार्थम् । रहस्यमुपनिषद्ः । प्रधानत्वा-
त्पृथगभिधानम् । एकदेशं मन्त्रं ब्राह्मणं वा । वृत्त्यर्थमात्मजीवनार्थम् ।
निषेको गर्भाधानं, तदादीनि वेदानपर्यन्तानि संस्कारकर्माणि ।
संभावयति संवर्धयति । निषेकमात्रकर्तृत्वादेव गुरुत्वम्, अपर-
लक्षणयोगस्तु आचार्यापेक्षया मान्यत्वद्योतनार्थं इति शूलपाणिः ॥
अग्न्याधेयमग्न्याधानम् । पाकयज्ञा अष्टकादयः ।

तथा,

अल्पं वा बहु वा यस्य श्रुतस्योपकरोति यः ।

तमपीह गुरुं विद्याच्छ्रुतोपक्रियया तथा ॥

याज्ञवल्क्यः,

स गुरुर्यः क्रियाः कृत्वा वेदमस्मै प्रयच्छति ।

उपनीय ददद्भेदमाचार्यः स उदाहृतः ॥

एकदेशमुपाध्याय ऋत्विक् यज्ञकृदुच्यते ।
एतानि वचनानि मनुसमानार्थतया व्याख्येयानि ।

यमः,

सखवाग्धृतिमान् दक्षः सर्वभूतदयापरः ।
आस्तिको वेदनिरतः शुचिराचार्य उच्यते ॥
वेदाध्ययनमम्पन्नो वृत्तवान् विजितेन्द्रियः ।
इत्येतैर्लक्षणैर्युक्तो गुरुर्भवाति नित्यशः ॥
आचार्यः आचार्यत्पूज्य इत्यर्थः । गुरुः गुरुवत्पूज्य इत्यर्थः ॥

मनुः,

उपाध्यायान् दशाचार्य आचार्याणां शतं पिता ।
सहस्रं तु पितुर्माता गौरवेणातिरिच्यते ॥
कल्पतरौ भविष्यपुराणे,
उपाध्यायान् दशाचार्य आचार्याणां शतं पिता ।
सहस्रं तु पितुर्माता गौरवेणातिरिच्यते ॥
कृत्वोपाध्यायमादौ तु ये पूज्याः कथितास्तत्र ।
महागुरुर्महावाहो सर्वेषामधिकः स्मृतः ॥
अष्टादशपुराणानि रामस्य चरितं तथा ।
विष्णुधर्मादिशास्त्राणि शिवधर्माश्च भारत ॥
कार्ण्यं च पञ्चम वेदं यन्महाभारत स्मृतम् ।
सौराश्च धर्मा राजेन्द्र मानवोक्ता महोपते ॥
जयेति नाम एतेषां प्रवदन्ति मनीषिणः ।
एवं विश्वकदम्बस्वयं वाक्कतः श्वरः स्मृतः ॥
चतुर्णामपि वर्णानां स महागुरुरुच्यते ।
यस्त्वेतानि समस्तानि पुराणानीह जानते ॥
भारतं च महावाहो सर्वज्ञोऽसौ मतो नृणाम् ।

तस्मात्स पूज्यो राजेन्द्र वर्णैर्विमादिभिः सदा ॥

किं त्वया न श्रुतं वाक्यं यथाऽऽह भगवान् विभुः ।

अल्पं वा बहु वा यस्य श्रुतस्योपकरोति यः ॥

तमपीह गुरुं विद्याच्छ्रुतोपक्रियया तया ।

दशोपाध्यायानपेक्ष्य आचार्यः, आचार्यशतमपेक्ष्य पिता,

पितृसहस्रमपेक्ष्य माता गौरवेणातिरिच्यते । अत्रोपनयनपूर्वक-

सावित्रीमात्राध्यापयिता आचार्योऽभिप्रेतः । उपनयनपूर्वकंसम-

स्तवेदाध्यापकस्य तु उत्पादकेसादिवक्ष्यमाणमनुवाक्येन पित्र-

पेक्षया उत्कर्षाभिधानात् । कृत्वेत्यादि । उपाध्यायादयो ये पूज्याः

कथिताः तदपेक्षया ऽष्टादशपुराणानीत्यादिना वक्ष्यमाणो यो

महागुरुः स पूज्यतम इत्यर्थः । कार्ण कृष्णद्वैपायनमणीतम् ।

गौतमः, आचार्यः श्रेष्ठो गुरुणां मातेसंके ।

शङ्खलिखितौ, न मातापित्रोस्तरङ्गच्छेत्पुत्रः, कामं मातु-

रेवानुभूयात्साहि धारिणी पोषणी च, न पुत्रः प्रतिमुच्येतान्यत्र

सौत्रामणीयागाञ्जीवन्नृणान्मातुः । मातापित्रोर्विवादे सति नान्तरं

गच्छेदौदासीन्य कुर्यादित्यर्थः । कामं यदीच्छेदित्यर्थः । अनुभूया-

दनुकूलं वदेत् । अत्र हेतुमाह सा हीत्यादि । मातापित्रधिकारे

नारदः,

तयोरपि पिता श्रेयान् बीजमाधान्यदर्शनात् ।

अभावे बीजिनो माता तदभावे तु पूर्वजः ॥

अत्र पितुः श्रेयस्त्वमभिवादनमात्रे । निषेकादिसमस्तसं-

स्कारपूर्वकाध्यापकपितृविषयमिति माधवः ।

मनुः,

उत्पादकब्रह्मदात्रोर्गरीयान् ब्रह्मदः पिता ।

ब्रह्मजन्म हि विमस्य मेत्य चेह च शाश्वतम् ॥

कामान्माता पिता चैनं यदुत्पादयतो मिथः ।
 सम्भूतिं तस्य तां विद्याद्योनावभिजायते ॥
 आचार्यस्तस्य यां जातिं विधिवद्वेदपारगः ।
 उत्पादयति सावित्र्या सा सत्या साऽजरामरा ॥
 ब्राह्मस्य जन्मनः कर्त्ता स्वधर्मस्य च शासिता ।
 बालोऽपि विप्रो वृद्धस्य पिता भवति धर्मतः ॥
 अध्यापयामास पितृन् शिशुराङ्गिरसः कविः ।
 पुत्रका इतिहोवाच ज्ञानेन परिगृह्य तान् ॥
 ते तमर्धमपृच्छन्त देवानागतमन्यवः ।
 देवान्चैतान्तमेतोचुर्न्याय्य वः शिशुरुक्तवान् ॥
 अज्ञो भवति वै बालः पिता भवति मन्त्रदः ।
 अज्ञं हि बालमित्याहुः पितेत्येष तु मन्त्रदम् ॥
 न हायनैर्न पलितैर्न वित्तेन न बन्धुभिः ।
 ऋषयश्चाक्रिरे धर्मं योऽनूचानः स नो महान् ॥
 विमाणां ज्ञानतो ज्यैष्ठ्यं क्षत्रियाणां तु धीर्यतः ।
 वैश्यानां धान्यधनतः शूद्राणामेव जन्मतः ॥

माघवीये पुराणम्,

ज्येष्ठो भ्राता गुरुसमो मृते पितरि भूम्बुराः ।
 कनिष्ठास्तं नमस्येरन्सर्वे छन्दोऽनुवर्त्तिनः ॥
 तमेव चोपजीवेरन् यथैव पितरं तथा । इति ।

मनुः,

पितृवत्पालयेत्पुत्रान् ज्येष्ठो भ्राता यधीयसः ।
 पुत्रवद्वापि वर्त्सेरन् यथैव पितरं तथा ॥
 इति अभिषादनम् ।

अथ भैक्षचर्याविधिः ।

तत्र मनुः,

प्रतिशृङ्घोप्सितं दण्डमभिवाद्य च भास्करम् ।

प्रदाक्षिणं परीत्यार्घ्रं चरेद्भैक्षं यथाविधि ॥ इति ।

इप्सितं तत्तद्दर्शविहितम् । भास्करं सौरैर्मन्त्रैरुपस्थाप सम्मु-

खमवस्थायेति कल्पतरुः । अर्घ्रं प्रदाक्षिणीकृत्य । एतद्व्रितयं भिक्षा-
चरणाद्गतया विधीयते । यथाविधि वक्ष्यमाणभवत्पूर्वत्वादिमकारेण । भैक्षं भिक्षासमूहः । तत्र वाक्यप्रयोगमाह

याज्ञवल्क्यः,

आदिमध्यावसानेषु भवच्छब्दोपलक्षिता ।

ब्राह्मणक्षत्रियविशां भैक्षचर्या यथाक्रमम् ॥ इति ।

गौतमोऽपि,

आदिमध्यावसानेषु भवच्छब्दः प्रयोज्यो वर्णानुपूर्व्येणेति ।

मनुरपि,

भवत्पूर्वं चरेद्भैक्षमुपनीतो द्विजोत्तमः ।

भवन्मध्यं तु राजन्यो वैश्यस्तु भवदुत्तरम् ॥ इति ।

अत्रैव प्रयोगः । भवति भिक्षां देहीति विप्रः, भिक्षां भवति

देहीति राजन्यः, भिक्षां देहि भवतीति वैश्यः । ब्रह्मचारिभिः

भैक्ष्यं कुतो ग्राह्यामित्याह

याज्ञवल्क्यः,

ब्राह्मणेषु चरेत् भैक्षमनिन्देष्वात्मवृत्तये । इति ।

तेष्वपि विशेषमाह

मनुः,

वेदयज्ञैरहीनानां प्रसक्तानां स्वकर्मसु ।

ब्रह्मचार्याहरेद्भैक्ष्यं शृहेभ्यः प्रयतोऽन्वहम् ॥

ब्राह्मणेष्विते सति सम्भवे नियमार्थम् ।

असम्भवे त्वाह व्यासः,

ग्राह्याक्षत्रियविशश्चरेयुर्भैक्ष्यमन्त्रहम् ।

सजातीयगृहेष्वेव सार्ववर्णिकमेव च ॥ इति ।

सर्वशब्दोऽत्र त्रैवर्णिकपरः । सर्वत्वमाधिकारिकमिति न्यायात् । तत्रापि पतितादिवर्जं सार्ववर्णिकं भैक्ष्यचरणम् । अभिशस्तपतितवर्जमिति गौतमस्मरणात् । विशेषान्तरमाह .

भविष्यपुराणम्,

सर्वं वा विचरेत् ग्रामं पूर्वोक्तानामसंभवे ।

अन्त्यवर्जं महाबाहुरित्याह भगवान् विभुः ॥

अन्त्यः शूद्रः । यत्तु मनुनोक्तम्,

सर्वं वा विचरेत् ग्रामं पूर्वोक्तानामसंभवे ।

नियम्य प्रयतां वाचमभिशस्तांस्तु वर्जयेत् ॥

इति । तदपि पूर्वोक्तेन समानविषयं, न पुनः शूद्रप्राप्त्यर्थम् ।

वेदैर्यज्ञैरहीनानामिति तेनैवाभिधानात् ।

यदा भविष्यपुराणेऽभिहितम्,

चातुर्वर्ण्यं चरेद्भैक्षमलाभे कुरुनन्दन । इति ।

तदप्यापदि पूर्वपूर्वासंभवे ज्ञेयम् ।

क्षत्रवैश्यगृहेष्वेव क्रियावर्तिषु साधुषु ।

चातुर्वर्ण्यं चरेद्भैक्ष्यमापत्कालउपस्थिते ॥

इति विष्णुस्मरणात् । यद्यपि चातुर्वर्ण्यं चरेद्भैक्ष्यमित्युक्तं,

तथापि शूद्रस्य आमान्नमेव ग्राह्यं न पक्वम् ।

तथा चाङ्गिराः,

आममेवाददीतास्मादृत्तात्रैकरात्रकम् ।

आमं पूर्यति संस्कारो धर्म्यं तेभ्यः प्रतीच्छताम् ॥

तस्मादामं ग्रहीतव्यं शूद्रादप्यङ्गिरोऽग्रवीत् । इति ।

अदृत्तौ दृश्यन्तराभावे । एकरात्रम् एकाहपर्याप्तम् तेभ्यः
शूद्रेभ्यः धर्म्यं पूर्वोक्तम् आमं प्रतीच्छतां शृङ्खतां संस्कारो ब्रह्मचर्यं
पूर्याति पूर्णं भवति अन्यथा नश्यतीत्यर्थः । यद्यपि

यतिश्च ब्रह्मचारी च पकान्नस्वामिनावुभौ ।

इति पराशरेण ब्रह्मचारिणः पकान्नग्रहणाधिकार एवोक्तो
न आमन्नग्रहणाधिकारः, तथापि

कन्दुपकं स्नेहपकं पायसं दधिसक्तवः ।

एतान्यशूद्रान्नभुजो भोज्यानि मनुरब्रवीत् ॥

इत्यादिवाक्यप्रतिप्रसूतेष्वन्यतमद् ग्राह्यम् । एषामप्यभावे
मुद्गचणकाद्यामेव सद्योभक्षणार्हं ग्राह्यम् । एतेषु कचिदपवादमाह

मनुः,

गुरो कुले न भिक्षेत न ज्ञातिकुलबन्धुषु ।

गुरुकुले गुरुगृहे । कुलं शिष्यसमूह इत्यन्ये । यदपि

मनुभविष्यपुराणयोः,

मातरं वा स्वसारं वा मातुर्वा भगिनीं निजाम् ।

भिक्षेत भिक्षां प्रथमां या चैनं नावमानयेत् ॥

इति तदपि मथमभिक्षाविषयम् ।

तथोपादानात् । अ-यत्रालाभे तत्रापि कार्यमित्याह

गौतमः, आचार्यज्ञातिगुरुगृहेषु स्वेष्वलाभेऽन्यत्रेति । स्वेषु
बन्धुषु । अत्रापि उत्तरोत्तरलाभे पूर्वपूर्वं साज्यम् । तेषां पूर्वपूर्वं
परिहरेदिति तस्यैव स्मरणात् । भिक्षाचरणकालमाह

आपस्तम्बः, सायं प्रातरमत्रेण भिक्षाचर्यं चरोदिति । सायं
सूर्यास्तानन्तरं, मातः षोढाविभक्तादिवसाद्यभागे । अयं च
कालोऽष्टार्षेय्युनब्रह्मचारिविषयः ।

अश्रीपादपृथर्वस्तु ब्रह्मचारी प्रगे सदा ।

तदूर्ध्वमाद्वादशाब्दादश्रीयात्संगवे सदा ॥

तदूर्ध्वं गृहिवाङ्गिणां भोजनं च समाचरेत् ।

इति सुमन्तुस्मरणात् । तदूर्ध्वमित्युपकुर्वाणकविपयम् । नैष्ठिकस्य तु यतिवद्वानेवद्वा भोजनकालः ।

तथाच काष्णार्जिनिः,

मध्याह्ने गृहिणां भुक्तिर्वनिनामपराह्लके ।

सायाह्ने यतिनां प्रोक्ता प्रातस्तु ब्रह्मचारिणाम् ॥

नैष्ठिकानां तु सायाह्नेऽपराह्ले वापि सा सकृत् । इति ।

अनेन स्मृत्यन्तरस्योऽपि प्रातःशब्दो व्याख्यातः । यत्तु प्रातःशब्दोऽत्र मध्याह्नपर इति कुसंभदायिनां व्याख्यानं, तत्प्रधानविपत्तिरूपन्यायावेरोधादुक्तवचनावेरोधाच्चोपेक्ष्यम् । अमत्रं कांस्यव्यातिरिक्तं ताम्रादिपात्रम् ।

ताम्बूलं व्यञ्जनं चैव कांस्यपात्रे च भोजनम् ।

यतिश्च ब्रह्मचारी च विधवा च विवर्जयेत् ॥

इति मचेतःस्मरणात् । पात्रान्तराणि व्यतिरेकमुखेनाह

अग्निः,

करे कर्पटके चैव शिलायां ताम्रभाजने ।

वटार्काश्वत्थपात्रेषु गृही भुक्तैन्दवं चरेत् ॥

इति गृहिणो निषेधादन्येषामभ्यनुज्ञायते ।

हारित्तोऽपि. लौहे मृन्मये वा पात्रे भुञ्जीतेति । तत्प्रक्षालनमाह, आपस्तम्बः, भुक्त्वा स्वयममत्रं प्रक्षालयेदिति । भिक्षेति

नियमान्नैकस्यान्नमश्रीयादित्साह

मनुः,

भैक्षेण वर्त्तयेन्निसं नैकान्नाशी भवेद्भूती । इति ।

इदमप्यनापादि ।

प्रह्वचये रियतो नैरुमन्नपद्यादनापादे ।

• इति पात्रवत्पस्पर्णात् ।

तत्प्रसाख्याने दोषमाह आपस्तम्बः, स्त्रीणां प्रत्याचक्षणां
गमादिनो प्रह्वचारी इष्टं दत्तं हुतं मजां पशून् प्रह्ववर्च्यममन्नाद्यं
हन्ति । तस्माद्दुर्द्वं प्रह्वचारिमये चरन्तं न प्रत्याचक्षीतेति । स्त्रीग्रह-
णं मानुष्याभिभाषेण न परिमंख्यायम् । अमत्याख्ययिनमग्रे भिक्षेता-
प्रत्याख्यायिनी वेत्याश्वलायनस्पर्णात् । प्रह्वचारिणां भिक्षाशने
फलमाह

मनुः,

भैक्षेण वृत्तेनो वृत्तिरूपरासमया स्मृता । इति ।

अत्रिरपि,

गारुमताः पयोभक्षाः ये चान्ये यावक्तागिनः ।

गर्वं ते कृतभैक्षस्य कलां नार्हन्ति षोडशीम् ॥

तप्तकाञ्चनरणेन गवां मूत्रेण यावकम् ।

पिवेद् द्वादशवर्षाणि न तद्भैक्षसम भवेत् ॥

यावकं यद्यौदनः । नचाप्र फलश्रवणादनियतं भिक्षाचर-
णमिति वाच्यम् । अकरणे मनुना प्रायश्चित्तोक्तेः ।

अकृत्वा भैक्षचरणममामिध्य च पावकम् ।

अनातुरः मत्तरात्रमवकीर्णश्रतं चरेत् ॥ इति ।

प्रत्याख्याने न कर्त्तव्यमिति यदुक्तं, तद्रूताध्ययनादिविशि-
ष्टप्रह्वचारिविषयम् ।

तथाच मनुः,

भिक्षां च भिक्षवे दद्याद्विधिवद् ब्रह्मचारिणे । इति ।

विधिरदित्यनेनाविधेवतां निषेधमाह

वसिष्ठः,

अवृता क्षतधीयाना यत्र भैक्षचरा द्विजाः ।

तं ग्रामं दण्डयेद्राजा चौरभक्तप्रदो हि सः ॥ इति ।
हस्तदत्ता भिक्षा न भोक्तव्येत्याह

मनुः,

हस्तदत्ता तु या भिक्षा लवणं व्यञ्जनानि च ।
भोक्ता ऽप्यशुचितां याति दाता स्वर्गं न गच्छति ॥
भैक्षमाहारादधिकं नाहर्त्तव्यमित्याह

मनुः,

आहारादधिकं वर्णा न क्वचिद्भैक्षमाहरेत् ।
युज्यते स्तेयदोषेण कामतोऽधिकमाहरन् ॥
माधुकरीयमानीय ब्राह्मणेभ्यः प्रयच्छति ।
स याति नरकं घोरं भोक्ता भुङ्क्ते च किल्बिषम् ॥
तस्मान्नोपहरेद्भैक्ष्यमतिरिक्तं कदाचन । इति ।

कामत इति वदता अकामतोऽधिकाहरणे न दोष इत्युक्तं
भवाति । अकामतोऽधिकाहरणे प्रतिपत्तिरुक्ता ऽऽपस्तम्बेन ।
नोच्छिष्टं कुर्यादशक्तौ भूमौ निखनेदप्सु वा क्षिपेदाचार्याय वा
दद्यादन्तर्दिने वा शूद्रायेति । अन्तर्दिने आचार्यदासाय । अशक्तौ
तावद्भोजनाशक्तौ । उच्छिष्टं न कुर्यात्प्रथममेवोद्धृत्य पृथक् स्थापयेत् ।
नोच्छिष्टं कस्यचिद्दद्यादिति मनना तस्य दानप्रतिषेधात् । आहृतं
भैक्षं गुरवे निवेद्याश्रियात् ।

तथाच मनुः,

समाहृत्य तु तद्भैक्षं यावदर्थं समाप्नुयात् ।
निवेद्य गुरवेऽश्रीषादाचम्य प्राङ्मुखः शुचिः ॥
पूजयेदशनं नित्यमथाच्चेदमकुत्सयन् ।
पूजितं ह्यशनं नित्यं बलमूर्जं च यच्छति ॥
अपूजितं तु यद्भुक्तमुभयं तु हिनास्ति तव ।

पूजितं संस्कृतम् । अकुत्सयन् अनिन्दन् । विशेषान्तरमाह
याज्ञवल्क्यः,

कृताग्निकार्यो भुञ्जीत वाग्यतो गुर्वनुज्ञया ।

अपोशानक्रियापूर्वं सत्कृत्यान्नमकुत्सयन् ॥ इति ।

कृताग्निकार्यं इति प्रातः कथंचिदकृतस्याग्निकार्यस्य कालान्तरविधानार्थं न पुनस्तृतीयप्राप्सर्यमिति मित्ताचरा । अन्ये तु अग्निकार्यशब्देन व्याहृतिभिर्भैक्षत्रिभागेन होममाहुः ।

तथाच शङ्खः,

याचयेद्याचितं चान्नं त्रिधा कृत्वैकभागकम् ।

अग्नौ व्याहृतिभिः स्थाप्य भागमेकं गुरोरपि ॥

एकं भुञ्जीत मतिमान्स्वाध्यायं च ततः पठेत् । इति ।

हारीतोऽपि, भैक्षमवोक्षितं पर्याग्निकृतम् आदेसदर्शितमनुज्ञातममृतसंभितं प्रातस्तदश्नन् ब्रह्मचारी ब्रह्मसिद्धिमवाप्नोतीति ।

ब्रह्मपुराणेऽपि,

अन्नं दृष्ट्वा प्रणम्यादौ प्राञ्जलिः कथयेत्ततः ।

अस्माकं नित्यमस्त्वेतादिति भक्त्याऽथ वन्दयेत् ॥ इति ।

गुर्वसन्निधाने तद्गार्यादिभ्यो निवेदयेत् ।

तथाच गौतमः, असन्निधौ तद्गार्यापुत्रसब्रह्मचारिसञ्चय-
इति । सन्तः श्रोत्रियाः ।

तथाचापस्तम्बः, विप्रवासे गुरोराचार्यकुलाय तद्विप्रवासेऽन्येभ्योऽपि श्रोत्रियेभ्य इति । आहृतस्य भैक्षस्य भोजनकालमाह गौतमः, सायं प्रातस्त्वन्नमाभिपूजितमनिन्दन् भुञ्जीतेति । सायं प्रातरिति वदता मध्ये भोजनानिपेधोऽभिहितः ।

अत एव मनुः,

सायं प्रातर्द्विजातानामशनं श्रुतिचोदितम् ।

नान्तरा. भोजनं कुर्याद्वाग्निहोत्रसमो विधिः ॥ इति ।

अग्निहोत्रसमताभिधानात्कालद्रव्येऽपि भोजननियमेनाकरणे
प्रत्यवाय इति गम्यते ।

तथा च श्रुतिः, तस्मात्सायंप्रातराशयेव स्यादिति । अयं
चान्तरा भोजननिषेधस्ममर्थस्यैव, न बालस्य । प्रधानवि-
पत्तिप्रसङ्गात् । “यदि तूपदस्येदोदनं धानास्तक्वृत्नित्यनुव्रतये”
दिति दीक्षाप्रकरणोपलिङ्गात् ।

आहिताग्निरनद्वांश्च ब्रह्मचारी च ते त्रयः ।

अश्वन्त एव सिध्यन्ति नैषां सिद्धिरनश्वताम् ॥

इति वचनाच्च । तत्र विशेषमाह

मनुः,

अष्टौ ग्रासा मुनेभैश्चानप्रस्थस्य षोडश ।

द्वात्रिंशतं गृहस्थस्य अमितं ब्रह्मचारिणः ॥

नचात्रामितमित्यनेनात्यशनमाशङ्कनीयम् ।

कालेनाद्यं लघु क्षिप्रमल्पमद्याद् द्रवोत्तरम् ।

इति स्मरणात् ।

मनुरपि ,

नचैवात्यशनं कुर्यान्नचोच्छ्रिष्टं क्वचिद्भवेत् ।

अनारोग्यमनायुष्यमस्वास्थ्यं चातिभोजनम् ॥

अपुण्यं लोकविद्विष्टं तस्मात्तत्परिवर्जयेत् । इति ।

भैक्ष्यस्य क्वचिदपवादमाह

याज्ञवल्क्यः,

ब्राह्मणः काममश्नीयाच्छ्राद्धे व्रतमपीडयन् ।

व्रतं मधुमांसादिवर्जनं तस्य प्रसिद्धत्वात् ।

अत एव मनुः,

प्रतिषिद्धं न भोक्तव्यं मधुमांसं च नित्यशः । इति ।

अकामतो मधुभक्षणे न दोष इत्याह
 वसिष्ठः, अकामापन्नं मधु वाजसनेयके न दुष्यतीति ।
 पत्तु विष्णुनोक्तं,
 श्राद्धमुग्धवणशुक्लर्षयुपितवर्जमिति, तदनभ्यर्षिता-
 भिप्रायम् ।

अत एव मनुः,
 काममभ्यर्षितोऽग्नीष्याद् भूतमस्य न लुप्यते । इति ।
 इति भैक्षचर्याविधिः ।

अथ ब्रह्मचारिप्रकीर्णकधर्माः ।

तत्र मनुः,
 अग्नीन्धनं भैक्ष्यचर्यमथ शय्यां गुरोर्हितम् ।
 आसमावर्त्तनात्कुर्यात्कृतोपनयनो द्विजः ॥
 ब्रह्मपुराणेऽपि,
 मेखलामाजिनं दण्डमुपवीतं च नित्यशः ।
 कौपीनं कटिसूत्रं च ब्रह्मचारी तु धारयेत् ॥ इति ।
 इदं च वेदस्याप्युपलक्षणम् ।
 तथा च यमः,
 दण्डं कमण्डलुं वेदं मौञ्जीं च रक्षतां तथा ।
 धारयेद् ब्रह्मचर्यं च भिक्षान्नाशी गुरो वसेत् ॥ इति ।
 वेदो दर्भमुष्टिः । गुरो गुरुसमीपे इत्यर्थः ।
 व्यासः,
 जघन्यशापी पूर्वं स उत्थाय गुरुवेश्मनि ।
 पृच्छ त्रिप्येण कर्त्तव्यं कार्यं दासेन वा पुनः ॥
 कृतमित्येव तत्सर्वं कृत्वा तिष्ठेत् पार्श्वतः ।
 किंकरः सर्वकाले च सर्वकमण्डु कोविदः ॥

नाभ्रक्तवाति चाश्रियादपीते चाम्बु नो पिवेत् ।

नच तिष्ठत्युपाविशेदासीने मस्त्रपेन्न च ॥ इति ।

याज्ञवल्क्यस्तु विशेषमाह,

गुरुं चैवाप्युपासीत स्वाध्यायार्थं समाहितः ।

आहूतश्चाप्यधीयीत लब्धं चास्मै निवेदयेत् ॥ इति ।

उपासनाभकारमाह हारीतः, अथोदकुम्भकुशपुष्पसमि-
न्मूलफलाहरणसंमार्जनोपलेपनाङ्गद्युश्रूषापभृतेभिर्गच्छन्तं शया-
नमासीनं भक्त्याऽनुवर्त्तेत नास्य निर्माल्यशयनासने छायापा-
दुके चाक्रामोदिति ।

आपस्तम्बोऽपि,

आचार्याधीनः स्यादन्यत्र पतनीयेभ्य इति ।

धौघघनोऽपि,

सर्वत्राप्रतिहतगुरुवाक्योऽन्यत्र पातकादिति ।

गौतमोऽपि,

अधःशायी पूर्वोत्थायी जघन्यसंवेशीति ।

यमोऽपि,

गुर्वधीनोऽस्वतन्त्रः स्यात्पूर्वोत्थायी गुरोर्गृहे ।

सदा जघन्यसंवेशी जितस्वप्नो जितोदरः ॥

जितनिद्रो जितालस्यो जितक्रोधो जितात्मवान् ।

द्युश्रूपुरनहंता च गुरुदेवार्चने रतः ॥

अनहंता अनहंकारी ।

गौतमः, सत्यवचनमिति । उपनीतेन सत्यमेव वक्तव्यमि-
त्यर्थः । गुरुपूजायां फलमाह शङ्खः,

न स्नानन न होमेन नैवाग्निपरिचर्यया ।

ब्रह्मचारी दिवं याति स याति गुरुपूजनाव ॥

मनुरपि नियमान्तराण्याह,

नीचशय्यामन चास्य नित्यं स्याद् गुरुसन्निधौ ।

गुरोश्च चक्षुर्विषये काचिच्चेष्टाऽस्य नो भवेत् ॥

एतच्च गोयानादिव्यतिरिक्तविषयम् ।

तथाच स एव,

गोऽश्वोऽप्लयानमासादमस्तरेषु कटेषु च ।

आसीत् गुरुणा सार्धं शिलाफलकनौषु च ॥ इति ।

यद्यप्येतथानं निषिद्धं तथाप्यतिक्रान्तानिषेधस्यापद्गुस्तस्य

वा सहयानाभ्यनुज्ञानार्थं तद्यानाभ्यनुज्ञानम् ।

विष्णुरपि, नास्यैकासनो भवेदन्यत्र शिलाफलकनौषा-

नेभ्य इति । गुरोः परिवादाद्याकर्णननिषेधमाह

मनुः,

गुरोर्यत्र परीवादो निन्दा वापि प्रवर्त्तते ।

कर्णो तत्र पिधातव्यो गन्तव्य वा ततोऽन्यतः ॥ इति ।

सदोपख्यापनं परिवादः । असदोपख्यापनं निन्दा ।

गुरोः परिवादादिकरणे दोषमाह स एव,

परिवादात् खरो भवति श्वा वा भवति निन्दकः ।

परिभोक्ता कृमिर्मवति कीटो भवति मत्सरः ॥

अननुज्ञातगुरुधनोपजीवी परिभोक्ता ।

हारीतोऽपि.

अमृतस्य प्रदातारं गुरु यस्त्ववमन्यते ।

नचैन ब्रह्मतिर्यग्योनौ च जायते ॥

ऋचं वा यदि वाऽर्घं वा पादं वा यदि वाऽसरम् ।

सकाशाद्यस्य गृह्णीयान्नियतं तस्य गौरवम् ॥ इति ।

गुरुनामोच्चारणे निषेधः

स्मृत्यन्तरे,

आचार्यं चैव तत्पुत्रं दीक्षितं च तथा गुरुम् ।

स्वसारं च पितुश्चैव मातरं मातुलं तथा ॥

द्वितैपिणं च विद्वांसं श्वशुरं पतिमेव च ।

न द्यूयान्नामतो विद्वान्मातुश्च भगिनीं तथा ॥

यत्र गुर्वीदनामग्रहणभावश्यकं तत्रोपाध्यायादिशब्देन
गृहीयादेव ।

तथाच गौतमः, नामगोत्रे गुरोस्समानतो निर्दिशोदिति ।
समानतो मानेन सहेत्यर्थः । समाननाम्नः पुरुषान्तराद्वा ।

तथाच मनुः,

नोदाहरेदस्य नाम परोक्षमापि केवलम् ।

नचैवास्यानुकुर्वीत गार्ति भापितचेष्टितम् ॥

गुरुवत् गुरुपत्न्यादिरापि सेव्य इत्याह

विश्वामित्रः,

तद्भार्यापुत्रयोश्चैव वृद्धानां धर्मशालिनाम् ।

शुश्रूषा सर्वदा कार्या प्रणामो भक्तिरेव च ॥ इति ।

नारदोपि,

आविद्याग्रहणाच्छिष्यः शुश्रूषेत्प्रयतो गुरुम् ।

तद्भक्तिं गुरुदारेषु पुत्रपौत्रे तथैव च ॥ इति ।

गौतमोऽपि, तद्भार्यापुत्रेषु चैवमिति । तस्याचार्यस्य
भार्याः पुत्राश्च तेषु च एवम् आचार्यवद्भक्तिं तव्यामित्यर्थः ।

अत्र विशेषमाह स एव, नोच्छिष्टाशनस्नापनप्रसाधनपादम-
क्षालनोन्मर्दनोपसंग्रहणानीति । गुरुभार्यापुत्रेषु, वर्तयेदिति
शेषः ।

मनुरपि,

अभ्यञ्जनं स्नपनं च गात्रोद्धर्तनमेव च ।

गुरुपत्न्या न कार्याणि केशानां च प्रसाधनम् ॥

ब्रह्मचर्यं तपो भैक्ष्यं सन्ध्ययोरग्निकर्म च ।

स्वाध्यायो गुरुवृत्तिश्च चर्येयं ब्रह्मचारिणाम् ॥ इति ।

तपो ब्रह्मचारिनियमः । तथा चापस्तम्बः,

नियमेषु तपः शस्तं तदातिक्रमे विद्याकर्म निमूवतीति । अतो

नियमानुष्ठानमावश्यकमेव ।

तथाच मनुः,

सेवेतेमांस्तु नियमान्ब्रह्मचारी गुरी वसन् ।

सात्रियभ्येन्द्रियग्रामं तपोदृढ्यर्थमात्मनः ॥

इन्द्रियाणां तु सर्वेषां यद्येक क्षरतीन्द्रियम् ।

तेनास्य क्षरति भङ्गा हतेः पादादिवोदकम् ॥ इति ।

दृतिश्चर्मकोशः ।

याज्ञवल्क्यः,

मधुमांसाक्षनेच्छिष्टद्युक्तस्त्रीभाणिहिंसनम् ।

भास्करालोकनाश्लीलपरिवादादि वर्जयेत् ॥ इति ।

मधु सौद्रम । मांसं ह्यागादेः । इदं चाव्याधौ । तदपनोद्य-

व्याधौ तु गुरुच्छिष्टं कृत्वा भोक्तव्यमेव ।

तथाच वसिष्ठः, स चेद्दयाधीयीत कामं गुरोरुच्छिष्टं भेष-

जार्थं सर्वं प्राश्नीयादिति । व्याधीयीत व्याधिमान् भवति ।

तथाच कूर्मपुराणे,

आदर्शं नैव धीक्षेत नाचरदन्तपावनम् ।

गुरुच्छिष्टं भेषजार्थं प्रयुञ्जीत न कामतः ॥ इति ।

अञ्जनं तैलादिना गात्रस्य कञ्जलादिना चाक्ष्णोः वर्ज-
येत् । एतदपि व्याध्यादौ कार्यम् । औषधस्याव्रतघ्नत्वात् ।

तदाह स्मृतिः,

अष्टौ तान्यद्यतघ्नानि आपो मूलं फलं पयः ।

हविर्ग्राहणकाम्या च गुरोर्वचनमौषधम् ॥

उच्छिष्टं गुरुव्यतिरिक्तस्य । तथा च वसिष्ठः । उच्छिष्टमगुरोरभोज्यं स्वमुच्छिष्टमुच्छिष्टोपहतं चेति । अगुरोरभोज्यमिति वदन् गुरोर्भोज्यमिवाह ।

तथा चापस्तम्बः,

पितुर्व्येष्टस्य च भ्रातुर्भोक्तव्यमिति । क्वाचिदस्यापवादमाह स एव, धर्मविपतिपत्तावभोज्यमिति । धर्मविपतिपत्तौ गुरोः पापसन्देहे । शुक्तं निष्ठुरवाक्यम् । स्त्री प्रेक्षणात्मन्भने मैथुनशङ्कायाम् । भास्करालोकनमादिसावेक्षणम् ।

तदाह मनुः,

नेक्षेतोद्यन्तमादिसं नास्तं यान्तं कदाचन ।

नोपरक्तं न वारिस्थं न मध्यं नभसो गतम् ॥

उपरक्तं राहुग्रस्तम् । अश्लीलमसभ्यभाषणम् । परिवादः सद्गोपख्यापनम् । आदिशब्देनान्येऽपि नियमा लक्षयन्ते ।

तथा च गौतमः,

वर्जयेन्मधुमांसगन्धमाल्यादीनास्वप्राञ्जनाभ्यञ्जनयानोपानच्छ-
न्नकामक्रोधलोभमोहवादनस्नानदन्तधावनहर्षनृत्तगीतपरिवादभ-
यानीति । अत्र गन्धानिषेधो भोगार्थं न देवनिर्मात्यस्य । तथाच स्मृतिः, देवताशिष्टमेव शृङ्गीयाद्ब्रह्मचारीति । एवं माल्याद्यावपि।

मनुरपि

वर्जयेन्मधु मांसं च गन्धं माल्यं रसान् स्त्रियः ।

शुक्ताक्षं चैव सर्वाणि प्राणिनां चैव हिंसनम् ॥

अभ्यङ्गमञ्जनं चाक्षणोरुपानच्छन्नधारणम् ।

कामं क्रोधं च लोभं च नर्तनं गीतवादनम् ॥

घृतं च जनवादं च परिवादं तथाऽनृतम् ।

स्त्रीणां च प्रेक्षणालम्भमुपघातं परस्य च ॥ इति ।

रसा इक्षुरसादयः । मधुनो रसत्वेऽपि पृथगुपादानमधिक-
प्रापश्चत्ताभिधानाय ।

गौतमः,

गुरुदर्शने कण्ठप्रावृत्तावसक्थिकाऽपाश्रयपादप्रसारणानि-
निष्ठीवितहसितविजृम्भितावस्फोटनानि । कण्ठप्रावृत्तं दक्षिण-
याहनुद्धरणेन प्रावरणम् । अवसक्थिका ऊरौ पादावरोपणम्,
परिकरबन्धो वा । अपाश्रयः पीठाद्यवष्टम्भनावस्थानम् । निष्ठीवितं
धूत्कारः । हसितं हास्यम् । विजृम्भितं जृम्भा । अवस्फोटनं
सावष्टम्भेन भुजताडनम् । इदं चाशक्यमपि नयनमुखादि पिधाय
कार्यम् ।

सदाहापस्तम्बः,

न स्मयेत यदि स्मयेतापिगृह्य स्मयेतोति ग्राह्यं नोपजिघेत्
क्षिप्रं मुखेन न हृदयेन प्राथयेत् नाकारणादुपस्पृशेदिति ।

अत्र विशेषमाह स एव,

दत्त्वा च न नाम कथयेत् कृत्वा च नानुस्मयेदात्मप्रशंसां
परगर्हं च वर्जयेदिति ।

हारीतः,

हयगजचैसदृशदृषभारोहणप्रवचनसंधिसंसर्पणमहानद्यर्णव-
प्रतरणमहासाहसाविरुद्धानि वर्जयेदिति । चैसं चिता चयनस्था-
ने वा । प्रवचनम् अध्यापनम् । संधिसंसर्पणं भित्तिविवरेण गमनमा

ध्यापस्तम्बः,

स्त्रीभिर्पावदर्थभ्रूणी सुदुः शान्तो दान्तो हीमान् इदृश्रुति-
रिति ।

विष्णुः, कृतलवणं ब्रह्मचारी वर्जयेदिति । कृतलवणं
कृत्रिमं लवणम् । ऊपरभूमिजमिति यावत् ।

मनुरपि,

नैनं सूर्योऽभिनिम्लोचेत्सूर्यो नाभ्युदियात्क्वचित् ।

सूर्येण ह्यभिनिर्मुक्तः शयानोऽभ्युदितश्च यः ॥

मायाश्चित्तमकुर्वाणो युक्तः स्यान्महतैनसा ।

मुण्डो वा जाटिलो वा स्यादथवा स्याच्छिखान्वितः ॥ इति ।

मुण्डः शिखाविहीनः । मुण्डः शिखी वेति गौतमस्मर-

णात् ।

कात्यायनोऽपि,

सशिखं वपनं कार्यमास्त्रानाद्ब्रह्मचारिणः ।

आशरीरविमोक्षात्तु ब्रह्मचर्यं चरोद्विजः ॥ इति ।

एतत् छन्दोगाग्निप्रायम् ।

तथाच विष्णुपुराणम्,

एते ब्रह्मशिखास्तत्र दशनैरीचरोद्भूतैः ।

कुशकाशा विराजन्ते वटवः सामगा इव ॥ इति ।

यमः,

खट्वासनं च शयनं वर्जयेदन्तधावनम् ।

स्वपेदेकः कुशेष्वेव न रेतः स्कन्दयेत्क्वचित् ॥

मनुरपि,

एकः शयीत सर्वत्र न रेतः स्कन्दयेत्क्वचित् ।

कामाद्यः स्कन्दयेद्रेतो दिनस्ति व्रतमात्मनः ॥

व्रतं ब्रह्मचर्यम् । अकामतो रेतःस्कन्दने मायाश्चिरामाह

मनुः,

स्वप्नेऽपि विमृजेद्ब्रह्मचारी शुक्रमकामतः ।

स्नात्वाऽर्कमर्चयित्वा त्रिः पुनर्मामित्यृचं जपेत् । इति ।
कामतस्त्ववकीर्णित्तमम् । इत्युपनीतधर्माः ॥

अधोपाकरणम् ।

तत्र याशवल्यः,

अध्यायानामुपाकर्म श्रावण्यां श्रवणेन वा ।

हस्तेनौपधिभावे वा पञ्चम्या श्रावणस्य तु ॥ इति ।

अधोयन्तइति अध्यायाः वेदास्तेषामुपाकर्म प्रारम्भः, स च
श्रावण्यां पौर्णमास्यां श्रवणे हस्ते वा कार्यः । तत्रेयं व्यवस्था ।
ऋग्वेदिनां श्रवणे, बह्वचाः श्रवणे कुर्युरिति परिशिष्टात् ।
तस्य दिनद्वयव्याप्तौ परदिनएव ग्राह्यम् ।

तपो हन्त्युत्तरापाढा उपाकर्मणि वैष्णवे ।

धनिष्ठामिश्रिते कार्यमुपाकरणसंज्ञकम् ॥

इति निगमात् । यजुर्वेदिनां तु श्रवणयुक्तायां श्रावणपौर्ण-
मास्याम् । अथातोऽथर्वयोपाकर्म श्रवणेन श्रावण्या पौर्णमास्या-
मिति कात्यायनस्मरणात् । श्रवणेन, युक्तायामिति शेषः । तद-
भावे केवलपौर्णमास्यामिति ।

भवेदुपाकृतिः पौर्णमास्या पूर्वाह्नएव तु ।

इति प्रचेतःस्मरणात् । दिनद्वयेऽपि पूर्वाह्नव्यापित्वे अव्या-
पित्वे वा तैत्तिरीयैः परेद्युः कार्या ।

पर्वण्यौदयिके कुर्युः श्रावण्या तैत्तिरीयकाः ।

इति विशिष्य तैत्तिरीयकोपादानात् । इतरैर्याजुषैः
पूर्वेद्युरेव कार्या ।

श्रावणी दुर्गनवमी दूर्वा चैव हुताशनी ।

पूर्वविद्धवै कर्त्तव्या शिवरात्रिर्बलोर्दिनम् ॥

इति सामान्यवाक्यात् । सामगाना तु हस्ते उपाकर्म ।

'सिंहे रवौ तु पुण्यक्षे पूर्वाह्नि विचरेद्वहिः ।

छन्दोगा मिलिताः कुर्युरुत्सर्गं सर्वछन्दसाम् ॥

शुक्लपक्षे तु हस्तेन उपाकर्मापराह्निकम् ।

इति गगस्मरणात् । तस्य दिनद्वयव्याप्तौ परदिनएव

आह्वयम् ।

घनिष्ठाप्रतिपद्युक्ते त्वाष्ट्रऋत्ससमान्वितम् ।

श्रावणं कर्म कुर्वीरन् ऋग्यजुःसामपाठकाः ॥

इति परिशिष्टात् । त्वाष्ट्रं चित्रा । पर्वश्रावणहस्तेषु ग्रहण-
संक्रमदृष्टेषु उपाकर्म न कार्यम् ।

उपाकर्म न कुर्वन्ति क्रमात्सामर्ग्यजुर्विदः ।

अहसंक्रान्तियुक्तेषु हस्तश्रावणपर्वसु ॥

इति निषेधात् । किं तु तदा श्रावणमासस्यैव हस्तान्वि-
ता पञ्चमी केवला वा पञ्चमी हस्तान्विताऽन्या वा तिथिर्गाहा ।

हस्तेनौपधिभावे वा पञ्चम्यां श्रावणस्य तु ।

इति योगिधाक्ये सर्वशाखासाधारण्येन हस्तेन युक्ते
ऽहनि पञ्चम्यां वेति व्याख्यानात् । सोऽयं विकल्पो यजुर्वेदेषु
वाजसनेयिनामेव ।

संक्रान्तिर्ग्रहणं चापि पौर्णमास्यां यदा भवेत् ।

उपाकृतिस्तु पञ्चम्यां कार्या वाजसनेयिभिः ॥

इति स्मृतिमहार्णवात् । तैत्तिरीयाणां तु न श्रावण-
पञ्चम्यनुकल्पः, किं तु भाद्रपदी पौर्णमासी । अथातः स्वा-
ध्यायोपाकर्म श्रावण्यां प्रौष्ठपद्यां वेति विकल्पाभिधायक-
चासिष्ठवाक्यात् । तैत्तिरीयपरत्येऽपि पञ्चम्यां वाजसनेयिग्र-
हणमनर्थकं स्यात् । षोडश्यानां तु आपादी पौर्णमास्यनु-
कल्पः । श्रावण्यां पौर्णमास्यामापाद्यां त्रौपाकृत्य छन्दांस्य-

धीयीतेति बौधायनस्मरणात् । सर्वेषामपि स्वगृहोक्ताः काला अनुकल्पत्वेन व्यवस्थिताः ज्ञेयाः । श्रावणे ओषधिमादुर्भावाभावे भाद्रपदे श्रुतिपर्वहस्ताः क्रमेण ऋग्यजुःसामशाखिभिर्ग्राह्याः ।

अष्टष्टधौषधयस्तस्मिन् मासे तु न भवन्ति चेत् ।

तदा भाद्रपदे मासि श्रवणेन तदिष्यते ॥

इति बह्वचपरिशिष्टात् । श्रवणः पर्वादीनामुपलक्षणम् ।

श्रावण्यां मौष्ठपर्धां वाऽप्युपाकृत्य यथाविधि ।

युक्तञ्छन्दांस्यधीयीत मासान्विमोऽर्द्धपञ्चमान् ॥

इति मानवात् । अत्रापिशब्देन भाद्रपदीयहस्तपञ्चम्योरुपादानम् । मौष्ठपर्दी हस्तेनोपाकरणमिति गोभिलीयात् । मलमासे तूपाकर्म न कार्यम् । किं तु शुद्धे ।

उत्कर्षः कालवृद्धौ स्यादुपाकर्मादिकर्मणि ।

अभिपेकादिवृद्धीनां न तूत्कर्षो युगादिषु ॥

इति कात्यायनस्मरणात् । छन्दोगानां तु मलमास एव न शुद्धे ।

दशहरासु नोत्कर्षश्चतुर्षापि युगादिषु ।

उपाकर्ममहापृथगौ ह्येतदिष्टं दृषादितः ॥

इति ऋष्यशृङ्गस्मरणात् । यद्यप्यत्र छन्दोगपदं न श्रूयते तथापि "सिंहे रवौ छन्दोगाः कुर्युरेति" गार्ग्यवाक्ये तेषां सिंहाकर्कनियमेनानुत्कर्षस्य छन्दोगविषयत्वसंभवात् । उपाकर्मानन्तरं पक्षद्वयेऽपि वेदमभ्यसेत् ।

युक्तञ्छन्दास्यधीयीत मासान्विमोऽर्द्धपञ्चमान् ।

इति मानवात् ।

अथ तत्राच्छाखीयाविशेषनिरूपणाय तत्रात्सूत्राण्युदाह्रियन्ते ॥

तत्राश्वलायनसूत्रम्,

अथातोऽध्यायोपाकरणमोपधीनां प्रादुर्भावे श्रवणेन
श्रावणस्य पञ्चम्यां हस्तेन वेति ।

अथशब्दो मङ्गलार्थः । उपाकरणं प्रारम्भः । अत इति । यतो
ब्रह्मपद्मो निसः स चोपाकरणं विना नैत्यर्थः । ओपधीनां
प्रादुर्भावे । वर्षत्तो यः श्रवणस्तेन युक्ते काले । न तु ओपधि-
प्रादुर्भाव एव स्वतन्त्रः कालः । वाशब्दस्याभावेन विकल्पस्या-
मामाणिकत्वात् । श्रावणस्य पञ्चम्यां हस्तेन वेति । श्रावणस्य
पञ्चमी यदा हस्तेन युक्तैत्यर्थः ।

अथातः श्रावणे मासे श्रवणक्षयुते दिने ।

श्रावण्यां श्रावणे मासि पञ्चम्यां हस्तसंयुते ॥

दिवमे विदधीतैतदुपाकर्म यथोदितम् ।

अध्यायोपाकृतिं कुर्यात्तत्रोपासनवह्निना ॥ इति

स्मृत्यन्तरात् ।

अथ सांख्यायनसूत्रम् । अधोपाकरणम् । अथशब्दो मङ्ग-
लार्थः । उपाकरणं वक्ष्यमाणं कर्म, उच्यतइति शेषः । ओपधीनां
प्रादुर्भावे । ओपधीनां ग्रीवादीनां प्रादुर्भावे वर्षासु । हस्तेन श्रव-
णेन वा । हस्तश्रवणाभ्यामन्यतमेन युक्ते काले कुर्यादुपाकरणम् ।
तस्मात्पट्टकर्मनित्येन ब्राह्मणेनाध्ययनाध्यापनयजनयाजनदानप्र-
तिग्रहप्रधानेन दृष्टादृष्टार्थानां कर्मणां सिद्धिमिच्छतोपाकर्म कर्त्त-
व्यमिति ।

अथापस्तम्बीयं सूत्रम् । श्रावण्यां पौर्णमास्यामध्यायभुषा-
कृत्य मासं प्रदोषे नाधीयीत ।

मेपादिस्ये सवितारि योयो दर्शः प्रवर्त्तते ।

चान्द्रमासास्तत्रादन्ताश्चैत्राद्या द्वादश स्मृताः ॥

तेषु याया पौर्णमासी सासा चैश्यादिका स्मृता ।

कादाचित्केन योगेन नक्षत्रस्येति निर्णयः ॥

तदेवं सिंहस्थे सवितरि याऽमावास्या तदन्ते चान्द्रमसे मासे या मध्यवार्त्तनी पौर्णमासी सा श्रावणी । श्रवणयोगस्तु भवतु वा मा भूत् । तस्यां श्रावण्यां पौर्णमास्यामध्यायमुपाकृत्य गृह्योक्तेन विधिना उपाकर्म कृत्वा स्वाध्यायमधीयीत । अधीयानश्च मासमेक प्रदोषे प्रथमे रात्रिभागे नाधीयीत ग्रहणाध्ययनं धारणाध्ययनं च न कुर्यात् । प्रदोषग्रहणाद्रात्राप्यूर्ध्वं न दोष इति ।

अथ हिरण्यकोशिसूत्रम् । अथोपाकरणोत्सर्जनं व्याख्यास्यामः ।

अथानन्तरम् । अभ्यर्हितत्वादुपाकरणस्य पूर्वनिपातः । किमर्थं युगपत्प्रतिज्ञातं क्रियते श्रावणपक्षे तैषीपक्षस्येति पृथग्बचनादेव सिद्धे । उभयोस्संयुक्तत्वरूपापनार्थमातेनासम्भवात् अकृतउपाकरणे उत्सर्गस्याप्यभावः । पारायणे चोत्सर्गस्य भावादुपाकरणमपि स्यात् । केचिदपूर्वाध्ययनार्थं उपाकरणोत्सर्जने मन्यन्ते । तेषां गृहीतस्यापि स्मरणार्थेऽभ्यासे न स्यातामुपाकरणोत्सर्जने । तत्र काण्डं प्रथममुपाकृत्याध्ययनमुपाकुर्यात् । असमाप्ते काण्डे उत्सर्गकाले आगते उत्सृज्याध्यायं विरम्य पुनरुपाकृत्याध्यायं काण्डं वा यथाकालमधीत्योत्सृज्य विरन्तव्यम् । अर्थात् प्रथमउपाकरणे अध्यायमुपाकृत्य काण्डमुपाकर्त्तव्यम् । श्रावणीपक्षोपधीषु जातासु हस्तेन पौर्णमास्यां वाऽध्यायोपाकर्माश्रावण्याः पौर्णमास्याः पक्षः श्रावणपूर्वपक्ष इत्यर्थः । तस्मिन् दृष्टे देवे जातास्वोषधीषु हस्तेन पौर्णमास्यां वा श्रावण्यामध्यायोपाकर्म भवति । यत्राध्यायः क्रियते आरभ्यते तदध्यायोपाकर्म । जातास्वोषधीष्विति मन्दिग्धे

काले लिङ्गेन निर्णयः । अथवा जातास्वेवोत्कृष्यावकृष्य वा प्रौ-
ष्ठपदे वाऽऽपादे वा मासि क्रियार्थमिति ।

अथ पारस्करसूत्रम् । अथातोऽध्यायोपाकर्म । तच्चाग्निम-
तोऽध्यापनप्रवृत्तस्य । उपाकरणस्यावसथ्याग्निसाध्यत्वान्निरग्ने-
र्नाधिकारः ।

उपाकर्मणि आचार्यस्याग्नी

शिष्यकर्तृका समिदाहुतिर्यस्मात् ।

तेनाध्यापयतोऽपि निरग्नेः

साग्नेरप्यनध्यापयतो नाधिकारः ॥

यत्तु लौकिकेऽग्नौ तदनुष्ठानं तत्राचारमात्रमेव मूलम् ।
ओषधीनां प्रादुर्भावे श्रवणेन श्रावण्यां श्रवणयुक्तायां श्रावण-
शुक्लपञ्चदश्याम् ओषधिप्रादुर्भावे । अत्र पौर्णमास्याः प्राधा-
न्याच्छ्रवणाभावेऽपि तस्यां तद्भवति । श्रावणस्य पञ्चमीं हस्तेन
वा । श्रावणपञ्चमीं हस्तयुक्तां वा पञ्चमीं, प्राप्येति । तेन का-
लद्वयम् । अन्ये तु कालचतुष्टयमाहुरिति ।

अथ मैत्रसूत्रम् । वर्षासु श्रवणेन स्वाध्यायानुपाकुरुते ।
वर्षाग्रहणं भाद्रपदे श्रवणेन यथा स्वादिसेवमर्थम् । तेन प्रथ-
मातिक्रमे कारणाभावाच्छ्रावण्यामेव युक्तम् । यत्र तु प्रथमे श्रवणे
अनध्यायनिमित्तं विद्युदादि भवति तदा भाद्रपदे श्रवणेनैव
कुर्यात् । प्रकरणात्स्नातकोऽध्यापयिष्यन्निति गम्यते । अन्तेवा-
सिभिर्योगमिच्छन्निति लिङ्गाच्च । प्रथमाध्ययने चैतत् अन्वार-
म्भणीयोष्टवत् । न जपे अभ्यासार्थं वा, अतिप्रसङ्गात् । उपा-
कृतिरपूर्वाध्ययनार्था ब्रह्मयज्ञार्था चेत्यपरे । अन्यस्तु ब्रह्मयज्ञार्थ-
त्वं न युक्तं, विशिष्टनक्षत्रकालश्रवणात् । अत एव प्रसध्ययनं
न कार्यं किं तु संवत्सरेसंवत्सरे कर्तव्यम् । ज्योतिष्टोमवत् ।

क्षालाधिकरणात्पाक् जन्माग्नौ निर्मन्थ्ये वा जन्माग्न्यभावात् ।
अन्यस्तु जन्माग्नवेव । तस्य नित्यत्वात् । स एव निर्मन्थ्य
उच्यते । अरणिभ्यां मन्थनविधानाज्जातकर्मादौ । अर्धपञ्चमा-
न्मासानधीसोत्मृजते । अर्धपञ्चमाः अर्ध पञ्चमस्य येषां मासानां
ते अर्धपञ्चमाः । अधीस, ब्रह्मचारी । इतरथा अध्याप्येति
श्रूयात् । उत्मृजते कतिचिद्विवसान्नाधीयीत इत्यर्थः । न पुनः
स्वाध्यायमुत्सृजेत् । उत्तरत्राध्ययनविधानात् । अन्यस्तु उत्सर्ग-
संज्ञं कर्म करोति । तदुपरिष्ठाद्रक्षयति ।

तथा च स्मृत्यन्तरं,

पौषमासस्य रोहिण्यामष्टकायामथापि वा ।

जलान्ते छन्दसां कुर्यादुत्सर्गं विधिवद्ब्रह्मिः ॥ इति ।

ततो ऽर्धाद् गृहे उपाकरोति ।

अथ स्वादिरसूत्रम् । श्रौष्ठपदीं हस्तेनाध्यायानुपाकुर्युरिति ।

श्रौष्ठपदे मासे हस्तेन युक्ते काले अध्यायान्वेदभागान् तद्गदानि
च । आह मर्यादार्ये । उपाविष्टाः संहता आचार्यः शिष्याश्च नोपन-

यादिवत्प्रत्येकम् । उपाकुर्युरधीधीरन् । इति वक्ष्यमाणेन प्रका-

रेण । श्रौष्ठपदीमिति सप्तम्यर्थे द्वितीया । पूर्वस्मिन् हस्तइति ।

यद्येकस्मिन्मासि हस्तद्वयसंभवस्तदा पूर्वस्मिन्हस्ते कुर्यात्, न तत्र
पूर्वाह्ननियम इत्यर्थः । श्रावणीमित्येकइति । श्रावण्यां पौर्णमा-

स्यामित्यर्थः ।

गोभिलसूत्रम् । श्रौष्ठपदीं हस्तेनोपाकरणम् । गोदनव्रतान्ते
वेदपर्वणाम् अध्ययने प्राप्ते वेदारम्भस्य कालान्तरविधानार्थमिद-

माह । श्रौष्ठपदो भाद्रपदः तस्य या पौर्णमासी सा श्रौष्ठपदी तां
प्राति हस्तेन हस्तनक्षत्रेण उपाकरणम् अधीतस्य ग्रन्थस्योपादानं,
कर्त्तव्यमिति शेषः । ननु श्रौष्ठपदे हस्तेनेति सप्तम्यां प्राप्तायां

कस्माद्द्वितीया क्रियते । उच्यते । मौष्ठपदीशब्दादनन्तरं प्रतिशब्दाध्याहारार्थं मौष्ठपदीं हस्तेनेति । मौष्ठपदीं प्रति प्रतिमौष्ठपदीमिति । तेन उत्सृष्टस्य छन्दसो भाद्रपदशुक्लपक्षे हस्तेन प्रतिवर्षमनेन वक्ष्यमाणेनोपाकरणं कर्त्तव्यमिति । कथं पुनर्गम्यते यत्प्रतिशब्दमध्याहृत्य प्रतिवर्षमुपाकरणम् । उच्यते । एवं हि श्रूयते आचार्याणामध्यापयतां शिष्याणां चावर्त्तयताम् अज्ञानकृतः प्रामादिको यो दोषस्तेन छन्दसां यातयामत्वं भवति । यातयामैः छन्दोभिः श्रौतस्मार्त्तकर्मकारिणः समग्रफलभाजो न भवन्ति । तत्र यदेतदुपाकर्मोत्सर्जनलक्षणं कर्म तेन पुनः छन्दसामयातयामत्वं जन्यते । तस्मादावृत्त्यर्थं प्रतिशब्दोऽध्याहृत इति ।
उक्तं च,

अस्थानोच्छ्वासविच्छेदात् घोपणाध्यापनादिकम् ।

प्रामादिकं श्रुतौ यत्स्याद्यातयामत्वकारि तत् ॥

प्रसब्दं यदुपाकर्म सोत्सर्गं विधिबहिर्जैः ।

क्रियते छन्दसां तेन पुनराप्यायनं भवेत् ॥

अयातयामैश्छन्दोभिर्यत्कर्म क्रियते द्विजैः ।

क्रीडमानरैरपि सदा तत्तेषां सिद्धिकारकम् ॥ इति ।

अथ कौशिकाथर्वणसूत्रम् । अथ वेदस्याध्ययनविधिं व्याख्यास्यामः श्रावण्यां मौष्ठपद्यां वोपाकृत्वाऽर्द्धपञ्चमान्मासानधीयीरन्निति ।

अथ वेदाध्ययनम् ।

तत्र श्रुतिः, स्वाध्यायोऽध्येतव्य इति । अस्यार्थः । अधीयतइत्यध्यायो वेदः । स्वस्याध्यायः स्वाध्यायः । स्वपरम्परागता शास्त्रेत्यर्थः । ततश्च न यत्किञ्चिच्छास्त्राध्ययने विधिचारितार्थं

किं तु स्वशाखाध्ययनम् ।

सक्तं च भट्टपादैः,

पारम्पर्यागतां सुरक्षां स्वां समाख्यानिबन्धिनीम् ।

शाखां शाखान्तरं युक्तं नाध्येतुं सदृशे श्रमे ॥

घसिष्ठोऽप्येतमर्थमाह,

परम्परागतो येषां वेदः सपरिबृंहणः ।

तच्छाखं कर्म कुर्वीत तच्छाखाध्ययनं तथा ॥ इति ।

परिबृंहणान्पद्धानि । अत्र येषां यो वेदः पारम्पर्यागत इति

पञ्चन्दाध्याहारेण व्याख्येयम् । अन्यथा तच्छब्दानुपपत्तेः । वे-

दोऽत्रैका शाखा न शाखासमूहः । यत्तु

तपोविशेषैर्विधैः प्रतैश्च विधिनोदितैः ।

वेदः कृत्स्नोऽधिगन्तव्यस्तरहस्यो द्विजन्मना ॥

इति मनुना कृत्स्न इति वेदविशेषणमुपात्तं तदापि वेदशब्दस्य

शाखापरत्वेन तस्या एव कृत्स्नत्वमभिधत्ते, नैकवेदीयानेकशाखा-

समूहामिति न विरोधः । ततश्च यस्य या पित्रादिक्रमागता शा-

खा तच्छाखीयेन कर्मणा संस्कृतः प्रथमं तां शाखामधीयीतेत्यर्थः ।

तथाच घसिष्ठ,

पञ्चाखापैस्तु संस्कारैः संस्कृतो ब्राह्मणो भवेत् ।

अधीत्य शाखामात्मीयां परशाखां ततः पठेत् ॥

परेषां स्ववेदातिरिक्तानां वेदानां शाखा परशाखा तां प-

ठेत् । ततश्च स्वशाखाध्ययनानन्तरं वेदस्येऽप्येकैकामेव शाखां

पठेदित्यर्थः सिध्यति ।

तथाच मनुः,

वेदानधीत्य वेदी या वेदं वापि यथाक्रमम् । इति ।

स्यीताभ्यश्रयोतिष्टे.मादिकर्मानुष्ठानार्थम् ऋग्यजुःषापरेशा-

न, मावमौमिकहविर्यज्ञमात्रानुष्ठानार्थम् ऋग्यजुर्वेदौ, पाकयज्ञमात्रानुष्ठानार्थं स्वशाखामात्रं पठेदित्यर्थः । वेदान्तरीयाऽपि पूर्वपरिमृहीतैव शाखाऽध्वेनव्या । पूर्वपरिग्रहसामर्थ्यात् । न या काचित् ।

तथाच भरद्वाजसूत्रं “ यजनीयकल्पपरिग्रहे पूर्वपरिग्रहः प्रमाणम्, तस्यागे दोषः, तदज्ञाने स्वेच्छया परिग्रहः ” इति ।

कल्पकारिकायामपि,

स्वन पित्रादिभिर्वापि यः कल्पादिः पुराऽऽहतः ।

स तु नैव परित्याज्य इति वेदानुशामनम् ॥

राशाखां परित्यज्य शाखान्तराध्ययने दोषमाह घमिष्ठः,

एकवेदेऽपि शाखानां मध्ये योऽन्यतमां श्रयेत् ।

स्वशाखां तु परित्यज्य शाखारण्डः स उच्यते ॥

यः स्वशाखां परित्यज्य पारव्यामधिगच्छति ।

स शूद्रवद्बहिष्कार्यः सर्वकर्मसु साधुभिः ॥

आत्मशाखां परित्यज्य परशाखासु वर्त्तते ।

उच्छेत्ता तस्य वंशस्य रौरवं नरकं व्रजेत् ॥

स्वीया शाखोज्झिता येन ब्रह्मणेजोऽर्थिना परम् ।

ब्रह्मैव स विज्ञेयः सर्वकर्मसु गार्हितः ॥

शाखान्तरीयकर्मकरणे दोषमाह स एव,

न जातु परशाखोक्तं बुधः कर्म समाचरेत् ।

आचरन् परशाखोक्तं शाखारण्डः मकीर्तितः ॥

यः स्वशाखोक्तं मुत्सृज्य परशाखोक्तमाचरेत् ।

अवमाणम् पि कृत्वा सोऽन्ध तपसि मज्जति ॥ इति ।

कात्यायनोऽपि,

स्वशाखाश्रयमुत्सृज्य परशाखाश्रयं तु यः ।

कर्तुमिच्छति दुर्मेधा मोघं तत्तस्य चेष्टितम् ॥ इति ।

लौगाच्चिरपि,

यः स्वशाखां परित्यज्य पारक्यामधिगच्छति ।

स शुद्रवद् बहिष्कार्यो हव्यकव्येषु दातृभिः ॥ इति ।

स्वशाखानुक्तमप्यविरुद्धं परशाखोक्तं ग्राह्यम् ।

तथाच कात्यायनः,

यश्चाग्नातं स्वशाखायां परोक्तमविरोधि च ।

विद्वद्भिस्तदनुष्ठेयमभिहोत्रादिकर्मवत् ॥ इति ।

वेदश्चात्र साङ्गोऽध्येतव्यो न वेदमात्रं, तैर्विना तदर्थज्ञानानिष्पत्तेः ।

तथाच श्रुतिः, ग्राह्येण निष्कारणः पढद्गो वेदोऽध्येयो ज्ञे-

यश्चेति । ग्राह्येणेनेति त्रैवर्णिकोपलक्षणार्थम् । निष्कारण इत्यन्व-
त्वादिना कर्मानधिकारेऽप्यध्ययनावश्यकतायोधनाय । अङ्गानि
शिक्षा कल्पो व्याकरणं निरुक्तं छन्दो उयोतिश्चेति पद । ज्ञेय इ-
त्यध्ययनविधेरक्षरग्रहणमात्रपर्यवसायित्वपरिहारार्थज्ञानपर्यवसा-
यित्वावगमाय ।

गौतमोऽपि, मन्त्रग्राह्यणयोर्वेदः पढद्गमेकइति । येषां मते
साङ्गस्य वेदत्वं तेषां वेदाध्ययनविधिनैव तदध्ययनं सिध्यतीति न
पृथक् तदध्ययनविध्यपेक्षा । येषां मन्त्रग्राह्यणयोरेव वेदत्वं तेषा-
मङ्गाध्ययनविधिः पृथगपेक्षितः । अध्ययनविधेश्चार्थज्ञानपर्यवसायित्वं
नाक्षरग्रहणमात्रफलकत्वमित्याह

पराशरः,

ज्ञातव्यः सर्वदैवार्थो वेदानां कर्मसिद्धये ।

पाठमात्रमधीते यः पङ्के गौरिव सीदति ॥

वेदस्याध्ययनं सर्वं धर्मशास्त्रस्य चवाह ।

अज्ञानतोऽर्थं तदर्थं तुपाणां कष्टन यथा ॥

पाठमात्ररतान्नित्यं द्विजांश्चार्थविवर्जितान् ।

पशूनिव च तान्माज्ञो वाङ्मात्रेणापि नार्चयेत् ॥ इति ।

योऽधीत्य विधिवद्वेदं वेदार्थं न विचारयेत् ।

स सान्वयः शूद्रसमः पात्रतां न प्रपद्यते ॥ इति ।

व्यासः,

नान्यतो ज्ञायते घर्मो वेदादेवैव निवभौ ।

तस्मात्सर्वप्रयत्नेन यज्ञार्थं वेदमाश्रयेत् ॥ इति ।

लघुव्यासः,

न वेदपाठमात्रेण सन्तोषं कारयेद्विजः ।

पाठमात्रावसानस्तु पङ्के गौरिव सीदति ॥

यथा पशुर्भारहारी न तस्य लभते फलम् ।

द्विजस्तथाऽर्थानभिज्ञो न वेदफलमश्नुते ॥

वक्षः,

वेदस्वीकरणं पूर्वं विचारोऽभ्यसनं जपः ।

तद्दानं चैव विप्रेभ्यो वेदाभ्यासो हि पञ्चपा ॥

विचारो वेदार्थविचारः ।

लघुव्यासः,

श्रुतहीनमधीतं यन्नेह नामुत्र तद्भवेत् ।

श्रुतं तु केवलमपि संसारान्ताय कल्पते ॥

किं पुनः समुचितमिति भावः ।

पदाह व्यास एव,

ज्ञानं कर्म च संयुक्तं मुख्यार्थं कथितं यथा ।

अधीतं श्रुतमंयुक्तं तथा श्रेष्ठतरं भवेत् ॥

समुचितं स्तोकमपि श्रुतोपात्तं विशिष्यते ।

चतुर्णामपि वेदानां केवलाध्ययनादिति ॥

अध्ययनीयानि शास्त्राण्याह

मनुः,

बुद्धिदृष्टिकराण्याद्यु धर्म्याणि च हितानि च ।

नित्यं शास्त्राण्यवेक्षेत निगमांश्चैव वैदिकान् ॥

पुराणेऽपि,

धर्मशास्त्रं तु विज्ञेयं शब्दशास्त्रं तथैव च ।

पुराणानीतिहासांश्च तथाऽऽख्यानानि यानि च ।

महत्मतां च चरितं श्रोतव्यं नित्यमेव च ॥ इति ।

अथ वेदप्रशंसा ।

तत्र मनुः,

चातुर्वर्ण्यं प्रथो लोकाश्चत्वारश्चाश्रमाः पृथक् ।

भूतं भव्यं भविष्यं च सर्वं वेदात्प्रसिध्यति ॥

पाशवल्क्योऽपि,

पशानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥

मनुः,

वेदमेव सदाऽभ्यस्येत्तपस्तप्यन्द्भिजोत्तमः ।

वेदाभ्यासो हि विप्रस्य तपः परमिहोच्यते ॥

आ हैव स नखाग्रेभ्यः परमं तप्यते तपः ।

यः स्रग्व्यपि द्विजोऽधीते स्वाध्यायं शाक्ततोऽन्वहम् ॥ इति ।

यः घृतमालयोऽपि सन् निरन्तरं स्वाध्यायमधीते स आन-
खाग्रमुत्कृष्टं तपः करोतीत्यर्थः । हेति प्रसिद्धौ । स्रग्रहणं नि-
पमातिक्रमदर्शनार्थम् । ततश्च निपमातिक्रमेणापि कृतमध्ययनमु-
त्कृष्टफलं भवति किं पुनर्नियमवदिति भावः ।

मनुः,

ऋषिदेवमनुष्याणां वेदश्चक्षुः सनातनः । इति ।
स्मृतिसारसमुच्चये,

वेदो यस्य शरीरस्यो न स पापेन लिप्यते ।

वेदात्मा स तु विज्ञेयः शरीरं किंप्रयोजनम् ॥

वेदाक्षराणि यावन्ति पठितानि द्विजातिभिः ।

तावन्ति हरिनामानि कीर्तितानि न संशयः ॥

अथ वेदार्थज्ञानफलम् ।

तत्र मनुः,

वेदशास्त्रार्थतत्त्वज्ञो यत्रयत्राश्रमे वसेत् ।

इहैव लोके तिष्ठन्स ब्रह्मभूषाय कल्पते ॥

हारीतोऽपि,

मन्त्रार्थज्ञो जपन् जुह्वत् तथैवाध्यापयन् द्विजः ।

स्वर्गलोकमवाप्नोति नरकं तु विपर्यये ॥

निरुक्तमपि, योऽर्थज्ञ इत्सकलं धर्ममश्नुते नाकमेति ज्ञानवि-
धूतपाप्मेति । वेदानध्ययने प्रत्यवायमाह

मनुः,

योऽनधीत्य द्विजो वेदमन्यत्र कुरुते श्रमम् ।

स जीवन्नेव शूद्रत्वमाप्तु गच्छति सान्त्रयः ॥ इति ।

अनेन नित्यकर्मविध्याक्षिप्तेऽप्यध्ययननित्यत्वे शाब्दीयनित्य-
ताऽभिहिता । ततश्चानध्ययने पृथक्प्रत्यवायः सिध्यति । पृथक्प्रा-
यश्चित्तोपदेशात् ।

यसिष्ठः,

यथा काष्ठमयो हस्ती यथा चर्ममयो मृगः ।

यश्च विप्रोऽनधीयानस्त्रयस्ते नामधारकाः ॥

मनुरपि,

यथा षण्डोऽफलः स्त्रीषु यथा गौर्गवि चाफलः ।
 यथा चाऽज्ञेऽफलं दानं तथा विमोऽनृचोऽफलः ॥
 ष्यासः,
 तथा वेदविहीनस्य क्रियाः सर्वास्तु निष्फलाः । इति ।

षसिष्टोऽपि,

नानृचो ब्राह्मणो भवति नावर्णो न कृपीवलः ।
 न शूद्रपेपणं कुर्वन्न स्तेनो न चिकित्सकः ॥

सारसमुच्चयेऽपि,

यस्य वेदश्च वेदी च विच्छिद्येते त्रिपूरुपम् ।
 स वै दुर्ब्राह्मणो नाम सर्वकर्मवहिष्कृतः ॥
 नित्यं नैमित्तिकं काम्यं षड्वान्पत्कर्म वैदिकम् ।
 अनधीतस्य विमस्य सर्वं भवति निष्फलम् ॥
 अनधीत्य द्विजो यस्तु शास्त्राणि च बहून्पि ।
 शृणोति ब्राह्मणो नाशे नरकाणि मपद्यते ॥
 नाधीतवेदो यो विम आचारेभ्यः प्रवर्त्तते ।
 नाचारफलमाप्नोति यथा शूद्रस्तथैव सः ॥
 अनधीतस्य विमस्य पुत्रो वाऽध्ययनान्वितः ।
 शूद्रपुत्रः स विज्ञेयो न वेदफलमश्नुते ॥
 अनभ्यासाच्च वेदानामाचारस्य च लङ्घनात् ।
 आलस्यादन्नदे पाच्च मृत्युर्विभान् निर्घामति ॥ इति ।

याज्ञवल्क्योऽपि,

वेदाभ्यामरतं ज्ञान्तं महायज्ञक्रियापरम् ।
 न स्पृशन्तीह पापानि महापातकजान्यपि ॥

शाङ्गः,

न वेदमनधीत्यान्यां विद्यामधीयीतान्यत्र वेदाङ्गस्मृतिभ्य इति ।

तेनोपनयनानन्तरं वेदाध्ययनोपक्रमात्प्राक् स्मृत्यध्ययनमुक्तं भवति ।
हारीतः,

वेदो विद्या ब्राह्मणस्य तत्परिज्ञानार्थमङ्गानीनि । तत्परिज्ञानं
वेदपरिज्ञानम् । वेदज्ञानफलमाह

व्यासः,

यथा जातबलो वह्निर्दहत्यार्द्रानपि द्रुमान् ।
तथा दहति वेदज्ञः कर्मजं दोषमात्मनः ॥

मनुः,

तपो विद्याऽपि विमस्य निःश्रेयसकरं परम् ।
तपसो कल्मषं हन्ति विद्ययाऽमृतमश्नुते ॥
विद्या वित्तं तपश्चेति त्रीणि तेजांसि देहिनः ।
इह चामुत्र च श्रेयस्तदेव प्रतिपादयेत् ॥
विद्यया विमलं ज्योतिर्वित्तत्यागात्सुखोदयम् ।
तपसा विमलां भूर्ति प्राप्नुयान्मानवस्त्रिभिः ॥ इति ।
अथाध्यापकरूपणम् ।

तत्र मनुः,

अग्नीषीरंस्त्रयो वर्णाः स्वकर्मस्या द्विजातयः ।
मद्भूयाद्ब्राह्मणस्तेषां नेतराविति निश्चयः ॥
स्मृत्यधिकारेऽपि स एव,
निपेक्षादिः श्मशानान्नो मन्त्रैर्यस्योदितो विधिः ।
तस्य शास्त्रेऽधिकारोऽस्मिन् श्रेयो नान्यस्य कस्य चित् ॥
विदुषा ब्राह्मणेनेदमध्येतव्यं प्रयत्नतः ।
शिष्येभ्यश्च प्रवक्तव्यं सम्यग्नान्येन केनचित् ॥ इति ।
विद्यास्थानान्यनुक्रम्याह

शङ्खोऽपि, एतानि ब्राह्मणोऽधिकुरुते स च दर्शयतीतरे-

पामिति ।

पालकाप्यसंहितायामपि,

ब्राह्मणस्त्वथ वर्णास्त्रीनध्यापयितुमर्हति ।
 द्वौ क्षत्रियस्तथा वैश्य एकमध्यापयेत्सदा ॥
 गुणवत्स्वपिं शूद्रेषु मा बुधं कर्तुमर्हसि ।
 एषा ह्यनुपमा विद्या वेदवेदाङ्गसंमिता ॥
 विद्यां नानुपमन्नाय कथयेन्न ह्यसाधवे ।
 अश्रद्धधाना ये च स्युर्नास्तिका येऽभ्यसूपकाः ॥
 तेषां विद्यां न कथयेद्ये च विद्याविमानिनः ।
 आचार्यस्त्वेव कथयेद्विज्ञानकुशलेष्वपि ॥
 नापुत्राय प्रदातव्या नाशिष्यायाद्विद्यया च । इति ।
 बुधं व्याख्यातारम् ।

शूद्रान्नं शूद्रसंपर्कः शूद्रेण च सहासनम् ।
 शूद्राङ्गानागमश्चैव ज्वलन्तमपि पातयेत् ॥

इति पराशरेण शूद्रादध्ययनस्य पर्युदस्तत्वात् । एवं ष्योतिष-
 वैद्यकादिसंहितास्वप्युदाहार्यम् । एतदनापत्कालविषयम् । आप-
 त्काले तु क्षत्रियादेरप्यध्ययनविधानात् ।

तथाच मनुः,

अब्राह्मणादध्ययनमापत्काले विधीयते ।

अनुम्रज्या तु शूभ्र्या यावदध्ययनं गुरोः ॥ इति ।

गौतमोपि, आपत्काले ऽब्राह्मणाद्विद्योपयोगोऽनुगमनं शूभ्र्या
 समाप्ते ब्राह्मणो गुरुरिति । अनुगमनं च यावदध्ययनम् । अनुग-
 मनग्रहणाच्छूभ्र्यान्तरनिवृत्तिः । विद्या रत्रादेरप्युपलक्षणम् ।

तथाच देवलः,

रत्नं नाम स्त्रियो विद्या धर्मः शौचं सुभाषितम् ।
विविधानि च शिल्पानि समादेयानि सर्वशः ॥

मनुरपि,

श्रद्धानः शुभा विद्यामाददीतावगादपि ।
अन्त्यादपि परं धर्मं स्त्रीरत्नं दुष्कुलादपि ॥
विषादप्यमृतं ग्राह्यं बालादपि सुभाषितम् ।
अमित्रादपि सद्गुणमभेध्यादपि काञ्चनम् ॥ इति ।
अथाध्यापकधर्माः ।

तत्र यमः,

मगतं मातरुत्थाय दन्तधावनपूर्वकम् ।
स्नात्वा हुत्वाऽथ शिष्येभ्यः कुर्यादध्यापनं नरः ॥
आपस्नम्योऽपि, शयनाद्याध्यापनं वर्जयेत् नच तस्यां शय्या-
यामध्यापयेत् यस्यां शयीतेति ।

मनुः,

अध्येष्यमाणं तु गुरुर्नित्यं कालमुपस्थितम् ।
अभीष्टं भो इति श्रूयाद्विरामोऽस्त्विति चारमेव ॥
शिष्यशिक्षाप्रकारमाह गौतमः, शिष्यशिष्टिरथेन अशक्तौ
रज्जुवेषुविदलाभ्यां तनुभ्यामन्येन घ्नन् राज्ञा शास्य इति ।

मनुरपि,

भार्या पुत्रश्च दासश्च शिष्यो भ्राता च सोदरः ।
मातापराधस्ताड्याः स्यु रज्ज्वा वेषुदलेन वा ॥ इति ।

ताडनस्थानमाह मनुः,

पृष्ठमस्तु शरीरस्य नाजमाह्ने कथञ्चन ।

अनोऽन्यथा तु महरन्मातः स्याद्यारकिञ्चिदपि ॥

कर्मपुराणे,

एवमाचारसंपन्नमात्मवन्तं सदाऽग्निकम् ।

वेदमध्यापयेद्धर्मं पुराणाङ्गानि नित्यशः ॥

शुश्रूरोरनध्यापने दोष उक्तस्तत्रैव,

संस्मरन्रोपिते शिष्ये गुरुर्ज्ञानमनिर्दिशन् ।

हरते दुष्कृतं तस्य शिष्यस्य वसतो गुरुः ॥ इति ।

षसिष्ठोऽपि,

यो विद्यार्थिने न संपदद्यात्स कर्महा स्वादिति ।

लघुव्यासः,

वेदविष्ठावनात्तेन वरं मौनं समाश्रितम् ।

(वेदविष्ठावनाद्विप्रो नरकं यात्यधोमुखम् ॥

वेदविष्ठावनलक्षणमाह यमः,

योऽर्थाधी मां द्विजो दद्यात्पठेच्चैवाविधानतः ।

अनध्याये च तस्माद्दुर्वेदविष्ठावनं बुधाः ॥ इति ।

मनुः,

धर्मार्थौ यत्र न स्यातां शुश्रूषा वापि ताद्विधा ।

तत्र विद्या न वक्तव्या उक्तं धीजमिचोपरि ॥

धर्मोऽपि,

धर्मार्थौ यत्र न स्यातां शुश्रूषा वा धनागमः ।

विद्यया सह मर्त्तव्यं न विद्यामूपरे वषेत् ।

श्रुतिरपि,

विद्या ह वै ब्राह्मणमाजगाम

गोपाय मा शेवापिष्टेऽहमस्मि ।

अमृयकायानृजरे अपताय

न मां धूयात् अवीर्षवती तथा स्वाम् ।

यमेव विद्याशुचिमममद्य

वेपाविनें ब्रह्मचर्योऽप्यसम् ।

यस्ते न दृक्षेत्कतमञ्च नाहं

तस्मै मां ब्रूया निधिपाय ब्रह्मन् ॥ इति ।

विष्णुः, नापरीक्षितं याजयेन्नाध्यापयेन्नोपनयेदिति ।

मनुः,

अधर्मेण च यः प्राह यश्चाधर्मेण पुच्छति ।

तयोरन्यतरः मैति विद्वेषं वाऽधिगच्छति ॥ इति ।

अथ विद्यादानप्रशंसा ।

तत्र यमः,

दशानां तु सहस्राणां युक्तानां धुर्यवाहिताम् ।

सुपात्रे विनियुक्तानां कन्या विद्या च तत्समम् ॥ इति ।

बृहस्पतिरपि,

सहस्रसंमिता धेनुरनह्वान्दश धेनवः ।

दशानडुत्समं पानं दशयानसमो हयः ॥

दशवाजिसमा कन्या भूमिदानं तु तत्समम् ।

भूमिदानात्परं नास्ति विद्यादानं ततोऽधिकम् ॥

मनुरपि,

सर्वेषामेव दानानां ब्रह्मदानं विशिष्यते ।

वार्यन्नगोमहीवासास्तिलकाञ्चनसर्पिषाम् ॥

पाशवल्क्योऽपि,

सर्वधर्ममयं ब्रह्म प्रदानेभ्योऽधिकं यतः ।

तद्दत्तसमवाप्नोति ब्रह्मलोकमविच्युतम् ॥

संवर्तोऽपि,

विद्यादानेन मुमतिर्ब्रह्मलोके महीयते । इति ।

अथाध्येतृनिरूपणम् ।

तत्र लघुव्यासः,

संस्कारवद्भिः कर्त्तव्यं वेदस्याध्ययनं द्विजैः ।
शुद्धस्य फलवत्तत्स्यादन्यथा निष्फलं स्मृतम् ॥ इति ।
द्विजैस्त्रैवर्णिकैः तदनुलोमजैश्च । तन्नियममाह

स एष,

प्रेस्वलाऽजिनदण्डानां धारणं ब्रह्मचारिभिः ।
वेदः कृत्स्नोऽधिगन्तव्यः सर्वज्ञाने द्विजातिभिः ॥
भिक्षाऽशिभिर्गुरोर्निश्चं शुश्रूपायां रतैः सदा ।
आसमाप्तेर्व्रतं कार्यं वेदस्य विधिवद् द्विजैः ॥ इति ।
धारणं, कृत्वेति शेषः । सर्वज्ञाने इति निमित्तसप्तमी । त-
तश्च सर्वज्ञाननिमित्तमित्यर्थः सिध्यति ।

अथाध्येतृधर्माः ।

तत्र याज्ञवल्क्यः,

कृतज्ञाद्रोहिमेधाविद्युचिकल्पानसूयकाः ।
अध्याप्या धर्मतः साधुशक्तासज्ञानवित्तदाः ॥ इति ।

मनुरपि,

आचार्यपुत्रः शुश्रूषुर्ज्ञानदो धार्मिक शुचिः ।
आप्तः शक्तोऽर्थदः साधुरध्याप्या दश धर्मतः ॥
अथ वेदादिविद्यारम्भकालः ।

विद्याश्वाह षसिष्ठः,

अङ्गानि वेदाश्चत्वारो मीमांसा न्यायविस्तरः ।
पुराणं धर्मशास्त्रं च विद्या एताश्चतुर्दश ॥
आपुर्वेदो धनुर्वेदो वेदो गान्धर्व एव च ।
अर्थशास्त्रमिति ह्येता उपविद्याः मकीर्त्तिताः ॥ इति ।
तत्र सर्वसाधारणमुत्तरायणम् । तथाच

ज्योतिर्निघन्धे,

धर्मार्थस्मरणाः शुभा उपचये पापग्रहाः शोभनाः
लग्नं चास्थिरमुत्तरायणमथो नास्तं गतो बोधनः । इति ।

मासपक्षौ सुहृत्सङ्गहे,

उत्तरायणगे सूर्ये कुम्भमासं विवर्जयेत् ।

पूर्वपक्षः शुभः प्रोक्तः कृष्णेचान्त्यत्रिकं विना ॥ इति ।

अथ तिथयः ।

तत्र मार्कण्डेयः,

पर्णी प्रतिपदं चैव वर्जयित्वा तथाऽष्टमीम् ।

रिक्तां पञ्चदशीं चैव मौरिभौमदिने तथा ॥ इति ।

वृत्सिंहः,

रिक्तां पर्णीं प्रतिपदं पर्वाष्टम्यौ च वर्जयेत् ।

अथ धाराः । तत्र घसिष्ठः,

दिवसांशोदया वर्ज्या यत्रेन कुजमौरयोः ।

श्रेष्ठाः सितशुजीवानां मध्यमाश्चन्द्रसूर्ययोः ॥ इति ।

अथ नक्षत्राणि । तत्र महेश्वरः,

हस्तादिव्रितये तथा निर्ऋतिभे पूर्वान्त्यभेष्वश्विभे

मित्रर्क्षेच मृगादिपञ्चसु शुभः प्रारम्भ आद्यैः स्मृतः ।

विद्यानां हरिभत्रये च दिवसे सूर्येर्भूगोर्वा विदो

ऽनध्यायाख्यपतदाद्यवर्जितातिथौ केन्द्रास्थितैस्तद्ग्रहैः ॥ इति ।

राजमार्त्तण्डोऽपि,

पूर्वात्रये मूलमृगादिपञ्चके

तथाऽश्विनीषु व्रितये च हस्तात् ।

साविष्णुधिष्ण्येष्वपि सर्वविधा-

प्रारम्भ इष्टः शुभत्राणेषु ॥ इति ।

अथ श्रुतिस्मृत्यारम्भासाधारणनक्षत्राणि । तत्र

यसिष्ठः,

हस्ताश्वपुकुश्रवणतिष्यमपीरमित्रं
 चिन्नादितत्रिपुराजद्रघुतरुणेषु ।
 हस्तोत्तराकमलसम्भवपैष्णभेषु
 श्रुत्याः स्मृतेः प्रथममारभणं द्विजानाम् ॥
 धर्मशास्त्रेषु विश्वार्थं त्रितयं पौष्णमेव च ।
 अष्टमस्था ग्रहाः सर्वे सर्वविद्यासु वर्जिताः ॥ इति ।
 अथ षट्कसाधारणानि नक्षत्राणि ।
 ज्योतिषाद्यज्ञशास्त्राणां स्वाती हस्तपुनर्वसू ।
 पौष्णं तिष्योऽश्विनीमूलवारुणाः स्युः सुतृजिताः ॥

अथ ज्योतिःशास्त्रे,

मूलेज्यवरुणादित्यरेवतीहस्तत्रारिणी ।
 अश्विनी ज्योतिषां शास्त्रे मशस्तास्तारका इमाः ॥
 अथ गणितविद्यायां राजमार्त्तपञ्चे,
 अधोमुखान्त्यहस्तार्द्राश्रविष्ठाभिन्नपुष्यभग्न,
 सौम्येज्यभृगुवर्गाः स्युर्गणितेषु शुभमदाः ॥

अथ शब्दशास्त्रे,

अश्विनी रोहिणी सौम्यं पुष्यो हस्ताद्विषक्षकम् ।
 अदितिर्दश ताराः स्युः शब्दशास्त्रे सुतृजिताः ॥
 दीर्घसुद्धिकरं पौष्णमाजपत्योत्तराश्रयम् ।
 षड्यं पूर्वाश्रयं याम्यमूलं राप्तीन्द्रपैतृकाः ॥
 रिक्ताऽष्टमी पञ्चदशी निषिद्वात्रयोदशी मत्तमिका च मथ्या ।
 शब्दशास्त्रपरिज्ञाने शस्ता हस्तपुनर्वसू ॥

अथार्थशास्त्रे,

वरुणादित्यहस्तेज्यहरिर्गणधुवाः सुभाः ।

अर्थशास्त्रेषु सौम्येऽप्यभ्युवर्गोदयाः शुभाः ॥

अथभिषक्शास्त्रे,

मार्त्तण्डाश्वसमीरमित्रवरुणादित्योत्तरारेवती-
चित्राविष्णुशशाङ्कगुप्यवसुषु प्राजेशभे भैषजम् ।

कुर्पादर्कबुधार्केशुकशशभृद्भारोदयांशे शुभे
रिक्तायां वरभेऽङ्गनासमुदये धृद्धेऽरिदाराष्टके ॥

केन्द्रविकोणगे जीवे नैधने धुभसंयुते ।

भेरीशास्त्रे च नाट्ये च तथा सामुद्रिकेऽपिवा ॥

गान्धर्वे नीतिशास्त्रे च शस्तावहिपुनर्वसू ।

आयुर्वेदे धनुर्वेदे धनिष्ठा पूज्यते सदा ॥

शास्त्रे महानमे शिल्पे मूपशास्त्रे विशेषतः ।

खड्गशस्त्राभियोगे च आर्द्राराशिविशिष्यते ॥

कौवकुटे चानुराधा स्यादश्वविद्यासु चाश्विनी ।

चित्रशास्त्रेषु चित्रा स्याद्धर्मशास्त्रेषु वैष्णवम् ॥

ज्योतिःशास्त्रेषु च स्वाती योगशास्त्रेषु वारुणम् ।

मृगशीर्षे षडङ्गेषु विशेषेण प्रशस्यते ॥

संहितान्तरेऽपि,

शास्त्रं मति पृथग्मानि तिष्यो हस्तः पुनर्वसुः ।

वाद्यशास्त्रे च नाट्ये च तथा सामुद्रिकेऽपिवा ॥

सर्वशाकुनिकज्ञाने गजशास्त्रे च शान्तिके ।

आयुर्वेदे धनुर्वेदे धनिष्ठा पूज्यते सदा ॥

ज्योतिर्निबन्धे,

पित्रादित्यकराश्विनीस्थिरमरुत्पौष्णं च ताराधनु-

विद्यायामातशोभना रविकविक्षमाजेश्यवारोदयाः ।

दीर्घकायामपि,

स्त्रीमृत्युवर्जं शुक्रज्ञौ हीन्दुर्विनिधनोदयौ ॥ इति ।

अथ सारस्वतयोगाः । तत्र म एव,
सावित्रनक्षत्रतृतीयपादे तीक्ष्णांशुशीतांशुशशाङ्कजाश्वेद ।

तस्योदये शार्कनिशेशवारे सारस्वतं योगमुदाहरन्ति ॥

आदित्यर्क्षे बुधस्यांशे वर्तन्ते ज्येन्दुभास्कराः ।

शुभवारे च तल्लग्ने योगः सारस्वतो भवेत् ॥

बुधोत्तरे गुरोरंशे केन्द्रगा शार्कभार्गवाः ।

त्रयोदश्यां यमे लग्ने योगः सारस्वताहयः ॥ इति ।

अथाध्ययनप्रकारः ।

संग्रहे,

आदौ गणपतिं चेष्टा सम्पूज्य च सरस्वतीम् ।

गुरुपूजां ततः कृत्वा विद्यास्तर्वास्तमारभेत् ॥ इति ।

मनुः,

उकारपूर्विकास्तिस्रो महाव्याहृतयोऽखिलाः ।

त्रिपदा चैव सावित्री विज्ञेयं ब्रह्मणो मुखम् ॥

अत्र विशेषमाह गौतमः, उपूर्वा व्याहृतयः पञ्च सत्यान्ता
इति । इदं च मायादिकाध्ययने वेदितव्यम् ।

तथा च संवर्तः,

प्रणवं प्राक्मयुञ्जीत व्याहृतीस्तदनन्तरम् ।

सावित्र्याश्चानुवचन ततो वृत्तान्तमारभेत् ॥ इति ।

वृत्तस्य पूर्वपठितस्य अन्तं समाप्तिस्थलमारभेदित्यर्थः । प्रण-
घोषारण च प्राणायामत्रयानन्तरं वेदितव्यम् ।

तथाच मनुः,

प्राक्कृत्वा न्युपासीत पवित्रैश्चैव पावितः ।

प्राणायामैस्त्रिभिः पूर्वं तत उकारमर्हति ॥ इति ।

प्राक्कूलान्भागग्रान्, दर्भानिति शेषः । पवित्रैः पावनैः ।

गौतमोऽपि, प्राणायामानुपस्पृशन्दर्भैरिति । प्राणानामाया-
माः स्थानानि शीर्षण्यानि चक्षुरादीनीन्द्रियाण्युच्यन्ते । तानि
दर्भैरुपस्पृशेदित्यर्थः । प्राणायामा अपि द्विराचमनानन्तरं वेदि-
तप्याः ।

तथाच मनुः,

अध्येष्यमाणस्त्वाचान्तो यथाशास्त्रमुदद्मुखः ।

प्राञ्जलिस्तु कृतापोशा लघुवाग्भिनितेन्द्रियः ॥ इति ।

अत्राचान्तः कृतापोश इत्यनेन द्विराचमनमुच्यते ।

तथाच स एव,

मुप्त्वा क्षुत्वा च भुक्त्वा च ष्टीषित्वोत्काऽनृत वच ।

पीत्वाऽपोऽध्येष्यमाणश्च आचामेत्प्रयतोऽपि सन् ॥ इति ।

प्रयतः आचान्तः । प्राणायामानप्याह

गौतमः,

प्राणायामास्त्रयः पञ्चदशमात्रा इति । प्राणायामः प्राणसं-
रोधः । पञ्चदशमात्रा इत्यनेन सव्याहृतिकः प्राणायामो ध्यावर्त्ये-
ते । वचनारम्भसामर्थ्यात् । एतच्च प्रणवोच्चारणम् अध्ययनारम्भ-
समाध्योः कार्यम् ।

तथाच मनुः,

ब्राह्मणः प्रणव कुर्यादादावन्ते च सर्वदा ।

स्त्रवत्यनोऽकृतं पूर्वं परस्माच्च विशीर्यते ॥

धर्मान्तरमप्याह स एव,

ब्रह्मारम्भे ऽवसाने च पादौ प्राणौ गुरोः सदा ।

सदा नित्यमध्ययने । पादग्रहणमभिवादनम् ।

तदाहाङ्गिराः,

प्राप्ते वेदानुवचने ताद्विसर्गे ऽन्वहं गुरोः ।

वपसंग्रहणं कार्यं विमोष्य त्वागतेन च ॥ इति ।

तच्च प्राञ्जलिना कार्यम् ।

तल्लक्षणमाह मनुः,

संहत्य हस्तावध्येयं स हि ब्रह्माञ्जलिः स्मृतः । इति ।

आश्वलायनस्त्वन्यथाऽऽह ।

उत्तानं वामपाणिं चावाङ्मुखं दक्षिणं तथा ।

पाण्योः पृष्ठं हृदं कुर्यादङ्गुलीभिः परस्परम् ॥

अङ्गुष्ठी च हृदीकृत्य क्रियते या तथाऽञ्जलिः ।

सा ब्रह्मणा कृतत्वात्पाक् ब्रह्माञ्जलिरिति स्मृता ॥

वेदारम्भे विशेषेण समाधौ च विशिष्यते ।

ब्रह्मपद्मे च कार्या स्यात्सावित्रीग्रहणे तथा ॥ इति ।

तत्र विशेषमाह संवर्तः,

ततोऽधीयीत वेदं तु धीक्षमाणो गुरोर्मुखम् ।

हस्तौ सुसंयतौ कार्पो जानुभ्यामुपरिस्थितौ ॥

गुरुमुखवीक्षणाविधानेन गुरुमुखादेवाध्येतव्यमिति गम्यते ।

गुरुमुखोच्चारणानूच्चारणस्याध्ययनत्वात् ।

अतएव नारदः,

पुस्तकप्रत्ययाधीतं नाधीतं गुरुसंनिधौ ।

न राजते सभामध्ये गूढगर्भे इव स्त्रियाः ॥

अननुज्ञाताध्ययने प्रत्यवायमाह

लघुव्यासः,

ऋचमर्धर्चमथवा पादं वा पादेवाऽक्षरम् ।

गृह्णाति योऽननुज्ञातं पुरस्तात्परतो द्विजः ॥

स ब्रह्मस्तेयसंयुक्तो नरकं प्रतिपद्यते ।

शूद्रसन्निधावध्ययने मृत्यवाय उक्तः काशीखण्डे,
श्रावयेद्वैदिकं मन्त्रं न शूद्राय कदाचन ।

ब्राह्मण्याद्दीयते विप्रः शूद्रो धर्माच्च हियते ॥

लघुव्यासोऽपि,

अनध्यायेष्वधीतं यद्यच्च शूद्रस्य सन्निधौ ।

मतिग्रहनिमित्तं च नरकाय तदुच्यते ॥ इति ।

मनुरपि,

नाविस्पृष्टमधीयीत न शूद्रजनसन्निधौ ।

न निशान्ते परिश्रान्तो ब्रह्माधीत्य पुनः स्वपेत् ॥ इति ।

गौतमोऽपि,

नापररात्रमधीत्य पुनस्संविशेदिति ।

हारीतोऽपि, ब्राह्मे मुहूर्त्ते मतिबुध्य स्वाध्यायमधीत्य न

पुनः संविशेदिति ।

विस्वराघध्ययने दोषमाह नारदः,

हस्तहीनं तु योऽधीते स्वरवर्णविवर्जितम् ।

ऋग्यजुःसामभिर्दग्धो वियोनिमधिगच्छति ॥

हस्तेनाधीयमानस्तु स्वरवर्णान्मपोजयेत् ।

ऋग्यजुःसामभिः पूतो ब्रह्मलोकं च गच्छति ॥

विद्याधिगमोपायमाह मनुः,

यथा स्वनन्तनिघ्रेण नरो धार्यधिगच्छति ।

एवं गुरुगतां विद्यां यश्चुर्वाऽधिगच्छति ॥

नारदोऽपि,

गुरुश्रूपया विद्या पुष्कलेन घनेन वा ।

अथवा विद्यया विद्या चतुर्थं नोपपद्यते ॥

यो ऽहेरेव नगाच्छीतः तौक्षित्याभ्रस्तकादिभ्यः ।

राक्षसीभ्य इव स्त्रीभ्यः स विद्यःमधिगच्छति ॥

यत्पदैः पांसुभिः श्लक्ष्णैर्वल्मीकः क्रियते महान् ।

न तत्र बलमाबध्यमुद्योगस्तत्र कारणम् ॥

शनैर्विद्यां शनैरर्थानारोहेत्पर्वतं शनैः ।

शनैः कन्या शनैः पन्याः पञ्चैतानि शनैः शनैः ॥

सौहित्यं नृप्तिः । विद्याविघ्नानप्याह

स एव,

द्यूतं पुस्तकशुश्रूषा वाटिकासक्तिरेव च ।

स्त्रियः प्रीतिश्च तन्द्री च विद्याविघ्नकराणि षट् ॥

नाटकासक्तिरित्यापि पाठः । द्यूते प्रसिद्धम् । पुस्तकशुश्रूषा
लिखनशोधनादिव्यसनम् । वाटिकासक्तिरारामविहारः । नाटका-
सक्तिरिति पाठे गीतनृत्याद्यासाक्तः । स्त्रियः स्त्रीव्यसनम् । प्रीतिः
स्रक्कन्दनादौ । तन्म्यालस्यम् । एतानि व्यस्तानि समस्तानि विद्याः
विघ्नकराणि भवन्तीत्यर्थः । नियमेन स्वल्पमप्यध्येतव्यं न तदतिक्र-
मेण बहपीत्याह

व्यासः,

श्रद्धपादमप्यधीयीत मार्गेणोक्तेन धर्मवित् ।

न त्वेव चतुरो वेदानन्यायेन कदाचन ॥ इति ।

अथ सज्योतिरनध्यायः ।

तत्र मनुः,

प्रादुष्कृतेष्वग्निषु च विद्युस्तनितनिस्वने ।

सज्योतिरस्थानध्यायः शेषं रात्रौ तथा दिवा ॥

इदं च वर्षर्तौ । अन्यर्तौ अहोरात्रम् ।

हारीतोऽपि, सायंसंध्यास्तनिते रात्रौ नाधीयीराञ्जति ।

अथाहोरात्रानध्यायाः ।

तत्र याज्ञवल्क्य ,

पञ्चदश्यां चतुर्दश्यामष्टम्यां राहुमृतके ।

ऋतुसन्धिषु भुक्त्वा वा श्राद्धक प्रतिगृह्य च ॥

पशुमण्डूकनकुलश्वाहिमार्जारिमृषकैः ।

कृतेऽन्तरे त्वहोरात्रं शक्रपाते तथोच्छ्रये ॥ इति ।

पौर्णमास्यमावास्ये पञ्चदश्यां । राहुमृतके चन्द्रमूर्योपरागे ।
पञ्चदशीग्रहणेनैव सिद्धौ पुनर्नचनमौत्पातिके पर्वणि ग्रहणेऽन्या-
यत्वमतिपादनार्थम् । ऋतुसन्धिषु मतिपत्स्विति मिताक्षरा । वस्तु-
तस्तु चतुर्मासात्मकऋतुत्रयसन्धिग ॥सु द्वितीयास्विति व्याख्येयम् ।
आषाढीकार्तिकीफाल्गुनीसमनन्तरासु द्वितीयास्विति स्मृत्यन्तरा-
त् । श्राद्धिक भुक्त्वा प्रतिगृह्य चेत्यन्वयः । एतच्च पार्वणविषयम् ।
एकोद्दिष्टे तु श्यहस्य वक्ष्यमाणत्वात् । शक्र इन्द्रध्वजः, तत्पातो-
च्छ्राययोः । तत्कालोऽभिहितो

ब्राह्मे,

द्वादश्यां भाद्रशुक्लस्य इन्द्रध्वजसमुच्छ्रयः ।

इषे कृष्णचतुर्थ्यां तु सप्ताहात्पात इष्यते ॥ इति ।

वसिष्ठोऽपि,

श्वमार्जारनकुलमृषकशीघ्रगाणामन्तरा गमने त्वहोरात्रमिति ।

अभोजनमित्यनुवर्तते । एतच्च त्रिरात्रोपवासाशक्तौ ।

तथाचोशना, मार्जारान्तरागमने घृतमाशय श्यहमुपवसेदिति ।

हारीतोऽपि,

प्रतिपत्सु चतुर्दश्यामष्टम्यां पर्वणोर्द्वयोः । इति ।

अनध्यापानुवृत्तौ मनु ,

अष्टकासु त्वहोरात्रमृत्वन्तासु च रात्रिषु । इति ।

अष्टकारस्वरूपमाह पैठीनसि , प्रौष्ठपदप्रभृतयः कृष्णे भ-

वास्तिस्रोऽष्टका मार्गेशिरःप्रभृतय इत्येके इति ।

शौनकोऽपि, हेमन्तशिशिरयोश्चतुर्णामपरपज्ञाणामष्टमी-
ष्वष्टका इत्याह । अष्टमीनां तस्वेनैवानध्यायत्वसिद्धौ अष्टकाग्रहणं
सप्तमीनवम्योरनध्यायत्वप्राप्त्यर्थम् ।

अधीयीतेत्यनुवृत्तौ शङ्खः, अष्टम्याः प्रदोषे इति ।

पैठीनसिः, शुरुचतुर्दश्यां सर्वासु चाष्टमीषु नक्तमनध्या-
योऽष्टकावर्जमिति ।

वृत्सिंहपुराणे,

महानवम्यां द्वादश्यां भरण्यामपि चैव हि ।

तथाऽक्षयतृतीयायां शिष्यं नाध्यापयेद्द्वयः ॥

माघमासे तु सप्तम्यां रथाख्यायां तु वर्जयेत् । इति ।

महानवमी आश्विनशुक्लनवमी । महाद्वादशी कार्तिकशुक्लद्वाद-
शी । महाभरणी महालयान्तर्गता ।

स्मृत्यन्तरे, भाद्रपदे मघाभरण्योरनध्यायः सश्रवणयोरे-
कादशीद्वादश्यांश्च आपादीकार्तिकीफाल्गुनीसमीपस्थद्वितीयासु
च अपरपज्ञान्ते तथा द्वितीयायां चेति ।

नारदीये,

अग्ने विषुवे चैव शयने बोधने हरेः ।

अनध्यायस्तु कर्त्तव्यो मन्वादिषु युगादिषु ॥ इति ।

महोत्सवेऽप्यनध्यायमाह मनुः,

पञ्चदश्यां चतुर्दश्यामष्टकासु महोत्सवे । इति ।

तथा नारदीये,

मिता ज्येष्ठे द्वितीया तु आश्विने दशमी सित्तौ ।

चतुर्थी द्वादशी माघे एताः सोपपदाः स्मृताः ॥ इति ।

तासामनध्यायत्वे स एवाह, या च सोपपदा तिथिरिति ।

वसिष्ठोऽपि, आचार्यपुत्रशिष्यभार्यास्वहोरात्रमृत्विग्यज्ञ-
योनिंसंबन्धिष्वति ।

योनिंसंबन्धिनो मातुलादयः । एवं सप्तस्यचारिष्वपि द्रष्टव्य-
म् । अत एवाहोरात्रमित्यनुवृत्तौ

गोभिलः,

सप्तस्यचारिणि मेते स्वे च भूमिपतौ मृते । इति ।

हारीतोऽपि, प्रातःसन्ध्यास्तानेते स्वहोरात्रमिति ।

शौतमोऽपि, छर्दितश्राद्धमनुष्ययज्ञभोजनेष्वहोरात्रमिति ।

अथवा घृते प्राशयार्थीपीत ।

तदाहापस्तम्बः, छर्दित्वा स्वमान्ते सर्षिर्वा प्राशयेति ।

अथ पक्षिण्यनध्यायाः ।

तत्र मनुः,

यथाशास्त्रं तु ऋत्वेवमुत्सर्गं छन्दसां वाहः ।

विरमेत्पक्षिर्णां रात्रिं यद्वा स्वेकमहनिशम् ॥ इति ।

स्मृत्यन्तरेऽपि, वेदसमापने प्रथमसन्ध्यासु तदाऽहोरात्रं प-
रेद्युत्तन्ध्याय इति ।

नारदीयेऽपि,

निशाद्वयं दिवा रात्रौ संक्रमे दिवसद्वयम् ।

अनध्यायं प्रकुर्वीत या च सोपपदा तिथिः ॥ इति ।

दिवा संक्रमे पूर्वोत्तरसंलग्नं निशाद्वयं, रात्रौ संक्रमे पूर्वोत्त-
रवर्तिदिवसद्वयमित्यर्थः ।

अथाकालिकानध्यायाः ।

तत्र मनुः,

विद्युत्प्रतानितवर्षेषु महोरकानां च संप्लवे ।

आकालिकपनध्यायमेतेषु मनुरब्रवीत् ॥

एतेषु विद्युदादिषु मत्पेकमाकालिकं निमित्तकालादाराभ्या-
परेषुर्षावत्स एव कालस्तावदनध्याय इत्यर्थः ।

गौतमोऽपि, आकालिका निर्घातभूकम्पराहुदर्शनोल्का इति ।

एतच्च वर्षर्तुं विना प्रातःसन्ध्यायां निमित्तोत्पत्तौ द्रष्टव्यम् ।

तथाच मनुः,

एतास्त्वभ्युदिता विद्याद्यदा प्रादुष्कृतामिषु ।

तदा विद्यादनध्यायमनृतौ वा ऽब्धदर्शने ॥ इति ।

अग्निप्रादुष्करणेन प्रातःसंध्या लक्ष्यते । अनध्यायम् आ-
कालिकम् ।

गौतमोऽपि, स्तनयित्नुवर्षविद्युत्तश्च प्रादुष्कृताग्निप्विति ।

आकालिकमिति शेषः । प्रातःसन्ध्यायामहोरात्रमिति हारीतस्म-
रणात् ।

मनुः,

निर्घाते भूमिचलने ज्योतिषां चोपमर्जने ।

एतानाकालिकान्विद्यादनध्यायानृतावपि ॥

निर्घाते आन्नरिक्तो ध्वनिः । ज्योतिषामुपमर्जनं सूर्याचन्द्र-
मसोः परिवेषः. उल्कापातो वा ।

याज्ञवल्क्योऽपि,

सन्ध्यागर्जितनिर्घातभूकम्पोल्कानिपातने ।

समाप्य वेदं द्युनिशमारण्यक्रमधीत्य च ॥ इति ।

भरद्वाजोऽपि,

अग्न्युत्पाते पांसुवर्षे ग्रामेऽनध्ययनं भवेत् ।

आपस्तम्बोऽपि, उल्कायामग्न्युत्पाते च सर्वासां विद्या-
नामाकालिकः ।

मनुः,

घौरैरुपद्रुते ग्रामे सन्त्रासे वाऽपिकारिते ।

आकार्लकमनध्यायं विद्यात्सर्वादभुतेषु च ॥ इति ।

अद्भुतेषु रक्तवृष्यादिषु ।

षसिष्ठोऽपि,

दिकूर्ध्वतानां दाहारस्वेदमङ्गमपातेषु लब्धिः पांसुवर्षेष्वा-
कालिरुम् ।

अथ ह्यहानध्यायाः ।

तत्र गौतमः, अमावास्यायामहोरात्रं दृष्यहं चेति । यदा
दृश्ये अमावास्या तदा दृष्यहमनध्यायः । अमावास्यायामन-
ध्यायतिथिमात्रोपलक्षणम् । उदयास्तमयान्यतरध्यापिन्योर्द्वयोरपि
अध्ययने सम्पूर्णत्वश्रवणात् ।

तथाच स्मर्यते,

यान्तिथिं समनुमाप्य उदयं याति भास्करः ।

यां तिथिं समनुमाप्य अस्तं याति दिवाकरः ।

सा तिथिस्तकला ज्ञेया दानाध्ययनकर्मसु ॥ इति ।

एतेनःष्टम्याद्यवच्छेदेनानध्याय इति निरस्तम् ।

अथ त्रिरात्रानध्यायाः ।

तत्र याज्ञवल्क्यः,

इयं मेतेष्वनध्यायः शिष्यात्विग्गुरुबन्धुषु ।

उपाकर्मणि चोत्सर्गे स्वशाखाश्रोत्रिये तथा ॥ इति ।

गुरुराचार्यः । राहुदर्शने शक्रध्वजप्रपतने आचार्ये प्रमिते

त्रिरात्रमिति शङ्खस्मरणात् ।

मनुरपि,

उपाकर्मणि चोत्सर्गे त्रिरात्रं सपणं स्मृतम् । इति ।

भरद्वाजोऽपि,

अभ्युत्पाते पशुवर्षे ग्रामेऽनध्ययनं भवेत् ।
आकालिकं त्रिरात्रं तु सविद्युस्तनपिरनुके ॥

मनुः,

शक्रध्वजनिपाते च उल्कापाते तथैव च ।

अमध्यायस्त्रिरात्रं तु भूमिकम्पे तथैव च ॥ इति ।

व्यासः, उल्काविद्युत्समासे त्रिरात्रमिति । समासे योगपये ।

मनुः,

अतिमृष्टं द्विभो विद्वानेकोद्दिष्टस्य केतनम् ।

इयं न कीर्त्तयेद्ब्रह्म राज्ञो राहोश्च सूतके ॥ इति ।

आपस्तम्बोऽपि, विद्युत्स्तनपित्नुर्दीष्टश्चानृतौ चत्र स-
न्निपातो वा इयमनध्यायः ।

गौतमोऽपि, कार्त्तिकीफालुन्यापः दीपौर्णमासीस्तिस्रोऽष्ट-
कास्त्रिरात्रमिति ।

उक्तपौर्णमासीरारभ्य त्रिरात्रं, ततस्तिस्रोऽष्टकाः सप्तम्यादयः
तास्त्रापि त्रिरात्रमनध्याय इत्यर्थः ।

पुनर्गौतमः, भवनकुलमण्डकमार्जारानां इयमुपवासो वि-
प्रवासश्चेति ।

उपवासः प्रायश्चित्तार्थं, विप्रवासो गुरुशिष्ययोस्तहावासः ।
सहानवस्थानमिति यावत् । सोऽपि त्रिरात्रम् । इवगोमायु-
मार्जारसर्पमण्डकनकुलमूपकाणामेतेषामेवाधीयानानामन्तरा गमने
त्रिरात्रमुपवासस्यहं च भवतीदिति हारीतस्मरणात् । ततश्च
इयमानध्यायोऽर्थं सिद्ध एव ।

अथ मासानध्यायः ।

तत्रापस्तम्बः, श्रावण्यां पौर्णमास्यामध्यायमुपाकृत्य मासं
प्रदोषे नापीपीतेति ।

अथ षण्मासानध्यायः ।

तत्रापस्तम्बः, चण्डालश्चपाकशशकपण्डव्यवाये षण्मासम-
नध्ययनमिति । व्यवायेऽन्तरा गमने ।

अथ संवत्सरानध्यायः ।

तत्र स एव, यदि हस्ती संवत्सरं व्याघ्रस्तथैवचेति ।

अथ तात्कालिकानध्यायाः ।

तत्र याज्ञवल्क्यः,

श्वक्रोष्टुगर्दभोलूकसामबाणार्त्तनिस्वने ।

अमेध्यशवशूद्रान्त्यश्मशानपतितान्तिके ॥

देशेऽशुचावात्मानि च विद्युत्स्तनितसम्प्लवे ।

मुक्ताऽऽर्द्रपाणिरम्भोऽन्तरर्धरात्रेऽतिमारुते ॥

पांसुवर्षे दिशां दाहे संध्यानीहारभीतिषु ।

भावतः पूतिगन्धे च शिष्टे च मुहमागते ॥

स्वरोष्ट्रयानहस्त्यश्वनौष्ट्रैरिणरोहणे ।

सप्तत्रिंशदनध्यायानेतांस्तात्कालिकान्विदुः ॥ इति ।

बाणः शततन्तुर्वीणा । शर इत्यन्ये । आर्त्तो दुःखितः ।

अन्त्यश्चण्डालः । नीहारो धूमिका । ईरिणम् ऊपरम् । एवं भे-
दर्यादिशब्देऽपि,

तथाच गौतमः । बाणभेरीमृदङ्गगर्दशब्देष्विति । गर्द इत्य-

पपाठः । सांप्रदायिकस्तु गर्त इति पाठः । स्तुहि श्रुतं गर्तसदं यु-
वानमिति श्रुतेः । गर्त्तः शकटम् । साम्नि पठ्यमाने ऋग्यजुषोरे-

षानध्यायः ।

तदाह मनुः,

सामध्वनाष्टग्यजुषी नाधीयीत कदाचन । इति ।

यमोऽपि,

सामशब्दे नर्ग्यजुषी मारुते चातिवायति । इति ।

अत्र हेतुमाह, मनुः,

ऋग्वेदो देवदेवत्यो यजुर्वेदस्तु मानुषः ।

सामवेदः स्मृतः पित्र्यस्तस्मात्तस्याशुचिर्ध्वनिः ॥

एवमृगादिध्वनावापि साम्नापनध्यायः । शास्त्रान्तरे च साम्नापनध्याय इत्यापस्तम्बस्मरणात् ।

विष्णुः, न शूद्रपतिगयोः समीपे न देवतापने इमशानब-
सुण्यधरथपासु नोदकान्ते नापिहितपादो न बान्तो न विरिक्तो
नाजीर्ण इति ।

मनुरपि,

नाधीयीत इमशानान्ते ग्रामान्ते गोघ्रजेऽपिवा ।

वासित्वा मैथुनं वासः श्राद्धिकं प्रतिशृण्व च ॥

येन वाससा मैथुनं कृतं तद्वासः परिधाय नाधीयीतेत्यर्थः ।

एतदधोतवासोविषयम् ।

तथाच मनुः,

वासस्यपि ह्यनिर्णिके मैथुनापतिते सति ।

मैथुनापतिते मैथुनसम्बद्धे ।

वसिष्ठोऽपि, मैथुनव्यपेतायां शय्यायां वाससाऽन्यमिथुन-
व्यपेतेन वा निर्णिकेन स्वमान्ते छर्हितस्योति ।

मनुः,

नित्यानध्याय एव स्याद्गोमेषु नगरेषु च ।

धर्मनैपुणकामानां श्रुतिमन्त्रे च सर्वशः ॥

धर्मनैपुणकामा अगृहीतवेदाः । गृहीतवेदानां तु ग्रामेऽप्य-
ध्ययनमविरुद्धम् ।

तथाच वसिष्ठः, ग्रामे नगरे तु कामं गोमूत्रपर्यापितपरि-

लिखिते चेति ।

मनुरपि,

अन्तर्गतशवे ग्रामे वृषलम्य च सन्निधौ ।

अनध्यायो रुद्यमाने समवाये जनम्य च ॥

चसिष्ठोऽपि, सन्ध्यास्वन्त शवे दिवाकीर्ष्यइति । दि-
वाकीर्ष्यश्चण्डालः । अन्तश्चण्डाले ग्रामे नाधीयीतेत्यर्थः । एवं च-
तुष्पथादिषापि द्रष्टव्यम् ।

तथाच प्रचेताः, चतुष्पथमहापुरुषोद्यानेषु देवसमीपेऽधी-
यीतेति ।

गौतमोऽपि, श्मशानग्रामान्तमहापुरुषाशौचोष्यति ।

श्मशाने विशेषमाहापस्तम्बः, श्मशाने सर्वतःशम्पामासादा-
त् श्मशानवत् । शूद्रपतिता समानगोचर इत्येके । शूद्राणां तु प्रे-
क्षणपतीक्षणयोर्वाऽनध्याय इति । तथा ऽश्वघ्राकृद्धोऽपि नाधीयीत ।

अत एव मनुः,

नाधीयीताश्वमाकृद्धो न वृक्षं न च हस्तिनम् ।

न नावं न खरं नोष्ट्रं नारणस्यो न यानगः ॥

शयानः गौडपादश्च कृत्वा चैवासमविधकाम् ।

नाधीयीतामिपं जग्ध्वा मृतकान्नाथमेव वा ॥

न विवादे न कलहे न सेनार्या न सङ्गरे ।

न भुक्तमाद्ये नाजीर्णे न धमित्वा न मृतके ॥ इति ।

गौडपादः आसने जान्वा वाऽऽकृष्टपादः । अवसविधका
कण्डिज नोर्वादिना वन्यनम् । भोजनाचमनानन्तरं यावदार्वपा-
णिस्त,वदित्यर्थः ।

उदके पशुसन्ने च विष्णुन्ने च विसर्जयेत् ।

सच्छिष्टः श्राद्धभुक्तेव पनमाऽपि न चिन्तयेत् ॥

बौधायनोपि, महतोऽपि जननमरणयोरनध्याय इति ।

मनुः,

पांसुवर्षे दिशां दाहे गोमायुविरुते तथा ।

श्वस्वरोष्ट्रे च रुवति त्रिसन्ध्यं न पठेद्विजः ॥

यमः,

आगतं चातिथिं दृष्ट्वा नाधीयीत ततः पुमान् ।

अभ्यनुज्ञापिते तस्मिन्मध्येतव्यं प्रयत्नतः ॥ इति ।

मनुरपि,

आतिथिं चाननुज्ञाप्य मारुते चातिवायति ।

रुधिरे च स्युते गात्राच्छस्त्रेण च परिस्रते ॥

शौतमः,

अभ्रदर्शने चानृताविति ।

यमः,

श्लेष्मातकस्य छायायां शाल्मलेर्मधुकस्य च ।

कदाचिदापि नाध्येय कोविदारकपितृयोः ॥ इति ।

यशु,

द्वावेव वर्जयोन्नत्यमनध्यायौ प्रयत्नतः ।

स्वाध्यायभूमिं चाशुद्धामात्मानं चाशुचिं द्विजः ॥

इति मनुवचनम्, तद्ब्रह्मयज्ञाध्ययनविषयम् ।

अत एव श्रुतिः । तस्य वा एतस्य यज्ञस्य द्वावनध्यायौ य-
दात्माऽशुचिर्यदेश इति । एतैश्च वाक्यैर्यत्रैकनिमित्तकेऽनध्याये
कालद्रव्यं कालत्रयं वा विहितं यथोत्सर्जने,

विरमेत्पांशुर्णां रात्रिं यद्वाऽप्येकमहर्निशम् ।

इत्यादि, तत्र सर्वत्र प्राज्ञाप्राज्ञाध्येनृविषयत्वेन गुरुलघुकाला-
नां व्यवस्था ज्ञेया ।

अथानध्यायाध्ययने दोषः ।

तत्र शाङ्खलिङ्गितौ,

छिद्रेष्वेवावतिष्ठन्ति ये केचित्पुरुषावकाः ।

तत्रस्या घ्नन्ति तद्ब्रह्म ब्राह्मणस्याल्पमेधसः ॥

तत्काले तस्य रक्षांसि श्रियं ब्रह्म यशो बलम् ।

सर्वमादाय गच्छन्ति येऽनध्यायेष्वधीयते ॥

छिट्राण्येतानि विमाणां येऽनध्यायाः प्रकीर्त्तिताः ।

छिट्रेभ्यः स्रवति ब्रह्म ब्राह्मणेन यदर्जितम् ॥

तत्कलं तस्य रक्षांसि श्रियं ब्रह्म यशो बलम् ।

सर्वमादाय गच्छन्ति वर्जयन्तींश्मते कलम् ॥

यमोऽपि,

आयुः प्रजां पशून्मेधां कृतमायुकृतं च यत् ।

अनध्यायेष्वभ्यसतो ब्रह्म व्याहरतस्तथा ॥

इन्द्रनारदसंवादेऽपि,

अनध्यायेष्वधीयानान् किं शक्यं न निर्हमि तान् ।

अमुरास्ते दुरात्मानो ब्रह्मघ्ना ब्रह्मदूपकाः ॥

अनध्यायेष्वधीतेन हुतं याति न वैदिकम् ।

मृताः स्वर्गे न गच्छन्ति किं नारद न ते हताः ॥ इति ।

अथानध्यायप्रतिषेधः ।

तत्र मनुः,

वेदोपाकरणे चैव स्वाध्याये चैव नैस्वके ।

न निषेधोऽस्त्यनध्याये होममन्त्रेषु चैव हि ॥ इति ।

शौनकोऽपि,

निरयपङ्के च नाद्रे च घ्नतौ पारायणेऽपि च ।

नानध्यायोऽस्ति घ्नन्नाणां प्रहणे ब्रह्मणा स्मृतः ॥

देवतार्चनमन्वाणां नानध्यायः स्मृतस्तथा ।

नानध्याये जपेद्वेदान् गृहीतनियमाहते ॥

कूर्मपुराणे,

नैत्यके नास्त्यनध्यायः सन्ध्योपासनएवच ।

उपाकर्मणि कर्मान्तहोममन्त्रेषु चैवहि ॥

एकामृचमथैकं वा यजुः सामाथवा पुनः ।

अप्यष्टकास्वधीयीत मारुते चातिवापाति ॥

नानध्यायोऽस्ति चाङ्गेषु नेतिहासपुराणयोः ।

न धर्मशास्त्रेष्वन्येषु पर्ण्येतानि वर्जयेत् ॥

एष धर्मस्तमासेन कीर्णितो ब्रह्मचारिणाम् ।

ब्रह्मणा भिहितः पूर्वमृषीणां भावितात्मनाम् ॥

अधीयीत सदा नित्यं ब्रह्मविद्यां समाहितः ।

सावित्रीं शतरुद्रीयं वेदान्नांश्च विशेषतः ॥

अभ्यसेत्सततं युक्तो भस्मस्नानपरायणः । इति ।

अथ प्रदोषाः ।

तत्र पुराणम्,

मेधाकामस्त्रयोदश्यां सप्तम्यां च विशेषतः ।

चतुर्थ्यां च प्रदोषेषु न स्मरेद्भ्र च कीर्तयेत् ॥ इति ।

तत्परिमाणमाह प्रजापतिः,

षष्ठी च द्वादशी चैव अर्द्धरात्राननाडिका ।

प्रदोषे न त्वधीयीत तृतीया नवनाडिका ॥

षष्ठीद्वादश्यां अर्द्धरात्रादर्वाक् घटिकैकं सप्तमीत्रयोदशीप्रवेशे

प्रदोषः । तृतीयार्थां सार्धयामादर्वाक् चतुर्थीप्रवेशे प्रदोष इत्यर्थः ।

पञ्चान्तरमाहोशना,

चतुर्थी यामपात्रेण पार्द्धयामेन सप्तमी ।

अथोदशी चार्द्धरात्रात्प्रदोषं जनयत्यलम् ॥ इति ।

अथोदशी विशेषमाह स एव,

अथोदश्याम्यथमाश्वतुरो मुहूर्त्ताद्याधीर्यतेति ।

अथोत्सर्जनम् ।

तच्च श्रावण्यामुपाकरणपक्षे पौषशुक्लमतिपदि पूर्वाह्ने कार्यम् ।

मौष्ठपद्यामुपाकर्मपक्षे माघशुक्लमतिपदि कार्यम् ।

तथाच मनुः,

पौषे तु छन्दसां कुर्याद् बहिरुत्सर्जनं द्विजः ।

• माघशुक्लस्य वा मासे पूर्वाह्ने प्रथमेऽहनि ॥ इति ।

शुक्लस्य पूर्वाह्ने प्रथमेऽहनीति पौषेऽपि सम्बध्यते । साका-
ङ्क्षत्वात् । मासान्विमोऽर्थपञ्चमानीति लिङ्गाच्च । कालान्तरमप्याह

पाञ्चबलक्यः,

पौषमासस्य रोहिण्यामष्टकायामथापिवा ।

जलान्ते छन्दसां कुर्यादुत्सर्गं विधिवद् बहिः ॥ इति ।

अष्टका कृष्णाष्टमी । रोहिण्यपि कृष्णपक्षगतैव । अष्टका-
साहचर्यात् । तत्रोभयत्रापि पूर्वाह्न एव । पूर्वाह्ने प्रथमेऽहनीति
स्मरणात् ।

शौघावनोऽपि, श्रावण्यां पौर्णमास्यामापाठ्यां शोषाकृ-
त्य पौष्यां मास्यां वात्स्यजेदिति ।

कारत्यावनोऽपि,

उपाकृत्योदगयने ततोऽधीयीत घर्मवित् ।

उत्सर्गश्च तथा तिष्यतिष्यां मौष्ठपदेऽपिवा ॥ इति ।

उपाकरणानन्तरम् उदगयनेऽध्ययनारम्भं कृत्वा पौषे भाद्रपदे
वा पुष्यपुक्तायां तिथौ उत्सर्जनं कुर्यादित्यर्थः ।

नर्मोऽपि,

सिंहे रवौ तु पुष्यर्षे पूर्वाह्नि विचेरद् बहिः ।

छन्दोगा मिलिताः कुर्युस्तसर्गं सर्वछन्दसाम् ॥ इति ।

अत्रैव विशेषः परिशिष्टे,

मासे प्रौष्ठपदे हस्तात्पुष्यः पूर्वो भवेद्यदा ।

तदा च श्रावणे कुर्यादुत्सर्गं छन्दसां द्विजः ॥ इति ।

उक्तकालासम्भवे तूपाकर्मदिनएवोत्सर्जनं कार्यम् ।

तथाच स्वादिरगृह्ये,

पुष्ये उत्सर्जनं कुर्यादुपाकर्मदिनेऽथवा । इति ।

स्मृतिसमुच्चयेऽपि,

उत्सर्जनं पौषमासे उपाकर्मदिनेऽथवा । इति ।

तदेतदुभयं प्रत्यब्दं कार्यम् ।

प्रत्यब्दं यदुपाकर्म सोत्सर्गं क्रियते द्विजैः ।

क्रियते छन्दसां तेन पुनराप्यायनं भवेत् ॥ इति ।

अत्रोक्तयोस्तिथ्यर्षयोर्दिनद्वयव्यापित्वे परेद्युरौदयिकं ग्राह्यम् ।

तथाच निगमः,

श्रावण्यां प्रौष्ठपद्या वा प्रतिपत्पण्मुहूर्त्तकैः ।

विद्धा स्याच्छन्दसां तत्रोपाकर्मोत्सर्जनं भवेत् ॥ इति ।

श्रावणीप्रौष्ठपदीग्रहणं पौषीमास्योरप्युपलक्षणम् । उत्सर्जनो-

पादानात् ।

अत एव कालादर्शः,

उपाकर्मणि चोत्सर्गे पौर्णमास्यां परा तिथिः ।

पञ्चमुहूर्त्तकविद्धा स्यादिति वेद्यो निरूपितः ॥

इति पौर्णमासीमात्रमेवोपाददौ ।

छन्दोगानां विशेषमाह गोभिलः,

छन्दोगा मिलिताः कुर्युः मातरौत्सर्गिकीं क्रियाम् ।

अपराह्नेऽप्युपाकर्म हस्तपुष्पसंयोद्धिजाः ॥

हस्ते उपाकर्म पुष्पे उत्सर्जनमित्यर्थः ।

काष्णाजिनिः,

उपाकर्मणि चोत्सर्गे यथाकालं समेत्य च ।

अपीन्द्रर्ममपात्सप्त कृत्वा तान्पूजयेत्ततः ॥ इति ।

ग्रहसंक्रान्तपाद्यत्रापि चिन्तनीयम् ।

अनुसंधीजे नृपतौ त्रिनष्टे मृते मृते राष्ट्रममाकुले च ।

उत्सर्जनोपाकरणे न कार्यं ग्रस्तेन्दुसूर्ये च गुरोस्तथाऽस्ते ॥

इति वसिष्ठस्मरणात् ।

स्मृत्यन्तरं,

नित्ये नैमित्तिके जप्ये होमपञ्चाक्रियासु च ।

उपाकर्मणि चोत्सर्गे ग्रहवेधो न दोषकृत् ॥

पराशरः,

उपाकर्म तथोत्सर्गः प्रसवाहोत्सवाष्टकाः ।

मासवृद्धौ पराः कार्पा वर्जयित्वा तु पैठकम् ॥ इति ।

अथ शाखाविशेषेण तत्तत्सूत्राण्युदाह्रियन्ते ।

तत्राश्वलायनगृह्यम्,

मध्यमाष्टकायामेतद्दुत्सर्जनमिति । मध्यमाष्टकाग्रहणं पण्मासान्तोपलक्षणार्थम् । तेन तस्याः समीपे मास्यां पौर्णमास्यामित्यर्थः । शास्त्रान्तरे चैवं दृश्यते ।

पौर्णमासी तु या माधी तस्यामुत्सर्जनं भवेत् । इति ।

आचार्योऽपि,

समाद्यपौर्णमास्यां तु छन्दांस्युत्सर्ज्य शास्त्रवत् । इति ।

एतद्दुत्सर्जनमित्यस्येयं संग्रा । ततः पण्मासान्पटङ्गान्यधीषीत् । पण्मासानधीषीतेऽन्वय एवमन्ता धर्मा ग्रहणाभ्ययनपरेमे-

के । अन्ये स्वविशेषेणाहुरिति ।

अथ शाङ्खायनसूत्रं,

माघशुक्लानिपदीति । अस्यार्थः । छन्दमामुत्सर्गकर्म भवतीति वाक्यशेषः ! अर्द्धमसमान्मासानर्द्धपष्ठान्वाऽधीयीरश्निति । कृत्वो-
त्सर्गकर्मोति शेषः ।

अथापस्तम्बसूत्रं, तैष्यां पौर्णमास्यां रोहिण्यां वा विरमे-
दिति । तिष्येण पुष्येण युक्ता पौर्णमासी तैषी श्रावणिवत् ।
तस्यां विरमेत् । उत्सर्जनं कुर्यात् । रोहिण्यां वा । अत्र रोहिणी
याशुक्लव्यवचनानुसारेण पौषमासस्य ग्राह्या । तैषे मासि तिष्या-
स्पूरां या रोहिणी तस्यां वा विरमेत् ।

अथ हिरण्यकेशिसूत्रं, तैषीपक्षस्य रोहिण्यां पौर्णमास्यां
वोत्सर्गः । तैषीपक्षस्य तैषमासपूर्वपक्षस्य रोहिण्यां पौर्णमास्यां
वा समाप्य स्वहमेकाहं क्षम्य अध्ययनाद्विरम्य यथाध्यायं यथा-
ऽधीत्य रोहिण्यां पौर्णमास्यां वाऽध्ययनस्योत्सर्गो भवति । माघ्या-
मपि पौर्णमास्यामेके विदधिरे । तदप्येतेन विकल्प्यते ।

अथ बौधायनसूत्रं, पौष्यां माघ्यां वोत्सृजेदिति । श्राव-
ण्यामुपाकर्मणि माघ्यामुत्सर्जनम् आपाठ्यामुपाकर्मणि पौष्यामिति
व्यवस्था ।

अथ पारस्करसूत्रं, अर्द्धपष्ठान्मासानधीत्योत्सृजेयुरर्द्धसप्त-
मान्वाऽप्येतामृचं जपति । पौषस्य रोहिण्यां मध्यमायामष्टकायां
वाऽध्यायानुत्सृजेयुरिति ।

अथ मैत्रसूत्रम्, अर्धमश्वमान्मासानधीत्योत्सृजते । अर्ध प-
ञ्चमस्य येषां मासानां तेऽर्धपञ्चमाः । अधीत्य ब्रह्मचारी ।
इतरथा अयेति श्रूयात् । उत्सृजति कतिचिद्विद्वत्साध्वीयीतेत्यर्थः,
न पुनः स्वाध्यायमुत्सृजेत् । उत्तरत्रानध्ययनविधानात् । अन्य-

ति वर्त्तते । परिदानमानिरुक्तमिति, न भवतीत्यर्थः । कालश्च उद-
 गयनादिर्न निरुक्तः । पूर्वस्याः सावित्र्याः स्थाने एतां सावित्रीं
 प्रयुञ्जीत प्रायश्चित्तत्वेन पुनरुपनयनप्राप्तौ एवं कुर्यादिति । अ-
 थोपेतपूर्वस्येत्यत्र हरदत्तस्तु अधानन्तरं वेदान्तरोपेतपूर्वो यः इमं
 वेदमध्येतुमिच्छति तस्योपनयने विशेषो वक्ष्यते । एवं ध्रुवन्
 एतत् ज्ञापयति तेन प्रकारेण प्रतिवेदमुपनयनं कर्त्तव्यमिति । अन्ये
 तु सकृत्कृतमुपनयनं सर्ववेदार्थमिति मन्यन्ते ।

यथाहापस्तम्बः, सर्वेभ्यो वै वेदेभ्यः सावित्र्यनूच्यतइति
 हि ब्राह्मणमिति ।

स्मृतिरूपेणाप्याहाश्वलायनाचार्यः,

अध्वर्यूणां सामगानाम ऋचमध्येतुमिच्छताम् ।

क्रिया स्यात्परिदानान्ता दीक्षादिर्न विधीयते ॥

ब्रह्मौदनं च मेधा च दीक्षा च न विधीयते ।

ऋचमध्येतुकामानां दीक्षामिच्छन्ति केचन ॥

कृत्वा क्रियास्तु दानान्ता द्विजानामन्यवेदिनाम् ।

ब्रह्मौदने व्रतानां तु सावित्र्याः स्थानइष्यते ॥

हुते मार्जनसावित्री ऋपिस्थाने व्रताभिषा ।

उत्तरायणकालादिनियतिर्न विधीयते ॥

निष्कृत्यर्थोपनयने चालङ्काराश्च सुव्रताः । इति ।

शौनकोऽपि,

यो वेदान्तरमध्येतुं तस्मूक्तविधिना ततः ।

कृतोपनयनोऽधीत्य तं वेदं सकलं द्विजः ॥

द्वितीयमिव ऋग्वेदमध्येतुमभिवाञ्छया ।

एतद्दृशोक्तविधिना पुनरप्युपनीयते ॥

केशानां वपनं तस्य न क्रियेत क्रियेत वा ।

मेधाजननकर्मापि विज्ञेयं च कृताकृतम् ॥
 कर्त्तव्यपक्षाश्रयणे मेधाजननकर्मणः ।
 ब्रह्मोदनस्य होमस्य त्रिरात्रादिव्रते तथा ॥
 क्रमस्य ब्रह्मादिमन्त्रेण परिदानं च नेष्यते ।
 तत्रोदगपनादिश्च कालो नापेक्ष्यतेऽत्र तु ॥
 तत्सधितुर्दृष्टीमहे वयमित्येवपादिका ।
 ऋक् सावित्री परिग्राह्या यद्यदन्यस्तमीरितम् ॥
 अथोपनयने तत्तदलंकारविवर्जितम् ।
 इहापि सर्वे कुर्वन्त्युपनीतः पुनर्भवेत् ॥ इति ।
 अथ पुरुपनयने निमित्तानि ।

तत्र मनुपराशरौ,

अज्ञानात्माश्च विष्मृत्रं सुरासंसृष्टमेव च ।

पुनः संस्कारमर्हन्ति त्रयो वर्णा द्विजातयः ॥ इति ।

विष्णुरपि, विद्मराहप्रायकुवकुटगोमांसभक्षणेऽपु च सर्वेऽन्वेतेऽपु
 द्विजातीनां प्रायश्चित्तान्ने पुनःसंस्कारं कुर्यादिति ।

शातातपस्तु,

लघुनं गृह्णन् जग्ध्वा पलाण्डुं च तथा शुनम् ।

वष्टमानुषकेभाशरामभक्षीरभोजनं च ॥

उपानयं पुनः कुर्यात्तप्तकृच्छ्रं चरेन्मुहुः । इति ।

चैठीनमिरपि, अन्युष्टीमानुषीक्षीरपाने तप्तकृच्छ्रः पुन-
 रुपनयनमिति ।

धर्मोऽपि,

भूसुरो मद्यपाने च कृते गोभक्षणेऽपि वा ।

तप्तकृच्छ्रपरिक्रिष्टो मौञ्जीहोमेन शुद्ध्यति ॥ इति ।

गौतमोऽपि, अमत्या मद्यपाने तप्तकृच्छ्रस्तप्तोऽस्य संस्कारो

मूत्रपुरीषकुणपरेतसां प्राशने चेति ।

धौध्रायनोऽपि, अमसा सुरापाने कृच्छ्राष्टपादं चरित्वा
पुनरुपनयनमिति ।

स्मृत्यन्तरेऽपि,

चण्डालान्नं द्विजो भुक्त्वा सम्यक् चान्द्रायणं चरेत् ।

बुद्धिपूर्वं तु कृच्छ्रान्दं पुनः संस्कारमर्हति ॥

वसिष्ठोऽपि, एतदेव चण्डालपतिताघ्नभोजनेषु ततः पुन-
रुपनयनमिति ।

धौध्रायनस्तु,

मिन्धुसौवीरसौराष्ट्रान् तथा प्रत्यन्तवामिनः ।

अद्भवद्भक्तलिङ्गांश्च गत्वा संस्कारमर्हति ॥

हिमवत्कौशिकीं विन्ध्या पारं पद्मस्य पश्चिमम् ।

तीर्थयात्रां विना गच्छेत् पुनः संस्कारमर्हति ॥

आदिपुराणेऽपि,

सौराष्ट्रसिन्धुसौवीरानावन्त्यं दक्षिणापथम् ।

एतान् देशान् द्विजो गत्वा पुनः संस्कारमर्हति ॥

एतच्च तीर्थयात्रां विना गमने द्रष्टव्यम् ।

तथाच तत्रैव,

अद्भवद्भक्तलिङ्गेषु सौराष्ट्रमगधेषु च ।

विना यावां तु यो गच्छेत्पुनः संस्कारमर्हति ॥

कर्मनाशाजलस्पर्शात्करतोयाविलङ्घनात् ।

गण्डकीबाहुतरणात्पुनः संस्कारमर्हति ॥

हारीतः,

रामभ मोहप मेपं बलीवर्दं क्रमेलकम् ।

आग्ना ब्राह्मणो मोहात्पुनः संस्कारमर्हति ॥

दैवज्ञवल्लभः,

मदोपे निश्चयनध्याये मन्दे कृष्णे गलग्रहे ।

मधुं विना चोपनीतः पुनः संस्कारमर्हति ॥ इति ।

पुनः संस्कारोऽत्र पुनरुपनयनम् अजिनादिपर्युदासस्यान्यत्रा-
संभवात् । स च समाख्याबलेनैव कर्मविशेषेण पूर्वसंस्कारनाशे
पुनः संस्काराधायको न तु शोधकः । शुद्धेः प्रायाश्चित्तसाध्य-
त्वात् । अत एव प्रायश्चित्तान्ते पुनःसंस्कारं कुर्यादित्यादि-
विष्ण्वादिवाक्येषु द्वयोरपि स्वस्वकार्यप्रतिपादनमुखेनैव समा-
ख्याभ्यां क्रमेणानुष्ठानप्रतिपादनं युक्तम् ।

यत्तु यमेन,

असुरामघपाने च कृते गोभक्षणेऽपिवा ।

तप्तकृच्छ्रपरिरंक्षुष्टो मौञ्जीहोमेन शुध्यति ॥

इति मौञ्जीहोमस्य शोधकत्वमुक्तं तद् उत्तरकालानुष्ठेयकर्माधि-
काराभिप्रायेण, न तु दौषनिवृत्त्यभिप्रायेण । तस्मात्पुनरुपनय-
नं पुनः संस्काराधायकं न तु मकृतदोषनिवृत्तिकमिति स्थितम् ।
यत्र तु जातकर्मादित्यादिविशेषः स्मर्यते तत्र तदादीनां सर्वेषा-
मेवानुष्ठानम् । यथा,

जीवन् यदि समागच्छेत् घृतकुम्भे निमज्ज्य तम् ।

वद्धृत्य स्थापयित्वाऽस्य जातकर्मादि कारयेत् ॥

चिरमोषितस्य जीवद्भार्त्ताऽनाकर्णने कृतमेतत्क्रियस्य पुन-
रागमनेऽप्यं विधिः । तथा भ्रष्ट्यादिमत्स्यावृत्तस्यापि प्रायाश्चित्ता-
चरणानन्तरं जातकर्मादिभिः संस्कारमाह

शृङ्गपराशरः,

जातकर्मादिभिः सर्वैः संस्कृतः शुद्धिमाप्नुयात् । इति ।

यद्यपि सर्वैरित्यविशेषेणोक्तं तथाप्युपनयनानामेवानुष्ठानं ते

पामेव नियतत्वात्, अन्यथा ब्रह्मचर्यादेव मत्रजेदिति विरुध्येत। किं च सर्वैरित्यविशेषोपादाने मंन्यामिनोऽपि विवाहादिः प्रसज्येत-
त्यनर्थान्तरापातः । तथाच जातकर्मादित्यादिशब्देनापि तत्पर्य-
न्तानामेवोपसंग्रहः ।

हारीतोऽपि,

शिखां छिन्दन्ति ये मोहाद्देवादज्ञानतोऽपिवा ।

पुनः संस्कारमर्हन्ति त्रयो वर्णा द्विजातयः ॥ इति ।

तत्र विशेषमाह कश्यपः; चीर्णप्रायश्चित्तः प्राच्यामुदी-
प्यां वा दिशि गत्वा यत्र ग्रामपशूनां शब्दो न श्रूयते तस्मिन् दे-
शे अग्निं प्रज्वाल्य ब्रह्मासनमास्तीर्य प्राक्प्रणीतेन विधिना पुनः
संस्कारमर्हन्ति ।

पराशरोऽपि विशेषमाह,

अजिनं मेखला दण्डो भैक्षचर्या व्रतानि च ।

निवर्तन्ते द्विजातीनां पुनःसंस्कारकर्मणः ॥ इति ।

अजिनादि वपनस्याप्युपलक्षणम् ।

तदाह विष्णुः, सर्वेष्वेतेषु द्विजातीनां प्रायश्चित्ताग्ने भूयः सं-
स्कारं कुर्याद्वपनमेखलादण्डभैक्षचर्याव्रतानि पुनःसंस्कारकर्मणि व-
र्जनीयानीति ।

व्रतानि सौम्यमाजापत्यादीनि महानाम्न्यादीनि वा । इति
पुनरुपनयनविधिः ।

अथ नैष्टिकधर्माः ।

तत्र याज्ञवल्क्यः,

नैष्टिको ब्रह्मचारी तु वसेदाचार्यसन्निधौ ।

तदभावेऽस्य तनये पर्यायं वैश्वानरेऽपिवा ॥ इति ।

व्रतविधिना निष्ठामुत्क्रान्तिकालं नयतीति नैष्टिकः, स आ-

चार्यसन्निधौ वसेत् । न समावर्त्ततेत्यर्थः । तद्भावे आचार्यपुत्रे वसेत् । तस्याप्यभावे आचार्यपत्न्यां वसेत् । तस्या अप्यभावे वैश्वानरे वसेत् । वैश्वानरे वासस्तु आचार्यसपिण्डाभावे वेदितव्यः ।

तदाह मनुः,

आचार्ये तु खलु मेते गुरुपुत्रे गुणान्विते ।

गुरुदारे सपिण्डे वा गुरुवद् व्रतमाचरेत् ॥

एतेष्वविद्यमानेषु स्थानासनविहारवान् ।

मयुञ्जानोऽग्निधुश्रूपां सादयेद्देहमात्मनः ॥ इति ।

स्थानासनविहारवानित्यत्र कालविशेषाश्रवणादुक्तकर्मकालातिरिक्तकाले उत्थानोपवेशनगमनवानित्यर्थः । एतदप्यनूचानब्राह्मणगुर्वादिविषयम् । अन्यथा दोषश्रवणात् ।

तदाह मनुरेव,

नाब्राह्मणे गुरौ शिष्यो वासमात्यन्तिकं वसेत् ।

ब्राह्मणे वाऽननूचाने काङ्क्षस्तु गतिमुत्तमाम् ॥ इति ।

अत्र वसतो धर्मानाह बृहस्पतिः,

उपकुर्वाणस्य तत्सर्वं समादिष्टं मया व्रतम् ।

अधुना सम्प्रवक्ष्यामि नैष्ठिकस्य समासतः ॥

सन्ध्याऽग्निकार्यं स्वाध्यायं भैक्षायःशयनं दमः ।

आमृतोर्नैष्ठिकः कुर्वन् ब्रह्मलोकमवाप्नुयात् ॥ इति ।

घसिष्ठोऽपि, संयतवाक् चतुर्थषष्ठाष्टमकालभोजी भैक्ष्यस्य गुर्वधीनो जटिलः शिखाजटो वा गुरुं गच्छन्तमनुगच्छेदासीनं चेत्तिष्ठेत् शयानं चेदासीन उपासीताहृताध्यायी सर्वं लब्धं निवेद्य तदनुज्ञया भुञ्जीत खट्वाशयनदन्तप्रक्षालनाभ्यञ्जनवर्जं स्थानासनशीलास्त्ररपोऽभ्युपेयादहनीति ।

अहनि त्रिरपोऽभ्युपेयात्त्रिपत्रणस्नायी स्यादित्यथेः ।

देवलोऽपि, ब्रह्ममूत्राक्षमालादण्डकौपीनकुण्डिकामौञ्जीमे-
खलाधारणं सकृद्भोजनमसकृदवगाहनमुभयकालमग्निहोत्रं स-
न्धोपासनमलुप्तलोमकेशनखः स्रग्गन्धमाल्याभ्यञ्जनवेपालङ्कारव-
स्त्रोपानद्राहनलङ्घनप्लवनधावनाध्यापनचिकित्साज्योतिपलक्षणवा-
स्तुविद्यामङ्गलपौष्टिकशान्तिकर्मगन्धर्वसङ्घसमयबन्धलिपिलेखन
कारुर्कर्मवेशमनेत्रद्रव्यधान्यधनपरिच्छेदशस्त्रद्युतव्यवहारज्ञानविलोपे-
तिहासपणयकुहकविडम्बनविद्योत्सवपरिदेवनरोदनपादोद्वर्त्तनवर्ज-
नमिति ।

हारीतस्त्वग्निपरिचर्यामाह, यज्ञीयाः समिध आहृत्य संमा-
र्जनोपलेखनोद्वोधनममूहनममिन्धनपर्यग्निकरणपर्युपस्थानहोम-
स्तोवनमस्कारादिभिरग्निं परिचरेन्नाग्निमधितिष्ठेन्न पश्यां कर्षेन्न-
मुखेनोपधमेन्नापश्चाग्निं च युगपद्दारयेन्नाजीर्णे भुङ्क्ते नातिथिभ्यो
दद्यान्न धानाभ्यो दद्यान्नाक्रामेन्न तिष्ठेदहरहर्विर्दानविशेषैरा-
ग्नेपैरहरहरग्निमिन्धेदामन्व्य गच्छेदाहृत्य निवेदयेदिति ।

एवंविधाचरणे फलमाह मनुः,

आसमाप्तेः शरीरस्य यस्तु शुश्रूपयेद्गुरुम् ।

स गच्छत्यञ्जसा विमो ब्रह्मणः शाश्वतं पदम् ॥

याज्ञवल्क्योऽपि,

अनेन विधिना देहं साधयन् विजितेन्द्रियः ।

ब्रह्मलोकमवाप्नोति न चेहा जायते पुनः ॥ इति ।

यमोऽपि,

आनिपाताञ्छरीरस्य ये चरन्त्यूर्ध्वरेतसः ।

ते यान्ति ब्रह्मणः स्थानं जायन्ते न पुनर्भवे ॥

हारीतोऽपि, मृत्योः परस्तादमृता भवन्ति ये ब्राह्मणा ब्र-

सर्वं चरन्तीति ।

श्रुनिरपि, तद्ब्रह्म नैकाविषयं सर्वपते पुण्यलोका भवन्ति ब्रह्ममंस्थोऽमृतत्वमेतीति ।

सर्वपते चत्वारोऽप्याश्रमिणः कर्म कुर्वाणाः पुण्यलोका भवन्ति यः पुनरेषां मध्ये ब्रह्ममंस्थो ब्रह्मनिष्ठः सोऽमृतत्वं पुनरनादृत्तिलक्षणमेतीति । इदं च नैष्ठिकत्वं पद्भ्यादीना नियतमित्याह संग्रहकारः,

पद्भ्यादीनामनंशत्वादसामर्थ्याच्च शास्त्रतः ।

नियतं नैष्ठिकत्वं स्यात्कर्मस्वनधिकारतः ॥ इति ।

कर्मसु विवाहादिषु ।

विष्णुरपि,

कुञ्जवामनजात्यन्धक्लीबपद्भ्यार्त्तारोगिणाम् ।

व्रतचर्या भवेत्तेषां यावज्जीवमनंशनः ॥ इति ।

अनंशतोऽशाभावादित्यर्थः । नचैवं पद्भ्याद्यांतरिक्तानां नैष्ठिकत्वं न स्यादिति शङ्कनीयम् । इतरेषामपि पाक्षिकत्वेन तद्विधानात् ।

तथाच मनुः,

यदिवाऽत्यन्तिको वासो रोचेनास्मै गुरोः कुले ।

युक्तः परिचरेदेनमाशरीरविमोक्षणान् ॥ इति ।

अस्मै अपद्भ्यादिकाय । नचैव यावज्जीवाग्निहोत्रादिविरोधः । द्विविधो ब्रह्मचार्युपकुर्वाणो नैष्ठिकश्चति हारीतप्रतिपादितोपकुर्वाणविषयत्वेन तत्सम्भवात् । उपकुर्वाणो गार्हस्थ्याभिकामः ।

तथाच जाबालश्रुतिः, गृही वनं प्रविशेद्यदि गृहमेव कामयेत्तदा यावज्जीवमग्निहोत्र जुहुयादिति । युक्तं चैतत् । अन्यथा “ यमिच्छेत्तमावसेद्यदिवेतरथा तदा ब्रह्मचर्यादिव प्रपजेत् ”

इत्यादयोऽपि श्रुतयो वाध्येन् । नच श्रौतेन यावज्जीवाग्निहोत्रेण
स्मार्त्तस्य नैष्ठिकत्वस्य वाधः । तस्यापि ब्रह्मचार्याचार्यकुलवासी
अत्यन्तमात्मानमाचार्यकुलेऽवसादयेदित्येतत्प्रत्यक्षश्रुतिमूलत्वेन तु-
ल्यवलत्वात् । नच ब्रह्मचारिद्वैविध्ये चत्वार आश्रमा इत्यापस्त-
म्भवचनविरोधः । नित्याग्निहोत्रे इन्द्रियफलकस्य दध्न इव ब्रह्म-
लोकफलकस्य सङ्कल्परूपगुणस्याश्रमभेदकत्वाभावात् । यद्वाऽवा-
न्तरभेदस्य न प्रधानभेदकत्वम् । यथा गार्हस्थ्यस्य शालीनया-
यावरादिभेदस्य ।

अत एव दत्तः,

द्वितीयो नैष्ठिकश्चैव तस्मिन्नेवाश्रमे स्थितः ।

इति तच्छब्दपरामर्शेनाश्रमभेदं गमयति । तथाचोपकुर्वाण-
कनैष्ठिकयोर्धर्माणां समानविधिविधेयतां दर्शयति

गौतमः, तत्रोक्तं ब्रह्मचारिण इति ।

तत्रोपकुर्वाणकधर्मविधिभिरेव ब्रह्मचारिणो नैष्ठिकस्यापि क-
र्त्तव्यमुक्तमित्यर्थः ।

अथ ब्रह्मचारिणो व्रतलोपे विशेषमायश्चित्तानि ।

तत्र शातातपः,

ब्रह्मचारी तु योऽश्रीयान्मधु मांसं तथैवच ।

माजापत्यं चरेत्कृच्छ्रं मौञ्जीहोमेन शुध्यति ॥

भिक्षाशनमकृत्वा यः स्वेस्वे द्वेकाक्षमश्नुते ।

अस्नात्वा चैव यो भुङ्क्ते गायऽपष्टशतं जपेत् ॥

सूतकान्नं नवश्राद्धं मासिकान्नं तथैवच ।

ब्रह्मचारी तु योऽश्रीयान्निरावेणैव शुध्यति ॥

माग्न्यधानेऽपि,

एकोद्विष्टे ब्रह्मचारी मजपेद् द्युभस्वतुभिः ।

पादं भुङ्क्ते लक्षसंख्या मुच्यते किल्विपात्ततः ॥

लक्षसंख्यया इत्यस्मिन्नर्थे लक्षसंख्या इत्युक्तं छान्दसो वि-
भक्तिलोपः । पादम् ऋचश्चतुर्थांशम् ।

आरिष्टेभिर्जपेत्पादं षोडशे भोजयेद्यदि ।

षोडशे षोडशश्राद्धे ।

पञ्चायुतं ब्रह्मचारी जले वा कल्मषं बहिः ।

तन्नोभिन्नो जपेत्पादं वृषोत्सर्गे च भोजयेत् ॥

शिवालये ब्रह्मचारी अयुतं चेन्न दुष्कृतम् ।

अग्नभोजिष्ठपादं च न्यूने भुङ्क्ते जले तदा ॥

अयुतं चेद्ब्रह्मचारी तदा पापात्ममुच्यते ।

अदितिं प्रजपेत्पादं सापिण्ड्ये भोजयेद्यदा ॥

अयुतं चेद्ब्रह्मचारी नरकान्मुच्यते तदा ।

धर्मासमन्तान्मन्त्रं च शतवारं यदा तदा ॥

व्रतलोपे ब्रह्मचारी भुक्तिकाले न किल्विपम् । इति ।

बृहस्पतोपि,

मासिकादिषु षोऽश्रीयादसमाप्तत्रयो द्विजः ।

त्रिरात्रमुपवासोऽत्र प्रायीश्चत्तं विधीयते ॥

माणापामशतं कृत्वा घृतं माश्य विशुध्यात् ॥ इति ।

इदं चाकामनो भोजने द्रष्टव्यम् ।

कामनस्तु स एवाह,

ययु मां च योऽग्नीयाच्छ्राद्धं घृतकमेव वा ।

प्राजापत्यं चरेत्कृच्छ्रं व्रतशेषं समापयेत् ॥ इति ।

ब्रह्मचारिणोऽमृतभाषणे प्रायश्चित्तमाह

वर्गः,

त्रिरात्रमेकरात्रं वा ब्रह्मचार्यवृत्ते चरेत् ॥ इति ।

अनृते अनृतभाषणे । उपवासं चरेदिति । त्रिरात्रैकरात्रयो-
स्तु कामाकामाभ्यां व्यवस्था द्रष्टव्या । ब्रह्मचारिणः स्त्रीसङ्गे
अवकीर्णित्वमाह

याज्ञवल्क्यः,

अवकीर्णां भवेद्ब्रह्मचारी तु योषितम् । इति ।

अवकीर्णां भवेत् सतव्रतो भवेत् । अवकीर्णां सतव्रत इति
श्रिकाण्ठीस्मरणात् । तत्प्रायश्चित्तमाह

मनुः,

अवकीर्णां तु काणेन गर्दभेन चतुष्पथे ।

स्थालीपाकविधानेन यजेत्तं निर्ऋतिं निशि ॥ इति ।

याज्ञवल्क्योऽपि,

गर्दभं पशुमालभ्य नैऋतं स विशुध्यति । इति ।

शातातपोऽपि,

ब्रह्मचारी तु यो गच्छेत्स्त्रियं कामेन पीडितः ।

माजापसं चरेन्नित्यमब्दमेकमनन्दितः ॥

निर्वपेच्च पुरोडाशं ब्रह्मचारी तु पर्वणि ।

मन्त्रैः शाकलहोमीयैरग्नावाज्यं च हावयेत् ॥ इति ।

मैयुनस्पाष्टीविषत्वात्तद्दर्जनरूपस्य ब्रह्मचर्यस्पाष्टीविषत्वमाह

दक्षः,

ब्रह्मचर्यं सदा रसेदृष्ट्या वारणं पृथक् ।

स्मरण कीर्त्तनं केलिः भ्रक्षणं गुह्यभाषणम् ॥

सङ्कल्पोऽध्यवसायश्च क्रियानिर्गोचरेवच ।

एतन्मैयुनमष्टाङ्गं प्रवदन्ति मनीषिणः ॥

विपरीते ब्रह्मचर्यं ब्रह्मा ग्राह प्रजापतिः । इति ।

न ध्यातव्यं न वक्तव्यं न श्रोतव्यं कदाचन ॥

एतैः सर्वैः मुनिप्यप्तौ यतिर्भवति नःन्वया । इति ।

शुना दष्टस्य ब्रह्मचारिणः प्रायश्चित्तमाह

पराशरः,

ब्रह्मचारी शुना दष्टस्यर्हं सायं पयः पिबेत् ।

दष्टस्यस्तु द्विरात्रं चाप्येकाहं वाऽग्निहोत्रवान् ॥

नाभेरूर्ध्वं तु दष्टस्य तदेव द्विगुणं भवेत् ।

स्यादेतच्चिगुणं वक्त्रे मस्तके च चतुर्गुणम् ॥ इति ।

शौधायनः, अत्र शौचाचमनसन्ध्यावन्दनदर्भभिक्षाऽग्निकार्य-

राहित्यशुद्रादिस्पर्शनकौपीनकटिमूत्रयज्ञोपवीतपेखलादण्डाजिनह-
दित्यागदिवास्वापञ्चप्रधारणपादुकाऽध्यारोहणवनमालाधारणोद्ग-
र्शनानुलेपनाञ्जनजलक्रीडाघृतवृत्तगीतवाद्याद्यभिरतिपापण्ड्यादिम-
न्धापणब्रह्मचारिव्रतलोपादिसकलदोषपरिहारार्थं ब्रह्मचारी कृच्छ्र-
प्रयं चरेत् । महान्याहृतेहोमं च कुर्यात् । मयमं व्यस्तसमस्ताभि-
र्व्याहृतिभिश्चनस्र आज्याहुतीर्हुत्वा ॐभूर्भुवः च गृयिष्ये च महने
च स्वाहा ॐभुवो वायवे चान्तरिक्षाय महने च स्वाहा ॐसुवरा-
दित्याय च दिवे च महते च स्वाहा ॐभूर्भुवः स्वधन्वमसे च
नक्षत्रेभ्यश्च दिगूम्यश्च महते च स्वाहा ॐपाहि नो अन्नपनसे
स्वाहा ॐपाहि नो अग्ने विश्ववेदसे स्वाहा ॐयज्ञं पाहि विभावं
सो स्वाहा ॐसर्वं पाहि शतक्रतो स्वाहा ॐपुनरुर्जातिवर्षध्वपु-
नरग्नइपायुपा पुनर्नः पाह्वंसः स्वाहा सहरभ्यानिवर्षस्वा-
दोपिन्वस्य भारया विश्वश्रियाविश्वतस्परि स्वाहा ॥ पुनर्व्याहृ-
तिभिर्हुवेदिति ।

एतद्याल्पे निमित्ते । निमित्तबाहुत्ये प्रायश्चित्तान्तरमाह

शौनकाः,

तंशोषिया जपेन्मन्त्रं छसं चैत्रे शिवालये ।

ब्रह्मचारिणो धर्मं च शून्यं चेत्पूर्णमेवाहि ॥ इति ।

एतत्प्रायश्चित्तजातं नैष्ठिकस्य द्विगुणमित्याह

हारीतः,

उपकुर्वस्तु यत्कुर्वात्कामतोऽकामतोऽपि वा ।

तदेतद्विगुणं कुर्याद्ब्रह्मचारी तु नैष्ठिकः ॥ इति ।

यत्तु,

आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न तस्यास्ति येन शुद्धो भवेत्तु सः ॥

इति शातातपीयं वचनं तदेकगुणप्रायश्चित्तनिन्दया द्विगुण-
प्रायश्चित्तस्वार्थवादपरं, न सर्वात्मना प्रायश्चित्तनिषेधकम् । द्वि-
गुणप्रायश्चित्तविधिविरोधादित्यलं बहुना ।

इति ब्रह्मचारिणो विशेषप्रायश्चित्तानि । साधारणानि तु
प्रायश्चित्तप्रकाशे वक्ष्यन्ते ।

अथ ब्रह्मचर्यकालावधिः ।

तत्र षौधायनः, अष्टचत्वारिंशद्दर्पाणि वेदब्रह्मचर्यं चरेत् ।
षट्त्रिंशत् चतुर्विंशतिर्द्वादश वा प्रतिवेदमिति ।

अस्यार्थः । वेदान्वेदौ वेदं वा प्रतीति प्रतिवेदम् । तथाच
वेदानधीत्य वेदौ वा वेदं वापि यथाक्रमम् ।

इत्येतद्वैकल्पिकपक्षाश्रयणेन यदा चतुरो वेदानधीते तदा
प्रतिवेदं द्वादशाब्दानीति न्यायेनाष्टचत्वारिंशद्दर्पाणि ब्रह्मचर्यं
भवेत् । यदा त्रीन् तदा षट्त्रिंशत् । यदा द्वौ तदा चतुर्विंश-
तिः । यदा त्वेकं तदा द्वादशेति व्याख्येयं, न तु वेदं वेदं प्रतीति-
शङ्कनीयम् । तथा सत्येकस्मिन् वेदेऽष्टचत्वारिंशद्दर्पाणीत्येवं न्यायेन
चतुर्षु वेदेषु द्विनवत्युत्तरं शतं वर्षाणि ब्रह्मचर्यमापद्येत । तथास-
म्भवि । शतायुष्टविरोधात् ।

अत एव देवलः, अतः परमष्टाचत्वारिंशद्द्वार्षिकीं वेदचर्याम-
धितिष्ठेदशक्तश्चेत्पद्त्रिंशद्द्वार्षिकीं चतुर्विंशतिवार्षिकीं द्वादशवार्षि-
कीं वेति ।

अशक्तश्चतुर्वेदाध्ययनाशक्तः । एवमुत्तरत्रापि व्याख्येयम् ।
एतच्चाचार्यकुले सता कार्यम् ।

तथाष्वापस्तम्बः, एतस्याचार्यकुले ब्रह्मचारिणोऽष्टाच-
त्वारिंशत्पादोनमर्द्धोनं त्रिभिर्वेति ।

पादोनं पद्त्रिंशद्दर्षाणि । अर्द्धोनं चतुर्विंशतिवर्षाणि । त्रि-
पादोनं द्वादशवर्षाणीत्यर्थः ।

यमोऽपि,

षसेद् द्वादशवर्षाणि चतुर्विंशतिमेव वा ।

पद्त्रिंशतं वा वर्षाणि प्रतिवेदं व्रतं चरेत् ॥ इति ।

अत्र प्रतिवेदशब्दः पूर्वव्याख्येयः । अत्राप्यशक्तस्य पञ्चा-

न्तरमाह

मनुः,

पद्त्रिंशदान्दिकं चर्यं गुरौ त्रैविद्यकं व्रतम् ।

तदार्षिकं पादिकं वा ग्रहणान्तिकमेव वा ॥

अस्यार्थः । वेदग्रन्थाध्ययनपक्षे पद्त्रिंशदान्दिकं ब्रह्मचर्यं का-
र्यम् । वेदग्रन्थाध्ययनपक्षे आर्द्धिकम् । अष्टाचत्वारिंशदान्दिकस्या-
र्द्धं, चतुर्विंशतिवार्षिकमिति यावत् । पूर्वोक्तानेकवाक्यैकवाक्य-
त्वात् । एवं पादिकमपि व्याख्येयम् । पद्त्रिंशदान्दिकस्मार्द्धपा-
दविवक्षायां अष्टादशान्दं नवान्दं च ब्रह्मचर्यमापयेत् । नच त-
त्कयापि स्मृत्या संबद्धानि । एतेनार्धिकपदे प्रतिवेदं पद्पद् वर्षा-
णि पादिकपदे प्रतिवेदं त्रीणित्रीणि वर्षाणि ब्रह्मचर्यं चरोति
चान्द्रिकाचमस्मृतमपि परास्तम् ।

याज्ञवल्क्योऽपि,

मतिवेदं ब्रह्मचर्यं द्वादशाब्दानि पञ्च वा ।

ग्रहणान्तिकांसेके केशान्तश्चैव षोडशे ॥ इति ।

अथाश्वलायनानां महानाम्न्यादिव्रतानि ।

तत्राश्वलायनः, एतेन वापनादिपरिदानान्तं व्रतादेशनं
व्याख्यातमिति ।

अस्यार्थः । व्रतादेशनं यस्मादेभिव्यारव्यातं संवत्सरावमं
चारयित्वा व्रतमनुयुज्येति संवत्सरमादिशोदिति च तत्राप्येतेन प्र-
कारेण वापनादिपरिदानान्तं कर्म कार्यम् । वापनादिग्रहणमलङ्का-
रनिवृत्त्यर्थम् । काय त्वा परिददामीत्पेतत्परिदानान्तम् । परिदा-
नान्तवचनमुपरितनतन्वनिवृत्त्यर्थम् । एषां नामानि क्रमं चाह
स्मृतिरूपेण स एव,

प्रथमं स्यान्महानाम्नी द्वितीयं स्यान्महाव्रतम् ।

- तृतीयं स्यादुपनिषद् गोदानारव्यं ततः परम् ॥

क्रिया व्रतानां कार्याः स्युर्यथाप्रोक्तं मया द्विजैः । इति ।

तत्र तावत्सिध्यादिनिर्णयमाह नृसिंहः,

तिथिनक्षत्रवारांशवर्गोदयनिरीक्षणम् ।

शौलवत्सर्वमारव्यातं सगोदानव्रतेषु च ॥

व्रतानां चरणं स्वेवं कृत्वा स्नानं समाचरेत् ।

द्विजानां व्रतबन्धस्तु स्वाध्यायेषु प्रशस्यते ॥

रिक्ताधिष्ठिविषयेषु महानाम्न्यः क्रमेण च ।

चूडाकर्मवदेतत्स्याद् व्रतबन्धस्य कालकम् ॥ इति ।

महानाम्निकामिस्नेन महाव्रतोपनिषद्गोदानव्रतानि यद्यन्त इति ।

आश्वलायनीयं श्रौतमूत्रमपि, एतद्विदं ब्रह्मचारिणमनि-
राकृतिनं संवत्सरावमं चारयित्वा व्रतमनुयुज्यानुक्रोधिते मन्त्र-

पादुत्तरमहर्महानाम्नीरग्रउदगयने पूर्वपक्षे श्रोत्र्यन्वहिरिर्ग्रामात्स्थाली-
पाकं तिलमिश्रं श्रपयित्वेति ।

स्मृतिरूपेणाप्याह स एव,

सर्वत्र वपनं शस्तं तद्व्रतेषूपनीतिवत् ।

वापनादि मदानान्तं कृत्वा कर्म व्रतेषु तु ॥

तद्व्रतं वर्षमात्रं च चरस्वेति विनिर्दिशत् ।

चरिष्यामीति शिष्यस्तु व्रतनाम्ना वदेद्गुरुम् ॥ इति ।

शौनकोऽपि,

अयोदगयने शुक्लपक्षे शोभनतारके ।

वेदव्रतानि चत्वारि विदधीत यथाविधि ॥

तेषामार्थं महानाम्नीश्रवणं तदनन्तरम् ।

महाव्रतं ततः पश्चाद्भवेदुपनिषद्व्रतम् ॥

ततो गोदानमित्येवं कार्याण्येतान्यनुक्रमात् ।

तत्रादितो महानाम्नीश्रवणे विधिरुच्यते ॥

तत्र प्रथममाचार्यः शिष्याय व्रतमादिशेत् ।

कर्मेपनयने प्रोक्तं यत्पूर्वं वापनादिकम् ॥

परिदानान्तमेतत्तु व्रतादेशनमीरितम् ।

तस्य व्रतस्यानुष्ठानं पूर्णं वत्सरमादिशेत् ॥

ततः संवत्सरे पूर्णं सम्प्राप्ते चोत्तरायणे ।

पूर्वपक्षे प्रशस्ते च नक्षत्रेऽंशे गुरोर्मुखेत् ।

ऋचः श्रोत्र्यन्महानाम्नीर्ग्रामाग्निष्क्रम्य शोभने ।

इत्यादि विशदं प्रयोगे वक्ष्यते ।

अथ गोदानव्रतम् ।

तत्राह्वलायनः, एतेन गोदानं षोडशे वर्षे केशशब्दे तु

अनश्रुशब्दान्कारयेच्छ्रुणि होन्दन्ति शुन्धि शिरोमुख मा म

आयुः प्रमोषीरिति केशश्मश्रुलोमनखान्युदकसंस्थानि कुर्विति सं-
प्रेष्यत्पाप्लुत्य वाग्यतः स्थित्वाऽहःशेषमाचार्यसकाशे वाचं विष्टजेत
वरं ददामीति गोमियुनं दक्षिणा संवत्सरमादिशेदिति ।

अस्यार्थः । एतेन गोदानं, व्याख्यातमिति शेषः । एतेनेति
कृत्स्नोपदेशः । तत्र विशेषमाह, षोडशे वर्षे इति । तृतीयस्याप-
वादः । अत्र मातुरूपस्य उपवेशनं न भवेत् । अवालत्वात् । केशश-
ब्द इति जातविकवचनम् । श्मश्रुशब्दानिति व्यक्तिपरो निर्देशः ।
ते त्रयः श्मश्रुशब्दाः “तत्र अदितिः केशान्वपतु” “वप्ता वपसि के-
शादीन्” “दक्षिणे केशपक्षा” इति त्रिषु ते कार्याः । मन्त्रगतस्य तृतीय-
स्य केशशब्दस्याभावाद्धिगतस्य ग्रहणम् । तेन दक्षिणे श्मश्रुपक्षे इति
साधितं भवति । श्मश्रूणीति शिरोमुण्डनस्यापवादः । उन्दन्ति क्ले-
दयन्ति । शुन्धीति । धुरानिमार्जनेऽयं विशेषः । केशेति शीतोष्णा-
भिरङ्गिरवर्षं कुर्वाणोऽक्षण्वन्कुशलीकुरु केशश्मश्रुलोमनखान्यु-
दकसंस्थानि कुर्विति नापितशासनम् । आप्लुत्य स्नात्वेत्यर्थः । वा-
ग्यत इत्यमन्त्रयन् । स्थित्वेति उपवेशनप्रतिषेधः । एवमहःशेषं
स्थित्वा अस्तमिते आचार्यसमीपे वरं ददामीति वाचं विष्टजे-
त् । बरुद्रव्यमाह, गोमियुनं दक्षिणा । ननु भिक्षुरयं कथं गोमियु-
नमंभवः । उच्यते । यथाऽस्य प्रावरणादिसंभवस्तथैतस्यापि ।
एवं गोदानं कृत्वा संवत्सरं व्रतमादिशति वक्ष्यमाणेन विधिना ।
रात्रौ व्रतातिदेशनानुपपत्तेरपरेशुः कार्यमिति ।

शानकोऽपि,

गोदानं नाम यत्प्रोक्तं चतुर्थं व्रतमस्य तु ।
महानाम्प्यादिभिः सार्धं पौर्वापर्यं तु विद्यते ॥
अपालत्वाज्जनन्यङ्के निवेशोऽप्यस्य नेष्यते ।
केशशब्दोक्तदेशेषु श्मश्रुशब्दगुदीरयेत् ॥

श्मश्रूणामेव सेकोऽत्र न केशानामितीरि तम् ।
 केशान्वपत्त्वित्यत्रापि श्मश्रूणीति समीरयेत् ॥
 केशपक्षे तु कर्त्तव्ये श्मश्रुपक्षे तदा चरेत् ।
 क्षुराभिमर्शने मन्त्रे पत्क्षुरेणादिकेष्वापि ॥
 श्मश्रूणि शुन्धीत्युक्त्वाऽथ शिरोमुखमुदरिरेत् ।
 यः शीतोष्णाभिरित्यादिमन्त्रो नापितशासनः ॥
 तत्र केशश्मश्रुलोमनखानीति पदात्परम् ।
 छद्वसंस्थानि कुशलीकुर्वित्येवमुदीरयेत् ॥
 ततः स्नाते समीपस्थे तस्मिन्स्वष्टकृदादिकम् ।
 उपरिष्ठात्तनं तन्त्रमाचार्यस्तु समापयेत् ॥
 शिष्यः स्नात्वा ततो वाचं नियम्यादिवसत्सयात् ।
 तिष्ठेदस्तमिते सूर्ये गुरोरन्तिकमागतः ॥
 वरं ददामीत्युक्त्वाऽथ गोदृषौ गुरवे दिशेत् ।
 असंभवे गोदृषयोभिस्तित्वा वा गुरोर्दिशेत् ॥
 उत्तरेषुर्गुरुस्तस्य वत्सरं व्रतमादिशेत् ।
 सर्वासु व्रतचर्यासु प्रसिद्धं केशधारणम् ॥ इति ।
 एषां चाकरणे प्रायश्चित्तमाह शौनकः,
 यत्रानि विधिवत्कृत्वा स्वशास्त्राऽध्ययनं चरेत् ।
 अकृत्वाऽभ्यस्यते येन स पापी विधिघातकः ॥
 मत्स्येकं कृच्छ्रमेकैकं चरित्वाऽऽज्याहुतीः शतम् ।
 हुत्वा चैव तु गायत्र्या स्नायादित्याह शौनकः ॥
 ऋगास्तोऽपि,
 वेदग्रन्थानि कृत्वैवं तथैवारण्यकग्रतम् ।
 स्वशास्त्राविहितं सर्वं कृत्वा वेदमुपक्रमेत् ॥
 अकृत्वेमानि मन्त्राणि वेदो षडभ्यस्यते यदि ।

प्रायश्चित्तानि कृत्वैव व्रतान्यपि तथा क्रमात् ॥
 गोदानिकं ततः कृत्वा समावर्तनमाचरेत् । इति ।
 तत्प्रायश्चित्तस्वरूपमाह देवलः,
 कालातिक्रमणे कुर्यात्प्रायश्चित्तं विमानतः ।
 कुरुर्द्धं द्वादशरात्रं तु हुत्वा चाऽप्याहुतीः शतम् ॥
 अष्टाविंशतिमष्टौ वा क्रमात्कुर्याद्द्वतानि हि ।
 इत्यप्ये पावदभ्यस्तं वेदं तावत्पुनः पठेत् ॥ इति ।

अथाश्रमसमुच्चयविकल्पौ ।

तत्र मनुः,

चतुर्थमायुषो भागमुषित्वाऽऽद्यं गुरौ द्विजः ।
 द्वितीयमायुषो भागं कृतदारो गृहे वसेत् ॥
 बनेषु च विहृत्यैवं तृतीयं भागमायुषः ।
 चतुर्थमायुषो भागं त्यक्त्वा सङ्गं परिव्रजेत् ॥ इति * ।

हारीतोऽपि,

अनेन विधिना यो हि आश्रमानुपसेवते ।
 स सर्वकामाभिर्जित्य ब्रह्मभूयाय कल्पते ॥

आपस्तम्बोऽपि,

चत्वार आश्रमाः गृहस्थस्याचार्यकुले मौनं वानप्रस्थमिति
 तेषु यथोपदेशं सम्यग्वर्त्तमानः क्षेमं गच्छतीति ।

जाबालिरपि, ब्रह्मचर्यं परिसमाप्य गृही भवेत् गृही भूत्वा
 बनी भवेद्दानी भूत्वा मम्रजेदिति ।

वसिष्ठः, चत्वार आश्रमाः ब्रह्मचारिगृहस्थवानप्रस्थपरिव्राज

* एतदनन्तरम् "शातापुष्पुरुषामिप्रायमेतत् । अन्यत्र यथासम-
 बंधं द्रष्टव्यम् । आश्रमसमुच्चयस्यावश्यक एव इत्याधिकः पाठः पुस्त-
 कान्तरे ।

कास्तेषां वेदमधीत्य वेदान्वा अभिशीर्णब्रह्मचर्यो यमिच्छेत्तमाव-
सेदिति ।

जाबालिरपि, अथवा ब्रह्मचर्यादेव प्रव्रजेद्ब्रह्मनाद्वेति ।

भविष्यपुराणेऽपि,

गार्हस्थ्यमिच्छन् भूपाल कुर्यादारपरिग्रहम् ।

ब्रह्मचर्येण वा कालं नयेत्संकल्पपूर्वकम् ॥

बैखानसो वापि भवेत्परिग्राह्यवा भवेत् ।

गौतमोऽपि, तस्याश्रमविकल्पमेके ब्रुवते इति ।

उदनाऽपि,

आचार्येणाभ्यनुज्ञातश्चतुर्णामेकमाश्रमम् ।

आविमोक्षान्छरीरस्य सोऽनुतिष्ठेद्यथाविधि ॥

एतच्च नैष्ठिकाभिप्रायम् । केचित्तु गार्हस्थ्यस्यैव प्राधान्यमाहुः ।

तथाच गौतमः, एकाश्रम्यं त्वाचार्याः प्रत्यसविधानाद्गार्ह-

स्थ्यस्येति ।

तुशब्दो विशेषवाची । सर्वेषु वेदशास्त्रोक्तिसंपुराणेषु सृ-

स्यधर्मा एवाग्निहोत्रादयः प्राचुर्येण विधीयन्ते । ततस्तसर्वेष्वार्या-

र्या गार्हस्थ्यस्यैकाश्रम्यं प्राधान्यं मन्यन्ते । तत्राशक्तानामितराश्र-

मधर्मा विधीयन्ते । प्रत्यसविधानादितराश्रमाणां प्रत्यसेणोपजी-

व्यत्वादिति ।

तथाच मनुः,

चतुर्णामपि चैतेषां वेदस्मृतिविधानतः ।

सृष्टस्य उच्यते श्रेष्ठः स श्रीनेमान्बिभर्षति हि ॥

यथा नदीरयाः सर्वे सागरे यान्ति संस्थिताम् ।

तथेवाश्रमिणः सर्वे सृष्टस्ये यान्ति संस्थिताम् ॥ इति ।

बसिष्ठोऽपि,

गृहस्थ एव यजते गृहस्थस्तपते ततः ।
 चतुर्णामाश्रमाणां तु गृहस्थस्तु विशिष्यते ॥ इति ।
 अनाश्रमित्वनिषेधमाह दक्षः,
 अनाश्रमी न तिष्ठेत दिनमेकमपि द्विजः ।
 आश्रमेण विना तिष्ठन् मायाश्चत्तियते हि सः ॥
 जपे होमे तथा दाने स्वाध्याये वा ततः सदा ।
 नासौ फलमवाप्नोति कुर्वाणोऽप्याश्रमाञ्च्युतः ॥
 प्रयाणामानुलोम्यं स्यात्प्रातिलोम्यं न विद्यते ।
 प्रातिलोम्येन घो याति न तस्मात्पापकृत्तमः ॥
 यो गृहाश्रममास्थाय ब्रह्मचारी भवेत्पुनः ।
 न यतिर्न वनस्थश्च सर्वाश्रमविचार्यतः ॥ इति ।

हारीतोऽपि,

अनाश्रमी व्यपेतश्च आश्रमी च निरर्थकः ।
 मिथ्याश्रमी च सर्वे वै निरयं यान्ति मानवाः ॥ इति ।
 अयं चाश्रमसमुच्चयो ब्राह्मणस्यैव ।

तथाच मनुः,

एष धो विहितो धर्मो ब्राह्मणस्य चतुर्विधः । इति ।
 अन्ये तु प्रयाणमपि वर्णानामाहुः । अत एव काठकगृह्यम्,
 प्रयाणां वर्णानां चत्वार आश्रमा इति ।

अथ समावर्त्तनम् ।

तत्र समावर्त्तन नाम वेदाध्ययनानन्तरं गुरुकुल्यात्स्वगृहाग-
 मनम् । तथाच

कूर्मपुराणं,

वेदं वेदौ तथा वेदान्वेदान्वा चतुरो द्विजः ।
 अधील घ्राधिगम्यार्थं ततः स्नायाद् द्विजोत्तमः ॥ इति ।

अर्धम् अधीतानां वेदानाम् ।

तथाच स्मृत्यन्तरं, वेदमधीत्य छन्दोविषयार्थान्बुध्वा स्ना-
पादिति ।

लघुव्यासोऽपि,

ऋचं पादमधीत्यातो न्यायतस्तु तदर्थंविद्व ।

सम्यग् व्रतानि संसेव्य समावर्तनमर्हति ॥ इति ।

न्यायतो गुरुमुखापेक्षाद्युक्तन्यायेनेत्यर्थः । इदं च समावर्तनं
गुरोर्दक्षिणादानपूर्वकं कर्त्तव्यम् ।

तथाचाश्वलायनः,

चरित्वा चतुरो वेदांस्त्रीन्द्रौ चैकमथापिवा ।

तोषयेदक्षिणाभिस्तु गुरुं भक्त्या विचक्षणः ॥

धनं पित्रादिवन्धुभ्यस्तमाहृत्याथवा परात् ।

राजन्यो वा गुरुं सम्यक्तोषयेत्स्नातको व्रती ॥ इति ।

शौनकोऽपि,

अधीत्य वेदशास्त्राणि कृत्वा वेदव्रतानि च ।

चत्वारि गुरवे दत्त्वा यथाशक्ति च दक्षिणाम् ॥

ततस्तेनाभ्यनुज्ञातः समावर्तनमाचरेत् । इति ।

तत्र च वेदव्रतयोस्समाप्तिरुत्तमः पक्षः । अन्यतरसमाप्ति-
र्मध्यमः ।

तथाच याज्ञवल्क्यः,

गुरवे तु वरं दत्त्वा स्नायीत तदनुज्ञया ।

वेदं व्रतानि वा पारं नीत्वा शुभयमं वा ॥ इति ।

तदेतत्स्पष्टमाह हारीतः, प्रयः स्नातका भवन्ति विद्यास्नात-
को व्रतस्नातको विद्याव्रतस्नातक इति ।

दक्षिणास्वरूपमाह मनुः,

क्षेत्रं हिरण्यं गामश्चं छत्रोपानहमन्ततः ।

धान्यवासांसि शाकं वा गुरवे प्रीतिमाहरेत् ॥ इति ।

अनेन सत्यां शक्तौ गुर्वभिलषितमेव देयमित्युक्तं भवति ।
गुरवे तु वरं दत्त्वेति योगिस्मरणात् । वरमभिलषितम् । तदसम्भवे
गौर्वा । गौर्वा वर इति श्रुतेः ।

व्यासस्मृतिरपि,

गुरुधुश्रूपया विद्यां समाप्य त्रिषिवह्विजः ।

स्नायीत गुर्वनुज्ञातो दत्त्वाऽस्मै दक्षिणां हि गाम् ॥ इति ।
गोर्वरत्व मात्राहीनत्वात् । गोस्तु मात्रा न विद्यतइति श्रुतेः ।
अत एव

लघुहारीतः,

एकमप्यक्षरं यस्तु गुरुः शिष्ये निवेदयेत् ।

पृथिव्यां नास्ति तद्वद्व्यं यदत्वा त्वनृणी भवेत् ॥ इति ।

छन्दोगश्रुतिरपि, यद्यप्यस्माइलामद्भिः परिसृष्टीतां धने-
न पूर्णां दद्यादेतदेव ततो भूय इति ।

तापनीयश्रुतिरपि,

सप्तर्दीपवती भूमिर्दक्षिणार्थं न कल्पते । इति ।

एतच्च दक्षिणादानं न केवलं स्नानार्थमेवापित्वाश्रमान्तरप-
रिग्रहार्थमपीति द्रष्टव्यम् ।

तथाच नरसिंहपुराणं,

गुरवे दक्षिणां दत्त्वा स यमिच्छेत्तमावसेत् ।

विरक्तः मयजेद्विद्वान्तरागस्तु गृहे वसेत् ॥ इति । दक्षिणा-
दानासमर्थस्तु तदनुज्ञामावेणैव स्नायात् ।

तथाच गौतमः, विद्यान्ते गुरुमर्थेन निमग्न्य कृता-
नुज्ञानस्य वा स्नानमिति ।

भाद्रकालायनोऽपि,

विद्यान्ते गुरुमर्धेन निमन्त्र्य कृतानुष्ठानस्य वा स्नानुपिति ।

विद्यान्ते इत्यनेन पूर्वं दाक्षिणादाननिषेधं गमयति ।

तथाश्च मनुः,

न पूर्वं गुरवे किञ्चिद्गुपकुर्वीत धर्मवित् ।

स्नास्यस्तु गुरुणाऽऽश्रमः शक्त्या गुर्वर्धमाहरेत् ॥ इति ।

इदं च समावर्तनं विवाहार्थमेव, नाश्रमान्तरपरिग्रहार्थमपि ।

गुरुणाऽनुमतः स्नात्वा समावृत्तो यथाक्रमम् ।

उद्गृहेत द्विजो भार्या सवर्णा लक्षणान्विताम् ॥

इति मनुना समावर्तनस्य विवाहकर्तृद्विजविशेषणत्वेनाभि-

धानात् । नच तदाश्रमान्तरकर्तृविशेषणत्वेन श्रुयते, समावृत्तो वन-

प्रविशेत् समावृत्तः संन्यसेदिति वा । प्रत्युत ब्रह्मचर्यादेव मन्त्र-

जेन्द्रियत्र ब्रह्मचर्यस्यैवापादानन्वं श्रूयते । नच तत्समावर्तने सति

पठते । तस्मिन्सति तस्यैवाभावात् । अत एव ब्रह्मचर्यं परिसमाप्य

गृही भवेदिति समावर्तनरूपब्रह्मचर्यपरिममाणं गृहाश्रमार्थं

श्रूयते नान्यत्र । यदीपि

गुरवे दाक्षिणां दत्त्वा स यमिच्छेत्तमावमेत् ।

इति नरसिंहपुराणे संन्यासान्तर्यमांष ब्रह्मचारिणो गुरवे द-

क्षिणादानं विहितं, तन्न विरुद्धम् । दाक्षिणादानस्य समावर्तनाङ्गत्वेन

समावर्तनरूपत्वाभावात् । एकस्योभयाङ्गत्वे बाधकाभावाद्यत्यलं

विस्तरेण ।

अथ समावर्तनसम्भाराः ।

तत्राश्वलायनः, अर्धनान्युपवल्नपीत समावर्णमानो म-

णिकुण्डले वस्यपुगं छत्रमुपानद्युग दण्डं सगुन्मर्दनमनुलेपनमन्न-

मुष्णीपमित्यात्मने साचार्याय च । यद्युपयोर्न विन्देत्साचार्यापने-

ति । उपकल्पयतीति शब्दोऽयं छान्दसः । समावर्ष्यमानः समावर्त्तनं नाम संस्कारः तेन संस्क्रियमाण इत्यर्थः । अहते वाससी आच्छाद्येत्याद्युत्तरत्र त्रिनियोगादेवोपकल्पने सिद्धे उपकल्पनवचनमात्मने चाचार्याय वैतान्येकादश द्रव्याण्युपकल्पयेदिति विधानार्थम् । यद्युभयोर्न लभेत्तदाऽऽचार्यापैव केवलायोपकल्पयेदिति ।

स्मृतिरूपेणाप्याह स एव,

आत्मने गुरवे च स्यादलाभे गुरवेऽपि वा ।

मण्याद्युष्णीपपर्यन्तद्रव्याणामुपकल्पनम् ॥ इति ।

शौनकोऽपि,

स समावर्त्तमानस्तु पूर्वमेवोपकल्पयेत् ।

मण्याद्युष्णीपपर्यन्तान्सम्भारान्सकलानपि ॥

गोदानेनातिदिष्टत्वात्कर्मणोऽस्योत्तरायणम् ।

पूर्वपक्षादियोगं च प्रतीक्ष्य ह्येतदाचरेत् ॥ इति ।

अथात्र कालनिर्णयः ।

तत्र नारदः,

अथोत्तरायणे जीवशुक्रयोर्दृश्यमानयोः ।

द्विजातीनां गुरोर्गेहाश्वितृत्तानां यतात्मनाम् ॥ इति ।

वसिष्ठोऽपि,

सौम्यायने निर्मलयोस्सुरेऽयदैत्येऽययोर्व्योम्नि षलसपक्षे ।

संत्यज्य रिक्तामवमाष्टर्मी च वैनाशिकाद्याखिलश्रुसृष्टन्दम् ॥

इति ।

अत्रोभयोर्वाक्ययोः समावर्त्तनमण्डनं समावर्त्तनमिष्टमुक्तामित्येताभ्यां वाक्यशेषाभ्यामन्वयो षोडश्वयः ।

अथ तिथयः ।

सत्र देवरातः,

विच्छिद्रासु विरिक्तासु तिथिषु स्नानमाचरेत् । इति ।
नारदोऽपि,

प्रतिपत्पूर्वारिक्तामामर्षी च दिनक्षयम् ।

दित्वाऽन्यादिवसे कार्यं समावर्तनमण्डनम् ॥ इति ।

अथ चाराः ।

तत्र देवरातः,

सौम्यानामंशवारेषु-शुभाः क्षेपेषु वर्जिताः । इति । क्रिया
इति शेषः ।

अथ नक्षत्राणि ।

तत्र नृसिंहः,

धीण्युत्तराणि मैत्रेन्दुरोहिण्यादित्यपुष्यभाः ।

हस्तश्रवणपौष्णाश्च स्नानकर्मणि पूजिताः ॥ इति ।

घसिष्ठोऽपि,

आदित्यसौम्यमाविर्घं मैत्रित्योत्तरात्रयम् ।

पौष्णश्रवणरोहिण्यः श्रेष्ठाः स्युः स्नानकर्मणि ॥ इति ।

आदित्यः पुनर्वसुः । सौम्यं मृगशिरः । सावित्रं हस्तः ।

मैत्रम् अनुराधा ।

नारदोऽपि,

मित्रोत्तरादितीज्यान्त्यहरीन्दुराविधानृषु ।

भेत्तर्केन्दुशार्पद्युक्त्वारलप्रशिकेषु च ॥

अथवा धीजनसप्तवारलप्रशिकेषुऽपि । इति ।

घसिष्ठोऽपि,

करादिपञ्चसादितिद्रवाभिविष्णुप्रयशुत्तरपातृभेषु ।

सर्वाण्यचान्द्रेषु शुभग्रहस्य वारे समावर्तनमिष्टमुक्तम् ॥

योगाश्च निषिद्धेतराः ज्ञानभ्याः ।

अथ राशयः ।

तत्र देवरातः,

नक्रगोपमकन्याश्च तौलिमीनौ सुपूजिताः ।

शुभयुक्तं यदि स्यात्तु शेषेषु ज्ञानमाचरेत् ॥ इति ।

अथ ग्रहसंस्थानम् ।

तत्र स एष,

आयारिभ्रातृगाः पापाः शुभाः केन्द्रत्रिकोणगाः ।

अशुभाश्च शुभाश्चैव अष्टमे वर्जिताः सदा ॥ इति ।

राजमार्त्तण्डस्तु चौलोक्तमेवास्यापि कालमाह,

सुरकर्मणि यदिष्टं यदिष्टफलदायकं दिनाद्यं तु ।

तन्मोखलाविमोक्षे भवति हिताय द्विजातीनाम् ॥ इति ।

धुर्गादित्यः,

दिनकरविप्लुतमूर्त्तिषु सुरगुरुदितिषुत्रमन्त्रिचन्द्रेषु ।

कुर्वान्न व्रतवन्धं तथैव गोदानमपि न कार्यम् ॥ इति ।

सुरेश्वरः,

भौमभानुजयोर्वारे नक्षत्रे च यथोदिते ।

ताराचन्द्रविशुद्धौ च स्यात्समावर्त्तनक्रिया ॥

अत्र भौमभानुजयोर्ग्रहणं विवाहोपस्थित्यादिना धारान्तरा-
संभवे द्रष्टव्यम् ।

दीपिक्रायामपि,

तृतीयलाभारिगतैरसौम्यैः केन्द्रत्रिकोणोपगतैश्च सौम्यैः ।

सौगांतनर्क्षादिविन्ध्ययोगे मौजीविमोक्षः शुभदो द्विजानाम् ॥ इति ।

अथ स्नानकर्धर्माः ।

नत्राश्वलीयिनैः, तस्मैतानि घ्नतांनि भवन्ति न नक्तं
स्नायान्न नमः स्नायान्न नद्यां स्त्रियगीक्षेतान्यत्र मैथुनाद्दर्पति न धा-

वेभ्यः कृष्णमारोहेभ्यः कृष्णमवरोहेभ्यः बाहुभ्यां नदीं तरेभ्यः संशयमभ्या-
पयेतेति ।

शौनकोऽपि,

न स्नायान्नक्तमित्याद्यं विहितं स्नातकव्रतम् ।

तत्तत्सङ्कल्पपूर्वं तु विधिना स समाचरेत् ॥ इति ।

पाशवल्कपोऽपि,

श्रुतिस्मृत्युदितं सम्यग्गिनत्यमाचारमाचरेत् । इति ।

पारस्करः, स्नातकस्य यमान्वक्ष्यामः । कामादितरो नृत्त-
गीतवादित्राणि न कुर्यात् । न गच्छेत् । कामं तु गीतं गायति चैव
गीते वा रमत इत्यपरे । क्षेमे नक्तं ग्रामान्तरं न गच्छेन्न च धा-
वेदिति ।

स्नातकस्य ब्रह्मचर्यात्ममाहृतस्य यमान् प्रतानि वक्ष्यामः । कामत
इच्छया नृत्यगीतवादित्राणि न कुर्यात् । न गच्छेत्, द्रष्टुमिति शेषः ।
इतरो ब्रह्मचारी । सोऽपि न कुर्यात् न गच्छेदित्येव । इच्छया गायेत्
शृणुयात् । यथाऽऽश्वमेधे दिवा ब्राह्मणो गायतीति यजमाने श्रावयति
चेति गाने श्रवणे चाधिकारः, एवमन्यत्रापि यत्र विशेषविधिरस्ति
तत्रैवाधिकारो नान्यत्रेत्यर्थः । क्षेमे सति नक्तं ग्रामान्तरं न गच्छे-
त् । क्षेमे आपदभावे सति । न च धावेत् । क्षेमे सतीत्यनुपपत्तये ।
तथा उदयानावेक्षणदृष्टारोहणफलप्रचयनसन्धिमर्षणविद्युतस्नात-
विषमलङ्घनद्युक्तवदनसन्ध्यादित्यप्रेक्षणमाभीक्ष्ण्येन न कुर्यात् । उ-
दयानं कृपादि । दृष्टाग्नौपरिगमनेन फलप्रचयनं फलग्रहणम् । सन्धि-
सर्पणं सन्धिभूमिगमनम् । अथवा सन्ध्यापापपमार्गेण गमनम् । वि-
द्युते वर्मादौ स्नानम् । विषमं गर्तादि । द्युक्तमश्लीलम् । तास्रविधं
सजाकरं दुःखकरम् भ्रमद्गन्धमूचकं च । अभीक्ष्णं बारंवाग्म भा-
दित्यमण्डलं न पश्येदित्यर्थः । तथा न ह्ये स्नात्वा भिक्षेन अपिह

वै स्नात्वा भिक्षां जपतीतिश्रुतेः । वर्षत्यपाटनो व्रजेदयं मे वज्रः
 पाप्मानमपहनत्विति । अप्स्वात्मानं नावेक्षेत । अजातलोम्नी विपुःपीः
 पण्डं च नोपहसेन्न च गच्छद् गभिर्णीं विजन्येति श्रूयात्सकुलमिति
 नकुलं भगालमिति कपालं मणिधनुरितीन्द्रधनुर्गा धयन्ती परस्मै
 नाचक्षीतोर्वरायामनन्तार्हतायां च भूमावुत्सर्पास्तिष्ठन्न मूत्रपुरीषे
 कुर्यात्स्वयं शीर्णेन काष्ठेन लोष्टेन प्रमृजीत गुदं - विकृतं वासो
 नाच्छादयीत दृढव्रतो वधत्रः स्यात्सर्वत आत्मानं गोपायेत्सर्वेषां
 मित्रमित्र वधात्पापात्त्रायत इति वधत्रः । इत्यादिव्रतलोपे एकरात्रं
 भिक्षो रात्रीर्वा व्रतं चरेत् ।

बृहस्पतिः,

सरव्यं समेधकैः कुर्यादुपेयादीश्वरं सदा ।

वैरं निर्हेतुकं वादं न कुर्यात्केनाचित्सह ॥

वसिष्ठः,

आहारनिर्हारविहारयोगाः सुसंवृता धर्मविदा तु कार्याः ।

वाग्बुद्धि कार्याणि तपस्तथैव धनायुषी गुप्ततमे तु कार्ये ॥ इति ।

आहारो भोजनम् । निर्हारो मूत्रपुरीषोत्सर्गः । विहारः स्त्री-
 सङ्गः । योगः समाधिः । सुसंवृताः गुप्ताः । वाग्बुद्धिः आलापादि-
 परिवर्जनेन । बुद्धिगुप्तिः अथुभसंकल्पादिपरिवर्जनेन ।

धिष्णुपुराणे,

विरोधं नोत्तमैर्गच्छेन्नाधमैश्च मदा बुधः ।

विवादश्च विवाहश्च तुल्यरूपैर्नृपेप्यते ॥

नारभेत कालं प्राज्ञः शुष्कवैरं च वर्जयेत् ।

अप्यल्पहानिः सोढव्या वैरेणार्थागमं त्यजेत् ॥

जीवेति क्षुवतो श्रूयाज्जीवेत्युक्तः महोत्तमः ।

मनुः,

एनैस्तह विवाद्बर्जने कारणमाह स एव,
 आचार्यो ब्रह्मलोकेशः प्राजापत्ये पिता मनुः ।
 अत्रिधिस्त्रिन्द्रलोकेशो देवलोकस्य चत्विजः ॥
 जामयोऽप्सरसां लोके वैश्वदेवस्य बान्धवाः ।
 सम्बन्धिनो ह्यपां लोके पृथिव्यां मातृमातुलौ ॥
 आकाशेशास्तु विज्ञेया बालवृद्धकृशातुराः ।
 भ्राता ज्येष्ठः सप्तः पित्रा भार्या पुत्रः स्विका तनुः ॥
 छाया स्वा दासवर्गस्तु दृहिता कृपणः परः ।
 तस्मत्तैरधिष्ठितस्सहेतासंस्वरस्सदा ॥ इति ।

पैठीनसिः,

मत्तप्रमत्तोन्मत्तैस्तह सम्भाषं न कुर्वीत न परस्त्रियं रहसि स-
 म्भाषेत ।

मत्तो मदनीयद्रूपेण, प्रमत्तो ब्रह्मवेशादिना, उन्मत्तो वा-
 द्यादिना ।

सांख्यायनगृह्ये, स्मृतिकोदक्याभ्यां न संवदेत् ।

गौतमः, न म्लेच्छाद्युच्यधार्मिकैस्तह सम्भाषेत, सम्भाष्य
 पुण्यकृतो मनसा ध्यायेत् ब्राह्मणेन सह सम्भाषेत ।

धर्मः,

तिथिं पक्षस्य न द्रुयान्नसत्राणि न निर्दिशेत् । इति ।

महाभारते,

सम्पन्नं भोजने द्रुयात् पानीये तर्पणं तथा ।

सुश्रुतं यायसे द्रुयाद्यवाग्वां कृसरे तथा ॥

महात्मनां न गुह्यानि न वक्तव्यानि कर्हिञ्चिद् ।

- त्वङ्कारं नामधेयं च ज्येष्ठानां परिवर्जयेत् ॥

अधराणां समानानामुभयेषां न दृष्यति ।

नारदोऽपि,

गुरोर्ज्येष्ठकलत्रस्य भ्रातुर्ज्येष्ठस्य वाऽऽत्मनः ।

आयुष्कामो न गृह्णीयान्नामातिरूपणस्य च ॥ इति ।

कूर्मपुराणं त्वन्यानपि स्नातकधर्मानाह,

यज्ञोपवीतद्वितयं सोदकं च कमण्डलुम् ।

छत्रं चोष्णीपममलं पादुके चार्प्युपानहौ ॥

रांवे च कुण्डले वेदं क्लृप्तकेशनखः शुचिः ।

स्वाध्याये नित्ययुक्तः स्वाद् बाहिर्माल्यं न धारयेत् ॥

शुक्राम्बरधरो नित्यं मुग्धः प्रियदर्शनः ।

न जीर्णमलवद्भासा भवेत्तु विभवे सति ॥

न रक्तमुल्लवणं चान्यभृतं वासां न कश्चिकाम् । इति ।

कश्चिका कटिमूत्रम् ।

र्षाध्यापनोऽपि, स्नातकोऽन्तर्वासा उत्तरीयं वैणवं दण्डं

धारयेत्सोदकं च कमण्डलुं द्वे यज्ञोपवीते उष्णीपमजिनोत्तरीयो-

पानहौ छत्रं चेति ।

यासिष्ठः, नाटो यज्ञं गच्छेद्यदि गच्छेत्पदाक्षिणं पुनराय-

जेदिति ।

नाटोऽनिमन्त्रितः ।

द्वौ विप्रौ विप्रर्षिं च दम्पत्योः स्वामिनोस्तथा ।

अन्तरेण न गन्तव्यं हरस्य ऋषभस्य च ॥ इति । -

पैठीनमिरपि, न गो.प्र.प्र.गा.ग्यन्तरे व्यवधेयादनुष्णाप्य

वा प्रजेदिति ।

अथानाक्रमणीयानि ।

तत्र मनुः,

देवानां गुरो राक्षः स्नातकाचार्यनोस्तथा ।

एतैस्तह विवाद्बर्जने कारणमाह स एव,
 आचार्यो ब्रह्मलोकेशः प्राजापत्ये पिता मभुः ।
 अनिधिस्त्रिन्द्रलोकेशो देवलोकस्य चत्विजः ॥
 जामयोऽप्सरसां लोके वैश्वदेवस्य सान्धवाः ।
 सम्बन्धिनो ह्यपां लोके पृथिव्यां मातृमातुलौ ॥
 आकाशेशास्तु विज्ञेया धालवृद्धकृशातुराः ।
 भ्राता ज्येष्ठः समः पित्रा भार्या पुत्रः स्विका तनुः ॥
 छाया स्वा दासवर्गस्तु दृहिता कृपणः परः ।
 तस्मादेतैरधिसिप्तस्तहेतासंज्वरस्तदा ॥ इति ।

पैठीनसिः,

मत्तममत्तोन्मत्तैस्तह सम्भाषं न कुर्वीत न परस्त्रियं रहसि स-
 म्भाषेत ।

मत्तो मद्नीयद्रव्येण, ममत्तो ब्रह्मवेशादिना, उन्मत्तो वा-
 य्वादिना ।

सांख्यध्यानगृह्ये, सूतिकोदक्याभ्यां न संवदेत् ।

गौतमः, न म्लेच्छाद्युन्यधार्मिकैस्तह सम्भाषेत, सम्भाष्य
 पुण्यकृतो मनसा ध्यायेत् ब्राह्मणेन सह सम्भाषेत ।

पमः,

तिथिं पक्षस्य न घूयात्तत्राणि न निर्दिशेत् । इति ।

महाभारते,

सम्पन्नं भोजने घूयात् पानीये तर्पणं तथा ।

सुश्रुतं पायसे श्रूताद्यवाग्नां कृसरे तथा ॥

महात्मनां च गुह्यानि न वक्तव्यानि क्विंचिद् ।

स्वङ्कारं नामधेयं च ज्येष्ठानां परिवर्जयेत् ॥

अधराणां समानानामुभयेषां न दृष्यति ।

नारदोऽपि,

गुरोर्ज्येष्ठकलत्रस्य भ्रातुर्ज्येष्ठस्य वाऽऽत्मनः ।

आयुष्कामो न गृह्णीयान्नामातिरूपणस्य च ॥ इति ।

कूर्मपुराणं त्वन्यानपि स्नातकधर्मानाह,

यज्ञोपवीतद्वितयं सोदकं च कमण्डलुम् ।

छत्रं चोष्णीपममलं पादुकं चाप्युपानहौ ॥

रात्रये च कुण्डले वेदं वल्लभकेशनखः शुचिः ।

स्वाध्याये नित्ययुक्तः स्वाद् वाहिर्माल्यं न धारयेत् ॥

गुह्याम्बरधरो नित्यं मुग्धः प्रियदर्शनः ।

न जीर्णमल्लवद्वासा भवेत्तु विभवे सति ॥

न रक्तमुल्लणं चान्पधृतं वासा न कश्चिकाम् । इति ।

कश्चिका कटिमूत्रम् ।

शौभायनोऽपि, स्नातकोऽन्तर्वासा उत्तरीयं वैणवं दण्डं धारयेत्सोदकं च कमण्डलुं द्वे यज्ञोपवीते उष्णीपमजिनोत्तरीयोपानहौ छत्रं चति ।

घसिष्ठः, नाट्यतो यज्ञं गच्छेद्यदि गच्छेत्प्रदाक्षिणं पुनराग्रजेदिति ।

नाट्यतोऽनिमन्त्रितः ।

द्वौ विप्रौ विप्रमग्निं च दम्पत्योः स्वामिनोस्तथा ।

अन्तरेण न गन्तव्यं हरस्य शृगभस्य च ॥ इति । -

पैठीनस्मिरपि, न गोऽथः क्षयाग्न्यन्तरे व्यवपेयादनुज्ञाप्य वा प्रजेदिति ।

अथानाक्रमणीयानि ।

तत्र मनुः,

देवतानां गुरो राक्षः स्नातकाचार्यगोस्तथा ।

नाक्रामेत्कामतश्छायां बभ्रुणो दीक्षितस्य च ॥

बभ्रुः कपिलः ।

पाशवल्क्योऽपि,

देवर्त्तिकृस्नातकाचार्यराज्ञां छायां परस्त्रियाः ।

नाक्रामेद्रक्तविण्मृत्रष्टीवनोद्गर्त्तनानिच ॥ इति ।

धिष्णुपुराणे,

पूज्यदेवध्वजज्योतिश्छायां नातिक्रमेद् बुधः ।

देवीपुराणे,

न चैव गोः प्रसूताया विश्वमेत्स्त्रीजनस्य च ।

न मुखेन धमेदार्मि न खड्गं लङ्घयेत्तया ॥ इति ।

पाशवल्क्यः,

पादौ प्रतापयेन्नाग्नौ न चैनमभिलङ्घयेत् । इति ।

यमः,

स्वां तु नाक्रामयेच्छायां क्लीबेन पतितेन वा ।

चण्डालेन द्विपद्भिश्च नित्यं रोगान्बिर्तेन च ॥ इति ।

अथानधिष्ठेयानि ।

तत्र मनुः,

मध्यन्दिनेऽर्द्धरात्रे च श्राद्धं भुक्त्वा च सामिपम् ।

सन्ध्ययोरुभयोश्चैव न सेवेत चतुष्पथम् ॥

उद्गर्त्तनमपस्नानं विण्मृत्रं रक्तमेवच ।

श्लेष्मनिष्ठ्यूतवान्तानि नाधितिष्ठेत कामतः ॥

वैरिणं नोपसेवेत सहायं नैव वैरिणः ।

अधार्मिकं वस्करं च परस्यैव च योषितम् ॥

उद्गर्त्तनं विलेपनम् ।

अपस्नानं स्नानादधः पतितं जलम् । निष्ठ्यूतम् उद्गीर्णं

शुक्लारादि ।

त्रिष्णुः, न चतुष्पथमधितिष्ठेत् न रात्रौ वृक्षमूलं शून्यालयं
न तृणं न बन्धनागारम् ।

तृणं तृणकूटः । आसनार्थं तु न निषेधः ।

वृणानि भूमिरुदकं वाक् चतुर्थी च सूत्रता ।

एतान्यपि सतां गेहे नोच्छिद्यन्ते कदाचन ॥

इति मनुना भासनत्वेन तस्य विधानात् ।

शाङ्खलिविना, नोद्धतकुहकैः सहैकत्र तिष्ठेत् ।

उदतोऽधिनीतः । कुहकः वशीकरणादिनिष्ठः ।

हारीतः, आत्रपनापमार्जनापस्नानतुपभस्मास्थिकपालमंचयं
नाधितिष्ठेदिति ।

आत्रपनं गोपादिभाण्डम् । अपमार्जनं संमार्जनी । कपालमं-
चयः स्वर्परममूहः ।

पाशवल्क्यः,

विम्बं वर्जयेत्कर्म प्रेतधूमं नदीतरम् ।

केशभस्मतुपाद्धारकपालेषु च संस्थितिम् ॥ इति ।

विरुद्धम् आर्षाचारविरुद्धम् ।

तथाच भार्कण्डेयः,

म्लेच्छभाषा न वक्तव्या म्लेच्छोपं न कारयेत् ।

नासंष्टतमुखः कुर्वाद्दास्यं जृम्भां तर्धवच ॥

पापीयस्य क्रिया नक्तं न कार्या भूमिमिच्छता ।

शूण्वानं नद्याग्राम्बुम्नानवरयपटोदकम् ।

मार्जनीरेणुकेशाम्बु इन्ति पुण्यं पुरा कृतम् ॥ इति ।

क्रिया स्नानाहरणादिः । पटोदकं स्नानपत्रार्थाशष्टम् ।

शातातपोऽपि,

अजानिरेणुसंस्पर्शादायुर्धमीश्च हीयते ।

श्वकाकोष्ठखरोल्लूकशुकरग्राम्यपक्षिणाम् ॥ इति ।

षसिष्ठः, नेष्टकाभिः फलानि शातपेदिति ।

चिष्णुः,

न मंहताभ्यां पाणिभ्यां शिर उदरं च कण्ठूयेदिति ।

अधानीक्षणीयानि ।

तत्र मनुः,

नेक्षेतोद्यन्तमादित्यं नास्तं यान्तं कदाचन ।

नोपरक्तं न वारिस्थं न मध्ये नभसो गतम् ॥ इति ।

चिष्णुरपि, नोद्यन्तमादिव्यमीक्षेत नास्तं यान्तं नोपरक्तं न
वाममा निरोहितं नचादर्शजलाद्युपगनं न मध्येऽङ्गि ।

घाञ्जवल्क्यः,

नेक्षेतार्कं न नशां स्त्रीं नच संसृष्टमैथुनाम् ।

नच मूर्धं पुरीषं वा नाशुचीं राहुतारकाः ॥ इति ।

चिष्णुः, न क्रुद्धस्य गुरोर्भुसं न तैलोदकयोः स्यां छायां
मलवत्यादर्शे, न पर्वीं भोजनसमये, न स्त्रियं नशां, न किंचन
गृहमाना, न बालां, न भ्रष्टं कुञ्जरं, न वा विषमस्थो वृषादियुद्धं,
नोन्मत्तं न मत्तमिति ।

मनुः,

न.श्रीवाद्भार्पया सार्द्धं नैनामीक्षेत चाश्नतीम् ।

धुवतीं वृन्ममाणां च न चासीनां यथासुखम् ॥

नाथयन्तीं स्वके नेत्रे नचाभ्यक्तामनाहताम् ।

न पश्येत्सवन्तीं च तेजस्कामो द्विजोत्तमः ॥ इति ।

मार्कण्डेयपुराणे,

देवतापितृसञ्ज्ञास्त्रगङ्गमत्यादिनिन्दकैः ।

कृत्वा स्पर्शनमालापं शुद्ध्येत्कार्कव्यलोकनात् ॥-

अवलोक्य तथोद्वयामन्त्वजं पार्ततं शठम् ।

विषर्ममूर्तिकापण्डविवस्त्रान्त्यावमायिनः ॥

मृतानिर्यातकांश्चैव परदाररतास्तथा ।

एतदेव हि कर्त्तव्यं प्राज्ञैः शोभनमात्मनः ॥

स्कान्दे,

कृतघ्नं मानवं दृष्ट्वा नरकेष्वपि कुस्मितम् ।

शुद्ध्यर्थं देवि द्रष्टव्यास्मोमानलादिवाकराः ॥ इति ।

सोमादीनां यथासंभवो विकल्पः । अत्र चार्काद्यवलोकनरूपमायश्चित्तविधानादेतेषामप्यनवलोकनीयत्वं सिद्ध्यति । एवमन्येऽपि स्नातकधर्माः स्मृत्यन्तरेषु द्रष्टव्याः, विस्तरभयात्नेहोच्यन्ते । एषां च स्नातकधर्माणां गृहस्थादिताधारण्यमवगन्तव्यम् । स्नानादारभ्य मवृत्तत्वात् ।

अथैषां लोपे प्रायश्चित्तम् ।

तत्र मनुः,

वेदोदितानां नित्यानां कर्मणां समतिक्रमे ।

स्नातकव्रतलोपे तु प्रायश्चित्तमभोजनम् ॥ इति ।

एतच्च स्नातकव्रतानुष्ठानं ब्राह्मणक्षत्रिययोरेव । गौतमेन पूर्वाध्याये मक्रान्तौ ब्राह्मणक्षत्रियौ उत्तराध्याये तच्छब्देन परामुश्य स्नातकव्रताभिधानात् !

स्नातकव्रतलोपे तु प्रायश्चित्तं विधीयते ।

राजब्राह्मणयोरेव नेतरेषां कथञ्चन ॥

इति स्मृत्यन्तराच्चेति हरदत्तः ।

अन्ये तु मन्वादिस्मृतिषु त्रैवर्णिकोपक्रमात्तद्विषयाणीत्याहुः ।

अजाभिरेणुसंपर्शादायुर्क्षमीश्च हीयते ।

श्वकाकोष्ठस्वरोल्लूकशुकरग्राम्यपक्षिणाम् ॥ इति ।

घसिष्ठः, नेष्टकाभिः फलानि शातयेदिति ।

घिष्णुः,

न मंहताभ्यां पाणिभ्यां शिर उदरं च कण्ठयेदिति ।

अधानीक्षणीयानि ।

तत्र मनुः,

नेक्षेतोद्यन्तमादित्यं नास्तं यान्तं कदाचन ।

नोपरक्तं न वारिस्थं न मध्यं नभसो गतम् ॥ इति ।

घिष्णुरपि, नोद्यन्तमादित्यमीक्षेत नास्तं यान्तं नोपरक्तं न
वाममा निरोहितं नचादर्शजलाद्युपगमं न मध्येऽङ्घ्रि ।

घाज्ञवल्क्यः,

नेक्षेतार्कं न नशां स्त्रीं नच संसृष्टमैयुनाम् ।

नच मूर्धं पुरीषं वा नाशुचीं राहुतारकाः ॥ इति ।

घिष्णुः, न क्रुद्धस्य गुरोर्मुखं न तैलोदकयोः स्थां छायां
मलवत्यादर्शो, न पर्वीं भोजनसमये, न स्त्रियं नशां, न किंचन
गृहमानां, न बालां, न भ्रष्टं कुञ्जरं, न वा विपमस्थो वृषादियुद्धं,
नोन्मत्तं न मत्तमिति ।

मनुः,

न.श्रीवाद्भार्यया मार्द्धं नैनामीक्षेत चाश्नतीम् ।

क्षुवतीं नृम्भमाणं च न चासीनां यथासुप्तम् ॥

नाञ्जयन्तीं स्वके नेत्रे नचाभ्यक्तामनावृताम् ।

न पश्येत्प्रसवन्तीं च तेजस्कामो द्विजोत्तमः ॥ इति ।

मार्कण्डेयपुराणे,

देवतापितृसञ्छास्त्रपञ्चमत्यादिनिन्दकेः ।

कृत्वा स्पर्शनमालापं शुद्ध्येतार्कावलोकनात् ॥-

अवलोकय तथोदवयामन्त्यजं पान्तं शठम् ।

विधर्ममृतिकापण्डविवस्त्रान्त्याममायिनः ॥

मृतानिर्घातकाश्चैव परदाररतांस्तथा ।

एतदेव हि कर्त्तव्यं प्राज्ञैः शोभनमात्मनः ॥

स्कान्दे,

कृतघ्नं मानयं दृष्ट्वा नरकेष्वपि कुस्मितम् ।

शुद्ध्यर्थं देवि द्रष्टव्यास्मोमानलदिवाकराः ॥ इति ।

सोमादीनां यथासंभवो विकल्पः । अत्र चार्काद्यवलोकनरू-
पमायश्चित्तविधानादितेषामप्यनवलोकनीयत्वं सिद्ध्यति । एवमन्ये
ऽपि स्नातकधर्माः स्मृत्यन्तरेषु द्रष्टव्याः, विस्तरभयान्नेहोच्यन्ते ।
एषां च स्नातकधर्माणां गृहस्थादिसाधारण्यमवगन्तव्यम् । स्नाना-
दारभ्य मृत्तत्वात् ।

अथैषां लोपे प्रायश्चित्तम् ।

तत्र मनुः,

वेदोदितानां नित्यानां कर्मणां समतिक्रमे ।

स्नातकव्रतलोपे तु प्रायश्चित्तमभोजनम् ॥ इति ।

एतच्च स्नातकव्रतानुष्ठानं ब्राह्मणसत्रिययोरेव । गौतमेन पूर्वा
ध्याये मक्रान्तौ ब्राह्मणसत्रियौ उत्तराध्याये तच्छब्देन परामृश्य
स्नातकव्रताभिधानात् !

स्नातकव्रतलोपे तु प्रायश्चित्तं विधीयते ।

राजब्राह्मणयोरेव नेतरेषां कथञ्चन ॥

इति स्मृत्यन्तराच्चेति हरदत्तः ।

अन्ये तु मन्वादिस्मृतिषु त्रैवर्णिकोपक्रमास्तद्विषयाणीत्याहुः ।

अथ क्षत्रियस्य कच्छबन्धः ।

तत्र दीपिका,

घ्रीण्युत्तराण्यदितिपौष्णमग्राधनिष्ठा
पुण्याश्विनी हिमकरादपि पञ्च भानि ।
एतानि कच्छविधिबन्धनसंमतानि
सौम्यग्रहस्य दिवसे च मिते च पक्षे ॥

अथ छुरिकाबन्धनम् ।

तत्र नारदः,

छुरिकाबन्धनं वक्ष्ये नृपाणां प्राक्करग्रहात् ।
विवाहोक्तेषु मासेषु शुक्लपक्षेऽप्यनस्तगे ॥
जीवे शुक्ले च भृशुत्रे चन्द्रताराबलान्विते ।
मौष्मीबन्धनश्रक्षेपु कुजवर्जितवासरे ॥
घतलग्नोदये कर्तुरष्टमोदयवर्जिते ।
धनात्रिकोणगैः सौम्यैः पापैर्भवरिपुत्रिगैः ॥
छुरिकाबन्धनं कार्यमर्चयित्वाऽमरान्पितृन् ।
अर्चयेच्छुरिकां सम्पक् देवतानां च सन्निधौ ॥
घतलग्ने च वधीयात्कथ्यां लक्षणसंयुताम् । इति ।
इति छुरिकाबन्धः ॥

इति श्रीमत्सकलसामन्तचक्रचूडामणिमरीचिमञ्जरीनीराजित-
चरणकमल

श्रीमन्महाराजाधिराजमतापरुद्रतनूज

श्रीमन्महाराजमधुकरसाहस्रानु

श्रीमन्महाराजाधिराजचतुर्दधिवलयवसुन्धराहृदयपुण्डरीक-
विकासादिनकर

श्रीधीरसिंहोद्योजित

श्रीहंसपण्डितात्मज

श्रीपरशुराममिश्रदुसकलविद्यापारावारपारीणजगद्धारिण्यम-

हागजपारीन्द्रविद्वज्जनजीवातु

श्रीमन्मिथामिश्रकृते श्रीबीरमित्रोदयनिबन्धे संस्कारप्रकाशे

षपनपनप्रकरणं समाप्तम् ।

भार्यात्वानुनिष्पादकत्वे प्रमाणाभावाद्बुभयथाविधिदर्शनाच्चोभयम-
पि उद्गाहभाव्यम् । अतश्च पतित्वं सप्तमं पदे इति युक्तमेवेत्कामि-
ति । नचैवं कर्तृकर्मविरोधः । एकस्मिन् वाक्ये उभयोरनुपादाने-
न शाब्दबोधे तस्याभावात् । वास्तवस्य च कर्तृकर्मभावस्य यजेत
स्वर्गकाम इत्यत्र स्वर्गकामे गुणप्रधानभावस्येवाविरोधः । तच्च
यथोक्तविधिना सप्तमपदप्रापणात्सिध्याति ।

पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे ॥

इति मनुस्मरणात् । यद्वा कन्यायाः पितृगोत्राद्यथोक्तविधि-
ना भर्तृगोत्रप्रापणं विवाहः । तदपि सप्तमपदप्रापणेनैव ।

स्वगोत्राद्भ्रूयते नारी विवाहात्सप्तमे पदे ।

इति स्मरणात् । इदं च शाखान्तरविषयम् । आश्वलायनानां-
तु त्रिरात्रादिव्रतान्ते पितृगोत्रनिवृत्त्या भर्तृगोत्रप्राप्तिर्भवतीति वे-
दितव्यम् । अत ऊर्ध्वमक्षारालवणाशिनावित्युपक्रम्य त्रिरात्रं द्वा-
दशरात्रं संवत्सरं वैर्काषर्जायतइत्याश्वलायनस्मरणात् । नियमान्ते
एकऋषिकल्पः संपद्यते । पितृगोत्रं त्रिहाय सा पतिगोत्रं भजतइ-
त्यर्थे इति वृत्तिकृद्भारव्यानाच्च । उद्गाहशब्देऽप्ययमेवार्थः । यद्य-
पि परिणयनशब्दे परिणीयपरिणीयाश्मानमारोहयतीत्यादिस्मृ-
त्या अग्निप्रदक्षिणीकरणमेवार्थः प्रतीयते तथाप्यङ्गशब्दोऽव्यभि-
चरिताङ्गसंबन्धिप्रधानमेवाभिधत्ते । यथा वसन्तेवसन्ते ज्योति-
षा यजेतेत्यत्र ज्योतिःशब्दो ज्योतिष्ठोमम् । एवं पाणिग्रहणादि-
शब्देऽप्युज्ञेयम् । तथाचैते शब्दाः यौगिकन्यायेन कर्मनामधेया-
नि भवन्ति । स च विवाहः पुरुषार्थतया पुरुषं प्रति विधीयते ।

यथाऽऽह मनुः,

गुरुणाऽनुमतः स्नात्वा समावृत्तो यथाविधि ।

उद्गृहेत द्विजो भार्या सवर्णा लक्षणाग्निताम् ॥ इति ।

अथ द्विजोपादानम् उक्तविशेषणविशिष्टस्यैव तस्य उद्गाहाधिकारमतिपादनार्थम् । न पुनर्द्विजमात्रस्य तदधिकारमतिपादनार्थम् । उपनीतस्यासमावृत्तस्य तदधिकारापत्तेः । नापि परिसंख्यार्थम् । शूद्रादीनामविवाहापत्तेः । तस्मान्कर्तृविशेषविशिष्टकर्मविधिरयमभ्युपगन्तव्यः । भार्यामिति भाविस्संस्कारनिमित्ता संज्ञा । यूपं तक्षणीत्यादिषु । ततश्चोद्गाहेन भार्या कुर्यादित्यर्थः संपद्यते । भार्यादिशब्दस्य संस्कारनिमित्तत्वात् । सवर्णामिति मुख्यत्वमतिपादनार्थम् । नासवर्णपरिसंख्यार्थम् । तदुद्गाहस्याप्यभ्यनुष्ठानात् ।
याज्ञवल्क्योऽपि,

अविप्लुतब्रह्मचर्यो लक्षणां स्त्रियमुद्गृहेत् । इति ।

अविप्लुतब्रह्मचर्य इति विशेषणं ब्रह्मचर्यस्खलने कृतप्रायश्चित्तस्यैव विवाहाधिकार इति बोधयितुम् । अन्यथा ऽनधिकारिणा कृतेनापि विवाहेन भार्यात्वानुत्पत्तेः ।

व्यासोऽपि,

स्नात्वा समुद्गृहेत्कन्यां सवर्णां लक्षणान्विताम् । इति ।

दक्षोऽपि,

वेदानधीत्य यत्नेन पाठनो ज्ञानतस्तथा ।

समावर्त्तनपूर्वं तु लक्षणां स्त्रियमुद्गृहेत् ॥ इति ।

अथ उद्गाहस्य कुलपरीक्षापूर्वकत्वात्कुलपरीक्षा तावन्निरूप्यते । तत्राश्वलायनः, कुलपत्रे परीक्षेत ये मातृतः पितृतश्चेति यथोक्तं पुरस्तादिति ।

अत्राग्रइति वचनं समस्तेषु बधुवरगुणेषु कुलस्य प्राधान्यं बोधयितुम् ।

तथाच विष्णुः,

ब्राह्मणस्य कुलं ग्राह्यं न वेदाः सपदक्रमाः ।

कन्यादाने तथा श्राद्धे न विद्या तत्र कारणम् ॥ इति ।

ये मातृतः पञ्चभिः पुरुषैः पितृतश्च पञ्चभिः पुरुषैः प्रसि-
द्धाः विद्याचारादिसंपन्नास्तेषां कुलं ग्राह्यमिति शेषः । यथोक्तं
पुरस्ताद् दशमे वेषामुभयतो नाब्राह्मण्यं पितृत एके इत्यादिना ।
अप्येतत् शुद्धिमते कन्यां प्रयच्छेदिति वाक्यशेषाद्ब्रह्मकुलविषय-
मिति प्रतीयते, तथाप्यपेक्षातीत्येन सामर्थ्यात्कन्याकुलविषयमपीति
गम्यते ।

तथाच याज्ञवल्क्यः,

लक्षण्यां स्त्रियमुद्बुद्धेदित्युपक्रम्य

दशपुरुषविरुधयाताव श्रोत्रिषाणां महाकुलात् । इत्याह ।

अनुरपि,

उत्तमैरुत्तमो नित्यं संबन्धानाचरेत्सदा ।

निनीषुः कुलमुत्कर्षमधमानधर्मास्स्यजेत् ॥ इति ।

उत्तमानाह स एव,

विशुद्धाः कर्मभिश्चैव श्रुतिस्मृतिनिर्दिशतैः ।

अविप्लुतब्रह्मचर्या महाकुलसमन्विताः ॥

महाकुले ये संबद्धा महत्त्वे च व्यवस्थिताः ।

संतुष्टास्तज्जनहितास्ताधवः समदर्शिनः ॥

लौभरागद्वेषामर्षमानमोहादिवर्जिताः ।

अक्रोधनाः सुप्रसादाः कार्यास्संबन्धिनः सदा ॥

अधमानाह स एव,

ये क्षेणाः पिशुनाः क्लीबा ये च नास्तिकवृत्तयः ।

विकर्मणा च जीवन्तो विकृताकृतयस्तथा ॥
 प्रबद्धवैराः शूरैर्ये राजकिल्बिषिणस्तथा ।
 ब्रह्मस्वादननित्याश्च कदर्थाश्च विगर्हिताः ॥
 अपजा येषु वंशेषु स्त्रीप्रजाप्रमत्तास्तथा ।
 पतिघ्न्यश्च सुवासिन्यस्तांश्च यत्रेन वर्जयेत् ॥ इति ।

याज्ञवल्क्यः,

स्फीतादपि न सञ्चारिरोगदोषसमन्वितात् । इति ।

मनुरपि,

महान्त्यपि समृद्धानि गोऽजाविधनधान्यतः ।
 स्त्रीसंबन्धे दशैतानि कुलानि परिवर्जयेत् ॥
 हीनक्रियं निष्पुरुषं निश्छन्दो रोमशार्शमम् ।
 क्षयामयाव्यपस्मारिभिव्रिकुष्ठिकुलानि च ॥ इति ॥
 हीनक्रियं यागादिक्रियारहितम् । निष्पुरुषं स्त्रीमात्रशेषम् ।

निश्छन्दो वेदाध्ययनवर्जितम् । शेषं प्रसिद्धम् ।

यमोऽपि,

चतुर्दश कुलानीमान्यविवाहानि निर्दिशेत् ।
 अनार्षेयं ब्राह्मणानामृत्विजां चैव वर्जयेत् ॥
 अत्युच्चमतिह्रस्वं च अतिवर्णं च वर्जयेत् ।
 हीनाङ्गमतिरिक्ताङ्गमामयाविकुलानि च ॥
 शिवत्रिकुष्ठिकुलादीनां कुर्याद्धि परिवर्जनम् ।
 सदाकामकुलं वर्ज्यमागमानां च यत्कुलम् ॥

अपस्मारिकुलं यच्च यच्च पाण्डुकुलं भवेत् । इति ।

अनार्षेयम् अवरणीयार्षेयं चतुरार्षेयादि । न चतुरो वृणीते
 न पञ्चातिवृणीते इति श्रुतेः । इदं चेत्थमेव व्याख्येयम् । अन्यथा
 गोब्राणाम् ऋष्यपस्यत्वेनानार्षेयत्वासंभवात् । प्रवररहितगोत्रासंभ-

वाञ्छ । अनार्षेयमविज्ञातप्रवरमिति चन्द्रिकाकारः । ब्राह्मणोपादानं क्षत्रियादीनां स्वभावतोऽनार्षेयत्वेऽप्यपरिहारार्थम् । ऋत्विजां कुलपरम्परावृत्तानाम् । अत्युच्चमतिदीर्घपुरुषम् । अतिह्रस्वम् अतिह्रस्वपुरुषम् । अतिवर्णं वर्णमतिक्रान्तम् अतिगौरातिकृष्णादि । सदाकामाः कामप्रधानाः तेषां कुलम् । आगमानां श्रौतस्मार्त्तकर्मपरित्यागेन केवलागमविहितकर्मानुष्ठातृणां, वामागमवर्तिनां वा । हीनक्रियादिकुलपरिहारे प्रयोजनमाह

हारीतः, कुलानुरूपाः प्रजाः सम्भवन्तीति ।

व्यासोऽपि,

मातुलान् भजते पुत्रः कन्यका भजते पितृन् ।

यथाशीला भवेन्माता तथाशीला भवेन्नृप ॥

मनुरापि,

पितुर्वा भजते शीलं मातुर्वोभयमेववा ।

न कथञ्चन दुर्योनिः प्रकृतिं स्वां नियच्छति ॥ इति ।

विष्णुः,

अश्वं पित्रा परीक्षेत मात्रा कन्यां परीक्षयेत् ।

तृणाद् भूमिं परीक्षेत आचारेण कुलं तथा ॥

कुलापकर्षणनिमित्तान्याह

मनुः,

कुविवाहैः क्रियालोपैर्वदानध्ययनेन च ।

कुलान्यकुलतां यान्ति ब्राह्मणातिक्रमेण च ॥

क्षिल्पेन व्यवहारेण शूद्राऽपत्यैश्च केवलैः ।

गोभिरश्वैश्च यानैश्च कृष्या राजोपसेवया ॥

अयाज्ययाजनैश्चैव नास्तिक्येन च कर्मणा ।

कुलान्यकुलतां यान्ति यानि हीनानि मन्त्रतः ॥ इति ।

कुन्तेत्कर्षनिमित्तमाह स एव,
मन्त्रतस्तु समृद्धानि कुलान्यल्पधनान्यपि ।
कुलमंख्यां च गच्छन्ति वर्षन्ति च महद्यशः ॥ इति ।

अथ गोत्रप्रवरपरीक्षा ।

तत्र शान्तातपः,

आदौ गोत्रविशुद्धिः स्यात्ततस्मत्प्रमपञ्चमम् ।

राशिकूटं ततश्चैव त्रेधामम्बन्धलक्षणम् ॥ इति ।

गोत्रविशुद्धिरसमानगोत्रत्वेन । असगोत्रा च या पितुरिति
मनुस्मरणात् । तस्याश्चादावित्यनेनावश्यकत्वमुक्तम् । तदभावे-
ऽपत्यस्य चण्डालत्वस्मरणात् ।

तथाच यौधायनः,

आरूढपतितापत्यं ब्राह्मण्यां यस्तु शुद्रजः ।

सगोत्रोदासुतश्चैव चण्डालास्त्रय ईरिताः ॥ इति ।

गोत्रमिति प्रवरस्याप्युपलक्षणम् । असमानार्षगोत्रजाप्तमिति
याज्ञवल्क्यस्मरणात् । आर्षं च गोत्रं चार्षगोत्रे, समाने आर्षगोत्रे
यस्यामौ समानार्षगोत्रः, न समानार्षगोत्रः असमानार्षगोत्रः, अस-
मानार्षगोत्राज्जाता असमानार्षगोत्रजा । ततश्च गोत्रप्रवरयोः पृ-
थक्पृथक् कन्यापर्युदासे निमित्तत्वं सिध्यति ।

तथाच गौतमः, असमानप्रवरैर्विवाह इति प्रवरमात्रस्यै-
व पर्युदासनिमित्ततां प्रकटयति । ततश्च गोत्रभेदेऽपि प्रवरैक्ये न
विवाहः । तद्यथा, यस्कवाधूलमौनमौक्यार्क्यराष्ट्रिशार्ष्ट्रिमावर्णि-
शालङ्कायनदैवत्यायनानां गोत्राणां भेदेऽपि भार्गवैतहव्यसावे-
तसेति प्रवरैक्ये । तथा प्रवरभेदेऽपि गोत्रैक्ये । तद्यथा, तित्तिस्ति-
कपिभूमिस्विन्दितखण्डितानां गोत्राणामाङ्गिरससैन्यगार्गेति अङ्गि-
रास्तित्तिरिः कपिभूमिरितिचेति गोत्रैक्येऽपि वैकाश्विकप्रवरभेदे ।

विवाहसंस्कारे गोत्रनिरूपणम् । ५२१

यत्तु हरितुकुत्सपिङ्गशङ्खदर्भभैमगवानामाङ्गिरसाम्बरीषयौवनाश्चे-
ति मान्धात्रम्बरीषयौवनाश्चेति वैकल्पिकप्रवरभेदादसमानार्पत्वेन
विवाहप्रसक्तौ गोत्रैक्येन तन्निषेध इत्याधुनिकैरुदाहृतम् । तन्न
सुन्दरम् । आङ्गिरसमान्धात्रोर्विकल्पेन भेदेऽपि अम्बरीषयौव-
नाश्चयोर्द्वयोरभेदेन विवाहात्प्रसक्त्या प्रकृतोदाहरणत्वासम्भवात् ।

तथाच प्रवरनिर्णयकाराः स्मरन्ति,

पञ्चानां त्रिषु सामान्यादाविवाहास्त्रिषु द्वयोः ।

भृग्वङ्गिरोगणेष्वेवं शेषेष्वेकोऽपि वारयेत् ॥ इति ।

यत्तु समानम् आर्षं यस्य तत्समानार्पं, समानार्पं च तद्गोत्रं च
समानार्पगोत्रं, समानार्पगोत्रे जाता समानार्पगोत्रजा, न समा-
नार्पगोत्रजा असमानार्पगोत्रजेति प्राचां समासकरणम् । तन्न
सुन्दरम् । विशिष्टनिषेधे गोत्रैक्येऽपि प्रवरभेदे विवाहप्रसङ्गात् ।
यथा त्तित्तिरिक्पिभूम्याद्युक्तोदाहरणे । नचष्टापत्तिः । “ न
सर्गात्राय दुहितरं प्रयच्छेदिति ” गौतमेन गोत्रमात्रस्यैव पृथक्
निषेधात् ।

तत्र गोत्रलक्षणम् ।

अगस्त्याष्टमसप्तर्ष्यन्यतमापत्यं साक्षात्परम्पराजातं यत्तद्गो-
त्रमुच्यते ।

तथाच स्मृतिः,

जपदग्निर्भरद्वाजो विश्वामित्रात्रिगौतमाः ।

वमिष्ठकश्यपागस्त्या मुनयो गोत्रकारिणः ॥

एतेषां यान्यपत्यानि तानि गोत्राणि मन्वते । इति ।

गोत्रकारिणो गोत्रप्रवर्त्तका इत्यर्थः । यत्प्रवर्त्तकैतेषां तानि
कानि गोत्राणीत्यत्र आह, एतेषां यान्यपत्यानीति । अत्र गोत्रभू-
तपत्यमनन्तरमपि, न तु पार्ष्णनारिव पारिभाषिकं पौत्रप्रभृत्येव ।

तथात्वे प्रमाणाभावात् । नच कृत्रिमाकृत्रिमन्यायस्यात्र प्रसङ्गोऽस्ति । कृत्रिमपरिभाषायास्तथाविधाया बौधायनाश्वलायनादीनां केषा-
श्चिददर्शनात् । सत्त्वे वा पाणिनेरिवापत्याधिकाराभावेन तस्य नि-
यमेनाग्रहणात् । किञ्च व्याकरणेऽप्यपत्याधिकारस्यासत्त्वे लौकि-
कगोत्रस्यापत्यमात्रस्य ग्रहणमेव युक्तम् । अपत्याधिकारादन्यत्र
लौकिकस्यैव गोत्रस्य ग्रहणमिति भाष्यकैयटपदमञ्जरीदिषु स्थित-
त्वात् । दृश्यतेऽपि तत्कचित् । अत्र गोत्रभृता एव केचित्प्रवरास्ते च
ऋष्यार्षेयशब्दवाच्या इति ऋषिभूतं सर्वं तदिति न भ्रमितव्यम् ।
किं तु वंशपरम्पराप्रसिद्धमेव । यच्च सूत्रादिषु गोत्रपरिगणनं
तदपि प्रसिद्धिमूलकमेव । एतदेवाभिप्रेत्य निबन्धेषु गोत्रम् ऋषि-
वंशपरम्परेति व्याख्यातम् ।

अत्र केचिदेवं व्याचक्षते । गोत्रशब्दः सम्बन्धिशब्द इति
किं केषां गोत्रमिति जिज्ञासायामगस्त्याष्टमसप्तर्षीणां यान्यप-
त्यानि तेषां गोत्रमेते सप्त ऋषय इति । एवं च भरद्वाजादिषु शि-
ष्टानां गोत्रव्यवहारोऽप्युपपद्यते भरद्वाजगोत्रा वयं वसिष्ठगोत्रा
वयमित्यादि । तन्न । सन्दर्भविरोधात् । न हि घट इति वक्तव्ये अ-
नघट इति विद्वांसो वदन्ति । तेषां च गोत्रत्वे गोत्राण्यष्टसंख्याका-
नि स्युः । ततश्च

गोत्राणां तु सहस्राणि प्रयुतान्यर्बुदानि च ।

इति सूत्रविरोधः । कथं तर्हि विश्वामित्रादिषु गोत्रव्यवहारः ।
आरोपात् । सर्वेषां तेषां गणानां परस्परं विवाहो नास्तीत्यवान्तर-
ऋषिषु गोत्रत्वविवक्षायां प्रयोजनाभावात् । यत्र तु प्रयोजनमस्ति
ऋषिष्वेव गोत्रविवक्षा यथा जमदग्निव्यतिरिक्तभृगुगणेषु केवला-
ङ्गिरोगणेषु च केषु चित् । अन्यथा तत्र गोत्रप्रवरसाम्याभावाद्दि-
वाहः प्रसज्येत । तस्मादगस्त्याष्टमसप्तर्ष्यपत्यमेव गोत्रम् ।

विवाहसंस्कारे गोत्रनिरूपणम् । ५९३

तत्केषामिति जिज्ञासायां केचिदेवमाहुः । पूर्वेषां परेषां चेति ।
तेषामुत्पादकत्वेनोत्पाद्यत्वेन चोपस्थितत्वात् । एवं च वत्सगोत्रा
वयमिन्यादिव्यवहारो बहुव्रीहिणा भविष्यति । वत्सादिषु तु ज-
मदग्निगोत्रा इत्यादिव्यवहारः षष्ठीतत्पुरुषेण । गोत्रशब्दः पु-
ल्लिङ्गोऽपीति । तदसत् । जमदग्निगोत्रा इत्यत्र गोत्रपदस्य सप्तर्ष्य-
पत्ये शक्तत्वेन प्रतिसम्बन्धपेक्षायां सप्तर्षिभिरेव शान्तत्वाज्जमद-
ग्नेस्तत्र प्रतिसम्बन्धित्वेनान्वयायोगात् । गोत्रशब्दे पुल्लिङ्गस्या-
नुशामनाभावाच्च । कथं तर्हि जमदग्निगोत्रत्वादिव्यवहारो वत्सा-
दिषु । इदानींतनेष्वेव बहुव्रीहिणा भविष्यति । अनादौ हि सं-
सारे जमदग्नेरपि पूर्वपूर्वजमदग्न्यपत्यत्वम् । तथाच जमदग्निर्गोत्रं स-
प्तर्ष्यपत्यं जनकतया येषामिति व्युत्पत्त्या वत्सादिष्वपि जमदग्निगो-
त्रमम्बन्धो निर्वाधः । तस्मादगस्त्याष्टमसप्तर्ष्यपत्यतदपत्यभूतानां
परेषामेव गोत्रम् । तथापि जमदग्न्यपत्यव्यतिरिक्तभृगुगणेषु केव-
लाङ्गिरोगणेषु च कथं गोत्रव्यवहारः । तेषामगस्त्याष्टमसप्तर्ष्यप-
त्यत्वाभावात् । किञ्च

एक एव ऋषिर्पात्रप्रवरेष्वनुवर्त्तते ।

तावत्समानगोत्रत्वमित्युक्ते एक एव अगस्त्याष्टमसप्तर्ष्यन्यतम
एव तिसृभिः कोटिसंख्याभिः संख्यातानां वक्ष्यमाणानां गोत्रा-
णां मध्ये यावत्संख्याकानां गोत्राणाम् एकद्वित्रिपञ्चसंख्यान्यतम-
संख्याकेषु प्रवरेष्वनुवर्त्तते तावतां गोत्राणां तत्समानगोत्रत्वम् । त-
त्रान्यत्र भृग्व्राङ्गरसां गणादिति पर्युदासः श्रूयते, स कथं स्यात् ।
तेषु गोत्रसामान्याभावे तद्व्यर्थस्य समानगोत्रत्वस्य सुतरामप्रसक्तेः ।
न चायं पर्युदासो जामदग्न्यभृगुगणगौतमभरद्वाजाङ्गिरोगणविष-
य एव स्यात्, सप्तर्ष्यपत्यत्वेन तेषां गोत्रत्वसम्भवात् । समानगोत्र-
ता चास्ति अन्यगोत्रवदेकमात्रप्रवरानुवृत्त्याऽपि त्रियमाणतया वेति

षास्यम् । एवं हि तत्र प्रक्रिया ऽस्ति, त्रिपञ्चार्षेयाणां द्वित्रिप्रवरसाम्ये एव समानगोत्रत्वम् । एनं सति क्वचिद् द्वित्रिप्रवरसाम्याभावेन समान-
गोत्रत्वाभावे प्रवरसाम्यमेवाविवाहप्रयोजकमङ्गीकर्त्तव्यम् । प्रव-
राणामपि त्रिपञ्चार्षेयाणां द्वित्रिमंश्यानामेव साम्यं तथा वाच्यं,
न त्वितरवदेकमात्रस्यापि ।

पञ्चानां त्रिषु मामान्याद्विवाहास्त्रिषु द्वयोः ।

भृग्वङ्गिरोगणेष्वेवं शेषेष्वेकोऽपि वारयेत् ॥

इति वचनात् । एवं चापस्तम्बादिमूत्रानुरोधात्केषुचित्
व्यार्षेयेषु जमदग्निगणेषु पञ्चार्षेयेषु गौतमभरद्वाजगणेषु केषुचि-
त् भृग्वङ्गिरोगणेषु द्वित्रिप्रवरसाम्याभावात्सगोत्रत्वसप्रवरत्वयो-
र्द्वयोरप्यभावाद्द्विवाहप्रमङ्गः । अस्त्विति चेत्, न । गौतमानां सर्वेषां
भरद्वाजानां सर्वेषां वत्सा विदा आष्टिपेणा इत्येतेषामविवाह इति-
षौधायनेन निषिद्धत्वात् । तस्मात्तेषु सगोत्रत्वादेव अविवाहः ।
स्मृत्यर्थनारादिभिरप्यत्रमेवोक्तम् । तस्मादन्यत्रभृग्वङ्गिरसादिति प-
र्युदासो जापदग्न्यगौतमभरद्वाजभृग्वङ्गिरोगणविषय इति पूर्वोक्ता-
नुपपत्तिस्तदवस्थैव ।

अत्राश्वलायनमूत्रवृत्तिकाराः समादधुः । जमदग्निगौतमभ-
रद्वाजानां भृग्वङ्गिरोगणानां पूर्वापरीभूतगोत्रमध्यपाठाद्गोत्रत्वा-
त्तत्साहचर्यादासम्भत्वेन विवेकाग्रहात्तद्भिन्नानामपि तद्गणानां गो-
त्रत्वभ्रान्तिर्भवति । तथैवच मित्रयुगोत्रा वयं मुद्गलगोत्रा वयमि-
त्येवमादिप्रयोगोऽपि भवति । एवंविधभ्रान्तिरूपां प्रसक्तमा-
दाशायं पर्युदासः । यथा श्राद्धे कुण्डगोलकादीनां प्रतिषेधः ।

स्मृतिचन्द्रिकायां तु गोत्रशब्दः प्रवरपरतया व्याख्यातः ।
युक्ता च प्रवरलक्षणा गोत्रशब्दे । प्रवरभूतानाम ऋषीणां गोत्रा-
पत्यत्वात् । दृष्टा च । यावतोऽनन्तरिताः समानगोत्रास्तावतां स-

कृदित्याश्वलायनसूत्रे ममानगोत्राः ममानपवरा इति व्याख्याना-
त् । युक्तं चैतद्व्याख्यानम् । पवराणां पूर्वमुपक्रमेण तत्साम्यस्यैवा-
धगमात् । गोत्रलक्षणस्य त्वन्तेऽभिधास्यमानत्वात् । अग्रे च भृग्व-
ङ्गिरसो भिन्नाववाहं कुर्वते नचेदित्यादिना ममानपवरत्वनिषेधत-
यैव पर्युदासाभिप्रायप्रकाशनीत । अत्र पक्षे एक एवेत्यत्र नाग-
स्त्याष्टमसप्तर्ष्यन्यतमस्यैव ग्रहणं, किं तु पवरऋषिमात्रस्य । त्रिय-
माणतया वापीत्यभियुक्तगोत्रलक्षणे तु तस्यैवेति गमयितव्यम् ।
अग्रे चेदं स्पष्टीयष्यते । यत्तु न पर्युदासस्य प्राप्त्यपेक्षा यथा प्रतिषे-
धस्य । अन्यथा “यजतिषु येयजामहं करोति नानुयाजेषु” इत्यादौ
पर्युदासेऽपि विकल्पः प्राप्नोति । तन्नित्यन्तये “नार्षेयै वृष्णिने” “नानु-
याजेषु” इत्यादिषु पर्युदासे लक्षणाऽङ्गीकारो न स्यादिति । तन्न
मनोरमम् । निषेधे प्रापकस्य निवर्त्तकस्य च वाक्यस्य भेदान् अनु-
वादार्थं वाक्यान्तरकृता निश्चयरूपा प्राप्तिर्यथाऽपेक्षिता न तथा पर्यु-
दासे इति यद्यपि, तथापि यदीदं विशेषणं न स्यात्तदा प्राप्नुयादिति
सम्भावनारूपा प्राप्तिर्वाच्यैव । नच तादृशप्यत्र प्राप्तिरस्ति ।

अत्र गोत्राणां समानत्वं क्वचिदेकत्वं क्वचित्मादृश्यम् । तत्राद्यम् ए-
कैकगणान्तःपातनां गोत्राणाम् । यथा मूलभूतस्य वत्सादेः प्रसिद्ध-
स्य गोत्रस्यैकत्वम् । गणावान्तरऋषीणामपि यत्र गोत्रत्वं तत्रापि तेषां
स्वपरम्परां प्रत्येकत्वमप्रतिहतमेव । द्वितीयं तु गोत्ररूपाणामृषीणां
भिन्नभिन्नगणानिविष्टानां तन्मूलभूतानामवान्तराणां वा । तदप्यग-
स्त्याष्टमसप्तर्ष्यन्यतमैकऋषेरपत्यत्वरूपयाऽनुवृत्त्या । तदनुवृत्तज्ञानं
च बहुधा पवरान्तर्भावादेव । सूत्रादिगतानुक्रमणेषु तु क्वचित्त-
थाविधपूर्वापरीभूतगोत्रपाठान्तर्भावात् ।

तथाचोक्तं,

त्रियमाणतया वापि सत्तया वाऽनुवर्त्तनम् ।

एकस्य दृश्यते यत्र तद्गोत्रं तस्य कथ्यते ॥ इति ।

तद्गोत्रं तस्य ऋषेरपत्यं कथ्यते इति । तेन रूपेण तेषां गोत्राणां समानत्वमित्यर्थः । सत्तयेति वदता त्रियमाणतयेत्यस्य बौधायनोक्तेतन्मूलभूते एक एव ऋषिरिति लक्षणे प्रवरोधित्यस्य चोपलक्षणत्वेन यथाकथञ्चिदेकस्यानुवर्त्तनं सूचितं भवति । उत्पाद्योत्पादकभावः सत्ता । भू सत्तायामिति स्मृतेः । क्वचित्तु स्वतयेति पाठः । तत्रापि यमधिकृत्य ये पठितास्ते तस्य स्वे आत्मीया इत्यक्षरानुमारेण तत्रैव पर्यवस्यति । एतदुक्तं भवति । यथा पारिभाषिकं गोत्रं तथा समानगोत्रत्वमपि । इतरथा तस्यानिर्वचनात् ।

तथाहि । यदि समानं गोत्रं येषामिति व्युत्पत्तिस्तदा येषु गोत्रभूतस्य वत्सादेरनुवृत्तिस्तेषामेव वात्स्यमार्कण्डेयादीनां स्वस्वे गणे प्रत्येकमन्योन्यं वा सगोत्रता स्याद् न तु परस्परं वत्सविद्योः । नच क्वचिदेकगोत्रत्वं क्वचित्सदृशगोत्रत्वं समानगोत्रत्वमित्यनुगम इति वाच्यम् । अगस्त्याष्टमसप्तर्ष्यन्यतमापत्यरूपऋषिगोत्रकत्वस्यानुगतत्वात् ।

ननु सूतकादाविकगोत्रत्वेनैव शिष्टानां समानगोत्रत्वव्यवहारादत्रापि तदेवास्तु । नचैवं भिन्नभिन्नगणनिविष्टानामेकगोत्राभावेन समानगोत्रत्वाभावात्परस्परं विवाहः प्रसज्येत । एकैकगणनिविष्टानामपि सप्तर्ष्यपत्यभिन्नभृग्वङ्गिरोगणानां गणप्रवर्त्तकस्य ऋषेरगस्त्याष्टमसप्तर्ष्यपत्यबाह्यत्वेन गोत्रत्वाभावात्मगोत्रत्वाभावेऽपि समानप्रवरत्वादेव परस्परं यथाऽविवाहस्तथाऽत्रापि भविष्यति ।

अत्र वदन्ति । यत्र न गोत्रैक्यं न वा प्रवरैक्यं तथाविधान्यपि कानिचिद् गोत्राणि सन्ति । यथा भरद्वाजगणेषु केषुचिच्च विश्वामित्रगणेषु, नच तत्र विवाहः, तदर्थं सदृशगोत्रत्वमपि समा-

नगोत्रत्वं वाच्यम् । अन्यथा तत्र विवाहः स्यात् । नच तत्र समानप्रवरत्वादेव न भविष्यति, यतः सप्तर्षीविश्वामित्रस्य सर्वेषु विश्वामित्रगणेषु भरद्वाजस्य च कपिव्यतिरिक्तभरद्वाजगणेषु च त्रियमाणतया श्वादिप्रवरसंख्यापूरकतया च प्रवरत्वस्याप्यावश्यकत्वादिति वाच्यम् ।

एक एव ऋषिर्यावत्प्रवरेष्वनुवर्त्तते ।

तावत्समानगोत्रत्वमिति समानगोत्रत्वलक्षणं बौधायनेन कृतम् । तच्चागस्त्याष्टमसप्तर्षीनिधुक्त्य । तत्प्रयोजनं च अगस्त्याष्टमसप्तर्षीनुवृत्तिरत्र यथा स्यादिति समानगोत्रलक्षणस्यैतद्वदितत्वेनाभिधानात्समानप्रवरलक्षणेऽगस्त्याष्टमसप्तर्षीभिन्नतदपत्यरूपऋषेरेव त्रियमाणत्वेनानुवृत्तिरवगम्यते । तथाचाविवाहहेतुत्वेन ऋषिर्निर्वन्धुभिर्वा गोत्रेण सङ्कीर्णमसङ्कीर्णं वा समानप्रवरत्वं तत्रैवोच्यते यत्रैकादिसंख्यस्यागस्त्याष्टमसप्तर्षीतिरिक्तऋषेरेव त्रियमाणत्वेनानुवृत्तिर्दृश्यते । एतदभिप्रायेणैव यद्यपि विश्वामित्रगणमध्ये सर्वत्र विश्वामित्रानुवृत्तिरस्ति तथापि तेष्वेव केषु चिद्गणेषु आश्वलायनमूत्रे माधुच्छन्दसप्रवरानुवृत्तिदर्शनात्कचिदेव प्रवरैक्यमविवाहकारणत्वेन स्मृत्यर्थसारे उक्तम् । ननु महर्षेयत्र सत्तयैवानुवृत्तिस्तत्र तस्य न प्रवरत्वमिति स्वापत्यभूतेषु तस्याविवाहप्रयोजकता गोत्रनिमित्तैव, यत्र पुनर्त्रियमाणत्वं तत्र प्रवरनिमित्तैवेति चेत् । मैवम् । यद्यपि महर्षेस्तत्र प्रवरत्वं नास्ति तथापि तदपत्यानामवान्तरऋषीणां त्रियमाणत्वेन प्रवरत्वाङ्गीकारात् तत्र तदभेदादेवाविवाहस्य निष्पत्तेस्तस्थले सगोत्रताया अविवाहनिमित्तत्वेव न स्यात् । न च महर्षेः सत्तयाऽनुवृत्तावपि न त्रियमाणैक्यमित्येवंविधो विषयः कश्चिदस्ति । किञ्च महर्षेः सत्तामात्रानुवृत्त्या सगोत्रत्वे उच्यमाने भिन्नगणान्तःपातिभिस्तस्य

निवाहः प्रसज्येत । तस्य सत्तयाऽपि तत्रानुवृत्त्यभावेन गोत्रत्वा-
भावात् । अतः सदृशगोत्रत्वं सगोत्रत्वमवश्यं वाच्यमेव । तदयं निर्ग-
ठितोऽर्थः । यत्र महर्षिर्विद्यमाणस्तत्र तस्य वरणेनानुवृत्त्या प्र-
वरत्वात्प्रवरसंख्यापूरकत्वाच्च स्वापत्यभूतेषु ऋषिषु झटिति सा-
म्भस्योपस्थितत्वाद्निवाहनिमित्तं सगोत्रत्वमेव, समर्षिभिन्नस्य
वरणानुवृत्तौ सप्रवरत्वमपीति ।

एवं गोत्रस्वरूपं समानगोत्रत्वं च निरूपितम् । इदानीं प्रवरस्व-
रूपं तत्समानत्वं च निरूप्यते ।

तत्र प्रवरान्व्याख्यास्यामः, समानप्रवराः, श्यार्षेयः प्रवरः, प-
ञ्चार्षेयः प्रवर इत्यादिषु प्रवरशब्दः प्रविद्यतइति कर्मव्युत्पन्नः ।
प्रवरणं प्रवर इति भावव्युत्पन्न इति भार्गवच्यावनाप्रवानौर्वजाम-
दग्न्येति जमदग्निवदूर्ध्वदग्निवानवच्यवनवद्भृगुवदिति तद्धित-
त्वप्रत्ययान्तप्रयोगेणाग्नेः प्रकर्षेण वरणानि । प्रार्थनापर्यायः
प्रवरशब्दो भावव्युत्पन्न इति प्रवरमञ्जरीकारः । ननु गोत्रत्वेन परि-
गाणताः केचिदृषय एव गोत्रमम्बन्धिनः पितृपुत्रपौत्रक्रमेणा-
वस्थिताः प्रवरास्तथैव दर्शपूर्णमासाङ्गभूतहोत्रध्वर्यादिवरणवि-
धानाल्लिङ्गादवसीयते ।

तथा मत्स्यपुराणेऽपि,

भृगुः पुलोमनश्च सुतां दिव्यां भार्यामविन्दत ।

यस्यामस्मात्ततो ऽपत्यभूता द्वादशदेवताः ॥

पौलोम्यजनयद्विप्रान् देवानां तु कनीयसः ।

च्यवनं तु महाभागमग्नानं तथाऽप्यसौ ॥

आप्नवानात्मजश्चैव जमदग्निस्तदात्मजः ।

इति तदपत्यभूता ऋषय इत्युक्तम् ।

तद्गोत्रप्रवरान्वक्ष्ये इत्युपक्रम्य च्यवनादीनुक्त्वा इत्येते प्रव-

रा मता इत्युपसंहृतम् ।

तथा त्रिषण्णपुराणेऽपि, पुरुवंशानुकीर्त्तने दुष्यन्ताश्चक्र-
वर्गी भरतो नाम बभूवेत्युपक्रम्य यज्ञाभानो यनक्रमका यावन्तश्च भ-
रद्वाजानां प्रवरपर्ययः प्रवरसमाप्त्वा ये श्रुतास्तन्नामानस्तत्क्रमकास्ता-
वन्तश्च पराशरेणोपादिष्टा वंशानुपूर्व्याः । तत्र प्रथमोऽङ्गिरास्ततो वृ-
हस्पतिः ततो भरद्वाजस्तत आग्रहव्यस्तत उरुक्षयस्ततः कपिक-
त्पन्न इति । तस्माद् गोत्रीभूतानामेव वंश्याः केचिदप्ययः प्रवराः
कर्मकरणव्युत्पत्त्या उक्ता इति चेत् । मत्स्यमुक्ताः, परं तु विशेष-
णविधया न विशेष्यतया । तथाहि, होत्रा पूर्वमग्ने महान् आसि ब्राह्म-
ण भारतेत्युक्त्वा यजमानोर्पयवरणं भार्गवच्यायनादिशब्दमार्हाहं
क्रियते । पश्चाद्देवेद्धो मन्विद्ध इत्यादीनि निवित्पदानि प्रयुज्यन्ते ।
तत्र चाग्निरेव पूर्वोत्तरपदैः प्रकाशयते । तन्मध्यपतितैर्भार्गवादिप-
दैरपि सम्बुद्ध्यन्तैरग्निरेवावश्यं वक्तव्यः पूर्वोत्तरपदान्वयार्थम् । कथ-
मित्यपेक्षार्थां भार्गवादिना यजमानेनोत्पादितत्वात्तस्माद्दृश्याद्वेपचा-
रात्तैः पदैः सम्बोध्यते । तस्य चैतत्प्रयोजनं, यथा देवानुद्दिश्य भा-
र्गवादिभिस्त्वयि प्रक्षिप्तं हविस्त्वया हव्यवाहनाम्ना देवानामुत्थते,
स्वीक्रियते च तद्देवैः, तथा तदपत्यभूतेन भोज्यान्नेन तव चोत्पाद-
कत्वेन मातृपितृरूपेणातएव त्वयि प्रक्षेपयोग्येनानेनापि यजमानेन
प्रक्षिप्तं त्वयि हविस्त्वया देवेभ्यो बोद्धव्यं तैश्चाङ्गीकर्त्तव्यमित्येवं
होत्रा हवनीयोऽग्निः प्रत्रियते प्रार्थयते । एवमध्वर्युप्रवरेऽपि न
एवाहवनीयोऽग्निः प्रत्रियते । एवं चात्राग्निरेव प्रार्थनारूपवरण-
विशेष्यः ऋषयस्तु तत्र विशेषणभूता एव ।

अध्वर्युप्रवरमन्त्रश्चाग्निर्देवो होता देवान्यक्षद्विद्रांश्चाकित्वात्म-
नुष्यवद्भरतवत् इत्येतदनन्तरं यथायोग्यं प्रवरानुक्त्वा ब्रह्मण्वदाच
यज्ञन् ब्राह्मणः अस्य यज्ञस्य पावितार इत्युक्त्वा यथायोग्यममुक-

शर्मा मानुष इति ।

अस्यार्थः । भो अस्य यज्ञस्य प्रावितारो ब्रह्मप्रभृतयो ब्राह्मणा यथा अग्निर्देवसंबन्धी होता चिकितमनुभरतानामेतद्यजमानपूर्वजानां जमदग्न्यादीनां ब्रह्मणश्च देवताः यजमानाश्चाधिकारिणो विद्वान्देवानिन्द्रादीन् यक्षश्च तथाऽमुकशर्माऽयं मानुषोऽपि होता तदपत्यत्वेन तत्सदृशस्य यजमानस्यापि यज्ञे देवहोत्रग्न्याधिष्ठानवलेनैव विद्वान्यजतु आवहतु चेति मानुषहोत्रधिष्ठितो गिरेवानेन प्रकारेण प्रार्थ्यते । अत एवावाहनमन्त्रे होताऽग्नेरेवावाहने संस्कारं करोति । तथाचात्राप्यग्नेरेष प्राधान्येन वरणम् ।

नन्वेवं बहुसूत्रविरोधः प्रसज्यते । तथाहि । इत एवोर्ध्वान्ध्वर्युर्वृणीते अमुतोऽर्वाञ्चो होता वृणीत इति आपस्तम्बः । अथातोऽत ऊर्ध्वान्ध्वर्युर्वृणीते अमुतोऽर्वाञ्चो होतित्येष एवोभयोः सर्वत्रोद्देश इति बौधायनोक्तेः । अस्यार्थः । पुत्रः पिता पितामहः प्रपितामह इत्युत्पाद्योत्पादकतयाऽवस्थितेषु प्रवरसङ्कीर्त्तनमियन्त एव कीर्त्तनीया इति नियमाय तत्र क्रमविशेष उच्यते इतः प्रत्यक्षाद्यजमानादूर्ध्वानारोहेणावस्थितान् जमदग्निवदूर्ध्वदप्नवानवच्छयवनवद्भृगुवदित्येवमध्वर्युर्वृणीते होता तु अदसो विप्रकृष्टार्थत्वाद्दमुतो यजमानविप्रकृष्टाद् भृगवादितः प्रभृति अर्वाञ्चोऽवरोहेण भार्गवच्यावनाप्नवानौर्वजामदग्न्येत्येव वृणीतइति । तत्रापि होता तद्धितवदामन्त्रितवच्चेति कातीयसूत्रात्तद्धितान्तसम्बुद्ध्यन्तेन होतुर्वरणम् । अध्वर्योस्तु वत्यन्तेनेति । नचौर्ववदित्यादिर्वतुपो निर्देशः । तथात्वे जमदग्निवदित्यादाविकारान्ते व्रीहिमादितिवद्वादेशो न स्यात् । मवर्णावर्णान्तान्मवर्णावर्णोपिधादेव “मादुपधायाश्च मतोर्वोऽयवादिभ्य” इति वादेशस्य विधानात् । एवं भृगुवदित्यादावपि । अत्र सर्वत्र मन्त्रदृशामेव एकद्वित्रिपञ्चसंख्यानामृषीणां वरणकर्मता

प्रतीयते । तं द्वितीयानिर्दिष्टत्वात् । नाग्नेराहवनीयस्य । अग्निर्दे-
वो , होता देवान्यक्षदित्यत्रापि होतुरेष वरणकर्मता प्रतीयते
नाग्नेः । किञ्च यद्यपि प्रवरपदानां पूर्वोत्तरपदैकवाक्यतया स्व-
सान्ध्येन चाग्न्यभिधायित्वं प्रतीयते तथापि यजमानस्वार्षेयान्दृ-
णीते इत्युक्त्वा पन्त्रकृतो दृणीते यस्य यावन्तः स्युरिति श्रुतौ
स्वार्षे तद्धितमङ्गीकृत्य गोत्रभूतऋषेरिमे आर्षेया इति व्युत्पत्त्या
समर्ष्यपत्यत्वेन वा ऋषीणामेव वरणकर्मत्वं श्रुतितः प्रतीयते । त-
दनुरोधेन प्रवरपदानामपि तत्परत्वमेव कथञ्चित्कल्पयामिति चेत् ।

अत्र प्रवरमञ्जरीकारः । सर्वैः सूत्रकारैर्वृणीतइत्युक्त्वा केन
प्रकारेणेति प्रकारचिन्तायामग्निप्रकाशकमन्त्रमध्ये तद्धितवत्प्रत्य-
यान्ततया तत्प्रकार उक्तः । नच तत्र ऋषीणां प्रवरकर्मत्वं प्रा-
धान्येनावगम्यते किं तु गुणभावेन । अपत्यत्वसादृश्यनिरूपकत्वा-
त्, पूर्वोत्तरपदैकवाक्यत्वस्यावश्यम्भावाच्च । अग्निप्रकाशनार्थमा-
ग्निधेनीमन्त्रलिङ्गात्प्रवरविधायकब्राह्मणेभ्यश्चायमर्थोऽवगम्यते । त-
च्चार्ग्निं दूतं दृणीमहे दृणीध्वं हव्यवाहनमित्यादिभिर्मन्त्रलिङ्गैरा-
हवनीयस्याग्नेर्वरणकर्मत्वमुच्यते । द्वितीयानिर्देशात् । तथा दर्श-
पूर्णमासयोः प्रवरविधिपरं तैत्तिरीयब्राह्मणं “ दृणीध्वं हव्यवाह-
म् ” इत्यस्यैतमेवार्थमाह । स्रयो वा अग्नयो हव्यवाहनो देवानां
कव्यवाहनः पितॄणां सहरक्षा असुराणां तप्तह्वांशंमन्ते मां वरिष्य-
न्ते मामिति दृणीध्वं हव्यवाहनमित्याह य एव देवानां तं दृणीते आ-
र्षेयं दृणीते बन्धोरेव नैत्यथो सन्तत्याइति । अत्राप्याहवनीयाग्निरेव
वरणकर्म । देवानां यो हव्यवाहनस्तमार्षेयमिति द्वितीयानिर्देशात् ।
बाजसनेयिब्राह्मणमप्येतमर्थमाह । अथार्षेयं दृणीते ऋषिभ्यश्चैवै-
नमेतद्देवेभ्यश्च निवेद्यत्ययं महावीर्यो यो यज्ञं प्रापदिति । अ-
स्यार्थो मञ्जर्यामुक्तः । आर्षेयमृष्यपत्यमाहवनीयमग्निं यजमानेनो-

स्यादितस्वाद्यजमानस्य च ऋषिसन्तानस्वात्तं वृणीते । किमर्थमि-
 द्वाशङ्क्य प्रयोजनमह । ऋषिभ्यश्चैत्रेणं यजमानं देवभ्यश्च त्रिवे-
 द्यत्ययं महावीर्यो ब्राह्मणो यज्ञं प्रापदिति । यस्मादेवं सप्रयोजनः
 प्रवरस्तस्मादापैयं प्रवृणीतइति । तस्मात्तद्विरोधाय सूत्रकार-
 षचनानि किञ्चिदध्याहृत्य व्याख्येयानि ।

तथाह । इतो यजमानादूर्ध्वान् यजमानस्यार्षेयान् सङ्कीर्ष्य
 यजमानद्वारा तदपत्यत्वादेव तत्साहस्येन हे अग्ने त्वं भृगुवदसी-
 ति वृणीते । तथा अमुतोऽर्वाञ्चो होतेत्यत्रापि तानेव सङ्कीर्ष्य
 यजमानद्वारा तदपत्यत्वादाहवनीयमेव योग्यत्वाद् वृणीते प्रार्थयते ।
 भार्गव भृगोरपत्य देवेभ्यो हव्यं ब्रहेति । ननु “ऐन्द्रया गार्हपत्यमुप-
 तिष्ठत”इत्यनेन “कदाचन स्तरीरासि नेन्द्रसश्चसिःदाक्षुषे” इत्येषा
 ऋगैन्द्री गार्हपत्योपस्थाने । वनियुक्ता । तत्रेन्द्रपदेन गौण्या वृक्ष्या
 गार्हपत्यप्रकाशनं क्रियते । नच मन्त्रे यथा वृक्ष्यन्तरं कल्पयते तथा
 गार्हपत्यमिति द्वितीयाश्रुतेर्लक्षणयाऽधिकरणपरत्वेन गार्हपत्यस-
 मीपे इन्द्रमुपतिष्ठते इति किं न स्यादिति वाच्यम् । मन्त्रब्राह्मणयो-
 र्विरोधे मन्त्रएव ब्राह्मणप्रापितार्थप्रकाशके तद्धीनप्रामाण्ये च
 वृक्ष्यन्तरं कल्पनीयं न ब्राह्मणे इति ऐन्द्र्याधिकरणे सिद्धान्तितम् ।

तदाहुराचार्याः,

गौणत्वं नाम यत्र स्यान्मन्त्रब्राह्मणयोः क्वचित् ।

तत्रानुवादरूपत्वान्मन्त्राणां गौणतेष्यते ॥ इति । तन्वायेन
 विध्यनुरोधान्मन्त्रस्यैवान्यथात्वमुचितं न तु मन्त्रानुरोधेन विधि-
 वाक्यस्येति चेत् । सत्यमेतत्, तथापि भार्गवादिपदानां तद्धितवत्प्र-
 त्ययान्तानामीग्नप्रकाशकमन्त्रमध्यपतितानामृषिप्रधानत्वं न कथ-
 ष्वित्सम्भवतीति

आनर्थक्यप्रतिहतानां विपरीतं बलाबलम् ।

इति न्यायेन विधेरेवान्वयात्प्रथमश्रयणीयम् । एतदेवाभिमे-
 त्य प्रवराणामाहवनीयसंस्कारत्वं, प्रवरावृत्तिकारणत्वे यजमानानां
 प्रतिगोत्रं प्रवरा आवर्त्तेरन् । कुतः, आवापधर्मत्वात् । उप्यन्ते
 इत्यावापा आहवनीयाः, अग्निं समावपेयुरिति वचनात् । अथवा
 उप्यन्ते हवींषि येष्वित्यावापाः आहवनीयाः । तेषामाहवनी-
 यानामावापानां प्रवरान्प्रति धर्मत्वात् । तेषां चाहवनीयधर्माणां
 प्रवरानां प्रतिप्रधानमावृत्तिर्युक्ता । प्रधानवशवर्त्तित्वाद्भूतानाम् ।
 अथवा माऽस्त्वध्याहारः । प्रार्थनात्मकवरणं प्रति ऋषीणामभिविशेष-
 णत्वेनानीप्सितकर्मत्वम् । एवं च ऋषिपरप्रवरपदप्रयोगोऽप्युपपन्न
 इत्यग्नेरेवेप्सितकर्मत्वम् । ऊर्ध्वमासीनं होतारमित्येष्वपि होतृशब्देना-
 भिरेवाभिमेतो न ऋत्विग्विशेषः । अग्निर्देवो होतेत्यादिषु होतृशब्द-
 स्याभिपरत्वं ब्राह्मणेन विवृतम् । तस्मादग्नेरेव प्रार्थनं सङ्कीर्त्तनं कथं-
 चिद्विशेषबन्धेन प्रवरा इति कर्तृभेदेन तेष्वेव क्रमविशेषे नियमः,
 इत ऊर्ध्वानध्वर्युर्वृणीते अमुतोऽर्वाञ्चो होतेति । शब्दप्रयोगप्रकारनि-
 यमोऽपि जमदग्निवदूर्ध्ववदित्यादिः धार्गवक्यावनेत्यादिः । नन्वे-
 तावता प्रबन्धेन यत्राहवनीयोऽस्ति दर्शपूर्णमासादौ तदङ्गभूतएव
 षरणे तद्विद्वान्तत्वेन वत्पन्तत्वेन च होत्रध्वर्योः प्रवरोच्चारणं नि-
 यतं स्यात्, न कन्यादानऋत्विग्वरणादौ । तत्राहवनीयाभावात् ।
 शिष्टास्तु होतृवदेव सङ्कीर्त्तयन्ति, तत्कथमुपपद्यतइति चेत् । अत्र
 केचित् । द्वितीयाध्याहारम्भे बौधायनेन अथात उद्देश इत्युक्त्वा अत
 ऊर्ध्वानध्वर्युर्वृणीते अमुतोऽर्वाञ्चो होतेति दर्शपूर्णमासयोर्वरणे
 क्रमविशेषमुक्त्वा “एष एव सर्वत्रोद्देश” इति सूत्रमुक्तम् । तद्यत्र प्रवर-
 संकीर्त्तनं विहितं क्रमविशेषश्च नोक्तः कन्यादानऋत्विग्वरणादौ
 तत्रापेक्षितत्वात्स विधिः प्रवर्त्तत इत्युन्नीयते । तत्रापि होतृक्रमं वि-
 धत्तेऽनन्तरं, नाध्वर्युक्रमं व्यवहितम् । तथाचाहवनीयाभावेऽपि भा-

र्गव्यावनाप्रवानौर्वजामदग्नेतिपञ्चप्रवरः पञ्चप्रवराय कन्यां सं
 मददे इत्यादौ पञ्च प्रवरा यस्येति बहुव्रीहिणा पञ्चप्रवरतया
 कीर्त्तनीयाहवनीययोग्यत्वात्तत्सम्बन्धी तद्गान्वरादिरभिधीयतइति
 होतृप्रत्ययसिद्धिः । प्रवरमञ्जर्यां त्विदं सूत्रमेवं व्याख्यातम् । एष
 एव क्रमविशेषो होतुरध्वर्योश्चाध्यायपरिसमाप्तेः सर्वत्रोपदेष्टव्य
 इति । अत्र केचित् । पूर्वमत ऊर्ध्वानिति सामान्येनोपदेशात्प्रत्य-
 ध्यायं चाग्रे भृगूणामादितो व्याख्यास्याम इत्याद्युपक्रम्य मार्के-
 या माण्डव्या इत्यादिना तत्तत्संख्याकं गणमुक्त्वा इत्येते विदाः
 तेषां पञ्चार्षेयः प्रवरो भवति । भार्गवच्यावनाप्रवानौर्वजामदग्ने-
 ति होता विदवदूर्ध्ववदप्रवानवच्च्यवनवद्भृगुवदित्यध्वर्युरित्येवंमा-
 तीयकसन्दर्भवद्भिः सूत्रकाण्डशेषैर्विशेषतोऽपि क्रमविशेषविशिष्ट-
 प्रवरवरणस्योपदेक्ष्यमाणत्वाद्देष एव सर्वत्रोद्देश इत्यस्यानुवाद-
 मात्रतया प्रवृत्तिविशेषकरत्वाभावादानर्थक्योपपत्तेः । तस्मात्सुष्टूक्तं
 यत्र यत्र प्रवरकीर्त्तनं स्मृतितः प्राप्तं तत्र तत्र होतृप्रत्ययतासिद्धौ
 प्रवृत्तमिदं सूत्रम् । परिभाषारूपत्वाच्च न प्रकरणेन नियम्य-
 ते । यथा,

अमन्त्रस्य तु शूद्रस्य विप्रो मन्त्रेण गृह्यते ।

इति श्राद्धप्रकरणाधीतमपीति ।

ते च प्रवरा द्विविधाः, समाना असमानाश्च । तत्र समानत्वं
 नामैकद्व्यादिसंख्यैकऋषिसम्बन्धित्वम् । यथा सावर्णिजीवन्तिजाबा-
 ल्यैतिशायनवैरोहित्यावटमण्डूकमाण्डूकमाण्डव्यप्राचीनयोग्यमार्केण्डे-
 यादिगोत्रभेदानां भार्गवच्यावनाप्रवानौर्वजामदग्न्यानाम । असमाना-
 स्तु नामसंख्याक्रमाणामन्यतमेनैकेन द्वाभ्यां त्रिभिर्वा भिन्नाः ।
 तत्राप्यगस्त्याष्टमसप्तर्ष्यन्यतमैकऋषिसम्बन्धादेव यथा गोत्राणां
 समानत्वं न तथा प्रवरानां, किं तु तदन्वैकऋषिसम्बन्धादपि ।

।। अथ जामदग्न्यभिन्नभृगुगणेषु केवलाङ्गिरोगणेषु च समानप्रवर-
 वं भवति, तेषामगस्त्याष्टमसप्तर्ष्यपत्यबाह्यत्वात् । इदं चैतेष्वेकप्रव-
 मात्रसाम्ये न प्रवरसाम्यं, किं त्वेकगणस्थेषु सर्वप्रवरसाम्यादेव ।
 भिन्नभिन्नगणस्थेषु तु पञ्चप्रवरेषु प्रवरत्रयसाम्येन, त्रिप्रवरेषु प्र-
 रद्वयसाम्येन । अत एव ये सप्तर्ष्यपत्यबाह्या वीतहृद्यशुनकवा-
 प्रश्नवैन्यहरितकुत्सकण्वरधीतरमुद्गलविष्णुवृद्धास्ताद्विषयं सूत्रत्र-
 यं बोधायनेनोक्तम् । भृग्वङ्गिरसो भिन्नविवाहं कुर्वते न चेत्समा-
 नार्षेया बहवः स्युरिति, स्यार्षेयसन्निपातेऽविवाहस्यार्षेयाणाम्,
 स्यार्षेयसन्निपातेऽविवाहः पञ्चार्षेयाणामिति । तत्रायं सूत्रं मञ्ज-
 रीकृता द्वेषा व्याख्यातम् । एकं तावत् एतेषु परिगणितेषु गोत्रेषु
 भृगवोऽङ्गिरसश्च जमदग्निगौतमभरद्वाजव्यतिरिक्ता वीतहृद्यशु-
 नकमित्रयुवैन्यहरितकुत्सकण्वरधीतरमुद्गलविष्णुवृद्धादयो भृगुत्वे-
 नाङ्गिरसत्वेन चाभिन्ना अपि सन्तो भिन्नविवाहं कुर्वते । भिन्नवद्वि-
 वाहो भिन्नविवाहः भिन्नश्चासौ विवाहश्चेति वा भिन्नविवाहः । य-
 थाऽगस्त्याष्टमसप्तर्षिगोत्राः परस्परं भिन्नगोत्रीयाः स्वसमानगो-
 त्रमेव हित्वा भिन्नगोत्रैः सह विवाहं कुर्वते एवं भृग्वङ्गिरसोऽपी-
 त्यर्थः । अपरः प्रकारः अभिन्नमिति छेदः । भृगवो भृगुत्वेनाभिन्ना
 अपि स्वस्वङ्गणन्त्यशका गणान्तरीयैर्भृगुभिरेवाभिन्नविवाहं कु-
 र्वते । अभिन्नानां विवाहोऽभिन्नविवाहः । एवमङ्गिरसोऽपि । तत्र
 भृग्वङ्गिरसोः सप्तर्षिबाह्यत्वेन तत्पक्षीयाणां गोत्रत्वाभावेन समा-
 नगोत्रत्वाभावान्मिथो विवाहे नास्ति दोषः । असमानप्रवरत्वादस-
 मानगोत्रत्वाच्च । अस्यापवादः, न चेत्समानार्षेया बहवः स्युरि-
 ति । विदाष्टिषेणानां पञ्चानाम् ऋषित्रयसाम्यं समानर्षिबहुत्वम् ।
 स्यार्षेयाणां हरितकुत्सानामृषिद्वयसाम्यं समानर्षिबहुत्वम् । त-
 द्बुभयं येषां नास्ति भृग्वङ्गिरसां ते परस्परं विवाहं कुर्वते कुर्युरि-

सार्थः । मङ्ग्लेऽप्युक्तम्,

पञ्चानां त्रिषु मामान्यादविवाहस्त्रिषु द्वयोः ।

भृग्वङ्गिरोगणेष्वेवं शेषेष्वेकोऽपि वारयेत् ॥ इति ।

इदं च जमदग्निर्गौतमभरद्वाजरूपेष्वपि भृग्वङ्गिरोगणेषु समानप्रवरत्वे समानम् । अत एव 'तेष्वविवाहप्रयोजकत्वेन समानप्रवरत्वमेतद्विशेषमहितमेव प्रवरमञ्जरीकृता अभिहितमिति तत्रैवायं विशेषो यद्यपि वक्तुं युक्तः तथापि तेष्वेकमात्रप्रवरसाम्येऽपि सर्वेषामसाम्येऽपि वा सगोत्रत्वादेवेतरगोत्रवदविवाहसम्भवाच्चैतस्य विधानस्य तत्र व्यतिरेकतः किञ्चित्प्रयोजनमस्तीति तद्विषयभृग्वङ्गिरोगणविषयतया व्याख्यातम् । यत्र विशेषविधिर्नास्ति तत्रैकप्रवरसाम्येऽपि समानप्रवरत्वं, यथा भृग्वङ्गिरोगणभिन्नेषु । शेषेष्वेकोऽपि वारयेदिति वचनात् । एवं च केवलभृग्वङ्गिरसां गोत्रत्वाभावादसङ्कर्णः प्रवरसाम्यादेवाविवाहः ।

नन्वेतेषां गोत्रत्वाभावे हरितमुद्गलादीनां सकलार्थावर्तवत्ति-
शिष्टाह्नाविगीतगोत्रत्वस्मृतिः कथमपलपितुं शक्या कथं वा
गोत्रस्य प्रवरोपपत्तिः । द्वयोर्मुद्गलयोर्हरितयोरेव वा विवाहे सगो-
त्रविवाहनिमित्तं प्रायश्चित्तं च कथं स्यात् । कन्यादाने च हरित-
मुद्गलादीनां वरत्वे हरितगोत्रायेत्याद्यभिलाषः शिष्टैश्च कथंकां
क्रियेतेति चेत् ।

यदि बहुतरशिष्टानां निबन्धकृतां वाऽत्राभिनिवेशस्तदैवमु-
पपाद्यम् ।

तथाहि । सत्याषाढमूत्रे परिभाषायां प्रवरान्व्याख्यास्याप
इत्युक्त्वा तैर्गोत्राणीति वचनादिति स्वरूपतः समानतया च गो-
त्रज्ञाने प्रवराणां हेतुत्वोक्त्या प्रवरत्वमेव गोत्रलक्षणमुक्तं भवति
ततश्च यमवैकमधिकृत्य प्रवराम्नां सोऽधिकृतो गोत्रम् । तस्यैव चा

धिकृतस्य येषु स्वस्वगणान्तर्गतेषु अनुवृत्त्यारूपं साम्यं ते सगोत्रा
 स्युक्तं भवति । तथाच हरितादिषु गोत्रव्यवहारः समञ्जसो भवति ।
 अतोऽन्यत्र भृग्वङ्गिरसां गणादिति पर्युदाभोऽप्युपपन्न इत्याहुः ।

अन्ये त्वाहुः । यदुक्तं प्रवरत्वं गोत्रत्वं, यच्च तत्रोपपादक-
 मुक्तं, तत्सर्वं स्मृतिचन्द्रिकास्मृत्यर्थसाराश्रवलायनापस्तम्बकात्या-
 यनादिमूत्रभाष्यादिसर्वप्रामाणिकानिबन्धादहतत्रौधायनोक्तलक्षणवि-
 रोधाद्दुपेक्षणायमेव । सत्याषाढवचनं तु क्वापि निबन्धे अदर्शनाद-
 नःकरमेव । साकरत्वेऽपि बौधायनोक्तगोत्रलक्षणविरोधाय एक
 ए । ऋषिर्थावदित्येतद्वचनसमानार्थतया सूत्रं व्याख्येयम् । तैः प्रवरैः
 समानैर्गोत्राणि समानानि अविवाहकारकाणि । अवश्यं चैनमेव
 सूत्रं व्याख्येयम् । कथमन्यथाऽगस्त्याष्टमानामात्म्यं गोत्रमित्यग्रिमम-
 त्याषाढोक्तविरोधः परिह्रियेत । अननुष्ठानात्मकत्वेन च लक्षणवि-
 कल्पायोगात् । तथैव तद्विवरणे व्याख्यातं च, प्रवरैः गोत्राणां
 गणव्यवस्था समानता चेति । तेषां गोत्रत्वाभावेऽप्यन्यत्र भृग्व-
 ङ्गिरसां गणादिति पर्युदाभोऽप्युपपादित एव । तथा गोत्रव्यवहा-
 रोऽपि यत्तु भ्रान्तिप्रसक्त्या पर्युदाभोऽयं न घटते । जमदग्निर्भ-
 रद्राज इत्यादिपूर्वग्रन्थेन समर्प्यपत्यमेव गोत्रमित्यवधारिते पुनरु-
 त्तरग्रन्थे भ्रान्त्युत्पादके प्रमाणाभावात् । न हि लोकान्वेष्यं गोत्रत्वं
 येन भ्रान्त्युत्पत्तिः स्यादिति । तदेतदनवधाननिबन्धनम् । यद्य-
 पि लोकान्वेष्यं न गोत्रं किं तु समर्प्यपत्यमेव तथापि वस्तुनो
 गोत्ररूपाणां भृग्वङ्गिरोगणानां गोत्रबन्धेन पाठात्तत्त्वाद्दृश्यमेवात्र
 भ्रान्त्युत्पादकमस्तीति न प्रमाणाभावः । अत्र पक्षे दृष्टान्ता-
 सङ्गतिः ।

ब्राह्मण्यां ब्राह्मणाज्जातो ब्राह्मण इति शास्त्रीयलक्षणात्कुण्ड-
 गोलके ब्राह्मण्यप्रसक्तेर्निषेध उपपन्नः । नचास्मादेवास्वरमात्समान-

प्रवरत्वमिति पक्षान्तरम् । सर्वत्र ह्यन्यथाऽनुपपत्तिप्रसूता लक्षणा । अत्र चोक्तरीत्योपपत्तौ सत्यां किमर्थं लक्षणास्वीकारः । तात्पर्यानुपपत्त्या लक्षणेत्याश्रयणेऽपि दृष्टान्तवैषम्यम् । यावन्तोऽनन्तरिताः समानगोत्रास्तावतां सकृदिति आश्रयलायनसूत्रे आर्षेयाणि गृहपतेः प्रवरित्वा ब्रह्मादीनां मुख्यानामेवं द्वितीयतृतीयचतुर्थानामिति ग्रन्थेन वरणं क्रमेणोक्त्वा वरणे पक्षान्तरं तन्वमुक्तं यावन्तोऽनन्तरिता इत्यादिना ग्रन्थेन । वरणं तु प्रवरानामेवातः समानप्रवरेषु तन्वमुपपद्यतइति कृत्वा लक्षणा युक्ता । केवलभृग्वङ्कितोगणेषु गोत्राऽनाश्रयणेन प्रयाजाप्रीसूक्तव्यवस्था न स्यात् । कुतः, आश्रयलायनेन सर्वे समानगोत्राः स्युरिति गाणगारिमतमुपन्यस्य कथं ऋषीसूक्तानि भवेयुरित्यादिना तत्रानुपपत्तिं प्रतिसन्धाय नानागोत्राः स्युरिति शौनकरमतमुपन्यस्तम् । अतश्चैवं गम्यते, गोत्रप्रयुक्त्वा प्रयाजादिव्यवस्था भृग्वङ्कितसादौ तु गोत्राभावादित्याद्यनुष्ठानवैकल्यं प्रसज्येतत्याहुः । यदि तत्रापि गोत्रशब्दस्य प्रवरपरत्वं सप्रमाणकं तदा न चाशङ्का नचोत्तरम् । कपीनां भरद्वाजगर्गादिभिः सहाविवाहे सगोत्रत्वमेवासङ्कीर्णं प्रयोजकं न प्रवरसाम्यम् । कपीनां हि प्रवरा आङ्गिरसामहौरुक्षयेति भरद्वाजानामाङ्गिरसबार्हस्पत्यभारद्वाजेति । गर्गाणामाङ्गिरसबार्हस्पत्यभारद्वाजगार्ग्यसैन्येति आङ्गिरसगार्ग्यसैन्येति वा । ऋक्षाणामाङ्गिरसबार्हस्पत्यभारद्वाजवान्दनमातवचमेति । एवं शौङ्गशैशिरप्रभृतिह्यामुष्यायणानामपि प्रवरा उदाहर्त्तव्याः । यद्यपि कपिप्रवरेष्वङ्गिराः समानो नेतरप्रवरस्तथाऽप्यङ्गिरोगणस्थत्वात्प्रैकमात्रप्रवरसाम्येनाविवाहप्रयोजकं सप्रवरत्वं भवति । नन्वगस्त्याष्टमसप्तर्ष्यन्यतमानुप्रवेशेन सगोत्रत्वं पूर्वमभिहितं तत्र कपिप्रवरेषु भारद्वाजस्य वरणाभावो त्रियमाणतया भारद्वाजस्यानुप्रवेशाभावात्कथं कपीनां भारद्वाजग-

र्शादिभिः सगोत्रत्वम् । न च त्रियमाणतयाऽनुप्रवेशाभावेऽपि स-
त्तयाऽनुप्रवेशस्य सत्त्वात्तत्स्यात् । सत्तयाऽनुप्रवेशस्याविवाहा-
प्रयोजकत्वात् । अन्यथा ऽतिप्रसङ्गात् ।

अत्रेव परं वंशं तत्र वक्ष्यामि भारत ।

अत्रेः सोमः सुतः श्रीर्मान् तस्य वंशोद्भवो नृपः ॥

विश्वामित्रः सुतपसा ब्राह्मण्यं समवाप्तवान् ।

तस्य वंशमहं वक्ष्ये तन्मे निगदतः शृणु ॥

इति मत्स्यपुराणे विश्वामित्रस्यात्रिवंश्यत्वाभिधानाद्विश्वामि-
त्रप्रवरेष्वत्रेः सत्तयाऽनुवृत्तेर्विश्वामित्राणामत्रिभिरप्यविवाहः स्या-
त् । किञ्च । भरद्वाजस्य पुत्रो भवमन्युस्तस्य महावीर्यनरगर्भाद्याः
पुत्राः । तत्र महावीर्यादुरुक्षयः उरुक्षयात्कपिप्रभृतयः । तथा नरा-
त्सङ्कृतिः सङ्कृतेर्गुरुवीतिरन्तिदेवप्रभृतयः । तथा गर्भात्सिनिः
सिनेः सैन्यः सैन्याद्गर्गाद्याः । तत्र यथा भरद्वाजस्य कपिप्रवरेषु
सत्तयाऽनुवृत्तिस्तथा सङ्कृतिप्रवरेष्वपि तस्य सत्तासम्भवाद्भारद्वा-
जानां सङ्कृतिभिरपि विवाहो न स्यात् । अपिच । सत्तयाऽनुवृ-
त्तेरविवाहनिमित्तत्वे प्रवरविकल्पव्यवस्था न स्यात् । सत्तयाऽनु-
वृत्त्या प्रवराणां सर्वत्र साम्याद्विकल्पस्यैवाभावात् । यदि तु त्रि-
यमाणतयाऽनुवृत्त्या विकल्पव्यवस्थोच्यते तर्हि तादृश्या एवानुवृ-
त्तेरविवाहनिमित्तत्वं वक्तुमुचितम् । अन्यथाऽतिप्रसङ्गस्य दुर्वारताप-
त्तेः । अन्यच्च । भरद्वाजादीनामनुवृत्तिर्न सप्तर्षित्वेन प्रमाणाभावात्,
के तु प्रवरत्वेनैव वाच्या । तथाचोक्तम्,

एक एव ऋषिर्यावत्प्रवरेष्वनुवर्त्तते ।

तावत्समानगोत्रत्वमिति ।

तथाच त्रियमाणतयैव प्रवराणामविवाहनिमित्तत्वं न स-

६१० वीरमित्रोदयस्य संस्कारप्रकाशे

तथा । अन्यथा व्याप्येयमग्निपाते पञ्चार्षेयाणामविवाहः श्रा-
 र्षेयमग्निपाते व्याप्येयाणामविवाह इति नियमो न स्यात् ।
 सत्तयाऽनुवृत्त्या प्रवराणां सर्वत्र साम्यात् । तथाच सगो-
 व्रत्नेऽपि त्रियमाणतपैवानुवृत्तिरङ्गीकार्येति । अथ यस्मिन्वंशे य
 उत्पन्नस्तस्य तेन सहविवाह इति तद्वैशोत्पन्नत्वमेवाविवाहप्रयोजकं
 तर्हि भरद्वाजवंशोत्पन्नत्वात्मङ्कुलीनामपि भरद्वाजैर्विवाहो न स्या-
 त् । तथाऽङ्गिरसो बृहस्पतिस्तस्माद्भरद्वाज इति अङ्गिरोवंश्यैर्गौत-
 मादिभिरपि भरद्वाजानां विवाहो न स्यात् । विश्वामित्राणाम-
 त्रिभिरपि विवाहो न स्यात् । किमपरमाङ्गिरसानां सर्वेषां भार्गवा-
 णां च सर्वेषां परस्परमविवाहः स्यात् । तस्मात्सत्तयाऽनुवृत्तिर-
 विवाहे न निमित्तमिति ।

अत्र षदन्ति,

भरद्वाजाश्च कपयो गर्गा रौक्षायणा इति ।

चत्वारोऽपि भरद्वाजा गोत्रैक्यान्नान्वियुर्मिथः ॥

तथा,

भरद्वाजर्क्षकपयो गर्गा रौक्षायणा द्विजाः ।

पञ्चैते हि भरद्वाजा गोत्रैक्यान्नान्वियुर्मिथः ॥

तथा,

कापिगर्गभरद्वाजा मिथो रौक्षायणा द्विजाः ।

नोद्वहेयुः सगोत्रत्वात्प्रवरैक्याश्च न कश्चित् ॥

एवमादीनि स्मृत्यर्थसारकारादीनामातप्रामाणिकशिष्टपरि-
 गृहीतानां वचनानि कपिभरद्वाजयोर्विवाहनिषेधबोधकानि सन्ती-
 ति तयोरेव परस्परमविवाह इति निर्णीयते । सङ्कृत्वादिभिस्तु तथा
 निषेधाभावाद्भवति । नचास्मादेव निषेधबलात्तयोरविवाहे सिद्धे
 सत्तयाऽनुवृत्तिकथनमभियुक्तानां व्यर्थं स्यात् । नानेन वाक्येन

निषेधः कपिभरद्वाजत्वेनोच्यते किं तु मगोत्रत्वेन । तस्य च त्रि-
यमाणतयाऽनुप्रवेशाभावेनासम्भवान्निषेधोऽनर्थकः स्यात् । अतस्त-
दन्यथाऽनुपपत्त्या तद्धेतुभूते सगोत्रत्वेऽपि परमशिष्टैर्यथा त्रियमा-
णतयाऽनुवृत्तिरनपभ्रष्टस्मरणपरम्परामूलककल्पमूवानिवद्धैव स-
गोत्रत्वनिमित्तमङ्गीक्रियते तथा सत्तयाऽनुवृत्तिरपि तादृश्येव तथे-
ति विज्ञायतइति नास्त्यतिप्रङ्गः । अस्ति च भरद्वाजस्य कपिषु
तादृशी सा । भरद्वाजानां सर्वेषामविवाह इति बौधायनमूत्रमप्येत-
दभिप्रायमेव । तत्र सत्तयाऽनुवृत्तिः

स्मृत्यर्थसारे

उक्ता,

जमदग्निभरद्वाजविश्वामित्रात्रिगौतमाः ।

वसिष्ठकश्यपागस्त्या मुनयो गोत्रकारिणः ॥

एतेषां यान्यपत्यानि तानि गोत्राणि मन्वते ।

त्रियमाणतया वापि सत्तया वाऽनुवर्त्तनम् ॥

एकस्य दृश्यते यत्र तद्गोत्रं तस्य कथ्यते । इति ।

प्रवरमञ्जरीकारेणापि,

गर्गा अपि भरद्वाजा भारद्वाजानुवर्तिनः ।

पञ्चप्रवरगर्गेभ्यो भिन्नेष्वस्यानुवर्त्तनम् ॥

सत्तयाऽस्त्येव सैन्यस्य त्रिमुनिष्वपि दर्शनात् । इति ।

तथाऽनपभ्रष्टस्मरणपरम्परापि । तथाहि । आपस्तम्बेन भर-
द्वाजद्व्यामुष्यायणशौङ्गशिशिरिकृक्षान् क्रमेणोक्त्वा गर्गात्पूर्वम अथ
कपीनामित्यादिग्रन्थेन भारद्वाजमध्ये कपीनामुक्तत्वात् तथा कात्या-
यनेन भारद्वाजान् द्विप्रकारान् गर्गानुक्त्वा तत्संलग्नतथैव कपीना-
मुक्तत्वाद्भरद्वाजापत्यत्वनिर्णयात् । अत्रार्थे पुराणानामप्यत्रिप्रति-
पत्तिः । तथैव भगवता मात्स्येन भरद्वाजगर्गौ क्रमेणोक्त्वा गर्गसं-

लग्नतयैव कपिरुक्तः । विष्णुपुराणं त्वत्यन्तमत्रार्थेऽनुकूलम् । अ-
ङ्गिरसो बृहस्पतिस्ततो भरद्वाजस्तत आमहय्यस्तत उरुक्षय्यस्ततः
कपिरिति वंशानुपूर्व्यास्तत्राभिधानात् । ननु स्मृत्यर्थसारादिषु
गर्गादिभिः सह यो विवाहनिषेधः स गर्गान्तर्गतकपिविषयो
भविष्यति । तथाहि । इह द्वौ कपी एको गर्गवंशीयः स सर्वात्म-
ना गर्गसाहस्रयाद्गर्गान्तर्गतत्वात्तैः सह विवाहं नाहति । अपरः
केवलाङ्गिरोमध्यवर्ती उरुक्षय्यरूपविलक्षणपवरो भिन्नगणः सर्व-
भरद्वाजादिभिः सह विवाहमर्हति । अत एव

पृषदश्वा मुद्गला विष्णुवृद्धाः

कण्वोऽगस्त्यो हरितः सङ्कृतिः कपिः ।

यस्कश्रैषां मिथ इष्टो विवाहः

सर्वैरन्यैर्जामदग्न्यादिभिश्च ॥

इति वचनेऽपि आदिपदेन चकारेण वा गौतमभरद्वाजाना-
मपि ग्रहणम् । अत एव आश्वलायनसूत्रे भरद्वाजकुले केषां चि-
द्विवाहाभावमुक्त्वा कैश्चिदिदं वचनं पठ्यते ।

एतेषां तु विशेषो ऽयमामहय्याभिधानकैः ।

उरुक्षय्यैश्च कपिभिर्विवाहस्त्रिषु इष्यते ॥

इति स्वतन्त्रकपीनां भारद्वाजैः सह विवाहः कण्ठरवेणैवोक्त
इति चेत् न । गर्गवंशे कपिभूमिगोत्रमस्ति न तु कपिगोत्रमिति
न निषेधस्यं तद्विषयत्वम् । अथवा गर्गवंशे एककपिव्यक्तिसत्त्वे-
ऽपि न तन्मात्रेण निषेधस्यान्यथा सिद्धिर्वक्तुं युज्यते । निषेधवा-
क्येषु तुल्यकक्षयोः कपिभरद्वाजगणयोरेव निषेधप्रतीतेः । य-
दि च स्वतन्त्रः कपिगणो न स्यात्तदा गर्गवंशीयकपिगो-
त्रव्यक्तिमात्रेण निषेधस्यान्यथासिद्धिः कल्पयितुर्मात्रं शक्ये
त, न त्वन्यथा । किञ्च गर्गान्तर्गतपरतन्त्रकपेर्गणवाचकगर्मपदेनै-

व भरद्वाजैर्विवाहनिषेधसिद्धेः कपिपदं कथं न व्यर्थं स्यात् । कथं तरां चापस्तम्बादिप्रवरग्रन्थविरोधश्च न स्यात् । तस्मात्पृषदश्वेत्यादिवाक्यद्वयं पूर्वोक्तदोषकलापादनादरणीयमेव । नच बौधायनेन भरद्वाजगणमध्ये तस्यापाठो भरद्वाजत्वाभावसाधकः । ऋक्षेष्वतिप्रसङ्गात् । न हि सर्वे सर्वैर्निबन्धन्ते । नच पूर्वोक्तं श्लोकद्वयमाश्वलायनीयम् । भाष्यकारादिभिरन्याख्यातत्वात् । प्रत्युत तैः कपीनां भरद्वाजत्वस्यैवोक्तत्वात् । गोत्रप्रवरानुक्रमणसमाप्त्यनन्तरमभिधानात् अनन्वितार्थत्वेनासङ्गतेश्च । यच्चोक्तं सत्तया तु प्रवेशस्याविवाहनिमित्तत्वे प्रवरविकल्पव्यवस्था न स्यादिति । तदापिन । प्रवरेषु सत्तयाऽनुप्रवेशानङ्गीकारात् । तस्मात्कपिषु सत्तया भरद्वाजानुवृत्त्या भरद्वाजगोत्रत्वात्प्रवरभेदसत्त्वेऽप्यसंकीर्णात्सगोत्रत्वादेव तदन्यैर्भरद्वाजैः सहाविवाह इति सिद्धम् ।

तथाच प्रवरमञ्जरीकारः

शिष्टसंमतिमाह,

धुच्छाङ्गिरोगर्गमध्ये कपयः पठिता अपि ।
 आचार्यैरुपवर्षाद्यैर्भरद्वाजाः स्युरेव ते ॥
 भरद्वाजगणे यस्मादापस्तम्बोऽपठत्कपीन् ।
 पराशरश्चतुर्थेऽंशे भरद्वाजान्वये कपीन् ॥
 नामसंख्याक्रमेणैव पुराणे वैष्णवेऽवदत् ।
 मत्स्यो हरिरिदं मात्स्ये पुराणे स्पष्टमब्रवीत् ॥
 मार्गमेनमजानन्तो मूढा मन्वादिभाषितम् ।
 भरद्वाजकपीनां तु प्रवदन्ति मिथोऽन्वयम् ॥
 निबन्धिनो हि नेच्छन्ति सर्वे नारायणादयः ।
 अविगीतसमाचारविरोधोऽपि भवेदिह ॥
 गणभेदभ्रमान्मूढा विवाहं कारयन्ति चेत् ।

भरद्वाजत्वगर्गत्वकपित्वैः सहगोत्रताम् ॥
 त्रयो मौख्यान् संवीक्ष्य गुरुत्वपगमन्वयम् ।
 प्रयोक्तृवक्तृकर्त्तारः प्राप्नुवन्त्यन्वये स्फुटम् ॥
 गर्गा अपि भरद्वाजा भरद्वाजानुवर्त्तिनः ।
 पञ्चप्रवरगर्गेभ्यो भिन्नेष्वस्यानुवर्त्तनम् ॥
 सत्तयाऽस्येव सैन्यस्य त्रिमुनिष्वपि दर्शनात् ।
 द्विविधानपि गर्गाः स्नानुपवर्षो महामुनिः ॥
 अनुक्रम्य त्ववैवाह्यान्भरद्वाजतया जगौ ।
 किञ्चित्त्रिमुनिगर्गाणां भरद्वाजर्क्षवर्षिनाम् ॥
 अविवाहं स्तुवन्गार्ग्यो भरद्वाजत्वमिच्छति ।
 अनो यथा सगोत्रत्वाद्दद्यादौ वर्गपञ्चके ॥
 न विवाहस्तथा सर्वभरद्वाजगणेऽपि ।
 सप्तर्षित्वाद्नुद्राहः मिद्ध इत्युपरम्यते ॥

एवमन्यदप्येवंजातीयकमसङ्कीर्णं सगोत्रत्वस्योदाहरणमुत्तमम् ।
 स्मृतेचन्द्रिकाकारस्त्वाह । एकस्यैव गोत्रस्य यत्र विकल्पेन प्र-
 वरभेदः भृग्वङ्गिरोगणान्तर्गतस्य वा व्यार्षेयस्य द्विप्रवरभेदः पञ्चा-
 र्षेयस्य त्रिचतुरप्रवरभेदस्तत्र भिन्नभिन्नप्रवरपरिग्राहिणां प्रवरभे-
 दे सत्यप्यसंकीर्णत्सगोत्रत्वादेव परस्परमविवाह इति ।
 अत्रेदं मिद्धम् । जामदग्न्याभिन्नभृग्वपत्येषु गौतमभरद्वाजभिन्नाङ्गिरो-
 ऽपत्येषु चैकैकगणान्तःपातिनामविकल्पितैकरूपप्रवराणां सर्वप्रवरै-
 कयादविवाहः । येषां तु विकल्पिता अभिन्नरूपा भिन्नभिन्नगणस्था-
 श्च प्रवरास्तेषां परस्परं व्यार्षेयपञ्चार्षेयभेदेन द्विप्रवरसाम्यात्,
 एकैकगणान्तःपातिनामगस्त्याष्टमसप्तर्षपत्यानां गोत्रसाम्यात्, अ-
 विकल्पितप्रवराणां सर्वप्रवरसाम्याच्चाविवाहः । भृग्वङ्गिरसां
 तु विकल्पितप्रवराणां द्विप्रवरसाम्यात्, इतरेषामेकप्रवरैकयाद-

पि । भिन्नभिन्नगणनिविष्टानां तु गोत्रसाम्यात्प्रायशः प्रवरैक्या-
च्च । भृग्वङ्कुरोगणतदातिरिक्तभेदेन प्रवरसाम्यं प्राग्वत् । क्वचि-
त्समानगोत्रत्वादेवेति ।

इदानीं गोत्राणि तद्गणाश्च संख्याविशेषमिच्छि-
ष्टास्तथा तत्प्रवराश्च स्वरूपतत्संख्याविकल्पविशिष्टा
निरूप्यन्ते ।

ननु गोत्रप्रवराणां शास्त्रोपशाखाभेदेनानन्त्याद् बौधायनाप-
स्तम्बकात्यायनाश्वलायनकल्पमूत्रमत्स्यपुराणादिषु चैकत्राश्रुता-
नामप्यन्वत्र श्रवणादानन्त्यावगमात्तत्तन्महर्षिगणान्तर्गतानां गो-
त्राणां प्रवराणामपि स्वरूपक्रमविशेषेषु गोत्रप्रवरऋषिनामधेय-
वर्णेषु च संवादाभावाच्चाशक्यं सामस्त्येन निरूपणमिति चेत्, न ।

गोत्राणां तु सहस्राणि प्रयुतान्यर्बुदानि च ।

ऊनपञ्चशदेषां प्रवरा ऋषिदर्शनात् ॥

इति बौधायनोक्तप्रवरसंख्यानुसारंणैव निरूपणात् । अत-
एव स्मृत्यर्थसारकृता बौधायनानुसरणमेव कृतम् ।

मुनिप्रणीतप्रवरैरूनपञ्चाशता वयम् ।

अनन्तान्यपि गोत्राणि वर्गीकृत्याभिदध्महे ॥

इत्यादिना बौधायनवाक्यस्यार्थो मञ्जर्या कृतः । दशगुणि-
तं सहस्रमयुतमुच्यते । दशगुणितमयुतं लक्षात्मकं नियुतमुच्यते ।
दशगुणितं नियुतं प्रयुतमुच्यते । दशगुणितं प्रयुतमर्बुदं कोट्यपरप-
र्यायमुच्यते । सहस्रप्रयुतार्बुदशब्देषु बहुत्वविशेषविवक्षायां त्रिष्वपि
त्रिगुणीकृतेषु तदर्थेषु गोत्राणां तिस्रः कोटिसंख्या भवन्ति । त-
द्विविधक्षायां पुनरधिकान्यपि तानि भविष्यन्तीति क्रियत्यः को-
टिसंख्या इति नावधारयितुं शक्यते । अत्र संख्याविवक्षायां गो-
त्राणां सान्तत्वेऽप्यनन्तानीत्यभ्युपेत्यनादतयाऽपिशब्दो व्याख्ये-

यः । मुनिप्रणीतेत्यनेन ऋषिदर्शनादित्यस्यार्थ उक्तः । ततश्च यद्यपि अपत्यापत्यवद्भावेन साक्षात्परम्परयाऽवस्थितेषु ऋषिषु एतान्येतावन्ति च गोत्राणि एते एतावन्तश्च प्रवरा इति विवेकेन शीघ्रं निरूपयितुं न शक्यन्ते तथापि प्रवराध्यायकर्तृभिर्ऋषिभिर्विप्रणीताः प्रणयनेन नियमिताः ऊत्तपञ्चाशत्संख्यया भार्गवादि-रूपेण स्वरूपविशेषतश्च परिच्छिन्नाः प्रवराः तैर्वर्गीकृत्यावान्तरभेदभिन्नानि कृत्वाऽनन्तान्यपि गोत्राणि अभिदध्महे इति स्मृत्यर्थसारवचनस्यार्थः । वर्गाः वंशा गणा इति पर्यायाः । ननु प्रवराणामूनपञ्चाशत्त्वं न नामनो नियन्तुं शक्यम् । अष्टनवतिसंख्ययाऽऽश्वलायनेन प्रतिपादनात् । आपस्तम्बकात्यायनसत्याषाढादिभिर्न्यूनाधिकसंज्ञाभिरप्यभिधानादिति चेत् । नैष दोषः । बौधायनक्रममाश्रित्यैवोनपञ्चाशदिति संख्योच्यते । तत्क्रमे च वक्ष्यमाणगणानां मध्ये तत्तद्गणे त्रियमाणत्वेन समुदायीकृत्योक्तानां प्रवराणां तादृशान्समुदायानाश्रित्येति अन्यत्र गणानां न्यूनाधिकसंख्ययाऽभिधानेऽपि न काचित् क्षतिरिति बहवः । अस्माभिस्ताश्वलायनादिप्रणीतानां सर्वेषामपि गोत्रप्रवरनिबन्धनानां प्राण्यविशेषात्प्रसिद्धविशेषाच्च बौधायनेनानुक्तमपि क्वचित्क्वचिद् गोत्रतद्गणप्रवरविकल्पादिकमाश्वलायनादिद्वैतान्तराद्युक्तोपसंहारेण गोत्राणि प्रवराश्चोच्यन्ते ।

तत्र पूर्वं भृगुगणाङ्गिरोगणौ महागणौ निरूप्येते । तत्र भृगवो द्विविधाः जामदग्न्या अजामदग्न्याश्च । तत्र जामदग्न्येषु वत्सविदौ द्वौ गणौ । द्वितीये तु पञ्च गणाः । ते च आर्षिषेणाः यस्काः मित्रयुवो वैन्याः शुनका इति । एते एव केवलभृगव इति व्यवह्रियन्ते । तत्रास्मिन् गणसप्तके पञ्चार्षेयं गणत्रयं, ततस्त्रयार्षेयं गणत्रयं, तत एक एकार्षेयः । तत्र जामदग्न्याः मार्कण्डेयाःमाण्डव्या माण्डूके-

विवाहसंस्कारे गान्धर्वरथरूपादिनिरूपणम् । ११७

याः काशेयाः कांसयः आलेखनाः दार्भायणाः शार्करासा दैवन्ता-
यनाः* शौनकायनाः माधुकेयाः पार्षिकाः साङ्गाः 'कासा इत्यपि
क्वचित्' प्रभायनाः पैलाः पैङ्गलायनाः दाधेपकयो बाणकयो वै-
श्वानरयो वैहीनरयो विरोहिता बाह्या व्रध्ना इत्यपि गौञ्जायणाः
द्वैक्यः काशकृत्स्ना वाद्भूतर्काः कृतभागाः ऐतिशायना जाना-
यनाः पाणिनिः वाल्मीकिः स्थौलपिण्डयः सैषातवा जिहीतयः
सावर्णिकायनाः बालायनाः सौकृतयो मण्डवित् सौविष्टयो हस्त्य-
धनयो हस्ताग्नयः शौद्धकयः शौद्धाकयः वैकर्ष्या द्रोणजिह्वयः
औरस्यः काम्बरोदरयः कम्बोरुद्रहलिर्विरूपासा वृकाशवा उच्चै-
र्धन्यत्रो द्वैमत्याः आर्यायणा मार्क्यायणाः काहायना वायवाः दै-
वमत्याः आर्क्यायणाः काङ्गायनाः वायनीनः शार्करवाः करव-
चन्द्रमसो गाङ्गेयाः नौपेयाः याङ्गियाः जावालिनः बाहुमित्रायणाः
आपिबालयः वैष्टपुरेयाः लोहितायनाः उष्ट्राक्षाः मालायनाः शा-
रद्वतायनाः राजतवाहाः वासाः वात्स्यायना नालायना वागाय-
ना नुसातकयो जैह्वातेजीवन्तयः काम्बलोदरयो वैहीनरिवैरोहि-
त्या रेखायनिपार्षितिवैश्वानरिवैरूपाक्षिपाणिलिवृकाशकानामुच्चय-
मानसात्यकर्णिवैष्टपुरेयिवालाकिनीलकेशिनामृतभागार्क्षभागजि-
हीतिययः स्थौमाङ्गिरयः स्थौलभौखा वर्हिषः देवमतयः गार्गा-
यणा गार्भायणा गोष्ठायना वैशम्पायनाः गालवाः साङ्कृत्यः रैति-
कायणाः भ्राष्ट्रेयाः भ्राष्ट्रेया लाक्षेया लाकुचयो ललाटयः पारि-
मण्डलयो वयो गौवयः सौध्मिकयः सात्यकायनाः कौचइस्तयः
अनुलोमिनः कोठाः श्रौक्षाः क्रौञ्चाक्षयः स्मरध्वजयः वासा ले-
पना नैकर्ष्यः शाकल्याः पाकानुमतयः जैकजिह्वयः जैह्वात्मनय
आशमक्रमा निराणयो वासयः सादनाः स्योपाः स्यन्दनयः क-

* देवतायना इति प्रधरमञ्जरी पाठः ।

प्लेरणयो भवेरणयः सौगोलयो माध्योदा दाभिर्नडायनो वैराय-
 नो वैन्यो रौहित्यायनिः कपानीलुः सार्वर्णिकस्वरुर्विष्णुस्तौ-
 लकेशिर्जहतो वीजिनः फेनपाः स्थलिनः शिखापत्तिर्जलधिः सेन-
 जिन् कृत्स्नः पौङ्गल्यायनिर्दिवपतिः ऋषभः सुतलवः कोपियज्ञो
 मित्रयज्ञो हायनिर्वैकर्ण्यिर्भाल्लिकायनिर्लाक्षण्यः शाल्यायनिः मा-
 ल्यायनिः कौटिलः सौक्तिः कोटरः साक्षी सान्द्रमणिः जैकशून्यः
 केयलेद्विः हिकश्चरिः सारध्वजिनैर्मिश्रयो लोष्टाक्षिर्गवेरणिः पौर्ण-
 सौगन्धिः काशकृत् विलभृत् सौमदायना वैरायणाः स्वानुमतयो
 मण्डवित्राः शौक्रायणास्त्राष्ट्रेयाः कौबहुण्डयः शौनायनाः शाकपौ-
 र्ण्यैः व्रीहमतयः मायामतिराधेवकिः कौशनोऽशोकन इत्यपि क-
 चित् मौद्गल्यः कारवचः सान्तपनायना गेह्लो भेदिकिकिरुपस्त-
 त्वत औत्पन्निर्बारागिराणिः श्येनपा गतिर्नैकपिः (नैकार्षेयः) शौ-
 द्दकर्णिर्निडायनश्रीवत्समण्डूका इत्यादयो वत्साः ।

तत्र ये जामदग्न्या वत्सास्तेषां पञ्चार्षेयः प्रवरो
 भार्गवच्यावनाप्नवानौर्वजामदग्न्येति होता, जमदग्निवदूर्ववदप्रवा-
 नवच् च्यवनवद भृगुवदित्यध्वर्युरिति । लौगाक्ष्यापस्तम्बाश्च-
 छायायनशौषायनानुसारिणां भृगुवच्च्यवनवदप्रवानवदूर्ववज्जमद-
 ग्निवदित्यध्वर्युरिति । कात्यायनानुसारिणां भार्गवौर्वजाम-
 दग्न्येति श्वार्षेयोऽपि क्वचित् । अत्र जामदग्न्यस्य सप्तर्षेः प्रवरे-
 ष्वनुवृक्ष्या परस्परं सगोत्रत्वाज्जामदग्न्यैस्तथोत्तरैः परस्परं स्वेस्वे
 गणे न विवाहः, समानर्षिवहुत्वात् । अजामदग्न्यानां वत्सानां
 श्वार्षेय एव भार्गवच्यावनाप्नवानेति ।

विदाः शैला अवटाः शैलाः प्राचीनयोग्याः अ-
 भयदानाः काण्डरथयो वैतभृताः पुलस्तयः ताम्राय-
 नाः नाष्ट्रयणाः क्रौञ्चायणाः कामलाः पौलस्त्या वेदभृताः

विवाहसंस्कारे गोत्रप्रवरस्वरूपादिनिरूपणम् । ६१९

अभयजाताल्लैकायनाः भ्राजोत्याः भादन्त्याः छैकायनाः भृञ्जा-
यना इत्यादयो विदाः । तेषां भार्गवच्यावनाप्रवानोर्विवैदेति होतुः
पञ्च प्रवरा भवन्तीति बौधायनाश्चलायनौ । विदवदूर्ववदप्रवानवच्-
च्यवनवद् भृगुवदित्यध्वर्युः । भार्गवोर्विजामदग्न्येति श्यार्षेयोऽपि क-
चित् । द्विविधा अप्येते विदा'जामदग्न्या एव । पञ्चार्षेयेष्वापि औ-
र्वशब्दसमन्वयात् जमदग्नेः सप्तयाऽनुवृत्तिप्रतीतिस्तस्य जामदग्न्येष्वे-
व दृष्टत्वात् । तथाचौर्विजामदग्न्यशब्दो जामदग्न्यत्वप्रयुक्तावित्या-
श्चलायनसूत्रवृत्तिकारेणोक्तम् ।

अथाजामदग्न्याः । आर्षिषेणाः नैरथयो ग्राम्याष-
णयः काण्वायनाः कचित्कार्णायनाः कचित्कात्यायना इति
वा पाठः चान्द्रायणाः पौटकलायनाः सिद्धाः सुमना-
यनाः गौराम्भिर्भृग्वन्दीपो मार्गपथो नैकमिरापस्तम्बिर्भास्विः कार-
दमायनिः गार्दभिरनूपश्चट्टायनिः कविराश्वभिरधितापिरित्यादय
आर्षिषेणाः । तेषां पञ्चार्षेयः प्रवरः भार्गवच्यावनाप्रवानाऽर्षिषेणानू-
पेति होता, अनूपवदृष्टिषेणवदप्रवानवच् च्यवनवद्भृगुवदित्यध्वर्युः ।
भार्गवाऽर्षिषेणानूपेति श्यार्षेयोऽपि कचित् । वत्सविदाऽर्षिषेणानां-
परस्परमविवाहः । कुतः, पञ्चार्षेयानां भार्गवच्यावनाप्रवाने-
ति श्यार्षेयसाम्यात् । श्यार्षेयानां श्यार्षेयसाम्यात् । वत्सवि-
दयोर्जामदग्न्यत्वेन सगोत्रत्वात्पञ्चप्रवरे त्रिप्रवरसाम्येन च न वि-
वाहः । तत्रागस्त्याष्टमसप्तर्षेर्जमदग्नेर्वत्सेषु त्रियमाणतयाऽनुवृत्तेर्जमद-
ग्निमुपक्रम्य विदानामप्युक्तत्वात्सप्तया तस्यैवानुवृत्तेः तेषां सगोत्र-
त्वम् । ननु वत्सविदाभ्यामाऽर्षिषेणस्यानुद्वाहनिमित्तं न सगोत्रत्व-
मस्याजामदग्न्यत्वात् । नापि प्रवरसाम्यं, वत्सविदयोर्भार्गवोर्वि-
जामदग्न्येति, आर्षिषेणानां भार्गवाऽर्षिषेणानूपेति त्रिप्रवरपक्षे भे-
दादिति चेत् न । वत्सा विदा आर्षिषेणा इत्येतेषामविवाह इति बौ

षायनोक्तेः । अजामद्ग्न्यत्वेऽप्येषामेते पञ्चावत्तिन इति
 षौषायनोक्त्यैव पञ्चावत्तिनो भवन्ति । यस्त्वाष्ट्रिपेणेष्वपि केषांचि
 जामद्ग्न्यत्वं व्यवहारः स पञ्चावत्तित्वसाम्यादविवाहसाम्याच्च ।
 न त्वेषां वस्तुतस्तत्त्वम् । तथात्वे मानाभावात् । स्वेस्वे गणे सर्वत्रावि-
 वाह इति स्पष्टमेवेति न विचारार्हम् । भार्गवच्यावनाः प्रवानेति वात्स्या-
 नां त्रिप्रवराः भार्गवच्यावनाः प्रवानवत्सपुरोधसेति वत्सपुरोधसकयोः
 पञ्च प्रवरा भवन्ति । वैजत्रनिमथितयोर्भार्गवच्यावनाः प्रवानवैजत्र-
 नमथितेति पञ्च प्रवराः । क्वचिदिदं त्रयम् । श्योपयसाम्यात्त्रयाणामे-
 षां परस्परं वत्सादिभिश्च पूर्वोक्तैस्त्रिभिः परस्परमविवाहः ।

यस्को मौनो मूको वा धूलो वर्षपुण्यो भागलेयो भागविज्ञेयो दुर्दि-
 नो भास्करो देवन्तायनो वार्कलयो माध्यमेया वासयः कौशाम्बे-
 याः कौटिल्याः सत्यकयः चित्रसेनाः भागुरिकयो धीतह्वयाः
 माधुला मौसलाः जीवन्त्यायनाः अर्थलेख्यो वृकाशकयो मदो-
 कयो धरेयो गौरीक्षिता दीर्घचिताः पञ्चालवाः पौवला गो-
 दायनाश्चण्डमोदनो भागलिर्भार्गवित्तिः पिलिङ्गलिः काश्यपिः
 घालेयिः समदागेयिः सौरिञ्जरीः भागन्तयः सानुष्टयो मादाय-
 नाः शालङ्कायनाः तर्काः प्रत्वारियाः शार्कराक्षिः कौटिल्यो विले-
 भिर्वाङ्गयो हालेयो दीर्घचित्तः सार्ष्टिः सावेतस इत्येते यस्कास्त्रि-
 प्रवराः ।

भार्गववैतह्वयसावेतसोति होता, सवेतसप्रद्वीतह्वयवद्भृगुव
 दित्यध्वर्युः । यस्कादिगणानामुत्तरैर्मित्रयुवादिभिः पूर्वैर्वत्सादि-
 गणैश्च विवाहः, असगोज्ञत्वात् । त्रियमाणतया सत्तया वैकस्यानु-
 प्रवेशाभावात् । न च भार्गवैकप्रवरसाम्यादविवाहः ।

पञ्चानां त्रिषु सामान्यादविवाहस्त्रिषु द्वयोः ।

भृगवाङ्गिरोगणेष्वेवमिति नियमाद्वितीयप्रवरसाम्याभावेन स-

विवाहसंस्कारे गोत्रप्रथमस्वरूपादिनिरूपणम् । ६११

मानार्थत्वाभावात् । परं तु तेषां सर्वप्रवरसाम्यात्स्वगणे एव परस्परमविवाहः । स्वगणान्तःपातिनां हि यस्कर्मौनमृकवाधूलादीनां गोत्राणां भार्गवैतहव्यसावेतसेति प्रवरैक्यमिति स्पष्टमेव ।

मित्रयुवो रौष्यायनाः सापिण्डनाः सुरभिनेयाः माल्याया वाल्याया वार्याया महावाल्याः तार्क्ष्यायणा रौक्यायणा वाजायनाः उक्षायणाः कैतवायनाः खालायनाः शकटाक्षा मैत्रेयाः साचर्या द्वैनायनाः आपिशलाः आठिकायनाः हंसजिह्वा रौष्यायणाः सापिण्डिनः पिकाक्षा मोदायनाः कापिशायनाः शाण्डेयाः सक्षिता मैत्रयुज आपिशायनाः पाटिकायना माध्यन्वो वाध्यन्व इत्यपि क्वचित् दिवोदास इत्येते मित्रयुवोः । तेषां ध्यार्षेयः प्रवरो भवति । भार्गववाध्यन्व द्वैवोदासेति होता, दिवोदासवद्वाध्यन्ववद् भृगुवदित्यध्वर्युः । दिवोदासा एते इत्यपि केचित् । एतएव प्रवराः । वाध्यन्वेत्येकार्षेयो वा । एतेषां परस्परमविवाहः समानपिबहुत्वात् । पूर्वोत्तरैश्च विवाहः सगोत्रत्वाभावात् । एवमुत्तरत्र भृगुगणसमाप्तिपर्यन्तं ज्ञेयम् ।

वैन्याः पार्थाः वाक्कलाः इयैताः एते वैन्याः । ते त्रिप्रवराः । भार्गववैन्यपार्षेति होता, पृथुवद्वेनवद् भृगुवदित्यध्वर्युः ।

शुनकाः गार्त्समदाः यङ्गपयः सौगन्धयः खार्दमायना गार्भायणा भार्गायणा इति क्वचित् क्वचिदाङ्गायना इत्यपि मत्स्यगन्धाः प्रत्यूषाः कार्दमायनाश्चौक्षाः श्रोण्याः शास्त्यायना राजवन्धव्याः एते शुनकाः

तेषामेकः प्रवरः । शौनकेति होता, शुनकवदित्यध्वर्युः । गार्त्समदेति होता, घृत्समदवदित्यध्वर्युरिति वा । द्विप्रवरो वा । भार्गवगार्त्समदेति होता, भृगुवद् घृत्समदवदित्यध्वर्युः । त्रिप्रवरो वा । भार्गवशौनकगार्त्समदेति होता, भृगुवच्छुनकवद्

गृहममदवत् इत्यध्वर्युः । भार्गवधौनहोत्रगार्त्समदेति त्रिप्रव-
 रा इति केचित् । अत्र केचित् । शुनकानां जनकभेदेन चतुर्वि-
 धत्वात्तत्तच्छुनकवंश्यानां तत्तत्प्रवरकल्प इत्येवं व्यवस्थितविकल्प
 इति । शुनकादेवोत्पन्नाः केचिद् गृहसमदादेश केचिद् भृगोः
 केचित्, भृगोरपत्यं शुनहोत्रस्तदपत्यं गृहसमद इति । तत्र शुनकनामभे-
 यमात्रमेकं वंशास्तु भिक्षा एव । नन्वेवं भृगोरपत्यं शुनकस्तदपत्यं
 गृहसमदस्तदपत्यं शुनका इत्येक एव वंशः कस्मान्न कल्प्यते । नैत-
 त्मुष्ण्यते । सत्यापाठवचनविरोधात् । तथाहि । सत्यापाठो षदति
 श्रीनिन्तरानत ऊर्ध्वान्मन्त्रकृतो ऽध्वर्युर्वृणीते अमुतोऽर्वाश्वो हो-
 तेति । अत्रानन्तरानित्यस्यायमर्थो व्याख्यातो भाष्यकारेण मा-
 तृदत्तेन, मन्त्रहृग्भिन्नर्यैरव्यवहितानिति । तत्रैकवंशत्वे सति मन्त्र-
 हृग्भिरेव व्यवधानं कल्पितं स्यात् । तस्माद्युक्तो व्यवस्थितविक-
 ल्पः । एवं वक्ष्यमाणानामपि गर्गहरितकण्वरधीतरक्षाण्डहत्यादीनां
 वंशभेदकल्पनया प्रवरविकल्पा व्याख्येया इति । तदसत् । तत्र
 हि वंशभेदः कल्प्यते यज्ञानादिपरम्परया ऽविगीता स्मृतिः । यथा
 वत्सानां, वयं जामदग्न्या वत्साः वयमजामदग्न्या इति । नैवं शुनकेषु
 तादृशी स्मृतिरस्ति । न च प्रवरभेद एव तत्कल्पकः । तस्य प्रयोगभे-
 दादेवोपपत्तेः ब्रीहियवयोरिव । न च तत्कल्पकमन्यत्प्रमाणमस्ति ।
 तस्मादव्यवस्थित एवायं विकल्प इति वृत्तिकारः । इदानीन्तनेषु
 तु पूर्वपूर्वपरिग्रहवशाद्भवत्या युक्ता । एतेन सर्वे विकल्पा व्याख्या-
 ताः । एते चत्वारोऽपि भिन्नगोत्राः स्वस्वगणे सगोत्राः सर्वप्रवरसा-
 म्याद्विवाहाः । प्रवरविकल्पेऽप्येकत्र द्विप्रवरसाम्यं सर्वत्राविवाहप्र-
 योजकम् । विकल्पाभिधायिभिरपि कात्यायनादिभिरेतेषामविवाह
 इत्युक्तत्वाच्च । अत्र एव साम्यादेवंजातीयकेष्वपि गोत्रत्वप्रसिद्धि-
 लौकिकानाम् । वैदविश्वज्योतिषां श्रार्षेयः प्रवरः । भार्गववैदविश्व-

विवाहसंस्कारे गोत्रप्रवरस्वरूपादिनिरूपणम् । ६२३

उयोतिवेति । शाठरमाठराणां श्यापेयः प्रवरः, भार्गवशाठरमाठरे-
ति । क्वचिदेतद्गणद्वयम् । इति बौधायनोक्तो भृगुगणनिर्णयः ।

अथापस्तम्बेनोक्तो भृगुगण उच्यते । स षड्गणो विद्वर्जितः ।
यथा जामदग्न्या वत्सास्ते पञ्चप्रवराः । भार्गवच्यावनाप्रवानौर्विजा-
गदग्न्येति होता, जमदग्निर्वदूर्ववदप्रवानवक्ष्यवनवद् भृगुवदि-
त्यध्वर्युः । श्यापेयमुहैके । भार्गवौर्विजामदग्न्येति होता, जमदग्निव-
दूर्ववद् भृगुवदिति अध्वर्युः एष एवाधिकृतः सार्वर्णिकीवन्तिजाबा-
ल्यैतिशाघनवैरोहित्याषट्मण्डपाचीनयोग्यानाम् । अथाष्टिपेणानां
पञ्च प्रवराः । भार्गवच्यावनाप्रवानाष्टिपेणानूपेति होता, अनूपवह-
ष्टिपेणवदप्रवानवक्ष्यवनवद् भृगुवदिति अध्वर्युः । त्रिप्रवरा इत्येके ।
भार्गवाष्टिपेणानूपेति, अनूपवहष्टिपेणवद् भृगुवदिति ।

अथ वीतहव्याः । यस्कवाधूलमौनमौकास्त्रिप्रवराः । भार्गव-
वैतहव्यसावेतसेति होता, सावेतसवद्वीतहव्यवद् भृगुवदिति अध्व-
र्युः । अथ गार्त्समदाः शुनकास्ते एकप्रवराः । गार्त्समदेति होता,
शुत्समदवदिति अध्वर्युः । अथ वाध्यश्वा मित्रयुवा एकप्रवराः ।
वाध्यश्वेति होता, वाध्यश्ववदित्यध्वर्युः । अथ वैन्याः पार्थास्त्रि-
प्रवराः । भार्गववैन्यपार्येति होता, पृथुवद्वेनवद् भृगुवदिति अध्वर्युः ।
अत्र त्रिप्रकारा अपि ये वत्सास्तेषां बौधायनेनोक्ताः कियन्तो ये
सावर्ण्यादिभेदास्तदतिरिक्ताश्चोक्ताः आष्टिपेणाः पुनर्निर्भेदाः केव-
लाः । यस्कगणः पुनर्वीतहव्यगणत्वेन व्यवहृतः । शुनकादयश्च
पुनरेकैकभेदा एव । तत्रापि मित्रयुववैभगणावेकप्रवरौ एव न
बौधायनवस्त्रिप्रवरौ । अत्र गोत्रप्रवरेषु क्वचिक्वचिद्वर्णक्रमभेदे-
ऽपि प्रत्यभिज्ञानात् स्वरूपं निर्णयं शास्त्रान्तरीयमन्त्रवत् । इया-
पस्तम्बोक्तो भृगुगणः ।

अथ लौगाक्षिप्रणीतो भृगुगण उच्यते । सप्तविधोऽयं गणः ।

तत्र जामदग्न्यौ द्वौ पश्चाजामदग्न्याः । भृगवो जमदग्नयो षत्सा
 दार्भिर्नालायना वागायना नुसाताकिजैह्वतिपौलशौनकायनिजीव-
 न्तिकाम्बलोदरिवैहीनरिवैरोहित्या रेखायनिपार्थितिवैश्वानरिवैरुपा-
 सिपार्णिलिवृकाश्वकानामुच्चयमानसात्यकर्णिवैष्टपुरेपिवालाकितौ-
 लकेशिनामृतभागार्त्तभागमार्कण्डेयमाण्डुकेयमाण्डक्यमाण्डकेयाजि-
 हीतातिथीनां स्थौमाङ्गिरिस्थौलसौखर्वाईशार्कराक्षिदेवमतीनां मा-
 र्कायणा ह्यायना गार्भायणा गोष्ठ्यायनवैशम्पायनशाङ्करवगालवचा-
 णूकेयवैकर्णिसाङ्कृत्येतिकाण्वायनानां पाश्वेयभ्राष्ट्रेयभ्राह्मेयलाक्षेय-
 लालुविलालाटिपारिमण्डलीनां मालायनौलुन्धिमौधिसोत्पिकाना-
 नां पैङ्गलायनसात्यकायनकोचहस्तिचान्द्रमसानुलोमिक्रौञ्चक्रौ-
 ञ्चाक्षिकांससारध्वजिवाल्यालेपायनैकर्षिशाकल्योद्गाक्षिपाकानुमति-
 जैकजिह्विजैह्वाष्मन्याष्मजमनिराणिवासिमादनस्योपस्यन्दनिकण्ठे-
 रणिसौगोलिकाशकृत्स्नमाधयोदा इत्येतेषामविवाहः ।

तेषां पश्चार्षेयः प्रवरो भवति । भार्गवच्यावनाप्रवनौर्वजामदग्न्ये-
 ति होता, भृगुवच्यवदप्रवानवत् ऊर्ववत् जमदग्निवदित्यध्वर्युः ।
 प्रथमो गणः ।

अथ जमदग्नयो विदाः प्राचीनयोग्याः पौलस्त्याः वै-
 दभृतः क्रौञ्चायनाः अभयजातास्त्रैकायना अवटाः भ्राजन्त्याः । एते
 न बौधायनवत्पश्चार्षेयाः, किन्तु ध्यार्षेयाः । भार्गवौर्वजामदग्न्येति,
 भृगुवदूर्ववज्जमदग्निवदिति । एतेषामविवाहः । द्वितीयो गणः ।

अथाजामदग्न्याः वात्स्या निर्भेदास्त्रिमवराः । भार्गवच्या-
 वनाप्रवानेति, भृगुवत् च्यवनदप्रवानवदिति । तृतीयो गणः ।

भृग्वन्दाया मार्गपथा ग्राम्यायणिरध्वनैकक्षिरापस्तम्बिर्बाल्विः कार्द-
 मायनिःआर्ष्टिपेणिर्गर्दभिरानूपा इत्येते पञ्च प्रवराः । भार्गवच्यावनाप्र-
 वानार्ष्टिपेणानूपेति, भृगुवत् च्यवनवदप्रवानवदार्ष्टिपेणवदनूपवदिति ।

विवाहसंस्कारे गोत्रप्रवरस्वरूपादिनिरूपणम् । ६९५

एतेषामविवाहः । इति चतुर्थो गणः ।

आश्वलायनाः साकिताक्षा मेक्रया असाचर्या द्रोणायना गोघ्न यना आपिशलाः पाटिकायना हासजिह्वाः इत्येते त्रिप्रवराः । भार्गवदेवोदासवाध्यश्चेति, भृगुवाद्दिवोदासवत् वाध्यश्चवत् इति । एतेषामविवाहः । इति पञ्चमो गणः ।

वीतहव्या यस्का वाधूला माधूला मौद्गला वन्यायना अर्थ-
लोमिवागलेयभागविज्ञेयजैवन्त्यायनिजैमिनि कौशाम्बेयवृकाशाविम-
दोकिन्नारेयिगैरिक्षितदीर्घचितपञ्चालवपौष्णावतारमोदायना इत्ये-
ते त्रिप्रवराः । भार्गववैतहव्यमावेतसेति, भृगुवत् वीतहव्यवत्
सावेतसवदिति । एतेषामविवाहः । इति षष्ठो गणः ।

याज्ञपयः सौकराः मासगन्धाः कर्दमायनाः श्रौक्षाः श्रो-
त्रियाः प्रत्युपाः गृत्समदाः इत्येते एकप्रवराः । गान्र्समदेति,
गृत्समदवत् इति । द्विप्रवरा वा । भार्गवगात्समदेति, गृत्समदवत् भृगुव-
दिति । अविवाहस्तेषाम् । इति सप्तमो गणः ।

अत्र कात्यायनपाठक्रमेणाध्वर्युप्रवरक्रम उक्तः । लौ-
गाक्षिपाठे तु बौधायनादिभिरुक्तेऽध्वर्युप्रक्रमेऽनुरक्ता द्रष्ट-
व्याः । कात्यायनमते तु भृगोर्द्वादश गणाः । तत्र जामदग्न्याः च-
तुर्विधाः अजामदग्न्यास्त्वष्ट्रैव । तत्र चत्वारो जामदग्न्याः । वात्स्या-
यनाः पञ्चप्रवराः भार्गवच्यावनाप्रवानाँर्वजामदग्न्येति । आ-
चाव्यास्त्रिप्रवरा भार्गवच्यावनाचाव्याँत । वैजवा निर्भेदाः पञ्चप्र-
वराश्च । भार्गवच्यावनाप्रवानवैजवनैमथितेति । शाठरमाठरास्त्रिप्रवरा
निर्भेदाश्च । भार्गवशाठरमाठरेति । अजामदग्न्यास्त्वष्ट्रौ । तत्र वि-
दास्त्रिप्रवरा, भार्गवच्यावनाप्रवानेति । आर्ष्टिपेणास्तु पञ्चप्रव-
रा बौधायनवदेव । वत्सपुरोधसा निर्भेदाः पञ्चप्रवरा, भार्गव-
च्यावनाप्रवान्वात्सपुरोधसेति । त्रिप्रवरा वा । भार्गववत्सपु-

रांशमेति । वैदा विश्वज्योतिषा निर्भेदास्त्रिप्रवरा, भार्गवैदवैश्व-
ज्योतिषेति । पार्वश्वेता निर्भेदास्त्रिप्रवराः, भार्गवैश्वन्यपार्थेति ।
आपिशायनास्त्रिप्रवरा, भार्गवत्राध्यश्वद्वेवोदासेति । वीतहव्या-
स्त्रिप्रवराः, भार्गवैतहव्यसावेतसेति । गार्त्समदा एकप्रवरा, गा-
र्त्समदेति । द्विप्रवरा वा । भार्गवगार्त्समदेति । इति लौगाक्षिकात्याय-
नपणीतो भृगुगणः ।

अथ आश्वलायनोक्तो भृगुगण उच्यते । स च सप्तविधः ।
तत्र वत्साः निर्भेदाः द्विविधाः । जामदग्न्या अजामदग्न्या-
श्च । तत्र जामदग्न्याः पञ्चप्रवराः, भार्गवच्यावनाप्रवानौ-
र्वजामदग्न्येति । अजामदग्न्याः त्रिप्रवराः, भार्गवच्यावनाप्रवा-
नेति । षट् तु अजामदग्न्या एव । तत्र आर्षिपेणा विदाश्च नि-
र्भेदाः पञ्चप्रवराः, भार्गवच्यावनाप्रवानार्षिपेणानूपेति । विदार्ना
तु भार्गवच्यावनाप्रवानौर्ववेदेति । यस्कानां भार्गववीतहव्यसावेत-
सेति । वैन्यानां भार्गववैश्वन्यपार्थेति । मित्रयुवा एकप्रवरा, वाध्य-
श्वेति । त्रिप्रवरा वा, भार्गवद्वैवोदासवाध्यश्वेति निर्भेदाः । शु-
नका अपि निर्भेदा एकप्रवरा, गृत्समदेति । त्रिप्रवरा वा । भार्ग-
वशौनहोत्रगृत्समदेति । सत्याषाढोऽपि सप्त गणा इत्याह किञ्चिद्भेदे-
न । तत्र वत्सा द्विविधा आश्वलायनवत् । षट् त्वजामदग्न्या एव ।
शुनकास्तु भार्गवशौनहोत्रगार्त्समदेति त्रिप्रवराः । गृत्समद्भार्ग-
वेति द्विप्रवरा वा । गार्त्समदेत्येकप्रवरा वेति । तदेवं द्विविधाना-
मपि भृगुणां ब्रामुष्यायणत्वाभावात्तान्विनैव सप्त भृगोर्वशा उक्ताः ।

इदानीमङ्गिरस उच्यन्ते । अङ्गिरसस्त्रिविधाः, गौतमाः
भरद्वाजाः केवलाङ्गिरसश्च । तत्र गौतमाः सप्त, भरद्वाजाश्चत्वारः,
केवलाङ्गिरसः पडिति । गौतमास्तावत्, आयास्या आणिचेया
मूदरथाः काचाक्षयः स्वदेहाः कौमारवत्याः ताडिः तौडेत्यपि

विवाहसंस्कारे गोत्रप्रवरस्वरूपादिनिरूपणम् । ६२७

कचित् दर्भिर्देवकिः मासमुग्रिको वाणाः बौभ्याः नैकरुष्टिर्नैकरि-
रित्यापि क्वचित् स्तैपकिः किरालयः काराणिः कठोरिः काशी-
वाः काक्षीवाः पार्थिवा इत्येते आयास्या गौतमाः त्रिप्रवराः । आ-
ङ्गिरसायास्यगौतमेति होता, गौतमवत् आयास्यवदङ्गिरोवादि-
त्यध्वर्युः । प्रथमो गणः ।

शरद्वन्ता अभिजिता रोहिण्याः क्षीरकरम्भाः मौमुच्यः
सौयामुनाः औपविन्द्वो रहूगणा गणयो मापण्याः तौले-
याः नेकरयः करभोगिण्याः चाडूकराः सैन्धवा गन्वाः
साङ्कराः सौमिनयः पौष्यण्डयो भागलाः कुण्डवाः कारो-
ढाः काशवारयो माधर्षा इपवो रोहितायना अङ्गराकाः क्रो-
लायनाः कास्तोष्णयो रुणयः पार्थिवा मौदहायनाः स्कान्दाः
सराकाः कौटिल्या वासमूलयो वासपुष्ययो वामस्तेवयो वामधू-
पयः काचाक्षयः क्षया वारपयः करेलयः करालय इतथ्या धौधयो
नगाः सुगोमाक्षयः क्षीरटाष्टिकयो राहुकर्णयः सौपुत्रयः साम-
लोमकयः पौष्कजितयो भागलाश्चण्डादुका सुतपा सुरैषिणो रौ-
हिणायनयः क्रौष्णा आरुणायनयः सौदामनयः कासोरवः कौश-
ल्या रौहिणेयाः कारेधनयो मूलयो वासवाः पुष्पवन्तः पपविका रेवयः
औपमान्याष्टिकाः शौनरयो शालायनाः वार्शयः मोरवः खारिका नै-
कपयः तौलेयाः बालयोदा इत्यादयः शारद्वन्ता गौतमाः ।

ते त्रिप्रवरा भवन्ति । आङ्गिरसगौतमशारद्वन्तेति होता,
शरद्वन् गौतमवत् अङ्गिरोवादित्यध्वर्युः । औतथ्या गौतमा इति
केचित् । तेषामाङ्गिरसौतथ्यगौतमेति होता, गौतमवदौतथ्यवदङ्गि-
रोवादित्यध्वर्युः । द्वितीयो गणः ।

कौमण्डाः मामन्त्रेषणा मासुराक्षाः काष्ठरेषयः आज्ञायनाः वा-
जायनाः काक्षीवताः औशिजा मासुरेषयो वाशरय इत्येते कौमण्डास्ते

पञ्चप्रवराः । आङ्गिरसौतथ्यकाक्षीवतगौतमकौमण्डेति होता, कुपाण्ड-
वद्वौतमवत्कक्षीवतवदुतथ्यवदङ्गिरोवदित्यध्वर्युः । एते काक्षीवता गौत
मास्तेषां चाङ्गिरसौतथ्यगौतमौशिजकाक्षीवतेति प्रवरा इत्याश्वलाय-
नः । आयास्यौशिजा इति केचित् । तेषामाङ्गिरसायास्यौशिजगौतम-
काक्षीवतेति पञ्चार्षेयप्रवरः । औशिंता इत्यपि केचित् । तेषामा-
ङ्गिरसौशितकाक्षीवतेति त्र्यार्षेयः प्रवरः । इति तृतीयो गणः ।

दीर्घतममो गौतमाः पञ्चप्रवरा भवन्ति । आङ्गिरसौतथ्य-
काक्षीवतगौतमदीर्घतमसेति होता, दीर्घतमोवद्वौतमवत्कक्षीवतवदुत-
थ्यवत् अङ्गिरोवदित्यध्वर्युः । त्र्यार्षेया वा । आङ्गिरसौतथ्यद्वै-
र्घतमसेति । इति चतुर्थः ।

वामदेवास्त्रिप्रवराः आङ्गिरसगौतमवामदेवेति होता, वामदे-
ववद् गौतमवदङ्गिरोवदित्यध्वर्युः । इति पञ्चमः ।

औशनसा दिश्याः प्रशस्ताः सुरूपाक्षा महोदयः विकं-
हताः सुबुध्या निहताः इत्येते औशनसा गौतमास्ते त्रिप्रवराः । आ-
ङ्गिरसगौतमौशनसेति होता, उशनोवत् गौतमवदङ्गिरोवदित्य-
ध्वर्युः । इति षष्ठः ।

करेणुपालयो वास्तव्याः श्वेतीयाः पौञ्जिष्ठा औदजायना
मान्युक्षाराः अजगन्धयः इत्येते करेणुपालयो गौतमास्ते त्रिप्र-
वराः । आङ्गिरसगौतमकरेणुपालेति होता, करेणुपालवद् गो-
तमवदङ्गिरोवदित्यध्वर्युः । इति सप्तमः ।

सप्तानामपि गौतमगणानां सप्तर्ष्यन्यतमगौतमापत्यत्वेन सगो-
त्रत्वात्कचित् द्वित्रिप्रवरसाम्याच्च सर्वेषां परस्परमविवाहः । गौ-
तमानां सर्वेषामविवाह इति वीधायनोक्तेश्च । इतरैः सर्वैरपि
पूर्वोत्तरैरसमानगोत्रत्वादसमानप्रवरत्वाच्च विवाहः ।

आपस्तम्बेन तु गणचतुष्टयमुक्तम् । आङ्गिरसायास्या गौतमास्ते

विवाहसंस्कारे गोत्रप्रवरस्वरूपादिनिरूपणम् । ६९१

त्रिप्रवराः । आङ्गिरसायास्यगौतमेति, गौतमवदायास्यवदङ्गिरोवदिति । औतथ्यास्त्रिप्रवराः । आङ्गिरसौतथ्यगौतमेति, गौतमवदौतथ्यवदङ्गिरोवदिति । औशिजा अपि त्रिप्रवराः । आङ्गिरसौशिजाकक्षीवतेति होता, कक्षीवतवदुशिजवदङ्गिरोवदिति अध्वर्युः । वामदेवा अपि त्रिप्रवराः । आङ्गिरसवामदेव्यवार्हदुक्थेति, बृहदुक्थवद्रामदेववदङ्गिरोवदिति ।

कात्यायनो गणचतुष्टयमाह । तत्रोतथ्यास्त्रिप्रवरा आङ्गिरसौतथ्यगौतमेति, अङ्गिरोवदुतथ्यवद् गौतमवदिति । एतेषामविवाहः । इति प्रथमः ।

दीर्घतमसस्त्रिप्रवराः । आङ्गिरसौतथ्यदीर्घतमसेति, अङ्गिरोवदीर्घतमोवदुतथ्यवदिति । इति द्वितीयः ।

आयास्या गौतमास्त्रिप्रवराः । आयास्यगौतमाङ्गिरसेति, गौतमवदायास्यवदङ्गिरोवदिति । अविवाह एषाम् । इति तृतीयः ।

औशिजाः पञ्चप्रवराः । आङ्गिरसायास्यौशिजगौतमकाक्षीवतेति, कक्षीवतवद्रौतमवदुशिजवदायास्यवदङ्गिरोवदिति । इति चतुर्थः ।

आश्वलायनस्त्वष्ट्र गणानाह । गौतमानामाङ्गिरसायास्यगौतमेति, उतथ्यानामाङ्गिरसौतथ्यगौतमेति, रहुगणानामाङ्गिरसराहूगण्यगौतमेति, सोमराजकानामाङ्गिरससोमराजगौतमेति, वामदेवानामाङ्गिरसवामदेव्यगौतमेति, बृहदुक्थानामाङ्गिरसवार्हदुक्थगौतमेति, पृषदश्वानामाङ्गिरसपार्श्वदश्वैरूपेति, ऋषाणामाङ्गिरसवार्हस्पत्यभारद्वाजत्रान्दवनमातवचसेति, कक्षीवतामाङ्गिरसौतथ्यगौतमौशिजाकक्षीवतेति पञ्च प्रवराः, दीर्घतमसामाङ्गिरसौतथ्यदीर्घतमसेति त्रिप्रवराः । ननु कथमष्टगणत्वं ऋक्षपृषदश्वभ्यां दशगणीत्वात् । नैष दोषः । आपातत इदमुक्तं न तु वस्तुतोऽनयोर्गौतमत्वम् । असाधारणप्रवरानुवृत्त्यभावात् । आङ्गिरसत्वं तु न नियतं

गौतमलिङ्गम् । भरद्वाजादिसाधारण्यात् । अनो यत्रानगोर्नियतं लिङ्गं तत्रोत्कर्षो भविष्यति । तत्र ऋक्षाणां भरद्वाजत्वमवसीयते । आद्य-
 भरद्वाजगर्गाभ्यां निश्चितभरद्वाजाभ्यामाङ्गिरसवार्हस्पत्यभारद्वाजेति
 त्रिप्रवरसाम्यात् । किञ्च बौधायनोऽप्येकदेशविकृतमनन्यवद्भ-
 वतीति न्यायमाश्रित्य ऋक्षानेव रौक्षायणशब्देनैतत्प्रवरपञ्चकेना-
 ह । पृषदश्वास्तु केवलाङ्गिरसेषूत्कृत्यन्ते । बौधायनेनोक्तैः केवलाङ्गि-
 रसै रथीतरैः सार्द्धमाङ्गिरसवैरूपेति प्रवरद्वयसाम्यात् । आपस्तम्बेन
 तु आङ्गिरसवैरूपपार्षदश्वेति रथीतराणां प्रवरविकल्पाभिधानात्
 प्रवरत्रयस्यापि पक्षे साम्यस्य सत्त्वात् । अतोऽन्येषां केवलाङ्गि-
 रसां स्वस्वगणत्वाविवाहः प्रवरसाम्यात् । गणानां तु परस्परं
 विवाह एव । रथीतरपृषदश्वयोस्तु स्वेस्वे गणेऽपि परस्परमवि-
 वाहः । केवलाङ्गिरमत्वेऽपि पाक्षिकप्रवरसाम्यादिति । सत्यापाहे-
 नापि बृहदुक्तं त्यक्त्वाऽष्टादंष्ट्रं प्रक्षिप्य दश गणा निर्भेदा उक्ता-
 स्तत्रापि पूर्ववदक्षपृषदश्वयोरुत्कर्षो बोध्यः । अन्यत्समानम् । तदे-
 वं गौतमाङ्गिरसो निरूपिताः । आमुष्यायणास्तु तेषां न सन्ति ।
 इदानीं भरद्वाजा निरूप्यन्ते ।

ते च चतुर्विधाः । केवलभरद्वाजा रौक्षायणाः गर्गाः
 कपय इति । तत्र प्रथमे सप्ततिगोत्राणि, अष्ट द्वितीये,
 त्रिंशतिस्तृतीये, चतुर्थे द्वादश । तद्यथा भरद्वाजाः क्षा-
 म्यायणाः मण्डा देवाश्वा उद्ग्रहव्याः प्राग्वंशयः बाहलभावाः
 ह्यः गवसितायनाः स्तैदेहा आत्रा औक्षा भुरयः परिणद्धेयाः केशस्वे-
 याः शौद्धयः उरूटाः स्वारिग्रीवयः औषसयः वयोक्षिभेदाः आ-
 ग्निवेश्याः व्ययाः वेशा इत्यपि क्वचित् शठाः गौरिवायनाः ले-
 खायनाः खेलका इत्यपि क्वचित् स्तनकर्णा स्तनवर्णा इत्यपि क्वचित्
 ऋक्षा माणभिस्ता कण्ठोदकाः स्तौज्ज्वलय बैलाश्वाः रुढा देवयो

विवाहसंस्कारे गोभ्रप्रवरस्वरूपादिनिरूपणम् । ३३ ?

भ्र रुण्हयो भाद्रपद्ययः सौरभराः शुक्ला देवमतयः इपुमताः औदमे-
घयः प्रवाहणेयाः कुल्माषाः राजस्तम्भयः मुधुकृतयः वाराहयः
बलभीकयः रुद्राङ्गपथाः शालाहलयः वेदेवेलाः भृत्यायनाः शा-
लालयः शार्दूलयः शाकलाः वाष्कलाः सौहिकेयाः क्रौडायनाः
क्रौण्डिल्याः ब्रह्मस्तम्भाः राजस्तम्भाः वायुस्तम्भाः सूर्यस्तम्भाः
सोमस्तम्भाः विष्णुस्तम्भाः इन्द्रस्तम्भा आपस्तम्भा ये चान्ये स्त-
म्भशब्दान्ताः स्तम्भशब्दान्ताश्च तेऽपि आरणाः मिन्धवः कौमुद्-
गन्धयः शिखायनाः आज्ञेयायणाः भामान्याः कुक्षाः कौक्षा-
क्षयो नेतुन्तयो दार्भयः श्यामेयाः मन्मकाश्वा कारुणायनाः का-
रुपथयः कारिषायणाः काम्वालयाः बालिशायनयः सौद्धयो वा-
राहयो विधिपयः शिलालयः पैलाः शालङ्कायनयो जंझणायन-
यः साष्टकयो लभायनयः आपस्तम्भवो धौताम्भवयो जिह्वद्रोण-
यो प्राह्यगच्छयो व्यहाकयः स्वारग्रीवयो वाजतृष्टयः प्रवाहयो
दशादीकयस्तूर्णकर्णयः काम्भवयो देवगारयो हारिकर्णयः सपौल-
यः सौमेया मालोहराः शाङ्कायनाः सौविष्टा हालोहराः सात्य-
मृग्रयो लेखायनाः कारुणायनाश्चेला रूक्षाः किकायनाः बालक्ष-
ला गौरिवाः सौपयाः सौभराः सौबुद्धयः धौरयः कुलिकाः
विकाजाः कुपिना मालहत्याः श्रीपथा निद्राङ्गवधाः शेखेया
माधुकर्ण्याः काण्डण्या औवेया मैथुनमतयः कौरुक्षत्रयः
खारणादयो देवस्थानयः शालुडयो बालुडयो गोस्वपि-
ङ्गलयो गङ्गादकयोऽधिकारग्रीवयो यवकयो माषायणाः शक्ताः
काजाः सौविश्वाः कामुकायनाः मिन्धवः सारावरयो वाहयः
सामस्तम्भवयः सोमस्तम्भवयः सोपस्तम्भवयः ब्रह्मस्तम्भवयः आश्वलाय-
ना मार्कण्डेयाः कुक्काः सौगय और्जायना इत्येते भरद्वाजाः ।

ते त्रिवप्रराः । आङ्गिरसवार्हस्पत्यभारद्वाजेति होता, भार-

द्वाजवद् बृहस्पतिवदङ्गिरोवदित्यध्वर्युः । इति प्रथमः ।

रौक्षायणाः कपिलाः शिफिलाः शैफिलाः वैफिहाः कौ-
थुमा अग्निजिहाः चक्रणिः सूतिश्चेति रौक्षायणाः । ते पञ्चप्रवराः ।
आङ्गिरसवार्हस्पत्यभारद्वाजवान्दवनमातवचसेति होता, मतवचोवद्द-
न्दवनवद्भरद्वाजवद् बृहस्पतिवदङ्गिरोवदित्यध्वर्युः । इति द्वितीयः ।

गर्गाः साम्भरायणाः सांख्यायनाः गन्धरायणाः वा-
लुकयो भ्राष्ट्रकाः भ्राष्ट्रिन्द्वाः क्रोष्टयः सौयामुनिः भ्रा-
जिनाक्षयः होत्रापचयः सत्यापचयः जवा नवपलाशाः
शाखावतपः सङ्ग्रहकुल्याः वेणुभिरिः सौदग्रकारिः रौ-
तिः क्रौञ्चाल्या राजवत्यो लवा इत्येते गर्गाः पञ्चप्रवराः । आङ्गि-
रसवार्हस्पत्यभारद्वाजगार्ग्यसैन्येति होता, सिनिवद्गर्मवद्भरद्वाजव-
द् बृहस्पतिवदङ्गिरोवदित्यध्वर्युः । त्रिप्रवरा वा । आङ्गिरससैन्यगा-
र्ग्येति होता, गर्गवत्सिनिवदङ्गिरोवदित्यध्वर्युः । तित्तिरिः कपिभू-
मयः खण्डिता इत्येतेषां तु गर्गाणां ष्यापेय एष प्रवरः । आङ्गिरससै-
न्यगार्ग्येति, आङ्गिरसतैत्तिरिकापिभुवेति वा । इति तृतीयः ।

कपिवैतलायनपतञ्जलिनां तारस्त्रिनां ताडिनां भोजसीनां सारङ्ग-
रवाणां खरशिखण्डिनां मौशितकिः शंशयः पौष्पयः मैतिशाय-
नाः इत्येते कपयः । ते त्रिप्रवराः । आङ्गिरसमहीयवौरुक्षय्येति
होता, आङ्गिरसामहीयवौरुक्षयसेति आश्वलायनपाठः । उरु-
क्षयोवद्महीयववदङ्गिरोवदित्यध्वर्युः । इति चतुर्थः । इति बौधा-
यनोक्तो भारद्वाजगणः ॥

अथापस्तम्बोक्ता भरद्वाजाः । ते च त्रिभिर्ह्यामुष्यायणैः सह
निर्भेदा दश गणाः । तत्र भरद्वाजास्त्रिप्रवराः । आङ्गिरसवार्हस्पत्यभार-
द्वाजेति होता, भरद्वाजवद् बृहस्पतिवदङ्गिरोवदिति अध्वर्युः । कुत्सा-
ग्निवेद्योद्भयनानां सर्वेषां च स्तम्बस्तम्बशब्दानामेष एवाधिकारः ।

विवाहसंस्कारे गोत्रप्रवरस्वरूपादिनिरूपणम् । ६३३

ह्यामुष्यायणा यथा, शौङ्गशिशिरयो, भरद्वाजाः शुङ्गाः, कताः शौशिरयः । तेषां पञ्चार्षेयः । आङ्गिरसवार्हस्पत्यभारद्वाजकात्याक्षीले-
ति, अक्षीलवत्कतवद्भरद्वाजवद् बृहस्पतिवदङ्गिरोवदिति । अथ ऋक्षा-
णां पञ्चार्षेयः, आङ्गिरसवार्हस्पत्यभारद्वाजवान्दवनमातवचमेति, मत-
वचोवद्भन्दवनवद्भरद्वाजवद् बृहस्पतिवदङ्गिरोवदिति । श्यार्षेयमुहैके,
आङ्गिरसवान्दवनमातवचमेति, मतवचोवद्भन्दवनवदङ्गिरोवदिति ।
कपयस्त्रिवराः, आङ्गिरसामह्योरुक्षय्येति, अङ्गिरोवदमहीयवदङ्गिरो-
वदिति । गर्गास्त्रिप्रवराः, आङ्गिरसगार्ग्यसैन्येति, सिनिवद्गर्गवदङ्गिरो-
वदिति प्रवरमञ्जरीकृता उक्ताः । अत्र शुङ्गकतशिशिरीणां भरद्वाजवं-
शोत्पन्नशुङ्गादुत्पन्नविश्वामित्रवंशस्थकतगणान्तर्गतशिशिरस्य क्षेत्रे
उत्पन्नत्वात् ह्यामुष्यायणत्वम् । तेषां च चतुर्विधैर्भरद्वाजैर्दशविधै-
श्च विश्वामित्रैरैविवाहः । सगोत्रत्वात्, कप्यन्यैस्त्रिभिर्भरद्वाजैः
कतैश्च विश्वामित्रैः सह सप्रवरत्वदिति ।

अथ कालायनलौगाक्षिप्रणीता भरद्वाजाः । ते च संकृतिशौङ्ग-
शिशिरिभिः सहाष्टगणाः । आद्या भरद्वाजाः, ततो गर्गाः पञ्चप्रवराः,
ततो गर्गगण एव तृतीयस्त्रिप्रवरः, ततः कपयः, ततः संकृतयः, ततो
हिरण्यस्तम्बयः, ततो भेरुण्डाः, ततः शौङ्गशिशिरयः । अत्रेयायनय
स्त्रिप्रवराः, आङ्गिरसवार्हस्पत्यभारद्वाजेति, अङ्गिरोवद् बृहस्पतिवद्भ-
रद्वाजवत् इति । एतेषामविवाहः । कालायनाः, पञ्चप्रवराः आङ्गिरस-
भारद्वाजवार्हस्पत्यसैन्यगार्ग्येति, अङ्गिरोवद्भरद्वाजवद् बृहस्पतिवत्सि-
निवद्गर्गवत् । एतेषामविवाहः । तैत्तिरीयास्त्रिप्रवराः, आङ्गिरससैन्य-
गार्ग्येति, अङ्गिरोवत्सिनिवद्गर्गवत् । एतेषामविवाहः । स्वतन्त्रक-
पयस्त्रिप्रवराः आङ्गिरसामह्योरुक्षय्येति, अङ्गिरोवदमह्यवद्गुरुक्ष-
यवत् । सङ्कृतीनां त्रिप्रवराः, आङ्गिरससांकृत्यगौरवीत्येति । एतेषा-
मविवाहः । अङ्गिरोवत्सङ्कृतिवद्गुरुवीतिवत् । हिरण्यस्तम्बयास्त्रिप्रवराः,

आङ्गिरसभार्म्याश्वमौद्गल्येति । एतेषामविवाहः । अङ्गिरोवत्
भर्म्याश्ववत् मुद्गलवत् । भेरुण्डास्त्रिमवराः आङ्गिरसाजमीढकाण्वे
ति । एतेषामविवाहः । अङ्गिरोवदजमीढवत्कण्ववत् । अथ शौङ्गशि-
क्षिरयो भरद्वाजा व्यामुष्यायणाः । ते पञ्चमवराः, आङ्गिरसबार्हस्प-
त्यभारद्वाजशौङ्गशैशिरेति । एतेषामविवाहः । अङ्गिरोवत् बृहस्प-
तिवत् भरद्वाजवत् शुङ्गवच्छिशिरिवत् । सङ्कृत्यादीनां त्रयाणां य-
द्यपि भरद्वाजसन्दंशोऽस्ति तथापि ते केवलाङ्गिरसेषूत्कृष्ट्याः । भ-
रद्वाजस्य प्रवरेष्वननुवृत्तेः । न च कापिषु भरद्वाजा इत्युपक्रमोपस-
हारो भरद्वाजत्वनिर्णायको यथाऽस्ति तथैषां भरद्वाजत्वनिश्चाय-
कं किञ्चिदस्ति । या तु कात्यायनादीनां भरद्वाजोक्तिः सा वर-
णमात्राभिप्रायिका । किञ्चैषां भरद्वाजत्वे बौधायनेन सङ्कृत्या-
दिभिः सह विवाहोक्तेर्बौधायनविरोध आपद्येत । लौगाक्षिसूत्रम-
प्येवमेव वर्णनीयम् ।

अथाश्वलायनोक्ता भरद्वाजगोत्रमवरा उच्यन्ते ।

भरद्वाजाभिषेकश्यानामाङ्गिरसबार्हस्पत्यभारद्वाजेति । मुद्गला-
नामाङ्गिरसभार्म्याश्वमौद्गल्येति । तार्क्ष्यं है के ब्रुवतेऽती-
त्याङ्गिरसं, तार्क्ष्यभार्म्याश्वमौद्गल्येति । विष्णुवृद्धानामाङ्गि-
रसपौरुकुःस्यत्रासदस्यवन्ति । गर्गाग्रामाङ्गिरसबार्हस्पत्यभार-
द्वाजगार्भ्यसैन्येति, आङ्गिरससैन्यगार्भ्येति वा । हरितकु-
त्सपिङ्गशङ्खदर्भभैमगवानामाङ्गिरसाम्बरीषयौवनाश्वेति । मां-
धानारं हैके ब्रुवतेऽतीत्याङ्गिरसं, मान्धात्राम्बरीषयौवना-
श्वेति । सङ्कृत्यपूतिमाषतण्डिशम्बुशैवगवानामाङ्गिरसगौरिवीतसा-
ङ्कृत्येति । शान्त्यो वा मूलं शान्त्यगौरिवीतसाङ्कृत्येति । कण्वानामाङ्गि-
रसाजमीढकाण्वेति । घोरमुहंके ब्रुवतेऽवकृष्याजमीढम्, आङ्गिरसघौ-
रकाण्वेति । कपीनामाङ्गिरसाम्ब्रवौरुक्ष्येति । एतेषां सर्वेषां भर-

विवाहसंस्कारे गोत्रप्रवरस्वरूपादिनिरूपणम् । ६३५

द्वाजगणानां परस्परमविवाहः । त्रियमाणतया सप्तया वा भ-
रद्वाजानुवृत्तेः सगोत्रत्वात्कचिच्च प्रवरसाम्यादपि भरद्वाजानां-
सर्वेषामविवाह इति बौधायनवचनाच्च । इति भरद्वाजाः ।

अथ केवलाङ्गिरस उच्यन्ते ।

तत्र पञ्च गणाः विष्णुवृद्धकण्वहरितरथीतरमुद्गलाः ।
तत्राद्यो गणस्त्रयोदशविधः, द्वितीय एकादशविधः, तृती-
यो विंशतिधा, चतुर्थो दशधा पञ्चमोऽष्टधा । तत्र ह-
रितास्त्रिप्रवराः, आङ्गिरसाम्बरीषयौवनाश्वेति, पुषनाश्ववदम्ब-
रीषवदङ्गिरोवदित्यध्वर्युः । मांधात्राम्बरीषयौवनाश्वेति, पुषना-
श्ववदम्बरीषवन्मान्धातृवदिति वा । कुत्सानामाङ्गिरसमान्भ्रमकौ-
स्तेति, कुत्सवन्मांधातृवदङ्गिरोवदिति वा । कण्वास्त्रिप्रवराः । आ-
ङ्गिरसाजमीठकाश्वेति, कण्ववदजमीठवदङ्गिरोवदिति । आङ्गिरस-
घौरकाश्वेति, वा कण्ववद्धोरवदङ्गिरोवदिति । रथीतरास्त्रिप्रवराः । आ-
ङ्गिरसवैरूपरथीतरेति, रथीतरवद्विरूपवदङ्गिरोवदिति । आङ्गिरसवै-
रूपपार्षदश्वेति, पृषदश्ववद्विरूपवदङ्गिरोवदिति वा । अष्टादंष्ट्रवैरूप-
पार्षदश्वेति, पृषदश्ववद्विरूपवदष्टादंष्ट्रवदिति वा । विष्णुवृद्धा-
स्त्रिप्रवराः, आङ्गिरसपौरुकुत्सत्रासदस्यवेति, त्रसदस्युवत्पुरुकुत्सवद-
ङ्गिरोवदिति । मुद्गलास्त्रिप्रवराः, आङ्गिरसभार्म्याश्वमौद्गल्येति,
मुद्गलवज्जर्म्याश्ववदङ्गिरोवदिति । ताक्ष्यभार्म्याश्वमौद्गल्येति,
मुद्गलवज्जर्म्याश्ववत्ताक्ष्यवदिति वा । आङ्गिरसताण्डिमौद्गल्येति,
मुद्गलवत्ताण्डिवदङ्गिरोवदिति वा । सङ्कृतयस्त्रिप्रवराः, आङ्गिर-
ससाङ्कृत्यगौरवीत्येति, गुरुवीतिवत्सङ्कृतिवदङ्गिरोवदिति । कप-
यस्त्रिप्रवराः, आङ्गिरसामह्नौरुस्येति, उरुस्यवदाहमयवदङ्गिरो-
वदिति । हरितकण्वरथीतरविष्णुवृद्धमुद्गलानां स्वस्वगणे सर्व-
प्रवरसाम्यादविवाहः । परस्परं तु विवाहो भवत्येव । द्वित्रिप्रवराणां

समानत्वाभावात् । सगोत्रताऽप्यङ्गिरोऽपत्ये नास्ति । अङ्गिरसोऽग-
स्त्याष्टमसप्तर्षिवाङ्गत्वात् । सङ्कृतीनां वसिष्ठैरपि न विवाहः । द्विवं-
श्यत्वात् ।

तथोक्तं,

सङ्कृतीनां द्विवंश्यत्वाद्वासिष्ठैश्च चतुर्विधैः ।

स्ववर्गीयैः सगोत्रत्वात्प्रवरैक्याच्च नान्वियुः ॥

ते चत्वारो गणाः । तत्राद्यगणेऽष्टपञ्चाशद् गोत्राणि, द्वितीय-
तृतीयगणौ निर्भेदौ, चतुर्थे द्वादश गोत्रभेदा इति ।

आपस्तम्बमते केवलाङ्गिरस उच्यन्ते । हरितास्त्रिप्रवराः, आ-
ङ्गिरसाम्बरीषयौवनाश्चेति । आङ्गिरसं त्यक्त्वा मान्धातारं प्रवेश्य
तएव वा कुत्सास्त्रिप्रवराः, आङ्गिरसमाध्वक्त्रैवेति । अथाज-
मीढकण्वाः । तेषां श्यार्षेयः प्रवरः आङ्गिरसजमीढकाण्वेति ।
विरूपा रथीतरास्ते त्रिप्रवराः, आङ्गिरसवैरूपपार्षदश्चेति । आ-
ङ्गिरसस्थाने अष्टादंष्ट्रमित्यध्याहुः । मुद्गलास्त्रिप्रवराः, आङ्गिर-
सभार्म्याश्वमौद्गल्येति । विष्णुवृद्धास्त्रिप्रवराः, आङ्गिरसपौरुकु-
त्सत्रासदस्यवेति । सङ्कृतयस्तु नोक्ताः । कात्यायनलौगाक्षिभ्यां मु-
द्गलाः कण्वाः सङ्कृतयश्च ह्यामुष्यायणा इति त्रय एवोक्ताः ।
आश्वलायनमते मुद्गलास्त्रिप्रवराः । आङ्गिरसभार्म्याश्वमौद्गल्येति,
ताक्षर्यभार्म्याश्वमौद्गल्येति वा । विष्णुवृद्धा आङ्गिरसपौरुकुत्सत्रा-
सदस्यवेति । गर्गा आङ्गिरसवार्हस्पत्यभारद्वाजगार्ग्यसैन्येति, आङ्गि-
रमसैन्यगार्ग्येति वा । हरितकुत्सपिङ्गशङ्खदर्भभैमगवानामाङ्गिरसाम्ब-
रीषयौवनाश्चेति, मान्धात्राम्बरीषयौवनाश्चेति वा । सङ्कृतिपूतिमाषत-
ण्डिमाम्बुशैवानामाङ्गिरसगौरिबीतसङ्कृत्येति, शाक्त्यगौरिबीतसङ्कृ-
त्येति वा । कण्वानामाङ्गिरसजमीढकाण्वेति, आङ्गिरसयौरकाण्वेति
वा । कपीनामाङ्गिरसामहीयवोरुक्षयसेति । इत्यङ्गिरसः ।

विवाहसंस्कारे गोत्रप्रवरस्वरूपादिनिरूपणम् । ६३७

अथात्रयः ।

अत्रयस्त्रिप्रवराः आत्रेयार्चनानसयावाश्वेति, अत्रिवद-
र्चनानसवच्छयावाश्ववादित्यध्वर्युरिति कात्यायनानाम् । श्यावा-
श्ववदर्चनानसवदत्रिवदित्यध्वर्युरिति लौगाक्ष्यादयः । एवमन्यथ-
थाप्रवरमितरत्समानमावंशसमाप्तः । धनञ्जया अप्येतन्मध्ये, आत्रे-
यार्चनानसधानञ्जयेति च प्रवर इत्यपि कश्चित् । वाद्भूतकाः त्रि-
प्रवराः, आत्रेयार्चनानसवाद्भूतकेति । गविष्टिरास्त्रिप्रवराः, आत्रे-
यार्चनानसगाविष्टिरेति शौधायनाश्वलायनापस्तम्बमतेन । आ-
त्रेयगाविष्टिरपौर्वातिथेति कात्यायनलौगाक्षिमतेन । मुद्गला-
स्त्रिप्रवरा आत्रेयार्चनानसपौर्वतिथेति । एतएव पूर्वातिथयः
अतिथयश्च आपस्तम्बमतेन, आत्रेयार्चनानसमातिथेति चेति प्र-
वरः । वामरथ्यसुमङ्गलवीजवापा एतएवेति केचित् । सुमङ्ग-
लानामात्रेयसुमङ्गलशवावाश्वेतीत्यपि कश्चित् । वाद्भूतकपुत्रिका-
पुत्रावधिकाविति केचित् । तत्र वाद्भूतकाः पूर्वमुदाहृताः । बाले-
यादयस्तु अत्रेः पुत्रिकापुत्रास्त्रिप्रवराः । आत्रेयवामरथ्यपौत्रिके-
ति । एतेषां चात्रीणां परस्परं सप्तर्षेरत्रेनुवृत्तेः सगोत्रत्वात्समा-
नप्रवरत्वादविवाहः । अत्रीणां सर्वेषामविवाह इति शौधायनवचना-
च्च । वैश्वामित्रधनञ्जयेन वासिष्ठजातूकर्ण्यैश्चाविवाह इति केचित् ।
इतरैः पूर्वोत्तरैः सर्वैरपि विवाहा भवन्ति ।

अथ विश्वामित्राः ।

तेषां दश गणाः । तत्र प्रथमे गणे पञ्चत्रिंशद्गोत्राणि, द्वितीये
षट्, तृतीये त्रीणि, चतुर्थे षट्, पञ्चमे दश, षष्ठे सप्त, सप्तमे
एकम्, अष्टमेऽप्येकं, नवमे द्वे, दशमे एकम् ।

कुशिकास्त्रिप्रवराः, वैश्वामित्रदैवरातौदलेति होता, विश्वा-
मित्रवद्देवरातवदुदलवादित्यध्वर्युरिति कात्यायनानुसारिणाम् ।

उदलवदेवरातवद्विश्वामित्रवदिति बौधायनानुसारिणाम् । एवम-
न्यग्रथाप्रवरमावेशसमाप्तेः ।

लोहितास्त्रिप्रवराः, वैश्वामित्राष्टकलौहितेति । एतएवा-
ष्टका वा त्रिप्रवराः वैश्वामित्रनौहिताष्टकेति । वैश्वामित्रमा-
धुच्छन्दसाष्टकेति वा । वैश्वामित्राष्टकेति छार्षेयो वा ।

रौक्षकास्त्रिप्रवराः, वैश्वामित्ररौक्षरैवणेति, वैश्वामित्रगा-
थिनरैवणेति वा ।

द्वैश्रवसाः त्रिप्रवराः, वैश्वामित्रद्वैश्रवसद्वैवतरसोति । का-
मकायना अप्येतएव तेषामप्येतएव प्रवराः । श्रौमता एते इत्यपि
केचित् । प्रवरास्तूक्ता एव ।

अजास्त्रिप्रवराः, वैश्वामित्रमाधुच्छन्दसाजेति ।

आघमर्षणास्त्रिप्रवराः, वैश्वामित्राघमर्षणकौशिकेति ।

पूरणा द्विप्रवराः, वैश्वामित्रपौरणेति ।

इन्द्रकौशिका द्विप्रवराः, वैश्वामित्रैन्द्रकौशिकेति ।

कतास्त्रिप्रवराः, वैश्वामित्रकात्याक्षीलेति । रौहिणास्त्रिप्रवराः,
वैश्वामित्रमाधुच्छसरोहिणेति, वैश्वामित्रमाधुच्छन्दसाघमर्षणेति वा ।

धनञ्जयास्त्रिप्रवराः, वैश्वामित्रमाधुच्छन्दसधनञ्जयेति, वैश्व-
मित्रमाधुच्छन्दसाघमर्षणेति वा ।

काथकास्त्रिप्रवराः, वैश्वामित्रकाथककाथकेति ।

आश्रमरथ्याः त्रिप्रवराः, वैश्वामित्राश्रमरथ्यवाधुलेति ।

साहुलास्त्रिप्रवराः, वैश्वामित्रसाहुलमाहुलेति ।

गाथिनास्त्रिप्रवराः, वैश्वामित्रगाथिनरैवणेति ।

रेणवास्त्रिप्रवराः, वैश्वामित्रगाथिनरैवणेति ।

वेणवास्त्रिप्रवराः, वैश्वामित्रगाथिनवेणवेति ।

हिरण्यरेतसो द्विप्रवराः, वैश्वामित्रहिरण्यरेतसेति ।

विवाहसंस्कारे गोत्रप्रवरस्वरूपादिनिरूपणम् । ६३९

सुवर्णरेतसो द्विप्रवराः, वैश्वामित्रसौवर्णरेतसेति ।

कपोतरेतसो द्विप्रवराः, वैश्वामित्रकपोतरेतसेति ।

कौशिकास्त्रिप्रवराः, वैश्वामित्रशालङ्कायनकौशिकेति ।

घृतकौशिका द्विप्रवराः, वैश्वामित्रघृतकौशिकेति ।

विश्वामित्राणां सर्वेषामपि परस्परमविवाहः । विश्वामित्रस्य सप्तर्षेः प्रवरेष्वनुवृत्तेः सगोत्रत्वात्, स्वस्वगणे समानप्रवरत्वाच्च । स्ववंशान्तर्भूतेः शिशिरिक्षेत्रोत्पन्नैः शौङ्गशैशिरिभिर्द्यामुष्यायणैश्चाविवाहः । देवरातस्य शुद्धजामदन्यैरप्यविवाहः । तथा शुद्धविश्वामित्राणां गर्गवर्गगतकपिधनञ्जयेन जातृकर्ण्येन अत्रिभिश्चाविवाह इति केचित् । अन्ये तु तन्नेच्छन्ति ।

धनञ्जयस्य भिन्नत्वात् प्रवरानां तु भेदतः ।

पूर्वोत्तरैर्विवाहः स्यात्सगोत्रत्वाद्यभावतः ॥ इति ।

तेषां त्रयो गणाः निध्रुवा रेभाः शाण्डलाश्चेति । तत्र प्रथमगणे एकाशीतिर्गोत्रभेदाः, द्वितीयगणो निर्भेदः, तृतीयस्तु त्रिंशत्प्रकारः । इति विश्वामित्रस्य गणाः ।

अथ कश्यपाः ।

आपस्तम्बस्तु पञ्चाह गणान्माषांस्तु रोहितान् ।

कात्यायनश्च लौगाक्षिः पञ्चाहाथ च शैशिरान् ॥

वैश्वामित्रगणानाह द्वादश त्वाश्वलायनः ।

सत्यापादो द्वादशैव आश्वलायनवर्चिवमान् ॥

कश्यपास्त्रिप्रवराः, काश्यपावत्सारनैध्रुवेति होता, निध्रुवदवत्सारवत्कश्यपवदित्यध्वर्युरिति बौधायनलौगाक्ष्यादयः । कश्यपवदवत्सारवन्निध्रुववदित्यध्वर्युरिति कात्यायनादयः । एवमन्यद्यथाप्रवरमितरत्समानमात्रंशममाप्तेः ।

रेभास्त्रिप्रवराः; काश्यपावत्साररैभेति ।

शाण्डिलास्त्रिप्रवराः, काश्यपावत्सारशाण्डिलेति, काश्यपा-
सितदेवलेति वा, दैवलासितेति आर्षेयो वा ।

ध्यामुष्यायणा लौगाक्ष्यादयस्त्रिप्रवराः, काश्यपावत्सारवा-
सिष्ठेति । लौगाक्षिसहितानां सर्वेषामपि कश्यपानां परस्परम-
विवाहः । कश्यपस्य सप्तर्षेर्विद्यमानतया सत्तयोत्पादकतया च
शाण्डिलानां चतुर्थप्रवरविकल्पपक्षे सत्तयैवैकस्य प्रवरेष्वनुवृत्तेः
सगोत्रत्वात्, स्वगणे समानप्रवरत्वाच्च । चतुर्थप्रवरवर्तां शाण्डिला-
नामन्यैः सहाविवाहे समानप्रवरत्वं न कारणं, किं तु सगोत्रत्वमेव,
तद्भिन्नानां सप्रवरत्वमपीति धिवेकः । लौगाक्ष्यादीनां ध्यामुष्या-
यणत्वेन सर्वैरपि वसिष्ठैः सङ्कृतिपूतिमाषादिभिश्चाविवाहः । अन्यैः
सर्वैरपि विवाहा भवन्ति । इति कश्यपस्य ।

अथ वसिष्ठस्य ।

ते चतुर्विधाः । तत्राद्यगणो द्वात्रिंशद्गोत्रः, द्वितीय एकोन-
विंशतिः, तृतीयश्चतुर्विंशतिः, चतुर्थस्त्रिंशत् ।

वसिष्ठा एकप्रवराः, वसिष्ठेति होता, वसिष्ठवदित्यध्वर्युः ।
एवमन्यद्यथाप्रवरमावंशसमाप्तेः । वसिष्ठभरद्वास्विन्द्रप्रमदेति त्रिप्रवर
इत्येके ।

कुण्डिनास्त्रिप्रवराः, वसिष्ठमैत्रावरुणकौण्डिन्येति ।

उपमन्यवस्त्रिप्रवराः, वसिष्ठभरद्वास्विन्द्रप्रमदेति ।

पराशरास्त्रिप्रवराः, वसिष्ठशाक्त्यपाराशर्येति ।

जातूकर्ण्यास्त्रिप्रवराः, वसिष्ठान्त्रिजातूकर्ण्येति । अयमेको-
ऽधिकः । वसिष्ठानां जातूकर्ण्यसहितानां सर्वेषामपि परस्परं सं-
कृतिभिर्लौगाक्षिभिश्चाविवाहः । वसिष्ठस्य सप्तर्षेः सर्वत्रानुवृत्तेः
सगोत्रत्वात्स्वस्वगणे समानप्रवरत्वाच्च । जातूकर्ण्यानामत्रिभिरप्य-
विवाहः । अन्यैः पूर्वापरैः सर्वैरपि विवाहः । इति वसिष्ठस्य ।

विवाहसंस्कारे गोत्रप्रवरस्वरूपादिनिरूपणम् । ६४१

अथागस्त्यस्य ।

आगस्त्यास्त्रयः । तत्राद्यगणे विंशतिगोत्राणि, द्वितीयवृत्तीयगणौ निर्भेदौ ।

आगस्तास्त्रिप्रवराः, आगस्त्यदार्ढ्युतेध्मवाहेति होता, इध्मवाहवद् दृढच्युतवदगस्तिवदित्यध्वर्युरिति शोधायनादयः । अगस्तिवद् दृढच्युतवदिध्मवाहवदित्यध्वर्युरिति कात्यायनः । अन्यद्यथाप्रवरमितरत्सगानमावंशसमाप्तेः । एकार्षेयो वा अगस्त्येति ।

साम्भवाहास्त्रिप्रवराः, आगस्त्यदार्ढ्युतसाम्भवाहेति । अगस्त्यविस्तारेऽप्येते वक्ष्यन्ते ।

सोमवाहास्त्रिप्रवराः, अगस्तिदृढच्युतसोमवाहेति ।

यज्ञवाहास्त्रिप्रवराः, अगस्तिदृढच्युतयज्ञवाहेति ।

भिन्ना अप्यगस्तय उक्तास्तेऽपि त्रिप्रवराः, आगस्त्यमाहेन्द्रमायोमुवेति ।

तदाद्या इध्मवाहाः पौर्णमास्याः पारणाश्च त्रिप्रवराः, आगस्त्यपौर्णमासपारणेति ।

अक्राणामागस्त्यैर्मर्चिर्हैमोदकेति ।

त्रिमलीनामागस्त्यपैनायकपाणिकेति त्रिप्रवराः । एतौ गणौ क्वचिन् । एतेषां सर्वेषामगस्तीनां परस्परमविवाहः । अगस्तेरनुष्टुप्तेः सगोत्रत्वात्स्वस्वगणे समानप्रवरत्वाच्च । अन्यैः सर्वैरपि विवाहो भवति ।

आपस्तम्बस्त्वाद्यभेदमेवैकार्षमपीहते ।

कात्यायनश्च लौगाक्षिस्त्रीनेवाह गणानिह ॥

आहाश्वलायनस्त्वाद्यमेकमेव गणं परम् ।

सत्याषाढोऽप्याद्यमाह आर्षेयं चापि पाक्षिकम् ॥

इत्यगस्त्यस्य ।

६४२ बीरभिव्रोदयस्य संस्कारप्रकाशे

ननु वीधायनेन जामदग्न्यगणद्वयमुक्तं वत्सविदाविति,
कात्यायनेन तु चत्वारो जामदग्न्यगणा उक्ताः आचाव्या-
दयस्ते कुतो नोक्ता इति चेत् सत्यम् । ये प्रसिद्धास्तद्गोक्ताः,
अप्रसिद्धास्त्वहैवान्तर्भूता इति ज्ञेयम् ।

तदाष्टः,

वर्गा एकोनपञ्चाशत्प्रसिद्धा मुनिभिः स्मृताः ।

अप्रसिद्धाः परे वंशा अन्तर्भूता इहैव ते ॥ इति ।

अथ द्विगोत्राः ।

तत्र शैङ्गशिशिरयः पञ्चप्रवराः, आङ्गिरसवार्हस्पत्यभा-
रद्वाजशौङ्गशैशिरेति आङ्गिरसवार्हस्पत्यभारद्वाजकात्यास्कीले-
ति वा । त्रिप्रवरो वा आङ्गिरसकात्यास्कीलेति । स च भा-
रद्वाजाच्छुङ्गाद्वैश्वामित्रस्य शैशिरेः क्षेत्रे उत्पन्नः, उभयतो गोत्र-
लक्षणत्वाद्गोत्रमिति । सर्वैर्भरद्वाजैर्विश्वामित्रैश्चैषामविवाहः । सगोत्र-
त्वात् । कैश्वित्समवरत्वाच्च ।

तदुक्तं स्मृत्यर्थसारे,

भरद्वाजेन युङ्गेन वैश्वामित्रस्य शैशिरेः ।

क्षेत्रजातो द्विगोत्रपिः प्रोच्यते शौङ्गशैशिरिः ॥

विश्वामित्रभरद्वाजै तज्जानां तेन नान्वयः । इति ।

एवं वक्ष्यमाणेष्वपि द्रष्टव्यम् । यत्तु कश्चिदाह, एवं कापि-
ला अपि ।

तदुक्तं तत्रैव,

कापिलानां भरद्वाजैर्विश्वामित्रैश्च नान्वयः । इति ।

तदसत् । कापिलानां क्वचिदपि सूत्रे पुराणे वा प्रवरमञ्ज-
र्यादिषु वा ह्यामुष्यायणत्वेनानभिधानात् । प्रक्षिप्तमिदं श्लोकार्द्ध-
मिति वदन्ति । संकृतीनां कात्यायनेन प्रसिद्धद्विगोत्रशौङ्गशिशि-

विवाहसंस्कारे गोश्रप्रवरस्वरूपादिनिरूपणम् । ६४३

रिणा सह पाठाद्विगोत्रत्वं, गणद्वयमध्ये पठितत्वाच्च । वसिष्ठगणे
) आपस्तम्बादिभिः पठितत्वाद्वासिष्ठस्य शक्तेर्विकल्पेन वरणाशो-
 भयथापि वसिष्ठस्यानुवृत्तेःप्रतिसन्धानात् । तथा आङ्गिरसस्वमपि,
 केवलाङ्गिरसां मध्ये पाठात् । बौधायनाङ्गिरसप्रवरसाम्याच्च । तेनै-
 तेषां वसिष्ठगणैः सर्वैः स्वस्वर्गणस्थैः सह वसिष्ठैर्लौगाक्षिभिश्च सह
 परस्परमविवाहः । स्वगणे सगोत्रत्वात् सर्वप्रवरसाम्यादन्यत्र
 किञ्चित्प्रवरसाम्याच्चेति । नैषां भरद्वाजता, तथा पाठाभावात् ।
 क्वचित् पाठेऽपि वरणाभावात् । न च सत्तानुवृत्तिज्ञापकः सर्वैक-
 वाक्यतया कपिवत् प्रसिद्धभरद्वाजसन्दंशपाठोऽप्यस्ति । प्रत्युत के-
 लाङ्गिरससन्दंशपाठस्यैव दृष्टत्वात् । पुराणगतवंशमध्यपाठस्य कल्प-
 भेदेन नाममात्रसाम्येन वाऽवश्यमुपपत्तेः । अन्यथा तस्याव्यवस्थि-
 तत्वेन बहुविधुवः स्यात् । एवं सति केवलाङ्गिरसमध्यपाठस्य प्रयो-
 जनं चिन्त्यमिसाहुः ।

त्रिकाण्डमण्डनस्तु दिवोदासा वीतहव्या लौगाक्षिणा मघमिष
 इत्याह । तदसंबद्धमा संबन्धलेशस्यापि तत्राभावात् । द्यामुष्यायणानां
 प्रयाजादिव्यवस्थैवं, शौङ्गिशिशिरेस्तनूनपात्प्रयाजः तस्य तु द्वयो-
 रपि सत्त्वाद्विश्रामित्रभरद्वाजयोराप्रीमूक्तमिति विकल्पः, संकृत्या-
 दिषु बौधायनादिभिर्नराशंसस्योक्तेः स्वीयाप्रीमूक्ते नराशंसाभा-
 षदाप्रीमूक्तं वसिष्ठस्यैव । एवञ्चाश्वलायनमूत्रमप्युपलक्षणविधया
 बौधायनादिभिरेकवाक्यतया व्याख्येयमिति केचिदाहुः । यथा
 तनूनापाद्देवतायुक्ता ऋक् तथा नाराशंसदैवतयुक्ताऽपि ऋग्नि
 कप्वाङ्गिरसाप्रीमूक्तयोः अत उपांशुयाजदेवतावद्विकल्पः । स च व्य-
 वस्थितो ज्ञेयः । तत्तत्सूत्रकारपरिग्रहवशात् । तथाच येन सूत्रकारेण
 संकृतेर्नराशंस उक्तः तस्य वसिष्ठोक्ताप्रीमूक्तमेव, येन तनूनपादु-
 क्तस्तस्याङ्गिरसोक्तमेवेति व्यवस्थितविकल्पः । एवमन्येषां श्याज-

व्यवस्थया ऽऽप्रीसूक्तव्यवस्थेत्यन्ये । यद्गणान्तर्वर्ती यः स्या-
त्तद्गणोक्ताप्रीसूक्तं तस्येति, सूत्रकारैर्द्यामुध्यायणत्वेनानुक्तत्वा-
दित्यपरे ।

अथ कात्यायनलौगाक्षिप्रणीतभरद्वाजगोत्रप्रवरानुदाहरि-
ष्यामः । आत्रेयायनिमार्कण्डिबालिशायनिसौषिष्टसौगेयाभिन्वेद्या-
नां साङ्कारिसारावरिवाहिसौङ्गित्णकर्णिनूपाकर्णिप्रवाहणेया-
नामाश्वलायनिवावश्रौगिश्यधिकारग्रीविणां मैथुनमतिसाष्टङ्गिका-
चकिकायनानां तैतुरिभौरिधौताञ्जकीनां सामस्तम्बिब्रह्मस्तम्बि-
तौत्वलितौच्छलियुगाद्वेषीणां सालुहिवालुहिसौबुद्धिकाभारद्वाजौ-
दमेधिघटेपुमतिदेवागारिदेवस्थानिहरिणकर्णध्वाङ्गविप्रौगयकौमु-
दगन्धिसात्यमुग्रिमात्स्यक्षीकमालोहरहालोहरगङ्गोदकिकौरुक्षेत्रि-
द्रौणिजैत्रिजित्त्वत्सायमानां कार्प्यविजालिरापस्तम्बिसौजपृश्नि-
पौलिखाङ्गलायना इत्येते आत्रेयाः ।

कालायनाः केशमथा वाच्यतमरायणा भ्राष्टृकृद्भ्रष्टुभिवि-
दिपेन्द्रलिङ्गालङ्कायनाः कौलास्त्रक्रियाश्वाक्रीवकालकृन्मातुयावकृ-
द्गालुविरौपयकटप्रेष्यगपैगलायनश्यामायना गाभ्याः सांपरिवाराः
इत्येते कालायनाः ।

तैत्तिरिः कपिभूमिः स्वण्डितः खन्दिनः गर्ग इत्येते तित्तिरवः ।

कपिः तित्तिरिः चिदिबण्डिः शक्तिः पतञ्जलिः भृयसीतिवर-
न्धिश्चैतकिरध्वासुराजकेशिकलासिकाङ्कोरिरयो वान्यायनाः का-
त्यायना इत्येते कपयः ।

संस्कृतिपूतिमाषतण्डिमैथयनजानकितैराघतरव्यङ्गषिभिचारा-
थणिसहिगङ्गिगाक्षितालागनहीत्येते संस्कृतयः ।

हिरण्यस्तम्बिसात्यमुग्रिसुद्गलायना इत्येते सुद्गलाः ।

भेरुण्डाश्च भारुण्डाश्च तृतीयः शाकटायनः ।

विवाहसंस्कारे गोत्रप्रवरस्वरूपादिनिरूपणम् । ६४५

ततः प्रमादसौनारी मर्कटो रमणः सणः ॥

कण्ठो मार्कटयो रमणा इत्येते भेरुण्डाः । शौङ्गशिथिरा ह्या-
मुष्यायणाः ।

इति भरद्वाजाः ।

अथ केवलाङ्गिरसः ।

हरिताः शङ्खदर्भयः सौभगा भैषगवाः मनायवो वा-
लोदरा महोदराः नैमिश्रयो मिश्रोदकाः कौतमाः कारी-
षयः कौलयः पौलयः पोडलाः मत्स्या मान्धातारो माण्डका-
ररयः खण्डायनाः माण्डसालयो गवेरणयो मात्स्यमालयो गाण-
गारयो भद्रगारयो कुत्साहसा हस्तिवासाः पैङ्गलाः पिङ्गाः पला-
शिनो दार्दुला हस्तिनः कौमारहारिताः इलाः आम्बरीषा इत्या-
दयो हरिताः ।

काण्वा औपमर्कटायना वाकलाः पौलाहलिनो मौ-
ञ्जिमाजयो मौञ्जिगन्धा विजिवाजया वाजश्रवसो भारुण्डा
भरुण्डा रमणाः मर्कटा गर्धभाः प्राकाराः शाकटायना गोदायनाः
शालायना रामायणाः शौवेरिणो नारिणः आर्यादयश्चतुराः
श्यामायनय इत्यादयः कण्वाः ।

रथीतरा हस्तिदासिका हायना नैतिरक्षयः शैलालयो भैलयो
भिलीभायनाः सावहा भैक्षवाहा हेगवा वैरूप्या विरुपा अङ्गुष्ठा
अष्टादंष्ट्राः पृषदश्वा इत्यादयो रथीतराः ।

विष्णुवृद्धाः शटाः मरणाः मद्रणा भद्रणाः भद्रयो बादत्त-
यणा वात्सप्रायणाः सात्यकयः सात्यकायना नैतुण्ड्याः स्तुत्या
भारुण्याः वैहोढा दैवस्थानयः क्षत्रिणाः छत्रिणा होत्रिणाः पुत्रि-
णाः जन्त्रिणाः वज्रिणाः कर्तृणाः शाम्बरायणाः औपमीतयः
इत्यादयो विष्णुवृद्धाः ।

मुद्गलाः सात्यमुग्रयः हिरण्यस्तम्बयो हंसजिहा देवजिहा
आलवालना विडादयः आयाग्नयः सूनयः छत्रहयाः स्तरणाः कार्-
यभासिता हिरण्याक्षा दीर्घजङ्घा हिरण्यदर्भाः भिन्दयः इत्यादयो
सुद्वलाः ।

संक्रतयो मलकाः पौलस्तण्डिशम्बुशैभवयः परिभवास्तार-
काद्या हरिग्रीवाः श्लेषयाः श्रौतायना आग्रायणाः आघ्रापयः
पूतिमाषाः इत्येते संक्रतयः ।

कपयः स्वस्तिरयो विन्दवो दाण्डिनो दिक्ष्वशक्तयः पतञ्जलयो
भृयसिनः स्तैव्रन्धयश्चैतकयः ऊर्वास्ता राजकेशिनः कलशिनः
कण्ठाः कारीरयाः वान्यायना आमावास्यानाः कपेतराः खदमित-
राः जलसिञ्चयः कुसीदरयः स्तौजटयः सासवयः सल्लयः क्षण्याः
सावस्यायनयः रुक्षेयाः इत्यादयः कपयः ।

अथात्रेयाः ।

अत्रयो भूरयः छान्दयश्छान्दोगेयाः पौष्णिकाः मौद्गल-
यः सौपाञ्चालाः छागलास्तृणविन्दवः भार्गवयो मालरुचो
ध्यालयः सांवच्यानयः कामर्यायणयो दाक्षयः स्तैदेहाः गाधि-
पतयः औहलिकयो द्रोणभावा गौरिग्रीवयो माविच्छिराः शिशुपा-
लाः कृष्णात्रेया गौरात्रेया ऋक्षात्रेया नीलात्रेयाः श्वेतात्रेयाः
श्यामात्रेयाः महात्रेयाः गालेयाः बालेयाः शौभ्रेयाः वापरध्याः
श्वेतभावाः शार्द्रेयाः काँद्रेयाः गोपवनाः कालापचयो नीलायना
आनङ्गयो दौरङ्गयः सौरङ्गयो गौरङ्गयः पुष्पयः सौपुष्पयः सा-
केतायनाः भारद्वाजायनाः इन्द्रातिथयः शाम्बरय आहायनाः प-
वनाशाः किविदिकयः शौनकर्णयः सौश्रुतयः गौरग्रीवयः कैर-
ञ्जयो जैत्रायणाः श्वेतकयो बाहुतन्त्रा वाहमित्राः जानुकयः एन-
ञ्जना भागमादनाः सांख्येयाः सारायणाः सौक्त्वराः अर्धपन्थाः

विवाहसंस्कारे गोत्रप्रवरस्वरूपादिनिरूपणम् । ६४७

गौपण्याः कानजिह्वाः उदरग्रीवयो वैडालयः शाकलायनाः आत्रे-
 ष्याः गौणीपण्याः जलदाः भगपादाः शाकटायनाः अर्घ्यायणाः
 वादर्यायणाः माङ्गलाः बाहुपयाः शामलयो बाहुदन्तयो भागलयो
 रुणात्रेया दत्तात्रेयाः स्वस्त्यात्रेयाः शेख्यः कीरायणाः नीशायनाः
 दाभ्यां दुलादुपा भावरथा गणपतयो वैश्वानकेयशैलूथकयो
 निकला इत्यादयोऽत्रयः ।

दक्षयो भलन्दना और्णनाभयश्चन्द्राद्येयाः वैजनापयो मौञ्ज-
 केशा गविष्टिराः पूर्वातिथयः श्यामपुष्पयः शिलन्दलयो ब्रह्मपु-
 ष्ययो व्याघ्रपुष्पयः सौपुष्पयः कृष्णशीर्षका हिरण्यपुष्पयः का-
 लास्यः काकशीर्षयः पक्षयो बलयो धृतयः पार्ष्णयः कटुकयो
 मैत्राण्या शिरीषका इत्येते गविष्टिराः ।

मुद्गला व्यालिमन्थयः अर्णवा बौधाक्षा वेतवाहाः शिरीषयः
 शालिमताः गौरिताः गौरकयो वाजवना इत्येते मुद्गलाः ।

बालेया हालेयाः कौट्रेयाः शौभ्रेयाः वामरध्याः गोपवना
 इत्येते अत्रेः पुत्रिकापुत्राः ।

गाः अथ विश्वामित्राः ।

कुशिकाः पर्णजङ्घाः बारक्याः औदलयो माणयो बृहद-
 ग्नयः आजवयः आग्रहयः आमस्तय्याः कामन्तकाः बद्धक-
 थाः श्विकिताः लामकायनाः शालकायनाः स्याङ्गायनाः लौ-
 कागाराः सौगन्तव्याः यमदृताः आनभिन्नास्तारकायणाः श्रौव-
 ला जाबालयो याङ्गवल्क्याः वितण्डा नुबलयः सौश्रुतयः औपग-
 हनयः उदम्परयः भ्राष्ट्रक्याः श्यामेयाश्चैत्रेयास्तालोचना मयुराः
 सौमत्याश्चित्रमतयः स्येतन्तायनाः मनवस्तन्तवो मान्तवो पक्षान्यत्व-
 शब्दा बाभ्रव्याः कालाया उत्सरयो दैवराताः औलूक्यः उल्क-
 काः बभ्रवः शाला विशाशालाः कालववाः सैन्धवायनाः सौर-

रथयः कारीषयः संसृत्याः औलोप्याः पार्योदरयः पाहलयो
गालवा वैदृतयो वतण्डाश्चशङ्कनः श्यामायनाः काला बालस्त्रि-
ल्याः पाञ्जयः सौभेयाः आञ्जलायनाः आवाहाः उलूखला जै-
मिनयः संकृतयः आंधेयाः आर्जुनाक्षय इत्यादयः कुशिकाः ।

लोहिता दण्डकयश्चाक्रवर्णायना तत्रायना वासयोऽष्टका
इत्येते लोहिताः ।

रौक्षकाः स्वोत्वहला रेवणा इत्येते रौक्षकाः ।

देवश्रवसो देवतरसाः श्रीमता ज्यामकायना कामकायना
इत्येते देवश्रवसः ।

मार्गमित्रा माधुच्छन्दसा अजा इत्येते अजाः ।

अघमर्षणाः फुशिका इत्यघमर्षणाः ।

पूरणा वारिधय इति पूरणाः

इन्द्रकौशिका विश्वामित्रा इति इन्द्रकौशिकाः ।

औदुम्बरयः शैशिरयः तैकायनयः तौकायनयः ताक्ष्या-
यणयः कात्यायनयः करीराभयो लावकयः शालङ्कायना मौज-
हायणाः कताः गङ्गायनयः कालवो वेदायनयो गोदायनयो
दायनयश्चोदायनयो बेनायनयो रावणयो रातयो मौजायणय इ-
त्यादयः कताः ।

धनञ्जयाः पार्थिवा मदकबन्धुलाः पाणिनाश्चैत्रेयाः परिकुटय
इत्यादयो धनञ्जयाः ।

कथकक्राथका आदृषया उदगूर्णया इत्येते कथकाः ।

आश्मरथ्याः घोरमुखाः कामुकायनाः कामलायनाः बन्धुलाः
पाणिनयो नेतुलाङ्गुलवः कौशिका इत्येते आश्मरथ्याः ।

साहुला राहुला माहुलाः काहुलाः कागुला औमिला औहलाः
द्वेहलाः क्षातातयः कोमलायनाः सातवयो जातवय इत्येते सा-

विवाहसंस्कारे गोत्रप्रवरस्वरूपादिनिरूपणम् । ६४९

शलाः ।

औदालक्यः उदवासा रीक्यका आज्योद्गहा रेणुका गायिन इत्येते गायिनः ।

शालङ्कायनाः शालाक्षाः लोहिताक्षा लोहिता जह्नव इत्येते कौशिकाः ।

अथ कश्यपाः ।

काश्यपाश्चाङ्गिरयो मङ्गरा ऐतिशायना आभृत्या वैशि-
मा धूम्रा धूम्रायणाः सौम्या धर्म्यायणा सौवट्क्षा रा-
ग्रायणाः वैवक्यः प्रावर्याः हृद्रोगा आमयाः पाञ्चायनिकाः
मेपान्तक्यः सागसयो माघसरावयः सैन्धव्यः सायस्या आमु-
रायणाः छागव्याः सौनद्यः स्थौलकेश्यः वार्धक्य औपव्या
लाक्षायणाः क्रोष्टुजीवनयः स्वार्दायणा रीहितायना मितकु-
म्भाः पिङ्गलाक्ष्यः औदुलयो मारायणाः पौलयो वैकर्णयाः
कौशीतकेयाः धूमलहाणयः सुरा गौरिनायनाः महाचक्रेयाः पे-
टीनस्याः यानस्या विषगणा दाक्षमाणयो भालन्दनाः शाङ्गमि-
त्रेयाः हरित्या जारमात्स्या रमाणयः साविश्रवसो वैशम्पायनाः
खेरङ्क्यः कामेलय उल्कायणयो मार्जनायनाः कांसलायना दे-
वाहोतारः सुवयः खरेभाः अयःस्थूणाः भागुरयः पाथिकपाटलयो
गोमायना हिरण्यवायाः अग्नयो देवयः सौर्या मुसला आविश्रे-
ण्या उत्तरतोगण्डेषवः उद्रामन्त्रिता वैकर्णयः स्यूलषिन्दवः
आयायणा मौषका रीतिकायना औपप्रतिमाः सरागोजा वीराध्व-
रायणयः साराहरेयाः कैरञ्जाश्चक्रेता मातृत्यास्त्रैकयो भौवना-
श्चैत्रगाण्या हगायकाः देवयाताः सोमयागाः उपश्वाया वयश्चेदु-
र्गव्यायनाः भक्तुहयो हृद्योगः काचायणाश्चक्रधर्मिणो महाचक्र-
धर्मिणः श्रेषगणाः हार्करयो दाक्षायणयो हास्तयो दासयो चान्त्या

६५० वीरमित्रोदयस्य संस्कारप्रकाशे

यानयो हास्तलायनाः त्यकृतवः स्वभ्रष्टा आश्ववतायनाः कौसि-
दकाः स्वगादाः अशिशर्मयणाः मौरुज्याः कैरुसेयाः काश्वहागा-
द्विहायना हस्त्याः सानुश्रुता हरितायना मातङ्गाः सोमभुवो-
नराधाः श्यामा यक्षाः सामिसाः स्ववशान्ताः हस्तिदाः स्व-
वजत्रो वाजिहायना वह्नकायना भौमनयो मौष्ठायना मौपर-
स्त्यायनाः शेरकाः काष्ठायनाः नागशिरसः शौकयाः पा-
हाहस्तयो भवनन्दयो भृयोगराः प्रतिश्रवाः प्रीतिथेय-
लयः काण्डवायनयः कैरिह्या पैलमेलयश्चाक्रायणाः पद्मोडलाय-
नाः कौषीतका मारीचा कामेया नकयो वेलणीभिक्षया भृताश्व
इत्यादयो निधुनाः ।

शाण्डिलाः कोहलाः पाषकाः वापिका मेयाः सौरानवः सा-
वणाः कारेयाः कौकुण्डयस्तैक्षिमाहकया महोदयकयः कोशयो मौ-
जायना भाणवंशाः स्वार्चमानया गङ्गायना वात्सभालयो गोभिला
वेदायना वास्त्यायना वद्रूहरयो भागुरयः स्वादन्तीमुखा हिरण्य-
बाहवस्तेदेहा योमृत्रा वाक्यशठो जानन्धरयो धन्वन्तरयो वृक-
स्तण्डा गर्भदा मुखा जावंशाभृणविन्दवः कौकिलाः पैपल्यादयो
जलन्धरा गोशालाः शत्रुतापनाः जीमापिप्यलाः शञ्जाः केशिलाः
मुञ्जमयूराः वैदानवाः कौवल्यः कौरुण्डजा उत्तराः सुजातपूराः
पर्यामाः गर्हभाश्चरलाः सुकेतवः कुहकाः संपचाश्चुलुभयो ब-
हुमिण्डा द्वेपुराश्चटायना महाकौरलयाः कुहला मगला भगला कै-
राताः पर्यङ्गा भुजाजलयः पारावारिण इत्यादये शाण्डिलाः ।

वैतालकवरा रसाखला गौरिश्रवस आश्वलायनाः कपिष्ठलाः
साविष्ठलाः व्याघ्रपादा बाह्यकायनयो गायनयो नयाव्या जातूक-
र्ण्यौ औभ्रामयः कोभोजयः कौलायना मुन्दरहारीताः काण्डेव-
द्दयः सोपवत्सायनाः आलम्भायनाः लोमाथन्याः स्वस्त्याक-

विवाहसंस्कारे गोत्रप्रवरस्वरूपादिनिरूपणम् । ६५१

१: देवत्राः पार्णकायनाः पार्णवल्का देवनीगौरव्या विश्वायना
 वाहकथयः अवकितयो वस्वयाजयाः पूतिमावाः सप्तवेलाः वा-
 सिष्टाः औपगना वैष्णवाः प्लाननायना औडिलोमा गोपायनाः
 यौवयो बाह्वकृतः कालोहवयः पालिसया वाग्रथयः आपस्थूणेयाः
 ब्रह्मपुरेयाः स्वस्तिकाः पाण्डुलयो गौधिलयो चौधिलयो मालो-
 हभयः सौमनसायना ब्रह्मवलयः धौलयः पौहिश्रवसो पाङ्गव-
 ल्क्याः रावणयो मौलयः कौलयो औपलोमाः अध्वदा वसदा-
 कराः आश्वलायना मिथोवलयश्चण्डाद्यौ गौडिलयो व्यालोहपयः
 स्यामुनाश्वः मुपाचयो विदयो दासव्या भाल्लिसव्या आर्ज-
 नाक्षय इत्यादयो वसिष्ठाः ।

कुण्डिना लौहायना गुगुलयोऽश्वत्था नैर्ऋण्यः औ-
 पस्वस्थाः अश्वरथाः वाहवः क्रौङ्गोल्याः साङ्गतिनः काप-
 टवः पेटकानयः आमा हिरण्याक्षायणाः पैणलादयः सौ-
 गयोक्षिता माध्यन्दिनाः सोमपक्षयः स्वस्थयो धृतयः आको-
 हालादयः त्रैश्रुङ्गाः लोभायमना गोपना विधकषयो मैत्रवरुणा
 इत्यादयः कुण्डिनाः ।

उपमन्यव औदलया माण्डलेखयः कापिञ्जलाः जङ्गाम्ना-
 स्तपोलोकास्त्रैवर्णाः पार्श्वगिरयः साराक्षरा मौलालया महाकम्भ-
 यना बालशिखा औद्गाहयानयः आश्वलायना भागविच्चायनाः
 कुण्डोदरायणाः लाक्ष्मणेया बाह्वकयो वार्क्यः आलवचाः कापि-
 केशाः शौलालवः द्वाकधियो दाकायना वलेखला लम्बायना ब्र-
 ह्मवयाः शाकोहयाः सरावणाः काभ्रायनाः कालाक्षा दशेरकाः
 कृष्णास्तरायणाः पालङ्कायनाः उद्गाहाः कौरव्याः क्रोचिनो
 मानेया ब्रह्मवलयो माषशवयाः सारुयायनाः कालाक्षाः आ-
 लम्बायना गोरथाः सुहकाः श्यामयो रास्पेया औपलेखयो गोपो-

दन्तयः कौमाशः काण्डोदरयः चक्रदर्भयः कारपुरेयः कौलक-
लेयः श्वाश्यायना रौक्षहेमणयो नाहुलयो बाहुलयो काजपायना
भागुरायणाः शाङ्कर्या मुञ्जकायनाः पादकायनाः स्काम्भायनाः
पार्थश्रवसो मारायणा धातुहयो भागहयः कौरकृतः कमानेयाः
इत्यादय उपमन्यवः ।

काण्डूशयो वाजयो वाजिमन्तयो भैमतायना गोवालयः
प्रागेहयाः वैकलय लाक्षयः कौकुचादयो हार्यश्रवयः क-
न्पायनयो गोपयः स्पातयो वारुणयो भालुक्या वाजरयः
क्राहयनाः क्रौकुलयः क्रौमतयः कृष्णासिताः कापिसुखाः
स्वास्यायनयः श्वेतयूपयः पौष्णरसादयो गार्गायनयः स्तार्णेयाः
श्मामेयाः श्रोतहयः सहचौलया वादनयो नेमयः पार्थेयाः कौरु-
जायनाः काल्पर्णायनाः शोकयो वार्ष्णायणाः कपितोताः स्कम्भि-
न्या माण्डिक्यः श्यानयातयः पटिका वधिका तिल्वयूपयः स्वा-
ल्यायनाः क्षौमयो हर्षवयः शिवयः उपीकहस्ता इत्यादयः प-
राक्षराः ।

जातूकर्ण्या अर्थबोधाः पाटलादयो लवसौक्तिकाः खगा इत्येते
जातूकर्ण्याः । इति वसिष्ठाः ।

अथागस्तयः ।

अगस्तयो विशालाद्याः सालायनाः औषदहनयः कुल्पाषा
दण्डयो लावणयो लाव्या वरण्डयो वैरणयो बुदोदरयः सैवप-
थयः शाल्यातपाः मौञ्जिकयः पार्थोहिता हारिग्रीवाः रौहिण्या
मौसलयः सैवकाः सौभरायणाः वैकर्णायनाः मार्गायणाः प्रा-
च्यार्याः शालङ्कायनय उपकल्मकायनयो वारिणयो बाल्हायनया
बाह्यकयः क्षौमितया लाशयः साकक्षयस्तन्द्रयो लाड्यामनयो
हृद्रोगयः प्रादुराक्षयो रम्याक्षयः पण्डोद्धृताः कुब्जाक्षयः उप-

विवाहसंस्कारे गोत्रप्रवरस्वरूपादिनिरूपणम् । ६५३

कुला अर्बुदाः शैवायुधाः पटहस्ताः वैहोरन्ध्रयः औकुला वैर-
ण्डयो गोड्यादयो दामोष्णीपास्तन्नराः सौम्यानयाः ब्राह्मण्याः
पुत्रयो वाशिषायणाः शारङ्गराः फाष्टावता इत्येते अगस्तयः ।

अन्ये निर्भेदाः अगस्तयः ।

करम्भयः कौशल्याः सुमेधसो मयोभुवो नान्धरायणाः
पुलस्तयः पुलहाः क्रतवः कार्णाटा माहेन्द्रा इत्यादयो वा अ-
गस्तयः ।

इध्मवाहास्तदाद्याः । अक्राः शक्राः धुक्ता हंसाः श्वासा
भासा हिमोदकाः हेमचर्चयः इत्येते अक्राः ।

विमलयो माममितकयः पाणिकाः पिनायकाः नन्दयो
विलषश्चिलष इत्येते विमलयः । इत्यगस्तयः ।

लौगाक्षयो दार्भायणाः मैत्रवादयो देहकालेयाः कापुट्यः
कलयाः कंसपत्राः भालकायनया नित्यरास्ताचयः नुदकयः का-
नामकयः सौनयः सेतिकपष्टिमेरा निष्ठयः छोपिकयः सौमुकयः
सैरन्ध्रयः श्लोष्यमाणा योधकालकयो राजवाहय आनष्टयो भुकु-
रयो राजवन्तयः सौरयः सैकयः सामुचयः शरद्वन्ता औपपत्त्य-
कयः सौतया इत्यादयो लौगाक्षयः ।

लौगाक्षायणानां सर्वैः कश्यपैः सर्वैश्च वसिष्ठैः सङ्कृतिभिश्च
सह परस्परमविवाहः सगोत्रत्वात् । सप्रवरत्वाच्च ।

तदुक्तं स्मृत्यर्थसारे,

वसिष्ठैः कश्यपैर्नित्यं लौगाक्षीणामनन्ध्रयः ।

सङ्कृतीनां द्विवंश्यत्वाद्वासिष्ठैश्च चतुर्विधैः ॥

स्ववर्गीयैः सगोत्रत्वात् प्रवरैक्याच्च नान्ध्रयः ।

एते त्रयो द्विगोत्राः सर्वसंमताः ।

धनञ्जयाः सर्वैर्विश्वामित्रैरत्रिभिश्च सगोत्रत्वादविवाहाः ।

६५४ वीरमित्रोदयस्य संस्कारप्रकाशे

उक्तं च स्मृत्यर्थसारे,

विश्वामित्रात्रिगोत्रेण नोद्रहेयुर्धनञ्जयाः । इति ।

जातृकर्णानां वसिष्ठैरत्रिभिश्च सर्वैः परस्परमविवाहः । यद्य-
पि सूत्रकारैर्द्विगोत्रत्वेनैते त्रयो नोक्तास्तथापि केषुचित्सूत्रेषु ग-
णद्वये पाठाद्विगोत्रत्ववाचोयुक्तिः अत्रिपुत्रिकापुत्राणाम् । वामर-
ध्यादीनां सर्वैरत्रिभिर्वसिष्ठैरत्रिभिश्च परस्परमविवाहः । जमद-
ग्निमसगोत्रिणां देवरातादीनां विश्वामित्रगणे उत्पन्नत्वाद्विश्वामि-
त्रैः सहाविवाहः ।

तथाच प्रयोगपारिजाते,

जमदाग्निगणस्यापि विश्वामित्रगणस्य च ।

न देवरातगोत्रेण विवाहः स्यात्परस्परम् ॥ इति ।

वस्तुतस्तु बह्वचब्राह्मणे सहोवाच शुनःशेषः स वै यथा नो
ह्यपयेत्यस्या गाथायाः पूर्वैः सङ्घिव्याभिप्रायो दर्शितः ।

पुरात्मानं नृपं विभ्रं तपसा कृतवानसि ।

एवमाङ्गिरसं मां त्वं वैश्वामित्रमृषे कुरु ॥ इति

देवरातेनोक्ते स होवाच विश्वामित्रो ज्येष्ठो मे त्वमित्यादिना
विश्वामित्रेण स्वपुत्रत्वसंपादनानुरूपाशीर्वादं दत्त्वाऽन्ते उपसंहृतम् ।

अधीयत देवरातो रिक्थयोरुभयोर्ऋषिः ।

जह्नूनां चाधिपत्ये देवे वेदे च गाधिनाम् ॥ इति ।

अयमेवार्थः सर्वानुक्रमणीकारेण श्रुत्यर्थं संगृह्योक्तः । कश्यपं
चोनाजीर्गर्तः शुनःशेषः स ऋत्रिमो विश्वामित्रो देवरात इति ।
भाष्यकारेणाप्येतदेवं व्याख्यातम् । तेनायमङ्गिरोगणोत्पन्नः । त-
त्रापि सह देवरातो वैश्वामित्र आस तस्यैते कापिलेयवाभ्रवा इत्य-
स्य यतोऽयं विश्वामित्र आस अतोऽस्यैकतः कापिलगोत्रोत्पन्ना
एकतो बभ्रुगोत्रोत्पन्ना बन्धवो ऽभवन्ति भाष्यकारव्याख्यानेन ।

विवाहसंस्कारे गोत्रप्रवेशस्वरूपादिनिरूपणम् । ६५५

अपिलस्य भरद्वाजगणे दर्शनात् वभ्रोर्विश्वामित्रगणदर्शनाद्भरद्वा-
जगणोत्पन्नोऽयं, तेनायं देवरातो भरद्वाजेन विश्वामित्रेण चाविवाहः
इति । पुराणे तु देवरातस्य जमदग्निबंधकीर्त्तनं तत्कल्पान्तर-
विषयं द्रष्टव्यम् । पुराणानामव्यवस्थितत्वात् इत्याहुः ।

अत्रानुक्तानामपि कतानामाश्वलायनमूत्रे शौङ्गशिशिरमध्य-
पाठाद्द्वौधायनादिषु विश्वामित्रगणे यावद्विश्वामित्रैर्भरद्वाजैरविवाहः ।

अन्ये तु एतेषां गणद्वयपाठामावेऽपि स्मृत्यर्थमारसंग्रहे चो-
क्तत्वाद् द्विगोत्रत्वम् । एतेनैतदुक्तं भवति न केवलं पाठमात्राद्
द्विवंशयता किं तर्हि द्विवंशयत्वेन गणितानामेवेति ।

लौगाक्षयस्त्रिप्रवराः काश्यपावत्सारवासिष्ठेति होता, वसिष्ठ-
वदवत्सारवत्कश्यपवदिति अध्वर्युर्वासिष्ठावत्सारकाश्यपेति होता,
कश्यपवदवत्सारवद्रसिष्ठवदित्यध्वर्युः ।

एते ऽहर्वसिष्ठाः रात्रौ कश्यपाः । अहर्वसिष्ठा इत्यनेन वि-
वहातिरिक्तं वसिष्ठकार्यं वसिष्ठशब्देनोच्यते । एवं नक्तं कश्यपा
इत्यत्रापि । तेन दिनकर्मणि वसिष्ठगोत्रप्रयुक्तप्रयाजादिकार्यं
रात्रिकर्मणि कश्यपगोत्रप्रयुक्तं तत्कार्यम् । तत्तद्विगोत्राणां यथा
तत्तदेकगोत्रैः सहाविवाहस्तथा तत्तदेकगोत्राणामपि तत्तद्विगोत्रैः
सहाविवाहः यथा तत्तदेकगोत्रैः । तत्तद्विगोत्रविशेषाणामन्योन्यं य-
थैकगोत्राणां तथा द्विगोत्राणामपि । वसिष्ठभरद्वाजत्वादिगोत्रस्या-
विशेषात् ।

अथ ह्यामुष्यायणप्रसङ्गाद्दत्तकादिविचारः प्रस्तूयते ।

तत्रेदानीन्तनानां दत्तकस्वयंदत्तकृत्रिमादीनामनयैव रीत्या
पितृद्वयस्य सगोत्रैः सहाविवाहो द्रष्टव्यः । नच

अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥

इत्येवं विधिलक्षणलक्षितध्यामुष्यायणस्यैवैतद्युक्तं तस्योभय-
संबन्धित्वात् न तु दत्तकादेस्तस्यैकमात्रसंबन्धित्वादिति वाच्यम् ।
एवं हि देवरातादीनामपि द्विगोत्रता न स्यात् । शौङ्गशिशिरिसं-
कृत्यादीनाम् अथेमानि ध्यामुष्यायणकुलानि भवन्तीत्युपक्रम्या-
भिधानात् तेषां लक्षितध्यामुष्यायणत्वं स्यादपि न तु स्वयंदत्ता-
दिरूपाणां देवरातादीनाम् । ननु

गोत्ररिक्थे जनायतुर्न भजेद्विप्रः सुतः ।

इति वचनाज्जनकगोत्रनिवृत्तेः कथं जनकसगोत्रैरविवाह इति
चेत् । नैष दोषः । आर्षेयव्रणाभिवादानादौ जीवतो दत्तकादेः
मृतस्य च श्राद्धदेवतात्वे जनकगोत्रसंबन्धाभावार्थं तद्वचनं न त्व-
विवाहार्थम् । विवाहे तु जनकसगोत्राया वरस्य जनकगोत्रसंबन्धाभा-
वेन स्वभगोत्रत्वाभावेऽपि पितृसगोत्रत्वप्रयुक्त एव निषेधः । अ-
सगोत्रा च या पितुरिति वचनात् । तत्रत्यपितृपदप्रयोजनमप्ये-
तदेवेत्युक्तं स्मृतिचन्द्रिकाकारेण । प्रवरमञ्जरीकारस्याप्येतदभि-
मतम् । एवं पुत्रिकापुत्रदत्तक्रीतपुत्रादीनामपि । द्वयोरपि गोत्रयो-
रविवाह इति तदुक्तं । न च दत्तक्रीतादयो ध्यामुष्यायणाः स्वतो
द्विगोत्रा वेत्येवं प्रतिपादितं कैश्चित् । तदपरे न क्षमन्ते । अपुत्रेण
परक्षेत्रे इत्यादिलक्षणलक्षितस्य ध्यामुष्यायणत्वेन लक्ष्यत्वात् ।
विज्ञानेश्वरेण चेदमेवं व्याख्यातम् ।

क्रियाभ्युपगमात्क्षेत्रं बीजिने यत्प्रदीयते ।

तस्येह भागिनौ दृष्टौ बीजी क्षेत्रिक एवच ॥

इति मनुवाक्ये क्रिया अत्रोत्पन्नमपत्यमावयोरुभयोरिति सं-
वाद्दरूपा त्रिवक्षितेति याज्ञवल्कीयमपि तद्विषयमेवेति तेषामेव
ध्यामुष्यायणता नत्वन्यत्र ।

फलं त्वनभिसन्धाय क्षेत्रिणा बीजिना तथा ।

विवाहसंस्कारे गोत्रप्रवरस्वरूपादिनिरूपणम् । ६५७

प्रत्यक्षं क्षेत्रिणामर्थो बीजाद्योनिर्वलीयसी ॥ इति

मनुवाक्ये फलानभिसन्धानं नामात्रोत्पन्नमपत्यमाश्रयोरुभयो-
रित्येवं संवादाभावरूपं विवक्षितम् । तेन तदुत्पन्नो न ह्यामुष्यायणः

किं तु क्षेत्रजः । इदमेवाभिसन्धाय याज्ञवल्क्योऽप्याह,

अपुत्रां गुर्वनुज्ञातो देवरः पुत्रकाम्यया ।

सपिण्डो वा सगोत्रो वा घृताभ्यक्त ऋतावियात् ॥

आगर्भसंभवाद्भ्रष्टेतिस्त्वन्यथा भवेत् ।

अनेन विधिना जातः क्षेत्रजोऽस्य भवेत्सुतः ॥ इति ।

तथाचोभयोरप्ययमिति संवादे दत्तकादिरपि ह्यामुष्यायणः ।

तदभावे प्रतिग्रहीतुरेव । ह्यामुष्यायणानां शौङ्गशैशिरिवाग्निर्णयः ।

अन्येषां तु क्षेत्रजदत्तकादीनां गोत्ररिक्थे जनयितुरित्यादिमनुवा-

क्येन जनकगोत्रनिवृत्तौ नोभयतः प्रवृणीतइत्यादिना । नन्वेवं

जनककुले सगोत्रत्वनिमित्तो विवाहनिषेधो न स्यात् । सापिण्ड्यनि-

मित्त एव तर्हि भविष्यति । नचैवं पिण्डो व्यपैतीत्यस्य सापिण्ड्यं

निवर्त्तनइति मिताक्षराव्याख्यानानेन विरोधः । सामान्यवाक्यस्यास्य

“ऊर्ध्वं सप्तमात्पितृबन्धुभ्यो बीजिनश्चेति” गौतमवाक्येन विवाहवि-

षये बाधितस्याशौचविषये संकोचेन व्यवस्थापनादिति सर्वमक-

लङ्कम् ।

अन्ये तु शिष्टपरिमृहीतत्वात्प्रथमपक्षमेवाट्टियन्ते । युक्तश्चा-

यम् । गोत्ररिक्थे इत्यत्र यथा सापिण्ड्यशब्दस्य सामान्यत्वेन गौ-

तमीयत्रिक्षेपवचनेन तदितरविषयत्वं, तथा सगोत्रेऽत्र पितृग्रहणात्तत्र

गोत्रशब्दस्यापि तदितरविषयत्वं युक्तम् ।

तदुक्तं प्रयोगपारिजाते स्मृत्यन्तरे,

गोत्रद्वयेऽप्यनुद्वाहः शुङ्गशैशिरगौर्यथा ।

न चान्न मातृग्रहणं व्यर्थम् । मातृद्वारकमापिण्ड्यस्य विवक्षित

स्वादित्याहुः ।

यसु भरद्वाजस्य बृहस्पतेः सकाशान्ममतासंज्ञकोत्थय-
क्षेत्रजातत्वेनोत्थयप्रवराणां गौतमानां भरद्वाजानां च सर्वेषां
परस्परमविवाह इति कश्चित् । तदसत् । तस्य क्षेत्रजातत्वेऽपि
ह्यामुष्यायणत्वाभावात् । न च तत्त्वे प्रमाणमस्ति । इदमावयोरप-
त्यमस्त्विति संवादेन विष्णुपुराणेऽनुक्तेः । प्रत्युत ह्यामुष्याय-
णत्वाभावे एव प्रमाणं सम्भाव्यते । सर्वेषु प्रवरसूत्रेषु भरद्वाजा-
नां ह्यामुष्यायणत्वेनाप्रतिपादनात् । बौधायनेन च पूर्वगोतमैरुत्त-
रैश्च केवलाङ्गिरोभिः सह विवाहोक्त्या विष्णुपुराणमपि ह्यामुष्या-
यणरूपक्षेत्रजत्वप्रतिपादनपरमिति वर्णनीयम् । किञ्च । गोत्रप्र-
वराभिधानपरपुराणभागस्यातिसंवादाभावात् पौराणिकस्य वं-
शानुपूर्वीमध्यगतजन्मक्रमस्यात्यव्यवस्थितत्वात्तस्य सुतरामति-
प्रसङ्गापादकत्वात्तदनुरोधेन गोत्रप्रवरनिर्णयस्याकिञ्चित्करत्वादि-
ति दिक् । तदत्र ह्यामुष्यायणानामुभयेऽपि प्रवराः कीर्त्तनीयाः ।
तथाच उभयतः प्रवृणीतैकमितरतो द्वावितरतः द्वौ वेतरतस्त्रीनितर-
तः न हि चतुर्णांप्रवरोऽस्ति न पञ्चानामतिप्रवरणमाङ्गिरसवार्ह-
स्पत्यभारद्वाजकात्यात्कीलित्याश्चलायनः । अस्यार्थः । द्वायामुष्या-
यणानां प्रवरकरणेऽनियमप्रसक्तौ उभयतः प्रवृणीतेति विहिते
आङ्गिरसवार्हस्पत्यभारद्वाजेति पितुः वैश्वामित्रकात्यात्कीलोते
क्षेत्रिण इत्येवमुभयतः पञ्चरणे प्रसक्ते न पञ्चानामतिवरणमि-
ति षड्वरणे प्रतिषिद्धे उभयतो वरणाविधानात् “समं स्यादश्रु-
तित्वादिति”न्यायेन द्वयोर्द्वयोरुभयतो वरणे प्राप्ते न हि चतुर्णां
प्रवरोऽस्तीति निषिद्धे कथं तर्ह्युभयतः प्रवृणीतेत्याकाङ्क्षिते एक-
मितरत इत्यादिना पक्षद्वयमुक्तम् । तत्रापि पूर्वं जनकस्य ततो-
ऽन्यस्य प्रयाणां च सम्भवे पञ्चानां कीर्त्तनम् । तत्रापि त्रिपक्षे

विषाहसंस्कारे गोत्रप्रवरस्वरूपादिनिरूपणम् । ६५९

जनकस्य द्वावाद्यौ प्राथम्यात् । उत्तरस्य एकः । पञ्चपक्षे च शौङ्गिभिशिरिवदेव जनकस्य त्रयः भरद्वाजस्य द्वावाद्यावेव प्राथम्यात् तदतिक्रमे कारणाभावाच्च ।

अथ क्षत्रियवैश्यानां गोत्रमुच्यते ।

ऐलाद्याः पुरुरवाश्च क्षत्रियास्तेषां मनुर्गोत्रं त्रिप्रवराः मानवै-
लपौरुवसेति होता, मनुवदिलवत्पुरुरवोवदित्यध्वर्युरिति कात्याय-
नानुपायिनः । पुरुरवोवदिलवन्मनुवदिति लौगाक्ष्यादयः ।

वैश्याः भालन्दनादयस्तेषां भलन्दनो गोत्रं भालन्दनसाम-
माङ्गिलेति होता, भलन्दनवत्सप्रवन्मङ्गिलवदित्यध्वर्युरिति कात्या-
यनादयः । माङ्गिलवत् सप्रवद्भलन्दनवदित्यध्वर्युरिति लौगाक्ष्या-
दयः । वात्सप्रेत्येकार्षेया इति त्रिप्रवरा वेति दक्षः ।

तत्र द्विविधाः क्षत्रियाः केचिद्विद्यमानमन्त्रदृशः केचिद्वि-
द्यमानमन्त्रदृशः । तत्र विद्यमानमन्त्रदृशः स्वीयानेव प्रवरान्प्रवृणी-
रन् । ये त्वविद्यमानमन्त्रदृशस्ते पुरोहितप्रवरान्प्रवृणीरन् । स्वीय-
प्रवरसन्नेऽपि स्वस्वपुरोहितगोत्रप्रवरपक्ष एव पिताक्षराकारमेधा-
तिधिप्रभृतिभिराश्रितः । आपस्तम्बेनापि पक्षद्वयमुक्त्वा निर्णी-
तम् । स पुरोहितप्रवरो ऽस्त्येव न्यायेनेति । अयं च न्यायः मन्वा-
दिषु गोत्रप्रवरलक्षणाभावः अगस्त्याष्टमसप्तर्षीणां ब्राह्मणत्वेन
तदपत्यत्वाभावात् क्षत्रियवैश्ययोर्गोत्रत्वाभावात्सप्रवरत्वस्य सुतरा-
मभावः । नापि सर्वे मन्त्रकृत इति । यत्रच प्रवरमञ्जरीकारादथ
ऊचुः, सर्वेषां राजन्यवैश्यानामेकरूपगोत्रप्रवरत्वे सर्वेषां परस्पर-
मविवाहप्रसङ्ग इति न्यायः, स विशेषरूपेण सर्वर्षाविवाहोपदेशेन
सामान्यरूपसगोत्रसप्रवरविवाहनिषेधवाधात्सुपरिहर इत्याहुः । त-
स्मात्सर्वैः क्षत्रियवैशैर्वा वरणे यः पुरोहित उपास्यस्तद्गोत्रप्रवरैरेव
तेषां कर्मानुष्ठानं विधाहाविवाही चेति । इति क्षत्रियवैश्यानाम् ।-

अथात्रिदितस्वगोत्रप्रवरविशेषाणां ब्राह्मणानामप्याचार्यगो-
त्रप्रवरास्तैरेव कर्माणि विवाहाविवाहौ च । अथासंप्रज्ञातबन्धुराचार्या-
मुप्यायणमनुब्रुवीताचार्यप्रवरं वृणीतेति बौधायनवचनात् । अ-
स्यार्थः । बन्धुगोत्रं प्रवरो वा सम्यक् न प्रज्ञातो येन सोऽसं-
प्रज्ञातबन्धुर्यथा सत्यकामो जाबालो गोतममाचार्यमुपेयिवान् भ-
गवन्नित्युक्त्वा शरणं प्रपन्नो गौतमेन च किङ्कोत्रो नु सौम्या-
सीति गोत्रं पृष्ठः सन् नाहमेतद्वेद भो यद्गोत्रोऽहमस्मीति एव-
मसंप्रज्ञातबन्धुराचार्यामुप्यायणमाचार्यस्य गोत्रं चानुब्रुवीता-
नुपूर्व्या ब्रूयात् आचार्यप्रवरं वृणीतेति तदेवं विवृतम् । एवं च
सति यो वा अन्यः सन्नन्यस्याप्येवं प्रवृणीते स वा अस्य तद-
धिरिष्टं वीतं गृहइत्यादिदोषश्रवणं प्रज्ञातगोत्रप्रवरविषयम् । तेषां
त्वाचार्यकन्यामात्रं निषिद्धं न सर्वा तद्गोत्रा ।

तथाच स्मृतिः,

गायत्री यस्य यो दद्यात्तत्कन्यां विवहेन्न सः ।

तद्गोत्रे तत्कुले चापि विवाहो नैव दुष्यति ॥ इति ।

एतदनन्तरं गुरुगोत्राज्ञानेत्यादि गुरुगोत्राज्ञाने दानादिना-
ऽन्यगोत्राः स्युरित्यपि केचित् । आदिशब्दः ऋयोपलक्षणम् ।

यद्वा स्वप्रवराज्ञाने जपदग्नीनुपाश्रयेत् ।

गोत्रकार्येषु सर्वेषु किन्तु नैवोद्वेहेत्कचित् ॥

इति त्रिकाण्डमण्डनः ।

गोत्रस्य त्वपरिज्ञाने काश्यपं गोत्रमिष्यते ।

इति यत् तदाचार्यगोत्रस्याप्यपरिज्ञाने विवाहातिरिक्ताविषयं
च शूद्रवदिति ज्ञेयमिति सङ्क्षेपः ।

* तथाचोक्तं स्मृत्यर्थसारे प्रायश्चित्तविधाने ऊद्घोषगच्छती-

* अत्र ग्रन्थः अलग्न इव भाति ।

विवाहसंस्कारे गोत्रप्रवरस्वरूपादिनिरूपणम् । ६६१

ति । मैवम् । गुरुतल्पव्रतातिदेशप्राप्तस्य सगोत्राग्रहणस्य गन्तुपरि-
णीतसगोत्राविषयत्वे मानाभावात् । समानप्रवरामित्यत्रापि उद्गाह
एव चान्द्रायणस्योक्तत्वादिति परस्परव्यभिचारिनिमित्तमग्निपाता-
त्प्रायश्चित्तद्वयं कर्तव्यम् । सगोत्रायामज्ञानादुत्पन्नस्य काश्यपगोत्रेण
व्यवहारः कार्यः । गर्भो न दुप्यति काश्यप इति विज्ञायत इति
बौधायनवचनात् । जनकशुद्धिश्चान्द्रायणत्रयेण ।

तथोक्तं स्मृत्यर्थसारे,

अज्ञानादैन्दवैः शुद्ध्येत्त्रिभिर्गर्भस्तु काश्यपः । इति ।

ऐन्दवैरिति बहुवचनं त्रित्वमात्रपर्यवसायि । कपिञ्जलाधिकर-
णन्यायात् । अल्पाभ्यासे एकस्मिन् चान्द्रायणे प्राजापत्यत्रयम् ।
बहुभ्यासे एकस्मिन्प्राजापत्याष्टकमित्येवं कल्पनीयम् । ज्ञानतस्तु-
त्पत्तौ चाण्डालत्वमेव ।

तथाच यमः,

आरूढपतितापन्यं ब्राह्मण्यां यश्च शूद्रजः ।

सगोत्रोढासुतश्चैव चण्डालास्त्रय ईरिताः ॥ इति ।

त्रिकाण्डमण्डनोऽपि,

सगोत्रायां प्रजां जातां चाण्डालेषु विनिक्षिपेत् ।

गुरुतल्पव्रतं कृत्वा तां रक्षेज्जननीमिव ॥ इति ।

गुरुतल्पव्रतं द्वादशवार्षिकम् । एतस्य गोत्रप्रवरविवेकज्ञानस्य तु
फलं विधिनिषेधविषयपरिज्ञानमेव । प्रवरसूत्रकारैस्तु यद्ब्रह्मलो-
कावाप्त्यादिफलमित्युक्तं तत् पूर्णाहुत्या सर्वान्कामानवामोतीतिव-
त्पूर्वकर्मानुष्ठानफलस्यैव स्तुत्यर्थमिति संक्षेपः ।

प्रोक्तो बौधायनादीनां रीत्या गोत्रविनिर्णयः ।

वक्ष्ये मत्स्यपुराणोक्तं गोत्रप्रवरनिर्णयम् ॥

सूत उवाच ।

इत्याकर्ण्य स राजेन्द्र अकारस्य च वर्णनम् ।

ततः पपञ्च देवेशं मत्स्यरूपं जलार्णवे ॥

मनुरुधाच्च ।

ऋषीणां नामगोत्राणि वंशावतरणं तथा ।

भवराणां तथा साम्यमसाम्यं विस्तराद्दद ॥

महादेवेन ऋषयः शप्ताः स्वायंभुवेऽन्तरे ।

तेषां वैवस्वते प्राप्ते सम्भवं मम कीर्तय ॥

दाक्षायणानां च तथा प्रजाः कीर्तय मे प्रभो ।

ऋषीणां च तथा वंशं भृगुवंशविवर्द्धनम् ॥

मत्स्य उवाच ।

मन्वन्तरेऽस्मिन्संप्राप्ते प्राप्ते वैवस्वते पुरा ।

अश्वमेधेतु वितते ब्रह्मणः परमेष्ठिनः ॥

महादेवस्य शापेन त्यक्त्वा देहान्समन्ततः ।

ऋषयश्च समुद्भूता हुते शुक्रे यथेच्छया ॥

देवानां मातरो दृष्ट्वा देवपत्न्यस्तथैव च ।

स्कञ्चं शुक्रं महाराज ब्रह्मणः परमेष्ठिनः ॥

तं जुहाव ततो ब्रह्मा ततो जातो हुताशनः ।

ततो जातो महातेजा भृगुः स तपसां निधिः ॥

अङ्गारेष्वङ्गिरा जातस्तृतीयोऽविस्तथैवच ।

मरीचिभ्यो मरीचिश्च ततो जातो महातपाः ॥

कुशैस्तु कपिलैर्जातः पुलस्त्यस्तु महातपाः ।

वसुमध्यात्समुत्पन्नो वसिष्ठश्च तपोधनः ॥

भृगुः पुलोन्नश्च सुतां दिव्याम्भार्यामविन्दत ।

यस्यामस्मात्ततो जाता देवास्तु द्वादशात्मकाः ॥

भुवनो भानवश्चैव मुजन्व्यः मुजवस्तथा ।

विवाहसंस्कारैः गोत्रप्रवरस्वरूपादिनिरूपणम् । ६६३

शुचिः क्रतुश्च मूर्द्धा च याजश्च वसुदश्च ह ॥
 भवनश्चाव्ययश्चैव दक्षो द्वादशमस्तथा ।
 इत्येते भृगवो नाम देवा द्वादश कीर्त्तिताः ॥
 पौलोम्यजनपद्विपं देवानान्तु कनीयसाम् ।
 च्यवनं तु महाभागमाप्रवानन्तथाप्यसौ ॥
 आप्रवानात्मजश्चौर्वो जमदग्निस्तथाऽऽत्मजः ।
 और्वगोत्रकरस्तस्य भार्गवाणां महात्मनाम् ॥
 तद्गोत्रप्रवरान्वक्ष्ये भृगोर्दीप्तौजमस्त्वहम् ।
 भृगुश्च च्यवनश्चैव आप्रवानस्तथैवच ॥
 ऊर्वश्च जमदग्निश्च वत्सो दाभिर्नडायनः ।
 वैशयनो वैतिहयः पैलश्चैवाथ मात्यकिः ॥
 शौनकायनिजीवन्तिकम्बोदाः पार्षतिस्तथा ।
 वैहीनरिविरूपाक्षौ रोहित्यायनिरैवच ॥
 वैश्वानरिः कथानीलुर्नसावार्णविकस्वरुः ।
 विष्णुः पौलोमिवालाकिनौलिकेलान्तभाविनः ॥
 ऋताभागोऽथ मार्कण्डिः जङ्घिनो वीतितस्तथा ।
 मण्डूमाण्डव्यमाण्डूकफेनपा गनिभस्तथा ॥
 स्यौलपिण्डः शिखापत्तिः शर्कराक्षिस्तथैवच ।
 जलधिः सौध्वजिः कृत्स्नस्तथाऽन्यः पागलायनिः ॥
 मार्कायणो दिवपतिर्मण्डूकिर्वर्षभिः स च ।
 लवः साङ्ख्यसालाकिस्तथः चैवानुशातकिः ॥
 कोपियज्ञो मित्रयज्ञस्तथाचैत्रामिलायनः
 गार्ग्यायणो ह्यायनश्च ऋषिर्गोदायनस्तथा ॥
 गोष्ठायनो ह्यायनिश्च वैशम्पायनगालवौ ।
 वैकर्ण्यः शार्ङ्गरवो याज्ञेयिभार्ण्यकायानेः ॥

लालादिलार्कुविश्वैव लक्ष्मणपरिमण्डलः ।
 शाल्यायनिर्नालायनिः कौटलश्चलहस्तिकः ॥
 शौक्तिः सकोटरश्चैव साक्षिसान्द्रमणिस्तथा ।
 जेकाजिह्विर्जैकशून्यः केह्यलेठिर्हिकस्वरः ॥
 सौरद्वितिः सनौमिश्यो लोष्टाक्षिश्च भवेरणिः ।
 वागायनिः स्वान्नुमतिः पौर्णसौगन्धिकसिकृत् ॥
 समध्यगस्तथैतेर्पा पञ्चार्पप्रवरो मतः ।
 भृगुश्च च्यवनश्चैव आम्रवानस्तथैवच ॥
 और्वश्च जमदग्निश्च पञ्चैते प्रवरा मताः ।
 परस्परमविवाहा ऋषयः परिकीर्त्तिताः ॥
 भृगुन्दीया मार्गरथो ग्राम्यायनिरथायनी ।
 आपस्तम्बस्तथा भालिर्नैकार्षिः कपिरेवच ॥
 आर्ष्टिपेणो गार्दभिश्च कार्दमायनिरैवच ।
 आश्वलायनिरथानूपः पञ्चार्पेयाः प्रकीर्त्तिताः ॥
 भृगुश्च च्यवनश्चैव आम्रवानस्तथैवच ।
 आर्ष्टिपेणस्तथाऽनूपः प्रवराः पञ्च कीर्त्तिताः ॥
 परस्परमविवाहा ऋषयः परिकीर्त्तिताः ।
 यास्का वाचो वीतहव्या मागन्धश्चण्डमोदनः ॥
 जीवन्त्यायनिर्मापिलिश्च शलिश्चैव खलिस्तथा ।
 भागलिर्गार्गवीतिश्च कौशाम्बोयिश्च काश्यपिः ॥
 वासेयिः समदागेयिः सौरिज्वरिस्तथैवच ।
 परस्परमविवाहा ऋषयः परिकीर्त्तिताः ॥
 शात्त्यायनो यक्षपतिर्मन्स्यगन्धिस्तथैवच ।
 मन्व्यूहश्च तथा श्रौण्यश्चक्षिश्च कार्दमायनिः ॥
 तथा गृन्तामदो राजन् शुनकश्च महर्षिकः ।

विवाहसंस्कारे गोत्रप्रवरस्वरूपादिनिरूपणम् । ६६५

परस्परमविवाहा ऋषयः परिकीर्त्तिताः ॥

एते नवोक्ता भृगुवंशजाता महानुभावा नृप गोत्रकाराः ।

तेषां तु नाम्नां परिकीर्त्तनेन पापं समग्रं विजहाति जन्तुः ॥

इति मत्स्यपुराणोक्तभृगुगोत्रप्रवरनिर्णयः ।

अथ मत्स्यपुराणोक्तस्त्रिविधानामङ्गिरसां गोत्रप्रवरनिर्णय उच्यते ।

मत्स्य उवाच,

मरीचितनया राजन् मुरूपा नाम विश्रुता ।

भार्या त्वङ्गिरसो देवी तस्याः पुत्रा दश स्मृताः ॥

आत्मा ह्यायुर्मनो दक्षो दमः प्राणस्तथैव च ।

हविष्मांश्च हविष्ठश्च क्रतुः मत्यश्च ते दश ॥

इत्येतेऽङ्गिरसो नाम देवा वै सामगायनाः ।

मुरूपा जनयामास ऋषीन्सर्वेऽवरानिमान् ॥

बृहस्पति गोतमं च संवर्त्तं च महाऋषिम् ।

आयास्यं वामदेवं च उतथ्यमुशिजं तथा ॥

इत्येते ऋषयः सर्वे गोत्रकाराः प्रकीर्त्तिताः ।

तेषां गोत्रसमुत्पन्नान् गोत्रकारान्निबोध मे ॥

उतथ्यो गौतमश्चैव नैलेयोऽभिजितस्तथा ।

बौधिर्निगः मुगो माक्षिः क्षिरिटोटकिरेव च ॥

राहृकर्णश्च सौपुत्रिः कैरातिः सामलोमकिः ।

पौष्कञ्जिर्भगत्रो वै ऋषिश्चण्डालकस्तथा ॥

करोटमुनया वीर उपविन्दः सुरपिणः ।

रौहिणेयो निवैराणिः कौष्ठश्चैवारुणायनिः ॥

सोमो दायनिकः मोरुः कौशिल्यः पार्थिवस्तथा ।

रौहिणेयो निरोधश्च मूलयो वामुरेव च ॥

कार्पाक्षः पुष्पवांश्चैव क्षारकारण्डिरेव च ।
 क्षया विश्वन्तिरेविश्च पाविका रेविरेव च ॥
 स्यार्पेयप्रवरा ह्येते तेषां वा प्रवरान् शृणु ।
 अङ्गिराश्च वचोतिश्च उशिजश्च महाम् ऋषिः ॥
 परस्परमविवाहा इत्येते परिकीर्त्तितः ।
 आत्रेयायनिमौवत्सावग्निवेशः शिलाथिलिः ॥
 बालिशायनिवारही चिविपिर्वाष्कलिस्तथा ।
 सौठिश्च तृणकर्णिश्च प्रवाहिश्च लभायनिः ॥
 ब्राह्मगच्छिर्दशादीकिः स्वार्ग्रीवस्तथैव च ।
 जित्यद्रोणिर्घटाकिश्च जैक्षलायनिरेव च ॥
 आपस्तम्बिर्वाजवृष्टिः गोस्वपिङ्गलिरैव च ।
 पैलश्चैव महातेजाः शालङ्कायनिरेव च ॥
 स्यार्पेयः प्रवरश्चैव सर्वेषां प्रवरोत्तमः ।
 अङ्गिराः प्रथमस्तेषां द्वितीयोऽथ बृहस्पतिः ॥
 तृतीयश्च भरद्वाजः प्रवराः परिकीर्त्तितः ।
 कण्वायनाः कौञ्जवयस्तथा वत्सतरायणाः ॥
 भ्रष्टृद्भ्रविष्मी च लैन्यालिः शाकलायनिः ।
 क्रौण्डिश्चाष्पी च वाष्पी च तातकृन्मधुरावहः ॥
 लोपकृद्गालविकुपो मकेटः पौलिकायनः ।
 मृत्नङ्गश्च तथादार्भिर्गार्भिः श्यामायनिस्तथा ॥
 बालकिः साहनिश्चैव पञ्चार्पेयाः प्रकीर्त्तितः ।
 अङ्गिरास्तु महातेजाः देवाचार्यो बृहस्पतिः ॥
 भरद्वाजो गर्गसैन्यो समानप्रवरत्वतः ।
 सगोत्रत्वात्मका एते परस्परमनन्वयाः ॥
 पञ्चालिर्दिक्ष्वशक्तिः स्वदौनरकचेतरौ ।

विवाहसंस्कारे गोत्रप्रवरस्वरूपादिनिरूपणम् । ६६७

भूयसी जनमिश्रिश्च विन्दुर्दाजकुमीदरिः ॥
 उर्धतो राजकेशी च सौजटिः सासावेस्तथा ।
 सलिश्च कलमी कण्व ऋषिकारी रयस्तथा ॥
 क्ष्वज्यो वाच्यायनिश्चैव सावस्यायनिरेवच ।
 श्यार्षेयः प्रवरस्तेषां कपीनां भूमिपोत्तम ॥
 आमहृद्योऽङ्गिरा मुख्य उरुक्षयस्तृतीयकः ।
 सगोत्रत्वादिमे सर्वे परस्परमनन्वयाः ॥
 ज्ञात्वायतो हरिकर्षो मत्स्यः पौगेल एवच ।
 हस्तिवासो मास्यलिर्माडिलिश्च गवेराणिः ॥
 शाङ्खदर्भिर्भीमगवः सर्वे त्रिप्रवरा मताः ।
 अङ्गिरा अम्बरीषश्च यौवनाश्वस्तृतीयकः ॥
 परस्परमविवाहाः समानप्रवरत्वतः ।
 बृहदुल्को वामदेवस्तथा त्रिप्रवरो मतौ ॥
 अङ्गिराबृहदुल्को वै वामदेवस्तृतीयकः ।
 परस्परमवैवाहा गोत्रे स्वे परिकीर्त्तिताः ॥
 कुम्भगोत्रोद्भवश्चैव तथा त्रिप्रवरो मतः ।
 अङ्गिरास्त्रिमदस्युश्च पुरुकुत्सस्तृतीयकः ॥
 कुत्साः कुत्सैरवैवाहाः एवमाहुः पुराविदः ।
 ततो रथीतराणां च श्यार्षेयः प्रवरः स्मृतः ॥
 अङ्गिरा हि विरूपोऽपि तृतीयो हि रथीतरः ।
 रथीतरा अवैवाहाः नित्यमेव रथीतरैः ॥
 विष्णुवृद्धिः सनोमज्जिर्जतृणः कर्तृणस्तथा ।
 अत्रिवाचो महातेजाः तथा चैवापरायणः ॥
 श्यार्षेयो हि मतश्चैषां सर्वेषां प्रवरो नृप ।
 अङ्गिरा हि विरूपश्च पृषदश्वस्तृतीयकः ॥

ऋषयोऽमी सगोत्रत्वादवैवाह्याः परस्परम् ।
 सत्वमग्निर्महातेजा हिरण्यस्तम्बिमुद्गलौ ॥
 श्यार्षेयो हि मतस्तेषां सर्वेषां प्रवरः शुभः ।
 अङ्गिराश्चैव भार्ग्याश्चो मुद्गलः सुमहातपाः ॥
 परस्परमवैवाह्या इत्येते परिकीर्त्तिताः ।
 हंसजिह्वा देवजिह्वा आलवालविडालयः ॥
 आयाद्ययः शुनपश्च पौराण्यान्तानि मुद्गलाः ।
 श्यार्षेयो हि मतश्चैषां सर्वेषां प्रवरः शुभः ॥
 अङ्गिराश्चैव ताविश्व मौद्गल्यश्च महातपाः ।
 ऋषयोऽमी सगोत्रत्वादवैवाह्याः परस्परम् ॥
 पादश्च चतुरश्चापि तृतीयः बाकटायनः ।
 ततः प्रागादसौनारी मर्करो रमणः ससाः ॥
 कण्वः कर्मटयश्चैव तथा गादायनो रथिः ।
 श्यामायनिस्तथैवैषां श्यार्षेयः प्रवरो मतः ॥
 अङ्गिराश्चाजमीढश्च कण्वश्चैव महातपाः ।
 सगोत्रत्वादिमे सर्वे परस्परमनन्वयाः ॥
 तित्तिरिः कपिभूश्चैव गार्ग्यश्चैव महानृपिः ।
 परस्परमवैवाह्याः समानप्रवरत्वतः ॥
 अत्वरिश्च भरद्वाजः क्रथिश्चात्मा भवस्तथा ।
 ऋषिर्मैत्रावरश्चैव पञ्चार्षेयाः प्रकीर्त्तिताः ॥
 अङ्गिराश्च भरद्वाजस्तृतीयोऽथ बृहस्पतिः ।
 ऋषिर्मैत्रावरस्तुर्यो मुनिरात्मा भविस्तमाः ॥
 प्रवरैक्यस्वमुख्यत्वादवैवाह्याः परस्परम् ॥
 सर्वे तद्गमेऽङ्गिरसस्त्रिधोक्ता महानुभावा नृप गोत्रकाराः ।
 एषां तु नाम्नां परिकीर्त्तनेन पापं समग्रं पुरुषो जहाति ॥

विवाहसंस्कारे गोत्रप्रवरस्वरूपादिनिरूपणम् । ६२९

इति मत्स्यपुराणे प्रवरकीर्त्तने सर्वेषां त्रिविधाङ्गिरसां प्रवरा-
ध्यायो द्वितीयः समाप्तः ।

इति मत्स्यपुराणोक्ते सर्वेषां त्रिविधाङ्गिरसां प्रवरकाण्डे
प्रकीर्त्तितानां प्रवराणां मध्ये येषां प्रवरेषु गौतमः सप्तर्षिर्त्रियमा-
णतया सत्तया वाऽनुवर्त्तते तेषां परस्परमविवाहः । समानगोत्रत्वात् ।
गौतमानां सर्वेषां परस्परमविवाह इति बौधायनवचनाच्च । तथा येषां
गोत्राणां प्रवरेषु भरद्वाजः सप्तर्षिर्त्रियमाणतया सत्तया वाऽनुवर्त्तते
तेषां परस्परमविवाहः । समानगोत्रत्वाद्भद्राजानां सर्वेषां परस्परम-
विवाह इति बौधायनवचनाच्च । तदितरेषां तु सप्तर्षिवाद्यानां केव-
लाङ्गिरसां हरितकुत्सकण्वरथीरतरपृषदश्वमुद्गलश्रद्धादीनां पर-
स्परं स्वेच्छया विवाहः । समानगोत्रत्वाभावात् । स्वस्वे गणे पुनः सुत-
रामविवाहः समानगोत्रत्वादिति समुदायार्थो निरूढ इति । इति
मत्स्यपुराणोक्तप्रवराध्याये त्रिविधानामङ्गिरसां गोत्रप्रवरनिर्णय-
स्तृतीयः समाप्तः ।

अथ मत्स्यपुराणोक्तः अत्रिगोत्रप्रवरनिर्णय उच्यते ।

मत्स्य उवाच ।

अत्रिगोत्रसमुत्पन्नान् गोत्रकारान्निबोध मे ।
कामयायनिसांख्येयौ तथा सारायणाश्च ये ॥
औदालकिः सौनकर्णिरथो सौक्तवराश्च ये ।
गौरग्रीविकेयोरङ्गिरथो जैत्रायणाश्च ये ॥
अर्द्धरथो वामरथो गोर्षन्यनृणञ्चिन्दवः ।
कारजिहोद्गरग्रीवौ वैडालिः शकटायनिः ॥
नैलेयश्च सचैलेयो न्यत्रिगोणीपथस्तथा ।
जलदो भगपाद्श्च सौपुष्पिश्च महातपाः ॥
छान्दोगेयस्तथैतेषां श्यार्षेयः प्रवरो मतः ।

६७० वीरमित्रोदयस्थ संस्कारप्रकाशे

श्यात्राश्वश्च तथाऽत्रिश्च तथा चैवार्चनानसः ॥
 परस्परमवैवाह्या ऋषयः परिकीर्त्तिताः ।
 अत्रेस्तु पुत्रिकापुत्राः तत ऊर्ध्वं निबोध मे ॥
 कालेयश्च सवालियो वामरथ्यस्तथैवच ।
 सौत्रेयश्चैव शौभ्रेयस्यार्षेयाः परिकीर्त्तिताः ॥
 अत्रिश्च वामरथ्यश्च पौत्रिकश्च महानृपिः ।
 परस्परमविवाह्याः समानप्रवरत्वतः ॥
 इत्यत्रिगोत्रप्रभवास्तथोक्ता महानुभावा नृप गोत्रकाराः ।
 येषां तु नाम्नां परिकीर्त्तनेन पापं समग्रं पुरुषो जहाति ॥
 इति मत्स्यपुराणोक्तात्रिगोत्रप्रवरनिर्णयः ।
 अथ मत्स्यपुराणोक्तो विश्वामित्रगोत्रप्रवरनिर्णय उच्यते ॥

मत्स्य उवाच,

अत्ररेव परं वंशं तव वक्ष्यामि पार्थिव ।
 अत्रेः सोमः सुतः श्रीमांस्तस्य वंशोद्भवो नृपः ॥
 विश्वामित्रः सुतपसा ब्राह्मण्यं समवाप्तवान् ।
 तस्य वंशमहं वक्ष्ये तन्मे निगदतः शृणु ॥
 विश्वामित्रो देवरातस्तथा वै कृतिगालवौ ।
 तडश्च बलशङ्कुः स्यादाश्ववातायनास्ततः ॥
 श्यामायना याङ्गवल्क्या जावालाः सैन्धवायनाः ।
 बाभ्रव्याश्च करीशा हि ससृत्या अथ संसृताः ॥
 औलोच्या औपगहनाः पार्षोदरपपाशयाः ।
 रक्षपाः पाडलीभावा यमदूता मयूरकाः ॥
 स्वर्षेयः प्रवरस्तेषां सर्वेषां परिकीर्त्तितः ।
 विश्वामित्रो देवरात उदलश्च महातपाः ॥
 परस्परमविवाह्याः समानप्रवरत्वतः ।

विवाहसंस्कारे गोत्रप्रवरस्वरूपादिनिरूपणम् । ६७१

मार्गमित्रो तथाऽजाश्च माधुच्छन्दम एवच ॥
 श्यार्षेयप्रवरा ह्येते ऋषयः परिकीर्त्तिताः ।
 विश्वामितस्तथोजश्च मधुच्छन्दास्तथैवच ॥
 परस्परमन्त्रिवाह्या ऋषयः परिकीर्त्तिताः ।
 धनञ्जयः कामधेवः परिकूटश्च पार्थिव ॥
 पाणिनीयस्तदीयाश्च श्यार्ष्याः सर्वे प्रकीर्त्तिताः ।
 विश्वामित्रो मधुच्छन्दास्तृतीयोऽप्यप्रमर्षणः ॥
 सगोत्रत्वादिमे सर्वे परस्परमन्वयाः ।
 कामुकायनयश्चैवमश्वरथ्यास्तथैवच ॥
 माधुलाः कौशिकाश्चैव श्यार्षेयाः प्रवरा मनाः ।
 विश्वामित्राश्मरथयो वाधुलिश्च महातपाः ॥
 परस्परमन्त्रिवाह्या ऋषयः परिकीर्त्तिताः ।
 अन्त्रिवाह्याः पूरणश्च वारिधापयता मिथः ॥
 लोहिता अष्टकाश्चैषां श्यार्षेयाः परिकीर्त्तिताः ।
 विश्वामित्रो लोहितश्च अष्टकश्च महातपाः ॥
 अष्टका लोहितैर्नित्यमन्त्रिवाह्याः परस्परम् ।
 उदवासोऽपि कथक ऋषिगैर्दालकिस्तथा ॥
 श्यार्षेयो हि मतश्चैषां सर्वेषां प्रवरः शुभः ।
 कथका ग्रन्थिनश्चैव विश्वामित्रस्तथैवच ॥
 परस्परमन्त्रिवाह्या ऋषयः परिकीर्त्तिताः ।
 औदुम्बरिः सौमवटिर्ऋषिस्ताक्षर्यायणस्तथा ॥
 कात्यायनिः करीराभिः शालङ्कायनिन्नानकी ।
 मौजायनिश्च भगवान् श्यार्षेयः परिकीर्त्तितः ॥
 स्वसनश्च मुविद्धारिर्विश्वामित्रस्तथैवच ।
 परस्परमन्त्रिवाह्याः ऋषयः परिकीर्त्तिताः ॥

एते तत्रोक्ताः कुशिका नरेन्द्र महानुभावाः सततं द्विजेन्द्राः ।
 येषां तु नाम्नां परिकीर्त्तनेन पापं समग्रं पुरुषो जहाति ॥
 अत्र विश्वामित्रगणेषु ये देवरातादयः परिगणिताः तेषां
 परस्परमविवाहः । स्वेस्वे गणे च समानप्रवरत्वात्सुतरामविवाहः ।
 यावतां प्रवरेप्सेको विश्वामित्रोऽनुवर्त्तते ।
 न त्वतां सगोत्रत्वाद्विवाहोऽस्ति परस्परम् ॥
 इति गन्धपुराणोक्तो विश्वामित्रगोत्रप्रवरनिर्णयः ।
 अथ मत्स्यपुराणोक्तः कश्यपगोत्रप्रवरनिर्णयः ॥

मत्स्य उवाच,

मरीचेः कश्यपः पुत्रः कश्यपस्य महाकुले ।
 गोत्रकारानहं वक्ष्ये तेषां नामानि मेष्टृणु ॥
 आग्रायणा विपगणा मेपः किरिटिकायनाः ।
 भवनन्दिर्महाचक्रिर्दाक्षणायनिरेवच ॥
 क्रोष्टयना ह्यकिरयो हस्तिदास्तु तथैवच ।
 वात्स्यायनाल्पनिकृतो हास्तलायनिनस्तथा ॥
 कौशीतिकाः स्वापशान्ता आग्निशर्मायणाश्च ये ।
 मौनिखरः कैकसयास्तथाचैव मुगन्धयः ॥
 पौलयो ज्ञानरायाश्च अग्रयः सर्वएवतु ।
 श्यामायनिः शिरायक्षस्तथा यद्गोडलायनः ॥
 कशायनाश्वमारीपा आजिहा यानहास्तिकः ।
 विशीर्णयाः काश्यपाश्च सामिसा हारितायनाः ॥
 मत्स्यसात्रपृगत्रः स्वार्षेयाः परिकीर्त्तिताः ।
 अवत्मारः कश्यपश्च निधुवश्च महातपाः ॥
 परस्परमवैवाह्या ऋषयः परिकीर्त्तिताः ।
 नैहास्यमांख्यमित्राश्च स्वार्ष्याः सर्वे प्रकीर्त्तिताः ॥

विवाहसंस्कारे गोत्रप्रवरस्वरूपादिनिरूपणम् । ६७३

अवत्सरः कश्यपो मुख्यो निधुवस्तु तृतीयकः ।
 सगोत्रत्वादवैवाद्या ऋपयोऽमी परस्परम् ॥
 अतः परं प्रवक्ष्यामि द्यामुप्यायणगोत्रजान् ।
 अनुष्टयो भागुरयः तानयो रमवत्तयः ॥
 सौरिः स्विरो बहोहाश्च सैरन्ध्रगोपवत्सकिः ।
 साम्नाक्षिः मादपिङ्गाक्षिराजाताम्ब्रस्तथैवच ॥
 दिना वसिष्ठा इत्येते नक्तं ज्ञेयास्तु कश्यपाः ।
 स्यार्षेयो हि मतश्चैषां सर्वेषां प्रवरः शुभः ॥
 कश्यपोऽवत्सरश्चैव वसिष्ठश्च महातपाः ।
 परस्परमवैवाद्या ऋपयः परिकीर्त्तिताः ॥
 सम्पानिश्च बलिश्चोभौ पिप्पलोऽथ जलन्धरः ।
 सुजातः पूरपूर्वश्च गर्दभो गर्दभीमुखः ॥
 हिरण्यवहुकैरातानुभौ कश्यपशोभिनी ।
 कुलहोब्दपदण्डश्च भृगेनुश्च तथोत्तरः ॥
 तद्रूपोमसृवत्मोगमहाकैरलयाश्च ये ।
 शाण्डला वैदिनिवमौ दनवो वै द्रयातवः ॥
 पैप्पलादिस्तोयपर्यायः ऋषिर्वा परिकीर्त्तितः ।
 ऋषिप्रधानस्य तु कश्यपस्य दाक्षायणीभिः सकलं प्रमृतम् ।
 जगत्सहस्रं यदुसिंहमुख्य किं ते प्रवक्ष्याम्यहमुत्तरं नृप ॥
 इति मत्स्यपुराणोक्तः कश्यपगोत्रप्रवरनिर्णयः ।
 अथ मत्स्यपुराणोक्तवसिष्ठगोत्रप्रवरनिर्णयः ।

मत्स्य उवाच,

वसिष्ठवंशजान् त्रिप्रान् सर्वाग्निगदगो मम ।
 शृणुष्वैकार्षप्रवरो वसिष्ठानां प्रकीर्त्तितः ॥
 वसिष्ठा एव वसिष्ठा अवैवाद्या वसिष्ठजैः ।

व्याघ्रपादा औपगत्रा वैष्णवाः मातुलायनाः ॥
 कपिष्ठला औडलोमा अध्वला वसदाध्वसः ।
 गोपायना धोवयश्च दासव्या अथ बाह्यकृत् ॥
 बालिसयाः पालिसयास्ततो प्राग्ग्रन्थयश्च ये ।
 आयस्थूणा शितिवृक्षास्तथा ब्रह्मपुरायकाः ॥
 लोभायनाः स्वस्तिकाश्च चाण्डालिगौडिलिस्तथा ।
 व्यालोहकिः स्थामुनाश्च सुपाचिर्धित्विरेवच ॥
 मिथोनालिब्रह्मवली पौलश्रवस एवच ।
 पौडेयो पाङ्गवल्कयश्च एकार्पेया महर्षयः ॥
 वसिष्ठ एषां प्रवरस्त्ववैवाहाः परस्पररम् ।
 सौलालयो महाकण्वः कौरव्याः क्रोधिनस्तथा ॥
 कपिञ्जलो बालःशिखिभार्गवी नायकाश्च ये ।
 कौमारोवा रावणका लाक्षौकृष्णास्तरायणाः ॥
 शाकाहयाः शाकधियाः काण्वा उपलयाश्च ये ।
 शाकायनाः मुहाकाश्च अथ माखशरावयः ॥
 दाकामना बालवयो वाकयो गौरथास्तथा ।
 आलम्बायना वाशयो यवक्रोडा वैराणयः ॥
 लम्बायनाश्च ऋषय औपमन्थव एवच ।
 सार्व्यायनाश्च ऋषयस्तथा पञ्च दशेरकाः ॥
 पालङ्कायन उद्गाहा ऋषयश्च बलश्वलाः ।
 ब्रह्मचयश्च मानेयाः पार्णगारिस्तथैवच ॥
 आर्षेयो हि मतश्चैषां सर्वेषां प्रवरः शुभः ।
 आभरद्भुवासिष्ठा वैन्द्रः प्रमद एवच ॥
 परस्परमवैवाहा ऋषयः परिकीर्त्तिताः ।
 औपस्वस्थाः स्वस्थलयाः बालोहा लोहलाश्च ये ॥

विवाहसंस्कारं गोत्रप्रवरस्वरूपादिनिरूपणम् । ६७५

माध्यन्दिनो मासिनयाः पैप्पलादिवचद्वेषी ।
 त्रैशृङ्गिर्गोपिनः सौगिल्वागुद्विनसोत्तमाः ॥
 व्यापेयो ह मत्तश्चैषां सर्वेषां प्रवरः शुभः ।
 वामिष्ठमैत्रावरुणौ कौडन्यो हि तदुत्तमः ॥
 परस्परमवैवाह्या ऋणयः परिकीर्त्तिताः ।
 जातुकर्णो वसिष्ठोऽपि दयालुः सौक्तिकः खगः ॥
 वसिष्ठान्निभवास्थ्यार्पास्तज्जाः सर्वे द्विगोत्रजाः ।
 जातुकर्णवसिष्ठौ द्वावुत्तमोऽत्रिश्च पार्थिव ॥
 परस्परमवैवाह्या ऋणयः परिकीर्त्तिताः ।
 पौत्रिकेयास्तद्दत्त्रेवामरध्यकुलोद्भवाः ॥
 वसिष्ठवंशेऽभिहितो मथेते ऋषिपथाना नृप गोत्रकाराः ।
 येषां तु नाम्नां परिकीर्त्तनेन पापं समग्रं पुरुषो जहाति ॥
 इति मत्स्यपुराणोक्तवसिष्ठगोत्रप्रवरनिर्णये प्रथमोऽध्यायः ।
 मत्स्य उवाच ।
 वसिष्ठस्तु महानेजा महानपुरोहितो निमः ।
 बभूव पार्थिवश्रेष्ठ यज्ञस्तस्य ममन्ततः ॥
 श्रान्तात्मा पार्थिवश्रेष्ठ विशश्राम तदा गुरुः ।
 तं गत्वा पार्थिवश्रेष्ठो निर्मिर्वचनमब्रवीत् ॥
 भगवन्पुत्रमिच्छामि त्वं मां याजय मा चिरम् ।
 तमुवाच महातेजा वसिष्ठः पार्थिवोत्तमम् ॥
 किञ्चित्कालं प्रतीक्ष्योऽहं तव यज्ञे भृशं नृप ।
 श्रान्तोऽस्मि राजन्विश्रम्य सम्यग्वाजायितास्मि ते ॥
 एवमुक्तः प्रत्युवाच वसिष्ठं नृपमत्तमः ।
 पारलौकिककार्येषु कः प्रतीक्षितुमुत्तमहेतु ॥
 न कस्य सौहृदं ब्रह्मन् कृतान्तेन बलीयसा ।

धर्मकार्ये त्वरा कार्या चलं यस्माद्धि जीवितम् ॥
 धर्मपथ्याशनो जन्तुर्मृतोऽपि सुखमश्नुते ।
 इवः कार्यमद्य कुर्वीत पृथङ्घे चापराह्णिकम् ॥
 न हि प्रतीक्षते मृत्युः कृतं वापि न वा कृतम् ।
 क्षेत्रग्रामगृहासक्तमन्यत्र गतमानसम् ॥
 वृकीवीरणमासाद्य मृत्युरादाय गच्छति ।
 भार्या मे पुत्रां मे धनपशू मे स्वजनो मे बन्धुवर्गो मे ।
 एवं मे मे कुर्वाणं पशुमिव बध्नाति नियतं कालः ॥
 नैकान्तेन प्रियः काश्चिद् द्वेष्यश्चास्य न विद्यते ।
 आयुष्ये कर्मणि क्षीणे प्रसह्य हरते कुलम् ॥
 प्राणो वायुश्चलत्वं च वायोर्विदितमेव ते ।
 यदत्र जीव्यते ब्रह्मन् क्षणमात्रं तदद्भुतम् ॥
 क्षीरं शाश्वतं मन्ये विद्याभ्यामे धनार्जने ।
 अशाश्वतं धर्मकार्ये तृणवत्स्वामिमंकटे ॥
 सोऽहं संभृतसम्भारो भवन्मूलमुपागतः ।
 न चेद्याजयसे मां त्वमन्यं याचामि याजकम् ॥
 एवमुक्तस्ततस्तेन निमिना ब्राह्मणोत्तमः ।
 शशाप तं निर्मिं क्रोधाद्दिदेहस्त्वं भविष्यसि ॥
 श्रान्तं मां त्वं ममुत्सृज्य यस्मादन्यं द्विजोत्तमम् ।
 धर्मज्ञस्त्वं नरेन्द्रेन्द्र याजकं कर्तुमिच्छसि ॥
 निमिस्तं प्रत्युवाचाथ धर्मकार्यरतस्य मे ।
 विघ्नं करोपि नान्येन यजनं च तथेच्छसि ॥
 शापं ददामि यस्माच्च त्रिदेहोऽथ भविष्यसि ।
 एवमुक्ते तु तौ जातो विदेहौ द्विजपार्थिवौ ॥
 देहहीनौ तयोर्जीवौ ब्रह्माणमुपजग्मतुः ।

विवाहसंस्कारे गोत्रप्रवरस्वरूपादिनिरूपणम् । ६७७

आगतौ तौ समीक्ष्याथ ब्रह्मा वचनमब्रवीत् ॥
 अथ प्रभृति ते स्थानं निमे जीव ददाम्यहम् ।
 नेत्रपक्षमसु सर्वेषां त्वं वसिष्यमि पार्थिव ॥
 त्वत्संवन्धात्तथा तेषां निमेपः संभविष्यति ।
 चालयिष्यान्ति तु तदा नेत्रपक्षाणि मानवाः ॥
 एवमुक्ते मनुष्याणां नेत्रपक्षमसु सर्वशः ।
 जगाम निमिजीवस्तु वरदानात्स्वयम्भुवः ॥
 वसिष्ठजीवं भगवान् ब्रह्मा वचनमब्रवीत् ।
 मित्रावरुणयोः पुत्रो वसिष्ठस्त्वं भविष्यसि ॥
 वसिष्ठेति च ते नाम तत्रापि च भविष्यति ।
 जन्मद्वयमतीतं च तत्रापि त्वं स्मरिष्यसि ॥
 एतस्मिन्नेव काले तु मित्रश्च वरुणस्तथा ।
 वदर्याश्रममामाद्य तपस्तेपतुरव्यथौ ॥
 तपस्यतोस्तयोरेव कदाचिन्माधवे ऋतौ ।
 पुष्पितद्रुमसंस्थाने शुभे दयितमारुते ॥
 उर्वशी तु वरारोहा कुर्वन्ती कुसुमोच्चयम् ।
 सुसूक्ष्मरक्तवसना ऽनयोर्दृष्टिपथं गता ॥
 तां दृष्टेन्दुमुखीं मुभून् नीलनीरजलोचनाम् ।
 उभौ चुक्षुभतुर्भेयात्तद्रूपपरिमोहितौ ॥
 तपस्यतोस्तयोत्रीर्यमक्षरञ्च मृगामने ।
 स्कन्धं रेतस्ततो दृष्ट्वा पापभीतो परस्परम् ॥
 तोयपूर्णं चिक्षिपतुः कलशे तौ मनोरमे ।
 तस्मान्नरवरौ जातौ तेजसाऽप्रतिमौ भुवि ॥
 वसिष्ठश्चाप्यगस्तिश्च मित्रावरुणयोर्द्विधाः ।
 वसिष्ठस्तूपयेमेऽथ भगिनीं नारदस्य तु ॥

अरुन्धतीं वरारोहां तस्यां शक्तिमजीजनत् ।
 शक्तेः पराशरः पुत्रस्तस्य वंशं निबोध मे ॥
 यस्य द्वैपायनः पुत्रः स्वयं विष्णुरजायत ।
 प्रकाशो जनितो येन् लोके भारतचन्द्रमाः ॥
 पराशरस्य तस्य त्वं शृणु वंशमनुत्तमम् ।
 षाड्दशयो वाहरयो जैमनो भैमतायनाः ॥
 गोपालिरेषां पञ्चमे एते रक्ताः पराशराः ।
 प्रागेहया बाह्यतयः पार्थेयाः कौरुजायनाः ।
 द्वैर्षीविरेषां पञ्चमे एते नीलाः पराशराः ।
 काष्णायिनाः काशिवमेवाः कःकेयस्या नयातयाः ॥
 पुष्करः पञ्चमश्चैषां कृष्णा ज्ञेयाः पराशराः ।
 आविष्टथायना बाल्येयाः स्वायथाश्चोक्यश्च ये ॥
 इपीकहस्तः पञ्चमे श्वेता ज्ञेयाः पराशराः ।
 पटिका बादरिश्चैव स्तम्भभ्याः क्रौञ्चकायनाः ॥
 क्षौमिरेषां पञ्चमश्च श्यामा एते पराशराः ।
 खलवायनिवाष्पार्पणैर्नायाः खलु मुपातयः ॥
 एतेषां पञ्चमस्तापिरेते धूम्राः पराशराः ।
 पराशराणां सर्वेषां श्यार्पेयः प्रवरो मतः ॥
 पराशरश्च शक्तिश्च वसिष्ठश्च महातपाः ।
 परस्परमवैवाह्याः सर्वे एव पराशराः ॥
 उक्तास्तएते नृप वंशमुख्याः पराशराः सूर्यममप्रभावाः ।
 येषां तु नाम्नां परिकीर्त्तेन पापं ममग्रं पुरुषो जहति ॥
 इति मत्स्यपुराणोक्तवामिष्ठगोत्रप्रवरनिर्णये द्वितीयः परिच्छेदः ।
 अथ मत्स्यपुराणोक्तोऽगस्तिगोत्रप्रवरनिर्णयः ।
 मत्स्य उवाच ।

विवाहसंस्कारे गोत्रप्रथरस्वरूपादिनिरूपणम् । ६७९

अतः परमगस्त्यस्य वक्ष्ये वंशोद्भवान् द्विजान् ।
अगस्त्यः करभयः कौशल्याः करटस्तथा ॥
सुमेधमो मयोभुवस्तथा गन्धारकारणाः ।
पौलस्त्याः पौनहाश्चैव क्रतुर्विशस्तवस्तथा ॥
श्यार्षेयो हि मतश्चैषां सर्वेषां प्रवरः शुभः ।
अगस्त्यश्च महेन्द्रश्च ऋषिश्चैव मयोभुवः ॥
परस्परमवैवाह्याः पौर्णामास्तु पारणैः ।
एतद्भुक्तमृषीणां तु वंशमुक्तमपौरुषम् ॥
अत परं प्रवक्ष्यामि किं तवानघ कथयताम् ।

मनुरुवाच ।

पुलहस्य पुलस्त्यस्य क्रतोश्चैव महात्मनः ।
अगस्त्यस्य तथा चैव कथं वंशस्तद्ब्रूयताम् ॥
मत्स्य उवाच ।
क्रतुः खल्वनपत्योऽस्मिन् जन्म वैवस्वतेऽन्तरे ।
इध्मवाहं स पुत्रत्वे जग्राह ऋषिमत्तमम् ॥
अगस्त्यपुत्रं धर्मज्ञमागस्त्यं कृतवांस्ततः ।
पुलहाच्च तथा पुत्राः तिर्यञ्चः पृथिवीपते ॥
तेषां ते जन्म वक्ष्यामि उत्तरत्र यथाविधि ।
पुलहस्तु मजां दृष्ट्वा नातिप्रीतमनाः स्वकान् ॥
अगस्त्यजं दृढच्युतं पुत्रत्वे वृतवांस्ततः ।
पौलहाश्च तथा राजन्नागस्त्याः परिकीर्तिताः ॥
पुलस्त्योऽन्वयसम्भूतान्दृष्ट्वा रक्षःममुद्भवान् ।
अगस्त्यस्य सुतान्धीमान्पुत्रत्वे वृतवांस्तथा ॥
पौलस्त्याश्च तथा राजन्नागस्त्याः परिकीर्तिताः ।
सगोत्रत्वादिमे सर्वे परस्परमनन्वयाः ॥ .

एते तत्रोक्ताः प्रवरा द्विजानां महानुभावा नृप गोत्रकाराः ।
 येषां तु नाम्नां परिकीर्त्तनेन पापं समग्रं पुरुषो जहाति ॥
 इति मत्स्यपुराणोक्तो गोत्रप्रवरनिर्णयः ।

समानार्पगोत्रयोः प्रत्येकं परिणयने प्रायश्चित्तमाह

शातातपः,

परिणीय सगोत्रां तु समानप्रवरां तथा ।

त्यागं कृत्वा द्विजस्तस्यास्ततश्चान्द्रायणं चरेत् ॥ इति ।

कृत्वा तस्याः समुत्सर्गमतिकृच्छ्रं विशोधनम् ।

इति माधवीयः पाठः । चान्द्रायणातिकृच्छ्रे सगोत्रादिपरिणयनमात्रे । तदुपगनापत्योत्पादनयोस्तु ब्राह्मण्यहानिरेव ।

तथाच्चापस्तम्बः,

समानगोत्रप्रवरां कन्यामुद्धोपगम्य च ।

तस्यामुन्पाद्य चण्डालं ब्राह्मण्यादेव हीयते ॥ इति ।

त्यागश्चोपभोगधर्मकार्ययोः । न तु तस्याः । मातृवत् परिपालनस्मरणात् ।

तथाच शातातपः,

समानप्रवरां कन्यामेकगोत्रामथापिवा ।

विवाहयति यो मृदस्तस्य वक्ष्यामि निष्कृतिम् ॥

उत्सृज्य तां ततो भार्यां मातृवत्परिपालयेत् । इति ।

इदं चापत्या । सगोत्रां चेदमत्योपयच्छन्मातृवदेनां विभृषादिति बौधायनस्मरणात् । अमतिः शास्त्रार्थापरिज्ञानं, ब्राह्मादिविवाहे कन्यादानकालएव गोत्रादिस्वरूपपरिज्ञानात् । गान्धर्वराक्षमर्षशास्त्रेषु गोत्रादिस्वरूपापरिज्ञानं वा ।

यत्तु

विकर्मस्थः सगोत्रो वा दासो दीर्घामयोऽपिवा ।

सगोत्रोदायाः पालनविवाहयोर्विकल्पः । ६८१

इत्युपक्रम्य,

ऊढा ऽपि देया सा ऽन्यस्मै संप्रावरणभूषणा ।

इति कात्यायनीयं सगोत्रोदायाः पुनर्विवाहस्मरणं, तद्युगा-
न्तरविषयम् । कलौ तु

ऊढायाः पुनरूद्गाहं ज्येष्ठांशं गोवधं तथा ।

कलौ पञ्च न कुर्वीत भ्रातृजायां कमण्डलुम् ॥

इति ब्रह्मपुराणेन साक्षात् पुनर्विवाहस्य निषेधात् । त-
स्मात्परिपालनं परिशेषेण कलिविषयमवातिष्ठते इत्याहुः ।

अत्रेदं प्रतिभाति । ऊढायाः पुनरूद्गाहमित्यर्थं निषेधो न
सगोत्रोदापुनर्विवाहं विषयीकरोति । तस्या ऊढात्वाभावात् ।
विवाहो नाम संस्कारविशेषजनिका क्रिया । न च सगोत्रायां सं-
स्काराः उत्पद्यन्ते । असगोत्रामित्यनेन तस्याः पर्युदस्तत्वात् ।
न च “ऊढा ऽपि देया सा ऽन्यस्मै” “उत्सृज्य तां ततो भार्याम्”
इत्यादिप्रयोगान्यथानुपपत्त्या तस्यामपि संस्कारसिद्धिः, तस्य
प्रवृत्तिनिमित्तत्वादिति वाच्यम् । गौणतया ऽपि प्रयोगोपपत्तेः ।
संस्कारवत् क्रियामात्रस्यापि प्रवृत्तिनिमित्तत्वे विवाहशब्दस्य ना-
नार्थत्वापत्तेः । तस्मात्सगोत्रायां संस्कारानुत्पत्त्या ऊढात्वाभावात्
न पुनर्विवाहनिषेधः प्रवर्त्तते । निषेधस्तु

नष्टे मृते प्रव्रजिते क्लीबे च पतिते पतौ ।

पञ्चस्वापत्सु नारीणां पतिरन्यो विधीयते ॥

इत्याद्युत्पन्नसंस्कारस्त्रीविषयत्वेनाप्युपपद्यतइति । तथाच सगो-
त्रोदायां पालनविवाहयोर्विकल्प एव सिद्ध्यति ।

ननु मा ऽस्तूढायाः पुनरूद्गाहमित्यस्य निषेधस्यायं विषयः ।

दत्ताक्षनायाः कन्यायाः पुनर्दानं परस्य च ।

इत्यस्य तु निषेधस्य विषयो भविष्यत्येव । सगोत्रोदायां प-

युदस्तत्वेन संस्कारानुत्पत्त्या विवाहप्रसक्तावपि दानपदार्थोत्पत्तौ बाधकाभावेनैतन्निषेधमट्टत्त्वेरव्याहृतत्वात् । दानपूर्वकत्वाद्विवाहस्य दाननिषेधे विवाहस्यापि निषेधसिद्धेः । न च दानेऽपि सगोत्रपर्युदासोऽस्ति । येन दानं न सिद्धेयत् । यद्यपि न सगोत्राय दुहितरं प्रयच्छेदिति दानेऽपि सगोत्रपर्युदासोऽस्त्येव, तथाऽप्यसावदृष्टार्थो न दानपदार्थोत्पत्तौ बाधकः । तस्य लौकिकत्वात् ।

अत एव,

नटचारणमल्लेभ्यो दत्तं भवति निष्फलम् ।

इति निष्फलतामेवाभिधत्ते न दानानिष्पात्तिम् । अत एव वैधिवैधदानभेदेन दत्तानपाकर्म दत्ताप्रदानिकमिति संग्रहोऽप्युपपन्नः । अदृष्टं चात्र संस्कार एव । स च भार्या-त्वरूपः । तदर्थकएव दानेऽयं पर्युदासो न दानमात्रे । अन्यथा दत्तपुत्रीकरणेऽपि सगोत्राय दुहितृदानं न स्यात् । तस्मात्सगोत्रेऽपि कन्यादाननिष्पत्त्या तस्याः पुनर्दानं कलौ निषि-ध्यते । तन्निषेधेनैव विवाहनिषेधोऽप्यर्थसिद्ध एव । दानपूर्वक-त्वाद्विवाहस्य । यद्येवं तर्हि सगोत्रोद्गायां गान्धर्वादिविवाहः कुतो नेष्यते, तस्य दानपूर्वकत्वाभावादिति चेन्न । उद्गायाः पुनर्गान्धर्वादिविवाहानिषेधेऽपि ब्राह्मादिविवाहस्यैव मया निषेधोपगमा-दिति प्राप्तेऽभिधीयते ।

दत्ताशब्दो विवाहपर एवावश्यं वाच्यः । दानमात्रपरत्वे वाग्दत्तायाः वरदोषदर्शने वरान्तरायापि पुनर्दानं न स्यात् । न च तत्र शिष्टाः कलिदोषं मन्यन्ते । दानशब्दोऽप्येष लक्षण-या विवाहमेवाभिधत्ते । उद्गायाः पुनरुद्गाहमित्यनेनैकवाक्यताला-घनात् । अन्यथा श्रुत्यन्तरकल्पना स्यात् । ततश्च सगोत्रायां दानपदार्थानिष्पात्तावपि संस्कारानिष्पत्त्या उद्गात्वाभावात्कलि-

निवेशापट्टस्या पुनर्विवाहः केन वारणीय इति ।

यत्तु दक्षाक्षतेति वाक्यं ब्राह्मादिचतुष्टयविषयम् । ब्राह्मादि-
चतुर्णां दानपूर्वकत्वात्पुनर्दाननिषेधोपपत्तेः । न गान्धर्वादित्रिषय-
म् । तत्र दानाभावात् । ऊढायाः पुनरिति वाक्यं तु गान्धर्वा-
दिचतुष्टयविषयम् । सामान्यवाक्यत्वादिति व्यवस्थापनम् ।

तदप्येतेनैकमूलकल्पनालाघवेन निरस्तम् । एतेन

बालिकाक्षतयोन्याश्च वरेणान्येन संस्कृतिः ।

इत्यादीन्यपि वाक्यानि सगोत्रापरतया व्याख्यातानि ।

अथ मातृगोत्राप्यपरिणेषां केचिदिच्छन्ति ।

तथाश्च शातातपः,

मातुलस्य सुतामृद्धा मातृगोत्रां तथैव च ।

समानप्रवरां चैव त्यक्त्वा चान्द्रायणं चरेत् ॥

सुमन्तुरपि,

पितृष्वसृमुतां मातृष्वसृमुतां मातृसगोत्रां तथैव च समानप्र-
वरां विवाह्य चान्द्रायणं चरं दिति ।

ठ्यासः,

सगोत्रां मातुरप्येके नेच्छन्त्युद्गाहकर्मणि ।

जन्मनाम्नोरविज्ञानादुद्गहेद्विशाङ्कितः ॥ इति ।

अत्र च मातृगोत्रमेव वर्जनीयं न प्रवराः ।

तथाश्च काठकगृह्ये,

पितृगोत्रप्रवरसमां नोद्गहेत्तथा मातृगोत्रमात्रसमाम् । तथा,

प्रवरान्पितृगोत्रेषु मातृगोत्रेष्वचिन्तनम् । इति ।

यत्तु,

नैकस्मिन्प्रवरे तुल्ये मातृगोत्रे वरस्य च ।

तमुद्गाहं न कुर्वीत सा कन्या भगिनी भवेत् ॥

इत्यभियुक्तोदाहृतं वचनं, तत्पुत्रिकापुत्रविषयम् ।

इदं च मातृगोत्रवर्जनं माध्यन्दिनीयानामेव नान्येषाम् । तथाच वर्जनीयमित्यनुवृत्तौ सत्याषाढः, मातृगोत्रं माध्यन्दिनीयानामिति । अपुत्रायास्मापन्नमातुरपि गोत्रं वर्जनीयम् । अपुत्रायाश्चेति तस्यैव स्मरणात् । ननु मातृसगोत्रामित्यनुपपन्नम् । मातुः पितृगोत्रत्वेन पृथग्गोत्राभावात् । न च भूतपूर्वगत्या लक्षणया वा मातामहगोत्रं विवक्षितमिति वाच्यम् । मातामहगोत्रनिषेधेनैव सिद्धौ पृथग्मातुलमुतानिषेधानर्थक्यात् । न च प्रायश्चित्तविशेषार्थस्स इति वाच्यम् । चान्द्रायणस्योभयत्र तुल्यत्वात् । तस्मात्कथं मातृसगोत्रापदं व्याख्येयमिति चेत् । अत्र केचिदाहुः । गोत्रपदेनात्र नाम विवक्षितम् । गोत्रं नाम्नि च पर्वते इति कोषात् । तेन मातृसनाम्नी नोद्गहेदित्यर्थः सिद्ध्यति ।

नोद्गहेद्गमिनीनाम्नी न च मातृसनामिकाम् ।

मातामहीपितामहोः पितृष्वसृमनामिकाः ॥

इति स्मरणात् । तन्न भव्यम् । उदाहृतवचनस्य मूलापरिज्ञानात् ।

जन्मनाम्नोरविज्ञानाद्गुद्गहेदविशङ्कितः ।

इत्यपवादे जन्मपदवैयर्थ्याच्च । न हि जन्मनः पृथङ् निषेधोऽस्ति । गोत्रपरत्वे तु मातामहगोत्रस्य सम्बन्धसम्बन्धिसाधारण्येन निषेधे प्राप्ते असम्बन्धिनि जन्मनाम्नोरविज्ञानात्प्रतिप्रसवो घटते । किं च गोत्रपदस्य नामपरत्वे गोत्रनिषेधे प्रवरप्रतिप्रसवो नोपपद्येत ।

प्रवरान्पितृगोत्रेषु मातृगोत्रे न चिन्तयेत् ।

गोत्रमेव त्यजेन्मातुरिति कात्यायनोऽब्रवीत् ॥ इति ।

विवाहसंस्कारे सापिण्ड्यविचारः । ६८२

तस्मान्मातृपदं मातामहपरमेव व्याख्येयम् । तथैव शिष्टाचारात् । यत्तु मातामहगोत्रनिषेधेनैव मातुलकन्यानिषेधमिदौ पृथग्भवनमनर्थकमित्युक्तम् । तत्रोच्यते । यो मातुलोऽन्यस्य दत्तकीकृतः तस्य पितृगोत्रनिवृत्तावपि मातुलत्वानिवृत्त्या पृथग्भवनं घटते । यद्यपि सपिण्डनिषेधेनायमपि निषिद्धस्तथाप्यदत्तमातुलनिषेधवद्दत्तकनिषेधोऽपि समाधेय इत्यलं पल्लवनेन ।

अथ क्रमप्राप्तं सापिण्ड्यं निर्णीयते ।

तत्र एकपिण्डान्वयनिमित्तको विवाहादिप्रतिबन्धकः पूर्णाशौचप्रयोजको धर्मविशेषः सापिण्ड्यम् । पिण्डशब्दश्चायं नानार्थः । पिण्डो देहे जपापुष्ये निर्वापे मिल्हकेऽपि च । इति विश्वकोपात् । तत्राश्रमयपिण्डविवक्षया केचित्सापिण्ड्यं वर्णयन्ति ।

लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम् ॥

इति मत्स्यपुराणवचनात् ।

पिता पितामहश्चैव तथैव प्रपितामहः ।

पिण्डमम्बन्धिनो ह्येते विज्ञेयाः पुरुषास्त्रयः ॥

लेपमम्बन्धिनश्चान्ये ये वृद्धप्रपितामहात् ।

प्रभृत्युक्तास्त्रयस्तेषां यजमानश्च सप्तमः ॥

इत्येष मुनिभिः प्रोक्तः मम्बन्धः साप्तपौरुषः ।

इति मार्कण्डेयपुराणवचनाच्च ।

अस्यार्थः । एकस्यां पिण्डदानक्रियायां दातृत्वेन यजमानस्य, देवतात्वेन पितृपितामहप्रपितामहानां, लेपभाक्त्वेन प्रपितामहस्य पितृपितामहप्रपितामहानां चानुप्रवेशात्सप्तपुरुषं व्याप्य सापिण्ड्यं भवति । एवं भ्रातृणामपि सापिण्ड्यं योज्यम् । देवदत्तकर्तृताप-

ण्डदानक्रियायां येषामनुपवेशः तेषामिव यद्गदत्तकर्तृकपिण्डदान-
क्रियायामनुपवेशात् । एवमेवां षण्णां मध्ये यद्यत्कर्तृकपिण्डदान-
नक्रियायामन्यतमस्याप्यनुपवेशस्तेषां सर्वेषां सापिण्ड्यम् । तेन च
मानुलमातामहादिभिरपि सापिण्ड्यं योज्यम् । समानोद्देश्यकपि-
ण्डदानक्रियान्वयात् । भ्रातृभार्याणां तु स्वस्वभर्तृकर्तृकपिण्ड-
दानक्रियायां सहकर्तृत्वेन । एवं यत्र यत्र सापिण्ड्यशब्दप्रयोगस्त-
त्र तत्र साक्षात्परम्परया वा एकपिण्डदानक्रियान्वयोऽवगन्तव्य
इति । नेदं चतुरस्रम् । विकल्पामहत्वात् । तथाहि । किमत्र पितृ-
शब्दो जनकमात्रमभिधत्ते आहोस्तित्पमीतमात्रम् । न तावदाद्यः ।
भ्रातृपितृव्यादीनामजनकत्वेनासापिण्ड्यमसङ्गात् । समानोद्देश्य-
कपिण्डदानक्रियायन्वयेन सापिण्ड्यविवक्षायां प्रमाणाभावात् ।
नापि सापिण्ड्यान्यथानुपपत्तिरेव मानम् । तस्यावयवान्वयेनाप्यु-
पपत्तेः । नापि द्वितीयः । गुरुशिष्यसहाध्यायिमित्रादिभिरपि पि-
ण्डदानक्रियान्वयेन सापिण्ड्यमसङ्गात् । किञ्च । मातामहप्रमा-
तामहादीनां देवदत्तकर्तृकपिण्डदानक्रियायां कथमप्यनन्वयेन स-
र्ववादिमम्प्रतिपन्नमपि सापिण्ड्यं न स्यात् । दत्तकादिपुत्राणां
गोत्ररिक्थे जनयितुर्न भजेदात्रिमः सुतः ।

गोत्ररिक्थानुगः पिण्डो व्यपैति दत्तः स्वधा ॥

इति मनुवचने जनकपिण्डदानक्रियानिष्ठया तत्सापिण्ड्या-
भावमसङ्गाच्च । न चेष्टापत्तिः ।

दत्तक्रीतादिपुत्राणां वीजवपुः सापिण्डता ।

पञ्चमी सप्तमी तद्द्रोत्रं तत्पालकस्य च ॥

इति, ऊर्ध्वं सप्तमाप्तिवन्धुभ्यो वीजिनश्चेति बृहन्मनुगौतमा-
दिवचनविरोधात् । वस्तुतस्तु सापिण्ड्यशब्दोऽत्र नोक्तलक्षणं
सम्बन्धविशेषमभिधत्ते, किन्तु सापिण्डीकरणम् । तस्यैवोपक्रमात् ।

तथाहि । मत्स्यपुराणेऽष्टादशेऽध्याये सपिण्डीकरणं प्रक्रम्य
 त्रिभिस्सपिण्डीकरणैराशोकहृतयेतिवा ।
 यदा प्राप्स्यति कालेन तदा मुच्येत वन्धनात् ॥
 युक्तोपलेपभागित्वं प्राप्नोति कुशमार्जनात् ।
 लेपभाजश्चतुर्थाद्याः पित्राद्याः पिण्डभागिनः ॥
 पिण्डदस्सप्तमस्तेषां सापिण्ड्य माप्तपूरुषम् । इति
 पठितम् । तत्रोपक्रमस्थसपिण्डीकरणशब्दार्थपरतयैवोपमंहारस्थः
 सापिण्ड्यशब्दो वर्णनीयो नाप्रस्तुतमम्बन्धविशेषतयेति न्यायविदां
 घण्टाघोषोऽपि वाधक एव भवद्भ्याख्याने । तस्मादन्यथा सापिण्ड्यं
 वर्णनीयम् । तत्र प्रामाणिकाः पिण्डशब्दं शरीरपरतया व्याचक्षते ।
 समानः एकः पिण्डो देहो येषां ते सपिण्डाः तेषां भावस्सापि-
 ण्ड्यम् । समानाः सत्समैके स्युरिति त्रिकाण्डीस्मरणात् ।
 पिण्डो देहे जपापुण्ये निर्वापे मिल्हकेऽपिच ।
 इति विश्वकोपाच्च । तच्चैकशरीरत्वं द्वयोर्वहूनां वा न संभव-
 तीत्यारम्भकशरीरैवेयं त्रिवक्षितम् । तच्चावयवद्वारैव सम्भवति ।
 तथाच श्रुतिः । एतत्पादकौशिकं शरीरं त्रीणि पितृतः त्रीणि
 मातृतः अस्थिस्नायुमज्जानः पितृतस्त्वर्गमांसरुधिराणि मातृत इति ।
 अत एव स एवायं विरूढः प्रत्यक्षेणपलभ्यतइत्यभेदोपचा-
 रः । नन्वेवमवयवान्वयसिद्धावापि तस्य सापिण्ड्यप्रयोजकत्वं कु-
 त इति चेत् ।

यद्येकजाता बहवः पृथक्क्षेत्राः पृथग्जनाः ।
 एकपिण्डाः पृथक्शौचाः पिण्डस्त्वावर्त्तते त्रिषु ॥
 दत्तक्रीतादिपुत्राणां बीजवपुः सपिण्डता ।
 पञ्चमी सप्तमी तद्द्रोत्रं तत्पालकस्य च ॥ इति
 ऊर्ध्वं सप्तमात्पितृबन्धुभ्यो बीजिनश्चेति शङ्खचूडन्मनुगौत-

मादिवाक्येषु जन्यजनकभावस्य सापिण्ड्यप्रयोजकत्वप्रति-
 पदनादिति ब्रूमः । तच्चैकशरीरारब्धत्वं साक्षात्पुत्रशरीरे परम्प-
 रया पौत्रादिशरीरेष्विति पुत्रपौत्रादीनां पितृपितामहादिभिः स-
 ह सापिण्ड्यं गिह्यति । एवं पुत्रऽपि पित्रादीनां सापिण्ड्यं सि-
 ङ्गति । अवयवान्वयमात्रस्याभिप्रेतस्योभयनिरूप्यत्वात् । भ्रा-
 त्तोरैकशरीरारब्धत्वेन, दंपत्योस्तु एकशरीरारम्भकत्वेन । भ्रातृभा-
 र्ययोस्तु एकशरीरारब्धाभ्यां सहैकशरीरारम्भकत्वेन । एवं स्नु-
 षाश्चशुरयोः श्वशुरशरीरारब्धेन सह पुत्रशरीरारम्भकत्वेन । एतेषा-
 म्भ प्रकाराणामेकशरीरावयवान्वयत्वेनानुगमः । यद्येवं तर्हि सहो-
 ढयाः सापिण्ड्यं स्यात् । भ्रातृभार्ययोरिव एकशरीरारब्धाभ्यां
 भगिनीभ्यां सह स्वस्वपुत्रशरीरारम्भकत्वात् । तथा दंपत्योरिव
 दंपतिपत्नोरपि । कन्यापुत्रद्वारा एकशरीरारम्भकत्वात् । स्यादे-
 तत् यदि यत्र यत्र शरीरावयवान्वयस्तत्र तत्र सापिण्ड्यमिति
 व्याप्तिः स्यात् । नन्वेवं, किं तु यत्रयत्र सापिण्ड्यशब्दप्रयोगस्त-
 तत्र साक्षात्परम्परया वा एकशरीरावयवान्वयः । यत्रैकशरी-
 रावयवान्वयो नास्ति तत्र सापिण्ड्यशब्दप्रयोगोऽपि नास्तीत्यन्व-
 यव्यतिरेकव्याप्तिस्वीकारेण व्यापकव्यभिचारस्यादोषत्वात् । यथा
 पङ्कजपदे कुमुदमाधारणो योगो रूढ्या नियम्यते तथाऽत्रापि
 नातिप्रसङ्गः । नन्वेवं दत्तकस्य प्रतिग्रहीत्रा पित्रा सह सा-
 पिण्ड्यं न स्यात् । अवयवान्वयाभावात् । न चेष्टापत्तिः । लोके
 अनादिवृद्धव्यवहारे च सापिण्ड्यशब्दप्रयोगसङ्गात्वादिति चेन्नैवम् ।
 त्रिविधो हि दत्तको भ्रातृपुत्रः सापिण्डोऽसापिण्डश्चेति । तत्राद्य-
 योः पितामहमूलपुरुषयोरवयवान्वयेनास्त्येव पालकदत्तकयोः
 सापिण्ड्यमिति नःस्त्येव दोषः । अन्यत्र तु अवयवान्वयाभावादल-
 क्ष्यतयैव न दोषः । प्रतिग्रहीत्रवयवान्वयाभावात् ।

विवाहसंस्कारे दत्तकसापिण्ड्यविचारः । ६८०

अत एव वृद्धगौतमः,

स्वगोत्रेषु कृता ये स्युर्दत्तक्रीतादयः सुताः ।

विधिना गोत्रतां यान्ति न सापिण्ड्यं विधीयते ॥ इति ।

ये दत्तादयः सुताः स्वगोत्रेषु स्वगोत्रमध्ये कृता ह्येव विधिना गोत्रतां सन्ततित्वं यान्ति, परं तु तैः सह विधिना सापिण्ड्यं न विधीयते नोत्पाद्यते इत्यर्थः । स्वगोत्रेष्वपि सापिण्ड्यानुत्पत्तौ परगोत्रे सुतरां सापिण्ड्यानुत्पत्तिरुक्ता ।

अत एव देवलः,

धर्मार्थं वर्द्धिताः पुत्रास्तत्तद्गोत्रेण पुत्रवत् ।

अंशपिण्ड्यविभागित्वं तेषु केवलमीरितम् ॥

इति केवलशब्देन सापिण्ड्यमेव निरस्तवान् । गोत्रांशपिण्ड्यानां विधानात् । नन्वेतत्प्रकृतार्थानुपयोगि, धर्मपुत्रविपयत्वात् । तथाहि । तत्तद्गोत्रेण तस्यतस्यैव गोत्रेण ये पुत्रवद्दमार्थं वर्द्धितास्तेषु पुत्रेषु केवलम् अंशपिण्ड्यविभागित्वमेव न वर्द्धकसापिण्ड्यमित्यर्थात् । तेनैतद्दर्मपुत्रस्यैव वर्द्धकसापिण्ड्याभावं बोधयति, न दत्तकस्येति चेत् । मैत्रम् ।

पुत्रान् द्वादश यानाह नृणां स्वायम्भुवो मनुः ।

इति परिसंख्याविरोधेन धर्मपुत्रानभ्युपगमात् । अभ्युपगमेऽपि वा पत्न्यादिष्वगणनेनांशभागित्वामम्भवात् । अपसत्त्यासापिण्ड्यनिषेधामङ्गलेश्च । तस्माद्दत्तकादिपुत्रविपयमेवैतत् । अंशभागित्वप्रदर्शनात् । धर्मार्थं स्वस्यालोकनापरिहारकधर्ममम्पत्त्यर्थं तत्तद्गोत्रेण जनकापेक्षया भिन्नभिन्नगोत्रेणापि परिग्रहीत्वा पुत्रवत् पुत्रप्रतिनिधितया परिगृह्य ये पुत्राः वर्द्धितास्तेषु केवलं परिग्रहीत्रंशपिण्ड्यविभागित्वमेव न सापिण्ड्यमिति । तस्मान्न दत्तके परिग्रहीतृसापिण्ड्यम् । किं तु जनककुलएव साप्तपुरुषं सा-

पिण्डग्रामिति सिद्धम् । नन्वत्र तच्छब्देन सन्निधानाद्रीप्सापेक्षित-
श्रुतबहुत्वानां पुत्राणामेष परामर्शो गम्यते, न वर्द्धकानां पुत्रि-
णाम् । व्यवहितत्वात् । संदिग्धबहुत्वानां षीष्मान्वयायोग्यत्वा-
त्त्वात् । आत्मानि परोक्षवन्निर्देशकतच्छब्दान्वयानुपपत्तेरपरोक्षनि-
र्देशकस्वशब्दस्यैवौचित्याच्चान्तिचेत्, मैवं षादीः । सर्वनाम्नां बुद्धिस्थे
शक्तिरिति न्यायेन बुद्धिस्थतयाः प्राधान्यायत्तत्वात्प्राधान्यस्य च
संस्कार्यत्वेन फलान्वयेन वा सम्भवात् ।

पितुः पुत्रेण कर्त्तव्या पिण्डदानोदकाक्रिया ।

इत्यादिवचनपर्यालोचनया पुत्रकर्तृकपिण्डदानादिक्रियया
पितुः संस्कार्यत्वावगमात् पुत्रेण लोकान् जयमीत्यादिवचनवला-
त्पितुरेव पुत्रकरणकभावनाभाव्यलोकरूपफलयोगितया प्राधान्या-
त्तच्छब्देन परामर्शो युज्यते । यथा तप्ते पयसि दध्यानयति सा
वैश्वदेव्यामिक्षेत्यत्रामिक्षायाः संसृष्टदधिपयोरूपत्वेन सास्नाय-
विकारत्वे स्थितं, पूर्वपक्षिणा सप्तमीनिर्दिष्टस्य पयसो गुणत्वेन
द्वितीयानिर्दिष्टस्य दध्नः प्रधानत्वात्तस्यैव तच्छब्देन परामृष्टस्य दे-
वतासम्बन्धात्सायन्दोहविकारत्वमित्युक्ते, सिद्धान्तिना कर्माभू-
तेनापि दध्ना पयसो व्याप्यमानत्वेन दध्ना पयः संस्कार्यादिति वा-
क्यार्थपर्यवसानेन पयस एव प्रधानत्वात् तस्यैव तच्छब्देन परामृ-
ष्टस्य देवतासम्बन्ध इति प्रातर्दोहविकारत्वं साधितम् । तद्वत्प्रकृ-
तेऽपि पितुः संस्कार्यत्वेन प्रधानत्वात्तच्छब्देन तस्यैव परामर्श इति
युक्तम् । नन्वेवं दत्तकस्य प्रतिग्रहीतृकुले सापिण्ड्याभावे कथं-
विवाहो न स्यादिति चेत् । सगोत्रत्वादिति ब्रूमः । तर्हि तद्व-
गिन्यादिसन्ततौ विवाहोऽस्तु सगोत्रत्वसपिण्डत्वयोरभावात् ।
न चाहत्थ निषेधकं वचनमुपलभामहे । प्रत्युत

सावित्री यस्य यो दद्यात्तत्कन्यां न विवाहयेत् ।

विवाहसंस्कारे दत्तकसापिण्डव्यविचारः । ६०१

तद्गोत्रे तत्कुले वापि विवाहो नैव दोषकृतः ॥

इत्याद्यनुकूलमेव परीचिवचनमांस्त । न चेष्टापत्तिः । अत्रिच्छि-
न्नाविगीतसकलदेशीयशिष्टाचारविरोधात् । तस्मार्त्तिकं तत्रावि-
वाहे निमित्तमिति ।

अत्राहुः । त्रिविधा हि पर्युदसनीया सापिण्डा । तत्राद्या पि-
तुः स्वस्य च सापिण्डा । द्वितीया पितुरसापिण्डा स्वस्य सापिण्डा ।
तृतीया पितुः सापिण्डा स्वस्यासापिण्डा । तत्राद्या यथा, जननीप-
रिणेतुर्जनकस्य या सापिण्डा सा स्वस्यापि सापिण्डा । द्वितीया यथा,
पालकस्य पितुरसापिण्डा जनकस्य पितुस्सापिण्डा सा पितुरसापिण्डा
सती स्वस्य सापिण्डा । तृतीया यथा, पालकस्य पितुस्सापिण्डा स्व-
स्यासापिण्डा । दत्तके पालकावयवान्त्रयाभावात् । एवं च पितुस्-
पि चातुर्विध्यं सिध्यति । जननीपारिणेता मन् जनकः, श्वेदी,
बीजी, पालकश्चेति । दत्तकजनकस्त्वाद्यप्यन्यभूतः । तत्र जन-
कत्रीजिभ्यां साक्षादवयवसम्बन्धादेवैरसक्षेत्रजयोस्सापिण्ड्यं क्षे-
त्रिणा तु क्षेत्रद्वारा क्षेत्रजस्य सापिण्ड्यम् । क्षेत्रक्षेत्रिणोरेकशरीर-
त्वप्रतिपादनात् । तादृशीनां तिसृणामपि स्वसापिण्डानाम् अपि-
ण्डां यत्रीयसीमित्यादिवचनेनैव पर्युदासः । पालकसापिण्डा तु
दत्तकस्यासापिण्डेति न असापिण्डां यत्रीयसीमित्यनेन पर्युदासितुं श-
क्यते । तदर्थं पितुरसापिण्डेति वचनमन्वेष्टव्यम् ।

तदाह मनुः,

असापिण्डा च या मातुरसगोत्रा च या पितुः ।

सा प्रशस्ता द्विजातीनां दारकर्मणि मैथुने ॥ इति ।

अत्र वाक्ये गौणस्यापि पितुः साप्तपुरुषं सापिण्ड्यं विवाहे
वर्जनीयमिति गम्यते । अन्यथाऽसापिण्डामित्यनेनैव मिद्धौ मातृपि-
तृपदोपादानवैयर्थ्यात् । न च पितृद्वारा अष्टमस्य वरस्य मातृ-

द्वारा पण्ड्याः कन्यायाः विवाहात्वं प्रमर्त्तं तन्मा प्रसाङ्गीदित्ये-
तदर्थं पितुरसपिण्डेति वक्तव्यमिति वाच्यम् ।

पञ्चमात्सप्तमादूर्ध्वं मातृतः पितृतस्तथा ।

इत्याद्यनेकवाक्यानिरोधात् । तस्मात् पानीति पितेति व्युत्प-
न्त्या प्रतिग्रहीतुरपि पितृन्वात्सापिण्ड्यनिवर्त्तनायैतद्वचनासम्भ इत्य-
वश्यं वक्तव्यम् । न च तातस्तु जनकः पितेति कोशान्सर्वेषां शब्दा-
नां मुखे सप्तप्रत्यय इति न्यायाच्च सर्वत्रापि पितृपदं जनकपर-
मेवेति वाच्यम् । ऊर्ध्वं सप्तमात्पितृवन्धुभ्यो बीजिनश्चेत्यत्र गौत-
मवाक्ये पितृपदेनैव बीजिनः प्राप्तत्वेन पृथग्बीजिग्रहणान-
र्थक्यापत्त्या गोबलीवर्द्धन्यायेन पितृपदस्य जनकातिरिक्तपितृप-
रत्वावश्यभावात् । ततश्च मनुवाक्ये पालकपितृसपिण्डाया अपि
वर्जनीयत्वान्नोक्तदोषावसर इति ।

तत्र युक्तम् । असपिण्डादिवाक्यैरेकमूलत्वसम्भवे पृथग्मूलक-
ल्पनागौरवात् । तथाहि । मातुः पितुश्च द्वारा या स्वस्यासपिण्डा
असगोत्रा चेत्यर्थपरत्वेन

पञ्चमात्सप्तमादूर्ध्वं मातृतः पितृतस्तथा ।

इत्यादिवाक्यैकमूलत्वसम्भवात् । गौतमवाक्ये तु पितृपद-
स्य जननीपरिणेतृजनकपरतया परक्षेत्रवीजावापकबीजिप्रतिपाद-
नाशक्त्या गोबलीवर्द्धन्यायासम्भवाच्च । अन्ये तु क्षेत्रजादीनां
पुत्रप्रतिनिधित्वाभिधानात् प्रतिनिधिस्तद्धर्मा स्यादिति न्यायेन
सकलौरसधर्मप्राप्त्या क्षेत्र्यादिपितृसपिण्डावर्जनं मेत्स्यतीत्याहुः ।
तत्र । न सापिण्ड्यं विधीयतइति निषेधेन सापिण्ड्यस्यैत्राप्रा-
प्त्या तद्वर्जनासम्भवात् । एतेन पुत्रनाम्ना औरसधर्मातिदेशात्प्र-
तिग्रहीत्रादिपितृसपिण्डावर्जनसिद्धिरित्यप्यपास्तम् । न तौ पशौ
करोतीतिवदतिदिष्टस्य सापिण्ड्यस्य निषेधेन वर्जनासम्भवात् ।

विवाहसंस्कारे दत्तकसापिण्ड्याविचारः । ६९३

तस्मादनन्यगत्या वचनादेव प्रतिग्रहीत्रादिपितृमापि डावर्जनमित्यकामेनाप्यभ्युपगन्तव्यम् । तच्च हेमाद्रिः पिण्डान्वयमेवांपादाय दत्तकादीनां प्रतिग्रहीतृकुले त्रिपुरूपमेव सापिण्ड्यं व्यवतिष्ठिष्यत् । तथाच

काष्णार्जिनिः,

यावन्तः पितृवर्गाः स्युस्तानद्भिर्दत्तकादयः ।

प्रेतानां योजनं कुर्युः स्वकीयैः पितृभिः सह ॥

द्वाभ्यां सहाथ तत्पुत्राः पौत्रास्त्वेकेन तत्समम् ।

चतुर्थपुरुषे छेदं तस्मादेषा त्रिपौरुषी ॥ इति ।

अस्यार्थः । ये दत्तकादयः पुत्रास्ते प्रेतानां स्वप्रतिग्रहीतृमातृपित्रादीनां यावन्तः पितृवर्गाः पित्रादिममूहाः पितृपितामहपितामहादयस्तावद्भिः सह योजनं कुर्युः । यावत्तानञ्छब्दोपादानादौरसानां केवलदत्तकानां च एकैक एव पितृवर्गो भवति । ह्यामुष्यायणानां तु द्वौ, जनकवर्गः प्रतिग्रहीतृवर्गश्च । एवं श्यामुष्यायणानां त्रयः पितृवर्गा भवन्ति, वीजिवर्गः क्षेत्रिवर्गः प्रतिग्रहीतृवर्गश्चेति । ह्यामुष्यायणे द्वितीयं वर्गमाह । स्वकीयैः पितृभिः सहेति । स्वकीयैः ह्यामुष्यायणीयैः न कर्तृपितृभिः । तेषां प्रेतानानन्वयात् । पितृभिर्जनकैः । दत्तकादिपुत्रेषु विशेषमाह । द्वाभ्यामिति । तत्पुत्राः दत्तकादिपुत्राः । स्वपितृप्रतिग्रहीतुः पितृपितामहाभ्यां सह । दत्तकादिपौत्रेषु विशेषमाह, पौत्रास्त्वेकेन तत्सममिति । दत्तकपौत्राः स्वपितुः दत्तकतत्प्रतिग्रहीतृभ्याम् एकेन प्रतिग्रहीतृपित्रा सह योजनं कुर्युः । चतुर्थपुरुषे दत्तकप्रपौत्रे कर्त्तारि छेदं, प्रतिग्रहीतृपितुरिति शेषः । तस्मादेषा दत्तकसापिण्ड्याविचारो विप्रौरुषीति सिद्धम् । एतदेवाभिप्रेत्याह संग्रहकारः,

दत्तकानां तु पुत्राणां सापिण्ड्यं स्यात्त्रि पुरुषम् ।

जनकस्य कुले तद्बद्धहीतुरिति धारणा ॥ इति ।

इदं च दत्तकस्य जनककुले त्रिपुरुषं सापिण्ड्यं पञ्चमी सप्त-
मी तद्गदित्यादिबृहन्मनूक्तसप्तपुरुषसापिण्ड्येन सह विकल्पते ।
तच्च कल्पद्रयं देशाचारादिभिर्व्यवस्थापनीयम् । यद्यपि निर्वाप्य-
पिण्डान्वयेन सापिण्ड्यं प्राङ्गिरस्तं तथाप्यगत्या दत्तकस्य प्रति-
ग्रहीत्रा सह तदेवाश्रयणीयम् । अविच्छिन्नशिष्टाचारानुरोधात् ।
अथ सपत्नमात्रा सह कथं सापिण्ड्यं तच्छरीरावयवान्वयाभावा-
त् । न च पितृशरीरावयवानां स्वस्मिन्मारम्भकत्वेन सपत्नमात-
रि चाधेयत्वेनान्वयादेकशरीरान्वयेनैव सापिण्ड्यमिदिरिति वा-
च्यम् । पित्रवरुद्धदासीभुजिष्ठादिभिरपि सापिण्ड्यापत्तेः । न च
स्वसापिण्डपितृसापिण्डत्वेन सपत्नमात्रा सापिण्ड्यमिति वाच्यम् । स-
पत्नमातामहादिभिरप्येवमापिण्ड्यापत्त्याऽतिप्रसङ्गात् । यथाहि
स्वसापिण्डः पिता तत्सापिण्डा सपत्नमातेति तथा सह सापिण्ड्यं
तथा तत्सापिण्डेन तत्पित्रा सपत्नमातामहेनापि समं सापिण्ड्यं
कन वार्येत । अथ पितृशरीरावयवान्वयिनि सपत्नभ्रातरि सपत्न-
मातुरप्यवयवान्वयात्स्वारम्भकेन सहैकशरीरम्भकतया सह सा-
पिण्ड्यमिति वाच्यम् । तत्रापि सपत्नमातामहादिभिः सह सापि-
ण्ड्यप्रसङ्गः । तस्यापि स्वकन्याद्वारा दौहित्रशरीरावयवान्वया-
त् । अत्रोदाहरणं, यथा श्रीरामस्य पिता दशरथस्तदवयवा-
न्वयिनि भरतशरीरे केकयराजस्याप्यवयवान्वयाद्गामकेकयराज-
योः सापिण्ड्यमिति । एवं सपत्नमातुलादिभिरप्येकशरीरारम्भ-
कारभ्यत्वेन सापिण्ड्यमिद्धिः । यथा साक्षात्परम्पराभ्यामेक-
स्य भरतशरीरस्यारम्भकौ दशरथकेकयराजौ तदारब्धत्वेन रा-
मयुधाजिनोरपि सापिण्ड्यम् एवमेव सापत्नमातुलकन्यापुत्रादिभि-
रपि सापिण्ड्यपुत्रेणम् । साक्षात्परम्पराविवक्षायाः सर्वशेषत्वात् । न

विवाहसंस्कारे सपत्नमात्रादिसापिण्ड्यविचारः । ६०५

नु यत्रयत्र सपिण्डशब्दप्रयोगस्तत्रतत्र साक्षात्परम्परया वा एक-
शरीरावयवान्वयो वेदितव्य इति मिताक्षराग्रन्थस्वरसात्सापि-
ण्ड्यावयवान्वयोर्याप्यव्यापकभावावगमात्सपत्नमातुलादौ एक-
शरीरावयवान्वयसत्त्वस्य व्यापकव्यभिचारत्वेनादोषत्वम् । स-
पिण्डशब्दप्रयोगाभावादिति चेत् मैवम् । पितृपत्न्यः सर्वा मातरस्त-
दभ्रातरो मातुलास्तद्भगिन्यो मातृष्वमारस्तद्दुहितरो भगिन्यो भ-
गिनीसपत्न्यश्च भगिन्यस्तदपत्यानि भागिनेयानि अन्यथा सङ्करका-
रकाणीति याप्याः पतिताश्च भवन्तीति सुमन्तुना सापिण्ड्यव्या-
प्यमातुलत्वादिव्यपदेशात् । यद्येवं तर्हि न कोऽपि दोषो लक्ष्य-
लक्षणोभयमन्वादिदिति चेत्, न । तथा मति महज्जमिद्धावय-
वान्वयरूपमापिण्ड्यमद्भावेन सापत्नमातुलादिषु सापिण्ड्यातिदे-
शाय वचनारम्भोऽनर्थकः स्यात् । तथाच सुमन्तुवचनारम्भान्यथा-
नुपपत्त्यैव सपत्नमातुलादिष्ववयवान्वयरूपमापिण्ड्याभावोऽवगम्य-
तइत्यतिप्रसङ्गः सुस्थः । तस्मात् सपत्नमात्रा सह सापिण्ड्य-
मवयवान्वयाभावादिति प्राप्तञ्च्यते ।

यत्रयन्नेत्यादिग्रन्थस्वरसात्सपत्नमातरि सर्वजनीनसापिण्डश-
ब्दप्रयोगान्वयानुपपत्त्याऽयवान्वयोऽवश्यं वाच्यः । स च
सपत्न्योरेकेन भर्त्रा सहैकशरीरम्भकतया यथा तथा स्वार-
म्भकेण सहैकशरीरारम्भकतया सपत्नमात्रा सहापि सिद्ध्य-
त्येव । एवं एकतस्तन्मिद्धावन्यतोऽप्येकशरीरारम्भणमह-
कार्यारब्धत्वेन तत्सिद्धिः । यथा पुत्रस्य पितृशरीरावय-
वान्वये पित्रा सहेत्युक्ते पुत्रेऽपि स्वशरीरावयवान्वयेन पुत्रेण
सहेत्यपि सिद्धम् । तस्मादास्ति सपत्नमात्रा सहाप्यवयवान्वय
इति न दोषः । न च सपत्नमातामहादिष्वतिप्रसङ्गः । इष्टापत्तेः ।
न चैवं सपत्नमातुलादिष्वप्येकशरीरारम्भकारब्धत्वादिना सह-

जमिद्धे सापिण्ड्ये तद्भ्रातरो मातुला इत्यादिवचनारम्भवैयर्थ्यमिति वाक्यम् । पञ्चमसप्तमादिसंख्यानंतरपरिसंख्यार्थतया सार्थक्योपपत्तेः । तथाहि मातृपितृसम्बद्धा आसप्तमादविवाहाः कन्या भवन्त्यापञ्चमादन्येषामिति पूर्ववाक्ये मातृपितृसापिण्ड्येनाविवाहत्वेऽवधिद्रव्यं स्वपरमनेनोपन्यस्य मातृसपत्न्यां मातृपितृत्वाभावेन सापिण्ड्यद्वारताऽसम्भवात्तत्सम्बन्धिनां सापिण्ड्याभावादविवाहत्वाप्रसक्तौ पितृपत्न्यः सर्वा मातर इत्यारभ्यते । तत्र मातृसपत्नी सपत्रमातेत्यादिशब्दैरभिधानसम्भवेऽपि यत्पितृपत्नीशब्देनोपादानं तत्तस्याः पितृद्वारकसम्बन्धद्योतनाय । यच्च पत्नीशब्दोपादानं तत्पित्रवरुद्धदामीभुजिष्यादिभिः सापिण्ड्यवारणाय । यच्च सर्वशब्दोपादानं तद्विजातीयैरपि सापिण्ड्यद्योतनाय । तेन च तत्सम्बद्धानामप्यासप्तमादापञ्चमादा अविवाहत्वप्रसक्तौ तद्भ्रातरां मातुला इत्यादि परिसंख्यायते, यथैतएवाविवाहा नान्यइति । पञ्च पञ्चनखा भक्षया इतिवत् । नचायं नियमः सम्भवति । यथोक्तरीत्या सापिण्ड्यसद्भावेनाविवाहत्वस्य नित्यवत्प्राप्तया पाक्षिकत्वाभावात् । नन्वयम् अपूर्वो विवाहत्वप्रतिषेध एव कुतो नेष्यते । सर्वजनीनसापिण्ड्यभावेन प्रसक्तिसम्भवादिति चेत्, न । साक्षात्परम्परया स्वारम्भकेण सहैकशरीरारम्भकत्वादिना सिद्धस्य सापिण्ड्यस्यापलपितुमशक्यत्वान् । तत्सिद्धौ चातिप्रसङ्गभङ्गायावश्यापोक्षितव्यवस्थाभिधानमस्त्वपक्षे । अपूर्वनिषेधपक्षे त्वनपोक्षितार्थवचनमपूर्वान्तरकल्पनाक्लेशश्चेति द्वेषद्रव्यम् । तथाहि । व्यवस्थातिक्रमे हि सापिण्ड्योद्वाहनिषेधाश्रितत्वेन व्यवस्थायाः सापिण्ड्योद्वाहनिषेधातिक्रमजन्यमेव दुरितं कल्प्यते, न पृथक् । अपूर्वनिषेधपक्षे तु सापिण्ड्यभावात्सापिण्ड्योद्वाहनिषेधातिक्रमजन्यदुरितदुरितान्तरकल्पनाक्लेशः

विवाहसंस्कारे सपत्नमातृकुले सापिण्ड्यविचारः। ६९७

प्रकृतनिषेधातिक्रम इति । तस्मात्स्वभावसिद्धसापिण्ड्यस्यापलपितुमशक्यत्वात्तदतिप्रसङ्गभङ्गायावश्यापेक्षितव्यवस्थाभिधानार्थमिदमुदेतीति सर्वं सुस्थम् ।

अथ वाक्यार्थः । तद्भ्रातर इत्यत्र तच्छब्देन पितृपत्नी परामर्शयते प्रधानत्वात् । तद्भगिन्य इत्यत्रापि सैव । पूर्वपरामर्शेन सन्निहितत्वात्प्रधानत्वाच्च । तदुहितर इत्यत्र तु न तत्परामर्शस्तदुहितृणां साक्षात्पित्रारब्धत्वेनासपिण्डामिति सामान्यवचनेनैव विषयीकरणादेतद्विशेषवचनविषयतान्तर्भावानर्थक्यात् । किन्तु सपत्नमातुलमातृष्वस्रोरेव परामर्शः । ततश्च तत्कन्यानामेवाविवाह्यतमत्रोच्यते इति सभ्यम् । पुत्रस्यैव सपत्नमातृकुले सापिण्ड्यं न सपत्नमातृकुलस्य पुत्रकुलइति शङ्कापनोदायाह । भगिनीसपत्न्यश्च भगिन्य इति । भगिनीसपत्नीत्वव्यपदेशेनोभयतोऽपि सापिण्ड्यप्रदर्शनात्परस्परसन्तरेरविवाह्यत्वं दर्शयति । तदेवाह तदपत्यानीति । तासामपत्यानीत्यत्रापि तच्छब्देन सपत्नमातुलमातृष्वसृष्टुहितृणां भगिनीसपत्नीनां च परामर्शः । पितृपत्नीपरामर्शे तु तदपत्यानां भगिनीत्वेन भागिनेयत्वव्यपदेशानुपपत्तेः । ततश्च सपत्नमातुलमातृष्वसृष्टतदुभयदुहितृतदपत्यानि भगिनीसपत्न्यपत्यानि चाविवाह्यानीति वाक्यार्थ इति ।

नन्वत्रोभयतः सापिण्ड्यं न सिद्ध्यति प्रमाणाभावात् । तथाहि । पितृपत्नीशब्दो हि सपत्नमातुः पितृद्वारकमेव सापिण्ड्यं वदतीत्युक्तमेव प्राक् । तच्च सापिण्ड्यं यत्पितुः सा पत्नी तस्यैवेति सापिण्ड्यावधिपरिच्छेदाकाङ्क्षाऽपि तस्यैव न पितृपत्नीपक्षस्थानां, पितृपत्नीरूपसापिण्ड्यप्रतियोग्यभावात् । न हि सा तेषां पितृपत्नी भवति, येनेदं वाक्यं तत्सापिण्ड्यं परिच्छिन्द्यात् । अस्ति तु भगिनीत्वादिना तेषां तत्सापिण्ड्यम् । तत्र चास्त्येव परिच्छेदकं पञ्चमात्सः

सप्तमादूर्ध्वमित्यादि । अत एव यद्धर्मपुरस्कारेण येन सह सापि-
ण्ड्यं तद्धर्मपुरस्कारेणैव तद्गुपादानं, यथा तद्भातरो मातुला इत्या-
दिषु तद्भातृत्वादिना । यदीदमेव वाक्यमुभयतोऽपि सापिण्ड्य-
परिच्छेदकं स्यात्तर्हि पुरुषसंख्याविशेषपुरस्कारेणैव प्रवर्त्तते, यथा
पञ्चमात्सप्तमादूर्ध्वमित्यादि, न तद्भ्रातृत्वादिपुरस्कारेण । प्रवर्त्तते
च तथा, तस्मात्प्रोभयतः सापिण्ड्यपरिच्छेदकमिदमित्यवसीयते ।
किं तु यद्धर्मपुरस्कारेण यद्गुपादानं तस्यैवाविवाहत्वं प्रतिपादयति
मान्येषाम् । अन्यथा तद्भ्रातृपदादीनां तत्पित्राद्युपलक्षणतापत्तेः ।
तथाच पुनरातिप्रसङ्गः । तद्वारणाय पञ्चमादिवाक्यमेवाहं किमने-
नारब्धेनेति प्राप्तुष्यते ।

नात्र पञ्चमादिवाक्यं प्रवर्त्तते तस्य साक्षात्सापिण्ड्य-
विषयत्वात् । कुत एतदवसीयतइति चेत् । एतद्वाक्या-
रम्भाभ्यथानुपपत्त्यैवेति ब्रूमः । ततश्च परिगणितातिरिक्ते-
षु येषु सापन्नमातामहसापन्नमातुलपुत्रसापन्नमातृष्वस्तृष्वेतेद्वा-
क्यं न प्रवृत्तं न च पञ्चमादिवाक्यं तत्र विवाहतापत्तिरवशिष्य-
ते । नचेष्टापत्तिः । उक्तरीत्याऽवयवसम्बन्धसत्त्वेन सापिण्ड्यसत्त्वे-
न सापिण्ड्यानिषेधस्यात्राप्यक्षतत्वात् । तर्हि सापिण्ड्यानिषेधादेव
नोक्तविषयेषु विवाहताप्रसङ्ग इति चेत् न । सापिण्ड्यस्यासह-
स्रपुरुषमप्यविच्छेदेन परिच्छेदकाभावे निषेधस्यातिप्रसङ्गात् । त-
स्मादनन्यगत्या तद्भ्रात्रादिपदं तत्पित्रादीनामप्युपलक्षणं वाच्यम् ।
ततश्चशब्दोपात्तानां प्रचयेन यावतां कथञ्चिदुपस्थातिः तावद्दूरं
सापिण्ड्यमनेन परिच्छिद्यतइति पर्यवसन्नम् । तथा सापन्नमा-
तामहो मूलपुरुषः प्रथमः, तत्पुत्रः सापन्नमातुलो द्वितीयः, त-
त्पुत्रः सापन्नमातुलपुत्रस्तृतीयः । किमस्याश्रुतस्य ग्रहणे प्रमाण-
मितिचेत् । तद्वृहिनरश्च भगिन्य इति मातुलमातृष्वस्तद्वृहिश्रुपादा-

नमेवेति ब्रूमः । दुहितृणामिव पुत्राणामपि सम्बन्धाविशेषात् । तत्पुत्रः सापन्नमातुलेयपुत्रश्चतुर्थः । अत्रापि तदपत्यानि भागि-
नेयानीति मातुलमातृष्वस्तदुद्दिष्टपत्यानां मातुलमातृष्वस्तपुत्रापत्या-
नामप्युपलक्षणम् । तुल्यसम्बन्धतया बाधकाभावात् । एवं सापन्नमा-
तृकुले चतुष्पुरुषं सापिण्ड्यं मिध्यति । एवं सापन्नमातृष्वस्त-
न्तानेऽपि ज्ञेयम् । मातुलमातृष्वस्त्रोर्मूलपुरुषस्यैकत्वात् । ततश्च
सापन्नमातामहादेव मूलपुरुषात्तदुद्दिष्टसपत्नीसन्ताने तत्सन्ताने च
यावच्चतुर्थं परस्परमात्रेवाद्याताप्रदर्शनेन चतुष्पुरुषं सापिण्ड्यमने-
नोक्तमिति सिद्धम् । तद्भातरौ मातुला भगिनीसपत्न्यश्च भगिन्व
इत्यन्योन्यं तुल्यसंबन्धप्रतिपादनाल्लिङ्गादुभयतः सापिण्ड्यसिद्धेः ।

यत्तु मदनपारिजातेन,

पञ्चमीं सप्तमीं चैव मातृतः पितृतस्तथा ।

इति वसिष्ठवाक्यं सपन्नमातामहकुलविषयमवयवानुत्पत्तेरभा-
वादिति व्याख्यातं, तदाकाशालतेव मूलानपेक्षमेवोज्जृम्भते । उ-
क्तरीत्या स्वयवानुत्पत्तिसञ्जावात् सापन्नादिपदाश्रवणात् सा-
पन्नवाक्यैकवाक्यताऽभावात्सौमन्तविशेषवाक्यविरोधाच्चेति । न च
वसिष्ठवाक्यान्यथानुपपत्तिरेव मूलमिति वाच्यम् । अन्यथोपपत्तेर्ब-
ह्यमाणत्वात् । तस्मादुक्तमेव साधीय इत्यलमिति विस्तरेण ।

अथ सापिण्ड्यपरिच्छेदकपुरुषसंख्याविशेषः ।

तत्र बुधस्मृतिः, सवर्णा भार्यामुद्रहेव अतीत्य मातृतः
पितृतः पञ्चमीं दशमीमन्यन्नगोत्रजामिति ।

मातृतः पञ्चमीं पितृतः दशमीम् अनित्येत्यन्वयः । पञ्चमीं
दशमीं संख्यामिति शेषः, न कन्यामिति । तथात्वे पितृतः पितृद्वारके
सापिण्ड्ये दशम्याः मातुरत्यये सापिण्ड्यस्य मातृद्वारकतापण्या
पितृग्रहणमनर्थकं स्यात् । तस्मात्संख्येत्येव शेषो वाच्यः ।

स्वयम्भुस्त्वस्यैव सापिण्ड्यस्यात्रिवाहाशौचयोर्द्वयोरप्यावश्य-
कत्वमाह । तत्र ब्राह्मणानामेकापिण्डस्वधानामादशमाद्धर्मविच्छि-
त्तिर्भवति आसप्तमाद्रिक्थविच्छित्तिर्भवति आतृतीयात्स्वधावि-
च्छित्तिर्भवति अन्यथा सापिण्डाशौचक्रियाद्युच्छेदाद्ब्रह्महतुल्या
भवन्तीति ।

अस्यार्थः । पिण्डो जनकदेहः । स्वधा श्राद्धम् । तच्च न यत्
किञ्चित्, किं तु प्रौष्ठपद्यां विहितं प्रपितामहापित्रादीनां नान्दी-
मुखं श्राद्धम् । तत्र प्रपितामहापित्रादयस्त्रयः पिण्डभाजस्तदूर्ध्वस्त्रयो
लेपभाजः स्वपित्रादयस्त्रयस्तन्निरूपकाः कर्त्ता चेत्पेवंदशपुरुष-
सम्बन्धि, तदुभयं येषां ते एकपिण्डस्वधास्ते सापिण्डाः वाक्यशे-
पात् । तेपामादशमादशमं पुरुषं मर्यादीकृत्य आदशमं तस्मादा-
दशमादशमोर्ध्वमिति यावत् । अत्राद्पूर्वः मर्यादावचनः । आज-
न्मशुद्धानामितिवत् । धर्मस्य त्रिवाहे सापिण्डावर्जनस्य जन-
नमरणयोः सन्ध्यास्नानादिवर्जनस्य च विच्छित्तिर्निवृत्तिर्भवति ।
तथा आसप्तमात्सप्तमोर्ध्वं रिक्थनिवृत्तिः । तथा तृतीयोर्ध्वं स्वधा-
निवृत्तिः । 'अन्यथा' दशमपुरुषादत्रागेव अत्रिवाह्यतापरिहारे ज-
ननमरणयोः सन्ध्यास्नानादिवर्जननिवृत्तौ च सापिण्डानामाशौ-
चस्य तन्निमित्तायाः पिण्डदानादिक्रियाया आदिशब्दादत्रिवा-
ह्यतायाश्चोच्छेदाद्ब्रह्महतुल्या भवन्ति ।

नन्वेवमप्येकपिण्डस्वधानामित्यत्र विशेषद्वयोपादानं व्यर्थम् ।
अन्यतरविशेषणैवात्रयवपिण्डान्वयरूपैकतरमापिण्ड्यसिद्धेरिति चे-
न्न । दत्तपुत्रे सत्यपि जनकावयवान्वये तत्कर्तृकश्राद्धसम्बन्धाभा-
वान्न दशपुरुषं सापिण्ड्यम् । किं तु

दत्तक्रीतादिपुत्राणां वीजवत्तुः सापिण्डता ।

पञ्चमी सप्तमी तद्द्रु गोत्रं तत्पालकस्य च ॥

विवाहसंस्कारे सापिण्ड्यविचारः । ७०१

इति बृहन्मनुवचनात्साप्तपुरूपमेव । तथा प्रतिगृहीते पुत्रे सत्यपि प्रतिग्रहीतृश्राद्धान्वये अवयवान्वयाभावात् न दशपुरुषं सापिण्ड्यम् । किं तु त्रिपुरूपमेव ।

यावन्तः पितृवर्गाः स्युस्तावद्भिर्दत्तकादयः ।

प्रेतानां योजनं कुर्युः स्वकीयैः पितृभिः सह ॥

द्वाभ्यां सहाथ तत्पुत्राः पौत्रास्त्वेकेन तत्तमम् ।

चतुर्थपुरूपे छेदं तस्मादेया त्रिपौरुपी ॥

इति काष्णार्जिनिवचनादिति तद्द्वारणार्थमुभयोपदानात् । एषा सपिण्डता । शेषं तु दत्तकसापिण्ड्यावमरएव व्याख्यातम् । दश-
पुरूपमेव सापिण्ड्यं रिक्थाशौचयोर्द्रोरपि प्रयोजकमित्याह

भगवान् बौधायनः, प्रपितामहः पितामहः पिता स्वयं सोदर्या भ्रातरः सवर्णायाः पुत्रः पौत्रः प्रपौत्रस्तत्पुत्रवर्गं तेषां च पुत्रपौत्रमविभक्तदायं सपिण्डानाचक्षते विभक्तदायान्मकुल्यानाचक्षतइति । तस्य प्रपौत्रस्य पुत्रवर्गः पुत्रसमुदायः । तेषां समुदायिनां पुत्रपौत्रम् । अविभक्तदायम् दायोऽत्र पिण्ड एकपिण्डान्वयीत्यर्थः । पिण्डान्वयश्च दशपुरूपएवेत्युक्तमेव प्राक् । विभक्तदायान्विच्छिन्नपिण्डान्दशमपुरुषादूर्ध्वं सकुल्यानाचक्षतइत्यर्थः । न चेदं केवलं रिक्थग्रहणएव दशपुरुषं सापिण्ड्यम्, आशौचे सपिण्डेष्वामसमादिति तेनैव पृथक्साप्तपुरुषाभिधानादिति मन्तव्यम् । सपिण्डेष्वामसमादित्युपक्रम्य जननमरणयोस्मान्निपातइत्युपसंहारान्मध्यपाठितयोः साप्तपुरुषदशपुरुषयोः सापिण्ड्ययोः मन्दंशपतितत्वेनोभयत्राप्युभयोरपि वैकल्पिकाङ्गत्वमिद्वेः । तन्नामसमादिकथविच्छित्तिरिति स्वयम्भूवाक्ये साप्तपुरुषस्य बौधायनवाक्ये च दशपुरुषस्य रिक्थग्रहणे वैकल्पिकमङ्गत्वं स्पष्टमेव । तेन साप्तपुरुषसपिण्डमन्तेऽष्टमादिभिर्न रिक्थं ग्राह्यमिति सिध्यति । आशौचे तु तयोर्वैक-

७०१ वीरमित्रोदयस्य संस्कारप्रकाशे

स्विक्रमङ्गत्वं स्पष्टमाह

पारस्करः, सर्वे ज्ञातयो ऽभ्यवयन्त्यासप्तमात्पुरुषाहृद्यमा-
द्वेति ।

याज्ञवल्क्योऽपि,

सप्तमाहृद्यमाद्वाऽपि ज्ञातयो ऽभ्यवयन्त्यपः । इति ।

यत्तु सप्तमदशमशब्दयोर्दिनपरतया मिताक्षराभ्यारम्भानं,
तदसत् । पूर्वोदाहृतपारस्करवचनादर्शनात् । इदमेव सापिण्ड्यं श्रु-
तिलिङ्गमप्युपोद्धलयति,

दीर्घतमा मामनेयो जुजुर्वान्दशमे युगे ।

अपामर्थं यतीनां ब्रह्मा भवति सारथिः ॥

ममतायाः अपसं पुमान्मामतेयः दीर्घतमा नाम ऋषिः कूट-
स्याहृद्यमे युगे द्वंद्वे मातापितृलक्षणे अतीते जुजुर्वान् भार्यां सेवि-
तवान् । जुषी प्रीतिसेवनयोरित्यस्यायं प्रयोगः । कुत इत्यत आ-
ह । अर्थं गर्भलक्षणं प्रयोजनम् आमादायितुं यतीनां गच्छन्तीनाम्
अपां शुक्रशोणितरूपाणां जलानां सारथिः नेता ब्रह्मा जीवो
भवति ।

स्त्रीपुंसयोश्च संयोगे विद्धे शुक्रशोणिते ।

पञ्च धातुन् स्वयं षष्ठ आदत्ते युगपत्प्रभुः ॥

इति स्मृतेः । तस्माद्वयवान्वयरूपं सापिण्ड्यं दशपुरुष-
मनुवर्त्ततइति तात्पर्यम् । तथा मातृद्वारकं साप्तपुरुषं सापिण्ड्यं
स्मर्यते ।

यथाह सुमन्तुः, मातृपितृमन्त्राद्वा आसप्तमादविवाहाः क-
न्या भवन्ति आपञ्चमादन्येषामिति ।

अत्र मातृपितृद्वारकरुभयोरपि सापिण्ड्ययोः स्वमते साप्त-
पुरुषत्वमुक्तं, परमते द्वयोरपि पञ्चपुरुषत्वमुक्तम् ।

पञ्चमस्तस्यस्तु मातृतः पञ्चपुरुषं पितृतस्साप्तपुरुषं सापि-
ण्ड्यमाह,

पञ्चमात्सप्तमादूर्ध्वं मातृतः पितृतस्तथा । इति ।

विष्णुरपि, मातृतस्त्वापञ्चमात्पुरुषात्पितृतश्चासप्तमादिति ।

अत्राह न मर्यादायां, किन्तु अभिव्याप्तौ । नोद्गहेदित्यनुषज्यते ।

गौतमोऽपि, ऊर्ध्वं सप्तमात्पितृबन्धुभ्यो बीजिनश्च मा-
तृबन्धुभ्यः पञ्चमादिति ।

देवलोऽपि,

पञ्चमात्सप्तमादूर्ध्वं मातृतः पितृतः क्रमात् ।

सापिण्डता निवर्त्तेत सर्ववर्णेष्वयं विधिः ॥ इति ।

पैठीनसिरपि असमानार्थेयां कन्यां वरयेत्पञ्च मातृतः प-
रिहरेत्सप्त पितृत इति ।

हारिणोऽपि, तस्माच्छक्षणत्रयविज्ञानोपपन्नां कन्यां वरये
त्पञ्च मातृबन्धुभ्यः सप्त पितृबन्धुभ्य इति । परिहृत्वेति शेषः ।

नारदोऽपि,

पञ्चमात्सप्तमादूर्ध्वं बन्धुभ्यः पितृमातृतः ।

अविवाहा सगोत्रा च समानप्रवरा तथा ॥ इति ।

वसिष्ठस्तु मातृतश्चतुष्पुरुषं पितृतः षट्पुरुषमाह ।

गृहस्थः सहर्षी भार्या विन्देत पञ्चर्षी मातृबन्धुभ्यः सप्तर्षी
पितृबन्धुभ्य इति ।

श्लोकवसिष्ठोऽपि,

पञ्चर्षी सप्तर्षी चैव मातृतः पितृतस्तथा । इति ।

विष्णुपुराणेऽपि,

पञ्चर्षी मातृपक्षे तु पितृपक्षे तु सप्तमीम् ।

गृहस्थ उद्गहेत्कन्यां म्यात्येन विधिना नृप ॥ इति ।

शाङ्कोऽपि,

विन्देत विधिवद्भार्यामसमानार्धगोत्रजाम् ।

मातृतः पञ्चर्षी चापि पितृतस्त्वथ सप्तमीम् ॥ इति ।

चतुर्विंशतिमतेऽपि,

ब्राह्मण तु विवाहेन शीलरूपगुणान्विताम् ।

मातृतः पञ्चर्षी चैव सप्तर्षी पितृतस्तथा ॥ इति ।

आशौचमाधिकृत्य मनुविष्णू पाट्पुरुषमाहतुः,

सपिण्डता तु पुरुषे सप्तमे विनिवर्त्तते । इति ।

विष्णुरपि, आशौचे तथैव पठति,

सपिण्डता तु पुरुषे सप्तमे विनिवर्त्तते । इति ।

गौतमोऽप्याशौचे पिण्डनिवृत्तिः सप्तमे पञ्चमे वेति ।

वसिष्ठस्तु आशौचे साप्तपुरुषमाह, सपिण्डता च साप्तपुरुषी
विज्ञापयति ।

पैठीनमिस्तु विवाहएव मातृतस्त्रिपुरुषं पितृतः पञ्चपुरु-
षमाह, वीनतीत्य मातृतः पञ्चातीत्य पितृतो वेति । वरयेदित्य-
नुपज्यते ।

चतुर्विंशतिमते तु पक्षद्वयेऽपि त्रिपुरुषं द्विपुरुषं च सापि-
ण्ड्यमुक्तम्.

तृतीयां वा चतुर्थीं वा पक्षयोरुभयोरपि ।

विवाहयेन्मनुः माह पाराशर्योऽङ्गिरा यमः ॥

आरभ्य कृत्वात्पुरुषात्पञ्चमो न तु पञ्चमीम् ।

चतुर्थीं पञ्चर्षीं चैव चतुर्थः षष्ठ्यद्दहेत् ॥ इति ।

षट्त्रिंशन्मते तु विवाहएव मातृतः पितृतश्च द्विपुरुषमेव
सापिण्ड्यमुक्तम्,

तृतीयां मातृतः कन्यां तृतीयां पितृतस्तथा ।

विवाहयेन्मनुः प्राह पाराशर्योऽङ्गिरा यमः ॥ इति ।

एषां वचनानां विरोधे व्यवस्थामाह विज्ञानेश्वराचार्यः,
षमिष्ठादिवचनजातं तु अर्वाङ्गनिषेधार्थं न पुनस्तत्प्राप्त्यर्थमिति स-
र्वस्मृतीनामविरोध इति । अत्रोपपत्तिमाह मिताक्षरादीकार्या सु-
बोधिन्यां भट्टवीरेश्वरः,

पञ्चमात्मसप्तमाद्रा यः कन्यामुद्रहते द्विजः ।

गुरुतल्पी स विज्ञेयः सगोत्रां चैवमुद्रहन् ॥

पञ्चमे सप्तमे चैव येषां वैवाहिकी क्रिया ।

क्रियापरा अपि हि ते सर्वे ते शूद्रतां गताः ॥

इति विष्णुमरीच्यादिवाक्याभिहितनिन्दार्थवादानुगृहीतेन-

पञ्चमात्मसप्तमादर्वाक् बन्धुभ्यः पितृमातृतः ।

अविवाणां सगोत्रा च समानमवरा तथा ॥

इति नारदीयादिस्पष्टनिषेधेनार्वाग्विवाहविधायकवाक्यानाम-
विरोधाय निषेधस्य निषेध्यापेक्षिततया एकमूलकल्पनालाघवेन च
नोद्वेहेदित्येकवाक्यताकरणात्सर्वस्मृतीनामविरोध इति भाव इति ।
नैतन्मीमांसकशिरोमणेर्विज्ञानेश्वरस्याशयविवरणं साधीयः । षोड-
शिग्रहणाग्रहणादिविधिनिषेधयोर्विकल्पमात्रोच्छेदप्रसङ्गात् । तस्मा-
द्विधिनिषेधयोरेकवाक्यताकरणं तेजस्तिमिरयोस्संवलनमिवाशक्य-
मित्युपेक्षणीयम् ।

विवाहमञ्जरी तु अस्यैवाशयोऽन्यथा वर्णितः । तथाहि । अ-
सपिण्डामुद्रहेःदित्यत्र तत्तद्वाक्योपात्तानां तृतीयाद्यष्टम्यन्तानामसपि-
ण्डानां युगपत्प्राप्तौ पञ्चमात्मसप्तमादर्ध्वमिति वचनमर्वाचीनानामस-
पिण्डानां परिसंख्यार्थम् । सैव च तत्तन्निषेधवाक्यैः स्पष्टीक्रियते ।
तदभिप्रायेणार्वाङ्गनिषेधपरमिति । नैतदपि मारम् । तृतीयाद्यष्टम्य-
तासपिण्डोद्वाहविधीनां विनिगमनाविरहेण परस्परपरिसंख्यार्थता-

पत्तेः । वस्तुनस्तु ऐकान्तिको निषेधः परिसंख्या वा रागप्राप्त-
एव भवति, न कलत्रं भक्षयेत् पञ्च पञ्चनखा भक्ष्या इत्यादिष्विव ।
न शास्त्रप्राप्ते । तयोस्तुल्यबलत्वेन विकल्पापादकत्वात् । न चासा-
वपि प्रकृते युक्तः । अष्टदोषदुष्टत्वात् । गत्यन्तरसम्भवाच्च ।

यदापि सप्तम्यादिविधीनां न तत्तद्विधायकत्वं, पञ्चमे सप्तमे
चैत्रेत्य दिवचनविरोधात् । किं तु पञ्चमसप्तमार्वाचीननिषेधपरत्वम् ।
पञ्चमात्सप्तमादर्वागित्यादिवचनैकवाक्यत्वादिति व्याख्यातम् । त-
दापि न । अपदार्थत्वेन लक्षणाप्रसङ्गात् ।

यदापि सप्तम्यादिविधायकवाक्येषु अतीतपदाध्याहारेण
सप्तम्याद्यूर्ध्वविधायकवाक्यैकवाक्यताकरणम् । तदापि न । विष्णु-
गौतमवार्तामप्रादिस्मृतितुषु विवाहाशौचप्रकरणयोः पादूपुरुषमःसप्तपु-
रुषमापिण्ड्याविधायकवाक्यद्रव्यारम्भानर्थक्यापत्तेः । पादूपुरुषमा-
पिण्ड्याविधायकएवातीतपदाध्याहारेण साप्तपुरुषमापिण्ड्यासिद्धेः ।
तथाहि । विष्णुस्मृतौ—

सपिण्डता तु पुरुषे सप्तमे विनिवर्त्तते ।

इत्याशौचप्रकरणे अभिधाय विवाहप्रकरणे मातृतस्त्वापञ्च-
मान्पुरुषात्पितृतस्त्वामसमानोद्गहेदितां पुनरभिहितम् । तथा गौ-
तमनापि पिण्डनिवृत्तिः सप्तमे पञ्चमे वेद्याशौचप्रकरणे अभिधाय
पुनः “ऊर्ध्वं सप्तमात्पितृवन्धुभ्यो बीजिनश्च मातृवन्धुभ्यः पञ्चमा-
दिति” विवाहप्रकरणेऽभिहितम् । तथा वसिष्ठेनापि सपिण्डता
तु साप्तपुरुषी विज्ञायतइति आशौचप्रकरणे अभिधाय गृहस्थः स-
हर्षी भार्या विन्देत पञ्चमीं मातृवन्धुभ्यः सप्तमीं पितृवन्धुभ्य इति
विवाहप्रकरणे चाभिहितम् । तस्माद्यथा विवाहाशौचयोः पृथक्
पृथक् सापिण्ड्यप्र अगत्या स्वीक्रियते तथा विवाहेऽपि सापिण्ड्य-
भदः स्वीक्रियताम् । अत एव सुमन्तुपैठीनस्यादिस्मृतितुषु विवाहएव-

साप्तपुरुषपञ्चपुरुषमापिण्ड्ये अभिहिते । तथाहि । मातृपितृमम्बद्धा
आमप्तमादविवाहाः कन्या भवन्त्यापञ्चमादन्येषामिति सुमन्तुः ।
पैठीनस्मिञ्च असमानार्षेयां कन्यां वरयेत्पञ्च मातृतः परिहरे-
त्सप्त पितृतः, त्रीनतीस मातृतः पञ्चातीत्य पितृतो वेति । न चा-
त्राप्यनीतपदाध्याहारैणैकवाक्यता सम्भवति । साक्षादेवातीतपद-
वापदयोः श्रवणात् । तस्मान्न तदपि भव्यम् ।

तर्हि कथमेषां वाक्यानां विरोधपरिहार इति चेद् मु-
ख्यानुकल्पनाभेदेनेति ब्रूमः । तत्र पितृतो दशपुरुषं मा-
पिण्ड्यं मुख्यकल्पः । बुधस्वर्गम्भुवौधायनयाज्ञवल्क्यपार-
स्करादिस्मृत्यनुग्रहात् । प्रत्यक्षश्रौतलिङ्गोपपृम्भाच्च । अ-
स्मिन् पक्षे मातृतस्साप्तपुरुषं मापिण्ड्यं मुख्यः कल्पः । मा-
तृपितृमम्बद्धा आमप्तमादविवाहाः कन्या भवन्तीति सुमन्तुस्पर-
णात् । तत्परिहाराशक्तौ पितृतः साप्तपुरुषादयः मातृतश्च
पञ्चपुरुषादयः पट् पक्षास्त्वनुकल्पाः । तत्रापि पितृतस्साप्तपुरु-
षपक्षो मातृतः पञ्चपुरुषपक्षश्च बहुस्मृत्यनुग्रहादनिषेधात्प्राशस्त्य-
वचनात्मकलिशिष्टपरिग्रहाच्च प्रशस्तः । अन्ये तु पूर्वपूर्वामम्बवे
अनुकल्पतानारतम्येन व्यवस्थाप्याः । अनुकल्पता च मुख्यानु-
ष्ठानामम्बवे परानुष्ठानम् । तत्रानुकल्पता द्विविधा, नैयायिकी वा-
चनिकी चेति । तत्र नैयायिकीमाह—

त्रिष्णुपुराणम्,

सप्तमीं पितृपक्षाच्च मातृपक्षाच्च पञ्चमीम् ।

उद्धरेत् द्विजो भार्या न्याय्येन विधिना नृप ॥ इति ।

न्याय्यो न्यायप्राप्तः । न्यायश्च यथा, न दीक्षितस्यान्नपशनी-
यादिति निषेधे अग्नीषोमीये संस्थिते दीक्षितस्यान्नपशनीत्यस्य
गुरुपक्षस्य प्रतिप्रभवस्यामम्बवे क्रीतराजको भोज्यान्न इति ल-

घुपक्षस्याभ्यनुज्ञाने । वाचनिकी यथा विश्वरूपोदाहृते—

चतुर्विंशतिमते,

दशभिः पुरुषैः ख्याताच्छ्रोत्रियाणां महाकुलात् ।

उद्गृहेत्सप्तमादूर्ध्वं तदभावे तु सप्तमीम् ॥

पञ्चमीं तदभावे तु पितृपक्षे त्वयं विधिः ।

सप्तमीं च तथा षष्ठीं पञ्चमीं च तथैवच ॥

एवमुद्गाहयेत्कन्यां न दोषः शाकटायनः ।

तृतीयां वा चतुर्थीं वा पक्षयोरुभयोरपि ॥

विवाहयेन्मनुः प्राह पाराशर्योऽङ्गिरा यमः ।

अमपिण्डा च या मातुरसगोत्रा च या पितुः ॥

सा प्रशस्ता द्विजातीनां दारकर्मणि मैथुने ।

यस्तु देशानुरूपेण कुलमार्गेण चोद्गृहेत् ॥

नित्यं स व्यवहार्यः स्याद्वेदाच्चैतत्प्रतीयते । इति ।

सप्तमादूर्ध्वं प्रशस्तः कल्पः । तदभावे सप्तमीं तदभावे पञ्च-
मीमिति पक्षद्वयेऽप्ययं सर्वमतेन प्रशस्तोऽनुकल्पः । तुशब्देन
पक्षान्तरं परिगृह्णाति । पितृपक्षे त्वयं वक्ष्यमाणो विधिः सप्तमीं
षष्ठीं पञ्चमीं तथा । मातृपक्षे चतुर्थ्यादिकां पूर्वपूर्वाभावएव उद्ग-
हेदेवमुद्गाहे न दोष इति शाकटायनमतम् । एवं स्वमतेन पक्ष-
द्वये अनुकल्पमुक्त्वा इदानीं मतान्तरेण पक्षद्वयेऽनुकल्पमाह । प-
ञ्चम्यभावे चतुर्थीं तदभावे तृतीयामार्थक्रममावल्यात्, पक्षद्वये-
ऽप्युद्गृहेदिति मनुपराशराङ्गिरोयमानां मतम् । कन्यागतमेव सप्तम-
त्वादिविशेषणं त्ररेऽपि ज्ञेयम् । अमपिण्डोऽमपिण्डासुद्गृहेदित्यमा-
पिण्ड्यस्योभयविशेषणत्वात् । तेन सप्तमः सप्तमीं षष्ठः षष्ठीमित्यादि
सिध्यति । पञ्चमयोस्तु विशेषोऽभिहितस्तत्रैव,

आरभ्य कूटात्पुरुषात्पञ्चमो न तु पञ्चमीम् ।

चतुर्थी पञ्चमी चैव चतुर्थः षष्ठ उद्गृह्यते ॥ इति ।

नन्वनुकल्पेऽपि यदि दोषाभावस्तुल्यः तर्हि को विशेषो मुरव्यकल्पादित्यत आह । मा प्रशस्तेति । मा ऽतीतमप्तमादिका प्रकरणेण शस्ता । दारकर्म गृहकार्यं, मैथुनमाधानादि । अनेनानुकल्पस्य द्विजातीनां दोषाजनकत्वेऽप्यप्राशस्त्यमुक्तं भवति । लोकविद्वेषात् । अन्येषां तु नाप्राशस्त्यमपि । उक्तरीत्या मासपुरुषस्य सापिण्ड्यस्य विजातीयोऽपि शूद्रेऽपि सङ्कोचावश्यम्भावेन द्विजातिमात्रविषयत्वात् ।

अन्ये तु सासपुरुषं सापिण्ड्यं चातुर्वर्ण्यविषयं, तद्विषयमेव चानुकल्पविधानं, तच्च द्विजेष्वपि च तेषु पञ्चमान्मप्तमादवागित्यनेन । ततश्च द्विजानामेवायमनुकल्पानिषेधो नान्येषामिति द्विजातिरिक्तविषयं सप्तम्यादिविधानमिति मन्यन्ते ।

तत्र सुन्दरम् । अनुकल्पविधानस्य श्रोत्रियाणामित्युपक्रमेण द्विजातीनामित्युपसंहारेण च द्विजातिमात्रविषयत्वेन चातुर्वर्ण्यविषयत्वाम्भवात् । द्विजातिमात्रविषयत्वं च त्रिधनिषेधयोरष्टदोषदुष्टविकल्पापत्तेः । न चास्मन्मते मा । विधेरनुकल्पविषयत्वेन निषेधस्य च मुरव्यकल्पविषयत्वेनैकविषयत्वाभावात् । तस्माद्यथोक्तमेव माधीय इति ।

नन्वनुकल्पोद्गाहे दोषाभावान्नरको न स्यात् । लोकविद्वेषस्तु मधुपर्कगोवधवत्स्यादेवेत्यत आह । यस्तु देशेति । देशकुलाचाराभ्यामनुकल्पस्य व्यवस्थितत्वात् लोकविद्वेषविषयता । तत्र प्रमाणमाह । वेदादिति । तृतीये सङ्गच्छावहै चतुर्थे सङ्गच्छावहै इति वेदस्तृतीयचतुर्थयोरुद्गाहे प्रमाणम् । ते “नस्त्राध्वं तेऽवत तत् नो अधिवोचत । मा नः पथः पिश्यान्मानवाद्धिदूरं नैष्ट परावत” इति वेदः कुलाचारे प्रमाणमिति । भो देवास्ते यूयं न-

स्त्राध्वं पालयध्वम् । ते यूयं नः अस्मानवत रक्षत । ते यूयं नः अ-
स्मानधिवोचत अधिकं हितं ब्रूत । मानवान्मनुष्यानुष्ठेयात् परावतः
परलोकमस्वन्धिनः पिश्यात्पितृपरम्परागतात्पथो दूरं नः अस्मान्मा
नैष्ट मा नयतेति देवान्प्रति प्रार्थयते । तस्मात्कुलपरम्परागतेन मा-
गेण मत्प्रमादर्वागप्युद्गाहे न द्रोप इति भावः ।

उन्कलाः पुनरिमान्येव वाक्यानि दिव्यमिहमिश्रकृतमंस्कारलति-
कोदाहृतोशनःस्मृतिवाक्यबलादन्यथैव व्यवस्थापयन्ति । तद्यथा,

सप्त षट् पञ्च चत्वारो वर्ज्या वर्णैः क्रमाक्षराः ।

सपिण्डतायामुद्गाहे शुद्धौ मग्णजन्मनोः ॥

त्रयोऽनुलोमजैस्त्याज्याः द्वावेव प्रतिलोमजैः । इति ।

नराः पुरुषाः शीर्षाणीति यावत् ।

गौडास्तु शूलपाणिमिश्रकृतमस्वन्धविवेकोदाहृतबृहन्मनु-
वचनानुरोधेनान्यथैव व्यवस्थाः माहुः । तद्यथा,

असवद्धा भवेद्या तु पिण्डेनैवोदकेन वा ।

सा त्रिवाह्या द्विजातीनां त्रिगोत्रान्तरिता च या ॥ इति ।

त्रिगोत्रान्तरिता मूलपुरुषगोत्रात् चतुर्थगोत्रोत्पन्नति यावत् ।

तथाच स एव,

तत्सन्निकर्षे कर्त्तव्यं त्रिगोत्रात्परतो यदि । इति ।

अथ त्रिजातीयसापिण्ड्यनिर्णयः ।

तत्र शङ्कः ।

यद्येकजाता बहवः पृथक्क्षेत्राः पृथग्जनाः ।

एकपिण्डाः पृथक्शौचाः पिण्डस्त्वावर्त्तते तेषु ॥ इति ।

अस्यार्थः । एकजाता एकस्माद्ब्राह्मणादेर्जाताः पृथग्जनाः

भर्त्रपेक्षया भिन्नजातीयामु परस्परं समानजातीयामु स्त्रीषु जा-
तास्ते एकपिण्डाः सपिण्डाः । ते पृथक्शौचाः पितृजात्यपेक्षया

विवाहसंस्कारे मातुलकन्यापरिणयविचारः । ७११

विजातीयाशौचाः । पिण्डस्त्वानर्त्तते त्रिषु तेषां सापिण्ड्यं त्रिषुरु-
पमेवेत्यर्थः ।

ब्रह्मपुराणेऽपि,

सापिण्डता तु पुरुषे सप्तमे विनिवर्त्तते ।

सजातीयेषु वर्णेषु चतुर्थे भिन्नजातिषु ॥ इति ।

अथ मातुलकन्यापरिणयननिर्णयः ।

तत्र तदनुष्ठातारः श्रुतिस्मृतिपुराणेतिहासशिष्टाचारान् प्र-
माणानि प्रदर्शयन्ति । तत्र ऋग्वेदश्रुतिः,

आयाहीन्द्र पथिभिरीळितेभिर्यज्ञमिमन्नो भागधेयं जुषस्व ।

तृतां जहुर्मातुलस्येव योषा भागस्ते पैतृष्वसेयी वषामिव ॥ इति ।

अस्यार्थः । हे इन्द्र ईळितेभिः पथिभिः स्तुतैर्मागैर्नो
ऽस्माकमस्माभिरनुष्ठीयमानम् इमं यज्ञम् आयाहि आगच्छ आगत्य
च स्वयं भागधेयं जुषस्व जुषी प्रीतिमेवनयोः प्रीतिपूर्वकं गृह्णी-
ष्व । कोऽसौ भागधेय इत्यत आह । तृतां तृतामाज्यादिभिः संस्कृतां
वषां यजमानाध्वर्युप्रभृतयो जहुस्त्यक्तवन्तः, तत्र दृष्टान्तद्वयमवतार-
यति । मातुलस्येव योषेति पैतृष्वसेयीवेति च । अत्र मातुलश-
ब्दस्य सम्बन्धिशब्दत्वात्सम्बन्धी भागिनेय उपात्तगृते । ततश्च मा-
तुलस्य योषा मातुलकन्या न पत्नी । पैतृष्वस्त्रेय्या अनन्वयापत्तेः ।
यथा भागिनेयस्य भागः भजनीया परिणेतुं योग्येति यावत् ।
यथाच पैतृष्वस्त्रेयी पितृष्वसुर्दुहिता अर्थान्मातुलपुत्रस्य भागस्त-
थेयं च वषा तत्र भागधेयः ।

तथा श्रुत्यन्तरमपि,

गर्भे तु नौ जनिता दंपती कर्द्द्वैस्त्वष्टा सविता विश्वरूपः ।

नांकरस्य प्रमिनन्ति व्रतानि वेद नावस्य पृथिवी उन द्यौः ॥

इति । अस्यार्थः । त्वष्टा रूपाणां कर्त्ता सविता सर्वेषां शुभाशुभ-

स्य परकः विश्वरूपः सर्वात्मकः देवो दानादिगुणयुक्तः नौ आवयो भ्रातृभगिन्योः गर्भे जनिता जनितारौ कन्यापुत्री दंपती जायावती कः करिष्यतीत्यर्थः । अत्र हेतुमाह । अस्य प्रजापतेः व्रतानि कर्माणि नक्तिः प्रमिनन्ति न कोचित्प्रहिंसन्ति न लोपयन्तीत्यर्थः । अपिच नौ आवयोः अस्य प्रजापतेः कर्त्तव्यं दंपती जनकत्वं पृथिवी भूलोकः द्यौः स्वर्लोकश्च न वेद न जानातीत्यर्थः । एतेनापि भ्रातृभगिन्यपत्ययोर्विवाहयोग्यता सिध्यति ।

वाजसनेयकेऽपि,

तस्मात्समानादेव पुरुषादत्ता चाद्यश्च जायेते ।

तृतीये सङ्गच्छावहाउत चतुर्थे सङ्गच्छावहै ॥ इति ।

अस्यार्थः । तस्मादित्युक्तमर्थं दृष्टान्तेनोपसंहरति । समानादेकस्मात्पुरुषात्कूटस्थात् अत्ता भोक्ता आयो भोग्यश्च जायेते । तौ च मिथस्संकलयनः कूटस्थमारभ्य तृतीयपुरुषे आर्वा सङ्गच्छावहै उत चतुर्थे पुरुषे सङ्गच्छावहै इति । यद्यप्येते मन्त्रार्थवादाः पदार्थत्वान्न स्वार्थावधिपरास्तथाप्यप्राप्तस्यार्थस्य सिद्धवदनुवादान्यथानुपन्या स्वार्थावधिकल्पका गम्यन्ते । यथा उपरि हि देवेभ्यो धारयति सन्त्यं हि मनुष्या अजने इत्यादौ । न च प्रजापतिः स्वां दुहितरमभ्यध्यायत् घोषा जारामिव ध्रियमित्यादौ विधिकल्पनातिप्रसङ्गः । तेषां रागप्राप्तत्वात् । अत एव एतच्छ्रुतिमूलिका स्मृतिरपि षट्त्रिंशन्मने प्रत्यक्षमेव विधिं दर्शयति,

तृतीयां मातृतः कन्यां तृतीयां पितृतस्तथा ।

उद्राहयेन्मनुः प्राह पाराशर्योऽङ्गरा यमः ॥ इति ।

चतुर्विंशतिमतेऽपि,

तृतीयां वा चतुर्थीं वा पक्षयोरुभयोरपि ।

त्रिंवाहयेन्मनुः प्राह पाराशर्योऽङ्गरा यमः ॥ इति ।

विवाहसंस्कारे मातुलकन्यापरिणयविचारः । ७१३

पुराणेऽपि श्रीभागवते,

यद्यप्यनुस्मरन्वैरं रुक्मी कृष्णावमानितः ।

व्यतरद्भ्राग्निनेयाय सुतां कुर्वन्स्वसुः प्रियम् ॥

वृतः स्वयंवरे माक्षादन्तङ्गोऽङ्गयुतस्तया ।

राज्ञः समेतान्निर्जित्य जहारैकरथो युधि ॥ इति ।

तथा तत्रैव,

दौहित्रायानिरुद्धाय गौरीं रुक्म्यददाद्धरेः ।

रोचनां वद्धवैरोऽपि स्वसुः प्रियाचिकीर्षया ॥

जानन्न धर्मं ते यौने स्नेहपाशानुबन्धतः । इति ।

यत्रस्य अधर्मं जानन्नित्यन्यप्रतिमानादधर्मत्वव्याख्यानं के-
पाश्चिन्, तद्भगवद्भादरायणाशयानभिज्ञाननिबन्धनमित्युपेक्षणीयम् ।
तथाहि । प्रत्यक्षश्रौतलिङ्गानुमितश्रुतिस्मृत्याद्यनकप्रमाणप्रामितं तं
यौने दौहित्राय पौत्रीदानलक्षणं सम्बन्धं धर्मं धर्मत्वेन जानन्ना-
ददात्, किन्तु स्वसुः प्रियाचिकीर्षया स्नेहपाशानुबन्धत एव । अत-
एव हरेर्वद्धवैरोऽपीति विशेषणन तदेवाविष्कृतम् । दौहित्राय
प्रद्युम्नपरिणीतस्वदुहितृपुत्राय गौरीं गौरार्द्धीं रोचनां रोचनामि-
वेति लुप्तान्प्रेक्षेति शब्दार्थः ।

इतिहासेऽपि महाभारते, शूरकन्या कुन्तिभोजेन पुत्री-
कृता पाण्डुतोऽर्जुनमजीजनत् । अर्जुनश्च शूरात्मजस्वमातुलवसुदे-
वसुतां सुभद्रामुपयमे इत्यपरं लिङ्गम् । तथाहि ।

अर्जुनस्तीर्थयात्रायां पर्यटन्नवनीं प्रभुः ।

गतः प्रभासमश्रुणोन्मातुलेयीं स आत्मनः ॥

तत्र चक्रममाणौ तौ वसुदेवसुतां शुभाम् ।

स्वलङ्कृतां मखीमध्ये भद्रां ददृशतुस्तदा ॥

ममैषा भगिनी पार्थ सारणस्य सहोदरा ।

सुभद्रा नाम भद्रं ते पितुर्मे दयिता शुभा ॥
 दुहिता वसुदेवस्य वासुदेवस्य च स्वसा ।
 रूपेण चैव सम्पन्ना कर्मेभ्येषा न मोहयेत् ॥
 कृतमेव तु कल्याणं सर्वं मम भवेद् ध्रुवम् ।
 यदि स्यान्मम वाष्णेयी महिषीयं स्वसा तव ॥
 अतः प्रचिन्त्य कल्याणीं प्रसह्य भगिनीं मम ।
 हर स्वयंवरे ह्यस्याः को वै वेद चिकीर्षितम् ॥
 ततः सुभद्रा सौभद्रं केशवस्य स्वसा प्रिया ।
 जयन्तमिव पौलोमी द्युतिमन्तमजीजनत् ॥ इत्यादि ।
 आचारोऽप्याविच्छिन्नपारम्पर्येण दाक्षिणात्यशिष्टानामविगीतो
 विजृम्भते । तस्मात्सिद्धं मातुलपितृष्वसृकन्यापरिणयनम् ।
 अत्र प्राच्योदीच्यप्रतीच्याः प्रत्यवतिष्ठन्ते । कथमविगानं,
 निषेधस्मृतीनां बहुलमुपलब्धेः ।

तथाहि मनुः,

पैतृष्वसेर्यी भगिनीं स्वस्त्रीयां मातुरेवच ।
 मातुश्च भ्रातुराप्तस्य गत्वा चान्द्रायणं चरेत् ॥
 एतास्मिन्नस्तु भार्यार्थं नोपयच्छेत् बुद्धिमान् ।
 ह्यातित्वेनानुपेयास्ताः पतति गुणयन्पुनः ॥ इति ।
 मातुश्चाप्तस्य मात्रा भ्रातृत्वेन प्रतिपन्नस्य ।

तथाच लिङ्गपुराणे,

वाक्सम्बन्धकृतानां तु स्नेहसम्बन्धभागिनाम् ।
 विवाहोऽत्र न कर्त्तव्यो लोकगर्हा प्रसज्यते ॥
 अतो वंशा विनश्यन्ति लोके संकरकारकाः । इति ।

शातातपः,

मातुलस्य सुतामूढ्वा मातृगोत्रां तथैवच ।

विवाहसंस्कारे मातुलकन्यापरिणयविचारः । ७१५

समानप्रवरां चैव द्विजश्चान्द्रायणं चरेत् ॥ इति ।

पुनरपि स एव,

उद्गृहेत्तु सगोत्रां यस्तनयां मातुलस्य च ।

ऋषिभिश्चैव तुल्यां च म तु चान्द्रायणं चरेत् ॥

महाभारते ययातिवाक्यमपि,

यो मे त्वं हृदयाज्जातो वयः स्वं न प्रयच्छसि ।

पापा मातुलमम्बन्धात्प्रजा वै ते भविष्यति ॥

कालिनिन्दाप्रक्रमे व्यासोऽपि,

तृतीयां मातुतः कन्यां तृतीयां पितृतस्तथा ।

शुल्केन चोद्गृह्णीष्यन्ति विप्राः पापविमोहिताः ॥ इति ।

सुमन्तुः,

पितृष्वसृमुतां मातृष्वसृमुतां मातृसगोत्रां समानप्रवरां च
विवाह्य चान्द्रायणं चरेदिति ।

पैठीनसिः,

कुलोत्पन्नां साध्वाचारां वरयेत्पितृष्वसृमातृष्वसृदुहितरो मातुल-
मुता च धर्मतस्ता भगिन्यो वर्जयेदिति । भगिन्य इत्यपरिणयेत्ये
इतुगर्भं विशेषणम् । अत एव भविष्योत्तरे,

प्रथमा श्रावणं मासि तथा भाद्रपदे परा ।

तृतीयाऽऽश्वयुजे मासि चतुर्थी कार्तिके भवेत् ॥ इति—

चतस्रो यमद्वितीया उपक्रम्य तामु—

पितृव्यभगिनीहस्तात्प्रथमायां युधिष्ठिर ।

मातुलस्य मुताहस्ताद् द्वितीयायां तथा नृप ॥

पितुर्मातुः स्वसुः कन्ये तृतीयायां तयोः करात् ।

भोक्तव्यं सहजायाश्च भगिन्या हस्ततः परम् ॥

सर्वा भगिन्यः संपूज्या अभावे प्रतिपन्नकाः ।

इति चतसृणामपि भगिनीत्वं स्पष्टमेवाभिहितम् । तदेवं मातुल-
कन्यापरिणयस्य निषेधवचनकदम्बे जाग्रति कथमिव तद्विधायक-
स्मृत्यादेर्मूलभूतश्रुत्यनुमानमिति प्राप्ते—

अभिधीयते दाक्षिणात्यैः । प्रत्यक्षश्रौतलिङ्गाद्यनुमितश्रुत्या शी-
घ्रोपस्थितिकतया स्मृत्यनुमितलिङ्गाद्यनुमीयमानश्रुतेर्विषयापहारेण
वाधादनुमानासम्भवान्नैतामां स्मृतीनां स्वार्थप्रमापकत्वम् ।

तदुक्तं बलाबलाधिकरणे वार्तिकाचार्यैः, स्मृतिवैदिकलिङ्ग-
योविरोधे स्मृतेर्मूलान्तरसम्भवाद्देदलिङ्गानां चानन्यथामिद्धत्वा-
त्स्मृतेर्वाध इति । तथा, बलीयो वैदिकं वैदिकनिवहायाः स्मृते-
रपीति च । विवृतं चैतद्राणकाचार्यैः प्रकृतमेवादाहरणं प्रस्तुत्य ।
अथवा । विषयविशेषव्यवस्थया विरोधाभावेन विधिनिषेधवाक्यैः
स्वस्वमूलभूतश्रुत्यनुमाने वाधकाभावः । तथाहि । ब्राह्मादिषु
विवाहेषु दानेन कन्यायाः पितृगोत्रसापिण्ड्ये निवर्त्तते, यथा
दत्तपुत्रस्य ।

तदाह मनुः,

गोत्ररिक्थे जनयितुर्न भजेद्गत्रिमः सुतः ।

गोत्ररिक्थानुगः पिण्डो व्यपैति ददतः स्वधा ॥ इति ।

दत्तः पुत्रो जनयितुर्गोत्ररिक्थेन भजेत् । तथा पुत्रं ददतः पितुः
पिण्डः सापिण्ड्यं स्वधा श्राद्धं च दत्तपुत्राह्यपैति । तत्र हेतुर्यतो
गोत्ररिक्थानुगः पिण्डस्तान्नवृत्तौ निवर्त्तते इत्यर्थः । आसुरादि-
चतुर्षु पुनर्दानाभावेन गोत्रसापिण्ड्ययोरनिवृत्तिरिति । अत एव
मार्कण्डेयेन,

ब्राह्मादिषु विवाहेषु या तूहा कन्यका भवेत् ।

भर्तृगोत्रेण कर्त्तव्या तस्याः पिण्डोदकक्रिया ॥

आसुरादिविवाहेषु पितृगोत्रेण धर्मावत् ।

विवाहसंस्कारे मातुलकन्यापरिणयविचारः । ७१७

इति गोत्रानवृत्त्यनिवृत्ती प्रतिपाद्येते । अनेनैवाभिप्रायेण
स्मृत्यन्तरेऽप्युक्तम्,

एकत्वं सा गता भर्तुः पिण्डे गोत्रे च मृतके । इति ।

एवं च यानि मातुलमुतादिनिषेधकानि मन्वादिवाक्यानि
तान्यनिवृत्तगोत्रमापिण्ड्येष्वामुरादिविवाहेषु सावकाशानीति ।
एतेन पुत्रिकापुत्रोऽपि व्याख्यातः ।

मातामहस्य गोत्रेण मातुः पिण्डोदकक्रियाम् ।

कुर्वीत पुत्रिकापुत्र एवमाह प्रजापतिः ॥

इति लौगाक्षिस्मरणात् । तन्न चतुरस्रम् । विकल्पामहत्वात् ।
तथाहि । ब्राह्मादिविवाहेषु मापिण्ड्यनिवृत्तिः किं दानेन उत वच-
नेन आहोस्वित्मत्यपि मापिण्ड्ये वाचनिकोऽयं विवाह इति ।
न तावदाद्यः । दानेन स्वत्वनिवृत्तावपि मापिण्ड्यानिवृत्तेः । अव-
यवान्वयः पिण्डान्वयो वा मापिण्ड्यं, तत्रावयवान्वयनिवृत्तिः प्र-
त्यक्षवाधिता । पिण्डान्वयनिवृत्तिस्तु—

पितरो यत्र पूज्यन्ते तत्र मातामहा अपि ।

अविशेषेण कर्त्तव्यं विशेषान्नरकं व्रजेत् ॥

इति शास्त्रेण बाधिता । यदा तु कन्यादाने परस्वत्वापादनमात्रं
न स्वस्वत्वनिवृत्तिरिति दानत्वस्यैवाभावो विद्यादानादिष्विव तदा
सुतरां न मापिण्ड्यनिवृत्तिः । नापि द्वितीयः । तादृशवचनस्य
श्रीमद्भिरप्यनुपन्यामात् । यत्—

एकत्वं सा गता भर्तुः पिण्डे गोत्रे च मृतके ।

तथा—

स्वगोत्राद्भूयते नारी विवाहात्मसमे पदे ।

इति च वाक्यद्वयमुपन्यस्तं, तत्राद्ये दंपत्योः पिण्डैक्यमात्रं
बोध्यते न पितृमापिण्ड्यनिवृत्तिः । अथ पिण्डशब्देन मापिण्ड्य-

मेवोच्यते तत्रापि तथैव । नितृत्तिपदाश्रवणात् । द्वितीयेऽपि तथैव
पितृगोत्रनितृत्तिः श्रूयते न सापिण्ड्यनितृत्तिः । सापिण्ड्यपदाश्रव-
णात् । न च गोत्रनितृत्तयैव सापिण्ड्यनितृत्तिः । परस्परव्यभिचा-
रेण व्याप्त्यभावात् । यदपि—

चतुर्विंशतिमते,

तृतीयां मातृतः कन्यां तृतीयां पितृतस्तथा ।

इत्यादिवचनं, तन्मातुलभ्य सुतामृद्वेत्यादिना सत्प्रतिपक्ष-
ग्रस्तमेव, प्रतिलोमादिमापिण्ड्यविषयं वेति न प्रकृतोपयोगि ।

यदपि,

ब्राह्मादिषु विवाहेषु या तूहा कन्यका भवेत् ।

भर्तृगोत्रेण कर्त्तव्या तस्याः पिण्डोदकक्रिया ॥

आसुरादिविवाहेषु पितृगोत्रेण धर्मवित् ।

इति मार्कण्डेयवाक्येन ब्राह्मासुरविवाहभेदेन गोत्रसापिण्ड्य-
योर्नितृत्त्यनितृत्ती प्रतिपाद्यते इत्युक्तं, तदपि न । सापिण्ड्यनिवर्त्त-
कपदाश्रवणात् । गोत्रनितृत्तिस्त्वामुरेऽपि भवत्येव ।

पूर्वं परिग्रहस्तेषां पश्चाद्धोमो विधीयते ।

इति परिशब्देन होमादिमत्तमपदप्रक्रमान्ते सकलभार्यात्वो-
त्पादकसंस्कारविधानात् । तत्र च मत्तमे पदे पितृगोत्रनितृत्तेराव-
श्यकत्वात् । तस्मान्मार्कण्डेयवाक्यम् आसुरादिविवाहेषु मातुः पिण्ड-
दानादौ पितृगोत्रप्राप्त्यर्थम् । ब्राह्मादिवचनं तु दृष्टान्तार्थमनुवाद
इति सर्वं सुस्थम् ।

यत्तु मातुलस्येव योपेत्यादिश्रौतलिङ्गानुमितश्रुतिरत्र प्रमा-
णमिति, तदपि—

आयाहीन्द्र पतिभिरीळितेभिर्यज्ञमिमं नो वाजमातौ जुषस्व ।

तृप्ता जहुर्मातुलस्येव योऽयं भागः पेतृष्वसेयीमपामिवौघः ॥

विवाहसंस्कारे मातुलकन्यापरिणयविचारः । ७१९

इत्यपराकोदाहृतशाखान्तरीयश्रौतलिङ्गानुमितश्रुत्या सत्प्र-
तिपक्षग्रस्तम् । तस्याश्चार्थस्तेनैव व्याख्यातः । आयाहीन्द्र अस्म-
दीयं यज्ञमन्यैरपि सोमपतिभिः ईळितेभिः स्तोत्रार्हेः सह, आगस्य
च वाजमातौ सोमरूपान्नभोजनप्रस्तावे जुपस्व, सोममिति सम्ब-
ध्यते । एवं प्रार्थ्येन्द्रस्तुत्यर्थं स्वरूपार्थं वादं करोति, ये सोमपतयो
भवता सहायातास्ते सकृत्सोमपानेन तृप्तास्मन्तस्मोमं जहुः त्यक्त-
वन्तः । के कामिव, मातुलस्य सुताः पैतृष्वमेयीमिव भार्यात्वेना-
त्यन्तानभिलषणीयां त्यजन्ति स्वकीयमातुलस्य सम्बन्धायोग्यत्वात् ।
तद्द्रव्यदुद्देशेन सोमं त्यक्तवन्तो निराकाङ्क्षतया । तत्र पुनरयं सोम-
भागः अपामिवौघः सातत्येनाकर्मसमाप्तेरिति ।

यदपि,

गर्भे नु नौ जनिता दम्पती करिति श्रुतेः नौ आवयोर्गर्भे ज-
नितारौ त्वष्टा देवः दम्पती करिष्यतीति व्याख्यानं, तदपि नौ
आवां जनिता जनायता देवः गर्भे नु गर्भएव दम्पती कन् कृत-
वानिति विद्यारण्यश्रीपादकृतव्याख्याविरुद्धत्वादुपेक्षणीयम् । यु-
क्तं चैतदेव । ओर्वादिदिति चतुर्दशर्चस्य सूक्तस्य ।

ओचित् पलूनवैवस्वतयोर्यमयम्योः संवादः पञ्चयुग्भिर्भ-
मी मिथुनार्थं यमं प्रोवाच स तां नवमीयुग्भिरनिच्छन्प्रत्याचष्टे—

इति सर्वानुक्रमेऽस्याः पञ्चम्या ऋचः यमं प्रति यम्या पूर्वप-
क्षत्वेनाभिधानात् । सिद्धान्ते—

न वाउ ते तन्वा तन्वां सम्पृच्यां पापमाहूर्यः स्वसार-
श्लिगच्छात् ।

अन्येन मत्प्रमुदः कल्पयस्व न ते भ्राता सुभगे वष्ट्येतदिति ।

अस्यार्थः । हे सुभगे ते तव तन्वा शरीरेण तन्वां स्वीयान्तनुं न
वाउ नैव सम्पृच्यां सम्पर्कयिष्यामि । तत्र हेतुमाह । यः स्वसारं

निगच्छात् गच्छति तं लोका देवाश्च पापं पापिष्ठम् आहुः । तर्हि
मत्सन्तोषः कथं स्यादित्यत आह । मन्प्रमुदः मत्तः जायमानाः
प्रमुदस्त्वम् अन्येन पुंसा कल्पयस्व अर्जयस्व । न ते भ्राता यमः
एतत्कर्म वीष्टि न काङ्क्षतीति यमेन तत्प्रत्याख्यानान्नाच्च ।

अथ तृतीये भङ्गच्छामहे इति शातपथश्रुत्या मातुलकन्याप-
रिणयः मत्स्यतीति । तत्रोच्यते । न तावद्विधित्वेनेदं गमकम् । उ-
त्तमपुरुषश्रवणात् । नापि विधिकल्पनया । स वै स्रुचौ व्यूहतीति
स्त्रुच्यूहनविधिशेषत्वात् । यद्यप्रार्थकत्वेनान्यशेषस्यापि विधि-
कल्पकत्वं, तर्हि नापुत्रस्य लोकोऽस्ति तत्सर्वे पशवो विदुः तस्मा-
त्तु पुत्रो मातरं स्वमारं चाधिराहतीत्यस्यापि पुत्रोत्पादनविधिशे-
पस्य मात्रादिगमनविधिकल्पकत्वं केन वार्येत । अथास्य छन्दाग-
श्रुतिविरोधान्न विधिकल्पकत्वं तर्हि प्रकृते अपराकोदाहृतश्रुति-
विरोधान्न विधिकल्पकत्वमिति ममः समाधिः ।

अथ तस्माद्दु समानादेव पुरुषादत्ता चाद्यश्च जायेते इत्य-
स्मात्तदर्थमिद्धिः । तदपिन । एकस्मादुत्पन्नयोर्भ्रातृभगिन्योर्दीपत्य-
स्य पापमाहुर्गुः स्वसारं निगच्छादितिप्रत्यक्षश्रुतिबाधितत्वेन मु-
ख्यार्थमिभवात् । अथैकान्तरविवक्षया विवक्षितार्थमिद्धिस्तर्हि
मुख्यार्थत्यागाविशेषाच्छास्त्रान्तराविरोधाय पञ्चान्तरविवक्षया
एकपुरुषमन्तानजात्पञ्चमात्सप्तमादूर्ध्वमित्येवार्थः कुतो न क-
ल्प्यते । यथा जातेष्टौ मुख्यकालबाधेन शास्त्रान्तराविरोधाया-
शौचानन्तरः पूर्वकालः कल्प्यत इति । न हि पञ्चम्या ऽन्यवहित-
स्यैवापादानत्वमुच्यते । चिरनिर्गतेऽपि पुरुषे गौडादागत इत्या-
दिप्रयोगदर्शनात् । तेन वाजपेयस्य यूप इतिषष्ठीवह्यवहितसम्ब-
न्धेऽपि पञ्चम्युपपत्तेः । यतो वंशभेदस्तमादाय गणयोर्दात्यादि-
स्मृतिमूलत्वमेवास्याः श्रुतेः कल्पयितुं युक्तम् । ननु कल्प्यता-

विवाहसंस्कारे मातुलकन्यापरिणयविचारः । ७२१

मन्तरं तथापि पञ्चपान्तरकल्पने किं प्रमाणम् । वाक्यशेषश्रुततृतीयचतुर्थपुरुषमंख्ययैव निराकाङ्क्षत्वादस्य वाक्यस्य । उपसंहृत-
श्रायमेवार्थश्चतुर्विंशतिमतस्मरणेऽपि,

तृतीयां वा चतुर्थीं वा पक्षयोरुभयोरपि ।

विवाहयेदिति प्राहुः पाराशर्याङ्गिरोयमाः ॥ इति ।

तस्मात्सिद्धमेतावत्त्येवान्तरे विवाहविधायकत्वमस्येति चेत्, सत्यम् ।
तथापि मातुलकन्यापरिणयनामिद्वेः । मातृष्वस्त्रीयादिपरिणयनप्र-
सङ्गात् । न चाचाराभावेन तदपरिणयनामिद्विः । प्रत्यक्षश्रुतिविहिते-
ऽनाचारस्याप्रयोजकत्वात् । न चास्य सामान्यरूपस्यापि मातुल-
स्येव योपेत्यादिलिङ्गकल्पितविशेषश्रुत्युपसंहारेण नातिप्रसङ्ग
इति वाच्यम् । अपराकोदाहृतश्रौतत्यागलिङ्गविरोधेन तदुद्वाहवि-
धायकविशेषश्रुत्यनुमानस्यैवामम्भवात् । किञ्च । मातुलकन्या-
परिणयनपरत्वे तयोः श्रुतिस्मृत्योस्तृतीयपुरुषसंकीर्तनमेव कर्त्त-
व्यं न चतुर्थपुरुषसंकीर्तनम् । तस्य मातुलत्वाभावात् । तस्मान्नेदं
मातुलकन्यापरिणयनपरत्वेन व्याख्येयम् । किन्तर्हि, द्विपुरुषमा-
पिण्ड्यकीर्तनं प्रतिलोमजविषयं व्याख्येयम् । त्रिपुरुषानुलोमजसा-
पिण्ड्यसमभिव्याहारात् ।

प्रयोऽनुलोमजैस्त्याज्या द्वावेव प्रतिलोमजैः ।

इत्युशनःस्मरणात् । तेषां तथाऽऽचारदर्शनाच्च ।

अथ विधिनिषेधयोः प्रत्यक्षश्रौतलिङ्गद्वयानुमितश्रुतिद्वयमू-
लकयोस्तुल्यबलतया विकल्प एव देशभेदेन व्यवस्थितो मन्तव्यः ।

तथाच षोडशायनः, पञ्चधा विप्रतिपत्तिर्दक्षिणतस्तथो-
त्तरतो यानि दक्षिणतस्तान्यनुव्याख्यास्यामो, यथैतदनुपनीतेन
सह भोजनं स्त्रिया सह भोजनं पर्युषितभोजनं मातुलपितृष्वसृदु-
हितृपरिणयनमिति, अथोत्तरत ऊर्णाविक्रयः सीधुपानमुभयतो-

दक्षिर्व्यवहारः आयुधीनकं समुद्रयानमिति । तत्रेतरदितरस्मिन्कु-
र्वन्दुष्यति इतरदितरस्मिन् तत्रतत्र देशप्रामाण्यमेव स्यादिति ।

अस्यार्थः । विप्रतिपत्तिर्विरुद्धार्थानुष्ठानम् । इतरदितिदक्षिण-
देशीयं कर्मोत्तरदेशे उत्तरदेशीयं च कर्म दक्षिणदेशे कुर्वन् दू-
ष्यति न स्वस्वदेशे तत्रतत्र देशनिबन्धनप्रामाण्यादिति चेत् न ।
मिथ्यैतदिति गौतमः, उभयमेव नाद्रियेत शिष्टस्मृतिविरोध-
र्शनादिति बौधायनेनैवाग्रे विकल्पनिराकरणात् ।

तर्हि कथमयं विरोधः परिहर्त्तव्यः, प्रमिताक्षरोक्तप्रकारेणे-
ति ब्रूमः । तथाहि । स्वरसंस्कारौ समर्थौ प्रादेशिकेन गुणेनान्वितौ
स्यातां तथा तानि निर्भ्रूयादथानन्वितेऽर्थे प्रादेशिके विकारेऽर्थ-
नित्यः परिक्षेत केनचिद्द्वितिसामान्येनाविद्यमाने सामान्येऽप्यक्ष-
रवर्णसामान्यान्निर्भ्रूयादित्यादिनिरुक्तपरिभाषया श्रुतिस्मृतिविरु-
द्धस्यार्थस्यानन्वितत्वेन प्रादेशिकविकारेणार्थं निर्णयिविरुद्धार्थः
संपादनियः । सच यथा,

आनो भर प्रमगन्दस्य वेद इत्यादौ नित्यानित्यसंयोगवि-
रोधेन प्रसिद्धमपि राजानं प्रमगन्दपदस्यार्थं विहाय प्रकृष्टं मह्यं
गमयिष्यतीति यो ददाति स प्रमगन्द इति व्युत्पत्त्या वार्द्धिषि-
कः प्रमगन्दपदस्यार्थः कल्प्यते । यथात्रा कीकटशब्दार्थं प्रसिद्धम-
पि देशविशेषं विहाय किङ्कतेनेति ये वदन्ति ते कीकटा ना-
स्तिका इति कल्प्यते । तथा मातुस्तुल्यं लक्षणं यस्येति निरु-
क्त्या मातुलशब्देन मातृमुखो गृह्यते । पितृष्वसाशब्देन च स्व-
सा स्रुअसा स्त्रेषु सीदतीति वेति च निरुक्त्या पितुः स्वे रूपे सी-
दतीति पितृष्वसेति पितृमदृशमुखीत्यर्थो निर्णयः । तथाच मातृमु-
खेन पुरुषेण पितृमुख्यां कन्यायामुत्पादिता कन्या यथा भजनीया
भवति तथेयं वपा तव भजनीयेत्यर्थः ।

विवाहसंस्कारे मातुलकन्यापरिणयविचारः । ७२३

उक्तं च सामुद्रिकसारे,

धन्या पितृमुखी कन्या धन्यो मातृमुखः सुतः ।

तयोर्धन्यतरोत्पन्ना कन्या भाग्येन लभ्यते ॥ इति ।

मातुलस्येव योषा पैतृष्वसेयीवेति च दृष्टान्तद्वयं विशिष्टक-
न्याऽलाभे अन्यतराऽपि प्रशस्तेति गमयितुम् । यद्येवमपि मातुल-
स्य योषा पैतृष्वसेयी लोकस्य भजनीयेत्यन्वये लोकस्येति कर्त्त-
व्याहारो दोषस्तीह मातुलस्य योषा कन्या भागिनेयस्य पैतृष्व-
सेयी मातुलपुत्रस्येति भवतामध्याहारद्वयं कथमदोषमापद्यत ।
वस्तुतस्त्वस्माकमीषदपि नाध्याहारो, यतो मातुस्तुर्यं लक्षणं
नाम यस्येति व्युत्पत्त्या मातृसमाननामा पुलोमापत्यं पुलोमा
गृह्यते । तस्य मातुलस्य पुलोम्नो याऽपत्यं शची सा च पैतृष्वसे-
यी पितृणामग्निष्वात्तादीनां स्वसा शची तदपत्यत्वाञ्छचीन्द्रा-
णी यथा ते भागस्तथेयं वपा ते भाग इत्यर्थः । तदेतत्सर्वं महा-
भारतमत्स्यपुराणादिषु स्पष्टमभिहितम्,

पुलोमा कालका चैव वैश्वानरमुते उभे ।

बहूपत्ये महासत्त्वे मरीचेस्तु परिग्रहः ॥

तयोः पुत्रसहस्राणि षष्टिर्दानवनन्दनाः ।

इत्युपक्रम्य—

पौलोमाः कालकेयाश्च दानवास्ते महाबलाः ।

इति मध्यंऽभिधाय—

वैश्वानरः पुलोमा च विद्रावणमहार्णवा ।

इत्युक्त्वा—

स्वर्भानोस्तु प्रभा कन्या पुलोम्नस्तु शची सुता ।

इत्यन्तेऽभिहितम् । तथा,

अग्निष्वात्तादिकानां तु पितृणां सा शची स्वसा ।

पुलोमा जनयामास तस्यां नाम्ना शर्ची सुताम् ॥ इति ।

तथा,

शर्च्यां तु जनयामास जयन्तं तनयं हरिः । इत्यादि ।

तस्मादिदमिस्थमेव व्याख्येयम् ।

इतिहासपुराणाभ्यां वेदं समुपबृंहयेत् ।

बिभेत्यल्पश्रुताद्वेदो मामयं प्रहरिष्यति ॥

इति स्मरणात् । तस्मादेतन्मन्त्रलिङ्गकल्पितविधिवशेन मातु-
लकन्यापरिणयनं न कथञ्चन सिध्यति । यदस्यागमिष्यन्ति श्र-
क्रो देवता इत्याद्येतन्मन्त्रनिरुक्तत्वेन केचित्पठन्ति, तदपि सर्वदेवी
षवैदिकपाठाभावेन भाष्यकारापरिग्रहेण च न प्रमाणत्वेन शङ्क-
नीयम् । यदपि प्रद्युम्नानिरुद्धार्जुनादीनां मातुलकन्यापरिणयन-
मत्र प्रमाणमिति, तदपि विधवयोः प्रभावत्युलूप्योः परिणयनवत्
कतकभरद्वाजौ व्यत्यस्य भार्ये जग्मतुर्वसिष्ठश्चाण्डालीमक्षमाला-
मुपयेमे प्रजापतिः स्वां दुहितरमभ्यध्यायदित्यादिवत् परशुरा-
मस्य मातृशिरश्छेदवत् पाण्डवानां द्रौपदीपरिणयवच्च धर्मव्यति-
क्रम एव । प्रत्यक्षश्रुतिस्मृतिविरोधात् ।

तथाच गौतमः, दृष्टो धर्मव्यतिक्रमः साहसं च महतामि-
ति । न च तैः कृतमित्यस्मदादाभरपि कर्त्तव्यम् । तत्रापि हेतु-
माह स एव । अवरदौर्बल्यादिति । अवरेषामस्मदादीनां दुर्बलत्वात् ।

तथाच श्रूयते,

तेषां तेजोविशेषेण प्रत्यवायो न विद्यते ।

तदन्वीक्ष्य प्रयुञ्जानः सीदत्यवरको जनः ॥ इति ।

अनुष्ठितन्तु यद्वैर्मुनिभिर्बदनुष्ठितम् ।

नानुष्ठेयं मनुष्यैस्तदुक्तं कर्म समाचरोत् ॥ इति ।

भागवतेऽपि,

विवाहसंस्कारे मातुलकन्यापरिणयविचारः । ७२५

तेजीयसां न दोषाय बहेः सर्वभुजो यथा । इति ।

अत एव बृहस्पतिरपि,

उदुह्यते दाक्षिणात्यैर्मातुलस्य सुता द्विजैः ।

इत्यनाचारेणैव तत्परिगणयति । साऽपि कलौ निषिद्धः ।

गोत्रान्मातुः सपिण्डाच्च विवाहो गोत्रधस्तथा ।

इति ब्रह्मपुराणात् । मातुस्तपिण्डो मातुलः । अत एव कलि-

निन्दाप्रक्रमे—

व्यासोऽपि,

तृतीयां मातुतः कन्यां तृतीयां पितृतस्तथा ।

शुल्केन चोद्धिष्यन्ति विप्रा पापविमोहिताः ॥

इत्यलं वृद्धविरोधेन ।

अथ विरुद्धसम्बन्धा ।

तत्र गृह्यपरिशिष्टम्, अविरुद्धसम्बन्धामुपयच्छेतेत्युपक्रम्य दंपन्योर्मिथः पितृमातृसाम्ये विरुद्धसम्बन्धा । यथा भार्यास्वसुर्दुहिता पितृव्यपत्नीस्वभा चेति । पितृमातृसाम्ये इत्युपलक्षणम् । तेन भ्रातृभगिनीसाम्ये स्नुषाश्चशुरादिसाम्येऽपि नोद्वाहः । विरुद्धसम्बन्धाविशेषात् । तद्यथा । पितृव्यपत्नीस्वसुः सुता भगिनीसमा भवति पितृव्यशालिकायाः मातृष्वस्तुल्यत्वात् । तथा स्नुषाभगिन्यपि चशुरेण नोद्वाह्या । स्नुषास्तुल्यत्वात् । एवमन्यत्राप्युक्तम् ।

अत एव बौधायनः,

मातुस्मपत्न्या भगिनीं तत्सुतां चापि वर्जयेत् ।

पितृव्यपत्न्या भगिनीं तत्सुतां चापि वर्जयेत् ॥ इति ।

अथ प्रत्युद्वाहनिषेधः ।

प्रयोगपारिजाते,

७२६ धीरमित्रोदयस्य संस्कारप्रकाशे

प्रत्युद्वाहो न कर्त्तव्यो नैकस्मै कन्यकाद्वयम् ।
न चैकजन्ययोः पुंसौ नैकजन्ये तु कन्यके ॥

तथा,

एकजन्ये तु कन्ये द्वे पुत्रयोर्नैकजन्ययोः ।
न पुत्रीद्वयमेकस्मै दद्यादिति पराशरः ॥ इति ।

प्रत्युद्वाहः यत्पुत्राय स्वकन्या दीयेत तत्कन्या स्वपुत्राय न-
कार्येत्यर्थः ।

अथैकोदरविवाहनिर्णयः ।

स्मृतिरन्नावल्याम्,

एकोदरप्रसूतानामेकस्मिन्वत्सरे पुनः ।
विवाहं नैव कुर्वीत मण्डनोपरि मुण्डनम् ॥

संहितासाराबल्याम्,

एकमातृप्रसूतानामेकस्मिन्वत्सरे यदि ।
विवाहं नैव कुर्वीत कुर्वन्ति मुनयोऽन्यथा ॥

अन्यथा मातृभेदे । तथाच गर्गः,

एकमातृजयोरेकवत्सरे पुरुषस्त्रियोः ।
न समानक्रियां कुर्यान्मातृभेदे विधीयते ॥ इति ।

वत्सरपरिहाराशक्तौ षण्मासं वा परिहरेत् ।

तथाच ब्राह्मः,

विवाहस्त्वेकजातानां षण्मासाभ्यन्तरे यदि ।

असंशयं त्रिभैर्वर्षैस्तत्रैका विधवा भवेत् ॥

मदनरत्नेऽपि,

एकोदरभ्रातृविवाहकृत्यं स्वमुर्न पाणिग्रहणं त्रिधेयम् ।

षण्मासमध्ये मुनयस्समृचुर्न मुण्डनं मण्डनतोऽपि कार्यम् ॥

अस्यापवादस्तत्रैव,

विवाहसंस्कारे एकोदराविवाहनिर्णयः । ७२७

ऋतुवृषस्य मध्ये चेदन्याब्दस्य प्रवेशनम् ।

तदा ह्येकोदरस्यापि विवाहस्तु प्रशस्यते ॥

संहितासारावल्यां,

फ. ल्गुने चैत्रमासे तु पुत्रोद्वाहोपनायने ।

भेदादब्दस्य कुर्वीत नर्तत्रयविलम्बनम् ॥ इति ।

षण्मासस्यापि परिहाराशक्तौ दिनचतुष्टयं परिहरेत् ।

तथाच गर्गः,

पुत्रीपरिणयादूर्ध्वं यावद्दिनचतुष्टयम् ।

पुष्यन्तरस्य कुर्वीत नोद्वाहमिति सूरयः ॥

कपर्दिकारिकायामपि,

उद्वाह्य पुत्रीं न पिता विद्ध्यत्पुष्यन्तरस्योद्ग्रहनं कदाऽपि ।

यावच्चतुर्थं दिवसं न पूर्णं समाप्य चान्योद्ग्रहनं विद्ध्यात् ॥

दिनचतुष्टयस्यापि परिहाराशक्तौ दिनमात्रं परिहरेत् ।

तथाच गर्गः,

भ्रातृयुगे स्वसृयुगे च भ्रातृस्वसृयुगे तथा ।

न जातु मङ्गलं कुर्यादेकस्मिन्मण्डपेऽहनि ॥

कपर्दिकारिकायामपि,

भ्रातृयुगे स्वसृयुगे भ्रातृस्वसृयुगे तथा ।

न कुर्यान्मङ्गलं किञ्चिदेकस्मिन्मण्डपेऽहनि ॥ इति ।

दिनमात्रस्यापि परिहाराशक्तौ लग्नमात्रं परिहरेत् ।

तथाच प्रयोगपरिजाते स्मृत्यन्तरं,

विवाहस्वेकजन्यानामेकस्मिन्नुदये कुले ।

नाशं करोत्येकवर्षे स्याद्वैका विधवा तयोः ॥ इति ।

अस्यार्थः । एकजन्यानाम् एकस्मिन्नुदये लग्ने विवाहः एकवर्षमध्ये कुले नाशङ्करोति । तयोर्वा मध्ये एका विधवा भवतीति ।

लग्नस्यापि परिहाराशक्तौ मण्डपमात्रं परिहरेत् ।

तथाच स्मृतिरत्नावल्यां,

भ्रातृयुगे स्वसृयुगे भ्रातृस्त्रसृयुगे तथा ।

एकस्मिन्मण्डपे चैव न कुर्यान्मङ्गलद्वयम् ॥ इति ।

अस्यां च व्यवस्थायां प्रमाणमुक्तं ज्योतिर्विबरणे,

एकादरयोर्द्विपारेकदिनोद्ग्रहणं भवेन्नाशः ।

नयन्तरे एकदिने केऽप्याहुः संकटे च शुभम् ॥

न प्रतिपिद्धं लग्नं संप्राप्ते संकटे महति ।

एकोदरमम्भवयोरैकाहे भिन्नमण्डपे काले ॥

अत्र दिनशब्दः पूर्वोक्तानां वत्सरादीनां सर्वेषामुपलक्षणम् ।

सङ्कोचनिमित्तस्य संकटस्य सर्वत्रापि तुल्यत्वात् । अत एव प्रवेशनिर्गमयोः षण्मासपरिहारासंभवं वैपरीत्येनैकदिनविधानं तत्रैव,

ऊर्ध्वं विवाहाच्छुभदो नरस्य नारीविवाहो न ऋतुत्रयं स्यात् ।

नारीविवाहात्तदहेऽपि शस्तं नरस्य पाणिग्रहमाहुरार्याः ॥

भिन्नमातृकयोस्तु न पूर्वोक्तकालवर्जनामित्याह—

मेधातिथिः,

पृथग्मातृजयोः कार्यो विवाहस्त्वेकवासरे ।

एकस्मिन्मण्डपे कार्यः पृथग्वेदिकयोस्तथा ॥

पुष्पपाट्टिकयोः कार्यं दर्शनं न शिशिरस्थयोः ।

भगिनीभ्यामुभाभ्यां च यावत्सप्तपदी भवेत् ॥ इति ।

षासरशब्दो वत्सरादीनामुपलक्षणम् ।

अथ यमलयोरपि पूर्वोक्तनिषेधापवादः ।

भट्टकारिकायाम्,

एकास्मिन्वसरे चैकवासरे मण्डपे तथा ।

विवाहसंस्कारे मण्डनमुण्डनादिनिर्णयः । ७२९

कर्तव्यं मङ्गलं स्वस्रोभ्रात्रोर्यमलजातयोः ॥ इति ।

अथ द्विशोभनादिनिर्णयः ।

तत्र वसिष्ठः,

द्विशोभनं त्वेकगृहेऽपि नेष्टं शुभं तु पश्चान्नवाभिर्दिनैस्तु ।

आवश्यकं शोभनमुत्सुको वा द्वारेऽथवाऽऽचार्यविभेदतो वा ॥

एकोदरप्रसूतानां नाग्निकार्यत्रयं भवेत् ।

भिन्नोदरप्रसूतानां नेति शातातपोऽब्रवीत् ॥

अस्यार्थः । एकस्मिन्गृहे नवदिनमध्ये शोभनद्वयं न कार्यं, किं तु नवदिनानन्तरं कार्यम् । औत्सुक्येनावश्यककर्त्तव्ये द्वारभेदेन गृहभेदेनाचार्यभेदेन वा कार्यम् । तथैकस्मिन्गृहे सोदराणां होमवत्संस्कारत्रयं न कार्यं, भिन्नोदरप्रसूतानां तु न दोषः ।

सायणीयेऽपि,

एकस्मिन् शोभने वृत्ते द्विशुभं नैव कारयेत् ।

यदि कुर्यात्प्रमादेन तत्र स्वादशुभं ध्रुवम् ॥

कात्यायनोऽपि, न कुर्यान्मङ्गलत्रयमिति ।

अथ मण्डनमुण्डनादिनिर्णयः ।

तत्र गर्गः,

न मण्डनान्मुण्डनमूर्ध्वमिष्टं न पुत्रयोर्मुण्डनमेकवर्षे ।

न पुंविवाहोर्ध्वमृतुत्रयेऽपि विवाहकार्यं दुहितुश्च कुर्यात् ॥

वासिष्ठेऽपि,

न पुंविवाहोर्ध्वमृतुत्रयेऽपि विवाहकार्यं दुहितुः प्रकुर्यात् ।

न मण्डनाच्चापि हि मुण्डनं च गोत्रैकतायां यदि नाब्दभेदः ॥

गोत्रैकतायामिति त्रिपुरुषसापिरुच्यं द्रष्टव्यम् ।

प्रवेशनिर्गमसहचरितमुण्डनमण्डनयोस्तथा दर्शनात् ।

तथाच मेघातिथिः,

पुरुषत्रयवर्ष्यन्तं प्रतिकूलं स्वगोत्रिणाम् ।

प्रवेशाभिर्गमस्तद्वत्तथा मण्डनमुण्डने ॥ इति ।

कात्यायनोऽपि,

कुले ऋतुत्रयादेर्वाग्मुण्डनाश्च तु मण्डनम् ।

प्रवेशाभिर्गमो नेष्टो न कुर्यान्मङ्गलत्रयम् ॥

कुर्वन्ति मुनयः केचिदन्यस्मिन्वासरे लघु ।

लघु वा गुरु वा कार्यं प्राप्तं नैऋतिकं तु यत् ॥

लघुगुरुलक्षणमुक्तं ज्योतिःसागरे,

चूडाकेशान्तसीमन्तविवाहोपनयान् बुधाः ।

गुरुमङ्गलीमत्याहुः तदभ्यं लघु मङ्गलम् ॥ इति ।

प्रवेशनिर्गमलक्षणमुक्तं कात्यायनेन,

पुत्रोद्गाहः प्रवेशारूयः कन्योद्गाहस्तु निर्गमः ।

मुण्डनं चीलमित्युक्तं व्रतोद्गाहौतु मङ्गलम् ॥

चीलं मुण्डनमेवोक्तं वर्जयेद्वरणात्परम् ।

मौञ्जी चोभयतः कार्यौ यतो मौञ्जी न मुण्डनम् ॥

अभिन्ने धत्सरेऽपि स्यात्तदहस्तत्र भेदयेत् ।

अभेदेऽपि विवाहः स्यात्तु कुर्यादेकमण्डपे ॥

वृत्तिप्रस्तादेपि,

न मुण्डनं स्याद्दशानानिबन्धो न चापि मोक्षो व्रतबन्धनस्य ।

बदन्ति गर्गप्रमुखा मुनीन्द्राश्चूडाकृतिं मुण्डनमेव नान्यम् ॥ इति ।

भारद्वाजः,

पुत्रोद्गाहात्परं पुञ्जीविवाहो न ऋतुत्रये ।

न तयोर्व्रतमुद्गाहान्मण्डनादपि मुण्डनम् ॥

संहिताप्रदीपे.

ऊर्ध्वं विवाहात्तनयस्य नैव कार्यो विवाहो दुहितुस्तमार्द्धम् ।

विवाहसंस्कारे कन्यालक्षणानि । ७३१

अप्राप्य कन्यां श्वशुरालयं तु वधूः प्रवेक्ष्या स्वग्रहं नचादौ
इति ।

अथ कन्यालक्षणानि ॥

लक्षण्यां स्त्रियमुद्रहेदिति योगिस्मरणे तानि द्विविधानि बा-
ह्यान्याभ्यन्तराणि च ।

तत्र बाह्यान्याह मनुः,

अव्यङ्गाङ्गीं सौम्यनाम्नीं हंसनारणमापिनीम् ।

तनुलोमकेशदशानां मृद्वङ्गीमुद्रहेत्स्त्रियम् ॥

शातातपोऽपि,

हंसस्वनां मेघवर्णां मधुपिङ्गललोचनाम् ।

तादृशीं वरयेत्कन्यां गृहस्थः सुखमेधते ॥

आपस्तम्बोऽपि,

बन्धुशीललक्षणसम्पन्नामरोगामुपयच्छेत्तेति । लक्षणसम्पन्ना-
मित्यनेन दोषवर्ती नोद्ब्रहेदित्युक्तं भवति ।

अत एव मनुः,

नोद्ब्रहेत्कपिलां कन्यां नाधिकाङ्गीं न रोगिणीम् ।

नालोमिकां नातिलोमां न वाचाटां न पिङ्गलाम् ॥

वाचाटां बहुभापिणीम् । पिङ्गलां पिङ्गलाक्षीम् ।

यमोऽपि,

ह्रस्वां दीर्घां कृशां स्यूलां पिङ्गाक्षीं गौरपाण्डुराम् ।

न पूज्या न च सेव्यास्ता नाशमृत्युकराः स्त्रियः ॥

विष्णुपुराणेऽपि,

न श्मश्रुव्यञ्जनवर्ती न चैव पुरुषाकृतिम् ।

न घर्घरस्वरां काकुवाक्यां काकस्वरां न च ॥

नानामेषेक्षणं तद्वत्क्षीणाक्षीं नोद्ब्रहेद् बुधः ।

यस्याश्च रोमशे जङ्घे गुल्फौ यस्यास्तथोन्नतौ ॥
 गण्डयोः कूपकौ यस्या भवतस्तां च नोद्वहेत् ।
 नातिरूक्षच्छर्वि पाण्डुं न रुजामरुणेक्षणाम् ॥
 अपीनहस्तपादां च न कन्यामुद्रहेद् बुधः ।
 न वामनां नातिदीर्घां नोद्वहेत्संहतभ्रुवम् ॥
 न चातिच्छिद्रदशनां न करालमुखीं तथा ।
 नामविशेषेणापि वर्जनीयां मनुराह,
 नर्क्षवृक्षनदीनाम्नीं नान्त्यपर्वतनामिकाम् ।
 ऋक्षं नक्षत्रम् । अन्त्यो म्लेच्छः ।

आपस्तम्बोपि,

नक्षत्रनामा नदीनामा वृक्षनामा च गर्हिताः ।
 सर्वाश्च रेफलकारोपाण्यवर्णा विवर्जयेत् ॥ इति ।

यमोपि,

षेदनाम्नीं नदीनाम्नीं शैलगन्धर्वनामिकाम् ।
 ऋक्षवृक्षलतानाम्नीं दारार्थे परिवर्जयेत् ॥ इति ।

आभ्यन्तराण्याहाश्चलायनः,

दुर्विज्ञेयानि लक्षणानीति अष्टौ पिण्डान्कृत्वा पिण्डानभिमन्त्रयते
 “ऋतमग्ने प्रथमं जज्ञे ऋते सत्यं प्रतिष्ठितम् यदीयं कुमार्यभि-
 जाता तदीयमिह प्रांतपद्यतां यत्सत्यं तद् दृश्यताम्” इति पिण्डान-
 भिमन्त्र्य कुमारीं ब्रूयादेषामेकं गृहाणेति । क्षेत्राच्चेदुभयतः सस्या-
 द्बु गृह्णीयादन्नमत्यस्याः प्रजा भविष्यतीति विद्याद्गोष्ठाच्चेत्पशुमती
 वेदिपुरीषाद्ब्रह्मवर्चस्त्रिन्यविदासिनो हृदात्सर्वलक्षणमस्पृन्ना देवना-
 त्तिकतत्री चतुष्पथात् द्विप्रव्राजिभी ईरिणादधन्या अमशानात्प-
 तिष्नीति ।

अस्यार्थः । उभयतःसस्याद्यास्मिन् क्षेत्रे प्रतिसंबत्सरं द्विवारं

सस्यं निष्पद्यते तदुभयतःसस्यम् ।

तदुक्तं,

सस्यं क्षेत्रे तु यत्र द्विर्निष्पन्नं प्रतिवत्सरम् ।

तदिहोभयतस्सस्यशब्देनेति प्रचक्षते ॥ इति ।

तस्मात्क्षेत्रात् । गोष्ठं गोस्थानम् । वेदिगताः पांमवो वेदिपु-
रीषमिति हरदत्तः । अपवृत्तं कर्मणि या वेदिः तद्वेदिपुरीषमिति
नारायणः । अविदामिनः दसु उपक्षये इति धातुः । अविदा-
मिनः अशोष्याद्भृदादित्यर्थः । कित्वा यत्र दीव्यन्ति तद्देवं
घृतस्थानम् । चतुर्णां पथां समाहारश्चतुष्पथम् । ईरिणमूपरप्रदेशः
यत्र धान्यं न प्ररोहति । अधन्या धनरहिता । अमशानं मसिद्धम् । एतेभ्यः
स्थानेभ्यो मृदः पृथगानीय तत्तत्स्थाननामानि पृथक्पृथक् पत्रखण्डेषु
लिखित्वा तानि खण्डानि यथाक्रमं मृत्तिकास्वन्तर्द्वायैकरूपतया
पिण्डान्कृत्वा परिशुद्धे पात्रे विनिक्षिप्य गन्धपुष्परभ्यर्च्य ऋत-
मग्रइत्यनेन मन्त्रेणाभिमन्त्र्य वरः स्वाभिमतां देवतां ध्यात्वा एषामेकं
गृहाणेति कुमारीं ब्रूयात् । सा च यदि क्षेत्रादाहृतं पिण्डं गृह्णी-
यादस्याः प्रजा अन्नवती भविष्यतीति, विद्यात् इति सर्वत्र नेयम् ।
दृष्टस्वाध्यायकृतं यशो ब्रह्मवर्चमं तद्वती ।

तदुक्तं,

दृष्टाध्ययनसंपत्तिः ब्रह्मवर्चसमुच्यते । इति ।

द्वौ प्रव्रजतीति द्विप्रव्राजिनी । स्पष्टमवशिष्टमिति ।

शौनकोऽपि,

अथाष्टपिण्डग्रहणविधानेन विचक्षणः ।

लक्षणानि परीक्षेत ततः कन्यां यथातथम् ॥

क्षेत्रादुभयतःसस्याद्गोष्ठाद्देदित्वादिपि ।

अशोष्याच्च हृदाद् घृतस्थानादथ चतुष्पथात् ॥

ईरिणाच्च श्मशानाच्च गृहीत्वाऽष्टौ मृदः पृथक् ।
 ताभिर्गृही विधायाष्टौ पिण्डानन्योन्यतः समान् ॥
 तिलपत्रैकदेशेषु मृदां संज्ञाः पृथक्पृथक् ।
 लिखित्वा ताश्च पिण्डानामन्तर्धाय यथाक्रमम् ॥
 शुद्धपात्रे विधायैतान् गन्धाद्यैरर्चयेदथ ।
 ऋतमग्रे प्रथमं जज्ञइत्याद्यां वैदिकीमृचम् ॥
 दृश्यतामितिपर्यन्तमुक्त्वा पिण्डाभिमन्त्रणम् ।
 कृत्वाऽग्रपाणिना ध्यायन् स्वाभीष्टां देवतां वरः ॥
 एषामेकं गृहाणेति कुमारीं प्रत्युदीरयेत् ।
 तं पिण्डमेकं गृह्णीयात्साऽपि स्वाभिमतं ततः ॥
 गृहीतपिण्डमध्यस्थलेखत्राचनपूर्वकम् ।
 गृह्णीतं तत्फलं बुध्वा ततः कुर्याद्यथारुचि ॥
 पिण्डेष्वेषु प्रथमतश्चत्वारः शुभसूचकाः ।
 कन्यायाः पञ्चतश्चान्ये चत्वारोऽशुभसूचकाः ॥
 क्षेत्रमृद्ग्रहणे तस्या बृहन्ना सन्ततिर्भवेत् ।
 इति विद्यात्तथा गोष्ठमृद्ग्रहे तु गवादिभिः ॥
 पशुभिः सुसमृद्धा म्यात्सन्ततिः स्वयमेववा ।
 ब्रह्मवर्चससम्पन्ना वेदिमृद्ग्रहणे भवेत् ॥
 सर्वसम्पत्समृद्धा स्यादशोष्याद्वा हृदाद् ग्रहे ।
 द्यूतमृद्ग्रहणे धूर्त्ता स्याच्चतुष्पथमृद्ग्रहे ॥
 द्विरूढा विरमण्येषा व्यभिचाररता भवेत् ।
 दारिद्र्योत्पादिनी भर्तुर्भवेदीरिणमृद्ग्रहे ॥
 श्मशानमृद्ग्रहे भर्तुर्भूतिहेतुर्भवेदियम् । इति ।

आश्वलायनोऽपि,

पितृमातृभ्रातृमतीं सर्वलक्षणलक्षिताम् । .

विवाहसंस्कारे अनन्यपूर्विकानिर्णयः । ७३५

उद्वेहदष्टपिण्डार्थैः कन्यां मम्यक् परीक्षिताम् ॥ इति ।

सामुद्रिकादिलक्षणानि तु लक्षणप्रकाशे वक्ष्यन्ते ।

अथानन्यपूर्विकानिर्णयः ।

तत्र याज्ञवल्क्यः,

अनन्यपूर्विकां कान्ताममपिण्डां यत्रीयसीम् ।

अरोगिणीं भ्रातृमतीमममानार्षगोत्रजाम् ॥ इति ।

अन्यः पूर्वो यस्याः सा अन्यपूर्वा अन्यपूर्वेवान्यपूर्विका न
अन्यपूर्विका अनन्यपूर्विकाताम् अनन्यपूर्विकाम् । सा च द्विविधा ।
पुनर्भूः स्वैरिणी च । पुनर्भूरपि द्विविधा । क्षता अक्षता चेति ।

तथाच स एव,

अक्षता च क्षता चैव पुनर्भूस्मंस्कृता पुनः ।

स्वैरिणी या पतिं हित्वा सवर्णं कामतः श्रयेत् ॥ इति ।

अस्यार्थः । पुनर्भूस्मंस्कृता पुनर्भूः, सा च संस्कारद्वैविध्याद् द्वि-
विधा । तत्र विहितविवाहसंस्कारमात्रसंस्कृताऽनुपभुक्ता अक्ष-
तेत्युच्यते । क्षता पुनर्विवाहात्प्रागेव निषिद्धपुरुषसंबन्धदूषिता ।
या तु कौमारं पतिमुत्सृज्य स्वेच्छया पुरुषान्तरं श्रयति सा स्वै-
रिणी । एतासामेव किञ्चिद्वान्तरभेदेन सप्तविधत्वमाह—

कश्यपः,

सप्त पौनर्भवाः कन्याः वर्जयित्वा कुलाधमाः ।

वाचा दत्ता मनोदत्ता कृतकौतुकमङ्गला ॥

उदकस्पर्शिता या च या च पाणिशृङ्गीतिका ।

अग्निं परिगता या च पुनर्भूः प्रसवा च या ॥

इत्येताः काश्यपेनोक्ता दहन्ति कुलमग्निवत् । इति ।

बौधायनोपि,

वाचा दत्ता मनोदत्ताऽग्निं परिगता सप्तमं पदं नीता भुक्ता

गृहीतगर्भा प्रसूता चेति सप्तविधा पुनर्भूः तां गृहीत्वा न प्रजां न धर्मं विन्देदिति ।

नारदस्तु पुनर्भूत्रैविध्यं स्वैरिणीचातुर्विध्यं चाह,
परपूर्वाः स्त्रियस्त्वन्याः सप्त प्रोक्ता यथाक्रमम् ।
पुनर्भूत्रिविधा तासां स्वैरिणी तु चतुर्विधा ॥
कन्यैवाक्षतयोनिर्या पाणिग्रहणदूषिता ।
पुनर्भूः प्रथमा प्रोक्ता पुनस्मंस्कारकर्मणि ॥
देशधर्मानवेक्ष्य स्त्री गुरुभिर्या प्रदीयते ।
उत्पन्नमाहसाऽन्यस्मै सा द्वितीया प्रकीर्तिता ॥
उत्पन्नमाहसा उत्पन्नव्यभिचारा ।

अमत्सु च देवरेषु बान्धवैर्या प्रदीयते ।
सवर्णाय सपिण्डाय सा तृतीया प्रकीर्तिता ।
स्त्री प्रसूताऽप्रसूता वा पत्यावेव तु जीवति ।
कामात्समाश्रयेदन्यं प्रथमा स्वैरिणी तु सा ॥
कौमारं पतिमुत्सृज्य या त्वन्यं पुरुषं श्रिता ।
पुनः पत्युर्गृहं यायात्सा द्वितीया प्रकीर्तिता ॥
मृते भर्तारि तु प्राप्तान्देवरादीनपास्य या ।
उपगच्छेत्परं कामात्सा तृतीया प्रकीर्तिता ।
प्राप्ता देशाद्धनक्रीता क्षुत्पिपासातुरा च या ।
तवाहमित्युपगमात् सा चतुर्थी प्रकीर्तिता ॥ इति ।

एतासां सर्वासामविवाहत्वेऽप्यतिक्रान्तनिषेधेन परिग्रहीत्रा
ऋणं द्वयोरेव देयम् ।

तथाच स एव,

अन्तिमा स्वैरिणीनां या प्रथमा च पुनर्भूवाम् ।

ऋणं तयोः पतिकृतं दद्याद्यस्ते उपाश्रुतः ॥ इति ।

विवाहसंस्कारे नियोगविचारः । ७३७

अथान्यदर्धपरिणयने प्रतिप्रसवः ।

तत्र याज्ञवल्क्यः,

अपुत्रां गुर्वनुज्ञातो देवरः पुत्रकाम्यया ।

सपिण्डो वा मगोत्रो वा घृताभ्यक्त ऋताविषात् ॥ इति ।

यद्यप्यत्र गमनमात्रमेव श्रूयते तथापि परिणयनपूर्वकमेव तद्गृह्यम् ।

यस्या म्रियेत कन्याया वाचा सत्ये कृते पतिः ।

तामनेन विधानेन निजो विन्देत देवरः ॥

यथाविध्यधिगम्यैनां शुक्रवस्त्रां शुचित्रिताम् ।

मिथो भजेताप्रसवात्मकृत्सकृदृताट्टौ ॥

इति मनुस्मरणात् । अयं च विवाहो वाचनिको मृतस्यैव भार्यात्वोत्पादकः न बोद्धुः ।

अनेन विधिना जातः क्षेत्रजोऽस्य भवेत्सुतः ।

इति इदमा मृतस्यैव परामर्शात् । स च वाग्दत्ताविषयो नो-
ढाविषयः । यस्या म्रियेत कन्याया इति पूर्वोक्तमनुवचनात् ।

तथा,

देवराट्टा सपिण्डाट्टा स्त्रिया सम्यग्युक्तया ।

प्रजेप्सिता ऽधिगन्तव्या संतानस्य परिक्षये ॥

विधवार्यां नियुक्तस्तु घृताक्तो वाग्यतो निशि ।

एकमुत्पादयेत्पुत्रं न द्वितीयं कथंचन ॥

इत्थेनं नियोगमुपन्यस्य मनुः स्वयमेव निषेधति,

नान्यास्मिन्निधवा नारी नियोक्तव्या द्विजातिभिः ।

अन्यस्मिन्हि नियुञ्जानाः धर्मं हन्युः सनातनम् ॥

नोद्गाहिकेषु मन्त्रेषु नियोगः कीर्त्यते क्वचिद् ।

न विवाहविधिवुक्तं विधवावेदनं पुनः ॥

अयं द्विजैर्हि विद्वद्भिः पशुधर्मो विगर्हितः ।

मनुष्याणामपि प्रोक्तो वेने राज्यं प्रशासत ॥

स महीमखिलां भुञ्जन् राजर्षिप्रवरः पुरा ।

वर्णानां सङ्करं चक्रे कामोपहतचेतनः ॥

ततः प्रभृति यो मोहात्प्रमीतपातकां स्त्रियम् ।

नियोजयत्यपत्यार्थं गर्हन्ते ते हि माधवः ॥ इति ।

विधवायां नियुक्तस्त्रियत्र विधवाशब्दो वाग्दानानन्तरं वि-
वाहात्प्राक् मृतपतिकाविषयः । वाचा सत्ये कृते पतिरित्युपक्र-
मात् । नान्यस्मिन्विधवा नारीत्यत्र तु विधवाशब्दो विवाहानन्त-
रं मृतपतिकाविषयः । नोद्वाहिकेषु मन्त्रेष्विति हेतूपन्यासात् । त-
त्तश्च विषयभेदान्न मिताक्षरोक्तविकल्पशङ्कावसरः ।

पराशरः,

नष्टे मृते प्रव्रजिते क्लीबे च पतिते पतौ ।

पञ्चस्यापस्तु नारीणां पतिरन्यो विधीयते ॥

वसिष्ठश्चौघायनावपि,

बलादपहृता कन्या मन्त्रैर्याद न संस्कृता ।

अन्यस्मै विधिवद्देया यथा कन्या तथैव सा ॥ इति ।

याज्ञवल्क्योपि,

दत्तामपि हरेत्पूर्वाच्छ्रेयांश्चेद्भ्रर आव्रजेत् ।

एतच्च वाग्दत्ताविषयम् । वाग्दत्तापि वरदांषे ज्ञाते गुणवते-
ऽन्यस्मै देयेत्यर्थः ।

तथाच गौतमः, प्रतिश्रुत्याप्यधर्मसंयुक्ताय न दद्यादि-
ति । वरदोषास्तु प्रागुक्ताः ।

शातातपोऽपि,

वरश्चेत्कुलशीलाभ्यां न युज्येत कथंचन ।

विवाहसंस्कारे पुनर्भवादीनां संस्काराविचारः । ७३९

न मन्त्राः कारणं तत्र नच कन्यानृतं भवेत् ॥
समाच्छिद्य तु तां कन्यां बलादक्षतयोनिकाम् ।
पुनर्गुणवते दद्यादिति शातातपोऽब्रवीत् ॥
हीनस्य कुलशीलाभ्यां हरन्कन्यां न दोषभाक् ।
न मन्त्राः कारणं तत्र नच कन्यानृतं भवेत् ॥ इति ।
स तु यद्यन्यजातीयः पतिनः क्लीव एववा ।
विकर्मस्थः सगोत्रो वा दासो दीर्घामयोऽपिवा ॥
ऊढा ऽपि देया सा ऽन्यस्मै सप्रावरणभूषणा । इति ।
वागुदकदत्तायामप्यसंस्कृतायां वरमरणे न कन्यात्वहानिः ।
तथाच वसिष्ठः,

अद्भिर्वाचा च दत्ताया म्रियेतादौ वरो यदि ।
नच मन्त्रोपनीता स्यात्कुमारी पितुरेव सा ॥ इति ।
वरणानन्तरं देशान्तरगमने विशेषमाह—

कात्यायनः,
वरयित्वा तु यः कश्चित्पणश्रेत्पुरुषो यदा ।
ऋत्वागमांस्त्रीनतीत्य कन्या ऽन्यं वरयेद्द्वरम् ॥ इति ।

नारदोऽपि,
प्रतिगृह्य तु यः कन्यां वरो देशान्तरं व्रजेत् ।
स्त्रीनृतन्समतिक्रम्य कन्या ऽन्यं वरयेद्द्वरम् ॥ इति ।
शुल्कदानानन्तरं वरमरणे विशेषमाह—

मनुः,
कन्याया दत्तशुल्काया म्रियेत यदि शुल्कदः ।
देवराय प्रदातव्या यदि कन्या ऽनुमन्यते ॥
शुल्कदानानन्तरं देशान्तरगमने तु विशेषमाह—
कात्यायनः,

प्रदाय शुल्कं गच्छेद्यः कन्यायाः स्त्रीधनं तथा ।
 धार्या सा वर्षमेकं तु देया ऽन्यस्मै विधानतः ॥
 अनेकेभ्यो वाग्दत्तार्या विशेषमाह स एव,
 अनेकेभ्यो हि दत्तायामनूढार्यां तु यत्र वै ।
 प्रत्यागतश्च सर्वेषां लभेतादिवरस्मुताम् ॥
 अथागच्छेयुरूढार्यां दत्तपूर्ववरो हरेत् । इति
 योऽयं पुनरुद्वाहो विहितः सोऽक्षतयोन्या एव ।
 सा चेदक्षतयोनिः स्याद्गतप्रत्यागता ऽपिवा ।
 पौनर्भवेन भर्त्रा सा पुनस्संस्कारमर्हति ॥
 इति मनुस्मरणात् । अत्र संति तच्छब्देन पूर्वप्रक्रान्ता पुन-
 र्भूरुच्यते । यद्यपि,

या पत्या वा परित्यक्ता विधवा स्वेच्छया ऽपिवा ।

उत्पादयेत्पुनर्भूत्वा स पौनर्भव उच्यते ॥

इति पुनर्भूविशेष एव प्रक्रान्तो न पुनर्भूसामान्यं, तथापि

अक्षतार्यां क्षतार्यां वा जातः पौनर्भवः स्मृतः ।

इति स्मृत्यन्तरवाक्यैकवाक्यतया पुनर्भूमात्रजातस्य पौनर्भव-
 त्वेन पुनर्भूसामान्यस्यैव प्रक्रमोऽभिप्रेत इति ध्येयम् ।

तस्याश्चाक्षतयोनित्वलक्षणगुणविशेषपुरस्कारेण पुनस्संस्का-
 रो विधीयते । तत्र कुल्लूकभट्टव्याख्या ।

सा यद्यक्षतयोनिः सती अन्यमाश्रयेत तदा तेन पौनर्भवेन
 भर्त्रा पुनर्निवाहाख्यं संस्कारमर्हतीति । तत्र चाक्षतयोन्याः पुन-
 र्निवाहे पौनर्भवेन भर्त्रेत्यन्वयकरणाद् गतप्रत्यागतासंस्कारे च
 कौमारेण भर्त्रेत्युपादानाद् द्वितीयस्यैव पौनर्भवन्वं न पूर्वस्येति
 सिध्यति । तेन च पौनर्भवश्च काणश्चेति श्राद्धे, तथा पौनर्भवे
 द्विजे इति दाने च, परपूर्वापतिस्तथेत्यादिना च प्रतिषेधोऽपि द्विती-

विवाहसंस्कारे पुनर्भर्वादिसंस्कारविचारः । ७४१

यस्य पत्युस्तदुत्पन्नानां पुत्राणां चेति सर्वनिबन्धसम्मतं, न कापि प्रथमस्य पत्युः पौनर्भवत्वेन तदपत्यानां वा निषेधो गम्यते । यद्यपि पुनर्भर्वा अयमिति सम्बन्धसामान्यविवक्षया पूर्वापरयोर्द्वयो-रपि पत्योः पौनर्भवत्वं प्रतीयते तथापि पुनर्भवतीति व्युत्पत्ताव-न्यथाऽनुपपत्त्या भार्येति शेषस्यावश्यकतया यत्प्रतियोगिकभा-र्यात्वेनास्याः पुनर्भृत्वं तस्योपस्थितस्य विशेषस्य परित्यागं का-रणाभावाद् बुद्धिस्थतया चायमिति सर्वनाम्ना परामर्शमम्भवात्त-स्यैव पौनर्भवत्वं युक्तम् । यत्तु अपरार्केणोभयोरपि पत्योः पौनर्भव-त्वमुक्तं, तद् उक्तयुक्त्या बाधितमिति ध्येयम् । यद्यप्यास्मिन्व्याख्याने गतप्रत्यागतायां क्षताक्षतात्वविशेषो न प्रतीयते तथापि नारा-यणमर्बल्लमेधातिथिभ्यां तस्यामप्यक्षतयोनिपदानुपङ्गकरणादक्ष-तात्वमेव सिध्यति । युक्तं चैतत् ।

त्यक्त्वा भर्तृगृहं गच्छेद्यदि दोषं विना पुनः ।

भर्त्वा सा संस्कर्त्तव्या च प्रायश्चित्तादिभिः क्रमात् ॥

इति ब्राह्मवाक्ये दोषं विनेत्यभिधानात् । दोषश्च क्षतयोनि-त्वम् । तदभावे संस्कार्यताऽभिधानात् ।

यथाह वसिष्ठः,

पाणिग्राहे कृते कन्या केवलं मन्त्रसंस्कृता ।

सा चेदक्षतयोनिः स्यात्पुनः संस्कारमर्हति ॥ इति ।

नारदोऽपि,

उद्धाहिता ऽपि या कन्या न चेत्सम्प्राप्तमैथुना ।

पुनस्संस्कारमर्हति यथा कन्या तथैव सा ॥ इति ।

अत एव मनुः,

पाणिग्रहणिका मन्त्राः कन्यास्वेव प्रतिष्ठिताः ।

न त्वन्यासु क्वचिन्नृणां लुप्तधर्मक्रिया हि ताः ॥

इत्यक्षतयोनीनामेव कन्याशब्दाभिधेयानां मन्त्रसंस्कारमाह ।
 कन्या अग्निमयक्षणेति मन्त्रलिङ्गात् । एतेनापराकीयमपि गतप्र-
 त्यागतायां क्षतात्वव्याख्यानं परास्तम् । यच्च पुनर्भूर्या कौमारं
 भर्त्सारमुत्सृज्यान्वैः सह चरित्वा पुनस्तस्यैव गृहमाविशति सा पु-
 नर्भूर्भवतीत्युपक्रम्य न संस्कारबोधकं वसिष्ठवाक्यमत्रोदाहृतं
 तत्रापि चरित्वेत्यत्र नैकान्ततः सुरतमेव कर्मतयोपतिष्ठते । सप्त-
 पर्दी चरित्वेयस्यापि सम्भवात् । वहूनामनुग्रहो न्याय्य इति न्या-
 येनानेकवाक्यानुरोधाच्च । वस्तुतस्तु धात्वर्थमर्यादयापि सप्तपदी-
 चरणमेव मुख्यार्थो गम्यते न सुरतमिति ध्येयम् । नन्वेवमक्षत-
 योन्या एव संस्कारविधाने—

या गर्भिणी संस्क्रयते ज्ञाता ऽज्ञाताऽपि वा सती ।

बोद्धुः स गर्भो भवति सहोद इति चोच्यते ॥

इति मनुवचनं विरुध्येत । गर्भिण्याः संस्कारविधानादिति-
 चेत् । मैवम् । सडोदस्य बोद्धुः पुत्रत्वान्यथानुपपत्त्या तादृशसं-
 स्काराभ्युपगमात् । तस्मादक्षतयोनिश्चैद् गतप्रत्यागता तदा पूर्वभ-
 र्त्वा पुनः संस्कृत्य परिग्राह्येति ।

अत्राहुः, न सङ्ग्राह्येति । कुतः, पुनस्तसंस्कारस्य कलौ निषेधा-
 त् । यथा,

ऊढायाः पुनरुद्राहं ज्येष्ठांशं गोवधं तथा ।

कलौ पञ्च न कुर्वीत भ्रातृजायां कण्डलुम् ॥ इति ।

तदुपरे न क्षमन्ते । वरान्तरकर्तृकस्यैव पुनर्विवाहस्य कलौ
 निषेधो न स्वकर्तृकस्य ।

दत्ताक्षतायाः कन्यायाः पुनर्दानं परस्य च ।

इति बृहन्नारदीयवाक्येनाभ्योपसंहारात् । अत एव—

बालिकाक्षतयोन्याश्च वरेणान्येन संस्कृतिः ।

विवाहसंस्कारे पुनर्भवादिसंस्कारभिरासः । ७४३

इति धर्मज्ञसमये स्पष्टमेवाभ्यधापि । अन्यथा चिरप्रोषित-
स्य जीवद्वार्त्तानाकर्णने कृतौर्ध्वदेहिकस्य पुनः प्रत्यागमनेऽपि
स्त्रियाः पुनस्संस्कारो निषिध्येत । तस्मान्नास्य निषेधस्यायं विषय
इति न पूर्वेण भर्त्ता तस्याः परिग्रहे विरोध इति । तन्न साधु ।
स्वपरकर्तृकस्य द्विविधस्यापि पुनः संस्कारस्य कलौ निषेधात् ।

यथा ब्रह्मपुराणे,

मृते भर्त्तरि या नारी त्यक्तवत्यथ तं स्वयम् ।

सर्वणाज्जनयेद्गर्भं भर्तुः पौनर्भवं सुतम् ॥

यदि सा बालविधवा बलात्त्यक्ता ऽथवा क्वचित् ।

तदा भूयस्त संस्कार्या गृहीता येन केन चित् ॥

त्यक्ता भर्तृगृहं गच्छेद्यदि दोषं विना पुनः ।

भर्त्ता सा संस्कर्तव्या च प्रायश्चित्तादिभिः क्रमः ॥

स्त्रीणां पुनर्विवाहस्त देवरात्पुत्रसन्ततिः ।

स्वातन्त्र्यं वा कालियुगे न कर्त्तव्यं कदाचन ॥ इति ।

अत्र यत्तच्छब्दोपादानादेकवाक्यत्वम् । तच्चैवं । या मृतभ-
र्तृका या च जीवन्तमेव भर्त्तरि स्वयं त्यक्ता मवर्णादन्यस्मात्पुरुषा-
द्गर्भं जनयेज्जनयितुं प्रवर्त्तते तदा सा येन केनाचिद् गृहीता स्त्री-
कृता भूयः संस्कार्या । तत्र मृतभर्तृकायास्त्यक्तभर्तृकायाश्चाविशे-
षमाप्तावाह । यदि सा बालविधवेत्यादि । मृतभर्तृका यदि बा-
लविधवा अक्षतयोनिस्तथा त्यक्तभर्तृका भर्त्तापि बलात्निर्भत्स्य
त्यक्ता भवति तदैव संस्कार्या नान्यथा । अनेन वा—

या पत्या चापरित्यक्ता विधवा स्वेच्छया ऽपि वा ।

इति मनुवाक्येऽपि पत्या स्वेच्छया परित्यक्तेत्येवान्व-
यः सिद्धः । तेन च क्षतयोन्याः भर्त्तापरित्यक्तायाश्च व्या-
वृत्तिः । तत्र गर्भस्य कुण्डगोलकत्वपारहरायाह । भर्तुः पौ-

नर्भवं सुतामिति । भर्तुर्द्वितीयस्य पत्युः पौनर्भवं पुनर्भवा-
 मुत्पादितं सुतं पुनः संस्कृतायामुत्पन्नस्यैव पौनर्भवत्वात् । ए-
 वं पुनर्भूसंस्कारमुक्त्वा गतप्रत्यागतासंस्कारमाह । त्यक्तेति । यदि-
 सैव पुनर्भूः पौनर्भवं भर्तारं त्यक्त्वा दोषं पुरुषसंबन्धं विना पुनः
 भर्तुः पूर्वस्य पत्युः गृहं गच्छेत्तदा सा भर्त्रा पूर्वेण प्रायश्चित्तादिभिः
 संस्कार्येति । तमेवमुभयविधमपि संस्कारं कलौ निषेधति । स्त्रीणा-
 मिति । पुनर्विवाह उक्तविषयः । स्वातन्त्र्यं विधवायाः पित्वादि-
 परिहारेण स्थितिरिति । अत्र तदा भूयस्क संस्कार्येति परकर्तृ-
 कस्य भर्त्रा सा संस्कर्त्तव्या चेति स्वकर्तृकस्य च पुनः संस्कार-
 स्य प्रक्रमात् स्त्रीणांपुनर्विवाहस्त्विति सामान्यनिषेधो द्वाविप-
 विषयीकरोति । विशेषे विनिगमकाभावात् । यदि संनिधिर्वि-
 निगमकस्तदा सुतरामस्मदभीष्टसिद्धिः : स्वकर्तृकस्यैव संनिहित-
 त्वात् । न च सामान्यरूपस्यास्य वरेणान्येन संस्कृतिरिति विशे-
 षेणोपसंहार इति वाच्यम् । संनिधिलक्षणप्रकरणोपात्तवि-
 शेषद्रयान्वयेन विशेषरूपतयैवास्य नैराकाङ्क्षयात् । ग्रन्थान्तरी-
 यस्य विशेषस्य विलम्बोपस्थितिकतया ऽनन्वयात् । तस्मात्पुन-
 र्भूगतप्रत्यागता चेत्युभे अप्यसंग्राहे इति ।

यत्तु सा चेदक्षतयोनिः स्यादिति मनुवचनं तद्युगान्तरविषयम् ।
 उक्तवचननिचयात् । अत एव तादृश्या मनूक्तस्यागोऽपि सा-
 म्प्रतविषये एव । यथा,

विधिवत्प्रतिशृङ्गापि त्यजेत्कन्यां विगर्हिताम् ।

व्याधितां विप्रदुष्टां वा छद्मना चोपपादिताम् ॥

इति । विगर्हितां पूर्वं प्रतिशृङ्गीतामक्षतयोनिमपीति मेधातिथिः ।

विप्रदुष्टामन्यगतभावामिति ।

नारदोऽपि,

विवाहसंस्कारे कान्तादिविशेषणव्याख्यानम् । ७४५

नादृष्टां दूषयेत्कन्यां नादृष्टं दूषयेद्भरम् ।

दोषे सति न दोषः स्यादन्योन्यं त्यजतोर्द्वयोः ॥ इति ।

अदृष्टकन्यापरित्यागे दण्डमाह—

याज्ञवल्क्यः,

अदृष्टां च त्यजन्दण्ड्यो दूषयेस्तु मृषां शतम् । इति ।

नारदोऽपि,

प्रतिगृह्य तु यः कन्यामदृष्टामुत्सृजेद्भरः ।

विनेयः सोऽथ दण्डेन कन्यां तामेवचोद्गृहेत् ॥

कात्यायनः,

धरदोषमनाख्याय पाणिं गृह्णाति यो नरः ।

याचनं च प्रकुर्वीत तद्वत्तं नाप्नुयात्तु सः ॥

कन्यादोषेऽप्येवमेव दाता दण्ड्यो वरस्तथा ।

याज्ञवल्क्योऽपि,

अनाख्याय दददोषं दण्ड्य उक्तमसाहसम् । इति ।

एवमनन्यपूर्वा व्याख्याता ।

अथ कान्तादिविशेषणानि व्याख्यायन्ते ।

कान्ता बौद्धर्मनोनयनानन्दकारिणी । यस्यां मनश्चक्षुषोर्नि-
बन्धस्तस्यामृद्धिरित्यापस्तम्बस्मरणात् । असपिण्डा व्याख्याता
प्रागेव । यवीयसी वयसा प्रमाणतश्च ।

तथाच वसिष्ठः, गृहस्थो विनीतक्रोधहर्षो गुरुणाऽनुज्ञा-
तः स्नात्वा असमानार्षेयीमसंसृष्टमैथुनामवरत्रयसीं सहर्षी भार्यां
विन्देतेति ।

गृहस्थ इति भाविनि भूतोपचारः, यूपं तक्षतीतिवत् । अरो-
गिणीम् अचिकित्सनीयव्याधयनभिभूताम् । अचिकित्सनीयाश्च
व्याधयो वैद्यकेऽभिर्भाहताः ।

यथा,

वातव्याध्यश्मरीकुष्ठमेहोदरभगंदराः ।

अशांमि ग्रहणीत्यष्टौ महारोगाः प्रकीर्त्तिताः ॥ इति ।

अतृमर्णा पुत्रिकाकरणशङ्कानिटत्तये ।

यथाह मनुः,

यस्याश्च न भवेद्वाता न विज्ञायेत वा पिता ।

नोपयच्छेत् तां प्राज्ञः पुत्रिकाधर्मशङ्कया ॥ इति ।

यस्याः पिता पुत्रिकाकरणाभिप्रायवाग्नेति न निश्चीयते
तामपि नोद्बुद्बहेदित्यर्थः । अनेनापरिभाषिताऽपि पुत्रिका भवती-
ति सर्वैषिसंमतोऽर्थो दर्शितः ।

तत्प्रकारमाह वसिष्ठः,

अभ्रातृकां प्रदास्यामि तुभ्यं कन्यामलंकृताम् ।

अस्यां यो जायते पुत्रः स मे पुत्रो भविष्यति ॥ इति ।

संवित्करणं चाग्निं प्रजापतिं चेष्टा भवति ।

यथाह गौतमः,

पितोःसृजेत्पुत्रिकामनस्योऽग्निं प्रजापतिं चेष्टाऽस्मदर्धमप-
रयामिने संवाद्येति ।

होमश्चाज्येनेति हरदत्तः । तन्न ।

पुत्रिकायाः प्रदानेन स्थालीपाकेन धर्मवित् ।

अग्निं प्रजापतिं चेष्टा पुत्रदाने तथैव च ॥

इति जाबालिस्मरणात् । इयमेव मम पुत्रस्थानीयेत्यभ्युपगत्या
ऽपि पुत्रिका भवति । अत एव वसिष्ठः, तृतीयः पुत्रिका विज्ञायते
इति पुत्रगणने तामपि परिगणितवान् । साऽपि भ्रातृमन्त्रेण
व्यावर्त्यते । प्रत्यावृत्तिलक्षणदोषश्रवणात् ।

तथाच श्रुतिः,

विवाहसंस्कारे मुख्यभार्यातदनुकल्पौ । ७५७

अभ्रातेव पुंस एति प्रतीची गर्ता रुगिव सन ये धनानाम् ।
जायेव पत्यउशती सुवासा उषाहस्रेव निर्णीते अप्स इति ।
अस्यार्थः । अभ्रातेव पुंसः यथा अभ्रातृका कन्या दत्ता-
ऽपि मनी पित्रा ऊढाऽपि भर्त्रा पुनः पुंसः प्रतीची पितृनेव पितृ-
वंशमेवाभिमुखी एति सन्तानकर्मणे पिण्डदानार्थं न पतिवंशमि-
त्यर्थः । सा हि पितृवंशं पुत्रैः पौत्रैश्च वर्द्धयति न भर्तृवंशमिति ।
यास्कोपि, अभ्रातृकेव पुंसः पितृनेत्यभिमुखी सन्तान-
कर्मणे पिण्डदानायेति ।

यसिष्ठोऽपि, अभ्रातृका पुंसः पितृनभ्येति प्रतीचीनं ग-
च्छति पुत्रत्वमिति ।

अथोद्वाहे मुख्या दाराः ॥

तत्र मनुः,

गुरुणाऽनुमतः स्नात्वा समावृत्तो यथाविधि ।

उद्गृहेत द्विजो भार्यां सवर्णां लक्षणान्विताम् ॥

व्यासोऽपि,

स्नात्वा समुद्गृहेत्कन्यां सवर्णां लक्षणान्विताम् । इति ।

मनुरपि,

सवर्णाऽग्रे द्विजातीनां प्रशस्ता दारकर्मणि । इति ।

वर्णो जातेरप्युपलक्षणम् । अग्रे प्रथमोद्वाहे । द्विजातिपदं
शूद्रः नुलोपजप्रतिलोमजानामुपलक्षणम् । प्रशस्ता प्राथमकल्पिके
दारकर्मणि रतिपुत्रधर्मलक्षणे ।

तथाच यमः,

भार्याः सजात्याः सर्वेषां धर्मैः प्राथकल्पिकः । इति ।

अयमर्थः । समावृत्तस्य त्रैवर्णिकस्य प्रथमत्रिवाहे सर्वैरेव
मुख्या । क्षत्रियोरभ्यादिषु प्राथम्येत्तस्मरणात् । शूद्रस्य शूद्रैव ।

अनुलोमजादीनामपि प्रथमविवाहे सवर्णैव ।

अथ दारानुकल्पः ।

तत्र पैठीनसिः, अलाभे कन्यायाः स्नातकव्रतं घरेत्, अपिवा क्षत्रियायां पुत्रमुत्पादयेत्, वैश्यायां वा शूद्रायां वेत्यन्ये इति । कन्यायाः सवर्णायाः । स्नातकव्रताचरणं तु स्नातकाभिप्रायेणैव, न मृतभार्याभिप्रायेण ।

आहरेद्विधिवद्वारानग्नींश्चैवाविलम्बयन् ।

अनाश्रमी न तिष्ठेत दिनमेकमपि द्विजः ॥

इत्यादिवचनविरोधात् । यदा तूत्पन्नपुत्रोऽतिवृद्धो वा कन्यां न लभते तदा भवत्येव तस्यापि स्नातकव्रताचरणम् । यदा त्वनुत्पन्नपुत्रोऽभिरक्तोऽतिसमर्थश्च सवर्णां न लभते तदा त्वाह । अपिवेति ।

यमः,

आनुपूर्व्येण भार्याः स्युश्चतस्रो ब्राह्मणस्य तु ।

क्षत्रियस्यानुपूर्व्येण ज्ञेयास्तिस्रो ऽधराः स्त्रियः ॥

वैश्यस्य चावरे धर्म्ये द्वे भार्येत्यब्रवीन्मनुः ।

शूद्रः स्वजार्तिं विन्देत तास्वपत्यं समं भवेत् ॥

नारदोऽपि,

ब्राह्मणस्यानुलोम्येन स्त्रियोऽन्यास्तिस्र एव तु ।

शूद्रायाः प्रातिलोम्येन तथाऽन्ये पतयस्त्रयः ॥

द्वे भार्ये क्षत्रियस्यान्ये वैश्यस्यैका प्रकीर्तिता ।

वैश्याया द्वौ पती ज्ञेयावेकोऽन्यः क्षत्रियापतिः ॥

वसिष्ठः, तिस्रो ब्राह्मणस्य भार्या वर्णानुपूर्व्येण द्वे राजन्यस्यैका वैश्यशूद्रयोरिति ।

मनुः,

विवाहसंस्कारे शूद्रापरिख्यने विप्रतिपत्तिः । ७४९

सवर्णाऽग्रे द्विजातीनां प्रशस्ना दारकर्मणि ।

कामतस्तु प्रवृत्तानामिमाः स्युः क्रमशोऽवराः ॥

शूद्रैव भार्या शूद्रस्य सा च स्वा च विशः स्मृते ।

ते च स्वा चैव राजस्तु ताश्च स्वा चाग्रजन्मनः ॥ इति ।

अथ शूद्रापरिणयने विप्रतिपत्तिः ।

तत्र मनुः,

न ब्राह्मणक्षत्रिययोरापद्यपि हि तिष्ठतोः ।

कस्मिंश्चिदपि वृत्तान्ते शूद्रा भार्योपदिश्यते ॥

वृत्तान्ते उपाख्यानैः ।

वसिष्ठः, शूद्रामप्येके मन्त्रवर्जनं च न तथा कुर्यादिति हि
ध्रुवः कुलापकर्षः प्रेत्य चास्वर्ग्यम् ।

याज्ञवल्क्यः,

यदुच्यते द्विजातीनां शूद्रादारोपसंग्रहः ।

नैतन्मम मतं यस्मात्तत्रात्मा जायते स्वयम् ॥ इति ।

बिष्णुः,

द्विजस्य भार्या शूद्रा तु धर्मार्थं न भवेत् क्वचित् ।

रत्पर्यमेव साऽत्यन्तं रागान्धस्य प्रकीर्त्तिता ॥ इति ।

वसिष्ठः,

कृष्णवर्णा च रामा रमणायैव न धर्मार्थमिति ।

शङ्खः,

आपद्यपि न कर्त्तव्या शूद्रा भार्या द्विजेन तु ।

तस्यां तस्य प्रस्तुतस्य निष्कृतिर्न विधीयते ॥

तपस्वी धर्मशालिश्च सर्वधर्मभृता वरः ।

ध्रुवं शूद्रत्वमाप्नोति शूद्रश्राद्धे त्रयोदशे ॥

नीयते तु सपिण्डत्वं येषां शूद्रः कुलोद्भवः ।

सर्वे शूद्रत्वमायान्ति यदि स्वर्गजितस्तु ते ॥
 सपिण्डीकरणं कार्यं कुलजस्य तथा ध्रुवम् ।
 श्राद्धं द्वादशकं कृत्वा प्राप्ते श्राद्धे त्रयोदशे ॥
 सपिण्डीकरणानर्हो न च शूद्रस्तथा ध्रुवः ।
 तस्मात्सर्वप्रयत्नेन शूद्रां भार्यां विवर्जयेत् ॥

मनुविष्णुः,

हीनजातिस्त्रियं मोहादुद्ग्रहन्तो द्विजातयः ।
 कुलान्येव नयन्त्याशु ससन्तानानि शूद्रताम् ॥
 मनुः,

शूद्रावेदी पतत्यत्रेरुतथ्यतनयस्य च ।
 शौनकस्य सुतोत्पत्त्या तदपत्यतया भृगोः ॥
 शूद्रां शयनमारोप्य ब्राह्मणो यात्यधोगतिम् ।
 जनयित्वा सुतं तस्यां ब्राह्मण्यादेव हीयते ॥
 यमः,

ब्राह्मणो वृषलीं गत्वा श्यहं भवति सूतकी ।
 अथास्यां गर्भमाधत्ते ब्राह्मण्यादेव हीयते ॥
 न ब्रह्महा ब्रह्महा तु ब्रह्महा वृषलीपतिः ।
 यस्तत्र जायते गर्भः स तेन ब्रह्महा भवेत् ।
 वृषली शूद्रा ।

हारीतः,

ब्राह्मणो वृषलीं गत्वा सद्यो गच्छेद्धोगतिम् ।
 अथास्यां गर्भमाधत्ते पतत्याशु न संशयः ॥
 ब्रह्महा न भवत्यन्यो ब्रह्महा वृषलीपतिः ।
 यस्तम्यामाहितो गर्भः स तेन ब्राह्मणो हतः ॥
 मनुयमहारीताः,

विषाहसंस्कारे शूद्रापरिणयननिष्कर्षः । ७५१

वृषलीफेनपीतस्य निश्वासोपहतस्य च ।
तस्यां चैव प्रसूतस्य निष्कृतिर्न विधीयते ॥
फेनपीतस्य पीतमुखासवस्य ।

उशाना,

निष्कृतिः स्यात्सुरापस्य हत्वा वा ब्रह्मवादिनः ।

वृषल्यभिप्रजातस्य निष्कृतिर्नोपपद्यते ॥

गर्भोशाना, पतति वृषलीपतिरित्याचक्षते । न पततीत्येके ।
ब्राह्मणस्य कल्पनिहिताश्चतस्र आनुपूर्व्येण भार्या भवन्तीति ।

वसिष्ठ आह, पतति न पततीति न संशयः वृषल्या पततीति
हारीतः । सुतजननात्पततीति शौनकः । तदप्यस्यैः पतती-
ति गौतम इति ।

हारीतः,

अधोवर्णेषु प्रजायमानः पतति न पततीति संशयः । न क्ष-
त्रियविशोः । यज्ञसंयोगात् । वृषल्यां पतितः यः प्रजायते स
तत्र गमनादधस्तरः सर्ववर्णक्षये वा ब्राह्मणः सर्वानिव जनयन्
दुष्यतइत्याचार्या इति ।

भविष्यत्पुराणे,

शूद्रामारोप्य वेद्यां तु पतितोऽन्निर्वभूव ह ।

उतथयः पुत्रजननात्पतितत्वमनाप्नुयात् ॥

पुत्रस्य पुत्रमासाद्य शौनकः शूद्रतां गतः ।

भृगवादयोऽप्येवमेव पतितत्वमनाप्नुयुः ॥ इति ।

अत्रायं संकलितोर्थः । द्विजातीनां सजातीयकन्याया अला-
भे उत्तरोत्तरविजातीया अपि क्रमेण विनाह्याः । तथा अधिवे-
दननिमित्ते सति पूर्वभार्यामरणे च सति सवर्णाया अलाभे उ-
त्तरोत्तराः विनाह्याः ।

तदुक्तं ब्रह्मपुराणे,

क्षत्रविदशूद्रकन्यास्तु न विवाहा द्विजातिभिः ।

विवाह्य ब्राह्मणीं पश्चाद्विवाहाः कचिदेवतु ॥

कचिदेवेति कस्मिंश्चिदधिर्वेदनिमित्ते दारमरणे वा सति ।

शूद्रार्या त्वयं विधिस्तदितरासु प्रजाया असंभवं प्रजोत्पत्तिमात्रार्थं सापि विवाहा । वर्णक्षये सर्वानेव जनयन् दृष्यतइति हारीतवचनात् । शूद्राविवाहनिषेधास्त्वितरासां लाभे । यस्तु पुत्रपौत्रजनने निन्दानुवादः सांऽप्यनेवाविधिविवाहविषयः । निन्दाविशेषश्रवणं तु दोषभूयस्त्वप्रतिपादनार्थम् । इति दारानुकल्पः ॥

अथ घरलक्षणानि ।

तत्र लिङ्गपुराणं,

दातव्यो श्रोत्रियायैव ब्राह्मणाय तपस्विने ।

साक्षादधीतवेदाय विधिना ब्रह्मचारिणे ॥

ब्रह्मचारिणे ऽस्खलितब्रह्मचर्याय ।

अविप्लुतब्रह्मचर्यो लक्षण्यां स्त्रियमुद्रहेतु ।

इति योगिस्मरणात् । लक्षणपरीक्षातः प्रागायुष्परीक्षा

कर्त्तव्येत्युक्तं तत्रैव,

पूर्वमायुः परीक्षेत पश्चाल्लक्षणमादिशेत् ।

आयुर्हीननराणां च लक्षणैः किं प्रयोजनम् ॥

वामभागेषु नारीणां दक्षिणे पुरुषस्य तु ।

पञ्चदीर्घं चतुर्ह्रस्वं पञ्चसूक्ष्मं षड्ब्रह्मतम् ॥

सप्तसक्तं त्रिगम्भीरं त्रिविस्तीर्णं प्रशस्यते ।

बाहुर्नेत्राञ्जलं चैव जानु नासा तथैवच ॥

स्तनयोरन्तरं चैव पञ्चदीर्घं प्रशस्यते ।

श्रीवापक्षाननं पृष्ठं ह्रस्वं जङ्घे च शोभने ॥

हस्वानि यस्य चत्वारि पूजामाप्नोति नित्यशः ।
सूक्ष्माण्यङ्गुलिपर्वाणि दन्तकेशनखत्वचः ॥
पञ्च सूक्ष्माणि येषां स्युस्ते नरा दीर्घजीविनः ।
कक्ष कुक्षिश्च वक्षश्च घ्राणस्कन्धललाटिकाः ॥
एतत्सर्वं विनिर्दिष्टमुन्नतं पद् प्रशस्यते ।
नेत्रान्तं करपादं चाधरोष्ठं चैव तालुकम् ॥
जिह्वा नखश्च ते सप्त रक्तवर्णाः शुभावहाः ।
कर्णकूपौ च नाभिश्च त्रिगम्भीरं प्रशस्यते ॥
उरः शिरो ललाटं च त्रिविस्तीर्णं प्रशस्यते ।
मुखमध्यं शरीरस्य सर्वं वा मुखमुच्यते ॥
तत्रापि चक्षुषीं श्रेष्ठे घ्राणं च तदनन्तरम् ।
वर्णात्परतरः स्नेहः स्नेहात्परतरः स्वरः ॥
स्वरात्परतरं सत्त्वं सर्वं सत्त्वे प्रतिष्ठितम् ।
उरोविशालो धनधान्यभोगी शिरोविशालो नृपपुङ्गवः स्यात् ।
कटीविशालो बहुपुत्रभोगी विशालपादस्तु धनी सुखी स्यात् ॥
चक्षुःस्नेहेन सौभाग्यं दन्तस्नेहेन भोजनम् ।
त्वचः स्नेहेन शम्या स्यात्पादस्नेहेन वाहनम् ॥
अकर्मकाठिनौ हस्तौ पादौ चाध्वनि कोमलौ ।
यस्य हस्तौ च पादौ च तस्य राज्यं विनिर्दिशेत् ॥
दीर्घलिङ्गे च दारिद्र्यं स्थूललिङ्गे च निर्धनम् ।
कृशलिङ्गे तु सौभाग्यं ह्रस्वलिङ्गे तु भूपतिः ॥
कनिष्ठाङ्गुलिदेशे तु रेखा गच्छति मध्यगा ।
अविच्छिन्ना तु रेखा स्यादशीत्यायुर्विनिर्दिशेत् ॥
अनामिकापर्वमतिक्रमेत् चेत्कनिष्ठिका वर्षशतं च जीवति ।
समेत्वशीतिर्विषमे तु सप्ततिः पर्वार्द्धहीने खलु षष्टिमादिशेत् ॥

अङ्गुष्ठोदरमध्यस्थे यथाविव विराजिते ।
 उत्पन्नभोग्यभोगी च स नरः सुखभाग्भवेत् ॥
 रेखाभिर्बहुभिः क्लेशमल्पाभिर्धनहीनता ।
 रक्ताभिर्धनमाप्नोति कृष्णाभिर्दुःखितो भवेत् ॥
 अतिमेधोऽतिकीर्त्तिश्च विक्रमी च सुखी तथा ।
 अतिस्निग्धार्थदृष्टिः स्यात्स नरोऽल्पायुषो भवेत् ॥
 अङ्गुशं कुङ्कुमलं चक्रं यस्य पाणितले भवेत् ।
 तस्य राज्यं विनिर्दिष्टं सामुद्रवचनं यथा ॥
 मत्स्थे क्षातं विजानीयान्मकरे तु सहस्रकम् ।
 पद्मे कोटीर्विजानीयाञ्छङ्खे कोटिसहस्रकम् ॥
 अतिकृष्णमतिश्चेतमतिरक्तं तथैव च ।
 इत्थं वर्णो न रोगी स्यान्मारदस्य वचो यथा ॥ इति ।
 लक्षणान्तराणि तु लक्षणपकाशे वक्तव्यानीति नेहोच्यन्ते ।
 अथ वरणगुणाः ।

तत्र घमः,

कुलं च शीलं च वपुर्वयश्च ।वर्चा च वित्तं च सनाथता च ।
 एतान्गुणान्सप्त परीक्ष्य देया कन्या बुधैः शेषमाचिन्तनीयम् ॥
 इति ।

लल्लः,

जातिविद्यावयःशीलमारोग्यं बहुपक्षणा ।
 अर्थित्वं विप्रसम्पत्तिरष्टावैते वरे गुणाः ॥ इति ।

गौतमोऽपि,

विद्याचारित्रबन्धुशीलसम्पन्नाय दद्यादिति ।
 विद्या श्रुतिस्मृतिरूपा । चारित्रमनुष्ठानम् । बन्धुः प्रशस्ता-
 भिजनः । शीलं धर्मरतिः । एतत्सम्पन्नाय कन्यां दद्यादित्यर्थः ।

आपस्तम्बोऽपि, बन्धुशीललक्षणसम्पन्नः श्रुतवान् अरोग
इति वरसम्पादिति ।

शातातपोऽपि,

वरो वरयितव्योऽर्थी कुलशीलसमन्वितः ।

रूपवान्पण्डितः प्राज्ञो युवा दोषविवर्जितः ॥

वरयितव्यः, कन्यापिब्रूति शेषः ।

मनुरपि,

उत्कृष्टायाभिरूपाय वराय सहशाय च ।

अप्राप्तमपि तां तस्मै कन्यां दद्याद्विचक्षणः ॥ इति ।

अप्राप्तम् अप्राप्तविवाहसमयां बालिकामपीत्यर्थः ।

बौधायनोऽपि,

दद्याद्गुणवते कन्यां नग्निकां ब्रह्मचारिणे ।

अपिवा गुणहीनाय नोपरुन्ध्याद्भ्रजस्वलाम् ॥

यत्तु,

काममामरणात्तिष्ठेद् गृहे कन्यतुर्मत्यपि ।

नत्वेवैनां प्रयच्छेत् गुणहीनाय हि क्वचित् ॥

इति मनुवचनं, तद् गुणवति सम्भवति गुणहीननिषेधपरम् । न
तु सर्वथा गुणहीननिषेधपरम् । नो चेत् “अपिवा गुणहीनाय” इति
बौधायनोक्तोऽनुकल्पो निर्विषयः स्यात् । ऋतुमत्यपि तिष्ठेदिति
तु उक्तरीत्या न स्वार्थे पर्यवस्यति । अतो नोपरुन्ध्याद्भ्रजस्वला-
पिसन्नेन न विरुध्यते ।

अत एव वसिष्ठः,

प्रयच्छेन्नग्निकां कन्यामृतुकालभयात्पिता ।

ऋतुमत्यां हि तिष्ठन्त्यां दोषः पितरमृच्छति ॥ इति ।

याज्ञवल्क्यः,

एतैरेव गुणैर्युक्तस्सवर्णः श्रोत्रियो वरः ।

यत्रात्परीक्षितः पुंस्त्वे युवा धीमाञ्जनप्रियः ॥ इति ।

एतैः पूर्वोक्तैर्लक्षण्यादिभिः कन्यागुणैः । तत्र लक्षणानि पूर्वोक्तानि । अनन्यपूर्वकत्वं चाविप्लुतब्रह्मचर्यं इत्यादिनोक्तमेव । यद्यपि—

दाहयित्वा ऽग्निहोत्रेण स्त्रियं वृत्तवतीं पतिः ।

आहरेद्विधिवद्वारानग्नींश्चैवाविलम्बयन् ॥

सुरापी व्याधिता धूर्ता बन्ध्याऽर्थघ्न्यप्रियंवदा ।

स्त्रीप्रसूश्चाधिवेत्तव्या पुरुषद्वेषिणी तथा ॥

इत्यादिना द्वितीयाद्युद्राहविधानादनन्यपूर्वकत्वं वरस्य नावश्यकमिति प्रतीयते तथापि—

अदग्धहस्ते यद्वत्तं तदनन्तफलं स्मृतम् ।

दग्धहस्ते तदर्धं स्यान्निष्फलं बहु गृह्यतः ॥

इत्याद्यदग्धहस्तदानस्य फलातिशयदर्शनात्फलातिशयकामस्य तदावश्यकता सिध्यति । कान्तत्वं च लौकिकप्रमाणसिद्धमेव । असपिण्डत्वं च शब्दशक्त्यैव सिध्यति । सापिण्ड्यस्योभयानिरूप्यत्वात् । यवीयस्त्वं तु त्र्यष्टवर्षोऽष्टवर्षामित्यादिस्मृत्या बाधितमेवेति नातिदिश्यते । अरोगित्वं च सामर्थ्यादेव सिध्यति । भ्रातृमत्त्वं चापेक्षितमेव ।

यस्या म्रियेत कन्याया वाचा सत्ये कृते पतिः ।

तामनेन विधानेन निजो विन्देत देवरः ॥

इति वरमरणे देवरेण तदुद्राहस्मरणात् । असमानार्षगोत्रजत्वं तु सापिण्ड्यवच्छब्दशक्त्यैव सिध्यति । एतेनानन्यपूर्वकत्वयवीयस्त्वभ्रातृमत्त्वव्यतिरिक्तैर्युक्त इति केषां धिञ्चाख्यानं निरस्तम् । सवर्ण इत्युत्कृष्टवर्णस्याप्युपलक्षणम् । श्रोत्रियः अधीतै-

विषाहसंस्कारे वरस्य पुंस्त्वपरीक्षा । ७५७

कशाखः । पुंस्त्वे प्रजननशक्तौ यत्रान्नानोपायैः प्रत्यक्षानुमानिकैः
परीक्षितः ।

परीक्षोपायमाह नारदः,

परीक्ष्य पुरुषं पुंस्त्वे निजैरेवाङ्गलक्षणैः ।

पुमांश्चेदविकल्पेन स कन्यां लब्धुमर्हति ॥

सुवद्धजत्रुर्जान्वस्थिसुवद्धांसशिरोधरः ।

यस्याप्सु पुत्रते वीर्यं ह्यादि मूत्रं च फेनिलम् ॥

पुमान्स्याल्लक्षणैरेतैर्विपरीतस्तु षण्ढकः । इति ।

विपरीतः यथोक्तलक्षणाभाववान् षण्ढ इत्युच्यते । स चैक-
विंशतिविधः । तत्र सप्तविधः—

कर्मविपाकसंग्रहे,

षण्ढकश्चातकः षण्ढः षण्ढः क्लीबो नपुंसकः ।

सकीलश्चेति सप्तैवं क्लीबभेदा विभाषिताः ॥

तेषां स्त्रीतुल्यवाक्चेष्टः स्त्रीधर्मा षण्ढको भवेत् ।

पुमान् भूत्वा स्वलिङ्गानि पश्चाच्छिन्त्यात्तथैवच ॥

स्त्री च पुम्भावमास्थाय पुरुषाचारवद्गुणा ।

चातको नाम षण्ढः स्यात् स्त्रीषण्ढो वापि नामतः ॥

असल्लिङ्गोऽपि षण्ढः स्यात् षण्ढस्तु म्लानमेहनः ।

अमेध्याशी पुमान् क्लीबो नष्टरेता नपुंसकः ॥

सकीलक इति ज्ञेयो यः क्लेश्यादात्मनः स्त्रियम् ।

अन्येन सह संयोज्य पश्चात्तामेव सेवते ॥

चतुर्दशविधस्तु नारदेन दर्शितः,

चतुर्दशविधः षण्ढः शास्त्रे दृष्टो मनीषिभिः ।

चिकित्स्यश्चाचिकित्स्यश्च तेषामुक्तो विधिः क्रमात् ॥

निसर्गषण्ढो बंध्रश्च पक्षषण्ढस्तथैवच ।

अभिशापाद्गुरो रोगाद्देवक्रोधात्तथैव च ॥

ईर्ष्यापण्डश्च सेव्यश्च वातरेता मुखेभगः ।

आक्षिप्तो मोघवीजश्च शालीनोऽन्यापतिस्तथा ॥ इति ।

निसर्गपण्डः स्वभावतो लिङ्गवृषणहीनः । बध्रश्छिन्नमुष्कः ।
पञ्चदशदिनानन्तरं सकृद्भोगक्षमः पक्षपण्डः । गुरुशापपण्डादयस्त्रयः
स्पष्टाः । ईर्ष्या परसम्भोगदर्शनेन पुंस्त्वमुत्पद्यते यस्य स ई-
र्ष्यापण्डः । उपचारविशेषेण पुंस्त्वोत्तिर्यस्य स सेवापण्डः ।
वातोपहतरेतस्को वातरेताः । यस्य मुखएवपुंस्त्वशक्तिर्न योनौ
स मुखेभगः । रेतोनिरोधात् पण्डीभूतः आक्षिप्तपण्डः । गर्भाधाना-
समर्थरेता मोघवीजः । अपगल्भतया क्षोभाद्वा नष्टपुंस्त्वः शाली-
नः । यस्य स्वर्भायापरिहारेणान्यासु पुरुषभाषः सोऽन्यापतिरि-
ति । एषां चान्तरविशेषेणापौरुष्यादेकविंशतित्वमविरुद्धम् ।
युवेत्यनेनानुद्भूतवीर्यस्य बालस्याभिभूतवीर्यस्य वृद्धस्य च व्या-
वृत्तिः । धीमान् लौकिकवैदिकव्यवहारनिपुणमतिः । जनप्रियः
सकलजनप्रेमपात्रम् । स्मितमृदुपूर्वाभिभाषीति मितक्षरा ।

अथ वरदोषाः ।

तत्र नारदः,

उन्मत्तः पतितः क्लीबो दुर्भगस्त्यक्तवान्धवः ।

कन्यादोषौ च यौ पूर्वाविष दोषगणो वरे ॥

उन्मत्तो वाद्यदिना । पतितो ब्रह्महत्यादिना । दुर्भगो भा-
ग्यहीनः । त्यक्तवान्धवः अदुष्टान्वन्धून्विहाय स्वतन्त्रव्यवहारः ।
कन्यादोषौ च यौ पूर्वाविति ।

दीर्घकुत्सितरोगार्त्तव्यङ्गा संस्पृष्टमैथुना ।

दृष्टान्यगतभान्ना च कन्यादोषाः प्रकीर्त्तिताः ॥

इत्यत्र उक्तौ पूर्वौ प्रथमौ दीर्घकुत्सितरोगव्यङ्गत्वरूपौ ना-

रदोक्तावेव ।

षसिष्ठोऽपि,

कुलशीलविहीनस्य षण्ढादिपतितस्य च ।

अपस्मारिविधर्मस्य रोगिणां वेपधारिणाम् ॥

दत्तामपि हरेत्कन्यां सगोत्रोढां तथैव च । इति ।

अत्र सगोत्रपदं सपिण्डाया अप्युपलक्षणम् । तुल्यन्यायत्वात् ।

पराशरोऽपि,

कन्यां यच्छति वृद्धाय नीचाय धनलिप्सया ।

कुरूपायाकुलीनाय स प्रेतो जायते नरः ॥

षसिष्ठोऽपि,

अत्यासन्नेऽतिदूरे च अत्याग्रे चातिदुर्बले ।

वृत्तिहीने च मूर्खे च षट्सु कन्या न दीयते ॥

कात्यायनोऽपि,

निष्क्रान्तस्तेन विद्विष्टस्तथा त्यक्तः स्ववन्धुभिः ।

अन्यजातिः क्षयी दासो लिङ्गस्थश्चोदरी यदि ॥

उन्मत्तः पतितः कुण्ठी तथा षण्ढः सगोत्रजः ।

चक्षुःश्रोत्रविहीनश्च तथा ऽपस्मारदूषितः ॥

षरदोषा स्मृता ह्येते कन्यादोषाः प्रकीर्तिताः ।

प्राक् पश्चाद्वा समुत्पन्ना दानं तत्र निवर्त्तयेत् ।

निष्क्रान्तः देशान्तरगमनशीलः । तेन निष्क्रमेण विद्विष्टः र-

हितः, अत्यन्तं प्रवासभीरुरिति यावत् ।

तथाच महाभारते,

द्वाविमौ ग्रसते भूमिस्सर्पो विलशयानि वा ।

राजानं चाविरोद्धारं ब्राह्मणं चाप्रवासिनम् ॥ इति ।

लिङ्गस्थः वेदशास्त्रलिङ्गधारी । उदरी जलोदरव्याधिमान् । पा-

क्त्वाग्नात् । पश्चाद्वाग्नात् । अन्यानापि वर्ज्यानाह स एव,
 दूरस्थानामवेद्यानां मोक्षमार्गानुसारिणाम् ।
 शूराणां च निवृत्तानां न देया कन्यका बुधैः ॥ इति ।
 षण्ढो वर्जनीय इत्युक्तं, तद्वर्जने कारणमाह—

नारदः,

अपत्यार्थं स्त्रियः सृष्टाः स्त्री क्षेत्रं बीजिनो नराः ।

क्षेत्रं बीजवले देयं नावीजी क्षेत्रमर्हति ॥

अथ परिवेत्तादिनिर्णयः ॥

तत्र गर्गः,

सोदर्ये तिष्ठति ज्येष्ठे न कुर्यादारसंग्रहम् ।

आवसथ्ये तथाऽऽधानं पतितस्त्वन्यथा भवेत् ॥ इति ।

यस्तं कुर्यात्स पतितः परिवेत्तेत्युच्यते ।

तथाच मनुः,

अग्रजे ब्रह्मचर्यस्थे योऽनुजो दारसङ्ग्रहम् ।

कुरुते परिवेत्ता स परिवित्तोऽग्रजो भवेत् ॥

अग्रजोऽत्र सोदर्यो विवक्षितः । पूर्ववाक्यानुरोधतः । तथा,

दाराग्निहोत्रसंयोगं कुरुते योऽग्रजे स्थिते ।

परिवेत्ता स विज्ञेयः परिवित्तिस्तु पूर्वजः ॥

परिवित्तिः परिवेत्ता च यया च परिविद्यते ।

ते सर्वे नरकं यान्ति दातृयाजरूपञ्चमाः ॥ इति ।

सोदर्यत्वं चात्र त्रिविधं, पित्रैक्यान्मात्रैक्यादुभयैक्याच्च ।

तत्र पित्रैक्येन सोदर्यत्वं “पुरुषेह वा अपमादितो गर्भो भवती”त्या-
 दिगर्भोपनिषत्सु प्रसिद्धम् ।

महाभारते च,

पितुः स जठरे स्थित्वा शुक्रद्वारेण मातरम् ।

मविश्य शोणितासक्तः पञ्चधा तनुमाददे ॥ इति ।
 देवयानीं प्रति कचोक्तिश्च,
 यस्मिन्नेवोदरे तातस्यावसस्त्वं शुभानने ।
 तस्मिन्नेवाहमवसं तेन त्वं भगिनी मम ॥
 इत्यादिहेतुभिरविवाहत्वप्रतिपादिका । मात्रैक्यादिना सो-
 दरत्वं स्पष्टमेव । तत्रैकैकं निमित्तमादाय निषेधप्रवृत्तावपवा-
 दमाह—

शातातपः,

पितृव्यपुत्रसापन्नपरनारीसुतेषु च ।
 ज्येष्ठेष्वपि च तिष्ठत्सु भ्रातृणां तु कनीयसाम् ॥
 दाराग्निहोत्रसंयोगे न दोषः परिवेदने । इति ।

पितृव्येण देवरादिना देवदत्तमातर्युत्पादितः पुत्रः पितृव्यपुत्र
 इत्युच्यते । स मात्रैक्येन देवदत्तस्य सोदरः । संविदा तृभयोरिति गौ-
 तमस्मरणेन तस्य ह्यामुष्यायणत्वात् । एतेषु त्रिष्वपि सोदर्यत्वेन
 निषेधप्राप्तावयमपवादः । अत एवापवादादपरिणीतेऽपि युधिष्ठिरे
 भीमसेनस्य परिणयो न दोषाय ।

यमोऽपि,

पितृव्यपुत्रान् सापत्नान् परपुत्रांस्तथैव च ।
 दाराग्निहोत्रधर्मेषु नार्धमः परिबिन्दतः ॥ इति ।
 अत्रार्धौ द्वौ व्याख्यातौ । परपुत्रः परस्यैव पुत्रार्थमुत्पादितो
 न स्वार्थमपि । सोऽपि पितृव्यदेव देवदत्तस्य सोदरः ।

गौतमोऽपि,

भिन्नोदरे दत्तके च पितृव्यतनयेऽग्रजे ।
 दाराग्निहोत्रसंयोगे न दोषः परिवेदने ॥ इति ।
 दत्तः पित्राऽन्यस्मै पुत्रत्वेन, तस्य सोदरज्येष्ठापेक्षया प-

रिवेदनमाप्तौ तदपेक्षया च तत्सोदरकनिष्ठस्येत्युभयैक्यापवादः ।
 तृतीयः पुत्रिकैवेति वसिष्ठोक्तेः पुत्रिकापुत्रे सति कनिष्ठे औरसे
 परिवेदनमाप्तावग्रजपदेनापवादः । तदेवमपवादतया वाक्यत्रयो-
 पपत्तौ—

दाराग्निहोत्रसंयोगं कुरुते योऽग्रजे स्थिते ।

इत्यत्राग्रजस्य व्यातिरेकमुखेन सोदर्यत्वविवक्षार्थं वाक्यत्र-
 बारम्भ इति निरस्तम् । सोदर्ये तिष्ठति ज्येष्ठे इत्यनेनैकवाक्यत-
 वैव तत्सिद्धेः । न ह्यग्रजस्य सोदर्यत्वमिच्छर्थं वाक्यत्रवारम्भो
 युज्यते । न हि घट इति वक्तव्ये अनघट इति वदन्ति विद्वांस
 इति न्यायापातात् । किञ्च सोदर्यत्वमात्रविवक्षार्थत्वे पितृव्यपु-
 त्रादिपदानामविवक्षितार्थतया मातृष्वसृपितृष्वसृमातुलपुत्राणाम-
 प्यपरिण्ययनमापद्येत । तेषामप्यग्रजत्वेन दोषापवादकत्वसम्भ-
 वात् । सम्भवति चापवादत्वेन विवक्षितार्थत्वे ऽविवक्षाया अ-
 न्याय्यत्वात् ।

यञ्च—

षण्ढान्धवाधिरादीनां विवाहोऽस्ति यथोचितम् ।

विवाहाम्भवे तेषां कनिष्ठो विवहेत्तदा ॥

पितृव्यपुत्रे सापत्रे परदारसुतादिषु ।

विवाहाधानयज्ञादौ परिवेदो न दूषणम् ॥

इति मनुना,

देशान्तरस्यक्लीवैकवृषणानसहोदरान् ।

वेदपांभपक्तपतितशूद्रान्त्वातिरोगिणः ॥

जडमूकान्धवाधिरकुञ्जवामनकुष्ठकान् ।

आतिवृद्धानभार्याश्च क्राषसक्तान्पुत्रस्य च ॥

धनवृद्धिमपक्तांश्च कामतः कारणस्तथा ।

कुलटोन्मत्तचौरांश्च परिविन्दन्न दुष्यति ॥

इति कात्यायनेन,

उत्पत्तः किल्विषी कुट्टी पतितः क्लीब एवच ।

राज्यक्षमामयावी च न न्याय्यः स्यात्पत्नीक्षितुम् ॥

इति काष्ण्णिजिनिना च ज्येष्ठभात्रएव विषयविशेषेऽपत्रा-
दोऽभिहितस्त्वोपि सोदर्यविषय एव । अन्यत्राप्राप्त्यभावेनाप-
वादत्वात्सम्भवादिसलं बहुना । ज्येष्ठानुजयोश्च पुंस्त्वं विवक्षितम् ।
अमाप्तोद्देश्यविशेषणत्वात् । अष्टवर्षं ब्राह्मणनिसत्राष्टवर्षत्वादिवत् ।
तेनापरिणीतायामपि ज्येष्ठभगिन्यां कनिष्ठस्य भ्रातुः परिवेदनं
न भवति । तथा अपरिणीते ज्येष्ठभ्रातरि कनिष्ठाय भगिन्याश्च
न भवति । अत एव भगिन्योरपि परिवेदनाभावप्राप्तौ वचनासम्भः ।

यदाह गार्ग्यः,

एकमातृपमृतानां पुत्रीणां परिवेदने ।

न भवेत्सर्ववर्णेषु न दोषो भिन्नमातृषु ॥ इति ।

मातृपदं पितुरप्युपलक्षणम् ।

तेन भिन्नपितृकास्त्रपि न दोषः । ततश्च पितृव्यपुत्रा-
दिवाक्योपात्ता विशेषा अत्राप्यनुसन्धेयाः । सोदर्यास्त्रपि कचि-
दपवादमाह—

वृद्धमनुः,

विवाहेऽनधिकारी स्याज्ज्येष्ठकन्या स्थिता यदा ।

तदनुज्ञां विना वापि कनिष्ठामुद्वहेत्तदा ॥ इति ।

अनधिकारीति छान्दसो लिङ्गव्यत्ययः । शाश्वदोऽनुज्ञा-
पक्षं गमयति । ततश्चानधिकारिण्यां ज्येष्ठायामं तदनुज्ञां विनापि क-
निष्ठामुद्वहेत् । अधिकारिण्यां तदनुज्ञयापिचेति वाशब्दार्थः ।
अनधिकारश्च कुष्ठः पंस्मारवैरूप्यादिभिः । अरोगिणीं भ्रातृमती-

मिति स्मरणात् ।

नाग्निहोत्रं न वा वेदा न च वेदव्रतान्यपि ।

नाग्नयः परिविन्दन्ति न यज्ञा न तर्पांसि च ॥

न च श्राद्धं कनिष्ठस्य या च कन्वा विरूपिता ।

इति कात्यायनस्मरणाच्च । जातारणिपरिग्रहेण जातमात्रा-
हितानेरग्निहोत्रवेदाध्ययनवेदव्रतैः परिवेदनदोषो नास्ति । किं तु
दारेण पारिवेद्यम् । जातारण्यभावे तु उपनीतस्याध्ययनाधिकारा-
दुपनयपरे परिवेदनदोषोऽस्त्येवेति गमयितुं वेदग्रहणम् ।

न जन्ममासे दिवसे च ऋक्षे ज्येष्ठेऽनुपेते परशाखया च ।

न चान्यगोलावुपदं च कुर्यान्न बहूचाः पञ्चमषष्ठयोश्च ॥

इति ज्योतिष्पाराशरनिषेधात् । एतेन वेदपदमुपनयपरमिति
निरस्तम् । अग्नयः श्येनचित्यादयो यज्ञाः ज्योतिष्टोमविकारा-
नाग्निष्टोमातिरात्रौ । तयोः प्रथमप्रयोगे परिवेदनापादकत्वात् ।

यथाह भ्रिक्राण्डमण्डनः,

दर्शोष्टिं पौर्णमासेष्टिं सोमेज्यामग्निसंग्रहम् ।

अग्निहोत्रं विवाहं च प्रयोगे प्रथमे स्थितम् ॥

न कुर्याज्जनके ज्येष्ठे सोदरे चाप्यकुर्वति । इति ।

प्रयोगे प्रथमे स्थितमिति दर्शोष्ट्यादीनां यूथे लिङ्गं विशेष-
णम् । तेन प्रथमप्रयोगपदैषां परिवेदनापादकत्वं न द्वितीयादिप्र-
योगेष्विति । सोमेज्या प्रकृतिभूतो ज्योतिष्टोमः । तर्पांसि चान्द्रा-
यणादीनि । श्राद्धं दर्शादौ पार्वणादि । एते कनिष्ठं भ्रातरं न प-
रिविन्दन्ति । विरूपिता अङ्गेन्द्रियादिविकला ज्येष्ठा कनिष्ठां भ-
गिर्नी च न परिविन्दतीति वाक्यद्वयार्थः ।

अत्र विशेषमाह वसिष्ठः, परिविविदानः कृच्छ्रातिकृच्छ्रौ
घरित्वा तस्मै दत्त्वा पुनर्निवेशत तामेवोपयञ्छेतेति । तस्मै ज्येष्ठाय

विवाहसंस्कारे परिवेत्तादिनिर्णयः । ७६५

दत्त्वा निवेद्य पुनर्निविशेत् पुनरुद्गृहेत् । कामिस्रपेक्षायां तामेवे-
ति । अयमेव न्यायो ज्येष्ठकनिष्ठयोरआधानव्युक्रमे भगिन्यांवि-
वाहव्युक्रमे चानुसन्धेयः ।

अत एव गौतमः, परिवित्तिपारवेत्तृपर्याहितपर्याधात्रग्रेदि-
धिषूपतिदिधिषूपतीनां संवत्सरं प्राकृतं ब्रह्मचर्यमिति ।

अकृताधाने ज्येष्ठे कनिष्ठेनाधाने ज्येष्ठः पर्याहितः कनिष्ठः
पर्याधाता ।

अग्रेदिधिषूलक्षणमाह देवलः,

ज्येष्ठायां यद्यनृदायां कन्यायामुह्यतेऽनुजा ।

या साऽग्रेदिधिषूः प्रोक्ता पूर्वा तु दिधिषूः स्मृता ॥ इति ।

तत्राह वसिष्ठः,

अग्रेदिधिषूपतिः कनिष्ठापतिः कृच्छ्रं कृत्वा तां ज्येष्ठाम् अ-
न्योढां समुद्गृहेत् ।

दिधिषूपतिर्ज्येष्ठापतिः स्वाढां ज्येष्ठां कनिष्ठापतये दत्त्वा
स्वयमन्यामुद्गृहेदिति । देशान्तरस्थिते ज्येष्ठे प्रतीक्षाकालमाह—

वसिष्ठः, अष्टौ दश द्वादश वर्षाणि ज्येष्ठं भ्रातरमनिविष्टम-
प्रतीक्षमाणः प्रायश्चित्ती भवति । अनिविष्टमकृतविवाहाग्निहोत्रम् ।
कालविकल्पस्त्वेवं विज्ञेयः । तत्र पुनः श्रूयमाणे सुप्रदेशस्थिते द्वाद-
श वर्षाणि । किञ्चिच्छ्रूयमाणे नातिसुप्रदेशस्थिते दश । नदीप-
र्वतचौराद्याकुलदूरतरदेशस्थिते अश्रूयमाणे चाष्टौ वर्षाणीति ।

अथाधाने विशेषः । यत्र ज्येष्ठोऽधिकार्यपि आधानं न क-
रोति तत्र तदनुज्ञया कनीयसा कर्त्तव्यम् ।

यथाह सुमन्तुः,

ज्येष्ठो भ्राता यदा तिष्ठेदाधानं नैवचाश्रयेत् ।

अनुज्ञातस्तु कुर्वीत शङ्कस्य वचनं यथा ॥

वृद्धवसिष्ठोऽपि,

अग्रजस्तु यदा ऽनग्निरादध्यादनुजस्तदा ।

अग्रजानुमतः कुर्यादग्निहोत्रं यथाविधि ॥

हारीतोऽपि, अधिकारी भ्रात्रनुज्ञापूर्वकमाधानमनुजानीते
न तु विवाहम् ।

सोदराणां तु सर्वेषां परिवेत्ता कथं भवेत् ।

दारैस्तु परिविद्यन्ते नाग्निहोत्रेण नेज्यया ॥

विशेषान्तरमाधानप्रकरणे वक्ष्यामः ।

अथ वधूवरयोर्विवाहकालः ।

तत्र विष्णुपुराणम्,

वर्षैरेकगुणां भार्यामुद्गहेत्त्रिगुणः स्वपम् ।

मनुष्यमौ,

त्रिंशद्वर्षो वहेत्कन्यां हृद्यां द्वादशवार्षिकीम् ।

द्व्यष्टवर्षोऽष्टवर्षा वा धर्मे सीदति सत्वरः ॥

महाभारते,

त्रिंशद्वर्षः षोडशवर्षा भार्या विन्देत नग्निकाम् ।

एकत्रिंशतिवर्षो वा स पूर्वेषामवाप्नुयात् ॥

नग्निकाऽनागतार्त्तना । पूर्वेषां, लोकमिति शेषः । अत्रायं समुदायार्थः । अष्टवर्षान्ना कन्या त्रिगुणवयसा विवाहा । अष्टवर्षामारभ्य द्वादशवर्षान्ता तत्सार्द्धद्विगुणवयसा विवाहा । द्वादशवर्षामारभ्य षोडशवर्षपर्यन्ता तदष्टमांशन्यूनद्विगुणवयसा विवाहा । अनाश्रमिन्त्वादिना धर्मं सीदति सति सत्वरः उक्तप्रमाणान्यूनवयस्कोऽपि न्यूनवयस्कामुद्गहेत् । अन्ये पुनरुक्तपरिमाणाद् न्यूनपरिमाणो न्यूनपरिमाणामुद्गहन् धर्मं सीदति, धर्मातिक्रमकारी भवतीत्याहुः ।

आपस्तम्बः,

त्रिंशद्वर्षो दशाब्दां तु भार्या विन्देत नग्निकाम् ।
एकविंशतिवर्षो वा सप्तवर्षमत्रापनुयात् ॥

आश्वलायनोऽपि,

कुलशीलवयोवृद्धरूपाढ्यां नग्निकां शुभाम् ।
विधिना तु धरः कन्यामुद्वहेदात्मनः समाम् ॥
समा कुलशीलादिभिर्न वयसा । तथा,
सप्ताब्दा कन्यकानाम्नी शैशवी स्याच्छुभान्विता ।
तामष्टादशवर्षीयो विवहेद्विधिवत् पुमान् ॥
अष्टवर्षा भवेद्वैरी पुत्रपौत्रप्रवर्धिनी ।
पञ्चविंशतिवर्षीयस्तां कन्यामुद्वहेद्विजः ॥
रोहिणी नववर्षा स्याद्धनधान्यविवर्धिनी ।
तामुद्वहेत् मतिमान् सर्वकामार्थसिद्धये ॥
ऊर्ध्वं दशाब्दाद्याकन्या प्राग्रजोदर्शनात्तु सा ।
गान्धारी स्यात्समुद्राह्वा चिरं जीवितुमिच्छता ॥ इति ।

यमः,

दद्याद्दणवते कन्यां नग्निकामेव शक्तितः । इति ।

वसिष्ठगौतमावपि,

प्रयच्छेन्नग्निकां कन्याम् ऋतुकालभयादिह ।
ऋतुमत्यां तु तिष्ठन्त्यां दोषः पितरमृच्छति ॥ इति ।

नग्निकालक्षणमाह ब्रह्मपुराणं,

यावन्न लज्जां जानाति कन्या पुरुषमनिधौ ।

योन्यादीन्नावगूहेत् तावद्भवति नग्निका ॥

अमरसिंहस्क, गौरी तु नग्निकाऽनागतार्त्तवेत्याह । व्या-
ख्यातं चैतल्लिङ्गभट्टेन । मनसा विवाहं प्रत्युदृच्छतीति गौरी । गु-

७६८ वीरभित्रोदयस्य संस्कारप्रकाशे

री उद्यमे । नज्जते व्रीडतीति नमिका । नज्जी व्रीडने । अत्र नमि-
काशब्दो विरुद्धलक्षणया गौर्या वर्त्तते । अनागतमार्त्तवमस्या इत्य-
नागतार्त्तवा । अनुदसप्तवर्षाधिकानां नामानीति ।

अत एव संवर्त्तः,

अष्टवर्षा भवेद्गौरी नवमे नमिका भवेत् ।

दशमे कन्यका प्रोक्ता द्वादशे वृषली मता ॥ इति ।

वृषल्यत्र रजस्वला ।

तथाच देवलः,

बन्ध्या तु वृषली ज्ञेया वृषली च मृतप्रजा ।

अपरा वृषली ज्ञेया कुमारी वा रजस्वला ॥

बृहस्पत्याश्रिकश्यपा अपि,

पितुर्भुङ्हे तु या कन्या रजः पश्यत्यसंस्कृता ।

भ्रूणहत्या पितुस्तस्यास्सा कन्या वृषली स्मृता ॥

विष्णुरपि,

पितृवैशमनि या कन्या रजः पश्यत्यसंस्कृता ।

सा कन्या वृषली ज्ञेया हरंस्तां च न दुष्यति ॥ इति ।

न दुष्यति न दण्ड्यो भवतीत्यर्थः ।

यमाऽपि,

अष्टवर्षा भवेद्गौरी नववर्षा तु रोहिणी ।

दशवर्षा भवेत्कन्या अत ऊर्ध्वं रजस्वला ॥ इति ।

रोहिणीति नमिकायाः संज्ञान्तरम् ।

भविष्यपुराणे,

अप्राप्तरजसा गौरी प्राप्ते रजसि रोहिणी ।

अव्यञ्जनकुचा कन्या कुचहीना तु नमिका ॥

सप्तवर्षा भवेद्गौरी दशवर्षा तु नमिका ।

द्वादशे तु भवेत्कन्या अत ऊर्ध्वं रजस्वला ॥

कश्यपः,

सप्तवर्षा भवेद्द्वौरी दशवर्षा तु कन्यका ।

प्राप्ते तु द्वादशे वर्षे कुमारीत्यभिधीयते ॥ इति ।

अङ्गिराः,

अनवाप्तृरजा गौरी प्राप्ते रजसि रोहिणी ।

अव्यञ्जनकुचा श्यामा कुचहीना तु नयिका ॥

व्यञ्जनेष्वथ जातेषु सोमो भुङ्क्ते तु कन्यकाम् ।

पयोधरेषु गन्धर्वो वह्निभुङ्क्ते रजस्वलाम् ॥

तस्माद्द्रुद्राहयेत्कन्यां यावन्नर्तुमती भवेत् ।

कश्यपः,

भुञ्जीत व्यञ्जने सोमो गन्धर्वस्तु पयोधरे ।

वलिवर्णागमे वायु रजस्पतिः प्रतिप्रितः ॥

तस्मादव्यञ्जनापेतामरजस्कामपयोधराम् ।

नोपभुक्तां तु सोमाच्चैर्दद्याद् दुहितरं पिता ॥

संघर्त्तः,

रोमकाले तु संप्राप्ते सोमो भुङ्क्ते तु कन्यकाम् ।

रजःकाले तु गन्धर्वो वह्निस्तु कुचदर्शने ॥

तस्माद्द्रुद्राहयेत्कन्यां यावन्नर्तुमती भवेत् ।

इति वदता ऋतुमत्या विवाहे दोष इत्युक्तं भवति ।

अग्निबृहस्पती,

व्यञ्जने तु कुलं हन्यात्पितृन् हन्यात् पयोधरे ।

हन्यादिष्टिं च पूर्त्तं च प्राप्ते रजसि कन्यका ॥

भविष्यपुराणे,

अतोऽप्रवृत्ते रजास कन्यां दद्यात्पिता सकृत् ।

७७० वीरमित्रादेयस्य संस्कारप्रकाशे

महदेनः स्पृशेदेनमन्यथैव विधित्सतः ॥ इति ।

बौधायनोऽपि,

दद्याद्गुणव्रते कन्यां नम्रिकां धर्मचारिणीम् ।

अपित्राः गुणहीनाय नोपरुन्ध्याद्रजस्वलाम् ॥ इति ।

ऋतुमत्या दाने दोषमाह नारदः,

यावन्तश्चर्त्तवस्तस्याः समीयुः पतिना विना ।

तावत्यो भ्रूणहत्याः स्युस्तस्य यो न ददाति ताम् ॥

वसिष्ठोऽपि,

यावत्तु कन्यामृतवः स्पृशन्ति तुल्यैस्सकामामपि यान्यमानाम् ।

भ्रूणानि तान्त्रान्त हतानि तासां मातापितृभ्यामिति धर्मवादः ॥

पितुः प्रमादात्तु यदीह कन्या वयःप्रमाणं समतीत्य तिष्ठेत् ।

मा हन्ति दातारमदीयमाना कालातिरिक्ता गुरुदक्षिणेव ॥

यमोऽपि,

कन्या नर्त्तुमुपेक्षेत बान्धवेभ्यो निवेदयेत् ।

न चेत्प्रदद्युस्तां तत्र ते स्युर्भ्रूणहनः समाः ॥

बौधायनोऽपि,

नयाचते च देयं स्याद्याचते च पृथक् पृथक् ।

एकैकस्मिन्नुतौ दोषं पातकं मनुरब्रवीत् ॥

प्रीणि वर्षाण्यृतुमतीं यः कन्यां न प्रयच्छति ।

स तुल्यं भ्रूणहत्याया दोषमृच्छत्यसंशयः ॥

गौतमोऽपि,

त्रीन्कुमार्यृतूनतीत्य स्वयं युज्येतानिन्दितेनोत्सृज्य पैत्रानलं-
कारानाप्रदानं प्रायुतोःप्रयच्छन्दोषी प्राग्नाससः प्रतिपत्तारित्येके ।

याज्ञवल्क्योऽपि,

अप्रयच्छन्समाप्नोति भ्रूणहत्यामृतादृतौ ।

घमपराशरापस्तम्बाः,

प्राप्ते द्वादशमे वर्षे यः कन्यां न प्रयच्छति ।

मासिमासि रजस्तस्याः पिवन्ति ऋतुशोणितम् ॥

अष्टवर्षा भवेद्वौरी नववर्षा तु रोहिणी ।

प्राप्ते तु द्वादशे वर्षे रजः स्त्रीणां प्रवर्त्तते ॥

पराशरः,

माता चैव पिता चैव ज्येष्ठो भ्राता तथैवच ।

त्रयोऽपि नरकं यान्ति दृष्ट्वा कन्यां रजस्वलाम् ॥

पैठीनस्मिः, यावन्नोद्यतौ स्तनौ तावद्देया अथ ऋतुमती
भवति दाता प्रतिग्रहीता च नरकं प्राप्नोति पितामहः प्रपिता-
महश्चेति विष्टायां जायते तस्मान्नाग्निका देयेति ।

ऋतुमतीपतिग्रहे दोषमाह बृहस्पतिः,

यस्तां विवाहयेत्कन्यां ब्राह्मणो मदमोहितः ।

असम्भाष्यो ह्यपाङ्केयः स विप्रो वृषलीपतिः ॥

वृषलीमद्ब्रह्मीता यो ब्राह्मणो मदमोहितः ।

सततं सूतकं तस्य ब्रह्महत्या दिनेदिने ॥

आपस्तम्बः,

प्राप्ते च द्वादशे वर्षे रजः स्त्रीणां प्रवर्त्तते ।

यस्तां विवाहयेन्मोहात्स ज्ञेयो वृषलीपतिः ॥

अत्रिकश्यपौ,

यस्तु तां वरयेत्कन्यां ब्राह्मणो ज्ञानदुर्बलः ।

अश्राद्धेयमपाङ्केयं तं विद्यावृषलीपतिम् ॥ इति ।

अत्र ब्राह्मणपदोपादानाद्ब्राह्मणस्यैवायं रजस्वलापरिणयन-
निषेधो न क्षत्रियादीनाम् । कुन्त्यादिषु तथा दर्शनात् । यत्तु—
काममामरणात्तिष्ठेद् गृहे कन्यर्त्तुमत्यपि ।

न त्वेवैनां प्रथच्छेत गुणहीनाय कर्हिंचित् ॥
इति मनुवाक्यं, तद् गुणवद्वरप्रशंसार्थं न स्वार्थे प्रमाणम् ।
अथ स्वयंवरः ।

तत्र नारदः,

यदा तु नैव कश्चित्स्यात्कन्या राजानमात्रजेत् ।
अनुज्ञया तस्य वरं परीक्ष्य वरयेत्स्वयम् ॥
सवर्णमनुरूपं च कुलरूपवयःश्रुतैः ।
सहधर्मं चरेत्तेन पुत्रांश्चोत्पादयेत्ततः ॥
ततस्तस्माद्गरात् ।

याज्ञवल्क्यः,

गम्यं त्वभावे दातृणां कन्या कुर्यात्स्वयंवरम् ।
गम्यं कुलश्रीलादिभिर्गमनार्हम् ।

मनुरपि,

त्रीणि वर्षाण्युपासीत कुमार्यृतुमती सती ।
ऊर्ध्वं तु कालादेतस्माद्भिन्देत् सदृशं पतिम् ॥
अदीयमाना भर्तारमधिगच्छेत्स्वयं यदि ।
नैनः किंचिदवाप्नोति न च यं साऽधिगच्छति ॥
अलङ्कारं नाददीत पितृदत्तं स्वयंवरा ।
यातृकं भ्रातृदत्तं वा स्तेन्या स्याद्यदि तं हरेत् ॥
पित्रे दद्यान्न शुल्कं तु कन्यामृतुमतीं हरन् ।
स हि स्वाभ्यादतिक्रामेदृत्नां प्रतिरोधनात् ॥
बौधायनः,

त्रीणि वर्षाण्यृतुमती काङ्क्षेत् पितृशासनम् ।
ततश्चतुर्थवर्षे तु विन्देत् सदृशं पतिम् ॥
अविद्यामाने सदृशे गुणहीनमपि श्रयेत् ।

विवाहसंस्कारे वधूवरयोः कूटविचारः । ७७३

वसिष्ठः, ऋतुमती त्रीणि वर्षाण्युपासीत ऊर्ध्वं त्रिवर्षेभ्यः
पतिं विन्देत तुल्यम् ।

विष्णुः,

ऋतुद्वयमुपास्यैव कन्या कुर्यात्स्वयंवरम् ।

ऋतुत्रये व्यतीते तु प्रभवत्यात्मनस्सदा ॥

यमः,

कन्या द्वादश वर्षाणि सा ऽप्रदत्ता गृहे वसेत् ।

भ्रूणहत्या पितुस्तस्याः सा कन्या वरयेत्स्वयम् ॥

एवं चोपनता पत्नी नावमान्या कदाचन ।

न च तां बन्धकीं कुर्यान्मनुः स्वायम्भुवोऽब्रवीत् ॥

इदं च वर्षत्रयप्रतीक्षणं पित्रादीनां यत्नवतामपि केनचित्कार-
रणेन दानासम्पत्तौ । ऋतुत्रयप्रतीक्षणं तु यथोक्तवरसम्पत्तावापि
पित्रादीनामुपेक्षायाम् । तुल्यैस्सकामामपि याच्यमानामित्या-
दिपूर्वोक्तवासिष्ठवचनात् ।

अथ वधूवरयोः कूटविचारः ।

तत्र प्रश्नप्रकारमाह वसिष्ठः,

शुभे दिने दैवविदं त्वभिज्ञं ताम्बूलपुष्पाक्षतपूर्णपाणिः ।

प्रष्टा च गत्वा प्रणिपत्य पृच्छेन्नित्येद्य तस्मै वरकन्ययोर्भम् ॥ इति ।

भामिति नाम्नोऽप्युपलक्षणम् ।

तथाच बृहस्पतिः,

विवाहसमये काले सुखासीनं शुभप्रदम् ।

दैवज्ञं भक्तितो गत्वा सम्पूज्यादौ यथाबलम् ॥

उडुनी नामनी चोक्त्वा संपृच्छेत्सकृदेव तम् । इति ।

दैवज्ञमनोहरे,

वर्णश्च वश्यं च मिथश्च तारा योनिश्च मैत्री स्वयोर्योगश्च ।

भमेलको नाडिकशुद्धिरेते यथात्तरं स्युर्वलिनोऽष्टभेदाः ॥ इति ।
एतऽष्टौ कूटभेदा यथात्तरम् उत्तरोत्तरं बलिनः गुरवोऽधिका
वेदितव्याः । तत्र वर्णकूटलक्षणमाह—

नारदः,

रव्यालिककर्कटा विषाः सिंहमेषतुला नृपाः ।

नृयुक्त्रापघटा वैश्या मृगकन्यावृषान्त्यजाः ॥

जगन्मोहनेऽपि,

कर्कन्तिपट्टश्रिका विषाः क्षत्राः सिंहधनुस्तुलाः ।

मेषयुग्मघटा वैश्याः शूद्रा वृषमृगाङ्गनाः ॥

अन्त्यो मनिः । वर्णपरिग्रहे विशेषमाह—

नारदः,

झपालिककर्कटा विषास्तदूर्ध्वाः क्षत्रियादयः ।

पुंवर्णराशोः स्त्रीराशौ समे हीने तथा शुभम् ॥

वर्णज्येष्ठा तु या नारी वर्णहीनस्तु यः पुमान् ।

विवाहं यदि कुर्वति तस्या भर्ता विनश्यति ॥

हीनवर्णे वरे उत्तमवर्णा नारी पतिप्री भवतीत्यर्थः ।

अथ वश्यकूटः ।

बृहस्पतिः,

मेषस्य वश्यौ मिहाली कर्कज्जूकौ वृषस्य तु ।

युग्मस्य कन्या वश्या स्यात्कर्किणश्चापट्टाश्रिकौ ॥

तुला सिंहस्य वश्या स्यात्कन्याया यममत्स्यभे ।

मृगकन्ये तु जूकस्य कर्की स्याद्दृष्टिकस्य तु ॥

मीनश्चापस्य वश्यः स्यान्मकरो मीनवश्यकृत् ।

कुम्भस्य कन्या वश्या स्यान्मीनो मेषस्य वश्यकृत् ॥

एवं वश्यसमायोगे दंपत्योः प्रीतिरुत्तमा ।

विवाहसंस्कारे वधूवरयोः कूटविचारः । ७७५

वश्याभावेऽपि दंपत्योर्विवाहः कलहपदः ॥

गर्गोऽपि

मिहाली कर्किकृकौ च कन्या वृश्चिककामुकौ ।

तुला मीनयमौ नक्रः कन्याकर्कटकौ तिमिः ॥

मेपकुम्भावजो नक्रो मेपादेर्वश्यराशयः ।

एतानि वश्यकूटानि दंपन्योः शुभसंपदे ॥

अलिर्वाश्चिकः । जूकस्तुला । युगं मिथुनम् । यमो मिथुनम् ।

मत्स्यभं मीनः । नक्रो मकरः ।

श्रीधरोऽपि,

मेपे वृश्चिकसिंहौ च वृषे कर्कटकस्तुला ।

मिथुने कन्यका वश्यं कर्कटे धनुवृश्चिकौ ॥

मिहे वश्यन्तुला चैव युवत्यां मीनको यमः ।

तौल्या वश्यं मृगश्चैव वृश्चिके कन्यकर्कटौ ॥

चापे मीनमिदं वश्यं मकरे मेपकुम्भयोः ।

कुम्भे मीनमिदं वश्यं मीने च मकरस्तथा ॥ इति ।

वज्र्यानाह चिन्तामणिः ,

हित्वा मृगेन्द्रं नरराशिवश्याः सर्वे तथैषां जलजाश्च भक्ष्याः ।

सर्वेऽपि सिंहस्य वशे विनाऽलिङ्ग्यं नराणां व्यवहारतोऽन्यत्र ॥

नरराशयो मिथुनकन्यातुलाः । एषां मेपादयस्सर्वेऽपि मिहं

त्यक्त्वा वश्याः । ननु जलचराणां सहानवस्थानात्कथं वश्यत्वं तत्रा-

ह । जलजाश्च भक्ष्या इति । एषां नरराशीनां जलजाः मकरकु-

म्भमीनकर्कास्तु भक्ष्याः किं पुनर्वश्या इति सूचयितुं तुशब्दः ।

सिंहस्यालिं वृश्चिकं विना सर्वे वश्याः । अन्यदनुक्तं चतुष्पदानां

जलचराणां वश्यावश्यं नराणां मनुष्याणां व्यवहारतो ज्ञेयम् । व-

श्यकूटं वश्यभक्ष्यवैरभेदेन त्रिधा । तत्र वरराशोः स्त्रीराशौ वश्ये

७७६ वीरमित्रोदयस्य संस्कारप्रकाशे

सति गुणद्वयम् । भक्ष्ये एको गुणः । वैरे गुणाभावः । अस्याप-
वादमाह—

वसिष्ठः,

विवाहकरणे नृणामवश्यं वश्यमिष्यते ।

तदभावेऽपि राशिश्च गणरज्जुयुतः शुभः ॥ इति ।

अथ ताराकूटम् ।

संग्रहे,

जन्म संपत् विपत् क्षेम प्रत्यरिः साधको वधः ।

मैत्रं परममैत्रं च जन्म चेति पुनः पुनः ॥

स्त्रियो वै जन्मताराया विपत्प्रत्यरिनैधनाः ।

पर्याये प्रथमे वर्ज्या द्वितीयाद्यचतुस्त्रयः ॥

तारास्त्याज्याः तृतीये तु सर्वास्ताराश्च शोभनाः ।

बृहस्पतिः,

आद्यसंविपदाख्यर्क्षे प्रत्यरौ च चतुर्थकम् ।

वधाख्ये च तृतीयांशं विना शेषा न शोभनाः ॥

नारदः,

स्त्रीभमारभ्य गणने नव पर्यायतः क्रमात् ।

जन्मत्रिपञ्चसप्तम्यं पुंभं स्याद्वरनाशनम् ॥

पुम्भमारभ्य गणने स्त्रीभं जन्मादिके स्थले ।

स्त्रीविनाशो भवेत्तस्माद्दिनकूटं विवर्जयेत् ।

अस्यापवादः सङ्ग्रहे,

स्त्रीदीर्घगणसद्भावे दिनं यदि न विद्यते ।

तथापि दिनमस्त्येव चन्द्रताराबलान्विते ॥

गर्गोऽपि,

स्त्रीदीर्घगणयोस्सत्त्वे चन्द्रताराबले सति ।

विवाहसंस्कारे वधुवरयोः कूटविचारः । ७७७

असत्त्वे दिनकूटस्य न दोषं जनयेद् ध्रुवम् ॥
दिनकूटमिति ताराकूटस्यैव संज्ञान्तरम् ।
चन्द्रताराबलमत्र जन्मलग्नकालीनं वेदितव्यम् ।
अथ योनिकूटम् ।

तत्र षसिष्ठः,
अश्वभमेषभुजगद्वयकुक्कुरोतु-
मेषोतुमूषकमथोन्दुरुगोलुलायाः ।
शार्दूलमाहिषगवारिमृगद्वयञ्च
कीशोऽथ बभ्रुयुगकीशगजाश्वसिहाः ॥
गोकुञ्जराविति यथाक्रममाश्विनादि-
मानां भवन्ति अलु कल्पितयोनिरूपाः ।
आसां वैरमाह स एव,
बभ्रुरगं श्वैणामिमेन्द्रसिंहमोत्वायुसंज्ञं त्वजवानरं च ।
गोव्याघ्रमश्वोत्तममाहिषं च वैरं नृनार्योर्नृपभृत्ययोश्च ॥
ओतुर्विहाळः । लुलायो माहिषः । गवारिर्व्याघ्रः । कीशो
वानरः । बभ्रुर्नकुळः । युगं नक्षत्रद्वयम् । एवं द्वयशब्देऽपि द्रष्टव्यम् ।

अस्यापवादमाह स एव,
योनैरभावे नोद्वाहस्त तु कार्षो वियोगदः ।
राशिर्वश्यं च यद्यस्ति कारयेन्न तु दोषभाक् ॥
अस्य फलमाह अग्निः,
एकयोनिषु सम्पत्स्यै दंपत्योः सङ्गमस्तदा ।
भिन्नयोनिषु मध्यः स्यादरिभावे नचैतयोः ॥
बृहस्पतिः,
अरिभाबकृतोद्वाहः क्षीघ्रं मरणमाप्नुपात् ।

अथ ग्रहमैत्री ।

तत्र वसिष्ठः,

स्वेः समो ज्ञः सितमूर्यपुत्रावरी परे ये सुहृदोऽम्बराटाः ।
 चन्द्रस्य नारी रविचन्द्रपुत्रौ मित्रे ममाः शेषनभश्चराः स्युः ॥
 समौ सितार्कौ शशिजश्च शत्रुमित्राणि शेषाः पृथिवीसुतस्य ।
 शत्रुः शशी सूर्यसितौ च मित्रं समाः परे स्युः शशिनन्दनस्य ॥
 गुरोर्ऋशुक्रावरिसंज्ञकौ तौ शनिः समोऽन्ये सुहृदो ग्रहेन्द्राः ।
 शुक्रस्य मित्रे बुधमूर्यपुत्रौ समौ कुजार्कवितरावरी तौ ॥
 शनेस्समो वाक्पतिरिन्दुमृतुः शुक्रश्च मित्रे रिपवः परे स्युः ।
 एवं ग्रहाणां चतुराननेन शत्रुत्वमित्रत्वसमत्वमुक्तम् ॥
 अम्बराटाः ग्रहाः ।

अस्याः फलमाह स एव,

अन्योन्यमित्रं शस्तं स्यात्सममिच्छं तु मध्यमम् ।
 उदासीनं कनिष्ठं स्यान्मृतिदं शात्रवं स्मृतम् ॥
 शत्रुमित्रं च विज्ञेयं दंपत्योः कलहप्रदम् ।
 अन्योन्यं समशत्रुत्वं दंपत्योर्विरहप्रदम् ॥

अस्यापवादमाह स एव,

राशिनाथे विरुद्धेऽपि सवलावंशकाधिपौ ।
 तन्मित्रेऽपिच कर्त्तव्यं दंपत्योः शुभमिच्छता ॥
 राशिनाथे विरुद्धेऽपि मित्रत्वे चांशनाथयोः ।
 विवाहं कारयेद्दीमान् दंपत्यास्सौरूपवर्धनम् ॥
 स्त्रीदीर्घे रज्जुकुटे च राशौ नाड्यां स्थिते साते ।
 ग्रहाणां मैत्र्यभावेऽपि विवाहः शुभदो भवेत् ॥

राशिनाथानाह श्रीधरः,

मेषट्टिश्रिकृपातर्पणीसुतो भार्गवो ऋषतुलाधरेश्वरः ।
 बोधनस्तु मिथुनाङ्गनापतिर्मास्करिर्भकरकुम्भनाथकः ॥

विवाहसंस्कारे बधूरयोः कूटाविचारः । ७७९

सिंहकर्कटकयोरिनोडुपौ मनिधन्वपतिरिन्द्रपूजितः ।
अंशका नवनव व्यवस्थिताः शौनकादिमुनिभिः प्रकीर्तिताः ॥
इति ।

अथ गणकूटम् ।

तत्र षसिष्ठः,
दस्त्रादितीज्यमृगमैत्रकरानिलान्त्य-
लक्ष्मीशभानि नव देवगणः प्रदिष्टः ।
पूर्वात्रयान्नाकविधातृहोत्तराणि
धिष्ण्यानि मानुषगणोऽत्र नव प्रदिष्टः ॥
पितृद्विदैवाग्निशतेन्द्रमु ठवस्वाहिचित्रर्क्षगणोऽसुराख्यः ।
देवासुराणां मनुजामुखाणां वैरं महत्स्नेहमथेतरेषाम् ॥
अस्यार्थमाह श्रीधरः,
अश्वी मृगशिरो हस्तस्वाती पुष्यपुनर्वसू ।
मैत्रश्रवणरेवत्य एते देवगणाः मृताः ॥
भरणी रोहिणी चैव आर्द्रा पूर्वात्रयं तथा ।
त्रीण्युत्तराणि विज्ञेया मानुषाः परिकीर्तिताः ॥
उषेष्टामूलमया श्लेषाविशाखात्वाष्ट्वारुणाः ।
कृत्तिका च धनिष्ठा च राक्षस्यस्तु प्रकीर्तिताः ॥ इति ।
गणविशेषेणोत्तमाधमव्यवस्थां फलं चाह—

नारदः,

स्वर्गे चोत्तमं विश्यान्मध्यमं दैवमानुषम् ।
वैरं दितिजदेवेषु मरणं मानुषासुरे ॥
देवासुरगणे पुंसि यदि स्त्री मानुषे गणे ।
एतानुत्तममध्याख्यौ विपरीतौ न शांभनौ ॥
राक्षसी यदि वा नारी नरो भवति मानुषः ।

७८० बीरमिवोदयस्य संस्कारप्रकाशे

मृत्युस्तत्र न सन्देहो विपरीतः शुभावहः ॥
पुत्रपित्रकलत्रादियोगः स्वांशे मुशोभनः ।
मध्यमो नृसुरांशे च जघन्या देवराक्षसाः * ॥

* एतदनन्तरं पञ्चषपत्रपर्याप्तग्रन्थस्मृतितोऽस्ति । पुस्तकान्तरा-
भाषाश्च मुद्रितः ।

विवाहसंस्कारे बधूवरयोः कूटविचारः । ७८१

तत्र वर्षेशमासेशज्ञानं सूर्यसिद्धान्तेनोक्तम्,
 मासाब्ददिनसंख्यासं द्वित्रिघ्नं रूपसंयुतम्
 सप्तोद्घृतावशेषौ तु विज्ञेयौ मासवर्षपौ ॥ इति ।
 अयनर्तुस्वामिज्ञानमाह शौनकः,
 अयनादयनं सूर्यो दिने यस्य तु गच्छति ।
 अमृतं तस्य विज्ञेयं शुभं वा यदिवा ऽशुभम् ॥
 शुक्रारचन्द्रमौम्यानां गुरोर्मन्दस्य च क्रमात् ।
 अत्र सर्वत्र विरुद्धतिथिवारनक्षत्रेषु सिद्धियोगे सति विवाहः

कार्यः ।

तदुक्तं व्याससंहितायाम्,
 शनैश्चरदिने प्राप्ते यदा रिक्ता तिथिर्भवेत् ।
 तस्मिन्निवाहिता कन्या सर्वसौख्यैस्समेधते ॥
 रिक्ता शनिदिने चेत्स्यात्स्थिता पतिगृहे सदा ।
 चन्द्रस्य च दिने ऽप्येवं किन्तु सापत्न्यमाप्नुयात् ॥
 बृहस्पतिः,
 रविवारे शुभं कर्म कर्त्तव्यं योमतः शुभे ।
 योगाच्छुभे कुजे मन्दे कन्योद्वाहादि कारयेत् ॥ इति ।
 बृहस्पतिः,
 पौष्णोत्तरामघाहस्तमूलं श्रवणसप्तमाः ।
 सूर्यवारयुता दोषहालाहलगणोद्धराः ॥
 मित्रोऽश्विन्यर्षया पृषा साहिवुद्ध्य च रोहिणी ।
 भौमवारेण संयुक्ता योगाः स्युर्दोषघ्नस्रराः ॥
 श्रवण इति अभिजितोऽप्युपलक्षणम् । तेन सप्तमत्वं सि-
 द्ध्यति । अहिवुद्ध्यः उत्तराभाद्रपदा । दोषघ्नस्रराः दोषभक्षकाः ।
 कृत्तिकारोहिणीस्वातीशतताराकिंचारणाः ।

शुभयोगा महादोषकैरव्यादिस्यवर्चसाः ॥ इति ।

कैरव्यं कुमुदसमूहः ।

अथ नक्षत्राणि ।

तत्र वसिष्ठः,

तिस्रोत्तरामूलमघान्त्यमैत्रप्राजेशचन्द्रार्कसमीरभेषु ।

तदा मशस्तः खलु कन्यकानां पाणिग्रहोऽन्येषु विवर्जितस्तु ॥

घात्स्यः,

उत्तरात्रितयं सौम्यं प्राजापत्यं तथाऽनिलम् ।

हस्तो मूलं तथा मैत्रं पूषदैवतमेव च ॥

विवाहे निर्दिशेद्धर्मयशोऽर्थी कालवित्सदा ।

उक्तवर्ज्येषु या मोहात्कन्यका परिणीयते ॥

सा भर्तृमरणव्याधिशोकदारिद्र्यभागिनी ।

अत्र विशेषश्चतुर्वर्गचिन्तामणौ कालखण्डे,

आद्ये मघाचतुर्भागे नैर्ऋतस्याद्यएव च ।

रेवत्यन्तचतुर्भागे विवाहः प्राणनाशनः ॥

षड्भागशेषेष्वन्येषु नक्षत्रेषु न दृश्यते । इति ।

नक्षत्रफलानि तु विस्तरभयाच्चेहोच्यन्ते ।

अथ योगाः ।

तांश्च फलमुखेनाह शौनकः,

व्यतीपातवज्रभैरुतिपारिधे शूले च वित्तहानिः स्यात् ।

सौभाग्यमुखानि स्युः प्रीत्यादिषु शेषयोगेषु ॥ इति ।

अथ करणानि ।

तत्र बृहस्पतिः,

शकुन्पादिचतुष्टयेषु करणेष्वपि त्रिष्टिषु ।

कुलिकेषु शुभं वर्ज्यमशुभान्नेन कारयेत् ॥

विवाहसंस्कारे विवाहयोग्यनक्षत्रादिकालः । ७८३

गुणायुतैर्युतेऽप्यस्मिन् शकुन्यादिचतुष्टये ।

काले नैव शुभं सर्वं कृतं सम्यग्भिनश्यति ॥ इति ।

शौनकोपि,

ध्रुवकरणैः शकुनाद्यैः पाणिग्रहणे ध्रुवो भवति मृत्युः ।

मासान्मासत्रितयाद्विंशतिरात्रात्तथाऽब्दार्धात् ॥ इति ।

अथ लग्नानि ।

श्रीधरीये,

श्रेष्ठास्तौलियमाङ्गनाघटधनुर्गोर्कीर्कण्ठीरवाः

मध्यास्सौम्ययुतास्तथाधर्ववदनास्सर्वे विवाहे हिताः ।

विवाहपटलेऽपि,

कन्यातुलायमघटेषु विवाहकर्म

श्रेष्ठं तदन्यभवेनेषु शुभावहं स्यात् ।

कोचित्प्रशस्तमपि तेषु वदन्ति तज्ज्ञा

बाहुल्यभोगरतितच्चरभेषु योगाः ॥

नारदस्तु अभिजिह्वोधूलिकयोः शुभत्वमाह,

चतुर्थमभिजिल्लग्रमुदयर्क्षात्तु सप्तमम् ।

गोधूलिकं तदुभयं विवाहे पुत्रपौत्रदम् ॥

प्रख्यानं च कलिङ्गानां मुख्यं गोधूलिकं स्मृतम् ।

अभिजित्सर्वदेशेषु मुख्यदोषविनाशकृत् ॥

मध्यंदिनगते भानौ मुहूर्त्तोऽभिजिदाहयः ।

नाशयत्यखिलं दोषं पिनाकी त्रिपुरं यथा ॥

संहितान्तरेऽपि,

मध्यंदिनगते भानौ सकलं दोषमञ्जयम् ।

दहत्येवाभिजिल्लग्रं त्वलराशिमिवानलः ॥ इति ।

अथ लग्नफलानि ।

तत्र षराहः,

क्रिये कुमारी पररक्तचिप्ता विहीनविप्ता गवि गोव्रता ॥
 कुलद्वयानन्दकरी तृतीये कुलीरलम्ने कुलटा नृशसा ॥
 हरौ प्रभृता सकृदाश्रिता पितुः पतिप्रिया च श्वशुरस्य षष्ठे ।
 रूपाभिमानार्थव्रती तुलाधरे तथाळिनि क्रन्दति निन्यमस्थिरा ॥
 धनुषि कुलटा तत्पूर्वाद्धे सतीत्यपरे जगुः ।
 मृगघटश्लेषेऽवन्यासक्ता जरासुपगच्छति ॥ इति ।

क्रियो मेषः । गौरुषः । तृतीयं मिथुनम् । कुलीरः कर्कः । हरिः
 सिंहः । षष्ठं कन्या । अळिर्दृष्टिकः । मृगो मकरः । अथ प्रत्येकं
 नषांशकफलम् ।

तत्र वसिष्ठः,

द्विभर्तृका मेषनवांशके स्यात् तृषांशके स्यात् पशुशीलयुक्ता ।
 धनान्विता पुत्रवती तृतीये कुलीरकांशे कुलटा अतिर्हिंसा ॥
 सिंहांशके सा पितृमन्दिरस्था कन्यांशके वित्तयुता सुशीला ।
 चापांशकाद्ये धनिनी द्वितीयभागेऽन्यसक्ता मलिना गदात्मा ।
 निःस्वा मृगांशे विगुणा घटांशे विभर्तृका योगरता विशीर्णा ॥
 मीनांशके भर्तृसुतार्थहीना शुभग्रहैर्युक्तनिरीक्षितेऽपि ।
 तस्मात्सदैवोक्तनवांशकेषु कुर्याद्विवाहं गुणसम्पत्सु ॥
 अन्त्यांशकश्चाद्ध शुभांशकानां मध्ये य एको न शुभप्रदस्सः ।
 स एव वर्गोत्तमसंज्ञकश्चेच्छुभप्रदश्चाखिलमङ्गलेषु ॥

तथा,

वर्गोत्तमं विनाऽन्त्यांशे विवाहो न शुभप्रदः । इति ।

अथ ळम्ने एकविंशतिमहादोषाः ।

तत्र नारदः,

एकविंशतिदोषाणां नामरूपफलानि च ।

पितामहोक्तं संवीक्ष्य तानि वक्ष्ये समासतः ॥
 पञ्चाङ्गशुद्धिरहितो दोषस्त्वाद्यः प्रकीर्तितः ।
 उदयास्तशुद्धिहीनो द्वितीयः सूर्यसंक्रमः ॥
 तृतीयः पापषड्गो भृगुषष्ठः कुजाष्टमः ।
 गण्डान्तङ्कर्त्तरी रिःफपडष्टेन्दुश्च सङ्ग्रहः ॥
 दंपत्योरष्टमं लग्नं राशिर्विषघटी तथा ।
 दुर्मुहूर्तो वारदोषः खार्जूरिकसमाद्भिघ्नभम् ॥
 ग्रहणोत्पातभं क्रूरविरुद्धर्षं क्रूरसंयुतम् ।
 कुनवांशो महापातो वैधृतिश्चैकविंशतिः ॥ इति ।
 अथ पञ्चाङ्गशुद्धिलक्षणम् ।

तत्र स एव,

तिथिवारर्षकरणयोगाः पञ्चाङ्गसंज्ञिताः ।
 पञ्चाङ्गस्य च या शुद्धिः पञ्चशुद्धिरुदाहृता ॥
 तच्छुद्धिहीने यत्कर्म तन्निरर्थकमीरितम् ।
 त्यजेत्पञ्चाष्टिकं चापि त्रिषसंयुक्तदुग्धवत् ॥ इति ।
 पञ्च अष्टयो यस्मिन्निति पञ्चाष्टिकम् ।
 अष्टिः हानिः दोष इति यावत् ।
 अथोदयास्तशुद्धिः ।

तत्र नारदः,

लग्नलग्नांशकौ स्वस्वपतिना वीक्षितौ युतौ ।
 नचेद्वाऽन्योन्यपतिना शुभमित्रेण वा तथा ॥
 वरस्य मृत्युः स्यात्ताभ्यां सप्तसप्तोदयांशकौ ।
 एवं तौ न युतौ दृष्टौ मृत्युर्वध्वाः करग्रहे ॥ इति ।
 अथ संक्रान्तिदोषः ।

नारदः,

७८६ वीरभिन्नोदयस्य संस्कारप्रकाशे

स्याऽप्याः सूर्यस्य सक्रान्तेः पूर्वतः परतस्तथा ।

विवाहादिषु कार्येषु नाख्यः षोडशषोडश ॥

अत्र संक्रान्तिपदं हरिपदषडशीतिमुखपरम् । विषुवदयन-
योर्दिनत्रयं परिहार्यत्वस्मरणात् ।

तथाच वसिष्ठः,

विषुवतोरयनयोर्दिनत्रयं हरिपदेषु षडशीतिमुखेषु ।

पूर्वषोऽपि परतोऽपि संक्रमान्नाडिकाश्च खलु षोडश त्यजेत् ॥

इति ।

अथ षड्वर्गशुद्धिः ।

मारदः,

त्रिंशद्भाग्गात्मकं लग्नं होरा तस्यार्द्धमुच्यते ।

लग्नत्रिभागो द्रेष्काणो नवांशोऽपि नवांशकः ॥

द्वादशांशो द्वादशांशस्त्रिंशांशस्त्रिंशदंशकः ।

षड्वर्गाः कथिता ह्येते तेषामीशा इमे स्मृताः ॥

मेपट्टश्चिकयोर्भौमस्तुलाट्टपभयोःस्मितः ।

कन्यामिथुनयोर्बोधः कर्कटस्य पतिः शशी ॥

चापान्त्पयोर्गुरुः स्वामी शनिर्मकरकुम्भयोः ।

रविः सिंहस्य चैतेषामंशानामधिपा इमे ॥

शुक्रचन्द्रगुरवः शुभा ह्यन्ये शुभेतराः ।

क्षीणः शशी तथाऽन्ये च पापयुक्तो बुधोऽशुभः ॥

होरयोरोजराशौ तु रवीन्दू क्रमतः पती ।

समराशौ तु चन्द्रार्कौ होरेशौ क्रमतो वदेत् ॥

स्युर्द्रेष्काणेषु चाद्येषु नव राशीश्वराः क्रमात् ।

नवमांशा मेपसिंहचापेष्वजादयः क्रमात् ॥

क्रमाद्भौमगन्यासु ज्ञेयाः स्युर्मकरादयः ।

तुलामिश्रुनकुम्भेषु स्युः क्रमेण तुलादयः ॥
 अलिकर्कटपीनेषु क्रमात्स्युः कर्कटादयः ।
 लग्नराशिं समारभ्य द्वादशाशेषवराः क्रमात् ॥
 कुजार्कीज्यङ्गशुक्राणां वाणेष्वष्टाद्रिमार्गणाः ।
 भागाः स्युर्विषमे ते तु समराशौ विपर्ययात् ॥
 पङ्क्तवर्गो भवति सदा शुभस्वचरममुद्भवः शुभदः ।
 पापसमुत्थस्त्वशुभस्तस्माद् ग्राह्यस्तु सौम्यपङ्क्तवर्गः ॥ इति ।
 अथ भृगुषष्ठदोषः ।

नारदीये,
 भृगुषष्ठाष्टमो दोषो लग्नादष्टगते सिते ।
 उच्चगे शुभसंयुक्ते तल्लग्नं सर्वथा खजेत् ॥ इति ।
 अथ कुजाष्टमदोषः तत्रैव,
 कुजोऽष्टमो महादोषो लग्नादष्टमगे कुजे ।
 शुभत्रययुतं लग्नं त्यजेन्न तुङ्गगे यदि ॥ इति ।
 अथ गण्डान्तदोषः ।

नारदीये,
 पूर्णानन्दारूपयोस्तिथयोस्सन्धिर्नाडीद्वयं सदा ।
 गण्डान्तं मृत्युदं जन्मयात्रोद्वाहव्रतादिषु ॥
 अथ नक्षत्रगण्डान्तः ।
 सार्पेन्द्रपौष्णभेष्वन्त्यपोडशांशा भमन्धयः ।
 तदग्रेष्वाद्यपादांशभानां गण्डान्तमङ्गलाः ॥
 उग्रं च सन्धित्रितयं गण्डान्त्रितयं महत् ।
 मृत्युपदं जन्मयानविवाहस्थापनादिषु ॥
 अथ लग्नगण्डान्तः ।
 कुलीरासिंहयोः कीटचापयोर्मनिमेषयोः ।

गण्डान्तमन्तरालं स्याद् घटिकाद्धं मृतिप्रदम् ॥ इति ।

अथ कर्त्तरीदोषः ।

नारदीये,

लम्नाभिमुखयोः पापग्रहयोरुभयस्थयोः ।

सा कर्त्तरीति विज्ञेया दम्पत्योर्गलकर्त्तरी ॥

कर्त्तरीदोषदुष्टं यत्तल्लभं परिवर्जयेत् ।

अपि सौम्यग्रहैर्युक्तं गुणैः सर्वैः समन्वितम् ॥ इति ।

अस्यापवादमाह वसिष्ठः,

पापयोः कर्त्तरीकर्त्रोर्नीचशत्रुगृहस्थयोः ।

यदा चास्तगयोर्वापि कर्त्तरी नैव दोषदा ॥ इति ।

अथ रिःफषडष्टेन्दुदोषः तत्रैव,

षडष्टरिःफगे चन्द्रे लम्नादोषः स्वसंज्ञकः ।

तल्लभं वर्जयेद्यत्नाज्जीवधुक्रसमन्वितम् ॥

उच्चगे नीचगे चापि मित्रगे शत्रुराशिगे ।

अपि सर्वगुणापेतं दम्पत्योर्निधनप्रदम् ॥

अस्यापवादमाह वसिष्ठः,

जन्मेशमृत्युराशिशौ मिथो मित्रे यदा तदा ।

जन्माष्टमर्षे चन्द्रश्च दोषो भङ्गं समाप्नुयात् ॥ इति ।

अथ सङ्ग्रहदोषः ।

नारदः,

शशाङ्के ग्रहसंयुक्ते दोषः सङ्ग्रहसंज्ञकः ।

तस्मिन् सङ्ग्रहदोषे तु विवाहं नैव कारयेत् ॥

सूर्येण संयुक्ते चन्द्रे दारिद्र्यं भवति ध्रुवम् ।

कुजेन मरणं व्याधिः सौम्येन त्वनपत्यता ॥

दौर्भाग्यं गुरुणा युक्ते सापत्यं भार्गवेण तु ।

प्रकृत्या सूर्यपुत्रेण राहुणा कलहं सदा ॥
 केतुना संयुते चन्द्रे नित्यं कष्टदरिद्रता ।
 पापग्रहयुते चन्द्रे दम्पत्योर्मरणं भवेत् ॥
 शुभग्रहयुते चन्द्रे स्वोच्चस्थे मित्रराशिगे ।
 दोषाय न भवेत्लग्नं दम्पत्योः श्रेयेसे सदा ॥
 स्वक्षेत्रगः स्वोच्चगो वा मित्रक्षेत्रगतो यदि ।
 पापग्रहयुतश्चन्द्रः करोति मरणं तयोः ॥
 अथाष्टमलग्नदोषः तत्रैव,
 दम्पत्योरष्टमं लग्नम् अष्टमो राशिरेव वा ।
 यदि लग्नगतः सोऽपि दम्पत्योर्मरणमदः ॥
 स राशिः शुभसंयुक्तो लग्नं वा शुभसंयुतम् ।
 लग्नं विवर्जयेद्यत्रात्तदंशांश्च तदीश्वरान् ॥
 दम्पत्योर्द्वादशं लग्नं राशिर्वा यदि लग्नगः ।
 अर्थहानिस्तयार्थस्मात्तदंशस्वामिनं त्यजेत् ॥
 जन्मराश्युदुगमं चैवं जन्मलग्नोदयं शुभम् ।
 तयोरुपचयस्थानं यदि लग्नगतं शुभम् ॥
 अस्यापवादमाह तुः कश्यपबृहस्पती,
 जन्मेशाष्टमलग्नेशौ मिथो मित्रे व्यवस्थितौ ।
 जन्मराश्यष्टमक्षोत्थदोषो नश्यति भावतः ॥
 कालदीपे,
 कर्तुः षष्ठं खजेत्लग्नं क्षौरोद्वाहगतीर्विना ।
 मूर्तिं व्ययं च सर्वत्र एकमित्राधिपादतः ॥ इति ।
 अथ त्रिषष्टिकादोषः नारदीये,
 स्वमार्गणा ५० वेदपक्षाः २४ खरामा ३० व्योममागराः ४० ।
 अन्धचन्द्रा १४ रूपदस्त्राः २१ खरामा ३० व्योमवाहवः २० ॥

द्विरामाः ३२ खाग्रयः ३० शून्यदस्त्राः २० कुञ्जरभूमयः २८।
 रूपपक्षाः २१ व्योमदस्त्राः २० वेदचन्द्राः १४ चतुर्दश १४ ॥
 शून्यचन्द्रा १० वेदचन्द्राः १४ षडक्षा ५६ वेदवाहवः २४।
 शून्यदस्त्राः २० शून्यचन्द्राः १० पूर्णचन्द्रा १० गजेन्दवः १८ ॥
 तर्कचन्द्राः १६ वेदपक्षाः २४ खरामा ३० श्वाशिवमाक्रमात् ।
 आभ्यः पराः स्युर्घटिकाश्चतस्रो विपमंज्ञिताः ॥
 विवाहादिषु कार्येषु विपनाडीश्च वर्जयेत् । इति ।
 अथ दुर्मुहूर्त्तदोषः तत्रैव,
 भास्करादिषु वारेषु ये मुहूर्त्ताश्च निन्दिताः ।
 विवाहादिषु ते वर्ज्या अपेक्ष्यगुणैर्युताः ॥
 मुहूर्त्तलक्षणमाह कश्यपः,
 अहः पञ्चदशो भागो मुहूर्त्तोऽथ तथा निशि । इति ।
 तांश्चाह श्रीपतिः,
 रुद्राहिमित्रपितरो वसुवारिविश्वा
 वेधा विधेः शतमुखः पुरुहूतवद्दी ।
 नक्तञ्जेशवरुणा यमयोनयश्च
 प्रोक्ता दिने दश च पञ्च तथा मुहूर्त्ताः ॥
 निशा मुहूर्त्ता गिरिशजपादाहिवृध्न्यपूपाग्रियमाग्रयश्च ।
 विधातृचन्द्रादितिजीवविष्णुतिग्मश्रुतित्वष्टसमीरणाश्च ॥ इति ।
 एतांस्तु वारविशेषेण वर्जनीयानाह वसिष्ठः,
 आर्यम्णो भानुवारे शशिधरदिनसे राक्षसब्राह्मसंज्ञौ
 पित्राग्नेयौ कुजाहे शशिसुतदिनसे योऽभिजित्संज्ञकस्तु ।
 जीवाहे राक्षसारुयो भृगुसुतदिनसे राक्षसब्राह्मसंज्ञौ
 सौरात्रेते विवर्ज्यास्सततनिधनदा मङ्गले दुर्मुहूर्त्ताः ॥
 वारस्य लक्ष्मीं निखिलां निहन्ति संवत्सराधे कुमुहूर्त्तदोषः ।

दुर्वाससः शाप इव प्रमत्तमहेन्द्रलक्ष्मीमसमां समग्राम् ॥
करोति नष्टं कुमुदूर्त्तदोषः कुमारमुद्राहितमाथ नूनम् ।
सप्ताङ्गराज्योत्कटराजरत्नं नयं यथा ब्रूतकिरातवर्त्मा ॥ इति ।

अथ वारदोषः नारदीये,

न हिता वारदोषा ये सूर्यवारादिषु क्रमात् ।

आपि सर्वगुणोपेतास्ते वर्ज्यास्मर्वमङ्गले ॥

तत्र वारदोषलक्षणमाह संग्रहः,

अहःप्रमाणं वसुधा विभज्य तद्द्वारगः स्यात्प्रथमोऽन्त्यभागः ।

शेषाः षडंशाः क्रमशोऽपि नेयाः शनैस्तु भागाः कुलिका वदन्ति ॥

शान्यंशः कुलिको ज्ञेयो गुर्वंशो यमघण्टकः ।

अर्द्धप्रहरसौम्यांशो ह्यर्कांशः कालसंज्ञकः ॥ इति ।

अस्यार्थः । वारस्याहःप्रमाणमष्टधा विभज्य तत्र प्रथमान्त्य-
भागौ वाराधिपत्यंशौ ज्ञेयौ । शेषाः क्रमेण तद्द्रहांशा भवन्ति । यः
शान्यंशः स कुलिको भवति । यो बृहस्पत्यंशः स तु यमघण्टको
भवति । यः सौम्यांशः सोऽर्द्धप्रहरसंज्ञकः । यस्त्वादित्यांशः स
कालसंज्ञको भवति ।

एतेषां फलमाह बृहस्पतिः,

निधनं प्रहरार्द्धं तु निःस्वत्वं यमघण्टके ।

कुलिके सर्वनाशः स्याद्वात्रावेते न दोषदाः ॥

वसिष्ठः,

कुलिके निधनं विद्याग्रमघण्टेऽर्थनाशनम् ।

यामार्द्धं कार्यनाशश्च प्रोक्तो यामार्द्धसंख्यया ॥

निशासु वारप्रभवा हि दोषास्त्याज्यास्मदा टङ्कणसंज्ञदेशे ।

दिवाऽपि त्याज्यकालाः प्रमाणमाह संग्रहकारः,

अर्द्धप्रहरकादौ तु मध्ये तु यमघण्टके ।

कुलिकेऽन्त्ये विवर्ज्याः स्युस्तिस्त्रो द्वे एकनाडिका ॥ इति ।

अथ खार्जूरिकदोषः । तत्लक्षणमाह—

श्रीपतिः,

एकामूर्ध्वगतां त्रयोदश तथा तिर्यग्गताः स्थापयेत्

रेखाचक्रमिदं बुधैरभिहितं खार्जूरिकं तत्र तु ।

व्याघातादिषु मूर्ध्नि भं तु कथितं तत्रैकरेखास्थयोः

सूर्याचन्द्रमसोर्मिथो निगदितो दृक्पात एकार्गले ॥ इति ।

अस्यार्धमाह स एव,

व्याघातशूलपरिघव्यतिपातपूर—

गण्डातिगण्डकुलिशेषु सर्वधृतेषु ।

आदित्यचान्द्रपितृसार्पभदस्रमूल—

मैत्राख्यतिष्यसुरवर्द्धकिभानि मूर्ध्नि ॥

पूरो विष्कम्भः । कुलिशं वज्रः । सुरवर्द्धकिभं चिन्वा । शो-
षाः प्रसिद्धाः । एतेषु पूर्वाद्धोक्तेषु व्याघातादिषु नवसु योगेष्व-
न्यतमेन योगेन यथाक्रमपराद्धंगतेषु पुनर्वस्वादिषु नवसु नक्षत्रेषु
अन्यतमं नक्षत्रं योजयित्वा तन्नक्षत्रं मूर्ध्नि लेखनीयम् । तदारभ्य
प्रादक्षिण्येन सर्वाणि नक्षत्राणि सर्वेषु रेखाग्रेषु लेखनीयानि । तत्र
सूर्याचन्द्रमसौ एकरेखास्थौ यदा भवेतां तदा मिथस्तद्दृष्टिपातज-
नित एकार्गलदोषो भवेदिति । एकार्गल इति तस्यैव संज्ञान्तरम् ।

तथाच नारदीये,

एकार्गलसमाङ्घ्रिश्च तत्र लग्नं विवर्जयेत् ।

अपि शुक्रेज्यसंयुक्तं विषसंयुक्तदुग्धवत् ॥ इति ।

अथ ग्रहणोत्पातदोषः नारदीये,

ग्रहणोत्पातभं त्याज्यं मङ्गलेषु ऋतुष्वयम् ।

यावच्च रविणा भुक्ता मुक्ततद्भक्ताष्टवत् ॥ इति ।

ग्रहणात्पुरः पश्चाच्च श्राज्यदिवससंख्यामाह स एव,
उत्पातग्रहणादूर्ध्वं सप्ताहमखिलग्रहे ।
नाखिले त्रिदिनं नेष्टं नेष्टं तद्बहत्तुत्रयम् ॥
ग्रस्तेऽस्ते त्रिदिनं पूर्वं पश्चाद्ग्रस्तोदये तथा ।
सन्ध्यायां तु त्रिदिदिनं विशेषे सप्तसप्त च ॥
बृहस्पतिः,
पश्चादेवोपरागे तु दोषः स्यान्नैव पूर्वतः ।
गृहदाहादयो दोषा यथा स्युर्दहनात्परम् ॥ इति ।
महोत्पातानाह स एव,
उल्कापाते महापाते महाशानिनिपातने ।
नभोऽशानिनिपाते च भूकम्पपरिवेषयोः ॥
ग्रामोत्पाते शिवाशब्दे दुर्निमित्ते न शोभनम् ।
केतवो यत्र दृश्यन्ते स घूमा वा पृथग्विधाः ॥
ग्रहाणां ग्रहणं चैव वर्जयेद्दिनसप्तकम् ।
युद्धे ग्रहाणामन्योन्यं निर्घाते वा कुकम्पने ॥
महोत्पातयुतात्कालात्सप्तरात्रं शुभं त्यजेत् । इति ।
अथ क्रूरविद्धर्षदोषः नारदीये,
मङ्गलेषु त्यजेत्क्रूरविद्धर्षं क्रूरसंयुतम् ।
अखिलर्षं पञ्चगव्यं सुराविन्दुयुतं यथा ॥
पादएव शुभैर्विद्धं भाशुभं नैव कृत्स्नभम् ।
क्रूरविद्धं युतं घिष्ण्यं निखिलं नैव याचतः ॥
आद्येनान्त्यपदं बाध्यमन्त्ये नाद्यं तु बाध्यते ।
द्वितीयेन तृतीयं स्यात्तृतीये न द्वितीयकम् ॥ इति ।
क्रूरविद्धनक्षत्रस्वरूपं च पञ्चशलाकाचक्रेण ज्ञातव्यम् ।
तदुद्धारक्रममाह विवाहटन्दाचनम्,

याम्योचराः प्रागपराश्च यञ्च द्वेष्टे च रेखे विचरोद्विदिष्टु ।
विदिग्द्वितीयाग्लिताग्नितां तन्नरलिखेत्साभिजितं भवर्गम् ॥

इति ।

तस्मिन्नभिन्नाग्रगतं भिनत्ति ग्रहो विवाहर्क्षमशेषमेव ।
स्त्रीपुंसयोरायुरसौम्यवेधः सौम्यग्रहो हन्ति सुखानि शश्वत ॥

इति ।

अथ मत्सेकं वेधफलानि ।

तत्र वराहः,

रविवेधे वैधव्यं पुत्रविनाशं करोति कुजवेधः ।
वन्ध्या पण्डितवेधे दीक्षाकर्णं करोति गुरुवेधः ॥
भृगुसुतवेधे पुत्री दासी रविजेन्मुराहुसम्भृतः ।
पण्डितो बुधः । दीक्षाकरणं मद्राजिकात्वम् ।

अथ कुनवांशदोषः नारदीये,

तुलामिथुनकन्यांशा धनुस्न्यार्द्धसंयुक्ताः ।
पते नवांशाः शुभदाः यदि नान्त्यांशकाः खलु ॥
अन्त्यांशास्तेऽपि शुभदाः यदि वर्गोत्तमाह्वयाः ।
अन्ये नवांशा न ग्राह्या खलस्ते कुनवांशकाः ॥
कुनवांशकलग्नं यत् त्याज्यं सर्वगुणान्वितम् । इति ।

वर्गोत्तमलक्षणवाह वराहमिहिरः,

वर्गोत्तमाश्चरगृहादिषु पूर्वमध्य-

पर्यन्तगतः शुभफला चक्रभागसंज्ञाः । इति ।

अथ महापातवैधृतिदोषौ नारदीये,

यस्मिन्दिने महापातस्तादिनं वर्जयेच्छुभे ।

अपि सर्वगुणोपेतं दम्पत्योर्भृत्युदं यतः ॥ इति ।

सङ्ग्रहे तु,

गहापातस्य वैधृत्या यावत्कालं स्थितिर्भवेत् ।
 तावत्कालं सजेत्पूर्वं तावत्कालं त्यजेत्परम् ॥ इति ।
 महापातवैधृतिलक्षणं तु सूर्यासिद्धान्ते,
 एकायनगतौ स्थातां सूर्याचन्द्रमसौ यदा ।
 तद्युतौ मण्डले क्रान्त्योस्तुल्यत्वे वैधृताभिधः ॥
 विपरीतायनगतौ चन्द्रार्कौ क्रान्तिलिप्तिकाः ।
 समास्तदा व्यतीपातो भगणार्द्धं तयोर्धुतौ ॥
 तुल्यांशजालसम्पर्कात्तयोस्तु प्रवहाहतः ।
 तादृक्क्रोधोद्भवो वह्निलोकाभावाद्य जायते ॥ इति ।
 अथ दश दोषाः व्यवहारोच्चये,
 वेधश्च लक्षा च तथा च पातः स्वाङ्गूर्जरेधो दशयोगचक्रम् ।
 युतिश्च जामित्रमुपग्रहाश्च वाणारूववज्रे दश चैव दोषाः ॥
 तत्र वेधश्च पञ्चशलाकाचक्रे प्राक् निरूपितः ।

अथ लक्षा ॥

तत्र श्रीपतिः,
 ऋक्षं द्वादशमुष्णरश्मिरवनीसूनुस्तृतीयं गुरुः
 षष्ठं चाष्टममर्कजः स्वपुरतो हन्ति स्फुटं लक्ष्मणा ।
 पश्चात्सप्तमधिन्दुजः स्वनवमं राहुः सितः पञ्चमं
 द्वाविंशं परिपूर्णमूर्त्तिरुडुपः सन्ताडयेन्नतरः ॥

अथ पातः,

सूर्याधिष्ठितभाद् भुजङ्गपितृभत्वाष्टेषु पैत्रे श्रुतौ
 पौष्णे च क्रमशोऽश्विभाद्रणनया शीतांशुना संयुते ।
 धिष्ण्ये तावातिथे पतत्वात्रिनथे चण्डीशचण्डायुधम्
 तस्मिन्नात्माहितेऽस्मिभिर्निगदितं कार्यं न कार्यं बुधैः ॥ इति ।
 अस्यार्थः । सूर्याक्रान्तनक्षत्रमारभ्य नक्षत्राणि रेखाङ्कपाणि

७९६ वीरमित्रोदयस्य संस्कारप्रकाशे

लिखेत् । तन्मध्ये आश्लेषाच्चित्रामघानुराधाश्रवणरेवतीषु सङ्केत-
मन्यं कुर्यात् । पश्चादश्विन्यादिगणनया तावतिथे सङ्केतस्थाने प-
तितनसत्रे तीक्ष्णं सद्भायुधं पतति ।

स्वार्जूरवेधोऽपि प्रागेव निरूपितः । अथ दशयोगचक्रम् ।

व्यवहारोच्चये,

शून्यैकवेदकृतवो दशरुद्रयुक्ताः

पञ्चैकनागशिशिराश्च नवैकखाधि ।

सोध्वर्षामिन्दुयुगभानुसमन्वितं च

भागश्च देय उडुभिर्दशयोगचक्रम् ॥

लल्लः,

मरुन्मेघाभिभूपाला मृत्युश्चोरो रुजोऽशानिः ।

कलिर्हानिर्दशोद्वाहे सन्त्याज्यास्ते सदा बुधैः ॥

अथ युतिः । विवाहट्टन्दावने,

यस्मिन्भवने चन्द्रस्तस्मिन् यदि जायते ग्रहः कश्चित् ।

युतिरतिदोषः स तदा ऽशुभयुक्ते केचिदिच्छन्ति ।

अथ जामित्रम् ।

जामित्रं द्विविधं प्रोक्तं गर्गमालवगौतमैः ।

तस्माल्लग्नञ्च चन्द्राच्च जामित्रं परिवर्जयेत् ॥

अथोपग्रहः विवाहट्टन्दावने,

भृकम्पः सप्तमर्षे भवति सवितृभात्पञ्चमे विष्कम्बुलका

शूलं चैत्राष्टमंख्येऽशानिरिति दशमे केतुरष्टादशे च ।

दण्डारुयः पञ्चमंख्ये सनवदशमिते नूनमुल्का प्रदिष्टा

धिष्ण्ये द्विः सप्तमंख्ये मुनिभिरभिहितश्चात्र निर्घातपातः ॥

भादेकविंशतमित्तात्कथितास्तु मोह-

निर्घातकम्पकुलिशाः परिवेषयुक्ताः ।

एष्विन्दुगेषु न शुभं खुलु कर्म कार्यं
सिद्धिं प्रयाति दहनास्त्रविषादिसाध्यम् ॥

अथ बाणः । ब्रह्मयामले,
गततिथियुतलम् पञ्चधा स्थापितं स्या-
त्तिथिरविदशानगैर्वेदयुक्तं क्रमेण ।
नवहृतशरशेषं यत्र तत्पञ्चकं स्यात्
ऋगनलनृपचौरं मृत्युदं वर्जनीयम् ॥
ज्योतिःप्रकाशे,

नृपारुखं नृपसेवायां गृहगोपेऽग्निपञ्चकम् ।
याने चौरं व्रते रोगं विवाहे मृत्युपञ्चकम् ॥
रोगं चौरं त्यजेद्रात्रौ दिवा राजन्यपञ्चकम् ।
सन्ध्योर्मृत्युदं खाड्यं सर्वदा वह्निपञ्चकम् ॥
तैलं रोगेऽनले ह्योमं दद्यात्किञ्चिन्नृपेर्हणाम् ।
चौरं द्रव्यं जलं मृत्यौ पञ्चकारिष्टशान्तये ॥

फलप्रदीपे,
रवौ रोगं कुजे वह्निं शनौ च नृपपञ्चकम् ।
वर्ज्यं पुनः कुजे चौरं बुधवारे च मृत्युदम् ॥ इति ।

अथैकाविंशतिमहादोषाणां मध्ये केषाञ्चिद्भङ्गा उच्यन्ते ।

तत्र संग्रहदोषापवादः ।

तत्र वसिष्ठः,
स्वगृहविधुगृहोद्यत्सौम्यभागास्थितश्चेद्
गुरुरूपचययातः स्वांशगोऽसौ वलाढ्यः ।
यदि गुरुतरदोषा यान्ति नाशं यथैव
श्रुतिरपि समधीता पापनाशाय दृष्टा ॥
उदयभवनतोऽरिऽप्यायगादित्यपापा

निजशृङ्गतसौम्याः प्राणिनः कण्टकस्थाः ।
 यदि शशिनि शुभस्थे कर्मणा प्रस्थिते वा
 निजमुदयगदोषं नाशयेच्छीतरश्मिः ॥
 अथ पापांशस्थितचन्द्रदोषापवादः ।
 लग्ने केन्द्रे त्रिकोणे वा शुभस्थाने बलान्विते ।
 पापांशेन्दूत्थदोषौघं विजहाति न संशयः ॥
 स्ववर्गस्थः शुभः केन्द्रे त्रिकोणे वा स्वतुङ्गगः ।
 त्रिधौ पापांशगे दोषाञ्जहाति बलसंयुतः ॥
 अथ दूर्मुहूर्त्तादिदोषापवादः ।
 मुहूर्त्तपापपङ्कवर्गकुनर्वांशग्रहोत्थिताः ।
 प्रदोषास्ताग्निहन्त्येव यत्रैकादशगः शशी ॥
 अथ वारदोषापवादः ।
 पापग्रहोऽपि वारेशो लग्न्यापारिविज्ञगः ।
 स्ववारकथितं दोषं न शुभोपरि यच्छति ॥
 पापग्रहोऽपि वारेशो लग्नाद् दुश्चिक्वगः शुभात् ।
 दद्यात्ताराजिनो वक्री शुभकर्माणि वृत्रहन् ॥
 दुश्चिक्वयं तृतीयस्थानम् ।
 अथ कुलिकापवादः ।
 सौम्यग्रहेऽथ वारेशे बलाढ्ये लग्नगेऽथवा ।
 कुलिकोदयदोषोऽत्र नास्तीति श्रुतिचोदितम् ॥ इति ।
 अथ यमकण्टकापवादः ।
 शुभांशे शुभकार्यस्थाशुभः केन्द्रे शुभेक्षितः ।
 लग्नादुपचये चन्द्री यमकण्टकनाशनः ॥
 अथ सर्वदोषभङ्गः ।
 नारदाय,

विधाहसंस्कारे ग्रहाणां लग्नादिस्थानफलम् । ७१९

बृहस्पतिः केन्द्रगतः शुक्रो वा यदि वा बुधः ।
एतेषां दोषसङ्घानां करोत्येव विनाशनम् ॥
गुरुरेकोऽपि लग्नस्थः सकलं दोषसञ्चयम् ।
विनाशयति घर्माशु रुदितस्तिमिरं यथा ॥ इति ।
अन्येऽपि दोषास्तदपवादाश्च ग्रन्थान्तरादवगन्तव्याः विस्तरभयान्नेहोच्यन्ते ।

अथ ग्रहसंस्थानम् ।

तत्र चराहः,
मूर्त्तौ करोति विधवां दिनकृत्कुजश्च
राहुर्विपन्नतनवां रविजो दरिद्राम् ।
शुक्रः शशाङ्गतनयश्च गुरुश्च साध्वीम्
आयुःक्षयं च कुरुतेऽथ विभावरीशः ॥
कुर्वन्ति भास्करशानैश्चरराहुभौमा
दारिद्र्यदुःखमतुलं नियतं द्वितीये ।
वित्तेश्वरीमविधवां गुरुशुक्रसौम्या
नारीं प्रभूततनयां कुरुते शशाङ्कः ॥
सूर्येन्दुभौमगुरुशुक्रबुधास्तृतीये
कुर्युः सदा बहुसुतां धनभागिनीं च ।
व्यक्तं दिवाकरसुतः सुभगां करोति
मृत्युं ददाति नियतं खलु सैहिकेयः ॥
स्वल्पं पयः स्रवति सूर्यसुते चतुर्थे
दौर्भाग्यमुष्णकिरणः कुरुते शशी च ।
राहुः सपत्नमपिच क्षितिजोऽल्पवित्तां
दद्याद् भृगुः सुरगुरुश्च बुधश्च सौख्यम् ॥
नष्टात्मजां रविकुजौ खलु पञ्चमस्थौ

चन्द्रात्मजो बहुसुतां गुरुभार्गवौ च ।
 राहुर्ददाति मरणं शनिरुग्ररोगान्
 कन्याविनाशमचिरात्कुरुते शशाङ्कः ॥
 पृष्ठाश्रिताः शनिदिवाकरराहुजीवाः
 कुर्युः कुजश्च सुभगां शशुरेषु भक्ताम् ।
 चन्द्रः करोति विधवासुधाना दरिद्रा-
 मस्यां शशाङ्कतनयः कलहप्रियां च ॥
 सौर्यारजीवबुधराहुरवीन्दुशुक्रा
 दशुः प्रसह्य खलु मत्तमराशिसंस्थाः ।
 वैधव्यवन्धनकुलक्षयवित्तनाशं
 व्याधिप्रवासमरणानि यथाक्रमेण ॥
 स्थानेऽष्टमे गुरुबुधौ नियतं वियोगं
 मृत्युं शशी भृगुसुतश्च तथैव राहुः ।
 सूर्यः करोत्यविधवां सुरुजां महीजः
 सूर्यात्मजो धनवर्ती पतिवल्लभां च ॥
 धर्मे स्थिता भृगुदिवाकरभूमिपुत्रा
 जीवश्च धर्मनिरतां शशिजः सरोगाम् ।
 राहुश्च सूर्यतनयश्च करोति बन्धं
 कन्याप्रमृतिजठरां कुरुते शशाङ्कः ॥
 राहुर्नभस्तलगतो विधवां करोति
 पापे रतिं दिनकरश्च शनैश्चरश्च ।
 मृत्युं कुजोऽर्थरहितां कुलटां च चन्द्रः
 शेषा ग्रहा धनवर्ती सुभगां च कुर्युः ॥
 आये रविर्वहुसुतां सधनां च चन्द्रः
 पुत्रान्वितां क्षितियुतो रविजो धनाढ्याम् ।

विवाहसंस्कारे घटीयन्त्रनिर्माणादिकम् । ८०१

आयुष्मतीं सुरगुरुः शशिजः समृद्धां
राहुः करोत्पविधवां भृगुरर्थयुक्ताम् ॥
अन्ते गुरुर्धनवतीं दिनकृद्दरिद्रां
चन्द्रो धनक्षयकरिं कुलटां च राहुः ।
साध्वीं भृगुः शशिसुतो बहुपुत्रपौत्रां
यां च प्रशस्तदृढयां रविजः कुजश्च ॥ इति ।
गोधूलिके तु सर्वदोषापवादमाह स एव,
गोपैर्यष्ट्या हतानां खुरपुटदलिता या च भूमिर्दिनान्ते
सोद्गाहे सुन्दराणां विपुलधनसुतारोग्यसौभाग्यकर्त्री ।
तस्मिन्काले न ऋक्षं न च तिथिकरणं नैव लग्नं न योगः
ख्यातः पुंसां सुखार्थे शमयति दुरितान्युच्छ्रितं गोरजस्तु ॥

इति ।

अथ लग्नसाधनाय घटीयन्त्रनिर्माणप्रकारमाह—

तत्र वामनः,
दशपलशुद्धकपाले संशुद्धान्ते षडङ्गुलोच्छ्राये ।
द्वादशमुखपरिणाहे षष्ठ्यम्बुपलपरिमिता घटिका ॥
चतुरङ्गुलशलाकावृत्तं कुर्यात्सुवर्णपादेन ।
तत्परिमित्या छिद्रे जलस्थिते शोभना घटिका ॥

अथ घटीयन्त्रस्थापनप्रकारः ।

प्रागुदकप्रवणे देशे गोमयेनोपलेपिते ।
मृन्मयं कुण्डिकायुग्मं स्थापयेद्व्रणं शुभम् ॥
कुङ्कुमाक्तेन सूत्रेण परिवेष्ट्य परस्परम् ।
स्यले च वारिणा पूर्णं तण्डुलानामथोपरि ॥
निश्चले सलिले स्थाप्य कुण्डिकाया जलोपरि ।
स्थापयेद्धटिकायन्त्रं सूर्यबिम्बानुदर्शनात् ॥

अथ स्थापनायां घटिकानिमन्त्रणमन्त्रः ।

मुख्यं त्वमसि यन्त्राणां ब्रह्मणा निर्मिता पुरा ।

भानाभावनाय दम्पत्योः कालसाधनकारणम् ॥ इति ।

अथ घटीयन्त्रभ्रमणफलम् ।

यद्रूपं प्रथमं करोति घटिका पूर्वादिदिक्षु क्रमात्

सांभाग्यं निधनं यशोविरहितं युक्तं च रोगैः क्रमात् ।

कन्यावल्लभतामुपैति नियतं या निश्चला सर्वदा ।

स्यात्साध्वी सुतवित्तबन्धुसहिता नन्दत्यलं मृतलम् ॥ इति ।

अथात्रापेक्षितरविगुर्वादिषलम् ।

तत्र वराहः,

गुरौ रवौ वा विषमास्पदस्थे स्त्रियो विपर्यस्तफलं लभन्ते ।

वराग्न्यलाभे च तथाऽतिकालेपूजाभिपेकैः शुभदो विवाहः॥

इति ।

गर्गः,

स्त्रीणां गुरुबलं श्रेष्ठं पुरुषाणां रवेर्बलम् ।

तयोश्चन्द्रबलं श्रेष्ठमिति गर्गेण निश्चितम् ॥ इति ।

गुरोः पूज्यतास्थानान्याह वराहः,

दुश्चिक्वजन्मारिखमध्यभेषु जन्मर्क्षतो वाञ्छति वज्रपाणेः ।

पूजां पुरोधो न स एव काङ्क्षत्यथाष्टमं प्राप्तस्तातलस्थः ॥

पूजाभिलाषं प्रति निःस्पृहेऽपि कुर्याद् गुरौ शुद्धिविवर्जितेऽपि ।

वराग्न्यलाभे शुभदं विवाहं वदन्ति गर्गेच्यवनादिमुख्याः॥इति।

लल्लोऽपि,

द्वादशदशमचतुर्थे जन्मानं षष्ठाष्टमे तृतीये च ।

प्राप्ते पाणिग्रहणे जीवे वैधव्यमाप्नोति ॥

बन्धौ तृतीये रिपुराधिसंस्थे वाञ्छन्ति पूजां दशमे सुरेज्ये ।

नेच्छन्ति पूजां जनिके व्ययस्थे पुरातना अष्टमगेऽपि सूरौ ॥
 रवेः पूज्यतास्थानान्याह बृहस्पतिः,
 पुंसो भानुस्त्रिषष्टाये शनिभौमौ च शोभनौ ।
 अन्यत्र शान्तिमेषां कृत्वा कर्म समारभेत् ॥ इति ।

अथ गुरुशान्तिविधिः ।

तत्र शौनकः,

कन्यकोद्राहकाले चेदानुकूल्यं न विद्यते ।
 ब्राह्मणस्योपनयने गुरोर्विधिरुदाहृतः ॥
 सुवर्णेन गुरुं कृत्वा पीतवस्त्रेण वेष्टितम् ।
 ऐशान्ये धवलं कुम्भं धान्योपरि निधाय च ॥
 दमनं मधुपुष्पं च तथा पीतं च सर्षपम् ।
 मांसी गुडूच्यपामार्गो विडङ्गी शङ्खिनी वचा ॥
 सहदेवी हरिद्रान्ता सर्वोषधिशतावरी ।
 कृत्वाऽऽज्यभागपर्यन्तं स्वशाखोक्तविधानतः ॥
 गृह्योक्तमण्डलेऽभ्यर्च्य पीतपुष्पाक्षतादिभिः ।
 देवपूजोत्तरे काले ततः कुम्भानुमन्त्रणम् ॥
 अश्वत्थममिधश्चाज्यं पापसं सर्पिरन्वितम् ।
 यवत्रीहितिलास्माज्या मन्त्रेणैव बृहस्पतेः ॥
 अष्टोत्तरशतं सर्वं होमशेषं समापयेत् ।
 दारपुत्रसमेतस्य त्वभिषेकं समाचरेत् ॥
 प्रतिमां वस्त्रकुम्भं च आचार्याय प्रदापयेत् ।
 ब्राह्मणान् भोजयेत् पश्चाच्छुभदः स्यान्न संशयः ॥

अथादित्यशान्तिः ।

तत्र स एव,

ब्राह्मणस्योपनयने नानुकूलो भवेद्राविः ।

८०४ वीरमिश्रोदयस्य संस्कारप्रकाशे

तस्य शान्ति प्रवक्ष्यामि मन्त्रौषधिविधानतः ॥

अत्रोपनयनं विवाहस्याप्युपलक्षणम् । रविगुरुशुद्धौ व्रतोद्वा-
हाविति स्मरणात् ।

उपनयनात्पूर्वेद्युः कृत्वा पुण्याहवाचनम् ।

शुद्धस्येशानदिग्भागे गोमयेनोपलेपयेत् ॥

कुङ्कुमेन लिखेत्पद्मपृष्ठां सकेसरम् ।

सुवर्णेन रविं कृत्वा द्विभुजं पद्मधारिणम् ॥

कृत्वाऽऽज्यभागपर्यन्तं तन्त्रं कृत्वा तु पूर्ववत् ।

पूर्ववद्ब्रह्मयज्ञवत् ।

स्वशास्त्रोक्तविधानेन आचार्यो होममाचरेत् ॥

आकृष्णेनेति मन्त्रेण समिदाज्यचरुं हुवेत् ।

अष्टोत्तरसहस्रं वा शतमष्टोत्तरं तु वा ॥

तिलद्वीर्हीं च हुत्वाऽथ होमशेषं समापयेत् ।

दारपुत्रसमेतस्य ऋत्विजो अभिषेचयेत् ॥

कुम्भाभिमन्त्रणोक्तैश्च समुद्रज्येष्ठमन्त्रकैः ।

ऋत्विजे दक्षिणां दद्यादन्येभ्यश्च स्वशक्तितः ।

प्रतिमां वस्त्रकुम्भं च आचार्याय प्रदापयेत् ॥

एवं यः कुरुते सर्वः सूर्यदोषो विनश्यति ॥

अथ सिंहस्थनिर्णयः ।

तत्र लल्लः,

उग्रानचूडाव्रतबन्धदीक्षाविवाहयात्रादिवधूप्रवेशाम् ।

तडागकूपत्रिदशप्रतिष्ठां बृहस्पतौ सिंहगते न कुर्यात् ॥

पुनरपि स एव,

नीचस्थे वक्रसंस्थे त्वतिचरणगते बालवृद्धेऽस्तगे वा

संन्यासो देवयात्रा व्रतनियमविधिः कर्णवेधश्च दीक्षा ।

विवाहसंस्कारे सिंहस्थगुरुनिर्णयः । ८०५

मौञ्जीबन्धो नराणां परिणयनविधिर्वास्तुदेवप्रतिष्ठा
वर्ज्याः सद्भिः प्रयत्नात्त्रिदशपतिगुरौ सिंहराशिस्थिते च ॥
राजमार्त्तण्डोऽपि,
सिंहे षदा तिष्ठति देवपूज्यः पापं तदा वत्सरमादिशन्ति ।
वैधव्यमाप्नोत्यचिरेण कन्या विवाहिता स्याद्यदि माश्विन ।
यात्रां चूडां विवाहं श्रुतिविवरविधिं शङ्खसङ्घप्रवेशं
प्रामादोद्यानहर्म्यं सुरनरभवनारम्भविद्याविधानम् ।
मौञ्जीबन्धं प्रतिष्ठां मणिकनकरदाभूषणं कुर्वते ये
मृत्युः सिंहस्थितेऽप्ये गुरुदिनकरयोरेकराशिस्थयोश्च ॥
गर्गोऽपि,
न गुरौ सिंहराशिस्थे सिंहाशकगतेऽपि वा ।
सौरमन्त्रं न कुर्वीत विवाहं गृहकर्म वा ॥
श्रीपतिरपि,
यदि गुरुरविवारे जीवसंवत्सरान्ते
भवति च अधिमासे सिंहसंस्थे च जन्त्रे ।
अनुगतरविरास्ते नीचगे निर्जिते वा
क्षुपनयनमनिष्ठं यज्ञयात्राविवाहाः ॥
अन्यत्रापि सिंहस्य साम्यमाह चात्स्यः,
वक्रे चैवातिचारे त्रिदशपतिगुरौ देवपूज्ये च लुप्ते
गुर्वादित्ये ऽधिमासे दिवसकरविधौ मङ्गले चैत्रपौषे ।
धिष्ण्ये केतुद्रमे वा शरदि सुरगुरौ सिंहसंस्थे ऽमरेज्ये
वर्षे लुप्तेऽपि चोढा सुनियतमरणा देवकन्यापि भर्तुः॥इति ।
अत्र निमित्तविशेषेण प्रतिप्रमत्रमाह स एव,
गुरौ हरिस्थे न विवाहमाहुर्हरितगर्गप्रमुखा मुनीन्द्राः ।
यदा तु माघी मघसंयुता स्यात्तदा न कन्योद्बहनं वदन्ति ॥

माध्वाश्च मघायोगो गुर्वनधिष्ठितमघाविषयो न यथाकथंचित् ।
 माघी च मघसंयुक्ता मघायां च गुरुर्यदा ।
 महामाघस्तदा प्रोक्तो व्रतोद्गाहं च वर्जयेत् ॥
 इति लल्लस्मरणात् । अत्र व्रतग्रहणात्पूर्ववाक्येऽपि कन्यो-
 द्वहनं व्रतोपलक्षणम् । प्रतिप्रसवतदपवादयोस्तुल्यविषयत्वान्यथा-
 नुपपत्तेः । देशविशेषेणापि व्यतिरेकमुखेन प्रतिप्रसवमाह—

लल्लः,

गोदावर्युत्तरतो यावद्भागारथीतटं याम्यम् ।

तत्र विवाहो नेष्टः सिंहस्थे देवपतिपूज्ये ॥

विवाह इति व्रतबन्धस्याप्युपलक्षणम् ।

भागीरथ्युत्तरे कूले गौतम्या दक्षिणे तथा ।

विवाहो व्रतबन्धो वा सिंहस्थेऽपि न दुष्यति ॥

इति वसिष्ठेन गङ्गागोदान्तरालातिरिक्तदेशे विवाहव्रतबन्धयो-
 रभ्यनुज्ञानात् । एतेन—

विवाहो दक्षिणे कूले गौतम्या नेतरत्र तु ।

इति वासिष्ठं वाक्यान्तरमपि व्याख्यातम् । विवाहस्य व्रतो-
 पलक्षणत्वात् । इतरत्र गोदागङ्गान्तराले । न गङ्गोत्तरे । तत्र पूर्व-
 वाक्येन विधानात् ।

तथा च गर्गेः,

भागीरथ्युत्तरे कूले गोदावर्म्याश्च दक्षिणे ।

व्रतोद्गाहादिकर्माणि सिंहस्थेऽपि न दुष्यति ॥

कुर्वन्निति शेषः । सिंहस्थेऽपि इत्यत्र मघाव्यतिरिक्तसिंहस्थे
 इति ध्येयम् । मघासंस्थे—

गोदाभागीरथीमध्ये नोद्गाहः सिंहगे गुरौ ।

मघासंस्थे सर्वदेशे तथा मीनगते रवौ ॥

इति पराक्षरेण सर्वदेशेषु निषेधात् । यत्तु—

सिंहस्थिते सिंहनवाशके वा गोदावरीदक्षिणकूलजातैः ।

उद्गाहकालात्ययदोषभीतैः कार्यो विवाहश्च्यवनो ब्रवीति ॥

इति वाक्येन गोदादक्षिणस्थितानामुद्गाहकालात्ययेऽप्यनुद्गाह-
प्रसङ्गेन गोदादक्षिणस्थत्वविशेषणानर्थक्येन दक्षिणदेशविवाह-
कालात्ययरूपनिमित्तद्वयपरमेव वाच्यम् । यच्च—

कण्ठीरवस्थे धिषणे विवाहं कुर्यान्न यात्रां व्रतवन्धदीक्षाम् ।

गोदावरीमुत्तरतो हि दोषा गोदावरीदक्षिणतो न सन्ति ॥

इति गौतमवाक्ये सामान्यतो गोदावरीमुत्तरत इत्युक्तं, तद्गो-
दागङ्गान्तरालविषयं द्रष्टव्यम् । गोदाभागीरथीमध्यइति पराशरस्म-
रणात् । यद्यपि—

व्रतवन्धप्रतिष्ठां विवाहमन्दिरप्रवेशं च ।

यात्रां च याम्यदेशे कुर्यादार्ये न सिंहांशे ॥

इति देवलेन याम्यदेशे इति सामान्यतोऽभिहितं, तदपि भा-
गीरथ्या याम्ये इति द्रष्टव्यम् । एतेन याम्यदेशे यात्रामिस्रन्वयो
निरस्तः । राजमार्त्तण्डोऽपि निमित्तविशेषेण देशविशेषे व्यतिरे-
कमुखेन प्रतिप्रसवमाह,

सिंहराशौ तु सिंहांशे यदा भवति वाक्पतिः ।

नर्मदोत्तरकूले तु न दोषो दक्षिणामुखे ॥

सिंहे सिंहांशगे जीवे कलिङ्गे गौडगुर्जरे ।

कालमूर्त्तिरयं योगो दम्पत्योर्निधनप्रदः ॥

तुशब्दोऽवधारणे । तेन नर्मदोत्तरकूले एव दोषो न दक्षिणा-
मुखे इत्यर्थः ।

विवाहो दक्षिणे कूले गौतम्या नेतरत्र तु ।

इति वसिष्ठस्मरणात् । अनेन नर्मदोत्तरकूलएव न दोष इत्य-

न्ययभ्रमो निरस्तः । तस्य गङ्गागोदान्तरालदेशत्वेन सर्वविषयनिषे-
धविपत्वात् । गौतमीयदक्षिणकूले विधानाच्च । एतावान्परं वि-
शेषो यदत्र नर्मदोषादानं, वासिष्ठे गोदोषादानमिति । दक्षिणकू-
लत्वं त्वविशिष्टम् । सिंहे सिंहांशगे इति सिंहराज्यन्तर्गतसिंहांशे इति
द्रष्टव्यम् । सिंहराशौ तु सिंहांशे इति पूर्ववाक्ये वैशिष्ट्याभिधानात् ।

यत्तु —

न गुणै सिंहराशिस्थे सिंहांशकगतेऽपि वा ।

इति विकल्पाभिधानं, तद् राश्वन्तर्गतसिंहांशकाभिप्रायेण ।

अन्यथा सिंहराशिस्थनिषेधे विकल्पानुपपत्तेः । एतेन—

सिंहस्थिते देवगुरौ विवाहं नेच्छन्ति पात्रामुपनायनं वा ।

कलिङ्गवङ्गेष्वथ मागधेषु दोषः प्रयुक्तो न तथाऽन्यदेशे ॥

इत्यगस्त्यवाक्यस्थं सिंहस्थिते इति पदं सिंहांशकपरं वां-
तव्यम् । सिंहसिंहांशगस्यैव कलिङ्गादौ निषेधात् । कालविशेषे-
णापि प्रतिप्रसवमाह—

वसिष्ठः,

पाणेस्तु ग्रहणं कार्यं सिंहस्थो वाक्पतिर्यदा ।

भानौ मेषगते शस्तमित्याहुः शौनकादयः ॥

सिंहगते सुरमन्दिणि कन्या मेषगते तपने परिणीता ।

भूषणरत्नयुता च सुशीला सत्यवती सुतकीर्त्तिसमेता ॥

सिंहेऽपि भगदैवत्ये गुरौ पुत्रवती भवेत् ।

अत्यन्तं सुभगा साध्वी धनधान्यसमन्विता ॥ इति ।

मौञ्जीपटले,

जन्मभादष्टमे सिंहे नीचस्थे शशुभे गुरौ ।

मौञ्जीबन्धः शुभः प्रोक्तश्चैत्रे मीनगते रवौ ॥ इति ।

अथ मकरस्थानिर्णयः ।

देवीपुराणे,
 यथा सिंहस्थिते जीवे तथैव मकरस्थिते ।
 देवागारतडागादिब्रतोद्यानशृहाणि च ॥
 विवाहादि महाभाग महाभयकरम्भवेत् ।
 मकरस्थे इति मकरे मकरांशस्थे इति व्याख्येयम् ।
 तथाच व्यवहारखण्डेश्वरः,
 नीचराशिगतो जीवः प्रशस्तः सर्वकर्मसु ।
 नीचांशकगतस्त्याज्यो यस्मादंशेषु नीचता ॥
 अत एव घामनपुराणे,
 वापीकूपतडागादि निषिद्धं सिंहगे गुरौ ।
 मकरस्थे तु तत्कार्यं न दोषः काललोपतः ॥
 इति मकरांशव्यतिरिक्तमकरस्थे एव दोषाभावकीर्त्तनं पर्य-
 वस्यति । काललोपः कालदौष्ट्यम् ।

स्कन्दपुराणेपि,
 सिंहस्थिते गुरौ राजन् विवाहादि न कारयेत् ।
 मकरस्थे तु कर्त्तव्यं यदीच्छेदात्मनः शुभम् ॥
 गरुडपुराणेऽपि,
 यदि सिंहगतो जीवो नैव कल्याणमाचरेत् ।
 मकरस्थे तु कर्त्तव्यं नात्र कार्या विचारणा ॥ इति ।
 एतदपि वाक्यद्वयं पूर्वेण व्याख्यातम् । निषेधस्य मकरांश-
 विषयत्वात् । देशविशेषेण प्रतिप्रसवमाह—

लल्लुः,
 नर्मदापूर्वभागे तु शोणस्योत्तरदक्षिणे ।
 गण्डक्याः पश्चिमे भागे मकरस्थो न दोषभाक् ॥
 यत्तु दैवज्ञमनोहरेणाभिहितं,

मगधे गौडदेशे च सिन्धुदेशे च कोङ्कणे ।
 व्रतं चूडां विवाहं च वर्जयेन्मकरे गुरौ ॥ इति,
 तद् दोषगौरवाभिप्रायेण । अन्यथा सामान्यनिषेधेनैव सिद्धौ
 विशेषनिषेधानर्थक्यापत्तेः । उपसंहारपक्षे सामान्यनिषेधाप्रवृत्त्या
 प्रतिप्रसवासङ्गतेश्च ।

अथ कन्यावरणम् ।

तत्र नारदः,
 पञ्चाङ्गशुद्धिदिवसे चन्द्रताराबलान्विते ।
 विवाहमस्योदये वा कन्यावरणमाचरेत् ॥
 भूपणेः फलताम्बूलगन्धपुष्पाक्षतादिभिः ।
 शुक्लाम्बरैर्गीतवाद्यैर्विप्राशीविचनैस्सह ॥
 गच्छेच्च कन्यकागेहं वरः प्रणयपूर्वकम् ।
 तदा कुर्यात्पिता तस्याः प्रदानं प्रीतिपूर्वकम् ॥ इति ।
 कुलशीलवयोरूपवृत्तविद्यायुताय च ।
 वराय रूपसंयुक्तां कन्यां दद्याद्यवीयसीम् ॥
 संपूज्य प्रार्थयित्वा च शर्चां देवीं गुणाश्रयम् ।
 त्रैलोक्यवल्लभां दिव्यगन्धमाल्याम्बरान्विताम् ॥
 सर्वलक्षणसंयुक्तां सर्वाभरणभूषिताम् ।
 अनर्घ्यमणिमालाभिर्भासयन्तीं दिगन्तरम् ॥
 विलासिनीसहस्रोच्चैः सेव्यमानामहर्निशम् ।
 एवंविधां कुमारीं तां पूजान्ते प्रार्थयेदिति ॥
 देवेन्द्राणि नमस्तुभ्यं देवेन्द्रप्रियभामिनि ।
 विवाहभाग्यमाराग्यं पुत्रलाभञ्च देहि मे ॥ इति ।
 वरस्यापि वरणं चण्डेश्वरेणोक्तम्,
 उपवीतं फलं पुष्पं वासांसि विविधानि च ।

विवाहसंस्कारे प्रतिकूलनिर्णयः । ८११

देयं वराय वरणे कन्याभ्रात्रा द्विजेन च ॥ इति ।

अथ प्रसङ्गात्प्रतिकूलनिर्णयः ।

तत्र वृद्धगार्ग्यः,

वधूवरार्थे घटिते मुनिश्चिते वरस्य पक्षे त्वथ कन्यकायाः ।
मृतिर्यदि स्यान्मनुजस्य कस्यचित्तदा न कार्यं खलु मङ्ग-
लं बुधैः ॥

घटिते घटने कर्त्तव्यतया निश्चिते सतीत्यर्थः ।

तथा,

कृते वाङ्निश्चये पश्चान्मरणं यस्य कस्य चित् ।

न तत्र मङ्गलं शस्तं नारीवैधव्यशङ्कया ॥ इति ।

अत्र यद्यपि कस्यचिदित्यविशेषेणोक्तं तथापि —

वाङ्निश्चये कृते यत्र सपिण्डानां मृतिर्भवेत् ।

प्रतिकूलं सपिण्डेषु नान्येषामिति गोभिलः ॥

इति स्मरणेन सपिण्डमरणस्यैव प्रतिकूलत्वम् । अत्र वाङ्नि-
श्चयग्रहणं मानसनिश्चयस्याप्युपलक्षणम् ।

वाचया मनसा वापि वरणं निश्चितं भवेत् ।

कथं तत्र प्रकर्त्तव्यं वद सत्यवतीसुत ॥

इति पृष्ठे व्यासः,

साधु पृष्ठं त्वया विप्र कर्त्तव्यं शान्तिकं नरैः ।

त्रयोदशदिनादूर्ध्वं तद्भवेद्विधिपूर्वकम् ॥

इति वाक्येन वाचिके मानसेऽपि वरणे शान्तिकर्मोपदेशात् ।

तद्विधिमाह व्यासः,

यमायेति च मन्त्रेण हवनं तिलसर्पिषा ।

प्रमाणं चायुतं तत्र कृष्णा गौर्दक्षिणा भवेत् ॥

जपहोमौ प्रकर्त्तव्यौ प्रीसै मृदुगणेशयोः ।

अयुतं वा तदर्धं वा शक्त्या च हवनं भवेत् ॥
 पूर्णाहुत्यभिषेकादि कृत्वा ब्राह्मणभोजनम् ।
 एवं यः कुरुते लोके पुत्रपौत्रयुतो भवेत् ॥ इति ।
 वाग्दानानन्तरं तु निषेधमाह—

मारुढव्यः,

वाग्दानानन्तरं माता पिता वापि विपद्यते ।
 विवाहो नैव कर्त्तव्यः स्ववंशाहितमिच्छता ॥

वृद्धवसिष्ठोऽपि,

वरवध्वोः पिता माता पितृव्यश्च सहोदरः ।
 एतेषां प्रतिकूलं चेन्महाविघ्नप्रदं भवेत् ॥

शौनकोऽपि,

पिता पितामहश्चैव माता चैव पितामही ।
 पितृव्यः स्त्री सुतो भ्राता भगिनी चाविवाहिता ॥

एतैरेव विपन्नैस्तु प्रतिकूलं तु वै स्मृतम् ।

अन्यैरपि विपन्नैस्तु केचिदुचुर्न तद्भवेदिति ॥

भ्राताऽत्र एकोदर उपनीतश्च विवक्षितः । पितृव्यपुत्रस्य
 पृथङ्निर्देशात् ।

दम्पत्योः पितरौ भ्राता चोपनीतः सहोदरः ।

इति वाक्यान्तराच्च । उक्तस्यापि निषेधस्य कालविशेषेण
 व्यवस्थोक्ता मेधातिथिरस्नावलीभ्याम् ।

पितुरब्दं महाशौचं तदर्धं मातुरेव च ।

मामत्रयं तु भार्यायाः तदर्धं भ्रातृपुत्रयोः ॥

अन्येषां तु सपिण्डानामाशौचं माससंमितम् ।

तदन्ते शान्तिकं कृत्वा ततो लग्नं विधीयते ॥ इति ।

यत्तु उच्यतिःप्रकाशवचनम्,

विवाहसंस्कारे प्रतिकूलनिर्णयः । ८१३

प्रतिकूलेऽपि कर्त्तव्यो विवाहो मासतः परम् ।
 शान्तिं विधाय गां दत्त्वा वाग्दानादि चरेत्पुनः ॥
 इति, तत् पित्रादिभिन्नसपिण्डमात्रप्रतिकूलविषयम् ।
 प्रतिकूले सपिण्डस्य मासमेकं विवर्जयेत् ।
 विवाहस्तु ततः पश्चात्तयोरेव विधीयते ॥
 इति स्मृतिरत्नावल्यां मासानन्तरं विवाहविधानात् । अन्येषां
 तु सपिण्डानामिति वचनेन तेषां मासपरिमितमहाशौचविधानाच्च ।
 यदपि वचनम्,
 प्रतिकूले न कर्त्तव्यं लग्नं यावद्वतुत्रयम् ॥ इति,
 तदपि मातृप्रतिकूलविषयम् । तदर्थं मातुरेवचेत्यनेन तस्या
 एव ऋतुत्रयं महाशौचविधानात् ।
 यदपि मेधातिथिवचनम्,
 वाग्दानानन्तरं यत्र कुलयोः कस्यचिन्मृतिः ।
 तदा संवत्सरादूर्ध्वं विवाहः शुभदो भवेत् ॥
 इति, तत् पितृप्रतिकूलविषयम् । तस्यैव संवत्सरं महाशौचोक्तेः ।
 तदेतत्प्रतिकूल्यं पुरुषत्रयपर्यन्तं चतुःपुरुषपर्यन्तं वा ।
 तथाच मेधातिथिः,
 पुरुषत्रयपर्यन्तं प्रतिकूलं सगोत्रिणाम् ।
 प्रवेशान्निर्गमस्तद्रत्तथा मुण्डनमण्डने ॥
 प्रेतकर्माण्यनिर्वर्त्य चरेन्नाभ्युदयक्रियाम् ।
 आचतुर्थं ततः पुंसि पञ्चमे शुभदं भवेत् ॥ इति ।
 विशेषान्तरमाह गर्गः,
 ज्वरभ्योत्पादनं यस्य शुभं तस्य न कारयेत् ।
 दोषनिर्गमनात्पश्चात्स्वस्थः कर्म समाचरेत् ॥
 हर्म्यदाहे मृते चैव विवाहं यः करोति च ।

८१४ वीरमित्रादेयस्य संस्कारप्रकाशे

तयोरेकं विनश्येत मनुः खायंभुवोऽब्रवीत् ॥
 नान्दीमुखे कृते पश्चात् गृहदाहो भवेद्यदि ।
 पाणिग्रहो न कर्त्तव्यो नारीवैधव्यदो यतः ॥
 कोचिद्चुर्गृहस्थस्य दारुणः कस्यचिज्ज्वरः ।
 तावन्मङ्गलकार्यं च न कार्यं निश्चितं बुधैः ॥ इति ।

पूर्वं तदन्ते शान्तिकं कृत्वेत्यनेन प्रतिकूले जाते शान्तिकं
 कार्यमित्युक्तम् । तद्विधानमाह—

शौनकः,

पुण्येऽह्नि विप्रकथिते कृत्वा पुण्याहवाचनम् ।
 नान्दीश्राद्धे कृते पश्चाद् द्विजांश्चैव प्रपूजयेत् ॥
 सौवर्णान्कारथेद्देवान्यथावयवनिर्मितान् ।
 पूजयेत्प्रयतो देवान् क्षीरादिस्नपनं ततः ॥
 श्रियं शक्तिं शिवं विष्णुं मृत्युं चैव विशेषतः ।
 श्रीसूक्तेन श्रियं विष्णुमिदंविष्णुतृचेन च ॥
 गौरीर्मिमायेति शिवां व्यम्बकेति महेश्वरम् ।
 परंमृत्योस्तुमन्त्रेण मृत्युं संपूजयेत्ततः ।
 शिवां शक्तिम् ।

गन्धमालयादिवस्त्रैश्च उपचारान्समर्पयेत् ।
 अथाज्यभागपर्यन्तं कृत्वा उल्लेखनात्ततः ॥
 दूर्वातिलाज्यचरुभिः समिद्धिश्च शताष्टकम् ।
 प्रसेकं जुहुयात्तत्र कृत्वा पूर्णाहुतिं ततः ॥
 होमान्ते दक्षिणां दद्याद्वा सवत्सां पयस्विनीम् ।
 दक्षिणां च यथाशक्त्या अभिषेकं च कारयेत् ॥
 शतानां पञ्चसंख्यातमेकैकस्य यथाविधि ।
 ब्राह्मणान्भोजयेत्पश्चात्स्वयं भुञ्जीत बन्धुभिः ॥

एवं यः कुरुते शान्तिं वंशस्तस्य विषर्धते । इति ।
 इयं च शान्तिः कन्यापित्रा कार्या । वरपित्रा तु—
 उद्धेद्यदि वाग्दत्तां प्रातिकूल्येऽपि यः पुमान् ।
 स याति नरकं घोरं कुले वाऽप्यशुभं भवेत् ॥
 इति संवर्त्तवचनेन परिणयने दोषश्रवणात् ।
 अकृत्वा शान्तिकं यस्तु निषेधे सति दारुणे ।
 यः करोति शुभङ्गर्वाद्भिन्नं तस्य पदेपदे ॥
 इति शान्तिं विना निषेधात्, स्तुपायै मुखं वर्द्धतामिति म-
 न्त्रलिङ्गाच्च वृद्धवसिष्ठोक्ता शान्तिः कर्त्तव्या ।

तथाच स एव,

प्रतिकूलेऽपि संजाते विवाहं नैव कारयेत् ।

अन्ते दोषविनाशाय कुर्याच्छान्तिमिमां शुभाम् ॥

श्रिये जात इति श्रियम्, इदंविष्णुरिति विष्णुं, गौ-
 रीर्मिमायेति गौरीं, द्यम्बकमिति द्यम्बकं, परंमृत्योरिति यमं पू-
 जयित्वा तिलाज्यमष्टोत्तरशतं जुहुयात् । भृत्त्वादिर्मृत्युर्नश्यताव
 स्तुपायै मुखं वर्द्धताम् ।

ततो होमशेषं समाप्य गोद्वयं दक्षिणां दद्यादिति । दुर्भिक्षा-
 तानुकूल्यप्रतीक्षा नास्तीत्युक्तं—

व्योतिःसागरे,

दुर्भिक्षे राष्ट्रभङ्गे च पित्रोर्वा प्राणसंशये ।

प्रौढायामपि कन्यायां नानुकूल्यं प्रतीक्ष्यते ॥ इति ।

तथा दीर्घरोगाद्यभिभूतादिमरणे प्रातिकूल्यं नास्ति ।

तदुक्तं शौनकेन,

दीर्घरोगाभिभूतस्य दूरदेशे स्थितस्य वा ।

उदासवर्त्तिनश्चैवं प्रतिकूलं न विद्यते ॥ इति ।

एतादृशे विषये प्रतिकूले जाते याज्ञवल्क्योक्तां विनायक-
शान्तिं कृत्वा विवाहादि कुर्यात् ।

तदुक्तं तेनैव,

सङ्कटे समनुप्राप्ते याज्ञवल्क्येन योगिना ।

शान्तिरुक्ता गणेशस्य कृत्वा तां शुभमाचरेत् ॥ इति ।

अथ विवाहादौ आरम्भात्पाक् सूतकादानुपस्थिते तदती-
त्य शुद्धः सन्कुर्यात् । सन्निहितलग्नान्तरस्याभावे कन्यायास्त्वधार्यत्वे-

विष्णुराहु,

अनारब्धविशुद्धयर्थं कूष्माण्डैर्जुहुयाद् घृतम् ।

गां दद्यात्पञ्चगव्याशी ततः शुध्यति सूतकी ॥

तथा,

सङ्कटे समनुप्राप्ते सूतके समुपागते ।

कूष्माण्डीभिर्घृतं हुत्वा गां च दत्त्वा पयस्विनीम् ॥

चूडोपनयनोद्गाहप्रतिष्ठादिकमाचरेत् । इति ।

कूष्माण्डैः कूष्माण्डसंज्ञकैर्यद्देवादेवहेडनमित्यादिभिः । आ-
रम्भोत्तरं तु आशौचपाते आरब्धत्वात्सद्यः शुद्धिरिति । तदुक्तं-

स्मृतिचन्द्रिकायां याज्ञवल्क्येन,

ऋत्विजां दीक्षितानां च यज्ञियं कर्म कुर्वताम् ।

सत्रिव्रतिब्रह्मचारिदातृब्रह्मविदां तथा ॥

दाने विवाहे यज्ञे च सङ्ग्रामे देशविप्लवे ।

आपद्यपिच कष्टायां सद्यः शौचं विधीयते ॥ इति ।

तथा,

विवाहयज्ञयोर्मध्ये अन्तरा मृतसूतके ।

पूर्वमङ्गल्लिपतं द्रव्यं दीयमानं न दुष्यति ॥ इति ।

आरम्भोऽत्र नान्दीश्राद्धमेव ।

विवाहसंस्कारे मण्डपनिर्माणविधिः । ८१७

प्रारम्भो वरणं यज्ञे सङ्कल्पो व्रतसत्रयोः ।
 नान्दीश्राद्धं विवाहादौ श्राद्धे पाकपरिक्रिया ॥
 इति सङ्ग्रहोक्तेः । यदि तु बलवत्यनुपपत्तिस्तदाऽशौचसम्भा-
 वनायां पूर्वमपि नान्दीमुखं कर्त्तव्यमित्युक्तं—

तत्रैव,

भाव्यं तु सूतकं ज्ञात्वा मातृणां पूजनं भवेत् ।
 सूतकं न विशेषतः मातरो यत्र पृजिताः ॥ इति ।
 तस्य च कियद्दिनं पूर्वमनुष्ठानमिष्यपेक्षायां तत्रैवोक्तम्,
 एकविंशत्यहर्यज्ञे विवाहे दश वासराः ।
 पञ्चोपनयने चैव चौले चैव त्रिरात्रकम् ॥ इति ।
 बधुवरयोरन्यतरजनन्याः रजोदर्शने निर्णयः शान्तिकं च
 चौलप्रकरणे पूर्वोक्तमिति नेहोच्यते ।

विशेषस्तु माघधीये,

प्रारम्भात्प्राक् विवाहस्य माता यदि रजस्वला ।
 निवृत्तिस्तत्र कर्त्तव्या सहत्वश्रुतिचोदनात् ॥ इति ।

अथ मण्डपनिर्माणविधिः ।

तत्र वसिष्ठः,

षोडशारत्रिकं कुर्याच्चतुर्द्वारोपशोभितम् ।
 मण्डपं तोरणैर्युक्तं तत्र वेदिं प्रकल्पयेत् ॥ इति ।
 अष्टहस्तं तु रचयेन्मण्डपं वा द्विषट्करम् । इति ।
 द्विषट्करं द्वादशकरम् ।

सप्तर्षिमते विवाहपटले,

मङ्गलेषु च सर्वेषु मण्डपो गृहमानतः ।
 कार्यः षोडशहस्तो वा द्वाव्यूहस्तो दशावधिः ॥
 स्तम्भैश्चतुर्भिरवात्र वेदी मध्ये प्रतिष्ठिता ।

८१८ वीरमितोदयस्य संस्कारप्रकाशे

द्वारादिदेहलीविद्धा कूपवृक्षव्यथा तथा ॥
न कार्या वेदिका तज्ज्ञैः कार्या मङ्गलकर्मणि ।
विवाहवृन्दावने,
वेदिकां विरचयेद्यथा तथा स्यादियं प्रविशतस्तु दक्षिणे ।
स्युर्जनाश्रययोस्त्रिवर्णकाः पणनत्रिदिवसेषु नाग्रतः ॥
अथ वैवाहिककर्मकालः ।

तत्र घात्स्यः,
कण्डनदलनपवारकमण्डपमृद्रेदिवर्णकाद्यखिलम् ।
तत्सम्बन्धि गतागतमृक्षे वैवाहिके कुर्यात् ॥
तथा,
वैवाहिके तु दिवसे शुभे वाथ तिथौ शुभे ।
चतुर्थिकां प्रकुर्वीत विधिदृष्टेन कर्मणा ॥
दैवज्ञमनांहरः,

चित्रा विशाखा शततारकाऽश्विनी ज्येष्ठा भरण्याशिवभाच्चतुष्टयमा
हित्वा मघास्तं फलतैलवेदिकामदानकं कण्डनमण्डपादिकम् ॥ इति ।
अथ वेदिनिर्माणविधिः ।

तत्र नारदः,
हस्तोच्छ्रितां चतुर्हस्तैश्चतुरश्रां समन्ततः ।
स्तम्भैश्चतुर्भिः सुश्लक्ष्णां वामभागे तु सन्नानि ॥
समां तथा चतुर्दिक्षु सोपानैरतिशोभिताम् ।
प्रागुदकप्रवर्णां रम्भास्तम्भहंसशुकादिभिः ॥
विचित्रेणाङ्गितां कुम्भैर्विहितैस्तोरणाङ्कुरैः ।
भृङ्गारपुष्पानिकरैर्वर्णकैः समलङ्कृताम् ॥
विप्राशीविचनैः पुण्यस्त्रीभिर्दीपैर्मनोरमाम् ।
वादित्रनृत्यगीताद्यर्हृदयानान्दनीं शुभाम् ॥

विवाहसंस्कारे वरस्य कन्यागृहगमनादिकम् । ८१९

एवंविधामारुरुक्षेन्मिथुनं साग्निवेदिकाम् । इति ।

वसिष्ठः,

तुल्यां समन्ताद् गृहवामभागे हस्तोच्छ्रितामुक्तशुभांशयुक्ताम् ।

समण्डपां प्राक्पवणामुदग्वा सोपानरम्यां निविडां ककुप्सु ॥

वराहः,

विस्तीर्णता हस्तचतुष्टयेन हस्तोच्छ्रितां मन्दिरवामभागे ।

स्तम्भैश्चतुर्भिः कृतानिश्चलाङ्गी वेदिं विवाहे प्रवदन्ति तज्ज्ञाः ॥

हस्तपरिमाणं तु कन्याया एव ।

कन्याहस्तैः सप्तभिः पञ्चभिर्वा वेदी कार्या कूर्मपृष्ठोन्नतांसा ।

इति ग्रन्थान्तरांक्तेः ।

अथ वरस्य कन्यागृहगमनविधिः ।

तत्र शौनकः,

पुण्ये मुहूर्त्ते कुर्वीत विवाहं विधिवद् द्विजः ।

तत्राभ्युदयिकं श्राद्धं कुर्यात्स्वस्ति च वाचयेत् ॥

अपरेद्युः कृतस्नानो धृतधौताम्बरद्वयः ।

भूषितो गन्धमाल्याद्यैर्वन्दिताभीष्टदेवतः ॥

ब्राह्मणान् भोजयित्वा तैः कृतपुण्याहवाचनः ।

कृतकौतुकबन्धश्च मित्रवान्धवसंयुतः ॥

यानं यथार्हमारूह्य यातव्यं च वधुगृहम् ।

तस्य द्वाराद् वहिः स्थित्वा प्राङ्मुखोऽभिमुखान्तैः ॥

प्रदीपपूर्णकुम्भादिपाणिभिर्वनिताजनैः ।

कृताभ्युद्गमनो गेहं प्रविशेत्सह बन्धुभिः ॥ इति ।

ब्रह्मपुराणेऽपि,

पूर्वेद्युः स्वस्तिवचननान्दीश्राद्धसमन्वितः ।

अपरेद्युः कृतस्नानोऽहतवस्त्रधरो वरः ॥

भुक्त्वा निश्यह्नि पूर्वाह्ने उद्रहेन्निशि सर्वदा ।
 भृषणैः फलताम्बूलैर्गन्धपुष्पाक्षतादिभिः ॥
 शुक्लाम्बरधरैर्वाद्यैर्विप्राशर्विचनैस्सह ।
 गच्छेच्च कन्यकागहं वरश्च स्त्रीपुरस्सरम् ॥ इति ।

अथ वरयानानि ।

तत्र हिरण्यकेशी,
 आनयन्त्यस्मै रथमश्वं हस्तिनं वेति ।
 आनयन्ति कन्यापित्रादयः ।

अथ वधूषरयोर्भोजननिर्णयः ।

तत्र व्यासः,
 भुक्त्वा समुद्रहेत्कन्यां सांवित्रीग्रहणं तथा ।
 उपोषितः सुतां दद्यादचित्ताय द्विजाय तु ॥ इति ।
 बौधायनोऽपि,

स्रग्वी भुक्तवान् प्रतोदपाणिरपदातिर्गत्वा वधूज्ञातिभिरति-
 थिवदर्चितः स्नातामहतवाससं गन्धानुलिप्तां स्रग्विणीं भुक्तव-
 तीमिषुहस्तां दत्तां वधूं समीक्षते इति ।

अथ मधुपर्कविधिः ।

तत्र विश्वामित्रः,
 सम्पूज्य मधुपर्केण ऋत्विजः कर्म कारयेत् ।
 अपूज्य कारयन्कर्म किल्विषेणैव युज्यते ॥ इति ।
 ऋत्विज इति वैवाह्यादीनामुपलक्षणम् ।

ब्रथाच जाबालः,
 वैवाह्यमृत्विजं चैत्र श्रोत्रियं गृहमागतम् ।
 अर्हयेन्मधुपर्केण स्नातकं प्रियमेवच ॥ इति ।

याज्ञवल्क्योऽपि,

प्रतिमंवत्सरं त्वर्घ्याः स्नातकाचार्यपार्थिवाः ।

प्रियो वैवाह्यश्च तथा यज्ञं प्रत्यृत्विजः पुनः ॥ इति ।

स्नातकादयः प्रियान्ताः संवत्सरानन्तरम् अर्घ्याः मधुपर्के-
णाच्चर्चनीयाः । वैवाह्यो विवाहाङ्गतया । ऋत्विजस्तु संवत्सराभ्य-
न्तरेऽपि प्रतियज्ञमर्हणीयाः ।

आश्वलायनोऽपि, ऋत्विजो वृत्वा मधुपर्कमाहरेत्स्नात-
कायोपस्थिताय राज्ञे चाचार्याय श्वशुरपितृव्यमातुलानां चेति ।

पारस्करोऽपि, षडर्घ्या भवन्त्याचार्यं ऋत्विग्भैवाह्यो राजा
प्रियः स्नातक इति प्रतिमंवत्सरानर्हयेयुर्यक्ष्यमाणास्तृत्विज इति ।

तत्रोपस्करानाह आश्वलायनः, विष्टरः पात्रमर्घ्यमाच-
मनीयं मधुपर्को गौरित्येतेषां त्रिस्त्रिरैकैकं वेदयन्तइति ।

पारस्करोऽपि, विष्टरं पत्रं पादार्थमुदकमर्घ्यमाचमनीयं
मधुपर्कं दधिमधुघृतमपिहितं कांस्ये कांस्येनान्यस्त्रिस्त्रिः प्राहेति ।
तत्र विष्टरलक्षणम्—

परिशिष्टे,

कतिभिस्तु भवेद्ब्रह्मा कतिभिर्विष्टरो मतः ।

पञ्चाशता भवेद्ब्रह्मा तदर्धेन तु विष्टरः ॥

ऊर्ध्वकेशो भवेद्ब्रह्मा लम्बकेशस्तु विष्टरः ।

दक्षिणावर्तको ब्रह्मा वामावर्त्तस्तु विष्टरः ॥ इति ।

पञ्चाशता कुशपिञ्जुलैरित्यर्थः । ऊर्ध्वकेश ऊर्ध्वाग्रः । लम्ब-
केशस्तिर्यगग्रः । दक्षिणावर्त्तको, ग्रन्थिरिति शेषः । एवं विष्टरेऽपि
ज्ञेयम् । पात्रं पादप्रक्षालनार्थं जलम् । तेन च पादौ प्रक्षालयेद्द्र-
रस्य कन्यादाता । पादौ प्रक्षालयतीति दानृपरागर्वात् । दक्षि-
णमग्रे ब्राह्मणाययञ्छत्सव्यं शूद्रायेति लिङ्गाच्च । शूद्रस्य पादप्र-

क्षालनकर्तृत्वं चाह—

हिरण्यकेशी, अथास्मै पाद्यमिति प्राह तेनास्य शूद्रः शूद्रा वा पादौ प्रक्षालयति सव्यमग्रे ब्राह्मणस्य दक्षिणामितरयो रिति । इतरयोः क्षत्रियवैश्ययोः । अनेन सव्यं पादं प्रक्षालयति ब्राह्मणश्चेदक्षिणमिति पारस्करवाक्यमपि व्याख्यातम् । अर्घं हस्तप्रक्षालनार्थं जलम् । आचमनीयम् । आचमनार्थं जलम् । पृथक्पृथग्निर्देशात् तेषां गम्यते । मधुपर्को मधुसंपृक्तं दधि ।

कांस्येन कांस्येऽपिहितं दधि मध्वाज्यमंयुतम् ।

मधुपर्कमिति प्राहुर्याङ्गिका यज्ञकर्मणि ॥

इति परिशिष्टात् । आज्यग्रहणं मध्वलाभे । दधानि मध्वानीय सर्पिर्वा मध्वलाभइत्याश्वलायनस्मरणात् । त्रितयमपि समुच्चितमिति हिरण्यकेशिनः ।

तथाच तत्सूत्रम्,

अथास्मादावसर्थं कल्पयित्वाऽर्घ्यं इति प्राह कुरुतेति प्रत्याह कुर्वन्त्यस्मै त्रिवृतं पाङ्कं वा, दधि मधु घृतमिति त्रिवृत, दधि मधुघृतमापः सक्तव इति पाङ्कः, कांस्ये मध्वानीय दधानयति । हसीयस्यानीय वर्षीयसा पिधायानूचीनानि पृथगादापयति । कूर्चं पाद्यमर्घ्यमाचनीयं मधुपर्क इत्यन्वङ्गमनुसंवृजितासोऽनुपर्किचया वाचैकैकं प्राह कूर्चमिति कूर्चं तस्मिन्प्राङ्मुख उपविशतीति ।

आवसथोऽर्चागृहम् । हसीयसि स्वल्पपरिमाणे । वर्षीयसा बृहत्परिमाणेन । अनूचीनानि कूर्चादीनि वस्त्वन्तराणि । आदापयति अन्यैर्ग्राहयात् । अन्वङ्गम् अङ्गानां कूर्चादीनामनु पश्चात् । अनुसंवृजितासो गतान् गृहीतकूर्चादीन्पुरुषान्स्वयमनुगच्छेदित्यर्थः । अनुपर्किञ्चया अनुपांशुकृतया वाचा । एकैकं कूर्चादि ।

अथ गोलक्षणम् । तत्र हिरण्यकेशी,

अथास्मै गौरिति प्राह तस्याः कर्मोत्सर्गो वा गौर्धेनुर्भव्येति ।
अनेनाचान्तोदकाय गां वेदयन्तइत्याश्वलायनादिमूत्रस्थमपि
गोपदं धेनुपरतया व्याख्यातम् । स्त्रीत्वस्य तस्या इत्युदाहृतमू-
त्रात् माता रुद्राणामित्यादिमन्त्रलिङ्गाच्च स्वत एव मिद्धत्वात् । त-
स्याश्चालम्बनमुत्सर्गो वा । आलम्बनं तु निषिद्धम्—

आदित्यपुराणे,

कन्यायाः पुनरुद्राहं ज्येष्ठांशं गोवधं तथा ।

कलौ पञ्च न कुर्वीत भ्रातृजायां कमण्डलुम् ॥ इति ।

धर्मज्ञसमयेऽपि,

वरातिथिपितृभ्यश्च पशूपाकरणाक्रिया । इति ।

वराय गन्धमाल्यादिकमपि देयमित्युक्तम्—

भगवता शौनकेन,

दाताऽथ गन्धमाल्याद्यैर्विधितोऽभ्यर्चयेद्भरम् ।

पश्चात्तेन सहायातान् तद्वन्धूनपि पूजयेत् ॥ इति ।

आदिशब्दाद् भूषणमपि देयम् ।

तथाच कारिका,

गन्धमाल्याम्बरैस्तद्भूषणैः पूजयेद्भरम् । इति ।

भूषणैः कुण्डलमुद्रिकादिभिः । यज्ञोपवीतमपि शिष्टाचारा-
द् द्वयम् । अयं च मधुपर्को वरशाखानुसारेणैव कर्त्तव्यः । तथाच
गृह्यपरिशिष्टान्तरम् ।

वरस्य या भवेच्छाखा तच्छाखागृह्यचोदितः ।

मधुपर्कः प्रदानव्योऽप्यन्यशास्त्रेऽपि दातरि ॥ इति ।

वर इत्यर्हणीयमात्रोपलक्षणम् । मधुपर्काम्नानात् । स चर्त्वि-
जो यच्छाखीयमर्त्विज्यं तच्छाखीयगृह्यानुसारेण कार्यः । आ-
र्त्विज्यशाखीयमधुपर्कसंस्कृतस्यैव तत्तदार्त्विज्याधिकारात् । तत्त-

८२४ वीरभद्रादयस्य संस्कारप्रकाशे

च्छाखीयोपनयनसंस्कृतस्यैव तत्तच्छाखाध्ययनाधिकारवत् ।

अथ कन्यादातृनिर्णयः,

तत्र नारदः,

पिता दद्यात्स्वयं कन्यां भ्राता वा ऽनुमतेः पितुः ।

मातामहो मातुलश्च सकुल्यो बान्धवस्तथा ॥

माता त्वभावे सर्वेषां प्रकृतौ यदि वर्त्तते ।

तस्यामप्रकृतिस्थायां कन्यां दद्युः स्वजातयः ॥

यदा तु नैव कश्चित्स्यात्कन्या राजानमात्रजेत् । इति ।

याज्ञवल्क्योऽपि,

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥

अप्रयच्छन्समाप्नोति भ्रूणहस्यामृतादृशौ । इति ।

प्रकृतिस्थोऽविक्षिप्तचित्तः । विक्षिप्तांचत्तया तु पित्रादि-
नाऽपि कृतमकृतमेव ।

यथाह नारदः,

स्वतन्त्रोऽपि हि यः कार्यं कुर्यादप्रकृतिं गतः ।

तदप्यकृतमेव स्यादस्वातन्त्र्यस्य हेतुतः ॥ इति ।

अत्रानधिकारिणा कृते दाने कन्यां प्रत्याहृत्याधिकारी पु-
नस्तस्माएव दद्यादिति मदनः ।

विष्णुः,

पिता पितामहो भ्राता सकुल्यो मातामहो माता चेति । क-

न्याप्रदः पूर्वपूर्वाभावे प्रकृतिस्थः परः पर इति ।

कात्यायनः,

स्वयमेवौरसीं दद्यात्पिता ऽभावे स्वबान्धवाः ।

मातामहस्ततोऽन्यां हि माता वा धर्मजां सुताम् ॥

विवाहसंस्कारे कन्यादानविधिः । ८२५

बान्धवाः स्वसपिण्डाः ।

सपिण्डाश्च सनाभयः ।

सगोत्रबान्धवज्ञातिबन्धुस्वस्वजनाः समाः ॥

इति त्रिकाण्डीस्मरणात् । कल्पतरुस्तु बन्धुवाब्देन स्मृत्यन्त-
रोक्तान्पितृष्वसृमुतादीन् व्याचष्टे । अन्याम् अनौरसीम् । धर्मजां
नियोगोत्पादिताम् । अभावोऽत्रासाभिध्यमसामर्थ्यं च लक्षयति ।

तथाच स एष,

दीर्घप्रवासयुक्तेषु पौगण्डेषु च बन्धुषु ।

माता तु समये दद्यादौरसामपि कन्यकाम् ॥ इति ।

पौगण्डो व्यवहारासमर्थः । समये कन्यादानोचितकाले ।

अथ कन्यानिरीक्षणविधिः ।

तत्राश्वलायनकारिका,

स्नातालंकृतकन्यायाः प्राङ्मुख्याः प्रसंगाननः ।

ईक्षेत तण्डुलस्थाया वरस्तस्य मुखं च सा ॥

मुहूर्त्ते क्षोभने सम्यक् क्षिपेतां मुखयोर्मिथः ।

सगुहान् जीरकान् कन्या वरयेदथ तां वरः ॥

अस्यामुकगोत्रस्य पुत्रः पौत्रः प्रपौत्रकः ।

एतद्गोत्रामिमामस्य पुत्रीं पौत्रीं च नत्त्रिकाम् ॥

वृणेऽहं कन्यकां सार्धं श्रीरूपामित्यतः परम् ।

वरणैवं वृतां कन्यां तत्पिता प्रददाति ताम् ॥ इति ।

अथ कन्यादानविधिः ।

तत्राश्वलायनः,

अथ खल्ल्वावचा जनपदधर्मा ग्रामधर्माश्च तान्निवाहे प्रती-
याद्यत्तु समानं तद्वक्ष्याम इति ।

उच्चावचधर्मानाह शौनकः,

नानाविधा जानपदा ग्राम्याश्चोद्गाहकर्मणि ।
 क्रियन्ते लौकिका धर्मास्तेषु स्वकुलपूरुषैः ॥
 पूर्वैरनुष्ठितान्कृत्वा कुर्याद्भरपरिग्रहम् ।
 सर्वसाधारणं कर्म यत्तु तावदिहोच्यते ॥
 तत्र प्रदेशे कस्मिंश्चिद् बन्धुभिः परिकल्पिते ।
 विष्टरे प्राङ्मुखः सम्यगासित्वा चरणौ स्वयम् ॥
 प्रक्षाल्याचम्य च कृतप्रणायामः समाहितः ।
 उपलिप्य ततोऽल्लिख्य स्थण्डिलेऽग्निं निधाय च ॥
 पश्चाद्ग्नेः प्रतिष्ठाप्य पेषणीमश्मनिर्मिताम् ।
 प्रागुत्तरेऽग्नेः संस्थाप्य पूर्णकुम्भमथो वरः ॥
 उत्थाय प्राङ्मुखः स्थित्वा प्रत्यगुत्तरतोऽनलात् ।
 तदानीमात्मना दत्तं नूतनं वसनद्रयम् ॥
 वसित्वाऽऽचान्तसलिलां भृषितां कुसुमादिभिः ।
 प्रत्यङ्मुखः प्राङ्मुखीं तां स्थितामात्मसमीपतः ॥
 कन्यकां प्रतिगृहीत दत्तां पित्रादिभिर्वरः ।
 कन्यादानप्रकारश्च पूर्वाचरित उच्यते ॥
 वरस्याभिमुखः स्थित्वा कन्यायाः प्रतिपादकः ।
 चतुर्थ्यन्तं वरस्योक्त्वा नाम तद्गोत्रपूर्वकम् ॥
 ततस्सहत्वकर्मभ्य इत्युच्चार्य ततः परम् ।
 वरस्य हस्तेऽपो दद्याद्देवतीर्थेन शान्तधीः ॥
 तद्यथा मार्ग्यगोत्राय परमेश्वरशर्मणे ।
 आत्रेयगोत्रप्रभवो पार्वितीं प्रददाम्यहम् ॥
 कन्यां सहत्वकर्मभ्यः करोति प्रतिपादिताम् ।
 कन्यकादानकर्मवमाचरन्ति मनीषिणः ॥
 त्रिभवानुगुणं क्षत्रं सुवर्णरजतादिकम् ।

सर्वं विहितममानुसहोदकम् ।

ततो मङ्गलमूत्रं च ध्यायन्निष्ठां च देवताम् ।

बध्वाः कण्ठप्रदेशे स्याद् भूषणानि च शक्तितः ॥ इति ।

गृह्यपरिशिष्टेऽपि,

चतुष्पदे सोत्तरच्छदे हरितदर्भास्तीर्णे भद्रपीठे प्राङ्मुख उप-
विशेत् । तस्य पुरस्तात्प्राङ्मुखीं भद्रपीठाननां सुस्नातामहतवास-
सं स्रग्विणीं कन्यां पुरस्कृत्य दाता सामात्य उपविशेद्वरं विधिव-
दभ्यर्चयेत् । अथ दक्षिणतः पुरोधो उपविश्य मध्ये प्रागग्रोदगग्रा-
न्दर्भानास्तीर्य तैजसमयं पूर्णकलशं निधाय व्रीहिवचानोप्य गन्धा-
दिभिरलंकृत्य दूर्वापल्लवैर्मुखपवस्तीर्य अब्जिङ्गाभिर्ऋग्भिरभिम-
न्व्य ताभिरङ्गिः प्रयोजयेत् । अथ दाता पुण्याहादीनि वा-
चयित्वा शिवा आपः सन्तु सौमनस्यमस्तु अक्षतं चारिष्टं
चास्क्त दीर्घमायुरस्तु शान्तिः पुष्टिस्तुष्टिश्चास्तु तिथिकरणमु-
हूर्तनक्षत्रसंपदस्त्विति उक्त्वा भार्यादिसमेतः कन्यां प्रगृह्य वत्स-
गोत्रोऽमुष्य प्रपौत्रीम् अमुष्यपौत्रीम् अमुष्यपुत्रीं सुशीला-
नाम्नीमिमां कन्यां वमिष्टगोत्रोद्भवायामुष्य प्रपौत्रायामुष्य
पौत्रायामुष्य पुत्राय सुशीलनाम्ने ऽस्मै वराय सम्प्रददे क-
न्यां प्रतिगृह्णातु भवानिति ब्रुवन्नरस्य पाणौ हिरण्यमवधाय क-
लशोदकधारामासिञ्चेत् । मनमा प्रजापतिः प्रीयतामिति ब्रूया-
त् । अथ वरः पुण्याहाशिषो वाचयित्वा दक्षिणेऽसे कन्याम-
भिमृश्य क इदं कस्माअदात् कामः कामायादात् कामो दाता
कामः प्रतिग्रहीता कामं समुद्रमाविश कामेन त्वा प्रतिगृह्णामि का-
मैतत्ते वृष्टिरसि द्यौस्त्वा ददातु पृथिवी प्रतिगृह्णात्विति जपित्वा
प्रजापतिमनुस्मृत्य धर्मप्रजासिद्धयर्थं कन्यां प्रतिगृह्णामीति ब्रूया-
देवं त्रिः प्रयुज्य पुरोधो दातृवरौ पश्यन् ऋतस्य हि श्रुधः सन्ति

पूर्वोरिति तिस्रो जपित्वैतद्दः सस्यमृद्धिमदस्त्विति ब्रूयात् ।

अथानयोर्निरीक्षणम्,

स्वलंकृते वेदमनि मङ्गलगीतद्वयनिर्घोषे पूर्वापरावत्युच्छ्रितौ हस्तान्तरालौ राशी कृत्वा मध्येस्वास्तिकां तिरस्कारिणीं धारयेयुरथ पूर्वस्मिन् राशौ प्रत्यङ्मुखीं गुडजीरकपाणिं कन्यां स्थापयेयुरपरस्मिन्प्राङ्मुखं तथाभूतं वरं तौ मनसेष्टदेवतां ध्यापन्तौ समाहितौ तिष्ठन्तौ ब्राह्मणाः सूर्य्यसूक्तं पठेयुः पुरन्ध्यो मङ्गलगीतीः कुर्युः । अथ तद्विदा काले प्रादिष्टे सद्यस्तिरस्कारिणीम् उदगपसार्य कन्यावरौ परस्परस्मिन् गुडजीरकानवकिरतः परस्परं निरीक्षेयाताम् । अभ्रातृप्रीमिति तामीक्षमाणो जपति अघोरचक्षुरपतिघ्नयेधीति तयेक्ष्यमाणोऽथास्या भ्रुवोर्मध्ये व्याहृतिभिर्दर्भाग्नेण परिमुञ्च्य दर्भं निरस्याप उपस्पृशेदथ ब्राह्मणा बान्धवाः पुरन्ध्यस्तावाशीभिर्भिनन्दयेयुः ।

अथानयोरार्द्राच्चतारोपणं, तैजसेन पात्रेण क्षीरमानीय घृतमासिच्यार्द्रानक्षततण्डुलानोप्य तथा स्थितयोर्वधुवरयोर्वर्धनकमेतत्कारयेयुः । अमृतं क्षीरमायुर्घृतमरिष्टरसता अप एतेषामारोपणमिष्यते । वरः प्रक्षालितपाणिर्वध्वाः प्रक्षालितेऽञ्जलौ क्षीरघृतं पाणिना द्विरुपस्तीर्य द्विस्तण्डुलानञ्जलिना ऽऽवपति यथा पूर्यते ततो द्विरुपरिष्ठादभिघारयेदित्येवं वराञ्जलावन्यस्तण्डुलपूरणं कुर्यादथ दाताऽञ्जलौ हिरण्यमवदधाति । अथ वरः कन्याञ्जलौ स्वाञ्जलिं धारयेदथ दाता “कन्या तारयतु दक्षिणाः पान्तु बहु देयं चास्तु पुण्यं वर्द्धतां शान्तिः पुष्टिस्तुष्टिश्चास्तु तिथिकरणमुहूर्त्तनक्षत्रसम्पदस्त्विति” उक्त्वा कन्यामुत्क्षिप्य तदञ्जल्यस्तान् वरमूर्ध्नारोपयेत् । वरोऽपि तन्मूर्ध्नि स्वाञ्जल्यस्तानारोपयेदेवं त्रिः वधूपूर्वम् । वराञ्जलौ वधूस्तण्डुलपूरणं

कुर्यात्तदञ्जलावन्यः । अथ सप्तमं बधुपूर्वमारोपणं कारयेत् ।
इदानीं दाता वराय गोभुदासीयानशयनमन्नादिकमनुदानं दद्या-
त् । अथ पुरोधाः कांस्ये SP आसिच्यौदुम्बर्षाऽऽर्द्रशाखया सप-
लाशया सहिरण्यपवित्रया सदूर्वापल्लवया निषिञ्चेद्विलङ्गाभिर्ऋ-
ग्भिः । अथ बधुवरौ स्वशेखरपुष्पं क्षीरघृतेनाप्लाव्य परस्परस्य निलकं
कुरुतः कण्ठे स्रजं चामुञ्जतः कौतुकमूत्रं च करे बध्नीयाताम् ।
अथ पुरोधास्तयोरुत्तरीयान्तयोः पञ्चपञ्च पूगीफलानि विवाहव्र-
तरक्षिणं गणाधिपमनुस्मृत्य गणानां त्वा गणपतिं हवामहइत्यातून
इन्द्रक्षुमन्तमिति च बध्वोत्तरीयान्तौ च नीललोहितं भवतीति
बध्नीयात् । अथ दाता सभार्यो वृद्धाः पुरन्ध्वो ज्ञातिबान्धवाश्च
क्रमादाशीर्भिरार्द्राक्षतारोपणं कुर्युरिति । अत्र —

प्रत्यङ्मुखः प्राङ्मुखीं तां स्थितामात्मसमीपतः ।

कन्यकां प्रतिशुक्लीत दत्तां पित्रादिभिर्वरः ॥

इति शौनकेन —

ततः पूर्वमुखो दाता वरः प्रत्यङ्मुखो भवेत् ।

मधुपर्काचितायैनां तस्मै दद्यात्सदक्षिणाम् ॥

इति ऋष्यशृङ्गेण च वरस्य प्रत्यङ्मुखत्वमुक्तम्,

परिशिष्टे तु प्रत्यङ्मुखीं गुडजीरकपाणिं कन्यां स्थापये-
युरपरस्मिन्प्राङ्मुखं तथाभूतं वरमिति वरस्य प्राङ्मुखत्वमुक्तं,
तयोर्विरोधे देशाचारतः कुलाचारतो वा व्यवस्थाऽवधेया ।

अथ कन्यादाने पुरुषोच्चारणक्रमः ।

तत्र वृद्धवासिष्ठः,

नान्दीश्राद्धे विवाहे च प्रपितामहपूर्वकम् ।

नाम सङ्कीर्त्तयेद्विद्वानन्यत्र पितृपूर्वकम् ॥

ऋष्यशृङ्गोऽपि,

८१० वीरभद्रादेयस्य संस्कारप्रकाशे

वरगोत्रं समुच्चार्य प्रपितामहपूर्वकम् ।
 नाम सङ्कीर्त्तयेद्विद्वान्कन्यायाश्चैवमेवहि ॥ इति ।
 परिक्षिष्टेऽप्ययमेव क्रम उदाहृतः । यत्तु—
 पुत्रायास्य च पौत्राय नप्त्रे ऽस्यामुकगोत्रिणे ।
 अस्माअमुकगोत्रस्य पुत्री पौंड्यस्य नप्त्रिका ॥
 इति कारिकायामानुलोम्पक्रमोऽभिहितस्त पूर्वोक्तवृद्धव-
 सिष्ठादिवाक्पवित्ररुद्धत्वान्मूलानुपलब्धेश्च चिन्त्यः । अक्षतारोपणे
 मन्त्रानाह सङ्ग्रहकृत्,

श्रियो भगो यशश्चैव यज्ञो धर्मः प्रजाश्च षट् ।
 समृध्यतामिति वधूर्वरश्चैतान् क्रमाद्देव ॥ इति ।
 श्रियः इति वधूः । भग इति वरः । यश इति वधूः । यज्ञ इति
 वरः । धर्म इति वधूः । प्रजा इति वरः । समृध्यतामित्यन्तान्वष्मन्त्रा-
 न्पठेदित्यर्थः ।

तण्डुलराक्षी परिमाणमाह यमः, आरुह्य तण्डुलप्रस्थमीक्षेत्
 प्रत्यरूह्यत्वो वधूमिति ।

अथ कन्यादानमन्त्रौ वायुपुराण्ये,
 कन्यां कनकसम्पन्नां कनकाभरणैर्युताम् ।
 दास्यामि विष्णवे तुभ्यं ब्रह्मलोकजिगीषया ॥
 विश्वम्भरः सर्वभूतास्साक्षिण्यः सर्वदेवताः ।
 इमां कन्यां प्रदास्यामि पितॄणां तारणाय च ॥ इति ।
 अथ वरप्रार्थनामन्त्रौ ऋष्यशृङ्गः,
 गौरीं कन्यामिमां विप्र यथाशक्ति विभृषिताम् ।
 गोत्राय शर्मणे तुभ्यं दत्तां धिम समाश्रय ॥ इति ।
 व्यासः,
 कन्ये ममाग्रतो भूयाः कन्ये मे देवि पृष्ठतः ।

कन्ये मे सर्वतो भूयास्त्वदानान्मोक्षमाप्नुयाम् ॥
 शस्यादिदानान्याह लिङ्गपुराणम्,
 दासीदासासनाद्यं च भूषणानि गृहे ततः ।
 क्षेत्राणि च धनं चापि तथाऽन्यानि प्रदापयेत् ॥
 ऋष्यशृङ्गोऽपि,
 भूमिं गां चैव दासीश्च वसनानि स्वशक्तितः ।
 महिषीर्वाजिनश्चैव दद्यात्स्वर्णमणीनापि ॥
 ततः स्वगृह्यविधिना होमाद्यं कर्म कारयेत् ।
 यथाचारं विधेयं च मङ्गल्यं कौतुकानि च ॥ इति ।

अथ कन्यादानफलम् ।

तत्र ब्रह्मपुराणं,
 कन्यां तु परया भक्त्या शलं कृत्य प्रयत्नतः ।
 कुलीनाय सुरूपाय गुणज्ञाय विशेषतः ॥
 कन्यां वरयमाणाय दद्यादेष विधिः स्मृतः ।
 लैङ्गे,
 कन्यादानं प्रवक्ष्यामि सर्वदानोत्तमोत्तमम् ।
 यद्वत्त्वा सर्वदानानां फलं प्राप्नोति मानवः ॥
 ऋष्यशृङ्गः,
 महीदातुश्च गोदातुः कन्यादातुश्च ये तथा ।
 कन्यादानानुगाः पश्चात्समं यान्ति त्रयो रथाः ॥
 अपाचितप्रदातुश्च मत्पत्रादिन एव च ।
 नित्यं स्वाध्यायशीलस्य समं यान्ति त्रयो रथाः ॥
 मनुः,
 अभिहोत्रादिभिर्यत्स्याद्दीक्षितब्राह्मणस्य च ।
 तत्कन्यां विधिवद्दत्त्वा फलमाप्नोति मानवः ॥

स्कान्दे,

षेवाहिकप्रदानं वा यो ददाति तथा परः ।
विमानेन विचित्रेण किङ्किणीजालमालिना ॥
महेन्द्रभवनं याति वीक्ष्यमाणोऽप्सरोगणैः ।

सर्वतः,

अलङ्कृत्य तु यः कन्यां भूषणाच्छादनादिभिः ।
दत्त्वा स्वर्गमवाप्नोति पूज्यते वासवादिभिः ॥
कूपदक्षाश्चामेधी च प्राणदाता भयेषु च ।
समं यान्ति रथा एषां त्रयो वै नात्र संशयः ॥
कूपदोऽलङ्कृतकन्यादाता ।

सत्कृत्यालङ्कृतां कन्यां यो ददाति स कूपदः ।
इत्यभिधानात्,

दाने भूषितकन्यायाः कूपो गर्भे प्रहावपि ।
इति वैजयन्तीदर्शनाच्च ।

षह्निपुराणे,

कन्यां ये तु प्रयच्छन्ति यथाशक्ति स्वलङ्कृताम् ।
ब्रह्मदेयां द्विजश्रेष्ठ ब्रह्मलोकं व्रजन्ति ते ॥
तिलराशिः कृतो यावद्विवाकरसमुच्छ्रितः ।
वर्षान्ते गृह्यते तस्य तिलो राशेस्तु यावता ॥
संशयं लभते तावद्ब्रह्मलोकोऽस्य निश्चितम् ।

लैङ्गे,

यावन्ति सन्ति रोमाणि कन्यायाश्च तनौ पुनः ।
तावद्द्वर्षसहस्राणि ब्रह्मलोके महीयते ॥

अत्रिः,

वालुकाभिः कृतो राशिर्यावत्सप्तार्षिमण्डलम् ।

गते वर्षसहस्रे तु लवमेकं विशीर्यते ॥

क्षयश्च दृष्टस्तस्यापि कन्यादाने न विद्यते ।

संवर्त्तः,

कन्यकायाः प्रदानेन श्रेयो विन्दति पुष्कलम् ।

सद्भिस्त्विच्युच्यते साधुः कीर्त्तिं प्राप्नोति पुष्कलाम् ॥

इतिशब्दः साधुशब्दात्परो बोद्धव्यः ।

तथा,

ज्योतिष्टोमातिरात्राणां शतं शतगुणीकृतम् ।

प्राप्नोति पुरुषीं दत्त्वा होममन्वैस्त संस्कृताम् ॥

पुरुषीं कन्याम् । यद्यपि संस्कृतां दत्त्वेत्यन्वये दानात्संस्कारस्य पूर्वभावित्वं प्रतीयते तथापि मुखं व्यादाय स्वपितीतिवहानोत्तरकालत्वमेव संस्कारस्यावगन्तव्यम् । अर्थक्रमस्य बलवत्त्वात् ।

कश्यपः,

अनडुर्हा सहस्राणां दशानां धुर्यवाहिनाम् ।

सुपात्रे विधिवद्दानं कन्यादानं च तत्समम् ॥

यस्तु सत्येन धर्मेण पिता स्पर्शयते सुताम् ।

स मेत्य लभते स्थानं यथा दक्षः प्रजापतिः ॥

सत्येन छलादिराहित्येन धर्मेण धर्मबुद्ध्या स्पर्शयते वरेण ग्राहयतीत्यर्थः ।

बृहस्पतिः,

सहस्रमेव धेनुनां शतं वाऽनडुर्हा समम् ।

दशानडुत्समं यानं दशयानसमो ह्यः ॥

दशवाजिसमा कन्या भूमिदानं च तत्समम् ।

तस्मात्सर्वेषु दानेषु कन्यादानं विशिष्यते ॥

आदित्यपुराणे,

श्रुत्वा कन्याप्रदानं तु पितरः सपितामहाः ।
 मुक्ता वै सर्वपापेभ्यो ब्रह्मलोकं प्रजान्ति ते ॥
 बृहस्पतिदेवली,
 तिस्रः कन्या यथान्यायं पालयित्वा निवेद्य च ।
 न पिता नरकं याति नारी वा स्त्रीप्रमृतिनी ॥
 यथान्यायं यथोक्तविधिना । स्त्रीप्रमृतिनी कन्याप्रमृतिर्न
 स्मृत्यन्तरे,
 नांग्रहोत्रादिभिस्तस्माद्गणने ब्राह्मणस्य च ।
 यत्कन्यां विधिवद्दत्त्वा फलं प्राप्नोति मानवः ॥
 संवत्सः,
 तां दत्त्वा च पिता कन्यां भूषणाच्छादनाशनैः ।
 पूजयन्स्वर्गमाप्नोति नित्यं वत्सरवृद्धिषु ॥ इति ।
 अथ वयोविशेषेण दातुः फलम् ।
 तत्र मरीचिः,
 गौरीं ददन्नाकपृष्ठं वैकुण्ठं रोहिणीं इंद्रदत्त ।
 कन्यां ददद्ब्रह्मलोकं रांरवं तु रजस्वलयम् ॥ इति ।
 गौर्यादिशब्दार्थो यमेन दर्शितः,
 अष्टवर्षा भवेद्गौरी नववर्षा तु रोहिणी ।
 दशवर्षा भवेत्कन्या अत ऊर्ध्वं रजस्वला ॥ इति ।
 अथ होमादीविधिः ।
 तत्र शौनकः
 कन्यकां परिशृण्वैवं वरः पूर्ववदामने ।
 तत्रैवोपविशेत्पश्चात्तां वर्षं मातुलादिकः ॥
 स्वजनः परिशृणाग्रेः उत्तरेण वरस्य तु ।
 पश्चिमेन यथा नीत्वा तस्मिन्नेव वरासने ॥

वरस्य दक्षिणे पार्श्वे प्राङ्मुखीमुपवेशयेत् । इत्यादि ।
विशेषान्तरं तत्तत्सूत्रानुसारेण प्रयोगे वक्ष्यते ।

अथ पाणिग्रहणम् ।

तत्र मनुः,

पाणिग्रहणसंस्कारः सवर्णामृषदिक्रियते ।

अमवर्णास्वयं द्वेषो विधिरुद्राहकर्मणि ॥

क्षरः क्षत्रियया ग्राह्यः प्रतोदो वैश्यकन्यया ।

वसनस्य दशा ग्राह्या शूद्रयोत्कृष्टवेदने ॥

क्षत्रियया ग्राह्य इति वदता पूर्वं वरेण गृहीतं क्षरं क्षत्रिया
गृहीयादित्युक्तं भवति । एवमुत्तरत्रापि ।

याज्ञवल्क्यः,

पाणिग्राह्यः सवर्णाम्बु गृहीयात्क्षत्रिया क्षरम् ।

वैश्या प्रतोदमादद्याद्वेदने त्वग्रजन्मनः ॥ इति ।

अथ सप्तपदी,

तत्राश्वलायनः,

अथैनामपराजितायां दिशि सप्तपदान्यभ्युक्तामयतीति ।

अपराजिता ऐशानी ।

तथाच शौनकः,

अग्नेः पूर्वोत्तरं देशं नीत्वा तस्याः पुरो व्रजेत् ।

इषएकपदीत्याद्यमुक्त्वा मन्त्रं च भर्वकम् ॥

भवादिपदसंख्यानं प्रत्येकं योजयेत्पदम् । इति ।

पारस्करोऽपि, अथैनामुदीचीं सप्त पदानि प्रक्रामयतीति ।

हिरण्यकेशी, अपरेणाग्निं प्राचीमुदीचीं वा विष्णुक्रमान्
क्रामयत्यथैनां संशास्ति दक्षिणेन प्रक्रम्य सव्येनानुप्रक्राममास-
व्येन दक्षिणमातिक्रामीरिति ।

अस्यावश्यकत्वमाह मनुः,

पाणिग्रहणमन्त्रास्तु नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे ॥ इति ।

दारलक्षणं भार्यात्वोत्पत्तौ प्रमाणं विद्वद्भिर्नियतम् । तेषां मन्त्राणां निष्ठा समाप्तिस्सम्पूर्णसंस्कारोत्पादकत्वं सप्तमे पदे अतिक्रान्ते भवति ।

पाणिग्रहीती भार्या स्यादितरा सहधर्मिणी ।

इति त्रिकाण्डीस्मरणात् । भार्यात्वं पतित्वस्याप्युपलक्षणम् ।

तथाच यमः,

नोदकेन न वाचा वा कन्यायाः पतिरुच्यते ।

पाणिग्रहणसंस्कारात्पतित्वं सप्तमे पदे ॥ इति ।

पतिगोत्रप्राप्तिरपि सप्तमपदातिक्रमे भवति ।

तथाच मनुः,

स्वगोत्राद् भ्रश्यते नारी विवाहात्सप्तमे पदे । इति ।

अथ होमकाले कन्यर्चुर्दक्षिणे निर्णयमाह—

यज्ञपादूर्ध्वः,

विवाहे व्रितते तन्त्रे होमकालउपस्थिते ।

कन्यामृतुमतीं दृष्ट्वा कथं कुर्वन्ति याज्ञिकाः ॥

स्नापयित्वा तु तां कन्यामर्चयित्वा यथाविधि ।

युञ्जानामाहूर्तिं हुत्वा ततः कर्मणि योजयेत् ॥

युञ्जानमन्त्रस्तैत्तिरीयशास्त्रायामभिहितः,

युञ्जानः प्रथमं मनस्तत्राय सविता धियः ।

अग्निं ज्योतिर्निचाय्य पृथिव्या अध्याभरत् ॥ इति ।

यद्वा,

विवाहहोमे प्रक्रान्ते यदि कन्या रजस्वल्ल ।

विवाहान्तः सूतकादिपाते निर्णयः । ८३७

त्रिरात्रं दम्पती स्यातां पृथक्शय्यासनाशनौ ॥
चतुर्थेऽहनि संस्नातौ तस्मिन्नग्नौ यथाविधि । इति ।

अथविवाहान्तः सूतकपाते निर्णयः ।

ब्रह्मपुराणे,

विवाहयज्ञयोर्मध्ये सूतके सति चान्तरा ।

शेषमन्नं परैर्द्वेषं दातृन् भोक्तृश्च न स्पृशेत् ॥ इति ।

शेषमन्नं परैर्द्वेषमित्येतत्तु जन्ममरणगृहव्यतिरिक्तगृहविषयम् ।

न स्पृशेदित्यत्र दोष इति शेषः ।

ऋतुरपि,

विवाहोत्सवयज्ञेषु अन्तरा मृतसूतके ।

पूर्वसङ्कल्पितं द्रव्यं दीयमानं न दृष्यति ॥ इति ।

अथ विवाहमध्ये श्राद्धदिनपाते निर्णयः ।

दीपिकायाम्,

विवाहमारभ्य चतुर्थिमध्ये श्राद्धं दिनं दर्शादिनं यदि स्यात् ।
वैधव्यमाप्नोति तदाऽऽथु कन्या जीवेत्पतिश्चेदनपत्यता स्यात् ॥ इति ।

विवाहमध्ये यदि तत्क्षयाहं श्रुत्वाऽश्रुमुख्याः पितरो न यान्ति ।

वृत्ते विवाहे परतस्तु कुर्याच्छ्राद्धं स्वभाभिर्नच दूषयेत्तम् ॥ इति ।

बध्वा चानक्षत्रदर्शनं वाङ्निगमः कार्यः ।

तथाच्चाश्वलायनः,

ब्राह्मण्याश्च वृद्धाया जीवपत्न्या जीवप्रजाया अगारण्तां रा-
त्रिं वसेद् ध्रुवमरुन्धन्तीं सप्तऋषीनिति दृष्ट्वा वाचं विसृजेत् जीवपत्नी
प्रजां विन्देयेतीति ।

अस्यार्थः । समाप्ते होमे रात्रौ ध्रुवादीन् दृष्ट्वा वाचं विसृजे-
न्मन्त्रेण । हरदत्तस्तु सप्तर्षीनित्यत्रेतिसब्दः प्रकारार्थः । तेन शुक्रा-
दीनामपि यथासम्भवं दर्शनं भवतीति । इदानीं वाग्विसर्जनवि-

८१८ वीरमित्रादेयस्य संस्कारप्रकाशे

धानाद्धोमादारभ्य तावन्तं कालं वाचो नियम इति गम्यते । क-
स्यायं वाग्निसर्गः, वध्वाः । कुतः, मन्त्रलिङ्गात् । जीवः पतिर्यस्याः
सा जीवपत्नी । जीव इति कर्त्तरि पचाद्यच् । पत्युर्नोयज्ञसंयोगे
विभाषा सपूर्वस्येति ङीप् नकारादेशश्च ।

शौनकोऽपि,

यस्मिन्काले विवाहः स्याद्रजन्यां यदि वा दिवा ।

तत्र होममुपक्रम्य प्राग्विवाहसमापनात् ॥

वधूर्वाङ्मनियमं कृत्वा वत्सेतावहिता सती ।

नितृत्ते तु विवाहे तां वधूं ध्रुवमरुन्धतीम् ॥

सप्तर्षीश्रेष्ठयेत्पश्चाद्द्वधा वक्तुमशक्तितः ।

वध्वर्थं जीवपत्यादिवाक्यं च व्याहरेद्वरः ॥ इति ।

पारस्करः, अस्तमिते ध्रुवं दर्शयति ध्रुवमसि ध्रुवं त्वा प-
श्यामि ध्रुवेधि पोष्ये मयि मह्यं त्वाऽदात् बृहस्पतिः ।

मया पत्या प्रजावती सञ्जीव शरदः शतमिति सा यदि न
न पश्येत्पश्यामीत्येव ब्रूयादिति ।

अथौपासनहोमोपक्रमः ।

तन्नाश्वलायनः, पाणिग्रहणादि गृह्यं परिचरेदिति ।

अस्यार्थः । पाणिग्रहणप्रभृति गृह्यं नामार्घिं परिचरेत् । पाणि-
ग्रहणादिवचनं गृहप्रवेशनीयोत्तरकालप्रारम्भशङ्कानितृक्यर्थम् ।
यद्विधास्यते तत्परिचरणमिति ।

गृह्यपरिशिष्टेऽपि, अथ नित्यौपासनं तस्य सायमारम्भ इति ।
कासायनादीनां तु विशेषो वक्ष्यते ।

शौनकोऽपि,

यस्मिन्नाह्नि विवाहः स्यात्सायमारभ्य तस्य तु ।

परिचर्यां विवाहाग्नोर्विधीत स्वयं द्विजः ॥

विवाहसंस्कारे वध्वाः प्रथमगृहप्रवेशः । ८३९

यदि रात्रौ विवाहाग्निरुत्पन्नः स्यात्तथा सति ।

उपक्रम्योत्तरस्याहः सायं परिचरेदमुम् ॥ इति ।

परिशिष्टान्तरेऽपि,

रात्रौ विवाहउत्पन्ने कथं कुर्वन्ति याज्ञिकाः ।

रात्रावतीतकालश्चेच्छुः सायं तदुपक्रमः ॥ इति ।

तत्परिमाणमाह सुदर्शनभाष्यकारः, तस्य चारम्भणं रात्रावेव यदि नव नाड्यो नातीताः । अतीताश्चेत्परेद्युः सायमे-
वाग्निहोत्रवेलायामारम्भ इति ।

सन्ध्याभाष्येऽपि,

प्रातर्होमं सङ्गवान्तः कालस्त्वनुदितेऽथवा ।

सायमस्तमिते होमः कालस्तु नव नाडिकाः ॥ इति ।

अथ वध्वाः प्रथमगृहप्रवेशविधिः ।

तत्र गर्गः,

वधूप्रवेशः प्रथमे तृतीये शुभप्रदः पञ्चमकेऽथवाऽह्नि ।

द्वितीयके वाथ चतुर्थके वा षष्ठे वियोगामयदुःखदः स्यात् ॥

नारदोऽपि,

आरभ्योद्वाहदिवसात्षष्ठे वाऽप्यष्टमे दिने ।

वधूप्रवेशः सम्पत्स्यै दशमे ऽथ समे दिने ॥

वृद्धवसिष्ठोऽपि,

षष्ठेऽष्टमे वा दशमे दिने वा विवाहमारभ्य वधूप्रवेशः ।

पञ्चाङ्गसंशुद्धिदिनं विनापि विधानसद्गोचरगेऽपि कार्यः ॥

षष्ठस्य विहितप्रतिषिद्धत्वाद्विकल्पः । अयं च युग्मदिनविधिः

पञ्चमदिनादूर्ध्वं षोडशादिनादूर्वाक् द्रष्टव्यः । षोडशवामरान्ता-
दिति वक्ष्यमाणत्वात् । तदूर्ध्वं विषमे मासि विषमे संवत्सरे
वा कार्यः । समे दोषश्रवणात् ।

तथोक्तं तेनैव,
समे वर्षे समे मासे यदि नारी गृहं व्रजेत् ।
आयुष्यं हरते भर्तुः सा नारी मरणं व्रजेत् ॥
अयं युगमवत्सरानिषेधः पञ्चमवत्सरादर्वाक् द्रष्टव्यः । ऊर्ध्वं त्व-
नियमः ।

तथाचोक्तं संग्रहे,
विवाहमारभ्य वधूप्रवेशो युग्मे तिथौ षोडशावासरान्तात् ।
ऊर्ध्वं ततोऽब्देऽयुजि पञ्चमान्तादतः परस्तान्त्रियमो नचास्ति ॥
तत्र नक्षत्राणि व्यवहारतरन्ध्रे,
पौष्णात्कभाञ्च श्रवणाञ्च युग्मे हस्तत्रये मूलमघोत्तराम् ।
पुष्ये च मंत्रे च वधूप्रवेशो रिक्ततरे व्यर्ककुजे च शस्तः ॥
अथ मासनिर्णयः ॥ जयतुङ्गचिवाहपटले,
मार्गशीर्षे तथा माघे माधवे ज्येष्ठसंज्ञके ।
सुप्रशस्तो भवेद्देशप्रवेशो नवयोषिताम् ॥
अथ प्रतिशुक्रविचारः ।

तत्र लल्लः,
स्वभवनपुरप्रवेशे देशानां त्रिषुत्रे तथोद्गाहे ।
नववध्वा गृहगमने प्रतिशुक्रविचारणा नास्ति ॥
भाण्डव्यः,
नित्ययाने गृहे जीर्णे प्राशनान्तेषु सप्तम् ।
वधूप्रवेशमाङ्गल्ये न मौढ्यं गुरुशुक्रयोः ॥
ज्योतिःप्रकाशः,
वामे शुके नवोढायाः सुखं हानिश्च दक्षिणे ।
धनं न्धान्यं च पृष्ठस्थे सर्वनाशः पुरः स्थिते ॥
नवोढायास्तु वैधव्यं यदुक्तं सम्मुखे भृगौ ।

तदेव विबुधैर्ज्ञेयं केवलं तु द्विरागमे ॥

पूर्वतोऽभ्युदिते शुक्रे प्रयायाहक्षिणापरे ।

पश्चादभ्युदिते चैव यायात्पूर्वोत्तरे दिशौ ॥

तथा भाद्रपदमारभ्य पूर्वादिमुख्यदिक्षु प्रातिदिशं मासत्रयं कण्टकं ज्ञेयम् । चैत्रमारभ्य पूर्वाद्यष्टदिक्षु मुख्यादिक्षु मासद्वयं विदि-
क्ष्वेकं मासं क्रमेण कण्टकं जानीयात् । इदं द्वयं ग्रामान्तरे च व-
धूगमने वर्ज्यम् ।

नियतकालेऽपि कदाचिन्निषेधमाह—

गर्गः,

व्यतीपाते च संक्रान्तौ ग्रहणे वैधृतावपि ।

श्राद्धं विना शुभं नैव प्राप्तकालेऽपि मानवः ॥

तथा,

अमासंक्रान्तिविष्टयादौ प्राप्तकालेऽपि नाचरेत् । इति ।

इह मियं प्रजयेति वधूं गृहं प्रवेश्य सवधूको वरो गणपतिं
लक्ष्मीं च यथाचारं सम्पूज्य पुण्याहं वाचयित्वा विप्राशिपो गृ-
हीयात् ॥

अथ नववध्वाः प्रथमवर्षनिषिद्धानि ।

तथाच संग्रहे,

विवाहात्प्रथमे पीषे आषाढे चाधिमासके ।

भर्तुर्गृहे वसेन्न स्त्री चैत्रे तातगृहे तथा ॥ इति ।

तथा,

वधूप्रवेशो निश्येव कार्यो न दिवा ।

वधूप्रवेशो न दिवा प्रशस्तो राजप्रवेशो न निशि प्रशस्तः ।

दिवा च रात्रौ च गृहप्रवेशः प्रकीर्तितस्तु त्रिविधः प्रवेशः ॥

इति स्मरणात् ।

आश्वलायनः, प्रयाणउपपद्यमाने पूमा त्वेतो नयतु हस्त-
 गृह्णति यानमारोहयेदस्मन्वकीरीयते संरभध्वमित्यर्द्धर्चेन नावमारो-
 हयेदुत्तरणोत्क्रमथेज्जीवं रुदन्तीति रुदतां विवाहाग्निमग्रतोऽजस्रं
 नयन्ति कल्याणेषु देशवृक्षचतुष्पथेषु माग्निदन्परिपन्थिन इति जपे-
 द्वाभे वामे सुमङ्गलीरियं वधूरितीक्ष्णकामीक्ष्णेह भियं पजया ते स-
 मृथयतामिति गृहं प्रवेशयेद्विवाहाग्निमुपममाधाय पश्चादस्यानहुहं
 चर्मास्तीर्य प्राग्ग्रीवमुत्तरलोम तस्मिन्नुपविष्टायां समन्वारब्धायाम्
 आनः प्रजां जनयतु प्रजापतिरिति चतसृभिः प्रत्यृचं हुत्वा सम-
 जन्तु विश्वे देवा इति दध्नः प्राश्य प्रतिप्रयच्छेदाज्यशेषेण वा-
 ऽनाक्ति हृदयइति ॥

शौनकोऽपि,

तत्र प्रदेशे कस्मिंश्चिद्रूपलेपनपूर्वकम् ।
 विधाय स्थण्डिलं तस्मिन्विवाहाग्निं निधाय च ॥
 ततोऽग्नेः पश्चिमे देशे प्राग्ग्रीवोपरिलोमिकाम् ।
 त्वचमानहुहं वध्वाः ममास्तीर्यामनं क्षमी ॥
 उपवेश्य वधूं तत्र ततोऽन्वाधानपूर्वकम् ।
 अनूयाजनिधानाग्नं पुरस्तात्तं निधाय च ॥
 अन्वारब्धस्तनो वध्वा यदीधमाधानपूर्वकम् ।
 पुरस्तात्तन्त्रशेषं यद्विधाय जुहुयात्ततः ॥
 आनः प्रजामित्यादिभिर्ऋग्भिश्चतसृभिर्घृतम् ।
 तत्र प्रत्यृचमित्युक्ते मन्त्रोत्पन्ते हुवेद्धविः ॥
 प्रक्षिप्य पश्चात्स्वाहेति शब्दं होता मपीरयेत् ।
 ततः ममअन्वित्याद्यामृचमुक्त्वा स्वयं दधि ॥
 किञ्चिन्पाश्यावशिष्टञ्च दधि तां प्राशयेद्द्रधूम् ।
 अथवाऽऽहुतिशिष्टाज्यशेषेणवोरसी उभे ॥

विवाहसंस्कारे दंपत्योर्विवाहव्रतम् ।

८४३

समभ्रन्वनयैवर्चा स्वस्य वध्वा अपि क्रमात् ।

ततः स्विष्टकृदाद्यूर्ध्वतन्त्रं पारसमापयेत् ॥ इति ।

अथ दंपत्योर्विवाहव्रतम् ।

तत्राश्वलायनः, अत ऊर्ध्वमक्षारालवणाशिनौ ब्रह्मचारिणावलंकुर्वाणावधःशायिनौ स्यातां त्रिरात्रं द्वादशरात्रं संवत्सरं वैकृषिर्जायतइति चरितव्रतः सूर्याविदे वधूवस्त्रं दद्यादन्नं ब्राह्मणेभ्योऽथ स्वस्त्ययनं वाचयेत्तेति ।

अस्यार्थः । अत ऊर्ध्वमक्षारालवणाशिनानित्यादि । अक्षारं क्षारद्रव्यविवर्जितम् अलवणं लवणवर्जितं चाग्नीत इत्यक्षारालवणाशिनौ । अक्षारलवणाहाराविति शौनकवाक्ये तु क्षारं च लवणं च क्षारलवणे तदूर्जमाहारो ययोस्ताविति । अक्षारमिति लवणविक्षेषमाह

मेधातिथिः । स्त्रीलवणमिति लोकप्रसिद्धेः । विवाहादारभ्यैते नियमास्तन्युभयोः । गृहप्रवेशनीयात्प्रागाप नियमानामिष्टत्वाद्योगविभागः कृतः । उत्तरावधिमाह । अत ऊर्ध्वं त्रिरात्रं द्वादशरात्रम् । अतो गृहप्रवेशनीयादूर्ध्वं त्रिरात्रं द्वादशरात्रं वानियतौ स्यातां संवत्सरं वा, एकृषिकल्पः पुत्रो जायतइति कृत्वा ।

अन्ये त्वाहुः । नियमान्ते एककृषिकल्पः संपद्यते, पितृगोत्रं विहाय सा पतिगोत्रं भजतइत्यर्थ इति । चरितव्रत इत्यादि । व्रतानन्तरं सूर्याविदे वध्वा उपयमनकाले परिहितं धृतं वस्त्रं दद्यात् । सूर्यया दृष्टो मन्त्रः सूर्या । यथा दृषाकपिरिति । सा च सत्येनोत्तभितेति सूक्तम् । कथं पुनरसौ वेत्ति । स्वरतो वर्णत इत्यादि । शब्दतोऽर्थत इति वा । अन्नं ब्राह्मणेभ्य इत्यादि । दद्यात् । अथ स्वस्त्ययनमित्यादि । ओं स्वस्ति भवन्तो ब्रुवन्त्विति । ओं स्वस्तीति प्रतिब्रूयुरिति ।

शौनकोऽपि,

अत ऊर्ध्वं त्रिरात्रं तौ द्वादशाहमथापिवा ।

शक्तिं वीक्ष्य तथाऽब्दं वा चरतां दंपती व्रतम् ॥

अक्षारलवणाहारौ भवेतां भूतले तथा ।

शयीयातां समावेशं न कुर्यातां षधूर्वरौ ॥

व्रते समाप्ते षध्वा च विवाहसमये धृतम् ।

वस्त्रं प्रदद्यात्तत्तस्मै ब्राह्मणाय विपिश्रिते ॥

सूर्या नाम्ना ऋचो वेत्ति शब्दार्थस्वरतश्च यः ।

सश्वेनोत्तभितेत्याद्यामृचमारभ्य या ऋचः ॥

विहिसितोरसृक्षतनेन्द्रमित्यादिकाः पुरा ।

अधीतास्ता इहोच्यन्ते सूर्याशब्देन सूरिभिः ॥

ब्राह्मणान्भोजयित्वा तैः पुण्याहमथ वाचयेत् । इति ।

तत्र चतुर्षु दिवसेषु कर्तव्यविशेषमाह स एव,

दम्पती रोहिणीसोमौ भूत्वा प्रथमके दिने ।

दाक्षायणीं यजेयातां द्वितीयदिवसेऽपि तौ ॥

पूजयेतां महादेवीं गन्धर्वाप्सरसौ च तौ ।

आग्निस्वाहे तृतीयेऽह्नि पूजयेतां च कालिकाम् ॥

चतुर्थ्यां तौ यजेयातां शाङ्करीं मानवस्त्रियौ ।

एवं प्रतिदिनं कर्तुं पूजां तौ दम्पती तदा ॥

चतुर्ध्वेतेषु दिवसेष्वर्चयेतां द्विजान्वहन् ।

षस्त्रहेमादिमिष्टान्नताम्बूलादिप्रदानतः ॥

आशीर्वादैर्बहुविधैश्चतुर्वेदोदितौर्द्विजाः । इति ।

तौ वर्द्धयेयुरिति शेषः ।

सस्यव्रतोऽपि,

विवाहे दंपती स्यातां त्रिरात्रं ब्रह्मचारिणी ।

विवाहसंस्कारे चतुर्थीकर्ममण्डपोद्घासने । ८४५

अधःशय्यासनौ स्यातामक्षारालवणाशिनौ ॥ इति ।

पारस्करोपि, त्रिरात्रमक्षारालवणाशिनौ स्यातामधः श-
यियातां संवत्सरं न मिथुनमुपेयातां द्वादशरात्रं षड्रात्रं त्रि-
रात्रमन्त इति ।

हिरण्यकेश्यपि, त्रिरात्रमक्षारालवणाशिनावधःशायिनाव-
लंकुर्वाणौ ब्रह्मचारिणौ वसत इति ।

एषां च पक्षाणां व्यवस्थोक्ता ब्रह्मपुराणे,

कृते विवाहे वर्षं तु वस्तव्यं ब्रह्मचारिणा ।

यद्यष्टवर्षा कन्या स्यात्तथा तत्रिगुणः पुमान् ॥

त्रिगुणश्चतुर्विंशतिवार्षिकः । तथा,

अथ तद् द्वादशाहानि त्रिंशद्र्षेण सर्वदा ।

यदि द्वादशवर्षा स्यात्कन्या रूपगुणान्विता ॥

द्वात्रिंशद्र्षेणं यदि षोडशवार्षिकी ।

लब्धा तदा तु षड्रात्रं वस्तव्यं संयतेन तु ॥

विंशत्यब्दा यदा कन्या वस्तव्यं तत्र वै ष्यहम् ।

अत ऊर्ध्वमहोरात्रं वस्तव्यमिति संयतैः ॥ इति ।

अथ चतुर्थीकर्म ।

तत्र पारस्करः, चतुर्थ्यामपररात्रेऽभ्यन्तरतोऽग्निमुपसमा-
धाय दक्षिणतो ब्रह्माणमुपवेश्योत्तर उदपात्रं प्रतिष्ठाप्य स्था-
लीपाकं श्रपयित्वाऽऽज्यभागाविष्ट्वाऽऽज्यादृतीर्जुहोतीत्यादि ।

हिरण्यकेश्यपि, चतुर्थ्यामपररात्रेऽग्निमुपसमाधाय प्रा-
यश्चित्तिपर्यन्तं कृत्वा नव प्रायश्चित्तीर्जुहोतीत्यादि ।

अथ मण्डपोद्घासनविधिः ।

तत्र नारदः,

मण्डपोद्घासनं कार्यं समे तु दिवसे बुधैः ।

पुं च विषमं नेष्टं मुक्का पञ्चमसप्तमौ ॥ इति ।

अथ विवाहभेदाः ।

तत्र मनुः,

चतुर्णामपि वर्णानां प्रेत्येह च हिताहितान् ।

अष्टाविमान्समासेन स्त्रीविवाहान्निबोधत ॥

ब्राह्मो दैवस्तथा चार्षः प्राजापत्यस्तथाऽऽसुरः ।

गान्धर्वो राक्षसश्चैव पैशाचस्त्वष्ट्रमोऽधमः ॥ इति ।

नारदोऽपि,

अष्टौ विवाहा वर्णानां संस्कारार्थं प्रकीर्त्तिताः ।

ब्राह्मस्तु प्रथमस्तेषां प्राजापत्यस्तथैवच ॥

आर्षस्तथैव दैवश्च गान्धर्वश्चासुरस्तथा ।

राक्षमोऽनन्तरस्तस्मात्पैशाचश्चाष्टमोऽधमः ॥ इति ।

हारीतोऽपि, अथाष्टौ विवाहा भवन्ति ब्राह्मो दैवो गान्ध-
र्व आसुरो राक्षसः पैशाचो मानुषः क्षात्रश्चेति ।

अत्र मानुषक्षात्रपदाभ्यामार्षप्राजापत्ययोर्ग्रहणमित्यविरोधः ।

विष्णुरपि, अथाष्टौ विवाहा भवन्ति ब्राह्मो दैव आर्षः
प्राजापत्यो गान्धर्व आसुरो राक्षसः पैशाचश्चेति ।

यत्तु वसिष्ठेन षड्विवाहा ब्राह्मो दैव आर्षो गान्धर्वः क्षात्रो
मानुषश्चेति षट्स्वमेव विवाहानामुक्तं, तन्नैतरव्यवच्छेदकम् । किन्तु
ब्राह्मणकर्त्तव्यतयोक्तषड्विवाहपरम् ।

षडानुपूर्व्या विप्रस्य क्षत्रस्य चतुरोऽवरान् ।

विदूशूद्रयोस्तु तानेव विद्याद्धर्म्यानराक्षसान् ॥

इति मनुस्मरणात् ।

अथ ब्राह्म्यादिलक्षणानि ।

तत्र मनुः,

विवाहसंस्कारे ब्राह्मविवाहलक्षणम् । ८४७

आच्छाद्य चार्हयित्वा च श्रुतशीलवते स्वयम् ।

आहूय दानं कन्यायाः ब्राह्मो धर्मः प्रकीर्त्तितः ॥

आच्छाद्य वाससा, अर्हयित्वा स्रक्न्दनादिभिः । वरमिति शेषः, न कन्यामिति । आहूयेत्यस्यापोक्षितत्वात् । स्वयमिति न वरप्रार्थनाच्युदासः । कन्यावरणविधिविरोधापत्तेः । श्रुतशीले विज्ञाय ब्रह्मचारिणेऽर्थिने दीयतइति स ब्राह्म इति धौधायनवाक्ये ब्राह्मविवाहेऽप्यर्थनाश्रवणाच्च । ब्रह्मचारिणे अविप्लुतब्रह्मचर्याय । तच्चार्थनं वरणरूपमेव । स्वयमेव वरस्याहानमपूर्वं ब्राह्मविवाहाङ्गत्वेन विधीयते । अत एव दाक्षिणात्यशिष्टाचारोऽपि तथा ।

विष्णुरपि, आहूय गुणवते कन्यादानं ब्राह्मः विवाह आहूय दीयते शक्त्यलङ्घनेति ।

संवर्ताऽपि,

अलङ्कृत्य स्वलङ्कारैर्वराय सदृशाय च ।

ब्राह्मेण तु विवाहेन कन्यां दद्यात्सुलक्षणाम् ॥

देवलः,

ततो निवीतां कल्पार्णी कन्यां सुवलयान्विताम् ।

अलङ्कृत्यार्हते दद्याद्विवाहो ब्राह्म उच्यते ॥

निवीतां निवीतप्रावरणवतीमा कल्याणीमुक्तकन्यालक्षणवतीम् ।

सुवलयान्वितामभिनवकङ्कणवतीम् । तेन गजदन्तकङ्कणधारणरूपो दाक्षिणात्यशिष्टाचारोऽप्यनुश्रुहीतो भवति ।

व्यासः,

आच्छाद्यालङ्कृतां कृत्वा त्रिः परिक्रम्य पावकम् ।

नामगोत्रे ममुद्दिश्य दद्याद्ब्राह्मो विधिस्त्वयम् ॥

पावकपरिक्रमणं च शाखान्तरेऽग्निं प्रतिप्राप्य कन्यया सह ते त्रिः परिक्रम्य तां दद्यादिति क्रमदर्शनाद्ब्रोक्तामिति ध्येयम् ।

यमः,

अङ्गिर्या दीयते कन्या ब्रह्मदेयेत तां विदुः ।

ब्रह्मदेयेति संज्ञा श्राद्धे ब्रह्मदेयानुजातश्चेत्यनेन तज्जातस्य पङ्क्तिपावनत्वव्यवहारार्थम् । यत्तु अनिन्दन्नन्यैरवितर्कयन् विधिवद्ब्रह्मयुगं दत्त्वा सहधर्मश्चर्यतामिति स ब्राह्म इति हारीतेन ब्राह्म-विवाहेऽपि सहधर्मचरणमुक्तं, तद् न ब्राह्मपदार्थघटकं, गौरवापत्तेः । किन्तु प्रैषवचनप्राप्तार्थानुवादः । अनिन्दन्दोषाभिधानमकुर्वन् । अन्यैरवितर्कयन् अन्यैस्सह दोषमनाशङ्कमानः । ब्राह्मविध्युपक्रमे हि धर्मे चार्थे च कामे च नातिचरितव्या त्वयेयं नातिचरामीति काठकगृह्योक्तदातृप्रतिगृहीतृप्रैषानुवादः । विधिवन्मधुपर्कादिपूर्वम् ।

आपस्तम्बः,

ब्राह्मे विवाहे बन्धुशीलश्रुतारोग्याणि बुध्ना प्रजासहत्वकर्म-भ्यः प्रतिपादयेत् । यथाशक्त्यलङ्घ्य प्रजार्थधर्मकर्मसु सहभा-वाय यथोक्तविधिना प्रतिपादयेदित्यर्थः ।

आश्वलायनः,

यथाशक्त्यलङ्घ्य कन्यामुदकपूर्वा दद्यादेव ब्राह्मो विवाहः ।

शङ्कल्लिखितौ, तत्र सवर्णः सवर्णाय विदितायैव नाग्रिकां दद्यात्स ब्राह्मः । विदितः कुलादिभिः । नग्निकामनागतार्तवाम् ।

पैठीनसिः, तस्मान्नग्निकां कन्यां सहिरण्यां दद्यादयं ब्राह्मो विवाह इति ।

ब्रह्मपुराणे,

ईदृशाय यदा कन्यां ददध्वं श्रद्धयाऽन्विताः ।

अलङ्घ्य यथाशक्त्या पूरयित्वा धनेन च ॥

ईदृशाय पूर्वोक्तगुणयुक्ताय ।

अथ दैवलक्षणम् ।

विवाहसंस्कारे दैवार्थविवाहलक्षणम् । ८४९

तत्र मनुः,

पद्मे तु वितते सम्यक् ऋत्विजे कर्म कुर्वते ।

अलङ्कृत्य सुतादानं दैवं धर्म्यं प्रचक्षते ॥

सम्यगतिसौष्टवेन कर्म कुर्वते ऋत्विजे इत्यन्वयः ।

याज्ञवल्क्यः, पद्मस्थऋत्विजे देवः ।

आश्वलायनः, ऋत्विजे वितते कर्मणि दद्यादलङ्कृत्य स दैवः।

देवलः,

अन्तर्वेदि समानीष कन्यां कनकमण्डिताम् ।

ऋत्विजे तु ददात्येनां विवाहो दैवसंज्ञकः ॥

यमः,

ऋत्विजं समलङ्कृत्य विवाहो दैव उच्यते ।

हारीतः,

वेद्यन्ते मैथुनं दृष्ट्वा स दैवः । वेद्यन्ते वेदिमध्ये मैथुनं गो-
मिथुनं दृष्ट्वा, वरायेति श्लेषः ।

बौधायनः, दक्षिणासु दीयमानास्वन्तर्वेदि परत्विजे स दैवः।

अथार्थलक्षणम् ।

तत्र मनुः,

एकं गोमिथुनं द्वे वा वरादादाप धर्मतः ।

कन्याप्रदानं विधिवदार्षो धर्मोऽयमुच्यते ॥

धर्मतः कुलधर्मतः । आर्षधर्मतो वा । न तु शुल्कत्वेन ।

आर्षे गोमिथुनं शुल्कं कोचिदाहुर्मुपैव तत् ।

अल्पो वापि महान्वापि विक्रयस्तावदेव सः ॥

इति मनुना गोमिथुनस्य शुल्कत्वेनोपादानापाकरणात् । शुल्क-
त्वं तु गोमिथुनस्यापि क्लेशेन शृङ्गमाणस्य भवति ।

तथाच स एव,

न कन्यायाः पिता विद्वान् गृह्णीयाच्छुल्कपण्वापि ।

गृह्णन् हि शुल्कं लोभेन स्यान्नरोऽपत्यविक्रयी ॥ इति ।

अत एव लोभं विना गृह्यमाणमपि अर्हणमेव भवति कुमारीणां न शुल्कमित्याह—

स एव,

यासां नाददते शुल्कं ज्ञातयो न स विक्रयः ।

अर्हणं तत्कुमारीणामानृशंस्यं हि केवलम् ॥ इति ।

आनृशंस्यमपापिष्ठमित्यर्थः। वाशब्दादधिरथं गोशतमपि देयम् ।

तथाचापस्तम्बः, विवाहे दुहितृमते काम्यं धर्मार्थं श्रूयते तस्माद् दुहितृमतेऽधिरथं शतं देयम् तन्मिथुनं कुर्यादिति तस्यां क्रयशब्दः संश्रुतिमात्रं धर्माद्धि सम्बन्ध इति ।

अस्वार्थः ।

दानं विक्रयधर्मश्चापत्यस्य न विधीयते ।

इति निषेधात्कथं गोमिथुनादिग्रहणमित्यत आह । विवाहइति ।

विवाहे आर्षे, तस्यैवोपसंहारात् । तत्र यत्कन्यापित्रे दीयते तत्काम्यम् । ऋषितुल्यपुत्रोत्पत्तिकामनया दीयमानत्वात् ।

तथाच स्मृतिः, यथा युक्तो विवाहस्तथा युक्ता प्रजा भवतीति । तन्मिथुनं कुर्यादिति । तद् दत्तं रथाधिकं गोशतं कन्यावरौ मिथुनं कुर्यात् । जायापतित्वमापादयेदित्यर्थः । यस्तु तस्यामापौढायां क्रयशब्दः स शब्दमात्रं न वास्तवः क्रय इति कल्पतरुः । वस्तुनस्तु तस्यां दानक्रियायामिति व्याख्येयम् । आपौढायां क्रीताशब्दप्रयोगापेक्षणात् क्रियावाचिनः क्रयशब्दस्य प्रयोगानुपपत्तेः । अत्र हेतुः धर्माद्धि सम्बन्ध इति । धर्मनिमित्तो ह्यसौ सम्बन्धो न लोभनिमित्तक इति । गोमिथुनग्रहणं च स्वयं कन्योपकरणदानासम्पत्त्यस्य तद्दानार्थं वेदितव्यम् ।

विवाहसंस्कारे प्राजापत्यविवाहलक्षणम् । ८५१

प्रदानं यत्र कन्यायाः सह गोमिथुनेन च ।

शास्ताय चासगोत्राय तमार्पणमपयो विदुः ॥

इति देवलस्मरणात् । गोमिथुनेन वरादुपात्तेनेत्यर्थः । शुल्क-
त्वेन ग्रहणे तु दोषः । वक्ष्यमाणदोषश्रवणात्त्राचार्यैरभिहितं "देश-
कालानुरूपं हि मूल्यं शुल्कं भवति, लोके तथा दर्शनात् । गोमि-
थुनं हि न शुल्कम् । शास्त्रे नियतपरिमाणत्वादिति । तच्चिन्त्य-
म् । अरुणया पिङ्गाक्ष्या एकहायन्या सोमं क्रीणातीत्वत्र सोम-
क्रयण्यां गवि व्यभिचारदर्शनात् । तस्माच्छास्त्रेऽपि नियतपरि-
माणं शुल्कं भवति । हिरण्येन क्रीणाति वाससा क्रीणातीत्याद्यु-
पक्रम्य तां दशभिः क्रीणातीति तत्रैव शुल्कपरिमाणदर्शनात् । त-
स्माद्यथोक्तमेव साधु ।

याज्ञवल्क्यः, आदायार्पस्तु गोद्वयमिति ।

शङ्खलिवित्तौ, गोमिथुनेन वस्त्रयुगलेन वा ऽऽर्पः सर्वेष्व-
लङ्कारः स्त्रीधनं च देयमिति ।

सर्वेषु विवाहेषु । स्त्रीधनम् अलङ्कारातिरिक्तं वनक्षेत्रादि ।

बौधायनः, पूर्वं लाजाहुती हुत्वा गोभ्यां स आर्पः ।

पूर्वं चतसृणां लाजाहुतीनामाद्ये द्वे गोभ्यां सह देये इत्यर्थः ।

एतेन गोमिथुनप्रत्यावृत्ते कन्यादानकालात्कालान्तरमुक्तं भवति ।

आश्वलायनः, गोमिथुनं दत्त्वोपयच्छेत् स आर्प इति ।

अथ प्राजापत्यलक्षणम् ।

तत्र मनुः,

सहोभौ चरतां धर्ममिति वाचाऽनुभाष्य च ।

कन्याप्रदानमभ्यर्च्य प्राजापत्यो विधिः स्मृतः ॥

देवलः,

सहधर्मक्रियाहेतोर्दानं समयवन्धनात् ।

अलंकृत्यैव कन्याया विवाहः स प्रजापतेः ॥

गौतमः, संयोगमन्त्रः प्राजापत्ये सहधर्मश्चर्यतामिति ।

याज्ञवल्क्यः,

इत्युक्त्वा चरतां धर्मं सह या दीयतेऽर्थिने । स कायः ॥ इति ।

आश्वलायनः, सह धर्मं चरत इति प्राजापत्यः ।

कन्यादानसमयेऽन्योन्याव्यभिचारेण सहोभौ चरतां धर्मपि-
त्यनेन वाक्येन समयं कृत्वा यत्कन्यादानं स प्राजापत्य इति क-
ल्पतरुप्रभृतयः । देवस्वामिनस्क्त पद्यप्यन्येष्वपि विवाहेषु सहधर्म-
चरणमस्त्येवं तथाप्यत्र सहधर्मचरणमेव न मध्ये आश्रमान्तरप्राप्ति-
र्नापि इत्यन्तराविवाह इति विशेष इत्यव्यभिचारपदार्थं व्याचरव्युः ।

विष्णुस्तु लक्षणान्तरमाह ।

प्रार्थितायाः पाचितायाः कन्यायाः पत्पित्रा प्रकर्षेणोक्तवि-
धिना दानं तेन प्राजापत्य इत्येकार्थतां वर्णयन्ति ।

यत्तु धर्मशब्दोऽर्थकामयोरुपलक्षणम् । धर्मं चार्थं च कामे च
नातिचरितव्या त्वया त्वियमितिस्मृत्यन्तरादिति । तन्न । तस्य वा-
क्यस्य काठकगृह्यपरिशिष्टे ब्राह्मविवाहोपक्रमपाठितत्वेन तन्मात्रवि-
षयत्वात् । सह धर्मश्चर्यतामिति प्राजापत्ये गौतमेन मन्त्राभि-
धानाच्च ।

अथासुरलक्षणम् ।

तत्र मनुः,

ज्ञातिभ्यो द्रविणं दत्त्वा कन्यायै चैव शक्तितः ।

कन्याऽऽप्रदानं स्वाच्छन्द्यादासुरो धर्म उच्यते ॥

आप्रदानम् आदानं ग्रहणमिति यावत् । स्वाच्छन्द्यात्स्वेच्छया,
न तु कन्यापितुः पारतन्त्र्येण । क्रयेणैव स्वत्वोत्पत्तेः ।

देवलः,

विवाहसंस्कारे आसुरविवाहलक्षणम् । ८५३

शुल्कं प्रदाय कन्यायाः प्रत्यादानं विधानतः ।

वित्तहेतुर्विवाहो ऽयमासुरः षष्ठ उच्यते ॥

वित्तहेतुर्वित्तसाध्यः ।

पैठीनस्त्रिः, शुल्केन पणित्वा ददतोरामुरः ।

पणित्वा विक्रीय । ददतोः मातापित्रोः । ददतोरर्पयतोः,

दानाभावादिति केचित् । तन्न ।

मङ्गलार्थं स्वस्त्ययनं यज्ञश्चासां प्रजापतेः ।

प्रयुज्यते विवाहेषु प्रदानं स्वाम्यकारणम् ॥

ब्राह्मादिषु विवाहेषु पञ्चस्वेषु विधिः स्मृतः ।

गुणापेक्षं भवेदानमासुरादिषु च त्रिषु ॥

इति मनुनारदाभ्यां मान्यविशेषाभ्यामष्टस्वपि विवाहेषु दानप्रतिपादनात् । स्वस्त्ययनं स्वस्तिवाचनादि । प्रजापतियज्ञः प्राजापत्यश्चरुहोमः । एषविधिर्दानलक्षणः । गुणो ब्राह्मण्यम् । तस्यैव सम्प्रदानविशेषणेषु प्राधान्यात् । ब्राह्मणादीनां प्रतिच्छब्देऽसाधारणस्वत्वाच्च । तदपेक्ष्यासुरादिष्वपि त्रिषु दानं भवति ।

ह्यारीतः, शौल्केन मानुषः ।

मानुष इत्यासुरस्यैव संज्ञान्तरम् ।

पैठीनस्त्रिः, शुल्केन कन्यामाददतो राजस इति । इदमप्यस्यैव संज्ञान्तरम् ।

षस्त्रिः, पणित्वा धनक्रीता स मानुषः । क्रये श्रुतिं प्रमाणयति, तस्माद्ग्राहयितृमतेऽधिरथशतं देयमिति ह क्रयो विज्ञायतइति । तस्मादित्युक्तोपसंहारः । ग्राहयितुः कन्यादातुः । मतेसंमते । अधिको रथो यस्मिन् क्षते तदधिरथं, तच्च तच्छतं च, गवामिति शेषः । अनुक्तसंख्या गोगामिनीति न्यायात् । तद् वरेण देयम् । इतिहशब्देनोक्तस्यार्थस्य प्रसिद्धिं दर्शयति । याच पत्युः

क्रीता साऽन्यैश्चरतीति ह चातुर्मास्येष्विति क्रयप्रदर्शनाय श्रुत्यु-
पन्यासः ।

याज्ञवल्क्यः, आसुरो द्रविणादानादिति ।

आइवलायनोऽपि, धनेनोपयच्छेत् स आसुरः ।

हारीतस्तु लक्षणान्तरमाह, दम्भच्छद्मभ्यां परैस्तर्किताय य-
द्दीयते प्रतिपाद्यते स आसुर इति ।

अस्यार्थः । परैरन्यैर्दम्भच्छद्मभ्यां दाम्भिकत्वेन छाधिकत्वे
न वा तर्किताय ज्ञाताय स्वयमेव वा दाम्भिकत्वं छाधिकत्वं प्रति-
पद्य ज्ञात्वा यत्र दानं स आसुरः । आसुरनिन्दामाह —

कश्यपः,

क्रीतद्रव्येण या नारी न सा पत्नी विधीयते ।

न सा दैवे न सा पिश्ये दासीं तां कश्यपोऽब्रवीत् ॥ इति ।

आपस्तम्बः,

दानं विक्रयधर्मश्चापत्यस्य न विधीयते ।

न कन्यायाः पिता विद्वान्गृह्णीयाच्छुल्कमण्वपि ॥

गृह्णन्दि शुल्कं लोभेन स्यान्नरोऽपत्याविक्रयी ।

आददीत् न शूद्रोऽपि शुल्कं दुहितरं ददत् ॥

शुल्कं हि गृह्णन्कुरुते छत्रं दुहितृविक्रयम् । इति ।

यमः,

नानुशुश्रुम जात्वेतत्पूर्वेष्वपिहि जन्मसु ।

शुल्कसंज्ञेन मूल्येन पापं दुहितृविक्रयम् ॥

स्त्रीधनानि तु ये मोहादुपजीवन्ति बान्धवाः ।

नारी यानानि वस्त्रं वा ते पापा यान्त्यधोगन्तिम् ॥

कश्यपः,

शुल्केन ये प्रयच्छन्ति स्वसुतां लोभमोहिताः ।

विवाहसंस्कारे गान्धर्वविवाहलक्षणम् । ८५५

आत्मविक्रयिणः पापा महाकिल्बिषकारकाः ॥
पतन्ति निरये घोरे घ्नन्ति चासप्तमं कुलम् ।
गमनागमने चैव सर्वं शुल्कोऽभिधीयते ॥
गमनागमने कन्याप्रार्थनार्थं कन्यापितृगृहगमनागमने ।
यमोऽपि,

यो मनुष्योऽपि यत्किञ्चिद्विक्रीय घनमिच्छति ।
तस्य मूत्रं पुरीषं च स परत्रोपजीवति ॥
कन्याविक्रयिणो मूर्खाः महाकिल्बिषकारकाः ।
पतन्ति नरके घोरे दहन्त्यासप्तमं कुलम् ॥
पराशरः,

कन्यां यच्छति वृद्धाय नीचाय धनलिप्सया ।
कुरूपाय कुशीलाय स प्रेतो जायते नरः ॥
अत्र प्रायश्चित्तमुक्तम् ऋग्विधाने,
महत्तरोमवर्गं च लक्षं चेद्विष्णुमन्दिरे ।
कन्याविक्रयदोषस्तु प्रणश्यति न संशयः ।
इदं च दोषाभिधानं लोभेनात्मार्थं धनग्रहणे, कन्यार्थं धनग्र-
हणे तु न दोषस्तस्यार्हणरूपत्वादित्युक्तं प्राक् ।

अथ गान्धर्वलक्षणम् ।

तत्र मनुः,

इच्छया ऽन्योन्यसंयोगः कन्यायाश्च वरस्य वा ।
गान्धर्वस्स तु विज्ञेयो मैथुन्यः कामसम्भवः ॥
अन्योन्यसंयोगः अन्योन्यं सम्प्रतिपत्तिः । मैथुन्यः मिथुन-
साध्यकर्माहः । कामसम्भवः कामोद्रेकसम्भवः ।

देवलः,

विविक्ते स्वयमन्योन्यं स्त्रीपुंसोर्त्यस्तमागमः ।

प्रीतिहेतुः स गान्धर्वो विवाहः पञ्चमो मतः ॥

समागमः पतिभार्यात्वसम्प्रतिपत्तिः ।

गौतमः, इच्छन्त्याः स्वयं संयोगो गान्धर्वः । स्वयमिच्छ-
न्त्या वध्वा इच्छतो वरस्य संयोगो गान्धर्वः । स्वयमिति वचना-
त्स्वयमेव स्वस्य दानं कर्त्तव्यमिति गम्यते, तन्त्रापेक्षयेति ।

द्वयोस्सकामयोर्मातापितृदानरहितो गान्धर्व इति विष्णुस्मर-
णात् । मातापितृदानरहितः मातापितृकर्तृकदानरहितः ।

हारीतः, स्वयं कन्या वरयते स गान्धर्वः ।

वसिष्ठः, सकामां कामयमानः सदृशीं यो निरुन्ध्यात् स
गान्धर्वः ।

याज्ञवल्क्यः, गान्धर्वः समयान्मियः ।

आश्वलायनः, मिथः समयं कृत्वोपपञ्चेत् स गान्धर्वः ।

अथ राक्षसलक्षणम् ।

तत्र मनुः,

हत्वा छिन्वा च भिन्वा च क्रोशन्ती रुदतीं गृहात् ।

प्रसङ्ग कन्या हरतो राक्षसो विभिरुच्यते ॥

हत्वा ताडयित्वा, प्रतिबन्धकानिति शेषः । छिन्वा, प्रतिब-
न्धकशिरांसीति शेषः । भिन्वा, बाह्वमहारैरिति शेषः । क्रोशन्ती
स्वजनानाहयन्तीम् । अनेन युद्धमुपलक्ष्यते ।

तथाच याज्ञवल्क्यः, राक्षसो युद्धहरणादिनि ।

आश्वलायनोऽपि, हत्वा भिन्वा च शीर्षाणि रुदतीं रु-
दञ्चो हरन्स राक्षसः ।

रुदञ्चः, कन्यासम्बन्धिभ्य इति शेषः ।

हारीतः, राजाश्रयेण बान्धवाभिघातदण्डापविशेषाद्राक्षसः ।
देवलः, विक्रमेण प्रसङ्ग स्यात्कुमारी ।

विवाहसंस्कारे पैशाचविवाहलक्षणम् । ८५७

हरणं पुनः * ।

वीर्यहेतुर्विवाहः स सप्तमः समुदाहृतः ॥

विक्रमेण पराक्रमेण । प्रसह्य बलात्कारेण । वीर्यहेतुर्बललक्षणः ।

वसिष्ठः, यां बलेन हरन्ति स राक्षसः ।

केचित्तु यां प्रमथ्य बलेन हरेत्स क्षात्र इत्यपि पठन्ति । क्ष्वा-
त्र इति राक्षसस्यैव संज्ञान्तरम् ।

हारीतः, अलङ्कृतामभिजयतः क्षात्रः ।

विवाहार्थम् अलङ्कृतां कन्यां युद्धे विजयमानस्य चो विवाहः

स क्षात्र इत्यर्थः ।

विष्णुः, युद्धहरणेन राक्षसः ।

गौतमः, प्रसह्यादानाद्राक्षस इति ।

अथ पैशाचलक्षणम् ।

तत्र मनुः,

सुप्तां मत्तां प्रमत्तां वा रहो यत्रोपगच्छति ।

स पापिष्ठो विवाहानां पैशाचः कथितोऽष्टमः ॥

विष्णुः, सुप्तप्रमत्ताभिगमनात्पैशाचः ।

सुप्ता निद्रिता प्रमत्ता प्रमदातिशयेन नष्टचेतना । तस्याम-
भिगमनं मैथुनं तस्मात्पैशाचः ।

गौतमः, असंविज्ञातोपसङ्गमनात्पैशाचः ।

अत्र उपगमनाभिगमनशब्दाभ्यां मैथुनमेवाभिधीयते ।

ऋतुस्नातां तु यो भार्यां संनधौ नोपगच्छति ।

यः स्वदारान्ऋतुस्नातान् स्वस्थः सन्नोपगच्छति ।

* विक्रमेण प्रसह्य स्यात् कुमारी । इति पूर्वपृष्ठस्थान्तिमपङ्क्तौ
हरणं पुनः इति च अस्मिन् पृष्ठे ष्टमम् मुद्रितं प्रमादात् । अपेक्षितं तु-
विक्रमेण प्रसह्य स्यात् कुमारीहरणं पुनः । इति ।

ऋताबुपेयादित्यादिप्रचुरप्रयोगदर्शनात् । तदवस्थानां क-
न्याहरणमेव पैशाच इत्यन्ये ।

सुप्तमत्तोन्मत्तकन्याहरणं व्यसनादपि ।

प्रमादहेतुः पैशाचो विवाहोऽष्टम उच्यते ॥

इति देवलस्मरणात् । सुप्तानां निद्राक्रान्तानां, मत्तानां
मदनीयद्रव्येण, उन्मत्तानां ग्रहाद्यावेशेन, व्यसनाद् राजाद्युपद्र-
वाद्याकुलानां कन्यायाः यद्हरणं स पैशाचः । प्रमादः पूर्वो-
क्तादिनिमित्तैरमावधानता । प्रमादोऽनवधानतेति कोशात् ।

आश्वलायनः, सुप्तानां प्रमत्तानां वाऽपहरेत्स पैशाचः ।

याज्ञवल्क्यः, पैशाचः कन्यकाच्छात् ।

कन्यकाच्छले कन्यकाप्रतारणम् ।

हारीतः, स्त्रीपानमद्यभोगमम्प्रयोगात्पैशाचः ।

स्त्रियाः कुट्टन्याः, पानस्य दुग्धपानकादेः, मद्यस्य द्वादशविध-
स्य, भोगस्य तन्मालङ्कारादेः सम्प्रयोगात् सम्प्रक् पौनःपुन्येन प्र-
योगात्प्रेषणात्कन्यायाः वशीकरणं पैशाचः । कन्यापित्रादेर्वा ।

अथैषां वर्णविशेषेण व्यवस्था ।

तत्र मनुः,

पडानुपुर्व्या विप्रस्य क्षत्रस्य चतुरोऽवरान् ।

विदूश्शूद्रयोस्तु तानेव विद्याद्धर्म्यनराक्षसान् ॥

विप्रस्य क्रमेण ब्राह्मदैवापिपाजापत्यासुरगान्धर्वाः पद् वि-
वाहा धर्म्याः । तत्र चत्वारो मुख्य्याः द्वावनुकल्पौ ।

तथाच स एव,

चतुरो ब्राह्मणस्याद्यान्पशस्तान्कवयो विदुः । इति ।

तत्रापि द्वौ मुख्यतरौ ।

तथाच महाभारते,

ब्राह्मणानां सतामेप ब्राह्मो धर्मो युधिष्ठिर । इति ।

दैवोऽपि ब्राह्मणस्यैव, ऋत्विक्कृम्यम्प्रदानकत्वात् । न क्ष-
त्रियादेः, अर्त्विज्याभावात् । क्षत्रियस्य अवरान् अन्त्यान् च-
तुरः । प्राजापत्यासुरगान्धर्वराक्षसान् । नासुरगान्धर्वराक्षसपैशा-
चान् । पैशाचस्य सर्वनिपिद्धत्वात् ।

तथाच स एव,

स पापिष्ठो विवाहानां पैशाचः कथितोऽष्टमः । इति ।

तत्र राक्षसो मुख्यः प्राजापत्यासुरगान्धर्वा अनुकल्पाः ।

तथाच स एव,

राक्षसं क्षत्रियस्यैकमासुरं वैश्यशूद्रयोः ।

विदूशूद्रयोस्तु तानेव चतुरः प्राजापत्यासुरगान्धर्वान् राक्षसं
विहाय । तत्रासुरो मुख्यः प्राजापत्यागान्धर्वावनुकल्पौ । आसुरो
वैश्यशूद्रयोरित्युदाहृतवचनात् । क्रयविक्रयप्रधानत्वाच्च । यत्तु
वैश्यस्य राक्षसः श्रेयानिति पैठीनसिवचनं, तद् आसुरमभिप्रेत्य ।
शुल्केन कन्यास्त्वाददतो राक्षस इति तेनैव परिभाषणात् ।

नारदोऽपि,

चत्वारो ब्राह्मणस्याद्याः शस्ता गान्धर्वराक्षसौ ।

राज्ञस्तथाऽऽसुरो वैश्ये शूद्रे चान्यस्तु गर्हितः ॥

अन्त्यः पैशाचः स गर्हितो न कस्यापि योग्य इत्यर्थः ।

पैशाचश्चासुरश्चैव न कर्त्तव्यौ कदाचन ।

इति मनुस्मरणात् । यद्वा । यो गर्हितः पैशाचः स आन्त्यः

अन्त्याः शूद्रास्तद्योग्य इत्यर्थः । पैशाचः शूद्रस्योत पैठीनसिवचनः ।

अन्त्याः प्रतिलोमजा इति वा । पैशाचोऽसंस्कृतप्रसूतानां प्रतिलोम-

जानां चेति प्रचेतःस्मरणात् । असंस्कृतप्रसूताः कुण्डगोलकादयः ।

बौधायनोऽपि, तेषां चत्वारः पूर्वे ब्राह्मणस्य तेष्वपि पूर्वे

पूर्वः श्रेयानितरेषामुत्तरोत्तरः पापीयानिति ।

देवलोऽपि,

पूर्वं विवाहाश्चत्वारो धर्म्यास्तोयप्रदानकाः ।

अशुल्काः ब्राह्मणार्हाश्च तारयन्ति द्वयोः कुलम् ॥ इति ।

तत्रापि पट्टसप्तमौ क्षत्रधर्मानुगतौ । तत्पूर्वकत्वात्क्षत्रस्य । पञ्चमाष्टमौ वैश्यशूद्रयोः । अयन्त्रितकलत्रा हि वैश्यशूद्रा भवन्ति कर्षणशुश्रूपाधिकृतत्वात्, गान्धर्वमप्येके प्रशासन्ति सर्वेषां स्नेहानुगतत्वादिति । चत्वारः, प्रशास्ता इति शेषः । पूर्वः पूर्वस्वतिशयेन प्रशास्त इत्यर्थः । इतरेषां गान्धर्वादीनाम् । उत्तरोत्तरोऽप्रशास्तः । पट्टसप्तमौ आसुरराक्षसौ क्षत्रधर्मानुगतौ क्षत्रियधर्मानुसारिणौ तद्धर्मश्च धनप्रदानवलसम्पत्तिरूपः । पञ्चमाष्टमौ गान्धर्वपैशाचौ वैश्यशूद्रयोः । अयन्त्रितकलत्राः असङ्कोचितस्त्रीकाः । कलत्रमत्र कन्याच्यते । असङ्कोचितकलत्रत्वं च तयोः कर्षणशुश्रूपाधिकृतत्वात् । अनेन वैश्यशूद्रकन्यानामपि कर्षणशुश्रूषे दर्शिते भवतः । सर्वेषां वर्णानां जातीनां च स्नेहस्य सर्वसाधारण्यात् ।

अथ ब्राह्मणादीनामापत्कल्पः ।

तत्र मनुः,

पञ्चानां तु द्वयो धर्म्या द्वावधर्म्यौ स्मृताविह ।

पैशाचश्चासुरश्चैव न कर्तव्यौऽकथञ्चन ॥

पृथक्पृथग्विमिश्रौ वा विवाहौ पूर्वज्ञोदितौ ।

गान्धर्वो राक्षसश्चैव धर्म्यौ क्षत्रस्य तौ स्मृतौ ॥ इति ।

क्षत्रस्य चतुरोऽवरानित्युपक्रान्ताः ये प्राजापत्यादयः पञ्च तेषामपि मध्ये आसुरस्य वैश्यशूद्रयोरेव मुख्यत्वात्पैशाचस्य च सर्वेषां निन्दितत्वाद्ब्रशिष्टास्त्रयः प्राजापत्यगान्धर्वराक्षसाः धर्म्या विप्रस्य । आपद्यन्तरवर्णवृत्त्याश्रयणवन्दनन्तरवर्णविवाहा-

विवाहविषये ब्राह्मणादीनामापत्कल्पः । ८६१

नामप्यौचित्यात् । क्षत्रियस्यापत्कल्पमाह । पृथगिति । पृथगस-
ङ्कीर्णौ । मिश्रौ सङ्कीर्णौ । यथा प्रथमं गान्धर्वेण प्रतिगृह्य तद्वन्धुषु
विरोधप्रवृत्तेषु युद्धेन हरणं, रुक्मिणीहरणवत् । अत्र मिश्रावित्या-
पत्कल्पः । पृथगित्यनुकल्पः । तद् अनुवादमात्रम् असङ्कीर्णात्सङ्की-
र्णस्यातिनिन्दितत्वप्रदर्शनार्थम् । तेन वर्णान्तराणामप्यसङ्कीर्णविवा-
हासम्भवे आपदि सङ्कीर्णस्याप्यनुष्ठानमभ्यनुज्ञातम् । सर्वनिषि-
द्धस्य पैशाचस्य विवाहमध्ये परिगणनं वैश्यशूद्रयोरापदि तस्या-
पि प्राप्त्यर्थम् ।

तथाच वत्सः,

सर्वोपायैरसाध्या स्यात्सुकन्या पुरुषस्य च ।

चौर्येणापि विवाहेन सा विवाह्या रहःस्थिता ॥ इति ।

चौर्येण पैशाचेन । नचासुरादिषु विवाहेषु सप्तपदाभिक्रमणाभा-
वात्पतित्वभार्यात्वयोरनुपपत्तिरित्याशङ्कनीयम् । तत्रापि स्वी-
कारानन्तरं संस्कारविधानात् ।

तथाच देवलः,

गान्धर्वादिविवाहेषु पुनर्वैवाहिको विधिः ।

कर्त्तव्यश्च त्रिभिर्वर्णैः समयेनाग्निमाक्षिकः ॥

समयेन संवादेन । समर्थेनेत्यपि पठन्ति । तस्मिन्पक्षे सम्यगर्थः
समर्थः भार्यात्वोत्पत्तिलक्षणं प्रयोजनं तेन हेतुनेत्यर्थः ।

गृह्यपरिशिष्टेऽपि,

गान्धर्वासुरपैशाचा विवाहा राक्षसाश्च ये ।

पूर्वं परिणयस्तेषां पश्चाद्धोमो विधीयते ॥

परिणयः स्वीकारः । अकृते तु होमे न भार्यापतिभावः ।

तदुक्तं वसिष्ठबोधायनाभ्यां,

बलादपहृता कन्या यदि मन्त्रैर्न संस्कृता ।

अन्यस्मै विधिवद्देया यथा कन्या तथैव सा ॥ इति ।

संस्कारानवश्यकत्वमाह यमः,

नोदकेन विना चायं कन्यायाः पतिरुच्यते ।

पाणिग्रहणसंस्कारात्पतित्वं सप्तमे पदे ॥ इति ।

आसुरादिविवाहेषु प्रायश्चित्तमप्युक्तं—

त्रिकाण्डमण्डनेन,

अधर्म्येषु विवाहेषु ताम्बूलमनुमोदनम् ।

वाहनं भोजनं चैव वर्जयेत्सर्वथा द्विजः ॥

आसुरे तूपवासः स्याद् गान्धर्वे तु त्रिरात्रकम् ।

राक्षसे चैव पैशाचे कार्यं चान्द्रायणं तथा ॥ इति ।

अथैषां फलानि ।

तत्र मनुः,

यो यस्वैषां विवाहानां मनुना कीर्तितो गुणः ।

सर्वं शृणुत तं विवाः समाकीर्तयतो मम ॥ इति ।

आश्वलायनः, तस्यां जातो द्वादशावरान्द्रादश परान्पु-
नात्युभयत इति ।

अस्यार्थमाहुर्देवस्वामिनः, तस्यां ब्राह्मविवाहोढायां जातः
पुत्रः उभयतो मातृवंशे पितृवंशे च द्वादशावरानुत्पत्स्यमानान्द्राद-
श परान् पित्वादीन् मातामहार्दींश्च पुनातीत्यर्थः । आत्मानं च
पञ्चविंशम् । आत्मानमिति मनुवाक्ये दर्शनात् ।

शौनकोऽपि,

या ब्राह्मेण विवाहेन सम्यग्दत्ता कुमारिका ।

तज्जातः पात्रयेन्पुत्रो मातापितृकुलोद्भवान् ॥

द्वादशद्वादशातीतान्पुरुषान् भावितस्तथा ।

वस्त्रेण च समाच्छाद्य भूषयित्वा च शाक्तैः ॥ इति ।

विवाहसंस्कारे ब्राह्म्यादिविवाहफलम् । ८६३

संख्यान्तरमाह मनुः,

दश पूर्वान्परान्वंश्यानात्मानं चैकविंशतिम् ।

ब्राह्मीपुत्रः सृकृतकृन्मोचयत्येनसः पितृन् ॥

ब्राह्मी ब्राह्मविवाहोढा । पितृशब्दः पुत्रादीनामप्युपलक्षणम् ।

विष्णुरपि, ब्राह्मीपुत्रः पुरुषानेकविंशतिं पुनीतइति ।

याज्ञवल्क्योऽपि,

तज्जः पुनात्युभयतः पुरुषानेकविंशतिम् । इति ।

गौतमोपि, दश पूर्वान्दशापरानात्मानं च । ब्राह्मीपुत्र उभ-
यतो दशावरान्दश परान्पुनाति आत्मानं चैकविंशम् । एवमुत्त-
रत्राप्यात्माऽनुमन्धेयः ।

शौनकाऽपि,

ऋत्विजे कन्यकादानं वितते यज्ञकर्मणि ।

दैवो नाम विवाहोऽसौ ज्ञेयो दैवेन सम्मतः ॥

दैवोढकन्यकाजातो मातापितृकुलोद्भवान् ।

दशावरान्दश परान्पुनात्युभयतो नरान् ॥ इति ।

संख्यान्तरमाह मनुः,

दैवोढजासुतश्चैव सप्तमस्य परावरान् । इति ।

दैवेन विवाहेनोढा तस्यां जातः दैवोढजः । संज्ञाछन्दसोर्बहुल-
मिति ह्रस्वत्वम् । आत्मानं चेत्यनुवर्त्तते । एवं स्मृत्यन्तरवाक्येष्वपि ।

विष्णुरपि, दैत्रीपुत्रश्चतुर्दश । दैत्री दैवविवाहोढा ।

याज्ञवल्क्योऽपि, चतुर्दश प्रथमजः पुनातीति । प्रथमजः

दैवविवाहजः ।

गौतमोऽपि संख्यान्तरमाह, दश दैवादिति । पञ्चावरान्
पञ्च परानुभयत इति दश ।

अथार्पणफलम् ।

८६४ धीरमित्रादेयस्य संस्कारप्रकाशे

तत्राश्वलायनः, सप्तावरान्सप्त परान्पुनात्युभयत इति । आ-
र्षविवाहोढायां जातः पुत्रः सप्तावरान्सप्त परान्पुनातीति उभयतः ।

शौनकोऽपि,

यत्र गोमिथुनं दत्त्वा प्रदातृभ्यः कुमारिकाम् ।

उद्वेदेषु दार्पणामाऽसौ विवाह ऋषिसंमतः ॥

तस्यां जातः सुतो मातुः पितुश्च कुलसम्भवान् ।

सप्तावरान्सप्त परान्पुनात्युभयतो नरान् ॥ इति ।

संख्यानतरमाह मनुः, आर्षोढजः सुतस्त्रीस्त्रीनिति ।

आर्षोढजः आर्षविवाहोढजः ।

त्रिष्णुः, आर्षोपुत्रश्च सप्त । आर्षोढापुत्रस्त्रीन्पूर्वास्त्रीनिपरा-
न्दातारं च सप्तमं पुनाति ।

याज्ञवल्क्योऽपि, उत्तरजश्च पठति ।

गौतमोपि, त्रिपुरुषमार्पाद् । त्रिपुरुषमित्यत्र वींप्सा द्र-

ष्टव्या । तथाच त्रीन्पूर्वान् त्रीन्परानिति सिध्यति । स्मृत्य-

न्तरवाक्यैकवाक्यत्वाद् ।

अथ प्राजापत्यफलम् ।

तत्राश्वलायनः, अष्टावरानष्ट परान्पुनात्युभयत इति । प्रा-
जापत्यविवाहोढायां जातः पुत्रः उभयतोऽप्यवरानष्ट परान्पुनाति ।

शौनकोऽपि,

सह धर्मं चरत इत्युक्त्वा यत्र कुमारिका ।

प्रदीयते विवाहोऽसौ प्राजापत्य इति स्मृतः ॥

अष्टावरानष्ट परान्पुनात्युभयतो नरान् । इति ।

संख्यानतरमाह मनुः,

षट्षट् कायोढजः सुत इति ।

याज्ञवल्क्योऽपि,

विवाहसंस्कारे ब्राह्मादिविवाहफलम् । ८६५

पात्रयेत्तज्जः षट्पट् वंश्यान्सहात्मजान् । इति ।

विष्णुः, प्राजापत्यश्चतुरः । चतुर इत्यत्र वीप्सा द्रष्टव्या ।

तथाच चतुरः पूर्वान् चतुरः अवरानिति सिध्यति ।

गौतमः, दशैव प्राजापत्यात् । पञ्च पूर्वान्पञ्चावरानिति दश ।

शङ्खलिखितौ, सप्ताद्यन्तयोरात्मानं च प्राजापत्यः पञ्चार्षः त्रीन्दैव उत्तरेषु क्रियाप्राधान्यम् ।

आदौ पित्रादीन् सप्त अन्ते पुत्रादींश्च सप्त आत्मानं च पञ्चदशं प्राजापत्ये पुनाति । एवं पञ्च पञ्चार्षः । त्रीन्दैवः । उत्तरेषु आसुरादिषु क्रियया विवाहक्रियया प्राधान्यं भार्यात्वोत्पत्तिमात्रं न फलसम्बन्ध इत्यर्थः । अत्र पुरुषसंख्यातारतम्यं कन्यालङ्काराद्युपस्कारतारतम्येन द्रष्टव्यम् ।

फलान्तरमाहतुर्मनुयमौ,

ब्राह्मादिषु विवाहेषु चतुर्ष्वेवानुपूर्वशः ।

ब्रह्मवर्चस्विनः पुत्राः जायन्ते शिष्टसंमताः ॥

रूपसत्त्वगुणोपेता धनवन्तो यशस्विनः ।

पर्याप्तभोगा धर्मिष्ठा जीवन्ति च शतं समाः ॥

इतरेषु च शिष्टेषु नृशंसानृतवादिनः ।

जायन्ते दुर्निवाहेषु ब्रह्मधर्मद्विपः सुताः ॥

अनिन्दितैः स्त्रीविवाहैरनिन्द्या भवति प्रजा ।

निन्दितैर्निन्दिता नृणां तस्मान्निन्द्यान्विवर्जयेत् ॥

विष्णुरपि, ब्राह्मेण विवाहेन कन्यां ददद् ब्रह्मलोकं गमयति दैवेन स्वर्गम् आर्षेण वैष्णवं प्राजापत्येन देवलोकं गान्धर्वेण गन्धर्वलोकं गच्छतीति ।

उक्तलक्षणेन ब्राह्मेण विवाहेन कन्यां ददद्दाता पूर्वोक्तसंख्याकान् स्वपितृन् ब्रह्मलोकं गमयति । स्वयं च गच्छतीति

वक्ष्यमाणेन सम्बन्धः । एवमुत्तरत्रापि द्रष्टव्यम् । गान्धर्वेण कन्यां
ददद्गन्धर्वलोकं स्वयं च गच्छति न पितृन्गमयति । पुरुषसंख्या-
विशेषाश्रवणेन गमयतेरनन्वयात् । इदं च विवाहफलं स्वस्वजा-
तीयवरसम्प्रदानके कन्यादाने । ब्राह्मणसम्प्रदानके दाने तु तस्मि-
न्नेव फलेऽतिशयः कल्पनीयः ।

सममब्राह्मणे दानं द्विगुणं ब्राह्मणब्रुवे ।
अधीते शतसाहस्रं प्राधीतेऽनन्तमुच्यते ॥
इति दक्षस्मरणात् ।

अथ पुनर्विवाहनिर्णयः ।

तत्र नृसिंहः,
पुनर्विवाहं वक्ष्यामि दंपत्योः शुभष्टद्धिदम् ।
भग्नेन्दुलग्नयोर्दोषे ग्रहतारादिमम्भवे ॥
अन्येष्वशुभकालेषु दुष्टयोगादिसम्भवे ।
विवाहे त्वय दंपत्योराशौचादिसमुद्भवे ॥
अत्राशौचशब्देन वरपित्रोराशौचम् । अन्याशौचे दोषाभा-
षवचनात् । आदिशब्देन गृहदाहाद्युत्पातो गृह्यते ।
तस्य दोषस्य शान्त्यर्थं पुनर्विवाहमुच्यते ।
अयनं चोत्तरं श्रेष्ठं वर्द्धयेत्तु विशेषतः ॥
आषाढमार्गशीर्षौ द्वौ वर्ज्यौ शेषाः शुभावहाः ।
विवाहोक्तर्क्षनिश्चयशाराशिवारादिवर्जजः ॥
करणायोगसंज्ञानिग्रहगोचरयोगगाः ।
तस्मिन् विवाहममये शुभदाश्च तथैवच ॥
पूर्वाह्णे पूर्वरात्रौ च विवाहः शुभदो भवेत् ।
इति पुनर्विवाहनिर्णयः ।

अथ बालवैधव्यपरिहारार्थं व्रतम् ।

विवाहसंस्कारे बालवैधव्यपरिहारार्थव्रतादिकम् । ८६७

व्रतखण्डे,

सावित्र्यादिव्रतादीनि भक्त्या कुर्वन्ति याः स्त्रियः ।

सौभाग्यं च सुदृक्त्वं च भवेत्तामां सुमन्नतिः ॥ इति ।

व्रतग्रहणप्रकारस्तु व्रतप्रकाशे ऽवगन्तव्यः ।

व्रतान्तरमुक्तं ज्ञानभास्करे,

बलवद्विधवायोगे बाल्ये मति मृगीदृशाम् ।

पिता रहसि कुर्वीत तद्भङ्गं शास्त्रसम्मतम् ॥

सुदिने शुभनक्षत्रे चन्द्रतारावलान्विते ।

व्रतारम्भं प्रकुर्वीत बालवैधव्यनाशकम् ॥

सुस्नातां चित्रवस्त्राढ्यां कन्यां पितृगृहाद् बहिः ।

नीत्वाऽश्वत्थं शमीस्थाने यद्वा बदरिकाश्रमे ॥

आलनालं प्रकुर्वीत विपुलं मृदु कर्षितम् ।

कुमार्याचार्यनिर्दिष्टं कृतसङ्कल्पमादरात् ॥

करकाम्बुप्रपूर्णेन सिञ्चनं प्रतिवासरम् ।

चैत्रे चाश्विनमासे च तृतीयासितपक्षतः ॥

यावत्कृष्णतृतीयायां मासमकं यथाविधि ।

ब्राह्मणानां तथा स्त्रीणां पूजनं च समाचरेत् ॥

तदाशिषाऽऽप्नुयात्कन्या सौभाग्यं च सुखान्वितम् ।

प्रतिमां पार्वतीशार्नीं वैणवे भाजनेऽर्चयेत् ॥

चन्दनाक्षतदूर्वाद्यैर्विल्वपत्रैर्यथाविधि ।

उपचारैर्यथा भक्त्या नैवेद्यैः प्रतिवासरम् ॥

एवं व्रतप्रभावेण बालवैधव्यनिष्कृतिः ।

जायते कन्यकानां च ततः पाणिग्रहक्रिया ॥ इति ।

अथ बालवैधव्यपरिहारार्थं कुम्भाविवाहः ।

तत्र मार्कण्डेयः,

बालवैधव्ययोगेऽपि कुम्भदुप्रतिमादिभिः ।

कृत्वा लभनं रहः पश्चात्कन्योद्वाहोति चापरे ॥ इति ।

कुम्भविवाह इति मन्थन्या अप्युपलक्षणम् । द्रुष्टृक्षोऽश्वत्थ
एव । प्रतिमा विष्णोः सौवर्णी करशिरोऽवयवादिसहिता न शाल-
ग्रामादिरूपा । तत्प्रकारोऽभिहितः —

सूर्यारूणसंवादे,

विवाहात्पूर्वकाले च चन्द्रताराबले शुभे ।

विवाहोक्ते च मन्थन्या कुम्भेन सह चोद्गहेत् ॥

पिता सङ्कल्प्य वाह्यं च विवाहविधिपूर्वकम् ।

सूत्रेणावेष्टयेत्पश्चात् दशतन्तुत्रिधानतः ॥

कुङ्कुमालङ्कृतं देहं तयोरेकान्तमन्दिरे ।

ततः कुम्भं च निस्सार्य प्रभज्य सलिलाशये ॥

ततोऽभिषेचनं कुर्यात्पञ्चपल्लववारिभिः ।

तत्सर्वं वस्त्रपूजायां ब्राह्मणाय निवेद्य च ॥

अन्यालङ्कारवस्त्राद्यं ब्राह्मणाय निवेदयेत् ।

अथ कुम्भप्रार्थना ।

वरुणाङ्गस्वरूप त्वं जीवनानां समाश्रय ।

पतिं जीवय कन्यायाः चिरं पुत्रान्मुखं वरम् ॥

देहि विष्णुवरान्देव कन्यां पालय दुःखतः । इति ।

अथाश्वत्थविवाहः ।

तत्रैव,

द्विजान् गुरुन्मुहूर्त्नारीर्मङ्गलोच्चारणैस्समम् ।

आहूयोद्वाहकाले च रम्यभूमौ समण्डपे ॥

गत्वा प्रणम्य गौरीं च गणनाथं च भूरुहम् ।

भवानीं चैव मन्थानीं पिता मन्त्रमुदीरयेत् ॥

बालवैधव्यपरिहारार्थं विष्णुप्रतिमादानम् । ८६९

उद्गाहयिष्ये विधिवदश्वत्थेन मनोहराम् ।
 कन्यां सौभाग्यसौख्यार्थहेतवे ऽहं द्विजोत्तमः ॥
 नमस्ते विष्णुरूपाय जगदानन्दहेतवे ।
 पितृदेवमनुष्याणामाश्रयाय नमोनमः ॥
 वनानां पतये तुभ्यं विष्णुरूपाय भूरुह । इति ।

अत्र विवाहविधिस्तु कुम्भविवाहयद्देवावगन्तव्यः । अथैवमे-
 व सौवर्ण्यां विष्णुप्रतिमया सह विवाहं विधाय प्रतिमां ब्राह्मणा-
 य दद्यात् ।

दानप्रकारस्तत्रैव,
 शुभे मासे सिते पक्षे सानुकूलग्रहे दिने ।
 ब्राह्मणं माधुमामन्व्य सम्पूज्य विविधार्हणैः ॥
 तस्मै दद्याद्विधानेन विष्णोर्मूर्त्तिं चतुर्भुजाम् ।
 शुद्धवर्णसुवर्णेन वित्तशक्त्याऽथवा पुनः ।
 निर्मितां रुचिरां शङ्खगदाक्राब्जमंयुताम् ।
 दधानां वाससी पति कुमुदोत्पलमालिनीम् ॥
 सदाक्षिणां च तां दद्यान्मन्त्रमेतमुदीरयेत् ।
 यन्मया पूर्वजनुपि घ्नन्त्या पतिसमागमम् ॥
 विषोपविषशस्त्राद्यैर्हतो वाऽतिविरक्तया ।
 प्राप्यमाणं महाघोरं यशःसौख्यधनापहम् ॥
 वैधव्याद्यतिदुःखौघनाशाय सुखलब्धये ।
 बहुसौभाग्यलब्धये च महाविष्णोरिमां तनुम् ॥
 सौवर्णीं निर्मितां शक्त्या तुभ्यं सम्प्रददे द्विज ।
 अनघाऽद्याहमस्मीति त्रिवारं प्रवदेदिति ॥
 एवमस्त्विति विप्राशीर्गृहीत्वा स्वशृहं विशेत् ।
 ततो वैवाहिकं तातो विधिं कुर्यान्मृगीदृशः ॥ इति ।

अत्र च पुनर्भूत्वदोषो न भवति ।

तथाच विधानस्वण्डे,

स्वर्णाम्बुपिप्पलानां च प्रतिमा विष्णुरूपिणी ।

तयोः सह विवाहे च पुनर्भूत्वं न जायते ॥ इति ।

अत्राम्बुशब्देन जलपूर्णां घटो लक्ष्यते ।

तथा,

लक्ष्मीरूपा सदा कन्या हरिरूपं सदा जलम् ।

हरेर्दत्तं च यद्दानं दातुः पापहरं सदा ॥

लक्ष्मीनारायणप्रीत्यै यावता कन्यका बुधैः ।

तारयेत्सकलं दातुः कुलं पूर्वापरं सदा ॥

चन्द्रवन्धुम्बुगन्धर्वशिवसोमस्मरा इमे ।

पतयः कन्यकानां च बाल्यात्सन्ति सदैव ते ॥

तदुद्गाहविधिर्ब्रह्मात्कृतो नो जनयेदघम् ।

यथाऽतिभुक्तं कमलं देवानां पूजनाय वै ॥

अहं भवति सर्वत्र तथा कन्या नृणां भवेत् ।

कमलं जलम् । अतिभुक्तं स्नानपानादिना ।

श्रुतावपि,

सोमः प्रथमो त्रिविदे गन्धर्वो त्रिविदुत्तरः ।

तृतीयो अग्निष्टे पतिस्तुरीयस्ते मनुष्यजाः ॥ इति ।

विधानस्वण्डे,

मन्यन्या भास्करो यत्रात्कृतवान्दुहितुर्विधिम् ।

रेणुकोऽपि स्वकन्यायास्तरुद्राहं चकार सः ॥ इति ।

अत एव मनुष्योऽप्युद्गहेत् । तमेवोद्गाहपदार्थं कात्यायन आह,

पित्रा मात्रा तथा भ्रात्रा दत्ता या तोयधारया ।

विप्राग्निमुहदां साक्ष्यं कृत्वा सोद्गाहिता भवेत् ॥ इति ।

अथाधिवेदनम् ।

तदुक्तमैतरेयकब्राह्मणे, तस्मादेकस्य बहूथो जाया भवन्ति
नैकस्यै बहवस्सह पतय इति ।

सहशब्दसामर्थ्यात्क्रमेण पत्यन्तरं भवतीति गम्यते । अत एव
नष्टे मृते प्रव्रजिते क्लीबे च पतिते पतौ ।

पञ्चस्वापत्सु नारीणां पतिरन्यो विधीयते ॥

इति मनुना स्त्रीणामपि पत्यन्तरं स्मर्यते ।

श्रुत्यन्तरमपि, तस्मादेको बर्हीर्जाया विन्दतइति ।

तन्निमित्तान्याह याज्ञवल्क्यः,

सुरापी व्याधिता धूर्त्ता बन्ध्याऽर्थघ्न्याप्रियंवदा ।

स्त्रीप्रसूश्चाधिवेत्तव्या पुरुषद्वेषिणी तथा ॥ इति ।

मनुरपि,

मद्यपा ऽसत्यवृत्ता च प्रतिकूला च या भवेत् ।

व्याधिता वाऽधिवेत्तव्या हिंसाऽर्थघ्नी च सर्वदा ॥

मद्यपाऽत्र द्विजातिस्त्री बोद्धव्येति प्राञ्जः ।

वस्तुतस्तु,

गौडी माध्वी च पैष्टी च विज्ञेया त्रिविधा सुरा ।

चातुर्वर्ण्यैरपेया सा तस्त्रीभिश्चैव पण्डिताः ॥

इति बृहन्नारदीयवचनात्मस्त्रीकाणां चतुर्णामपि वर्णानां त्रि-
विधसुरापाननिषेधस्सिध्यति । द्वादशविधमग्ननिषेधस्तु ब्राह्मणा-
नामेव न क्षत्रियादीनामिति प्रपञ्चयिष्यते प्रायश्चित्तप्रकाशे । अ-
सत्यवृत्ता असदाचारा मिथ्याभाषिणी वा । प्रतिकूला भर्तुरनिष्ट-
कारिणी । व्याधिता गृहकृत्यासामर्थ्यापादकव्याधियुक्ता ।
हिंसा पुत्रदास्यादिताहनशीला । अर्थघ्नी उत्पादितार्थविनाश-
कारिणी । सर्वदेत्यस्यासत्यवृत्तादिभिरन्वयः ।

शाङ्खलिविन्तावपि, अप्रियशीलां पुरुषद्वेषिणीमननुकूलां
चाधिर्वन्दतेति ।

स्मृतिभास्करेऽपि,

व्याधिता स्त्रीप्रजा वन्द्या उन्मत्ता विगतार्त्तवा ।

अदृष्टा लभते त्यागं तीर्थतो न तु धर्मतः ॥

तीर्थतो योनितः । एतन्निमित्ताभावे नाधिचेत्तव्या—

इत्याहापस्तम्बः,

धर्मप्रजासंपन्नेषु नान्यान् कुर्वीतान्यतराभावे कार्या प्रागग्न्या-
धेयादिति ।

अस्यार्थः । यदि प्रथमोहा स्त्री धर्मेण श्रौतस्मार्त्ताग्निसाध्येन
प्रजया पुत्रपौत्रादिना च संयुक्ता तदा नान्यान्निवहेत् । अन्य-
तराभावे अग्न्याधानात्प्राग्निवोढव्येति । अग्न्याधानात्प्रागिति
मुख्यकल्पाधिप्रायं, नात्तरत्र निषेधार्थम् । अन्यथा ऽधिर्वेदनस्य
पुनराधाननिमित्ततानुपपत्तेः ।

स्मृत्यन्तरं पितृ,

अपुत्रः सन्पुनर्दारान्परिणीय ततः पुनः ।

परिणीय समुत्पाद्य नो वेदापुत्रदर्शनात् ॥

विरक्तश्चेद्वनं गच्छेत्संन्यासं वा ममाश्रयेत् । इति ।

अस्यार्थः । प्रथमायां भार्यायामपुत्रः सन् पुनर्दारान्परिणीयं,
पुत्रानुत्पादयेदिति शेषः । तस्यामपि पुत्रानुत्पत्तौ आपुत्रदर्श-
नात्, परिणयेदिति शेषः । स्पष्टमन्यत् । हितायां विशेषमाह—

मनुः,

या रोगिणी स्यात्तु हिता संपन्ना चैव शीलतः ।

साऽनुज्ञाप्याऽधिचेत्तव्या नात्रमान्या हि कर्हि चित् ॥ इति ।

हिनेत्युपलक्षणम् ।

तथाच याज्ञवल्क्यः,

आज्ञासम्पादिनीं दक्षां वीरसुं प्रियवादिनीम् ।

त्यजन् दाप्यस्तृतीयांशमद्रव्यो भरणं स्त्रियाः ॥ इति ।

त्यजन् अधिविन्दन् ।

देवलोऽपि,

एकामुत्क्रम्य कामार्थमन्यां लब्धुं य इच्छति ।

समर्थस्तोषयित्वाऽर्थैः पूर्वोढामपरां ह्वयेत् ॥ इति ।

अत्राशक्तं प्रत्याह स एव,

अधिविन्दन् स्त्रियै दद्यादाधिवेदनिकं ममम् ।

न दत्तं स्त्रीधनं यस्यै दत्ते त्वद्धं प्रकीर्तितम् ॥

तस्याप्यसम्भवे भरणमात्रमेव ।

अद्रव्यो भरणं स्त्रिया इति तेनैवाभिधानात् । अधिवेदने प्रती-

क्षाकालमाह—

मनुः,

बन्ध्याऽष्टमेऽधिवेद्या स्याद्दशमे तु मृतप्रजा ।

एकादशे स्त्रीजननी सद्यस्त्वप्रियवादिनी ॥

हारीतः,

अप्रजा नवमे वर्षे दशमे तु मृतप्रजा ।

एकादशे स्त्रीजननी सद्यस्त्वप्रियवादिनी ॥

देवलः,

आकाङ्क्षेणाष्ट वर्षाणि भर्ता ऽतिप्रसन्नां स्त्रियम् ।

दश बन्ध्यां च निन्द्यां च द्वादश स्त्रीप्रसूतिनीम् ॥

ततो विन्देत् विधिना पुत्रार्थी धर्मतः स्त्रियम् ।

पुत्रलाभात्परं लोके नास्ति हि प्रसन्ना हिताः ॥

अस्यार्थः । अतिप्रसन्नाऽतिपुत्रा । हिता इहामुत्रोपकारका इति ।

संग्रहे,

अप्रजां दशमे वर्षे स्त्रीप्रजां द्वादशे त्यजेत् ।

मृतप्रजां पञ्चदशे सद्यस्त्वपियवादिनीम् ॥ इति ।

अत्राष्टदशवर्षादिकालप्रतीक्षायां विकल्पो वयःशक्त्याद्यपेक्षया अव्यवस्थितो बोद्धव्यः । येष्वधिवेदननिमित्तेषु न काल-विशेषः श्रूयते तेषु यावता कालेन सुरापित्वनिश्चयो भवति यावता वा व्याधेरसाध्यत्वनिश्चयो भवति तावन्तं कालं प्रतीक्षेत । यथा दीर्घरोगेऽधिविन्देतेति ।

या त्वधिचिन्ना रोषेण गृहान्निर्गच्छेत्तां प्रत्याह—

मनुः,

अधिचिन्ना तु या नारी निर्गच्छद्रुपिता गृहात् ।

सा सद्यः मान्नरोद्धव्या त्याज्या वा कुलमन्निधौ ॥ इति ।

कुलं तत्पित्रादि । धर्मकार्ये ज्येष्ठैव सहाधिकारिणीत्याह—

कान्त्यायनः,

अग्निशिष्टादिशुश्रूषां बहुभार्यः सवर्णया ।

कारयेत्तद्वदुत्वं चेज्ज्येष्ठया गर्हिता नचेत् ॥

अस्यार्थः । अग्निशुश्रूषा दर्शपूर्णमासादीनि कर्माणि । शिष्ट-शुश्रूषा अतिथ्यभ्यागतादिपूजा । अनेनान्येऽपि पत्नीमहाधिकार-कगृहस्थधर्मा उपलक्ष्यन्ते । तदेतत्सकलं धर्मजातं सवर्णासर्वर्णास-मवाये सवर्णयैव सह कार्यम् । सवर्णासमवाये ज्येष्ठयैव सह कार्यम् ।

तथाच योगीश्वरः,

सत्यामन्यां सवर्णायां धर्मकार्यं न कारयेत् ।

सवर्णासु त्रिधौ धर्मे ज्येष्ठया न विनेतरा ॥ इति ।

गर्हाशब्देऽत्र धर्मायोग्यत्वोपपादकदोषोपलक्षणार्थः । अने-

विवाहसंस्कारे ऽधिषेदनेऽग्निनियमः । ८७६

न पूर्वोक्तदोषवत्स्या ज्येष्ठयाऽपि सवर्णया धर्मकार्यं न कारयेदित्युक्तं भवति, किं तु निर्दोषया कनीयस्यैवेति । अयं च ज्येष्ठया अग्निपरिचर्यानियमस्तयैव सहाधानपक्षे । उभाभ्यां सहाधाने तूभयोरपि तुल्योऽधिकारः । आधानोत्तरपरिणीतायाः पुनराधानं विना न सहाधिकार इति हेमाद्रिः । स्मार्ताग्निपरिचरणं तूभाभ्यामपि कार्यम् । उभयाग्निंसंसर्गविधानात् । तच्चोपरि-
ष्टाद्वक्ष्यामः । प्रथमां पत्नीं प्रशंसांत—

कात्यायनः,

प्रथमा धर्मपत्नी स्याद् द्वितीया रतिवर्द्धिनी ।

दृष्टमेव फलं तत्र नादृष्टमुपपद्यते ॥ इति ।

अथाधिषेदनेऽग्निनियमः ।

तत्र कात्यायनः,

सदारोऽन्यान्पुनर्दारानुद्वेष्टुं कारणान्तरात् ।

यदीच्छेदाग्निमाकुर्वन् क्व होमोऽस्य विधीयते ॥

स्वाग्नावेव भवेद्दोमो लौकिके न कदाचन । इति ।

स्वाग्नौ पूर्वपरिगृहीताग्नौ । तदभावे लौकिकेऽग्नौ । यदा लौकिकेऽग्नौ तदा पूर्वेणाग्निनाऽस्याग्नेः संसर्गः कार्यः । तदेवाग्रे निरूपयिष्यते । अत्र नान्दीश्राद्धादिकं वरेणैव कार्यम् ।

तथाच कात्यायनः,

नान्दीश्राद्धं पिता कुर्यादाद्ये पाणिग्रहे सुतः ।

अत ऊर्ध्वं प्रकुर्वीत स्वयमेव तु नान्दिकम् ॥ इति ।

तच्च येभ्यः पिता दद्यात्तेभ्यः कार्यम् ।

तथाच स एव,

येभ्य एव पिता दद्यात्तेभ्यः कुर्वीत साग्निकः । इति ।

साग्निक इति कर्तृमात्रोपलक्षणम् । अन्यथा निराग्निकस्य

जीवत्पितृकस्य वृद्धिश्राद्धाभावप्रसङ्गात् । इष्टापत्तौ—

नानिष्ट्वा तु पितृन् श्राद्धे वैदिकं किञ्चिदाचरेत् ।
इतिवचनविरोधः । अधिवेदने तृतीयविवाहनिषेधमाह—
पैङ्गवः,

ब्रह्मचर्यं समाप्त्यैकां भार्ययोर्द्वितयं तथा ।

तृतीयां नोद्गृहेद्विप्र इति धर्मकृतो विदुः ॥

अत्र तृतीयापरिणयननिषेधो मानुषीविषयः ।

तथाच मात्स्ये कश्यपवाक्यम्,

अपाकृत्य ऋणं चार्पं लक्षण्यां स्त्रियमुद्गृहेत् ।

एकां तु पितृदेवार्थं रत्यर्थमपरां तु वा ॥

तृतीयां मानुषीं नैव चतुर्थीं च समुद्गृहेत् ।

पुत्रपौत्रादिमम्पन्नः कुटुम्बी साग्निको वरः ॥

उद्गृहेद्व्रतिसिद्ध्यर्थं तृतीयां न कदाचन ।

मोहादज्ञानतो वापि यदि गच्छेत्तु मानुषीम् ॥

नश्यत्येव न सन्देहो गार्ग्यस्य वचनं यथा । इति ।

तथा,

धर्मरागनिमित्तोऽपि नोद्गृहेन्मानुषीं स्त्रियम् ।

तृतीयां यदि चोद्गृहेत्तर्हि सा विधवा भवेत् ॥

मानुषीं नोद्गृहेदिति वदता आर्कीमुद्गृहेदित्युक्तं भवति ।

तथाच सङ्ग्रहे,

तृतीयां यदि चोद्गृहेत्तर्हि सा विधवा भवेत् ॥

चतुर्थादिविवाहाय तृतीयेऽर्कं समुद्गृहेत् ॥ इति ।

अथ तद्विधिमाह स एव,

आदित्यदिवसे वापि हस्तक्षेपे वा ज्ञानैश्चरे ।

शुभे दिने वा पूर्वाह्णे कुर्यादर्कविवाहकम् ॥

दिगादिनियममाह ब्रह्मपुराणम्,
ग्रामात्पाच्यामुदीच्यां वा सपुष्पफलसंयुतम् ।
परीक्ष्य यत्नतोऽधस्तात् स्थण्डिलादि यथाविधि ॥
व्यासः,

स्नात्वाऽलंकृतवासास्तु रक्तगन्धादिभूषितम् ।
सपुष्पफलशाखैकमर्कगुलमं समाश्रयेत् ॥
सल्लक्षणेन संयुक्तमर्कं संस्थाप्य यत्नतः ।
अर्ककन्याप्रदानार्थमाचार्यं कल्पयेत्पुरा ॥
अर्कमन्निधिमागत्य तत्र स्वस्त्यादि वाचयेत् ।
नान्दीश्राद्धे हिरण्येन अष्टवर्गान्प्रपूजयेत् ॥
पूजयेन्मधुपर्केण वरं त्रिप्रस्य हस्ततः ।
यज्ञोपवीतं वस्त्रं च हस्तकर्णादिभूषणम् ॥
उष्णीषं गन्धमाल्यादि वरायास्मै प्रदापयेत् ।
स्वशाखोक्तप्रकारेण मधुपर्कं समाचरेत् ॥

ब्रह्मपुराणे,

कृत्वाऽर्कं पुरतस्तिष्ठन्प्रार्थयेत् द्विजोत्तमः ।
त्रिलोकवामिन् सप्ताश्व छायाया सहितो रवे ॥
तृतीयोद्गाहजं दोषं निवारय सुखं कुरु ।
तत्राध्यारोप्य देवेशं छायाया सहितं रविम् ॥
वस्त्रैर्माल्यैस्तथा गन्धैस्तन्मन्त्रेणैव पूजयेत् ।
तन्मन्त्रेण आकृष्णेनेत्यादिना ।

स्मृत्यन्तरेऽपि,

श्वेतवस्त्रेण संवेष्ट्य तथा कार्पासतन्तुभिः ।
गन्धपुष्पैः समभ्यर्च्यप्यङ्गिरभिपिच्य च ॥
गुडौदनं च नैवेद्यं ताम्बूलं च समर्पयेत् ।

व्यासः,

अर्कं प्रदक्षिणं कुर्वन् जपेन्मन्त्रमिमं पुनः ।
 मम प्रीतिकरा येयं मया स्पृष्टा पुरातनी ॥
 अर्कजा ब्रह्मणा सृष्टा अस्माकं प्रतिरक्षतु ।
 पुनः प्रदक्षिणीकुर्यान्मन्त्रेणानेन मन्त्रवित् ॥
 नमस्ते मङ्गले देवि नमस्सवितुरात्मजे ।
 त्राहि मां कृपया देवि पत्नी त्वं मे इहागता ॥
 अर्कं त्वं ब्रह्मणा सृष्टः सर्वप्राणिहिताय च ।
 वृक्षाणामादिभूतस्त्वं देवानां प्रीतिवर्धनः ॥
 तृतीयोद्गाहजं पापं मृत्युं चायु विनाशय ।
 ततश्च कन्यावरणं त्रिपुरुषं कुलमुद्धरेत् ॥
 आदित्यः सविताऽऽचार्यः पुत्री पौंड्र्यस्य नप्त्रिका ।
 गोत्रं काश्यप इत्युक्तं लोके लौकिकमाचरेत् ॥
 मुहूर्त्तकं निरीक्षेत स्वस्तिमूक्तमुदीरयेत् ।
 आशीर्भिः सहितैः कुर्यादाचार्यप्रमुखैर्द्विजैः ॥
 अथाचार्यं समाहूय विधिना तन्मुखाच्च ताम् ।
 प्रतिगृह्य ततो होमं गृह्योक्तविधिना चरेत् ॥
 आचार्यस्य दानमन्त्रमाह—

व्यासः,

अर्ककन्यामिमां विप्र यथाशक्ति विभूषिताम् ।
 गोत्राय शर्मणे तुभ्यं दत्तां विप्र समाश्रय ॥ इति ।
 ततः सर्वाणि कर्माणि कृत्वा कङ्कणपूर्वकम् ।
 यावत्पञ्चावृतं सूत्रं तावदर्कं प्रवेष्टयेत् ॥
 स्वशाखोक्तेन मन्त्रेण गायत्र्या वा ऽथवा जपेत् ।
 पञ्चीकृत्य पुनः सूत्रं स्कन्धे बध्नाति मन्त्रतः ॥

बृहत्सामेतिमन्त्रेण ।

अर्कस्य पुरतः पश्चादक्षिणोत्तरयोस्तथा ॥

कुम्भांश्च निक्षिपेत्पश्चादाग्नेयादिचतुष्टये ।

सवस्त्रं प्रतिकुम्भं च त्रिः सूत्रेणैव वेष्टयेत् ॥

हरिद्रागन्धसंयुक्तं पूरयेच्छीतलं जलम् ।

प्रतिकुम्भं महात्रिणुं सम्पूज्य परमेश्वरम् ॥

पाद्याध्यादि निवेद्यान्तं कुर्यान्नाम्ना च मन्त्रवित् ।

अत्र होमप्रकारमाह शौनकः,

तृतीये स्त्रीविवाहे तु सम्प्राप्ते पुरुषस्य तु ।

अर्कविवाहं वक्ष्यामि शौनकोऽहं विधानतः ॥

अर्कसन्निधिमागस्य तत्र स्वस्त्यादिकं चरेत् ।

नान्दीश्राद्धं प्रकुर्वीत स्थण्डिलं च प्रकल्पयेत् ॥

अर्कमभ्यर्च्य सौर्या च गन्धपुष्पाक्षतादिभिः ।

सौर्या सूर्यदैवतया आकृष्णेनेत्यादिक्रया च ।

स्वर्णेनालंकृत्य यत्नेन वस्त्रमाल्यादिभिः शुभैः ।

अर्कस्योत्तरदेशे तु एतया अर्ककन्यया ।

उल्लेखनमिदं कुर्यादाभ्यन्तरमतः परम् ॥

आज्याहुत्यादयः पश्चादन्ते पुण्याहमाचरेत् ।

अत्र पञ्चमदिनकृत्यमुक्तं ब्राह्मपुराणे,

चतुर्थे दिवसेऽतीते पूर्ववत्तां प्रपूजयेत् ।

विसृज्य होममग्निं च विधिना मानुषीपराम् ॥

उद्गृहेदन्यथा नैव पुत्रपौत्रानभिव्रजेत् ।

न पशून् च मित्राणि न फलं चैव गच्छति ॥

एवमेव द्विजश्रेष्ठः विधिना सम्पगुद्गृहेत् ।

धनधान्यसमृद्धिश्च इज्याशक्तिः परत्र च ॥ इति ।

अथ कृताधिवेदनस्याग्निद्वयसंसर्गविधिरभिधीयते ।

शौनकः,

अथाग्न्योर्गृह्ययोर्योगं सपत्नीभेदजातयोः ।

सहाधिकारमिच्छ्यर्थमहं वक्ष्यामि शौनकः ॥

अरोगामुद्रहेत्कन्यां धर्मलोपभयात्स्वयम् ।

कृते तत्र विवाहे च व्रतान्ते तु परेऽहनि ॥

पृथक्स्थण्डिलयोरग्नी समाधाय यथाविधि ।

तन्त्रं कृत्वा ऽऽज्यभागान्तमन्वाधानादिकं ततः ॥

जुहुयात्पूर्वपत्न्यग्नौ तथाऽन्वारब्ध आहुतीः ।

अग्निमीळिपुरोहितंमूक्तेन नवर्चेन तु ॥

समिध्येनं समारोप्य अग्न्येयोनिरित्यृचा ।

प्रत्यवरोहेत्यनया कनिष्ठाग्नौ निधाय तम् ॥

आज्यभागान्ततन्त्रादि कृत्वाऽऽरभ्य तदादितः ।

समन्वारब्ध एताभ्यां पत्नीभ्यां जुहुयाद् घृतम् ॥

चतुर्गृहीतमेताभिः ऋग्भिः षड्भिर्पथाक्रमम् ।

अग्नावग्निश्चरतीत्याग्निनाऽग्निः समिध्यते ॥

अस्तीदमिति तिसृभिः पाहिनोअग्नएकया ।

ततः स्विष्टकृदारभ्य होमशेषं समापयेत् ॥

गोयुगं दक्षिणा देया श्रोत्रियायाहिताग्नये ।

पत्न्योरेका यदि मृता दग्ध्वा तेनैव तां पुनः ॥

आदधीतान्यया सार्धमाधानविधिना शृही । इति ।

अयमग्निद्वयसंसर्गः लौकिकाग्नौ विवाहहोमपक्षे । संस्कृता-
ग्नौ विवाहहोमपक्षे तु नायं संसर्गविधिः ।

विवाहहोमेनैव संसृष्टत्वात् । द्वयोर्मध्ये एका म्रियेत तदा तेनै-
वाग्निना तां दग्ध्वा स्वयम्पुनरन्यमादध्यात् ।

*अत्र बहुवचनोपदेशात् सर्वासु पक्षादिषु एतत्कार्यम् । तदुक्तम्—
देवयाज्ञिकधृतभारद्वाजगृह्ये,

सन्ध्यामिष्टिं चरुं होमं यावज्जीवं समाचरेत् ।

न त्यजेत्सूतके वापि त्यजन् गच्छत्यधोगतिम् ॥ इति ।

चरुः पक्षादौ क्रियमाणस्थालीपाकः ।

छन्दोगपरिशिष्टे च,

पक्षादावेव कुर्वीत सदा पक्षादिकं चरुम् । इति ।

आश्वयुज्यां पौर्णमास्यां प्रातर्नित्येषु स्थालीपाकमन्वायात-
यतीति मैत्रायणीयगृह्येऽप्याश्वयुजीस्थालीपाकविधिपरे वाक्ये अ-
स्य नित्यत्वप्रदर्शनाच्च । एतच्च पूर्वद्युरुपवसथिकाशनादिकं कृ-
त्वा परेद्युः कर्त्तव्यम् । तदाह—

गोभिलः, अथ दर्शपूर्णमासयोः सन्ध्यां पौर्णमासीमुपव-
सेदुत्तरामेके । यदहश्चन्द्रमा न दृश्येत ताममावास्याम् । पक्षान्ता उ-
पवस्तव्याः पक्षादयोऽभियष्टव्याः । आमावास्येन हविषा पूर्वपक्ष-
माभियजते पौर्णमासेनापरपक्षम् । यः परमो विप्रकर्षः सूर्य-
र्चाचन्द्रमसोः सा पौर्णमासी यः परमः सन्निकर्षः साऽमावास्या ।
यदहस्त्वेव चन्द्रमा न दृश्येत ताममावास्यां कुर्वीत दृश्यमा-
नेऽप्येकदा गताध्वा भवतीति । त्रयः पौर्णमासीकाला भवन्ति ।
सन्ध्या वाऽस्तमितोदिता वोच्चैर्वा । अथ यदहः पूर्णो भवति । पृथगे-
वैतस्य ज्ञानस्याध्यायो भवत्यधीयीत वा तद्विद्म्यो वा पर्वागमयेत ।
अथ यदहरुपवसथो भवति तदहः पूर्वाह्न एव प्रातराहुतिं हुत्वेति ।

* अर्कविवाहान्तः संस्कारप्रकाशः पूर्वं मुद्रितः । सार्धसहस्र-
परिमितो ग्रन्थः बाङ्गोविन्ददासीयपुस्तके त्रुटितः पुस्तकान्तरा-
नुपलब्ध्या न मुद्रितः । अनन्तरं बहुदिनानि अन्विष्यापि तदनुप-
लम्भात् उपलभ्यमानोऽग्रिमो ग्रन्थो मुद्रयितुमुपक्रम्यते ।

अस्य भाष्यविवेचितोऽर्थः । अथ बलिकर्मादिकथनानन्तरम् । दर्शपूर्णमासयोः, विधिर्व्याख्यास्यत इति सूत्रशेषः । सन्ध्यां पौर्णमासीमुपवसेत् । रात्राह्नयोः सन्धिः सन्ध्या तस्यां सन्ध्यायां या पौर्णमास्यवच्छिद्यते सा सन्ध्येत्युच्यते । अत्राविशेषात् सन्ध्याद्वयमपि गृह्यते । एवं च समस्तमहोरात्रं व्याप्य स्थिता सती या उदयसन्ध्यायां तिष्ठति, या वा अहरेव केवलं व्याप्य स्थिता सती अस्तमयसन्ध्यायां तिष्ठति, तामुपवसेत् वक्ष्यमाणनियमयुक्तो भवेत् ।

तथाच स्मृतिः,

उपावृत्तस्य पापेभ्यो यस्तु वासो गुणैः सह ।

उपवासः स विज्ञेयो न शरीरस्य शोषणम् ॥ इति ।

उत्तरा प्रतिपत् ।

तथाच श्रुतिः, द्वे ह वै पौर्णमास्यौ द्वे अमावास्ये तस्मात्प्रतिपद्युपवसन्नेव यजेतापरेद्युर्वेति ।

माध्यन्दिनश्रुतावपि, एषा ह सम्बत्सरस्य प्रथमा रात्रिर्यत्फाल्गुनी पौर्णमासी योत्तरैषोत्तमा या पूर्व्वेति प्रतिपदः उत्तरपौर्णमासीत्वदर्शनात् । यदहश्चन्द्रमा न दृश्येत । यस्मिन्नहनि चन्द्रमाः सोमः न दृश्येत आगमादिना अतिक्षीण इत्युपलभ्यते ताममावास्याम् उपवसेदित्यनुपङ्गः । पक्षान्ता उपवस्तव्याः । पक्षोऽर्द्धमासः पूर्वपक्षोऽपरपक्षश्च । बहुवचनमावृत्त्यपेक्षम् । तदन्ताः अवसानतिथयः पक्षान्ताः ते वक्ष्यमाणविधिना उपवस्तव्याः । पक्षादयोऽभियष्टव्याः।पक्षाणां आदयः पक्षादयः प्रतिपदः ताश्च अभियष्टव्याः आभिमुख्येन पूर्वाह्णादिसम्पादनेन यष्टव्याः । अमावास्येन हविषा पूर्वपक्षं शुरुपक्षम् अभियजते । पूर्वपक्षप्रतिपदिष्ट्या कृत्स्नः पूर्वपक्ष इष्टो भवतीति तात्पर्यम् । पूर्ण-

मासे उपवल्गुं हविः पौर्णमासं तेन पौर्णमासेन हविषा अपरपक्षं कृष्णपक्षम् अभियजते । कृष्णपक्षप्रतिपदिष्ट्या कृत्स्नः कृष्णपक्ष इष्टो भवतीति तात्पर्यम् । यः परमो विप्रकर्षः सूर्याचन्द्रमसोः सा पौर्णमासी । यः परमो महान् विप्रकर्षः व्यवधानं महदन्तरमितियावत् । सूर्याचन्द्रमसौ प्रसिद्धौ । यः परमः सन्निकर्षः साऽमावास्या । यः परमः महान् सन्निकर्षः सन्निधानं, सूर्याचन्द्रमसोरित्यनुपङ्गः । यदहस्त्वेव चन्द्रमा न दृश्येत ताममावास्यां कुर्वीत । यदहः यस्मिन्नहनि चन्द्रमा न दृश्येत ताममावास्यां कुर्वीत ताममावास्याम् उपवसेत् । तुशब्दः चशब्दार्थः। एवकारश्चावधारणे । यद्यपि अयमर्थः पूर्वसूत्रेणैव सिद्धस्तथापि अस्य सूत्रस्य चतुर्दशीमिश्रामावास्याविषयत्वकल्पनात् पूर्वसूत्रस्य च तदतिरिक्तामावास्याविषयत्वकल्पनाच्च न पौनरुक्त्यम् । दृश्यमानेऽप्येकदा । यदा दृश्यमानेऽपि चतुर्दश्यामपि क्षीणशेषायामपराङ्के श्राद्धमारभेत तदाऽवश्यममावास्यां प्रतीक्षेत एकदा न सर्वदा । यदाऽतिविप्रकृष्टत्वादमावास्यायाः प्रतीक्षणे सन्ध्यासमीपं स्यात्तदा न प्रतीक्षेत अन्यदा प्रतीक्षेतेति । गताध्वा भवति । गतः अध्वा स्वकीयं स्थानं परिपाटिगणनमार्गो यस्याः अमावास्यायाः सेयं गताध्वा । चतुर्दश्यामेव तस्याः क्षीणत्वात् । तदुक्तम्—

छन्दोगपरिशिष्टे,

संमिश्रा या चतुर्दश्या अमावास्या भवेत्कचित् ।

खर्विकां तां विदुः केचिद्गताध्वामिति चापरे ॥ इति ।

त्रयः पौर्णमासीकाला भवन्ति।सन्ध्या वाऽस्तमितोदिता वो-
च्चैर्वा । त्रयः त्रिसङ्ख्याकाः पौर्णमासीकालाः भवन्ति । पौर्णमा-
स्येव कालः पौर्णमासीकालः स त्रिप्रकारो भवतीत्यर्थः।सन्ध्या वा
सन्ध्या उक्तलक्षणा । अपरा अस्तमितोदिता यस्यां सवितुः अस्त-

८८४ वीरमित्रोदयस्य संस्कारप्रकाशे

मयानन्तरमेव चन्द्रमा उदेति सा अस्तमितोदिता । अन्या उच्चैः पौर्णमासी । यस्यामीषत् उच्चैः स्थिते चन्द्रे पश्चात्सविता अस्तमेति सेयमुच्चैः पौर्णमासी । अथ यदहः पूर्णो भवति । अथेति सूत्रा दिज्ञापनार्थः । अन्यथा पूर्वसूत्रेणैक्यभ्रमः स्यात् । यदहः यस्मिन्नहनि । पूर्णः षोडशकलोपचययोगादखण्डमण्डलः चन्द्रमा भवति तामुपवसेदित्यनुवर्तते । पृथगेवैतस्य ज्ञानस्याध्यायो भवति । पृथगेव अन्य एतस्य ज्ञानस्य अध्यायः ग्रन्थो ब्रह्मसिद्धान्तादिको भवति । तमधीयीत वा जानीयाद्वा । तत् ज्योतिःशास्त्रं विदन्ति त इमे तद्विदः तेभ्यो वा सकाशाद्दर्शपूर्णमासारूपं पर्व आगमयेत् जानीयात् । एवं उपवसथदिनं निर्णीय यदहरुपवसथो भवति तदहः वक्ष्यमाणं कुर्यादिति ।

शाङ्खायनश्च,

अथ दर्शपूर्णमासानुषोष्य प्रातर्यत्रैतन्महावृक्षाग्राणि सूर्य आतपति स यागकालः स्वस्त्ययनतमः सर्वासामाहृतामन्यत्र निर्देशात् । सुमनाः शुचिः शुचौ वरूध्यदेशे पूर्णविम्बनं चरुं श्रपयित्वा दर्शपूर्णमासदेवताभ्यो यथाविभागं स्थालीपाकस्य जुहोतीति ।

आश्वलायनश्च,

अथ पार्वणस्थालीपाकस्तस्य दर्शपूर्णमासाभ्यामुपवास इध्मवर्हिपोश्च सन्नहनं देवताश्रोपांशुयाजेन्द्रमहेन्द्रवर्जं काम्या इतरास्तस्यै तस्यै देवतायै चतुरश्रतुरो मृष्टीन्निर्वपतीति ।

तत्र दर्शपूर्णमासयोः उपवसथदिनवर्ज्यादिमाह—

देवयाज्ञिकधृतपरिशिष्टम्,

शाकं मांसं ममूरं च चणकं कोरदूपकान् ।

मापान् मधु परान्नं च वर्जयेदौपवस्तके ॥ इति ।

कात्यायनश्च,

लवणं मधु मांसं च क्षारान् श्वो येन हूयते ।
उपवासे न भुञ्जीत नोरु रात्रौ न किञ्चन ॥ इति ।

परिशिष्टान्तरं च,
तिलमुद्रादृते शैव्यं सस्ये गोधूमकोद्रवौ ।
पिण्याकं देवधान्यं च सर्वशाकं तथैक्षवम् ॥
सर्जीक्षारं यवक्षारं टङ्गणक्षारमेव च ।

व्रतस्थो वर्जयेन्नित्यं सामुद्रं लवणं तथा ॥ इति ।

अत एव सामुद्रमिति लवणविशेषणात्सैन्धवमानसादेरसा-
मुद्रस्य न निषेध इति केचिदाहुः । हविष्यत्वमपि तस्योक्तं स्मृतौ-

मुन्यन्नानि पयः सोमो मांसं यच्चानुपस्कृतम् ।

अक्षारलवणं चैव प्रकृत्या हविरुच्यते ॥ इति ।

अक्षारलवणं सैन्धवमिति निबन्धकाराः ।

सैन्धवं लवणं यच्च यच्च मानससम्भवम् ।

पवित्रे परमे ह्येते प्रत्यक्षे अपि सर्वशः ॥ इति ।

लवणं मधु मांसं चेति वाक्येन सामान्यत एव औपवस-
थ्याहे लवणभक्षणप्रतिषेधः ।

व्रतस्थो वर्जयेन्नित्यं सामुद्रं लवणं तथा ।

इतिवाक्येन च व्रतसामान्ये लवणविशेषप्रतिषेधः । एवं
चानयोर्विभिन्नविषयत्वान्नैकतरेणान्यतरस्योपसंहारो युक्त इति
तु कश्चित् ।

जाबालिसाङ्ख्यायनौ च,

कलहं क्रीतविक्रीतं प्रहासं बहुभाषणम् ।

तूर्यादिकं वृथाशय्यां यक्ष्यमाणो विवर्जयेत् ॥

करम्भांश्च कुलत्थांश्च वर्जयेत्कोद्रवांस्तथा ।

अनृतं बहुभाषां च क्रयं विक्रयमेव च ॥

दन्तधावनं पूर्वेषुर्यागस्यैतानि वर्जयेत् । इति ।

अशनद्रव्यादिनियममाह—

आपस्तम्बः,

अमापममांसमाज्येनाश्रीयातां तदभावे दध्ना पयसा वेति ।

एतच्च व्रतमावश्यकम् । तदाह—

गोभिलः,

अहुता वा एतस्य मानुष्याहुतिर्य औपवसथिकं नाश्रात्य-
नीश्वरो ह क्षोधुको भवति अकाम्यो जनानां पापीयसी हास्य
प्रजा भवति य औपवसथिकं भुङ्क्ते ईश्वरो ह भवत्यक्षोधुकः का-
म्यो जनानां वसीयसी हास्य प्रजा भवति तस्माद्यत्कामयेतौप-
वसथिकं भुञ्जीयातामथ एवैतां रात्रिं शयीयातां तौ खलु जाग्र-
न्मिश्रावैवैतां रात्रिं विहरेयातामितिहासमिश्रेण वा केनचिद्वा
जुगुप्सेयातां त्वेवाव्रतेभ्यः कर्मभ्यो न प्रवसन्नुपवसेदित्याहुः ।
पत्न्या व्रतं भवतीति । यथा कामयेत तथा कुर्यात् इति । अत
एव जागरणादिकमपि कर्त्तव्यमिति ।

अत्र पारस्करसूत्रानुसारिणां स्थालीपाकात् पूर्वादिने
उक्तोपवासादिकं न भवति पारस्करसूत्रेऽनुक्तत्वात् । न च
पारस्करसूत्राविरोधेन आश्वलायनादिगृह्योक्तत्वाच्च भवतीति
वाच्यम् । तथासति इध्मावर्हिषोः सन्नहनादिकरणस्याप्यापत्तेः ।
न चेष्टापत्तिः । अनेकगृह्योक्ततत्तदविरुद्धयावत्पदार्थस्य करणे-
ऽसामर्थ्यात् । न च यथासामर्थ्यमेव उपसंहर्त्तव्यम् ।

बह्वल्पं वा स्वगृह्योक्तं यस्य यावत्प्रकीर्तितम् ।

तस्य तावति शास्त्रार्थे कृते सर्वः कृतो भवेत् ॥

इति कात्यानेन स्वगृह्योक्तमात्रकरणेऽपि साङ्गोपाङ्गकर्मसि-
द्धेः प्रदर्शितत्वात् । को हि मन्दमतिः स्वल्पायाससाध्यादपि

तावत्फलसिद्धौ बह्वायाससाध्ये प्रवर्तते इति । न च

यन्नाम्नातं स्वशाखायां पारक्यमविरोधि यत् ।

विद्वद्भिस्तदनुष्ठेयमग्निहोत्रादिकर्मवत् ॥

इति कात्ययनेनैवाविरोधिपरकीयस्यापि अनुष्ठेयत्वोक्तेर्ब-
हलपं वा स्वगृहोक्तमिति वाक्यस्य गृह्यान्तराद्युक्तोपसंहारासम-
र्थपरत्वमिति वाच्यम् । उक्तातिप्रसङ्गापत्तिबलेन यन्नाम्नातमिति
वाक्यस्य परकीयाकाङ्क्षितमात्रग्रहणपरत्वात् । भवति हि परोक्त-
मप्याकाङ्क्षितं गृह्यते च ।

यथा,

मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृह्णीताऽन्यानि मन्त्रवत् ॥

इति मेखलादिग्रहणे मनुना सामान्यतो मन्त्रवत्त्वोक्तौ
मन्त्रविशेषानुक्तौ च विशेषतो मन्त्राकाङ्क्षायां गृह्यविशेषप-
रिपठिता मन्त्रविशेषा गृह्यन्ते । न चेह स्थालीपाकपूर्वदि-
नकर्त्तव्योपवासादेः कथञ्चिदाकाङ्क्षा समस्ति । सामान्यशब्दे-
नार्थतो वा स्वसूत्रायसूत्रितत्वादिति । न चैवं शाखान्तरा-
धिकरणविरोधः । बहलपं वा स्वगृहोक्तमिति वाक्येन गृह्यान्त-
रोक्ताङ्गस्य व्यवस्थितविकल्पस्वीकारादिति बहवः । अत्र पक्षा-
दिषु स्थालीपाकं श्रपयित्वेति सूत्रे यद्यपि पक्षादिष्वित्येवोक्तं
तथापि जैमिनिसूत्रभाष्यकारमते दर्विहोमानां यागरूपत्वेन एत-
स्यापि तथात्वात् । सन्धिमाभितो यजेतेतिवाक्येन च यागस्य स-
न्धिमाभितो विधानात् तत्रत्यपक्षादिपदं सन्धिपूर्वापरकाङ्क्ष-
रम् । एवं च—

पर्वणो यश्चतुर्थोऽश आद्याः प्रतिपदस्त्रयः ।

यागकालः स विज्ञेयः प्रातर्युक्तो मनीषिभिः ॥

तथा,

पूर्वाह्णे चापि मध्याह्ने यदि पर्व समाप्यते ।
तदैव यागकालः स्यात्परतश्चेत्परेऽहनि ॥

तथा,

सन्धिर्यद्यपराह्णे स्याद्यागं प्रातः परेऽहनि ।
कुर्वाणः प्रतिपद्भागे चतुर्थेऽपि न दुष्यति ॥

इत्यादिवाक्यैर्यागकालं निर्णाय स्थालीपाकः कार्य इति ।
विशेषतो यागादिकालनिर्णयश्च समयप्रकाशे करिष्यत इति ।

अन्ये तु स्थालीपाकादिहोमानामयागरूपत्वस्य वार्त्तिकद्वौ सिद्धान्तितत्वात् न “सन्धिमभितो यजेत” इति वाक्यवलेन पक्षादिपदस्य पर्वसन्धिपूर्वापरकालपरत्वं किन्तु यथाश्रुतपक्षादिमात्रपरत्वमेव । एवञ्च पूर्वाह्णो वै देवानामित्यादिश्रुतेः पूर्वाह्णे यादिने प्रतिपत् तद्दिने एव स्थालीपाको भवतीत्याहुः । एतच्च आधानानन्तरपौर्णमाससम्बन्धिन्यां प्रतिपदि प्रारब्धव्यं न दर्शसम्बन्धिन्याम् ।

सायमादिप्रातरन्तमेकं कर्म प्रचक्षते ।

दर्शान्तं पौर्णमासाद्यमेवमेव मनीषिणः ॥

इति कात्यायनेन—

सायंप्रातःक्रियाणां च सायमारम्भ इष्यते ।

पूर्णमासस्य दर्शस्य प्रारम्भः पूर्णमासतः ॥

इति बौधायनेन च पौर्णमासस्य आदित्वकथनात् । न च

ऊर्द्धं पूर्णाहुतेर्दर्शः पौर्णमासोऽथ वाऽग्रिमः ।

य आयाति स होतव्यः स एवादिरिति श्रुतिः ॥

इति कात्यायनेनैव दर्शस्याप्यादित्वकथनात् कथमेवमिति-
वाच्यम् । तद्वाक्यस्य यत्र पौर्णमासहोमानन्तरं पुनराधाननि-

मित्तमापतितं ततो मासाद्युत्तरं चामावास्यातः पूर्वं च पुनराधानं कृतं तत्र तदमावास्यासम्बन्धिभ्यः प्रतिपदि दर्शहोमो न प्राप्नोति । यतः पूर्वप्रक्रान्तपौर्णमाससम्बन्धिदर्शकालस्यातीतत्वात् दर्शपूर्णमासकर्मणश्च दर्शान्तत्वेन दर्शादित्वाभावादिति तत्र पूर्वप्रक्रान्तपौर्णमाससम्बन्धिदर्शस्य विधानार्थत्वात् । नचैवं स एवादिरिति श्रुतिरिति दर्शस्यादित्वकथनं विरुध्यत इति वाच्यम् । विच्छिन्नस्य पुनस्ततः सन्धानेन गौण्या वृत्त्या तस्या आदित्वस्योक्तत्वात् । अत एव श्रौतस्य स्मार्त्तस्य वा पौर्णमासस्य करणानन्तरं कृष्णपक्षे यजमानस्य मरणाशङ्कायां तदानीमेव दर्शकरणं कल्पसूत्रे स्मृतौ च कात्यायनादिभिरुक्तं न कापि दर्शानन्तरं तच्छङ्कायां पौर्णमासकरणमिति ।

कल्पसूत्रं च,

सायमाहुत्यां हुतायां चेद् दुर्बलः स्यात्तदैव प्रातराहुतिस्तत्संस्थाभ्रुतेरग्निहोत्रस्य । जीवेच्चेत्पुनः काले न वा कृतत्वात्पौर्णमासान्तेचामावास्यमग्निहोत्रवादिति ।

सूत्रान्तरं च,

तच्चेदपरपक्षे प्रयाणं शङ्केत यावत्योऽपरपक्षस्य शिष्टा रात्रयः स्युस्तासां सायम्प्रातराहुतीः प्रतिसङ्ख्याय हुत्वा प्रत्याहृत्यामावास्येन हविषेष्टा समापयेयुरेवं यज्ञाविलोप इति । पूर्वपक्षे चेद्रात्रौ प्रातराहुतिरेवेति ।

कात्यायनस्मृतौ,

पौर्णमासे कृते यागे मुमूर्षर्यदि याज्ञिकः ।

दर्शयागस्तदैव स्यादपकृष्याहुतीः पृथग् ॥ इति ।

किञ्च ऊर्ध्वं पूर्णाहुतेर्दर्श इति कात्यायनवाक्येऽप्येव पूर्णाहुत्यनन्तरमनुष्ठीयमानस्य दर्शस्य पौर्णमासस्य वा आदित्व-

सिद्धौ तदितरस्य वाऽन्तत्वसिद्धौ—

दर्शान्तं पौर्णमासादिमेवमेव मनीषिणः ।

इति तद्वाक्यस्य वैयर्थ्यापत्तेः । गङ्गाधरकारिकाकारादय-
स्तु यथाश्रुतवाक्यवज्जात् पूर्णाहुत्यनन्तरमनुष्ठीयमानस्य दर्श-
स्य पौर्णमासस्य वा आदित्वं तदितरस्य चान्तत्वम् । एवं च
आधानानन्तरं दर्शो वा पौर्णमासो वा य एवायाति तत्रैव
पक्षादौ स्थालीपाकप्रारम्भः कार्य इत्याहुः । अत्र श्रौतस्मार्त्त-
योरुभयोः समावेशे श्रौतं कृत्वा स्मार्त्तं कर्त्तव्यं, श्रौतस्य प्रधान-
त्वात् । तदाह—

गर्गः,

यो वैदिकमनाहत्य कर्म स्मार्त्तंतिहासकम् ।

मोहात्समाचरेद्विप्रो न स पुण्येन लिप्यते ॥

प्रधानं वैदिकं कर्म गुणभूतं तथेतरत् ।

गुणनिष्ठः प्रधानं हि हित्वा गच्छत्यधोगतिम् ॥

भारद्वाजोऽपि,

होमं यैतानिकं कृत्वा स्मार्त्तं कुर्याद्विचक्षणः ।

स्मृतीनां वेदमूलत्वात्स्मार्त्तं केचित्पुरा विदुः ॥ इति ।

अथ प्रकृतमभिधीयते । स्थालीपाकं श्रपयित्वा । स्थाली-
पाकं चरुम् उक्तविधिना श्रपयित्वा । दर्शपूर्णमासदेवताभ्यो हु-
त्वा जुहोति । तत्र अग्निः अग्नीषोमौ अग्नीषोमौ चेति पौर्णमास-
देवताः । अग्निः विष्णुः इन्द्राग्नी विष्णुस्थानेऽग्नीषोमौ वा इति अस-
न्नयतो दर्शदेवताः । सन्नयतश्च इन्द्राग्निस्थाने इन्द्रः महेन्द्रो वेति ।
एताभ्यो देवताभ्यो हुत्वा जुहोतीति ।

अत्रेदं विचारणीयम् । किं पौर्णमास्यां दर्शे च एताभ्यः
सर्वाभ्यो जुहोति, उत पौर्णमास्यां पौर्णमासदेवताभ्यो दर्शे च

दर्शदेवताभ्य इति । किं तावत्प्राप्तम् । दर्शपूर्णमासदेवताभ्यो जुहोतीत्यविशेषेणोपदेशात् उभयत्रापि सर्वाभ्यो जुहोति । नच पौर्णमास्यां क्रियमाणस्य स्थालीपाकस्य पौर्णमासरूपत्वेन तत्र पौर्णमासदेवताभ्य एव होमः समुचितः, एवं दर्शेऽपि दर्शदेवताभ्य एवेति वाच्यम् । प्रमाणेन प्राप्तस्योचित्यमात्रेण विशेषे व्यवस्थापनायोगात् । तस्मादुभयत्रापि सर्वाभ्यो जुहोतीति । मैवम् । अग्नीषोमीयस्थालीपाकः पौर्णमास्यामैन्द्राग्नौऽमावास्यायामुभयत्र चाग्नेय इति मैत्रायणीयश्रुते स्पष्टतरं पौर्णमास्यां पौर्णमासदेवताभ्यो दर्शे च दर्शदेवताभ्य एव स्थालीपाकस्याभिधानात् ।

गोभिलेन च, “आग्नेय एवानाहिताग्नेरुभयोर्दर्शपूर्णमासयोः स्थालीपाकः स्यात् आग्नेयो वाऽग्नीषोमीयो वाऽऽहिताग्नेः पौर्णमास्याम्, ऐन्द्रो वैन्द्राग्नौ वा माहेन्द्रो वाऽमावास्यायाम् अपि वाऽऽहिताग्नेरप्युभयोर्दर्शपूर्णमासयोरग्नेय एव स्यात्” इत्यनेन देवतासमुदायहोमस्य पौर्णमास्यां दर्शे चानुक्तत्वात् । न च गोभिलसूत्रैकवाक्यतयाऽनाहिताग्नेः पारस्करसूत्रानुसारिण आहिताग्नेर्वा उभयत्राग्नेय एव आहिताग्नेरग्नीषोमीयो वाऽऽग्नेयो वा पौर्णमास्यां दर्शे चासन्नयत ऐन्द्राग्नेः सन्नयतश्चैन्द्रो माहेन्द्रो वा स्थालीपाकोऽस्तु । न चैवं दर्शपूर्णमासदेवताभ्यो हुत्वा जुहोतीति पारस्करसूत्रस्थवहुवचनानुपपत्तिः, सर्वपक्षाभिप्रायेण बहुवचनस्योक्तत्वादिति वाच्यम् । गोभिलसूत्रेणैकवाक्यतया एवमनुष्ठानं सूत्रान्तरैकवाक्यतयाऽन्यथा वेत्यत्र विनिगमकाभावात् । तस्मात् सन्दिग्धार्थस्य सूत्रस्य सूत्रान्तरेणार्थनिर्णयः । स च सम्भवति सर्वैकवाक्यत्वे नान्यथा कल्प्यते । एवं च मैत्रायणीयश्रुते पौर्णमास्यामाग्नेयस्याग्नीषोमीयस्य चोभयोरनियमतः करणमुक्तं गोभिलसूत्रे चैकतरस्य । न चोभयोः करणे एकतरकरणं विरुध्यते । उभयोः कृते एकतरस्य कृ-

तत्वात् । एकतरकरणे तूभयोः करणं विरुद्ध्यत एवेत्यविरोधाय पौर्णमास्यां तदुभयकरणमादर्शे च आग्नेयस्य चैन्द्राग्नस्य चोभयोः करणं मैत्रायणीये उक्तम् । गोभिलसूत्रे च आग्नेयस्य ऐन्द्राग्नस्यैन्द्रस्य माहेन्द्रस्य च प्रत्येकं विकल्पेन करणमुक्तम् । तत्राष्टदोषदुष्टविकल्पापेक्षया व्यवस्थितविकल्पस्य लघुत्वेन गोभिलीयैरप्येन्द्राग्नस्य ऐन्द्रमाहेन्द्राभ्यां व्यवस्थित एव विकल्पः समाश्रियते । व्यवस्था च प्रातराग्नेय ऐन्द्राश्च द्वादशकपालोऽसन्नयत इत्यादिश्रौतसूत्रे दृष्टा । एवं च एकवाक्यत्वानुरोधाय मैत्रायणीयगृह्णे आग्नेयनियमस्योक्तत्वाद्दर्शे नियमतोऽग्निदेवत्यो होमः, सन्नयनमकुर्वतो नियमत एव ऐन्द्राग्रहोमः, सन्नयनं कुर्वतश्च इन्द्रदेवत्यो महेन्द्रदेवत्यो वा होम इति । तदिदमुक्तं “दर्शपूर्णमासदेवताभ्यो हुत्वा” इति । श्रौते दर्शपूर्णमासयोर्हि एवमेवैतासां देवतानां यागः । अत एव अथ पार्वणस्थालीपाक इत्युपक्रम्य तस्य दर्शपूर्णमासाभ्यामुपवास इत्युक्त्वा देवताश्रोपांशुयाजमहेन्द्रवर्जमित्याश्वलायनेनोक्तम् । महेन्द्रनिषेधश्च तच्छाखीयमात्रपरः । अन्यथा गोभिलगृह्यादिविरोधादिति ।

अन्ये तु मैत्रायणीयगृह्यैकवाक्यतया दर्शे सन्नयतोऽसन्नयतो वा ऐन्द्राग्न एव भवति नैन्द्रादिः । अन्यथा तत्र नियमतः श्रुतस्यैन्द्राग्नस्य पाक्षिकत्वं स्यात् इत्याहुः । अत्र पौर्णमास्यां पौर्णमासदेवताभ्यो होमद्वयं न तु होमत्रयम् । तथाहि । पौर्णमासेष्टौ हि त्रयो यागाः । तत्र एकः अग्निदेवत्यः । अपरौ च द्वौ यागौ अग्नीषोमदेवत्यौ । तत्रापि प्रथमः आज्यहविष्कः द्वितीयस्तु पुरोडाशहविष्कः । न चाग्निभिन्नः सोभो भिन्न इति । यतः अग्नीषोमयोश्च देवतात्वं व्यासज्यवृत्ति न प्रत्येकम् । न चाज्ययागपुरोडाशयागयोर्भेदात्तयोर्देवताभेद आवश्यकः । तथा च आ-

ज्ययागसम्बन्धिनौ अग्नीषोमौ भिन्नौ पुरोडाशयागसम्बन्धिनौ च भिन्नावेव ताविति वाच्यम् । यद्देवत्यः पशुर्भवति तद्देवत्यं पशुपुरोडाशमनुनिर्वपतीति क्वचित् यागभेदेऽपि देवताया अभेदस्य श्रुत्या दर्शपूर्णमासदेवताभ्यो जुहोतीति प्रकृतमूत्रेण च प्रदर्शितत्वात् । न चोच्चैस्त्वादिधर्मभेदेन तद्भेदः । वागन्तेन दीक्षणीया, नीचैस्तरां नीचैस्तरामितरे, उपांशूपसद इत्याद्यनेकवाक्यविहितस्वरभेदवत्त्वात्तत्तदिष्टीनां तत्तदिष्टिसम्बद्धप्रयाजादिदेवानां भेदापत्तेः । किञ्च एकमुद्दिश्य उच्चैस्त्वादिधर्मकशब्देन मनसैवान्यथा वाऽनेकप्रकारेण त्यज्यमाने द्रव्ये तदुद्देश्यभेदापत्तेः । न च शब्दमयी देवता शब्दश्च तत्र विभिन्न एवेति तद्भेदोऽपि सिद्ध एवेति वाच्यम् । सोऽयं गकार इत्यादिप्रत्यभिज्ञावलेन तत्तद्गकारादीनामैक्यस्य व्यवस्थापितत्वात् । अथोत्पन्नोऽयं गकार इत्यादिप्रतीतीनां का गतिरिति चेत्, भ्रमत्वमेव । अन्यथा शिखामात्रनाशेऽपि शिखी विनष्ट इत्यादिप्रतीतिबलात्तद्विशिष्टप्रतियोगिकतदुत्पादविनाशावपि स्याताम् । न चैवं सेयं प्रदीपकलिकेत्यादिप्रतीतिवलेनैतासामपि अभेद एव सिद्ध्येत् । सिद्ध्येदेव यदि तत्र परिमाणादिभेदो नोपलभ्येत । अथ सोऽयं गकार इति प्रत्यभिज्ञायाः प्रमात्वं गकारो नष्ट इत्यादिप्रतीतीनां च भ्रमत्वमित्यत्र किं विनिगमकमिति चेत्, लाघवम् । अनन्तगकारव्यक्तिकल्पनामपेक्ष्य एकस्यैव गकारस्य कल्पनाया उचितत्वात् । न च तत्तदुत्पादविनाशाद्यनेकप्रतीतीनां भ्रमत्वकल्पनमपेक्ष्य एकस्या एव प्रत्यभिज्ञाया भ्रमत्वकल्पनस्योचितत्वेन विपरीतमेव लाघवमिति वाच्यम् । तद्वतितत्प्रकारकत्वादिरूपप्रमात्वं— तदभाववतितत्प्रकारकत्वादिरूपभ्रमत्वयोरन्यतरस्यावश्यं बहुषु कल्पनीयत्वेन लाघवाभावात् । प्रत्यभि-

ज्ञाव्यक्तीनामप्यनन्तत्वेन तदपेक्षया स्वल्पत्वाभावाच्च । नन्वेवं गकारादौ तारत्वादयो विरुद्धधर्माः प्रतीयन्त इति विरुद्धधर्माध्यासादेव भेदसिद्धिरिति चेत्, न । ध्वनिगतानामेव तारत्वादीनां तत्र प्रतीतिः । अवर्णात्मकवीणादिजन्यध्वनिरूपशब्देषु तारत्वादेः क्लृप्तत्वात् । एवम् अभिव्यञ्जकवाय्वादिसंयोगगतानामेव ध्वंसादीनां तत्र प्रतीतिरिति । अभिव्यञ्जकवायुसंयोगानां द्विक्षणावस्थापित्वेन च क्षणद्वयमेव तत्तच्छब्दप्रतीतिरिति । अथैवं घटादेरपि न कथं नित्यत्वम् । ध्वंसादिप्रतीतिश्चान्यथैवोपपत्तिसम्भवात् इति चेत्, न । नित्यत्वग्राहकप्रमाणाभावात् । प्रकृते च लाघवानुगृहीतप्रत्यभिज्ञावलेन गकारादीनामभेदसिद्धौ अनादित्वसिद्ध्या तत्सिद्धेः । तस्मादाभिन्ना एव गकारादयो नित्याः । एवं च य एवाग्नीषोमशब्दः आज्ययागे देवतात्वमध्यारोहति स एव पुरोडाशयागेऽपीति । यदि च देवतानां विश्रहः स्वीक्रियते तदा शब्दभेदेऽपि न विरुद्धं देवतैक्यमिति । तस्मात्पौर्णमास्याम् अग्नये स्वाहेति हुत्वा अग्नीषोमाभ्यां स्वाहेति एकवारमेव जुहुयात् न पुनरग्नीषोमाभ्यां स्वाहेति द्वितीयवारमपि । एवं होमद्वयमेव पौर्णमासदेवताभ्यो न होमत्रयमिति । अत एव मैत्रायणीयगृह्ये अग्नीषोमीयस्थालीपाकः पौर्णमास्यामैन्द्राग्नोऽमावास्यायामुभयत्र चाग्नेय इत्येवोक्तम्, न तु अन्तरा अग्नीषोमाभ्यामुपांशु यष्टव्यामित्युक्तम् । आश्वलायनगृह्ये तु देवताश्रोपांशुयाजेन्द्रमहेन्द्रवर्जमित्युपांशुयागः पर्युदस्त एव । अथैवम् आश्वलायनगृह्यैकवाक्यतया दर्शेऽपि विष्णुयागो मास्विति चेत्, न । शाखाभेदेन व्यवस्थितगृह्यान्तरानुरोधेन सामान्यतः प्रवृत्तदर्शपूर्णमासदेवताभ्यो हुत्वेति मूत्रसङ्कोचस्यानुचितत्वात् । अग्नीषोमीयरूपोपांशुयाजाकरणे च एतत्सूत्रसङ्कोचस्याभावात् । ह-

रिहरादयस्तु पौर्णमासदेवताभ्यो होमत्रयं दर्शदेवताभ्योऽपि होम-
त्रयमेव । तत्र पौर्णमास्यामग्नये स्वाहेति हुत्वा उपांशु अग्नीषोमाभ्यां
स्वाहेति च हुत्वा पुनरग्नीषोमाभ्यां स्वाहेति जुहुयात् । दर्शे चा-
ग्नये स्वाहेति हुत्वा विष्णवे स्वाहेति च हुत्वा इन्द्राग्निभ्यां स्वाहेति
जुहुयात् । इन्द्रमहेन्द्रादिदेवत्यहोमस्तु न भवति ।

कारिकाकारोऽपि,

अभिघार्यं चरुं तेन जुहुयात्प्रथमाग्नये ।

अग्नीषोमाभ्यां द्वितीया ताभ्यामेव तृतीयका ॥

अग्नये विष्णवे इन्द्राग्निभ्यां दर्शे जुहोत्यपि ।

सान्नाय्यवत्यपीमाः स्युर्दर्शे नेन्द्रो न महेन्द्रः ॥ इति ।

अथ प्रकृतमुच्यते ।

जुहोति ब्रह्मणे प्रजापतये विश्वेभ्यो देवेभ्यो द्यावापृथिवी-
भ्यामिति ।

स्थालीपाकमित्यनुवर्त्तते । ब्रह्मणे स्वाहा प्रजापतये स्वाहा
विश्वेभ्यो देवेभ्यः स्वाहा द्यावापृथिवीभ्यां स्वाहा इत्येवम् ।

विश्वेभ्यो देवेभ्यो बलिहरणं भूतग्रहेभ्य आकाशाय च ।

बलिहरणमित्यनुपज्यते । एतच्च बलिहरणं स्थालीपाकादे-
व द्रव्यान्तरानुपदेशात् । स्थालीपाकस्य प्रस्तुतत्वाच्च । बलिप-
रिमाणमाह—

छन्दोगपरिशिष्टे कात्यायनः,

न चावार्ध्या बलयो भवन्ति महामार्जारश्रवणप्रमाणात् ।
एकत्र चेत् कृत्स्ना भवन्तीतरेतरमसंक्ताश्चेति ।

अत एव न स्रुवेणैव बलिहरणनियमः । आहुत्यर्द्धं बलेः
प्रमाणमिति गर्गः । हरिहरादयश्च स्रुवेणैव बलिहरणं भवतीत्याहुः ।

कारिकाकारोऽपि,

ततो बलित्रयं तस्माच्चरोरुत्तरतोऽग्नितः ।

प्राक्संस्थं स्यादुदक्संस्थं वा स्रुवेण नमोऽन्तिकम् ॥ इति ।

मन्त्रस्तु विश्वेभ्यो देवेभ्यो नम इत्येवंरूपः ।

तथाच छन्दोगपरिशिष्टे कात्यायनः,

अमुष्मै नम इत्येवं बलिदानं विधीयते ।

बलिदानप्रदानार्थं नमस्कारः कृतो यतः ॥

स्वाहाकारवपट्टकारनमस्कारा दिवोकसाम् । इति ।

अत्र च चतुर्थ्या त्यज्यमानहविरुद्देश्यत्वं विश्वेषां देवानामन्येषां च प्रत्याग्यते । तच्च त्यागमन्तरेण न सम्भवतीति त्यागोऽप्यवश्यं कार्यः । अत एव हरिहरादयः इदं विश्वेभ्यो देवेभ्यो न ममेत्येवं त्यागो भवतीति लिलिखुः । केचित्तु अमुष्मै नम इति न नमस्कारचतुर्थ्यन्तयोः क्रमपरं, किन्तु चतुर्थ्यन्तनमस्काराभ्यां बलिर्देय इत्येतावन्मात्रपरम् । अत एव गोभिलसूत्रे विकृतौ वास्तुबलौ नमो ब्रह्मण इति दर्शनमुपपद्यते । एवं च पारस्करसूत्रे नमस्त्रियै नमः पुंसे वयसे इति आदौ नमःशब्दस्य दर्शनात् वैश्वदेवप्रकरणे पितृभ्यः स्वधा नम इति दक्षिणत इत्यत्र अन्ते दर्शनात् नमो विश्वेभ्यो देवेभ्यो नमो भूतयज्ञेभ्यो नम आकाशायेत्येवमपि मन्त्रप्रयोगो युज्यत इत्याहुः । छन्दोगपरिशिष्टीयनारायणभाष्येऽप्येवमेवोक्तमिति । इदं च बलित्रयं शालायामेव । अवचने शालायां क्रियमाणस्थालीपाकसम्बद्धस्य कर्मणः शालायामेव कर्तुं युक्तत्वात् । अग्रेतनबलीनां बाह्यतः स्त्रीबलिं हरतीत्यनेन शालाया बाह्यतोऽभिधानाच्च ।

वैश्वदेवस्याग्नौ जुहोत्यग्नये स्वाहा प्रजापतये स्वाहा विश्वेभ्यो देवेभ्यः स्वाहाऽग्नये स्विष्टकृते स्वाहेति ।

विश्वे देवा देवता अस्येति व्युत्पत्त्या वैश्वदेवशब्देन सर्वा-

र्थः पाकोऽभिधीयते । तस्य वैश्वदेवस्य । पृष्ठी चयं तदेकदेशलक्षणार्था । तथा च सर्वार्थपाकादवदाय जुहोति । तत्र मन्त्रः अग्नये स्वाहेत्यादिः । अग्नौ जुहोतीति तु अग्नावेवास्य होमो नान्यत्रेति । तेन बलिकर्म ततो न भवतीति कर्काचार्याः । अत्र केचित् पौष्णस्य जुहोतीत्यत्र पौष्णमिव वैश्वदेवं चरुं कुर्वन्ति । तदयुक्तम् । दृष्टान्तदाष्टान्तिकयोर्वैषम्यात् । न हि पौष्णशब्दवाच्यः चरुः प्रकारान्तरेण तत्र सिद्धः । वैश्वदेवस्तु पाको विद्यत एव । यथा च वक्ष्यति “वैश्वदेवादन्नात्पर्युक्ष्य स्वाहाकारैर्जुहुयात्” इति । अग्नये स्विष्टकृते स्वाहेति तु प्रयोगदर्शनार्थम् । प्राजापत्यं स्विष्टकृचेति प्रदेशान्तरे अभिहितम्, प्रयोगश्च नोपदर्शित इति तदिहोपदर्श्यते । अपि च स्थालीपाकेन दर्शपूर्णमासदेवतादीनां होमविधानस्वावसरविधित्सया तत्कथनम् । प्राङ्महाव्याहृतिभ्यः स्विष्टकृदभ्यश्चेदाज्याद्धविरिति प्रदेशान्तरे उक्तम् । तेन महाव्याहृतिहोमादाज्यभागोत्तरकालं चावसरोऽवगम्यत इति कर्काचार्याः । वस्तुतस्तु एतादृशप्रयोगप्रदर्शनमन्तरेणापि आज्यभागादीनामिव प्रयोगोपपत्तेराज्यभागव्याहृतिहोमान्तरालरूपावसरस्य च सीमन्तोन्नयनान्नप्राशनादिप्रधानहोमावसरस्यैव कथनं विनापि प्राप्तेश्च नैतदुभयं तत्प्रयोजनम् । किन्तु वैश्वदेवादन्नात्स्विष्टकृन्न प्राप्त इति तद्विधानार्थम् । कथमप्राप्तिरिति चेत्, न । अशोपत्वात् । यावद्धविरुत्तराद्धात्स्विष्टकृतस्तत एव होमो नाज्यादशोपादिति वदता कात्यायनेन शोपात्स्विष्टकृते समवद्यतीति प्रदर्शनात् । अशोपत्वं कुत इति चेत्, अग्रेऽप्येतत्सम्बद्धप्रधानस्य विद्यमानत्वात् । किं तत्प्रधानमिति चेत्, वैश्वदेवादिः । कथमस्य तदर्थतेति चेत्, शब्दसामर्थ्यात् । विश्वे देवाः देवपितृमनुष्यरूपा देवता अस्येति वैश्वदेवशब्दस्य व्युत्पादनात् । अत एव वैश्व-

देवे स्विष्टकृन्न क्रियते तदग्रेऽपि तत्सम्बद्धप्रधानस्य विद्यमान-
त्वादिति । न चैवं प्रकृतस्थालीपाकादपि स्विष्टकृन्न स्यात् त-
स्यापि शेषत्वाभावादिति वाच्यम् । दर्शपूर्णमासदेवताभ्यो यो
होमस्तदुत्तरं तस्य शेषत्वसम्भवात् । अग्नीषोमीयस्थालीपाकः
पौर्णमास्यामैन्द्राश्रोऽमावास्यायामुभयत्र चाग्रेय इति मैत्रसूत्रेण
पूर्वाखितगोभिलसूत्रेण सूत्रान्तरेण च दर्शपूर्णमासदेवताकहो
मस्यैव दर्शपूर्णमासशब्दवाच्यत्वाभावात्कथमेवमिति चेत्, न ।
पूर्वं तु दर्शपूर्णमासाभ्यामन्वारम्भणीयदेवताभ्यो जुहुयादापौ-
र्णमासाद्दर्शस्यानतीतः काल आदर्शात्पौर्णमासस्येति शाङ्खायन-
सूत्रे, होमद्वयात्यये दर्शपौर्णमासात्यये तथा पुनरेवाग्निमादध्यादि-
ति छन्दोगपरिशिष्टेऽन्यत्र च दर्शपूर्णमासपदेन बहुशस्तद्व्यवहा-
रदर्शनेन तस्य तत्पदवाच्यत्वावसायात् । आज्याच्चेह स्विष्टकृद-
र्थं नावदेयं, शेषत्वाभावात् । गृहान्तरेषु स्थालीपाकवति कर्मणि
स्थालीपाकादेव स्विष्टकृतो दर्शनाच्च ।

तथाच मैत्रगृह्यम्,

स्विष्टकृते समवद्यत्युत्तरार्द्धात्सकृद्विमात्रं द्विर्वा । यदि पञ्चा
वदानस्यावत्तं द्विरभिघार्यं नात ऊर्द्धं स्थालीपाकं प्रत्यभिघारय-
ति । अग्रये स्विष्टकृते स्वाहेत्यसंस्तमुत्तरार्द्धे जुहोतीति ।

गोभिलगृह्यं च,

स्विष्टकृत उपस्तीर्यावद्यत्युत्तरार्द्धपूर्वार्द्धात्सकृदेव भूयि-
ष्टं द्विरभिघारयेद्युपश्चावत्ती स्याद्विरूपस्तीर्यावदाय द्विरभिघार-
येन्न प्रत्यनक्तवदानस्थानं यातयामताया अग्रये स्विष्टकृते स्वाहे-
त्युत्तरार्द्धपूर्वार्द्धे जुहुयान्महाव्याहृतिभिराज्येनाभिजुहुयादिति ।

अत्र होमक्रमेण पूर्वस्थालीपाकात्सौविष्टकृतमवदाय ततो
वैश्वदेवादन्नादवदाय एकदैव अग्रये स्विष्टकृते स्वाहेति जुहोति ।

ननु अङ्गुष्ठपर्वमात्रमेकैकमवदानं तयोर्द्वयोरङ्गुष्ठपर्ववृत्तपुष्करेण एकेन स्त्रुवेणैकदा कथं होम इति चेत्, सत्यम् । अर्थपरिमाणेन स्त्रुवान्तरेणैव तद्धोमस्य स्वीकारात् । वसोर्द्धारादौ तथा दृष्टत्वात् । न च स्त्रुवं प्रतप्येत्यत्र स्त्रुवामित्येकवचनान्तपदोपादानात् एकस्य स्त्रुवस्य प्रतपनमुक्तम् । तथा च तत्र एक एव स्त्रुवो भवतीत्यवगम्यते इति वाच्यम् । एकत्वस्योद्देश्यगतत्वादाविक्षितत्वेन स्त्रुवान्तरप्रतपनस्य स्त्रुवान्तरस्य वा अर्थतोऽप्यनिराकरणात्, “शूलगवपशुवन्धे अवदानहोमार्थं स्त्रुवे उपस्तीर्य हिरण्यशकलमवधाय हृदयाद्यङ्गेभ्यः प्रत्येकं द्विद्विरवदायावदाय स्त्रुवे क्षिप्त्वा स्थालीपाकाच्च सकृदवदाय क्षिप्त्वा उपरि हिरण्यशकलं दत्त्वा सकृदाभिघार्य असर्वाणि चेतक्षताभ्यङ्गं कृत्वा अग्नये स्वाहेति जुहोति” इति हरिहरादिभिर्लिखनादप्येतस्यार्थस्य स्वीकारात् । तस्यासादनं तु वैश्वदेवान्नादुत्तरं पूर्णपात्राच्च पूर्वं भवति कार्यक्रमस्य तथैव सत्त्वात् । प्रोक्षणमपि तथैव । प्रतपनसंमार्जनप्रतपनाभ्युक्षणानि च प्रधानार्थस्त्रुवप्रतपनाद्युत्तरं भवन्ति । न च गृहमेधीयेष्टौ सौविष्टकृतपीशीलकस्येवात्रापि सौविष्टकृतस्त्रुवस्यासादनादिकं मास्तु इति वाच्यम् । दृष्टान्तदार्ष्टान्तिकयोर्वैषम्यात् । वाजिनोत्पत्त्याद्यप्रयोजकस्य वाजिनयागस्येव अन्यदीयद्रव्योपजीवकस्य हि स्विष्टकृतो न तद्द्रव्योत्पत्तितत्संस्कारतद्द्रव्याधिकरणपात्रसंस्कारादिप्रयोजकत्वम् इति तत्रेष्टौ वचनात्पृथग्भूतेऽपि स्विष्टकृद्द्रव्येऽन्यथानुपपत्त्या तदाधिकरणपात्रमात्राक्षेपेऽपि न तत्संस्कारस्याक्षेपः । स्त्रुवस्य तु वचनसामर्थ्याभ्यामङ्गप्रधानसाधारण्येन द्रवद्रव्यावदाने होमपात्रमनादेश इति वचने च होममात्रे एव विनियुक्तस्योपादिश्यमानः संस्कारो यावदङ्गप्रधानार्थद्रवद्रव्यग्रहणहोमार्थं इति भवति स्त्रुवादिसंस्कारस्य प्रयो-

जकः स्विष्टकृत् । अत एव दर्शपूर्णमासयोः विस्मृतस्त्वजुहूसंमा-
र्गाकरणमाकर्मापवर्गादिति देवयाज्ञिकादयो लिखन्ति स्म ।

अन्येतु जुह्वाऽवचन इति सूत्रेण होममात्रानुवादेनैव जुह्वविहितेति
सर्वत्र स्थालीपाकादावपि जुह्वः कार्या । न च स्तुवं प्रतप्येत्या-
दिना स्तुवमात्रस्यैव प्रतपनाद्युपदेशात्कथमेवमिति वाच्यम् ।
आज्यमग्निश्चित्येत्यत्र आज्यपदस्य स्थालीपाकोपलक्षकत्वं इव
पर्यग्निं कृत्वा तूर्णीं स्तुक्स्तुवौ संमृज्यादिति मैत्रायणीयगृह्यैकवा-
क्यतया स्तुवपदस्यापि जुह्वपलक्षकत्वे विरोधाभावात् । एवं च
आज्यभागानन्तरं जुह्वामुपस्तीर्य स्थालीपाकस्य मध्यात्पूर्वाद्वा-
च्चावदाय पश्चावत्तिनां तु मध्यात्पूर्वाद्वात्पश्चाद्वाच्चावदाय प्रत्यु-
पस्तीर्य क्षताभ्यङ्गं कृत्वा प्रधानदेवताभ्यो जुहोति । स्विष्टकृद्धो-
मार्थं च जुह्वामुपस्तीर्य स्थालीपाकस्योत्तराद्वात्सकृदवदाय प-
श्चावत्तिनां द्विरवदाय द्विः प्रत्युपस्तीर्य क्षताभ्यङ्गमकृत्वैव
उत्तरपूर्वाद्धे जुहोति ।

तथा मैत्रायणीयगृह्ये, उपस्तीर्य उपस्पृश्य मेक्षणेन स्थाली-
पाकस्यावद्यति मध्यात्पूर्वाद्वाद् द्वितीयं पश्चाद्वात्तृतीयम् । यदिदं
पश्चावदानस्यावत्तमभिघार्य स्थालीपाकं प्रत्याभिघारयति अग्नये
स्वाहेति मध्ये जुहोति यो देवानामसीति रौद्रस्य जयान् हुत्वा-
ऽऽज्यस्य स्विष्टकृते समवद्यति उत्तराद्वात्सकृद्विमात्रं द्विर्वा यदि
पश्चावदानस्यादवत्तं द्विरभिघार्य नात ऊर्द्धं स्थालीपाकं प्रत्य-
भिघारयत्यग्नये स्विष्टकृते स्वाहेत्यसंसक्तमुत्तराद्धे जुहोतीत्युक्त्वा
एतेन स्थालीपाकेन स्थालीपाकाः सर्वे व्याख्याता इत्युक्तम् ।

आश्वलायनगृह्येऽपि, अथ पार्वणस्थालीपाक इत्युप-
क्रम्य मध्यात्पूर्वाद्वाच्च हविषोऽवद्यति मध्यात्पूर्वाद्वात्पश्चाद्वा-
दिति पश्चावत्तिनामुत्तराद्वात्सौविष्टकृतं नात्र हवींषि प्रत्यभि-

धारयतीत्युक्तम् ।

गोभिलगृह्येऽपि, यद्युवा उपस्तीर्णाभिधारितं जुहुषेदा-
ज्यभागावेव प्रथमौ जुहुयाच्चतुर्गृहीतमाज्यं गृहीत्वा पञ्चावत्तं तु
भृगूणामग्रये स्वाहेत्युत्तरतः सोमाय स्वाहेति दक्षिणतः प्राक्शो
जुहुयात् । अथ हविष उपस्तीर्यावद्यति मध्यात्पूर्वाद्वाच्चतुरवत्ती
चेद्भवति मध्यात्पूर्वाद्वात्पश्चाद्वादिति । पञ्चावत्ती चेद्भवत्यभिधा-
रयत्यवदानानि प्रत्यनक्तवदानस्थानान्ययातयामताया अग्रये
स्वाहेति मध्ये जुहोति सकृद्वा त्रिवेतेनैव कल्पेन । अथ स्विष्टकृत
उपस्तीर्यावद्यत्युत्तरार्द्धपूर्वाद्वात्मकृदेव भूयिष्ठं द्विरभिधारयेद्यु
पञ्चावत्ती स्याद्विरभिधारयेन्न प्रत्यनक्तवदानस्थानं यातयामता-
या अग्रये स्विष्टकृते स्वाहेत्युत्तरार्द्धे पूवार्द्धे जुहुयान्महाव्याह-
तिभिराज्येनाभिजुहुयात् प्राक् स्विष्टकृत आवापो गणेष्वेकं परि-
समूहनमिध्मो वहिःपर्युक्षणमाज्यभागौ च सर्वेभ्यः समवदाय
सकृदेव सौविष्टकृतं जुहोतीति ।

अत एवाज्यभागावपि चतुर्गृहीतेनैव होतव्यौ न सकृद्-
गृहीतेन । आज्यभागप्रधानस्विष्टकृदतिरिक्तहोमानां तु चतुरवत्त-
त्वस्य गृह्यान्तरेष्वप्यदर्शनात् सकृद्गृहीतार्थावाप्तेरवपदकारा-
तिरेकाच्चेति कात्यायनमूत्राच्च सकृत्सकृदवदाय ते होमाः कर्त्त-
व्याः । अत एव पाकयज्ञेष्ववत्तस्यासर्वहोम इति मूत्रव्याख्या-
यां स्रुचि स्रुवे वाऽवत्तस्येति देवयाज्ञिकैरुक्तम् । एवं च प्रकृते
जुह्वाः सत्त्वात्तयैवानेकहविष्कस्विष्टकृदादिसिद्धेर्द्वितीयस्यार्थपरि-
माणस्रुवस्य प्रसक्तिरेव नास्तीत्याहुः । तदपरे न क्षमन्ते । स्था-
लीपाक आज्यमानीय मेक्षणेनोपघातं होतुमेवोपक्रमते इत्यादि-
गोभिलादिमूत्रेषु स्रुङ्निमस्य चतुरवत्तानियमस्य चादर्शनात् ।
पारस्करेण च स्रुवसंस्कारमात्रस्य कथनात् पारस्करमूत्रानुया-

यिनां स्रुवेणैव होमो भवतीतित्युन्नयनात् । न च मैत्रायणीयश्रु-
 हाद्येकवाक्यतया स्रुवं प्रतप्य संमृज्येति सूत्रस्थस्रुवपदस्य जुहू-
 पलक्षकत्वावश्यकत्वे कथमेवमिति वाच्यम् । तत्सूत्रज्ञापकादि-
 कमन्तरेणैव सूत्रान्तरमात्रानुरोधोक्तसूत्रस्थपदे लक्षणा स्वीका-
 रानौचित्येन तत्रत्यस्रुवपदस्य जुहूपलक्षकत्वाभावात् । अन्यथा
 रौद्रस्य जयान् हुत्वाऽऽज्यस्य स्विष्टकृते समवद्यतीति मैत्रायणी-
 यसूत्राद्येकवाक्यतया आधारावाज्यभागौ महाव्याहृतयः सर्व-
 प्रायश्चित्तं प्राजापत्यं स्विष्टकृच्चैतन्नित्यं सर्वत्रेति सूत्रस्थस्विष्ट-
 कृदादिशब्दस्य जयाहोमाद्युपलक्षकत्वापत्तेः । अस्त्विति चेत्, न ।
 विभिन्नपदार्थबोधकगृह्यान्तरानुरोधेन लक्षणास्वीकारे एतत्सूत्र-
 स्य पदमात्र एव लक्षणास्वीकारापत्तेः । तस्मान्न जुह्वा होमः
 किन्तु स्रुवेणैवेति । स्विष्टकृद्धोमार्थं तु अर्थपरिमाणस्रुव उपादेय
 एवेति । अत्र होमार्थं वैश्वदेवपाकादवत्तस्य सर्वहोमः न संस्रव-
 परिशेषणम् । परिभाषया प्राप्तस्यापि स्वाहाकारस्य अग्रये स्वा-
 हेत्यादौ पुनरुपादानेन संस्रवोऽत्र न भवतीति ज्ञापनात् । वैश्व-
 देवप्रकरणीय-वैश्वदेवादन्नात्पर्युक्ष्य स्वाहाकारैर्जुहुयादिति सूत्र-
 व्याख्याप्रस्तावे स्वाहाकारैर्जुहुयादिति संस्रवव्युदासार्थमिति
 कर्काचार्यलिखनादिति केचित् । अपरे तु स्वाहाकारान्तमन्त्रान्-
 न्तराणामिव कस्याश्चिच्छाखायां क्रमपरिपठितानामग्रये स्वाहेत्या-
 दीनामप्युपनिबन्धसम्भवान्न स्वाहाकारोपादानमात्रेण संस्रव-
 व्युदासः । अन्यथा सर्वत्र स्वाहाकारान्तमन्त्रान्तरकरणकहो-
 मस्थले संस्रवानापत्तेः । सन्दिग्धतात्पर्यकसूत्रानुरोधेन निर्णीता-
 र्थकपाक्यज्ञेष्ववत्तस्यासर्वहोम इति सूत्रसङ्कोचापत्तेश्च । अत एव
 कारिकाकारेणापि—

नेच्छन्ति संस्रवान् केचिद्वैश्वदेवान्नहोमतः ।

स्वाहान्तत्वाच्च मन्त्राणां न युक्तं वचनादिदम् ॥
संस्रवास्तु भवन्त्यत्र भाष्यकारादिसंमतम् ।
पाकयज्ञेष्ववत्तस्य प्रत्यक्षवचनाद्यतः ॥
इत्युक्तमित्याहुः ।

वाह्यतः स्त्रीबलिं हरति । वाह्यतः स्त्रीबलिम् स्त्र्यादिभ्यो बलिः स्त्रीबलिः तं स्त्रीबलिं हरति ददाति, नमः स्त्रियै इत्यादि-भिर्मन्त्रैः । बलिपरिमाणादिकं पूर्वलिखितमेव ग्राह्यम् । केचित्तु स्त्रीभ्यो बलिः स्त्रीबालिरिति न समासः किन्तु स्त्रीति भिन्नं पदम् । एवं च स्त्री वाह्यतो बलिं हरतीत्यर्थः । तथा च सीतायज्ञे—

पारस्करः, स्त्रियश्चोपयजेरन्नाचारितत्वादिति । स्त्री च पत्न्येव नान्या काचिदप्रकृतेत्याहुः । तन्न । एतादृशार्थकरणापेक्षया पूर्वव्याख्याने लाघवात् । एतादृशव्याख्याने हि स्त्रीणां तत्तद्वलिप्रदानानुकूलविद्याकल्पना स्यात् । यत्र चान्यथा वाक्यार्थो न सम्भवति तत्र वचनबलेनैव विद्या कल्प्यते । न चात्र तथास्ति । तस्मात्स्त्र्यादिभ्यो बलिः स्त्रीबालिरिति समासेनैकपद्यमेवेति । इदं च बलिहरणं स्थालीपाकादेव वैश्वदेवान्नात् । वैश्वदेवस्याग्नौ जुहोतीति सूत्रस्यग्रावेव होमो न बलिहरणमिति व्याख्यानात् । प्रस्तुतत्वाद्वैश्वदेवपाकादेव बलिकर्म भवतीति तु गर्गः । आगन्तूनामन्ते निवेश इतिन्यायाच्च प्राशनान्त एव एतत्कार्यम् । अत एव—

कारिकाकारः,

आज्येन नव भूराद्याः प्राशमाद्याविमोक्तः ।

शालाया वाह्यतस्तस्माच्चरुशेषाच्च पूर्ववत् ॥

नमस्त्रियादिभिर्मन्त्रैः पञ्चभिर्बलिपञ्चकम् ।

पञ्चमे बलिदाने स्युर्देवतास्तु स्त्रियादिकाः ॥ इत्याह ।

शेषमद्भिः प्रप्लाव्य । शेषं स्थालीपाकशेषम् । अद्भिः जलेन प्रप्लाव्य प्रकृष्टं प्लावयित्वा । एतच्च प्लावनं प्रणीतोदकेन प्रणीतानां सर्वार्थत्वस्वीकारात् इति बहवः । अपूर्वकार्यार्थत्वान्न प्रणीतोदकेन, किन्तु जलान्तरेणैव तदित्यपरे ।

कारिकाकारोऽपि,

अद्भिः प्रप्लाव्य तच्छेषं लौकिकाभिश्चरुं ततः ।

वासुदेवादयः प्लावे प्राहुः प्राणीतकं जलम् ॥

अस्याप्राकृतकार्यत्वान्नेच्छन्त्यन्ये च तद्विदः । इति ।

ततो ब्राह्मणभोजनामिति तु व्याख्यातम् ।

अथ सम्प्रदायानुसारेण प्रचरदवस्थं पक्षमवलम्ब्य प्रयोगो लिख्यते ।

तत्र आधानानन्तरम् अव्यहितपौर्णमास्यां मातृपूजापूर्वक-
माभ्युदयिकश्राद्धं कृत्वा मध्याह्ने अमापममांसमक्षारमलवर्णं ह-
विष्यं त्रत्यान्नं भुक्त्वा रात्रावग्निमपीपे पृथक् भूमौ दम्पती शयीया-
ताम् । ततः प्रातः स्नानादिहोमान्तं विधाय वैश्वदेवान्नं पाचयेत्
स्वयं वा पचेत् ! तत उदिते सूर्ये पौर्णमासं स्थालीपाकमारभेत ।
तत्र प्रथमतः अग्नेः पश्चात्प्राङ्मुख उपविश्य अग्नेहेत्यादिदेशकालौ
सङ्कीर्त्य पक्षादिकर्माहं करिष्ये इति सङ्कल्पं विधाय ग्रन्थकारलिख-
नात् देवताभिध्यानं करोति । तद्यथा, पक्षादिकर्माहं करिष्ये तत्र
प्रजापतिमिन्द्रमग्निं सोममाज्येन, अग्निमग्नीषोमावुच्चैः, अग्नीषोमौ
ब्रह्माणं प्रजापतिं विश्वान् देवान् द्यावापृथिव्यौ चरुणा, विश्वान्
देवान् भूतगृह्यमाकाशं च वलिभिः, अग्निं प्रजापतिं विश्वान् देवान्
वैश्वदेवान्नेन, स्विष्टकृतं शेषेण, अग्निं वायुं सूर्यम् अग्नीवरुणौ अ-
ग्निम् अयसं वरुणं सवितारं विष्णुं विश्वान् देवान् मरुतः स्वर्कान्
वरुणमदितिं प्रजापतिं चाज्येन, स्त्रियं पुमांसं वयसं वयसं कृष्ण-

दन्तं पापिनां पतिं ये मे प्रजामुपलोभयन्ति ग्रामे वसन्त उत वा-
 ऽरण्ये तान् बलिभिरहं यक्ष्ये। ततः ब्रह्मोपवेशनादि आज्यभागा-
 न्तमाधानवत् कुर्यात्। तत्र विशेषः। पूर्णपात्रदक्षिणेन वरदक्षिणेन
 वा पक्षादिकर्मणाऽहं यक्ष्ये, तत्र मे त्वं ब्रह्मा भवेति ब्रह्मवरणम्।
 मणिकोदकेन प्रणीताप्रणयनम्। पात्रासादनं तण्डुलानन्तरं
 वैश्वदेवान्नस्यासादनम्। स्विष्टकृदर्थपरिमाणस्त्रुवोपादानपक्षे पूर्ण-
 पात्रात्पूर्वं तस्याप्यासादनम्। एतेषां प्रोक्षणं च। प्रधानहोमा-
 र्थस्त्रुवप्रतपनाशुत्तरं च द्वितीयस्त्रुवस्यापि प्रतपनसंमार्जनप्रतप-
 नाभ्युक्षणानि तथैव कर्तव्यानि। ततः आज्यभागहोमान्ते स्था-
 लीपाकमभिघार्य स्त्रुवेणादाय पूर्णमासदेवताभ्यो जुहोति। तद्यथा,
 अग्नये स्वाहा इदमग्नये नमम। उषांशु अग्नीषोमाभ्यां स्वाहा इदम-
 ग्नीषोमाभ्यां नमम। उच्चैः अग्नीषोमाभ्यां स्वाहा इदमग्नीषोमाभ्यां
 नमम। ब्रह्मणे स्वाहा इदं ब्रह्मणे नमम। प्रजापतये स्वाहा इदं
 प्रजापतये नमम। विश्वेभ्यो देवेभ्यः स्वाहा इदं विश्वेभ्यो देवे-
 भ्यो नमम। द्यावापृथिवीभ्यां स्वाहा इदं द्यावापृथिवीभ्यां न
 मम। अत्र पूर्वपूर्वेण होमः, उत्तरोत्तरेण त्यागो बोध्यः। एवमग्रेऽपि।
 ततो हुतशेषाचरोः महामार्जारश्रवणपरिमाणादन्यूनपरिमाणं व-
 लिं स्त्रुवेण वाऽन्येन वा आदायादाय बलीन् हरति। तद्यथा,
 विश्वेभ्यो देवेभ्यो नम इदं विश्वेभ्यो देवेभ्यो नमम। भूतशृङ्गेभ्यो
 नम इदं भूतशृङ्गभ्यो नमम। आकाशाय नमः इदमाकाशाय नमम।
 एवं बलित्रयं दत्त्वा त्यागं च कृत्वा वैश्वदेवान्नमभिघार्य ततः
 स्त्रुवेणादायादाय जुहोति। अग्नये स्वाहा इदमग्नये नमम, प्रजा
 पतये स्वाहा इदं प्रजापतये नमम, विश्वेभ्यो देवेभ्यः स्वाहा
 इदं विश्वेभ्यो देवेभ्यो नमम। एवमाहुतित्रयं हुत्वा पूर्वासा-
 दितावदानद्वयग्रहणयोग्ये स्त्रुवे स्थालीपाकोत्तराद्वा द्वैश्वदेवोत्तरा-

र्द्धावादाय अग्रये स्विष्टकृते स्वाहेति तेनैव स्तुवेण अग्नौ उत्तरार्द्धे जुहोति । इदमग्रये स्विष्टकृते न ममेति त्यागः । तत ऋष्यादिस्मरणपूर्वकं भूरित्यादिप्रजापत्यन्ता नवाहुतीर्जुहुयात् । ततः संस्रवप्राशनं मार्जनं पवित्रप्रतिपत्तिः प्रणीताविमोकः ब्रह्मणे दक्षिणादानं च कुर्यात् । ततः चरुशेषमादाय शालाया बहिरूपलिप्तायां भूमामुपविश्य बलीन् हरति । नमः स्त्रियै इदं स्त्रियै न मम । नमः पुंसे वयसे वयसे इदं पुंसे वयसे वयसे न मम । नमः शुक्राय कृष्णदन्ताय पापिनां पतये इदं शुक्राय कृष्णदन्ताय पापिनां पतये न मम । नमो ये मे प्रजामुपलोभयन्ति ग्रामे वसन्त उत वाऽरण्ये तेभ्य इदं ये मे प्रजामुपलोभयन्ति ग्रामे वसन्त उत वाऽरण्ये तेभ्यो न मम । नमोऽस्तु वलिमेभ्यो हरामि स्वस्ति मेऽस्तु प्रजां मे ददतु । इदं स्त्रियै पुंसे वयसे वयसे शुक्राय कृष्णदन्ताय पापिनां पतये ये मे प्रजामुपलोभयन्ति ग्रामे वसन्त उत वाऽरण्ये तेभ्यो न मम । इदमेभ्य इति वा त्यागः । ततः चरुशेषम् अद्भिः प्रप्लाव्य एकं ब्राह्मणं भोजयेदिति । दर्शे तु विशेषः । अमावास्यायामपराह्णे वक्ष्यमाणविधिना पिण्डपितृयज्ञं कुर्यात् । ततः प्रातराज्यभागान्तं पौर्णमासवत्कृत्वा दर्शदेवताभ्यो जुहोति । तद्यथा, अग्रये स्वाहा इदमग्रये न मम । विष्णवे स्वाहा इदं विष्णवे न मम । इन्द्राग्निभ्यां स्वाहा इदमिन्द्राग्निभ्यां न मम इति असन्नयतः । सन्नयतस्तु इन्द्राग्निस्थाने इन्द्राय स्वाहा इदमिन्द्राय न मम । अथवा इन्द्राग्निस्थाने महेन्द्राय स्वाहा इदं महेन्द्राय न मम इति । शेषं पौर्णमासवत् ।

इति पार्वणस्थालीपाकप्रयोगः ।

अथ पिण्डपितृयज्ञः ।

तत्र पिण्डपितृत्यज्ञमुक्त्वा कर्कादिधृतश्रुतिः, अप्यनाहिताग्निना कार्यं इति । अपराह्णे पिण्डपितृत्यज्ञ इत्यादिना पिण्डपितृत्यज्ञविधिमुक्त्वा—

कात्यायनश्च, अनाहिताग्नेरप्येष इति ।

न आहिताः गार्हपत्यादिरूपा अग्नयो येन स अनाहिताग्निः कृतावसथ्यः तस्य अनाहिताग्नेः । एषः उक्तप्रकारः पिण्डपितृत्यज्ञः, भवतीति शेषः । नन्वेवमकृतावसथ्योऽप्यनाहिताग्निर्भवत्येव तस्यापि अनेन सूत्रेण पिण्डपितृत्यज्ञः किं नस्यादिति चेत्, न । गोभिलेन अनाहिताग्निर्कर्तृकपिण्डपितृत्यज्ञस्य शालाग्नावेव विधानात् ।

तद्यथा, अन्वष्टक्यस्थालीपाकेन पिण्डपितृत्यज्ञो व्याख्यातोऽमावास्यायां तच्छ्राद्धमितरदन्वाहार्यं मासीनं दक्षिणाग्नौ हविषः संस्करणं ततश्चैवातिप्रणयः शालाग्नावनाहिताग्नेरिति ।

अस्यार्थः । इवस्ततोऽन्वष्टक्यमित्यादिना अन्वष्टक्यस्थालीपाकविधिरुक्तः । तं पिण्डपितृत्यज्ञेऽतिदिशति, अन्वष्टक्यस्थालीपाकेन पिण्डपितृत्यज्ञो व्याख्यात इति । अमावास्यायां तच्छ्राद्धम् । अमावास्यायां दर्शे तत् पिण्डपितृत्यज्ञाख्यं श्राद्धं, कर्त्तव्यमिति शेषः । इतरत् पिण्डपितृत्यज्ञाद्भिन्नं श्राद्धम् । अन्वाहार्यम् अनु पिण्डपितृत्यज्ञस्य पश्चात् आहार्यं कर्त्तव्यम् । मासीनं मासि क्रियते तत् मासीनम् । दक्षिणाग्नौ हविषः संस्करणम् । गार्हपत्ये संस्कारा इति कात्यायनसूत्रेणाहिताग्नेर्गार्हपत्य एव हविषः संस्करणं प्राप्नोति तन्निराकरणार्थमुक्तं दक्षिणाग्नाविति । ततश्चैवातिप्रणयः । ततः दक्षिणाग्नेः सकाशात् अतिप्रणयः अतिप्रणयनम् । चशब्दात् होमश्च दक्षिणाग्नावेव । शालाग्नावनाहिताग्नेः । हविषः संस्करणम् अतिप्रणयनं होमश्च अनाहिताग्नेः शालाग्नावेव

भवतीति । तस्य कालमाह—

कात्यायनः,

अपराह्णे पिण्डपितृयज्ञः चन्द्रादर्शनेऽमावास्यायामिति ।

अपराह्णः त्रेधा विभक्तस्य अह्नः तृतीयो भागः । पूर्वाह्णो वै देवानां मध्यन्दिनो मनुष्याणामपराह्णः पितृणामिति वाक्यशेषात् । वाक्यशेषेणाप्यर्थनिर्णयस्य अक्ताः शर्कारा उपदधातीत्यादिषु स्वीकारात् । अनन्तयाज्ञिकादयस्तु समद्वेषा विभक्तस्य अह्नः अपरो भागः अपराह्णः । शब्दसामर्थ्यात् । भागद्वये च कृते आद्यः पूर्वः द्वितीयश्च अपरो भवति, न भागत्रये पञ्चभागे वा कृते । पूर्वाह्णो वै देवानामित्यादिवाक्ये तु पूर्वाह्णापराह्णयोरवैकदेशस्य मनुष्यादिभोजनाह्नस्य मध्याह्नत्वेन कीर्त्तनम् । न तु ताभ्यां पृथग्भूतस्य । अवयवशक्त्यैव निर्वाहे अपराह्णादिशब्दस्य रूढ्यन्तरकल्पनानौचित्यात् । तस्मात् द्वेषा विभक्तस्यैव अह्नः अपरो भागः अपराह्ण इत्याहुः । पिण्डपितृयज्ञ इति पिण्डैः पितृयज्ञः इति व्युत्पत्त्या पिण्डदानाख्यस्य कर्मणः संज्ञा । होमश्च तदङ्गम् । स उद्धास्याग्नौ द्वे आहुती जुहोति देवेभ्यो देवान् वा एष उपावर्तते य आहिताग्निर्भवति यो दर्शपूर्णमासाभ्यां यजतेऽथैतत् पितृयज्ञेनैवाचारी तद् देवेभ्यो निहनु ते स देवैः प्रसृतोऽथैतत्पितृभ्यो ददाति तस्मादुद्धास्याग्नौ द्वे आहुती जुहोति देवेभ्य इति श्रुतेः । किञ्च मासि मासि-वोऽन्नमिति प्रकृत्य यदेवैष न पुरस्तान्न पश्चाद्दृष्टेऽथैभ्यो ददातीत्यादिना श्रुतौ पिण्डदानमेवोक्तं न होमजपादिकमित्यतोऽपि पिण्डदानमात्रस्य प्राधान्यमवगम्यत इति । चन्द्रादर्शनेऽमावास्यायामिति । चन्द्रादर्शनमभ्रादिनाऽपि सम्भवतीत्यतोऽमावास्यापदमुपात्तम् । चतुर्होत्रा पौर्णमासीमभिमृशेत् पञ्चहोत्राऽमावास्यामित्यादिप्रयोगदर्शनादमावास्यापदेनामावास्यं कर्माप्युच्यते इत्यतश्च-

न्द्रादर्शने इत्युपासम् । अदर्शनपदेन च परमक्षयो लक्ष्यते । एष वै सोमो राजा देवानामन्नं यच्चन्द्रमाः स एतां रात्रिं क्षीयते तस्मिन् क्षीणे ददातीति श्रुतेः । एवं च चन्द्रस्य परमक्षयविशिष्टे अमावास्यारूपकाले अपराह्णे पिण्डपितृयज्ञो भवतीति सूत्रार्थः । अत एव खर्विकामावास्यायां दृष्टेऽपि चन्द्रमसि अपराह्णे परमक्षय इति क्रियत एव तत्र पिण्डपितृयज्ञः । यदैवैप न पुरस्तात् पश्चाद्दृश इति श्रुतेश्च तस्मिन् क्षीणे ददातीत्येकतया परमक्षयोपलक्षकत्वमेव । तेन खर्विकामावास्यायां पिण्डपितृयज्ञकरणे न दोषः । विशेषतस्तु पूर्वनिर्णयः समयप्रकाशे वक्ष्यते । तदितिकर्तव्यतामाह —

कात्यायनः, दक्षिणाग्नौ श्रपणं होमश्च । परिस्तीर्य तं पूर्ववत् पात्रासादनमेकैकशोऽपरेण गार्हपत्यं चरुमपूर्णं स्त्रुवं वा तृष्णीं गृहीत्वोत्तरेण दक्षिणाग्निमवहन्ति तिष्ठन् । सकृत् फलीकरोति । सारतण्डुलमपूर्णं श्रपयित्वाऽभिघार्योद्वास्य मेक्षणेन जुहोति । अग्रय इति सोमाय इति च प्रास्य तद्दक्षिणेनोल्लिखत्यपहता इत्यपरेण वा उल्मुकं परस्तात्करोति येरूपाणीति । उद्पात्रेणावनेजयत्यपसव्यं सव्येन बोद्धरणसामर्थ्यादिसाववनेनिक्ष्वेतियजमानस्य पितृप्रभृतित्रीन् । उपमूलं सकृदाच्छिन्नानि रेखायां कृत्वा यथावनिक्तं पिण्डान् ददात्यसावेतत्त इति । ये च त्वामन्विति चैके । अत्र पितर इत्युक्त्वोदङ्गस्त आतमनादावृत्त्यामीमदन्तेति जपत्यवनेज्य पूर्ववन्नीर्विं विस्रंस्य नमो व इत्यञ्जलिं करोत्येतद् इत्यपास्यति सूत्राणि प्रतिपिण्डमूर्णादशां वा वयस्युत्तरे यजमानलोमानि वोर्जमिति पयो निषिञ्चत्यवधायवजिघ्रति यजमान उल्मुकसकृदाच्छिन्नान्यग्नौ इति ।

अस्यार्थः । दक्षिणाग्नौ श्रपणं होमश्च । दक्षिणस्यां दि-

९१० वीरामित्रोदयस्य संस्कारप्रकाशे

श्ववस्थापितोऽग्निः दक्षिणाग्निः तत्र चरुश्रपणं होमश्च भवति । विशेषवचनं चैतत् । अतो गार्हपत्ये संस्कारा इति परिभाषासूत्रेण गार्हपत्ये श्रपणस्य, आहवनीये होमः श्रुतिसमाख्यानाभ्यामिति परिभाषया च आहवनीये प्राप्तस्य होमस्य च व्युदासः । एतच्चाहिताग्निविषयम् । अनाहिताग्नेस्तु शालाग्नावेव श्रपणं होमश्च शालाग्नावनाहिताग्नेरिति पूर्वलिखितगोभिलसूत्रादवसेयम् । परिस्तीर्यं तम् । यत्र होमादिरुक्तः तमग्निं परिस्तीर्यं । परिस्तरणप्रकारस्तु पूर्वोक्तोऽध्यवसेयः । पूर्ववत्पात्रासादनमेकशः । पूर्ववत् श्रपणस्य पश्चादुत्तरतो वा । पात्रासादनं शूर्पादेः प्रयोजनवतश्च स्थापनम् । एकैकशः एकैकस्य । एकैकश इत्युक्तत्वात्प्राप्ताया द्वन्द्वताया निरासः । अपरेण गार्हपत्यं चरुमपूर्णं स्तुवं वा तूष्णीं गृहीत्वोत्तरेण दक्षिणाग्निमवहन्ति तिष्ठन् । अपरेण गार्हपत्यं गार्हपत्यस्य पश्चिमतः । सजघनेन गार्हपत्यमिति श्रुतेः । चरुमपूर्णं स्तुवं वा तूष्णीं गृहीत्वा । चरुशब्दः चरुस्थालीवचनः । स्तुक् चित्र वारणकाष्ठमयी । वारणान्यहोमसंयुक्तानीति कात्यायनसूत्रात् । ग्रहणे च अपूर्णता उभयोः । अपूर्णं पितृणामिति कर्कादिधृतवचनात् । तूष्णीमिति तु लौकिकवागुच्चारणप्रतिषेधार्थम् । मन्त्रस्यानुपदेशादेवाप्राप्तेः ।

तथाचाश्वलायनसूत्रम्, दक्षिणतोऽग्निष्ठमारुह्य चरुस्थालीं पूर्णां निमृजेत् ।

आपस्तम्बादिसूत्रानुयायिनां तु मन्त्रेण वा तूष्णीं वा ग्रहणं तत्सूत्रादां तथैवोक्तत्वात् ।

तत्रथा, दक्षिणतः प्राङ्गीषं व्रीहिमत् शकटमवस्थितं भवति । अध्वर्युरपवीती स्थालीमेकपवित्रेणान्तर्द्वाय तथा दक्षिणतः शकटादधिनिर्वपति । उत्तरतः प्राचीनावीती तां पूरयित्वा निमाष्टि ।

निर्वपति पितृभ्यो जुष्टं निर्वपामीति वा तूष्णीं वेति ।

शाङ्खायनानां तु पितृणां ध्यानमात्रं न मन्त्रः ।

तथाच शाङ्खायनः, गार्हपत्यस्य पश्चाद्दक्षिणाग्रेषु कुशेषु स्फ्यं निधायोपरिष्ठाद्ब्रीह्रीन् पात्र्यां पुरस्ताच्छूर्पे स्थालीम् आच्य सव्यं जानुनी वा मुष्टिना ब्रीह्रीन् गृह्णाति पितृन् ध्यायन् यथाधोविलासृतः स्यादिति ।

एवं च आपस्तम्बमूत्रामुसारिणां मन्त्रविकल्पः, शाङ्खायनानां तु पितृणां ध्यानमात्रम्, अन्येषां मन्त्रस्यानुक्तत्वात्तूष्णीमिति । न चान्येषामप्यापस्तम्बोक्तो मन्त्रो विकल्पेनास्त्विति वाच्यम् । आकाङ्क्षितस्यैव परोक्तस्य ग्रहणात् । अत एव कात्यायनमूत्रानुसारिणां शकटात् पात्रीतो वा न ग्रहणम् । न वा स्थाल्यां पवित्राद्यवधानम् । किन्तु कुतश्चित्पात्रान्तराद्ग्रहणमिति । उत्तरेण दक्षिणाग्निमवहन्ति तिष्ठन् । दक्षिणाग्नेरुत्तरतः अदूरे कण्डनं करोति ऊर्ध्वीभूतः । अत्र सर्वमपि दक्षिणाभिमुखेन प्राचीनावीतिना च कर्त्तव्यम् ।

तथाच श्रुतिः, सजघनेन गार्हपत्यं प्राचीनावीती भूत्वा दक्षिणासीन एतं गृह्णाति । स तत एवोपोत्थायोत्तरेणान्वाहार्यपचनं दक्षिणां तिष्ठन्नवहन्ति सकृत्फलीकरोतीति ।

एवं पदार्थान्तरेष्वपि दक्षिणामुखत्वादिकं तत्र तत्र श्रुतावुक्तम् । कात्यायनोऽपि विपर्यस्य पित्र्येषु सकृद्दक्षिणा चेति पित्र्यकर्ममात्र एव दक्षिणामुखत्वादिकमुक्तवान् । एतच्च कण्डनमुद्ग्रीवं कृष्णाजिनमास्तीर्य तत्रोलूखलं निधाय तत्र ब्रीह्रीन् प्रक्षिप्य मुसलमादाय दक्षिणामुखस्तिष्ठन् करोति । दर्शपूर्णमासयोः कृष्णाजिनास्तरणं प्रकृत्य तस्माद्ध्यवहननमधिपेषणं भवत्यस्कन्न * हविरसदित्यदेवात्र तण्डुलो वा पिष्टं वास्कन्दा-

९१२ वीरामित्रोदयस्य संस्कारप्रकाशे

त्तद्यज्ञे यज्ञः प्रतितिष्ठादिति तस्मादध्यवहननमधिपेषणं भवतीति श्रुतत्वात् । सूत्रान्तरेषु च कृष्णाजिनास्तरणस्योक्तत्वात् ।

तथाचापस्तम्बः, अपरेणान्वाहार्यपचनं प्रत्यग्ग्रीवे कृष्णाजिने प्रतिष्ठिते दक्षिणा प्राची तिष्ठती पत्न्यहवन्ति परापातमविवेकं च सकृत्फलीकरोति दक्षिणाग्नौ जीवतण्डुलं श्रपयतीति ।

आश्वलायनश्च, कृष्णाजिने उल्लूखलं कृत्वेतरान् पत्न्यवहन्यादविवेचमवहतान् सकृत्प्रक्षाल्य दक्षिणाग्नौ श्रपयेदिति ।

अन्ये तु कात्यायनमूत्रे श्रुतौ च कृष्णाजिनास्तरणस्यानुक्तत्वात् सूत्रान्तरोक्तस्यानाकाङ्क्षितस्याग्रहणात् तस्मादध्यवहननमधिपेषणं भवतीत्यादेर्देशपूर्णमासप्रकरणीयकृष्णाजिनास्तरणस्तावकत्वाच्च नात्र कृष्णाजिनास्तरणमित्याहुः । सकृत्फलीकरोति । एकवारं कण्डननिष्पवनविवेकीकरणं फलीभूतान् करोति । नन्वत्र सकृदिति व्यर्थम् । विपर्यस्य पित्र्येषु सकृदक्षिणा चेति परिभाषयैव सकृत्करणप्राप्तेरिति चेत्, न । फलीकरोतीत्येतावन्मात्रे कथिते यावता फलीकरणं भवति तावतः कर्त्तव्यत्वे प्राप्ते एतत्सूत्रानुरोधेनैव परिभाषायाः सङ्कुचितत्वेन न परिभाषया नियमतः सकृत्करणं प्राप्नोतीत्यतः सकृत्करणनियमार्थं तदुपादानात् । सारतण्डुलमपूर्णं श्रपयित्वाभिघार्योद्वास्य मेक्षणेन जुहोत्यग्नय इति सोमाय इति च । सारशब्दः सकलतण्डुलवाची, प्रसिद्धेः । एवं च सम्पूर्णं तण्डुलं श्रपयित्वेत्यर्थः । तच्च ईषत् श्रपणे कृते सम्पूर्णं तिष्ठति न बहुश्रपणे कृते । दृश्यते च वाक्यशेषेषु पित्रर्थोदनस्येषत्स्विन्नता श्रुताश्रुतं पितृणामिति । अपूर्णम् । यथा श्रुतेन चरुणा चरुस्थाल्याः पूरणं न भवति तथा कर्त्तव्यम् ।

श्रुतिरपि, पूर्णं वै देवानामर्द्धपूर्णं मनुष्याणामुपर्यर्द्धं पि-

तृणामिति ।

श्रपयित्वा । उक्तरूपं चरुं श्रपणेन सम्पाद्य । अभिघार्य
अभिघारणं कृत्वा । एतच्चाभिघारणमाज्येन भवति । त२ श्रप-
यति तस्मिन्नधिशृतआज्यं प्रत्यानयतीति श्रुतेः । उद्दास्य मेक्ष-
णेन जुहोति । तं चरुम् अग्नेः सकाशादुत्तार्य मेक्षणेन जुहो-
ति । उत्तारणं च दक्षिणतः । पित्र्यत्वात् । शृतमभिघार्य दक्षिणत
उद्दासयतीति मानवसूत्राच्च । तत्र होमे मन्त्रः अग्रथे कव्यवाहनाय
स्वाहेति, सोमाय पितृमते स्वाहेति । अयं च दैवोऽपि होमः प्रा-
चीनावीतिना दक्षिणाभिमुखेन च कार्यः । पित्र्यकर्माङ्गत्वात् । अ-
ङ्गानां प्रधानोपचारन्यायात् । महापितृयज्ञे प्रयाजाद्यर्थं यदाज्य-
ग्रहणं तत्र स यज्ञोपवीती भूत्वाऽऽज्यानि गृह्णातीति यज्ञोपवी-
तित्वस्य पुनर्विधानाच्च । न शायं प्राप्तानुवादः । अनन्यपरत्वा-
द्वाक्यस्य । अग्नौकरणं प्रकृत्यैव—

कात्यायनश्च,

अपसव्येन वा कार्यो दक्षिणाभिमुखेन च । इति ।

न चैवम्,

अग्नौकरणहोमश्च कर्तव्य उपवीतिना ।

इति कात्यायनवाक्येनैव विरोधः । एतद्वाक्यस्य यच्छाखायां
यज्ञोपवीतिना होम उक्तस्तच्छाखीमपरत्वात् । उक्तश्च तथा होमः-
शाङ्खायनसूत्रे, यज्ञोपवीती प्राङ्गसीनो मेक्षणेन जुहोतीति ।
आपस्तम्बसूत्रे च, अध्वर्युरुपवीती दक्षिणं नान्वाच्य
मेक्षण उपस्तीर्य तेनावदायाभिघार्येति ।

न चैवं शाङ्खायनादिमूत्रैकवाक्यतया सर्वेषामेव यज्ञोपवीति-
नैव होमोऽस्तिवाति वाच्यम् । अपसव्येन वा कार्य इति कात्या-
यनवाक्यस्य निर्विषयत्वापत्तेः । ऐच्छिकविकल्पस्वीकारे च गौ-

९१४ वीरमित्रोदयस्य संस्कारप्रकाशे

रवापत्तेः । तस्मात्प्राचीनावीतिना होमः कार्य इति ।

कश्चित् अनुन्तयाज्ञिकमतानुयायितया यज्ञोपवीतिनैव होमः कर्त्तव्य इत्याह ।

प्रास्य तत् । तत् मेक्षणम् अग्नौ प्रक्षिप्य । अत्र केचित् सव्येन होमपक्षे मेक्षणप्रासनमपि सव्येन । अपसव्येन होमपक्षे त्वपसव्येनैव । होमाङ्गत्वात्तस्य । होमाङ्गत्वं च अग्नौ मेक्षणमभ्याधाति तत्स्विष्टकृद्भ्राजनामिति श्रुतेरित्याहुः । तन्न । होमाङ्गत्वे प्रमाणाभावात् । प्रयाजाद्यप्रक्रमणादीनामिवावान्तरप्रकरणस्याभावात् । स्विष्टकृत्स्थानापन्नस्यापि तस्य प्रकरणेन प्रधानाङ्गत्वात् । अत्र पिण्डदानस्यैव प्रधानत्वात् । पितृर्थचरुचालनार्थमुत्पन्नस्यापि तस्य प्रासनरूपप्रतिपत्तिविशेषविधानेन पितृर्थत्वस्यापरित्यागात् । तस्मात्प्राचीनावीतिनैव तस्य प्रासनं भवतीति । दक्षिणेनोल्लिखत्वपहता इत्यपरेण वा । प्रस्तुतत्वाद्दक्षिणाग्नेः दक्षिणतः अदूरे तत्पश्चिमतो वा अदूरे अपहता असुरा रक्षांसि वेदिषद् इति मन्त्रेण दक्षिणसंस्थां लेखां करोति । एतच्च रेखाकरणं स्फथेन । तथाच—

आपस्तम्बः, सकृत्स्फथेनोल्लिख्येति ।

आङ्गुलायनश्च, स्फथेन लेखाम्बुल्लिखेदपहता इतीति । उल्मुकं परस्तात्करोति येरूपाणीति । रेखायाः परस्ताद्दक्षिणप्रदेशे येरूपाणीति मन्त्रेण उल्मुकं दक्षिणाग्नेरेकदेशं निदधाति । उदपात्रेणावनेजयत्यपसव्यं सव्येन वोद्धरणसामर्थ्यात् । उदकपूर्णं पात्रम् उदपात्रं तेनोदपात्रेण । अवनेजयति अवनिक्तान् शुचीन् करोति । अपसव्यं सव्यादपेतम् अपसव्यम् । क्रियाविशेषणमेतत् । अपसव्यत्वे हेतुः सव्येन वोद्धरणसामर्थ्यादिति । वाशब्द एवार्थे । उद्धरणं च मनुष्येभ्यो दानम् तत्रैव सव्येन ।

सामर्थ्यात् । पितृभ्यस्तु मव्येन दातुं न शक्यते । तथा च अपसव्ये-
नैव पितृभ्यो देयमिति भावः । अत्र कनिष्ठिकामूलेन यद्दानादि
तत्सव्येन । तद्विरुद्धं तर्जन्यङ्गुष्ठयोरन्तरालप्रदेशेन यद्दानादि तद-
पसव्येन । तथाचाभिनयेन तर्जन्यङ्गुष्ठयोरन्तरालप्रदेशेन पितृभ्यो
दानमाह—

श्रुतिः, स वा इति ददातीतीव वै देवेभ्यो जुहत्युद्धरन्ति
मनुष्येभ्योऽथैवं पितृणां तस्मादिति ददातीति ।

तत्रावनेजने मन्त्रः असाववनेनिक्ष्वेति । असावित्यत्र
अवनेज्यनामग्रहणम् । तच्च अवनेनिक्ष्वेतिनिर्देशात् सम्बुद्ध्यन्तं
ग्राह्यम् । अवनेज्यानाह यजमानस्य पितृप्रभृति त्रीनिति । यज-
मानस्य पितृपितामहप्रपितामहान् अवनेजयति । उपमूलं सकृ-
दाच्छिन्नानि लेखायां कृत्वा यथावन्किं पिण्डान् ददात्यसा-
वेतत्त इति । मूलसमीपे एकेनैव प्रयत्नेन छिन्नानि दर्भतृणानि
रेखायामास्तीर्य अवनेजनक्रमेण पितृपितामहप्रपितामहानां
पिण्डान् ददाति असावेतत्त इति मन्त्रेण । एतच्च आस्तरणं
दाक्षिणाग्रैः कुशैः दाक्षिणासंस्थं च कर्त्तव्यम् । तानि दाक्षिणो-
पस्तृणानि तत्र ददातीति श्रुतेः । असावित्यस्य स्थाने च पितृणां
संबुद्ध्यन्तनामादेशः । साकाङ्कत्वादेतत्त इत्युत्तरम् अन्नमि-
त्यध्याहार्यम् । वाक्यान्तरात्स्वधेति च ।

द्विपितृकस्य आपस्तम्बसूत्रे विशेषः । यदि द्विपितृकः स्या-
देकैकस्मिन् पिण्डे द्वौ द्वावुपलक्षयोदिति ।

ये च त्वामन्विति चैके । एके ये च त्वामनु इति पिण्ड-
दानमन्त्रस्य शेषं कुर्वन्ति । स ददात्यसावेतत्त इत्येवं यजमानस्य
पित्रे ये च त्वामन्वित्युहैक आहुरिति श्रुतेः । एतस्मिन् पक्षे च
पितुर्नाम उच्चार्य एतत्तेऽन्नं ये च त्वामनु तस्मै स्वधेत्येव प्रयोगः ।

तथा च मानवसूत्रम्, पिण्डान्निदधाति पितुर्नाम्नाऽसा-
वेतत्ते ये च त्वामनु तस्मै स्वधेति प्रथमं, पितामहस्य नाम्नाऽ
स्थवीयांसं मध्यमं, प्रपितामहस्य नाम्ना स्थविष्टं दक्षिणमिति ।

पित्रादीनां नामाज्ञाने विशेष उक्तो मानवसूत्र एव । यदि
बन्धुनाम न विद्यात्स्वधा पितृभ्यः पृथिवीपद्म इति प्रथमं पिण्डं
दद्यात्, स्वधापितृभ्योऽन्तरिक्षसद्म इति द्वितीयं, स्वधा पितृभ्यो
दिविपद्म इति तृतीयमिति ।

शौनकस्मृतौ च, नामान्यजानन् पितः पितामह प्रपि-
तामहेति ।

पितृभ्यश्च ततो दद्यादन्नमामन्त्रणेन तु ।

अमुकामुकगोत्रैतत्तुभ्यमन्नं स्वधा नमः ॥

इति ब्रह्मपुराणे श्राद्धमात्रमुपक्रम्य गोत्रोच्चारणस्योक्तत्वात् ।
पिण्डापितृयज्ञस्यापि श्राद्धत्वेन बहुशो व्यवहारात् अत्रापि
गोत्रोच्चारणपूर्वकं दानं भवतीति । गोत्राज्ञाने तु विशेषमाह—

व्याघ्रपात्, गोत्राज्ञाने तु काश्यप इति ।

एवं चावनेजनादावपि गोत्राद्यज्ञाने काश्यपगोत्र पितः पृ-
थिवीपत् अवनेनिक्ष्वेतिरीत्याऽवनेजनादिकं बोध्यम् ।

अत्र पितर इत्युक्तोद्दण्डस्त आतमनात् । अत्र पितर इतीमं
मन्त्रं पिण्डमंमुख एवोक्त्वाऽप्रदक्षिणं पर्यावृत्त्य उदङ्मुखो भूत्वा
श्वासधारणं कृत्वा उपविशेत् । आतमनात् । तमु ग्लानौ इत्यनुशा-
सनात् तमनं ग्लानिः । उदङ्मुखोऽवस्थानमात्रेण ग्लानिर्न स-
म्भवतीति श्वासावरोधोऽपि सूत्रकारस्याभिप्रेत इत्युच्यते ।
सूत्रान्तरे च श्वासावरोधः स्पष्टतयैवोक्तः । तथाच—

आश्वलायनसूत्रम्, यथाशक्त्यप्राणन्नासित्वेति ।

अप्राणन् प्राणनिरोधं कृत्वेत्यर्थः । तदाह—

विष्णुः, यथाशक्ति प्राणनिरोधं कृत्वाऽऽसीतेति ।

स वा आतमितोरासीतेति । स वा आतमितोरासीतेत्या-
हुरेतावान् ह्यमुरिति स वै मुहूर्त्तमेवासित्वेतिश्रुतिबलादप्यय-
मर्थोऽवसीयते । अत्र पितर इति मन्त्रवचनं च जपधर्मेण । तत्र
जपत्यत्रपितरो मादयध्वामिति श्रुतेः । जपधर्मश्च स्वरः । एक-
श्रुतिदूरात्सम्बुद्धौ यज्ञकर्मणि सुब्रह्मण्यासामजपन्यूह्याजमानव-
र्जमिति सूत्रेण सुब्रह्मण्यासामजपाद्यतिरिक्तेष्वेवैकश्रुत्यविधाना-
देतेषु स्वरो भवतीत्यवगमात् । स्वरश्चात्र संहितास्वरः । आह-
च्याऽमीमदन्तेति जपति।प्रदक्षिणं प्रत्यावृत्त्य पिण्डसंमुखो भूत्वा
अमीमदन्तेति मन्त्रं स्वरेण पठति । अत्रनेज्य पूर्ववन्नीविं विस्रंस्य
नमो व इत्यञ्जलिं करोति । पूर्ववादिति यजमानपितृपितामहप्र-
पितामहेभ्यस्तैरेव मन्त्रैः तत्तत्स्थानेषु च उदपात्रेण अत्रनेजनं
करोति । नन्वेवं पूर्वं भूमाववनेजनस्य कृतत्वादिदमप्यवनेजनं
भूमावेव कार्यमिति चेत्, सत्यम् । पूर्ववादित्यनेन स्थानातिदेशो-
ऽपि प्राप्यते । तत्तत्स्थानेषु च पिण्डानां निहितत्वात्साक्षात्तत्र
कर्तुमशक्यत्वेन पिण्डोपरि क्रियमाणं तत्र कृतं भवतीति पिण्डो-
पर्येव क्रियते । नन्वेवं भूम्यधिकरणं वाधिष्यते इति चेत्, वाध्यताम्
तत्प्रदेशविशेषप्रापकेण । न चैवं प्रापकस्य समानत्वात्तत्प्रदेशविशेष-
स्यैव कथं न वाध इति वाच्यम् । पिण्डोपरिक्रियमाणं तत्प्रदेशविशेषे
परम्परया भूमौ च कृतं भवतीति तदुभयानुग्रहाय पिण्डोपर्येव
तस्य कर्तुं युक्तत्वात् । नीविं विस्रंस्य । परिहितवस्त्रग्रन्थिविशेषं
विस्रंस्य । परिहितवस्त्रमध्येऽवगूहितं वस्त्रप्रान्तं विस्रंस्येति
तु श्रीदत्तः । विस्रंसनोपदेशाच्च प्रारम्भे नीविमत्परिधा-
नम् । नमो व इत्यञ्जलिं करोति । नमो वः पितरोरसायेत्यादि-
भिर्मन्त्रैः षट् अञ्जलीन् करोति । अथ नीविमुद्गृह्य नमस्कारो-

ति पितृदेषत्या वै नीविस्तस्मान्नीविशुद्गृह्य नमस्करोति यज्ञो
 वै नमो यज्ञियानेवैनानेतत्करोति षट्कृत्वो नमस्करोति षड्वा ऋ-
 तव ऋतवः पितरस्तस्मात्षट्कृत्वो नमस्करोतीति श्रुतेः । सूत्र-
 कारेणानुपसंहारान्नेति चेत्, न । महापितृयज्ञे सूत्रकृतोपसंहृतत्वा-
 त् । षड्वा नमस्कारानिति श्रुतेश्चोभयत्रापि तुल्यत्वात् । प्रतिन-
 मस्कारमञ्जलिकरणं भवतीति तु श्रीदत्तः । गृहान्न इत्यस्यापि
 पठनम् । गृहान्नः पितरो दत्तेति गृहाणां ह पितर ईशत एषो
 एतस्याशीः कर्मण इति श्रुतेः । एतद् इत्यपास्यति सूत्राणि प्र-
 तिपिण्डम् । एतद्गः पितरो वास इति मन्त्रेण तन्तून् प्रतिपिण्डं
 प्रक्षिपति । बहुवचनोपदेशात् त्रीन् । ऊर्णादिशा वा । अपास्य-
 तीत्यनुवर्तते । वेत्युक्तत्वाद्विकल्पः । वयस्युत्तरे यजमानलोमा-
 नि वा । शतायुःपुरुषः । तत्र पञ्चाशद्वर्षादुत्तरम् उत्तरं वयः ।
 तस्मिन् यजमानलोमानि वा अपास्यति । तानि च लोमानि ह-
 दयादिप्रदेशोद्भवानि ग्राह्याणि । प्रदेशान्तरोद्भवानामथुद्भवात् ।
 ऊर्जमित्यपो निषिञ्चति । ऊर्जमित्यनेन मन्त्रेणापः निषिञ्चति
 तर्पयत मे पितृनिति मन्त्रलिङ्गात् । पिण्डानां पित्रधिष्ठानत्वाच्च
 पिण्डेषु निषिञ्चति । पिण्डमूलेष्विति तु केचित् । अवधाय जिघ्रति
 यजमानः । अवधानं त्वध्वर्युः करोति, अवघ्राणं तु यजमानः ।
 अध्वर्युः कर्मसु वेदयोगादिति परिभाषासूत्रेण सामान्यतः कर्म-
 मात्र एवाध्वर्योः कर्तृत्वबोधनात् । न चात्रावधायान्निघ्नतीति
 अवधानावघ्राणयोः समानकर्तृकताबोधकल्यप्त्ययदर्शनात् क-
 थमेवमिति वाच्यम् । ल्यप्त्यस्यात्र तदुत्तरकालतामात्रबोध-
 कत्वात् । निरुप्याज्यं प्रातर्दोहनमन्यस्मिन्नित्यादावपि तथादर्श-
 नात् । अवघ्राणं च यजमानसंस्कारः । अथावजिघ्रति प्रत्यवधा-
 य पिण्डान् स यजमानभाग इति श्रुतेः । तत्रश्च प्रस्थिते यजमा-

ने लुप्यते । एतच्च प्रत्यवधानमुखायां भवति प्रत्यवधायेत्युक्त-
त्वादिति सम्प्रदायः । उल्मुकसकृदाच्छिन्नान्यग्नौ । आदधातीति
शेषः । अत्र प्रथमतः सकृदाच्छिन्नानि अग्नौ आदधाति । तदुत्तर-
मुल्मुकम् । अग्नौ सकृदाच्छिन्नान्यभ्यादधाति पुनरुल्मुकमपि सृ-
जतीति श्रुतेः इति ।

अत्र स्मार्त्ते अध्वर्यादेरभावाद्यजमानः स्वयमेव सर्वं
करोति । न चानाहिताग्नेरप्येष इति सूत्रेणानाहिताग्निकर्त-
व्यत्वेन साङ्गपिण्डपितृयज्ञस्योक्तत्वाद्नाहिताग्निकर्तव्यपिण्डपि-
तृयज्ञेऽध्वर्युणा भवितव्यमिति वाच्यम् । स्मार्त्तेपाकयज्ञेषु
ब्रह्मव्यतिरिक्तऋत्विजां ब्रह्मैवैकर्त्विक् पाकयज्ञेषु स्वयं होता
भवतीति गोभिलेन निराकरणात् ।

अत्रैव पिण्डपितृयज्ञे गुणकाममाह—

कात्यायनः, आधत्तेति मध्यमपिण्डं पत्नी प्राश्नाति पुत्र-
कामा । अस्यार्थः । आधत्त पितरो गर्भमिति मन्त्रेण मध्यमपि-
ण्डं यजमानपत्नी पुत्रकामा प्राश्नाति, प्रसवसमर्थेति सूत्रशेष इति
भाष्यकाराः । अयं पिण्डपितृयज्ञः यस्य पिता पितामहः प्रपिता-
महश्च मृतः तस्य भवति नान्यस्य । तदाह—

कात्यायनः, प्रेतेभ्यो ददातीति ।

तथा, जीवपितृकस्य होमान्तमनारम्भो वा न व्यवेते
जातूकर्ण्यो न जीवन्तमति ददातीति । अस्यार्थः । प्रेते-
भ्यः मृतेभ्यः पितृपितामहप्रपितामहेभ्यः ददाति । कुत एत-
दिति चेत्, स वापराह्णे ददातीत्यादिना अपराह्णस्य
पितृणामशनकालत्वमुक्त्वा पिण्डदानस्योक्तत्वात् । न हि
अपराह्णः जीवतां पितृणामशनकालः । जीवपितृकस्य जीव-
त्पितृकस्य । होमान्तं भवति । अग्नये कव्यवाहनाय स्वाहे-

त्यादिर्होमः तदन्तं भवति । एतच्च अनुपपन्नम् । होमस्य पिण्डदानाङ्गत्वात् । पिण्डदानाभावे च होमकरणस्याकरणसमशीलत्वात् । इत्यतः पक्षान्तरमाह अनारम्भो वेति । जीवत्पितृकस्य पिण्डपितृयज्ञानारम्भः यष्टव्यपित्राद्यभावात् । अथैवं यस्य पिता जीवति पितामहादिश्च मृतः तस्य पिण्डदानं विहाय सम्पूर्णः पिण्डपितृयज्ञः स्यादिति । तत्राह—न व्यवेते जातृकर्ण्यो न जीवन्तमति ददातीति श्रुतेरिति । जातृकर्ण्यः व्यवायं नेच्छति । कुतः न जीवन्तमतिददातीति श्रुतेरिति । अतिददाति अतिक्रम्य ददाति । अत एव जीवपितृकोऽपि जीवान्तर्हितोऽपीति सूत्रोक्तपूर्वपक्षोऽप्यपास्तः । मानवादिमूत्रे विशेषः ।

जीवत्पितुः पिण्डनिधानं जीवत्पितामहस्य वा । न जीवन्तमतिदद्याद्यदि दद्याद्येभ्य एव पिता दद्यात्तेभ्यो दद्यादिति ।
अथ पिण्डपितृयज्ञप्रयोगः ।

तत्र नित्यानि विधाय त्रिधाविभक्तादिनतृतीयांशरूपे द्विधाविभक्तादिनद्वितीयांशरूपे वाऽपराह्णे पिण्डपितृयज्ञकर्माहं करिष्ये इति सङ्कल्प्य प्राचीनावीती भूत्वा नीविं कुर्यात् । नीविकरणं च कुशतिलसंयुक्तानां वस्त्रदशानां सव्यभागे परिहितवस्त्रेण संवेष्ट्यावगूहनमिति देवयाज्ञिकः । ततो ग्रन्थकारलिखनात् देवताभिध्यानम् । तद्यथा, पिण्डपितृयज्ञेनाहं यक्ष्ये, तत्र अग्निं कव्यवाहनं सोमं पितृमन्तम् अमुकगोत्रान् पितृपितामहप्रपितामहान् अमुकामुकशर्मणः व्रीहिभिरहं यक्ष्ये इति चिन्तयेत् । ततः शालाग्नेर्दक्षिणाग्रैर्दक्षिणसंस्थमपसव्यं परिस्तरणम् । ततः पात्रासादनम् । अग्नेः पश्चात् उत्तरतो वा दक्षिणासंस्थम् । तद्यथा, स्तुकु उल्लखं मुसलम् शूर्पम् चरुः उदकम् आज्यम् मेषणम् वज्रः सकृदाच्छिन्नानि व्रीहयः सूत्रोर्णादशा यजमानलो-

स्नामन्यतममिति । यजमानलोम्नामासादनं च तस्योत्तरे वयासि
नान्यदा । स्थाल्यां ग्रहणपक्षे स्रुकसादनाभावः । स्रुकसादनोत्तरं
कृष्णाजिनस्यासादनमिति केचित् । ततः अग्निमपरेण स्रुचि
चरुस्थाल्यां वा अपूर्णता यथा भवति तथा आसादितान् व्री-
हीन् तूष्णीं गृह्णीयात् । ततः उत्थाय अग्नेरुत्तरत आगत्य तत्र
उदग्रवीवमुत्तरलोम कृष्णाजिनमास्तीर्य तदुपरि उलूखले निधाय
तत्र व्रीहीनोप्यमुसलमादायावधाय दक्षिणाभिमुखस्तिष्ठन्नवहन्ति
यावद् व्रीहीणां वितुपीभावो भवति । अत्र कृष्णाजिनास्तरणं-
न भवतीति तु बहवः । तत उलूखलाद् व्रीहीन् शूर्पं कृत्वा
निष्पूय तुपान् पृथक् कृत्वा पुनरुलूखले प्रक्षिप्य फलीकृत्य उलू-
खलान्निष्काश्य शूर्पं कृत्वा कणान् पृथक् कुर्यात् । ततः सकृत्
प्रक्षाल्य तण्डुलान् सोदकचरुपात्रे प्रक्षिप्य अग्रावधिश्रित्य मेक्ष-
णेनाप्रदक्षिणं चालयन्नीपत् शृतं चरुं श्रपयेत् । तत आसादिता-
ज्येन चरुमभिघार्य अग्नेर्दक्षिणत उद्वास्य अप्रदक्षिणं पूर्वपात्रिमु-
त्तरत आनीय स्थापयेत् । ततः सर्व्यं जान्वाच्य मेक्षणेन चरु-
मादाय, अग्नय इत्यस्य प्रजापतिर्ऋषिः अग्निः कव्यवाहनो देव-
ता यजुर्होमे विनियोग इति स्मृत्वा, अग्नये कव्यवाहनाय स्वा-
हेति जुहोति । इदमग्नये कव्यवाहनाय न मम इति त्यागः । पुनर-
पि मेक्षणेनैव चरुमादाय, सोमायेत्यस्य प्रजापतिर्ऋषिः सोमः
पितृमान् देवता होमे विनियोग इति स्मृत्वा, सोमाय पितृगते स्वा-
हेति जुहोति । इदं सोमाय पितृगते न मम इति त्यागः । मेक्षणम-
ग्नौ प्रक्षिप्य ततः अपहता इत्यस्य प्रजापतिर्ऋषिः अनुष्टुप्छ-
न्दः असुरा रक्षांसि च देवताः रेखाकरणे विनियोग इति स्मृ-
त्वा, अपहता असुरा रक्षांसि वेदिषद् इति मन्त्रेण अग्नेर्दक्षिणतः
पश्चमतो वा दक्षिणाग्रामेकां रेखां करोति । तत उदकं स्पृष्ट्वा, ये रूपा-

णीत्यस्य प्रजापतिर्ऋषिः त्रिण्डुपूछन्दः असुरा देवता उल्मुकनिधाने विनियोग इति स्मृत्वा, ये रूपाणि प्रतिमुञ्चमाना असुराः सन्तः स्वधया चरन्ति । परापुरोनिपुरो ये भरन्त्यग्निष्टालोकात्प्रणुदा त्यस्मान् इति मन्त्रेण उल्मुकं रेखाग्रे निदधाति । तत उदकोपस्पर्शनम् । ततो रेखायाम् अमुकगोत्र अस्मत्पितः अमुकशर्मन् अवनेनिक्ष्वेति रेखामूलप्रदेशे पितरमवनेज्य अमुकगोत्र अस्मत्पितामह अमुकशर्मन् अवनेनिक्ष्व इति रेखाया मध्यप्रदेशे पितामहमवनेज्य, अमुकगोत्र अस्मत्पितामह अमुकशर्मन् अवनेनिक्ष्व इति मन्त्रेण रेखाग्रप्रदेशे प्रपितामहवनेजयेत् ! इति सम्प्रदायः । स्वसूत्रे सूत्रान्तरे च पिण्डपितृयज्ञसम्बद्धावनेजनादौ गोत्राद्युच्चारणस्यानुक्तत्वात् गोत्राद्युच्चारणमन्तरैणव अमुकशर्मन् पितरवनेनिक्ष्वेतिरीत्यैवावनेजनपिण्डदानादिकं भवतीत्यन्ये । ततः सकृदाच्छिन्नानि दर्भतृणानि लेखायां दक्षिणाग्राण्यास्तीर्य अमुकगोत्रास्मत्पितः अमुकशर्मन् एतत्तेऽन्नं स्वधा इति मन्त्रेण प्रथमावनेजनस्थाने पितृपिण्डं दद्यात् । ततः अमुकगोत्र अस्मत्पितामह अमुकशर्मन् एतत्तेऽन्नं स्वधा इति द्वितीयावनेजनस्थाने पितामहपिण्डं दत्त्वा, अमुकगोत्रास्मत्पितामह अमुकशर्मन् एतत्तेऽन्नं स्वधा इति तृतीयावनेजनस्थाने प्रपितामहपिण्डं दद्यात् । अथ वा अमुकगोत्र अस्मत्पितः अमुकशर्मन् एतत्तेऽन्नं ये च त्वामनु तस्मै स्वधेतिरीत्या पिण्डान् दद्यात् । पिण्डान् तदेवमन्यतरप्रकारेण दत्त्वा पिण्डाभिमुखः अत्र पितर इत्यस्य प्रजापतिर्ऋषिः यजुः पितरो देवता जपे विनियोग इति स्मृत्वा, अत्र पितरो मादयध्वं यथाभागमावृषायध्वम् इति स्वरेण पठेत् । ततो अप्रदक्षिणमुदङ्पर्यावृत्य श्वासमवरुद्ध्य आत्मनादास्ते । पुनः प्रदक्षिणं पर्यावृत्य पिण्डाभिमुखो भूत्वा

अमीमदन्तेत्यस्य प्रजापतिर्ऋषिः पितरो देवता यजुर्जपे विनियोगः इति स्मृत्वा, अमीमदन्त पितरो यथाभागमावृषायिषत इति स्वरेण पठेत् । ततः पिण्डानामुपरि पिण्डमूलेषु वा पूर्ववदवनेज्य नीविं विस्रंस्य नमो व इत्यादीनां यजुषाम् प्रजापतिर्ऋषिः पितरः लिङ्गोक्ता देवताः अञ्जलिकरणे विनियोग इति स्मृत्वा, नमो वः पितरो रसाय नमो वः पितरः शोषाय नमो वः पितरो जीवाय नमो वः पितरः स्वधायै नमो वः पितरो घोरायेति पञ्चभिर्मन्त्रैः पञ्चाञ्जलीन् कृत्वा, नमो वः पितरो मन्यवे नमो वः पितरः पितरो नमो व इत्येतावता मन्त्रेण षष्ठमञ्जलिं कुर्यात् । नमो वः पितरो मन्यव इत्येतावतैव मन्त्रेण षष्ठमञ्जलिकरणमिति बहवः । ततो गृहान्न इत्यस्य प्रजापतिर्ऋषिः गृहा देवता यजुःपदेन विनियोग इति स्मृत्वा, गृहान्नः पितरो दत्त इति पठेत् । तत एतद् इत्यस्य प्रजापतिर्ऋषिः पितरो देवता यजुः सूत्रदाने विनियोग इति स्मृत्वा, एतद्गः पितरो वास इति मन्त्रेण त्रीणि त्रीणि सूत्राणि ऊर्णाया दशा वा उत्तरे वयसि यजमानलोमानि वा प्रतिपिण्डं दद्यात् । ततः ऊर्जं वहन्तीत्यस्य प्रजापतिर्ऋषिः विरादूच्छन्दः आपो देवता निषेके विनियोगः इति स्मृत्वा, ऊर्जं वहन्तीरमृतं घृतं पयः कीलालं परिस्तुतम् । स्वाधास्थ तर्पयत मे पितॄन् इति मन्त्रेण अत्रनेजनावशिष्टोदकं पिण्डानामुपरि निषिञ्चेत् । ततः पिण्डानुत्थाप्य स्थाल्यां प्रत्यवदधाति । ततो यजमानस्तान् पिण्डानवजिघ्रति । ततः सकृदाच्छिन्नान्यग्नौ प्रक्षिप्य उल्मुकं प्रतिप्रास्यति । तत उदकोपस्पर्शनम् । पुत्रकामा गर्भग्रहणयोग्या पत्नी आधत्त इत्यस्य प्रजापतिर्ऋषिः पितरो देवता गायत्री छन्दः पुत्रकामनया मध्यमपिण्डप्राशने विनियोग इति स्मृत्वा, आधत्त पितरो गर्भं कुमारं पु-

ष्करस्रजम् । यथेह पुरुपोसत् । इति मन्त्रेण मध्यमपिण्डं प्राश्ना-
ति । अस्मिन् पक्षे मध्यमपिण्डस्यानवघ्राणम् ।

इति पिण्डपितृयज्ञविधिः ।

अथ नवप्राशनम् ।

तत्र पारस्करः,

अनाहिताग्नेर्नवप्राशनम् । नवस्थालीपाकं श्रपयित्वाऽऽज्य-
भागाविष्ट्राऽऽज्याहुती जुहोति । शतायुधाय शतवीर्याय शतोतये ।
अभिमातिपाहो शतं यो नः शरदोऽजीजानिन्द्रो नेपदति दुरिता-
नि विश्वा स्वाहाये चत्वारः पथयो देवयाना अन्तराद्यावापृथिवी-
वियन्ति । तेषां योऽज्यानिमजीजिमावहात्तस्मै नो देवाः परिध-
त्तेह सर्वे स्वाहोति । स्थालीपाकस्याग्रयणदेवताभ्यो हुत्वा जुहो-
ति स्विष्टकृते च स्विष्टमग्ने अभितत् पृणीहि विश्वांश्च देवः
पृतना अविष्यत् । गुगन्नु पन्थां प्रदिशन्न एहि ज्योतिष्मद्ध्ये
ह्यजरन्न आयुः स्वाहोति । अथ प्राश्नाति । अग्निः प्रथमः प्राश्नातु स हि
वेद यथा हविः । शिवा अस्मभ्यमोपधीः कृणातु विश्वचर्षणिः ।
भद्रान्नः श्रेयः समनैष्ट देवास्त्वयावशेन समशीमहि त्वा । स नो
मयोऽभूः पितो आविशस्व शन्तोकाय तनुवे स्योन इति । अन्नप-
तीयया वा । अथ यवानामेतमुत्पं मधुना संयुतम् । यवर्ठे सरस्वत्या
अधिवनाय चक्रुः । इन्द्र आसीत्सीरपतिः शतक्रतुः कीनाशा
आसन्मरुतः सुदानव इति । ततो ब्राह्मणभोजनम् । इति ।

अस्यार्थः । आनाहिताग्नेर्नवप्राशनम् । अनाहिताग्निरवैता-
निकाग्निः आवसथिक इति यावत् । यद्यपि निरग्निरप्यनाहिता-
ग्निरिति वक्तुं शक्यते तथापि गृहस्थालीपाकानां कर्मेति गृहा-
ग्निसाध्यानामेव कर्मणां प्रतिज्ञातत्वात् गृह्याग्निरैवानाहिताग्नि-
रत्रोच्यते । नवप्राशनस्य संस्थासु गणनाच्च । पाकसंस्थास्तु निः-

सन्दिग्धं गृह्णाग्निमत एवेति सर्वसम्मतम् । अत एव गोभिलेन अथातः श्रवणाकर्म्मोति श्रवणाकर्म्मोक्त्वा आश्वयुज्यां पौर्णमास्यां पृषातके पायसश्चरुरिति च उक्त्वा नवयज्ञे पायसश्चरुरिति अधिकारिकथनं विनैव श्रवणाकर्म्मादिवन्नवप्राशनमप्युक्तम् । तेन यः श्रवणाकर्म्मादावधिक्रियते स एवात्राधिक्रियत इति ज्ञाप्यते । पारस्करस्तु अनाहिताग्नेर्नवप्राशनमित्यधिकारिणं ब्रुवन् आहिताग्नेरिदं न भवतीति ज्ञापयति । न त्वनाहिताग्नेर्निरग्नेरिदं भवतीति । मुद्दर्शनभाष्यमपि अनाहिताग्नेराग्रयणमित्यापस्तम्बमूत्रव्याख्याने अनाहिताग्निग्रहणम् अर्द्धाधानिनोऽप्याहिताग्नेर्नेदं स्मार्त्तमाग्रयणं श्रौतेन समुच्चेतव्यमित्येवमर्थमित्याह । किञ्च अनाहिताग्नेर्नवप्राशनमिति अगृह्णाग्निसम्बन्धं नवप्राशनस्य ब्रुवत् नेदं सूत्रं चतुरस्रमर्थमावहति अपस्तुतकथनादिति । नवप्राशनमित्यर्थानुगतया संज्ञया एतत्कर्म कृत्वैव नवं प्राशितव्यं नाकृत्वैति ।

तथाच छन्दोगपरिशिष्टे कात्यायनः,

अनिष्ट्वा नवयज्ञेन नवान्नं योऽच्यकामतः ।

वैश्वानरचरुस्तस्य प्रायश्चित्तं विधीयते ॥ इति ।

अत एवाशनस्य नित्यत्वादिदमपि नित्यम् । तद्विशेषस्तु श्रवणाकर्म्मप्रकरणादवगन्तव्यः । एतस्य चाग्रयणशब्दवाच्यत्वाभावात् पौर्णमास्यमावास्यायोर्नियमो न भवति । औचित्याच्छरद्वसन्ती तु भवत इति कर्कः । छन्दोगपरिशिष्टकात्यायनस्तु कालान्तरमप्याह—

शरद्वसन्तयोः के चिन्नवयज्ञं प्रचक्षते ।

धान्यपाकवशादन्ये श्यामाको वनिनः स्मृतः ॥ इति ।

नवं स्थालीपाकं श्रपयित्वेति वदतः पारस्करस्याप्ययमे-

वाशयो यद्वै नव उपलभ्यते तदैवैतद्भवतीति । तथाचोक्तम्—

शाङ्खायनब्राह्मणे, अथ व्रीहिसस्ये यवसस्ये वा आगते ।
तथा, वर्षास्वागते श्यामाकसस्ये पक्षेषु वेणुयवेष्विति ।
वैतानसूत्रे च, पकास्वौषधीष्वाग्रयणमिति ।

अनाहिताग्रेराग्रयणं नवाना* स्थालीपाक* श्रपयित्वेत्या-
द्यापस्तम्बादिसूत्रेष्वेतस्याग्रयणशब्दवाच्यतादर्शनात्पौर्णमास्यमा-
मावस्ययोर्नियमो भवत्येवेत्यन्ये । अत्र देवयाज्ञिकरेणुदीक्षिता-
दिधृतकारिका नानार्थोपसंग्राहिकाः ।

पौष्णद्वये चादितिभद्वये च ब्रह्मद्वये चैव करद्वये च ।
त्रिरुत्तरे विष्णुयुगे ज्ञजीवे सिते च रिक्तातिथिर्वाज्जिते च ॥
यवैर्वसन्ते यष्ट्व्यं व्रीहिभिः शरदीष्यते ।

श्यामाकैश्च शरद्येव ग्रीष्मकाले च वेणुजैः ॥

कृताकृतं वेणुयवैर्वदन्त्याग्रयणं बुधाः ।

समानतन्त्रे वा व्रीहिश्यामाकाग्रयणे उभे ॥

कात्यायनमतनैके श्यामाकेष्ट्यां न कुर्वते ।

शरद्वसन्तयोः केचिन्नवयज्ञं प्रचक्षते ।

धान्यपाकवशादन्ये श्यामाको वनिनः स्मृतः ॥

नानिष्ट्वा नवसस्येन पशुना वाऽग्निमान् द्विजः ।

नवान्नमद्यान्मांसं वा दीर्घमायुर्जिजीविषुः ॥

नवेनानार्चितो येन पशुहव्येन वाऽनलः ।

प्राणानेवात्तुमिच्छेत्स तस्मादाग्रयणं चरेत् ॥

श्यामाकान् वैणवान् व्रीहियवानाग्रयणात्पुरा ।

न भुञ्जीतेति विस्पष्टं यज्ञपाश्वे निरूपितम् ॥

दत्तैव ब्राह्मणेभ्यश्च कृत्वा वा वैश्वदेविकम् ।

अन्यन्नवान्नमशनीयादिति बौधायनश्रुतिः ॥

अनिष्टा वैणवान्नाद्यात् दुर्भिक्षादौ तथाऽऽपदि ।
 श्यामाकवैणवेषु स्यात् देवता सोम एव तु ॥
 नवाशननिपेधोऽयं दम्पत्योरुभयोः समः ।
 नवस्यावध्यपेक्षत्वादास्मिन्नत्राधिरुच्यते ॥
 कियद्दूरं पुराणत्वं नवत्वं कियदन्तिकम् ।
 सस्यानामवाधिर्ज्येष्ठी पौर्णमासी प्रसिद्धितः ॥
 तादृश्योरुभयोः पौर्णमास्योर्मध्ये यदुद्भवम् ।
 धान्यं तन्नवमित्याहुः तत्कालाग्रयणं प्रति ॥
 तदेव च पुराणं स्याद्धर्वमाग्रयणेषु च ।
 यद्वाऽऽग्रयणशास्त्रे तन्नवत्वावध्यपेक्षणे ॥
 ये कालास्तेषु बुद्धिस्थास्तेऽन्योन्यावधयः स्मृताः ।
 प्राट्टकालात्परं पकं शरदाग्रयणे नवम् ॥
 ऊर्ध्वं वसन्तान्निष्पन्नं प्राट्टडाग्रयणे नवम् ।
 प्रत्यासन्नतरत्वाद्वा स्वयमेवावधिर्भवेत् ॥
 यस्मिन्नाग्रयणं कुर्यादतौ तदनुसम्भवम् ।
 धान्यं तन्नवमित्याहुरर्वाक्पकं पुरातनम् ॥
 एवं सति शरत्कालमात्राग्रयणकारिणः ।
 शरत्पकं नवं ज्ञेयमर्वाक्पकं पुरातनम् ॥
 स्मार्त्तमाग्रयणं कृत्वा तत्रैवर्त्तौ कदाचन ।
 यत्रादधीत तत्रर्त्तौ श्रौतस्याग्रयणस्य तु ॥
 कालेऽपि वर्त्तमानेऽपि न श्रौताग्रयणं पुनः ।
 स्मार्त्तेनाग्रयणेनैव सिद्धं यस्मान्नवाशनम् ॥
 सर्वथा व्रीहिलाभे तु शाल्युपादानमिष्यते ।
 यवानामप्यलाभे तु गोधूमानां परिग्रहः ॥
 पुराणा वा प्रदीयन्ते ग्रन्थे श्रुतिरुदाहृता ।

९२८ वीरमित्रोदयस्य संस्कारप्रकाशे

अन्ये तु एकपादिकारूपे द्वितीयकाण्डे देवाश्च वा असुराश्चोभये प्राजापत्याः पस्पृधिरे ततोऽसुराः । उभयीरोपधी-
र्याश्च मनुष्या उपजीवन्ति याश्च पशव इत्यादिवाक्यशेषात् त-
दोत्पन्नलतागुल्माद्यपि न भक्षणीयमित्याहुः ।

गृह्यसङ्ग्रहकारस्तु,

नवग्रहाधिकारस्थाः श्यामाका व्रीहयो यवाः ।

नाशनीयात्तानहुत्वैवमन्येष्वनियमः स्मृतः ॥

ऐक्ष्वं सर्वशुक्लांश्च नीवारांश्चणकांस्तिलान् ।

अकृताऽऽग्रयणोऽशनीयात्तेषां नोक्ता हविर्गुणाः ॥ इति प्राह ।

नव२ स्थालीपाक२ श्रपयित्वाऽऽज्यभागाविष्ट्वाऽऽज्या-
हुती जुहोति । नवग्रहणाद् व्रीहिकाले व्रीहीणां यवकाले यवानाम् ।
स्थालीपाकं चरुं पक्त्वा इत्यादि स्पष्टम् । स्थालीपाकस्याग्रय-
णदेवताभ्यो हुत्वा जुहोति स्विष्टकृते च स्विष्टमग्ने इति । आ-
ग्रयणदेवताः श्रौतोक्ताः इन्द्राग्नी विश्वे देवा द्यावापृथिव्या-
विति । ताभ्यः चरुणा प्रत्येकमेकैकामाहुतिं हुत्वा स्विष्टमग्न
इति स्विष्टकृतः पूर्वं पश्चाच्चाज्याहुतीर्जुहांति । तयोर्मध्ये चरु-
णा सौविष्टकृतम् । ततो महाव्याहृत्यादिप्राजापत्यान्तम् । केचित्
स्विष्टकृते चेति चशब्दमानन्तर्ये वर्णयित्वा स्विष्टमग्न इति
स्विष्टकृद्धोमं मन्यन्ते । स्विष्टकृद्भिर्ज्ञादिति भर्तृयज्ञः । अथ प्रा-
शनात्यग्निः प्रथमः प्राशनात्विति । यत् हुतशेषप्राशनं तत्रायं गु-
णत्रिधिः । यत्प्राशनाति तदनेन मन्त्रेणेत्यर्थः । पक्षान्तरमाह
अन्नपतिशब्दवत्या वा । अन्नपतीयया वेति वाशब्दं केचित् स्वप-
दविभाषां मन्यन्ते । मन्त्रत्वज्ञापकस्य इति शब्दस्यानुच्चारणात् ।
ततश्च अग्निः प्रथम इत्यनेन प्राशनात्येव । अन्नपतेन्नस्य नो
देहीत्ययं मन्त्रस्तास्मिन्नेव प्राशने पठनीयो वा न वेतिविकल्प

इति भर्तृयज्ञः । अथ यवानामेतमुत्त्यमिति । वसन्ते यवानां प्राशने एतमुत्त्यमिति मन्त्रः । ततो ब्राह्मणभोजनमित्युक्तार्थम् ।

अथ प्रयोगः ।

तत्र शरदि वसन्ते च पूर्वोक्तनक्षत्रादियुक्तकाले पौर्णमास्याममावास्यायां वा नवप्राशनं कर्म भवति । तत्र देशकालादिकीर्त्तनान्ते नवप्राशनकर्म्मार्हं करिष्ये इति सङ्कल्पः । तत आधानप्रकरणलिखित आधानहोमयोश्चैवेतिवाक्येन प्रथमप्रयोगे एव मातृपूजापूर्वकं श्राद्धं कृत्वा देवताभिध्यानं कुर्यात् । तत्र प्रजापतिमिन्द्रमग्निं सोमम् इन्द्रं सर्वान् देवान् आज्येन, इन्द्राग्नीं विश्वान् देवान् द्यावापृथिव्यां चरुणा, अग्निं घृतन, अग्निं स्विष्टकृतं चरुशोषेण, अग्निमाज्येन, भूरादीनां पूर्ववत् । अभिध्याय आवससभ्येऽग्नीं ब्रह्मोपवेशनाद्याज्यभागहोमान्तमाधःनवत् । तत आज्याहुतिद्वयं जुहुयात् । शतायुधायेति परमेष्ठी ऋषिः इन्द्रो देवता त्रिष्टुप्छन्दः होमे विनियोगः । शतायुधाय शतवीर्याय शतोतयेऽभिमातिपाहे । शतं यो नः शरदोऽजीजानिन्द्रो नेपदतिदुरितानि विश्वा स्वाहा इति प्रथमाम् । इदमिन्द्राय न मम । ये चत्वार इति परमेष्ठी ऋषिः सर्वदेवतास्त्रिष्टुप्छन्दः होमे विनियोगः । ये चत्वारः पथयो देवयाना अन्तरा द्यावापृथिवी वियन्ति । तेषां योऽज्यानिमजीजिमावहात्तस्मै नो देवाः परिधत्तेह सर्वे स्वाहा इति द्वितीयाम् । इदं सर्वेभ्यो देवेभ्यो न मम । ततः स्थालीपाकमभिघार्य तेनाग्रयणदेवताभ्यो होमं कुर्यात् । इन्द्राग्निभ्यां स्वाहा इदमिन्द्राग्निभ्यां न मम । विश्वेभ्यो देवेभ्यः स्वाहा इदं विश्वेभ्यो देवेभ्यो न मम । द्यावापृथिवीभ्यां स्वाहा इदं द्यावापृथिवीभ्यां न मम । तत आज्येन स्विष्टमग्न इति प्रजापतिर्ऋषिः अग्निर्देवता त्रिष्टुप्छन्दः होमे विनियोगः । स्विष्टमग्रे

१३० वीरमित्रोदयस्य संस्कारप्रकाशे

अभितत्पृणीहि विश्वांश्च देवः पृतना अविष्यत् । सुगन्तु पन्थां
 प्रदिशन्न एहि ज्योतिष्मद्भ्येह्यजरन्न आयुः स्वाहेति हुत्वा इद-
 मग्र्य इति त्यागं विधाय स्थालीपाकादग्रये स्विष्टकृते स्वाहेति
 हुत्वा पुनराज्येन स्विष्टमग्र्य इति जुहोति । ततो महाव्याहृत्या-
 दिप्राजापत्यहोमान्तं कृत्वा, अग्निः प्रथम इति प्रजापतिर्ऋषिः लि-
 ङ्गोक्ता देवता यजुः प्राशने विनियोगः । अग्निः प्रथमः प्राश्नातु
 स हि वेद यथा हविः । शिवा अस्मभ्यमोपधीः कृणोतु विश्वचर्ष-
 णिः । भद्रान्नः श्रेयः समनैष्ट देवास्त्वयावशेन समशीमहि त्वां स
 नो मयोऽभूः पितो आविशस्व शन्तोकाय तनुवे स्यो न इत्यनेन
 मन्त्रेण संश्रवं प्राशनाति । अथ वा अन्नपत इति परमेष्ठी ऋषिः
 लिङ्गोक्ता देवता बृहती छन्दः प्राशने विनियोगः । अन्नपतेन्न-
 स्य नो देहानमीवस्य शुष्मिणः । प्रप्रदातारं तारिष ऊर्जं नो
 धेहि द्विपदे चतुष्पदे । इत्यनेन प्राशनाति । अत्र यवान्नप्राशने
 विशेषः । एतमुत्त्यमिति प्रजापतिर्ऋषिः लिङ्गोक्ता देवता जगती
 छन्दः प्राशने विनियोगः । एतमुत्त्यं मधुना संयुतम् । यव् स-
 रस्वत्या अधिवनाय चक्रुषुः । इन्द्र आसीत्सीरपतिः शतक्रतुः
 कीनाशा आसन्मरुतः सुदानव इत्यनेन प्राश्नाति । ततो ब्राह्मणं
 भोजयेत् ।

इति नवप्राशनप्रयोगः ।

अथ श्रवणाकर्म लिख्यते ।

तत्र पारस्करः, अथातः श्रवणाकर्मम् । श्रावण्यां पौर्णमा-
 स्याम् । स्थालीपाकं श्रपयित्वाऽक्षतधानाश्चैककपालं पुरोडाशं
 धानानां भूयसीः पिष्ट्वाऽऽज्याहुती जुहोति । अपश्वेतपदा जहि पूर्वेण
 चापरेण च । सप्त च वारुणीरिमाः प्रजाः सर्वाश्च राजवान्धवैः
 स्वाहा । न वै श्वेतस्याध्याचारेऽहिर्ददर्श कं चन । श्वेताय वैद-

व्याय नमः स्वाहेति । स्थालीपाकस्य जुहोति विष्णवे श्रवणाय
 श्रावण्यै पौर्णमास्यै वर्षाभ्यश्चेति । धानावन्तमिति धानानाम् ।
 घृताक्तान् सक्तून् सर्पेभ्यो जुहोति । आग्नेयपाण्डुपार्थिवानां स-
 र्पाणामधिपतये स्वाहा श्वेतवायवान्तरिक्षाणां सर्पाणामधिपतये
 स्वाहाऽभिभूः सौर्यादिव्यानां सर्पाणामधिपतये स्वाहेति । सर्व-
 हुतमेककपालं ध्रुवाय भौमाय स्वाहेति । प्राशनान्ते सक्तूनामेकदे-
 शं शूर्पे न्युप्योपनिष्क्रम्य वहिः शालायां स्थण्डिलमुपलिप्योल्का-
 यां प्रियमाणार्यां माऽन्तरागमतेत्युक्त्वा वाग्यतः सर्पानवनेजयति ।
 आग्नेयपाण्डुपार्थिवानां सर्पाणामधिपतेऽवनेनिक्ष्व श्वेतवाय-
 वान्तरिक्षाणां सर्पाणामधिपतेऽवनेनिक्ष्वाभिभूः सौर्यादिव्यानां
 सर्पाणामधिपतेऽवनेनिक्ष्वेति । यथावनिक्तं दर्व्योपघातं
 सक्तून् सर्पेभ्यो बलिं हरति । आग्नेयपाण्डुपार्थिवानां सर्पा-
 णामधिपते एष ते बलिः श्वेतवायवान्तरिक्षाणां सर्पाणाम-
 धिपत एष ते बलिरभिभूः सौर्यादिव्यानां सर्पाणामधिपत एष
 ते बलिरिति । अवनेऽय पूर्ववत्कङ्कतैः प्रलिखति । आग्नेयपाण्डुपा-
 र्थिवानां सर्पाणामधिपते प्रलिखस्व श्वेतवायवान्तरिक्षाणां
 सर्पाणामधिपते प्रलिखस्वाभिभूः सौर्यादिव्यानां सर्पाणामधिपते
 प्रलिखस्वेति । अञ्जनानुलेपनं स्रजश्चाञ्जस्वानुलिम्पस्व स्रजोऽपि
 नहस्वेति । सक्तुशेषं स्थण्डिले न्युप्योदकपात्रेणोपनिनीयोपतिष्ठते
 नमोऽस्तु सर्पेभ्य इति तिसृभिः । स यावत्कामयेत न सर्पा अभ्यु-
 पेयुरिति तावत्सन्ततयोदकधारया निवेशनं त्रिः परिषिञ्चन् प-
 रीयादपश्चेत्पदा जहीति द्वाभ्याम् । दर्वीशूर्पं प्रक्षाल्य प्रतप्य प्र-
 यच्छति । द्वारदेशे मार्जयन्त आपोहिष्ठेति तिसृभिः । अनुगुम्भ-
 मेतं सक्तुशेषं निधाय ततोऽस्तमितेऽस्तमितेऽग्निं परिचर्य्य द-
 र्व्योपघातं सक्तून् सर्पेभ्यो बलिं हरेदाग्रहायण्याः । तं हर-

न्तं नान्तरेण गच्छेयुः । दर्व्याचमनं प्रक्षाल्य निदधाति । धानाः
प्राशनन्त्यसं स्यूताः । ततो ब्राह्मणभोजम् । इति ।

अथशब्दः प्रकरणविच्छेदार्थः । अतःशब्दश्च हेत्वर्थः । य-
तः आवसथ्याग्निसाध्यानि कर्माणि प्रतिज्ञातानि श्रवणाकर्मण-
श्चावसथ्याग्निसाध्यत्वम् । अतः श्रवणाकर्म व्याख्यास्यत इति
मूत्रशेषः । श्रावण्यां पौर्णमास्याम् । श्रवणयुक्तायां पौर्णमास्यां,
कर्त्तव्यमिति शेषः ।

तथाच द्विरप्यकोशिगृह्यम्, अथातः श्रवणाकर्म तथा
पौर्णमासी श्रवणेन युञ्ज्यात्तस्यामुपरिष्टान्सायमग्निहोत्रस्य द-
क्षिणाग्निमुपसमादधात्योपासनमनाहिताग्नेरथोपकल्पयत इत्यादि ।

यदा च श्रवणयुक्ता न लभ्यते तदा श्रवणरहिताऽपि श्रा-
वणपौर्णमासी ग्राह्या । अथातः श्रवणाकर्म पौर्णमास्यां कृत्य
मिति गोभिलगृह्ये पौर्णमासीमात्रस्योपादानात् । यदि पुनस्त-
स्यां पौर्णमास्यां मूतकादिना कर्तुं न शक्यते तदा आग्रहा-
यणीपर्यन्तं यदाकदाचिद्भ्रूलिवर्जमशेषतः कर्त्तव्यम् । तदाह—

छन्दोगपरिशिष्टे कात्यायनः,

श्रवणाकर्म लुप्तं चेत्कथञ्चित्मूतकादिना ।

आऽऽग्रहायणिकं कुर्याद्भ्रूलिवर्जमशेषतः ॥ इति ।

आ आग्रहायणिकमित्येवं पदच्छेदः । स्थालीपाकः श्रप-
यित्वा । स्थालीपाकं चरुं श्रपयित्वा । अक्षतधानाश्च । अक्षताः
यवाः तत्सम्पाद्याः धानाः अक्षतधानाः । चकारात् श्रपयित्वा
श्रपणेन सम्पाद्य ।

तदुक्तं छन्दोगपरिशिष्टे,

अक्षतास्तु यवाः प्रोक्ता भृष्टा धाना भवन्ति ते । इति ।

यद्वा धानाशब्दस्य भृष्टयवमात्रवाचकत्वात् धानाः श्रपयि-

त्वेत्यनेन निस्तुपयवस्यापि श्रवणप्राप्तेः तन्निरासाय कण्डनादि-
जन्यक्षतशून्यार्थकस्याक्षतपदस्योपादानम् । एवं च कण्डनादि-
जन्यक्षतशून्यैः सतुपयवैः धानाः सम्पाद्या इत्यर्थः । धानाश्च कर्प-
रेण भवन्तीति धानार्थं कर्परं चरुस्थाल्यनन्तरम् आसादनीयम् ।
अर्थवदासाद्येत्यनेन प्रयोजनवतां सर्वेषामेवासादनस्योक्तत्वात् ।
वक्ष्यमाणपुरोडाशार्थकपालं च कर्परानन्तरमेवेति । एककपालं
पुरोडाशम् । एकस्मिन् कपाले संस्कृत एककपालः तम् एक-
कपालम् । श्रपयित्वेत्यनुवर्त्तते । स च पुरोडाशः अश्वशफपरि-
माणः स्वेच्छया समुचितपरिमाणो वा कार्य्यः । पुरोडाशपरिमा-
णस्य तथैव दृष्टत्वात् । तथा च दर्शपूर्णमासप्रकरणे —

श्रुतिः, अश्वशफमात्रं कुर्यादित्युहैक आहुः । कस्तद्वेद
यावानश्वशफो यावन्तमेव स्वयं मनसा न सत्रापृथुं मन्यत एवं
कुर्यादिति ।

कपालमपि तावत्परिमाणमेव न न्यूनाधिकपरिमाणम् ।
उरुप्रथा इति प्रथयति यावत्कपालमनतिपृथुमिति कात्यायने-
न पुरोडाशपृथुत्वस्य कपालपरिमितत्वबोधनात् । अत्र स्थाली-
पाकादिहोमानामितिकर्त्तव्यताविशेषश्रवणेनापूर्वत्वस्य व्यवस्थि-
तत्वात् इह च पुरोडाशादिधर्माणामश्रवणात् पुरोडाशादिश्रवण-
स्वरूपसम्पादकमात्रेतिकर्त्तव्यतया पुरोडाशादयः कर्त्तव्याः । सा
च संयवनकपालाद्युपधानाधिश्रयणप्रथमश्रवणादिरूपा । न चैवं
पेषणादिकमपि क्रियेत तच्चतिरेकेणापि पुरोडाशस्वरूपासिद्धेरि-
ति वाच्यम् । पेषणादिकमन्तरेणापि सिद्धपिष्टमुपादाय पुरोडा-
शादिस्वरूपनिष्पत्तिसम्भवेऽन्यथानुपपन्नत्वाभावेन पुरोडाशादि-
श्रवणविधेस्तदनाक्षेपकत्वादिति । धानानां भूयसीः पिष्ट्वा । धा-
नानां मध्ये भूयसीः धानाः दृषदुपलाभ्यां पिष्ट्वा । दृषदु-

पले चार्थपरिमाणे भवतः । एतच्च षेषणम् आज्यधानापुरोडाशा-
जुद्रास्याज्यमुत्पूयावेक्ष्य प्रोक्षणीश्रोत्पूय पश्चात्कर्तव्यमिति हरिह-
रः। धानोद्वासनोत्तरं भवतीति तु कश्चित् । आज्यभागाविष्ट्वाऽऽज्या-
हुती जुहोति। अपश्चेतपदा जहि, न वै श्वेतस्याध्याचार इति द्वाभ्यां
मन्त्राभ्यां प्रतिमन्त्रं द्वे आहुती जुहोति । पाकयज्ञेष्ववत्तस्यासर्व-
होम इति पूर्वलिखितमूत्रात्सर्वत्र संस्रवस्थापनं च कार्यम् । स्था-
लीपाकस्य जुहोति विष्णवे श्रवणाय श्रावण्यै पौर्णमास्यै वर्षाभ्यश्चे-
ति। स्थालीपाकस्य चरोः विष्णवे स्वाहा श्रवणाय स्वाहा श्रावण्यै
पौर्णमास्यै स्वाहा वर्षाभ्यः स्वाहेत्येवं चतस्र आहुतीर्जुहोति ।
धानावन्तमिति धानानाम् । धानावन्तं करम्भिणमित्येतया ऋचा
धानानामेकाहुतिं जुहोति । घृताक्तान् सक्तून् सर्पेभ्यो जुहो-
ति आग्नेयपाण्डुपार्थिवानां सर्पाणामधिपतये स्वाहा श्वेतवा-
यवान्तरिक्षाणां सर्पाणामधिपतये स्वाहा अभिभूः सौर्यदिव्या-
नां सर्पाणामधिपतये स्वाहेति । घृतेन अक्तान् आज्येन अभ्य-
क्तान् सक्तून् सर्पेभ्यः आग्नेयपाण्डुपार्थिवानामित्यादिभि-
र्मन्त्रैः प्रतिमन्त्रं जुहोति । एतच्चाञ्जनार्थमाज्यं लौकिकं ग्राह्यं न
संस्कृतम् । विषये लौकिकमयुक्तत्वादित्यादिना कात्यायनेन
तथैव व्यवस्थापनात् । नन्वत्र सूत्रे सर्पेभ्य इत्यवाच्यम् ।
मन्त्रलिङ्गादेव सर्पाणां देवतात्वसिद्धेरिति चेत्, न । वि-
जातीयस्यापि स्वजातीयाधिपत्यसत्त्वेन सर्पविजातीयस्या-
पि सर्पाधिपत्यसम्भवात् । सर्पाधिपतित्वेन रूपेण सर्प-
भिन्नमुद्दिश्य त्यागकरणनिराकरणाय सर्पविशेष एव सर्पा-
धिपतिरिति बोधनार्थं सर्पेभ्य इत्यस्य उपादानात् । अथ वि-
जातीयस्य स्वविजातीयाधिपत्यं न कापि दृष्टमिति चेत्, न ।
भूभीर्घेतानामधिपतिः स माऽवत्विन्द्रो ज्येष्ठानां यमः पृथिव्या

वायुरन्तरिक्षस्य सूर्यो दिवश्चन्द्रमा नक्षत्राणामित्यादौ बहुषु त-
द्दर्शनात् । सर्वहुतमेककपालं ध्रुवाय भौमाय स्वाहेति । सर्वहुतं यथा
स्यात्तथा एककपालं पुरोडाशं ध्रुवाय भौमाय स्वाहेति जुहोति ।
प्राशनान्ते सक्तूनामेकदेशं शूर्पे प्रक्षिप्य उप समीप एव शालातो
वहिरागत्य । शूर्पं चात्र नडवंशेपीकान्यतममयं श्रौते तन्मयस्यैव
दृष्टत्वात् । तथा च दर्शपूर्णमासप्रकरणे—

श्रुतिः, अथ शूर्पमादत्ते वर्षदृढमसीति वर्षदृढः ह्येतद्यदि-
नडानां यदि वेणूनां यदीपीकाणामिति ।

वहिः शालायां स्थण्डिलमुपलिप्य । शालायां वहिः स्थ-
ण्डिलं गोमयेन उद्वर्त्य । एतच्च उपलेपनं स्वयमेव कर्तव्यम् । तस्य
पदार्थतया विहितत्वात् । कर्तृविशेषस्य चानुक्तत्वात् । निष्क्रमणो-
पलेपनयोर्ल्यवन्तेनोपादानात् । निष्क्रमणेन सह समानकर्तृक-
त्वलाभाच्च । उल्कायां ध्रियमाणायां माऽन्तरागमतेत्युक्त्वा वा-
ग्यतः सर्पानवनेजयत्याग्नेयेति । ज्वलति काष्ठादावग्नयेन ध्रिय-
माणे आवसथ्यस्य मम चान्तरा मागच्छत इत्यर्थकं माऽन्तरा ग-
मत इति प्रैपमभिधाय मौनी सर्पान् आग्नेय-श्वेत-अभिभूरि-
त्यादिभिरवनेनिक्ष्वेत्यन्तैस्त्रिभिर्मन्त्रैः प्राक्संस्थमवनेजयति । य-
थावनिक्तं दर्व्यापघातः सक्तून् सर्पेभ्यो वलिः हरत्याग्नेयेत्या-
दि । अवनेजनक्रमेण दर्व्या सक्तूनुपहत्योपहत्य सर्पेभ्यो वलि-
म् आग्नेयेत्यादिभिरेष ते वलिरित्यन्तैर्मन्त्रैः प्रतिमन्त्रं द-
दाति । उपघातमिति णमुलप्रत्ययान्तः । उपपूर्वो हन्तिर्ग्रहणार्थः ।
अथ स्त्रुवेणोपहत्येत्यादिश्रुतौ दर्शनात् । दर्व्याः परिमाणादिकं
तु छन्दोगपरिशिष्टे कात्यायनेनोक्तम्—

इध्मजातीयमिध्मार्द्धप्रमाणं मेक्षणं भवेत् ।

वृत्तं चाङ्गुष्ठपृथ्वग्रमवदानक्रियाक्षमम् ॥

एषैव दर्वी यस्तत्र विशेषस्तमहं ब्रुवे ।

दर्वी अङ्गुष्ठपृथ्वग्रा तुरीयोनं च मेक्षणम् ॥ इति ।

इधमजातीयं खादिरं पालाशं वा । विभीतकादिवर्जं यत्कि-
ञ्चिद्वनस्पतिमयं वा ।

तथा च गोभिलः,

अथेधमानुपकल्पते खादिरान्पालाशान् वा । खादिरपाला-
शालाभे विभीतकतिल्वकवाधकनीपनिम्बराजवृक्षशाल्मन्त्यरलु-
दधित्थकोविदारश्लेष्मातकवर्जं सर्ववनस्पतीनामिधमो यथार्थः
स्यादिति ।

इधमार्द्रप्रमाणं प्रादेशप्रमाणम् । इधमस्य प्रादेशद्वयपरिमित-
त्वात् । तदाह—

छन्दोगपरिशिष्टे कात्यायनः,

प्रादेशद्वयमिधमस्य प्रमाणं परिकीर्तितम् । इति ।

वृत्तं वर्तुलदण्डम् । वार्क्षं वृक्षकाण्डनिर्मितं न तु शाखाभव-
म् । पृथ्वग्रं स्थूलाग्रम् । अवदानक्रियाक्षमम् । अवदानग्रहणयोग्य-
म् । एषैव दर्वी यादृशं मेक्षणमुक्तं तादृश्येव दर्वी । यस्तत्र विशेषः
यः दर्वीगतो विशेषस्तमहं ब्रुवे तमहं वदामि । दर्वी अङ्गुष्ठपृथ्व-
ग्रा । अङ्गुष्ठद्वयपरिमितं पृथु विस्तीर्णम् । अग्रं यस्याः सा अङ्गुष्ठ-
पृथ्वग्रा दर्वी भवति । तुरीयोनं च मेक्षणम् । अङ्गुष्ठचतुर्थांश-
न्यूनपरिमाणपृथ्वग्रं मेक्षणं भवति । एवं च प्रादेशपरिमाणा अ-
ङ्गुष्ठपरिमितपृथ्वग्रा खादिरपालाशादिमूलदण्डोद्भवा दर्वी भवति ।
अवनेज्य पूर्ववत्कङ्कतैः प्रालिखत्याग्नेयपाण्डुपार्थिवानामिति । पूर्व-
वदवनेजनं दन्वा त्रिभिः कङ्कतैः एकतोदन्तैः आग्नेयेत्यादिभि-
स्त्रिभिर्मन्त्रैः प्रतिमन्त्रं प्रतिवलिं प्रालिखति कण्डूयति । तच्च क-
ङ्कतं प्रादेशमात्रं वैकङ्कतमिति हरिहरः । वारणान्यहोमसंयुक्तानी-

ति कात्यायनपरिभाषातो वारणमेव भवतीत्यन्ये । अञ्जनानुले-
पनर्ठ० स्रजश्चाञ्जस्वानुलिम्पस्व स्रजोऽपिनहस्वेति । अञ्जनं कज्ज-
लं सौवीरं वा । उभाभ्यामपि चक्षुषः समञ्जनदर्शनात् ।
अनुलेपनं घृष्टमुरभिचन्दनादि । स्रक् पुष्पमाला । आग्नेये-
त्यादिभिर्मन्त्रैः अञ्जस्वानुलिम्पस्व स्रजोऽपिनहस्वेत्यन्तैः प्रति-
बलिहरणं यथाक्रममेकैकं ददाति । अपरे तु अञ्जस्व अनुलि-
म्पस्व स्रजोऽपिनहस्वेत्येतावत्परिमाणा एव एते मन्त्राः न तु
पूर्वमन्त्रस्य शेषभूताः । एवं च अञ्जस्वेत्यादिभिरेव मन्त्रैरञ्जना-
दिकं ददातीत्याहुः । सक्तुशेषं स्थण्डिले न्युप्योदपात्रेणोप-
निनीयोपतिष्ठते नमोऽस्तु सर्पेभ्य इति तिसृभिः । सक्तुशेषं ब-
लिदानावशिष्टं स्थण्डिले शूर्पादिना प्रक्षिप्य । उदपात्रेण उदक-
पात्रेण । उपनिनीयेत्यस्य जलमिति शेषः । जलनिनयनेन स्थण्डि-
लप्रक्षिप्तसक्तुशेषं प्रवाह्येत्यत्र तात्पर्यम् । उपतिष्ठते नमोऽस्तु स-
र्पेभ्य इति तिसृभिर्ऋग्भिः सर्पानुपतिष्ठते । बल्यभिष्टुखः प्राङ्मु-
खः तिष्ठन् नमोऽस्तु सर्पेभ्य इत्यादीन् मन्त्रान् पठतीत्यर्थः । स
यावत्कामयेत न सर्पा अभ्युपेयुरिति तावत्सन्ततयोदधारया
निवेशनं त्रिः परिपिञ्चन् परीयादपश्वेतपदाजहीति द्वाभ्याम् ।
स गृहपतिः यावन्तं देशं सर्पाः न सञ्चरेयुरिति इच्छेत् ता-
वन्तं देशम् अविच्छिन्नया उदकधारया गृहं वारत्रयं परिपि-
ञ्चन् गच्छेत् अपश्वेतपदाजहीति द्वाभ्यां मन्त्राभ्याम् । तत्राद्यं
परिक्रमणं मन्त्रेण । द्वितीयं तृतीयं च तूष्णीमेव । एकद्रव्ये कर्मा-
वृत्तौ सकृन्मन्त्रवचनमिति कात्यायनमूत्रात् । दर्वी शूर्पं च प्रक्षाल्य
प्रतप्य प्रयच्छति । दर्वी शूर्पं च क्षालयित्वा तापयित्वा प्रयच्छेत् ।
तापनं च सन्निधानादुल्कायामेव प्रदानमप्युल्काधारायैवेति
कर्कः । द्वारदेशे मार्जयन्त आपोहिष्ठेति तिसृभिः । शालाया द्वा-

९३८ वीरमित्रोदयस्य संस्कारप्रकाशे

रे आपोहिष्ठा, यो वः शिवतमः, तस्मा अरङ्गमाम व इति तिसृ-
भिर्ऋग्भिः उदकेन आत्मानमभिषिञ्चन्ति । मार्ज्यन्ते इति बहु-
वचनोपदेशाद्ब्रह्मयजमानोल्काधारकाः । अनुगुप्तमेतः सक्तुशेषं
निधाय । सुरक्षितप्रदेशे होमावशिष्टान् सक्तून्निधाय । ततो-
ऽस्तमितेऽग्निं परिचर्य दर्व्योपघ्रातः सक्तून् सर्पेभ्यो बलिः ह-
रेदाग्रहायण्याः । ततः तत्कालमारभ्य । ततः तेभ्यः सक्तुभ्य-
इति कर्कः । प्रतिदिनम् आवसथ्यं सायंहोमेन समाराध्य अ-
स्तमिते सूर्ये दर्व्या गृहीत्वा गृहीत्वा शूर्पे न्युप्तान् सक्तून् सर्पेभ्यो
बलिं हरेत् आग्रहायणीं पौर्णमासीं यावत् । बलिदानं च अ-
वनेजनादिप्रत्यवनेजनान्तं भवतीति कर्कः । उपलेनादिरेखाकर-
णान्तमिति हरिहरः । तः हरन्तं नान्तरेण गच्छेयुः । तं गृहपतिं
बलीन् हरन्तं तस्य आवसथ्यस्य चान्तरान् गच्छेयुः प्राणिनः ।
ततः श्नादयोऽपि निवार्याः । दर्व्याचमनं प्रक्षाल्य निदधाति ।
आचम्यते अनेनेति करणव्युत्पत्त्या आचमनं मुखं तत्प्रक्षाल्य स्था-
पयति । दर्व्याः मुखं प्रक्षाल्य स्थापयतीत्यर्थः । एतच्च प्रक्षालनं
प्रत्यहं भवति बलिदानसंलग्नसक्तुनिर्णेजनार्थत्वात् । सक्तुसम्ब-
न्धस्य च प्रत्यहं भावात् । दर्वीमुखप्रक्षालनस्योपदेशादनु शूर्पप्रक्षा-
लनस्यानुपदेशाच्च शूर्पप्रक्षालनाभावः । धानाः प्राश्नन्त्यसः स्यू-
ताः । धाना भर्जिता यवाः तान् प्राश्नन्ति भक्षयन्ति असः स्यूताः
दन्तैरनवखाण्डिताः । ततो ब्राह्मणभोजनम् । ततः एकस्य ब्राह्मण-
स्य भोजनमित्यर्थः । यद्यपि प्रत्यहं क्रियमाणमिदं सर्पबलिरूपं
भिन्नमेव कर्म इति श्रवणाकर्मप्रतिपादनावसरे न प्रतिपादयि-
तुमुचितम्, तथापि श्रवणाकर्मसम्बद्धद्रव्योपजीवित्वेन सूत्रकृता
श्रवणाकर्मप्रतिपादनावसरे एव एतस्य प्रतिपादितत्वात्तत्प्रति-
पादितमिति ।

अथ प्रयोगः ।

तत्र श्रावण्यां पौर्णमास्यां प्रथमप्रयोगे मातृपूजापूर्वकमाभ्युदयिकं श्राद्धं कृत्वा आवसथ्याग्नेः पश्चात्प्राङ्मुखः पत्न्या सह उपविश्य अग्नेहेत्यादिदेशकालादिकं सङ्कीर्त्य श्रवणाकर्माहं करिष्ये इति सङ्कल्पं कुर्यात् । ततः अनेकपद्दतिकारलिखनात् देवताभिध्यानं कुर्यात् । तद्यथा, श्रवणाकर्मणाऽहं यक्ष्ये, तत्र प्रजापतिमिन्द्रमग्निं सोमं श्वेतपदं श्वेतवैदव्यं घृतेन, विष्णुं श्रावणीं पौर्णमासीं वर्षाश्रुणा, इन्द्रं धानाभिः, आग्नेयपाण्डुपार्थिवानां सर्पाणामधिपतिं श्वेतवायवान्तरिक्षाणां सर्पाणामधिपतिम् अभिभूः सौर्यदिव्यानां सर्पाणामधिपतिं सक्तुभिः, ध्रुवं भौमं पुरोडाशेन, अग्निं स्विष्टकृतं चरुधानासक्तूनां शेषेण, अग्निं वायुं सूर्यम् अग्नीवरुणौ अग्नीवरुणौ अग्निम् अयसं वरुणं सवितारं विष्णुं विश्वान् देवान् मरुतः स्वर्कान् वरुणमदितिं प्रजापतिं चाज्येनाहं यक्ष्ये इति चिन्तयेत् । ततो ब्रह्मोपवेशनादि आज्यभागान्तं पूर्वोक्तप्रकारेण कुर्यात् । ततः पात्रासादनादौ विशेषः । चरुस्थाल्यनन्तरं भर्जनकर्परम् । तत एकं कपालं क्रियमाणपुरोडाशपरिमाणम् । तण्डुलानन्तरं यवान् । ततस्तण्डुलपिष्टानि । एवं पात्राण्यासाद्य अन्यान्यपि पात्राण्युपकल्पयेत् । इपदुपले शूर्पोल्के उल्काधारकं च । उदपात्रं दर्वी कङ्कतत्रयम् अञ्जनम् अनुलेपनं स्रजश्चेति । ततः पवित्रकरणादिप्रोक्षणीनिधानान्ते चरोः स्थानादुत्तरतः अग्नौ भर्जनकर्परमधिश्रित्य तदुत्तरतः अङ्गारं स्थापयित्वा तदङ्गारोपरि कपालमुपदध्यात् । तत्कपालोपरि पुनरुणत्वार्यमङ्गारं निदध्यात् । तत आज्यस्थाल्यामाज्यं निरुप्य चरुस्थाल्यां प्रणीतोदकमासिच्य तण्डुलान् प्रक्षिप्य प्रणीतोदकेन पिष्टानि संयुज्य अश्वशफपरिमाणं यावत्परिमाणे

कृते अत्यधिकपरिमाणता न भवति तावत्परिमाणं वा पुरोडाशं कुर्यात् । ततः युगपत् आज्यादीनां सर्वेषामधिश्रयणम् । तत्र आज्यं ब्रह्माऽधिश्रयति चरुं होमकर्त्ता । अन्यः कश्चित्कर्परे धानाः । कपाले पुरोडाशम् अपर इति । यः पुरोडाशाधिश्रयणं करोति सः अधिश्रयणोत्तरं पुरोडाशस्य प्रथममपि करोति । प्रथमं च यावत्कपालं पुरोडाशस्य विस्तारणम् । ततः होमकर्त्ता सर्वेषां पर्यग्निकरणं करोति । ततः स्रुवं संस्कृत्याज्यमुक्तप्रकारेणोद्वास्य चरुं चोद्वास्याज्यस्योत्तरतः स्थापयित्वा धाना उद्वास्य चरोरुत्तरतो निधाय पुरोडाशमुद्वास्य धानानामुत्तरतः स्थापयेत् । तत आज्योत्पन्नानेक्षणप्रोक्षणप्युत्पन्नानि कृत्वा भूयसीर्धाना हृदुपलाभ्यां पिष्ट्वा स्वल्पा धानाः पृथक् स्थापयित्वा लौकिकवृतेन सक्तूनक्त्वा पद्धतिकारलिखनादरे तु स्थाल्याज्येनैव तदक्त्वा उपयमनकुशादानादि आज्यभागान्तं कर्म कुर्यात् । ततः स्रुवेणाज्यस्थाल्या आज्यं गृहीत्वा अप श्वेतपदा जहीत्यस्य प्रजापतिर्ऋषिः लिङ्गोक्ता देवता यजुः इति स्मृत्वा “अपश्वेतपदा जहि पूर्वेण चापरेण । सप्त च वारुणीरिमाः प्रजाः सर्वाश्च राजवान्धवैः स्वाहा” इति जुहोति । इदं श्वेतपदे न ममेति त्यागः । तथैव ऋग्यादिकं स्मृत्वा “न वै श्वेतस्याध्याचारेहिर्ददर्श कं चन । श्वेताय वैदव्याय नमः स्वाहा” इति पुनस्तथैव जुहोति । इदं श्वेताय वैदव्याय नम इति त्यागः । ततः स्थालीपाकमभिघार्य स्रुवेण स्थालीपाकस्य चतस्र आहुतीर्जुहोति । तद्यथा, विष्णवे स्वाहा इदं विष्णवे न मम । श्रवणाय स्वाहा इदं श्रवणाय न मम । श्रावण्यै पौर्णमास्यै स्वाहा । इदं श्रावण्यै पौर्णमास्यै न मम । वर्षाभ्यः स्वाहा इदं वर्षाभ्यो न मम । ततो धाना अभिघार्य स्रुवेणादाय धानावन्तमित्यस्य प्रजापत्यश्विसरस्वतीन्द्रा ऋषयः

त्रिष्टुप् छन्दः इन्द्रो देवता होमे विनियोगः—इति स्मृत्वा “धानावन्तं करम्भिणमपूपवन्तमुक्थिनम् । इन्द्रं प्रातर्जुपस्व नः स्वाहा” इति होमः । इदमिन्द्राय न मम इति त्यागः । ततः सक्तून् स्रुवेणादाय आग्नेयपाण्डुपार्थिवानामित्यस्य परमेष्ठी ऋषिः लिङ्गोक्ता देवता यजुः होमे विनियोगः—इति स्मृत्वा आग्नेयपाण्डुपार्थिवानां सर्पाणामधिपतये स्वाहेति होमः । इदमाग्नेयपाण्डुपार्थिवानां सर्पाणामधिपतये न ममेति त्यागः । पुनस्तथैव ऋष्यादिकं स्मृत्वा श्वेतवायवान्तरिक्षाणां सर्पाणामधिपतये स्वाहेति होमः । इदं श्वेतवायवान्तरिक्षाणां सर्पाणामधिपतये न मम इति त्यागः । पुनस्तथैव ऋष्यादिकं स्मृत्वा अभिभूः सौर्यदिव्यानां सर्पाणामधिपतये स्वाहेति होमः । इदम् अभिभूः सौर्यदिव्यानां सर्पाणामधिपतये न ममेति त्यागः । ततः पुरोडाशमभिघार्य सम्पूर्णं पुरोडाशं स्रुवे गृहीत्वा ध्रुवाय भौमाय स्वाहेति जुहोति । इदं ध्रुवाय भौमाय न मम इति त्यागः । ततः चरुधानासक्तूनामुत्तरार्द्धान्महत्तरे स्रुवे अवदानत्रयं गृहीत्वा अग्नये स्विष्टकृते स्वाहेत्युत्तरार्द्धं जुहोति । इदमग्नये स्विष्टकृते न मम इति त्यागः । ततो महाव्याहृतिहोमादिब्रह्मदाक्षिणादानान्तं कुर्यात् । ततो हुतशेषं सक्तूनामेकदेशं शूर्पे गृहीत्वा उदकपात्रं दर्वी कङ्कतत्रयम् अञ्जनम् अनुलेपनं स्रजश्चादाय सपत्नीको ब्रह्मणा उल्काधारेण च सह शालाया उदीच्यां दिशि प्राच्यां दिशि वा स्थण्डिलं कृत्वा तदुपलिप्य उल्काधारकेण लौकिकाग्न्युल्कायां ध्रियमाणायां माऽन्तरा गमत इति प्रैषं दत्त्वा वाग्यत उदकपात्रोदकेन आग्नेयपाण्डुपार्थिवानां सर्पाणामधिपते अवनेनिक्षत्रं इति स्थण्डिले अवनेज्य तदवनेजनदेशपूर्वतः स्थण्डिले एव पुनः प्राच्यां दिशि श्वेतवायवान्तरिक्षाणां सर्पाणामधि-

पते अवनेनिक्ष्वेति अवनेज्य पुनस्तदवनेजनपूर्वतः स्थण्डिले एव
 अभिभूः सौर्यदिव्यानां सर्पाणामधिपते अवनेनिक्ष्वेति अवने-
 ज्य भूमौ उदपात्रं निदध्यात् । ततो दर्व्यां सक्तून् शूर्पादादा-
 यादाय आग्नेयपाण्डुपार्थिवानां सर्पाणामधिपत एष ते बलिः,
 श्वेतत्रायवान्तरिक्षाणां सर्पाणामधिपत एष ते बलिः, अभिभूः
 सौर्यदिव्यानां सर्पाणामधिपत एष ते बलिरित्येभिर्मन्त्रैरवने-
 जनक्रमेण तत्स्थाने बलीन् दद्यात् । ततः पूर्ववदवनेजनं कृत्वा
 आग्नेयपाण्डुपार्थिवानां सर्पाणामधिपत इत्यादिभिः प्रलिखस्वेत्य-
 न्तैः त्रिभिर्मन्त्रैः कङ्कतत्रयेण प्रतिबलिं प्रतिमन्त्रं प्रलिखति ।
 तत आग्नेयेत्यादिभिरेव मन्त्रैरञ्जस्वेत्यन्तैः प्रतिमन्त्रं प्रतिबलि-
 मञ्जनं ददाति । पुनस्तैरेव मन्त्रैरनुलिम्पस्वेत्यन्तैः प्रतिमन्त्रं
 प्रतिबलिम् अनुलेपनं ददाति । पुनस्तैरेव मन्त्रैः स्रजोऽपिनहस्वे-
 त्यन्तैः प्रतिमन्त्रैः प्रतिबलिं पुष्पमालां ददाति । अथ वा अञ्ज-
 स्वेति अञ्जनदानम् अनुलिम्पस्वेत्यनुलेपनदानम् स्रजोऽपि-
 नहस्वेति मालादानम् न पूर्वमन्त्रानुपङ्ग इति । ततः सक्तुशेषं
 स्थण्डिले प्रक्षिप्य उदपात्रस्थजलेन प्लावयेत् । ततः नमोऽस्तु
 सर्पेभ्य इति तिमृणां साध्या ऋषयः सर्पा देवता अनुष्टुप् छन्दः
 उपस्थाने विनियोगः इति स्मृत्वा, “नमोऽस्तु सर्पेभ्यो ये के च
 पृथिवीमनु । ये अन्तरिक्षे ये दिवि तेभ्यः सर्पेभ्यो नमः ॥ या इषवो
 यातुधानानां ये वा वनस्पतीं रजु । ये वा वटेषु शेरते तेभ्यः स-
 र्पेभ्यो नमः ॥ ये वाऽमी रोचने दिवो ये वा सूर्यस्य रश्मिषु ।
 येपामप्सु सदस्कृतं तेभ्यः सर्पेभ्यो नमः” इति तिसृभिर्ऋग्भिः
 सर्पानुपतिष्ठेत । एतावद्देशं सर्पा न प्रविशेयुरिति यावत्कामयेत
 तावन्तं देशं सन्ततयोदकधारया परिषिञ्चन् गृहं त्रिः परीयात् ।
 तत्र आद्यं परिक्रमणम् ऋष्यादिस्मरणपूर्वकम् अपश्चेतपदाज-

हीतिपूर्वलिखितमन्त्राभ्याम् । उत्तरं परिक्रमणद्वयं च तूष्णीम् ।
 दर्वी शूर्पं च प्रक्षाल्य उल्कायां सकृत्प्रतप्य उल्काधारिणे प्रयच्छ-
 ति । ततः शालाया द्वारि उपविश्य आपोहिष्टेत्यादीनां सिन्धुद्वीप
 ऋषिः गायत्रीछन्दः आपोदेवता मार्जने विनियोग इति स्मृत्वा,
 आपोहिष्टामयो भुवस्तान ऊर्जे दधातन । महे रणाय चक्षसे ॥ यो वः
 शिवतमो रसस्तस्य भाजयतेह नः । उशतीरिव मातरः ॥ तस्मा
 अरङ्गमामवो यस्य क्षयाय जिन्वथा । आपो जनयथाच नः ॥ इति त्र्युचे-
 न ब्रह्मयजमानोल्काधाराः स्वस्वात्मानं जलेन मार्ज्यन्ते । ततो
 ब्रह्मयजमानोल्काधारा अनवखण्डयन्तः धानाः प्राश्नन्ति । ततः
 एकं ब्राह्मणं भोजयेत् । सक्तुशेषं च सुगुप्ते देशे निदध्यादिति ।
 इति श्रवणाकर्मप्रयोगः ।

अथ सर्पबलिहरणप्रयोगः ।

अस्तमिते सूर्ये सायं होमानन्तरं शूर्पं सक्तुन् कृत्वा दर्वी
 कङ्कतम् उदपात्रं च गृहीत्वा सपत्रीकः सोल्काधारो बहिः शालायां
 गत्वा स्थण्डिलोपलेपनादिपरिलेखनान्तं बलिहरणं प्रतिदिनं
 पूर्ववत्कुर्यात् । माऽन्तरा गमतेति प्रैषाभावः । न कश्चिदन्तरा
 गच्छेत् । दर्वीमुखस्यैव प्रक्षालनं न सम्पूर्णदर्व्याः शूर्पस्य च ।
 एवम् आग्रहायणीपर्यन्तं कुर्यात् ।

इति बलिहरणप्रयोगः ।

अथेन्द्रयज्ञाख्यं कर्म ।

तत्र पारस्करः, प्रौष्ठपद्यामिन्द्रयज्ञः । पायसमैन्द्रः श्रपयित्वा-
 ऽऽपूपांश्चापूपैस्तीर्त्वाऽऽज्यभागाविष्ट्वाऽऽज्याहुतीर्जुहोतीन्द्रायेन्द्रा-
 ण्या अजायैकपदेऽहिर्बुध्न्याय प्रौष्ठपदाभ्यश्चेति । प्राश्नान्ते मरुद्भ्यो
 बलिः हरत्यहुतादो मरुत इति श्रुतेः । आश्वत्थेषु पलाशेषु मरुतो-
 ऽश्वत्थे तस्थुरिति वचनात् । शुक्रज्योतिरिति प्रतिमन्त्रम् । विमुखेन-

च मनसा । नामान्येषामेतानीति श्रुतेः । इन्द्रं देवीरिति जपति । ततो ब्राह्मणभोजनम् इति ।

अस्यार्थः । प्रौष्ठपद्यां भाद्रपदपौर्णमास्याम् । यद्यप्यत्र प्रौष्ठपदसम्बन्धिनी या कापि तिथिः प्रतीयते तथापि अथातः श्रवणाकर्म श्रावण्यां पौर्णमास्यामित्युपक्रम्य प्रौष्ठपद्यामिन्द्रयज्ञः आश्वयुज्यां पृषातका इति विधानात् प्रौष्ठपद्यादिभिः पदैः पौर्णमास्येव विशेष्यत्वेनोपतिष्ठते । तस्याम् इन्द्रयज्ञाख्यं कर्म भवति । पायसमैन्द्रं श्रपयित्वाऽपूपांश्च । पायसं पयसा निष्पादितं चरुं परमानामिति यावत् ।

पृषदाज्यं सदध्याज्ये परमान्नं तु पायसम् ।

इति कोषात् । ऐन्द्रम् इन्द्रदेवतं श्रपयित्वा पक्वा । पायसं श्रपयित्वेत्येतावतैव सिद्धे ऐन्द्रमिति देवतातद्धितनिर्देशस्तदेवत्यहोमविधानार्थः । अवसरस्तूपरिष्ठाद्द्रक्ष्यते । पायसश्रपणार्थं दुग्धस्यापि प्रणयनमत्र कार्यम् । उपदेशानिदेशयोरभावान्न दुग्धस्य प्रणयनमित्यपि केचित् । अपूपांश्च पौलिकापरपर्यायान् । चकारात् श्रपयित्वा ।

पूपोऽपूपः पौलिकास्तु पौलिकापौलियूपिकाः ।

इत्यभिधानचिन्तामणिः । अपूपो मण्डक इत्यष्टकाप्रकरणे कर्कः । तांश्च चतुरः कुर्यात् । प्रतिदिशं संस्तरणार्थं हि ते इति हरिहरः । अन्ये तु यावद्भिः संस्तरणमुपपद्यते तावतोऽपूपानाहुः । अपूपैस्तीर्त्वाऽऽज्यभागाविष्टाऽऽज्याहुतीर्जुहोतीन्द्रायेत्यादि । अपूपैः अग्निं स्तीर्त्वा तत आज्यभागाविष्टा इन्द्रायेत्याद्या आज्यहुतीर्जुहोति । इदं च परिस्तरणं न प्राकृतं श्रपणोत्तरं पाठात् । किन्तु अपूर्वम् । अतश्च प्राकृतपर्युक्षणानन्तरमिदं न कार्यम् । किन्तु आज्यभागाव्यवहितपूर्वक्षणे । स्तीर्त्वेत्यनेन क्रमविधानात् । न

चैवं श्रपयित्वेत्यनेनापि क्रमविधानाच्छ्रपणानन्तरमपि किं न स्यात् । तस्य पायसादिश्रपणविधिपरत्वेन क्रमपरत्वाभावात् । आज्यभागविष्टेत्यस्य तु अनन्यपरत्वात्क्रमपरत्वमेवेति । अन्ये तु नात्रापूर्वं स्तरणं विधीयते । किन्तु प्राकृतस्तरणानुवादेन दर्भकार्येऽपूषविधिर्लाघवात् । अतश्च अपूषास्तरणाज्यभागयोरानन्तर्यं स्तृत्वेति क्त्वाप्रत्ययबोधितमपि प्राकृतं च विकृताविति न्यायेन बाधित्वा पर्युक्षणानन्तरमेवावतिष्ठत आस्तरणमित्याहुः । ग्रन्थकारास्तु उपयमनकुशादानान्पूर्वमेवाहुः । प्राञ्जहाव्याहृतिभ्यः स्विष्टकृदन्यच्चेडाज्याद्धविरिति सूत्रेण महाव्याहृतिहोमात्प्राक् स्विष्टकृद्धोमेन भवितव्यम् । न च प्रधानमहुत्वा स्विष्टकृद्धोमस्ततः कर्तुं शक्यते । शेषात्स्विष्टकृते समवद्यतीतिवचनात् । तस्मादत्रावसरे इन्द्राय स्वाहेति पायसेनैकाहुतिः । ततः स्विष्टकृदादिप्राजापत्यान्ता नवाहुतयः । प्राशनान्ते मरुद्भ्यो बलिः हरत्यहुतादो मरुत इति श्रुतेः । ततः संस्त्रवभक्षान्ते मरुद्भ्यः देवताविशेषेभ्यः बलिं हरति बलिं ददाति । बलिमित्येकवचनं जात्येपक्षम् प्राशनान्तग्रहणं माभूत्कालमेव बलिहरणमित्येतदर्थम् । बलिप्रमाणं पक्षादिप्रकरणेऽभिहितम् । कथमेभ्यो होमो न क्रियते बलिरेव दीयत इत्याह अहुतम् अदन्तीत्यहुतादः तादृशा मरुत इति श्रुतेः । विशेषमाह । आश्वत्थेषु पलाशेषु । मरुतोऽश्वत्थे तस्थुरिति वचनात् अश्वत्थसम्बन्धिषु बलिदानं कर्तव्यम् । यत्र च येषामवस्थानं तत्रैव तेषां दानमुचितमित्यभिप्रायः । मन्त्रानाह शुक्रज्योतिरिति प्रतिमन्त्रम् । विमुखेन च मनसा नामान्येषामेतानीति श्रुतेः । ननु नामभिरेवात्रत्यबलिदानं दृष्टं कुतोऽत्र मन्त्रैर्दीयते इत्याह । नामान्येषामेतानीति श्रुतेः । एषां मरुताम् । एतानि शुक्रज्योतिःप्रभृतीनि । अत एव

९४६ वीरमित्रोदयस्य संस्कारप्रकाशे

यावतीषु कण्डिकामु नामबुद्धिः तावतीभिरेव बलिदानम् ।
ताश्च शुक्रज्योतिरित्यादिषट् । उग्रश्च भीमश्चेत्यादिना अध्ये-
तृप्रसिद्धेन विमुखेन च मनसा मनमैव बलिपन्त्रान् स्म-
रेत् । न मुखेनोच्चरेत् । इन्द्रं दैवीरिति जपति । इन्द्रं
दैवीरित्यमुं मन्त्रं जपति । ततो ब्राह्मणभोजनमित्युक्तार्थम् ।
इति सूत्रार्थः ।

अथ प्रयोगः ।

प्रथमप्रयोगे भाद्रपदपौर्णमास्यां देशकालादिकीर्त्तनान्ते
इन्द्रयज्ञकर्माऽहं करिष्य इति सङ्कल्पः । ततो मातृपूजामाभ्युदयि-
कं च कृत्वाऽऽवसथ्याग्रौ कर्म कुर्यात् । ततो ब्रह्मोपवेशनमारभ्य
संस्त्रवप्राशनान्ते विशेषः । अपां दुग्धस्य च प्रणयनम् । तत्र
प्रणयनपात्रे मध्ये सेतुं कृत्वा मूलभागे जलम् अन्यत्र क्षीरं
निनीय प्रणयनं कार्यम् । मूलभागे वा क्षीरमितरत्र जलम् ।
उपकल्पनीयानि तण्डुलपिष्टम् सप्ताश्वत्थपत्राणीति हरिहरः ।
यवपिष्टं लौकिकोदकम् अपूपसंयवनार्थं, खर्परं च अपूपार्थमेव,
सप्ताश्वत्थपत्राणीति युक्तमेव गङ्गाधरो लिलेखोपकल्पनीयानि ।
तत आज्यनिर्वीपं कृत्वा चरुपात्रे प्रणीतक्षीरमासिच्य तण्डुलान्
प्रक्षिपेत् । प्रणीतोदकेन पिष्टं सम्यक् बद्धा तेन चतुरोऽपूपा-
न्निर्माय स्तरणपर्याप्तान् वा निर्माय खर्परेऽधिश्रयेदिति हरि-
हरः । लौकिकोदकेनैव संयवनमिति गदाधरः । तत्रायं क्रमः ।
आदौ आज्याधिश्रयणं तदुत्तरतश्चरुः तदुत्तरतोऽपूपानिति ।
ततः पर्याश्रिकरणादिप्रोक्षण्युत्पवनान्तम् । ततोऽपूपैर्यथोक्तं स्तरणं
प्रतिदिशं चैकैकेन । तत उपयमनकुशादानाद्याज्यभागहोमान्ते
आज्येन षष्ठाहुतीर्जुहोति । आसु च न ब्रह्मणोऽन्वारम्भः ।
इन्द्राय स्वाहा इदमिन्द्राय । इन्द्रायै स्वाहा इदमिन्द्रायै । अज-

यैकपदे स्वाहा इदमजायैकपदे । अहिर्बुध्न्याय स्वाहा इदमहि-
 बुध्न्याय । इदमहये बुध्न्यायेति केचित् । प्रौष्ठपदाभ्यः स्वाहा
 इदं प्रौष्ठपदाभ्यो न ममेति । एवं पञ्चाज्याहुतीर्हुत्वा पायसम-
 भिघार्यं स्रुवेणादाय इन्द्राय स्वाहेति हुत्वा इदमिन्द्राय न मम ।
 ततः पायसेनैव ब्रह्मान्वारब्धः स्विष्टकृद्धोमं विधाय तथैव
 महाव्याहृत्यादिप्राजापत्यान्ता नवाहुतीर्हुत्वा संस्रवं प्राश्य द-
 क्षिणां दद्यात् । ततोऽग्नेरुत्तरतः प्राक्संस्थानि उदक्संस्थानि वा
 सप्ताश्वत्थपर्णानि निधाय स्रुवेण पायसशेषमादाय शुक्रज्यो-
 तिरित्यादिभिर्नमस्कारान्तैः षड्भिः उग्रश्च भीमश्चेत्येतेन सप्तमेन
 च नमोऽन्तेन मनसैव स्मृतेन एकैकस्मिन् पत्रे एकैकेन मन्त्रेण
 बलिं हरति । तत्रेत्यं प्रयोगः । शुक्रज्योतिश्चेति प्रजापतिर्ऋषिः
 साध्या वा मरुतो देवता उष्णिक् छन्दः मरुद्भ्यो बलिदाने वि-
 नियोगः । शुक्रज्योतिश्च चित्रज्योतिश्च सत्यज्योतिश्च ज्योति-
 ष्मांश्च । शुक्रश्च ऋतपाश्चात्यःहाः नमः ॥ इदं शुक्रज्योतिषे चित्र-
 ज्योतिषे सत्यज्योतिषे ज्योतिष्मते शुक्राय ऋतपसेऽत्यःहसे च न
 मम । एवमेकं बलिम् एकस्मिन् पत्रे दत्त्वा पुनः स्रुवेणादाय
 ईदृङ् चेति प्रजापतिर्ऋषिः साध्या वा मरुतो वा देवता गायत्री-
 छन्दः बलिदाने विनियोगः । ईदृङ्चाऽन्यादृङ् च सदृङ् च प्र-
 तिसदृङ् च । मितश्च संमितश्च सभराः नमः ॥ इदभीदृशेऽन्यादृशे
 सदृशे प्रतिसदृशे मिताय संमिताय सभरसे च न ममेति द्वितीय-
 पत्रे द्वितीयं बलिं दत्त्वा, पुनस्तथैवावदाय ऋतश्चेति प्रजापतिर्ऋ-
 षिः साध्या वा मरुतो देवता उष्णिक् छन्दः बलिदाने विनियोगः ।
 ऋतश्च सत्यश्च ध्रुवश्च धरुणश्च । धर्ता च विधर्ता च विधारयः नमः ॥
 इदमृताय सत्याय ध्रुवाय धरुणाय धर्त्रे विधर्त्रे विधारयाय च न मम
 इति तृतीयपत्रे दत्त्वा, पुनस्तथैवावदाय ऋतजिज्ञेति प्रजापतिर्ऋ-

१४८ वीरमित्रोदयस्य संस्कारप्रकाशे

पिः साध्या वा मरुतो देवता गायत्री छन्दः बलिदाने विनियोगः । ऋतजिच्च सत्यजिच्च सेनजिच्च मुपेणश्च । अन्तिमित्रश्च दूरे अमित्रश्च गणः नमः ॥ इदमृतजिते सत्यजिते सेनजिते मुपेणाय अन्तिमित्राय दूरेअमित्राय गणाय च न ममेति चतुर्थपत्रे दत्त्वा, पुनस्तथैवावदाय ईदृक्षास इति प्रजापतिर्ऋषिः साध्या वा मरुतो देवता गायत्री छन्दः बलिदाने विनियोगः । ईदृक्षास एतादृक्षास ऊपुणः सदृक्षासः प्रतिसदृक्षास एतन । मितामश्च सम्मितासो नो अग्र सभरसो मरुतो यज्ञे अस्मिन् नमः ॥ इदमीदृक्षेभ्यः एतादृक्षेभ्यः सदृक्षेभ्यः प्रतिसदृक्षेभ्यो मितेभ्यः सम्मितेभ्यः सभरेभ्यो मरुद्भ्यश्च न ममेति पञ्चमे पत्रे दत्त्वा, पुनस्तथैव गृहीत्वा स्वतवांश्चेति प्रजापतिर्ऋषिः साध्या वा मरुतो देवता उष्णिकू छन्दः मरुद्भ्यो बलिदानं विनियोगः । स्वतवांश्च प्रघासी च सान्तपनश्च गृहमेधी च । क्रीडी च शाकीवाञ्जेषी नमः ॥ इदं स्वतवसे प्रघासिने सान्तपनाय गृहमेधिने क्रीडिने शाकिने उज्जेषिणे च न मम इति षष्ठपत्रे दत्त्वा, पुनस्तथैव उग्रश्चेति प्रजापतिर्ऋषिः साध्या वा मरुतो देवता गायत्री छन्दो मरुद्भ्यो बलिदाने विनियोगः । उग्रश्च भीमश्च ध्वान्तश्च धुनिश्च । सासह्याभियुग्वा च विक्षिपः स्वाहा नमः ॥ इदमुग्राय भीमाय ध्वान्ताय धुनये सासह्येऽभियुग्वने विक्षिपाय च न ममेति सप्तमे पत्रे बलिं दत्त्वा, इन्द्रं दैवीरिति प्रजापतिर्ऋषिः साध्या वा मरुतो देवता यजुः जपे विनियोगः । इन्द्रं दैवीर्विशो मरुतोऽनुवर्त्मानो भवन्यथेन्द्रं दैवीर्विशो मरुतोऽनुवर्त्मानोऽभवन् । एवमिदं यजमानं दैवीश्च विशो मानुषीश्चानुवर्त्मानो भवन्तु । इति स्वरपूर्वकं जपः । मरुद्भ्यो बलिहरतीति विधेः सर्वत्र इदं मरुद्भ्य इति वा त्यागः । ततो ब्राह्मणभाजनम् । इदं च सूत-

कादिना मुख्यकालातिक्रमे प्राक् आश्विन्याः पौर्णमास्या यथा-
सम्भवं कार्यमिति गङ्गावरकारिकाकारादयः ।

इतीन्द्रयज्ञः समाप्तः ।

अथाश्वयुजीकर्म ।

तत्र पारस्करः,

आश्वयुज्यां पृषातकाः । पायसमैन्द्रं श्रपयित्वा दधिमधु-
घृतमिश्रं जुहोतीन्द्रायेन्द्राण्या आश्विभ्यामाश्वयुज्यै पौर्णमास्यै
शरदे चेति । प्राशनान्ते दधिपृषातकमञ्जलिना जुहोति ऊनं
मे पूर्यतां पूर्णं मे माव्यगात्स्वाहेति । दधिमधुघृतमिश्रममात्या अ-
वेक्षन्त आयात्विन्द्र इत्यनुवाकेन । मातृभिर्वत्सान्सं सृज्य तां
रात्रिमाग्रहायणीं च । ततो ब्राह्मणभोजनमिति ।

आश्वयुज्यां पृषातकाः, भवन्तीति शेषः । आश्वयुजीश-
ब्देन च आश्विनी पौर्णमासी अभिधीयते । पृषातकाः इति च
कर्मनाम । एवं च आश्विन्यां पौर्णमास्यां पृषातका इतिसंज्ञकं
कर्म भवतीत्यर्थः । पायसमैन्द्रं श्रपयित्वा दधिमधुघृतमिश्रं जु-
होति । इन्द्रदेवत्यं पयसा संस्कृतं द्रव्यं श्रपणेन संसाध्य दधिम-
धुघृतमिश्रं कृत्वा वक्ष्यमाणदेवताभ्यो जुहोति । इन्द्रायेन्द्राण्या
आश्विभ्यामाश्वयुज्यै पौर्णमास्यै शरदे चेति । इन्द्रायेत्यादिभिः
पञ्चभिर्मन्त्रैः स्वाहाकारान्तैः प्रतिमन्त्रं पञ्चाहुतीर्जुहोति । प्राश-
नान्ते दधिपृषातकमञ्जलिना जुहोत्यूनं मे पूर्यतामिति । स्वष्ट-
कृन्महाव्याहृत्यादिहोमीयसंस्वप्राशनान्ते दधिमिश्रितं आज्यम्
अञ्जलिना संयुताभ्यां प्रसृतिभ्यां जुहोति ऊनं मे पूर्यतामिति
मन्त्रेण । पृषातकशब्देन दधिमिश्रितमाज्यमेवोच्यते ।

तथाऽभिधानचिन्तामणौ,

आज्ये तु दधिसंयुक्ते पृषदाज्यं पृषातकम् । इति ।

१५० वीरमिश्रोदयस्य संस्कारप्रकाशे

एवं च दधिप्रधानं पृषातकमित्यर्थः । अन्ये तु पृषदाज्यं सम्पाद्य पुनरपि दध्ना संयोज्य जुहोतीत्याहुः । अञ्जलिशब्देन संयुतप्रसृतिद्वयमेवोच्यते ।

तथाच अमरसिंहे,

पाणिर्निकुब्जः प्रसृतिः तौ युतावञ्जलिः पुमान् । इति ।

दधिमधुघृतमिश्रमात्या अवेक्षन्त आयात्विन्द्र इत्यनुवाकेन । दधिमधुघृतमिश्रं पायसम् अमात्याः यजमानगृह्याः । गयः कृदरः इत्युपक्रम्य अमाशब्दो निघण्टौ गृहनामसु पठितः । एवं च अमा गृहं तत्र भवाः अमात्याः इति अमात्यशब्दस्य व्युत्पादनात् । ते पश्यन्ति आयात्विन्द्र इत्यनुवाकेन आयात्वष्टा इत्यध्येतृप्रसिद्धेनाष्टकण्डिकात्मकेन । मातृभिर्वत्सान् संसृज्य तां रात्रिम् । वत्सपदसमभिव्याहारात् मातृभिः गोभिः वत्सान् संसृज्य सम्मेल्य तां रात्रिम् अत्यन्तसंयोगे द्वितीयास्मरणात् तस्यां समस्तरात्रावित्यर्थः । ततो ब्राह्मणभोजनम् । ततः एकस्य ब्राह्मणस्य भोजनं कारयेदित्यर्थः ।

अथ प्रयोगः ।

आश्विन्यां पौर्णमास्यां प्रथमप्रयोगे मातृपूजापूर्वकमाभ्युदयिकं श्राद्धं कृत्वा आवसथ्याग्नेः पश्चात्पत्न्या सह उपविश्य देशकालादिकं सङ्कीर्ण्य पृषातकारुण्यं कर्माहं करिष्ये इति सङ्कल्पं कुर्यात् । ततः पद्धतिकारलिखनाद्देवताभिधानं करोति । तद्यथा, प्रजापतिमिन्द्रम् अग्निं सोमम् आज्येन, इन्द्रमिन्द्राणीमश्विनौ आश्वयुर्जां पौर्णमासीं दधिमधुघृतमिश्रेण पायसेन, अग्निं स्विष्टकृतं पायसशेषेण, भूरादिदेवताश्चाज्येन, अग्निं पृषदाज्येनाहं यक्ष्ये इति मनसा चिन्तयेत् । ततो ब्रह्मोपवेशनादिप्राशनान्ते विशेषः । प्रणयनपात्रे प्राञ्चमुदञ्चं वा सेतुं कृत्वा

एकस्मिन् प्रदेशे जलमपरस्मिन् प्रदेशे च दुग्धं निनीय पूर्ववत्प्रणयनं कुर्यात् । उपदेशातिदेशयोरभावात् न दुग्धस्य प्रणयनमित्यपि काश्चित् । पात्रासादनानन्तरं दधिमधुघृतान्युपकल्पयेत् । आज्यनिर्वापोत्तरं चरुपात्रे पोतकादिना प्रणीतं सर्वमपि दुग्धं प्रक्षिप्य तत्र तण्डुलावापं कृत्वा आज्याधिश्रयणकाले पूर्ववदधिश्रयणं कुर्यात् । उपयमनकुशादानात्पूर्वं पायसे दधिमधुघृतानि प्रक्षिपेत् । आज्यभागान्ते दधिमधुघृतमिश्रितेन पायसेन जुहोति इन्द्राय स्वाहेति । इदमिन्द्राय न ममेति त्यागः । पुनस्तेनैव इन्द्रायै स्वाहा इदमिन्द्रायै न मम । अश्विभ्यां स्वाहा इदमश्विभ्यां न मम । आश्वयुज्यै पौर्णमास्यै स्वाहा इदमाश्वयुज्यै पौर्णमास्यै न मम । शरदे स्वाहा इदं शरदे न मम । एवं हुत्वा त्यागं च कृत्वा तत एव पायसादवदाय अग्नये स्विष्टकृते स्वाहेति सौविष्टकृतं हुत्वा महाव्याहृतिहोमादिदक्षिणादानान्तं कुर्यात् । ततः स्थाल्याज्ये दधि प्रक्षिप्य पृषदाज्यं कृत्वा अञ्जलिना आदाय ऊनं म इत्यस्य गर्ग ऋषिः गायत्री छन्दः अग्निर्देवता होमे विनियोगः इति स्मृत्वा, ऊनं मे पूर्यतां पूर्णमेमाव्यगात्स्वाहेति मन्त्रेण जुहोति । इदमग्नये न मम इति त्याग इति सम्प्रदायः ।

आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥

इति छन्दोगपरिशिष्टवचनात्प्रजापतिरेवात्र देवता । ततश्च इदं प्रजापतये न मम इति त्याग इति तु के चित् । ततो यजमानपुत्रपौत्रादयः आयात्विन्द्र इत्यादीनां सप्तानां वामदेवप्रजापत्यश्विसरस्वतीगर्गविश्वामित्रवसिष्ठा ऋषयः त्रिष्टुप्छन्दः अष्टमस्य बृहती छन्दः इन्द्रो देवता अवेक्षणे विनियोगः । इति

स्मृत्वा, आयात्विन्द्रो वस उपन इह स्तुतः सधमादस्तु शूरः ।
 वावृधानस्ताविपीर्यस्य पूर्वार्धौर्नक्षत्रमभिभूतिपुष्यात् । आन इन्द्रो
 दूरादान आसादभिष्टिकृदवसेयासदुग्रः । ओजिष्ठोभिर्नृपतिर्वज्रवा-
 हुः सङ्गे समत्सुतुर्वणिः पृतनपून् । आन इन्द्रो हरिभिर्यात्वच्छा-
 र्वाचीनो वसे राधसे च तिष्ठाति वज्री मघवा विरपशीमं यज्ञम-
 नुनो वाजसा तौ । त्रातारमिन्द्रमवितारमिन्द्रं हवेहवे सुहवः शू-
 रामिन्द्रम् । हयामि शक्रं पुरुहूतमिन्द्रं स्वस्तिनो मघवा धात्वि-
 न्द्रः । इन्द्रः सुत्रामा स्ववाः अवोभिः सुमृडीको भवतु विश्ववे-
 दाः । बाधतां द्वेषो अभयं कृणोतु सुवीर्यस्य पतयः स्याम ।
 तस्य वयः सुमतौ यज्ञियस्यापि भद्रे सौमनसे स्याम । ससुत्रामा
 स्ववाः इन्द्रो अस्मे आराच्चिद्रेपः सनुतर्युयोतु । आमन्द्रैरिन्द्र हरि-
 भिर्याहि मयूररोमाभिः । मा त्वा केचिन्नियमन्विन्नपाशिनोति धन्वे-
 वताः इहि । एवेदिन्द्रं वृषणं वज्रवाहुं वसिष्ठासो अभ्यर्चन्त्यर्कैः ।
 स नस्तुतो वीरवद्धातु गोमयूयं पात स्वस्तिभिः सदा नः । इत्य-
 नुवाकेन दधिमधुघृतमिश्रं हुतशेषं पायसं पश्यन्ति । ततो ब्रा-
 ह्मणभोजनमिति ।

अथाग्रहायणीकर्म ।

तत्र पारस्करः,

मार्गशीर्ष्या पौर्णमास्यामाग्रहायणीकर्म । स्थालीपाकः श्रप-
 यित्वा श्रवणावदाज्याहुती हुत्वाऽपरा जुहोति । यां जनाः प्रति-
 नन्दन्ति रात्रीं धेनुमिवायतीम् । संवत्सरस्य या पत्नी सा नो
 अस्तु सुमङ्गली स्वाहा । संवत्सरस्य प्रतिमा या ताः रात्रिमुपा-
 स्महे । प्रजाः सुवीर्या कृत्वा दीर्घमायुर्व्यश्नवै स्वाहा । संवत्स-
 राय परिवत्सरायेदावत्सरायेद्वत्सराय वत्सराय कृणुते बृह-
 ऋमः । तेषां वयः सुमतौ यज्ञियानां ज्योग्जीता अहताः स्याम

५ स्वाहा । ग्रीष्मो हेमन्त उत नो वसन्तः शिवा वर्षा अभया शर-
न्नः । तेषामृतूनां शतशारदानां निवात एषामभये वसेम स्वा-
हेति । स्थालीपाकस्य जुहोति, सोमाय मृगशिरसे मार्गशीर्ष्ये पौर्ण-
मास्यै हेमन्ताय चेति । प्राशनान्ते सक्तुशेषं शूर्पे न्युप्योपनिष्क्रम-
णप्रभृत्यामार्जनात् । मार्जनान्त उत्सृष्टो बलिरित्याह इति ।

मार्गशीर्षी पौर्णमासी प्रसिद्धा तस्याम् आग्रहायणीसंज्ञकं
कर्म कर्त्तव्यमिति शेषः । स्थालीपाकं श्रपयित्वा श्रवणावदा-
ज्याहुती हुत्वाऽपरा जुहोति । स्थालीपाकं चरुं श्रपयित्वा श्र-
वणाकर्मवदपश्चेत्पदाजहीत्याहुतिद्वयं हुत्वा अपराः चतस्रः
आहुतीः यां जना इत्यादिभिर्मन्त्रैर्जुहोति । स्थालीपाकस्य जु-
होति सोमाय मृगशिरसे मार्गशीर्ष्ये पौर्णमास्यै हेमन्ताय चेति ।
सोमायेत्यादिभिः स्वाहान्तैर्मन्त्रैः स्थालीपाकस्य चरोर्जुहोति ।
प्राशनान्ते स्विष्टकृन्महाव्याहृत्यादिहोमीयसंस्त्रवप्राशनान्ते । सक्तु-
शेषं शूर्पे न्युप्य उपनिष्क्रमणप्रभृति आमार्जनात् श्रवणाकर्म-
वत्कुर्यात् । मार्जनान्ते उत्सृष्टो बलिरित्याह । मार्जनस्यावसा-
ने उत्सृष्टो बलिरिति ब्रूयात् ।

अथ प्रयोगः ।

तत्र आग्रहायण्यां पौर्णमास्यां प्रथमयोगे मातृपूजापूर्वक-
माभ्युदयिकश्राद्धं कृत्वाऽग्निमपरेण समन्वीक उपविश्य देशका-
लादिकं सङ्कीर्त्य आग्रहायणीकर्माहं करिष्य इति सङ्कल्पं कु-
र्यात् । ततः अनेकपद्धतिकारलिखनात् देवताभिध्यानं कुर्यात् ।
तद्यथा, प्रजापतिम् इन्द्रम् अग्निं सोमं श्वेतपदं श्वेतं वैदव्यं
रात्रिं संवत्सरं परिवत्सरम् इदावत्सरम् इद्वत्सरं ग्रीष्मं हेमन्तं
वसन्तं वर्षाः शरदं च आज्येन, सोमं मृगशिरसं मार्गशीर्षीं
पौर्णमासीं हेमन्तं च स्थालीपाकेन, अग्निं वायुं सूर्यम् अग्नीन्न-

वरुणौ अग्नीवरुणौ अग्निं वरुणं सवितारं विष्णुं विश्वान् देवान्
 मरुतः स्वर्कान् वरुणं प्रजापतिं च आज्येन, आग्नेयपाण्डुपार्थिवानां
 सर्पाणामधिपतिं श्वेतवायवान्तरिक्षाणां सर्पाणामधिपतिम्
 अभिभूः सौर्यदिव्यानां सर्पाणामधिपतिं च वलिभिः अस्मि-
 न्नाग्रहायणीरूपे कर्मण्यहं यक्ष्ये इति चिन्तयेत् । ततो ब्रह्मोपवे-
 शनादिप्राशनान्तं कुर्यात् । तत्र विशेषः । पात्राभादनोत्तरं शर्षपम्
 उदपात्रं दर्वीं कङ्कतत्रयम् अञ्जनम् अनुलेपनं स्रजः उल्का उ-
 ल्काधारश्च एतानि उपकल्पयेत् । एतेषामण्यासादनप्रोक्षणे इति
 तु कश्चित् । तत आज्यभागानन्तरम् अपश्चेत्पदाजहीत्याहुतिद्व-
 यं श्रवणाकर्मवद्धृत्वा यां जना इत्यस्य आथर्वण ऋषिः अनुष्टु-
 प्छन्दः रात्रिर्देवता होमे विनियोग इति स्मृत्वा, यां जनाः प्रति-
 नन्दन्ति रात्रीं धेनुमिवायतीम् । संवत्सरस्य या पत्नी सा नो
 अस्तु सुमङ्गलीः स्वाहेति जुहोति। इदं राज्यै न ममेति त्यागः। पुनः
 संवत्सरस्येत्यस्य पूर्ववदेव ऋष्यादिकं स्मृत्वा, संवत्सरस्य प्रतिमा
 या तां रात्रिमुपास्महे । प्रजां सुवीर्यां कृत्वा दीर्घमायुर्व्यश्रवै
 स्वाहेति जुहोति। इदं राज्यै न ममेति त्यागः। ततः संवत्सरायेत्य-
 स्य शल्वायन ऋषिः त्रिष्टुप्छन्दः संवत्सरादयो देवताः होमे
 विनियोगः इति स्मृत्वा संवत्सराय परिवत्सरायेदावत्सरायेद्वत्स-
 राय वत्सराय कृणुते बृहन्नमः । तेषां वयठे० सुमतौ यज्ञियानां
 ज्योग्जीता अहता स्याम स्वाहेति जुहोति। इदं संवत्सराय परिवत्स-
 रायेदावत्सराय इद्वत्सराय वत्सराय च न ममेति त्यागः। ततः ग्रीष्म
 इत्यस्य शल्वायन ऋषिः त्रिष्टुप्छन्दः ग्रीष्मादयो देवताः होमे
 विनियोगः इति स्मृत्वा, ग्रीष्मो हेमन्त उत नो वसन्तः शिवा वर्षा
 अभया शरन्नः । तेषामृतूनां शतशारदानां निवात एषामभये वसेम-
 स्वाहेति जुहोति । इदं ग्रीष्माय हेमन्ताय वसन्ताय वर्षाभ्यः श-

रदे च न ममेति त्यागः । एताश्च आज्याहुतयः । ततः स्थालीपाकेन होमः । तद्यथा, सोमाय स्वाहा इदं सोमाय न मम । मृगशिरसे स्वाहा इदं मृगशिरसे न मम । मार्गशीर्ष्ये पौर्णमास्यै स्वाहा इदं मार्गशीर्ष्ये पौर्णमास्यै न मम । हेमन्ताय स्वाहा इदं हेमन्ताय न मम । ततः स्थालीपाकस्य उत्तरार्द्धादवदाय अग्नये स्विष्टकृते स्वाहेति जुहोति । इदमग्नये स्विष्टकृते न ममेति त्यागः । ततो महाव्याहृतिहोमादिप्राशनान्तं कुर्यात् । ततः सक्तुशेषं शूर्पे न्युप्य निष्क्रमणप्रभृतिमार्जनान्तं श्रवणाकर्मवत्कुर्यात् । ततः मार्जनान्ते उत्सृष्टो बलिरिति व्रदेत् । ततस्तां रात्रिं वत्सान् मातृभिः सह मेलयेत् ।

इत्याग्रहायणीकर्म ।

अथ स्रस्तरारोहणम् ।

तत्र पारस्करः, पश्चाद्ग्नेः स्रस्तरमास्तीर्याहतं च वास आप्लुता अहतवाससः प्रत्यवरोहन्ति दक्षिणतः स्वामी जायोत्तरा यथाकानिष्ठमुत्तरतः । दक्षिणतो ब्रह्माणमुपवेश्योत्तरत उदपात्रे० शमीशाखासीतालोष्टाश्मनो निधायग्निमीक्षमाणो जपति । अयमग्निर्वीरितमोऽयं भगवत्तमः सहस्रसातमः सुवीर्योऽयं श्रेष्ठो दधातु नाविति । पश्चाद्ग्नेः प्राञ्चमञ्जलिं करोति । देवीं नावमिति तिसृभिः स्रस्तरमारोहन्ति । ब्रह्माणमामन्त्रयते ब्रह्मन् प्रत्यवरोहामेति । ब्रह्मानुज्ञाताः प्रत्यवरोहन्त्यायुः कीर्त्तियशोबलमन्नाद्यं प्रजामिति । उपेता जपन्ति । सुहेमन्तः सुवसन्तः सुग्रीष्मः प्रतिधीयतान्नः । शिवा नो वर्षाः सन्तु शरदः सन्तु नः शिवा इति । स्योना पृथिवि नो भवेति दक्षिणपादैर्बैः प्राक्शिरसः संविशन्ति । उपोत्तिष्ठन्त्युदायुषा स्वायुषोत्पर्जन्यस्य वृष्ट्या पृथिव्याः संप्रधामभिरिति । एवं द्विरपरं ब्रह्मानुज्ञाताः ।

अथःशयीरंश्चतुरो मासान् यथेष्टं वेति ।

अस्यार्थः । यद्यप्यत्र आश्वयुज्यां पृषातकाः प्रौष्ठपशामिन्द्रयज्ञ इतिवत् न किञ्चिदभिधायोक्तम्, तथापि स्रस्तरारोहणस्य पृथक् पाकयज्ञमध्ये गणनात् आग्रहायणीकर्मान्ते पठितमपि कर्मान्तरमेव स्रस्तरारोहणम् । तच्च आग्रहायणीकर्माष्टकाकर्ममध्ये पठितत्वात् तदन्तराले काले एव कर्तुं युज्यते । अत एव गङ्गाधरः मार्गशीर्षपौर्णमास्या ऊर्ध्वम् अर्वागष्टम्याः शुभवासरे एतस्य कर्तव्यतामाह ।

रेणुदीक्षितोऽपि,

स्रस्तरारोहणं कुर्यात्पौर्णमास्या अनन्तरम् ।

अत्रैव च शुभे वारे अष्टकायाः पुरैव तु ॥ इति ।

तत्र च पश्चादग्नेः स्रस्तरमास्तीर्य । आवसथ्यस्याग्नेः पश्चात् स्रस्तरं तृणैः आस्तीर्य । अहतं च वासः । सकृत्प्रक्षालितं नवं च वासः । चकारात् आस्तीर्य । उत्तरमूत्रे वासोग्रहणात्पूर्वमूत्रस्थस्रस्तरपदं कटादिपरम् । आप्लुताः कृतस्नानाः अहतवाससः संकृत्प्रक्षालितनूतनवाससः सन्तः स्रस्तरं प्रत्यवरोहन्ति निविशन्ते । तत्प्रकारमाह । दक्षिणतः स्वामी जायोत्तरा यथाकनिष्ठमुत्तरतः । स्वामी गृहपतिः सर्वेषां दक्षिणतः । तदुत्तरतो जाया यजमानपत्नी यथाकनिष्ठम् । अन्येषां तु यो यस्मात्कनिष्ठः स तस्मादुत्तरो भवति । पुनरपि विशेषमाह । दक्षिणतो ब्रह्माणमुपवेश्योत्तरत उदपात्रं शमीशाखासीतालोष्टाश्मनो निधायान्निमीक्षमाणो जपत्ययमग्निरिति । गृहपतिः आदौ अग्नेर्दक्षिणतः ब्रह्माणम् उपवेश्य । होमाभावात् ब्रह्मोपवेशनमप्राप्तमत्राभिधीयते । उत्तरतः अग्नेरुत्तरतः उदपात्रं जलपूरितं किञ्चिद्भाजनम् । शमीशाखां सीतालोष्टं हलपद्धतिभवं

मृत्खण्डम् अश्मानं पापाणं निधाय स्थापयित्वा अग्निम् ईक्षमाणः अवलोकयन् अयमग्निरिति मन्त्रं पठेत् । पश्चादग्नेः प्राञ्चमञ्जलिं करोति दैवीं नावमिति तिसृभिः । अग्नेः पश्चात् प्राञ्चं प्रागग्रम् अञ्जलिं करोति । नमस्कारार्थत्वात्पुटाञ्जलिं निदधाति दैवीं नावमिति तिसृभिः ऋग्भिः । स्रस्तरमारोहन्ति ब्रह्माणमामन्त्रयते ब्रह्मन् प्रत्यवरोहामेति । पूर्वोक्तं स्रस्तरम् आरोक्ष्यन् ब्रह्माणम् आमन्त्रयते पृच्छति स्वामी ब्रह्मन् प्रत्यवरोहामेति । बहुवचनं पत्न्याद्यपेक्षम् । पूर्वं ये आरोहणधर्मा उक्तास्तेपामयं कालः । ब्रह्मानुज्ञाताः प्रत्यवरोहन्त्यायुः कीर्तिर्यशो बलमन्नाद्यं प्रजामिति । प्रत्यवरोहध्वमिति यथोचितवाक्येन ब्रह्मणाऽनुज्ञाताः दत्ताज्ञाः प्रत्यवरोहन्ति स्रस्तरम् अधितिष्ठन्ति आयुः कीर्त्तिरिति मन्त्रेण । पुरुषाणां स्त्रीणां सर्वेषां मन्त्रपाठ इति हरिहरः । उपेता जपन्ति सुहेमन्त इति । उपेताः कृतोपनयनाः ये ते जपन्ति सुहेमन्त इति मन्त्रम् । अत्र उपेता इति विशेषोपादानात् अनुपनीतानां मन्त्रजपाभावः । पत्नीवर्जं सर्वस्त्रीणां च मन्त्राभाव इति गर्गपद्धतौ । स्योना पृथिवि नो भवेति दक्षिणपार्श्वैः प्राक्शिरसः संविशन्ति । स्योना पृथिवीत्यनेन मन्त्रेण दक्षिणपार्श्वैर्दक्षिणबाह्वधस्तात्प्रदेशैः । पार्श्वे इति सप्तम्यन्तपाठे तदधिकरणकं शयनम् । प्राक्शिरसः पूर्वस्यां दिशि शिरः कृत्वा शेरते स्वाम्यादयः । उपोत्तिष्ठन्त्युदायुषा स्वायुषेति । उप स्रस्तरसमीपे एवोत्तिष्ठन्ति किञ्चित् शयित्वा उत्तिष्ठन्ति । एवं द्विरपरं ब्रह्मानुज्ञाताः । एवमुक्तेन प्रकारेण चारद्वयं पुनः कुर्यात् । किंप्रभृति ब्रह्मानुज्ञाताः ब्रह्मणोऽनुज्ञाप्रभृतीत्यर्थः । अधः शयीरंश्चतुरोमासान् यथेष्टं वा । अत ऊर्द्धं चतुरो मासान् पौषादिचैत्रान्तान्

९५८ वीरमित्रोदयस्य संस्कारप्रकाशे

अधः भूमौ शयीरन् ते सर्वेऽपि । यथेष्टं वा यथारुचि वा । मा-
समेकं व्यादि वा । इति सूत्रार्थः । अत्र गौणकालाभाव इति
गङ्गाधरः ।

अथ प्रयोगः ।

मार्गशीर्षपौर्णमास्या ऊर्ध्वं प्रागष्टम्याः कार्स्मिंश्चित् शुभे
दिने कृतान्तिवक्रियः सपत्नीकः अग्रेत्यादिदेशकालादिकीर्त्ति-
नान्ते स्रस्तरारोहणमहं करिष्ये इति सङ्कल्प्य मातृपूजाभ्युदायिके
कुर्यात् । एतच्च आवमथ्यं स्थलान्तरे नीत्वा पञ्चभूसंस्कारपूर्वकं
तत्र स्थापयित्वा कार्यम् । औपवसथ्यरात्रिमन्तरेण अग्निशाला-
यां शयननिषेधादिति हरिहरः । अन्ये तु अग्नेः पश्चात् गृह्यश-
यनपर्याप्तस्थलाभावे एवान्यत्र गमनमाहुर्नान्यथा । यश्च शयननि-
षेधः स रागप्राप्तशयनस्य निषेधो न वैधस्येत्याहुः ।

रेणुककारिकापि,

निवेशनमञ्जुर्याद्भास्वत्यभ्युदिते सति ।

स्नान्ति गृह्याः सपत्नीकाः सन्ति ये षट्त्तिकृन्मताः ॥

अवकाशो न चेदग्निं पश्चादारोहणाय वै ।

अग्निं देशान्तरं नीत्वा तत्पश्चात् स्रस्तरास्तृतिः ॥ इति ।
ततोऽग्नेः पश्चात् कुशैरास्तरणं विधाय तदुपरि अहतवासस्तृण-
यात् । स्रस्तरारोहणं करिष्ये, तत्र त्वं ब्रह्मा भवेति ब्रह्माणं
वृत्वा अग्नेः दक्षिणतः उपवेश्य उत्तरतः उदपात्रं शमीशाखासी-
तालोष्ठम् अश्मानं च उदकसंस्थानि निधाय स्रस्तरस्य पश्चादु-
पवेश्य अग्निमीक्षमाणो यजमानो जपति वक्ष्यमाणं मन्त्रम् ।
अयमग्निर्वीरतम इत्यस्याः प्रजापतिर्ऋषिः अग्निर्देवता अनुष्टुप्
छन्दः जपे विनियोगः । अयमग्निर्वीरतमोऽयं भगवत्तमः सह-
स्रसातमः । सुवीर्योऽयः श्रेष्ठये दधातु नौ इति । ततोऽग्नेः पश्चात्

प्राञ्चमञ्जलिं करोति दैवीं नावमिति तिसृभिः । दैवीं नावमित्यस्याः प्रजापतिर्ऋषिः अग्निर्देवता मुनावमित्यस्या आश्विनावृषी नौर्देवता आनोमित्रावरुणेत्यस्याः सरस्वती ऋषिः मित्रावरुणौ देवते तिसृणामपि गायत्री छन्दः अञ्जलिकरणे विनियोगः । दैवीं नावञ्च स्वरित्रामनागसमस्रवन्तीमारुहेमास्वस्तये । मुनावमारुहेयमञ्चवन्तीमनागसम् । शतारित्राञ्च स्वस्तये । आनोमित्रावरुणा घृतैर्गव्यूतिगुक्षतम् । मध्वा रंजाञ्चसि मुक्रतू इति । ततो ब्रह्मन् प्रत्यवरोहामेति ब्रह्माणमामन्व्य प्रत्यवरोहध्वमिति ब्रह्मणा दत्ताज्ञाः सर्वे सुस्नाताः परिहिताहतवानभः प्रत्यवरोहन्ति । आयुः कीर्त्तिरित्यस्य गौतम ऋषिः अग्निर्देवता गायत्री छन्दः स्रस्तरारोहणे विनियोगः । आयुः कीर्त्तिर्यशो बलमन्नाद्यं प्रजामिति । ततः स्रस्तरमारुह्य कृतोपनीतास्ते जपन्ति । सुहेमन्त इत्यस्याश्वलायन ऋषिः हेमन्तादयः पञ्च देवताः पङ्क्तिश्छन्दः जपे विनियोगः । सुहेमन्तः सुवसन्तः सुम्रीष्मः प्रतिधीयताम् । शिवा नो वर्षाः सन्तु नः शिवा इति मन्त्रम् । ततस्ते सर्वेऽपि स्योना पृथिवि नो भवेति दक्षिणपाद्वैः प्राक्शिरसः स्वपन्ति।स्योना पृथिवीत्यस्य दध्यङ्ङाथर्वण ऋषिः गायत्री छन्दः पृथिवी देवता स्वापे विनियोगः । स्योना पृथिविनो भवानृक्षरा निवेशनीति । ततः किञ्चित्सुप्त्वा उदायुषेतिमन्त्रेणोत्तिष्ठन्ति । उदायुषेति गौतम ऋषिः अग्निर्देवता गायत्री छन्दः उत्थाने विनियोगः । उदायुषा स्वायुषोत्पर्जन्यस्य वृष्ट्या पृथिव्याः सप्तधामभिरिति मन्त्रेण । ततः स्रस्तरादुत्तीर्य ब्रह्मानुमन्त्रणप्रत्यवरोहणोपेतजपसंवेशनोत्थानानि वारद्वयमेवमेव कुर्युः । तत आरभ्य चतुरो मासान् अधः शयीरन् यथेष्टं वा।अन्यत्रानीतं चेत् पञ्चभूसंस्कारपूर्वं पुनः स्वस्थाने स्थापयेत् । इदं च

स्रस्तरारोहणम् अस्तमयानन्तरं कार्यम् इति गर्गपद्धतौ ।
इति स्रस्तरारोहणम् ।
अथाष्टकाकर्मोच्यते ।

नत्र पारस्करः, ऊर्द्धेमाग्रहायण्यास्तिस्रोऽष्टकाः । ऐन्द्री
वैश्वदेवी प्राजापत्या पित्र्येति । अपूपमाःसशाकैर्यथासङ्घ-
म् । प्रथमाष्टका पक्षाष्टग्याम् । स्थालीपाकः श्रपयित्वाऽऽज्य-
भागाविष्टाऽऽज्याहुतीर्जुहोति । त्रिर्दशस्वसार उपयन्ति नि-
ष्कृतर्धे समानं केतुं प्रतिमुञ्चमानाः । ऋतूस्तन्वते कवयः प्र-
जानतीर्मध्ये छन्दसः परियन्ति भास्वतीः स्वाहा । ज्योतिष्मती
प्रतिमुञ्चते नभो रात्री देवी सूर्यस्य व्रतानि । विपश्यन्ति प-
पशवो जायमाना नानारूपा मातुरस्या उपस्थे स्वाहा । एका-
ष्टका तपसा तप्यमाना जजान गर्भं माहिमानमिन्द्रम् । तेन दस्यु-
न्व्यसहन्त देवा हन्तामुराणामभवच्छचीभिः स्वाहा । अनानुजा-
मनुजां मामकर्त्त सत्यं वदन्त्यन्विच्छ एतत् । भूयोसमस्य सुमतौ
यथा यूयमन्यावो अन्यामति मा प्रयुक्त स्वाहा । अभूमम सुमतौ
विश्ववेदे आष्ट प्रतिष्ठामविदद्धि गाधम् । भूयोसमस्य सुमतौ यथा
यूयमन्यावो अन्यामति मा प्रयुक्त स्वाहा । पञ्च व्युष्टीरनु पञ्चदोहा
गां पञ्चानाम्नीमृतवोऽनु पञ्च । पञ्च दिशः पञ्चदशेन क्लृप्ताः
समानमूर्द्ध्वीराधिलोकमेकः स्वाहा । ऋतस्य गर्भः प्रथमा व्यु-
षिष्यपामेका माहिमानं विभक्ति । सूर्यस्यैका चरति निष्कृतेषु
धर्मस्यैका सवितैका नियच्छतु स्वाहा । या प्रथमा व्यौच्छन्सा
धेनुरभवद्यमे । सा नः पयस्वती धुक्ष्वोत्तरामुत्तराः समाः
स्वाहा । शुक्ररूपभा नभसा ज्योतिषागाद्विश्वरूपा शबली अ-
ग्निकेतुः । समानमर्थर्धे स्वपस्यमाना विभ्रती जरामजरउष आ-
गाः स्वाहा । ऋतूनां पत्नी प्रथमेयमागादह्नां नेत्री जनित्री प्रजा-

नाम् । एका सती बहुधोपो व्यौच्छत्साऽजीर्णा त्वं जरयासि सर्वमन्यत्स्वाहेति ॥ स्थाळीपाकस्य जुहोति शान्ता पृथिवी शिव-
मन्तरिक्षं शन्नो द्यौरभयं कृणोतु । शन्नो दिशः प्रदिश आदि-
शो नोऽहोरात्रे कृणुतं दीर्घमायुर्व्यंजनवै स्वाहा ॥ आपो मरीचीः
परिधान्तु सर्वतो धाता समुद्रो अपठन्तु पापम् । भूतं भविष्य-
दकृन्तद्विश्वमस्तु मे ब्रह्माभिगुप्तः सुरक्षितः स्यात् स्वाहा ॥ विश्वे
आदित्या वसवश्च देवा रुद्रा गोप्तारो मरुतश्च सन्तु । ऊर्जं
प्रजाममृतं दीर्घमायुः प्रजापतिर्मयि परमेष्ठी दधातु नः स्वाहेति ।
अष्टकायै स्वाहेतीति ।

अस्यार्थः । ऊर्ध्वमाग्रहायण्याः । मार्गशीर्षपूर्णिमास्यन-
न्तरम् । तिस्रः अष्टकाः । अष्टकारूयानि त्रीणि कर्माणि भ-
वन्ति । आसां चाभ्यासास्मरणात् सकृत्क्रियेति कर्कः । विशे-
पस्तु पाकयज्ञसंस्थाविचारे पूर्वमभिहितः । तत्र देवता आह ।
ऐन्द्री वैश्वदेवी प्राजापत्या पित्र्येति । तत्र प्रथमा ऐन्द्री इन्द्रो
देवता अस्या इत्यैन्द्री । इन्द्रदेवन्येत्यर्थः । तद्धितान्तनिर्देशात् ।
इन्द्राय स्वाहेति तदीयद्रव्येण होमः कार्यः । एवं द्वितीया
वैश्वदेवी विश्वदेवदेवत्या । तत्र विश्वेभ्यो देवेभ्यः स्वाहेति
तदीयद्रव्यहोमः । तृतीया प्राजापत्या प्रजापतिदेवत्या । तत्र
प्रजापतये स्वाहेति होमः । पित्र्येति चतुर्थी पितृदेवत्या । तत्र पितृ-
भ्यः स्वाहेति होमः । मध्या वर्षे च तुरीया शाकाष्टकेति वक्ष्य-
ति । तत्र देवताकथनाभावात् इदं तत्रोत्कृष्यते । स्वतन्त्रो हि
मुनिः कस्यचित् प्रसङ्गेन किञ्चिद्ब्रूतीति देवताकथनप्रसङ्गेन अप-
तिज्ञाताया अपि चतुर्थ्या अष्टकाया देवताकथनं न दोषाय ।
इदानीं द्रव्याण्याह । अपूपमाससशाकैर्यथासङ्घयम् । अपूपाः
पोल्लिकाः । केषां चिन्मण्डकत्वेन प्रसिद्धाः ।

पूपोऽपूपः पोलिकास्तु पौलिकापौलियूपिकाः ।

इत्यभिधानचिन्तामणिः । अपूपश्च शाकश्च मांसं च तैः । यथासङ्ख्यं या यस्याः सङ्ख्या तामनतिक्रम्य । प्रथमाष्टकायां प्रथमं द्रव्यमपूपः द्वितीयाष्टकायां द्वितीयं मांसम् तृतीयाष्टकायां तृतीयं शाक इत्येवंपकारेण । तत्र मांसं गोमांसम् । मध्यमा गवेति वक्ष्यमाणत्वात् । प्रथमाष्टका पक्षाष्टम्याम् । सौरादिभेदेन मासानामनेकत्वादष्टम्योऽप्यनेका इति संशयच्छेदार्थमाह । प्रथमा आद्या अष्टका पक्षाष्टम्याम् । पक्षशब्देनात्र ऊर्ध्वमाग्रहायण्या इत्युक्तत्वात् स एव पक्षो गृह्यते । आग्रहायण्यूर्ध्वपक्षस्याष्टम्यामित्यर्थः ।

स्मृतिश्च, हेमन्तशिशिरयोश्चतुर्णामपरपक्षाणामष्टमीष्वष्टका इति ।

स्थालीपाकः श्रपयित्वाऽऽज्यभागाविष्टाऽऽज्याहुतीर्जुहोति त्रिंशत्स्वसार इत्यादि । स्थालीपाकं चरुं श्रपणेन निष्पाद्य आज्यभागौ आधारपूर्वकौ हुत्वा त्रिंशत्स्वसार इत्यादिभिर्मन्त्रैर्दशाज्याहुतीर्जुहोति । स्थालीपाकस्य जुहोति शान्ता पृथिवीति । स्थालीपाकस्येत्यवयवलक्षणा पृष्ठी । स्थालीपाकस्यावयवमादायादाय शान्ता पृथिवीत्यादिभिश्चतुर्भिर्मन्त्रैर्जुहोति चतस्र आहुतीः । अत्र यद्यप्यपूपहोमस्यावसरो नोक्तस्तथाप्यपूपहोमेन भवितव्यम् । अपूपमांसशाकैरिति पूर्वलिखितसूत्रेण अष्टकायाम् अपूपस्य साधनत्वात् ऐन्द्री वैश्वदेवीत्यादिना देवताया अप्युक्तत्वात् । केवलमवसरमवेक्षामहे । तत्र आज्यभागाविष्टाऽऽज्याहुतीर्जुहोतीत्यादिभिर्विशेषवचनैरुक्तानां होमानां मध्ये निवेशासम्भवात्तदन्ते एव इन्द्राय स्वाहेत्यपूपेनैकाहुतिर्देयेति । एवं प्रत्यष्टकं ज्ञेयम् । इति सूत्रार्थः ।

अथाष्टकाकर्मपद्धतिः ।

तत्र मार्गशीर्ष्या अनन्तरं या कृष्णाष्टमी तस्यां मातृपूजा
आभ्युदयिकं चेति हरिहरादयः । अपरे तु—

नाष्टकासु भवेच्छ्राद्धम्—

इति वचनात् न श्राद्धमिच्छन्ति । तदा च मातृपूजामात्रम् ।
केचित्तु यत्रैवाभ्युदयिकं श्राद्धं तत्रैव मातृपूजनमित्याहुः । ततो
देशकालादिकीर्त्तनान्ते अष्टकाकर्माहं करिष्ये इति सङ्कल्पः ।
केचिन्मातृपूजनात्पूर्वं सङ्कल्पमिच्छन्ति । ततो वैकल्पिकावधार-
णम् । ततोऽनेकपद्धतिकारलिखनाद्देवताभिध्यानम् । तत्र प्रजापति-
मिन्द्रमार्गिनं सोमं स्वमृः रात्रिम् अष्टकाम् रात्रीः रात्रीः रात्रीः रात्रिं
रात्रिं रात्रिं घृतेन, पृथिवीम् अन्तरिक्षं दिवं दिशः प्रदिशः आदिशः
अहोरात्रे अपः मरीचीः धातारं समुद्रं ब्रह्माणं विश्वान् वमून्
देवान् रुद्रान् आदित्यान् गोप्तृन् मरुतः प्रजापतिं परमेष्ठिनम-
ष्टकाम् एताः स्थालीपाकेन, इन्द्रम् अपूपेन, अग्निं स्विष्टकृतं
स्थालीपाकशेषेण, अग्निं वायुं सूर्यम् अग्नीवरुणौ अग्नीवरुणौ
अग्निं वरुणं सवितारं विष्णुं विश्वान् देवान् मरुतः
स्वर्कान् वरुणं प्रजापतिम् एता आज्येनाहं यक्ष्ये । ततो
ब्रह्मोपवेशनाद्यावसध्याग्नौ विशेषः । तण्डुलानन्तरम् आवस-
ध्याग्निपक्वसिद्धस्यैवापूपस्यासादनं प्रोक्षणकाले प्रोक्षणं च ।
केचित्तु नावसध्याग्निपक्वस्य नियममाहुः । अपूपमात्रस्योपादा-
नात् । ततः आज्यभागान्तं हुत्वा ऋष्यादि स्मरेत् । त्रिंश-
त्स्वसार इत्यादिमन्त्रजातस्य याज्ञवल्क्य ऋषिः लिङ्गोक्ता देव-
ताः त्रिष्टुप् छन्दः अष्टम्या अनुष्टुप् छन्दः होमे विनियोगः ।
त्रिंशत्स्वसार उपयन्ति निष्कृतः समानं योनिं प्रतिमुञ्चमानाः ।
ऋतंस्तन्वते कवयः प्रजानतीर्मध्ये छन्दसः परियन्ति भास्वतीः

स्वाहा । इदं स्वसृभ्यो न मम । १ । ज्योतिष्मती प्रतिमुञ्चते नभो
 रात्री देवी सूर्यस्य व्रतानि । विपश्यन्ति पशवो जायमाना ना-
 नारूपा मातुरस्या उपस्थे स्वाहा ॥ इदं रात्र्यै न मम । २ । एकाष्टका
 तपसा तप्यमाना जजान गर्भं महिमानमिन्द्रम् । तेन दस्यून् व्य-
 सहन्त देवा हन्ताऽमुराणामभवच्छर्चाभिः स्वाहा ॥ इदमष्टकाये
 न मम । ३ । अनानुजामनुजां मामकर्त सत्यं वदन्त्यान्विच्छ एतत् ।
 भूयानमस्य सुमती यथा यूयमन्या वो अन्यामति मा प्रयुक्त
 स्वाहा ॥ इदं रात्रीभ्यो न मम । ४ । अभून्मम सुमती विश्ववेदा
 आठ प्रतिष्ठामविदद्धि गाथम् । भूयासमस्य सुमती यथा यूथम-
 न्या वो अन्यामति मा प्रयुक्त स्वाहा ॥ इदं रात्रीभ्यो न मम । ५ ।
 पञ्च व्युष्टीरतु पञ्च दोहा गां पञ्चनाम्नीमृतवोऽनुपञ्च । पञ्च
 दिशः पञ्चदशेन कृत्वाः समानमूर्ध्वनीरधिलोकमेकः स्वाहा ॥ इदं
 रात्रीभ्यो न मम । ६ । ऋतस्य गर्भः प्रथमा व्यूषिष्यपामेका महि-
 मानं विभक्ति । सूर्यस्यैका चरति निष्कृतेषु घर्मस्यैका सवितैकां
 नियच्छतु स्वाहा ॥ इदं रात्र्यै न मम । ७ । या प्रथमा व्यौच्छत्सा
 धेनुरभदद्य तासा नः पयस्वती धुक्वोन्नरामत्तराः समाः स्वाहा ॥
 इदं रात्र्यै न मम । ८ । शुक्रऋषभा नभसा ज्योतिषागाद्विश्वरूपा
 शबली आग्निकेतुः । समानमर्धः स्वपश्यमाना विश्रती जराम-
 जरउष आगाः स्वाहा । इदं रात्र्यै न मम । ९ । ऋतूनां पत्नी प्रथ-
 मेयमागादह्नां नेत्री जनित्री प्रजानाम् । एका सती बहुधोपो
 व्यौच्छत्साऽजीर्णा त्वं जरयासि सर्वमन्यत्स्वाहा ॥ इदं रात्र्यै न
 मम । १० । ततः स्थालीपाकमभिघार्य स्रुवेणादाय चतस्र आहु-
 तीर्जुहुयात् । शान्ता पृथिवी शिवमन्तरिक्षः शं नो घौरभयं कृ-
 णोःतु । शन्नो दिशः प्रादिश आदिशो नोऽहोरात्रे कृणुतं दीर्घ-
 मायुर्व्यश्नवे स्वाहा ॥ इदं पृथिव्यै अन्तरिक्षाय दिवे दिग्भ्यः प्र-

दिग्भ्य आदिग्भ्यः अहोरात्राभ्यां न ममेति त्यागः । आपो मरीचीः परिपान्तु सर्वतो धाता समुद्र अपहन्तु पापम् । भूतं भविष्यदकृन्तद्विश्वमस्तु मे ब्रह्माभिगुप्तः सुरक्षितः स्यात् स्वाहा । इदमद्भ्यो मरीचिभ्यो धात्रे समुद्राय ब्रह्मणे न मम । विश्वे आदित्या वसवश्च देवा रुद्रा गोप्तारो मरुतश्च सन्तु । ऊर्जे प्रजाममृतं दीर्घमायुः प्रजापतिर्मयि परमेष्ठो दधातु नः स्वाहा ॥ इदं विश्वेभ्य आदित्येभ्यो वसुभ्यो देवेभ्यो रुद्रेभ्यो गोप्तृभ्यो मरुद्भ्यः प्रजापतये परमेष्ठिने च न मम । ततः अष्टकार्ये स्वाहा इदमष्टकार्ये न मम । ततः अपूपमभिघार्य किञ्चित्स्विष्टकृदर्थं पात्रेऽवशेषयन् स्तुवेणावदाय जुहुयात् । इन्द्राय स्वाहा इदमिन्द्राय न मम । ततः स्थात्रीपाकापूपशेषाभ्यां स्विष्टकृत् । ततो व्याहृत्यादि हुत्वा शेषं समापयेत् ।

इत्यष्टकाकर्मपद्धतिः ।

ततः श्वोभूतेऽन्वष्टकाकर्म ।

तत्र पारस्करः, श्वोऽन्वष्टकामु सर्वासां पार्श्वसक्थिसव्याभ्यां परिवृते पिण्डपितृयज्ञवत् । स्त्रीभ्यश्चोपसेचनं च कर्पूषु सुरया तर्पणेन चाञ्जनानुलेपनः स्रजश्च । आचार्यायान्तेवासिभ्यश्चानपत्येभ्य इच्छन् इति ।

श्वः अष्टकानामुत्तरेद्युः । अन्वष्टकासु चतसृणामप्यष्टकानाम् अपरेद्युः कर्म भवति । तत्र पार्श्वसक्थिसव्याभ्याम् । पार्श्वं च सक्थि च पार्श्वसक्थिनी ते च सव्ये ताभ्यां पार्श्वसक्थिसव्याभ्याम् परिवृते सर्वतः आच्छादिते गृहे तच्चार्थात्परिमाणम् । चतुरस्रमुदग्द्वारमिति कारिकाकारः । पिण्डपितृयज्ञवत् । तत्र पिण्डपितृयज्ञ इत्यत्र यदुक्तं तत् भवतीत्यर्थः । विशेषमाह । स्त्रीभ्यश्च । अत्र स्त्रीभ्यः मातृपितृपितामहीप्रापितामहीभ्योऽपि ददाति । चकारः पिण्डपि-

तृयज्ञवदित्यनेन प्राप्तैः पितृपितामहप्रपितामहैः सह समुच्चयार्थः ।
 अत्र सामान्योऽपि स्त्रीशब्दः पित्रादिसन्निधानात् मात्रादिपरो-
 ऽवसीयते । उपसेचनं च कर्षूषु सुरया तर्पणेन चाञ्जनानुलेपन-
 स्रजश्च । केवलं ताभ्यः पिण्डानेव दद्यादिति न । किन्तु उपसेचनं
 च कर्षूषु सुरया कुर्यात् । तर्पणेन च । तर्पयत्यनेनेति तर्पणं स-
 क्तवः तैरपि । चकारात् उपसेचनं कुर्यात् । अञ्जनं सौवीराञ्जनं
 कज्जलं वा । अनुलेपनं चन्दनादि सुगन्धिद्रव्यम् । स्रजः पुष्पनि-
 मिता मालाः । चकारात् दद्यात् । अत्र च स्त्रीपिण्डसमीपे कृतेषु
 गर्तेषु सुरया तर्पणेन चोपसेचनम् । अञ्जनादीनां तु स्त्रीपिण्डे-
 ष्वेव दानमिति कर्के स्पष्टम् । आचार्यायान्तेवासिभ्यश्चानपत्येभ्य
 इच्छन् । आचार्य उपनयनपूर्वकं वेदाध्यापकः । अन्तेवासी
 नैष्ठिको ब्रह्मचारी । अनपत्याः ये पितृव्यादयः तेभ्यश्च यदि
 कामयेत्तदा दद्यान्न नियमः । हरिहरादयस्तु अनपत्येभ्य इति
 आचार्यान्तेवासिविशेषणमेव मन्यन्ते ।

इति सूत्रार्थः ।

अथ प्रयोगः ।

तत्र सर्वत आच्छादिते आवसथ्याग्नौ कर्म । नित्यवैश्वदेवान्ते
 अपराह्णे सङ्कल्पादि पूर्वोक्तपिण्डापितृयज्ञवत् कर्म कुर्यात् । वि-
 शेषस्तु आसादने उलूखलमुशलाभावः । शूर्पस्य च व्रीहिस्थाने ।
 क्रीतयोर्लब्धयोर्वा छागस्य पार्श्वसक्त्रोर्मांसम् सुरा अञ्जनम्
 अनुलेपनम् स्रजः सूत्राणि च । मांसं च छित्त्वा श्लक्ष्णानि
 कृत्वा तेषां ग्रहणादि कार्यमिति वासुदेवः । कारिकाकारोऽपि
 ग्रहणमाह—

अवखण्ड्यासिना मांसं श्लक्ष्णं वहेस्तु पश्चिमम् ।

एतत्स्थाल्यां तु गृह्णीयात् स्रुचि वा पुनरेत्य सः ॥ इति ।

हरिहरस्तु मांसस्य ग्रहणं नेच्छति केवलं छित्वा स्थाल्यां प्रक्षिप्य पचेदित्याह । मेक्षणप्राशनान्ते कृते दक्षिणाग्निमपरेण पूर्वेण वा लेखाद्वयकरणम् उभयत्राप्युल्मुकनिधानमिति हरिहरे स्पष्टम् वासुदेव्यां च । प्रथमरेखायां पित्रादिभ्योऽवनेजनं दत्त्वाऽमुकगोत्रे अस्मन्मातरमुकि देवि अवनेनिक्ष्व इति द्वितीयरेखाया मूले अवनेज्य तस्या एव मध्याग्रयोः गोत्रादि पितामहि अवनेनिक्ष्वेति प्रपितामहि अवनेनिक्ष्वेत्यवनेज्य सकृदाच्छिन्नस्तरणादि अमुकगोत्र पितरमुकशर्मन्नेतत्ते मांसं स्वधेति पित्रे दत्त्वा एवं पितामहप्रपितामहयोश्च दत्त्वा द्वितीयलेखायाम् अमुकगोत्रेऽस्मन्मातरमुकि देवि एतत्ते मांसं स्वधेति मात्रे दत्त्वा एवं पितामहीप्रपितामहोश्चावनेजनस्थाने दत्त्वा इच्छया मात्रादिपिण्डसमीपे अवनेजनसकृदास्तरणपूर्वकम् अनपत्येभ्य आचार्यान्तेवासिभ्यः यथासम्भवं मांसपिण्डान् दद्यात् । चकारादन्येभ्योऽपि सपिण्डादिभ्यो दद्यादिति हरिहरः । स्त्रीपिण्डसन्निधानेऽवटत्रयखननम् । मादेशमात्रं खातम् चतुरङ्गुलं दीर्घता अङ्गुलं विपुलतेति गर्गः ।

स्त्रीपिण्डसन्निधौ पिण्डसमं खात्वाऽवटत्रयम् ।

यथापूर्वं ततस्तासां सुरार्थैरभितर्पणम् ॥

इति रेणुः । अमुकगोत्रेऽमुकि देवि सुरां पिबस्वेत्येकत्राचटे सुरां प्रसिच्य तथैव पितामहीप्रपितामहोरपि इतरयोरवटयोरसिच्य सक्तूनादायामुकगोत्रेऽमुकि तृप्यस्वेति मातृप्रभृतिभ्यः सक्तून् दत्त्वा तथैव गोत्राद्युच्चार्य अञ्जस्वेत्यञ्जनं दत्त्वा तथैवानुलिम्पस्वेत्यनुलेपनं दत्त्वा स्रजोऽपिनहस्वेति स्रजो दत्त्वाऽत्र पितर इति जपाद्युल्मुकप्रक्षेपान्तं कर्म कुर्यात् । ततोऽन्वष्टकाश्राद्धं कुर्यात् । इदं च मातरि विद्यमानायानां न भवतीति गङ्गाधरः ।

कारिकाकाररेणुश्च,

मातर्यवियमानायामान्वष्टक्यमिदं भवेत् । इति ।

अन्योऽपि विशेषस्तत्रैव ।

केचिल्लोकभयादत्र प्रत्यक्षां नाहरेत्सुराम् ।

किन्तु तत्सदृशं द्रव्यं गुडवार्यादिकं भवेत् ॥ इति ।

अत एव गर्गः सुराद्रव्यस्यैवासादनमाह—

काण्डहरीतकी गुडश्चेति ।

इत्यन्वष्टका ।

पौषीपौर्णमास्यनन्तरभाविन्यामष्टम्यां द्वितीयाष्टका ।

तत्र पारस्करः, ऊर्ध्वमाग्रहायण्यास्तिस्रोऽष्टका ऐन्द्री वैश्व-
देवी प्राजापत्या पित्र्येत्यपूपमांसशार्कर्यथामङ्गुचमिति पूर्वलि-
खितमूत्रेणैव देवतायाः सामान्यतो मांसरूपद्रव्यस्य च लाभा-
त्तद्विशेषाकाङ्क्षायामाह—

मध्यमा गवेति ।

वैश्वदेवी मध्यमाष्टका गोमांसेन निर्वर्त्तनीयेत्यर्थः । एवं चा-
त्राष्टकाशब्दः द्रव्यदेवतासम्बन्धानुमितपशुहोमवाचकः । तत्र च
दर्शपूर्णमासधर्मा इष्टिपशुषु सामर्थ्यात् । तथा दर्विहोमाः पौर्णमासध-
र्माः जुहोत्यविशेषात् जुहुदर्शनाच्च तूष्णीमनर्थलुप्ता इत्यादि । तथा
अग्नीषोमीयात्पशुष्वित्यादिन्यायमूलककान्यायनमूत्रैः प्रापिता-
नां दर्शपूर्णमासधर्माणाम् अग्नीषोमीयधर्माणां च एष एव विधिर्य-
त्र कचिद्दोम इति मूत्रेण शब्दत एव एतत्सूत्रस्यैवकारस्य प्रकारा-
न्तरयोजनापक्षेऽपि प्राप्तानां प्रणयनादीनां प्रणीयेत्यादिना पु-
नर्विधानादर्थतो निराकरणात् पशुश्चेदाप्लाव्येत्यादिपारस्करमूत्रैः
केषां चिद्धर्माणां प्रतिप्रमवाच्च कुशकण्डिकोक्तसर्वहोमसाधारण-
धर्मैः पशुश्चेदाप्लाव्येत्यादिना प्रतिप्रमृतधर्मैश्चायं पशुः कर्त्तव्य

इत्यवगम्यते । प्रतिप्रसूताश्च धर्माः परिव्ययणादयः ।

तथा च पारस्करसूत्रम्,

पशुश्रेदाप्लाव्याऽगामग्रेणाग्नीन्परीत्य पलाशशाखां निहन्ति ।
परिव्ययणोपाकरणनियोजनप्रोक्षणान्यावृता कुर्याद्यच्चान्यत् ।
परिपशव्ये हुत्वा तूष्णीमपराः पञ्च । वपोद्भरणं चाभिघारयेद्देव-
तां त्वाद्विशेत् उपाकरणनियोजनप्रोक्षणेपु । स्थालीपाके चैवम् ।
वपां हुत्वावदानान्यवद्यति । सर्वाणि त्रीणि पञ्च वा । स्थाली-
पाकमिश्राण्यवदानानि जुहोति । पश्वङ्गं दक्षिणेति ।

अस्यार्थः । पशुश्रेदाप्लाव्याऽगामग्रेणाग्नीन् परीत्य पला
शशाखां निहन्ति । चेत् यदा स्मार्तः पशुः क्रियते तदा तं पशुम्
आप्लाव्य अगां गोपशुं वर्जयित्वा गोपशोश्चाप्लावनाभावः । अग्रेण
पुरस्तात् अग्नीन् परीत्य प्रादक्षिण्येन गत्वा पलाशशाखां निहन्ति
निखनति गतं आरोपयति । यूपकार्यत्वात् शाखायाः इदं निख-
ननम् आज्यामादनोत्तरकाले कार्यम् । श्रौते तस्मिन्नेव काले दृष्ट-
त्वात् । अत्राग्नीनिति बहुवचनं शूलगवपश्वभिप्रायेण । परिव्यय-
णोपाकरणनियोजनप्रोक्षणान्यावृता कुर्यात् यच्चान्यत् । परि-
व्ययणं यथा श्रौते उक्तम्—

त्रिगुणा त्रिव्यामा कौशी रसना तथा नाभिमात्रे त्रिवृतं
परिव्ययतीति शाखाया वेष्टनम् ।

उपाकरणं तदपि तत्रैवोक्तम्—

उपावीरसीति तृणमादाय तेन पशुमुपस्पृशन्पुपदेवानिति
तृणेन पशोरुपस्पर्शनम् ।

नियोजनम् तदपि तत्र यथा दृष्टम्—

द्विगुणरशनया द्विव्यामया कौश्या पाशं कृत्वाऽन्तरा शृङ्गम-
भिदक्षिणं वध्नातीति पशोः शाखायां बन्धनम् ।

प्रोक्षणं प्रोक्षणीभिरद्भिः पशोरासेचनम् । एतानि परिव्ययणोपाकरणनियोजनप्रोक्षणानि आवृता मन्त्ररहितक्रियामाश्रेण कुर्यात् । न केवलमेतान्येव । किन्तु अन्यदपि । यत् पशुसंस्कारकं पशुसमञ्जनपर्याधिकरणप्राणशोधनादिकं तदपि तथैव मन्त्ररहितं कुर्यात् । परिपशव्ये हुत्वा तूष्णीमपराः पञ्च । पशव्यं संज्ञपनं परि उभयतः संज्ञपनान् पूर्वं पश्चाच्च हूयेते इति परिपशव्ये स्वाहा देवेभ्यः देवेभ्यः स्वाहेत्याहुती ते हुत्वा तूष्णीं मन्त्रवर्जमपराः अन्याः पञ्च आज्याहुतीर्जुहोति । वपाद्धरणं चाभिघारयेत् । पशोर्वपाया उद्धरणं यथोक्तं कृत्वा निष्काशनम् उक्तप्रकारेण तां वपाम् अभिघारयेत् अञ्ज्यात् अर्थात् घृतेन । देवतां त्वादिशेदुपाकरणनियोजनप्रोक्षणेपु । पूर्वोक्तेषु उपाकरणनियोजनप्रोक्षणेपु देवतां यस्मै देवतायै पशुः आलब्धो भवति तां देवताम् आदिशेत् उचरेत् । अमुष्मै त्वा उपाकरोमि अमुष्मै त्वा नियुनज्मि अमुष्मै त्वा जुष्टं प्रोक्षामीत्येवम् । स्थालीपाके चैवमिति । स्थालीपाके तद्देवत्ये चरोच्च एव देवतामादिशेत् । एवमिति यथा उपाकरणादिषु । तत्र चरोरुपाकरणनियोजनाभावात् प्रोक्षणमात्रं गृह्यते । अमुष्मै त्वा जुष्टं प्रोक्षामीति तद्देवत्यतण्डुलप्रोक्षणं कर्तव्यमित्यर्थः । वपाठे हुत्वावदानान्यवद्यति सर्वाणि त्रीणि पञ्च वा । वपां च यथोक्तविधिना हुत्वा पशोः हृदयादीन्यवदानानि अवद्यति छिनत्ति कियन्ति सर्वाणि । हृदयं जिह्वां क्रोडं सव्यसक्थि पूर्वनडकं पार्श्वं यकृत् वृक्कां गुदमध्यं दक्षिणा श्रोणिरित्येकादश प्रधानार्थानि । दक्षिणसक्थि पूर्वनडकं गुदनृतीयापणिष्ठं सव्या श्रोणिरिति सौविष्टकृतानि । यद्वा हृदयादीनि त्रीणि अथ वा पञ्च अवद्यति । अत्र त्रीणि पञ्च वा यदावद्यति तदा अत्रशिष्टेभ्यः सिष्टकृत् । यदा च एकादशावद्यति

तदाऽन्येभ्यः त्रिभ्यः स्विष्टकृत् । वपाः हुत्वावदानान्यवद्यतीति
वदता पशुपुरोडाशो निरस्तः । स्थालीपाकमिश्राण्यवदानानि
जुहोति । स्पष्टम् । पञ्चङ्गं दाक्षिणा । पशोर्यदङ्गं तदेव दाक्षिणा । इति
सूत्रार्थः ।

अत्र पशोरितिकर्तव्यतायाः श्रौतसूत्रसाध्यत्वात्तान्यपि
व्याख्यायन्ते ।

वर्हिपि प्लक्षशाखाः स्तृणाति ।

प्लक्षशाखानां पथुभंस्कारत्वादत्राप्यास्तरणं कार्यम् । पलाश-
शाखां निहन्तीति विशेषवचनादवटस्य यथोक्तखननाभावः ।

तथा च रेणुः,

नैवात्रावटसंस्कारो न यूपस्य च संस्कृतिः ।

किन्तु रोपणमात्रं स्याद्विशेषवचनादिह ॥ इति ।

शाखाया उपकारकत्वात्परिव्ययणं कार्यम् । तच्च त्रिगुणेत्यादि
पूर्वोक्तम् । शकलस्याभावादेवावगूहनाभावः । अन्ये तु शाखाया
दाढ्यार्थं येन केनचित् शकलेनाप्यवगूहनं कार्यमित्याहुः प-
रिव्ययणवत् ।

उपावीरसीति तृणमादाय तेन पशुमुपस्पृशत्युपदेवानिति ।

अत एव

कारिकाकारः,

तूष्णीं तृणमुदादाय पथुं तेन स्पृशेदिह ।

उपाकरोमीत्यन्तं स्यात्पूर्ववद्देवतापदम् ॥

अग्नेर्णापासनान्तं तं पशुं प्रत्यङ्मुखं स्थितम् ।

शिरोदेशे स्पृशेदेतदुपाकरणमुच्यते ॥

इत्याह । देवतां त्वादिशेदुपाकरणनियोजनप्रोक्षणेष्विति
सूत्राच्च देवतादेशमात्रपूर्वकमुपाकरणं भवति । नियोजनमप्याह—

कात्यायनः, द्विगुणरशनया द्विव्यामया कौश्या पाशं कृत्वाऽन्तरा शृङ्गमभिदक्षिणं बध्नात्यृतस्यत्वेति । देवस्यत्वेति यूप इति ।

द्विगुणरशनया गुणद्वयानिर्मितया रशनया द्विव्यामया व्यामद्वयपरिमितया कौश्या कुशमय्या पाशं कृत्वा । हरिस्वामि-
लिखनात् नागपाशं कृत्वेत्यर्थः । अन्तरा शृङ्गयोरन्तराले । अ-
भिदक्षिणम् । अभिदक्षिणं दक्षिणशृङ्गस्याभिमुखमित्यर्थः । बध्नाति
प्रतिमुञ्चति । पाशं कृत्वा प्रतिमुञ्चत्यृतस्य त्वा देवहविः पाशे-
न प्रतिमुञ्चामीति श्रुतेः । तत्र मन्त्रः— ऋतस्य त्वेति ।
देवस्य त्वेति यूपे । देवस्य त्वा मवितुरिति मन्त्रेण यूपे । बध्नाती-
त्यनुवर्त्तते । तथाच देवस्यत्वेति मन्त्रेण तस्य यूपे बन्धनं करो-
तीत्यर्थः । अथ बध्नातीत्यस्य प्रतिमुञ्चतीत्यर्थः पूर्वं कृत इति
न बध्नातीत्यनुवृत्त्याऽत्र बन्धनलाभ इति चेत्, न । बध्नातीत्यस्य
तत्रापि बन्धनमेवार्थः । बन्धनं च क्वचित्पाशप्रतिमोकः क्वचि-
दन्यदिति । तदनुवृत्त्या बन्धनरूपार्थलाभे विरोधाभावात् । एतच्च
नियोजनं शाखाया उत्तरतां भवति । उत्तरत उपचारो यज्ञ
इति कात्यायनसूत्रात् । दक्षिणेर्द्देशिरसि पाशेनाक्षणया प्रति-
मुच्य धर्था मानुष इति उत्तरतो यूपस्य नियुनक्तीत्यापस्तम्बसू-
त्राच्च । अत्र देवस्यत्वेति मन्त्रश्च उक्तसूत्रेण निवर्त्तते । देवतां त्वा-
दिशेदिति सूत्राच्च देवतादेशपूर्वकं नियोजनं भवतीति । प्रोक्षणन्तु
व्याख्यातमेव । एतच्च प्रोक्षणं ब्रह्मणोऽनुज्ञां शृहीत्वा कर्तव्यम् ।
अग्नीषोमीर्यपशौ तथैव दृष्टत्वात् । अनुज्ञा च सङ्केतादिनैव ग्राह्या ।
ब्रह्मन् हविः प्रोक्षिष्यामीत्यादीनां मन्त्रत्वेन पूर्वलिखितसूत्रैर्णैव
निवर्त्तितत्वात् । अत्रापि पूर्वलिखितसूत्राद्देवतादेशो भवत्येव ।
यच्चान्यत् । यच्च अन्यत् तदपि मन्त्ररहितक्रियया निर्वर्त्तनीयमित्य-

र्थः । किमन्यदिति चेत्, पशुसंस्कारकम् । कथमेवमिति चेत्, प्रोक्षणादिसमभिव्याहारात् । सूत्रान्तरेष्वपि पशुसंस्कारकाणामेव पदार्थानां दर्शनात् ।

तथा च गोभिलग्रह्यम्, यवमतीभिराद्भिः प्रोक्षेदष्टकार्यै त्वा जुष्टं प्रोक्षामीति उल्मुकेन परिहेरत्परिवाजपतिः काविरिति अपः पानाय दद्यात्पीतशेषमधस्तात्पशोरवासिश्चेदात्तं देवेभ्यो हविरिति अथैनमुदगग्नेः संज्ञपयन्ति प्राक्शिरसमुदकपादं देवदेवत्ये दक्षिणाशिरसं प्रत्यक्पादमपि नृदेवत्ये संज्ञप्तायां जुहुयाद्यत्पशुर्मायुमकृतेति पत्नी चोदकमादाय पशोः सर्वाणि स्रोतांसि प्रक्षालयेदग्रेणानाभि पवित्रे अन्तर्द्वायानुलोममकृत्वा वषामुद्धरन्ति ताठं० शाखाविशाखयोरवमज्याभ्युक्ष्य स्नापयेत्प्रच्युतितायां विशसथेति त्रयाग्रथा न प्रागग्रेर्भूमिं शोणितं गच्छेत् तथा तामभिघार्योदगुद्रास्य प्रत्यभिघारयेत् स्थालीपाकावृता वषामवदाय स्विष्टकृदावृता वाष्टकार्यै जुहोति स्थालीपाकावृतान्यत् स्थालीपाकावृतान्यदिति ।

एवञ्च पशुसंस्कारकाणि आस्योपग्रहणादीनि सर्वाण्यपि भवन्ति । तत्रास्योपग्रहणम् अधस्तादुपोक्षणीः पशोः आस्ये मुखे उपगृह्णाति उपसमीपे स्थापयतीत्यर्थः । एतच्च स्थापनं पानार्थम् । अथोपगृह्णात्यपां परुरसीति प्रकृत्यैव तदेनमन्तरतो मेध्यं करोतीति श्रुतेः । अथोपगृह्णात्यग्निः पशुरासीदिति प्रकृत्य तर्पयित्वाऽऽन्नं पुनः संस्कृत्य प्रोक्षणीरितरान् पशून् प्रोक्षतीत्यश्वमेधप्रकरणीयश्रुतेश्च । गोभिलेन तु अत एव पयः पानाय दद्यादित्युक्तम् । अपो देवीरित्यधस्तादुपोक्षति । अपोदेवीरिति मन्त्रेण यथा अधस्तात् उदरहृदयादिप्रदेशम् उपोक्षति ।

श्रुतिरपि, 'अथाधस्तादुपोक्षत्यपां देवीरितीति ।

तत उपयमनकुशादानादिपूर्वकम् उत्तराघारमाघार्यं पशोः
समञ्जनं कार्यम् । तदुक्तं पशौ—

कात्यायनेन, उत्तराघार्यं पशुं पूर्वं समनक्ति लला-
टास्रश्रोणिषु सन्त इति प्रतिमन्त्रम् ।

उत्तराघार्यं उत्तराघारं कृत्वा । पशुं पूर्वं समनक्ति । ध्रुवाममञ्ज-
नात्पूर्वं पशुं सन्त इति प्रतिमन्त्रं समनक्ति । ललाटास्रश्रोणिषु ।
ललाटे भाले अंसयोः स्कन्धयोः श्रोण्योः कट्योः ।

तथा च श्रुतिः, स ललाटे समनक्ति सन्ते प्राणो वाते-
न गच्छतामिति, ममङ्गानि यजत्रैरित्यंसयोः, संयज्ञपातिराशि-
पेति श्रोण्योरिति ।

ततः असिमादाय स्रुवाग्रे अक्त्वा तेन पशोर्ललाटे उप-
स्पृशति ।

तदुक्तं तेनैव, दशेष्ट्रा प्रयाजानाह शासमाहरेति । स्वरुमा-
दायोभौ जुह्वे ताभ्यां पशोर्ललाटमुपस्पृशति घृतेनाक्ताविति ।

दश प्रयाजानिष्ट्रा शासमाहरेति ब्रूयात् । आनीते च शा-
से शासं स्वरं चादाय जुह्वे अक्त्वा ताभ्यां शासस्वरुभ्यां प-
शोर्ललाटमुपस्पृशति । तत्र मन्त्रः—घृतेनाक्ताविति । अत्र च स्व-
रोरभावात् शासमेव स्रुवाग्रे अक्त्वा तेनैव पशोर्ललाटोपस्पर्श-
नं कार्यमिति सम्प्रदायः । शासस्वरुभ्यामुपस्पर्शनस्य पशुसं-
स्कारकत्वात्पशुसंस्कारानुरोधेन सौमिकचातुर्मास्येषु शुक्राम-
न्थिसम्मार्जनार्थलौकिकशकलवत् लौकिकं स्वरुमादायासिस्वरु
स्रुवाग्रे अक्त्वा ताभ्यामुपस्पृशतीत्यन्ये । असिस्रुवाभ्यामुप-
स्पृशतीति कश्चित् । तद्विचारणीयम् । ततः पर्यग्निकरणम् । त-
त्प्रकारस्तु तेनैवोक्तः—

आहवनीयोल्मुकमादायाग्नीध्रः त्रिः समन्तं पर्येति पश्वा-

ज्यशामित्रदेशयूपचात्वालाहवनीयानाज्यपशुशामित्रान् वेति ।

आहवनीयोल्मुकमादाय आग्नीध्रः त्रिवारं सर्वतः प्रदक्षि-
णं पश्वाज्यशामित्रदेशयूपचात्वालाहवनीयान् पर्येति । अथवा
आज्यपशुशामित्रान् पूर्ववदेव पर्येति । अत्र च शामित्रदेशचा-
त्वालाहवनीयादीनामभावात् शाखान्योश्च यूपहावनीयस्थानी-
यत्वात् आत्रमध्यस्योल्मुकं गृहीत्वा स्वयमेव पश्वाज्यशाखाग्नी-
नां सर्वतः वारत्रयं पर्येति । अथ वा आज्यपश्वोः सर्वतः वार-
त्रयं पर्येति । ततः तदुल्मुकम् अग्नीं प्रक्षिप्य पश्वाज्यशाखाग्नी-
नामाज्यपश्वोर्वा सर्वतः अप्रादक्षिण्येन वारत्रयं प्रतिपर्येति ।

तथाचोक्तं तन्नैव, प्रतिप्राप्त्योल्मुकं तावन्प्रतिपर्येतीति ।
ततः पशुं कण्ठे बध्वा शमिता उदीच्यां दिशि संज्ञपनार्थं नयति ।
तथाचाग्नीषोमीये कर्कादिधृतश्रुतिः, शमितेनं कण्ठे बध्वा
नयतीति ।

तं नीयमानं पशुं वपाश्रपणीभ्यामन्वारभते । तदुक्तं तत्र
कात्यायनेन, पुनरादायोदह् प्रतिपद्यते । पशुश्चान्वक्
प्रतिप्रस्थाताऽन्वारभत एतेनं वपाश्रपणीभ्यां काष्मर्यमयीभ्यां
विशाखाविशाखाभ्यामिति ।

आग्नीध्रः शामित्रार्थं पुनः आहवनीयादुल्मुकमादायोदह्
प्रतिपद्यते उदङ्मुखः गच्छति । पशुश्चान्वक् । पशुः तम् आग्नी-
ध्रम् अन्वक् अनु पश्वादञ्चनीन्यन्वक् आग्नीध्रपृष्ठतो गच्छती-
त्यर्थः । प्रतिप्रस्थाता ऋत्विग्विशेषः । स एनं नीयमानं पशुम्
अन्वारभते स्पृशति । वपाश्रपणीभ्यां वपा श्रप्यते आभ्यामिति
वपाश्रपण्यौ ताभ्याम् । काष्मर्यमयीभ्यां श्रीपण्यवयवभूताभ्या-
म् । विशाखाविशाखाभ्याम् । द्विशृङ्गकशृङ्गाभ्यामिति काठकं । द्विशू-
लैकशूलाभ्यामित्यापस्तम्बः । अतश्च द्विशूला मेध्याकारा वि-

९७६ वीरामित्रोदयस्य संस्कारप्रकाशे

शाखा, ऋज्वी शाखा अविशाखा ताभ्यामित्यर्थः । तत्परिमाणं यज्ञपार्श्वे उक्तम्—

स्फचशूर्पोपवेपोध्मानपि प्रणयनीयावधि वपाश्रपण्यौ कुर्यादरन्निमात्राणीति ।

अत्र च एकाग्रय इति कात्यायनमूत्रेण शामित्रादेर्निराकरणात् ऋत्विगन्तरस्य चाभावात् अन्वारम्भस्य च पशुसंस्कारकत्वादुल्मुकमनुपादायैव नीयमानं पशुं स्वयमेव वपाश्रपणीभ्यामन्वारभते इति । तृणद्वयमादाय पशुं शिरसि उन्मुच्य कण्ठे धृत्वा वा पलाशशाखातः उन्मुच्य रशनया वामकरेण धृत्वा दक्षिणेन वपाश्रपणीभ्यामन्वारब्धं पशुमुदङ् नयतीति तु हरिहरः । ततः तृणद्वयादानं तयोः तृणयोर्मध्ये एकं तृणं पशुसंज्ञपनदेशे उदगग्रं वा प्रक्षिपति ।

तदुक्तं तत्रैव, वेदितृणेऽध्वर्युरादायेति ।

तथा, पश्चात्तृणमुपास्यति वर्षे वर्षीयसीति ।

ततः तस्मिन् तृणे शमिता मुखसङ्ग्रहणेन रज्ज्वादिना कण्ठवेष्टनेन वा यथाशब्दं न करोति तथा पशुं प्रत्यक्शिरसं प्राक्शिरसं वा उदक्पादं पातयित्वा निहन्ति ।

तथाचोक्तं तत्रैव, तस्मिन्नेनं निग्नन्ति प्रत्यक्शिरसमुदक्पादं प्राक्शिरसं वा सङ्गृह्य मुखं तमवध्नन्त्यवाश्यमानं वेष्केण वन्ति ।

वेष्कः गलावेष्टकः ।

पारस्करः, परिपशव्ये हुत्वा तूष्णीमपराः पञ्च ।

जुहोतीति शेषः । परिपशव्ये इत्याहुत्योः संज्ञा । ते वा एते परिपशव्ये इत्याहुत्यादिश्रुतेः । एवं च परिपशव्ये इतिसंज्ञके आहुती हुत्वा तूष्णीमपराः पञ्चाहुतीर्जुहोतीत्यर्थः । तद्धोमप्रकारश्च कात्यायनेनोक्तः—

स्वाहा देवेभ्य इति जुहोति ।

स्वाहा देवेभ्य इति मन्त्रेणैकाम् आहुतिं जुहोतीत्यर्थः ।
एवंविधाहुतीनां च पूर्णाहुतिविकारत्वम् ।

तथा च क्रतुसङ्ख्यापरिशिष्टम्, कर्मणां प्रकृतिम-
नुक्रमिष्यामो यास्ताः प्रकृतयः पूर्णाहुतिराहुतीनामिति ।

एवं च पूर्णाहुतिधर्माः सर्वत्र एवंविधास्वाहुतिषु भवन्ति ।
ते धर्माः कात्यायनेनोक्ताः ।

तद्यथा, निरुप्याज्यं गार्हपत्येऽधिश्रित्य स्रुक्स्रुवं च स-
म्पूज्योद्गास्योत्पूयावेक्ष्य गृहीत्वान्वारब्ध एव२ सर्वत्रेति ।

अस्यार्थः । निरुप्याज्यम् । आज्यं पात्रान्तरादाज्यस्थाल्यां
प्रक्षिप्य । गार्हपत्येऽधिश्रित्य । गार्हपत्यसंज्ञकस्याग्नेरुपरि ताम्
आज्यस्थालीं निधाय । स्रुकस्रुवं च सम्पूज्य । स्रुवं च स्रुचं
च सम्पार्ष्टीतिश्रुतेः प्रथमतः स्रुवस्य सम्मार्गः ततोऽनन्तरं स्रु-
चः । सूत्रे स्वल्पात्तरत्वात् स्रुचः पूर्वं निर्देशः । प्रतिप्रधानम-
ङ्गावृत्तिरिति न्यायाच्च भेदेन सम्मार्गः । स च द्रव्यान्तरानुपदे-
शात् कचित्पाणिनेति विशेषविधानाच्च दर्भैरेव कार्यः । उद्गास्य ।
गार्हपत्यादाज्यस्थालीं गृहीत्वा उत्तरतः खराद्बहिर्भूमौ निधा-
य । उत्पूय । साग्राभ्यां दर्भाभ्यामाज्यस्थालीस्थमाज्यमृत्पूतं कृ-
त्वा । अवेक्ष्य तस्याज्यस्यावेक्षणं कृत्वा । गृहीत्वा । आज्यं स्थाल्याः
सकाशात्स्रुवेण गृहीत्वा । अन्वारब्धः । यजमानेन कृतस्पर्शः ।
एव२ सर्वत्रेति । यत्र यत्र अव्यक्ता जुहोतिनोदना यथा गृपाहुतिं
जुहोतीत्यादि तत्र सर्वत्र एवम् अधिश्रयणादिकं कर्तव्यमित्य-
र्थः । इतोऽपि पूर्णाहुतिधर्माः परिपशव्याहुती भवन्तीत्यवग-
म्यत इति ।

प्रकृते च स्रुचः अभावात् स्रुवस्य च संस्कृतत्वादेतदुक्तरी-

त्या आज्यमात्रमावसथ्ये संस्कृत्य झुवेणैव समिदाधानपूर्वकं होमः कार्यः। समिदाधानपूर्वकत्वं चोक्तं पूर्णाहुतिप्रकृतिभूतप्रायश्चित्ताहुतिश्रुत्या, “गार्हपत्य आज्यमाधिश्रित्योद्वास्योत्पूयावेक्ष्य चतुर्गृहीतमाज्यं गृहीत्वा समिधमुपसङ्गृह्य प्राहुदाद्रवत्यथाइवनीये समिधमभ्याधाय दक्षिणं जान्वाच्य जुहोति” इति । यत्र यत्राहुतिसम्पत्तिस्तत्र तत्र समित्सम्पत्तिदर्शनादप्ययमर्थोऽवसीयते । यथा पञ्चाग्निविद्यायां तस्यादित्य एव समित् तस्य सम्बत्सर एव समित् तस्य पृथिव्येव समिदित्येवमादि ।

अपरे तु एष एव विधिर्यत्र क्वचिद्धोम इत्यादिमूर्त्रैर्दर्शपूर्णमासादिधर्माणामिव पूर्णाहुतिधर्माणामपि निराकरणात्कुशकण्डिकोक्तेतिर्कृतव्यतया च संस्कृतस्याज्यस्य विद्यमानत्वान्न परिपशव्याहुत्यर्थं पुनः पूर्णाहुतिवदाज्यसंस्कारः । किन्तु पूर्वसंस्कृतेनैवाज्येन तद्धोम इत्याहुः । द्वितीयपरिपशव्याहुतिमाह—

कात्यायनः, संज्ञप्तः पशुरिति प्रोक्ते शेतां नु मुहूर्तमित्याहासोमे । ततो देवेभ्यः स्वाहेति जुहोति । न वैते जुहुयात् । इति ।

स्वाहा देवेभ्य इति प्रथमा, देवेभ्यः स्वाहेति च द्वितीया, एते उभे आहुती न वा जुहुयादित्यर्थः । प्रकृते च प्रैषादेर्निवर्तितत्वात् शमित्रा सङ्केतादिना संज्ञप्तः पशुरिति ज्ञापिते पूर्वाहुतिहोमावशिष्टाज्येन देवेभ्यः स्वाहेति जुहोति । यद्यपि श्रौते परिपशव्याहुत्योर्विकल्पस्तथापीह परिपशव्ये हुत्वा तूष्णीमपराः पञ्चेति नित्यवत्पाठान्नियम इति । तूष्णीमपराः पञ्च । अपराः पञ्चाहुतीः तूष्णीं जुहोति । तूष्णीमित्युक्तत्वाच्च प्रजापतिरेतासां देवतेति गम्यते । यत्तूष्णीं तत्प्राजापत्यम् । तथा, अनिरुक्तं प्राजापत्यमिति शाखान्तरीयश्रुतेः ।

आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥

इति छन्दोगपरिशिष्टवचनादप्ययमर्थो लभ्यते । एवं च प्रजापतिमुद्दिश्य होमादिकं कार्यमिति । ततः पशोः बन्धनरज्जुं वपाश्रपणीभ्यामुत्तरस्यां दिशि क्वचित्प्रक्षिपति । तदुक्तं तत्रैव कात्यायनेन,

वपाश्रपणीभ्यां नियोजनीं चात्वाले प्रास्यति माहिर्भूरिति ।

वपाश्रपणीभ्यां नियोजनीं चात्वाले विधिना सम्पादिते गत्तं प्रास्यति प्रक्षिपति माहिर्भूरिति मन्त्रेणेत्यर्थः । प्रकृते च चात्वालस्याभावात् तत्प्रासनस्य प्रतिपत्तिरूपसंस्कारत्वेनावश्यकत्वात् उत्तरत उपचारो वै यज्ञ इति श्रुतेश्च उत्तरस्यां दिशि यत्र कुत्रचित्क्षुण्णीं कर्तव्यमिति । ततः उपकल्पितादपात्रहस्ता समानीता पत्नी पशोः मुखादिषु उदपात्रस्थमुदकं प्रत्येकं प्रक्षिपति । तदुक्तं तत्र—

कात्यायनेन,

पशोः प्राणान् शुन्धति पत्नी । मुखं नासिके चक्षुषी कर्णौ नाभिं मेढ्रं पायुं पादान् स हृत्य वाचं ते शुन्धामीति प्रतिमन्त्रमिति ।

प्राणान् प्राणायतनानि । मेढ्रं प्रजननम् । शेषं प्रसिद्धमेव । प्रकृते मन्त्रस्य निवृत्तितत्त्वात्क्षुण्णीमेव प्रत्येकं शोधनं भवति । न चाध्वर्यादीनामिव पत्न्या अपि नात्र कर्तृत्वम्, किन्तु स्वस्यैवेति वाच्यम् । पूर्वलिखितगोभिलमृत्रेऽत्र पत्न्या एव कर्तृत्वदर्शनात् “पत्नी चोदकमादाय सर्वाणि स्रोतांसि प्रक्षालयेत्” इति । ततः तदुदकशेषेण यजमानः पशोः शिरःप्रभृतीनि परिपिञ्चति ।

तदुक्तं कात्यायनेन, शेषेण यजमानश्च शिरः प्रभृत्यनुपिञ्चतो मनस्त इति शिरो यत्ते क्रूरमित्यङ्गानि शमहोभ्य इति

पश्चात्पशोर्निपिञ्चत इति ।

शेषेण पत्रीकृतशोधनावशिष्टेन । यजमानः चकारादध्वर्युश्च । शिरःप्रभृति शिरःप्रभृत्यङ्गानि शिरोवाक्प्राणचक्षुःश्रोत्र-
नाभिपायुचरणानि अनुपिञ्चतः । मनस्त इति शिरः । मनस्त
इति मन्त्रेण शिरः अनुपिञ्चतः । यत्ते क्रूरमित्यङ्गानि । यत्ते क्रू-
रमिति मन्त्रेण सर्वाण्यङ्गान्यनुपिञ्चतः । अन्येष्वङ्गेषु च लिङ्गादेव
मन्त्रप्राप्तिरिति न मूत्रकृता मन्त्रविनियोग उक्त इति । शमहो-
भ्य इति पश्चात्पशोर्निपिञ्चतः । शमहोभ्य इति मन्त्रेण पशोः प-
श्चाद्भागे जयनप्रदेशे अवशिष्टं जलं निनयतः । निनयनस्य पशु-
संस्कारत्वात्पशुशरीर एव पश्चाद्भागे निनयनमिति । प्रकृते च
मन्त्रस्याध्वर्योश्चाभावाद्यजमानः स्वयमेव तूर्णीं शिरः प्रभृतीन्य-
ङ्गान्यनुपिञ्चति इति ।

ततः पशुमुत्तानं कृत्वा तन्नाभ्यग्रे प्रागग्रं तृणं निधाय
घृताङ्कितयाऽसिधारया सतृणां त्वचं तिर्यक् पाटयित्वा द्विधा-
भूततृणस्य मूलमादाय तन्मूलं निःसृतलोहितेनोभयतः अक्त्वा
उत्तरतो निरस्य वर्षां निष्काशयति ।

तदुक्तं तत्र कात्यायनेन, उत्तानं पशुं कृत्वाऽग्रेण ना-
भिं तृणं निदधात्योपध इति । स्वधित इति प्रज्ञातयाभिनिधाय
छित्वाग्रं सव्ये कृत्वा दक्षिणेन मूलमुभयतोऽनक्ति लोहितेन
रक्षसामिति । निरस्तमित्यपास्यतीति ।

प्रज्ञातया प्रकर्षेण ज्ञातया धारया । सा या ज्ञाताश्रिस्तया-
ऽभिनिदधाति सा हि यजुष्कृता मेध्येति श्रुतेः । अत्र च मन्त्रस्य
निवर्तितत्वात्तूर्णीमेताः क्रिया भवन्ति । तृणाग्रस्य सव्यहस्तकरणं
तु न भवति । तस्य स्तोकाहुत्यर्थसमिदाधानस्थानापन्नतृणाग्रप्रा-
सनार्थत्वात् । प्रकृते च तदभावात् । समिदाधानस्थानापत्तिश्च-

श्रुत्वा यथा, स एतत्तृणमध्वर्युराहवनीये प्रास्यति वायो वेः स्तोकानामिति स्तोकानां हँपा समिदिति ।

तृणमूललोहिताञ्जनप्रासने तु भवतः । लोहितप्रतिपादनार्थत्वेन संस्कारकत्वात् । एतद्वयं न भवतीत्यपि कश्चित् । ततः वपां निष्कास्य वपाश्रपण्यौ आदाय प्रोर्णौति ।

तदुक्तं तत्र कात्यायनेन, वपाश्रुत्विद्य वपाश्रपण्यौ प्रोर्णौति घृतेन द्यावापृथिवी इति ।

ततः उदरसंलग्नां वपां छेदनेन पृथक्कृत्य क्वचिदुत्तरदेशे प्रक्षालयेत् ।

तदुक्तं तेनैव,

परिवास्य चात्वालेऽवसिच्येति ।

प्रकृते च चात्वालस्याभावादुत्तरतः प्रक्षालनमिति । अत्र परिवासनानन्तरं वपामभिघारयेत् । तथा च पूर्वलिखितपारस्करसूत्रम्,

वपोद्धरणं चाभिघारयेदिति ।

वपोद्धरणं तस्या अभिघारणं च कुर्यादित्यर्थः । अत्र चातिदेशप्राप्ताभिघारणानुवादे आनर्थक्यादपूर्वमेवाभिघारणान्तरं विधीयते । तस्य च पाठक्रमेणैवानुष्ठानं समुचितमिति वपापरिचासनोत्तरमभिघारणं युक्तमेव ।

अत एव कारिकाकारः,

नाभिग्रये तृणादि स्याद्वपाप्रोर्णवनान्तिकम् ।

मूलाञ्जननिरसनं केचिदाहुस्तृणस्य तु ॥

शेषं यथोदितं कुर्यान्नाग्नेपात्र प्रयोजनम् ।

परिवास्य वपोद्धारं कृत्वा तामभिघारयेत् ॥ इति ।

तत अग्नेरुत्तरतः स्थित्वा प्रतप्य शाखाग्न्योरन्तरेण हृत्वा

स्वयं शाखाया वहिर्गत्वा अग्नेर्दक्षिणतः स्थित्वा वपां श्रपयेत् ।

तदुक्तं तत्र कात्यायनेन, उत्तरतस्तिष्ठन् प्रतप्य वपामन्तरा
गृपाग्नी हत्वा दक्षिणतः प्रतिप्रस्थाता श्रपयति परीत्येति ।

अत्र च प्रतिप्रस्थातुरभावात् शाखायाश्च गृपकार्यकारि-
त्वात् स्वयमेव यथोक्तान् पदार्थान् करोति । ततः श्रप्यमाणां
वपां स्तुवेणाभिघारयति । अथ पशोः सान्नाय्यविकारत्वात्
सान्नाय्ये च परिक्षालनान्तं कृत्वा सायंदोहमाहृत्य प्रातर्दोह-
माहृत्य प्रातर्दोहं श्रपयित्वाभिघार्योद्वास्योभावनक्तीति सूत्रेण
शृतस्यैव पयसः अभिघारणमुक्तमिति वपाया अपि शृताया
एवाभिघारणं समुचितं न श्रप्यमाणाया इति चेत्, न । वपाः
स्तुवेणाभिघारयत्यग्निराज्यस्येति, स्तोकेभ्योऽनुवाचयति शृता-
याः शृता प्रचरेत्याह प्रतिप्रस्थातेति पशुप्रकरणीयसूत्रात् श्र-
प्यमाणाया एवाभिघारणस्य लाभात् । ततो वपां प्रत्याहृत्य
स्वासने उपविश्य स्तुवेणाज्यं गृहीत्वा वपायाः तूर्ष्णीं प्राणदानं
विधाय आज्यस्योत्तरत आसाद्यालभते । प्राणदानासादानाल-
म्भानां सान्नाय्यधर्मत्वेनात्रातिदेशप्राप्तत्वात् संस्कारकत्वाच्च
करणं न विरुद्धम् । ततः मध्यमाष्टकायां विशेषस्यैवोक्तत्वात्प्र-
थमाष्टकाधर्माः सर्वेऽपि मध्यमाष्टकायां भवन्तीति प्रथमाष्टको-
क्तरीत्यैवाज्यभागाविष्टा त्रिंशत्स्वसार इत्यादिभिर्दशाहुतीश्च
हुत्वा चरुणा शान्तापृथिवीत्यादिभिश्चतस्रो जुहुयात् । ततो
वपाहोमार्थमासादितमर्थपरिमाणस्तुवमुपादाय सव्यहस्ते कृत्वा
स्तुवान्तरेण तदुपस्तीर्य तत्र हिरण्यशकलमवधाय सम्पूर्णामेव
वपां गृहीत्वा तत्रावधाय तदुपरि हिरण्यशकलमवधाय द्विः प्र-
त्युपस्तीर्य दक्षिणामुखः सव्यं जान्वाच्य प्राचीनावीतिनैव वह
वपां जातवेद इति मन्त्रेण जुहोति इदं पितृभ्यो न ममेति त्या-

गः । उपस्तरणादिप्रकारश्चोक्तस्तत्र—

कात्यायनेन,

वपाया चरिष्यन्नुपस्तीर्य हिरण्यमवधाय वपामवद्यन्नाहे
न्द्राग्निभ्यां छागस्य वपायै मेदसोऽनुवृहीति । हिरण्यमवधाय
द्विरभिघारणं सोमे इति ।

नन्वत्र सूत्रे सामान्यतोऽवदानस्योक्तत्वात्सान्नाय्ये
विकृतित्वेन प्राप्तस्य वपाया द्विरवदानस्य केन बाध इति
चेत्, न । उपस्तृणीत आज्यं तत्पृथिव्यै रूपं करोति
हिरण्यशकलमवदधाति तदग्रे रूपं करोति वपामवदधाति
तदन्तरिक्षस्य रूपं करोति हिरण्यशकलमवदधाति तदा-
दित्यस्य रूपं करोत्यथ च उपरिष्ठादभिघारयति तद्विवो रूपं
करोति सा वा एषा पञ्चावत्ता वपा भवतीति श्रुतौ पञ्चाव-
त्तत्वस्य श्रुतत्वाद्द्विषाया द्विरवदाने गृह्यमाणे तद्बाधः स्यादिति ।
जुहामुपस्तीर्य हिरण्यशकलमवधाय कृत्स्नां वपामवदाय हिरण्य-
शकलमुपरिष्ठात्कृत्वाऽभिघारयत्येवं पञ्चावत्ता भवति चतुरव-
त्तिनोऽपि पञ्चावत्तव स्यादित्यापस्तम्बसूत्रादप्ययमर्थोऽवसी-
यते । अथाप्यऽग्नीषोमीये “अथाज्यमुपस्तृणीतेऽथ हिरण्यशकल-
मवदधात्यथ वपामवद्यन्नाहाग्नीषोमाभ्यां छागस्य वपायै मेद-
सोऽनुवृहीत्यथ हिरण्यशकलमवदधात्यथोपरिष्ठात् द्विराज्यस्या-
भिघारति” इति द्विरभिघारणस्य श्रुतत्वात्पञ्चावत्तत्वस्य च वा-
धित्वेन अतिदेशप्राप्तं वपाया द्विरवदानं स्यादेव । तत्र च सिद्धे
वपाया द्विरवदाने तद्विकृतिभूतप्रकृतपशो मुतरां तत् भविष्य-
तीति चेत्, न । निरूढपशोर्वपावदानप्रकारमुक्त्वा द्विरभिघारणं
सोम इत्यनेनाग्नीषोमीये द्विरभिघारणं विशेष इति वदता कात्या-
यनेन विशेषान्तराभावस्य द्योतितत्वात् । असिना वपां सकृद-

१८४ वीरमित्रोदयस्य संस्कारप्रकाशे

बदाय द्विरभिघार्येति काठकसूत्रादप्ययमर्थोऽध्यवसेय इति ।
अत एव वासुदेवदीक्षिताः स्रुवोपस्तरणं हिरण्यशकलावधानं
षपाग्रहणं पुनर्हिरण्यशकलावधानं द्विरभिघारणमित्येव लिखि-
तवन्तः । कारिकाकारस्तु वपाया द्विरवदानमूचे ।

अथ स्रुवमुपस्तीर्य हिरण्यशकलं ततः ।

द्विरवघ्रेद्वपां तत्र लेखास्वर्णमथोपरि ॥

द्विरुपस्तीर्य मन्त्रेण हुनेद्वह वपामिति ॥ इति ।

हरिहरोप्येवमाह । बह वपामिति मन्त्रश्च पारस्करेणैवोक्तः ।

मध्यमा गत्रा । तस्यै वपां जुहोति बह वपां जातवेदः

पितृभ्य इतीति ।

एतस्य मन्त्रस्य च पितृदेवत्यत्वाद्धोमस्य पितृदेवत्यत्वे सि-
द्धे तत्र विपर्यस्य पित्र्येषु सकृदक्षिणा चेति परिभाषातः प्रा-
चीनावीतित्वादिकं भवतीति । अत्र केचित् अङ्गानां प्रधानो-
पचारन्यायात्प्रधानस्य वपाहोमस्य प्राचीनावीतिना कर्त्तव्यत्वे
तदङ्गानाम् उद्धरणश्रपणाभिघारणप्रभृतीनामपि प्राचीनावी-
तिनैव करणमित्थाहुः । युक्तं चैतत् । ततः रौद्रं राक्षसमासु-
रमाभिचरणिकं मन्त्रमुक्त्वा पित्र्यमात्मानं चालभ्योपस्पृशेदप
इति कात्यायनपरिभाषातः यज्ञोपवीती भूत्वा उदकं स्पृशेत् ।
ततः प्रतिपत्तिरूपसंस्कारत्वाद्द्वपाश्रपण्योः प्रासनं भवति । तथा
वपाश्रपण्योर्मध्ये या द्विशृङ्गा विशाखा तां प्रागग्रं कृत्वा इतरां
च प्रत्यगग्रं कृत्वा एकदैव ते उभे अग्रौ प्रक्षिपति । तदुक्तं तत्र-
कात्यायनेन,

हुत्वा वपाश्रपण्याव्रनुमास्यति प्रार्चीं विशाखां प्रतीची-
मितरां स्वाहाकृते इति ।

प्रकृते च मन्त्रमात्रस्य निष्पत्तिः । उक्तहेतोः । मार्जानपशुपु-

रोडाशादेश्च पशुसंस्कारकत्वाभावादकरणम् । ततः पशोरवदानानि गृह्णाति ।

तथाच्च पारस्करः, वपाः हुत्वाऽवदानान्यवद्यति सर्वाणि त्रीणि पञ्च वेति ।

वपां हुत्वा अवदानानि श्रौतदृष्टरीत्या निष्काशयति । सर्वाणि त्रीणि पञ्च वेति विकल्पः । वपाः हुत्वाऽवदानान्यवद्यतीत्युक्तत्वादपि पशुपुरोडाशादिकं न भवतीत्यवगम्यत इति । अवदानानि चोक्तानि कात्यायनेन,

अज्ञान्यवद्यत्यभञ्जन् । हृदयं जिह्वां क्रोडं सव्यसक्थि-
पूर्वनडकं पार्श्वे यकृत् वृकौ गुदमध्यं दक्षिणा श्रोणिरिति जौ-
हवानि । दक्षिणसक्थिपूर्वनडकं गुदतृतीयाणिष्ठं सव्या श्रो-
णिरित्यौपभृतानि इति ।

हृदयम् आम्रसदृशं हृदयकमलम् । जिह्वा प्रसिद्धा । क्रोडं वक्षः । भुजान्तरमित्यर्थः । सव्यसक्थिपूर्वनडकम् । सव्यस्य सक्थनः सव्यस्य वाहोः प्रथमनडकम् अंसादधो वर्तमानम् । द्वे अपि पार्श्वे दक्षिणं सव्यं च । एकैकं त्रयोदशत्रयोदशवक्रास्थिसंयुक्तम् । यकृत् कालेयम् । वृकौ कुक्षिगोलकौ महदामलकतुल्यौ । गुदं पक्षाशयस्थानम् येन शकृन्निर्गच्छति, तन्मध्यम् तस्य विषमं त्रेधा विभक्तस्य मध्यमो भागः । दक्षिणा श्रोणिः । श्रोणिः कटी दक्षिणापरसक्थन उपरि वर्तमानो मांसलप्रदेशः । एतानि जौहवानि जुह्वामवदेयानि । दक्षिणसक्थिपूर्वनडकम् । दक्षिणस्य सक्थनः प्रदाक्षिणस्य वाहोः पूर्वनडकं प्रथमनडकम् अंसादधो वर्तमानम् । गुदतृतीयाणिष्ठम् । गुदस्य विषमं त्रेधा विभक्तस्य यः तृतीयोऽणिष्ठो भागः । सव्या श्रोणिः । उत्तरापरसक्थन उपरिभवो मांसलप्रदेशः कटीश्चन्द्रवाच्यः ।

९८६ वीरमित्रोदयस्य संस्कारप्रकाशे

इति औपभृतानि उपभृत्क्वदेयानि । अत्र सर्वाणि त्रीणि पञ्च वेत्युक्तत्वादेतानि सर्वाणि अवद्यति । अथ वा हृदयादीनि पञ्च वा अवद्यति । ततो हृदयं शूले प्रतृद्य अग्नौ श्रपयति । उखां च अग्नौ अधिश्रित्य तत्र जिह्वादीन्यवदानानि प्राक्षिपति । तदुक्तं तत्र—

कात्यायनेन,

शूले हृदयं प्रतृद्य शामित्रे श्रपयति पशुं चोखायामिति ।

पशुश्रपणार्थं चोखायां जलासेकः कार्यः । ततः त्रिः प्रच्युते पशौ शूलात् हृदयं निष्काश्य स्थालीस्थावदानोपरि निधाय क्षुब्धेण पृषदाज्यं गृहीत्वा हृदयमभिघार्य पुनराज्यस्थाल्या आज्यं गृहीत्वा स्थालीस्थान्यवदानान्यभिघार्य उद्रासयेत् । तदुक्तं तत्र—
कात्यायनेन,

शमितारं शास्ति त्रिः प्रच्यावयतात्रिः प्रच्युतस्य हृदयमुत्समं कुरुताद्यत्वा पृच्छाच्छृतं हविः शमिताश्रिति शृतमित्येव शूलात् शृतं भगवो न शृतः हीति । त्रिः प्रच्युते हृदयं प्रवृद्धोत्तमं करोति । शूलं चाभूपौ । जुह्वा पृषदाज्यस्यादायोपनिष्क्रम्य पृच्छति शृतं हविः शमिताश्रिति त्रिभिरभिक्रामम् । प्रोक्ते तद्देवानामित्याहोपांशु । सन्ते मन इति हृदयमभिघार्य सर्वम् इति ।

पञ्चवदानमभिघारयतीति शेषः । एतदाभिघारणं च दर्शातिदेशप्राप्तमिति स्थाल्याज्येनैव तृष्णीं भवति । पृषदाज्येनाभिघारणं च हृदयस्यैव । पार्थक्येन तदुपादानात् ।

अत एवाऽऽपस्तम्बः, शूलात् प्रवृद्ध हृदयं कुम्भ्यामवधाय सन्ते मनसा मन इति पृषदाज्येन हृदयमभिघारयत्युत्तरतः परिक्रम्याज्येन पशुम् इत्याह ।

एतेन पृषदाज्येनैतदाभिघारणं भवतीति परास्तम् ।

प्रकृते च कर्तुरेव पशुश्रपणकर्तृत्वामिते शमित्रनुशासनशृ-
तप्रश्ने तद्देवानामिति प्रातिवचनानि न भवन्ति ।
शूलनिधानस्य च शूलावभृथार्थत्वात् प्रकृते च शूलावभृथा-
भावात्तन्निधानं च न भवति । जुह्वाभावान्मन्त्रस्य निवर्तित-
त्वाच्च सुवेण तूष्णीमेवाभिघारणं भवतीति । तत उखातः अ-
बदानान्युद्भृत्य पात्रान्तरे उदकसंस्थानि स्थापयित्वा स्था-
ल्याज्येनैव सर्वावदानपक्षे त्र्यङ्गवर्जितानि पक्षान्तरे च सर्वा-
ण्यवदानान्यनक्ति । अयं च पदार्थो दर्शातिदेशप्राप्तः सं-
स्कारकत्वाद्नुष्ठीयते । दर्शं च कात्यायनादिभिः दधिपयसोः
समञ्जनमुक्तम् ।

तद्यथा, सायंदोहमाहृत्य प्रातर्दोहं श्रपयित्वाऽभिघा-
योद्वास्योभावनक्तीति ।

ततः अवदानान्यसिं च शाखाग्न्योरन्तरेण नीत्वा आ-
ज्यस्य दक्षिणतः क्रमेण आसादयति । ततस्त्र्यङ्गवर्जितानि
क्रमेणैवालभते । तदुक्तं तत्र —

कात्यायनेन,

पश्वसी वपावद् धृत्वा दक्षिणतः प्रतिप्रस्थाता वेद्यां पुंस-
शाखास्ववद्यति इति ।

पशुः पश्ववदानानि । वपावद् अन्तरा यूपाग्न्योरित्य-
र्थः । दक्षिणत इत्यस्य, वेद्यामासादयतीति शेषः । प्रतिप्र-
स्थाता वेद्यां पुंसशाखास्ववद्यति । प्रतिप्रस्थाता ऋत्विक् वेद्यां
पुंसशाखासु निधाय प्रत्येकमवदानानि खण्डयतीत्यर्थः ।

श्रुतिश्च, तं जघनेन चात्वालमन्तरेण यूपं चामिं च ह-
रन्ति दक्षिणतो निधाय प्रतिप्रस्थाताऽवद्यति पुंसशाखा उत्तर-
बर्हिर्भवन्ति ता अध्यवद्यतीति ।

आसादनालम्बने दर्शातिदेशप्राप्ते एव संस्कारकत्वाक्रियेते ।
दर्शे च कान्यायनः, प्रियेण धाम्नेति हवींषि वेद्यां
कृत्वा ध्रुवा असदन्निति सर्वाण्यालाभत इति ।

मन्त्रमात्रस्य च प्रकृते निवृत्तिः । आसादनालम्बना-
दिकं च प्रधानयागप्रयुक्तं न स्विष्टकृद्यागप्रयुक्तमिति पशौ
पृथग्भूते अङ्गरूपे स्विष्टकृद्द्रव्ये न भवतीति प्रकृतेऽपि प्राण-
दानासादनादिकं किमपि व्यङ्गेषु न भवतीति बोध्यम् । ततः
प्रधानहोमार्थमर्थपरिमाणस्रुवे स्रुवान्तरेणाज्यस्रुपस्तीर्य हिरण्य-
शकलमवधाय प्लक्षशाखासु हृदयादिभ्यः प्रत्येकमसिना द्वि-
द्विरवदाय तस्मिन् स्रुवे प्रक्षिप्य स्थालीपाकमिश्राण्यवदाना-
नि जुहोतीति पूर्वलिखितपारस्करमूत्राच्च स्थालीपाकादपि स-
कृदवदाय तत्रैव क्षिप्त्वा पुनर्हिरण्यशकलं तत्रावधाय सकृद-
भिघार्य विश्वेभ्यो देवेभ्यः स्वाहेति जुहोति इदं विश्वेभ्यो दे-
वेभ्यो न ममेति त्यागः । उपस्तरणादिकं चोक्तं तत्र—

कात्यायनेन, जुहूपभृतोरुपसृणीते वसाहोमहवन्त्यां
पात्र्यां च । मनोतायै हविषोऽवदीयमानस्यानुऋहीत्युक्ते स्रुचो-
रवद्यति यथोक्तं द्विद्विः । अशेषे गुदतृतीये । वपावद्विरण्यम् इति ।

जुहूपभृतोः वसाहोमहवन्त्यां स्रुचि इडापात्र्यां च उपस्ती-
र्य मनोतायै हविषोऽवदीयमानस्यानुऋहीति प्रतिप्रस्थात्रा उक्ते
स्रुचोः जुहूपभृतोः अवद्यति प्रत्येकं हृदयादिभ्यः मध्यात्पूर्वाद्वाच्च
शृङ्गाति । यथोक्तम् जौह्वानां जुह्वामौपभृतानां चोपभृति । द्विद्विः
जुह्वास्रुपश्रुति च द्विद्विरेव । अशेषे गुदतृतीये । गुदस्य विषमं त्रे-
धा विभक्तस्य यो मध्यमो भागः तम् अशेषमेव द्वेषा कृत्वाऽव-
द्यति । द्विवचनं भागाभिप्रायम् । गुदं त्रेधा करोति स्थविमो-
पयद्भ्यो मध्यं जुहां द्वेषा कृत्वाऽवद्यतीति श्रुतेः । वपावद्विरण्य-

म् । उपस्तारानन्तरं प्रत्युपस्ताराच्च प्राक् हिरण्यमवदधाति । प्रकृते जुहूपभृतोरभावान्मनोताम्रैपादेश्च मन्त्रत्वेन निराकरणात्स्रुवेषैव पूर्वलिखितरीत्या होमः कार्य इति । पुनः स्रुव एवोक्तरीत्योपस्तरणादिपूर्वकमङ्गादवदाय स्थालीपाकोत्तरार्द्धाच्चावदाय स्विष्टकृद्धोमः कार्य इति । असर्वावदानपक्षे तु विशेषः । प्रधानहोमार्थमवदानं गृहीत्वा हृदयादिषु क्षताभ्यङ्गं कुर्यात् । क्षताभ्यङ्गस्य स्विष्टकृद्धर्थशेषाप्यायकत्वात् । एतस्मिन् पक्षे च शेषादेव स्विष्टकृद्धोमस्य कर्त्तव्यत्वात् । तस्य शेषाप्यायकत्वं च श्रुतावुक्तम्—

तस्माद्यस्य कस्य च हविषोऽवद्यति पुनरेव तदभिघारयति । स्विष्टकृत एव तत्पुनराप्याययत्ययातयामानि करोति । अथ यदा स्विष्टकृतेऽवद्यति न ततः पुनरभिघारयति नो हि ततः कां चन हविषोऽग्नावाहुतिर्ठ० होष्यन् भवतीति । अवत्तशेषेभ्य एव च स्विष्टकृद्ग्रहणमिति ।

तत आधारावाज्यभागौ । महाव्याहृतयः सर्वप्रायश्चित्तं प्राजापत्यं स्विष्टकृच्चैतान्नित्यं सर्वत्रेतिस्मृत्रान्महाव्याहृत्यादिप्राजापत्यान्ता नवाहुतीर्ब्रह्मणाऽन्वारब्धो जुहुयात् । ततः संस्रवं प्राश्य ब्रह्मणे पश्वङ्गं दक्षिणां दद्यात् ।

तथाच पूर्वलिखितपारस्करस्मृत्रम्, पश्वङ्गं दक्षिणेति ।

अत एव यच्चान्यादितिस्मृत्रेण प्रापितस्यापि शेषाङ्गप्रतिपत्तिरूपसंस्कारस्येडाप्राशिन्नादेर्निवृत्तिः । अत एव च पूर्णपान्नवरयोरप्यत्र निवृत्तिः । ततः स्मृत्यन्तरबोधितपञ्चविंशतिब्राह्मणभोजनस्य हरिहरलिखनात् पञ्चविंशतिसङ्ख्याकान् ब्राह्मणान् भोजयेदिति ।

अस्वर्ग्यं लोकविद्विष्टं धर्म्यमप्याचरेन्न तु ।

९९० बीरमित्रोदयस्य संस्कारप्रकाशे

इति स्मृतेः कलौ गोपशोर्निषिद्धत्वाच्चानिषिद्धेन छागादि-
नाऽयं पशुः कर्त्तव्यः। “नियते सामान्यतः प्रातिनिधिः स्यात्”
इति एतासाम् अष्टकानां नित्यत्वात्प्रातिनिधिनापि कर्त्तव्या
भवन्त्येव ।

तथा च गोभिलः अष्टका उपक्रम्य, यद्यु वा अल्पस-
म्भारतमः स्यादपि पशुनैव कुर्वीतापि वा स्थालीपाकं कुर्वीता-
पि वा गोग्रासमाहरेत्—

इत्युक्त्वा,

न त्वेव न कुर्वीतेति ।

निषिद्धश्च गोपशुः स्मृतिषु ।

यथा,

देवरेण सुतोत्पात्तिर्वानप्रस्थाश्रमग्रहः ।

दत्ताक्षतायाः कन्यायाः पुनर्दानं परस्य च ॥

समुद्रयानस्वीकारः कमण्डलुविधारणम् ।

महाप्रस्थानगमनं गोपशुश्च सुराग्रहः ॥

अग्निहोत्रहवन्याश्च लेहो लीढापरिग्रहः ।

असवर्णासु कन्यासु विवाहो न द्विजातिषु ॥

वृत्तस्वाध्यायसाक्षेपमद्यसङ्कोचनं तथा ।

अस्थिसञ्चयनादूर्ध्वमङ्गस्पर्शनमेव च ॥

प्रायश्चित्तविधानं च विप्राणां मरणान्तिकम् ।

संसर्गदोषः पापेषु मधुपर्के पशोर्वधः ॥

दत्तौरसेतरेषां तु पुत्रत्वेन परिग्रहः ।

शामित्रं चैव विप्राणां सोमविक्रयिता तथा ॥

दीर्घकालं ब्रह्मचर्यं नरमेधाश्वमेधकौ ।

कलौ युगे त्विमान् धर्मान् वज्यानाहुर्मनीषिणः ॥ इति ।

रेणुदीक्षिता अपि,

गोवधस्य निषिद्धत्वात् छागेनैव कलौ युगे ।

केचिद् भुवन्ति न स्मार्ते पशूपाकरणाक्रिया ॥

प्राप्ते कलियुगे तत्र पायसेनेति के चन ।

चरुणा वा पशोः कर्मादेशेनैव समृद्धये ॥

केचिच्छागस्य मांसेन क्रीतेनेति भुवन्ति हि ।

विचारणीयं विद्वद्भिस्तत्तदङ्गोपसंहृतौ ॥ इति ।

स एव,

अथ चेत्पायसेनेदं पायसस्त्विन्द्रयज्ञवत् ।

पक्षादिवच्चरुः कार्यश्चरुणा चेद्भवेदिदम् ॥ इति ।

पायसादिना क्रियमाणे गोपायसद्रव्यकगोयज्ञवत् यथास-
म्भवं प्रधानदेवताहोमादिरूपं कार्यमिति । चरुपक्षे अपरोऽपि
विशेषः । चरौ श्रप्यमाणे मण्डस्योद्भरणं, तस्य वपास्थाने होमः ।
उपरि वपाकारं यच्चरोस्तरिकादि तस्य वा होम इति गर्गः ।

अस्य पशोः सव्यपार्श्वसक्थिभ्याम् अपरदिने अन्वष्ट-
काकर्म पूर्ववत् । सर्वाविदानपक्षे तु क्रयादिना पार्श्वसक्थिनी
सम्पान्त्रान्वष्टकाकर्म कर्तव्यम् ।

अथ प्रयोगः ।

पौष्पा ऊर्ध्वं कृष्णाष्टम्यां द्वितीयाष्टका । तत्र आदौ सङ्कल्पं
विधाय मातृणां पूजनं कुर्यात् ।

नाष्टकासु भवेच्छ्राद्धं न श्राद्धे श्राद्धमिप्यते ।

इति कात्यायनेनाष्टकासु वृद्धिश्राद्धनिषेधात् वृद्धिश्राद्धं न
भवति । कारिकाकारहरिहरप्रभृतयस्तु वृद्धिश्राद्धमपि भवतीत्यु-
क्तवन्तः । ततो देवताभिध्यानम् । तत्र विशेषः । इन्द्रमपूपे-
नेत्यस्य स्थाने फित्नुन् वपया । विश्वान् देवान् चरुयुक्तपशव-

९९२ वीरमित्रोदयस्य संस्कारप्रकाशे

दानैः। पक्षे स्विष्टकृतं शेषेणेत्यस्य स्थाने चरुत्तरार्द्धयुक्तव्यङ्गावदानैः। शेषं प्रथमाष्टकावत्। ततः आवसथ्याग्री ब्रह्मोपवेशनम्, प्रणीता-
प्रणयनम्, परिस्तरणम्, पात्रासादनम् । तद्यथा, पवित्रच्छे-
दनानि, पवित्रे, प्रोक्षणीपात्रम्, आज्यस्थाली, चरुस्थालीद्वयम्
संमार्जकुशाः, उपयमनकुशाः, समिधः, स्रुवः, आज्यम्, वपा-
श्रपण्यौ, अष्टकाचरुः, अर्धपरिमाणः स्रुवः, शूलम्, उखा, पा-
शुकचरुतण्डुलाश्चेति ।

अथोपकल्पनीयानि ।

पृक्षशाखा, पलाशशाखा, त्रिगुणरशना, उपाकरणतृणम्,
द्विगुणरशना, पशुः, उदकपूर्णस्थाली, असिः शमिता, हिरण्य-
शकलानि षट्, पृषदाज्यार्थं दाधि चेति । ततः पवित्रकरणादि
उखाप्रोक्षणान्तं कृत्वा विश्वेभ्यस्त्वा देवेभ्यो जुष्टं प्रोक्षामीति
पाशुकचरुतण्डुलानां प्रोक्षणम् । आज्यनिर्वापानन्तरम् अष्टका-
चरुपात्रे तण्डुलान् प्रक्षिप्य पाशुकचरुपात्रे तण्डुलान् कुर्यात् । तत
आज्याधिश्रयणम्, तदुत्तरतः अष्टकाचरोरधिश्रयणम्, तदुत्तरतः
पाशुकचरोरधिश्रयणम् स्वयमेव क्रमेण करोति । यौगपद्यस्या-
प्रामाणिकत्वात् । आज्याधिश्रयणं ब्रह्मणः । अष्टकाचरोरधि-
श्रयणं यजमानस्य । पाशुकचरोरधिश्रयणं च पत्न्याः । अन्यस्य
वा कस्य चित् कृत्यं यौगपद्यानुरोधादिति केचित् । ततः
पर्यधिकरणादिप्रोक्षण्युत्पवनान्तं कुर्यात् । ततः पश्वङ्गानां
बर्हिभ्यासादनस्य दृष्टत्वादग्नेः पश्वादाज्यादक्षिणतः आर-
भ्य प्रागग्रान् कुशान् उदकसंस्थमास्तीर्य तत्कुशोपरि द-
क्षिणप्रदेशे पृक्षशाखाम् आस्तीर्य प्रादाक्षिण्येनाऽऽवसथ्यस्य पुर-
स्तादृत्वा कुण्डसंलग्नं शाखायाः पञ्चमांशपरिमितमवटं खात्वा
तत्र पलाशशाखां निखाय त्रिगुणरशनामाप्दाय तया रशनया

शाखाया नाभिपरिमितप्रदेशे प्रादक्षिण्येन त्रिवेष्टयित्वा अव-
 शिष्टावुभौ प्रान्तौ परस्परं मिश्रीकृत्य अन्यतरस्यां रज्ज्वामित-
 तरस्या अन्तं प्रवेशयति । ततः एकं तृणमादाय विश्वेभ्यस्त्वा
 देवेभ्य उपाकरोमीति तेन तृणेन प्रत्यङ्मुखास्थितं पशुं स्पृशति ।
 ततो द्विगुणरशनामादाय नागपाशं कृत्वा तत्पाशं पशोः दक्षि-
 णशृङ्गाभिमुखं प्रवेशयान्तरा शृङ्गं बध्नाति । ततो विश्वेभ्यो देवेभ्यो
 नियुनज्मीति शाखायामुत्तरतो बध्नाति । ततः प्रोक्षणीरादा-
 य सङ्केतादिना ब्रह्माणं पृष्ठा तथैव ब्रह्मणाऽनुज्ञातः विश्वेभ्य-
 स्त्वा देवेभ्यो जुष्टं प्रोक्षामीति पशुं प्रोक्ष्य प्रोक्षणजलं पशो-
 रास्यसमीपे नीत्वा किञ्चिज्जलं पाययित्वा शेषम् अधस्तात्
 हृदयादिप्रदेशे प्रक्षिपति । ततः स्वासने उपविश्य उपयम-
 नान् कुशानादाय समिधोऽभ्याधाय पर्युक्ष्य ब्रह्मणाऽन्वारब्ध
 आघारौ हुत्वा क्षुवाज्येन ललाटे अंसयोः श्रोण्योश्च पशुं स-
 मनक्ति । ततः असिमादाय तदन्यतरधारां क्षुवाग्रे अक्त्वा ते-
 नासिना पशोर्ललाटे उपस्पृशति । ततः उल्मुकमादाय पश्वा-
 ष्यशाखाग्नीनाम् आज्यपश्वोर्वा सर्वतः प्रादक्षिण्येन वारत्र-
 यं पर्येति । ततः तदुल्मुकम् अग्नौ प्रक्षिप्य पश्वाज्यशाखा-
 ग्नीनाम् आज्यपश्वोर्वा सर्वतः अप्रादक्षिण्येन वारत्रयं प्रतिप-
 र्येति । ततः शमित्रा संज्ञपनार्थमुदीच्यां दिशि नीयमानं पशुं
 वपाश्रपणीभ्यामन्वारभते । ततः तृणद्वयमुपादाय तयोर्मध्ये
 एकं तृणं पशुसंज्ञपनदेशे उदग्रं वा प्रक्षिपति । ततस्तस्मिन्
 तृणे शमिता मुखसङ्काहणेन रज्ज्वादिना कण्ठवेष्टनेन वा यथा
 शब्दं न करोति तथा पातयित्वा प्रत्यक्शिरसं प्राक्शिरसं वा
 उदक्पादं घातयति । ततः संज्ञप्यमाने पशौ यजमानः निरुष्या-
 ष्यमधिश्चित्य उद्गास्य उत्पूय अवेक्ष्य स्रुवेणैव गृहीत्वा एकां

समिधं तिष्ठन्नभ्याधाय उपविश्य दक्षिणं जान्वाच्य स्वाहा दे-
वेभ्य इति जुहोति । इदं देवेभ्यो न ममेति त्यागः । ततः स-
ङ्केतादिना संज्ञप्तः पशुरिति शमित्रा ज्ञापिते तेनैवाज्येन देवे-
भ्यः स्वाहेति जुहोति । इदं देवेभ्यो न ममेति त्यागः । ततः ते-
नैवाज्येन तूर्णी पश्चाद्हुतीः जुहोति । इदं प्रजापतये न ममे-
ति सर्वासं त्यागः । ततः पशुबन्धनरज्जुं वपाश्रपणीभ्याम्
उत्तरस्यां दिशि क्वचित्प्रक्षिपति । तत उपकल्पितोदपात्रहस्ता
समानीता पत्री तदुदपात्रोदकेन पशोर्दक्षिणोत्तरे नासिके
दक्षिणोत्तरौ कर्णौ नाभिं मेढूं पायुं पादानेकीकृत्य क्रमेण शु-
न्धति । ततः तदुदकशेषेण यजमानः पशोः शिरो मुखं नासि-
के चक्षुषी कर्णौ सर्वाण्यङ्गानि अनुषिञ्चति । ततः तदुदकशेषं
पशोः पश्चाद्भागे जघनप्रदेशे निनयति । ततः पशुमुत्तानं कृ-
त्वा तन्नाभ्यग्रे पूर्वोपात्तं तृणं प्रागग्रं निधाय घृताङ्कितयाऽसि-
धारया सतृणां त्वचं तिर्यक् पाटयित्वा द्विधाभूतवृणस्य मूल-
मादाय तन्मूलं निस्पृतलोहितेनोभयतः अक्त्वा उत्तरतः क-
्विभिरस्य वपां निष्काशयेत् । ततो वपाश्रपण्यावादाय उद-
रसंलग्नया वपया आच्छादयति । ततः छेदनेन वपामुदरात्पृ-
थक्कृत्य क्वचिदुत्तरदेशे प्रक्षालयति । ततो वपां स्तुवेणाभि-
धारयेत् । ततोऽग्रेरुत्तरतः स्थित्वा वपां प्रतप्य शाखाग्न्योर-
न्तरेण हृत्वा स्वयं शाखाया बहिर्गत्वा अग्रेर्दक्षिणतः स्थित्वा
श्रपयेत् । ततः श्रप्यमाणां वपां स्तुवेणाभिधारयेत् । ततो व-
पां प्रत्याहृत्य स्वासने उपविश्य स्तुवेणाऽऽज्यं गृहीत्वा वपा-
यां तूर्णीं प्राणदानं विधाय आज्यस्योत्तरत आसाद्यालभते ।
तत आज्यभागाविष्टा प्रथमाष्टकावत् त्रिंशत्स्वसार इत्या-
दिभिर्देवाद्हुतीश्च हुत्वा अष्टकाचरुणा शान्ता पृथिवीत्यादि-

भिश्चतस्रो जुहुयात् । ततो वपाहोमार्थमर्थपरिमाणञ्जुवमुपादा-
य सव्यहस्ते कृत्वा स्तुत्रान्तरेण तदुपस्तीर्य तत्र हिरण्यशक-
लमवधायामिना सम्पूर्णमेव वपां गृहीत्वा तत्रावधाय तदुपरि
हिरण्यशकलमवधाय द्विः प्रत्युपस्तीर्य दक्षिणामुखः सव्यं जा-
न्वाच्य प्राचीनावीती वह “वपामित्यस्यादित्य ऋषिः त्रिष्टुप्-
छन्दः पितरो देवता होमे विनियोग” इति स्पृत्वा, “वह वपां
जातवेदः पितृभ्यो यत्रैनान्वेत्थ निहितान् पराके मेदसः कुल्था
उपतान्त्स्रवन्तु सत्या एषामाशिषः सन्नमन्ताः स्वाहा” इति जु-
होति । इदं पितृभ्यो न ममेति त्यागः । वपोद्धरणमारभ्य हो-
मपर्यन्तं सर्वमपि प्राचीनावीतिना कार्यमित्यपि केचित् । ततो
यज्ञोपवीती भूत्वा उदकमुपस्पृश्य वपाश्रपण्योर्मध्ये या द्विशृ-
ङ्गा विशाखा तां प्रागग्रां कृत्वा इतरां च प्रत्यगग्रां कृत्वा एक-
दैव ते उभे अग्नौ प्रक्षिपति । अथ पशोरवदानानि वृह्णाति ।
तत्र सर्वावदानपक्षे हृदयं जिह्वा क्रोहं सव्यबाहुपूर्वनढकं पा-
र्श्वे यकृत् वृकौ गुदमध्यं दक्षिणा श्रोणिरित्येकादश प्रधाना-
र्थानि । दक्षिणबाहुपूर्वनढकं गुदतृतीयाणिष्ठं सव्या श्रोणिरिति
श्रीणि । सौविष्टकृतानि । त्र्यवदानपक्षे हृदयं जिह्वा क्रोहमिति
श्रीणि । पञ्चावदानपक्षे हृदयं जिह्वा क्रोहं सव्यबाहुपूर्वन-
ढकं पार्श्वम् इति पञ्च । ततोऽवदानानि त्रिः प्रसाल्य हृदयं
शूले प्रवृष्य शामित्रे श्रपयति । उखां चाग्रावधिश्रित्य तत्र कि-
ञ्चिदुदकमासिच्यावदानानि प्रक्षिपति । ततः त्रिः प्रच्युते प-
क्षौ शूलात् हृदयं निष्काश्य उखास्यावदानोपरि निधाय सुवे-
ण पृषदाज्यमादाय हृदयमभिघार्य स्थाल्याज्येन सर्वपथुमभि-
घारति । अयोस्वामुद्रास्यावदानान्युखाया निष्काश्य कस्मि-
ञ्चित् महति पात्रे हृदयादिक्रमेण उदकसंस्थानि निधाय सुवे-

णाउयं गृहीत्वा हृदयादीनां त्र्यङ्गवर्जितानां यथाक्रमं तूष्णीमेव प्राणदानं कृत्वा शाखाग्न्योरन्तरालमार्गेणाहृत्य हृदयादिक्रमेण पुष्पशाखासु उदकसंस्थानि निधाय त्र्यङ्गवर्जितान्यालभते । ततः प्रधानहोमार्थं स्रुवे उपस्तीर्य हिरण्यखण्डं निधाय हृदयादिभ्यः सकाशात् यथाक्रमं द्विद्विरवदाय स्रुवे प्रक्षिप्य स्थालीपाकाच्च सकृदेवावदाय तत्रैव क्षिप्त्वा तदुपरि हिरण्यशकलं निधाय सकृदेव प्रत्युपस्तीर्य विश्वेभ्यो देवेभ्यः स्वाहेति जुहुयात् । इदं विश्वेभ्यो देवेभ्यो न ममेति त्यागं विधाय स्विष्टकृदर्थं स्रुवे उपस्तीर्य हिरण्यखण्डं निधाय त्र्यङ्गेभ्यो दक्षिणसकथ्यादिभ्योऽपि द्विद्विरवदाय स्रुवे प्रक्षिप्य चरुद्रयादपि सकृत् अवदाय स्रुवे क्षिप्त्वा तदुपरि हिरण्यखण्डं निधाय द्विरभिघार्य अग्नये स्विष्टकृते स्वाहेति जुहुयात् । इदमग्नये स्विष्टकृते न ममेति त्यागः । अत्र हृदयाद्यसर्वावदानग्रहणपक्षे प्रधानावदानशेषेभ्य एव स्विष्टकृद्धोमो भवतीति विशेषः । ततो महाव्याहृत्यादिप्राजापत्यान्ता नवाहुतीः ब्रह्मान्वारब्धो हुत्वा हुतशेषं प्राश्य पशोरवशिष्टान्यङ्गान्येव ब्रह्मणे दक्षिणां दद्यात् । ततः स्मृत्यन्तराक्तान् पञ्चविंशतिब्राह्मणान् भोजयेत् इति हरिहरः । वासुदेवकारिकाकारादयस्तु नेदं लिखितवन्तः । ततो द्वितीयदिने नवम्याम् अन्वष्टकाकर्म । तत्र पूर्वदिननियुक्तपशोः सव्यपार्श्वसक्थिभ्यां पूर्वोक्तान्वष्टकावत् सर्वं कर्म कर्त्तव्यम् । सर्वावदानपक्षे क्रमेण पार्श्वसक्थनोरानयनम् । ततो माध्या ऊर्ध्वं कृष्णाष्टम्यां तृतीया अष्टका सा प्राजापत्या । अभिधाने इन्द्रस्थाने प्रजापतिं ध्यायेत् । तत्र सिद्ध एव कालशाक आसाद्यते प्रोक्ष्यते च । यस्मिन् काले प्रथमाष्टकायामूपहोमस्तत्र काले मनसा प्रजापतये स्वाहेति कालशाकं जुहुयात् ।

शेषं समानं प्रथमाष्टकयेति । कालशाकाभावे अवश्यकर्त्तव्य-
त्वात् वास्तुकेनापि कार्या । ततोऽपरेद्युः पूर्वषडन्वष्टकाकर्म ।
ततो भाद्रपद्या ऊर्ध्वं कृष्णाष्टम्यां चतुर्थी अष्टका । सा शाकेन
कार्या प्रजापतिदेवत्या । तत्र प्रथमाष्टकावत् सर्वं कर्म भवति ।
एतावान् विशेषः । आसादने चरुस्थालीद्वयम् । तण्डुलानन्त-
रं कालशाकमासादयेत् । कालशाकसम्बन्धि सर्वं कर्म प्राची-
नावीतिना दक्षिणामुखेन च कार्यम् । अत एतत्कृत्वोदकस्पर्-
शनं कार्यम् । अन्यत् यज्ञोपवीतिनेति । अपूपहोमस्थाने पि-
तृभ्यः स्वाहेत्येकामाहुतिं जुहुयात् । अत्र सर्वास्वष्टकासु आदौ
अपूपादिभिराहुतिः तदनन्तरं तत्र तत्रोक्तस्थालीपाकैरिति गर्गः ।
अत्र चतुर्थ्यामष्टकायामपि सिद्ध एव शाक आसाद्यत इति
तु युक्तम् । अत्रापि श्वोऽन्वष्टका पूर्ववत् ।

अथ शूलगवाख्यं कर्मोच्यते ।

एतस्य च नित्यत्वं पाकयज्ञकथनप्रसङ्गे कल्पतरुधृतदेव-
लवचनेन पाकयज्ञत्वादेव पूर्वमुक्तम् । काम्यत्वं चास्य पार-
स्करसूत्रात् ।

तथा च पास्करः, शूलगवः. स्वर्ग्यः पशव्यः पुत्र्यो ध-
न्यो यशस्य आयुष्य इति ।

स्वर्गकामस्य पशुकामस्य पुत्रकामस्य धनकामस्य यशस्का
यस्य भवति । सकृत् कृतेऽपि वचनसामर्थ्यात् सर्वेऽपि कामाः
सम्पद्यन्त एवेति अनन्तः । अत्र च स्वर्गादिकामानां पर्या-
येषु सिद्धिः । न हि युगपत् स्वर्गादिकामानामुत्पात्तिसम्भव इति
कर्कः । इति कर्त्तव्यतां च—

स एवाह, औपासनमरण्यं हृत्वा वितानं साध-
यित्वा रौद्रं पशुमालभेत साण्डम् । गौर्वा शब्दात्

वपाः श्रपयित्वा स्थालीपाकमवदानानि च रुद्राय वपामन्तरिक्षाय वसाः स्थालीपाकमिश्राण्यवदानानि जुहो-
त्यग्नये रुद्राय शर्वाय, पशुपतये उग्रायाशनये भवाय महादेवाये-
शानायेति च । वनस्पतिस्विष्टकृदन्ते व्याघारणम् । व्या-
घारणान्ते पत्नीः संयाजयन्तीन्द्राण्यै रुद्राण्यै शर्वाण्यै भवान्या
अग्निं गृहपतिमिति । लोहितं पालाशेषु कूर्चेषु रुद्राय सेनाभ्यो
बलिः हरति यास्ते रुद्र पुरस्तात्सेनास्ताभ्य एष बलिस्ताभ्य-
स्ते नमो यास्ते रुद्र दक्षिणतः सेनास्ताभ्य एष बलिस्ताभ्यस्ते
नमो यास्ते रुद्र पश्चात्सेनास्ताभ्य एष बलिस्ताभ्यस्ते नमो
यास्ते रुद्रोत्तरतः सेनास्ताभ्य एष बलिस्ताभ्यस्ते नमो यास्ते
रुद्रोपरिष्ठात्सेनास्ताभ्य एष बलिस्ताभ्यस्ते नमो यास्ते रुद्रा
धस्तात्सेनास्ताभ्य एष बलिस्ताभ्यस्ते नम इति । उवध्यं लोहि-
तलिप्तमग्नौ प्रास्यत्यधो वा निखनति । अनुवातं पशुमवस्थाप्य
रुद्ररूपतिष्ठते प्रथमोत्तमाभ्यां वाऽनुवाकाभ्याम् । नैतस्य पशो-
र्ग्रामः हरति । एतेनैव गोयज्ञो व्याख्यातः । पायसेनानर्थलुप्तः।
तस्य तुल्यवया गौर्दक्षिणेति ।

औपासनमरण्यः हृत्वेति । उपासनासाधनभूतम् औपा-
सनमावसथ्याग्निम् अरण्यं वनं प्रति हृत्वा तत्र वितानं त्रेता-
ग्निविन्यासं साधयित्वा गार्हपत्याहवनीयदक्षिणाग्नीन् साधयि-
त्वेत्यर्थः । तत्र रौद्रं रुद्रदेवत्यं पशुं छागम् । सामन्यतोऽपि
श्रुतः पशुशब्दः अग्नीषोमीयप्रकृतित्वात् छागपरो बोध्यः । आ-
लभेत देवतोद्देशेन त्यजेदित्यर्थः । कीदृशं छागम् साण्डम् अ-
ण्डाभ्यां युक्तम् अक्लीबमित्यर्थः । एवं पूर्वपक्षिते स्वमतेन प-
शुं विशेषयति “गौर्वा शब्दात्” इति । वाशब्दोऽवधारणे ।
स पशुः गौरेव भवति । कुतः शूलगव इति शब्दात् । इयमा-

रूपा तदैवानुगतार्था भवति यद्ययं पशुः गौः स्यात् । तस्मात्
 गौरेव । वपां श्रपयित्वा स्थालीपाकमवदानानि च रुद्राय व-
 पामन्तरिक्षाय वसाꣳ स्थालीपाकमिश्राण्यवदानानि जुहोति ।
 वपां स्थालीपाकं चरुं हृदयादीन्यवदानानि च सहैव श्रपयि-
 त्वा । पशौ शामित्रेऽवदानश्रपणं दृष्टं वपाश्रपणं चाहवनीय इति
 तदत्र माभूदिति सहश्रपणार्थं पुनर्वचनम् । तत्र रुद्राय वपाम् ।
 अन्तरिक्षाय वसाम् । अत्र श्रपयतीत्यस्यानुवृत्तावपि श्रपणस्यो-
 क्तत्वाच्चान्निष्प्रयोजनमिति नानुषज्यते । अतः जुहोतीत्यध्या-
 ह्रियते अपेक्षितत्वात् । एवं च यथोक्तकाले रुद्राय स्वाहेति वपाहो-
 मः अन्तरिक्षाय स्वाहेति वसाहोमश्च । किञ्च स्थालीपाकमिश्राण्यव-
 दानानि जुहोति । यदाऽवदानानि जुहोति तदा स्थालीपाकेन
 सह संयोज्य जुहोति । अवदानानि च हृदयादीनि पूर्वोक्तानि ।
 अग्नये रुद्राय शर्वाय पशुपतये उग्रायाशनये भवाय महादेवाये-
 ष्वानायेति नवभिर्मन्त्रैर्नवकृत्वोऽवदानानि जुहोति । नवकृत्वो-
 ऽपि स्थालीपाकेन मिश्रीकृत्य जुहोतीत्यर्थः । वनस्पतिस्विष्ट-
 कृदन्ते व्याघारणम् । वनस्पतिः स्विष्टकृतः प्राक् क्रियमाणः
 पृषदाज्यसाधनको होमः । स्विष्टकृत् प्रसिद्धः । स्विष्टकृदन्त इत्ये-
 व सिद्धे वनस्पतिग्रहणं तद्धोमप्राप्त्यर्थम् । व्याघारणं दिग्ग्या-
 धारणम् । ऋचिद्दिग्ग्याधारणमित्येव पाठः । सोऽपि दिग्देव-
 त्यः होमशेषवसासाधनकस्तथैव तत्र दृष्टत्वात् । व्याघारणान्ते
 पत्नीः संयाज्यन्तीन्द्राण्यै रुद्राण्यै शर्वाण्यै भवान्या अग्निं गृहप-
 तिमिति । दिग्ग्याधारणस्थान्ते अवसाने पत्नीः इन्द्राण्यादीः
 संयाज्यन्ति । द्रव्यस्यानुक्तत्वात् जाघन्यैव । पशौ तथैव दृष्टत्वा-
 त् । इन्द्राण्या इत्यादिभिः पञ्चभिर्मन्त्रैः स्वाहाशब्दान्तैः । लो-
 हितं पालाशेषु कूर्जेषु रुद्राय सेनाभ्यो बलिꣳ हरति । आग-

न्दनामन्ते निवेश इत्युक्तत्वात् । सर्वहोमान्ते संस्रवं प्राश्य प्रस्तु-
 तत्वाप्तस्यैव लोहितं रक्तम् । पलाशानाम् इमानि पालाशानि तेषु
 कूर्चेषु आसनेषु रुद्राय देवतायै सेनाभ्यश्च । सेना अपि रुद्रस्यै-
 व । यास्ते रुद्र पुरस्तात्सेना इत्यादिमन्त्रलिङ्गात् । ताभ्यश्च ब-
 लिम् उपहारं हरति ददाति यास्ते रुद्रेत्यादिभिः षड्भिर्मन्त्रैः ।
 अर्थादेकैकस्मिन् कूर्चे एकैकेन मन्त्रेण । ऊवध्यं लोहितलिप्त-
 मग्नौ प्रास्यत्यधो वा निखनति । ऊवध्यं पुरीषस्थानं पाटीति
 प्रसिद्धम् । लोहितेन रुधिरेण लिप्तं संसृष्टम् अग्नौ आहवनीये
 प्रक्षिपति अधो वा भूमौ वा निखनति । गर्तं कृत्वा तत्र निद-
 धातीत्यर्थः । अनुवातं पशुमवस्थाप्य रुद्रैरुपतिष्ठते प्रथमोत्तमा-
 भ्यां वाऽनुवाकाभ्याम् । वातम् अनुगतम् अनुवातं वाताभि-
 मुत्वं पशुं यागेभ्योऽवशिष्टं पशुशरीरम् अवस्थाप्य निधाय रुद्रैः
 नमस्त इत्यध्यायपरिपठितैः उपतिष्ठते । नमस्त इति समस्ते-
 नाध्यायेनोपतिष्ठते इत्यर्थः । पक्षान्तरमाह । प्रथमोत्तमाभ्यां वा-
 ऽनुवाकाभ्याम् । अनुवाक ऋक्सङ्घोऽध्येतृप्रसिद्धः । नमस्त
 इत्यादिषोडशऋगात्मकः प्रथमः । द्रापे अन्धस इत्यादिर्विंशति-
 ऋगात्मक उत्तमः । नैतस्य पशोग्रामं हरन्ति । एतस्य रुद्रै-
 वतस्य पशोः यागावशिष्टं मांसं ग्रामं प्रति न हरन्ति न नय-
 यन्ति । एतेनैव गोयज्ञो व्याख्यातः । एवं शूलगवमुक्त्वा एत-
 स्य विधिं गोयज्ञेऽतिदिशति । एतेन शूलगवेन शूलगवोक्तवि-
 धिना गोयज्ञनामकः कर्मविशेषः व्याख्यातः कथितः । परं तु
 पायसेनानर्थलुप्तः । पयसा साधितः चरुः पायसः परमात्मि-
 तियावत् । तेन कार्यः न पशुनेत्यर्थः । पशुः पयसा कथं सिध्येदि-
 त्याह—अनर्थलुप्तः । न अर्थेन प्रयोजनेन लुप्तः । एवं चात्र पाय-
 सेन यावानर्थः कर्तुं शक्यते तावान् कर्तव्यः । स चार्थः केव-

लः शूलगवप्रधानदेवताभ्यो होमरूपः । एवं चात्र पायसेन शूल-
गवप्रधानदेवताभ्यो होममात्रेणैव गोयज्ञो भवतीति तात्पर्यम् ।
तस्य तुल्यवया गार्दक्षिणेति । तस्य शूलगवसाधनस्य पशोः या-
वत् द्विसांवत्सारिकत्रिसांवत्सरिकादिवयः तावत् वयो यस्य स
तुल्यवयाः तावद्गार्दक्षिण इत्यर्थः । स दक्षिणा । गोयज्ञे तु पशोरेवा-
भावात् कुतस्तरां तस्य तुल्यवया इति पूर्णपात्रादिकमेव दक्षि-
णा भवतीति केचिदाहुः । अपरे औचित्यात्तथा कल्पयन्ति ।
इति सूत्रार्थः ।

अथ प्रयोगः ।

स तु हरिहरादिलिखितरीत्यैव लिख्यते । स्वर्गपशुपुत्रध-
नयशआयुःकामानां शूलगवपशुवन्धो विहितः । तत्र मातृपूजा-
पूर्वकमाभ्युदयिकं श्राद्धं कृत्वा औपासनाग्निमादायारण्यं ग-
च्छेत् । तत्र शुचौ देशे गार्दक्षिणायतनं सप्तविंशत्यङ्गुलैः मण्डलं
वृत्तं विधाय तन्मध्यनिग्वानशङ्कोः अष्टौ एकादश द्वादश वा
स्वकीयानि पदानि प्राचीं गत्वा तदन्ते शङ्कुं निग्वाय तयोः
शङ्कोः उभयतःपाशां रज्जुं प्रमायाद्दिवनीयायतनं रचयेत् ।

यावत्प्रमाणा रज्जुः स्यात्तावानेवागमो भवेत् ।

आगमाद्धे च शङ्कुः स्यात्तदद्धे च निरञ्जनम् ॥

इति शुल्ववचनानुसारेण । अत्रायं रचनाप्रकारः । पूर्वस्मा-
च्छङ्कोः द्वादशाङ्गुष्ठपर्यपरिमितं देशं पूर्वतः पश्चिमतश्च परित्य-
ज्य तत्र शङ्कुद्रयं निखाय चतुर्विंशत्यङ्गुलां रज्जुं परिमाय
तावतीमेव अधिकां गृहीत्वा उभयतः पाशां कृत्वा रज्जोराग-
माद्धे शङ्कुस्थानं सूत्रादिनाऽङ्कयित्वा अपरागमाद्धे निरञ्जनम्
आकर्षणसूत्रगुणमोष्य पूर्वाद्धेपरार्द्धान्तयोः शङ्कोः तस्या रज्ज्वाः
पाशद्वयं निक्षिप्य निरञ्जनेन गुणेन दक्षिणत आकृष्य शङ्कु-

स्थाने शङ्कुं निखनेत् । ततस्तामेव रज्जुम् उत्तरतो नीत्वा त-
थैवाऽऽकृष्य शङ्कुस्थाने अपरं शङ्कुं निखनेत् । अथ रज्ज्वाः पाशौ
परिवर्त्य पूर्ववत् निरञ्छनगुणेन दक्षिणत आकृष्य शङ्कुस्थाने
शङ्कुं निखाय पुनस्तामेव रज्जुम् उत्तरतो नीत्वा तथैवाऽऽकृष्य
शङ्कुस्थाने शङ्कुं निखन्यात् । एवं चतुरस्रं चतुर्विंशत्यङ्गुलाया-
मविस्तारमाहवनीयायतनं सम्पद्यते । ततो गार्हपत्याहवनीया-
न्तरालसंमितां रज्जुं षट्गुणां सप्तगुणां वा विधाय षष्ठमंशं
सप्तमं वा तत्राधिकं निक्षिप्य प्रसार्य त्रिगुणीकृत्य अपरवितृ-
तीये शङ्कुस्थानार्थम् अङ्कयित्वा गार्हपत्याहवनीयमध्यगतयोः श-
ङ्कुः पाशौ प्रतिमुच्य गार्हपत्यायतनाद्दक्षिणत आकृष्य अपर-
वितृतीयाङ्के शङ्कुं निखाय तस्मिन् शङ्कौ अन्यरज्जुपाशं प्रति-
मुच्य षोडशाङ्गुलानि परिमाय वृत्तं मण्डलं विरचय्य तन्म-
ध्यमशङ्कोश्चत्वार्यङ्गुलान्युत्तरतः परित्यज्य तत्र पूर्वापरायतां
मण्डलसंमितां रज्जुं निपात्य रेखामुल्लिखेत् । एवं धनुषाकृति
दक्षिणाग्न्यायतनं सम्पद्यते । अथ तामेव रज्जुं परिवर्त्य आ-
हवनीयादुत्तरतः वितृतीयेनाकृष्य वितृतीयस्थाने उत्करं
कुर्यात् । एवं वितानं साधयित्वा तेषु पञ्चभूसंस्कान् कृत्वा
गार्हपत्यायतने औपासनाग्निं स्थापयित्वा मृन्मयेन पात्रेण गा-
र्हपत्यैकदेशमादाय आहवनीयायतने आहवनीयं प्रणयेत् । तत
एवमेव गार्हपत्याद्दक्षिणाग्निखरे दक्षिणाग्निम् । आहवनीयस्य दक्षि-
णतो ब्रह्मासनमास्तीर्य शूलगवेन रौद्रेण पशुना अहं यक्ष्ये तत्र
मे त्वं ब्रह्मा भवेति ब्राह्मणं प्रार्थ्य भवामीति तेनोक्त आसने
तमुपवेश्य उत्तरतः प्रणीताः प्रणीय पवित्रच्छेदनानि पवित्रे प्रो-
क्षणीपात्रं वज्रः अन्तर्धानवृणं च इत्येतानि पञ्च आसादयति ।
ततो रज्जुं शङ्कुं शम्याम् अग्निं पुरीषाहरणम् उदकम् सिक्क-

ताः आच्छादनवस्त्रम् इत्यष्टौ उपकल्पयेत् । ततः पवित्रे कृत्वा प्रोक्षणीः संस्कृत्य वज्रमन्तर्धानतृणं च प्रोक्ष्य प्रोक्षणी-निधाय वज्रमादाय वेदिं मिमीते स्फ्येन । आहवनीयस्य दक्षिणतः प्राचीं त्र्यरत्रिं पश्चिमतः चतुररत्रिम् उत्तरतस्त्र्यरत्रिं पूर्वतश्च त्र्यरत्रिम् इत्येवं परिमितां वेदिं त्रिभिः कुशैः परिसमुष्ट उत्तरतो वज्रेणोत्करं परिलिख्य तदन्तिके वज्रं निधाय तदुपरि वेदितृणं कृत्वा सतृणं वज्रमादाय दक्षिणहस्तेन सव्ये पाणावाधाय दक्षिणेनाऽऽलभ्य तेन वज्रेण पृथिवीम् आत्मानं वाऽसंसृशन् वेद्यामुदगग्रं तृणं निधाय तदुपरि तेन प्रहृत्य तदत्रेण पुरीषमादाय वेदिं प्रेक्ष्य पुरीषमुत्करे कृत्वा पुनस्तथैव प्रहृत्य पुरीषमादाय वेदिं प्रेक्ष्य पुरीषमुत्करे वारद्वयं करोति । पुरीषकरणान्ते दक्षिणोत्तराभ्यां पाणिभ्यां उत्करेऽभिन्यासं करोति । ततस्तृतीयं प्रहरणादि । तथैव चतुर्थं कृत्वा ब्रह्मन् पूर्वं परिग्रहं परिग्रहीष्यामीत्यामन्त्रितेन ब्रह्मणा परिग्रहाणेत्यनुज्ञातः स्फ्येन वेदिं दक्षिणतः प्राचीं परिगृह्य पश्चिमत उदीचीम् उत्तरतः प्राचीं परिगृह्णाति । अथ वेद्यां प्राची-स्तिस्रो लेखा उल्लिख्य अनामिकाङ्गुष्ठाभ्यां दक्षिणप्रभृतिभ्यो लेखाभ्यः पृथक् पृथक् पुरीषमादायोत्करे प्राक्षिप्य क्रमेण लेखाः संमृशति । तत्रैते वेदिमानादिपदार्थाः स्वकर्तृकाः मन्त्ररहिताश्च, ऋत्विगन्तराभावात् समाम्नायाभावाच्च । अथाहवनीयस्य पुरस्तात् उत्तरवेदिस्थाने पञ्चभूसंस्कारान् कृत्वा पूर्वा-र्द्धे शङ्कुं निधाय द्वात्रिंशदङ्गुलां शम्यामादाय चतुरस्राम् उत्तरवेदिं शम्यामार्त्रीं मिमीते । ततस्तथैव शम्यया उत्तरवेदे उत्तरतश्चात्वालं मिमीते । तद्यथा, पुरस्तादुदीचीं शम्यां निपात्य स्फ्येन तावतीं लेखाम् उल्लिख्य तथैव दक्षिणतः प्राचीं प-

श्विमत् उदीचीमुत्तरतः प्राचीं शम्यां निपात्य लेखागुच्छि-
 खेत् । एवं चतुरस्रं शम्याप्रमाणं चात्वालं सम्मद्यते ।
 ततश्चात्वालमध्ये स्फद्याग्रेण प्रहृत्य पुरीषमादाय उत्तरवेदौ
 शङ्कुममीपे प्रक्षिप्य अभिन्यासं विधाय पुनरेवं द्विरपरं प्र-
 हृत्य पुरीषादानोत्तरवेदिपुरीषप्रक्षेपाभिन्यासान् कृत्वा चतुर्थवे-
 लायाम् अभ्रया चात्वालं स्वात्वा यावता पुरीषेण शम्यामात्री
 उत्तरवेदिः ऊर्ध्वा पूर्यते तावत्पुरीषं पुरीषाहरणेन चात्वा-
 लादादाय प्रक्षिपेत् । एवमुत्तरवेदिं रचयित्वा मध्ये प्रादेश-
 मात्रीं चतुरस्रां नाभिं कृत्वा प्रोक्षणीभिः प्रोक्ष्य सिकतामु-
 पकीर्य वाससाऽऽच्छादयति । अथ गार्हपत्ये पूर्णाहुतिवदाज्यं
 संस्कृत्य पञ्चगृहीतं गृहीत्वा आज्यप्रोक्षण्या आहवनीये सो-
 पयमनीकाधिशृते इधमस्थाग्निमुद्यम्य उत्तरवेदिसमीपं गत्वा पु-
 रस्तात्पश्चाद्दक्षिणत उत्तरतश्चोत्तरवेदिं प्रोक्षणीभिः प्रोक्ष्य
 प्रोक्षणीशेषमुत्तरवेदेः आग्नेयकोणसमीपे बहिर्वेदिं निनीय प-
 ञ्चगृहीतेनाज्येन नाभिं व्याघारयति कोणे हिरण्यं पश्यन् । यथा-
 पूर्वं दक्षिणस्यां सक्त्याम् आघार्योत्तरापरस्याम् ततो दक्षिणापर-
 स्यां ततः पूर्वोत्तरस्यां मध्ये चाभिघार्य शेषमाज्यं सुव उद्य-
 म्योर्ध्वमुत्क्षिपति । ततो नाभिं पैलुदारवैः परिधिभिः परिद-
 धाति । तद्यथा, प्रथमम् उदगग्रेण पश्चिमतः अनन्तरं प्रागग्रेण
 दक्षिणतः ततः प्रागग्रेणोत्तरतः । ततो नाभिमध्ये गुग्गुलुसुग-
 न्धितेजनं वृष्णेस्तुकाः शीर्षण्याः अभावेऽन्या निदधाति । तदुप-
 रि उपयमनीगन्धमग्निं स्थापयति । उपयमनीं च तत्समीपे निवप-
 ति चात्वाले वा । प्रणीयमानमग्निं ब्रह्मानुगच्छति । ततो यज-
 मानः प्रणीताः उत्तरवेदेः उत्तरेण कुशासने प्रणीयाहवनीयं
 परिस्तीर्य गार्हपत्यं च पात्राण्यासादयति । आज्यस्थाली,

संमार्गकुशाः, सन्नहनावच्छादनानि, परिधयः, उपयमनकुशाः, समिधः, हुवः, आज्यम्, वपाश्रपण्यौ, चरुस्थाली, शुलम्, उखा, तण्डुलाः, दक्षिणार्थं तुल्यवयाः गोश्चेति । उपकल्पनीयान्युपकल्पयति । बर्हिः, प्लक्षशाखाः, त्रिगुणरशना, उपाकरणतृणम्, द्विगुणरशना, गोपशुः, अभिः, पान्नेजनी, दाधि, हिरण्यशकलानि पट्, पलाशपत्राणि चेति । तत आसादनक्रमेण पात्राणि प्रोक्षति । रुद्राय त्वा जुष्टं प्रोक्षामीति तण्डुलान् प्रोक्षति । आज्यस्थाल्यामाज्यं निरुप्य गार्हपत्येऽधिश्रित्य पर्यग्निं कुर्यात् । ततो वेदिं मध्यसङ्गृहीतामभ्युखात्वा ब्रह्मन्नुत्तरं परिग्रहं ग्रहीष्यामीति ब्रह्माणमामन्त्र्य परिगृहाणेति ब्रह्मानुज्ञातः पूर्ववत् स्फयेन दक्षिणपश्चिमोत्तरतो वेदिं परिगृह्णानुमार्ष्टि । आहवनीयमपरेण प्रोक्षणीरासाद्य प्रणीतोदकेन पाणी अवनिज्य प्रणीतानां पश्चिमतः प्रागग्रं स्फचं निधाय तदुपरि इध्मावर्हिषी आसादयति । ततः स्रुवं प्रतप्य संमृज्याभ्युक्ष्य पुनः प्रतप्य निदध्यात् । आज्यमुद्रास्य प्रोक्षणीनामपरेण कृत्वा उत्पूयावेक्ष्य प्रोक्षणीरुत्पूय वेदिं प्रोक्ष्य बर्हिश्च प्रोक्ष्य प्रोक्षण्येकदेशेन बर्हिर्मूत्वानि सिक्त्वा बर्हिर्विस्रंस्य सन्नहनं च विस्रंस्य दक्षिणस्यां वेदिश्रौणौ निधाय सन्नहनावच्छादनैरवच्छाद्य वेदिं स्तृणाति । तद्यथा, बर्हिःपूलकं त्रिधा विभज्य प्रथमं भागं दक्षिणेनोत्थाप्याङ्के कृत्वा द्वितीयं भागं दक्षिणेनोत्थाप्याङ्के कृत्वा तृतीयं भागं दक्षिणेनोत्थापितं सव्येन सङ्गृह्णाङ्कस्थितं प्रथमं भागं दक्षिणेनादाय वेद्यां स्तृणाति उदक्संस्थम् । तथैव द्वितीयभागं गृहीत्वा अङ्के कृत्वा सव्यस्थितं दक्षिणेनादाय अङ्कगतं सव्येन सङ्गृह्य पूर्वस्तृतवर्हिर्मूलानि द्वितीयवर्हिर्भागैराच्छादयन् स्तृत्वा तृतीयभागमादाय स्फचो-

१००६ वीरमित्रोदयस्य संस्कारप्रकाशे

पग्रहेण तथैव स्तृणाति पश्चादपवर्गम् । तत उपरि प्लक्षशाखाः
स्तृणाति । अथाहवनीयं कल्पयति । ततो मध्यमदक्षिणोत्तरा-
न् परिधीन् आहवनीये परिधाय आहवनीयमेवेक्ष्य अग्रेणा-
हवनीयं परीत्य पलाशशाखां निखनति । तां त्रिगुणरश्नया
त्रिः परिव्ययति । तत्र शकलमुपगृहति । रुद्राय त्वोपाक-
रोमीति उपाकरणतृणेन पशुमुपाकरोति । ततो द्विगुणरश्नया-
ऽन्तरा शृङ्गं पशुं बध्वा रुद्राय नियुनज्मीति शाखायां नियु-
नक्ति । अथ रुद्राय त्वा जुष्टं प्रोक्षामीति पशुं प्रोक्षणीभिः
प्रोक्ष्य शेषमास्ये उपगृह्य अधस्ताद्दुपोक्षति । तत उपय-
मनकुशानादाय समिधोऽभ्याधाय प्राक्षणीभिः पर्युक्ष्य पूर्वा-
घारमाघार्य उत्तराघारान्ते स्रुवाग्रेण ललाटांसश्रोणिषु पशुं
समनक्ति । ततः स्रुवाग्राक्ताभ्यां स्वर्वसिभ्यां पशोर्ललाटमुपस्पृ-
शति । स्वरुमवगुह्य असिम् एकतः घृतेनाभ्यज्य निदध्यात् ।
अथाहवनीयस्योत्तरतः स्फयेन शामित्राय परिलिख्य आहव-
नीयस्योल्मुकेन पश्वाज्यशामित्रदेशशाखाचात्वालाहवनीयान्
पर्यग्नि कुर्यात् त्रिः । पुनरुल्मुकमाहवनीये प्राक्षिप्य तावत्प्रति-
गच्छेत् । पुनराहवनीयादुल्मुकमादाय पशुं कण्ठे बध्वा व-
पाश्रपणीभ्यामन्वारभ्य उदग्गच्छेत् । तत्र वेदितृणद्वयमादाय
शामित्रे उल्मुकं निधाय शामित्रस्य पश्चात् एकं तृणमास्तीर्य
तत्र पशुं प्राक्शिरसम् प्रत्यक्शिरसं वा उदक्पादं निपात्य
अवाश्यमानं मुखं सङ्गृह्य तमनेन शामित्रेण संज्ञपयति । सत्य-
न्यस्मिन् पुरुषे शमितरि यजमान आहवनीयं प्रत्येत्य पूर्णा-
हुतिवदाज्यं संस्कृत्य स्वाहा देवेभ्य इत्येकामाहुतिम् आ-
हवनीये हुत्वा संज्ञप्ते पशौ देवेभ्यः स्वाहेति तेनैवाज्येन
हुत्वा तूष्णीमपराः पञ्च जुहोति । अथ वपाश्रपणीभ्यां नियो-

जनीं चात्वाले प्रास्य पात्रेजनीभिः पशोः प्राणशोधनं स्वय-
मेव करोति । यथा, मुखं नासिके चक्षुषी कर्णौ नाभिं मेढ्रं
पायुं संहृत्य पादान् एकैकं पात्रेजनीजलेन स्पृशति । शेषेण
शिरः प्रभृति कर्णपर्यन्तं पुनस्तथैवाप्याय्य ततोऽङ्गानि नि-
षिच्य शेषं पशोः पश्चाद्भागं निषिञ्चेत् । तत उत्तानं
पशुं कृत्वा नाभ्यग्रे तृणं निधाय घृताभ्यक्तयाऽसिधारया-
ऽभिनिधाय मत्तृणां त्वचं छित्त्वा तृणमूलम् उभयतो लो-
हितेनाक्त्वा तृणं भूमौ निरस्य तदुपरि स्वयं पादां कृत्वा
पुनरागत्योपविश्य वपामुत्खिद्य वपाश्रपणीभ्यां प्रोर्णय छि-
त्त्वाऽऽज्येनाभिघार्य प्रक्षाल्य पशुं विशास्ति । हृदयादीनि सर्वाणि
त्रीणि पञ्च वा यथाकामवदानान्यवदाय जाघनीं चावदाय
श्वभ्रे ऊवध्यमवधाय लोहितं चावधाय चरौ तण्डुलानोप्य वपां
शामित्रे प्रतप्य उत्तरतः स्थित्वा आहवनीये च प्रतप्य शाखा-
ग्न्योरन्तरेणाहृत्य दक्षिणतः स्थित्वा वपामभिघारयति । सुत्रे-
णाज्येनाभिघारयन् श्रपयति । गार्हपत्ये स्थालीपाकम्, शामित्रे
हृदयादीनि प्रतृद्य । तत्र हृदयं शूले । चरुं पर्यग्निं कृत्वा वपामभि-
घारयति । अथ त्रिः प्रच्युते हृदयमुपरि कृत्वा पृषदाज्येन ह्य-
मभिघार्य इतराण्यवदानान्याज्येन सर्वाणि च त्र्यङ्गवर्जमभिघा-
र्य स्थालीपाकमुद्रास्य अनन्तरमुखां च वपाया अङ्गानां च
प्राणदानं कृत्वा वपादीनि क्रमेणाऽऽमाद्य अङ्गानि शाखा-
ग्न्योरन्तरेणाहृत्य वेद्यामासाद्य वपामवदाय अङ्गानि चालभ्य
ब्रह्मणाऽन्वारब्ध आज्यभागौ हुत्वा वपाहोमार्थं सुत्रे आज्य-
मुपस्तीर्य हिरण्यशकलमवधाय वपां गृहीत्वा पुनर्हिरण्यशकलं
दत्त्वा द्विरभिघार्य रुद्राय स्वाहेति वपां जुहोति । वपाश्रपण्यौ
चाग्नौ प्रास्यति । तत उखातो वसां गृहीत्वा अन्तरिक्षाय

१००८ वीरामित्रोदयस्य संस्कारप्रकाशे

स्वाहेति जुहुयात् । अथावदानहोमार्थं स्रुवे आज्यमुपस्तीर्य हिरण्यशकलमवधाय हृदयाग्र्येभ्यः प्रत्येकं द्विर्द्विरवदाय स्रुवे क्षिप्त्वा स्थालीपाकाच्च सकृदवदाय क्षिप्त्वा उपरि हिरण्यशकलं दत्त्वा सकृदभिघार्य, असर्वाणि चेत् क्षताभ्यङ्गं कृत्वा अग्रये स्वाहेति जुहोति । एवं पुनः स्रुवे उपस्तरणहिरण्यशकलावधानद्विर्द्विरवदानग्रहणसकृत्स्थालीपाकावदानहिरण्यशकलावधानाभिघारणानि कृत्वा अग्रये रुद्राय शर्वाय पशुपतये उग्राय अशनये भवाय महादेवाय ईशानायेत्येतैर्नाममन्त्रैः स्वाहाकारान्तैः एकैकस्मै जुहोति । एवं नव प्रधानहोमाः सम्पद्यन्ते । ततः पृषदाज्येन वनस्पतये स्वाहेति होमं विधाय स्विष्टकृद्धोमार्थं स्रुवमुपस्तीर्य हिरण्यशकलं दत्त्वा सर्वावदानपक्षे त्र्यङ्गेभ्यो द्विर्द्विरवदाय असर्वावदानपक्षे तेभ्य एव प्रधानार्थेभ्यो द्विर्द्विरवदाय सकृच्चरोरवदाय हिरण्यशकलमवधाय द्विरभिघार्य अग्रये स्विष्टकृते स्वाहेत्यग्रेरुत्तरप्रदेशे जुहुयात् । ततः स्रुवेण वसां गृहीत्वा आहवनीयस्य पुरस्तात्, दिशः स्वाहा इदं दिग्भ्यः । दक्षिणतः, प्रादिशः स्वाहा इदं प्रादिग्भ्यः । पश्चिमतः, आदिशः स्वाहा इदमादिग्भ्यः । उत्तरतः, विदिशः स्वाहा इदं विदिग्भ्यः । मध्यतः, उदिशः स्वाहा इदमुदिग्भ्यः । ततः जाघनीं गृहीत्वा गार्हपत्यं प्रत्येत्य जाघन्याः स्रुवेणावदायावदाय, इन्द्राण्यै स्वाहा इदमिन्द्राण्यै, रुद्राण्यै स्वाहा इदं रुद्राण्यै, शर्वाण्यै स्वाहा इदं शर्वाण्यै, भवान्यै स्वाहा इदं भवान्यै, अग्रये गृहपतये स्वाहा इदमग्रये गृहपतये एताः पञ्च पत्नीसंयाजाहुतीर्जुहुयात् । ततः आहवनीये महाव्याहृत्यादिप्राजापत्यहोमान्ते संस्रवप्राशनानन्तरं शूलगवपशुना तुल्यवयसं वृषं ब्रह्मणे दक्षिणां दद्यात् । ततः पलाशपत्रेषु षट्सु प्राक्संस्थेषु उदक्संस्थेषु वा पशुलोहितेन,

यास्ते रुद्र पुरस्तात्सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः इति सर्वबलिषु त्यागाः । एवम्, यास्ते रुद्र दक्षिणतः सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । एवम्, यास्ते रुद्र पश्चात्सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । यास्ते रुद्रोत्तरतः सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । यास्ते रुद्रोपरिष्ठात्सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । यास्ते रुद्राऽधस्तात्सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । यास्ते रुद्राऽधस्तात्सेनास्ताभ्य एष बलिस्ताभ्यस्ते नमः । इदं रुद्राय सेनाभ्यः । उवध्यस्य लोहितलिप्तस्याग्नौ प्रक्षेपणमधोनिखननं वा कृत्वा अनुवातं पशुमवस्थाप्य रुद्राध्यायेन नमस्त इत्यादिना अस्य प्रथमोत्तमाभ्यां वाऽनुवाकाभ्यां रुद्रानुपस्थाय उदकमुपस्पृशेत् । एतस्य पशोर्मांसं ग्रामं नानयेत् ।

इति समाप्तः शूलगवः ।

अथ गोयज्ञपद्धतिः ।

तत्र विहितमातृपूजाभ्युदायिकः स्वर्गपशुपुत्रधनयशआयुषां फलानामन्यतमकामः औपासनमरण्यं नीत्वा तत्र परिसमूहनादिभिः संस्कृतायां भूमौ स्थापयेत् । ततो ब्रह्मोपवेशनादिप्राशनान्ते विशेषः । सक्षीरं प्रणयनं कृत्वा पायसं श्रपयित्वा आन्यभागाविष्टा शूलगवदेवताभ्यः अग्निरुद्रशर्वपशुपत्युग्राशनिभवमहादेवेशानेभ्यः स्वाहाकारान्तैर्नामिभिश्चतुर्थ्यन्तैर्नवभिर्मन्त्रैः पायसेन प्रत्येकं जुहुयात् । ततः पायसादेव स्विष्टकृते हुत्वा महाव्याहृत्यादिप्राजापत्यहोमान्ते संस्रवं प्राश्य पूर्णपात्रवरयोरन्यतरं ब्रह्मणे दद्यात् ।

इति गोयज्ञपद्धतिः ।

अथ उक्तेष्वेव कर्मसु नैमित्तिकानि उच्यन्ते ।

१०१० वीरमित्रोदयस्य संस्कारप्रकाशे

तत्राकरणे च सर्वत्र प्रायश्चित्तं हुत्वा तस्य करणम् । तत्र पदार्था द्विविधा आरादुपकारकाः सन्निपत्योपकारकाश्च । तत्रा-
रादुपकारकाणामाघाराज्यभागप्रभृतीनामकरणे प्रायश्चित्तं हुत्वा
कर्मसमाप्तेः प्राक् तेषां करणम् । अकाले च कृते तस्य क्रमा-
नुग्रहार्थं पुनरावृत्तिर्न भवति ।

तदुक्तं कठसूत्रे, प्राक् कालात्कृतं कर्म नावर्तयेदन्तरि-
तं प्राक् समापनात्कुर्यात् इति ।

मानवसूत्रे च, कर्मान्तरितं कुर्यात् । संस्कारान्तरे प्रा-
यश्चित्तमेव जुहुयाद्द्रव्यावृत्तौ सह मन्त्रमावर्तयेत्तूष्णीं वेति ।

तथा, देवतावदानमन्त्रकर्मविपर्यासेऽनाम्नातप्रायश्चित्तायां
वाऽऽपदि त्वं नः—स त्वन्नो—अयाश्चाग्र इत्येताभिर्जुहुयात् व्याह-
तिभिश्च । काले वाचं विसृज्य वैष्णवीं निगद्य पुनर्यच्छेदिति ।
प्रायश्चित्तं चात्र स्मार्त्तं सर्वत्र अविज्ञाते प्रतिमहाव्याहृति
सर्वाभिश्चतुर्थं सर्वप्रायश्चित्तं चेत्येव ।

एतच्चाख्यानं तु पूर्वं कृतमेव । पिण्डापितृयज्ञादौ प्रायश्चित्ते
सञ्जाते प्रायश्चित्तहोमः प्राचीनावीतिनैव कार्यः । सन्निपत्यो-
पकारकस्य द्रव्यसंस्काररूपस्याकरणे प्रायश्चित्तं कृत्वा संस्का-
र्यद्रव्यस्य मुख्योपयोगात् प्राक् करणम् । तत ऊर्द्धं तु लोप
एव । अकरणनिबन्धनं प्रायश्चित्तमात्रं भवति ।

तदुक्तं निदानसूत्रे, अङ्गमपरिसमाप्ते प्रधाने क्रियते
परिसमाप्ते तु न कर्त्तव्यं तदुपकारार्थत्वात् द्रव्यसंस्काररूपमु-
पयुक्ते द्रव्ये लुप्यते तदर्थत्वादन्तरितं प्रायश्चित्तं हूयते संस्कार-
लोपात्संस्थिते प्रधाने यदङ्गं लुप्तं तस्याप्यर्थ इति ।

तत्र ब्रह्मवरणविस्मृतौ ब्रह्मवरणम् आसमाप्तेः । अत्र यो-
ऽवधिरुच्यते तस्मात्प्राक् प्रायश्चित्तं हुत्वा तस्य विस्मृतस्य क-

रणम् । एवं सर्वत्र ज्ञेयम् । प्रणयनं प्राक् स्तुवाभ्युक्षणात् । परिस्तरणं प्रागन्त्यहोमात् । पात्रासादनं प्राक् तत्तत्पात्रप्रयोजनात् । पवित्रकरणं प्राक् द्वितीयप्रोक्षण्युत्पवनात् । प्रोक्षणी-संस्कार आपर्युक्षणात् । प्रणीताप्रोक्षणीस्कन्दने प्रायश्चित्तमात्रम् । नाशे तु पुनरुत्पत्तिः । पात्राणां प्रोक्षणम् आ तत्तत्पात्रप्रयोजनात् । आज्यनिर्वापः प्रागन्त्याऽऽज्यकार्यात् । अधिश्रपणं च पर्यग्निकरणं च स्तुवस्य प्रतपनसंमार्जनाभ्युक्षणानि च तस्य आ अन्त्यकार्यात् । आज्योद्वासनमोत्पवनात् । ईक्षणम् आ अन्त्यहोमात् । द्वितीयप्रोक्षण्युत्पवनमापर्युक्षणात् । उपयमनकुशादानं प्रागन्त्यकार्यात् । समिदाधानम् आऽन्त्यहोमात् । पर्युक्षणं च मन्त्रवर्जम् आघारादिहोमे कृते त्यागे च कृते पुनर्मन्त्रानुरोधार्थं नावर्तते । मन्त्रस्याङ्गत्वात् । त्यागे अकृते तु आवर्त्तत एव । त्यागस्य होमस्वरूपत्वात् । एवं सर्वत्र सुधिया बोध्यम् । एवमग्निपरिचरणं कुर्वन्तौ पत्नीयजमानावग्निं परित्यज्य ग्रामसीमामतीत्य एकरात्रं चेद्वसतस्तदा पुनराधानं प्रायश्चित्तं भवति । तत्र पूर्वोऽग्निर्लौकिको भवति । संस्कारैर्लुप्तो भवतीत्यर्थः । तत्र प्रातः पुनराधानं यथोक्तं कृत्वा होमलोपे सायम्प्रातर्होमावपि तन्प्रेण कुर्यात् । बहुहोमलोपे तु बहून् होमान् कुर्यादिति हरिहरः । अत्रानेकार्थसङ्ग्रहका मण्डन-रेणु-हरिहर-देवयाज्ञिकादिधृताः श्लोकाः ।

अग्रावनुगते यस्य होमकालद्वयं व्रजेत् ।

उभयोर्विप्रवासे वा लौकिकोऽग्निर्विधीयते ॥

अनो विना समारूढ ऊर्ध्वं शम्यापरासनात् ।

हृतोऽग्निर्लौकिको ज्ञेयः श्रुतौ सर्वत्र दर्शनात् ॥

क्षुरुक्षेत्रादितीर्थानां गमने देशविष्टवे ।

१०१२ वीरमित्रोदयस्य संस्कारप्रकाशे

समारोपं विनैवाग्नीन्नोद्बोद्धेयुर्विपश्चितः ॥
 आरोप्याग्नीनरण्योः स्वानुदवस्येत्सहाग्निभिः ।
 दृष्टोऽग्निर्यदि नश्येत मथ्यमानो हुताशनः ॥
 ग्रामात्सीमान्तरं गच्छेत्प्रत्यक्षो हव्यवाहनः ।
 अद्भुतो वत्सरं गच्छत्युदकेन शमं गतः ।
 शिष्येनोद्गाहयेदग्निं पुनराधानमर्हति ।
 अग्निहोत्रेण रहितः पन्थानं शतयोजनम् ।
 आहिताग्निः प्रयायाच्चेदग्निहोत्रं विनश्यति ॥
 अब्दं स्वयमजुह्व्यो हावयेद्विगादिना ।
 तस्य स्यात्पुनराधेयं पवित्रेष्टिरथापि वा ॥
 एतस्मिन्निमित्ते प्राजापत्यब्रह्मकूर्चयोरन्यतरप्रायश्चित्ताचर-
 णादूर्ध्वं पत्न्याश्च पादकृक्लाचरणात्पुनर्विवाहवदाधानमिति हरि-
 हरः । अनाहिताग्नेः इष्टिस्थाने चरुः ।
 विहायाग्निं सभार्यश्चेत्सीमामुलङ्घ्य गच्छति ।
 होमकालात्यये तस्य पुनराधानमिष्यते ॥
 अरण्योः क्षयनाशाग्निदाहेष्वग्निं समाहितः ।
 पालयेदुपशान्तेऽस्मिन् पुनराधानमिष्यते ॥
 ज्येष्ठा चेद्बहुभार्यस्यातिचारेण प्रगच्छति ।
 पुनराधानमत्रैकं इच्छन्ति न तु गौतमः ॥
 दाहयित्वाऽग्निभिर्भार्यां सदृशीं पूर्वसंस्थिताम् ।
 पात्रैश्चाथाग्निमाद्ध्यात् कृतदारोऽविलम्बितः ॥
 दाहयित्वाऽग्निहोत्रेण स्त्रियं वृत्तवतीं पतिः ।
 आहरोद्विधिवद्वारानग्नीश्वैवाविलम्बयन् ॥
 अत्र हरिहरः । एकपत्नीकस्य पत्नीमरणे कृतविवाहस्य चतु-
 र्थां कर्मानन्तरमाधानम् । अनेकपत्नीकस्यैकस्याः पत्न्याः मरणे

अरणिपात्रैः सहाऽऽवसथ्येन तां दाहयित्वा आशौचान्ते पुनराधानम् । तथा तत्रैव, यदि यजमानः प्रजार्थी कामार्थी वा उद्वहेत्तदा अन्ये अरणी सम्पाद्य प्रातर्होमं विधाय दिवा विवाहं कृत्वा आचतुर्थीकर्मणो होमं त्यक्त्वा तदन्ते अतिक्रान्तहोमद्रव्यं दत्त्वा पञ्चमेऽहनि पुनराधानमित्येकः पक्षः । प्रातर्होमं कृत्वा दिवा विवाहं सम्पाद्य सद्यश्चतुर्थीकर्म च कृत्वा तद्दिन एवाऽऽवसथ्याधानमिति द्वितीयः पक्षः । अत्र पक्षद्वयेपि पूर्वयोररण्योः स्फोटितयोरावसथ्ये दहनम् अन्यारण्योराधानम् । पात्राणि तु तान्येव । अन्योऽपि विशेषस्तत्रैव । यत्तु—

छन्दोगपरिशिष्टे,

सदारो यः पुनर्दारान् कथञ्चित्कारणान्तरात् ।

कर्तुमिच्छति यः साग्निः क्व होमोऽस्य विधीयते ॥

स्वेऽग्रावेव भवेद्धोमो लौकिके न कदाचन ।

न ह्याहिताग्नेः स्वं कर्म लौकिकेऽग्नौ विधीयते ॥

इति पुनराधानाभावप्रतिपादनं तच्छन्दोगविषयमिति लिखनम् । तन्न, छन्दोगानामेवेदमित्यत्र ज्ञापकाभावात् । न चेदं वाच्यम्, छन्दोगपरिशिष्टे पठितत्वाच्छन्दोगानामिति । तथासति पवित्रलक्षणादयो बहवः पदार्थाश्छन्दोगैकविषया एव भवेयुरिति । वस्तुतस्तु नात्र पुनराधानाभावप्रतिपादकं किञ्चिदीक्षामहे विवाहसम्बन्धिहोमस्तत्रैव कर्तव्य इत्येतावन्मात्रमुच्यते । श्रौतदेवयाज्ञिकस्तु जीवन्त्यामपि ज्येष्ठायां द्वितीयस्त्रीपरिणयने कृते उत्सर्गेष्ट्याग्नीनुःसृज्यान्यया सह पुनरादध्यादिति स्मृतिचन्द्रिकायामित्याह ।

उपघातः क्रियालोप उपेक्षा च प्रमादतः ।

चतुर्विधमिदं प्रोक्तं पुनराधानकारणम् ॥

प्रसिद्धः कर्मणां लोप उपघातोऽन्त्यजादिना ।
उपेक्षणं प्रवासादि प्रमादोऽग्रेरधारणम् ॥
स्पृष्टोऽग्निर्यदि चाण्डालैरुदक्यादिभिरेव च ।
उपघातेषु सर्वेषु पुनस्त्वेति समिन्धनम् ॥
समिन्धनं तु पुनस्त्वेति मन्त्रेण समिद्धस्याप्यग्नेः पुनरिन्ध-
नप्रक्षेपेण प्रदीप्ततरकरणम् ।

यजमानश्च पत्नी च उभौ प्रवसितौ यदि ।
आ होमान्न निवर्तेते पुनराधानमर्हति ॥
यदोभावप्यतिक्रम्य सीमां प्रत्यागतौ पुनः ।
होमकालमतिक्रम्य तदा नश्यन्ति बह्वयः ॥
विनाग्निभिर्धेदा पत्नी नदीमम्बुधिगामिनीम् ।
अतिक्रामेत्तदाग्नीनां विनाशः स्यादिति श्रुतिः ॥
पत्न्यन्तरेऽथ वा पत्यौ हुताशनसमीपगे ।
तदा पत्नी यथाकाममतिक्रामेन्नदीमपि ॥
पत्नी सीमामतिक्रान्ता यजमानो गृहे यदि ।
आ होमाद्यदि नागच्छेत्पुनराधानमर्हति ॥
एकाकिनी यदा पत्नी बह्वीनादाय गच्छति ।
तत्र नाशोऽपरे त्वाहुर्भयाद्याने न दुष्यति ॥
अत्र अग्निगतं बहुत्वमविवक्षितं न्यायस्य तुल्यत्वादिति ।
रजोदोषे समुत्पन्ने सूतके मृतकेऽपि वा ।
प्रवसन्नग्निमान् विप्रः पुनराधानमर्हति ॥
बह्वीनामपि चैकस्यामुदक्यायां तु न व्रजेत् ।
एकादशे चतुर्थेऽह्नि गन्तुमिच्छेन्नमित्ततः ॥
नाग्निकार्यस्य वेलायां प्रवसेन्न च पर्वणि ।
न विना च निमित्तेन क्रीडाद्यर्थं न तु व्रजेत् ॥

नदीसन्तरणेऽग्नीनां सीमातिक्रमणे तथा ।
 सर्वत्राद्यन्तसीम्नोर्वा स्वामिस्पृष्टाः स्युरभयः ॥
 प्रत्यक्षमराणिद्वारं वाऽन्यथाग्निविनाशनम् ।
 तत्र नान्वारभेदग्निं पुनराधिरुदाहृता ॥
 अत्र च पुनराधिस्थले पुनराधानमेव । पुनराधेः स्मार्ते अ-
 नुक्तत्वात् पुनराधानेनाप्याग्निनिष्पादनस्य कर्तुं शक्यत्वात् ।
 आत्मारोपणपक्षे तु नान्वारम्भणमिष्यते ।
 न काप्यारम्भणं केचिल्लौगाक्ष्यादिनिबन्धनात् ॥
 उदक्या चेद्भवेत्पत्नी प्रसूता प्रवसत्यपि ।
 अन्वारम्भविकल्पत्वात्पुनराधिर्ने तन्मतात् ॥
 ज्येष्ठाऽन्वारभते वद्विं बहुभार्यस्य नेतराः ।
 न रुच्यैकाकिनी पत्नी प्रयायादग्निभिः सह ॥
 राष्ट्रभ्रंशादिसम्प्राप्तावुचितं यानमीदृशम् ।
 अन्यथा हि प्रवसति बह्वयो लौकिका इति ॥
 अत्रापि बहुत्वमविवक्षितं न्यायस्य तुल्यत्वात् ।
 राष्ट्रभ्रंशादिगमने प्राप्ते देशे मनस्वतीम् ।
 जुहुयाच्चतुरात्तेन स्मार्तेऽग्नौ सर्वसंज्ञितम् ॥
 सायम्प्रातर्हुवेत्सर्वमेवं स्याद्गमनेऽन्वहम् ।
 यस्त्वग्न्याधेयमात्मार्थं कृतवान्मृतभार्यकः ॥
 पत्नीविरहितो वद्विन् यथाकामं स निर्हरेत् ।
 होमद्वयात्यये दर्शपूर्णमासात्यये तथा ॥
 पुनरेवाग्निमादध्यादिति भार्गवशासनम् ।
 पचनाग्नौ पचेदन्नं सूतके मृतकेऽपि वा ॥
 अपक्त्वा तु वसेद्वात्रिं पुनराधानमर्हति ।
 बहुधा विहृतो ऋषिरावसध्यात्कथञ्चन ।

१०१६ वीरमित्रोदयस्य संस्कारप्रकाशे

यावदेकोऽपि तिष्ठेत तावदन्यो न मध्यते ॥
वैश्वदेवात्तथा होमात्प्राक् ज्ञेयं नैव मन्थनम् ।
एकेनान्तरितो वह्निरावसथ्यस्तु मध्यते ॥
आवसथ्यात्तु कर्मार्थं योऽग्निरुद्वाभ्रियते क्वचित् ।
पूर्वेण योजयित्वा तं तस्मिन्होमो विधीयते ॥
चतुर्विंशतिमते,
प्रातर्होमं तु निर्वर्च्य समुद्धृत्य हुताशनात् ।
शेषं महानसे कृत्वा तत्र पाकं समाचरेत् ॥
तमग्निं पुनराहृत्य शालाग्नावेव निक्षिपेत् ।
ततोऽस्मिन् वैश्वदेवादिकर्म कुर्यादतन्द्रितः ॥
बह्वचकारिकायाम्,
नित्यपाकाय शालाग्नेरेकदेशस्य कार्यतः ।
पाकार्थमुल्लुक्कं हत्वा तत्र पक्त्वा महानसे ॥
वैश्वदेवोऽग्न्यगारे स्यात्पाकार्थोऽग्निश्च लौकिकः ।
भूरिपाको भवेद्यत्र श्राद्धादावुत्सवेषु च ॥
कृतेऽपि वैश्वदेवेऽथ लौकिको नैव कार्यतः ।
होमेनान्तरितं केचिदाहुः सर्वत्र लौकिकम् ॥
न तत्समञ्जसं तेषामुपयद्धोमदर्शनात् ।
समासं चोल्मुकस्याहुरग्न्यगारे महानसात् ॥
पाकान्ते वैश्वदेवात्प्राक् नैतदप्युपपद्यते ।
आहृतेऽप्युल्मुके पाकः शामित्रे दृश्यते पशौ ॥
वचनादाहृतिः सा तु लौकिकस्त्वपवर्गतः ।
दीपको धूपकश्चैव तापार्थं यश्च नीयते ॥
सर्वे ते लौकिका ज्ञेयास्तावन्मात्रापवर्गतः ।
अरण्योर्नेष्ट्रयोर्वापि क्षीणयोर्दग्धयोस्तथा ॥

आहृत्याऽन्ये समारोप्य पुनस्तत्रैव निर्मथेत् ।
 अरण्योरल्पमध्यङ्गं यावत्तिष्ठति पूर्वयोः ॥
 न तावत्पुनराधानमन्यारण्योर्विधीयते ।
 पूर्वैव योनिः पूर्वावृत्पुनराधानकर्मणि ॥
 एकाकिनी यदा पत्नी कदाचित् ग्राममाव्रजेत् ।
 होमकालेऽभिसम्प्राप्ता न सा दोषेण युज्यते ॥
 अथ तत्रैव निवसेत् ग्रामं गत्वा प्रमादतः ।
 लौकिकोऽग्निः स विज्ञेय इत्येषा नैगमी श्रुतिः ॥
 भार्यायां प्रोषितायां चेदुद्देत्यर्कोऽस्तमेति वा ।
 तत्र स्यात्पुनराधेयमन्ये प्राहुरिहान्यथा ॥
 पत्न्याः प्रवासविषये पुनराधिरुदाहृतः ।
 वाक्यैर्मनीषिभिः प्रोक्तेरेकभार्यस्य सेव्यते ॥
 बहुभार्यस्य चेज्ज्येष्ठा प्रवसेत्पुनराहितिः ।
 ज्येष्ठा चेदग्निसंयुक्ता गच्छन्त्यन्या यथारुचि ॥
 यजमानेन सहिता यद्वा ता एव केवलाः ।
 एकस्यामप्यतिष्ठन्त्यामग्निहोत्रसमीपतः ॥
 पतिस्तिष्ठति चेदत्र नाशो नेत्यपरे जगुः ।
 यदि सीमामतिक्रम्य रात्रौ तत्रैव वत्स्यति ॥
 अगृहस्य प्रयाणं यत् प्रवास उच्यते बुधैः ।
 यत्तु नारायणेनोक्तं ग्रामात्स्वाग्निसमन्वितात् ॥
 गत्वा ग्रामान्तरे वासः प्रवासोऽयमितीदृशः ।
 ग्रामान्तरे नगर्यां वा पल्ल्यां वाऽन्यत्र वा क्वचित् ॥
 सीमामतीत्य चेद्रात्रौ वासः प्रवसनं स्मृतम् ।
 प्रवसेद्धनसम्पत्त्यै न तीर्थाय कदाचन ॥
 इति कूर्मपुराणोक्तं तथा बौधायनेन च ।

१०१८ वीरमिश्रोदयस्य संस्कारप्रकाशे

सहाग्निर्वा सपत्नीको गच्छेत्तीर्थानि मानवः ॥
 पुराणवचनात्साग्नेः प्रवासोऽस्तीति के चन ।
 न कुर्युरग्न्युपस्थानं प्रवत्स्यन्त्योऽपि योषितः ॥
 त्यागान्न प्रोषिताः कुर्युरश्नन्त्येव सधर्मकम् ।
 आगतोपस्थितिं चापि स्त्रीणां नेच्छन्ति सूरयः ॥
 सगृहस्य प्रयाणं यत्तत्पत्न्यग्निसमन्वितम् ।
 क्लिष्टश्चेत्तत्प्रवृत्त्यर्थमनसा सह गच्छति ॥
 अनस्यारोपयेद्गर्नांस्तत्पात्राण्यपि तत्र च ।
 स्वाङ्गेन वा नयेद्गर्निं कात्यायनमतादपि ॥
 नयेद्वा ब्राह्मणस्त्वन्यो जवेन सह गच्छति ।
 प्रत्यक्षेण नयन्नग्निसुच्छ्वासश्चेद्दिनश्यति ॥
 यदि बानुच्छ्वसन् गत्वा निधायोच्छ्वस्य तं पुनः ।
 हरेदनुच्छ्वसन्नेव नश्येत्त्रिहरणेऽनलः ॥
 शकटेनातिदूरं वा हरेदेवं यथारुचि ।
 स्वाङ्गेनैवाथ वा शम्या परासात्प्राङ्नयेच्छ्वसन् ॥
 कर्मार्थं हरणेऽग्नीनां नानुच्छ्वासादि चोद्यते ।
 कात्यायनमतात्केचिच्छ्वसन्तोऽप्यतिदूरतः ॥
 प्रत्यक्षेण नयन्त्यग्नीन् शकटेन विनापि तु ।
 आधानावसरे जाते यद्याधातुरुपद्रवः ॥
 अट्टाद्धिर्नाम सा प्रोक्ता तत्र स्यात्पुनराहितिः ।
 उद्घातेऽग्नौ विहारान्प्राक् मध्यमानेऽप्यजन्मनि ॥
 लोकाग्न्यादावनिक्षिप्तेऽभ्युदयेऽस्तमयेऽपि वा ।
 विनष्टे हेतुनानेन जातवेदा विनश्यति ॥
 विहारोत्तरकालं वा नष्टौ पूर्वापरानलौ ।
 शेषं पूर्वोदितं सर्वं तत्राप्यग्निर्विनश्यति ॥

कालाल्पत्वे त्वानिर्मध्य लोकाग्न्यादि क्षिपेद्यदि ।
 उदयास्तमयात्पूर्वं कर्कोऽत्रानाशमिच्छति ॥
 लोकाग्न्यादावलब्धेऽपि पुरार्कास्तमयोदयात् ।
 मन्थनारम्भमात्रेण नाशो वृद्धैर्निवारितः ॥
 उभयोर्नाशविज्ञानाद्दूर्ध्वमर्कोऽस्तमेति चेत् ।
 कर्कोऽग्निनाशमाचष्टे पश्चात् ज्ञातेऽपि नेच्छति ॥
 एकयोनित्वपक्षे तु सर्वाग्न्यनुगमो यदि ।
 उदयास्तमये तत्र नाशमेकेन तूभयोः ॥
 अथ चेदुभयोर्घातेऽभ्युदयास्तमयात्पुरा ।
 परोऽग्निरेको जातश्चेत्तावतापि न नश्यति ॥
 तदनुत्पत्तिमात्रेण स्यादग्न्याधिर्न पूर्वयोः ।
 मन्त्रं विना समारूढोऽरप्येरात्मनि वा यदि ॥
 तत्र ज्वलनशान्तौ स्यादसमारूढशान्तिवत् ।
 आरूढोऽपि यथाशास्त्रमवरूढो न शास्त्रतः ॥
 तृतीये होमकालेऽथ सम्प्राप्ते पुनराहितिः ।
 यदा तु लौकिकाग्न्यादिर्निधाय हवनं तदा ॥
 हुतेऽपि लौकिकाग्न्यादौ मध्यमानोऽप्यनन्तरम् ॥
 द्वितीयाद्वा तृतीयाद्वा होमकालात्पुरा यदि ॥
 अग्निर्न जायते तत्र पुनराधेयमाचरेत् ।
 हुतेषु पक्षहोमेषु पक्षत्रयमनन्तरम् ॥
 कर्तव्यं पुनराधेयं मध्यमानो हुताशनः ।
 दृष्टमात्रोऽनुगच्छेच्चैत् तत्र तस्य विनाशनम् ॥
 शतशोऽनुगमे चान्ये पुनर्निर्मध्य जप्यते ।
 नष्टे मथितमात्रे वा समारोपयजुर्जपेत् ॥
 पुनर्निर्मध्य जप्तव्यं यजुस्तूपावरोहणम् ॥

१०२० दीरामित्रोदयस्य संस्कारप्रकाशे

जलेन हेतुना वह्निरुपशान्तो यदा भवेत् ॥
कर्त्तव्यं पुनराधेयं यज्ञपाश्र्वे निरूपितम् ।
तदेव पुनराधेयमग्नावनुगते सति ॥
असमाधाय चेत्स्वामी समामुल्लङ्घ्य गच्छति ।
शूकरासभकाकशृगालैः कुक्कुरकुक्कुटमर्कटशूद्रैः ।
अन्त्यजपातकिभिः कुणपैर्वा मृतिकयापि रजस्वलया वा ॥
रेतोमूत्रपुरीषैर्वा पूयाशुश्लेष्मशोणितैः ।
दुष्टास्थिमांसमज्जाभिरन्यैर्वापि जुगुप्सितैः ॥
आरोपितारणिस्पर्शं कृतेऽग्नेः स्पर्शनेऽपि वा ।
आत्मारूढेषु मज्जेद्वा वदेद्वा पतितादिभिः ॥
अथ वा योपितं गच्छेदनृतां काममोहितः ।
वदन्त्येषु निमित्तेषु केचिदग्निविनाशनम् ॥
तत्रारणिगते बह्वौ नष्टे स्यात्पुनराहितिः ।
इतरेषु निमित्तेषु अग्न्याधेयं प्रचक्षते ॥
यद्वा सर्वोपघातेषु पुनस्त्वेतिसमिन्धनम् ।
द्रव्यस्थान्युपघातेषु द्रव्यशुद्धिः समिन्धने ॥
आरोपितारणी चोभे एका वा यदि नश्यति ।
तत्राग्न्याधेयमिच्छन्ति पुनराधेयमेव वा ॥
इत्यनारोपितारण्योः क्षये ग्राह्ये नवे पुनः ।
तदलाभे यदोद्वायात्तदा स्यात्पुनराहितिः ॥
शूद्रोदकयान्त्यकाकैश्च पतितामेध्यरासभैः ।
अनारूढारणिस्पर्शं ते विहायान्ययोर्ग्रहः ॥
भवतं नः समेत्यप्सु मज्जयेद् दूषितारणी ।
एकारण्येव दुष्टा चेत्तामेवाप्सु निमज्जयेत् ॥
तत्रान्यारणिलाभात्प्राक् उद्धृते पुनराहितिः ॥

काष्ठशुद्ध्या विशोधये वा त्यजेद्दोषेऽतिसन्तते ।
 नष्टायामरणौ यावदग्निस्तिष्ठति वेश्मनि ॥
 तावद्धोमादिकं तत्र तन्नाशे पुनराहरेत् ।
 प्रागादित्योदयाद्दोमं सङ्कल्प्य न जुहोति चेत् ॥
 अग्न्याधिः पुनराधिर्वा नोभयं स्वाम्यसन्निधौ ।
 नाशापहारावग्नीनां यद्वाऽऽरूढारणेर्यदा ॥
 कुर्याच्च पुनराधेयमिति वौधायनोऽब्रवीत् ।
 अत्रैतेषु निमित्तेषु नष्टानां पुनराहितिः ॥
 स्थितानुत्सृज्य चान्येषु पुनराधानमिष्यते ।
 अग्निहोत्रं च नित्येष्टिः पितृयज्ञ इति त्रयम् ॥
 कर्तव्यं प्रोषिते पत्यौ नान्यत्स्वामिक्रियान्वितम् १
 नैमित्तिकास्तु जातेष्टिगृहदाहोष्टिपूर्विकाः ॥
 स्वाम्यागमनपर्यन्तमुत्क्रष्टव्या ह्यशेषतः ।
 अग्न्याधेयादिकं प्राप्तमुभयानुगमादिना ॥
 स्वाम्यागमनपर्यन्तमुत्क्रष्टव्यमसंशयम् ।
 मथित्वा पावकं सर्वं प्रायश्चित्तं विधाय च ॥
 मित्रायेत्यादिभिर्हुत्वा द्वादशानुगमाहुतीः ।
 अग्निहोत्रं यथाकालं नित्येष्टिं च समाचरेत् ॥
 आस्वाम्यागमनात्तिष्ठेदागत्याथादधीत सः ।
 एवं केशवसिद्धान्तात्प्रोषितस्याग्निषु क्रियाम् ॥
 अवश्यम्भाविनीमुक्त्वाऽधुना वक्ष्ये मतान्तरम् ।
 काम्याः क्रिया न कर्त्तव्याः स्वामिनि प्रोषिते सति ॥
 नित्यनैमित्तिकी कार्यी प्रवसत्यपि भर्त्सरि ।
 तत्रापि नैव कर्त्तव्याः क्रियाः सोत्तरवेदिकाः ॥
 आधानपुनराधाने न स्तः पत्यौ प्रवासिनि ।

उभयानुगमादौ तु प्राप्तेऽन्याधेयतः पुरा ॥
 न किञ्चिदग्निहोत्रादि कर्त्तव्यामिह दर्शने ।
 रजोदोषे समुत्पन्ने सूतके मृतकेऽपि वा ॥
 नित्यं नैमित्तिकं कुर्यात्काम्यकर्म न किञ्चन ।
 आधानं पुनराधानं पशुः सौत्रामणी तथा ॥
 चातुर्मास्यानि सोमश्च तथैवाग्रयणक्रिया ।
 अकाम्यत्वेऽपि नैतेषां सूतकादावनुष्ठितिः ॥
 प्रकान्तेष्वपि चैतेषु सूतकादिसमुद्भवे ।
 कर्त्तव्यान्वेव चैतानि वारितान्यप्यशेषतः ॥
 जातोऽपि वा विना भस्मस्पर्शजातजपं विना ।
 प्रायश्चित्तं विना काष्ठमन्थने चोदितं विना ॥
 लौकिकः स्यादतो लुप्तादारभ्याऽऽवर्त्तयेत्पुनः ।
 यदि नावर्त्तयेद्द्वौ तादृश्येव जुहोति च ॥
 हूयमानेऽपि लुप्येत होमकालाष्टकात्परम् ।
 भस्मस्पर्शं विनाप्येके लौकिकत्वं न मन्वते ॥
 होमाष्टकाधिके लुप्ते धृतोऽप्यग्निर्विनश्यति ।
 अतोऽल्पहोमलोपेऽपि यद्युद्धापे विनश्यति ॥
 आधानपुनराधाने विकल्पेनात्र चोदिते ।
 लुप्ते होमद्वये प्राह लौगाक्षिरनलाहितिम् ॥
 ष्वलत्स्वग्निषु कर्त्तव्या तन्तुमत्येव केवला ।
 आपद्यग्निषु दीप्यत्सु मासार्द्धं चेन्न हूयते ॥
 सर्वहोमानतिक्रान्तान् पक्षान्ते पक्षहोमवत् ।
 समस्य जुहुयात्पश्चादिष्टिस्तन्तुमती भवेत् ॥
 न तत्र पुनराधेयमिति कौषीतकिश्रुतेः ।
 वत्सरं वत्सरार्धं वा होमलोपे मतान्तरम् ॥

आपत्काले न नश्यन्ति दीप्यन्ते चेद्बुधताशनाः ।
 पञ्च कार्याः पुरोडाशा होमे लुप्तेऽर्धवत्सरम् ॥
 पथिकृत्प्रथमो ज्ञेयः पावकः शुचिरेव च ।
 व्रतपतिस्तन्तुमांश्राग्नेर्देवताया गुणाः क्रमात् ॥
 सप्त कुर्यात्पुरोडाशान् होमे लुप्ते तु वत्सरम् ।
 पवमानः पावकश्च शुचिः पथिकृदित्यपि ॥
 वैश्वानरो व्रतपतिस्तन्तुमानिति सप्तभिः ।
 विशेषितो ऽग्निरेव स्याद्देवताऽत्र यथाक्रमम् ॥
 एकारम्भपराद्दान्तविच्छेदेष्वविशेषतः ।
 मनस्वतीं व्रतयुतां नाधानमनले सति ॥
 इयमापत्सु घोरासु मिलितामूपयोक्ष्यते ।
 द्वादशाहाहुतिच्छेदे कुर्युरन्ये मनस्वतीम् ॥
 अरण्योः क्षयनाशाग्निदाहेष्वग्निं समाहितः ।
 पालयेदुपशान्तेऽस्मिन् पुनराधानमिष्यते ॥
 एकारण्यां विनष्टायामस्ति चेदितरारणिः ।
 तां छित्वा मन्थनं प्रोक्तं भाष्ये बौधायनीयके ॥
 अरणी मन्थनाशक्ते तन्तुभिर्मन्थनेन वा ।
 स्यातां चेदरणी नूत्रे ग्राह्ये शास्त्रोक्तलक्षणे ॥
 श्वोभूतेऽनुष्ठिते दर्शे तस्मिन् जीर्णारणिद्वयम् ।
 शकलीकृत्य पाश्चात्ये वद्वौ निक्षिप्य दीपयेत् ॥
 ततो दक्षिणहस्तेन नूतनामुत्तरारणिम् ।
 गृहीत्वा सव्यहस्तेन गृह्णीयादधरारणिम् ॥
 ते उभे अरणी तत्र दीप्तेऽग्नौ धारयन् जपेत् ।
 उद्बुध्यस्वाग्ने इत्येतदयन्ते योनिरित्यपि ॥
 उद्बुध्यस्वाग्ने प्रविश स्वयोनिमन्यां देवयज्यायै वोढवे

१०२४ वीरभित्रोदयस्य संस्कारप्रकाशे

जातवेदः । अरण्योररणी अनुसङ्क्रमस्व जीर्णां तनुमजीर्णया
निर्णुदस्वेति प्रथमो मन्त्रः ।

मन्यनस्यावृता सम्यङ्ग्रथित्वार्णि विहृत्य च ।
विलाप्योत्पूय दर्भाभ्यां स्रुच्यादाय चतुर्धृतम् ॥
जुहोत्याहवनीयेऽग्नौ मनस्वत्या घृतं तथा ।
इष्टिं तन्तुमतीं कुर्याच्छरावं दक्षिणां ददेत् ॥
वृत्तं प्रादेशमात्रं तु शरावं निगमोदितम् ।
इत्यनारोपितारण्योः क्षये ग्राह्ये नवे पुनः ॥
तदलाभे यदोद्वायात्तदा स्यात्पुनराहितिः ।
कामे निमित्तयोगे वा पुनराधेयमिष्यते ॥
निमित्तेषु यथायोगमाधानमपि वा भवेत् ।
तत्र येषु निमित्तेषु शृङ्गग्राहिकया विधिः ॥
तत्रैव पुनराधेयमन्यथाऽऽधानमिष्यते ।
अन्यत्राप्यपरे प्राहुः पुनराधिर्विकल्पतः ॥
यद्विचं जीवनायालं क्षुद्रं वास्यैकवत्सरम् ।
तन्नाशे पुत्रमर्त्यायां ज्ञातीनामवरोधने ।
अङ्गनाशेऽङ्गनानाशे पुनराधानमिष्यते ॥

प्रायश्चित्तहोमेतिकर्त्तव्यता यथा, यदा प्रायश्चित्तं पतति त-
दा निरूप्याज्यमग्नावाधिश्रित्य स्रुवं कुशैः संमृज्य आज्यमग्नेः
सकाशाद्द्वारास्य कुशपत्राभ्यामुत्पूय अवेक्ष्य स्रुवेणाज्यमादाय
अग्नौ तिष्ठन् समिधमाधायोपविश्य दक्षिणं जान्वाच्य भूः स्वाहे-
ति हुत्वा पुनरप्यादायादाय भ्रुवः स्वाहा स्वः स्वाहा भूर्भुवः
स्वः स्वाहेति च हुत्वा पूर्ववच्यागं कृत्वा तत्र चतुर्थहोमस्य इदं
प्रजापतय इति त्यागं कृत्वा त्वन्नः—सत्त्वन्नः—अयाश्वाग्ने—येतेश-
तम्—उदुत्तममित्यादिभिश्च हुत्वा यथासम्भवं कर्म कुर्यात् इति

हरिहरः । अपरे तु पूर्णाहुतिवदाज्यसंस्कारं नेच्छन्ति । स्मार्ते एष एव विधिः । यत्र क्वचिद्धोम इत्यनेन सर्वहोमेष्वेतेषामेव धर्माणामभ्युपगमात् । ते चात्र धर्माः ब्रह्मासनास्तरणप्रभृतयः । अत्र संस्रवस्थापनप्राशनपूर्णपात्रदानानि च भवन्ति पाकयज्ञत्वाविशेषात् । अन्वारब्ध आधारावाज्यभागौ महाव्याहृतयः सर्वप्रायश्चितं प्राजापत्यः, स्विष्टकृच्चैतन्नित्यः, सर्वत्रेतिस्मूत्रबोधितमपि आधारादिकं न भवति । एतत्स्मूत्रस्य गृह्योक्तकर्ममात्रविषयत्वात् । अविज्ञातप्रायश्चित्तस्य च गृह्योक्तत्वाभावात् । एष एव विधिर्यत्र क्वचिद्धोम इत्यत्र क्वचिच्छब्दोपनिबन्धाद्ब्रह्मासनास्तरणादयो भवन्त्येव । भाष्यकारस्याप्ययमेवाशयः, येन “क्वचिच्छब्दश्च गृह्याग्निव्यतिरेकेणापि यथाऽयं विधिः स्यादित्येवमर्थम्” इत्युक्तवान् । गृह्यान्तरेष्वपि प्रायश्चित्तहोमार्थत्वेन व्याहृतिहोममात्रदर्शनादप्ययमर्थोऽवसीयत इति । तन्त्रान्तःपातिनैमित्तिके तु न पार्थक्येन पुनर्ब्रह्मासनास्तरणप्रभृतयः । किन्तु तस्मिन्नेव तन्त्रे संस्कृतस्रुवाज्यादेर्विद्यमानत्वात्तेनैव होमः । यस्तु-श्रौते पुनराज्यसंस्कारः सः अग्नावगिरिति जुहोति स्थाल्याः स्तुवेणेति ज्ञापकादिति ।

इति पाकयज्ञसंस्थाः ॥

प्रत्याशं परिवर्द्धतेऽर्थिजनतार्दन्यान्धकारापहे ।

श्रीमद्वीरमृगेन्द्रदानजलधिर्यद्वक्रचन्द्रोदये ॥

राजादेशितमित्रमिश्रविदुषस्तस्योक्तिर्भिर्निर्मितः ।

संस्कारप्रकरप्रकाश उदितः पूर्त्तिं समभ्यागमत् ॥

इति श्रीमत्सकलसामन्तचक्रचूडामणिमरीचिमञ्जरी-

नीराजितचरणकमल—

श्रीमन्महाराजाधिराजप्रतापरुद्रतनूज—

१०२६ वीरमित्रोदयस्य संस्कारप्रकाशे

चतुरुदधि मलयवसुन्धराहृदयपुण्डरीकविकासदिनकर—
श्रीमन्महाराजाधिराजश्रीवीरसिंहदेवोद्योजित—
श्रीहंसपण्डितात्मजश्रीपरशुराममिश्रमृतु—
सकलविद्यापारावारपारीणजगद्धारिद्रमहागजपारीन्द्र—
विद्वज्जनजीवातु—

श्रीमन्मित्रमिश्रकृते वीरमित्रोदयाभिधाननिबन्धे

संस्कारप्रकाशः समाप्तः ।

